

BENARES SANSKRIT SERIES;

A
COLLECTION OF SANSKRIT WORKS:

EDITED BY THE
PANDITS OF THE BENARES SANSKRIT COLLEGE,

UNDER THE SUPERINTENDENCE OF
R. T. H. GRIFFITH, M. A., C. I. E.

AND
G. THIBAUT, Ph. D.

Nos. 57, 58, 61, 63, 65, 66, 67 & 68.

तत्त्वदीपनम् ।

पञ्चपादिकाविवरणस्य व्याख्यानम् ।

श्रीपरमहंसपरिव्राजकाचार्योऽखण्डानन्दमुनिकृतम् ।

TATTVADĪPANA,

A COMMENTARY ON PANCHAPĀDIKĀVIVARAṆA,

By ŚRĪ AKHANDĀNANDA MUNI.

EDITED BY

RĀMA ŚĀSTRĪ TAILANGA,

PROFESSOR, GOVERNMENT SANSKRIT COLLEGE, BENARES.

BENARES.

Published by the Proprietors Messrs. Braj B. Das & Co.

AND SOLD BY H. D. GUPTA,

Secretary, Chowkhamba Sanskrit Book Depot.

Printed at the Vidya vilas Press,
BENARES

1902.

Printed under Act XXV. of 1867. (ALL RIGHTS RESERVED.)

भूमिका ।

श्रीः ।

शुद्ध खिल वैजासिके ब्रह्मशास्त्रे शाङ्करस्य भाष्यस्य भामती, तस्याश्च कल्पतरुः, तस्य च परिमल इति एका तावद् व्याख्यान परम्परा । एवं तस्यैव भाष्यस्य चतुःसुत्र्याः पञ्चपादिका, तस्याश्च विवरणं, तस्य च तत्त्वदीपनमित्यपरा व्याख्यान श्रेणिः । तत्र पूर्वस्यां परम्परायां देवभूयं गतेरस्मद्गुरुवरैः श्री ६ बालशास्त्रिचरणैरशियाटिक् सोसाइटी नामकसमाजप्रार्थनया भामत्यां संशोध्य मुद्रितायां तस्या गभीरार्थत्वेन वरूहत्या व्याख्यानसापेक्षतां विचार्य तद्याख्यानं कल्पतरुं मुद्रयितुमुपक्रान्तस्तस्यापि निगूढभावतया तद्विशद्याय तद्याख्यानं परिपलन सह पृथक् कल्पतरुं विजयनगरसंस्कृतपुस्तकमालायामितो नातिपूर्वं संमुद्य तां परम्परां पूरितवानस्मि ।

द्वितीयस्यां च श्रेण्यां पूर्वनिर्दिष्टपुस्तकमालायां पञ्चपादिकारणे मुद्रिते, परमेकेन तत्त्वदीपनेन विना सा विकलेव विभर्ताति । त्रयोऽस्यां बनारससंस्कृतसीरीजनामकपुस्तकमालायां श्रीयुतहरिदासगुप्तप्रार्थनया तन्मुद्रयितुमुपक्रान्तः श्रीसहस्रबुद्धयुः पञ्चमोदरशास्त्रिणा एकं, तैलङ्गाक्षरलिखितं मदीयमपरं, श्रीमदन्तर्वरविभवरामशर्मणा चान्यदिति पुस्तकत्रयं समाहृत्य तत्तत्स्थलेषु परिदृश्यमानान् पाठभेदान्धो निवेद्य प्रतिपृष्ठमूर्ध्वमधश्च निर्दिष्टानां प्रतीकानां मूलग्रन्थे सौलभ्याय विवरणपुस्तकस्य विजयनगरसंस्कृतपुस्तकमालामुद्रितस्य पृष्ठपङ्क्त्यङ्कांश्च निवेद्य सावधानं परिशोधनपुरस्सरमिदं संमुद्र्यास्या द्वितीयश्रेण्याः परिपूर्त्याः सङ्गमनोरथो ऽस्मि ।

तद् दुर्लभस्यास्य ग्रन्थस्य प्राथमिके मुद्रणे स्वभावसुलभावविर्भावाः क्वचिदुपलब्धा अशुद्धीरुपेक्ष्य गुणैकपक्षपातिनी विपश्चिद्वरा अत्र किं चिदपि नयनार्पणायामङ्गीकुर्युश्चेत्स्यान्मम भूयान् परिश्रमः फलेऽग्रहिरिति सविनयमन्त्रवाशिर्वरेष्वमत्सरेषु निवेद्य सर्वान्तर्यामिं सर्वप्रेरकं किमपि तत् परमात्माभिधं ज्योतिः प्रसादयाम् । इति शुभम् ।

वारिष्ण्वीम् ।
कार्तिकसुदि १५ सं० १९५९ }

मानवलयुपाह्वतैलङ्ग-
रामशास्त्री ।

तत्त्वदीपनम्

पञ्चपादिकाविवरणस्य व्याख्यानम् ।

श्रीगणेशाय नमः ।

यदबोधसमुद्भूतं यद्बोधात्प्रविलीयते ।
नामरूपात्मकं विश्वं तस्मै पूर्णात्मने नमः ॥ १ ॥
जटाजूटं विभ्रतकं चिदग्रभागे भृतकच-
स्तथैकस्मिन् भागे भसितमपरत्राऽऽप्तघुसृणः ।
ऋणीन्द्रं कस्मिंश्चिन्माणिगणधरो ऽन्यत्र भगवान्
गिरीशः श्रेयो नः प्रदिशतु शिवामिश्रितवपुः ॥ २ ॥
दिक्कूलङ्घ्रकीर्त्तिफेनविशदप्रोद्दामविद्याजल-
भ्राम्यद्वाङ्मयतुङ्गभङ्गविलसतीर्थप्रभेदास्पदम् ।
वादित्रातकथाप्रसङ्गविसरत्तर्काशंसारोज्ज्वलं
वन्दे सर्वमुनीन्द्रसेव्यमनिशं श्रीबोधपृथ्वीधरम् ॥ ३ ॥
वादिवारणसंदोहप्रभञ्जनविशारदम् ।
श्रीमदानन्दशैलाह्वयपञ्चास्यं सततं भजे ॥ ४ ॥
विमलमदजलौघद्योतमानोरुगण्ड-
स्थलैनिकटनिकुञ्जद्भ्राजमानाऽलिमालः ।
ज्जयति पृथुलकण्ठावद्धमालेन्द्रनीला-
वर्लिरेर्व सुरसिद्धाऽऽराधितो विघ्नराजः ॥ ५ ॥

१ यद्बोधादिति २ पु. पा. । २ सादोज्ज्वलमिति १ पु. पा. ।

३ शैलाह्वेति १ पु. पा. ।

आधारपङ्केरुहमध्यसंस्था

मृणालसूत्राकृतिरप्रमेया ।

शीर्षादिभेदस्थितसर्ववर्णा

जिह्वाङ्गणे नृसतु वागजस्रम् ॥ ६ ॥

नानाविधनिबन्धाह्व'प्रसूनरसमादरात् ।

निबन्धमधु संगृह्य क्रियते तत्त्वदीप्पनम् ॥ ७ ॥

पञ्चपादिकां व्याचिख्यासुः ग्रन्थकरणयोग्यतार्थ परदेवर्ता प्रार्थयते आद्यश्लोकेन । 'यमेवैष वृणुते तेन लभ्य' इति ईश्वराऽधीनत्वं विद्याया लक्ष्यते । विदुषश्च ग्रन्थकरणाऽधिकारात्परदेवताप्रार्थनमुचितम् । अथैषाऽक्षरयोञ्जना । सते नम इति संबन्धः ।

ननु किं नमस्कार्यं सदचेतनं चेतनं वा ? आद्ये न नमस्कार्यता घटादिवत् । द्वितीयेऽपि किं जीवात्मा उत ब्रह्म ? प्रथमे किं नमस्कर्तुरनन्यत् उताऽन्यत् ? नाद्यः । नमस्कर्तृनमस्कार्यभावस्यैकस्मिन्नयोगात् । द्वितीयेऽपि किं तात्त्विकमुताऽतात्त्विकम् । आद्येऽद्वैतक्षतिः । अन्त्ये न सच्छब्दं स्यात् । सच्छब्दं ब्रह्मेति पक्षे तस्य पूर्णत्वान्न नमस्कर्तृनमस्कार्यता, इसाशङ्क्य कारणत्वाक्रान्तं ब्रह्म नमस्कार्यमिवाह । पालनइति । जगत इत्येतत्पदं पालनजन्मलयैः संबध्यते, पालने उद्देश्ये सतीत्यर्थः । विमलं, रजस्तमोभ्यामनभिभूतं यत्सत्त्वं तस्मिन् वृत्तिवर्तनं प्रतिबिम्बता यस्मिन् बंदिमलसत्त्ववृत्ति, तस्मै । रजस्तमसोरपि भावान्न सत्त्वोपाधिकं पालयितृत्वमिति शङ्कां निराकर्तुं विमलेति विशेषम् । रजस्तमसोरभिभूतं ज्ञातंसत्त्वस्योद्भूतत्वात्तदुपाधेः पालनहेतुत्वमुचितमिति व्युत्पत्त्यर्थः । उत्तरज्ञाप्यभिभूतत्वं द्रष्टव्यम् । विमलं च तत्सत्त्वं चेति विमलसत्त्वे, तस्य वृत्तिः परिणामो यस्य तद्विमलसत्त्ववृत्ति, तस्मै इति वा विग्रहः । इदमि-

दानीं पालयितव्यमित्येवमाकारः सत्त्वस्य परिणामभेदः कदाचि-
दुदेति; तस्मिन् प्रतिबिम्बितचैतन्यं पालकं, तदभिप्रेत्य वृत्तिशब्द-
प्रयोगे ईति । तर्हि ब्रह्म पालकमस्तु, विधिरुद्रौ स्रष्टृसंहर्ताराविति
पुराणप्रक्रियामाशङ्क्य तयोः कार्यत्वेन निखिलसर्जनसंहरणसा-
मर्थ्याऽभावादखण्डं रजस्तमोभ्यामुपहितं ब्रह्म स्रष्टृ संहर्तृ चेत्या-
ह । जन्मेत्यारभ्य जगत् इत्यन्तेन । न च कर्मपदवैयर्थ्यं, जगतः स-
च्च समवायसंबन्धलक्षणजन्मघटकव्यापारस्य विवक्षितत्वात् स-
कर्तृकत्वद्योतनार्थत्वाद्देति द्रष्टव्यम् । न च गुणोपहितब्रह्मकारणत्वे
अविद्योपहितस्य कारणत्वप्रतिपादकश्रुत्या विरोध इति शङ्क्यं,
'देवात्मशक्तिं स्वगुणैर्निगूढा'मित्यादिवाक्यादविद्यायाः सत्त्वा-
द्यात्मत्वप्रतिपत्तेः सत्त्वाद्युपहितस्य कारणत्वोक्त्याऽविद्यावतः
कारणत्वस्य विवक्षितत्वादित्यर्थः । 'सर्वकर्म'त्यादिश्रुतेः कारण-
रूपं ताच्चिकमित्याशङ्क्य तात्पर्यलिङ्गाऽनुगृहीतनिविशेषवस्तु-
प्रतिपादकवेदवचनविरोधान्नैवमित्याह । पराकृतेति । पराकृतं द्वै-
तजालं वपुर्यस्मिन् तत्पराकृतद्वैतजालवपुस्तस्मै । अथ वा पराकृत-
द्वैतजालं वपू रूपं यस्य तत्तथोक्तम् । षष्ठी च कल्पितभेदाऽभिप्राये-
ण द्रष्टव्या ॥ १ ॥

• परानुग्रहलब्धविद्यः सन् स्वविद्यां ग्रन्थरूपेण प्रसारयितुं
वाग्देवतां भार्यसते । यस्या इति । सा सरस्वती नः समग्रवरदैव
भूयात् इति संबन्धः । तस्याः समग्रवरदत्वं कुतः इत्याशङ्क्य प्र-
सिद्धेरित्यह । यस्या इति । जगद्गुरूणां वाचस्पतिपुरोगाणास-
पि वाचो यस्याः प्रसादमवलम्ब्याऽस्खलद्बहुगुणाः प्रसरन्तीति
संबन्धः । अस्खलन्ती बहवो गुणा यानि ताः अस्खलद्बहुगुणाः,
अस्खलन्त्यश्च ता बहुगुणाश्चेति वा । के ते गुणाः ?

• श्लेषः प्रसादः समता माधुर्यं मुकुमारता ।

अर्थव्यक्तिस्तथा कान्तिरूदारत्वमुदात्तता ॥

ओजस्तथा ऽन्यदौर्जित्यं प्रेयानथ सुशब्दता ।

श्रौटिः समाधिः सौक्ष्म्यं च गाम्भीर्यमथ विस्तरः ॥

संक्षेपः संमितत्वं च भाविकत्वं गतिस्तथा ।

रीतिरुक्तिस्तथा प्रीतिरिति षड्विंशतिः स्मृताः ॥

अत्र युक्तिमाह । वेदेति । वेदाश्च शास्त्राणि चेति वेदशास्त्रा-
णि, तैः परिनिर्मितो बन्धो देहो यस्याः सा तथोक्ता ; सरस्वत्या
वागभिमानिदेवतात्वात्तासां तदधीनत्वं युक्तमित्यर्थः ॥ २ ॥

‘श्रेयांसि बहुविघ्नानि भवन्ति महतामपी’ति वचनादाध्या-
त्मिकाद्यनेकोपद्रवप्रतिपत्तेस्तभिरासार्थं गणेशं प्रार्थयते । विघ्नेति ;
गणेशमेघो मदीयकृत्यबीजममोघं यथा स्यात्तथा ऽङ्कुरयत्वित्यन्व-
यः । मेघसारूप्यमाह । विघ्नेति । प्रवृद्धमदनुग्रहवर्षपातैः विघ्नाभि-
तापमपहत्य मदीयकृत्यबीजं सिञ्चत्विति संबन्धः । प्रवृद्धाश्च ते
मदनुग्रहाश्चेति प्रवृद्धमदनुग्रहास्तएव वर्षाणि प्रवृद्धमदनुग्रहवर्षा-
णि, तेषां पातैः । प्रसिद्धो हि मेघो वर्षपातेन तापं निरस्य बीज-
मङ्कुरयति, अयमप्यनुग्रहाख्यवृष्ट्या ऽऽध्यात्मिकादितापनिरा-
सेन मदीयं कृत्यबीजमङ्कुरयत्वित्यर्थः । सिततरोपीति प्रसि-
द्धमेघादतिशयमाह । नीलनीरदो हि वृष्टिं कुर्वन् अङ्कुरयति
अयं तु सिततरो ऽपीति अतिशयः । अभीष्टफलमिति । अनर्थ-
निवृत्त्यादिफलमिति यावत् । अघोघमिति । अविघ्नपरिसमा-
प्त्त्यादिप्रयोजनमित्यर्थः ॥ ३ ॥

व्याख्येयटीकासूलभाष्यसूत्रार्थस्फूर्त्यर्थं तत्कत्तारिः समा-
राध्याः, तत्र प्रथमं सूत्रकृतं प्रणमति । श्याम इति । ‘विज्ञानं यद्धं
तनुते’ इत्यादिबचनात्करणानि कर्तृणि च प्रतीयन्ते, तथोगात्र
त्वंपदार्थस्य कर्तृत्वं, ‘स सम्मनः सन्नुभौ लोकावनुसंचरति ध्याय-
तीव लेलायतीवे’ति च श्रुतेः । तस्मादन्तःकरणनमस्कर्तृत्वनिर्दे-

शेन स्वस्य तन्निर्दिष्टं स्यात्, ततश्च नमतेत्युक्तिर्युक्तेत्यर्थः । व्या-
सस्य नमस्कार्यत्वे हेतुमाह । जगत्यपूर्वभानुमिति । अपूर्वत्वमाह ।
श्याम इति । प्रसिद्धस्वरुणः अयं तु कृष्ण इत्यपूर्वत्वमित्यर्थः ।
विधान्तरेणाऽपूर्वत्वमाह । श्रुतीति । श्रुतय एव कमलानि श्रुति-
कमलानि तेषामवबोधे रागो यस्य स तथा । भानुस्तु रक्तः सन्
कमलाविकसनहेतुः, अयं तु श्यामो ऽपि श्रुतिशक्तितात्पर्याऽवधा-
रणाहेतुरित्यर्थः । वैधर्म्यान्तरमाह । शान्त इति । रविरुग्रः सन्
बाह्यतमसां संदोहं संदुनोति, अयं तु शान्त एव अज्ञानलक्षणतमो
दहतीत्यर्थः । वैधर्म्यान्तरमाह । नीरूपमिति । प्रसिद्धस्तु किरण-
सहस्रैर्विशेषवन्तं प्रथयति, अयं तु पुनर्निर्विशेषं ब्रह्म उपनिषत्पद-
कदम्बकैर्भासयतीत्यर्थः ॥ ४ ॥

संप्रति गुरुषोत्तमसाधर्म्यं दर्शयन् शङ्कराचार्यं प्रणमति । उ-
द्धृत्येति । तं शंकरं नमामीति नमस्कार्यत्वमुक्तं, तत्र हेतुमाह ।
उद्धृत्येति । वेदपयसो ऽब्धेर्विद्यामुद्धृत्य यः सर्वस्मै प्रादात्तं न-
मामीति संबन्धः । वेदा एव पयांसि यस्य स वेदपयाः, तस्मा-
दित्यर्थः । अत्रोपनिषदां पयःस्थानत्वं कर्मब्रह्मविषयवेदवाक्य-
समुदायस्याब्धिस्थानत्वमिति द्रष्टव्यम् । कामिवेत्यत्राह । कमला-
मिति । नारायणो हि क्षीराब्धेरिन्दिरामुद्धृत्य सर्वस्मै प्रादात्,
तथा ऽयमपीत्यर्थः । विद्यायाः कमलासाधर्म्यमाह । आलिङ्गिते-
ति । अखिलस्य जगतः प्रभवो यस्मात् सो ऽखिलजगत्प्रभवः,
तस्यैका-ऽद्वितीया मूर्त्तिरालिङ्गिता यया सा नथोक्ता ताम् ।
कमलाः खलु नासुग्रमगात्रमेवाल्लिङ्ग्य व्यवस्थिता तद्द्विद्यापि
ब्रह्मैकमूर्त्तिं विषयीकृत्य व्यवस्थितेत्यर्थः । साधर्म्यान्तरमाह ।
अशेषेति । कनकांशुकक्षेत्रादिसंपादनेन कमला यथा सुखदा त-
था विद्याप्यविद्यापनयनेनाऽऽनन्दात्मानं व्यनक्तीत्यर्थः । केन

द्वारेण विद्यादातृत्वमित्याशङ्क्य भाष्यद्वारेत्याह । विमलेति । शब्दतो ऽर्थतश्च निरवधभाष्यकर्त्तारमित्यक्षरार्थः ॥ ५ ॥

संप्रति स्वगुरुं नमस्करोति । वन्दे इति । तस्याऽस्मत्तो विशेषे-
षाऽभावान्न नमस्कार्यत्वमित्याशङ्क्याह । य इति । अनन्यश्चासाव-
नुभवश्चेति विग्रहः । अनन्याऽनुभवत्वं ङित्यादिवन्नात्ममात्रं, ब्रह्म-
रूपतया ऽनन्यानुभवत्वमस्माकमप्यस्तीत्याशङ्क्याह । अर्थतो ऽपी-
ति । अर्थतो ऽनन्यानुभवत्वमस्माकमप्यस्तीत्युक्तं, तत्राह । आत्मे-
ति । आत्मसंबुद्धतया स्वप्रकाशतया स्फुरद्यद् ब्रह्म तद्विषयो ऽव-
बोधो यस्य स तथोक्तः, तस्मादित्यर्थः । घटादीनामिवाऽन्याधीन-
स्फुरणमित्याशङ्कां निराकर्तुमात्मसंबुद्धेति विशेषणम् । आत्मा
चासौ संबुद्धश्चेत्यात्मसंबुद्धस्तस्य स्फुरद्ब्रह्मत्वेनावहोधादिति
वा स्वयंप्रकाशत्वेन सदा ज्ञातः, प्रत्यग्ब्रह्मापि तादृशमिति अभे-
दयोग्यत्वमिति द्योतयितुं संबुद्धस्फुरदिति विशेषणम् । अ-
यमर्थः । यद्यप्यस्माकमनन्यानुभवत्वं तथाप्यविद्यापिहितस्वान्त-
तया यथावद् ब्रह्म न गम्यते, गुरोस्तु करतलाकलितामलकवृत्
साक्षात्कृतब्रह्मतत्त्वतया ऽविद्यातत्कार्यनिवृत्तिरिति विशेषः ॥६॥

संप्रति चिकीर्षितं प्रतिजानीते । प्रकाशात्मेति । प्रकाशा-
त्मा यतिरहं पञ्चपादिकां व्याख्यास्ये इति संबन्धः । यथा 'ग्रा-
मोदग्ध इत्यादिव्यपदेश एकदेशदाहे ऽपि, तद्देशेकदेशस्य व्याचि-
ख्यासितत्वे ऽपि पञ्चपादिकेति व्यपदेशो घटतइत्यर्थः । व्या-
ख्यानयोग्यताम्प्राह । यथेति । श्रुतमन्त्रितक्रम्येत्यर्थः । न श्रवणमेव
केवलमपित्वाद्युपेतत्वमपीत्याह । यथाशक्तीति । न व्याख्याद्युद्दे-
शेन व्याख्यानमित्याह । प्राप्तेति । सम्यक्शास्त्राचार्याभ्यां प्राप्ताया
विद्यायाः असम्यक्भ्रमादिकं निराकर्तुं ब्रह्मविभिकमाश्रमसु
शोधनेच्छयेत्यर्थः ॥ ७ ॥

कृतमपि व्याख्यानं रागद्वेषदूषितस्वान्ता नोपाददते, तत-
 ध न त्रिधाशुद्धिरित्याशङ्क्य किं के चिर्नोपाददते उत सर्वे ऽपि ?
 आद्ये न विरोध इत्याह । विदितेति । तर्हि विफलमेतत्स्यादित्याश-
 ङ्क्याह । इति विफलेति । इतिशब्दः प्रशंसाभावेपरामर्शी, प्रशंसा-
 भावाद्विफलसमत्वमित्यर्थः । प्रशंसाभावे ऽपि मतिवैमल्यं सेत्स्य-
 तीत्यभिसंधिः । ननु कथं तदपि सिध्येत् कैश्चिदनाहतत्वादि-
 त्याशङ्क्येष्यारहितैराहतत्वात्सिध्यतीत्याह । क्षन्तुमिति । निर्मत्सर-
 त्वं सच्छब्दार्थः । एतेन द्वितीयो विकल्पो निरस्तः ॥ ८ ॥

• अनाद्यानन्देत्यत्र मङ्गलाचरणं संपादितं, तदयुक्तं, प्रमाण-
 फलान्विधुरत्वात् । न च शिष्टाचारः प्रमाणं, विकल्पासहत्वात् । स
 किं स्वतः प्रमाणम् उत वेदमूलत्वेन ? नाद्यः । प्रत्यक्षाद्यन्यतमत्वा-
 ऽभावाद्दतिरिक्तस्य मानस्य चाप्रसिद्धेः । न द्वितीयः । तदसिद्धेः ।
 न च शिष्टाचार एव वेदमूलताकल्पकः किमाचारत्वाद्देदमूलतां
 कल्पयति उत धर्मत्वात् ? नाद्यः । निष्ठीवनादेरपि तत्कल्पकत्वप्र-
 सक्तेः । नान्यः । धर्मत्वसिद्धौ वेदमूलताकल्पकत्वम्, वेदमूल-
 त्वे च धर्मत्वमितीतरेतराश्रयत्वात् । नापि फलं पश्यामः । किं
 शिष्टाचारपरिपालनं फलम्, आहो विघ्ननिरासः ? नाद्यः । तस्या-
 ऽकिंचिन्करत्वात् । न द्वितीयः । उपस्थितविघ्ननिरासेपि आ-
 गामिनो निवर्तयितुमशक्यत्वादित्याशङ्क्याह । प्रारिप्सितेति । न
 तार्त्तप्रमाणाऽभावचोद्यं, वेदमूलशिष्टाचारस्य प्रमाणत्वात् । न च
 तस्य वेदमूलत्वाऽसिद्धिः, शिष्टैर्धर्मबुद्ध्या ऽनुष्ठीयमानाचारस्य
 तत्कल्पकत्वात् । नापि शिष्टाऽसिद्धिः । वैदिकार्थाऽनुष्ठातृणां
 शिष्टत्वादित्यभिसंधाव चङ्गुब्दप्रयोगः । नापि फलाऽसंभवः ।
 अविद्यापरिसमाप्तिप्रचयगमनशिष्टाचारपरिपालनानां फलत्वात् ।
 न चाऽऽगाभिविघ्ननिवृत्त्यसंभवान्न विघ्नाभावः फलमिति शङ्क्यम् ।

आगामिनि विघ्ने ऽपि तत्प्रागभावपरिपालनस्य फलत्वात् । वर्तमाने तु तद्धंस एव । तस्मात्प्रमाणफलवस्त्वान्मङ्गलाचरणमुनुष्ठेयमित्यर्थः । अविघ्नपरिसमाप्तिप्रचयगमनयोर्दृष्टफलत्वसाम्यात्सम्भस्य वचनमितरस्या ऽदृष्टफलत्वात्पृथक्कथनम् । अत एव तस्या ऽकिञ्चित्करत्वं निरस्तम् ।

प्रमाणफलवांश्चेदेवतागुरुनमस्कारस्तर्हि यां का त्विदेवता नमस्कृत्यतामिति, तत्राह । अभिलषितेति । समाराधिताया अभिलषितदेवताया एव फलहेतुत्वप्रसिद्धेस्तत्समाराधनमुचितमित्यर्थः । तथाप्यनादीत्यादिविशेषणवैयर्थ्यं, तत्राह । पूजेति । गुणगणसंकीर्त्तनं पूजा, स्तुतौ सत्यां नृपादिषु म्रीत्युत्कर्षदृष्टेः सोचितेत्यर्थः । तथाप्यात्मब्रह्मणोरेकत्वं कस्मान्निर्दिष्टमित्याशङ्क्य विषयत्वात्तस्य निर्देश इत्याह । शास्त्रार्थ इति । तथापि ग्रन्थएव नमस्कारः कस्मादिति शङ्कां निरस्यति । शास्त्रेति । प्रत्यग्ब्रह्मणोरेकत्वं चेत्तर्हि किमिति न प्रथते इत्याशङ्क्य पदार्थशुद्ध्यभावाद्प्रथनामित्याह । तत्त्वमिति । सकलशास्त्रार्थस्यैकेन पदेन प्रदर्शनमशक्यमित्यमशङ्क्याह । संक्षेपत इति । शास्त्रपर्यालोचनयैव विषयसिद्धेः किमत्र तत्कथनेनेत्याशङ्क्याह । कृत्स्नस्येति । तत्रेति । तत्त्वंपदार्थयोरैक्यलक्षणइत्यर्थः । तात्पर्यमप्युत्तरत्रैवाऽधिगन्तुं शक्यं किमत्र निर्देशेनेत्याशङ्क्य भाष्यस्य ब्रह्मात्मैक्यपरत्वे सिद्धे तत्प्रतिपादकशास्त्रे मुमुक्षोः प्रवृत्तिर्नेतरथेति अभिप्रायेणोपसंहरति । इति तदुभयमिति । इतिशब्दो हेत्वर्थः । मङ्गलाचरणं विषयप्रदर्शनं च यस्मादवश्यंभाविं तस्मादित्यर्थः । उभयमिति । शास्त्रार्थदेवतानमस्करणे । ननुभयपरत्वे वाक्यं भिद्येत्तेत्याशङ्क्यैकौ ऽर्थो मुखतरे ऽन्यस्त्वर्थादित्याह । श्रुत्यर्थाभ्यामिति ।

नन्वत्र तात्पर्यस्य दर्शितत्वादुत्तरत्र तात्पर्यकथनं व्यर्थं, न

प्रथमवर्णकम् ।

चात्र ब्रह्मात्मैक्ये तात्पर्यं दर्शितमुत्तरत्र लक्षणादाविति न वैय-
र्थ्यमिति, शङ्क्यं, पूर्वाऽपरविरोधप्रसङ्गादित्याशङ्क्योत्तरत्र ल-
क्षणादाविवान्तरतात्पर्यं कथ्यते, अत्र ब्रह्मात्मैक्ये महातात्पर्यं क-
थ्यते इत्यविरोध इत्याह । कृत्स्नस्येति । विभज्येति । लक्षणादिपर-
तया अबान्तरतात्पर्यस्य दर्शनादिति यावत् ।

अनाद्यानन्दे 'त्यस्यायमर्थः । ब्रह्म कार्यं कारणत्वान्मृद्वादि-
ति अनुमानात् ब्रह्मणोऽपि कार्यतया हेयत्वं ततश्चाऽनमस्कार्य-
त्वमित्याशङ्क्य निरस्यति । अनादीति । किं तत् स्वतो जायते उत
कारणान्तरात् ? नाद्यः । व्याघातात् । न द्वितीयः । तदनिरूप-
णात्, उत्पत्तिनिषेधकश्रुतिस्मृतिबाधाच्चेत्यर्थः । ज्वरभारादि-
निवृत्तौ अहो सुखमिति सुखव्यपदेशात् दुःखाऽभाव एव सुखम् ।
भाव्यरूपत्वेऽपि तस्य ब्रह्मगुणतेति शङ्कां निराचष्टे । आनन्दे-
ति । अद्यावस्य सप्रतियोगिकत्वात् सुखस्य प्रतियोगिप्रतीतिनि-
रपेक्षप्रतीतित्वाच्चारतम्यवत्त्वाच्च नाऽभावत्वम् । 'विज्ञानमानन्दं
ब्रह्मे'ति ब्रह्मसामानाधिकरण्याच्च तस्य गुणत्वम् । 'एकधैवाऽनुद-
ष्टव्य'मित्येकत्वप्रतिपत्तेश्चेत्यर्थः । ब्रह्म परिणामि उपादानत्वात्
मृद्वादिति अनुमानाद्ब्रह्म परिणामीति के चिन्मेभिरे, तान् प्रत्या-
ह । कूटस्येति । विमतं न परिणामि निरवयवद्रव्यत्वाद्गन्तव-
दिसनुमानाऽनुदृष्टीतया 'निष्कलं निष्क्रियं शान्त'मित्यादिश्रुत्या
बाधत्वात् पूर्वानुमानस्याऽऽभासत्वमित्यर्थः । ज्ञानगुणं ब्रह्मेति य-
दुक्तं तन्निरस्यति । ज्ञानेति । 'विज्ञानमानन्दं ब्रह्मे'ति साम-
नाधिकरण्यादद्वितीयत्वाच्च ज्ञानं ब्रह्मस्वभावमित्यर्थः । घट-
ज्ञानं संशुल्यन्नं घटज्ञानं नष्टमित्युत्पत्तिविनाशप्रतिपत्तेर्न ज्ञान-
नस्य स्वरूपत्वमितरथा ब्रह्मणोऽप्यन्तर्वन्त्वप्रसक्तोक्त्याह ।

अनन्तेति । 'न हि द्रष्टुर्दृष्टेर्षिपरिलोपो विद्यते' इति ज्ञानस्य
 नित्यत्वप्रतीतेर्जन्मविनाशप्रतिभासस्याऽन्तःकरणवृत्तिस्वयत्वा-
 त् स्वरूपत्वं युक्तमित्यर्थः । 'असदेवेद'मिति श्रुतेः शून्यमेव
 तत्त्वमिति शङ्कां चिरस्यति । सदिति । 'अस्तीत्येवोपलब्धव्यः'
 'सदेव सोम्येद'मित्याद्यनेकवचनविरोधात्सञ्जब्दोऽनभिष्यक्त-
 नामरूपविषय इत्यर्थः । संसार्यसंसार्यादिभावेन जीवपरयो-
 र्भेदं के चिदाचक्षते, तान् प्रत्याह । आत्मन इति । 'तत्त्वमसि'
 'अयमात्मा ब्रह्मे'त्यादिवचनविरोधात् विरुद्धधर्मप्रतिभासस्य च
 काल्पनिकभेदविषयत्वादभेद एवेत्यर्थः । 'सर्वकर्म'त्यादिवचनात्
 सप्रपञ्चं ब्रह्मेति पञ्चं निरस्यति । अभूतेति । निरस्तसम-
 स्तभेदायेत्यक्षरार्थः । जडाऽजडयोस्तत्त्वतोऽभेदाऽनुपपत्ते-
 र्निर्दिशेषत्वप्रतिपादकाऽस्थूलादिवचनविरोधाच्च 'सर्वकर्म'त्यादि-
 वचनमन्यथा व्याख्येयमित्यर्थः । ब्रह्मणः प्रसङ्गत्वे नमस्कार्य-
 त्वाऽनुपपत्तिर्भेदाऽभावादिताशङ्क्याऽपरमार्थिकभेदशालित्वा-
 दविरोध इति वेत्साह । अभूतेति । आत्मव्यतिरिक्तस्य सर्वस्य
 दृश्यत्वादपि न तद्धर्मत्वमित्याह । साक्षिणे इति ।

आद्यश्लोकेनैवाऽपेक्षितसिद्धेः किमुत्तरश्लोकैरित्याशङ्क्या-
 ह । अत्रेत्यादिना । 'यस्य देवे परा भक्तिर्यथा देवे त-
 या गुरौ' इति वाक्यात् देवताभक्तिवत् गुरुभक्तेरपि वि-
 द्याप्राप्ति प्रत्यन्तरङ्गत्वमतीतेर्गुरवोऽपि पूज्या इत्याह । गुरु-
 निति । नमःशब्दार्थमाह । वाक्येन इति । प्रहीमावार्थस्य नमः-
 शब्दस्य त्रयाणांमपि नमस्काराणां सीधादणत्वाद्वाङ्मनःका-
 यप्रणिधानैरित्युक्तमिति द्रष्टव्यम् । गुरवः पूज्योश्चेत् अन्यद्
 बहिरेव पूज्यन्तां, तत्राह । अत्रेति । अत्रेत्यस्याऽपि पूजयती-
 तानेन संबन्धः । अन्यएव पूजायां हेतुमाह । देवतेति । दे-

वता चाऽसौ मुरुश्चेति देवतायुरुः । दृष्टान्तायो वा देवता-
शब्दः । आदिशब्देन ध्यानं सूचितम् । ग्रन्थाग्रहिः क्रियमा-
णा कर्तुरपेक्षितकरी यद्यपि, तथापि ग्रन्थे क्रियमाणा श्रोतृ-
णामन्ययनस्कानामपि फलदा स्यादिति मत्वा ग्रन्थे करण-
मित्यर्थः ।

श्लोक्रानामेषोऽर्थः । बदरा यस्मिन् देशे सन्ति स बा-
दरः, स एवाऽयन्नं यस्य स बादरायणः, बादरायणसंज्ञा यस्य
स बादरायणसंज्ञः, तस्मै । तपोनिर्धूतकल्मषायेत्यर्थः । श्रवणे
मौष्कल्यमाह । श्रुतीति । श्रुतीनां शिरांसि तान्येव पद्मानि
श्रुतिशिरःपद्मानि, तेषां शब्दः समूहस्तद्विकसने पदुतरा
मार्तण्डवत् मूर्तिर्यस्य स तथा । मुनय इति मननसंपत्तिमाह ।
श्रवणादावधिकारयोग्यतामाह । शमेति । शमो वेद्यम यस्येति
शमवेद्यम्, शमस्य वेद्यमेति वा ।

भाष्यार्थप्रतिपत्त्यर्थं तत्कचारं नमति । नमामीति । प्रसि-
द्धशंकरविलक्षणं परमहंसपरायणं शंकराचार्यं नमामीत्यर्थः ।
वैलक्षण्यमाह । अभोगीति । भोगिनामधेयसर्पपरिवारसंपन्नः प्र-
सिद्धः शंकरः सः, अयं तु निरस्तसमस्तौषणमुनिवरनिकरप-
रिद्धत इत्यर्थः । १. श्रुतिर्भसितं तदनुलिप्तगात्रः सः, अयं त्वैश्व-
र्यलक्षणश्रुतिविधुर इत्यर्थः । गिरिजार्थविग्रहः सः, अयं तु
न तथा भवति । स कूरः उग्रत्वात्, अयं तु शान्त इत्याह । अ-
नुग्रमिति । ऋण्टेकालः सः, अयं तु कृष्णाऽविद्यालाभ्यनरहित
इत्याह । उन्मृदितेति । विनायको गणेशः तत्सहितः, एष विना-
यकं विना वर्ततइति । निरस्तसमस्तबौद्धसमय इत्यर्थः ३ ।

भाष्यकर्तृत्वोपाधौ शंकराचार्यं गुरुं भक्त्यतिशयोक्तना-
य पुनः पूजयति । यद्वक्तोति । भाष्यमेव किं येषां ते भा-
ष्यवित्तकाः, स्वार्थे कप्रत्ययः । ते च ते गुरवश्च ते तथो-
क्ताः । भाष्यवित्तकानां गुरव इति वा विग्रहः । पूर्वस्मिन्
पक्षे नमस्कार्यत्वे ब्रह्मविद्यासंप्रदायकर्तृत्वरूपहेतुं दर्शयति ।
यद्वक्तोति । षष्ठीसमासपक्षे भाष्यवित्तत्वं कुतो लब्धमित्याश-
ङ्क्य गुरुभ्य एवेत्याह । यद्वक्तोति । येषां वक्तं यद्वक्तं, तदेव माम-
साख्यं सरः, तस्मात्प्रतिलब्धं जन्मानेनेति तत्तथोक्तं, तच्च भा-
ष्यारविन्दं चेति तथा, तस्य मकरन्दो यद्वक्तमानससरःप्रतिल-
ब्धजन्मभाष्यारविन्दमकरन्दः, तस्य रसमित्यर्थः । मकरन्दः
पुष्परस इति मकरन्दशब्दस्य पुष्परसे प्रसिद्धत्वात् रसश-
ब्दो ऽनर्थक इति चेत्, तद्गतविशेषाऽवस्थावद्योतकत्वात् 'ना-
ऽनर्थक इति ब्रूमः । प्रत्याशं प्रतिदिशम् । दिशं दिशं प्रीति स्थि-
त्वेत्यर्थः । उन्मुखाश्च ते विनीताश्च उन्मुखविनीताः, ते च ते
विनेयाश्चेति तथा, तएव भृङ्गवद् भृङ्गा इति उन्मुखविनीतविने-
यभृङ्गाः । उन्मुखत्वं नामास्तिक्ययुक्तता, विनीतत्वमौद्धत्यादि-
राहित्यम् ।

नमस्काराऽनन्तरं टीकाकृतः प्रतिज्ञाकरणं व्यर्थमित्या-
शङ्क्य फलवद्ग्रन्थकरणसन्निधानात् नमस्कारस्य तच्छेष-
त्वद्योतनार्थं प्रतिज्ञातं, सन्निहितप्रयोजनसंभवे ऽसन्निहितफ-
लकल्पनाऽनुपपत्तेरित्याह । यत्कार्षीमिति । पदादिवृन्तेत्यस्यैषो
ऽर्थः । भाष्यस्य व्याख्येयत्वमाह गम्भीरमिति । तर्हन्नवगा-
हत्वाद् व्याख्येयत्वं? नेत्याह । प्रसन्नेति । आपाततः प्रसन्नत्वं, वि-
चारणया तु गम्भीरत्वमित्यर्थः । गाम्भीर्यमेवाह । पदादीति ।

पदच्छेदपदार्थकथनविग्रहवाक्ययोजनाऽऽक्षेपसमाधानलक्षणप्र-
सवबन्धनरूपवृत्तभारेणेत्यर्थः ।

भाष्यस्य व्याख्येयत्वं प्रतिज्ञाय तदितरव्याख्याने प्र-
तिज्ञाविरोधः स्यादिति शङ्कते । ननु नेदमिति । इदं भाष्यं २।९
न भवति, अतो न व्याख्यानपदवीमुपारोदुमर्हतीति योजना ।
भाष्यकृत्प्रणीतत्वेन भाष्यत्वं तस्य स्पष्टमित्याशङ्क्य न त-
त्प्रणीतत्वमात्रेण भाष्यत्वसिद्धिः अतिप्रसङ्गात्, अतो भाष्यल-
क्षणलक्षितत्वेन भाष्यत्वं वक्तव्यं, न च तन्निरूपयितुं शक्य-
मित्याह । भाष्यलक्षणेति । लक्षणाऽवगममन्तरेण तदभावाऽव-
गमोऽनुपपत्तेर्लक्षणमाह । सूत्रार्थ इति । यत्रार्थो वर्ण्यते तद्भाष्य-
मित्युक्ते • सागरादिवर्णनस्यापि भाष्यत्वं स्यात्, तच्चावृत्त्यर्थं
सूत्रैति विशेषणम् । पदवृत्तिं व्यावर्तयति । वाक्यैरिति । वा-
क्तिकव्यवृत्त्यर्थमाह । सूत्राऽनुकारिभिरिति । वाक्तिके सूत्रप्रति-
कूलवर्णनस्यापि संभवात् व्यावृत्तिरित्यर्थः । वृत्तिं व्यावर्तयति ।
स्वपदानीति ।

अस्त्वेवं भाष्यलक्षणं कथं तदभावः प्रकृते ? इत्याशङ्क्य
किं सौत्रश्रुतार्थसंस्पर्शित्वेन भाष्यलक्षणाक्रान्तत्वम्, उत आ-
धिकार्यसंस्पर्शित्वेन ? उभयथाप्यसंभव इति प्रतिपादयितुं प्रथ-
मं सांकाङ्गित्वेन सूत्रस्याऽऽनर्थक्यशङ्कां निरस्यति । तत्राथात् २।९
इत्यादिना । तत्र, भाष्यलक्षणे एवं व्यवस्थिते इत्यर्थः । सर्व-
ज्ञवादक्षयणप्रणीतत्वादानर्थक्याऽनुपपत्तेरध्याहारेणापि सूत्रं
योजनीयमित्याह । अध्याहर्तव्यमिति । तत्रापि योग्यमेवाऽध्या-
हर्तव्यमित्याह । कर्त्तव्येति । योग्यत्वमुपपादयति । शास्त्र-
इति । पुरुषप्रवृत्तिरेव मा भूदित्याशङ्क्याह । अनुवादेति । निर-

र्थकसिद्धबोधिवाक्यमनुवादशब्दार्थः । भावप्रधानभावं निर्देश इति द्रष्टव्यम् ।

कर्तव्यपदाध्याहारेपि आनर्थक्यं तदवस्थं, प्रकृतिप्रत्ययार्थयोर्ज्ञानेच्छयोः कर्तव्यत्वाऽसंभवादित्याशङ्क्य जिज्ञासापदे-
 २।१० न विचारं लक्षयित्वा तस्य कर्तव्यतोच्यतइत्याह । तत्र जिज्ञासापदेनेति । तत्र, सूत्रे इत्यर्थः । लक्षणायां हेतुमाह । अनुष्ठानयोग्यमिति । विचारस्यैव लक्षणायां को हेतुरित्याशङ्क्य तस्य जिज्ञासापदवाच्यसंबन्धादित्याह । अन्तर्णीतमिति । ज्ञानेच्छयोरन्तर्मध्ये नीतमिति यावत् । परोक्षतया ज्ञाते ऽप-
 रोक्षफलं ज्ञानमिष्यते संदिग्धे च निश्चयफलं, तत्र विचार-
 ऽविनाभूतमिति विचारे लक्षणेऽर्थः । अथ वा जिज्ञासा कर्तव्या, इष्यमाणज्ञानस्य साक्षादिच्छासाध्यत्वाऽसंभवात्तन्निर्वाहको विचार आक्षिप्यते । इच्छाया अपि साक्षात्साधनत्वेनाऽनन्वयात्तन्निर्वाहको विचार आश्रयणीयः । क्रियायाः कालान्तरभाविफलसाधनत्वाऽनुपपत्त्या अपूर्वाऽभ्युपगमवदित्यर्थः । एवमप्यधिकारिफलसाकारूक्षत्वेनानर्थक्यमित्याह । साधनचतुष्टयेति । अथशब्दात् विशिष्टाधिकारिमतिपत्तेः इच्छाविषयत्वात् ब्रह्मज्ञानस्य फलत्वं चेत्यर्थः ।

ज्ञानस्य सुखदुःखप्राप्तिनिवृत्त्यन्यतरत्वाऽसंभवादफलत्व-
 २।१५ मिसाशङ्क्याऽऽधिकमाह । अर्थादिति । इदमत्राऽऽकूतम् । ब्रह्मज्ञानाय विचारकर्तव्यता तावत्प्रतीयते, न च ब्रह्मज्ञानस्य स्वरूपेण पुमर्थता, दुःखनिवृत्तिमुखाऽवाप्त्यन्यद्वरत्वाऽभावात् । तस्मात्फलविशेषाकारूक्षायामथशब्दोपात्ताऽधिकारिविशेषणं बो-
 क्षः फलत्वेन संबध्यते, यथा 'स्वर्गकामो यजेते' तत्राधिका-
 रिविशेषणस्य स्वर्गस्य फलत्वं, तद्वत् । नन्वधिकारिविशेषण-

त्वेन मोक्षस्य फलत्वम् उत काम्यत्वेन? न तत्र प्रथमः कल्पो
 ऽवकल्प्ये, जीवनगृहदाहादेरपि फलतामसङ्गात् । न द्वितीयः ।
 'परस्त्रीकामः प्रायश्चित्तं कुर्या'दित्यत्र काम्यमानयोषित्पिण्डस्या-
 पि फलतापातात् । तस्मादधिकारिविशेषणस्य फलत्वमसङ्ग-
 तमिति चेत् । नैतत् । न विशेषणत्वमात्रेण काम्यत्वमात्रेण वा
 युक्तेः फलत्वं, किं तु काम्यत्वे सत्तन्निन्दितत्वेन । तस्मादधि-
 कारिविशेषणीभूतो मोक्षः फलमिति सुषूक्तमिति ।

विचारस्य विषयसाकारूक्षत्वात्तस्य चाऽनिर्दिष्टत्वात्सा-
 कारूक्षत्वशङ्कां निरस्यति । सन्निधानादिति । वेदान्तवाक्यवि- २।१३
 चार इति च सिध्यतीति संबन्धः । प्रत्यक्षाद्यगोचरत्वेनोप-
 निषन्मात्रप्रतिपाद्यत्वात्तद्विषयो विचारः साधनमित्यर्थः । सू-
 त्रार्थवर्षनमुपसंहरति । इति श्रुत्यर्थाभ्यामिति ।

फलितं दर्शयति । तत्रेति । युष्मदित्यादि सूत्रार्थकलाम-
 पि न प्रतिपादयति, अतो न भाष्यमिति योजना । अभाष्य-
 त्वसमर्थनफलमाह । अत इति । इतिशब्दः पूर्वपक्षसमाप्तिघो-
 तनार्थः । तदुत्तरत्वेन टीकामवतारयति । एतं शङ्कितमिति ।
 भाष्यद्वयमेव । कस्मादाक्षिप्य समाधीयते, उत्तरत्राप्याक्षेपसमा-
 ध्योरविशेषादित्याशङ्क्य सूत्रितविषयप्रयोजनहेत्वध्यासविषय-
 स्य युष्मदित्यादेर्भाष्यत्वसिद्धावध्यासविषयोत्तरभाष्यस्था-
 पि भाष्यत्वस्य सिध्यतीत्यभिसंधायाह । भाष्यस्यैव २।१४
 यस्येत्यर्थः । उत्तरभाष्यस्य एतत्समानयोगसमत्वं, कर्त्तव्यं
 स्यैव प्रयोग इत्यर्थः । किम् इत्यन्तं यद्भाष्यं तत्प्रतिपाद-
 यतीत्यन्वयः, किं वेत्यन्तं यत्तद्भाष्यमिति ? नाथः । अद्यापि
 भाष्यत्वाऽसिद्धेस्तत्प्रतिपादयतीत्युक्त्यनुपपत्तेः । न द्वितीयः ।
 प्रतिपादयतीत्यत्र कर्मभावप्रसङ्गात् ।

न च इत्यन्तस्यैव ग्रन्थस्य कर्तृत्वेन संबन्ध इति शङ्क्यं, तस्य विषयादिप्रतिपादकताया एवाऽनुपलब्धेरिति शङ्कां निरस्यति । तत्रेति । यदित्यन्तं तद्भाष्यमिति विधीयते, न च प्रतिपादयतीत्यत्र कर्त्रभावप्रसङ्ग इत्याह । इति ग्रन्थ इति । तत्र टीकायामेष ग्रन्थः प्रतिपादयतीति योजना । न च प्रतिपादकत्वमसिद्धमिति शङ्क्यं, तस्य वक्ष्यमाणत्वादित्यर्थः । अथ वा प्रतिपादयतीत्येतद्विधीयते । न च भाष्यत्वाऽसिद्धेरननुवादः, भाष्यशब्दस्य ग्रन्थमात्रवाचित्वादित्यर्थः ।

इत्यन्तं भाष्यमित्यन्तग्रहणसामर्थ्यादवधारणं प्रतीयते, तत्केनाऽन्वेतीति विवेचनीयं, किं भाष्यद्वयेन, उत विषयप्रयोजनाभ्याम्, अहो स्त्रिव प्रतिपादयतीत्यनेन ? त्रिधा ऽपि नाऽन्वय इत्याह । ननु कथमिति । अत्रैषा ऽक्षरयोजना । भाष्यद्वयमेव कथं विषयादिकं प्रतिपादयति, अस्याऽनर्थहेतोरित्यस्यापि तदप्रतिपादकत्वात्; भाष्यद्वयं विषयप्रयोजने एव कथं प्रतिपादयति अध्यासस्यापि प्रतिपादकत्वात्; भाष्यद्वयं विषयप्रयोजने प्रतिपादयत्येवेति कथमध्यासस्यैव प्रतिपादकत्वात्; न ह्यन्यप्रतिपादकमन्यप्रतिपादकं भवतीति कल्पत्रये ऽप्युक्तो दोषो ऽत्र नाऽवतरतीत्याह । शास्त्रेति । शास्त्राऽऽरम्भनिमित्ते ये विषयप्रयोजने तयोः सिद्धिहेतोरित्यर्थः । तत्रैषा योजना । भाष्यद्वयमेव विषयादिकं प्रतिपादयति नोत्तरम्, अस्यैव हेतुत्थापकत्वादुत्तरस्यैतत्सिद्धविषयाद्यनुवादकत्वात् । तथां भाष्यद्वयं, विषयप्रयोजने एव प्रतिपादयति नाऽध्यासं लक्षणादिभाष्यसिद्धाऽध्यासाऽनुवादित्वात् । तथैव विषयप्रयोजने प्रतिपादयत्येव हेतुत्थापकत्वादिति । हेतुत्थापकं कथं विषयप्रयोजने प्रतिपादयेत्, न खलु कलशशब्दः

कालत्रिषयो दृष्ट इति । तत्राह । हेतुवचनमिति । एवकारः सा-
धयतीत्यनेन संबध्यते साधयत्येवेति । हिशब्दो दृष्टान्तार्थः,
यथा धूमवत्त्वं हेतुवचनमग्निमत्त्वं साधयति तथेत्यर्थः । अध्या-
संस्य त्रिषयप्रयोजनसिद्धिहेतुत्वं विषयादेश्च शास्त्रारम्भग-
मकत्वमुक्तं, 'तदसम्भवि, व्याप्त्यभावादित्याशङ्क्य विशेषांशे
व्याप्त्यभावे ऽपि सामान्योपाधौ सा ऽस्तीत्याह । तथा हीति । २।५
भागे सिद्धसाधनतां^१ निराकर्तुमेतद्विशेषणम्^२ । असिद्धिं निर-
स्यति । शास्त्रं चेति । बन्धप्रत्यनीकत्वमुपपादयति । अविद्या-
त्मकेति । अनुमाननिगमनार्थ इतिशब्दः । परमप्रकृतमुपसं-
रतिं । तदेवमिति ।

विशेषणाऽसिद्धिं शङ्कते । ननु बन्धस्येति । लक्षणादी-
नामिन्न सत्त्वात्^३ कथमसिद्धिरित्याह । अत आहेति । सर्वे वेदा-
न्ता अन्वयन्तइत्यादेरध्यासप्रतिपादकत्वात्^४ कथं तदेकवाक्य-
तया युष्मदित्यादेर्विषयादिसाधकत्वमित्याशङ्क्याह । विषयादी-
ति । लक्षणादिभाष्येणैकवाक्यं सत् विषयादि साधयति चेदे-
तदन्तमनेनेति विभागेनोपादानमनुपपन्नमित्याशङ्क्याह । अत ए-
वेति । अतःशब्दार्थमाह । व्यवधानेति । लक्षणादिभाष्यमध्यासं
प्रतिपाद्य विषयादौ पर्यवस्यति, इदं तु साक्षात्, अतो वि-
भागोपादानं युक्तमित्यर्थः ।

नन्वस्याऽनर्थहेतोरित्यादेरध्यासाऽसाधकत्वान् तेन पर्य-
वस्यदित्यभिधानमयुक्तमिति चोदयति । ननु तर्हीति । श- ३।५

१ सिद्धसाधकत्वमिति २ पु० पा० ।

२ एतदिति विशेषणमिति २ पु० पा० । ३ संभवादिति २ पु० पा० ।

४ अप्रतिपादकत्वादिति १ पु० पा० ।

५ विभागोपादानमिति २ पु० पा० ।

वदतः प्रतीयमानमर्थमङ्गीकरोति । सत्यमिति । तर्हि अस्याऽन-
र्थहेतोरित्यनेन पर्यवस्यादिति टीकाऽनुपपन्नेति, तत्राह । अ-
स्येति । अस्याऽनर्थहेतोरिति भाष्यस्य पूर्वभाष्येण लक्षणा-
३।११ दिभाष्येण सहोपादानं कृतमित्यन्वयः । तत्र हेतुमाह । सव्य-
वधानेति । व्यवधानेन सह वर्ततइति सव्यवधानं, तस्य भाव-
स्तत्त्वम् । कुत्र सव्यवधानत्वमिति वीक्षायामाह । विचारशास्त्री-
येति । अस्याऽनर्थहेतोरिति भाष्यस्याऽध्यासांसाधकत्वात् कर्म
सव्यवधानत्वमिति वीक्षायामाह^१ । विषयेति । वेदान्तानां वि-
षयप्रयोजनसंबन्धं प्रतिपाद्य तयोस्तद्विचारशास्त्रसंबन्धमतिपाद-
नात् सव्यवधानत्वमित्यर्थः ।

भाष्यद्वयस्य विषयादिमतिपादकत्वमङ्गीकृत्य सूत्राऽसंग-
तिमाशङ्कते । नन्वेवमपीति । असूत्रसंबन्धित्वमसिद्धमित्याह । अत-
आहेति । विषयप्रयोजने सूत्रिते इत्यनेन रूपेण युष्मदित्यादेः
मतिपादकत्वाऽभावात्सूत्रिते इति प्रतिपादयतीत्येतदनुपपन्नमि-
त्याशङ्क्याह । इतिशब्द इति । हेतुत्वमेवाह । यस्मादिति ।

विषयादिहेत्वध्यासोपस्थापकत्वेन भाष्यस्य व्याख्येयत्व-
मुक्तं, संप्रति सूत्रस्यैवाऽसङ्गतत्वात्तन्मूलं भाष्यमव्याख्येयमित्या-
३।१८ शयवानाह । कः पुनरिति । अयमर्थः । जिज्ञासितं सूत्रणीयं,
जिज्ञासा हि ज्ञाते, ज्ञानं च शास्त्रश्रवणमन्तरेण न संभवति,
पाठकादिष्वदृष्टेरित्यसंगतिः । तथा प्रसज्यते ऽनेनेति प्रसङ्गः
प्रसङ्गकः, स किमस्ति, उत न? माद्यः । वेदान्तवाक्यविचारक-
र्तव्यतायाः प्रमीणान्तराऽगोचरत्वात् श्रोतव्य इत्यादिवाक्यं
प्रसङ्गमिति वक्तव्यम् । न च तत्संभवति, विकल्पाऽसंहत्वात् ।
तर्किकं नित्यं, नैमित्तिकं वा, प्रायश्चित्तरूपं वा, अथ वा काव्यम् ?

नाद्यः । अकरणे प्रत्यवायाऽश्रुतेः । न द्वितीयः । गृहदाहा-
दिष्विव निमित्ताऽश्रवणात् । न तृतीयः । ब्रह्मचार्यवकीर्णी
नैर्ऋतं गद्गर्भमालभेतेतिवत् दोषसंयोगे सत्यचोदितत्वात् । नापि
चतुर्थः । विध्युद्देशे फलाऽश्रवणात् । न चरमः । सूत्रस्य प्र-
माणाऽपेक्षितन्यायसूचकत्वात्, तदभावे सूत्रस्यैवाऽसंगतेः ।
तस्मात्प्रसङ्गाऽभावाच्चाऽसंगतिः । तथा शास्त्रासंगतिश्च । स-
मन्वयादिप्रतिपादकं हि शास्त्रं, न च समन्वयाद्यन्यतमदनेन
प्रतिपाद्यते इत्यादौ वा ऽस्य सूत्रणे प्रसङ्गः न पश्याम इति च-
तुर्विधाया अप्यसङ्गतेरप्यसङ्गतिरित्याह । उच्यते इति । असङ्ग- ३१५
तेरुपपादनात् कथं तदसङ्गतिरित्याशङ्क्याद्याऽसंगति निराचष्टे ।
नित्येनेति । अधीतस्वाध्यायो वेदान्तवाक्येष्विदमवगच्छतीति
संबन्धः । अध्ययनप्रसङ्गमाह । अध्ययनेति । तस्य काम्यत्वं
प्रत्याह । नित्येनेति । अर्थाद्यवबोधे सति तत्कामना, कामनायां
सत्यां च ततः साङ्गाऽध्ययने प्रवृत्तस्याऽर्थावबोध इतीतरेतराश्र-
यत्वप्रसङ्गान्नित्यत्वमित्यर्थः ।

अध्यापनविधिप्रयुक्तमध्ययनमिति मतं निरस्यति । ए-
वेति । एवकारस्य विधिना संबन्धः । नित्याऽनित्यसंयोगादि-
विरीधप्रसङ्गान्नाऽध्यापनविधिप्रयुक्तं मध्ययनम् । एतच्च तृतीयव-
र्णके प्रतिपाद्यत इति नात्र विस्तार्यत इत्यर्थः । अधीतस्वाध्याय इति ।
साङ्गाऽध्ययनानित्यर्थः । साङ्गाऽध्ययनादेवाऽवगतिजनपक्षे
शास्त्रवैयर्थ्यमिति, तत्राह । आपातेति । त्रिचारं-विनोत्पन्नं ज्ञा- ३१६
नमापासुदर्शनं, तद्वच्च ऽनिश्चयकृतत्वाच्चाङ्गप्रवृत्तिरित्यभिसं-

१ आदावसूत्रस्य प्रसङ्गमिति २ पु० फा० ।

२ सङ्गतिरिति २ पु० पा० । ३ नाऽङ्गविधिप्रयुक्तमिति २ पु० पा० ।

धिः । इदमा परामष्टमर्थमाह । आत्मनस्त्वित्यादिना । आत्म-
 प्रेप्सोः श्रवणं नामाङ्गि विधीयते इति संबन्धः । चन्दनवनिता-
 ३।२० दिप्रेप्सुत्ववदात्मप्रेप्सा न कस्यापीत्यत्राह । सर्वत इति । तत्र
 प्रमाणमाह । आत्मनि इति । पुत्रादीनां प्रियत्वं न स्वरूपेण किं
 त्वात्मार्थत्वेन, इतरथा वैरिपुत्रादेरपि प्रियत्वप्रसङ्गात्, तस्मादा-
 त्मनि मुख्या प्रीतिरितरत्र त्वौपाधिकी; तस्माद्देयमात्मव्य-
 त्तिरिक्तमिति विशिष्टाऽधिकारिसिद्धिरित्यर्थः । प्रयोजनमाह । त-
 द्ध्यनेनेति । दर्शनोद्देशेनेत्यर्थः । द्रष्टव्य इति दर्शने तद्व्यप्रत्य-
 यश्रवणात् दर्शनमपि विधेयमिति, तत्राह । आत्मदर्शनमिति ।
 प्रमाणवस्तुपरतन्त्रत्वान्नाऽऽत्मसाक्षात्कारे विधिसंभव इत्यर्थः ।
 ननु न ज्ञानस्योद्देश्यत्वं, सुखादिरूपत्वाऽभावादित्यत्राह । अमृ-
 तत्वेति । तत्र प्रमाणमाह । आत्मनि विज्ञातइति । सर्वस्यात्मो-
 पादानत्वात्तद्व्यतिरेकेणाऽभावः । तत आत्मज्ञानात्सर्वज्ञानं यु-
 क्तमित्यर्थः । एतावदित्यात्मज्ञानमेवाऽमृतत्वसाधनत्वादमृत-
 त्वमित्युपचर्यते, लाङ्गलं जीवनमिति वत् । खल्विति । ज्ञान-
 स्याऽमृतत्वसाधनत्वं प्रमिद्धमित्यर्थः । असंभावनादिप्रतिब-
 न्धात्कथं श्रवणात्तत्त्वसाक्षात्कार इति ? तत्राह । मननेति । अ-
 द्वितीये ब्रह्मणि वेदान्तानां शक्तितात्पर्याऽवधारणं श्रवणम्,
 श्रुतस्याऽर्थस्योपपत्तितो ऽनुसंधानं मननम्, विभातीयप्रत्ययति-
 रस्कारेण सजातीयप्रत्ययप्रवाहीकरणं निदिध्यास्नमिति विभा-
 गः । श्रवणोत्तरकालीनयोस्तयोः कथं श्रवणाद्भ्रत्वमित्याशङ्क्य
 न स्वरूपोपकारितया ऽद्भ्रत्वं प्रोक्षणादिवत्, अपि तु प्रयाजा-
 ३।२२ दिष्टव इत्याह । फलेति । श्रवणस्य यत्तत्त्वसाक्षात्काराख्यं फलं
 तत्र मननादेरप्युपकारकत्वमित्यर्थः ।

यथावत्^१ स्वाध्यायादाधिकार्यादिप्रतिपत्तावपि शास्त्रप्रवृ-
त्तिरापातदर्शनस्याऽनिश्चयरूपत्वादित्युक्तं, तत्र कथमनिश्चयरू-
पत्वं? तत्राह । स च तत्रेति । स आपातदर्शनवान् तत्राऽधिकार्या- ३१२५
द्यनुबन्ध इति जिज्ञासतइति संबन्धः । चशब्दस्य च तेनैव संब-
न्धः । न केवलमधिकार्याद्यनुबन्धं जानाति किं तु जिज्ञासते
चेत्यर्थः । इतिपदपरामृष्टं प्रकारमाह । क्विपद्विशेषणेति । कि-
यन्ति विशेषणानि पर्यन्तो ऽवधिर्यस्य स तथा । किं वैराग्यमेव
विशेषणम् , आहो अन्यदपि ? इति विमर्शार्थः । यदा ऽन्यदपि
विशेषणं तदा तत्र का युक्तिः, किं च मान ? मिति विवेचनीयमि-
त्याह । किंप्रमाणक इति । अधिकार्यनुबन्धजिज्ञासामभिधा-
य विचारविधेरव्यवहितविषयाऽनुबन्धे तामाह । को वा ऽसा-
विति । किं प्रयाजादिवत्सकृदनुष्ठेयः, उताऽवघातादिवदस-
कृत् ? इति जिज्ञासतइत्यर्थः । दृष्टफलत्वेनाऽसकृदनुष्ठेयत्वे
ऽपि किं प्राच्या मीमांसया गतार्थत्वमुत ने?ति विमर्शान्तरमाह
अन्यत इति । साधनाऽनुबन्धे संशयमाह । कथं चेति । किं
कर्मसमुच्चितं ज्ञानं साधनमुताऽसमुच्चितं वेति अर्थः । असमु-
च्चितत्वपक्षे ऽपि ज्ञानं निरूपणीयमित्याह । किंप्रमाणकमिति ।
व्यवहितविषयाऽनुबन्धे संशयमाह । किं वा तदात्मतत्त्वमिति ।
आत्मतत्त्वं किं तद्विशेषमुत निर्विशेषम् ? इति । निर्विशेषत्वे मानं
वक्तव्यमित्याह । किंप्रमाणकं वेति ।

परं जिज्ञासायाः परं प्रत्यप्रसक्तत्वात्^२ कथं तन्निरासाय
शास्त्रप्रणयनं ? तत्राह । तं चेति । तं जिज्ञासुमुपलभमानो वाद- ३१२६
शायणो ऽनुबन्धत्रयं सूत्रयामासेति संबन्धः । उपलम्भे हेतुमाह
भगवानिति ।

उत्पत्तिं च विनाशं च भूतानामगतिं गतिम् ।

वेत्ति विद्यामविद्यां च स वाच्यो भगवानिति ॥० ,

इति प्रसिद्धेः परजिज्ञासोपलम्भो युक्त इत्यर्थः । तत्र हेतु-
४।१ माह । बादरायण इति । काकदन्तजिज्ञासोर्वैलक्षण्यमाह । पुरु-
षार्थेति । प्रसञ्जकाऽभावादित्युक्तं निरस्यति । वेदान्तवाक्ये-
ति । स च विधिः काम्य इत्याह । साधनचतुष्टयेति । यद्यपि
न विध्युद्देशे फलश्रवणं तथाप्यार्थवादिकफलोपादानेनाऽमृ-
तत्वसाधनकामो वेदान्तवाक्यानि विचारयेदिति विधिः प-
रिणमते । यथा 'प्रतितिष्ठन्ति ह वै यएता रात्रीरुपयन्ती'सत्र
प्रतिष्ठाकामो रात्रिसत्रं कुर्यादिति विधिः परिणम्यते, तद्वदि-
त्यर्थः । नन्वेतन्मूत्रं श्रवणविधिमूलमिति कथं गम्यते? तत्राह
श्रुतिमूत्रयोरिति । 'तद्विजिज्ञासस्व' 'श्रोतव्य' इत्यादिश्रुतौ मूत्रे
च विचारकर्तव्यतापरत्वस्य चाऽविशेषादित्यर्थः । श्रवणस्या-
ऽङ्गित्वं मननादेरङ्गत्वं चोक्तं, तत्र वैपरीत्यं किं न स्यादिति
त्यत आह । मननेति । आत्मैकत्वविद्याप्रतिपत्तये इत्येतद्व्या-
ख्यानसमये वक्ष्यतइत्यर्थः ।

ननु श्रवणे विधेरेवाऽसंभवात् कथं तन्मूलं सूत्रमिति चो-
४।५ दयति । ननु श्रोतव्य इति । किमपूर्वविधि,रुत्त नियम, आ-
हो परिसंख्येति विकल्प्याऽऽद्यं दूषयति । श्रवणादीनामिति ।
अपूर्वविधेरसन्ताऽप्राप्तविषयत्वात् श्रवणादीनां च ज्ञानसा-
धनत्वमन्यतः प्राप्तमिति नाऽपूर्वविधित्वं तस्येत्यर्थः । एष्ट-
फले ऽप्यवहननादौ व्रीहीनवहन्यादिति मथा नियमस्तद्वद-
त्रापीति । द्वितीयं कल्पमाशङ्क्याह । न चेति । व्रीहीनवहन्यादि-

सत्र दृष्टाऽदृष्टप्रयोजनसंभवान्नियमविधिर्युज्यते, न तथा ऽत्रेस-
 र्थः । चकारेणोभयार्थत्वाऽभावे ऽपि नियमविधित्वमिति शङ्कां
 निरस्यति । दृष्टतण्डुलमात्रनिष्पत्तिफलस्याऽन्यथा ऽपि संभ-
 वाद्विधिवैयर्थ्यमित्यर्थः । विधिवलाद्त्रापि उभयार्थत्वं कल्प्यतइ-
 साशङ्क्य किं परमाऽपूर्वं नियमाऽपूर्वसाध्यम्, उताऽऽत्मबो-
 ध एव साध्यः ? इति विकल्प्याद्यं प्रसाह । दृष्टाऽदृष्टेति । तण्डु- ४।
 लक्षत्समवेताऽदृष्टसाध्यपरमाऽपूर्ववत् श्रवणादिष्वदृष्टसाध्यमदृष्टं
 न पश्याम इत्यर्थः । द्वितीयं निरस्यति । आत्माऽवगमस्येति ।
 दृष्टसामग्र्यां सत्याम् अदृष्टाऽभावाऽपराधेन बोधाऽनुदयाऽद-
 र्शनात् तस्याऽदृष्टासाध्यत्वमित्यर्थः । न च परिसंख्या, पञ्च-
 नखाऽपञ्चनखभक्षणयोरन्यतः प्राप्तावन्यपरिवर्जनवदात्मतत्त्व-
 साक्षात्कारस्योपनिषदतिरिक्तात्प्राप्त्यसंभवादित्यर्थः ।

अपूर्वपरिसंख्याविधिनिराकरणमस्मादिष्टमेव, नियमविधि-
 स्तु न निहोतुं शक्यतइत्याह । नैतत्सारमिति । अदृष्टसाध्या-
 ऽभावादित्युक्तं निरस्यति । आत्मतत्त्वेति । 'सर्वापेक्षा च य- ४।
 ज्ञादिश्रुतेरश्वत्' इत्यत्र वक्ष्यमाणत्वादित्यर्थः । यत्राऽन्वयव्य-
 तिरेकलभ्यं कारणत्वं तत्र केवलव्यतिरेकाऽपेक्षा, इह पुनर्वि-
 धिदिषन्तीत्यादिवाक्यबलाद्दृष्टस्य कारणता ऽऽश्रीयतइति न
 व्यतिरेको ऽध्यते । न चाऽदृष्टस्योपयोगाऽसंभवः । 'तपसा क-
 ल्मषं हन्ति' 'अविद्यया मृत्युं तीर्त्वे'त्यादिश्रुतिस्मृतिपर्यालोचन-
 या परिपन्थिकल्मषनिवर्हणेनोपयोगादित्यभिसन्धिः । नन्वेकस्मि-
 न्विषये द्वयोः साधनयोः पक्षप्राप्तौ द्वियमविधिः, यथां तण्डु-
 लनिष्पत्तेरवह्ननात्स्वभिर्भेदज्ञाच्च संभवे ऽवह्न्यादिति नियम्य-

१ तत्त्वेति नास्ति २ पु० ।

२ व्यास सू० च० ३ पा० ४ सू० २६ । ३ क्लित्वमिति २ पु० पा० ।

ते, न तथा ऽऽत्मज्ञाने साधनद्वयं प्राप्तमिति कथं नियम्यते ? इति चेन्मैवम् । विकल्पाऽसहत्वात् । किमात्मज्ञानमात्रे साधनान्तराऽप्राप्तिः, उत निर्विशेषाऽऽत्मज्ञाने ? नाऽऽद्यः । सविशेषात्मज्ञाने' प्रत्यक्षादिप्रसरात् । द्वितीये ऽपूर्वायेषु ब्रीहिषु दलनाद्यप्राप्तावपि ब्रीहिमात्रे दलनादिप्राप्तेनियमवन्निर्विशेषात्मज्ञाने साधनान्तराऽप्राप्तावपि अन्यत्र साधनान्तरप्राप्तेनियम इति तुल्यम् ।

४।१० प्रकारान्तरेण श्रवणादिविधिमाक्षिपति । ननु विधिपरत्वे इति । उभयपरत्वे वाक्यभेदापातान्न ब्रह्मसिद्धिमिच्छता वेदान्तानां विधिपरत्वमेष्टव्यमित्यर्थः । विधेयज्ञानविशेषणतया ब्रह्मणि गुणत्वप्रसङ्ग आदिशब्दार्थः । भाष्यपचनविरोधादपि न वेदान्तेषु विधिसंभव इत्याह । इति भाष्यकारैरिति । लिङ्गादयः श्रूयमाणा अप्यनियोज्यविषयत्वात् कुण्ठीभवन्तीत्यत्रेत्यर्थः । किं विधिविशेषस्य तत्र निरासः, आहो विधिमात्रस्ये ? इति विकल्प्याद्यमङ्गीकरोति । सत्यमिति । अङ्गीकृतमंशमाह । ज्ञानविधिरिति । द्वितीयं दूषयति । न श्रवणेति । सामान्यवचनं कथं विशेषविषयं व्याख्यायत ? इति तत्राह । तत्रेति । ज्ञानविधावुक्तदोषस्य श्रवणविधौ प्रसङ्गाऽुभावार्थात् हेत्वर्थः १ । ब्रह्मस्वरूपाऽसिद्ध्यादिदोषप्रसङ्गो ऽत्रापि तुल्य इ-

४।११ त्याह । कथमिति । श्रवणविधिपक्षे ब्रह्मणो गुणत्वाऽभावं दर्शयितुं दर्शनविधौ गुणत्वं तावदाह । दर्शनेति । कर्मत्वयैति । क्रियात्वेनेति यावत् । विधेयज्ञानस्य क्रियारूपस्य नियोगनिर्वर्तकतया विशेषणत्वात् तद्विशेषणं ब्रह्मापि विशेषणं स्याः

१ सविशेषज्ञाने इति २ पु० पा० ।

२ ज्ञानादिविधाविति ३ पु० पा० । इत्यर्थ इति २ पु० पा० ।

दित्यर्थः । विचारविधावपि ब्रह्मणी दर्शनं प्रति गुणत्वं तु-
 ल्यमित्युक्तीह । ब्रह्मदर्शनमिति । स्वयमेव प्रधानं स्वप्रधानं, स्व- ४१०
 प्रधानं तच्च फलभूतं चेति स्वप्रधाफलभूतं, तच्च दर्शनं चेति
 स्वप्रधानफलभूतदर्शनं, तस्य विशेषणतयेत्यर्थः । प्राधान्यमु-
 पपादयति । फलभूतेति । धर्मज्ञानाय वेदवाक्यानि विचारये-
 दित्यत्र धर्मस्य प्राधान्यवत् ब्रह्मज्ञानाय विचारविधावपि ज्ञा-
 यमानं ब्रह्म प्रधानमिति न गुणत्वप्रसङ्ग इत्यर्थः । विधिपरत्वे
 स्वरूपाऽसिद्धिप्रसङ्गमुक्तं निरस्यति । इति वेदान्तैरिति ।
 ब्रह्मणि महातात्पर्यं विधौ त्ववान्तरतात्पर्यमिति न विरोधः
 इत्यर्थः ।

अवान्तरवाक्यभेदेन वेदान्तानां श्रवणविधिपरत्वे 'न सुरां
 पिबे'दित्यादावपि अवान्तरवाक्यभेदकल्पनया सुरापानविधि-
 निषेधप्रसङ्ग इत्याशयेन शङ्कते । नन्विति । एवमपीति । ब्रह्म-
 णः प्राधान्येपीत्यर्थः । 'आत्मनस्तु कामाय सर्वं प्रिय'मित्यु-
 पक्रमादात्मनि विज्ञाते सर्वमिदं विज्ञातं भवतीत्यात्मनोपसंहा-
 राच्चैकं वाक्यमित्यर्थः । किं पदैकवाक्ये अवान्तरभेदेनाऽर्थ-
 भेदप्रतिपादकत्वं निराकरोषि, उतं वाक्यैकवाक्ये? । तत्राद्य-
 मङ्गीकृत्य द्वितीयं निरस्यति । अवान्तरवाक्यभेदेनेति । ४१५

एकार्थप्रतिपादकत्वेनैकवाक्यत्वाऽविशेषे क्व चिदवान्त-
 रवाक्यभेदः क्व चिन्नेत्ययं विभागः कुत इति चेत्, तत्रेदं
 वक्तव्यं, किमेकदेशिनः एतच्चोद्यम्, उत तान्त्रिकस्य? नाद्यः, वा-

१ स्वप्रधानं, फलभूतं तच्च तद्दर्शनमिति २ पुः पा० ।

२ विशेषणत्वेति १ पु० पा० । ३ अविरोध इति २ पुः पा० ।

४ एतदैकदेशिन इति १ पु० पा० ।

क्यैकवाक्येष्ववान्तरवाक्यभेदस्य तेनैवोररीकरणादित्याह । वि-
 विदिषन्तीति । ज्ञानसंयोगो ज्ञानार्थत्वम् । द्वितीये ऽपि कि-
 ४। १६ मेतद्गाट्टस्योत गुरोः ? नाद्य इत्याह । उपरि हि देवेभ्य इति ।
 अधोधारेणैकवाक्यताप्रतीतावपि 'उपरि हि देवेभ्य' इत्य-
 स्याऽपूर्वार्थत्वेनोपरिधारणविधिपरत्वं यथा ऽवान्तरवाक्य-
 भेदेन, तथा ऽत्रापीत्यर्थः । इदमत्र विवक्षितम्, 'अधस्तात्समिधं
 धारयन्ननुद्रवे' दित्यत्राधोधारणं विधाय तत्रैव श्रूयते 'उपरि
 हि देवेभ्यो धारयती'ति । तत्रैवं संदिह्यते किमुपरिधारणं
 विधीयते, उत नेति । तत्र न विधीयतइति तावत्प्राप्तम्, अन्यप्र-
 करणत्वात् वर्त्तमानापदेशत्वाच्च, इत्येवं प्रापय्य राद्धान्तितं 'त्रि-
 धिस्तु धारणे ऽपूर्वत्वा'दिति । उपरिधारणस्यान्यतो ऽप्राप्तत्वा-
 द्विधेयत्वमेष्टव्यम्, अथापि स्यादन्यस्मादन्यत्र नीयमानं हविरा-
 च्छाद्य शिष्टैर्नीयतइति शिष्टाचारात्प्राप्तमुपरिधारणमित्युक्तं । त-
 त्रेदमभिधीयते । हविःप्रच्छादनस्यान्यतः प्राप्तत्वे ऽपि स्रग्दण्डोप-
 रि समिधो ऽप्राप्तत्वात् दण्डप्रदेशे धारणं विधीयते, ततश्च व-
 र्तमानापदेशत्वेनाऽनुवादरूपत्वमधोधारणवाक्यैकवाक्यतां च
 भङ्क्त्वा विधिरास्थीयते, इति शेषलक्षणे स्थितम् । तथा चा-
 त्मवाक्ये ऽप्यवान्तरवाक्यभेदेन श्रवणादिविधानमविरुद्धमिति ।

४। २० द्वितीयं दृषयति । मलवद्वासस इति । दर्शपूर्णमासः श्रू-
 यते 'तिस्रो रात्रीर्व्रतं चरेत् अञ्जलिना वा ऽपः पिबे'दिति, तत्र
 दर्शपूर्णमासैकवाक्यतायाः प्रतीयमानत्वे ऽपि व्रतकलापो वि-

१ इदमिति १ पु० पा० । २ जैमिनि सू० अ० २ पा० ४ सू० १५ ।

३ अतः अस्याऽन्यतः प्राप्तत्वाद्द्विधेयं नेष्टव्यमिति त्वधिकं २ पु० ।

४ सरूपत्वमिति २ पु० पा० ।

५ दर्शपूर्णमासैकवाक्येनापीति २ पु० पा० ।

धीयते, तदेकवाक्यतानुपपत्तेस्तद्वदित्यर्थः । तथा दर्शपूणमासयो-
रेव श्रुते 'मलवद्राससा न संवदे'दिति । किमयं प्रतिषेधः क्र-
त्वर्थः, उत पुरुषार्थः ? इति जिज्ञासायामपि प्रकरणात् क्रत्वर्थत्व-
प्राप्तौ राद्धान्तितं 'प्रागपरोधान्मलवद्राससः' इति 'तामपरुध्य
यजेते'ति सर्वस्मात् क्रतुव्यापारात्प्रवृत्ततया^२ रजस्वलया संवाद-
प्रमत्तभावान्न 'क्रत्वर्थत्वेन प्रतिषेधः स्वातन्त्र्येण प्रवर्तमानपु-
रुषस्य रजस्वलया संवादप्रसक्तौ सत्यां निषिध्यते^३ पुरु-
षार्थतयेति । एतदभिप्रेत्य व्रतकलापविधानवच्चेति चशब्दं प्रायु-
ङ्क्तेत्यर्थः ।

• प्रकारान्तरेण श्रवणविधिमाह । अथ वेति । पाण्डित्य- ४।२०
बाल्यमुनिशब्दैः श्रवणमनननिदिध्यासनानि क्रमेण निर्दिश्यन्ते,
तस्याप्यान्मप्रकरणपठितस्य कथं श्रवणादिविधिपरन्वमित्या-
शङ्क्याऽपूर्वार्थन्वाद्धिरङ्गीकर्तव्य इत्याह । सूत्रकारेणेति । 'स-
हकार्यन्तरविधिः पक्षेण तृतीयं तद्वतो विध्यादिव'^४दित्यत्र वक्ष्य-
माणन्वादित्यर्थः । विधिममर्थनमुपसंहरति । सर्वथेति । पक्षद्वये
ऽपीत्यर्थः । विधिममर्थनफलमाह, अत इति । अस्ति श्रवणविधिः,
स च संदिग्धार्थो यस्मात्तस्मादित्यर्थः । समन्वयाद्यप्रतिपाद-
कन्वात्सुकं शास्त्राऽसंगतं, तस्य शास्त्रादित्वं चाऽसंगतमिति शङ्का-
द्वयं निरसचष्टे । कर्तव्ये इति । चशब्दः शङ्काव्यावृत्त्यर्थः । शा- ५।२
स्त्रारम्भकर्तव्यतासिद्ध्युत्तरकालीनत्वादुत्तरविचारस्येत्याद्यत्वं,
'चिन्तां प्रकृतसिद्ध्यर्थामुपोद्घातं प्रक्षत'इत्युपोद्घातत्वेन

१ जै० सू० अ० ३ पा० ४ सू० २४ । २ निवृत्तयेति २ पु० पा० ।

३ प्रमत्तौ स निषिध्यते इति २ पु० पा० ।

४ व्या० सू० अ० ३ पा० ४ सू० ४७ ।

शास्त्रसंगतिश्चेत्यर्थः । एकश्चशब्दो ऽवधारणार्थः । स च प्रतिपादित इत्यनेन संबध्यते । इतिशब्दः सूत्रनिरवद्यतोपसंहरार्थः । सूत्रनिरवद्यतायां तदर्थप्रतिपादकभाष्यस्यापि निरवद्यत्वमाह । तत्रेत्यादिना । सूत्रस्य निरवद्यत्वे सतीत्यर्थः ।

६।७ भाष्यकारस्य व्याख्यानाऽचतुरतामाशङ्कते । ननु यदीति । विषयप्रयोजने अर्थात्सूत्रिते यदि तर्हि भाष्यकारेण विषयप्रयोजने प्रतिपादनीये इत्यन्वयः । हेतूपस्थापनेन विषयादेः प्रतिपादितत्वान्न चोद्यावसर इत्याशङ्क्याह । आक्षेपेति । हेत्वाक्षेपसमाधानाभ्यां तथा प्रतिपादिते इत्याशङ्क्याह । सूत्रस्येति । व्यापारमिति । तन्प्रतिपादनसामर्थ्यमित्यर्थः । भाष्यकृत्वाच्च विषयादिवाचकशब्दाभ्यां ते निर्देष्टव्ये इत्याह । साक्षादिति । प्रतिपादनमात्रमुपयुक्तं न तु साक्षादित्याशङ्क्याह । अन्यथेति । अप्रतिपादनमासिद्धमित्याह । तत्राहेति । चशब्दः शङ्काव्यावृत्त्यर्थः । जिज्ञासितव्यमिति अस्मात्पूर्वं यद्भाष्यं तदादिभाष्यं, तत्रेत्यर्थः । भाष्यकारेण विषयादिकं प्रतिपाद्यमिति शङ्कायां प्रदर्शयिष्याम इति समाधानमनुचितमित्याशङ्क्याह । भाष्यकारेणेति ।

युष्मदस्मदित्यादेर्हेतूपस्थापकत्वेन भाष्यत्वसिद्धावाक्षेपा-
६।११ ऽनवसरमाङ्क्याह । प्रथमग्रन्थेति । नन्वेतदन्तमनेन पर्यङ्गस्यदिति विभागेन भाष्यार्थः स्पष्टीकृत इत्याह । अतितरामिति । एतद्विवृणोति । आक्षेपेति । हेतूपस्थापकत्वाद्युष्मदस्मदित्यादेः कथमाक्षेप इति । नन्वस्यानर्थेति । हेतूपस्थापकत्वात्सिद्धमित्याह । नेत्याहेति । अध्यासं विनापि विषयादिसिद्धेर्नाध्यासस्य तद्वैतुत्वमित्याभिसंधिः । ननु विचारकर्तव्यतायाः श्रौतत्वात्तत्परिसागेन प्रथममध्यासवर्णनं, ततो विषयादिवर्णनं, ततो

विचारकर्तव्यतानिरूपणमिति व्युत्क्रमः कस्मादित्यत्राह । अत्र वि-
चारेति । अत्र विचारकर्तव्यतादिष्विति क्रमनियमं विवक्षन्मिति
संबन्धः । इतिपदपरामृष्टमर्थमाह । अध्यासेति । तत्रोपपत्ति-
माह । विचारकर्तव्यतेति । उत्तरोत्तरेणेति प्राठक्रमाभिप्रायेणेति
द्रष्टव्यम् । .

विषयप्रयोजनयोरध्यासाधीनताया वक्ष्यमाणत्वात्तदुप- ५।१५
स्थापकस्य भाष्यत्वं युक्तमित्युक्तमुच्यते इत्यत्र, तदसङ्गतम्;
इष्यमाणत्वेन ज्ञानस्य फलत्वं, तच्च नाध्यासमपेक्षते, इत्यध्या-
सस्याऽसूत्रितत्वात्तत्प्रतिपादकं भाष्यमसंगतमित्याशयेन शङ्कते ।
ननु ब्रह्मज्ञानेति । बन्धनिवृत्तेरसूत्रितत्वमसिद्धमित्याह । त-
त्राहेति । किमनर्थहेतुनिवृत्तिर्मुखतः सूत्रितोताऽर्थात्, ? नाद्यो
ऽनुपलम्भात्, न द्वितीयो ऽनुपपत्त्यभावादित्याशङ्क्याह । विचा-
रेति । ब्रह्मज्ञानोद्देशेन विचारकर्तव्यता विधीयमाना ब्रह्म-
ज्ञानस्योऽनर्थनिवृत्तिफलतामाक्षिपति, स्वरूपेण तस्याऽपुरुषा-
र्थत्वादित्यर्थः । अनर्थनिवृत्तेः सूत्रितत्वात्तन्मिध्यात्वमेव वर्ण-
नीयं किं तत्स्वरूपनिर्देशेनेत्याशङ्क्य शङ्कान्तरनिरासार्थमिति
दर्शयितुं शङ्कान्तरमाह । नन्विति । शरीराद्यभिमानपुरःसरं
नरकपातादिजनिन्दुःखप्रमातृताया एवाऽनर्थत्वान्नाऽसंगतिरि-
त्याह । नेत्याहेति । अनर्थनिवृत्तेः सूत्रितत्वमङ्गीकृत्याऽध्या-
ससूत्रणमाक्षिपति । निवर्त्यतां तर्हीति । परमार्थस्य प्रपञ्चस्ये-
श्वरज्ञाननिवर्त्यत्ववत् ब्रह्मज्ञानेनापि निवृत्तिः स्यादित्यर्थः ।
दृष्टान्ताऽसंप्रतिपत्त्योत्तरयति । नेत्याहेति । वस्तुनां परमार्थस-
त्ता निष्पन्नं वस्तुकृतं, वस्तु यथा तथा वा कृतमित्यर्थः ।

ज्ञानाऽनिवर्त्यत्वमुपपादयति । तथा हीति । ज्ञानस्य ६।२
वस्तुनिवर्तकत्वं किं दृष्टबलात्, किं वा श्रुतिबलात् ? आद्ये

ऽपि तर्किक विषयसंबन्धिनं निवर्तयति, उताऽऽश्रयसंबन्धिनं, किं बोध्यसंबन्धिनम्? आद्ये ऽपीदमालोचनीयं, किं नियन्तृत्वादिविशिष्टविषयं निवर्तकम्, उत केवलविषयम्? तत्र नाद्यः संगच्छते
 ६। २ व्यभिचारादित्याह । चित्रेति । चित्रारूपरूपस्यैकत्वेन तत्र नीलरूपाद्यभावात् कथं नीलज्ञानस्य नीलाद्यनिवर्तकत्वमुदाह्रियतइति चेन्मैवम् । चित्रावयव्यारम्भकनीलविशिष्टवस्तुज्ञानस्याऽनिवर्तकत्वादाहृतेर्न विरोधः । न च तदा चित्राऽर्वयविनीति पदवैयर्थ्यं शङ्क्यं, नीलज्ञानस्य स्वविषयनिवर्तकत्वे चित्रावयविन एवाऽनुपपत्तिरिति प्रदर्शनार्थत्वात् । नानारूपसमाहारश्चित्रमिति व्योमशिवदृष्टि प्रतिभासं वा ऽपेक्ष्येदमुदाहरणमित्यर्थः ।

केवलविषयज्ञानं तद्वतनियन्तृत्वादिनिवर्तकमित्युक्तं व्यभिचारमाह । स्वविषयसमवेतमिति । नीलज्ञानस्य न रसादिनिवर्तकत्वम् अविरोधात्, शुद्धात्मविषयं पुनस्तद्विरोधिनं निवर्तयतीत्याशङ्क्य तत्रापि व्यभिचारमाह । विरोधिनं चेति । विषयगतव्यवहाराऽयोग्यत्वं यथा नीलज्ञानेन निवर्तते तद्वत् अत्रापीत्याशङ्क्याऽज्ञाननिवृत्तावयवयोग्यतानिवृत्तेर्न ज्ञाननिवर्त्यत्वमित्याह । स्वविषयाऽनवबोधएवेति । ज्ञानप्रागभावस्य वस्तुसतो ऽपि ज्ञाननिवर्त्यत्वं दृष्टमित्याशङ्क्य प्रागभावाविनृत्तेर्ज्ञानमात्रत्वाऽभ्युपगमात् ज्ञानेन प्रागभावस्य निवर्त्यत्वमित्याह । केवलेति । द्वितीयं पक्षमुत्थापयति । स्वाश्रयेति । जीवगतनियम्यत्वादिप्रपञ्चनिवृत्तौ तत्सापेक्षं नियन्तृत्वादीरपि ब्रह्मगतो ऽर्थान्निवर्तते इत्यर्थः । व्यभिचारान्नायं पक्षः साधु-
 ६। ५ रिखाह । न घटादिज्ञानेनेति । तृतीयं पक्षं दूषयति । न चाश्रयेति ।
 • (ज्ञानस्य चाश्रयविषयो तदुभयसंबन्धिवस्तुनिवर्तकज्ञानमात्मज्ञा-

नस्यात्मैवाश्रयो विषयश्च, तेन तद्गतो बन्धस्तज्ज्ञानान्निवर्तते ।
 मतान्तरमाशङ्क्याह । न चेति । कुत इत्याह । आत्मन इति । ६।९
 मर्त्यामिदं शरीरमिति ज्ञानस्याश्रय आत्मा शरीरं विषयः, तयोः
 संबन्धस्त्वश्रयविषयसंबन्धः, संबन्धस्य द्विष्टत्वात्, तथापि
 न निवर्तते, ऽतो नेयं व्याप्तिरित्यर्थः') । कर्तृत्वादेराश्रयविषयसं-
 बन्धिनो ज्ञाननिवर्त्यत्वाऽनुपपत्तिरित्यक्षरार्थः । (सत्तादिरादिश-
 ब्दार्थः) । श्रुतिबलाद् ज्ञानस्य वस्तुनिवर्तकत्वमिति पक्षमुत्थाप-
 यति । ननु न दृष्टेति । येनेत्यस्यायमर्थः । दृष्ट्वलात् ज्ञानान्निवर्तते
 बन्ध इति पक्षे ज्ञानस्य बन्धनिवर्तकताया अदृष्टेरध्यस्तत्वं स्या-
 दिति । 'तथा विद्वान्नामरूपाद्विमुक्त' इत्यादिरागमः । वस्तुसतो
 ज्ञाननिवर्त्यत्वाऽसंभवात्मायात्मकबन्धस्य ज्ञाननिवर्त्यत्वं श्रुत्यर्थः,
 इतरथा दृष्टविरोधात् श्रुतिप्रामाण्यं न स्यादिति परिहरति । ननु
 श्रुतेरिति श्रुते ऽप्युपपत्त्यपेक्षां दृष्टान्तेनाह । यथेति । 'आग्नेयो
 ऽष्टाकपालः' 'उपांशुयाजमन्तरा यजति' 'अग्नीषोमीयमेकादशक-
 पाल'मिति पूर्णभामत्रयम्, 'आग्नेयो ऽष्टाकपाल' 'ऐन्द्रं दध्यैन्द्रं
 पय' इति तद्दर्शत्रयमिखेतेषां पण्णां यागानामपूर्वसाधनत्वोप-
 चयर्थमपूर्वाणि कल्पयन्तइति संबन्धः ।

नन्वपूर्वमाध्वन्यस्यैवाऽभावान्नाऽत्रोपपत्त्यपेक्षेत्यत्राह । अ- ६।१०
 धिकारेति । परंमाऽपूर्वविषयतयेत्यक्षरार्थः । अयं भावः । 'स्व-
 र्गक्रामो यज्ञेने'त्यत्र लिङ्ग लौकिककार्यव्युत्पत्त्यनुरोधेन नि-
 योगस्तावद्दुपलभ्यते । नियोगश्चाऽधिकारिविषयावन्तरेणाऽनु-

(१) एतन्माध्यगी अन्यस्तुटितः १ पु० ।

(२) एतदन्तर्गतो ग्रन्थो नास्ति १ पु० ।

पपद्यमानो ऽधिकारिविषयावाक्षपति' । तत्र कुत्र नियोग इति वि-
षयाकाङ्क्षायां यागो विषयत्वेन सम्बध्यते, यागे नियोग'इति ।
तदिदमुक्तमधिकाराऽपूर्वति । नियोगप्रतीत्युपयोगित्वं विषयश-
ब्दार्थः । यागविषयो नियोगः साध्यतया प्रतीयमानः सा-
क्षात्कृतसाध्यत्वात् स्वस्य कृतिसाध्यत्वनिर्वाहार्थं विषयत-
या अन्वितानां तेषामेव करणत्वमाक्षपति । तदेतदुक्तमपूर्व-
करणेति । नियोगनिष्पत्त्यनुबन्धित्वं करणशब्दार्थः । तदिद-
मुक्तं शालिकायाम् ।

कृतितत्साध्यमध्यस्थो यागादिविषयो मतः ।

कार्ये संघटिताकारे करणत्वेन संमतः ॥ इति ।

यागानामेव परमाऽपूर्वकरणत्वात्किमवान्तराऽपूर्वैरिव्या-
शङ्क्य किमेकैकयागनिष्पत्त्यनन्तरमपूर्वजनिः, उत सर्वनिष्पत्त्यन-
न्तरमिति विकल्प्याद्यं दूषयति । कालान्तरेति । दर्शपूर्णमासा-
भ्यामिति तृतीयया समुच्चितानां करणताप्रतीतेर्नायं पक्षः सा-
६।११ धुरित्यर्थः । द्वितीयं दूषयति । क्रमभावीति । देवतोद्देशेन
द्रव्यत्यागलक्षणानां यागानां सकृदनुष्ठानं न संभवतीत्यर्थः ।
क्रमेणोत्पन्नास्तएव मिलिताः कार्यहेतव इत्याशङ्क्य क्षणिकत्वा-
न्मेलनमेवाऽनुपपन्नमित्यभिसंधिनोक्तं कर्मेति । अपूर्वाणामपि
यागवत् क्रमभावित्वान्संभूय हेतुत्वमनुपपन्नमित्याशङ्क्योक्तं म-
ध्यवर्तीनीति । यागप्रधानाऽपूर्वशोर्मध्ये स्थितानीत्यर्थः । न
चैतावतां यागकरणताभूङ्कः, तेषामेव सूक्ष्मरूपत्वादपूर्वाणा-
धित्याह । अवान्तरेति । परमाऽपूर्वमपेक्ष्याऽवान्तरेति विशेषणम् ।

१ नियोगविषयावाक्षपतीति १ पु० पा० ।

० प्रधानाऽपूर्वति ० पु० पा० ।

द्वर्णनं तस्योपोद्घातत्वं व्यावर्तयितुं प्रागेवेति । शब्दप्रयोगा-
त्प्रागेवेत्यर्थः ।

प्रतिपादनस्वरूपमाह । प्रतिपाद्यमिति । प्रतिपाद्यं प्रति- ६।२१
ज्ञायं हेतुवर्णनमित्युक्तम् । उपोद्घाते ऽपि प्रसङ्गस्तदर्थं बहिरेवेति ।
अवयवविवर्णयित्वा ऽप्राप्तकालतां व्यावर्तयति । पश्चादिति । असं-
बद्धहेतुव्यावृत्त्यर्थं तत्सिद्धीति । अध्यासस्य विषयफलसिद्धिहे-
तोः कथं तन्त्रशब्दवाच्यशास्त्रोपोद्घातत्वं? भिसाह । तन्त्रमिति ।
तन्त्रयेते प्रतिपाद्यते इति ब्रह्मात्मैक्यं तन्त्रमित्युच्यते, धातूनाम-
नेकार्थत्वात्तत्रि कुटुम्बधारणइति धातोः प्रतिपादनार्थत्वादित्यर्थः ।
ब्रह्मणो ऽनादित्वात्स्वप्रकाशत्वाच्च नाऽध्यासस्य तद्वे-
तुन्वमिति शङ्कते । ननु भवत्विति । शास्त्रार्थप्रतिपत्तिप्रतिब-
न्धनिवृत्तावध्यासवर्णनोपयोग इति समाधिग्रन्थार्थः । तथा
चेति । यथा ऽध्यासस्य तन्त्रार्थहेतुत्वं तेन प्रकारेणेत्यर्थः । ऐ-
दम्पर्यस्वशब्दधर्मत्वात्कथं चैतन्यैकरसतेति सामान्याधिकरण्य-
भिसाशङ्क्याह । ऐदम्पर्यमिति । पौनरुक्त्यं निरस्यति । तदेवेति ।
तास्पर्यस्य प्रतिपाद्यमानत्वात्प्रतिपादितमिति कथमुक्तमित्यत्रा-
ह । अयमर्थ इति ।

तन्त्रार्थं निर्दिष्टे तस्याऽध्यासाधीनत्वं निर्देष्टव्यं न तु वि-
रोधप्रदर्शनमुचितमित्याशङ्क्य तदप्यध्यासोपयोगित्येत्याह ।
तन्त्रार्थमिति । शास्त्रविरोधात्सुखाद्यवभासस्याऽप्रामाण्यमित्या- ६।२०
शङ्कयोक्तं प्रत्यक्षेति । ज्येष्ठत्वात्तस्य प्राबल्यमित्यर्थः । नहं
दुःखीत्यादिविरुद्धप्रत्यक्षविरोधादितरस्याऽऽभासत्वमाशङ्क्य त-
स्याऽसंप्रतिपत्तेर्नैतदित्याह । अबाधितकल्पेनेति । विषमादेर-
ध्यासाऽधीनत्वे ऽपि तद्वर्णनमनर्थकं शास्त्रोक्तबोधादध्यासस्य
निवृत्त्या विषयादिसिद्धेः समारोपितरजतादेरेभ्यस्तताबोधं वि-

ना ऽप्यधिष्ठानसाक्षात्काराभिष्टित्तिरिवेत्याशयवानाह । ननु शास्त्रमिति । लोकाऽवलोकितपदार्थशक्तियोग्यताऽनुसारेण पदानामर्थबोधकत्वम् । न च बन्धवैतथ्यबोधं विना प्रत्यगग्रहणो-
रेकत्वयोग्यता ऽधिगन्तुं शक्या । तस्मान्मिथ्यात्ववर्णनमुच्चित-

७ । १ मित्यभिप्रायेणाह । तत्राहेति ।

जरद्रवः कम्बलपादुकाभ्यां
द्वारि स्थितो गायति मद्रकाणि ।
तं ब्राह्मणी पृच्छति पुत्रकामा
राजन् रुमायां लघुनस्य कोर्धः ॥

इति जरद्रवादिवाक्यशब्देन, गृह्यते । 'शङ्खः कदल्यां कद-
ली च भेर्यां भेर्यां महच्चाऽविरभृद्विमान'मित्यादिरादिशब्दार्थः ।

विधान्तरेणाऽध्यासस्याऽसूत्रार्थतां शङ्कते । ननु शास्त्रेति ।
तस्य वर्णनमेवोपयोगि न तु मुखत इत्याशङ्क्याह । अन्यथेति ।
मुखतो वर्णनीय इत्यत्र किं साक्षाद्दर्शनेन भवितव्यमिति वि-
वक्षितम्, उताऽऽदाविति विकल्प्याऽऽद्यं प्रत्याह । तत्राहेति ।
द्वितीयमुत्थापयति । तर्ह्युपोद्घातत्वादिति ।

समन्वयाऽभावे विरोधशङ्कातन्निरामयोनिर्विषयत्वमुक्तं,
तदनुपपन्नं, सत्यत्ववादिनं प्रतिमिथ्यात्वमाधनसंभवादित्याश-
ङ्क्य न परपक्षप्रतिक्षेपमात्राऽभिप्रायेण सूत्रकृतः प्रवृत्तः किं तु

७ । २ तत्त्वनिर्णयाऽभिप्रायेणेत्याह । अर्थनिर्णयेति । अर्थनिर्णयः प्र-
धानमुद्देश्यं यस्यासावर्थनिर्णयप्रधानस्तस्य भावस्तत्त्वं । तस्या-
दित्यर्थः । अर्थविशेषे समन्वये दर्शिते सति प्रत्यक्षादिविरोध-
शङ्कायां मिथ्यात्वप्रतिपादनेन तन्निराकरणोपपत्तिरिति टी-
कार्थः

संप्रति सूत्राऽनुसारित्वं भाष्यकृतः शङ्कते । तर्हीति ।

नन्वान्तराऽपूर्वैः फलसिद्धेः किमन्तर्गदुना परमाऽपूर्वेण ।
न च प्रत्ययबलात्तत्प्रत्ययान्न तन्निराकरणम् इति शङ्क्यम् । त-
स्य प्रत्ययार्थत्वाऽसिद्धेरिति मन्वानं प्रति दृष्टान्तान्तरमाह । य- ६।१२
थेति । यागगतस्येत्यनुषङ्गः । एषा भाट्टप्रक्रिया । यजेतेत्युक्ते
शब्दभावंनाभाव्यत्वेन पुंस्प्रवृत्तिलक्षणा ऽर्थभावना प्रतीयते । सा
च भाव्यकरणैतिकर्तव्यतारूपमंशत्रयमपेक्षते । तत्र यद्यप्येकपदो-
पात्तत्वेन यागस्य भाव्यत्वं प्रतीयते तथापि क्लेशात्मकत्वेन तस्य
भाव्यत्वाऽसंभवाद्भिन्नपदोपात्तः स्वर्गो भाव्यत्वेन संबध्यते, या-
गः करणत्वेन, प्रयाजादिरितिकर्तव्यतात्वेन, यागस्य क्षणभ-
ङ्गुरस्य समयान्तरभाविफलसाधनताऽनुपपत्तेः श्रुतकरणत्व-
निर्वाहायाऽपूर्वं कल्प्यते यथा तथा श्रुतबन्धध्वंसनिर्वाहार्थं
बन्धस्य मिथ्यात्वं कल्पनीयमिति । दृष्टान्तो विषम इति शङ्क-
ते । ननु-तत्रेति । स्वर्गाऽपूर्वेति भाट्टमते स्वर्गसिद्ध्यर्थमपूर्व-
कल्पनं, गुरुमते परमाऽपूर्वसिद्ध्यर्थमिति विभागः । 'सेतुं दृ-
ष्ट्वा समुद्रस्य ब्रह्महत्यां व्यपोहती'त्यादिवचनात् सत्यदुरि-
तस्य सेतुदर्शनेन ध्वंसवत् सत्यबन्धस्य ब्रह्मज्ञानान्निवृत्तिसंभवा-
द् वैषम्यमित्यर्थः ।

साम्येन समाधत्ते । तर्हीहापीति । सेतुसाक्षात्कारमात्रात् ६।१५
दुरितनिवृत्तिर्न स्मृत्यर्थः, सेतुस्थानां म्लेच्छानामपि दुरितनि-
वृत्त्या ऽक्षयफलभागित्वप्रसङ्गेः, किं तु दूरदेशगतच्छत्रपादु-
काविधुरत्वस्वकृतोद्घोषणादिनियमकलापयुक्तस्य सेतुदेशप्रा-
प्त्या कल्पनिवृत्तिः । तस्माद् दृष्टान्तसिद्धेर्बन्धवैतथ्यमास्थेयं
ज्ञाननिवर्त्तनसिद्धये इति भावः । तार्क्ष्यस्मरणं सत्यं विषं
नशयति यथा, यथा वा विषयदोषदर्शनं सत्यरागस्य निव-
र्त्तकं, तद्वत् ज्ञानात्सत्यबन्धध्वंस इति शङ्कां निराकर्तुम् अ-

ज्ञानस्यैवेत्युक्तम् । न तावत्तादृश्यस्मरणमात्रस्य सत्यविषय-
मयितृत्वं किं तु ध्यानमन्त्रप्रयोगादिक्रियायाः । इतरूपा अ-
तिप्रसक्तेः । न च विषयदोषदर्शनं रागनिवर्तकं रागविरुद्ध-
चेतोवृत्त्युदयाद्रागनिवृत्तिरित्यर्थः ।

- ६। १८ तद्यदीत्यादिग्रन्थं फलितपरतया व्याकरोति । अत इति ।
सूत्रार्थश्चासौ विचारकर्तव्यता चेति तथा, तस्या जपपत्तिर्या-
भ्यां ते सूत्रार्थविचारकर्तव्यतोपपत्तिनी, ते चार्थप्रयोजने चेति
तथोक्ते, तयोः साधनायेति विग्रहः । प्रत्यग्ब्रह्मैक्यमर्थशब्दार्थः ।
सूत्रार्थोपपत्त्युपयोगितयेत्यस्याऽयमर्थः । विचारकर्तव्यतारूप-
स्य सूत्रार्थस्योपपत्तिर्याभ्यां विषयप्रयोजनाभ्यां ते सूत्रार्थोपप-
त्तिनी, तदुपयोगितया बन्धस्याऽविद्यात्मकत्वप्रदर्शनद्वारेणाऽध्या-
सो वर्णनीय इति । मिथ्यात्वसूत्रणमङ्गीकृत्य प्रथमप्रतिपादिने
को हेतुरिति शङ्कते । ननु सूत्रेणेति । विषं भुङ्क्ष्वेत्यादिवा-
क्यात्प्रथमप्रतिपन्नस्याप्यनुपादेयत्वं तद्वन्नेत्याह । प्रतिपाद्यमिति ।
एकेनोभयोरप्रतिपत्तेः कथं चरमेत्युक्तं? तत्राह । आधिक्येति ।
प्रयोजनविवक्षया प्रथमप्रतिपादनमित्याह । तत्राहेति । अध्या-
सभाष्यस्याऽध्यासबाधः प्रयोजनं, तच्चोपोद्घातो हेतुरिति यो-
जना । उपोद्घातप्रतिपादनयोः भेदाभावाच्चोपोद्घात इति वि-
६। १८ शेषणं, तत्राह । प्रतिपाद्यमिति । शब्दवर्णनं व्यावर्तयति । अर्थमि-
ति । प्रतिज्ञातवर्णनं व्यावर्तयितुमर्थान्तरेति । असंबद्धार्यवर्णन-
व्यावृत्त्यर्थं तदर्थमिति । तदुपयोगितयेत्यर्थः । अग्निमानं यमिति प्र-
तिज्ञाय धूमवच्चन्द्रादित्यर्थाद्गतरवर्णनं व्यावर्तयितुं प्रतिपाद्यमर्थं
बुद्धौ संगृह्येत्युक्तम् । तावत्युक्ते बुद्धौ संगृह्य पश्चात्प्रतिज्ञाय य-

स्वरूपेण संसृष्टरूपेण च मिथ्येत्यर्थः । कथं चन मिथ्येति वा संबन्धश्चक्ष्णब्दाद्भूपान्तरं च मिथ्येत्यर्थः । गूढाभिसन्धि विवृणोति । नन्वन्यपरत्वादिति । अन्यपरस्यापि विघ्ननिवर्तकत्वं स्यात् ८ । ५ दित्याह । नैयाहेति । तस्मात् परमार्थभूतात् वस्तुनो ऽन्यो ऽध्यासाऽभावस्तदन्यस्तत्परादिति टीकार्थः ।

अन्यपरस्य कथमन्यार्थत्वम्? अन्यत्रक्तया ऽदृष्टेरित्याशङ्क्याह । अन्यार्थमिति । न चात्र प्रमाणाभावः ।

हरिर्हरति पापानि दुष्टचित्तैरपि स्मृतः ।

अनिच्छयापि संस्पृष्टो दहत्येव हि पावकः ।

इति स्मरणादित्यर्थः । व्याख्येयत्वस्याऽनुपसंहरणे को हेतुरित्याशङ्क्य हेतूपसंहरणाद्धेतुमदुपसंहरणं त्रिवक्षितमित्याह । व्याख्येयत्वमिति । युष्मदित्यादि कस्मादुपेक्षितं टीकाकृता? तत्राह । अन्यार्थेति । मङ्गलाचरणसमर्थनप्रवृत्तेनेति यावत् । पदद्वयमिति । युष्मदस्मत्प्रत्ययगोचरयोर्विषयविषयिणोरिति प्रत्यगभिधायकशब्दव्याख्याने ऽपि इतरस्याऽव्याख्यातत्वात्कथं युष्मदित्यादि व्याख्यातमित्युक्तं? तत्राह । अर्थादिति । सर्वोपप्लवरहित इत्युक्त्या तत्प्रतियोगिविषयत्वेनेतरदपि व्याख्यातमित्यर्थः । उत्तरपदे तमःप्रकाशवद्विरुद्धस्वभावयोरिति । यदीदं व्याख्येयमित्येति तर्हि विषयविषयिणोरिति कस्मादुपात्तमिति चेत् । आत्माऽनात्मनोः सहाऽवस्थानस्योपलभ्यमानत्वात्तादात्म्ययोग्यत्वं विरोध इति प्रतिपादयितुम् इति ब्रूमः ।

व्याख्यातमिति । सर्वोपप्लवरहित इत्यत्रेत्यर्थः । आह ८ । ६ पूर्वादिनास्यविहरणे वर्तमानाददातेरात्मनेपदं भवतीत्येवमर्थादाहो दो ऽनास्यविहरणइति सूत्रादादत्तइति प्रयोगेण भाव्यमिति

चेन्नैतदस्ति । ङिद्विशिष्टस्याऽऽकारस्य ग्रहणमङ्गिद्विशिष्टादा-
कारादुत्तरस्य ददातेरात्मनेपदनियमांऽभावज्ञापनाय । अत्र च
ङ्गिद्विशिष्टस्याऽऽकारस्याऽग्रहणाद् भिन्नमाददातीतिवदाद्-
दातीति प्रयोगः साधुरिति द्रष्टव्यम् ।

साङ्गाऽध्ययनानन्तरं श्रोतव्य इत्यादिवाक्यादात्मतत्त्वसा-
क्षात्काराय विचारकर्तव्यताप्रतिपत्तौ संदेहे च तद्व्युदासार्थम-
थात इति प्रवृत्तं, तत्रायं विचारः कर्तव्य उतनेति, विषयादिसं-
भवाऽसंभवाभ्यां संदेहे नेति तावत्प्राप्तं, विषयाद्यसंभवात् । न
च प्रत्यग्रब्रह्मैक्याऽनर्थनिवृत्त्यादेः शास्त्रात्प्रतिपत्तेरसंभवाऽसिद्ध
इति शङ्क्यम् । कर्तृत्वादिबन्धस्य परमार्थत्वेन तदनुपपत्तेः ।
न च परमार्थत्वमसिद्धमध्यस्तत्त्वादिति वाच्यम् । पूर्वाऽनुभव-
संस्कारसादृश्यविवेकग्रहरूपाऽध्यासव्यापकाऽभावेनाऽध्यासा-
ऽनुपपत्तेरिति प्रतिपादयितुं युष्मदस्मदिसादिकमवतार्यामास ।
तत्र परमार्थस्थले ऐक्यतादात्म्याऽभावेन तदनुभवसंस्काराऽभावं
८ । ८ दर्शयितुमैक्याऽयोग्यत्वमाह । युष्मदस्मदिति । युष्मच्चास्मच्च यु-
ष्मदस्मदी, तावेव प्रत्ययौ गोचरौ चेति युष्मदस्मत्प्रत्ययगोचरौ,
तयोरिति विग्रहः । प्रत्ययोरुत्तरपदयोश्चेति सूत्रेण युष्मदस्मदो-
र्मपर्यन्तस्य त्वमादेशविधानाच्चन्मत्प्रत्ययगोचरयोरिति निर्देशे-
न भवितव्यम्, त्वत्पुत्रो मत्पुत्र इति यथार्थं चित्; नैतदस्ति,
त्वमावेकवचनइत्येकवचनाऽधिकारात् युष्मदस्मदोश्चैकार्थकाचि-
त्वस्याऽविवक्षित्वाद्स्मदर्थेऽप्यौपाधिकभेदस्य विद्यमानत्वाच्च-
मीदेशौ न भवत इति द्रष्टव्यम् । पराग्रूपोऽहंकारः युष्मदर्थः,
प्रत्यक्चैतन्यमस्मदर्थः, इति स्वभावतो विरोधो दर्शितः । प्रती-
तिरूपः प्रत्यक् प्रतीतिविषय इतर इति प्रतीतितो विरोधः ।
अहंकारादिप्रविलापनेनाहं ब्रह्मेति व्यवह्रियते प्रत्यगद्वैतान-

प्रयोजनवशादतिलङ्घनमित्याह । तत्राहेति । सुखप्रतिपत्तिर्वा
कस्मादित्याशङ्क्याह । सुखप्रतिपत्त्यर्थमिति । युष्मदित्यादेरु- ७।११
क्तविधया भाष्यत्वसिद्धौ किं मङ्गलाचरणाऽऽक्षेपसमाधानाभ्याः-
मित्याशङ्क्य तयोरप्यव्याख्येयत्वव्याख्येयत्वयोः पर्यवसानाच्चे
उक्ते इत्याह । एवमपीति । मङ्गलाचरणं वा कस्मादित्याशङ्क्याह
विघ्नेति । इतोपि मङ्गलाचरणं कार्यमित्याह । शिष्टाचारेति । शि-
ष्टाचारो नाऽनुष्ठेयो ऽतिप्रसङ्गादिति शङ्कते । ननु शिष्टाना-
मिति । किं शिष्टानामाचारमात्रस्याऽननुष्ठेयत्वम्, उत तद्विरोधस्य?
तत्राद्यस्त्वङ्गीक्रियते, द्वितीयस्त्वसंगत इत्याह । नेत्याहेति ।
अतिप्रसङ्गस्य कः समाधिरित्याशङ्क्याऽऽचारं विशिनिष्ट ।
आचार इति । धर्मबुद्ध्याऽनुष्ठीयमानस्य शिष्टाचारस्याऽनुसर-
णीयत्वं, निष्ठीवनादेश्चाऽनीदृक्कादननुष्ठेयत्वम् । न च तस्य प्रमा-
णत्वाभावात्, मूलश्रुतिस्मृत्यनुमापकत्वात् । तथा चोक्तम् 'आचा-
राच्च स्मृतिं ज्ञात्वा स्मृतेश्च श्रुतिकल्पन'मितीत्युक्तम् । प्रामाण्यप्र-
तिपादनफलमाह । कर्तव्यमिति । मङ्गलाचरणानापि क्वचिदपरि-
समाप्तिदर्शनात् क्वचिन्मङ्गलाचरणमन्तरेणापि परिसमाप्तिदृष्टे-
स्तदप्रयोजकमिति शङ्कते । ननु प्रयोजनेति । यत्राऽपरिसमाप्तिस्तत्र
प्रतिबन्धबाहुल्यं, यत्र मङ्गलाचरणं विनापि परिसमाप्तिस्तत्र
ग्रन्थाद्धर्ममङ्गलाचरणं कृतमिति निश्चीयतइत्याशयेनाह । नेत्या-
हेति । मङ्गलाचरणस्यान्यत्र फलवत्त्वे ऽपि नाऽत्राऽनुष्ठेयत्वं,
फलाऽसंभवादिति शङ्कते । नन्वेति । ग्रन्थकल्पस्य ख्यात्या- ७।२०
दितुच्छफलकत्वान्न विघ्नसंभव इत्यर्थः । मननं ब्रह्मज्ञानसाधन-
त्वेन प्रसिद्धम् । तथा चैहिकादिसकलभोगव्यावृत्तचेतस्कस्य
ग्रन्थकल्पं मननम् । तत्र च विघ्नः संभावित इत्याभिप्रयिणाह ।
नेत्याहेति । प्रवृत्तेर्निश्चयपूर्वकत्वाद्वात्र विघ्नाऽनिश्चयान्न तन्निवर्ह-

पार्था मृष्टतिरिति शङ्कते । ननु संभावनेति । कृष्यादाविव संभा-
वनयापि प्रवृत्तिः स्यादित्याशङ्क्य दृष्टाऽदृष्टफलत्वेन वैषम्यात्तै-
७।२२ दित्याह । किं त्विति । लोकप्रसिद्धेः देहात्मप्रसिद्धिर्वर्निर्मूल-
त्वान्न निश्चयत्वमिति शङ्कते । ननु लोकेति । निर्मूलत्वमसि-
द्धमित्याह । अत आहेति । ब्रह्मज्ञाने सति देवपशुत्वं निवर्तते
यस्मात्तस्मात् एषां देवानां न प्रियमित्यर्थः । अत्रोच्यतइत्यत्र
मङ्गलाचरणस्याऽसमर्थनात्प्रश्नाऽननुसारित्वं प्रतिवचनस्येत्याशु-
ङ्क्याह । सर्वदेति । परात्मगततत्त्वानुस्मरणस्याऽप्रत्यक्षत्वा-
न्मानान्तराऽभावाच्च कृतमङ्गलत्वमसिद्धमित्याह । किं तत्रेति ।
प्रमाणाभावो ऽसिद्ध इत्याह । अत आहेति ।

टीकायां भाष्यत्वमेव समर्थयते न प्रमाणमित्याशङ्क्यापे-
क्षितं पूरयति । इत्यन्तामिति । युष्मदित्यादिभाष्यं मङ्गला-
चरणे प्रमाणमित्युक्तं, संप्रति वृद्ध्यादिशब्दोच्चारणकन्स्वयमेव
मङ्गलाचरणमित्याह । मङ्गलाचरणं वेति । प्रमाणत्वंमाक्षि-
पति । कथमिति । तत्त्वानुस्मरणं किं पदार्थं, उत वाक्यार्थः ?
नाद्यः । तद्वाचकपदश्रवणाभावात् । नान्यः ! संसृष्टपदार्थानामेव
वाक्यार्थत्वादित्यभिसंधिः । उच्चारणाऽनुपपत्त्या भाष्यं मङ्गला-
चरणगमकमित्याह । तत्राहेति । देवतानुस्मरणमङ्गीकृत्य तस्य
मङ्गलाचरणपरत्वाऽभावान्न विघ्ननिवर्तकत्वमिति गूढाभिसंधिः
शङ्कते । ननु नेहेति । अनुस्मर्यते इत्यत्र स्वातन्त्र्येणेति शेषः ।
८।४ यथाश्रुतमादाय समाधत्ते । सत्यमिति । तत् कथं चनेत्यस्यैषोऽर्थः ।
पश्मार्थत एवभूते निरन्तसमस्तोपप्लवे . तद्विपरीतरूपप्रतिभासः
कथं चन मिथ्येति कथयितुं तद्भाष्यमिति संबन्धः । कथं चनेति ।

न्दप्रच्छादनेन कर्त्रादिरूपेण व्यवह्रियते इतर इति व्यवहारतो विरोधः ।

तांदात्म्याऽयोग्यत्वमाह । विषयविषयिणोरिति । तदेतद- ८।
 भिन्नेत्योक्तं सर्वोपप्लवरहितो विज्ञानघनः प्रत्यगर्थ इतीति । कोयं
 विरोध इत्यत्र किंशब्दः प्रश्नार्थ, आक्षेपार्थो वा? नाद्यः, विरोधश-
 ब्दस्य प्रसिद्धार्थत्वात् । नान्यः । चिद्वचितोर्विरोधस्य प्रसिद्ध-
 त्वादेव, ततश्चायं ग्रन्थो ऽसङ्गत इत्याशङ्क्य विरोधशब्दस्याऽने-
 कार्थत्वात् व्यक्तिविशेषजिज्ञासया प्रश्नो घटतइत्याह । तत्रेति ।
 लोकइति यावत् । तादात्म्यलक्षणे तरेतरभावानुपपत्तेरुच्यमान-
 त्वात्तदयोग्यत्वं विरोध इति निश्चीयतइत्याशङ्क्य सापि संदिग्धे-
 त्याह । द्विविधेति । इतरांस्मिन् सतीतरस्य भावः सहाऽवस्थानम्,
 इतरस्येतरभावस्तादात्म्यमतीतरेतरभावभेदात्तदनुपपत्तेर्भेद इति
 द्रष्टव्यम् । अत्रपूर्वकं द्वैविध्यं दर्शयति । कथमित्यादिना । सामर्थ्या-
 ऽभावे कौ हेतुरिति न प्रष्टव्यं, स्वभावत्वादित्याह । पदार्थेति ।
 प्रश्नोत्तरं विहाय पक्षान्तरानिरसनमयुक्तमित्याशङ्क्योत्तरं पक्षं
 कक्षीकर्तुं माद्यं पक्षं प्रतिक्षिपतीत्याह । तत्र प्रथममिति । स-
 हाऽनवस्थानं लक्षणं गमकं यस्याऽयोग्यतालक्षणविरोधस्य स
 तथा^१ । तमःप्रकाशयोरेवोदाहृतत्वात्तत्रैव सहाऽनवस्थानप्रदर्शन-
 मुचितं न छायादिष्वित्याशङ्क्य तमःप्रकाशनिदर्शने दूषिते
 यदि लक्षणयां लक्षितलक्षणया वा छायाऽस्तपादिनिदर्शनमाद-
 द्यात् .तदा. तत्रापि दोषतुल्यता उच्यतइत्याशयवानाह^२ । त- ८।
 त्रेत्यादिना । पूर्वस्यापि सिद्धान्तत्वादुच्यतइति सिद्धान्तोप-

१. पक्षोकर्तुमिति १ पु० पा० । २. भाष्यपक्षमिति १ पु० पा० ।

३ तथा, सहाऽनवस्थानलक्षण इत्यर्थ इति २ पु० पा० ।

४ आशयेनाहेति २ पु० पा० ।

क्रमो ऽयुक्त इत्याशङ्क्य सहाऽनवस्थानलक्षणविराधे^१ दूषिते कोऽसौ विरोध इति शङ्कायां परस्पराऽनात्मतालक्षणो विरोधो विवक्षित इत्याह । इदानीमिति । तादात्म्ययोग्यताऽभावे ऽपि इदं रूप्यमित्यादौ तादात्म्यदृष्टेर्नायं हेतुः साधुरित्याशङ्कयोक्तं टीकायां न जातिव्यक्तयोरिति ।

आत्माऽनात्मानौ न वस्तुत इतरेतरभूतौ इतरेतरभावाऽयोग्यत्वात्तमः प्रकाशवदित्युक्तं, तत्र साध्याऽभावे ऽपि साधनं किं न स्यात्? न च तदा तमः प्रकाशयोरपीतरेतरभावप्रसङ्गः^२, तयोर्भावाऽभावरूपतया तदनुपपत्तेरित्यप्रयोजकत्वं भावाऽभावात्मतालक्षणमुपार्धि वा शङ्कते । ननु तमो नामेति । विदादाध्यासित आलोकाऽभावस्तमः शब्दवाच्यः इतरेतराऽभावव्यतिरिक्तत्वे सति आलोकाऽभावत्वाद्यतिरेकेणाऽऽलोकवदित्याद्यनुमानैरालोकाऽभावत्वमास्थिषत कणभुगादयः । इतरे त्वन्वयव्यतिरेकाभ्यां रूपदर्शनाऽभावस्तम इति मेनिरे^३ । उभयत्र साधारणं दूषणमाह । उच्यतइति । तमो नाऽभावः धर्मप्रतियोगिप्रतीतिनिरपेक्षत्वात् कुम्भवदित्यनुमानेन तमालदल^४-श्यामलं तम इत्यनुभवाऽनुगृहीतेन विरोधे इतरस्याऽनुत्थितेर्नाऽभावत्वमित्यर्थः । हेत्वन्तरेण पराहितिमाह । उपचयेति । तमो नाऽभावः अवस्थावत्त्वात् रूपवत्त्वाच्च^५ केशवत्त्वं न चाऽसिद्धिर्हे-
८।२१ तोरित्याह । उपलभ्यमानमिति । यः पुनर्मन्यते तमः प्रतीतिर्धर्म^५ इति । तथा हि । निमीलिताक्षस्योपलभ्यमानं तमः किं वा-

१ अनवस्थानविराधे इति २ पु० पा० । .

२ प्रसङ्ग इति शङ्कामिति २ पु० पा० ।

३ तमालमालेति १ पु० पा० ।

४ रूपवत्त्वाच्च इति नास्ति २ पु० पा० ।

५ विभ्रम इति २ पु० पा० ।

ह्यम्, उताऽऽन्तरम्? नाद्यः, बहलालोकवितते देशे तदसंभवात् । त
द्वितीयः बहिःप्रसरणशीलानां नयनरश्मीनाम् आन्तरतमो-
ग्राहकत्वाऽभावात् । अन्यथा नयनान्तस्स्थाऽअनग्रहणप्रसङ्ग
इति, तं प्रत्याह १ । बहलेति । निमीलितनयनस्यान्धकारोपलब्धि-
स्तद्गोलकान्तस्वर्तितमोदर्शनमित्यन्वयः । आन्तरस्य तमसो दर्श-
नं न बाह्यस्येत्यत्र हेतुमाह । आलोकेति ।

मन्दप्रभप्रदीपे मन्दिरे तयोः सहाऽवस्थानं दृष्टमिति क-
थमालोकवितते देशे तमसोऽसंभव? इत्याशङ्क्याह । बहलेति ।

उपलम्भकाऽभावान्नाऽऽन्तरस्यापि तमस उपलम्भ इत्युक्तं
निरस्यति । न विरुध्यतइति । तत्र दृष्टान्तः पिहितकर्णेति । पिहि- ८। ३३
तकर्णपुटस्थापि श्रोत्रादेवान्तरशब्दोपलब्धिवदन्तर्मुखैर्लोचनर-
जिर्माभिरान्तरं तमो गृह्यते । न चातिप्रसङ्गः, आन्तरतमोग्राहकत्व-
स्याऽअतंग्राहकत्वाऽव्याप्तत्वात्प्रशिथिलमूलतया तर्काऽऽभा-
सः स्यात् । विमतं स्वगताऽअनग्राहि तत्संयुक्तत्वात् यद्येन संयुक्तं
तत्तद्ग्राहि यथा संतमसजलादिंसंयुक्तं लोचनमिति विवाक्षितत्वा-
न्नोक्तदोषाऽवसर इति चेत्, तत्र संयोगित्वमात्रं ग्राहकत्वप्रयोजक-
त्वेन विवक्षितम्, उत योग्यतावच्चविशेषितम्? आद्ये गगनदिगा-
दीनपि गृह्णीयात् । द्वितीयेऽभिद्धिः । न चोद्भूतरूपत्वेन त-
त्सिद्धिरिति शङ्क्यं, तच्चेप्यतिसामीप्येन तद्ग्राह्यत्वाऽनुपपत्तेः ।
न च प्रकृतेऽप्येतत्समानं, कार्यदृष्ट्यदृष्टिभ्यां विशेषात् । उ-

१ प्रकृतानां मिति ३ पु० पा० । २ नायनेति २ पु० पा० ।

३ तच्चेति २ पु० पा० । ४ ग्राहकस्येति २ पु० पा० ।

५ चाभासत्वात् इति २ पु० पा० ।

६ योग्यताविशेषितमिति १ पु० पा० ।

दुभूतस्पर्शस्यापि धूमस्य लोचनदेशे त्वग्रहात्वेपि अन्यत्राऽत्थात्वात् नित्याऽनुभवप्रसादाद्वा ऽऽन्तरं तमः सिद्धयतीत्यर्थः । ननु तमः किमनादि, उत सादि? नाद्यः । आलोकध्वंसे तदुत्पत्त्यनुभवात् । नेतरः । किं चतुर्विधाः परमाणवः कारणम्, उताऽन्यत्? नाद्यः । तेषां खण्डावयविपरम्परया महद्द्रव्यारम्भकत्वात् । न च तदुत्पद्यते । आलोकाऽपगमसमसमयमेवोत्पत्तेः । न द्वितीयः, प्रमाणाऽभावादित्याशङ्क्य तस्योत्पत्तिस्तावदुपे-
 टा १४ या, पूर्वस्य ध्वस्तत्वादित्याह । आलोकेति ।

आलोकनाशितस्य प्राचीनस्य तमसो यन्मूलकारणं तस्मादेव तज्जातीयस्य जन्म सिध्यतीति^१ योजना । विद्युदादि^२ हि^३ विलम्बमन्तरेण यथा परमाणुभिरारभ्यते तथा तमोऽपीत्यभिप्रेत्य झटिति महाविद्युदादीत्युक्तम् । वस्तुतस्तु अस्मन्मते संतमसस्य न परमाणुकारणत्वं किं त्वविद्यैव चिदाधिष्ठिता तमोरूपेण विवर्तते इत्याह । मूलकारणादिति । न च प्रमाणाऽभावचोद्यं, 'सदेव सोम्येदमग्र आसीद'ित्यादिवाक्यात् ब्रह्मणो ऽद्वितीयताप्रतीतेरित्यविद्याविवर्तताया एव तस्य आश्रयणीयत्वादित्यर्थः ।

एवं निष्पत्तिप्रतीति^४करणसंभवात् तमःप्रतीतिर्न भ्रम इति अभ्यधायि^५, संप्रति रूपवत्त्वहेतोरसिद्धिमाशङ्कते । ननु रूपवत् इति । रूपवत्त्वस्य स्पर्शवत्त्वं व्यापकं, तद्व्याप्यं रूपवत्त्वमपि व्यावर्तते । तथा च प्रयोगः, तमो नीरूपं स्पर्शविधुरत्वाद्गगनवदिति^६ । विपक्षे बाधकाऽभावा^७दप्रयोजको हेतुरित्याह । तेषां दोष

- १ मूलेति नास्ति २ पु० । २ जन्मसिद्धिरिति पाठः ३ पु० ।
 ३ विद्युदादिवदिति १ पु० पा० । ४ प्रतिपत्तीति २ पु० पा० ।
 ५ अभिधांयेति २ पु० पा० । ६ इत्यर्थ इत्यधिकं २ पु० ।
 ७ बाधाऽभावादिति २ पु० पा० ।

इति । रूपवत्त्वे स्पर्शविधुरत्वभङ्गो बाधक इत्याशङ्कं प्रतिबन्धा
परिहृयति । वायोरिति । अयमर्थः । यत्स्पर्शवत्तद्रूपवत् यथा ९।१
घटादीति व्याप्तेर्यथा वायौ भङ्गस्तद्वद्द्रूपवत्तत्स्पर्शवदिति व्या-
प्तेस्तमसि भङ्गः । न च प्रमाणाऽभावः, नमालमालाश्यामलं तम इत्यु-
पलम्भादिति । यद्रूपवत्तच्चक्षुःप्रदेशादन्यत्रोपलभ्यमानस्पर्शवदि-
ति नियमस्य धूमे भङ्गवत् रूपवत्त्वस्य स्पर्शवत्त्वनियमस्य तमसि
व्यभिचार इत्याह । धूमस्येति । तस्याऽनुपलभ्यमानस्पर्शन्वात्
दृष्टान्तो विषम इत्यत्राह । तद्वदिति । सर्वमाम्यस्याऽनपेक्षि-
तत्वात् रूपवत्तमः स्पर्शमात्रहीनं स्यादित्यर्थः । यद्वा न केवलं
हेतोः प्रयोजकता, ऽसिद्धता, चेत्याह । धूमस्य चेति । न च
स्पर्शवत्त्वे तद्रूपलम्भापत्तिरित्यपि शङ्क्यम, स्पर्शवत्त्वेपि धूमस्य
लोषनदेशादन्यत्र स्पर्शाऽनुपलब्धिवत् क्वचिदप्यनुपलभ्यमा-
नस्पर्शतमः किं न स्यादित्यर्थः । सर्वत्र स्पर्शहीनमिति । सर्वत्र
उपलभ्यमानस्पर्शशून्यमित्यर्थः ।

किं चाऽभावस्तम इति वदन् वादी प्रष्टव्यः, किं तमः^१
एकैकाऽऽलोकाभावः, उत सर्वाऽऽलोकाभावः? आद्येपि किं प्रा-
गभावः, उत प्रध्वंसाभावः, आहो स्वदितरेतराभावः? इति, वि-
कल्पत्रयमसंभवीत्याह । सवितृकिरणेति । जन्मविनाशयोरिति ९।४
सतिसमसपी । प्रदीपजन्मनः प्राक् प्रागभावः, जन्मनीतरेतरा-
भावः, नाशोत्तरकालं प्रध्वंसाभावस्तत्रास्ति तथापि सावित्रा-
लोकव्याप्तं देशे तमो नोपलभ्यते, इतरथा तत्रापि तद्रूपलम्भः

१ रूपवत्त्वस्येति ऋद्धि २ पु० । २ स्वर्गवत्त्वादिति पु० पा० ।

३ सामान्यस्येति १ पु० पा० । ४ सर्वस्वर्गेति २ पु० पा० ।

५ एकैकं तम इति २ पु० पा० ।

६ इति विकल्पय विकल्पत्रयमिति २ पु० पा० ।

स्यात्, प्रागभावाद्यवस्थासु तमोबुद्ध्यभावो विरोध्यालोकसन्नि-
धिनिबन्धन इति वदता विरोध्यभावसहितप्रागभावादेस्तमो-
बुद्ध्यालम्बनत्वमिति वक्तव्यं, न च तदुपपद्यते, विरोध्यभाव-
गिरा प्रागभावोक्तौ, प्रध्वंसे ऽनुपपत्तेः, प्रध्वंसोक्तावितरत्राऽनुप-
पत्तेरितरेतराभावोक्त्या वा ऽऽलोकभावे ऽपि तद्भावात्तमोबुद्धिर-
९।१ निवार्येत्यर्थः । द्वितीयमनूद्य दूषयति । सर्वेति । किमस्य सर्वे-
षामालोकानां सन्निधानं निवर्तकम्, उत एकैकस्य? आद्ये सकला-
लोकोदयमन्तरेण तन्निवृत्तिर्न भवेत् । द्वितीये ऽप्येकैकस्य
सकलाऽऽलोकाऽभावनिवर्तकत्वाऽभावात्? तमोबुद्धिः स्यात् । न
चैकैकाऽऽलोकप्रादुर्भावे तदभावस्य व्यावृत्तेर्न तमोबुद्धिप्रस-
क्तिरिति शङ्क्यम्, प्रागभावादिविकल्पदूषणयोरत्रापि तुल्य-
त्वादिति हृदयम् ।

रूपदर्शनाऽभावस्तम इत्यत्रापि किमेकैकस्य रूपस्य
दर्शनाऽभावः, उत सर्वस्य? आद्ये ऽपि किं रूपदर्शनमात्राऽभावः,
उत यत्र तमोबुद्धिस्तत्रन्यरूपदर्शनाऽभावः? इति विकल्प्या-
द्यं प्रत्याह । बहलाऽन्धकारेति । द्वितीयोपि प्रागभावादिवि-
कल्पेन दूष्यः । सर्वरूपदर्शनाऽभावस्तम इति पक्षे सर्वरूपदर्श-
नमन्तरेण तमो न निवर्तेतेत्यर्थः ।

तथा आलोकसंसर्गाऽभावस्तम इत्यत्रापि किं संसर्गप्राग-
भावः, उत तन्प्रध्वंसः, आहो स्वत् तदितरेतराभावः? आद्ये प्र-
ध्वंसे तमोबुद्धिर्न स्यात् । द्वितीये प्रागभावे । तृतीये ऽप्यालोक-

१ आलम्बनमिति २ पु० प१०० ।

२ आलोकाऽभावाऽनिवर्तकत्वादिति २ पु० पा० ।

३ न चैकैकैकैति १ पु० पा० । ४ प्रसक्तिरिति नास्ति २ पु० ।

५ दर्शनोदयमन्तरेणेति २ पु० पा० । ६ तर्हीति २ पु० पा० ।

व्याप्ते ऽपि देशे तमोबुद्धिः स्यात् । न च भावरूपतमोवादिना
 ऽपि तुल्यञ्जकत्वेनाऽऽलोकाऽभावः समाश्रितः, तस्यैव तमोबु-
 द्धिगोचरत्वमिति शङ्क्यम्, इतरेतराऽभावव्यतिरिक्ताऽऽलोका-
 भावस्य व्यञ्जकत्वमाश्रीयते, न च स त्वयैष्टव्यः, इतरेतराऽभाव-
 स्येतेतरांऽभावाऽनिरूपणात् । न च तमसो रूपिद्रव्यत्वे आलो-
 कसहितचक्षुर्ग्राह्यत्वमङ्ग इति वाच्यम् । रूपवदभावस्याऽऽलोक-
 सहितचक्षुर्ग्राह्यत्वनियमे ऽप्यालोकाभावस्य केवलचक्षुर्ग्राह्यत्वनि-
 यमवदत्रापि तदुपपत्तेरित्येतत्सर्वं मनसि निधायोपसंहरति ।
 अलमितिप्रसङ्गेनेति ।

९.१८

• विरुद्धस्वभावत्वेनेतरेतरभावे प्रतिक्षिप्ते कथमिति चोद्य-
 स्याऽनुपपत्तिरित्याशङ्क्य पारमार्थिकतादात्म्याऽभावे ऽपि तद्भ्र-
 मः स्यादिति तान्पर्यमाह । ननु दृग्दृश्ययोरिति । अनुपपत्तिरित्यत्र
 परमार्थत्वं इति द्रष्टव्यम् । विभ्रमो निमित्तं यस्य स तथा, तमि-
 त्यर्थः । न च विभ्रमाऽवभामयोरेकत्वान्निमित्तनैमित्तिकता ऽनु-
 पपन्ना^१, पूर्वभ्रमस्योत्तरभ्रमनिमित्तताया^२ विवक्षितत्वेनाऽनुपप-
 च्यभावादित्यर्थः । ननु स्वाभाविकतादात्म्याऽभावे ऽपि तादात्म्य-
 भ्रमः स्यादिति चोदिते आत्मनो ऽनात्मांशत्वनिराकरणमसं-
 गतमित्याशङ्क्याऽधिष्ठानाऽध्यस्यमानयोः किं विशेषरूपेणाऽन्यत्र
 तादात्म्याभावः, उत सामान्यरूपेणेति विकल्प्याद्यमङ्गीकरोति ।
 सख्यमिति । न द्वितीय इत्याह^३ इदमंशमात्रस्येति । इदंरूप्ययोः ९.१९
 सामान्यविशेषादिभावेन क्वचित्तादात्म्यवतोरेव तादात्म्यभ्र-
 मो दृष्टः, नेह^४ प्रकृते तादृशमपि तादात्म्यं समस्तीत्यर्थः ।

१ नैमित्तिकत्वाऽनुपपत्तिरिति शङ्क्यमिति २ पु० पा० ।

२ निमित्ततायाः कारणफलयोर्वेति २ पु० पा० ।

३ द्वितीयस्वनुपपन्न इत्याहेति २ पु० पा० । ४ न चेति २ पु० ।

किं युष्मदंशस्य स्वस्मान्न संभवो विषयिणाश्चिदेकरस-
त्वादित्यर्थः, उत विषयिणः सकाशात् संभन? इति । आद्ये
व्यधिकरणता, द्वितीये त्वसिद्धिरित्याशङ्क्याह । अयमाशय इति ।
अवयवश आशयो ऽभिधीयतइत्यर्थः । हेत्वसिद्धिं निरस्यति ।

९।१८ चेत्तं हीति । कर्मकारकतया भासने हेतुमाह । जडमिति ।
फलितमाह । तत्कथमिति । कर्मत्वे ऽप्यात्मत्वं किं न स्या? दि-
त्यत आह । कर्तुरिति । क्रियां प्रति गुणभूतः कर्ता, तस्य वि-
परीततया प्रधानतया स्थानमवस्थानं तत्प्राप्तं येन तत्तथाक्तम् ।
गुणत्वप्राधान्ययोः कथमेकत्र विरोधः? गन्तुर्विदिकर्मवदृष्टेरि-
त्याशङ्क्याह । एकस्यामिति । द्वितीयमनुवदति । आगन्तुक इति ।
सोपि विकल्पाऽसह इत्याह । सहेतुरिति । आत्मनो ऽनात्माका-
रपरिणामे किमन्यो हेतुरस्त्युत ने?ति विकल्पार्थः ।

आत्मनो ऽपरिणामित्वम् 'आत्मकृतेः परिणामा' दिनि सूत्रे-
ण 'सच्च त्यच्चाभव'दित्यादिश्रुत्या च विरुद्धमित्याशङ्क्य निरवय-
स्या विद्यां विना तत्त्वतः परिणामाऽनुपपत्तिरित्याशयमाह । न
हि निरवयवमिति । आद्यं दूषयति । न सहेतुरिति । अमि-
द्धिं निरस्यति । न हीति । चेतनस्याऽनात्मांशत्वाऽभावेप्यनात्म-
नश्चेतन्यांशत्वं स्यादिति शङ्कते । तर्ह्यनात्मेति । क चिद् दृष्टमिति ।

अहमुपलभइत्युपलब्ध्याश्रयत्वमहंकारस्य दृष्टमित्यर्थः १, चेत-
न्यांशत्वं किं स्वभावः, उताऽऽगन्तुकम्? इति विकल्प्याद्यं प्रत्या-
ह । नेसाहेति । समयोरप्यात्मनोविषयविषयिवत् आत्माऽनात्म-
९।२५ नोरपि किं न स्या?दित्याशङ्क्यायामाह । अयमर्थ इति । प्रत्यग-

१ आत्मन इति नास्ति २ पु० ।

२ व्या० सू० अ० १ पा० ४ सू० २६ ।

३ स्वभावत इति १ पु० पा० ।

विषयत्वस्य' निषिध्यमानत्वान्न व्यभिचार-इत्यर्थः । द्वितीयेपीदं
निरूपणमियं किमनात्मा स्वतः चिदाकारेण परिणमते, उता-
न्यतः? नाद्यः, सदा तत्परिणामप्रसङ्गादिति मत्वा द्वितीयं प्र-
त्याह । पूरतो ऽपीति । विमतो जडो जडवेपादानत्वात् सं- १।६
तवदित्यर्थः ।

मुख्यभिधानाद्वर्णनस्य तदाकारत्ववदनात्मनोपि चित्स-
न्निधानाच्चिच्छायतां स्यादिति चोदयति । तद्धात्मेति । अना-
त्मनश्चिच्छायता चिदाकारपरिणामः, उत चैतन्यस्य तत्र संक्र-
मणम्? नाद्यः, । पूर्वरूपे स्थिते नष्टे वा ऽन्यस्याऽन्यभावाऽसंभवात् ।
अन्येपि संक्रमणं किं ताच्चिकम्, उताऽताच्चिकम्? न प्रथमः, नि-
ष्क्रियत्वात्पूर्णत्वाच्च । न द्वितीयः । क्व चित्ताच्चिकांशांशाशिताभा-
वे 'तत्कल्पनाया एवाऽसंभवादित्यभिप्रेत्याह' । तत्राहेति ।
टीकायामपेक्षितं पूरयति । तस्मादिति ।

आत्मा न मुख्यप्रत्यक्त्वादिभाक् अहमिति प्रतिभासमानत्वा-
दहङ्कारवदित्याशङ्क्य प्रतीतिकर्मत्वं हेतु, रूत, प्रतीतिरूपत्वम्?
आद्ये ऽसिद्धिरित्याह । अस्मत्प्रत्यय इति । अस्मच्चासौ प्रत्यय-
श्चेत्यस्मत्प्रत्ययो ऽन्तः करणम्, अहंप्रत्ययो वा; तत्रदेमंशत्वं
कर्मत्वं न विद्यतइति यावत् । तत्र हेतुश्चिदिति । द्वितीये सा-
धनवैकल्यामिति । अहंकारादेरहमित्येव प्रतीयमानत्वान्न युष्मदर्थ-
त्वमिति न तदध्यस्तताक्षेप इति चोदयति । नन्वहंकारादिष्वि- १।६
ति । 'शरीरादौ यद्यपि न स्वरूपेणाहंप्रत्ययः तथापि मनुष्य-
त्वकाणत्वादिविशिष्टे स समस्तीत्यर्थः । तद्वलनिर्भासिततये-
त्र तच्छब्देनाऽस्मत्प्रत्ययो निर्दिश्यतइति शङ्का स्यात्, तथा चाऽस्म-

१ प्रत्यक्प्रविषयत्वस्येति २ पु० पा० ।

२ अभिप्रायेणाहेति २ पु० पा० ।

तत्रत्यभास्यचैतन्यवन्न अहंकारादेर्बुद्ध्यदर्थत्वमित्याशङ्क्याह । त-
स्येति । अस्मत्प्रत्ययस्य विशेषणत्वेनोपात्तत्वाच्चितेश्च प्राधा-
न्यात्तस्या एव परामर्श इत्यर्थः ।

१.०।८ अहमिति प्रतीच्यमानस्य कथं बुद्ध्यदर्थत्वं? तत्राह । अहं-
कारादेरिति । तद्वलिनर्भासिततथैव बुद्ध्यदर्थत्वसिद्धेः किं लक्ष-
णत इत्यनेनेत्याशङ्क्य व्याख्यानव्याख्येयरूपत्वात् वैयर्थ्य-
मित्याह । अवभास्यत्वेन लक्षण्येनेति । टीकायां तसिप्रत्ययस्तृ-
तीयार्थे, आनन्दादीनां स्वरूपत्वात् तद्वदर्थत्वमितिशङ्कानि-
रासार्थमपृथक्त्वे ऽपीत्युक्तं, तदनुपपन्नम् । अपृथग्भूतानां पृथ-
ग्भावाऽसंभवादित्याशङ्क्योपाधिसंबन्धादविरोधमाह । अन्तः-
करणेति । निर्गुणत्वाभिरवयवत्वाच्च नात्माऽनात्मनोः सा-
दृश्यं, नापि विवेकाऽग्रहः प्रत्यक्पराग्भावादिविधया, व्यावृ-
त्त्युपलम्भात्, ततश्चाऽध्यासव्यापकाऽभावेन व्याप्याऽर्भावादसं-
भावितविषयफलत्वात् शास्त्राऽनारम्भ इति पूर्वपक्षः ।

अध्यासाऽसंभवेन विषयाद्यसंभाषनया आरम्भे आक्षिप्ते
अध्यासाऽसंभवाऽङ्गीकारेण समाधानमध्यधाधि, तदयुक्तम्, अ-
ध्यासाऽसंभवे विषयाद्यनुपपत्तेरित्याशङ्क्याऽध्यासाऽसंभवाऽङ्गी-
१.०।१२ कारे तात्पर्यमाह । भूयोऽवयवेति । भूयसामवयवानां सामान्यं
समानता, सैव सादृश्यं तस्याभावाद्ध्यसाऽसंभवं प्राप्तमङ्गीक-
रोतीत्यन्वयः ।

ननु न सादृश्यमध्यासव्यापकं लोहितादिभ्रमे व्यभिचां-
रात्, ततश्च सादृश्याऽभावेनाऽध्यासाऽसंभवाङ्गीकरणमसङ्गतमि-
त्याशङ्क्य किं सादृश्यस्य सोपाधिकभ्रमव्यापकत्वं निषिध्य-
ते, उत निरुपाधिकभ्रमव्यापकत्वम्? नाद्यः, अङ्गीकृतेरित्यभि-
मेत्य द्वितीयं दूषयति । आत्मनि कर्तृत्वादेरिति । इदं रज-

तमित्यादिनिरुपाधिकभ्रमं प्रति सादृश्यस्य व्यापकतादृष्टेः शरीराद्यभ्यासस्य च निरुपाधिकभ्रमन्वात् सादृश्यं वक्तव्यं, तच्च न संभवति, अतो ऽध्यासाऽसंभवाङ्गीकरणमुचितमित्यर्थः ।

सादृश्यस्य निरुपाधिकभ्रमव्यापकत्वे नाऽहंकारादेरात्मन्यध्यस्तत्वं सिद्धयति, सादृश्याभावादित्याशङ्क्य भूयोऽवयवसामान्यसादृश्याभावे ऽपि कार्याऽनुपपत्त्या सादृश्यान्तरं कल्प्यतइत्याह । निरुपाधिकेति । केतकीसर्पगन्धयोर्निर्गुणत्वाभिरवयवत्वाच्च गुणाऽवयवसामान्याऽभावे ऽपि केतकीगन्धमहेशः सर्पगन्ध इत्यनुभवाद्यथा सादृश्यान्तरमास्थितं तथा ऽत्रापीत्यर्थः ।

निरुपाधिकभ्रमे ऽपि न सादृश्याऽनुगतिरित्याह । शङ्खपी-१०।१६ तिमादाद्विति । पर्यस्तिकमित्यादिभ्रम आदिशब्दार्थः । कारणान्तरमित्यज्ञानलक्षणमित्यर्थः । युष्मदित्यादिना किमध्यासस्य सत्त्वमपलप्यते, उत प्रतीतिरिति विकल्प्याद्यं तथापीत्यङ्गीचकार, द्वितीये ऽपि किं कारणस्याऽपलापो विवक्षितः, उत प्रतीतेः! आद्येपि किं निमित्तस्य, उतोपादानस्य ? न तावदाद्यः, संस्कारस्य निमित्तत्वात् प्रमाणाऽनुभवसंस्काराऽभावेन विपरीतकार्याऽभावाऽदर्शनादेवानुभवसंस्कार एव प्रयोजकः, स प्रकृतेऽपि सुसंपादः । न चेतरेतराश्रयत्वं, पूर्वाऽनुभवसंस्कारस्योत्तरभ्रमप्रयोजकत्वादित्यभिसंधायोक्तं, नैसर्गिक इति, तदनुपपन्नं, नैसर्गिकत्वे चैतन्यवत्स्वभावस्वेनोच्चेद्यतासंभवादित्याशङ्क्य, नैसर्गिकपदेनाऽनादित्वं विवक्षितं न स्वभावत्वमित्याशयवानाह । नैसर्गिकेति ।

प्रतीचो जडता व्यावर्तयति । चैतन्येति । तस्य तु-
च्छतां व्यावर्तयति । सत्तेति । कार्योपहितसत्तामुबन्धिन्वं, व्या-
१०।वर्तयति । मात्रेति । साक्षिस्वरूपमनुमृत्याऽनवाच्छन्नाऽऽनन्दादि-
स्वरूपं सदा तिरस्कृत्य व्यवस्थितमित्याह । अनुबन्धीति । द्वि-
तीये बहुवक्तव्यत्वसद्भावात् 'प्रथमं पक्षान्तरं निरस्यति । अय-
मिति । अध्यास आक्षिप्तो लोकव्यवहारश्च समाधीयतइति वै-
यधिकरण्यशङ्कां निरस्यति । युष्मदस्मदोरिति । अनादेः क-
थं कार्यत्वमिति शङ्कते । कथमिति ।

प्रवाहरूपेणाऽनादित्वं न स्वरूपेणेत्यविरोधं दर्शयितुम-
ध्यासस्वरूपमाह । आत्मनीति । अध्यस्यतइति कर्मपरोऽध्या-
सशब्दः । ततः किमित्यत आह । तत्रेत्यादिना । अनुपभुक्ते रा-
गो नोत्पद्यतइति वदता भुक्तविषयो राग इत्युक्तं स्यात्, न
च तत्संभवति, भुक्ते रागाऽभावादित्याशङ्क्याह । अतज्जातीयइति ।
उपभुक्तसजातीयइत्यर्थः । भोक्तृत्वं च कर्तृत्वाद्यध्यासमपेक्षते इ-
त्यनादित्वं सिद्धमित्याह । एवमिति । कर्तृत्वादीनामन्यतमव्याप्त-
कालत्वं कार्याऽनादित्वं, सुपुत्रादावपि तत्संस्कारसंभवात् अना-
दित्वं युक्तमित्यर्थः । अध्यासात्मको लोकव्यवहार इत्यत्र लोक-
व्यवहारस्याध्यासात्मकत्वं सिद्धमिति पुनस्तत्कथनं व्यर्थमित्या-
शङ्क्याऽध्यासलोकव्यवहारयोर्भिन्नत्वात्कथं सामानाधिकरण्यमि-
१०।तिशङ्कानिरसनपुरःसरं तदेव स्पष्टीक्रियतइत्याह । लोकव्यवहार
इति । लोकश्चेति लोकः, लोकशब्दस्य कर्मपरत्ववत् तत्साहच-
र्याद् व्यवहारपदस्यापि तादृक्त्वशङ्कां निरस्यति । व्यग्रहरण-
मिति । उभयोः कर्मपरत्वे पौनरुक्त्यात् पूर्वत्र कर्मव्युत्पत्त्या ज्ञा-

नोपसर्जनार्थाऽध्यासो निर्दिष्टः, उत्तरत्राऽर्थोपसर्जनज्ञानाऽध्यास इत्यर्थः ।

अनेकधा समाससंभवाद्विवक्षितं समासं दर्शयति । लोकइतीति । अर्थक्रियापरत्वं व्यावर्तयति । मनुष्य इति । व्यवहा-१.०।२५
रशब्दस्य हात्रोपादानयोः प्रसिद्धत्वात्कथमभिमानवाचकत्वेन व्याख्यातमित्याशङ्क्याह । व्यवहारी ऽभिज्ञेति । अभिमानपदं चोपलक्षणमित्याह । ज्ञानेति । अध्यासस्वरूपाद्यप्रदर्शकत्वात्मत्याऽनृते इति भाष्यं तद्व्याख्यानं चाऽसंगतमित्याशङ्क्य तद्व्यावर्त्या शङ्कामाह । अन्यस्येति । सत्याऽनृतविभागस्याऽसिद्धत्वात् सत्यानृते मिथुनीकृत्येति कथमुक्तमित्याशङ्क्याह । स्वसिद्धन्तमिति । सत्याऽनृतपदयोर्वचनपरत्वं व्यावर्तयति । सत्यमित्यादिना । कालत्रयबाधाऽभावोपलक्षितं वस्तु सत्यम्, तस्य ज्ञानिकर्मत्वानिराचिकीर्षया ऽनिदमित्युक्तं, तत्र हेतुमाह । चैतन्यमिति । उभयोरध्यस्तत्वे कथं सत्याऽनृतविभागः इत्याशङ्क्य एकस्य संसृष्टरूपेणाऽध्यस्तत्वमितरस्य स्वरूपेणापीति युक्तो विभाग इत्याह । स्वरूपत इति ।

अध्यासमिथुनीकरणःत्मको लोकव्यवहार इत्युक्तं, तदाक्षिपति । ननु कृत्वाप्रत्ययेति । प्राप्तीतिकाक्रियाभेदादिव्यावृत्त्यर्थमर्थत १.१।२
इति विश्लेषणं, समासकर्तृकयोः पूर्वकाले इत्यनेन सूत्रेण एककर्तृकयोः पूर्वाऽपरीभावेन स्थितयोः क्रिययोः पूर्वकाले धात्वर्थे त्काप्रसंगस्य विहितत्वात् क्रियाभेदादिरेष्टव्य इत्यर्थः । व्यवहारः क्रियन्तइति, क्रियान्तरमध्याह्रियते इत्याशङ्क्य किं लोकव्यवहारं इत्येतद्वलाद् अध्याहारः, उताऽध्यस्येत्येतद्वलादिति । आद्यस्योत्तरमुक्तमध्यस्य नैसर्गिक इति । द्वितीयमुन्थापयति । ननु किमितीति । उपसंहारविरोधाच्चैवमित्याह । ने-

त्याहेति । उपक्रमाऽनुरोधेनोपसंहारनयनं किं न स्यादिति, त-
१.१।० त्राह । न हि पदमात्रेति । त्काप्रत्ययवैयर्थ्यभयाद्विशेष्यप्रधा-
नपदार्थोऽध्यासो भेत्तुं न हि युज्यतइत्यन्वयः । प्राधान्यमुप-
पादयति । वाक्यार्थइति । वाक्यार्थमेवाह । उपक्रमेऽपीति ।
प्रतीयमानइति शेषः । अध्यासो मिथ्येत्युपक्रमे. एवाऽयमना-
दिरिति, उपसंहारे च प्रतीयमानतया वाक्यार्थत्वं, येनोपक्रम्य-
ते येन चोपसंह्रियते स वाक्यार्थ इति न्यायात्ततश्च प्राधान्य-
मित्यर्थः ।

नैसर्गिकगुणविशिष्टत्वेनोत्तरत्रोक्तस्याप्यध्यासस्य प्रत्य-
भिज्ञानाच्च लोकव्यवहारोऽध्यास इत्याह । नैसर्गिकेति ।
अध्यासलोकव्यवहारशब्दयोरेकार्थत्वे त्काप्रत्ययस्याऽनाल-
म्बनता स्यादिति चोदयति । किं तर्हीति । मुख्यालम्बना-
भावेऽपि उपचरितमालम्बनमस्तीत्याह । प्रतिपत्तिर्त्, इति ।
व्यपदेशमात्रमित्युक्ते निरालम्बनत्वमेवोक्तं स्यादिति, तत्राह ।
उपचारेति । अन्यगतस्याऽन्यत्राऽऽरोपणमुपचार इत्येकस्मि-
न्नध्यासे प्रातीतिकीक्रयाभेदपूर्वापरीभावौ न घटेते इति चो-
दयति । कथमिति । स्वरूपेणैक्येऽपि विशेषणभेदात्तदुप-
पत्तिरित्याह । कोऽपीति ।

ननु विशेषणभेदादध्यासो भिद्यतइति कथं? न खलु दण्ड-
कमण्डलुभेदाच्चैत्रो भिद्यते इत्याशङ्क्य स्वरूपभेदाऽभावेऽपि विशि-
ष्टभेद इत्याह । विशिष्ट इति । तथापि वैशिष्ट्यभेदो न तु वि-
शिष्टस्वरूपस्येत्याशङ्क्याह । परोपाधाविति । परोपाधाव-
ध्यासो भिद्यते गमनवदित्यर्थः । तथापि कथं पूर्वापरीभाव
१.१।१३ इत्याशङ्क्याह । विशिष्टेति । तत्तद्विशेषणविशिष्टार्थं ज्ञात्वा
तत्तद्वाचकशब्दरचनं क्रमेण भवतीति प्रतिपत्तितः पौर्वापर्यम् ।

अध्यासस्याऽज्ञानोपादानत्वमदिदर्शयिषया मिथ्याज्ञाननिमित्त इत्युक्तं, तत्र भ्रान्तिज्ञाननिरासार्थं मिथ्या च तदज्ञानं चेति विग्रहमकरोत्, तत्र विशेषणवैयर्थ्यशङ्कां परिहरति । तत्रे-१.१।१३ ति । न च्चाऽभावभ्रान्तिज्ञानयोरन्यतरस्य कारणत्वं किं न स्यादिति शङ्क्यम्, अभावभ्रान्तिज्ञानयोः समवायिकारणतायाः क्वचिदप्यदर्शनादित्यर्थः । मिथ्याज्ञानशब्देष्वरस्याऽधिष्ठातृत्वं संस्कारद्वारेणैवाऽज्ञानस्य निमित्तत्वं चेति दर्शयितुं भाष्ये निमित्तपदोपादानमिति द्रष्टव्यम् । अज्ञानमिति नञ्चा अभावत्वं प्रतीयते, तत्कथम् अनिर्वचनीयत्वमिति शङ्कायामुक्तमज्ञानमिति । ज्ञानपर्युदासेनोच्यतइति ज्ञानान्यत्वे हेतुमाह । जडात्मिकेति । ज्ञानविरुद्धत्वाद्ज्ञानमित्याह । अविद्येति । आत्मकारणत्वोपपिपादयिषया शक्तिरित्याह । शक्तिरिति ।

मानांऽभावान्न मिथ्याज्ञानस्याप्युपादानत्वमिति शङ्कते । ननु कथमिति । मिथ्याज्ञाननिमित्तत्वे न तावत्प्रत्यक्षं मानम्, अननुभवात् । नाप्यनुमानं, व्याप्तयसंप्रतिपत्तेः । नाप्यागमः, व्युत्थितं प्रति तदुपन्यासस्याऽनुचितत्वात् । नाप्यर्थापत्तिः, मिथ्याज्ञाननिमित्तत्वमन्तरेणाऽनुपपद्यमानत्वस्याभावादित्यर्थः ।

शुक्लध्वजाने रजतभ्रमोदय इतरथा नेत्यन्वयव्यतिरेकाभ्यां तस्य रजतभ्रमोपादानत्वं सिद्धं, तद्दृष्टान्तेनाऽहंकाराध्यासस्याप्यज्ञाननिमित्तत्वं निश्चीयते, विमतोऽज्ञानोपादानोऽध्यासत्वात्संमतवदित्यभिसंधायाह । तस्मिन् सतीति । १.१।१४

अज्ञानाऽन्वयव्यतिरेकावन्यथासिद्धौ, ततश्च दृष्टान्तस्य

१ विरुद्धत्वाद्वाऽज्ञानमिति १ पु० पा० ।

२ अनुपपन्नत्वमेति २ पु० पा० ।

साध्यवैकल्यमिति शङ्कते । नन्विति । अन्वयव्यतिरेकौ प्रति-
बन्धकाऽभावविषयतयाऽन्यथासिद्धावित्यन्वयः । किं तन्प्र-
१.१।० प्रतिबन्धकं, कश्च तदभाव ? इत्याकाङ्क्षायामाह । अध्यासस्येति ।
प्रतिबन्धकमिति । उत्पत्तिविरोधीत्यर्थः । प्रतिबन्धकलक्षणविधु-
रत्वान्न ज्ञानस्य प्रतिबन्धकत्वमिहाह । नैतत्सारमिति । प्रति-
बन्धकलक्षणाऽभावं दर्शयितुं तल्लक्षणमाह । पुष्कलेति । वि-
सोधि प्रतिबन्धकमित्युक्ते पूर्वज्ञानविरोध्युत्तरज्ञानेऽतिव्याप्तिः,
तदर्थं कार्योत्पादेति । सामग्र्यभावं व्यावर्तयितुं पुष्कलेति ।
पुष्कलकारणे सति विरोधि प्रतिबन्धकमित्युक्ते पूर्वज्ञाननि-
वृत्तिपुष्कलकारणोत्तरज्ञानेऽतिव्याप्तिस्तदर्थं कार्येति । फ-
लितमाह । न चेति । दोषस्याऽध्यासपुष्कलकारणान्तर्भावा-
त्तस्मिन् सति तत्त्वज्ञानं न उत्पद्यते निर्दुष्टेन्द्रियार्थसंप्रयोगल-
क्षणकारणाऽभावादिर्त्थः ।

तत्त्वबोधस्याऽध्यासाऽप्रतिबन्धकत्वेऽपि तन्निवर्तकतया
विरोधिन्वात्तदभावविषयतयाऽन्यथासिद्धावन्वयव्यतिरेका-
विति चोदयति । तथापीति । संसर्गाभाव इत्यत्राऽज्ञानमिति
शेषः । अपेक्षिताऽनपेक्षितविषयत्वसंदेहे अनपेक्षितविधेरपेक्षि-
तप्रतिपादनमेवोचितमित्याह । न कार्यस्येति । न विरोधीत्य-
स्याऽयमर्थः । उत्पत्तेरूर्ध्वं निवर्तकाभावापेक्षोपलभ्यते^१ न प्रा-
१.१।२४ गिति । न्यायसहिताविति । अपेक्षिताऽनपेक्षितविधानयोर-
पेक्षितविधानं ब्रह्मवदिति न्यायः । हेत्वपेक्षाया अन्वयत ए-
वोत्पशान्तत्वादन्यव्यतिरेकौ विरोध्यभावविषयाविति श-

१ तत्त्वज्ञानस्येति २ पु० पा० ।

२ तच्छब्दो नास्ति १ पु० ।

३ उपलक्ष्यते इति १ पु० पा० ।

ङ्कते । ननु क्लृप्तमिति । विषयदोषः सादृश्यम् । इन्द्रियदोषः
काचादिः । प्रमातृदोषो रागादिः^१ । दोषस्य किं निमित्ततया
क्लृप्तिरुत उपादानतया? आद्यस्त्वङ्गीक्रियते इत्याह । सत्य-
मिति । द्वितीये दूषणमाह । उपादानेति । उपादानान्तरस्या-^{१११५}
ऽनिरूपणादङ्गनमुपादानत्वेनोररीकरणीयमित्यभिसंधिः ।

ननु कार्यस्योपादानापेक्षा ऽसिद्धा, प्रध्वंसे व्यभिचारा-
दिति शङ्कामपवदति । सर्वं चेति । विमतं सोपादानं भावत्वे
सति कार्यत्वात् घटवदित्यनुमानात् कार्यस्य^२ उपादानापेक्षा-
यामिति संबन्धः । उपादानं विना उत्पद्यमानक्रियादौ व्यभि-
चारित्वं हेतोः । न चाश्रयस्यैवोपादानत्वं, तयोः सहोत्पद्यमा-
नतयोपादानोपादेयत्वाऽनुपपत्तेरित्याशङ्क्याह । क्रियागुणेति ।
क्रियाक्रियविशेषितत्वमादिशब्दार्थः । उत्पद्यमानस्य क्रियादेः
य आश्रयस्तस्यैतर्थाः । न च सहोत्पन्नत्वात्तस्योपादानत्वमनुपपन्न-
मिति शङ्क्यं, क्षणमात्रमगुणं तिष्ठत्युत्पन्नमित्यङ्गीकारात् सहो-
त्पन्नत्वाऽसिद्धेरित्यर्थः । अथ वोत्पद्यमानस्य घटादेर्य आश्रय-
स्तस्य मृदादेरुपादानत्वम् । न च मृदादेरुपादानत्वे उत्पद्यमाना-
श्रयतयोपलम्भो न स्यादिति^३ शङ्क्यम्, उपादानोपादेययोर-
व्यतिरेकादित्यर्थः ।

कार्यस्य सोपादानत्वनिमित्तमङ्गीकृत्वाऽज्ञानस्योपादानत्व-
माक्षिपति । नन्विति । भावरूपस्याऽज्ञानस्याऽप्रसिद्धस्योपादान-^{१२१२}
त्वंकल्पनाद्विरं प्रसिद्धस्यात्मदेरेवोपादानत्व^४कल्पनमित्यर्थः ।

१ रागादिरीदृशब्दार्थ इति २ पु० पा० ।

२ नन्विति नास्ति २ पु० । ३ कार्यस्येति नास्ति २ पु० ।

४ इत्यपीति २ पु० पा० । ५ एवोपादानत्वेति नास्ति २ पु० ।

आत्मादेरुपादानत्वाऽनुपपत्तेरुपादानान्तरं कल्प्यमित्याह । नेति ।
 यथा ऽऽत्मा सुखादेरुपादानं तथा भ्रान्तेरपि स्यादित्याशङ्क्याह ।
 १.२। आत्मन इति । किं केवलस्योपादानत्वम्, उताऽविद्योपहितस्य ?
 माद्यो, निरवयवद्रव्यत्वेन परिणामायोग्यत्वात् । द्वितीये मदिष्ट-
 सिद्धिः, निदर्शनमप्यसंमतमित्यर्थः । उक्तदोषाऽभावादन्तःकर-
 णमुपादानं स्यादित्याशङ्क्य किमिन्द्रियसंयोगमनपेक्ष्य, उताऽपे-
 क्ष्य ? नाद्य इत्याह । अन्तःकरणस्येति । 'परतन्त्रं बहिर्भन'
 इत्यभ्युपगमादिन्द्रियसंयोगाऽनपेक्षितत्वमनुचितमित्यर्थः । द्वितीयं
 दूषयति । मिथ्येति । प्रत्यये सत्येव विपरिवर्तते तिष्ठति तथोक्तं,
 तस्मिन्नित्यर्थः । प्रतिभासमात्रशरीरस्य समारोपितस्य प्रतिभ-
 सात्प्रागसत्त्वादिन्द्रियसंयोगाऽयोग इत्यर्थः ।

मिथ्याज्ञानस्याऽनिन्द्रियजन्यत्वे इन्द्रियाऽन्वयव्यतिरेका-
 ऽनुविधानविरोधमाशङ्क्याह । अधिष्ठानेति । अधिष्ठानसामा-
 न्यबोधमन्तरेण भ्रमाऽनुपपत्तेस्तद्विषयत्वेनाऽन्वयासिद्धिरित्य-
 र्थः । इतश्चान्तःकरणं नोपादानमित्याह । अन्तःकरणस्येति ।
 ज्ञानस्यान्तःकरणपरिणामित्वेन तदाधारत्वं वक्तव्यम् । न च
 तत्संभवात्, किं केवलस्यान्तःकरणस्याधारत्वमुत्र चिदध्यस्त-
 स्य ? नाद्यः, जडत्वात् । द्वितीये चिदध्यासस्तत्तादात्म्यस्फुरणं
 तादात्म्यं च गगनप्रसूनायमानमिति कथमपरोक्षप्रयाभिग्रादि-
 १.२। र्थः । इतोपि न केवलस्योपादानत्वमित्याह । आत्मन इति ।
 अज्ञानभ्रमसम्यग्ज्ञानानाघेकाश्रयत्वं नियतं, तत्र भ्रान्तेरन्तः-
 करणाश्रयत्वे १ आत्मनि तदभावात्सम्यग्बोधत्वं २ बन्धुनिष्ठ-

१ व्यतिरेकविरोधमिति २ पु० पा० ।

२ चित्तव्यस्तस्येति १ पु० पा० । ३ आश्रयत्वादिति २ पु० पा० ।

४ बोधवन्धेति १ पु० पा० ।

योरपि तदाश्रयत्वं न स्यादिति नित्यमुक्तत्वमापतेदित्यर्थः ।

• अत्माऽन्तःकरणयोरनुपादानत्वसाधनफलमाह । तस्मा- १२।९
दिति । तस्मान्मिध्याज्ञानमेवाऽध्यासोपादानमिति संबन्धः ।
दोषाऽन्वयव्यतिरेकाभ्यां दोषस्यैवोपादानत्वं किं न स्या-
दित्याशङ्क्याऽन्यथासिद्धिमाह । काचादीति । बहिरङ्गनिमित्तवि-
षयत्वकल्पनाद्वरं तस्यान्तरङ्गोपादानविषयत्वकल्पनमित्याश-
ङ्क्याह । अध्यासं प्रत्यनाश्रयस्थानतयेति । आश्रयतया स्थानं
स्थितिर्न येषां तान्यनाश्रयस्थानानि, तेषां भावस्तत्ता, तयेति
यावत् । दोषाश्रयत्वेनाऽध्यासस्याऽनुपलम्भात्तदोषोपादानत्व-
मित्यर्थः ।

अज्ञानस्य मिध्याज्ञानाश्रयत्वेनानुपलम्भे ऽप्युपादानत्ववत्
काचाद्वेरपि तथात्वमित्याशङ्क्याऽयोग्यत्वान्नेत्याह । मिध्याभूत-
मिति । दोषस्य सत्त्वाद्दध्यासस्य च तद्वैपरीत्यात् तयोरुपादानो-
पादेशतेत्यर्थः । मिध्यात्वे हेतुमाह । मिधयार्थेति । अर्थस्य मि-
ध्यात्वात्तद्ज्ञानमपि मिध्येत्यर्थः । उपादानस्यावश्येभावित्वमुक्तं
स्मारयति । उपादानेति । अथ वा मिध्यात्वेपि ससोपादान-
त्वं किं न स्यादित्याशङ्क्याह । उपादानेति । उपादानस्य स-
त्यत्वे तत्कार्यस्थापि सत्यत्वं स्यात्तयोरभेदादित्यर्थः । इतोपि ते-
षामनुपादानत्वमित्याह । भिद्यमानेष्विति । व्यावृत्तेष्वननु- १२।१०
गतेष्विति यावत् । काचकामलादिदोषाणां परस्परव्याभिचारि-
त्वात् कार्ये ऽननुगतत्वाच्च नोपादानत्वमित्यर्थः । अज्ञानकारण-
वादे नोक्तदोषाऽनुषक्तिरित्याह । मिध्याभूवस्येति । सत्यत्वे

१ अज्ञानं भिद्यति २ पु० पा० । २ तयोरिति ३ पु० पा० ।

४ कथ्यमिति भाष्ये २ पु० ।

४ दोषस्योपादानत्वमिति २ पु० पा० ।

ज्ञाननिर्वर्तित्वं न स्यादित्येवकारार्थः ॥ ततश्च १ तस्योपादानत्व-
मुचितमित्याह । सर्वकार्येति । सर्वभ्रमानुमारित्वादापि तदेवोपा-
दानमित्याह । सर्वत्रेति । अज्ञानं न भ्रान्त्युपादानं तदज्ञा-
१२।० श्रयत्वात् काचाद्विवदित्याशङ्क्याह २ । अज्ञानस्येति ।

कथं तर्ह्यात्माश्रयतया स्फुरणमित्याशङ्क्याऽज्ञानस्यात्म-
न्यध्यस्तत्वात्तज्जन्यस्यापि तन्निष्ठतया स्फुरणं संगतमित्याह । आ-
त्माश्रयतयेति । एवकारव्यावृत्त्यर्थमाह । नात्मेति । ज्ञानाध्याम-
स्यात्माश्रयत्वेपि कथमर्थाध्यामस्य तदाश्रयत्वम्? इदं रूप्यमिति
बहिरूपलम्भादिसाशङ्क्य शुक्तीदमंशावच्छिन्नचैतन्यमोहकार्यं
त्वात्ममारोपितस्य शुक्त्याद्याश्रयतया विभ्रमत्वादिसाह । आत्मा-
श्रयेति । को वा ब्रूते नान्तरित्यत्र वक्ष्यमइत्यर्थः ॥ कथं पु-
नरित्यत्र कथंशब्दस्याक्षेपार्थतामाह । एकस्यैवेति । न च प्रवृ-
ह्रूपेणाऽनादित्वस्याऽभिहितत्वान्न विरोधोक्तिरिति शङ्क्यम्,
टीकायां वक्ष्यमाणार्थमाकृष्य नैसर्गिकपदव्याख्यानोपर्योगितया
विवरणकार आह स्मेत्यपौनरुक्त्यादित्यर्थः ।

विरोधे चोदिते तमनिरस्याऽविद्यासाधनमसंगतमित्या-
शङ्क्य किं निमित्ताऽधीनाऽभिव्यक्तिकत्वं नैमित्तिकत्वमित्य-
ङ्गीकृत्य विरोधं चोदयसि, उत प्रागसतो निमित्ताऽधीनसत्ता-
१२।११ वच्च? ५मिति विकल्प्य आद्ये न विरोध इत्याशयं स्पष्टयति । त-
त्रेति । विरोधे चोद्यइति यावत् । कारणस्य यद् रूपं स्वभावंस्त-
दात्मनेत्यर्थः । कारणरूपेण कथं नैसर्गिकत्वं? तदात्मतायां ए-

१ सतश्चेति २ पु० पा० । २ आशङ्क्याऽसिद्धिमाहेति २ पु० पा० ।

३ व्यावर्त्तयामिति १ पु० पा० । ४ अत्राच्छिन्नकारमेति २ पु० पा० ।

५ सत्ताकत्वमिति १ पु० पा० । ६ यद् रूपं तत्स्वरूपमिति २ पु० पा० ।

वासिद्धेरित्याशङ्क्याह । अध्यासेति । अध्यासस्य प्रवाहेण जन्म
यस्मान्नत्तथानिर्दिष्टमध्यासस्य प्रवाहरूपेण जन्माध्यासप्रवाहज-
न्म, तेन हेतुनेति विग्रहो वा । अध्यासस्योपादानात्मताभिद्धेः
तस्माज्जन्माऽनुपपत्तेस्तदात्मत्वमित्यर्थः । प्रवाहरूपेणापि अ-
नादित्वं घटयितुं शक्यतइत्याशयेनोक्तं प्रवाहेति । अन्यथा १.२।१३
मिध्यार्थाऽवभासाऽनुपपत्तेरित्यत्र हेतोर्वैक्ष्यमाणत्वादवश्यमेवेति
पदद्वयवैयर्थ्यमाशङ्क्याह । अवश्यमिति । प्रमाणान्तरस्याऽभिधी-
यमानत्वान्न वैयर्थ्यं, तत्रावश्यमिति पदादनुमानं सूचितम् ।
एवेति प्रत्यक्षमिति प्रमाणद्वयत्वमाहेत्यर्थः ।

प्रत्यक्षस्य ज्यैष्ठ्यान्प्रथमं तदाह । प्रत्यक्षमिति । अहमज्ञ इ-
त्यज्ञानाश्रयत्वेन मामन्यं च न जानामीत्यात्माऽनात्मकर्मकाऽबो-
धाश्रयत्वेनात्मन्यपरोक्षप्रतीतिदर्शनादज्ञानस्य सत्त्वमनात्मनस्त्व-
ज्ञानकर्मत्वमनुभवमवलम्ब्योक्तं न वस्तुत इत्यर्थः । प्रत्यक्षस्या-
ऽभावविषयत्वेनाप्युपपत्तेर्न भावरूपाऽविद्यामिद्धिरित्याह । ननु
ज्ञानेति । विमतो नाऽभावविषयः अपरोक्षत्वादहं दुःखीति
प्रत्ययवदित्यनुमानविरोधान्नाऽभावविषयत्वं तस्येत्याह । नाऽप-
रोक्षेति । विप्रक्षे बाधकाऽभावा दप्रबोजकत्वमित्याशङ्क्य किमे-
तत् षष्ठप्रमाणवादिनां चाद्यम्, उन प्रत्यक्षाऽभाववादिनां? तत्राद्यं
दूषयति । अभावस्येति । योग्यत्वे सति अनुपलब्ध्याख्यषष्ठप्रमा-
णविषयत्वेनाऽभावस्य पारोक्ष्यम्, ततश्चाऽभावप्रत्ययस्याऽपरोक्ष-
त्वभङ्गो-बाध इत्यर्थः । द्वितीयं प्रत्याह । प्रत्यक्षेति । कथममंभव १.२।१५
इति शङ्कायां किं धर्मिमतियोगिनावनुभूय ज्ञानाऽभावमनुभवति,

१ प्रमाणरूपवत्तामिति २ पु० पा० ।

२ बाधाऽभावादिति २ पु० पा० ।

उताऽननुभूयेति विकल्प्याद्यं प्रत्याह । मयीति । द्वितीयं दृषयति ।
 १२।२० अनवगतइति । धर्म्यादिप्रतिपत्तौ ज्ञानाऽभावोऽनुभूयत्वे न ध-
 र्माद्यप्रतिपत्तौ इत्यर्थः । धर्म्यादिप्रतिपत्तेरभावप्रतिपत्तिकार-
 णत्वात्तदभावे कार्याभाव इति किमु वक्तव्यमित्यभिप्रेत्य सुत-
 रामिति । धर्मिप्रतियोगिप्रतिपत्त्यप्रतिपत्त्योरित्युक्तं दोषं षष्ठ्यप्रमा-
 णवादिमते ऽतिदिशति । षष्ठ्यप्रमाणेति । मतान्तरेऽप्येतत्तुल्य-
 मित्याह । फलेति । अर्थेन सहाऽनुभूयमानत्वादपि अज्ञानं न
 ज्ञानाभाव इत्याह । इहेति । लोके त्वदुक्तमर्थं न जानामीत्य-
 ज्ञानमनुभूय प्रवर्ततइति सम्बन्धः ।

अर्थे विज्ञानेऽपि तद्गतसंख्याज्ञानाऽभावाभिप्रायेण व्यप-
 देशसंभव इत्याशङ्क्य निदर्शनान्तरमाह । संख्यामिति । सं-
 ख्यायां संख्यान्तराऽभावात्संख्यां न जानामीत्युक्तेः संख्या-
 ज्ञानाऽभावविषयत्वं विरुद्धमित्यर्थः । तत्रापि परोक्षतया ज्ञाते
 अपरोक्षज्ञानाऽभावाभिप्रायेण व्यपदेशोपपत्तिमाशङ्क्यं नित्यप-
 रोक्षाऽपूर्वादाौ व्यपदेशस्याऽपरोक्षज्ञानाऽभावाभिप्रायत्वाऽनुप-
 पत्तेर्मेवमित्याह । शास्त्रेति । जानन्नेव न जानामीति ब्रूते पर-
 परीक्षार्थं न त्वज्ञानसंभवादित्याशङ्क्य श्रवणगुरुश्रुषाद्यनुप-
 पत्त्या तत्राऽज्ञानं कल्प्यतइत्याह । तच्छ्रवणादाविति । अर्थ-
 ज्ञानतदभावयोर्यथा न समकालत्वं तद्वत्तदज्ञानतज्ज्ञानयोरपि ए-
 तदज्ञानं नैतज्ज्ञानसमकालीनम् एतदज्ञानत्वादेतज्ज्ञानाभावव-
 १२।२१ दित्याशङ्क्याऽप्रयोजकत्वेन परिहृति । भावरूपाऽज्ञानेति । भा-
 वाऽभावयोः स्वल्बेककालत्वं विरुद्धं च तु भावयोः; न हि घट-
 यावे पटभावाऽनुपपत्तिरित्यर्थः । एतदज्ञानं नैतज्ज्ञानसमका-
 लीनम्, एतज्ज्ञाननिवर्तत्वात् एतज्ज्ञानभागभाववदिसाशङ्क्य किं

ज्ञानशब्देन वृत्तिविवक्ष्यते, उत साक्षी! नाद्यः । सिद्धसाध्यत्वा-
दित्यभिप्रेत्य द्वितीये ऽसिद्धिमाह । न चेति । विमतं नाज्ञान- १२।२५
निवर्तकं तत्स्फोरकत्वात् यद् यत्स्फोरकं न तन्निवर्तकं, यथा घट-
ज्ञानमित्यर्थः । विपक्षे बाधकमाह । न हीति । घटज्ञानेन घट-
स्यापि निवृत्तिप्रसङ्गादित्यर्थः । असिद्धो हेतुरिति शङ्कते ।
नन्विति । किं साक्षिचैतन्यं घटविशेषिताऽज्ञानं भासयति, उ-
त केवलम्? नाद्यः, विषयस्य प्रमाणगम्यत्वनियमात् । अन्य-
था प्रमाणवैयर्थ्यात् । नेतरो, ऽज्ञानमित्यप्रतीतेरित्यर्थः ।

केवलस्य साक्षिवेद्यत्वाभावे ऽपि विशिष्टस्य साक्षिवेद्य-
त्वाद्ज्ञानस्फोरकत्वं सिद्धमित्याह । उच्यतइति । न च प्र-
माणवैयर्थ्यमपीत्याह । तत्र ज्ञाततयेति । प्रमाणानां ज्ञातताज-
नकत्वात् न वैयर्थ्यमित्यर्थः । न च केवलस्य साक्षिवेद्यत्वा-
भावे ऽपि विशिष्टस्यापि न साक्षिवेद्यत्वमिति वाच्यम् । के-
वलपरमाणोर्मानसप्रत्यक्षत्वाऽभावे ऽपि परमाणुमहं न जानामी-
ति ज्ञानविशेषणतया प्रत्यक्षविषयत्वोपगमादित्यर्थः । ज्ञातता-
विशिष्टस्य प्रमाणव्यवधानेन चिद्भास्यत्वे विषयत्वाऽविशेषाद्-
ज्ञातताविशिष्टस्यापि सव्यवधानत्वमित्याशङ्क्याह । अन्यस्त्वि-
ति । अज्ञाततायाः अनादिद्वान्न तज्जनने प्रमाणापेक्षा, नापि
तद्बोधने, विरोधात् । तस्मात्साक्षात्साक्षिवेद्यत्वमित्यर्थः । अज्ञा-
नस्य प्रत्यक्षतां निगमयति । इतीति । धर्मप्रतियोगिप्रतिप-
क्ष्यप्रतिषेधोर्न ज्ञानाऽभावप्रतिपक्षिरित्युपपत्तिशब्दार्थः ।

अवश्यपदसूत्रितमनुमानमाह । अनुमानमपीति । सां- १३।४

१ सिद्धसाध्यत्वादिति २ पु० पा० ।

२ केवलसाक्षीति १ पु० पा० ।

ध्यविशेषोपादानेन सिद्धस्य धार्मिविशेषस्य स्पष्टीकरणार्थं प्र-
माणज्ञानमित्युक्तं द्रष्टव्यम् । वस्तुपूर्वकमित्युक्ते आत्मवस्तुपू-
१.३।३ र्वकतया ऽर्थान्तरत्वं, तदर्थं वस्त्वन्तरेति । चक्षुरादिव्यावृत्त्यर्थं
स्वदेशगतेति । अदृष्टादिकं व्यावर्तयति स्वनिवर्त्येति । उत्तर-
ज्ञाननिवर्त्यपूर्वज्ञानव्यावृत्त्यर्थं स्वविषयावरणेति । प्रागभाव-
व्यावृत्त्यर्थं स्वप्रागभावेति । स्वप्रागभावव्यतिरिक्तपूर्वकमित्युक्तौ
विषयणार्थान्तरता, तदर्थं स्वविषयावरणेति । स्वविषयावरका-
न्धकारव्यावृत्त्यर्थं स्वनिवर्त्येति । विषयगताज्ञातताव्यावृत्त्यर्थं
स्वदेशगतेति । मिथ्याज्ञानं व्यावर्तयति वस्त्वन्तरेति । धारा-
वाहिकद्वितीयादिज्ञाने व्यभिचारव्यावृत्त्यर्थमप्रकाशितेति ।
अर्थपदं तु स्पष्टीकरणार्थम् । मध्यवर्तिप्रदीपप्रभायां स्मध्यसाधन-
वैधुर्यपरिहाराय प्रथमेति विशेषणम् । सवितृकिरणव्याप्तप्रदेश-
स्थप्रदीपप्रभाव्यावृत्त्यर्थम् अन्धकारइति ।

किमनात्मज्ञानं धर्मि, उत आत्मज्ञानं धर्मि? नाद्यो, ऽनात्मा-
वरकस्याऽज्ञानस्यानङ्गीकारात् । तत्माधने बाधापातात् । न
द्वितीयः । अनात्मज्ञाने व्यभिचारात् । अप्रकाशितार्थप्रकाश-
कत्वं च किमप्रकाशितार्थप्रकाशकर्तृत्वम्, उत करणत्वम्? नाद्यो
ऽसिद्धेः साधनवैकल्यप्रसङ्गात् । न द्वितीयो, ऽत एव । ततो यत्किं
चिदेतदिति के चित् । प्रतिपन्नस्यात्मज्ञानस्याऽनात्मज्ञानस्य
च धर्मित्वमिति ब्रूमः । न च बाधापत्तिः । घटाद्यवच्छिन्नचैतन्यं
प्रत्यक्षादिविषयत्वेनोपेयते तच्चाऽज्ञानावृत्तमिति कथं बाधः ।
न च हेतोर्दुर्निरूपणं, प्रकाशशब्देन तज्जन्यो व्यवहारो लक्ष्यते,
ततश्चाऽप्रकाशितव्यवहारहेतुत्वं हेत्वर्थः । तस्य चोभयत्राऽनुस-
तत्वान्नाऽसिद्ध्यादिरिति । अनुमाननिगमनार्थं इतिशब्दः ।

ःत्कर्यं शक्तिरित्यभिहितमिति, तत्राह । शक्तिरिति । आत्मका- १३।
रणत्कनिर्वोदृत्वा'दात्मपरतन्त्रत्वाच्च शक्तिमत्यामपि शक्तिशब्द
उच्यते इत्यर्थः । बाह्यघटादेर्विषयत्वमाध्यात्मिकाहंकारस्य
चाश्रयत्वमनुभवमाश्रित्योक्तं बाह्याध्यात्मिकेष्विति । वस्तुतस्तु
अविद्यातत्स्वरूपानुबन्धीनीत्युक्तं, तदनुपपन्नम्, अनात्मतन्त्रत्वे
तदुपादान्त्वविरोधादित्याशङ्क्य टीकार्थं स्पष्टयति । तत्स्वरूप-
मिति । तेषाम् अनात्मत्रस्तुनामात्मतत्त्वं स्वरूपमधिष्ठानत्वादा-
रोपितमपादेः रज्जुरिवेत्यर्थः । अनात्मविशिष्टात्मधारतन्त्र्यं
व्यावर्तयितुं सत्तामात्रेत्युक्तम् । प्रसङ्गाऽनुमानाध्यामविद्यासि-
द्धिस्तत्र हेत्वाकाङ्क्षाऽभावादन्वयेति ग्रन्थाऽनुपपत्तिरित्याशङ्क्य
प्रमाणान्तरपरतया व्याचष्टे । किं चेति । मिथ्यार्थतदवभासयो-
रनुपपत्तेरिति टीकार्थः ।

अहंकारादितदवभासयोर्मिथ्यात्वाऽसिद्धेः कथं तदनु-
पपत्त्यां ज्ञानसिद्धिरित्याशङ्क्य तात्पर्यमाह । विशुद्धेति ।
ज्ञानस्यैवाऽध्यासो नाऽर्थस्येति मतं निरस्यति । अर्थज्ञानेति ।
निरालम्बनज्ञानाऽयोगादर्थो ऽप्यध्यस्त इत्यर्थः । समीचीन-
ज्ञानवद्यथार्थत्वान्नाऽध्यासत्वमित्याशङ्क्याह । मिथ्याभूतस्येति ।
आत्मनि शुक्तौ च प्रतीयमानस्याऽर्थस्य सत्यत्वाऽनुपपत्तेः
कल्पितत्वेन तज्ज्ञानमपि मिथ्येत्यर्थः । मिथ्याऽर्थावभासाऽनुपप-
त्त्या मिथ्याभूतमुपादानमेष्टव्यमित्युक्तं, तत्रान्यथोपपत्तिं निर-
स्यति । सत्योपादानत्वइति । मृज्जन्यस्य घटस्य मृदात्मतावत् १३।
सत्योपादानस्य सत्यत्वं स्यादित्यर्थः । किं तदुपादानं सादि,
उताऽनादि ? नाथो ऽनवस्थानात् । न द्वितीयस्तत्र प्रमाणाऽभा-

वादित्याशङ्क्य कल्पनालाघवाद्नाद्येव तदित्याह । तस्यापी-
 १३।११ति । तथापि कथमज्ञानसिद्धिरित्याशङ्क्याह । यद्येति । आ-
 त्मव्यावृत्त्यर्थं मिथ्येति । संसृष्टरूपेण तस्यापि मिथ्यात्वं, तदर्थं
 स्वयमिति । प्राग्भावं व्यावर्तयितुं मिथ्योपादानमिति विशे-
 षणम् । अनादि भावरूपं ज्ञानापनोद्यमज्ञानमित्युक्तं भवति ।
 स्वातन्त्र्यं व्यावर्तयति । आत्मेति । अर्थापत्तिं निगमयति ।
 इतीति । इतिशब्दो ऽन्यथोपपत्त्यभावपरामर्शार्थः । इत्युक्त-
 मित्यत्र मिथ्यार्थाविभासाऽनुपपत्तेरित्यत्रेति शेषः ।

बाह्याऽऽध्यात्मिकेष्वित्यत्राऽनात्मनो ऽविद्याविषयत्वमुक्तं,
 तदाक्षिपति ॥ नन्वित्यादिना । विषयत्वाऽभावं दर्शयितुं वि-
 षयलक्षणमाह । येनेति । अज्ञानजनिताऽऽवरणाऽतिशयशालि-
 त्वादान्मनो विषयत्वमित्याशङ्क्याह । न चेति । अर्था-
 ऽनुपपत्तेः, प्रयोजनाऽनुपपत्तेरित्यर्थः । आद्यं संग्रहर्वाक्यं वि-
 ष्णोति न तावदित्यारभ्य न च स्वयमित्यतः प्राक्तनग्र-
 न्थेन । आवरणे किं प्रत्यक्षं मानसं, उताऽनुमान, माहो
 अनुपपत्तिः? आद्ये ऽपि किमनात्मन्याधिगते आवरणमधिगम्य-
 ते, अथ वा ऽनुपलब्धे? इति विकल्प्याऽऽद्यं प्रत्याह । न
 तावदिति । नीलाऽवगमविरोधात्तत्राऽऽवरणं दुरधिगममित्य-
 र्थः । द्वितीयं प्रत्याह । अनवगतइति । नीलप्रतिपत्तिं विना
 तत्राऽऽवरणं नाऽनुभूयतइत्यर्थः । अशक्यश्चालुभव इत्याह ।
 १३।२०नतरामिति । द्वितीयमुत्थापयति । नन्ववगतइति । विमतं
 पूर्वमावृत्तमिदानीमवगतत्वात् समतवदित्यनुमानादावरणसिद्धि-
 रित्यर्थः । किमिदानीमवगतत्वमात्रं हेतुः, उत. इदानीमेवा-

व्रगतत्वम् नाद्य इत्याह । न धारावाहिकेति । धारावाहिक-१.३।२१
 ज्ञानगम्ये० इदानीमवगतत्वमस्ति न पूर्वमाकृतत्वमिति तत्र व्य-
 भिचारः^१ । न च तत्राप्युत्तरकालवैशिष्ट्यस्य प्रागज्ञातत्वात्
 व्यभिचार इति शङ्क्यम्, विशेषणभूतार्थे व्यभिचारादित्यर्थः ।
 द्वितीयमुत्थापयति । नन्विदानीमेवेति । असिद्धो हेतुरित्याह ।
 न पूर्वैति । इदानीमेवावगतत्वे सिद्धे प्रागनधिगतत्वं^२ सिद्ध्य-
 ति, तत्सिद्धाविदानीमेवावगतत्वमिति द्विरिति तरेतराऽऽश्रयाद्धेतुत्व-
 सिद्धिरित्यर्थः । तृतीयमनुव्रदति । ननु पूर्वाऽपरेति । पूर्वाऽप-
 रकालसंबन्धविषयिणी तावत्प्रत्यभिज्ञा दृष्टा, सा च मध्ये
 ऽनवगतिमन्तरेण नोपपद्यते, अन्यथा तत्रापि प्रत्यभिज्ञा स्या-
 दित्यर्थः । अन्यथोपपत्त्या परिहरति । न प्रत्यभिज्ञेति । धारावाहि-
 कज्ञानगम्ये आत्मनि पूर्वापरसम्बन्धविषयप्रत्यभिज्ञादर्शना-
 त् सदावृत्तेः आत्मन्यपीति योजना ।

अर्थापत्त्यन्तरमुद्गावयति । मध्यइति । ज्ञानजन्या स्मृ-१.३।२०
 तिर्ज्ञानस्मृतिस्तस्या अभावादिति विग्रहः । (पूर्वोत्तरकालयो-
 नुभूतस्य स्मरणान्मध्यकर्तनश्चाऽस्मरणान्मध्ये ऽनवगतिरन्य-
 था तत्रापि स्मरणं स्यादित्यर्थः ।)^५ अनवगसभावेपि स्मृत्यभा-
 वसंभवशङ्कां^४ व्यावर्तयितुं ज्ञानेति विशेषणम् । अवगसङ्गीकृ-
 तौ तद्विनांशे संस्कारस्याऽवस्थंभावात्तन्मूला स्मृतिः स्यात्
 च सेत्यनवगतिरित्यर्थः । अस्मरणमन्यथोपपन्नमित्याह । नाव-

१ व्यभिचारश्चादिति १ पु० पा० ।

२ अनवगतेत्वमिति २ पु० पा० । ३ संबन्धविषयेति नास्ति २ पु० ।

४ एतन्मध्यगो मयः क्लृप्तमितः २ पु० ।

५ यभाषणमिति २ पु० पा० ।

गतइति । पथिपतितोपलब्धतृणादिवदस्मरणसंभव इत्यर्थः ।
 १४१२ अनुभूयमानमावरणं कथं युक्तितो निरस्यते? इति शङ्कने तथा-
 पीति । प्रतीतिमङ्गीकरोति । सखमिति । तर्हि प्रतीत्यनुसारेण
 प्रत्येतव्यमप्याश्रीयतामित्याशङ्क्याह । विषयैरिति । अर्थप्रतिप-
 न्यप्रतिपत्त्योः प्रमाणेनाऽनवगतेः प्रतिपत्तुमयोग्यत्वात्साक्षिणा
 स्वाध्यस्ताऽनवगतिरनुभूयतइति न त्वदिष्टमिद्धिः । न च घटो
 ज्ञात इत्यनुभवाऽनुपपत्तिः । लौहित्यमुखयोः स्फटिकाऽचल-
 प्रतिविम्बितयोः परस्परसंबन्धो यथा भासते लोहितं मुखमिति
 तथा ऽज्ञानाऽनात्मनोरान्मन्यध्यासात् परस्परसंबन्धप्रतिभासो-
 पपत्तिरित्यर्थः । मानत आवरणाऽप्रतिपत्तावपि साक्षितस्तत्प-
 तिपत्तिसंभवादर्थो ऽनवगत इति प्रतिपत्तेर्मुख्यत्वमिद्व्याशङ्क्याह-
 ह । न चाऽध्यस्तस्येति ।

आवरणभङ्गमन्तरेणाऽर्थप्रतिपत्त्ययोगात्तद्भङ्गो वक्तव्यः, स
 च किं प्रमाणाद्भूत साक्षिणो? नाद्य इत्याह । द्विचन्द्रादिवदिति ।
 न द्वितीयः । साक्ष्यधीनमिद्धितया तन्निवर्त्तन्वाऽयोगादित्यर्थः ।
 मानाऽसंभवसमर्थनमुपसंहरति । तस्मादिति । अर्थाऽनुपपत्ते-
 रित्येतत्प्रपञ्चयति । न चेति । निष्पादितक्रिये कर्मण्यविशेषा-
 ऽऽधायिनः साधनस्य साधनन्यायाऽतिपातन्यायादावृतरूपे ऽना-
 त्मन्यज्ञानमावरणलक्षणमतिशयं कथमादध्यादित्वाभिप्रायः ।

१४१५ विषयलक्षणविधुरतामुपपाद्याऽविषयत्वमुपसंहरति । तस्मा-
 दिति । विमतं नाऽज्ञानविषयस्तज्जनिताऽतिशयाऽनाधारस्वाद्य-
 तिरिकेणात्मवदित्युक्ते सिद्धसाधनमेतदित्याह । तत्राहेति । तच्च

१ लोहितमुखयोरिति १ पु. पा. ।

२ प्रतिभासते इति २ पु. पा. ।

तत्स्वरूपं चेति तत्स्वरूपं, तस्याऽवभामस्तथोक्तस्तमिति वि-
ग्रहः । अज्ञानात्मकं यत्स्वरूपमनात्मवस्तु तस्याऽवभाम-
विद्या न प्रतिबन्धनाति । तत्र हेतुमाह । जडेष्विति । अ- १४१
चिद्रूपत्वेन तत्र प्रकाशाऽप्रसक्तेर्न तत्प्रतिबन्ध इत्यर्थः । चश-
ब्दोऽवधारणार्थः, नैव प्रतिबध्नातीति । कथं तर्ह्यनात्मविषय-
त्वं निदिष्टमिति शङ्कते । किं त्विति । आवरणाऽनाधानेऽप्यज्ञान-
स्य विक्षेपहेतुत्वाद्गानात्मविषयत्वं युक्तमित्याह । अन्यदेवेति ।
रूपान्तराऽवभामहेतुरित्यत्र वक्ष्यतइत्यर्थः । अनात्मनः स्वत-
आवृतस्वरूपत्वे संप्रत्यज्ञान इति व्यवहाराऽनुपपत्तेरज्ञातत्वम-
न्यनिमित्तं वक्तव्यमित्याशङ्क्याऽन्यथोपपत्तेर्भैवमित्याह । त-
त्रेति । अनात्मविषयाऽन्तःकरणपरिणामाऽनुदयलक्षणवैक-
ल्यादित्यर्थः । शङ्कान्तरनिरासपरो वाऽयं ग्रन्थ इत्याह । अथ
वेति । किं तच्छङ्कान्तरं? तत्राह । चैतन्येति । स्वतः प्रकाशाऽप्र-
सक्तावपि नित्यचैतन्यसाम्निध्यात् प्रकाशप्रतिबन्धलक्षणकृत्य-
संभवात्कथं नाऽज्ञानविषयत्वमित्यर्थः ।

प्रमाणवैकल्यादित्यत्र प्रमाणशब्देन किं वृत्तिज्ञानं विव-
क्षित, मुताऽऽत्मस्वरूपम्? आद्ये प्रश्नप्रतिवचनयोर्व्यधिकरणता,
द्वितीये तस्याऽनित्यत्वेन वैकल्यादित्यसंगतमित्याशङ्क्याह ।
अनात्मेति । प्रमाणस्य, साधकस्येति यावत् । चैतन्यस्य नित्य-
त्वेन वैकल्याऽनुपपत्तिमुक्तां धुनीते । आवरणादिति । अना- १४१
वृतचैतन्यस्य विषयसाधकत्वात्तदावरणाद्विषयाऽनवगत्युपपत्ते-
र्न पृथगावरणकल्पममित्यर्थः । . .

१ अनात्मनो विषयत्वमिति १ पु० पा० ।

२ पृथगिति नास्ति २ पु० ।

१.४।१२ टीकागतचशब्दार्थमाह । इतश्चेति । आत्मावरकाऽज्ञाने सत्यपि तत्प्रतिपत्तिवदनात्मावरकाज्ञानमिति मते ऽपि । तद्वप्रतीतिः^१ किं न स्यादित्याशङ्क्याऽस्मन्मते यदावृतं तन्न प्रतिभाति, यद्भाति तन्नावृतमिति युज्यते, त्वन्मते तु न तथा, ऽनात्मप्रथायामप्यज्ञानस्य तदावरकत्वादित्याह । यद्यात्मेति । अस्त्वज्ञाननिवृत्तिः, को दोष इति चेत् ? तत्र वक्तव्यं, किमनात्मावरकमज्ञानमेकमुत नानेति ? तत्राद्यं दूषयति । अतः सत्यामेवेति । त्रिष्वपि कलेष्वनात्मन्यविद्यायां सत्यामेव विषयप्रतिभासदर्शनान्नाऽज्ञाननिवृत्तिर्युक्तेति योजना । रजतप्रतिभासात् प्राकारणत्वेन तत्समये तत्स्थितिहेतुत्वेनोत्तरत्र विपर्ययान्तरजकत्वेनेति त्रिकालवृत्तित्वमविद्याया इति न विषयज्ञानान्निवृत्तिर्युक्तेत्यर्थः । अत इत्येतन्नाऽनात्मावरणमित्यभेन संबध्यते । द्वितीयमनुवदति । ननु श्रुतिकेति । अन्यदेवेत्यत्रान्यदेवेति वीप्सा द्रष्टव्या । अतश्च ज्ञानेनाऽऽवरणभङ्गे विषयप्रतिभासो ऽविद्यान्तरात्तु विपर्ययान्तरोदयश्चाऽविरुद्ध इत्यर्थः । न चाऽऽवरणनिवृत्तौ श्रुक्तिप्रतिपत्तिवदात्मतत्त्वप्रतिपत्तिरपि स्यादित्यपि शङ्क्यमित्याह । अन्यच्चेति । कल्पनागौरवप्रसङ्गान्नेयं कल्पना शोभां विभर्तीत्याह । तन्नेति । विषयाऽग्रहण-

१.४।१३ व्यवहाराऽनुपपत्त्या^२ तत्राप्यावरणकल्पनमित्यशङ्क्याह । विषयेति । वृत्त्यनुदयाच्चैतन्याऽऽवरणाच्च विषयग्रहणोपपत्तिरित्यर्थः ।

• अनात्मनो ज्ञानविषयत्वं निराकुर्वतः पूर्वाऽपरपराहतिः

१ प्रतिपत्तिरिति २ पु. पा० ।

२ क्रिमात्माऽनात्मावरकमिति १ पु. पा० ।

३ व्यवहाराऽन्यथाऽनुपपत्त्येति २ पु. पा० ।

स्यादिति शङ्कते । किं च तर्हीति । अज्ञानस्य तत्राऽतिशया-
न्तरजनकत्वात्तद्विषयत्वाऽभिधानं युक्तमित्याह । तदाहेति । १४।०
शुक्तयज्ञानस्य तदनाच्छादकत्वे ऽपि कथं रूपान्तराऽवभास-
जनकत्वः? इति चेत्तत्र वक्तव्यं, किमनाच्छादकत्वाद्विपर्ययजन-
कत्वाऽभावः साध्यते, आहो विपर्ययहेतुत्वं तदाच्छादकत्वमिति,
तत्रार्थं निराकराति । हेतुरेवेति । शुक्तयज्ञानस्य तदनाच्छादकत्वे-
पि विपर्ययहेतुत्वं घटते, शुक्तयवच्छिन्नचैतन्यस्याऽऽवरकत्वाच्छु-
क्तयवच्छिन्नचैतन्यविषयप्रमाणोदयेनाऽऽवरणे निवृत्ते विपर्ययनि-
वृत्तिप्रसिद्धेः । अतस्तदावरणेन विपर्ययजनकत्वं युक्तमित्यर्थः ।
विमतं शुक्तयाच्छादकं तत्र विक्षेपहेतुत्वात् यो यत्र विक्षेपहेतुः
स तदाच्छादको यथा चैतन्यस्थेत्याशङ्क्य परिहरति । केवल-
मिति । आच्छादकत्वाभावे ऽप्युक्तविधया विपर्ययजनकत्वो-
पपत्तेरप्रयोजको हेतुरित्यर्थः ।

आत्माऽऽवरकमज्ञानमनात्मनि विक्षेपं जनयतीत्युक्तं, तदा-
क्षिपति । नन्वत्रापीति । अनात्मावरकत्वाऽनङ्गीकारात् कथम-
नुपपत्तिसाम्यमिति शङ्कते । कथमिति । पूर्वोक्ताऽनुपपत्त्यभावे
ऽप्यनुपपत्त्यन्तरं दर्शयितुमद्वैतमतं दर्शयति । शुक्तिकाज्ञानमिति ।
अस्तु को दोषः? इत्यत्राह । तत्रेति । अज्ञानस्याऽनुभूयमानत्वात्
कथं तत्प्रतिक्षेपं इत्याशङ्क्याह । अत इति । एकाऽज्ञानवादे
तन्निवृत्तावज्ञानान्तराऽननुभवप्रसङ्गो ऽतःशब्दार्थः । कल्पनागौ-
रवप्रसङ्गात् भेदकल्पनेत्याशङ्क्याह । अध्यासस्थेति- मिथ्याभूतस्य
सत्योपादानताऽनुपपत्तेर्नाथं पक्षः सधुरित्याशङ्क्याह । उपादा- १४।२४
नेति । ज्ञानेनाऽज्ञाननिवृत्त्यनिवृत्त्योरपि नाऽनुपपत्तिरित्याह ।

उच्यतइति । अनिवृत्तौ तावदोषाऽभावमाह । अस्मिन्पक्षेइति ।

तर्हि सविलासाऽज्ञाननिवृत्तेर्बाधकत्वं कथं घटने? इत्यशङ्क्य
१५। पक्षान्तरमाह । अथ वेति । 'मायां तु प्रकृतिं विद्या'दित्या-
दिवाक्यात् कल्पनालाघवाऽनुगृहीतान्मूलाज्ञानमेकमेष्टव्यं, तस्य
चाऽनन्ता अवस्थाः कल्प्यन्ते व्यवहारनिर्वाहाय, तत्र च
कारणत्रितयाऽनुरोधेन का चिदवस्था रजताद्याकारेण वि-
वर्तते, तस्यां चाऽधिष्ठानतत्त्वसाक्षात्काराभिष्टायां विपर्यय-
निवृत्तिरिति न किं चनाऽवद्यमिति द्रष्टव्यम् ।

उपादाननिवृत्तिमन्तरेणोपादेयनिवृत्तिपक्षे ऽनिर्मोक्षप्रसङ्ग
इति चोदयति । कथं पुनरिति । न च ज्ञानादज्ञाननिवृत्त्य-
दृष्टानपि 'तरत्यविद्यां वितता'मित्यादिवाक्यात् ज्ञानादज्ञान-
निवृत्तिरिति वाच्यम् । शास्त्रस्यापि दृष्टाऽनुमारेणाऽज्ञाननिवृ-
त्तिबोधकताऽभ्युपगमादिन्यभिप्रायेणाह । दृष्टद्वारेणेति । ज्ञानस्य
विरोधिनिवर्तकताया लोके दृष्टत्वादज्ञानस्यापि ज्ञानविरुद्ध-
त्वात्तन्निवर्त्यता घटतइत्याह । नैष इति । नीलार्थप्रतिपक्ष्यप्र-
तिपक्षयोस्तत्रावरणस्य दुरधिगमत्ववत् विक्षेपस्यापि दुरधिगम-
त्वमधिष्ठाने प्रतिपक्षे विपर्ययस्यैवाऽभावादनधिगतिरधिष्ठाने ऽन-
धिगते न तत्र विक्षेपाधिगतिरित्याशङ्क्याह । न चाऽऽवरणेति ।
अधिष्ठानमामान्याऽऽकारसंघटिततया रूपान्तरं भ्रान्त्यां ऽधिग-
म्यते, तद्विशेषबोधस्य भ्रमविरोधित्वादिति कुत आवरणपक्षो-
क्तदोषप्रसङ्ग इत्यर्थः ।

अनात्मवदात्मनो ऽज्ञानविषयत्वाऽनुपपत्तिस्तज्जानिताऽति-
१५। शयाऽनिरूपणादिति शङ्कते । नन्वेवमिति । अज्ञानैक्यैपीत्यर्थः ।
अनात्माऽऽवरणं विना तत्र विक्षेपसंभवेपि इति वा । अज्ञानं
निमित्तं यस्य तदज्ञाननिमित्तम् । आवरणं च तत्कृत्यं चेत्या-

वरणकृत्यम् । नन्वनात्मनि प्रकाशाऽप्रसक्त्या ऽऽवरणानुपपत्ता- १५१
 षप्यात्प्रति स्फुरद्रूपे आवरणं संभवतीति चोदयति । कथमि-
 ति । तत्र वक्तव्यं, किमावरणं प्रकाशनाश, उत तत्कार्यप्रतिब-
 न्धा इति विकल्प्याद्यं दूषयति । न तावदिति । 'न हि द्रष्टुर्दृष्टे-
 विपरिलोपो विद्यत' इति स्वरूपाऽनपायप्रतिपत्तेः स्वरूपवि-
 नाशआत्मनो ऽपि विनाशप्रसङ्गाच्च नाऽऽद्यः पक्षो युक्त इत्यर्थः ।
 द्वितीयं निरस्यति । नापीति । विषयस्य स्फुरणं कार्यं वि-
 षयाऽवभासात्मनोत्पन्नत्वान्न तत्प्रतिबन्धुं शक्यते इत्यर्थः । नयना-
 दिकारकाणां सहकारिप्रतीक्षया कार्यकरत्ववत् ज्ञानस्यापि
 कार्यजनने कारकत्वात्सहकार्यपेक्षा, तत्रश्च प्रतिबन्धसम्भव इति
 शङ्कां व्यावर्तयति । प्रतीक्षेति । ज्ञानस्य कारकत्वे सहकार्य-
 पेक्षा, तद्वेवाऽसिद्धं, कार्यं कुर्वाणं कारकमित्युच्यते, न चेद-
 मर्थाश्रयमतिशयमादधाति, प्रध्वस्तादिषु तदसम्भवादित्यर्थः ।
 आवरणाऽसम्भवफलमाह । तस्मादिति ।

ननु प्रत्यक्षादिना ऽज्ञानमसाधि, अतः कथमाक्षेपः इति,
 तत्राह । अनुपयोगादिति । नाऽज्ञानमदृष्टार्थं किं त्वावरणार्थं,
 तद्योक्तविधया दुर्निरूपमिति कथमज्ञानसिद्धिरित्यर्थः । आवर-
 णाऽभावे नित्यमुक्तत्वप्रसङ्गात् तदेष्टव्यमिति समाधत्ते । त-
 त्राहेति । आवरणदुर्निरूपत्वे चोदिते तत्प्रतिसमाधेयम्, न च
 प्रतिसमाधीयते । न चाऽनवभासस्याऽऽवरणकल्पकत्वं, पुरु-
 षान्तरसंवेदने व्यभिचारात्; प्रत्यगात्मनीतिः । विशेषणकृत्यं
 च न पश्यामः इत्याशङ्क्य तात्पर्यमाह । अयमर्थ इति । नास्ति न १५१
 प्रकाशते चेति, योर्यमात्मालम्बनो व्यवहारः स आत्मन्यावर-

णमन्तरेण नोपपद्यत' इति सम्बन्धः । नैवंविधो व्यवहारो ऽस्म-
 हीमिति सत्तास्फूर्तिदर्शनादित्वाशङ्क्य कर्माद्यात्मकव्यवहारे ऽप्य-
 १५।१० शक्त्याद्यतीतात्मनि नैवंविधो व्यवहार इत्याह । आत्मतत्त्वेषु ।
 आवरणमन्तरेणापि पुरुषान्तरसंवेदनवत् तथा व्यवहारोपपत्ति-
 रित्याशङ्क्याह । अस्ति प्रकाशतइति । अभावस्यावरकत्वं व्या-
 वर्त्तयितुं भावरूपेणेत्युक्तम् । आवरणाऽभावे ऽप्येवंविधो व्य-
 वहारः किं न स्यादित्याशङ्क्याह । सति पुष्कलकारणइत्या-
 दिनाः । सन्नहिते ऽप्यर्थे कुड्यादिना ऽऽवृते प्रकाशतइति व्यव-
 हाराऽभावस्तदर्थमसति चेति । एवमपीन्द्रियसंयोगाद्यभावे नै-
 सादृशो व्यवहारस्तदर्थमाह । सति पुष्कलेति । इन्द्रियसंबोग-
 मात्रं पुष्कलकारणशब्दार्थः । मा भूत् तर्हि व्यवहार इत्याशङ्क्य
 तस्योपलभ्यमानत्वादावरणं कल्पमित्याह । अत इति । 'अ-
 नुमानं त्रेत्यस्यायमर्थः । विमतो व्यवहारो भावरूपाऽज्ञानप्रयुक्ता-
 वरणनिमित्तः । अस्ति प्रकाशतइति व्यवहारपुष्कलकारणे सति
 तद्विपरीतव्यवहारत्वात् । यन्नैवं न तदेवं, यथा ऽस्ति प्रकाशते
 घट इति व्यवहार इति ।

एवं तान्पर्यमभिधाय अक्षरार्थं दर्शयति । तत्सिद्ध्यर्थमि-
 ष्ट्यादिना प्रखवित्तीत्यन्तेन ग्रन्थेन । विशेषणवैयर्थ्यमित्युक्तं,
 तन्निरस्यति । तत्सिद्ध्यर्थमिति । अर्थापक्यनुमाने तच्छब्दार्थः ।
 जडे वस्तुन्यनवभासो ऽग्रहणनिमित्तो न तथा ऽऽत्मनि स्वप्र-
 १५।१० काशत्वादित्यर्थः । आवरणं दुर्गिरूपमित्युक्तमनुवदति । किं त-
 हीति । अनवभास एव दुर्गिरूप इति तत्रग्रह । नास्तीति । यो-

१ न संभवतीति २ पु० पा० । २ इत्यादिनेतीति २ पु० पा० ।

३ तात्पर्यार्थमिति २ पु० पा० । ४ जडवस्तुनीति १ पु० पा० ।

ग्यतायाः कल्पकमाह । उच्यते इति । अनारम्भनि प्रतिबन्धमन्तरेण
विशेषप्रदात्मनि^१ विशेषो ऽस्तु, किं प्रतिबन्धनेत्याशङ्क्याऽनव-
च्छिन्नसंबिद्रूपाऽऽनन्दात्मनि प्रतिबन्धं विना विशेष एव नोच्छसति ।
अन्यत्र स्वत एव प्रतिबद्धत्वात् प्रतिबन्धापेक्षेसाह । न चेति । १५।२।

आत्मा स्फुरद्रूप अदृष्ट इत्येताद्विरुद्धमित्याशङ्क्य किमाव-
रणप्रतीतिनिरस्यते, उत^२ यौक्तिकत्वं नान्यो ऽङ्गीकृतेरित्याह ।
अत्रियेति । चशब्देनाऽप्रतीतिपक्षं निरस्यति । अहमज्ञो मा-
मन्यं च^३ न जानामीत्यावरणाऽनुभवान्न तन्नितरासः इत्यर्थः । स्व-
यंप्रकाशे ऽपि पुरुषान्तरसंवेदने यथा ऽग्रहणं तद्द्रव्यापीत्याह ।
ननु^४ प्रमाणेति । तत्र भिन्नत्वात् प्रमाणवैकल्यादग्रहणं युक्तम्,
अत्र तु ब्रह्मणः प्रत्यक्त्वान्मैवमित्याह^५ । नेत्याहेति । अज्ञाना-
दन्यद्भिनमित्तं यस्य न विद्यते तदनन्यनिमित्तं, तस्य भावस्तत्त्वं
तस्माद्विद्यर्थः । हेत्वसिद्धिमुक्तां निरस्यति । अत इति । नि-
मित्तान्तरदुर्भिरूपत्वमतःशब्दार्थः । कुड्यादेरपि व्यवधायकत्वं
दर्शनात् कथमज्ञानमेव व्यवधायकं ? तत्राह । मूर्त्तीति । ब्रह्मणः
प्रत्यक्स्वरूपत्वात् मूर्त्तद्रव्यं तद्व्यवधायकमित्यर्थः ।

तथापि कथं भावरूपाऽज्ञानसिद्धिरित्याशङ्क्याह । अत
इति । भावरूपेणेत्यत्र तात्पर्यार्थः कथितः, अत्र त्वभरार्थं इ-
त्यपौनरुक्त्यम् । अज्ञानशब्दार्थपर्यालोचनया ऽग्रहणाद्येवाऽज्ञान-
निमित्तं शङ्कते । नन्वग्रहणेति । अज्ञानमित्यत्र नञः किम- १६।३
भावोर्थः, उत तद्विरोधी, आहो तदन्यः ? आद्ये ब्रह्मणाऽभावः
स्यादित्याह । अग्रहणेति द्वितीये ब्रह्मणनिवर्त्यभ्रान्तिज्ञानमेव

१ आत्मनोति नास्ति १ पु० । २ निरस्यति, अथ चेति २ पु० पा० ।

३ अन्यं चेति नास्ति २ पु० । ४ इति परिहरतीति २ पु० पा० ।

स्यादित्याह । मिथ्याज्ञानेति । तृतीये संस्कारः स्यादित्याह । तत्संस्कारेति । आवरणाऽनुपपत्त्या ग्रहणादिविलक्षणं ग्रहण-
 १६।० निवर्त्यमज्ञानमित्याशङ्क्याऽन्यथोपपत्तिमाह । तएवेति । वि-
 क्षेपहेतुत्वमपि तेषामेवेति चशब्दार्थः । अज्ञानशब्दस्याऽन्यथा-
 व्युत्पत्तेर्मैवमित्याह । नेत्याहेति । संस्कारमात्रमेव शेषो यस्या-
 ऽज्ञानस्य तत्संस्कारमात्रशेषमित्यज्ञानाऽभावः प्रतीयतइत्याह^१ ।
 तत्रापीति । अहंकारादिविक्षेपस्य^२ विपरीतरूपस्य संस्कारमा-
 त्रस्य शेषो यस्मिन् तत्तथोक्तं, शेषशब्दो भावप्रधानः । त-
 च्छेषत्वं यथा स्यात्तथा सुषुप्त्यादौ स्थित्वा जागरादौ कर्म-
 वशाद्विक्षेपरूपेण प्रादुर्भवति, तत्रश्चाऽनवभासविक्षेपहेत्वज्ञानमे-
 ष्टव्यम् । इतरथा संस्कारमात्राद्विक्षेपप्रादुर्भावाऽसम्भवात् सु-
 षुप्त्यादौ मुक्तघापत्तेश्चेति टीकार्थः ।

सुषुप्त्यादावज्ञानस्य कल्पकाऽभावान्कथं तत्राऽवस्थानमि-
 ति टीकार्थाऽनभिन्नः शङ्कते । कथमिति । ब्रह्माऽनवभासाऽनु-
 पपत्त्या तत्राऽज्ञानसिद्धिः । न चान्यथासिद्धिः । तथा हि, किं
 भिन्नत्वादनवभासः, उत मिथ्याज्ञाना, दाहो तत्संस्कारा, दध वा
 ग्रहणात्, किं वा कर्मणः, उताऽन्यस्मादिति विकल्प्याद्यं नि-
 रस्यति । न तावदिति । न चाऽनन्यनिमित्तत्वादित्यत्रास्य
 कल्पस्य निरस्तत्वात् पुनस्तन्निरसनमनुपपन्नमिति शङ्क्यं, मत-
 भेदेन पुनर्निराससम्भवादित्यर्थः । द्वितीयं दूषयति । नामीति ।
 सुषुप्तेः सर्वकार्यप्रविलयरूपत्वात्तत्र मिथ्याज्ञानाऽभाव इत्यर्थः ।
 १६।० तृतीयं दूषयति । नापि तत्संस्कारेति प्रतिबन्धकत्वाऽभावे^३ हेतु-
 मोह । सत्स्वपीति । विमतो न तच्चावभासप्रतिबन्धकः सं-

१ इत्याशङ्क्याहेति २ पु० पा० । २ विक्षेपरूपस्येति २ पु० पा० ।

३ कर्मादीति २ पु० पा० । ४ प्रतिबन्धकाभावे इति १ पु० पा० ।

संस्कारत्वात् रजतभ्रमसंस्कारवदित्यर्थः । चतुर्थं दृषयति । ना-
प्यग्रहणेति । किमग्रहणं स्वरूपग्रहणस्याऽभावः, उत आ-
गन्तुकस्य? नाद्य इत्याह । स्वरूपेति । स्वरूपइति हेतुगर्भः १.६।०
विशेषणम् । द्वितीयं प्रत्याह । स्वयंप्रकाशमानइति । कादाचि-
त्कग्रहणाभावे ऽप्यात्मनः स्फुरणान्न तस्य प्रतिबन्धत्वमित्यर्थः ।
पञ्चमं निरस्यति । नापीति ।

अनवच्छिन्नाऽऽनन्दात्मचैतन्यस्याऽनवभासप्रसञ्जनामिष्टमि-
ति शङ्कां निरस्यति । अणुमात्रस्येति । अज्ञानप्रतिबन्धे सत्यपि
यथा चिन्मात्रावभासस्तव तथा कर्मप्रतिबन्धपक्षे ऽपीत्याशयेन
शङ्कते । अज्ञानेपीति । वैषम्यन्नैतदित्याह । न तस्येति । अ-
ज्ञानस्य चित्प्रतिभास्यन्वा'न्न चित्प्रतिबन्धकत्वमित्यर्थः । स्वयं
विषयोऽस्य चैतन्याऽवभासस्य स तथोक्तः । कर्मणामपि चिद्रां-
स्यत्वात् चित्प्रतिबन्धकत्वमित्याशङ्क्य किमेतत्त्वन्मतमाश्रित्यो-
च्यते, उत मन्मतमिति विकल्पाऽऽद्यं प्रत्याह । न चाऽज्ञानस्ये-
ति । फलोदयाऽनुपपत्तिगम्यत्वात्कर्मणामित्यर्थः २ । द्वितीयं
प्रत्याह । न चेति । न केवलं प्रतिबन्धकत्वे मानाभावः, अस्ति
वैपरीत्ये मातमित्याह । संस्कारत्वादिति । विमतानि न प्र-
तिबन्धकानि संस्कारत्वात् भ्रान्तिसंस्कारवत् । न चाऽसिद्धिः,
कर्मशब्देन यागादिसूक्ष्मरूपाऽभिधानादित्यर्थः । प्रतिबन्धका-
न्तरस्य चाऽनिरूपणादनादिभावरूपाऽज्ञानमेष्टव्यमित्याह । त-
स्मादिरति । अखण्डतमोगुणस्य तत्प्रतिबन्धकत्वान्न परिशेषा-
दज्ञानसिद्धिरिति शङ्कते । ननु द्रव्यान्तरमिति । प्रमाणाऽभा- १.६।१०
धान्यैवमित्याशङ्क्य 'ज्ञानमावृत्तं तु तमः प्रमादे सञ्जयत्युते'त्यु-

भयसिद्धस्य तमसः प्रतिबन्धकत्वसम्भवान्नाऽज्ञानकल्पनमित्या-
 १६।१६ह । किमज्ञानेति । विकल्पाऽसहत्वान्नैवमित्याह । नैतदिति ।
 द्रव्यान्तरं नित्यमनित्यं वा? नाद्य इत्याह । ब्रह्मेति । कुम्भप्रति-
 पत्तिप्रतिबन्धकसंतमसध्वंसे कुम्भोपलम्भवत् प्रतिबन्धकभङ्गे
 ब्रह्मप्रतिपत्तिर्वक्तव्या, न च नित्यत्वे तद्भङ्गः सुकर^२ इत्यर्थः ।
 द्वितीये ऽपि तत्किं कर्मणा निवर्त्त्यते, उत ज्ञानेनेति? नाद्यो
 मानाभावात् अयुक्तेश्चेत्यभिप्रेत्य द्वितीयं दूषयति । ज्ञानेति ।

तत्र स्वपक्षं प्रसाध्य परपक्षं प्रतिषेप्तुं तमुत्थापयति ।
 अत्रेति । भाट्टमताद्विशेषमाह । सर्वेति । पञ्चस्थलेष्वेव भेदाऽभे-
 दौ भट्टमते, अस्य तु सर्वत्रेति विशेषः । जल्पने हेतुमाह ।
 वेदान्तार्थेति । वेदान्तव्याख्यातृत्वात्तस्यापि संप्रदायवित्त्वं,
 तत्राह । गहनेति । वेदान्तार्थश्चासौ गहनश्चेति वेदान्तार्थगह-
 नस्तत्र संप्रदायहीन इत्यर्थः । वेदान्तार्थे गहनो यः संप्रदाय-
 स्तद्धीन इति वा विग्रहः । तर्हि तज्जल्पननिरासप्रयासो मुधा,
 तत्राह । दुर्जनेति । दुर्जनाः श्रौतस्मार्तमार्गाऽननुसारिणः । ज-
 ल्पनमाह । न किलेति । संसारकार्याऽनुपपत्त्या ऽज्ञानं कल्प्यते,
 इत्याशङ्क्य परमार्थत्वान्न तस्याऽज्ञानकार्यत्वमित्याह । सक-
 लेति । 'सता सोम्य तदा संपन्नो भवति' इत्यादिवाक्यात्
 सुषुप्तौ ब्रह्मभावप्रतिपत्तेर्नाऽज्ञानलक्षणं प्रतिबन्धकमस्ति, ततश्च
 १६।१७न तस्य संसारहेतुत्वमित्याह । अवंस्थात्रये ऽपीति । 'एतं ब्र-
 ह्मलोकं न विदन्ति' 'सति संपद्य च विदु'रिति चाऽज्ञानस्थिति-
 प्रतिपत्तेर्वचनन्तरस्य च विक्षेपाऽभावाभिप्रायस्त्वादज्ञानस्य कथं
 संसारहेतुत्वाऽभाव? इत्याशङ्क्याह । असंसारेति । संसारविमो-

भात् प्रागविच्छिन्नमुत्तरकाले च विच्छिन्नमज्ञानं नैत्यर्थः ।
चित्तप्रकाशस्याऽधिरोधित्वात् जडप्रकाशस्य च सुतरामधिरो-
धित्वात्माऽज्ञाननिवृत्तिसम्भव इत्यर्थः ।

किं तर्ह्यनवभासनिमित्तमिति शङ्कते । किं त्विति । अ-१.६।२४
ग्रहाद्येवाऽनवभासनिमित्तमित्याह । भ्रान्तीति । चशब्दात्सं-
स्कारस्याऽज्ञानत्वमुक्तम् । भ्रान्तेरज्ञानत्वे निरस्ते ऽर्थात्तत्सं-
स्कारस्याऽज्ञानत्वं निरस्तं स्याद्ग्रहणं त्वयोग्यतया प्रतिषि-
द्धमित्यभिप्रेत्य भ्रान्तिं निरस्यति । अयं प्रष्टव्य इति । भि-
न्नाऽभिन्नविषयत्वेन सर्वप्रत्यययाथाध्यात्म भ्रान्तिसिद्धिरिति
किंशब्दार्थः ।

प्रश्नं मत्वोत्तरमाह । अहंकारेति । सिद्धान्ती सोपहास-
माशयमाविष्करोति । अहो इति । विस्मरणशीलत्वमाह ।
खण्ड इति । विमतं प्रमाणं भिन्नाऽभिन्नविषयत्वात् खण्डो गौरि-
तिप्रत्ययवदित्यर्थः । विमतमप्रमाणं निषिध्यमानविषयत्वा-
दिदं रजतमितिप्रत्ययवदित्यनुमानविरोधं शङ्कते । नाहमिति ।
निषिध्यमानविषयत्वमात्रं हेतु,रुत प्रतिपन्नोपाधौ निषिध्यमा-
नविषयत्वम् ? नाद्यो व्यभिचारादित्याह । तत्र नायमिति ।
द्वितीयमनुवदति । इदंरजतवदिति । इदमि प्रतिपन्नं रजतं
तत्रैव-निषिध्यते नैदं रजतमिति । यथा ऽऽत्मनि प्रतिपन्नं
मनुष्यत्वं तस्मिन्निषिध्यतइति तस्य भ्रान्तित्वम् । खण्डो गौरि-
त्यस्य तु तद्वैपरीत्यान्न भ्रान्तित्वमित्यर्थः । एषोपि हेतुस्तत्र
व्यभिचरतीत्याह । च खण्डो गौरिति । गोत्वोपाधौ प्रतिपन्नस्य १.७।४
खण्डस्य न तत्र निषेधः किं तु मुण्डे इति न तत्र व्यभिचार

१.७। इत्याशङ्क्याह । नायं खण्ड इति । किं खण्डस्य केवलमुण्डे निषेधः, उत गोत्वोपाहिते? नाद्यः । अपसक्तेः ।-इह भूतले घटो नेत्यन्यत्र भूतलसंसृष्टतया प्रतिपन्नस्य स्मर्यमाणस्याऽन्यत्र निषेधो दृष्टो न च खण्डः कदा चिदपि मुण्डे प्रसक्त इति कथं निषिध्यते? । द्वितीये गोत्वोपाहिते मुण्डे खण्डस्य निषेधसमये विशेषणीभूतगोत्वे निषेधः समाश्रितः स्यात्; यथेदमि प्रतिपन्नमिदन्तोपहितशुक्तिव्यक्तौ निषिध्यते तद्वत् । तथा च प्रतिपन्नोपाधौ निषिध्यमानविषयखण्डज्ञाने व्यभिचार इत्यर्थः । गोत्वमुपाधिर्यस्य व्यक्तयन्तरस्य तद्गोत्वोपाधि, तस्मिन्निति विग्रहः । गोत्वमेवोपाधिर्गोत्वोपाधिस्तस्मिन्निति वा ।

१.७।५ अनुच्छिन्नव्यवहारत्वमुपाधिरिति चोदयति । तत्रेति । नायं खण्डो गौरिति निषेधप्रत्ययोत्तरकालमपि खण्डे गोव्यवहारो लक्ष्यते । न च तथा ब्रह्मसाक्षात्कारादूर्ध्वं मनुष्यत्वव्यवहार इत्यर्थः । साधनव्यापकत्वान्नायमुपाधिः साधुरित्याह । तदहमिति । साक्षात्कारोत्तरकालमपि प्रारब्धकर्मऽनुरोधादहं मनुष्य इति व्यवहारदृष्टेः साधनव्यापकत्वेन प्रामाण्यं स्यादित्यर्थः ।

प्रारब्धकर्मसमाप्तेर्ूर्ध्वं व्यवहास्योच्छेदान्न साधनव्यापकत्वमित्याशङ्क्याह । मोक्षेति । 'तत् केन-कं पश्ये'दिति मुक्तौ सकलव्यवहारोच्छेदप्रतिपत्तेः कथमनुच्छेदः इत्याशङ्क्याऽस्मन्मते सर्वस्याऽबोधविलासत्वात्तदूर्ध्वमे ध्वंसः' । तव तु समस्त-

१.७।६ स्य परमार्थत्वात् अनुच्छेद इत्याशयेनाह । तत्रेति । भिन्नाऽभिन्नविषयत्वमसिद्धामिति शङ्कते । जातिव्यक्तीति । अत्यन्त-

भेदे ऽत्यन्ताऽभेदे^१ च जातिव्यक्त्यादिभावस्याऽसंभवात् भे-
दाऽभेदावित्यर्थः । तेषामभावादित्यस्यैषो ऽर्थः । न तावच्छ-
रीरात्मनोर्जातिव्यक्तिता, उभयोर्द्रव्यत्वात् । अत एव न
गुणगुणिभावः । नापि कार्यकारणता, शरीरस्य भौतिकत्वात् ।
नापि विशिष्टस्वरूपता, दण्डवैशिष्ट्यस्य चैत्रतन्त्रतावत् शरीर-
स्यात्मानन्त्रत्वात् । न चांशांशिता, अत्मनो निरवयवद्रव्यत्वा-
दिति । किं तेषां मिलितानां प्रयोजकत्वमुत्त प्रत्येकं? नाद्यो
मेलनस्य क्वचिदप्यभावादिति चेतसि निधाय चरमं निरस्यति ।
तर्हि शरीरति । न च प्रयोजकगौरवप्रसङ्गः, त्वयापि^२ तस्यैष्टव्य- १७।८
त्वा^३दित्यर्थः । शरीरात्मनोर्भेदाऽभेदाऽनङ्गीकारे राद्धान्तविरो-
धो ऽपीत्याह । अन्यथेति । 'जातिव्यक्त्यादीनामन्यतमस्य प्रयो-
जकत्वमित्यभिनिवेशश्चेत्सोपि सुसंपाद इत्याह । अस्ति चेति ।
सकलस्य ब्रह्मकार्यत्वान्न जीवकार्यतेत्याशङ्क्य जीवस्य तदभे-
दात् जीवकार्यत्वमप्यस्तीत्याह । चेतनेति । असिद्ध्यादिदो-
षवैधुयार्दनुमानं निरवद्यमित्युपसंहरति । अत इति । अथ वा
ऽसिद्ध्यादिदोषवैधुर्यालोचनयापि भ्रान्तित्वं प्रतिक्षिपति ।
अत इति ४ ।

अहं मनुष्य इत्यादिप्रत्ययानां याथाार्थान्न भ्रान्तित्वमित्य-
वोचत्, संप्रति सन्नवांयिकारणपर्यालोचनयापि भ्रान्तित्वं प्रति-
क्षिप्यते इत्याह । किं चेति । किं भ्रान्तिरन्तःकरणपरिणामः, १७।१२
आहो आत्मपरिणामः? इति विकल्प्याद्यमनूद्य दूषयति । भ्रा-
न्तिज्ञानमिसादिना । मृज्जस्य घटस्य तन्त्वनाश्रयत्ववदात्मा-

१ भेदे ऽभेदे इति २ पु० पा० । २ तथापोति २ पु० पा० ।

३ दृष्टत्वादिति २ पु० पा० । ४ अथ वेत्यादिर्षन्वो नास्ति २ पु० ।

श्रयत्वमज्ञानस्यान्तःकरणपरिणामत्वे न स्यादित्यर्थः । जपा-
कुसुमलौहिसस्य स्फटिकेषु स्फुरणवदात्मनि अज्ञानप्रतिभाससं-
भव इति शङ्कते । अन्तःकरणीत ।

भेदाऽभेदमते ऽध्यास एव न संभवतीत्यभ्यधायि, संग्रति
१. ७। १२ तमङ्गीकृत्योत्तरमाह । तथापीति । भ्रान्तेरात्मसंबन्धः सन्,
असन् वा? न तावत्सत्त्वमित्याह । अन्यथाख्यातीति । नाप्य-
सत्त्व, मपरोक्षप्रत्ययानुपपत्तेरित्यर्थः । द्वितीयं प्रत्याह । न चेति ।
निरवयवद्रव्यत्वेन परिणमाऽयोग्यत्वादिति हेत्वर्थः । परिणाम-
त्वमङ्गीकृत्य 'ज्ञानान्तराकारेण' परिणामो ऽयुक्त इत्याह । न
चेति । सुप्तोत्थितस्य न किं चिद्वेदिषमिति परामर्शात्
ज्ञानमुज्ज्वलं, तच्च नित्यं करणविरमोपि भावात् । तथा चैकज्ञा-
नाश्रयस्य ज्ञानान्तराऽऽकारेण न परिणतिरित्यर्थः । त्वन्गते
ज्ञानस्य गुणत्व, मुत द्रव्यत्वं? नाद्य इत्याह । ज्ञानगुणस्येति ।
नित्यज्ञानगुणस्येत्यर्थः । प्रतिल्लान्ते ऽर्थे हेतुमाह । एकस्मिन्निति ।
एकद्रव्याश्रितरूपरसाख्यगुणद्रव्यावृत्त्यर्थमवान्तरेति विशेष-
णम् । कटकाऽऽधारहेम्नः तदैव रुचकाकाराऽनाधारत्ववन्नित्य'-
ज्ञानाश्रयस्य ज्ञानान्तराश्रयत्वाऽनुपपत्तेर्द्रव्यत्वपक्षो ऽपि दु-
र्युक्तिक इत्यर्थः । भ्रान्तिज्ञानाऽसंभवेपि संस्कारो ऽग्रहणं वा
१. ७। १३ किं न स्था?दिति शङ्कामुपसंहारव्याजेन निरस्यति । तस्मा-
दिति । मिथ्याज्ञानाऽभावाच्च तत्संस्कारसंभवः । नाप्यग्रहणं,
ग्रहणस्य स्वभावतया तदभावसंभवादित्यर्थः ।

• कूटस्थे ज्ञानसंबन्धाऽसंभवमाशङ्क्याह । अनादीति ।

१ ज्ञानाकारेणेति २ पु० पा० ।

२ रुचकाऽनाधारत्वानित्येति १ पु० पा० ।

अथ वा ऽऽत्मन्यज्ञानाभ्युपगमे ज्ञानेन निरासो वक्तव्यः, न च स सम्भवति, धर्मान्यथात्वे आम्नफलवर्द्धमिष्यन्यथात्वप्रसक्तेरित्याशङ्क्य धर्मस्य समारोपितत्वान्मैवमिति परिहरति । अज्ञादीति । इष्टाऽनिष्टसाधनज्ञानपूर्विके प्रवृत्तिनिवृत्ती, ते च १.७।१८ न सर्वसंकर'मते संभवतः, संकीर्णत्वात्सर्वस्येत्यादिदोषग्रह-ग्रस्तत्वाज्जीवनमपि दुर्लभमित्यभिप्रेत्योपसंहरति । अलमति-प्रसङ्गेनेति । अज्ञानस्योत्तरत्रापि साध्यमानत्वात्पौनरुक्त्यमित्याशङ्क्य परिहरति । अत्रेति । उत्तरत्र प्रमाणान्तरस्योच्यमानत्वान्न पौनरुक्त्यवित्यर्थः । प्रागसतो निमित्ताऽधीनसत्ताकत्वं नैमित्तिकत्वमिति द्वितीयं कल्पं निराकुर्वन्नज्ञानसाधनफलमाह । तत्रैवंभूतेनेति । टीकायामतःशब्दो मिध्याज्ञाननिमित्त इत्यनेन संबध्यते, कार्यस्य सुसुप्त्यादौ कारणात्मना ऽवस्थितस्य पुनः समयान्तरे ऽभिव्यक्तिरतःशब्दार्थः ।

अनवभासहेत्वज्ञानाऽध्यासस्य प्राथम्यादहंकाराऽध्यासस्य कथं प्राथम्यमुक्तमित्याशङ्क्याह । निष्कलङ्केत्यादिना । अज्ञानाऽध्यासे ऽनादिसिद्धे ऽपि कादाचित्कमध्यासमाश्रित्य प्राथम्यमाहेति संबन्धः । अनवभासस्याऽऽगन्तुककलङ्कनिमित्तत्वं निराकर्तुमाद्यं विशेषणम् । अवभासहेत्वभावादनवभासं ध्यावर्तितुं चैतन्येति । निरंशे अंशस्य दुःखरागादेः स्वतो ऽसंभवात्तद्धेतुत्वेनापि अज्ञानाध्यास आश्रयणीय इत्याह । निरंशेति । बोधैकस्वरूपे ऽज्ञानादेः स्वतो ऽसंभवादध्यस्तत्वं वक्तव्यमित्याह । अज्ञानादीति । संशयादिरांदिशब्दार्थः । १.७।२५

अहमित्यत्र ग्रन्थे अंशान्तरांभावमाशङ्क्यांशान्तरं सम-

रहितं, तदसंगतं, पूर्वपक्षसिद्धान्ताऽनुपयोगादित्याशङ्क्यांशान्त-
 २८।१ रनिरसनमध्यासाऽभावोपयोगीत्याह । नन्विदं रजतमिति ।
 अंशान्तरसिद्धावध्यासासिद्धिरिति सिद्धान्तप्रयोजनमाह । यथे-
 ति । वक्ष्यतइति । अहंकारटीकायामित्यर्थः । अहंकाराऽध्यास-
 माश्रित्य शरीराऽध्यास आक्षिप्तो नन्विदमित्यत्र, स नोपपद्यते,
 तस्य जडत्वेनाऽहंकारसमानयोगक्षेमत्वादित्याशङ्क्य तात्पर्य-
 माह । न त्वन्तःकरणेति । न केवलं पृथगुपलब्धभावोऽपि त्व-
 भेदेनेत्याह । अध्यस्ततयेति । अधिष्ठानतत्त्वबोधोद्यत्त्वादप्य-
 ध्यस्तत्वं युक्तमित्याह । आत्मतत्त्वेति । 'न तस्य प्राणा उक्ता-
 मन्ती'त्यादिषु लयश्रवणादित्यर्थः । ततो वैलक्षण्यमाह । शरीरं
 पुनरिति । अध्यस्यमानमधिष्ठानसमानरूपाऽधिकृततयोपलभ्य-
 ते, इदं त्वन्यथेत्याह । इदमिति । आरोपितस्य केवलसाक्षि-
 वेद्यत्वं दृष्टं, तच्च नेत्याह । केवलेति । तत्र हेतुमाह । इन्द्रियैरि-
 ति । इदम्यारोपितं रूप्यं न ततोऽन्यत्रोपलभ्यते, इदं त्वन्य-
 थेत्याह । उक्तान्तइति ।

किं च शरीरस्याऽऽत्मन्यध्यस्तत्वे तत्रैव लयः स्यात्, र-
 शनापरिकल्पितसर्पादिवत् नान्यत्र, अन्यत्र च लयः श्रूयते
 'पृथिवीं शरीरं'मित्यत्र, अतोपि नाध्यास इत्याह । भूतेष्विति ।
 अध्यस्तताप्रतीत्यभावेऽपि कल्पितोपकरणत्वाच्छरीरादेः क-
 ल्पितत्वमुक्तं, तदचारु, कल्पितोपकरणत्वस्याऽसिद्धेरित्याशङ्-
 २८।२ क्याह । शरीरादीति । शरीरादिपदार्थस्वरूपस्य तादर्थ्येन
 सृष्टत्वात् स्वरूपिणापि मिथ्यात्वमनुमातुं शक्यतइति संबन्धः ।
 तादर्थ्येन, आत्मार्थत्वेनेत्यर्थः । आत्मन आत्मकामत्वात्कथं
 शरीरादेस्तदुपकरणत्वम्? तथा कल्पितोपकरणत्वं चोपेक्षितं
 स्यादित्याशङ्क्य तादर्थ्येनेत्येतद्विवृणोति । मिथ्येति । मि-

ध्या चासौ कल्पितश्चेति मिथ्याकल्पितः, स च कर्त्ता च भोक्ता च प्रमाता च दोषसंयुक्तश्चात्मा चेति तथोक्तः । ज्ञान-
वाध्यत्वं मिथ्याशब्दार्थः । समारोपितत्वं कल्पितपदार्थः ।

शरीरादेरात्मार्षत्वं प्रपञ्चयति । कार्यतयेति । कार्यतादीनां १८।१०
कर्त्रादिभिर्यथांक्रममनुपङ्गः । विमतं कल्पितं कल्पितोपकरण-
त्वात्, स्वप्नासृच्छत्रादिवदित्यर्थः । छत्रादेरेव कल्पितत्वं नोपक्रि-
यमाणस्येति दृष्टान्तवैषम्यमाशङ्क्य दृष्टान्तान्तरमुक्तं टीकाया-
मिति द्रष्टव्यम् । ऐन्द्रियकत्वादेः स्वप्नयदुपपत्तिः । 'पृथिवीं शरी-
र'मित्यत्र शरीरस्य भूतेषु नाऽऽत्यन्तिको लयो निर्दिष्टः । तथा
ऽऽत्मोक्त्वान्तावपि शरीरोपलम्भो युक्तः । चिदीधृष्टानस्य
तत्रापि भावादित्यर्थः । प्रयोजनस्यैवोपसंहरणादिविवक्षितत्वं वि-
षयस्येत्याशङ्क्योपलक्षणपरतया व्याचष्टे । तादृगिति । नि-
त्यशुद्धाविलक्षणं वस्तु तादृक्पदार्थः । स चासावर्थश्चेति तदर्थः ।
स विषयो यस्याऽसौ तदर्थविषय इति विग्रहः । शङ्कां व्यावर्त्त-
यति ते एवेति । ब्रह्मात्मा चासावनुभवश्चेति तथोक्तः । अर्थश-
ब्दस्य विषयवाचित्वं व्यावर्त्तयति । अर्थ इति ।

शास्त्रारम्भस्य सिद्धत्वादक्षरव्याख्यानमेव क्रियतामथ-
शब्द आनन्तर्यार्थ इत्यादि किमाहेत्यादिनेति शङ्कानिवृत्त्य-
र्थमाह । को ऽग्रमित्यादीत्युक्तम् । तत्राऽऽदिशब्देनाऽस्यानर्थ-
हेतेरित्येतदप्युपात्तमिति शङ्कां निवारयितुमाह । सर्वलोकोति । १८।१२
आह कोयमित्यादेरध्यासपरत्वे एकेन भाष्येणाऽध्याससिद्धेः
किं बहुभिरित्याशङ्क्याऽध्यासलक्षणोदिपरत्वान्न वैयर्थ्यमित्युक्तं
तत्रापीत्यत्र, तदनुपपन्नम्, अध्यासपरत्वं लक्षणादिपरत्वं चैकम्,
उत नानां ? । प्रथमे उत्तरवैयर्थ्यं, द्वितीये पक्षे परस्परपराहतिः,

१८।२० एकस्योभयपरत्वाऽनुपपत्तेरित्याशङ्क्याह । इदानीं विधिः । लक्षणादिना ऽध्यासस्य प्रतिपिपादयिषितत्वाल्लक्षणादशङ्कान्तरतात्पर्यमध्यासे महातात्पर्यमिति न व्याहृतिरित्यर्थः ।

कथं पुनः प्रत्यगात्मनीत्यतः प्राक्तनं स्वरूपधरं, तदारभ्य संभावनापरमिति टीकार्थः । अन्यतः सिद्धाऽध्यासोपस्थापकत्वे ऽपि यथा तथापीत्यादिभाष्यस्यार्थवचनं, तदल्लक्षणादिभाष्यस्यापीत्याशङ्क्याह । लक्षणेति । तथापीत्यादेरध्यासानुवादेन विषयादिपरत्वादर्थवचनं, न तथा ऽस्य लक्षणादिपरत्वात्, न च तद्युज्यते, अन्यत एव लक्षणादिसिद्धेरित्यर्थः । प्रमाणभाष्यस्याऽसंभाविताऽसंकीर्णबुद्धिजनकत्वाऽभावात् लक्षणादि व्यर्थमिति चोदयति । किमिति । अर्थासंभावनादित्बुद्धिजननाद्वैयर्थ्यमित्याह । तत्राहेति ।

अनिर्ज्ञातस्याऽसंभावितस्य च निर्णयो ऽनुपपन्न इति वदता लक्षणसंभावने अपेक्षिते इत्युक्तं स्यात्, तथा च विरोध इत्याशङ्क्य लक्षणादेरनपेक्षितत्वं न भ्रमः, किं तु प्रमाणबलादेव तत्सिद्धिरित्याह । प्रमाणमिति । 'यत्र स्वस्य सर्वमात्मैवाऽभूत्तत्केन कं पश्ये'दिति व्यावृत्तिसंभावनयोर्निराकरणात्कथं संभावनादीत्याशङ्क्याह । स्वदेशेति । यद्यप्यात्मसाक्षात्कारादूर्ध्वं सर्वस्याऽसंभावितत्वादि तथापि व्यवहाराऽवस्थार्या संभावितत्वादि घटतइत्यर्थः । प्रमाणसिद्धे ऽपि १८।२१ संभावनादेः पृथगपेक्षादर्शनाल्लक्षणादिकमर्थवदिति शङ्कते । नन्वनुमानादीति । प्रत्यक्षकार्यलिङ्गेन कारणमात्रप्रतिपत्तौ तद्विशेषब्रह्मपरमाण्वादिषु यथा लक्षणादिकमर्थ्यमानं दृष्टमित्य-

र्थः । ननु प्रत्यक्षदृष्टेः ऽपि धरिष्यादौ लक्षणाद्यपेक्षादर्शनाद-
ध्यक्षाऽनुभवनिर्णये विशेषतो दुःसंपादमिति कथमुक्तं? तत्राह ।
विशेषत इति । सामान्यतोदृष्टे लक्षणाद्यपेक्षायामप्यसाधारणा-१८।१५
ऽऽकारेण व्यावृत्ततया दृष्टौ नान्याऽपेक्षेत्यर्थः ।

प्रमाणभाष्येणाऽहंममाभिमान एव सिध्यति नाऽध्यास
इति कथं? त्वयोरैक्यादित्याशङ्क्य समुदायतात्पर्यमाह । तत्रेति ।
तत्र प्रमाणभाष्ये ज्ञानापनोद्यत्वमविद्यात्वं, प्रतिभासमानशरीर-
त्वं भ्रान्तिता, सत्यानृतमिथुनीकरणात्मकत्वमध्यासत्वं, सदस-
द्विलक्षणत्वं मिथ्यात्वम् ।

सिद्धान्त्वाशयमजानानश्चोदयति । नन्वस्येति । निमित्त-
कारणहेतुषु, सर्वासां प्रायदर्शनमिति कात्यायनस्मरणात् कस्य
हेतोरिति कस्माद्धेतोरित्यर्थः । गूढाऽभिसंधिरेव परिहरति ।
नाऽनुभवोति । प्रमाणे सत्यपि अनुभवो नेति व्याहृतमिति चोद-
यति । ननु प्रमाणइति । मिथ्यात्वविषयं प्रमाणमेव नेति स्वा-
ऽऽशयमाविष्करोति । प्रमाणेति । बाधे सति अध्यासाऽनुभवो
भवतीति कथं? तस्याऽध्यासनिवर्तकत्वादित्याशङ्क्याह । बाधा- १९।
ऽनुपपत्तिरिति । सत्यत्वे आत्मवद्बाधाऽनुपपत्तेर्मिथ्यात्वमित्य-
र्थः । अहं मनुष्य इत्यादिप्रत्यक्षं प्रत्यक्षशब्दार्थः । विवादा-
ध्यासित्तो व्यवहारोऽध्यासनिबन्धनः, व्यवहारत्वात्, पश्चा-
दिव्यवहारोऽदित्यनुमानम् अनुमानशब्दार्थः । प्रमातृत्वादि-
व्यवहारो व्यवहारशब्दार्थः । 'अष्टवर्षं ब्रह्मणमुपनयीते'त्यादि-
रागमः ।

१ आत्मन्यनास्मांऽवभासिप्रमाणस्य बाधपुरस्कारेण प्रवृत्त-

त्वाञ्च प्रमाणान्तराऽपेक्षा मिथ्यात्वइति चोदयति । नन्विहा-
पीति । अन्यस्याऽन्यात्मताप्रतिपत्तौ विवेकप्रतिपत्तिर्नप्रेक्ष्यते
१.९।२ ऽनुपयोगादित्याशङ्क्य उपयोगमाह । अन्यथेति । बाधाभावे
इतरेतरविवेकाऽप्रतिपत्तेरितरेतराऽवभास एव न सिद्धयेदित्यु-
क्तं, तस्य कः समाधिः? इत्याशङ्क्याह । यौक्तिकेति । न
चैतावतैव मिथ्यात्वसिद्धेः प्रमाणान्तरं व्यर्थमित्यपि शङ्क्यम् ।
अपरोक्षभ्रमस्याऽपरोक्षप्रत्ययं विना ऽनितृत्तेरित्याशयेनाह । अ-
परोक्षबाधस्येति । बाधकप्रत्ययं विना मिथ्यात्वाऽसिद्धिश्चेत्, स
एव सम्पाद्यतां किं लक्षणेनेत्याशङ्क्याह । अत इति । लक्षणमेव
वक्तव्यमित्यस्याऽयमर्थः । न प्रमाणमात्रेणाऽलं किं तु लक्षणेनापि
भवितव्यमिति । प्रसिद्धाऽध्यासलक्षणे ऽभिहिते तल्लक्षणव्याप्त-
त्वाद्दहंममाभिमानो ऽप्यध्यास इति सेत्स्यति, ततश्च बाधकप्रत्यय
इति तदुपयोगितया लक्षणं कथ्यतइत्यर्थः ।

लक्षणमङ्गीकृत्य संभावनामाक्षिपति । तर्हि लक्षणेति ।
संभावनां विना निर्णयाऽसिद्धेः सापि वक्तव्येति शक्यतायामाह ।
प्रमाणेनेति । प्रामाणिकस्याप्यसंभावनया ऽपोद्यत्वमुक्तं टीका-
यां, तत्कथम्? असंभावितत्वे प्रामाणिकत्वाऽनुपपत्तेः । प्रामाणिक-
त्वे वा ऽसंभावितत्वाभावादित्याशङ्क्य द्वयमप्यनुभूयतइति परिह-
रति । सखपीति । नीरन्ध्रे सर्वितरि निर्दुष्टकरणस्य कथं
१.९।३ मुषिरप्रतिभासः इत्याशङ्क्याऽदृष्टवशादित्याह । औत्पातिकइति ।
भविष्यदनिष्टमुत्पातस्तत्सूचक औत्पातिक इत्यर्थः । असंभाव-
नया प्रामाणिकस्याप्यपवादवत् प्रमाणेनासंभावना ऽप्यपो-
द्यमाना दृष्टा, तद्वर्तिक न स्यादिति चोदयति । ननु प्रमाणेनेति ।

असंभावनाबाहुल्यादसंभावनया प्रामाणिकस्याप्यपवादो युक्त
इत्याह । असंभावेनेति ।

१९।१८

• अविषय इत्यत्र विषयशून्यत्वमुच्यते, विषयत्वराहिसं वा ।
नाथः, शब्दादेर्भावनेतरो ऽस्मत्प्रत्ययविषयत्वादित्यत्राह । अ-
धिष्ठानस्येति । अविद्यादिसङ्गित्वादसङ्गित्वमसिद्धमित्याशङ्क्या-
ह । द्रष्टव्यतिरिक्तस्येति । अध्यासनिर्मित्तस्यानन्दादेः स्वरूपस्यं
गुणस्य चाऽङ्गीकृतेः केन चिदित्याद्यनुपपन्नमित्याशङ्क्याह ।
अधिष्ठानेति । चैतन्यस्याधिष्ठानत्वान्न तन्मात्रज्ञानमारोपविरोधि
इदमाकारज्ञानवदित्यत आह । अधिष्ठानेति । सामान्यविशेष-
भावेन भेदात्सामान्यज्ञानमविरोधि, विशेषज्ञानं तु विरोधि, न
तथा ऽत्र, सामान्यादिभेदाभावादित्यर्थः । अविषयादिरूपात्म-
न्यनधिगते ऽसंभावनाबुद्धि, रुताऽधिगते? इति विकल्पोभयथा
ऽप्यसंभवं इत्याह । नन्वात्मनीति । द्वितीयं पक्षमादायोत्तरयति ।
नैतत्सारमिति ।

अधिगते ऽध्यास एव न तिष्ठतीति यदुक्तं तदेव विवेचनीयम् ।
अविषयादिरूपात्मनि किं परोक्षतया प्रतिपक्षे ऽध्यासनिवृत्तिः,
उत अपरोक्षतये?ति विकल्प्य आद्ये नाऽनुपपत्तिरित्याह ।
आत्मनीति । परोक्षतया स्वभासस्या ऽध्यासाऽविरोधित्वान्नाध्या-
सनिवर्तकत्वं, ततश्चाऽसंभावनाबुद्धिः स्यादित्यर्थः । द्वितीयस्त्व-
ङ्गीक्रियतइत्याह । अपरोक्षेति । उक्तत्वादिति । यतो ज्ञानम-
ज्ञानस्यैव निवर्तकमित्यत्रेत्यर्थः । संभवस्य प्रकृतत्वात्तच्छब्देन संभ-
वपरामर्शः शङ्केयत, न च संभवति, तच्छब्दस्य नपुंसकत्वा-
दित्याशङ्क्य परिहरति । तत्र त्रितयमिति । लक्षणादीनामन्यत- २०।९

मस्यापि वैयर्थ्याऽभावात्सल्लक्षणादित्रितयमप्युच्यतइत्यर्थः । स्मृ-
 २७।= तिरूप इत्यत्र लक्षणमेवोच्यते नेतरे इत्याशङ्क्याह । क्रमे-
 णेति । किंशब्दस्याक्षेपे प्रश्ने च प्रयुज्यमानत्वात्स किमर्थ इति
 न ज्ञायते, तत्राह । किंशब्दस्येति । किंशब्दादुपरि वृत्तः किं-
 वृत्तः, तस्येति यावत् । उभयत्र प्रयोगे ऽप्येकस्मिन् वाक्ये नै-
 कस्य शब्दस्योभयार्थत्वं यथा गोशब्दस्याऽनेकत्र प्रयोगे ऽप्ये-
 कस्मिन् प्रयोगे ऐकार्थ्यनियमस्तद्द्रवित्याशङ्क्याह । उभयस्येति ।
 अध्यास इत्युक्ते सामान्यज्ञानात्प्रश्नः, आत्मनीत्युक्ते विशेष-
 ज्ञानादाक्षेप इत्यर्थः । तन्व्यते व्युत्पाद्यते ऽनेनेति तन्त्रशब्दः शा-
 खवाची, किं वा तन्व्यतइत्यर्थवाची? आद्ये तन्त्रशब्दस्य व्य-
 र्थता, द्वितीये ऽसंभवः, अर्थेन वाक्योच्चारणाऽयोगादित्याशङ्क-
 क्याह । तन्त्रेणेति । आग्नेयाद्यनेकोपकारकत्वेन सकृत्प्रयाजा-
 द्यनुष्ठानवत् प्रश्नाक्षेपार्थद्वयविवक्षया सकृदुच्चारणमित्यर्थः ।

प्रश्नाऽऽक्षेपयोर्विषयं दर्शयति । लक्षणोति । प्रश्नोत्तर-
 स्थोच्यमानत्वात्प्रश्नार्थः किंशब्द इति शङ्कते । उभयत्रेति । अ-
 श्रोभयं विवक्षितं चेत्, प्रतिवचनसमये संभावना किं न प्रद-
 र्शयतिइति संबन्धः ।

न तावदयमेकान्तेनाऽविषय इत्यत्र संभावना प्रादर्शित्या-
 शङ्क्याह । प्राथमिकइति । प्रथमदर्शने हेतुर्नोक्त इति आशङ्क्या-
 ह । स्वरूपमिति । परोक्तेः प्रयोजनं पृच्छति । न त्वाहेति । वा-
 दकथात्वद्योतनार्थं परोक्तिरिति वक्तुं शास्त्रस्य वादरूपतामा-
 ह । वादेति । तत्र हेतुमाह ५ अर्थनिर्णयति । अर्थनिर्णयः प्र-
 धानमुद्देश्यं यस्य तदर्थनिर्णयप्रधानं, तस्य भावस्तत्त्वं तस्मा-
 दित्यर्थः । अर्थनिर्णयपरत्वमात्रेण कथं वादत्वमिति शङ्ककायां
 २०।=तत्स्वरूपमाह । तत्रेति । कथा त्रिविधा, वादो जल्पो वितण्डा-

चेति, तासां कथानां मध्ये वादः प्रदर्श्यते । पक्षश्च प्रतिपक्षश्चेति पक्षप्रतिपक्षौ, तयोः परिग्रहो यस्मिन्नसौ तथोक्तः । तावत्युक्ते जल्पवितण्डयोः प्रसङ्गः, तदर्थं प्रमाणतर्केति । प्रमाणं च तर्कश्चेति प्रमाणतर्कौ, ताभ्यामेव स्वपक्षस्थापनं परपक्षोपालम्भश्च यस्मिन् स तथा निर्दिष्टः । जल्पवितण्डयोस्तु छलजातिनिग्रहैरपि साधनोपालम्भो ऽत्र तु न तथेत्यर्थः ।

सिद्धान्ताऽविरुद्ध इत्युक्त्या अपसिद्धान्तनिग्रहप्रवेशमाह । पञ्चावयवेति । विशेषणेन न्यूनाधिक्योक्त्या ऽसिद्ध्यादिहेत्वा-२०।१४ भासानां प्रवेशः सूचितः । यद्वा स्वमतसाधनपरकीयसाधनदूषणस्वपरसाधनदूषणसमर्थनाऽपशब्दादिशब्ददोषलक्षणैः पञ्चभिरवयवैर्युक्त इत्यर्थः । भवत्वेवं वादस्वरूपं, प्रकृते तु किमायातमिति वीक्षायामाह । वादीति । एवंभूत इति । दुरधिगमवस्तुविषय इत्यर्थः । स्वरूपविषयत्वेन प्रश्नोत्तरस्य प्राथम्यं चेत् तर्ह्यनवसरदुःस्थोयमाक्षेप इति कस्मान्नोक्तवा? नित्याशङ्क्य एवं कथने श्रोतुः कुण्ठितमतितया प्रतिवचनार्थप्रतिपत्तिर्न स्यादित्यभिप्रायेणैवं प्रतिवचनमित्युक्तम् । तेनाऽऽक्षिप्तमित्यनेन तन्नाऽऽक्षेपप्रश्नयोरुभयोरपि कृतत्वादाक्षिप्तं पृष्टमिति मत्वा इत्येतदयुक्तमित्याशङ्क्याऽध्याहारेण दीक्षां व्याकरोति । तेनेति । आक्षिप्तमपि पृष्टमेवेति मत्वा प्रत्युक्तमित्यन्वयः । आक्षेपस्यापि विद्यमानत्वात्कथं पृष्टमेवेति मननमित्याशङ्क्याह । आक्षेपरूपमिति । अभिप्रायमजानतेवेत्यध्याहारः । श्रोतव्यं नवबोधाऽऽरोपणे तस्याऽनुचितकारित्वबुद्ध्यया प्रतिवचनाऽप्रतिपत्ति-शात्मन्यनवबोधारोपणमित्यर्थः । प्रश्नस्यापि स्वाऽभिप्रायत्वात्कथं स्वाऽभिप्रायं विद्वणोतीत्युक्तमित्याशङ्क्याह । पुन-२०।१५ रसाविति । यद्यप्याक्षेपः प्रश्नश्चाऽभिप्रेतः पुरा तथापि प्रश्न-

प्रतिवचनानन्तरमाक्षेपोत्थानमित्यर्थः । परोक्तेर्वादकथात्वद्यो-
तनार्थत्वमिति कथं नियमो? ऽन्यत्रापि परोक्तेः संभवा'दिति
चोदयति । ननु शास्त्रेष्विति । अर्थनिर्णयपरे ग्रन्थे परोक्तेरे-
२०।१८ तदेव फलमित्याह १ नेत्याहेति ।

अध्यासस्वरूपे पृष्ठे स्मृतिरूपः परत्र पूर्वदृष्टाऽवभास
इति तत्स्वरूपकथनमित्यधिगन्तुं शक्यते, ततश्च प्रश्नवाक्येति
टीकावैयर्थ्यमाशङ्क्याह । ननु लक्षणेति । आकाङ्क्षाद्यनु-
सारेण पदानामन्विताऽभिधायित्वाद्अध्यासपदाऽभावे साकाङ्क्ष-
त्वेनाऽऽनर्थक्यात्पूर्ववाक्यपदाऽध्याहारेणाऽन्विताभिधानग्राह-
मित्यर्थः । अव्याप्त्यादिदोषाऽभावादार्थिकमपि विशेषणं क-
स्माद्गुपादीयते? ततस्तत्रेतिटीकानुपपत्तिमाशङ्क्याह । ननु पर-
स्येति ।

व्याकरणविरोधान्न स्मृतिशब्दस्य कर्मपरतेति शङ्कते ।
ननु घञादीनामिति । भावे इति सूत्रेण भावे घञादिविधान-
वदकर्त्तरि च कारके इत्यनेन कर्मादौ घञादिविधाने ऽप्यक-
र्त्तरि च कारके संज्ञायामित्यत्र कर्तृव्यतिरिक्तकारके संज्ञायां घ-
ञादिप्रत्ययस्य विहितत्वात् 'स्मृतिशब्दस्य न योगवृत्त्या कर्म-
परत्वमित्यर्थः । कर्मणि भावे वा विशेषेण घञादयो वृद्धैः प्र-
युज्यन्ते, को भवता दायो दत्तः, को भवता लाभो. लब्धः,
तथा पाकस्त्यागो राग इति व्याकरणस्य वृद्धप्रयोगमूलत्वात्स्मृ-
२०।२५ तिशब्दस्य कर्मपरत्वं युक्तमिति समाधत्ते । तत्राहेति । सूत्रस्य तर्हि
• का गतिरित्याशङ्क्याह न कर्तृव्यतिरिक्तेष्विति । भावे ऽकर्त्तरि
च कारके संज्ञायामिति सूत्रद्वयमधिकृत्य स्त्रियां क्तिन्निति सूत्रे-

ण भावे^१ कर्तृव्यतिरिक्ते च कारके संज्ञायामिव अकर्त्तरि
चेति 'चशब्दात्' संज्ञायामिवाऽसंज्ञायामपि^२ घञादिविधीयते
इति न सूत्रविरोध इत्यर्थः ।

स्मृतिरूप इत्यत्र रूपशब्दस्य वैयर्थ्यं शङ्कते । ननु २.१.३
स्मर्यतइति । किंशब्दः प्रज्ञार्थ, आक्षेपार्थो वा । आद्यं प्रत्याह ।
अस्मर्यमाणेति । अस्मर्यमाणरजतादौ स्मर्यमाणेन योपमा
तन्समासार्थ इत्यर्थः । द्वितीयमनुवदति । ननु किमुपमेति ।
संस्कारोत्थबोधविषयत्वादिति शेषः । किं संस्कारोत्थबोधविष-
यन्वमात्र हेतुः, उत संस्कारमात्रजबोधविषयत्वम्? आद्ये प्रत्य-
भिज्ञाविषयेण व्यभिचार इत्यभिप्रायेण दूषयति । नेत्याहेति ।
द्वितीयमुत्थापयति । ननु चक्षुरादीति । अनुभवविरोधेनोत्त-
र्यात् । नेत्याहेति ।

पुरोवच्छिन्नत्वाऽवभासनादित्यसंबद्धमिदमो गृह्यमाण-
त्वात् रजतस्य च स्मर्यमाणत्वादित्याशङ्क्याह । यथेति ।
सम्यक्स्थले इदं रजतमिति सामान्यविशेषयोः संसृष्टयोरपरो-
क्षतया स्फुरणवद् भ्रान्तावप्युभयोरपरोक्षतया स्फुरणात्तद्विरुद्धं
समारोपितस्य स्मर्यमाणत्ववचनमित्यर्थः । अपरोक्षसामान्या-
ऽविवेकाद्रजते ऽपरोक्षव्यवहारः न संसर्गसंविदस्तीत्याशङ्क्य
प्रतिभासकृतवैलक्षण्यमाश्रित्य संसर्गसंविद्विच्छ्रूयते, अथ वा
ऽर्थाऽभावा^३दिति विकल्प्य प्रतिभासवैलक्षण्यमसिद्धमित्याह ।
न हीति । द्वितीयमनुवदति । अर्थाभाइति । भविष्यदादिज्ञा-२.१.१०
नमर्थाभावेऽप्यस्ति, तदर्थमाह । अपरोक्षेति ।

१ भावे इति नास्ति २ पु० ।

२ चशब्दात् संज्ञायामपीति २ पु० पा० ।

किमेतद् व्युत्थितस्य चोद्यम्, आहो विनेयस्ये?ति विकल्प्याः
 २१।१०ऽऽद्यं दूषयति । न यथेति । संविदमनतिक्रम्यं वर्त्तमानो ऽव-
 भासो यथासंविदवभासस्तदधीनत्वादिति विग्रहः । अर्थसत्ता
 कुत इति पृष्टे तदनुभवादिति वक्तव्यम्, ततश्चाऽर्थसंविदि
 सत्यामर्थो नेत्यतिसाहसमित्यर्थः । निरालम्बनज्ञानाऽयोगादर्थ-
 ऽधीनः संविन्निश्चय इत्याशङ्क्य किं संविन्निश्चयात्पूर्वमर्थसत्ता-
 निश्चयेन भवितव्यमिति ब्रूये, किं वा ऽर्थसत्तया भवितव्यमिति
 विकल्प्याऽऽद्यं दूषयति । न हीति । अर्थसत्तायां निश्चितायां
 संवित्सत्तानिश्चय इति पक्षे ऽर्थसत्तानिश्चय एव न सिद्ध्येदिति
 हिशब्दार्थः । कुत? इति चेत्तत्र वक्तव्यं किमर्थसत्तानिश्चयः
 स्वतः, आहो स्वविषयसंविद्वलात् ? नाद्यो जहत्वादित्यभिप्रेत्य
 द्वितीयं प्रत्याह । अर्थसत्तेति । स्वविषयसंविन्निश्चयो ऽपि स्वतः,
 किं वा ऽर्थनिश्चयाऽधीनः? आद्ये ऽस्मदभिहितसिद्धिः! द्वितीये
 ऽर्थनिश्चयस्यापि स्वतो ऽनुपपत्तेस्तद्विषयसंविदन्तरादिति व-
 क्तव्यम्, ततश्च पूर्वाऽर्थनिश्चयाऽधीन उत्तरोत्तरसंविन्निश्चयो
 न सिद्ध्येदित्यर्थः ।

अर्थनिश्चयाऽधीनः संविन्निश्चय इति पक्षे निराकृत्याऽर्थ-
 सत्ताधीनः संविन्निश्चय इति पक्षमुत्थापयति । ननु नेदमिति ।
 पुरोवर्तिनि रजतस्य निषिध्यमानत्वात्तदसत्त्वं, तदसत्त्वे^१ च सं-
 विदसिद्धिरित्यर्थः । विपरीतं किं न स्यादित्याह । न तत्रैति ।
 उत्तरसंवेदनइत्यर्थः । प्रथमोत्पन्नतया ऽसंजातविरोधित्वेन प्राव-
 २१।१ ल्यमाह । पूर्वैति । निरपेक्षतया प्राबल्यमाह । सद्भावेति । नेदं

१ पूर्वपूर्वेति २ पु० पा० ।

२ निषिध्यमानत्वात्तदसत्त्वे चेति २पु० पा० ।

रजतमिति संसर्गः संवेद्यतइत्याशङ्क्य यथेदंरूप्ययोः संसर्गसं-
विदमन्तरेणाऽविवेकात्संसर्गव्यवहारः तद्वदत्रापीत्याह । इदं-२१।१०
रजतैति । इदं च रजतं चाऽभावश्चेति इदंरजताभावास्तेषां सं-
वेदनानि तथोक्तानि, तेषामिति विग्रहः । व्यवहारविसंवादा-
दिदंरजतयोः संसर्गसंविदभावनिश्रयः, उत्तरज्ञाने तु तद्वैप-
रीत्यान्मैवमिति चोदयति । व्यवहारैति । रजताऽभावज्ञान-
प्रयुक्तो व्यवहारो व्यवहारशब्दार्थः । संसर्गज्ञानं संवादज्ञानाधी-
नमिति वदतः सिद्धान्तक्षतिरित्याह । नार्थक्रियेति । स्वसम-
वेतं ज्ञानं स्वस्य स्वयं प्रकाशकमिति पक्षस्याऽर्थक्रियासंवादलि-
ङ्गेन संसर्गसंवित्सत्त्वानुमितौ विरोधः स्यादित्यर्थः ।

संविदो ऽनुभेयत्वमङ्गीकुर्वाणं प्रत्याह । अर्थक्रियेति ।
संवित्सत्त्वमर्थक्रियासंविदधीनं, तत्सत्ता कुत? इति पृष्टे संवि-
दन्तराद्विदित वक्तव्यं, संवित्सत्ता च संविदन्तरादिति पूर्वाऽसि-
द्धानुत्तरोत्तराऽसिद्धेर्न व्यवहारादिसिद्धिरिति स्वत एव संवि-
द्विश्रय इति वक्तव्यम्, तथा च तद्वलादर्थसत्त्वं वक्तव्य-
मिति नाऽर्थाभावसिद्धिरित्यर्थः । व्युत्थितचोद्यं निराकृत्य द्विती-
यमुत्थापयति । ननु संप्रतिपन्नइति । तत्रेति शेषः । किं प्रति-
भाससमये ऽर्थाऽभावसंप्रतिपत्तिः, उत कालाग्तरे? नाद्य इत्याह ।
न यथेति । यथाप्रतिभासं रजतस्योपगमादित्यन्वयः । रजतस्य
सत्त्वे कथं ज्ञाननिरस्यते?त्याशङ्क्याह । उत्तरेति । निरसनयोग्य-
त्वमाह । मिथ्येति । परमार्थसद्वैलक्षण्यं मिथ्याशब्दार्थः । २१।१०
द्वितीयस्त्वङ्गीक्रियतइत्याह । एवेति ।

प्रतिभाससमकालीनो ऽर्थ उपगतश्चेत् कथं तर्हि कालत्रं-

यसंबन्धिसत्तानिषेधः? इत्याशङ्क्याह । लौकिकेति । परमार्थरजत-
 २१।१८ स्याऽत्राप्रसक्तेः कथं तन्निषेधः? इत्याशङ्क्याह । दृष्टेति । रजता-
 ऽऽभासप्रसक्त्या परमार्थरजतस्यापि बुद्धिस्थत्वात् अत्र प्र-
 तिषेधः, सामान्योपाधौ प्रसक्तस्य घटस्य निषेधवद्वित्यर्थः ।
 उक्तव्यवस्थायाः किं कल्पक?मित्याशङ्क्य संविद्द्रव्यमेव कल्पक-
 मित्याह । संविद्द्रवेति । इतीत्यस्य व्यवस्थामिद्वेदित्यनेन संब-
 न्धः । संविद्द्रवाऽनुपपत्तिर्व्यवस्थाकल्पिकेत्यर्थः । अनयोः
 प्रत्यययोरेका संवित् त्यज्यतां, तथा च नाऽलौकिककल्पनेत्या-
 शङ्क्याह । अन्यतरेति । अपह्वाऽयोगे हेतुमाह । तथा
 चेति । यथा ऽन्यतरसंविदपह्वाऽयोगस्तथोभयसंविदनुभवस्त-
 तो नान्यतराऽपलाप इत्यर्थः । नात्र रजतमिति, कालत्रया-
 ऽसत्त्वं प्रतीयते, मिथ्यैव रजतमभादिति भ्रान्तौ सत्त्वं, तत-
 श्चोभयसंविदनुरोधेन कालत्रयनिषेधस्य लौकिकविषयत्वं सदि-
 रजतामित्यनुभवस्य मायाविवर्त्तरूप्यविषयत्वमित्यर्थः ।

पुरोवर्तित्वाऽवभासनमन्यथोपपन्नमिति चोदयति । न परो-
 क्षेति । अविवेकादित्यत्र रजतस्मरणस्येति द्रष्टव्यम् । निरस्त-
 मपि चोद्यं टीकारूढं कर्तुं पुनरुपस्थापितमिति द्रष्टव्यम् ।
 अनुभवविरोधान्मैवमित्याह । नेत्याहेति । पुरोऽवस्थितत्वाऽव-
 भासनाऽतिरिक्तं स्पष्टशब्दार्थं न विद्मः । तथा च पौनःस्य-
 मित्यभिप्रायेणाह । केयमिति । भ्रान्तिसमये पुरोदेशसंसृष्टतया
 रजतस्य स्फुरणं पुरोऽवस्थितत्वाऽवभासनं बाधकज्ञानोत्तरका-
 लमिदमा संसृष्टतया ऽनुसंधीयमानत्वं स्पष्टशब्दार्थं इति विभा-
 २१।२३ गमभिषेत्याह । विवेकेति । बाधकज्ञानोत्तरकालं संसृष्टतया
 प्रत्यभिज्ञायमानत्वमात्रात् कथं प्राक्संसृष्टतया प्रतिभासः? इ-
 त्याशङ्क्याह । अन्यथेति । अनुभूतविषयत्वात्परामर्शस्य संस-

शस्य चाऽननुभूतत्वात् न तद्विषयपरामर्शसंभव इत्यर्थः । स्पष्ट-
शब्दस्वार्थान्तरमाह । अथ वेति । संसर्गज्ञानस्य संसर्गप्रवृत्ति-२ १।२५
निमित्तता स्पष्टेति कुतो? ऽग्रहादपि संसर्गप्रवृत्तिसंभवादित्या-
शङ्क्याह । पदार्थेति । नियममेवाह । तज्ज्ञानादिति । यो यत्र
प्रवर्तते ऽसौ तज्ज्ञानादिति प्रसिद्धं, रजतार्थी चेदपि प्रवर्तते,
तस्मात्पुरोवर्ति द्रव्यं रजततया ज्ञात्वा प्रवर्तते इत्यवश्याऽऽश्र-
यणीयमित्यर्थः ।

पूर्वदृष्टाऽवभास इत्यादेरयमर्थः । रजतस्य पुरोवर्तितया
भासमानत्वे कथं स्मर्यमाणसरूपत्वमित्याशङ्क्याह । पूर्वदृष्टेति ।
शुक्यविद्यया तत्र झटिति प्रादुर्भवतः कथं पूर्वदृष्टत्वं घटते?
इत्याशङ्क्य, पूर्वदृष्टसदृश इत्येवंपरतया व्याकरोति । न हीति ।

स्मर्यमाणसदृशो ऽन्यस्याऽन्यात्मना ऽवभासमानो ऽध्यास इत्ये-
वंलक्षणस्वीकारे ज्ञानस्याऽध्यासत्वमुपेक्षितं स्यादित्याशङ्क्य
ज्ञानाऽध्यासपरत्वेन लक्षणं व्याचख्यौ, तदनुपपन्नं, ज्ञानार्थयो-
रन्यतरस्याऽध्यासत्वे इतरस्याप्यध्यासत्वं सेत्स्यति किं पृथक्
लक्षणोपन्यासेनेत्याशङ्क्याह । यदेति । यद्यप्यर्थज्ञानाऽध्यास-
योरन्यतरनिर्देशे ऽन्यतरसिद्धिः तथाप्यर्थाऽध्यासलक्षणस्य ज्ञान-
नाध्यासे ऽसंभवेनाऽव्याप्तिः स्यात्तदर्थं पृथक् निर्देष्टव्यमित्यर्थः ।
तर्हि लक्षणान्तरमेव कथ्यतां, कस्मादेतदेव तत्र योज्यते? इत्या-
शङ्क्य लाघवादित्याह । तदेवेति । अवभासस्यापीदमेव लक्ष-
णमित्यर्थादुक्तं भवति यतस्ततो न ज्ञानाध्यासस्योपेक्षितत्व-
मिति योजनम् । अर्थादित्यत्र कस्याऽनुपपत्तिरिति न ज्ञायते,
अत्राह । काक्येति । कथमित्यादेरयमर्थः ।

२२०

अर्थाऽध्यासलक्षणं कथं ज्ञानाध्यासलक्षणं स्यात्? न
हान्यलक्षणमन्यलक्षणं भवतीति चोदयति । कथमिति । अ-

न्यलक्षमन्यलक्षणमिति न ब्रूमः, अपि तु अन्यलक्षणवाक्यम्
अन्यलक्षणपरतयापि योजयितुं शक्यते इत्याह । तदुच्यते इति ।
योजनामेवाह । स्मृतेरिति । स्मरणं स्मृतिः, तस्या रूपमिव
रूपमस्येति । स्मृतिरूपत्वं कस्मात्संस्कारजन्यत्वेन स्मृतिरूप-
मेव किं न स्यादित्याशङ्क्य व्यभिचारात्तेत्याह । न पुनरिति ।

संस्कारमात्रजन्यत्वेन स्मृतिरूपत्वात्कां निरस्यति । पृ-
र्वेति । स्मृतिजनकसंस्कारस्य यन्मूलं तत्पूर्वशब्देनोच्यते ।
पूर्वं च तत्प्रमाणं चेति पूर्वप्रमाणं, तस्य योऽयं विषयविशेषः
तस्य पूर्वाऽनुभवसंभिन्नतयाऽनवभासकत्वादित्यर्थः । पूर्वाऽनु-
भवसंभिन्नतयाऽनवभासकस्य स्मृतिरूपत्वमप्यनुपपन्नं प्रस-
क्षवदिति चोदयति । कथमिति । वैधर्म्येणोत्तरयति । पूर्वेति ।
प्राक्प्रवृत्तं प्रमाणं द्वारं मूलं यस्य संस्कारस्य स तथोक्तः, तस्मा-
त्समुत्पन्नत्वादित्यर्थः । अस्मृतिरूपत्वे संस्कारजन्यत्वमप्यनुपपन्न-
२२।७ मिति चोदयति । नन्विति । विमतं न संस्कारजन्यमस्मृतिरूप-
त्वं प्रत्यक्षवदित्यर्थः । अनुमानादौ व्यभिचारान्नायं हेतुः सा-
धुरित्याह । संप्रयोगेति । प्रत्यभिज्ञायां संस्काराऽजन्यत्व-
प्रसङ्गं परास्यति । मात्रेति । व्याप्त्यादिसंस्कारेऽस्यनुमानादि-
ज्ञानमन्यथा नेत्येवंलक्षणावन्वयव्यतिरेकौ । चक्षुष्यन्यसंप्रयुक्ते
यदन्यविषयं ज्ञानमुत्पद्यते सा स्मृतिरिति कथमनुमानादौ व्य-
भिचारादित्याशङ्क्याऽभिप्रायं विवृणोति । ननु संस्कारेति ।
अधिष्ठानज्ञानं व्यावर्तयितुमन्यविषयत्वमित्युक्तम् । अनुमानं
व्यावर्तयति । अनन्तरमिति ।

१ अन्यपरतयेति २ पु० पा० । २ वैधर्म्येणेति २ पु० पा० ।

३ समुत्पन्नत्वादिति २ पु० पा० ।

संस्कारजन्यत्वस्य त्वयाप्याश्रितत्वात्तेनैव भ्राम्त्युत्पत्तेर्न कारणन्तरं मृग्यमित्यभिप्रेत्याह । संस्कारेति । अनन्तरपद-२२।। व्यावर्त्यमाह । तत्रवधानेनेति । व्याप्तिस्मृतिव्यवधानेनेति यावत् । फलितमाह । इतीति । संस्कारोत्थज्ञानस्य प्रमाणस्मृतिरूपत्वेन द्वैराश्रयमित्यर्थः ।

संस्कारोत्थज्ञानं द्विविधमेवेति कथं नियमः ? अयथार्थप्रत्ययस्यापि संभवादित्यांशङ्क्याह । न तृतीयमिति । ज्ञानत्वं यथार्थमात्रवृत्ति ज्ञानमात्रवृत्तित्वात् प्रमात्वशदित्यर्थः । अथ वा अयथार्थप्रत्ययप्रसिद्धेः कथं तदपलापः ? इत्यांशङ्क्याह । प्रमाणेति । तत्सद्भावे प्रमाणाऽभावात् प्रसिद्धेरन्यथाप्युपपत्तेर्नैतदित्यर्थः । एवकारव्यावर्त्यमाह । न तृतीयमिति । विमतं स्मृतिः संस्कारमात्रजत्वात्संमतवदिसनुमानं विवक्षितं, तत्र विपक्षे बाधकतर्कपरीहर्ति शङ्कते । ननु स्मृतिरिति । अपुनरुक्तशब्दद्वयस्मृतिहेतुत्वेन रजतं विविक्षितं प्रतीयतएवेत्याशङ्क्याह । स्मरामीति । अप्रमुषितस्मरणाभिमानस्याऽस्मरणस्य विवेचकत्वमस्य च तद्वैपरीत्यान्मैवमित्याह । अत आहेति । संस्कारस्य सदा भावात्सदा स्मरणं स्यादिति शङ्कते । ननु शुक्तिकेति । शुक्तिकासंप्रयोगे रजतं किमिति स्मर्यते संप्रयोगात्पूर्वोत्तरकालयोरस्मरणं कुस्मादिति बोजना ।

सादृश्यसंदर्शनसमुद्बुद्धसंस्कारस्य पूर्वोत्तरक्षणयोरभावादस्मरणमिति शङ्कते । सदृशादिति । तथापि रजतं कस्मा-२२।। त्स्मर्यते, अन्यदेव कस्मान्न स्मर्यते? इत्याह । अतिसादृश्यादिति । रागादीनामपि संस्कारोद्बोधककोऽव्यन्तर्भावान्नाऽतिप्रसङ्ग इ-

त्याह । नेत्याहेति । स्मर्यते ऽनेनेति स्मृतिः संस्कारस्तस्य समुद्बोध इति यावत् । समुद्बोधकस्यागन्तुकत्वे हेतुमाह । २२।० इन्द्रियादीनामिति । आदिशब्देन विषयप्रमातारौ गृह्यते । रागसाहृश्यकाचादिदोषशब्दार्थः ।

स्मरणस्याऽविवेचकत्वे ऽपि पुरोवर्तिद्रव्यसंयुक्तेन्द्रियेण विशेषांशस्फुरणसंभवान्नाऽविवेक इति चोदयति । ननु मा भूदिति । विशेषांशे प्रतिबन्धसंभवात्त्रयनस्य न तद्भासकत्वमित्याह । नेत्याहेति । विवादाध्यासिता प्रवृत्तिः पुरोवर्तिरजतज्ञानपूर्विका रजतेच्छाऽधीनपुरोवर्तिप्रवृत्तित्वात् सम्यग्रजतप्रवृत्तिवदित्यनुमानादयथार्थप्रत्ययसिद्धिरिति शङ्कते । नन्विति । विपक्षे बाधकाऽभावादप्रयोजकत्वमाशङ्क्य किं ज्ञानद्रव्यं प्रवर्तकम्, उत प्रत्येकम् ? आद्ये ऽपि किं संभूयोत्पन्नं प्रवर्तकम्, उत क्रमेणेति विकल्प्याद्यं निरस्यति । स्मृतिग्रहणयोरिति । मनसः क्रमकारित्वनियमादुत्पन्नयोश्च स्मृतिग्रहणयोः क्षणिकत्वात्तन्न यौगपद्यमित्यर्थः ।

२२।० क्रमपक्षं निरस्यति । क्रमवर्तित्वइति । इदमाकारज्ञानस्य रजतज्ञानव्यवहितत्वात्तन्न प्रवृत्तिहेतुत्वम् अव्यहितपूर्वक्षणवर्तिनो हेतुत्वनियमादित्यर्थः । द्वितीये ऽपि किमिदं ज्ञानं प्रवर्तकम्, उत रजतज्ञानं? नोभयथापीत्याह । न चेति । इदमाकारज्ञानात् रजतार्थिनो न शुक्तौ प्रवृत्तिर्लोष्टादावपि तत्प्रसक्तेः । नापि रजतमात्रज्ञानात्, देशान्तरेपि प्रवृत्तिप्रसङ्गात् । तस्मात् संसर्गज्ञानाऽभावे प्रवृत्त्यसंभवस्य बाधकत्वात्तदश्रयणीयमिति चोद्यार्थः । संसर्गज्ञानाभावेन प्रवृत्त्यसंभवे चोदिते प्रवर्तकं किं

चिद् वक्तव्यं, न च तदुच्यतइत्यसंगतिमाशङ्क्य निरन्तरो-
त्पन्नयोरित्यनेन प्रवर्तकमुक्तमित्याह । निरन्तरेति । अन्तरं२२।१।
व्यवधानं, तद्रहिततयोत्पत्तिर्यस्य बोधस्याऽसौ निरन्तरोत्पत्ति-
रित्यर्थः । इदंज्ञानादव्यवधानात्पन्नं रूप्यज्ञानं प्रवर्तकमिति या-
वत् ।

संसर्गप्रत्यये प्रत्यभिज्ञा प्रमाणं, तद्विरुद्धो हेतुरिति चोद-
यति । नन्विति । प्रत्यभिज्ञानमन्यथापि घटते इति परिहरति ।
नेत्याहेति । एकत्वज्ञानाभावेप्येकत्वज्ञानं जातमिति अविवे-
काद्व्यवहार इत्यर्थः । संस्कारमात्रजन्यत्वहेतोरर्भकतित्तस्मृताव-
सिद्धिः शङ्किता, सा ऽनुपपन्ना, इह जन्मन्यनुभवाऽभावे ऽपि
जन्मान्तरे तित्करसस्याऽनुभूतत्वेन हेतोः संभवादित्याशङ्क्या-
ह । जन्मान्तरेति । जन्मान्तरे ऽनुभवसंभवे ऽपि जन्ममरणव्यवहि-
तत्वान्न तस्य स्मृतिजनकत्वमिति शब्दस्वामिवचनादित्यर्थः ।
न केवलमाप्तवचनादेव जन्मान्तराऽनुभूतस्मृत्यभावः किं
त्वनुभवादपीत्याह । अस्मर्यमाणत्वादिति ।

इह जन्मन्यनुभवाऽभावे ऽपि जन्मान्तराऽनुभूतत्वात्तित्त-
स्मरणमित्युक्तं, तन्न संगच्छते, आप्तवचनविरोधात् कल्पकवै-
धुर्याच्चेत्याशङ्क्य, न तावदाप्तवचनविरोधः तस्य प्रायिकाभि-
प्रायत्वादिदिति सिद्धान्तयति । जन्मान्तरेति । आस्वाद्य धृतकृत्य
गुहादेस्त्यागदर्शनं तित्तस्मृतेः कल्पकमित्यर्थः । अननुभव-
शङ्काऽनुत्थितेरन्यथेत्याद्युक्तमित्याशङ्क्य जन्मादिव्यवहि-
तत्वात्, जन्मान्तराऽनुभवस्याऽनुपकारकत्वमुक्तं निरस्यतइ-
त्याशयमाह । जन्ममिति । अन्यथेति । जन्मान्तरीयस्याऽनुभ- २३।२

वस्याऽनुपकारकत्वइत्यर्थः । अनुभूतत्वाऽविशेषइति । अनु-
भूतत्वं नास्ति यस्य तदननुभूतत्वं तस्मादननुभूतत्वाद्गुणकार-
कत्वेन विशेषाभावसाम्ये इत्यर्थः । तत्र षड्भासाऽतिरिक्ते रसत्वा-
ऽनुभवः स्यादित्यतिप्रसङ्गः । अननुभूतस्मरणपक्षे ऽतिप्रस-
२३१३ ङ्गवदनुभूतस्मरणे ऽप्यतिप्रसङ्गः सम इत्याह । किमितीति ।
नियामकाऽभावो ऽसिद्ध इत्याह । दोषेति । दोषात्स्मरणमित्य-
त्राप्यतिप्रसङ्गः सम इत्याह । किमितीति । तित्कस्मरणकार्यलिङ्गे-
न दोषस्य तित्कस्मारकत्वमेव कल्प्यतइत्याह । अत आहेति ।

अयथार्थज्ञानाश्रयणे सिद्धान्तक्षतिरिति शङ्कते । न-
न्वतत्त्वइति । शास्त्रकारेणेति । सांख्येनेत्यर्थः । अयथार्थज्ञाना-
भावे ऽपि तद्व्यवहाराऽभिप्रायं तद्वचनमित्याह । नैसाहेति । क-
ल्पनागौरवद्वयप्यथार्थज्ञानं नोपेयमित्याह । वक्तव्य इति ।
प्रत्यययाथाथ्ये भ्रान्त्यनुपपत्तिर्वाधिकेत्याह । उच्यतइति ।

अख्यातिर्भ्रम इत्युक्तं, तत्राह । केयमिति । किं ख्या-
त्यभावो ख्यातिः, किं वा तदन्यः, उन नद्विरुद्ध इति किंशब्दा-
र्थः । आद्यं प्रत्याह । न तार्वादिति । कतिपयख्यात्यभावस्य
भ्रमत्वे ऽतिप्रसक्तिः, सकलख्यात्यभावपक्षे सुषुप्त्यादावापि भ्र-
मत्वप्रसङ्ग इत्यर्थः । द्वितीये ऽपि किमयथार्थव्यवहारहेतुज्ञानम-
ख्यातिः, उताऽविविक्ताऽनेकपदार्थज्ञानमख्यातिरिति विक्-
ल्प्याऽऽद्यमुत्थापयति । अन्यार्थिन इति । अव्याप्त्या दूषयति ।
यत्रेति । वीतरागादीनां व्यवहाराऽभावान्न तद्वेतुज्ञानमस्ती-
त्यर्थः । रागिणामपि प्रवृत्तिमन्तरेण बाधकसंदर्शनाच्च, तद्वे-
२३१३ तुज्ञानमस्तीत्याह । झटितीति । द्वितीयमुत्थापयति । अथाऽवि-
विक्तेति । ज्ञानमात्रस्य भ्रमत्वं निराकर्तुमविविक्तेति विशेषणम् ।
तावत्युक्ते वस्तुमात्रज्ञाने ऽतिप्रसक्तिस्तदर्थमनेकेति ।

अविविक्तत्वं किं भेदेनाऽस्फुरितत्वम्, उतैक्यमिति वि-
कल्प्य. आद्ये ऽव्याप्तिमाह । तर्हीति । द्वितीयं दूषयति । न चेति । २३।१२
अनभ्युपगमे हेतुमभिधत्ते । भेदेति । अवमर्शेन ज्ञानेनेत्यर्थः ।
किं च किं भेदः पदार्थस्वभाव, उत धर्मः? नाद्य इत्याह । विविक्ते-
ति । पदार्थमतिपत्त्या भेदोपि प्रतिपन्न इति नाऽविवेक इत्यर्थः ।
द्वितीयमुत्थापयति । इतरेतरेति । वैधर्म्यादिभेदशब्दार्थः । तद्र-
हितता ऽविविक्ततेति शेषः । अतिव्याप्तेर्नैतत्साधिवत्याह ।
गामानयेति । कर्मकरणभावेन विवेकप्रतिपत्तेः कथमविवेक? इ-
त्याशङ्क्याह । तत्कारकत्वयोरिति । गोदण्डगतकर्मकरण-
कारकत्वयोरित्यर्थः । तत्र लज्जणाऽप्रवृत्तेः कथमतिव्याप्तिरिति
शङ्कते । तत्रापीति । कर्मकरणप्रतिपादकविभक्तिद्रयबलाद्
भेदः प्रतीयतइत्यर्थः । साम्येन समाधत्ते । इदमितीति । एतदेव
व्यतिरेकमुखेनाह । अन्यथेति ।

विवेकाऽप्रतिपत्तावपि तस्य विद्यमानन्वादिदं रजसमिति
प्रतिभाससंभव इत्याशङ्क्याह । नेदमिति । इदमाकाराद् रज-
स्य व्यावृत्तताप्रतिपत्तौ विलक्षणशब्दानुविद्धतया तयोः स्फु-
रणं न स्यादित्यर्थः । किं भासमानयोरविवेक, उताऽभा-
समानयोः? नाद्य इत्याह । किं च प्रतीयमानेति । अपुनरुक्त-
प्रतिभासादिता । अपुनरुक्तशब्दद्रयाद्विवेकस्य प्रतिभासादि-
त्यर्थः । द्वितीयं प्रत्याह । अप्रतीयमानेति । सुषुप्तादावपि
प्रसङ्गादित्यर्थः । सामान्यतः प्रतिपन्नयोर्विशेषतश्चाऽप्रतिपन्न-
योर्विवेकाऽग्रहणं भ्रम इत्याशङ्क्याऽभावाऽनङ्गीकारादग्रहणमेव
न संभवतीत्याह । तस्मादिता । ख्यातिविरुद्धा ऽख्यातिरिति २३।२०
पक्षे उत्तरज्ञानस्य पूर्वज्ञानाविरोधित्वाद् भ्रमत्वप्रसक्तिस्तथा
ज्ञानप्रागभवस्यापीत्यर्थः ।

किं चाऽविविक्ताऽनेकपदार्थज्ञानमात्रं भ्रमः, आहो ग्रहणस्मरणात्मकं, किं वा संसर्गज्ञानाऽसहकृतत्वविशेषम्, अथ वा बाधकज्ञानविषयीकृतत्वाऽत्यन्ताभावाऽनधिकरणत्वविशेषि-
२३।२० तमिति विकल्प्याऽऽद्यमतिव्याप्त्या निरस्यति । किं च स्व-
ण्ड इति । द्वितीयमव्याप्त्या दूषयति । न च ग्रहणेति । गृह्य-
माणयोरविवेको गृह्यमाणाऽविवेकस्तस्येत्यर्थः । तृतीयमुत्था-
पयति । सामान्येति । सम्यक्स्थले संसर्गज्ञानसंभवात्तद्रहितता-
विशेषितं लक्षणं न वर्तते ततः कथमतिव्याप्तिरित्यर्थः ।

सामान्यविशेषादौ वैधर्म्यमात्रं तेनोक्तामिति मत्वा लक्षण-
स्याऽतिव्याप्तिस्तद्वस्थेत्याह । तथापीति । न वैधर्म्यमात्रं, किं
तु संसर्गज्ञानरहितत्वविशेषिताऽविविक्तज्ञानं भ्रम इति नाऽति-
व्याप्तिरित्याशङ्क्य चिशिष्टलक्षस्यापि तत्र वृत्तेरतिव्याप्तिरि-
त्याह । न च तत्रेति । संसर्गप्रत्ययस्य किमैक्यमालम्बनम्, उत
गुणगुण्यादिसम्बन्धः, किं बोधयम्? नाद्यः, अत्यन्तभेदवादि-
त्वादित्याह । ऐक्यस्येति । द्वितीयमुत्थापयति । गुणगुणीति ।
जातिव्यक्त्यादिरादिशब्दार्थः । गुणगुण्यादिसंबन्धस्य ना-
ऽऽलम्बनत्वनियमो व्यभिचारादित्याह । न च प्रत्यभिज्ञाया इति ।
तृतीये गुणगुण्यादिसंबन्धाः किं मिलिता आलम्बनम्, उत प्रत्ये-
कम्? नाद्यः, मेलनस्य क्व चिदप्यभावात् । द्वितीये गुणगुण्या-
दिवत् सादृश्यसम्बन्धो ऽप्यालम्बनं स्यादित्याह । इहेति ।
२४। ततश्च लक्षणाऽसंभव इत्यभिप्रायः । चतुर्थं प्रत्याह । अस्ति चे-
ति । अख्यातिमते विवेकज्ञानं बाधकं ततश्च बाधकज्ञानविषयी-
कृतत्वात्यन्ताऽभावाऽनधिकरणत्वमपि तत्रास्तीत्यातिव्याप्तिरि-
त्यर्थः ।

ग्रहणस्मरणाऽविवेको भ्रम इत्यत्र दोषान्तरं समुच्चिनोति ।

किं चेति । विमतं स्मर्यमाणात् स्वार्थं विविञ्च्वात् ग्रहण- २४।३
 त्वात्संमतवदित्युक्तं विशेषविषयत्वात्तत्र विवेचकत्वं, न चैत-
 द्विशेषविषयमित्याह । विशेषेति । विशेषो नाम भेदः, उत,
 शुक्तित्वादिः? आद्ये ऽपि स किमिदंरजतयोरस्त्युत ने?ति विक-
 ल्प्याद्यमनुवदति । यदीति । तत्रापि किं धर्मप्रतियोगिज्ञा-
 नमेव भेदज्ञानम्, अहो स्विदन्य?दिति विकल्प्याद्यं दूषयति । त-
 देति । धर्मप्रतियोगिज्ञानस्य भेदज्ञानत्वाद्धर्मप्रतियोगिनोश्च ज्ञा-
 तत्वाद् भेदोपि प्रथेतेत्यर्थः । द्वितीयमनुवदति । अथेति ।
 तृतीयज्ञानस्य भेदज्ञानत्वे तदुदयात्प्राक् सर्वं ज्ञानं भ्रमः स्या-
 दित्याह । तर्हीति । भेदाऽभावमुत्थापयति । अथ न गृहीतेति ।
 अस्मिन् पक्षे न भ्रमः सिध्यतीत्याह । तर्हीत्यमेवेति । पर-
 स्परप्रतिस्पर्दिनोरितरनिषधे ऽन्यतरविधिनान्तरीयकत्वाङ्गी-
 कारादैक्यासिद्धिरित्यर्थः । द्वितीये धर्मविशिष्टज्ञानं विवेचकं,
 तथा च धर्म ज्ञानस्य विवेचकत्वं न स्यात् । (द्वितीये शुक्तित्वं
 विशेष इति पक्षे शुक्तित्वरूपविशेषणविशिष्टज्ञानं स्वविषयस्य
 शुक्तिकाशकलस्य विवेचकमित्युक्तं स्यात् शुक्तित्वरूपधर्मज्ञान-
 स्य तु स्वविषयशुक्तित्वविवेचकत्वं न स्यात्, तत्र विशेषांशस्या-
 ग्रहणात् शुक्तित्वस्य वस्तुतो रजतत्वभेदमात्रेण विवेचकत्वे इदं-
 रजतयोरपि वास्तवांद्भेदमात्रेण तज्ज्ञानाविवेचकत्वं स्यादित्या-
 दित्यर्थः ।) 'स्वरूपभेदमात्रेण विवेकत्वे सर्वत्रापि तथात्वं स्यादि-
 ति द्रष्टव्यम् । ग्रहणपर्यालोचनया ऽविवेकं निरस्य स्मृतिपर्या-
 लोचनया ऽपि निरस्यति । किं च स्मृतिर्वेति । अप्रमुषित-२४।३
 स्मरणाऽभिमानस्य विवेकत्वाद्त्र च तद्वैपरीत्यान्मैवमिति शङ्क-
 ते । स्मरणाऽभिमानेति ।

(१) एतन्मध्यगी ग्रन्थो नास्ति २ पु० ।

स्मरणाऽभिमानः किं स्मृतेरनन्यः, उताऽन्यः, आहो अन्याऽनन्यः? आद्ये ऽपि किं स्मरणाभिमानस्य स्मृतावन्तर्भाव, आहो स्मृतेः स्मरणाभिमाने? तत्राद्ये स्मृतौ स्थितायां स्मरणाऽभिमानस्य २४।११ कथं प्रमोष इत्याह । न तावत्स्मृतिरेवेति । स्मरणाऽभिमानान्तर्भावे तत्प्रमोषे स्मृतेरपि प्रमोषाद्रजतप्रतिभास एव न स्यादित्याह तस्या इति । द्वितीयमनूद्य दूषयति । स्मृतेरिति । स्मरणाऽभिमानलक्षणसहकारिणा प्रमुष्टत्वात्कथं विवेचकत्वमित्याशङ्क्योत्पत्त्या ज्ञानस्य कार्यजनने नाऽन्यापेक्षेत्याह । परिपूर्णमिति । तृतीयस्त्वप्रसिद्धत्वाद् दूरापास्त इत्याह । न चेति । अन्य इति । उक्तपक्षविलक्षण इत्यर्थः ।

किं च स्मरणाऽभिमानशब्देन किं स्मार्थगतौ धर्मविशेषः कथ्यते स्मरणेनाऽभिमन्यतइति स्मरणाभिमान इति व्युत्पत्त्या, उत स्मरणनिष्ठो धर्मः, किं वा स्मरामीति ज्ञानं स्मरणाभिमान ? इति विकल्प्याऽऽद्यमुत्थापयति । ननु पूर्व्वेति । न चाऽनुभवाऽनुविद्धत्वं निराक्रियते न देशादिसंभेदः; न च ज्ञानाऽनुविद्धतया इत्यत्र ज्ञप्तिज्ञानमिति व्युत्पत्त्याऽनुभवो गृह्यते ज्ञायते ऽस्मिन्निति व्युत्पत्त्या देशकालयोर्ग्रहणम्, तथा च सर्वस्य निराससंभव इति वाच्यम्; तत्र हेत्वनुपन्यासादित्याशङ्क्य तात्पर्यमाह । सोयमिति । सर्वेषामेव एषामाकारस्य स इत्यस्य संभेदाऽवगमे पूर्वाऽनुभवदेशकालानामन्यतमेन संभेदावर्गमेपीति योजना ।

न ह्यतिवृत्तस्थेत्यत्राऽनुभवाऽभेदमात्रं स्योच्यमानत्वात्प्रागपि तस्यैव विवक्षेसादावपूर्वानुभवसंभेदस्य स्मरणाभिमानत्वा- २४।११ भावे ऽधिकदोषमाह । न चेति । हिशब्दसूचितां युक्तिमाह । अर्थस्मृतीति । अर्थस्मृतिकारणसंस्कारस्येत्यर्थः । किम-

अज्ञानं स्वेन विषयीक्रियते, उत ज्ञानान्तरेण? नाद्य इत्याह ।
 स्वेनेति । कर्मकर्तृविरोधान्न स्वविषयत्वमित्यर्थः । न द्वितीयः । २४१०
 स्वसत्तायां स्वप्रकाशं ज्ञानमित्यभ्युपगमविरोधादिति द्रष्टव्यम् ।
 मा भूर्त्तहि विषयत्वं पूर्वज्ञानस्येत्यत्राह । न हि पूर्वेति । अनु-
 भवस्मरणयोरेकविषयत्वनिर्णयमादित्यर्थः । यस्मादर्थानुभव-
 मात्रजनितसंस्कारस्य न विशिष्टस्मृत्युत्पादनसामर्थ्यं तस्मात्त-
 ज्जनितस्मरणमप्यर्थमात्रविषयमित्युपसंहरति । तस्मादिति । अ-
 र्थज्ञानस्य विषयत्वाऽभावे ऽपि स्वप्रकाशतया स्फुरितत्वात्
 स्मरणविषयत्वं किं न स्यादित्यत आह । न पूर्वेति । तदेव
 व्यतिरेकमुखेनाह । अन्यथेति । पूर्वाऽनुभवाविषयो ऽप्यनुभ-
 वसंस्कारजस्मरणेन विषयीक्रियते चेत् तदा नीलज्ञानात्
 पीतस्मरणमपि जायेतेत्यर्थः । ज्ञातो घट इत्यनुभवविशिष्टार्थ-
 स्मरणस्यऽनुभूयमानत्वात्कथं तदपन्हव? इति शङ्कते । ननु स्म-
 र्यमाणइति । उक्तमङ्गीकरोति । सत्यमिति ।

कथं तर्ह्यनुभवसंभिन्नविषयत्वं स्मरणस्य प्रतिषिध्यत? इत्य-
 त्राह । यत्पूर्वेति । अर्थावभासशब्देनाऽर्थनिष्ठं प्राकृत्यमुच्यते ।
 तस्य कार्यत्वे कारणाऽपेक्षायामात्माश्रयं ज्ञानं कारणत्वेना-
 ऽनुधीयतइत्यर्थः । अर्थस्मृतेः केवलाऽर्थाऽनुभवमूलत्वान्नाऽनु-
 भवसंभिन्नविषयत्वमिति द्रष्टव्यम् । कथं तर्ह्यर्थस्मृतिरनुभवसं-
 भिन्नविषयेत्यभिधानं?मित्याशङ्क्याह । यस्मादिति । कस्याश्चित्
 स्मृतेरनुभवसंभिन्नविषयत्वे शुद्धमेवेत्यभिधानं कथं?मित्याशङ्क्या-
 ह । पूर्वेति । यावन्मात्रमित्येतद्विवृणोति । वस्तुमात्रं वेति ।
 स्मृतेरनुभवसंभिन्नविषयत्वे विवादो न स्यादित्यत आह । न २५१
 स्वमूलेति । अर्थमात्रज्ञानसंस्कारोत्थस्मरणस्य केवलविषयत्व-
 म्, इतरस्य विशिष्टविषयत्वं, तत्रार्थस्मृतेरर्थमात्रविषये युक्त-

२५।४ न्तरं दर्शयितुमाकाङ्क्षामुद्गावयति । नन्वर्थेति । अर्थमात्रज्ञानसंस्कारजः प्रत्ययो ऽर्थस्मृतिशब्दार्थः, अनुमानसंस्कारजः प्रत्ययः स्मृत्यन्तरमिति विवेकः ।

स्मृतिमात्रस्य ज्ञानसंभिन्नमात्रविषयत्वे पदात्पदार्थस्मृतौ व्यभिचारस्तस्मान्न स्मरणमात्रस्यायं स्वभाव इत्याह । तत्रोदाहरणमिति । वाक्यार्थप्रत्यायनाय प्रयुक्तपदवृन्दात्पदार्थबोधः कस्मादाधीयते, आहितो वा कस्मात्स्मृतिरित्याशङ्क्याह । वाक्यार्थेति । वाक्यार्थप्रत्ययोद्देशेन पदानि तावत्प्रयुज्यन्ते, तेषां च पदानां सकृदुच्चारणाऽसंभवात् क्रमेणोच्चारणं, तेभ्यश्च क्रमेणोच्चार्यमाणेभ्यो गृहीतसंगतिकेभ्यः पदार्थबोधा आधीयन्ते वाक्यार्थप्रत्ययौपयिकत्वेन यथा काष्ठैः पाके साध्ये तदर्थं ज्वाला निर्वर्त्यन्ते तथेत्यर्थः । पदार्थानां च संगतिग्रहणसमये मानान्तरसिद्धत्वात् तज्ज्ञानस्य स्मरणत्वमित्याह । ताश्चेति । संस्काराणां सदा ऽभावात्सततं स्मृत्युदयः स्यादित्याशङ्क्याह । संबन्धीति । उद्बुद्धसंस्कारस्य स्मृतिहेतुत्वात्तस्य च संबन्धि-शब्ददर्शनतन्त्रत्वान्नातिप्रसङ्ग इत्यर्थः ।

पदाऽभिहितानां पदार्थानामिवाऽन्वयबोधकत्वमिति ये ब्रुवते ते ह्यभिहिताऽन्वयवादिनः, योग्येतरसंसृष्टस्वार्थमभिदधति पदान्येवेति यथाचक्षते ते अन्विताऽभिधानवादिनः । विमता स्मृतिर्न स्वबीजज्ञानसंभिन्नार्थविषया ऽर्थस्मृतित्वात् पदार्थस्मृतिवदित्युक्तं भवतीत्यर्थः ।

संबन्धि-शब्ददर्शनात्संबन्ध्यन्तरस्मरणं जायतइत्युक्तं, तदनुपपन्नं, शब्दार्थयोः संबन्धाऽनिरूपणादिति बौद्धः शङ्कते । २५।१११ ननु कोसार्थित । शब्दार्थयोः किं स्वभावः संबन्धः, उत कार्यकारणतालक्षणः, किंवा ऽनुपलब्धिः, आहो देशनियमः,

किं वा कालनियमः, उत संयोगादिः? न तावद् वृक्षत्वशिशपा-
त्वयोरिव स्वभावंसंबन्धः, एकव्यक्तिसमवायाऽभावात् । न द्वि-
तीयः, शब्दस्यार्थकार्यत्वे मानाभावात् । नापि तृतीयः, अभावो
ह्यनुपलब्ध्या मीयते, अर्थस्य च भावरूपत्वात् शब्दार्थयोर-
नुपलब्धिसंबन्धाऽनुपपत्तेः । नापि चतुर्थः, यस्मिन् स्निग्ध-
च्छाया तस्मिन् शैलमितिवदेकदेशत्वाऽभावात् । नापि कृत्ति-
कोदये रोहिण्यासत्तिवत् कालनियमः, भिन्नकालत्वात् । नापि
संयोगः, शब्दस्य गुणत्वात् । द्रव्यत्वेऽपि नार्थेन संयोगः, गु-
णादीनां शब्दस्य च तदनुपपत्तेः । एवं संबन्धान्तराऽभावो
ऽप्यूहः । तस्माच्छब्दार्थयोः संबन्धाऽभावान्न संबन्ध्यन्तरज्ञा-
नस्य स्मरणत्वमुचितमित्यर्थः ।

संबन्धान्तराभावेऽपि शक्तिः संबन्ध इति चोदयति । अ-२५।१८
र्थबुद्धीति । शब्दबुद्ध्योर्जन्यजनकत्वं संबन्धः, अर्थबुद्ध्योस्तु
विषयविषयितेति शक्तिः संबन्ध इत्यर्थः । बुद्धिशब्दस्य स्मृत्य-
नुभवसाधारणतया विकल्पाऽसहत्वात्त्रैतदित्याह । किं स्मृतीति ।
अन्य इति । अनुभवजननसामर्थ्यलक्षण इत्यर्थः । बुद्धिस्थत्वात्
सिद्धान्त्यनङ्गीकृतत्वाच्च प्रथमं द्वितीयं दूषयति । न चेति ।
पदार्थानां प्रमाणानुवरसिद्धत्वात् पदानां स्मारकत्वमेवेत्यर्थः ।
पदमीत्रस्य स्मारकत्वं भवतां संमतं चेति चशब्दार्थः । संसृ-
ष्टपदार्थविशेषस्य मानान्तराऽगोचरत्वात्कथं पदानां तस्मारक-
त्वमित्याशङ्क्याह । पदार्थांशेष्विति । संसृष्टपदार्थेष्वनुभवजन-
कत्वे ऽपि केवलेषु स्मारकत्वमित्यर्थः । आद्यं निरस्यति । न च२५।२४
स्मृतीति । ज्ञातस्य संबन्धस्य स्मृतिजनकत्वम्, उताऽज्ञातस्य?
नाद्यः, कार्यलिङ्गगम्यं हि सामर्थ्यं, ततः स्मृतौ जातायां तथा
सामर्थ्यं ज्ञायते । ततस्तस्मिन् ज्ञाते स्मृतिजन्मेतीतरेतराश्रयात् ।

स्वत्यन्तरप्रतिपन्नात् सामर्थ्यात् स्वतिजन्माङ्गीकारे ऽनवस्था-
पत्तेः । न द्वितीयः । अव्युत्पन्नानामपि शब्दश्रवणे ऽर्थप्रति-
पत्तिप्रसक्तेः । तस्मात् स्वतिजननसामर्थ्यलक्षणः संबन्धः सा-
धीयानित्यर्थः ।

२५।१४ तत्रैव दूषणान्तरमाह । अन्यत्रेति । चैत्रमैत्रयोरन्यतरद-
र्शनेनाऽन्यतरस्मरणं सादृश्यादिसंबन्धे सति दृष्टम्, इह च
सादृश्यादेरभावाच्च स्मरणमुपपद्यतइत्यर्थः । विरोधकार्यकार-
णभावादिरादिशब्दार्थः । पूर्वपक्षमुपसंहरति । तस्मादिति ।
संबन्धाभावाच्छब्दानामर्थबोधकताऽनुपपत्तेर्विवक्षाबोधकत्वं वि-
वक्षितम्, उताऽर्थबोधकत्वाऽभावात्तत्र? आद्यस्तावन्नोपपद्यत-
इत्याह । उच्यते इति ।

किं विवक्षामात्रं शब्दार्थः, आहो अर्थव्यावृत्तिविवक्षा?
नाद्यः, शब्दश्रवणानन्तरमर्थे व्यवहाराऽनुपपत्तेः । द्वितीये
प्रमाणान्तरादर्थोऽसिद्धेः शब्दस्य तत्र प्रामाण्यमास्थेयमित्यभि-
सन्धिः । द्वितीयं प्रत्याह । संबन्धेति । शब्दार्थयोः स्वतिजन-
नसामर्थ्य संबन्धः, स च ज्ञात एवाऽर्थबोधकः । न चेतरेतरा-
श्रयत्वादिदोषः, संबन्धज्ञानोत्थस्य संस्कारस्याऽनवगतस्यैवा-
र्थबोधकताऽभ्युपगमादित्यर्थः । न च संस्कारस्य सदाभावा-
त्सदास्मरणप्रसङ्गः । शब्ददर्शनोद्बुद्धसंस्कारस्य स्वतिहेतुत्वा-
ऽभ्युपगमादित्याह । शब्देति । अर्थेन संबन्धविशिष्टशब्दज्ञान-
स्यैव स्वतिहेतुत्वं किं न स्यादित्यत आह । नार्थेनेति । विपक्षे

२५।१० दूषणमाह । येनेति । अर्थसंबन्धविशिष्टशब्दज्ञानस्य स्वतिज-
ननसामर्थ्ये तदतिरिक्तः संबन्ध आस्थेयः, स च न निरूपयितुं
शक्यतइत्यर्थः । न केवलं संबन्धान्तरप्रसक्तिः, अपि तु श-
ब्दवैयर्थ्यं चेसाह । संबन्धविशिष्टेति । अन्यतरस्वापीत्यर्थस्ये-

स्यर्थः । प्रागेवेति । शब्दजन्यस्मरणात्प्रागित्यर्थः । अर्थसंबन्धवि-
शिष्टशब्दज्ञानस्य स्मरकत्वे विशेषणीभूतार्थाप्यधिगतत्वाच्छ-
ब्दवैयर्थ्यमित्यर्थः ।

यत्कृतं संबन्धिदर्शनस्य संबन्ध्यन्तरस्मरकत्वे सादृश्या-
दिसंबन्ध्यन्तरं दृष्टमिति, तत्र वक्तव्यम् । एकत्र सामर्थ्यसं-
बन्धस्य संबन्धान्तरनिरपेक्षस्य स्मरकत्वे इतरत्रापि तथात्वं
स्यादिति विवक्षितम्, उताऽन्यत्र सामर्थ्यस्य सादृशादिसंबन्ध-
सापेक्षत्ववत् सादृश्यापेक्षत्वं साध्यते, आहो स्विद मूलसंबन्धा-
ऽभावात्सामर्थ्याद् बुद्ध्यनुत्पत्तिरिति । तत्र प्रथमद्वितीयौ दू-
षयति । सादृश्येत्यादिना । बुद्धिसामर्थ्य संबन्धादिसतः प्रा-२५।०
क्तनेन । अत्रैषा ऽस्मरयोजना । सादृश्यादिलक्षणमूलसंबन्धानां
स्थितिजन्यसामर्थ्यसंबन्धादर्थान्तरत्वं यदृष्टं तत्र विरुध्यतइति
संबन्धः । सादृश्यादिमूलसंबन्धानां स्मरकत्वं तावदन्वयव्य-
तिरेकसिद्धं, न च सामर्थ्यरूपत्वं तेषां व्यतिरेकस्याप्यनुभूय-
मानत्वात्, तस्मादाद्यपक्षाऽनुपपत्तिरित्यर्थः । द्वितीयकल्पाऽसं-
भवमुपपादयति । बुद्धिसामर्थ्येति । बुद्धिसामर्थ्यलक्षणत्वाऽभा-
वात् सादृश्यादिमूलसंबन्धानां सामर्थ्यसंबन्धादर्थान्तरत्वमिति
संबन्धः । अर्थान्तरत्वमसंकीर्णत्वं शब्दसामर्थ्येन सहानवस्थि-
तत्वं बुद्धिसामर्थ्यं लक्षणं गमकं येषां ते बुद्धिसामर्थ्यलक्षणा-
स्तेषां भवस्तत्त्वं तदभावादित्यस्मरार्थः । यद्यपि सादृश्यादिस-
म्बन्धेऽन्यतरस्मरणं दृष्टं तथापि प्रकृते संबन्धान्तरं नोपपद्य-
ते, तदसंभवात् कल्पनागौरवाच्चेत्यर्थः । तृतीयं प्रत्याह । बु-२५।३१
द्धिसामर्थ्यसंबन्धादिति । शब्दानां बुद्धिसामर्थ्यमङ्गीकृत्य सामं-
र्थ्यात् बुद्ध्यनुत्पत्तिं ब्रवीषि, उत सामर्थ्यमेव नेतीति! तत्र आद्ये
जननी बन्ध्येतिवत् स्ववचनव्याघातः । न द्वितीयः । शब्दाऽन्व-

यव्यतिरेकाभ्यां शब्दस्य बुद्धिजननसामर्थ्योपलम्भविरोधादित्यर्थः । शब्दार्थयोः संबन्धसिद्धौ संबन्धिदर्शनात्संबन्धपन्तरस्मरणं यदुक्तं तद् युक्तमित्युपसंहरति । तस्मादिति ।

पदार्थस्मृतिष्वदितरस्मृतेरपि न ज्ञानसंभिन्नविषयस्वमित्युक्तं, तत्र दृष्टान्ताऽसंप्रतिपत्तिं शङ्कते । कुतः पुनरिति । शब्दस्य शक्तिभेदकल्पनाप्रसङ्गादर्धमात्रविषयत्वं युक्तमित्याह । तत्राहेति । शब्दप्रतिपन्नत्वमात्रेण कथं ज्ञानस्य शब्दार्थत्वम् ? आनुपङ्गिकार्थे व्यभिचारादित्याशङ्क्याह । शब्दसामर्थ्येति । स्मर्यगतो धर्मः स्मरणाऽभिमान इति पक्षं निराकृत्य स्मरणगतो धर्मः स्मरणाभिमान इति पक्षमुपक्षिपति । ननु स्मृतीति । किं प्रत्यक्षः स विशेषः, उताऽनुमेय ? इति विकल्प्याद्यं निरस्यति । नेत्याहेति । अन्यद्वेति । वाशब्द इवार्थः । 'नित्याऽनुमेयं स्वगतरूपविधुरं चेत्यत्र शबरस्वामिवचनमुदाहरति । अत एवेति । अनाकारामित्युक्ते बुद्धेर्निःस्वरूपता स्यात्तदर्थमाह । निरूपितेति । ननु घटज्ञानं पटज्ञानमित्याकारविशेषो निरूपित इत्यत्राह । निर्दिष्टेति । न निर्दष्टं स्वाभाविकं लक्षणं यस्याः सा तथोक्ता, तामित्यर्थः । द्वितीयमुत्थापयति । ननु नित्येति । सुरभिधूमविशेषस्याऽगरुजदहनाऽनुमापकत्ववद्व्याप्यविशेषस्य व्यापकविशेषाऽनुमापकत्वमित्यर्थः ।

२६।० लिङ्गविशेषमेव तर्हि निरूपयेत्याह । को ऽसाविति । किं ग्राह्यविशेषो लिङ्गम्, उत फलविशेष ? इति किंशब्दार्थः । आद्यं दूषयति । न तावदिति । प्रमाणग्राह्यमेव स्मृत्या गृह्यते इति कथं नियमः ? अभिज्ञायामयमिति प्रतिभानात् स्मृतौ च स इतीति शङ्कायामुक्तं टीकाकृता । अविकलेति । देशकालयोः क्व चित्परोक्षतया क्व चिदपरोक्षतया परं प्रतिभासो न प्रमेयभेद

इत्यर्थः । द्वितीयमुत्थापयति । अस्त्विति । फलविशेष एवा-
ऽसिद्ध इत्याह । नेत्याहेति । विषयभेदानिमित्तः फलविशेषः, न २६।९
च प्रमाणस्मृतिफलयोः विषयभेदो ऽस्तीत्यर्थः ।

स्मरामीति ज्ञानं स्मरणाभिमान इति कल्पमुत्थापयति ।
नन्विति । व्यभिचारान्नास्यापि विवेचकत्वमित्याह । आहेति ।
मूलग्रन्थस्यैवा ऽक्षरयोजना । यः स्मरामीत्यनुवेषः स क्वचित्
विषयादिशेषे कालविशेषे च भवति न सर्वत्रेत्यर्थः । तत्रैव
हेत्वन्तरमाह । वाचकेति । स्मरामीत्यनुभवस्य वाचकशब्दसं-
भिन्नत्वनिमित्तत्वमात्रमत्र प्रतिभाति, न तु तस्याऽविवेचक-
त्वे हेतुरुक्तस्तत्राह । यदि स्मृतीति । प्रागेवेत्यत्र स्मरामीत्य-
नुभवादिति शेषः । असंभवे हेतुमाह । विशिष्टेति । ग्रहणादेर्भे-
दमर्नाधिमन्य ग्रहणादिवाचकशब्दं विहाय स्मरणादिवाचकश-
ब्दप्रयोगोऽसंभवात्प्रागेव भेदः प्रतिवक्तव्यः, तथा च न स्म-
रणाभिमानस्य विवेचकत्वमित्यर्थः ।

स्मृत्यनुभवयोर्भेदमसिद्ध्या ग्राह्यविशेष आस्थेय इति श-
ङ्कते । ननु स्मृतीति । प्रसिद्धिरन्यथोपपन्नेत्याह । अत आहे-
ति । संस्कारसमुत्थत्वं कथं भेदकं ? तस्य स्मृतिप्रमाणसाधार-
णत्वादित्याशङ्क्याह । कारणेति । स्मृतेः संस्कारमात्रं का-
रणं ब्रह्मणस्य तु संप्रयोगादीत्यर्थः । स्मृत्यनुभवयोरर्थैक्येपि
हेतुभेदाद् भेद इत्युक्तं प्रतिबन्धाद् द्रढयति । कथं वेति । २६।१८
स्मृतिज्ञानाऽनुमानयोः किं विषयभेदाद्भेदः, आहो कारणभे-
दात् भेदः, किं वा स. इति आकाशभावाऽभावाभ्याम् ? इति
विकल्प्याऽऽद्यं दृषयति । अर्थविशिष्टेति । द्वितीयमुत्थाप-

यति । कारणेति । साम्येन समाधत्ते । इहापीति । तृतीयमुत्था-
 २६।२०पयति । स इति । स इत्याकार एव दुर्निरूप इत्याह । लोऽय-
 मिति । किं परोक्षे देशकालविशिष्टविषयत्वं स इत्याकारः,
 आहो पूर्वाऽनुभूतसंबलितत्वम्, उत संस्कारजत्वमिति किं-
 शब्दार्थः । आद्यमुत्थापयति । परोक्षेति । परोक्षदेशकालविशिष्ट-
 विषयत्वस्याऽनुमानादावपि संभवात्तत्रापि प्रसङ्ग इत्याह ।
 अनुमानादिष्विति । द्वितीयमनुवदति । पूर्वाऽनुभवेति ।

किमनुभवमात्रसंभिन्नविषयत्वं स्मरणभेदकम्, उत स्वजनक-
 ज्ञानसंभिन्नविषयत्वमिति विकल्प्याऽऽद्यं प्रत्याह । ज्ञानाऽनुमान-
 इति । द्वितीयं प्रत्याह । पौरुषेयेति । नद्यास्तीरे प्रमूनानि सन्ती-
 त्यादिवाक्यान्नदीतीरप्रमूनविषयज्ञानसत्ता बोध्यते, ततश्च स्व-
 जनकज्ञानसंभिन्नविषयत्वस्य तत्रापि भावान्न भेद इत्यर्थः ।
 तस्मात् तृतीयपक्षः परिशिष्यतइत्याह । तस्मादिति संस्कार-
 मात्रजन्यत्वमेव तर्हि स्मृतेर्भेदकमिति शङ्कते । अस्तु तर्हीति ।
 संस्कारमात्रजन्यत्वमसिद्धमित्याह । नेत्याहेति । किं च स्वप्ने
 किं गृह्यमाणयोरिविवेको भ्रमः, उत गृह्यमाणस्मर्यमाणयोः,
 आहो स्मर्यमाणयोरिति विकल्प्य प्रथमद्वितीयौ निरस्यति । न
 चेति । आत्मव्यतिरेक्तस्य नीलादेरगृह्यमाणत्वान्न गृह्यमाण-
 योरविवेकः । नापि द्वितीयः । अहं नीलम् इति प्रतिभासप्रसङ्गा-
 त् गृह्यमाणाविवेकादापरोक्ष्ये स्मर्यमाणाविवेकात् गृह्यमाणस्य
 २७। पारोक्ष्यं किं न स्यादित्यर्थः । तृतीयं दूषयति । स्मर्यमाणा-
 नामिति । गुरुमतनिराकरणमुपसंहरति । ज्ञतो न प्रमाणेति ।
 संस्कारमात्रजन्यत्वेन स्मृतित्वाभावे रजतप्रतिभासस्य गतिर्वक्त-

न्येत्याह । न चेदिति । देशान्तरस्थरूप्यस्य पुरोक्त्यास्मिन्ना २७१
प्रतीतिभ्रान्ति, रत धीरूपस्य, आहो अनिर्वाच्यस्येति किंशब्दा-
र्थः । आद्यमवलम्बते । नन्वन्यथेति ।

किं देशान्तरवृत्ति रूप्यं लोचनेनालोक्यते, उत मनसा? ना-
द्यः । इन्द्रियस्य व्यवहितसन्निकर्षाऽभावात् । नान्त्यः । मनसो ऽस-
हायस्य बहिरप्रवृत्तेः । तस्मात् कथमन्यथाख्यातिरित्याशङ्क्याह ।
तथा हीति । किं केन्द्रलस्य लोचनस्य व्यवहितग्राहित्वं निरस्यते,
उत दोषसध्रीचीनस्य? आद्यस्त्वङ्गीक्रियते । द्वितीयस्तु नोपपद्यते,
केवलस्य जाठरानलस्य बहुतराहारदग्धृत्वाऽभावे ऽपि भस्मकदो-
षदूषितस्याऽनेकाहारदग्धृत्ववत् केवललोचनस्य व्यवहिता-
ऽग्राहित्वे ऽपि दुष्टस्य ग्राहकत्वमविरुद्धमित्यर्थः । तर्हि देशा-
न्तरे रूप्यमिति प्रतीयादित्याशङ्क्याह । तच्चेति । दुष्टेन्द्रियेण
व्यवहितग्रहणे ऽननुभूतस्यापि ग्रहणं स्यादिति शङ्कते । न-
न्वननुभूतमिति ।

संस्कारस्यापि सहकारित्वान्नाऽदृष्टग्रहणमित्याशङ्क्य दृष्ट-
दृष्टावीप यस्य कस्य चिद् ग्रहणं स्यादित्याह । यत्किं चिदिति ।
सादृश्यस्यापि सहकारित्वान्नातिप्रसङ्ग इत्याह । सादृश्येति ।
आदिपदेन सादृश्यस्याप्यन्यस्य ग्रहणं वारयति । राग आदि-
शब्दार्थः । पूर्वपक्षमुपसंहरति । तस्मादिति । ग्रहणात्मकं यज्ज्ञानं
तदन्यथाज्ञानं नाऽनिर्वचनीयादिरुयातिः, तत्र प्रमाणाऽभावादि-
ति योजना । विवादपदं रजतधीपदं रजतव्यवहारपदत्वात्संम-
तवदित्यर्थः । समारोपितस्याऽन्यत्र . सत्त्वे मानाभावान्न तदापि
साधिवत्याह । उच्यतइति । सितभास्वरद्रव्यस्य रजतधीपदत्वं २७१।
मायावादिभिरप्यङ्गीकृतमिति नान्यत्र सत्त्वसिद्धिरित्यर्थः ।

अन्यथाख्यातिशब्दार्थो ऽपि दुर्निरूप इत्याह । केयमिति ।

२७।० किंशब्दसूचितान् विकल्पानाह । अन्याकारमिति । ज्ञानान्यथात्वाभिप्रायेण प्रथमः कल्पः । द्वितीयस्तु स्फुरणाऽन्यथात्वाऽभिप्रायेण । तृतीयस्तु विषयाऽन्यथात्वाऽभिप्रायेण । रजतस्य ज्ञानव्यावर्तकत्वमिदमो विषयत्वं चाऽनुभूयते, अतः कुतो वैपरीत्यमित्याह । कुत इति । अन्याकारज्ञानस्याऽन्यालम्बनताया अनुभवपराहत्वाद्द्वैपरीत्यमित्याह । अत आहेति । अननुरूपत्वमेवाह । सर्वत्रेति ।

किमाकारार्पकत्वमालम्बनत्वम्, उत संवित्प्रयुक्तव्यवहारविषयत्वम्, आहो संविज्जनिताऽतिशयाश्रयत्वम्, अथ वा भासमानत्वम्? नाद्यः । शुक्रे रजताकारार्पकत्वाऽभावात् । शुक्तिर्न रजतज्ञानालम्बनं तदाकाराऽनर्पकत्वाद् घटादिवदित्यर्थः । द्वितीयमुत्थापयति । ननु न संविदिति । संवित्प्रयुक्तव्यवहारविषयत्वेनालम्बनत्वे चोद्ये तदानिराकृत्य पक्षान्तरभिरसनमसङ्गतमेवेत्याशङ्क्याऽतिफल्युत्वाच्चदुपेक्षितमित्याह । इदं तावदिति । कथं फल्युत्तमिति चेत् । तत्र वक्तव्यम् । किं व्यवधानेन संवित्प्रयुक्तव्यवहारविषयत्वम्, उताऽव्यवधानेन? नाद्यो

२७।० व्यभिचारादित्याह । न हीति । द्वितीयं प्रत्याह । न चेति । द्रव्यार्थिना यदा तदादीयते तदा द्रव्यज्ञानप्रयुक्तव्यवहारविषयत्वं गुणादेर्दृष्टं, द्रव्यस्य च गुणज्ञानप्रयुक्तव्यवहारविषयत्वम्, न चेतरेतरज्ञानालम्बनत्वं द्रव्यादीनामप्रसिद्धेरित्यर्थः । न तृतीयः प्रध्वस्तदेरविषयत्वप्रसङ्गात् । नापि चतुर्थः । भासमानत्वं भानकर्मत्वम्, उत तत्प्रयुक्तव्यवहारविषयत्वम्? नाद्यः, भविष्यदादेरविषयतापत्तेः । न द्वितीयो नान्तरीयकतया

व्यहारविषयस्य कलधौतमलादेरपि कलधौतज्ञानविषयत्वापत्तेः । तस्मात्^१ तदाकारार्पकस्य विषयत्वं वक्तव्यं, तच्च नात्रेति शुक्लेरनालम्बनत्वमित्यभिप्रायेणोपसंहरति । तस्मात्तदाकार इति । पक्षा-२७।^{१८} न्तरमनुवदति । अस्तु तर्हीति । विकल्पाऽसहस्वान्नायमपि पक्षः शोभन^२ इत्याह । तत्राहेति । पारमार्थिकत्वेपीदमालोचनीयं किं सामान्यविशेषादेरत्यन्तभेदः, उत भेदाऽभेदौ? नाद्य इत्याह । न तावदिति । अत्यन्तभेदवादिनामिति हेतुगर्भविशेषणम् । अस्तु तर्हि अपरमार्थत्वमित्याशङ्क्याह । ततश्चेति । संसर्गः शून्य एव प्रकाशतेति संबन्धः ।

शून्य एव चेति कथमनिर्घचनीयस्यापि संभवादित्याशङ्क्याह । अनिर्घचनीयेति । न च शून्यस्यापरोक्षप्रथोपपद्यते इत्यभिसन्धिः । न केवलमिदं रजतमित्यादिप्रत्ययानामेवाऽसत्संसर्गविषयत्वं किं तु खण्डो गौरिखादीनां प्रत्ययानामपीत्याह । एवमिति । न च खण्डो गौरिखादिप्रत्ययानां न तादात्म्यमालम्बनं किं तु समवायः, स च सन्निति न विभ्रमत्वप्रसङ्ग इति शङ्क्यम् । समवायस्येहप्रत्ययहेतुत्वात्तादात्म्यप्रत्ययासंभवादित्यर्थः । द्वितीयमनुवदति । अथेति । बाधकप्रत्ययविरोधान्न तस्य सत्यत्वमित्याह । तत्राहेति । न केवलं तादात्म्यस्याऽबाध्यत्वप्रसङ्गः किं तु भ्रान्त्यादिव्यवस्था च न स्यादित्याह । खण्डो गौरिति । भिन्नाऽभिन्नविषयत्वेन सर्वप्रत्ययाथाध्यादित्यर्थः । भ्रान्तिबाधयोः प्रसिद्धत्वात्तन्निरसनमशक्यमित्याशङ्क्याह । सर्वत्र वेति । नियमकाऽभावादित्यर्थः । २७।^{१९}

संसर्गस्याऽसत्त्वेऽप्यपरोक्षप्रथा संभवतीति द्वितीयपक्षमु-

२८।३ पेक्ष्य पक्षान्तरमुत्थापयति । अस्तु तर्हीति । न तावदित्यादेरित्थं वा योजना । विषमबाधाबाधौ विना न स्वतस्तौ स्तो ज्ञान-
इति विकल्पाऽनुपपत्तिरित्याशङ्क्य तादात्म्यस्याऽपरमार्थत्वात्त-
द्व्यावृत्तबोधस्यापि तथात्वं तद्वैपरीत्याद्वैपरीत्यमिति । विकल्पो-
पपत्तिरित्यभिसंधाय टीकाकृतोपेक्षितम् । द्वितीयं पक्षं प्रतिक्षेप्तुम-
नुवदति । न तावदिति । विषयसत्यत्वेन ज्ञानसत्यत्वमित्या-
द्यमनुवदति । अथेति । अथेत्यादेरयमर्थः । सदापरिणामप्र-
सङ्गं व्यावर्तयति । दोषेति । परिणामित्वे बाध्यत्वं न स्या-
दित्याह । एतदिति । दध्याकारपरिणामोदयानन्तरं तद्विरुद्ध-
क्षीराकाराऽनुपलम्भान्न दध्नो बाधः । इह तु रूप्यविरुद्धशु-
क्लाकारोपलम्भात् बाध इति आशङ्क्य परिणामपक्षे विरुद्धा-
कारोपलम्भोपि न स्यादित्याह । नापीति । अपरिणामित्वे
हेत्वन्तरं समुच्चिनोति । किं चेति । कुविन्दाऽपाये ऽपि पटस्थि-
तिवत् दोषनिमित्तत्वे तदभावेपि रूप्योपलम्भः स्यादित्यर्थः ।
निमित्ताऽपाये नैमित्तिकाऽपायस्यापि दृष्टत्वात् मैवमिति शङ्कते ।
नन्विति । तत्राप्यवस्थान्तरोत्पत्त्यपूर्वावस्थाविनाशः न नि-
मित्ताऽपायमात्रेणेति वक्ष्यति । अङ्गीकृत्य दूषणान्तरमाह ।
न तथा सतीति । अथ पुनरित्यादिना ज्ञानाद्रजतोत्प-
त्तिमाशङ्क्य निराचकार, तदनुपपन्नम्, अन्यथाख्यास्तिवा-
२८।४ दिना ज्ञानाद्रजतोत्पत्त्यनुपगमादित्याशङ्क्याह । अथेति ।
रूप्याकारेण शुक्तेः परिणत्यसंभवेपि दुष्टकारणजरजतसंवि-
देव रजताऽऽकारेण परिणमतइत्यन्यथाख्यात्येकदंशिन्ने मन्व-
ते, तन्मतनिरसनार्थो ऽयमुपक्रम इति अविरोधः ।

अथ पुनरित्यादेस्तात्पर्यान्तरमाह । ख्यात्यन्तरेति । अन्य- २८।१
 थाख्यरत्यतिरिक्ते केवलख्यातेर्याथाध्यात्र भ्रमत्वमिति चोदय-
 ति । कथमिति । बुद्धिस्थस्य रूप्यस्य बहिर्वत्प्रतिभासात् भ्रा-
 न्तित्वं युक्तमित्याह । अत्राहेति । आत्मख्यातिवादीति । आत्म-
 शब्देन बुद्धिरभिधीयते तद्रूपस्य रूप्यस्येदन्तया ख्यातिरिति यो
 भ्रूते स तथोक्तः । एवकारस्यायोगव्यच्छेदकत्वशङ्कां निरस्य-
 ति । न बहिरिति । बाधविरोधादित्यर्थः । प्रमाणाऽभावात्
 रूप्यस्य बुद्ध्याकारतेति शङ्कते । कुत इति । मानाभावो ऽसि-
 द्ध इत्याह । संप्रयोगेति । विमतं धीरूपं संप्रयोगजज्ञानाऽविष-
 यत्वे सति अपरोक्षव्यवहारविषयत्वात् संविद्वदित्यनुमानम् ।
 नित्याऽनुमेयव्यावृत्त्यर्थम् अपरोक्षत्वादिति । घटादिव्युदासार्थं
 संप्रयोगेति । विपक्षे बाधकतर्केण पराहतिं शङ्कते । कथमिति ।

ज्ञानस्य रजताकारत्वं स्वाभाविकम्, उताऽन्यनिमित्तम्?
 नाद्यः विज्ञानमात्रवादित्वात्, अत एव न द्वितीयोपीति
 किंशब्दार्थः । अन्यनिमित्तो रूप्याकार इति समाधत्ते ।
 संस्कारेति । विज्ञानाऽतिरिक्तसंस्कारस्याऽनङ्गीकारात् कथं
 तत्परिप्रापितत्वं रजताकारस्येत्याशङ्क्याह । तथा इति । ज्ञान-
 जन्यसंस्कारस्य कथं ज्ञानत्वमित्याशङ्क्याह । न च विज्ञानेति ।
 ज्ञानातिरिक्तः संस्कारः किं वेद्यः, उत न ? नाद्यः । तयोः
 संबन्धाऽनिरूपणात् । न द्वितीयः । व्यवहारगोचरत्वाऽनुपपत्तेः ।
 ततश्च ज्ञानमात्रत्वं संस्कारस्येत्यर्थः । तस्य विजातीयाऽने-
 कक्षणव्यवहितस्य कथं कारणत्वमित्याशङ्क्याह । स चेति । २८।१२
 शालिबीजस्याङ्कुरपत्रकाण्डादिव्यवधानेपि सजातीयबीजजं-

नकत्ववत् व्यवहितस्यापि ज्ञानस्य जनकत्वं युक्तमित्यर्थः । तत्रापि न बीजस्य बीजान्तरजनकत्वं किं तु बीजास्म्भकात्वे ऽवयवा अङ्कुरादिष्वनुगताः तएव बीजान्तरमारभन्ते इति न व्यहिर-
२८।१३ तस्य कारणत्वमित्याशङ्क्याह । अथ वेति । रजतबोधस्तच्छब्दार्थः । प्राक्तनज्ञानस्यापि कथं रजताकारत्वं ? तत्प्रापकाभावादित्याशङ्क्याह । स चेति । तच्छब्देन पूर्वज्ञानगतरजताकारः परामृश्यते धीरूपत्वेन परमार्थत्वात् भ्रान्तिबाधाऽसंभव इत्याशङ्क्याऽन्यथाप्रतीतेस्तत्संभव इत्याह । बहिर्वदिति ।

एवमात्मख्यातिं प्रदर्श्य तद्दूषणार्थमुपक्रमते । स वक्तव्य इति । यद्रूप्यं बहिर्भाति तत्संप्रतिपन्नरूप्यवत् उत्पद्यते, उत विलक्षणत्वान्नेति विकल्पार्थः । अनुत्पत्तिपक्षं निरस्यति । न चेदिति । नित्यत्वाऽनिसत्वलक्षणविरुद्धधर्माऽधिकरणत्वान्न तयोरभेद इत्यर्थः । आद्यमनुवदति । जायते चेदिति । तत्र वक्तव्यं किं तत्स्वतो जायते, उत अन्यस्मात् ? नाद्यः । एकास्मिन् जन्यजनकताऽनुपपत्तेः । द्वितीयेषु किमर्थात्, उत ज्ञानात् ? नाद्य इत्याह । नार्थादिति । ज्ञानव्यतिरिक्तस्यार्थस्याऽभावादित्यर्थः । द्वितीयमनुवदति । अथेति । ज्ञानमात्रस्य रजतजनकत्वं निरस्यति । दुष्टेति । एतदपीत्यादिटीकाया अयमर्थः । ज्ञानादर्थोत्पत्तेः क्व चिदप्यदर्शनात्तद्युक्तमिति-दूषयति । एतदपीति ।

ज्ञानमात्रस्य जनकत्वाऽभावेपिदुष्टकारणजन्यज्ञानस्यार्थो-
२८।२५त्पादकत्वं युक्तमित्याह । कथमिति । ज्ञानादर्थसंभवेपि तत्प-

तीतिः कथमिति विवेचनीयम् । यथा प्रतीत्या स्वयमजनितया किं विषयीक्रियते, उताऽन्यथेति विकल्प्य प्रथमं प्रत्याह । यस्या इति । भिन्नकालत्वेन विषयविषयिभावनिरसनमनुपपन्नं, भविष्यदादेरपि ज्ञानेन विषयीकरणादित्याशङ्क्याह । जनकंति । जनकज्ञानंसमये रजताऽभावात् तत्समये च ज्ञानाऽभावात्तत्राऽपरोक्षप्रथा न स्यात् । इतरस्याऽर्थस्य ज्ञानसमसमयत्वाभावेपि तद्भास्यत्वं घटते, अनमानज्ञानस्यावर्त्तमानबोधनसमर्थत्वादित्यर्थः । द्वितीयंपि किमदुष्टकरणजन्यप्रतीत्या विषयीक्रियते, उत दुष्टकरणजन्यथेति विकल्प्याऽऽद्यं दूषयति । प्रतीत्यन्तरस्येति । द्वितीयेपीदं विवेचनीयम् । किं तां प्रति रजतस्य^२ जनकत्व, पुननेति? तत्राऽऽद्यं प्रत्याह । दुष्टेति । यदर्थाक्रियाकारि तत्सद्वित्यभ्युपगमात् रजतस्यापि जनकत्वे सत्त्वं स्यादित्यर्थः । द्वितीयं दूषयति । अतज्जन्यत्वइति । जन्यजनकत्वाभावेपि संबन्धान्तरात्तत्प्रतीतिमाशङ्क्याह । एवंति । संबन्धान्तराऽनिरूपणा-न्मैवमित्यर्थः ।

स्मृतिप्रमोष एवेत्युपसंहारो ऽनुपपन्नः, स्मृतितत्प्रमोषयोर्मायावादिना ऽनभ्युपगमादित्याशङ्क्याह । अन्यथेति । पुनरुक्तिं परिहरति^३ । अख्यातीति । प्रत्ययान्तरसमानयोगक्षेमत्वात्प्रश्नाऽनवसर इत्यशङ्क्य तद्वैलक्षण्यमाह । नन्विति ।

किं करणव्युत्पत्त्या सामग्री पृच्छयते, उत भावव्युत्पत्त्या ज्ञानम्, आहो कर्मव्युत्पत्त्या विषय? इति विकल्पार्थः । उच्यत इत्यादेरयमर्थः । गत्यन्तराऽनिरूपणात्स्मृतित्वं सिष्यधियुषितम्, उत प्रश्नमात्रं? नाद्य इत्याह । नन्दिद्येति । द्वितीयमुत्थापयति ।

(१). समंति नास्ति २ पु० । (२) रजतस्य कर्मतयेति २ पु० पा० ।

(३) पुनरुक्तिमित्यादि नास्ति २ पु० ।

किं त्विति । प्रश्नस्य किं सामग्री विषयः, उत ज्ञानम्, अथवा विषयः? नाद्य इत्याह । एकमिति । सामग्रीं दर्शयितुमेकमिति विशेषणम् । यथार्थज्ञानसामग्रीप्रसूतत्वे भ्रान्तित्वं हीयेतेति शङ्कते । नन्विन्द्रियेति । विमतं यथार्थं सस्यग्ज्ञानसामग्रीप्रसूतत्वाद् ग्रहणवादित्युक्ते ऽसिद्धो हेतुरित्याह । दांषेति । लोचनस्य पुरोवृत्तिसंप्रयोगे शुक्ल्यग्राहित्वं कथमिति शङ्कां निराकर्तुं कार्यविशेष इत्युक्तम् । बहुविषयसंस्कारसंभवे ऽपि रूप्यसंस्कारस्यैव कथं कार्यकरत्वमिति शङ्कायां तदुद्बोधकसंभवादित्याह । संस्कारविशेषमिति । दांषस्य ज्ञानसामग्यन्तर्भावमाक्षिपति । नन्विति । प्रतिबन्धकत्वं विपरीतकार्यजनकत्वं च किं न स्यादित्याशङ्क्याह । नाधिक्येति । तैलकलुषितशालिवीजस्य शाल्यङ्कुराऽजनकत्वमेव दृष्टं न यवाङ्कुरजनकत्वमित्यर्थः । विपरीतकार्यस्य दर्शनादांषस्य तद्देतुत्वमपि कल्प्यतइत्यर्त् आह । तत्राहेति ।

दांषस्य विपरीतकार्यकारितायाः क्व चिदप्यनुपलम्भान् ग्रहणउपयोगः, कार्यदर्शनं त्वन्यथापि घटतइत्याशङ्क्याह । न चाऽनादेरिति । अग्रहणं ग्रहणभागभावः, तस्य चानादित्वान्न दोषसाध्यतेत्यर्थः । किं तर्हि दांषकृत्यमिति पृच्छति । किं त्विति । अन्यथाबोध इत्याह । विपर्ययेति । यत्तुक्तं दोषस्य न विपरीतकार्यकरत्वमिति, तत्र किं दोषस्य विपरीतकार्यकरत्वाऽभावः काचित्कः, उत सार्वत्रिक? इति विकल्प्याऽऽद्यमङ्गीकृत्य द्वितीयं दूषयति । व्याध्यादिवदिति । भृस्मकलक्षणव्याधेर्वह्नदाहकत्वं दांषाग्न्युपहतवेत्रबीजस्य कदल्यङ्कुर-

(१) कार्यकारणत्वमिति २ पु० ।

(२) कार्यकरत्वमिति २ पु० पा० ।

जनकत्वं चापलब्धं, ततश्च काचादेरपि विपर्ययहेतुत्वं युज्यत-
इत्यर्थः ।

प्रकारान्तरेण दोषस्य सामग्र्यन्तर्भावमाक्षिपति । ननु दोष
इति । द्रोषाऽन्वयव्यतिरेकयोः संस्कारोद्बोधविषयतया ऽन्य-
थासिद्धेर्न दाघस्य विपर्ययहेतुत्वमित्यर्थः । उद्बोधकत्वं बोध-
जनकत्वं च किं न स्यादित्याशङ्क्याह । न तृतीयमिति । उभ-
यहेतुत्वे प्रमाणाभावादित्यर्थः । विपर्ययाऽनुपपत्त्या दोषस्य त-
द्धेतुत्वम् । न च संस्कारोद्बोधकत्वेनान्यथासिद्धिः, संस्कारोद्बो-
धस्य' दाघाऽवान्तरव्यापारतया तत्करणत्वाविधातित्वादित्या-
शयेनाह । तत्राहेति । संबलिवाऽसंबलनलक्षणा सामग्री । प्रश्नो-
त्तरमाभिधाय ज्ञानप्रश्नोत्तरं दर्शयितुं प्रश्नमाह । अथेति । कि-
मेतज्ज्ञानमेक, पुन नानेति प्रश्नार्थः । ज्ञानैक्याभिधानं सिद्धान्त-
विरुद्धमिति चोदयति । नन्विति । विरोधं दर्शयितुं सिद्धान्त-
माह । इदमिति ।

संप्रयोगसपुन्थज्ञानस्य रजततत्संसर्गविषयत्वात् ज्ञानैक्य-
माशङ्क्य किं तदिदं मात्रसंप्रयोगजम्, उत रजतादिसंप्रयोगजमपी-
ति विकल्प्याऽऽद्यं प्रत्याह । न तद्रजतमिति । सकलविषयत्वप्र-
सङ्गादित्यर्थः । द्वितीयं प्रत्याह । मिथ्येति । मिथ्यावस्तुनः प्र-
तिभासमात्रशरीरत्वात् प्रतिभासात् प्रागिन्द्रियसंयोगाऽयोगाद्
देशाभ्तरस्थस्य तु व्यवहितत्वादित्यर्थः । इन्द्रियाऽन्वयव्यतिरे-
काभ्याम् पृथ्ण्णिकत्वं रजतादेरनुभूयतइत्याशङ्क्याह । चक्षुर-
न्मीलनेति । रूप्यज्ञानहेत्वधिष्ठानज्ञानविषयत्वेनाऽन्यथासिद्धि-
रित्यर्थः । रजतज्ञानमनैन्द्रियकं चेत् कीदृशं तर्हीदमित्याशङ्क्या-

ऽविद्यापरिणामत्वं दर्शयितुं कारणान्तरं प्रतिषेधति । नापीति । स्मृत्यनभ्युपगमादिति । स्मृतित्वाऽनभ्युपगमादित्यर्थः । दोषस्य हेतुत्वमाशङ्क्य निरस्यति । नापीति । ज्ञानमात्रजनकत्वेन समन्तन्द्रियादेर्विशेषज्ञानजनकत्वदर्शनात् दोषस्य चाऽतथात्वान्न तज्जनकत्वमित्यर्थः ।

चक्षुर्दोषयोः प्रत्येकं भ्रान्त्यजनकत्वेऽपि मिलितगोर्जनकत्वं किं न स्यादित्यत आह । अत इति । दुष्टं चक्षुर्देशान्तरवर्त्यपि रूप्यं गृह्णीयात् चेत् तदन्तरालवर्तिनां सर्वेषां ग्रहणप्रसङ्ग इत्यर्थः । भ्रान्त्यभावादिदं रजतमिति व्यवहार एव विलयमिषादिति शङ्कते । किं त्विति । रूप्यतज्ज्ञानयोरविद्याधीनोद्भवत्वात् व्यवहारसंभव इत्याह । अविद्येति । सदापरिणामप्रसङ्गं व्यावर्त्तयति । बाह्येति । दुष्टलोचनपुरोर्वर्त्तिद्रव्यसंयोगादिदमात्रविषयं ज्ञानमुत्पद्यते तदा चेदमाकारावच्छिन्नचैतन्याविद्याक्षोभः संजायते, सा च क्षुब्धा सदृशसंदर्शनरागसमुद्बुद्धसंस्कारसध्रीचीना रूप्याकारेण परिणमतइत्यर्थः । रूप्यज्ञानाभासमन्तरेण रूप्यव्यवहाराऽसंभवात् दोषोद्बुद्धरजतज्ञानसंस्कारसहायदमाकारवृत्तिप्रतिविम्बितचैतन्यस्था ऽविद्या ज्ञानाभासाकारेण परिणमतइत्याह । साक्षीति । चैतन्यस्य रजतावच्छेदो रजतसबन्धस्तद्धेतुर्यो ज्ञानाभासस्तदाकारेणेत्यर्थः । तस्य चाऽचैतनत्वेन स्वविषयव्यवहारजनकत्वाऽनुपपत्तेः सविलासाविद्या साक्षिविषयतां भजतइत्याह । स्वकार्येणेति । ज्ञानभेदात् तदवच्छिन्नं फलमपि भिद्यतइति कथमेकफलत्वम्? तत्राह । विपयतां । घटस्फुरणं पटस्फुरणमिति विषयव्यावृत्ततया स्फुरणमुपलभ्यते न ज्ञानविशिष्टतयेत्यर्थः । विषयस्यापि सत्याऽनृतरूपेण भिन्नत्वात्कथं तदवच्छिन्नफलैक्यमित्याशङ्क्याह । विषयश्चात । ततश्चापधारिकमे-

कत्वादित्याह । तेनेति । किं विषयः पृच्छयतइति' तृतीयं कल्पममुवदति । अथ विषय इति ।

मिथ्यारजतमालम्बनमित्याह । तदाहेति । मिथ्यारज-
तं कथमालम्बनं? तन्मिथ्यात्वासिद्धेरिति शङ्कते । कुत
इति । मिथ्यमालम्बनमित्यत्र मिथ्यावस्तुविषयं ज्ञानं मिथ्या-
ज्ञानमित्युक्तमयुक्तं, मिथ्यान्वाऽसिद्धेरपगृह्यत्वादित्याशङ्क्याह ।
भावेति । न सज्ज्ञानं भ्रमः आत्मज्ञाने व्यभिचारात् । नाप्य-
सज्ज्ञानं, तुच्छज्ञाने व्यभिचारात् । तेन रजतज्ञानमिथ्यात्वप्रसि-
द्ध्यनुपपत्त्या रजतस्य मिथ्यात्वमुपेयमित्यर्थः । रजतज्ञानस्ये-
ति पाठस्यायमर्थः । नेदं ज्ञानमिति बाधानुपपत्तेः कथं दुष्टकारण-
जन्यत्वं तस्यैवाशयवान् शङ्कते । कुत इति । अर्थमिथ्यात्वं तदाल-
म्बनबोधस्य बाध्यत्वासाद्धः, तदेव कुत इत्यत आह । भावेति ।
टीकायां ज्ञानैक्यं तात्पर्यग्रहसंप्रयुक्तमिति नोपपद्यत इत्युक्तं, तदि-
ष्टमेवाऽन्तःकरणाऽविद्यापरिणामलक्षणज्ञानद्वयाङ्गीकारादित्याश-
ङ्क्य तात्पर्यमाह । संप्रयुक्तइति । धूमसंयोगस्य बन्धिबोधनेन
निरपेक्षत्वं तदर्थमाह । संप्रयुक्तइति । संस्कारस्याप्यनुमित्यादि-
जनने सापेक्षत्वं, तदर्थमाह । पूर्वोत् । फलितमाह । ततश्चेति ।
ग्रहणस्मरणरूपेण भिद्यतइत्यर्थः ।

ज्ञानभेदे प्रवृत्त्यनुपपत्तिशङ्कां निरस्यति । निरन्तरेति । नि-
रन्तरोऽपन्नज्ञानाभ्यां विशिष्टप्रवृत्तिभिद्धेः किं ज्ञानैक्यकल्पनया?
इत्याशङ्क्य विशिष्टप्रवृत्त्यनुपपत्त्या एकं ज्ञानमाश्रयणीयमित्याह ।

(१) किमित्यादि नास्ति २ पु० । . ५

(२) बाधाऽनुपपत्तौ रिति २ पु० पा० ।

(३) मिथ्यालम्बनत्वे बोधबाध्यत्वसिद्धिरिति २ पु० पा० ।

(४) ज्ञानैक्यं नोपपद्यतइति २ पु० पा० ।

ज्ञानभेदइति । संसृष्टव्यवहारस्य संसर्गज्ञानपुरःसरत्वदर्शनात् पूर्वज्ञानस्य चोत्तरज्ञानव्यवहितत्वात् प्रवृत्तिजनकत्वासंभवादेकं ज्ञानमास्थेयम् । यद्यपि रजतज्ञानस्य प्रवृत्तिं प्रत्यव्यवहितत्वं तथापि न तस्य प्रवर्त्तकत्वं संसर्गज्ञानस्य प्रवर्त्तकत्वेनान्यत्र क्लृप्ततया प्रयोजकद्वैविध्यापातादित्यर्थः । निरन्तरात्पक्षावपि कारणयौगपद्याभावे कार्याऽभाव इत्यत्र दृष्टान्तमाह । तत्र यथेति । एकैकस्माद्वर्णात् नार्थबोधो दृष्टः, नापि पिलितात्तदसंभवात् मिलितस्याप्यनुपलब्धस्य बोधकत्वं सदापलम्भापातात् उपलब्धानां बोधकत्वं वक्तव्यं, न च तदुपपद्यते, क्रमेणोच्चार्यमाणानां क्रमेण प्रतीतेः; तस्मादेकैकवर्णानुभवसंस्कारसहितान्त्यवर्णोपलम्भस्य हेतुत्वम्, अन्यथा पदार्थबोधाऽनुपपत्तेरित्यर्थः ।

कारणभेदस्य कार्यभेदव्यापकत्वात्कथं ज्ञानैक्यमिति चोदयति । ननु कारणाति । भिन्नकार्यजनकयोरपि संस्कारसंप्रयोगयोर्दोषसंनिधानात्कार्यान्तरजनकत्वं स्वरूपेण वेत्नाङ्कुरजनकस्यापि वेत्तवीजस्य सहकार्यनुरोधेन कदल्यङ्कुरजनकत्वदर्शनात् । न च सापेक्षस्य दोषस्य निरपेक्षसंस्कारसंप्रयोगाभ्यां सहैककार्यकरत्वमयुक्तमित्यापि वाच्यम् । व्याप्तिसंस्कारसापेक्षलिङ्गदर्शनस्य स्मृतौ निरपेक्षस्य संस्कारस्य चैकलिङ्गबोधजनकत्वादर्शनादित्याशयवानाह । नेत्युदाहरणमिति । संस्काराऽनपेक्षस्य लिङ्गज्ञानस्य लिङ्गबोधकत्वंपि व्यवहृत्यादिजनकत्वं तावदस्ति, तथा च निरपेक्षतया विलक्षणाक्रयाजनकयोरप्येकत्र समावेशो दृष्ट इति वा ऽर्थः । किं च संस्कारसंप्रयोगयोरन्योन्यनिरपेक्षतया कार्यजननसमर्थयोरपि प्रत्यभिज्ञानजनकत्वं दृष्टं तद्वृत्तयोः संभूय भ्रमजनकत्वं किं न स्यादित्यभिसंधायोक्तं प्रत्यभिज्ञानोपादनं चेति । तत्र दृष्टान्ताऽसंप्रतिपत्तिं शङ्कते ।

ननु तत्रापीति । अनुमितिप्रत्यभिज्ञानयोरित्यर्थः^१ ।

किमनुमितिप्रत्यभिज्ञाप्रमाणवादिन एतच्चोद्यम्, उत इतरस्य, ? नाद्य इत्याह । नेत्याहेति । स्मृतिवदनयोरपि परोक्षविषयत्वान्स्मृतिगर्भत्वम् उक्तम्, तच्च संस्कारहेतुतांपपादनार्थमिति द्रष्टव्यम् । लिङ्गदर्शनमात्रस्याऽनुमितिहेतुत्वे ऽगृहीतव्याप्तेरप्यनुमितिः स्यात्, न च तथा लक्ष्यते । तस्माद्ब्याप्तिसंस्कारमाहितलिङ्गदर्शने लिङ्गिज्ञानजनकत्वं वक्तव्यम् । तथा प्रत्यभिज्ञानमापि उभाभ्यां जायते । संस्कारमात्रस्य स्मृतिजनकत्वात् । संप्रयोगमात्रस्य चाऽभिज्ञानजनकत्वात् । न च तत्र ज्ञानभेद इष्ट एवेत्यपि शङ्क्यम् । किं तद्देशकालसंबन्धस्यैतद्देशादिसंपृक्तत्वं स्मृत्या गृह्यते, उत ग्रहणेन? नाद्यः । एतद्देशकालसंसर्गस्याऽननुभूतत्वेन स्मर्यमाणत्वाऽसंभवात् । न द्वितीयः । प्रत्यक्षस्य^२ वर्तमानमात्रग्राहित्वेन पूर्वदेशादिसंसर्गविषयत्वाऽसंभवात् । तस्मात् पूर्वाऽनुभवसंस्कारसंप्रयोगाभ्याम् एकं ज्ञानं जायते इत्युररीकरणीयम् । नापि द्वितीयः कल्पः । अनुमानप्रामाण्याऽनङ्गीकृताविष्टसाधनताऽनुमानपुनःसरं भोजनादौ प्रवृत्त्यनुपपत्तेः, प्रत्यभिज्ञाया अप्रामाण्ये स्थायित्वाऽसिद्धेः । न च भावानां क्षणिकत्वात् स्थायित्वाऽसिद्धिरिष्टेत्यपि शङ्क्यम् । क्षणिकत्वस्योत्तरत्र निरसिष्यमाणत्वादिति । लिङ्गदर्शनसंस्कारयोर्लिङ्गिज्ञानजनकत्वमुक्तमाक्षिपति । ननु लिङ्गेति । संस्कारस्याप्यन्वयव्यतिरेकवत्वाल्लिङ्गिबोधकत्वमेष्टव्यमित्याशङ्क्य व्याप्तिस्मारकत्वेनाऽन्यथासिद्धिमभिप्रेत्याह । न संस्कार इति ।

उद्बुद्धसंस्काराभावे स्मृत्यनुदयात्^३ उद्बुद्धसंस्कारस्तावद्

(१) अनुमितीत्यादि नास्ति १ पु० ।

(२) स्मृतेरभावादिति २ पु० पा० ।

पेयस्तावता च लिङ्गिबोधसंभवात् किमन्तर्गडुना स्मरणेने-
त्याह । नेत्याहेति । उद्बुद्धसंस्काराऽभावे स्मृतेरभावादित्येत-
त्स्पष्टमिति मत्वा ऽर्थान्तरमाह । ज्ञानद्वयेति । लिङ्गदर्शनस्य सं-
स्कारोद्बोधकतया ऽन्यथासिद्धत्वात्संस्कार एव लिङ्गिबोधकस्तत
उपसंहरणमनुपपन्नमित्याशङ्क्य संस्कारस्याऽनुभूतमात्रविषयत्वेना-
ऽनधिगतविषयत्वाऽसंभवात्संस्कारसहितलिङ्गदर्शनं बोधकमित्य-
भिप्रायेणाह । तस्मादिति ।

अक्षसंस्कारयोः प्रत्यभिज्ञाजनकत्वमुक्तमाक्षिपति । ननु प्र-
त्यभिज्ञायामिति । स्मृतेरनुमित्यहेतुत्ववत् प्रत्यभिज्ञाहेतुत्वमपीत्या-
शङ्क्य वैपम्यमाह । ज्ञानद्वयेति । ज्ञानद्वययोग्यप्रसङ्गाभावा-
त्स्मृतेः कारणत्वमुक्तम्, तत्र कथं न्यायसाम्यमित्याशङ्क्याह ।
ज्ञानादिति । लिङ्गज्ञानं लिङ्गाऽविनाभूतलिङ्गिज्ञानजनकं दृष्टं श-
ब्दज्ञानस्य चार्थज्ञानजननशक्तिसंबन्धमाश्रित्य बोधकत्वं, प्रकृते
तु स्मृतेः प्रत्यभिज्ञानस्य च न कश्चन संबन्धो ऽस्तीति संस्का-
रस्य कारणत्वमित्यर्थः । टीकाया एपथेः । उद्बुद्धसंस्कारस्या-
ऽवश्योपेयत्वान्न मध्ये स्मृतिकल्पनमिन्युक्तं न्यायं परामृशति ।
अयमिति । एवकारव्यावर्त्यमाह । न पुनरिति । संस्कारोद्बो-
धाऽनन्तरं प्रत्यभिज्ञोत्पत्तौ द्वितीयं स्मृतिकल्पकं न पश्याम इत्य-
र्थः । दृष्टान्तो विषम इति चोदयति । ननु प्रमाणान्तरेष्विति ।
अभिज्ञाप्रत्यक्षान्तिरिक्तेष्वित्यर्थः । अभिज्ञाशब्देन एकदेशकाला-
वच्छिन्नार्थविषयं ज्ञानमुच्यते । अभिज्ञायामपि निरपेक्षहेत्वोः स-
माहारो दृष्ट इत्याह । तत्राहेति । विमतं न संस्कारसहितप्रमाक-
रणजन्यं प्रमाणत्वाऽनधिकरणत्वात् घटादिवदिति शङ्कते । ननु
यत्रेति । दोषाऽसहकृतप्रमाकरणजन्यत्वादानुमानादेः प्रामाण्यं
घटते भ्रान्तेश्च तद्वैपरीत्यान्मैवमित्याह । तत्राहेति ।

एवं सतीत्यत्र स्वमते ऽनुभवाऽविरोधमभिदधता मतान्त- ३०।१०
 रेष्वनुभवविरोधां ध्वनितः, तमाह । किं चेति । इदं रजततादा-
 त्म्यविषयमेकं ज्ञानमनुभूयते तत् ज्ञानभेदवादिनां विरुध्यतइ-
 त्याह । ज्ञानद्वयेति । रूप्यज्ञानस्य स्मृतित्वे ऽपरोक्षप्रत्ययो ऽपि
 विरुध्यतइत्याह । अपरोक्षेति । अन्यथाख्यातावनुभवविरोधमाह ।
 सर्वत्रेति । प्रतिपन्नस्योपाधिरवच्छेदको ऽधिष्ठानं तस्मिन्निति
 यावत् । आरोपितं विषयशब्दार्थः । इदमि समारोपितस्य रू-
 प्यस्य कालत्रये ऽपि सत्त्वाऽभावं सदिदं रूप्यमित्यनुभवः पीड्ये-
 तेत्यर्थः । तादात्म्याऽसत्त्वे तदनुभवो ऽपि कुप्यतेत्याह । प्रति-
 पन्नस्येति । देशान्तरसत्त्वकल्पनायामिदन्ताऽनुभवविरोधमाह ।
 पुरादेशइति । विज्ञानवादिमते ऽनुभवविरोधमाह । आत्मख्या-
 ताविति । बहिरवभासो यस्य स बहिरवभासस्तस्येत्यर्थः ।
 अनुभवविरोधशङ्कायां तन्निरसनमुचितं, सैव नेत्याशङ्क्याऽनुभ-
 वविरोधशङ्कामाह । ननु तवापीति । रजतसत्त्वेनाऽनुभवो ऽसिद्ध
 इत्याह । तन्नेति । अनिदमो रजतस्येदन्तासंसर्गवत् सद्विलक्ष-
 णस्याप्यन्यसत्तासंबन्धात्सदनुभवो न विरुध्यतइत्यर्थः । ननु रू-
 प्यस्य स्वाभाविकं सत्त्वं किं न स्यादित्याशङ्क्य बाधविरोधान्नै-
 वमित्याह । न रजतस्येति ।

ननु तव सत्तासंसर्गः किं संन्, उतासन्, किं बोभयविलक्ष-
 णः? अद्ये बाधविरोधः, द्वितीये ऽनुभवविरोधः, तृतीये सदिदं
 रजतमित्यनुभवो विरुध्यतेत्याशङ्क्य पक्षान्तरं कक्षीकरोति ।
 अथ वेद्वि । त्रैविध्यमेवाह । परमार्थेति । परमार्थसत्त्वं नाम का- ३१।१
 लत्रयबाधाऽभावोपलक्षितस्वरूपं मायाशब्देन व्यावहारिकत्वसं-
 पादन्यटीयस्यविद्योच्यते । अविद्याशब्देन प्रातिभासत्वनिर्वाहक-
 मज्ञानं कथ्यते । इतिस्त्रिविधं सत्त्वमित्यनेन सम्बन्धः । भवत्वे-

वं त्रैविध्यं, तथापि कथमनुभवविरोधनिराकृतिरित्याशङ्क्याह ।
 परमार्थेति । सद्वैलक्षण्ये कथमनुभवः इत्याशङ्क्याह । यश्चेति ।
 ३३।४ अतःशब्दाऽपेक्षितं हेतुं दर्शयति । यस्मादिति । ज्ञानद्वयं च
 पारोक्ष्यं च स्मृतित्वं च स्मरणाऽभिमानप्रमोषश्च तद्धेतुविवेकश्च
 तन्निमित्तप्रवृत्तिश्चेति तथोक्ताः । अर्भकभ्रमसिद्ध्यर्थं जन्मान्तरा-
 ऽनुभूतस्मरणं च कल्पमित्याह । जन्मान्तरेति । अप्रतिपन्नमिति ।
 लोकाऽप्रसिद्धमित्यर्थः । अपूर्वमिति । प्रमाणाऽनधिगतमित्यर्थः ।
 अन्यथाख्यातौ च बहु कल्पमित्यन्वयः । बहुकल्पनामेवाह ।
 अन्यत्राति । केवलेन्द्रियस्य व्यवहिताऽग्राहित्वे ऽपि दोषसह-
 कृतस्य तत्स्यादित्याशङ्क्याह । दोषस्य चेति । देशादिव्यवहि-
 तविषयत्वं तथाविधशब्दार्थः । एकः स्वभाव आश्रयणीय इति
 बहुकल्पनां निवारयति । अप्रतिपन्नकल्पनां निषेधात् । ना-
 स्तीत्यादिना । अत्रायं विभागः । नास्तीति रजतस्य सद्वैलक्ष-
 ण्याभिधानं मिथ्येति ज्ञाननिवर्त्यत्वं कथ्यते । मिथ्यैवेति ज्ञान-
 मिथ्यात्वमाह । रजतमभादिति यत्तत् मिथ्यैवेति ज्ञानमिथ्या-
 त्वमनुभूयतइत्यर्थः । अविद्योपादानत्वमप्रतिपन्नं त्वया कल्प-
 मित्याशङ्क्याह । अविद्येति । समारोपिताऽनिर्वचनीयतायाः
 प्रक्रान्तत्वान्मायारूपत्वोपसंहरणमनुपपन्नमित्याशङ्क्याह । सत्य-
 स्येति । मायामिथ्यादिशब्दानां पर्यायस्वान्न विरोध इत्यर्थः ।

रजतस्य मायामयत्वमुपभृत्य तदसहमाना एकदेशिनः प्र-
 ३१।५ त्यवतिष्ठन्ते । अत्र के चिदिति । अविद्यामयत्वोक्तौ हेतुमाह ।
 विभ्रमाणामिति । मायाऽविद्ययोरभेदादविद्यामयत्वमेवोक्तमित्या-
 शङ्क्याह । मायेति । भेदाऽसिद्धिं मन्वानं प्रत्याह । तथा हीतिः
 मायायाः स्वाऽऽश्रयाऽव्यामोहकत्वं कर्तुरिच्छानुविधमयित्वं
 चाऽविद्यायास्तद्वैपरीत्यमित्यर्थः । न केवलं लक्षणभेदाद् भेदः

किं तु प्रसिद्धितो ऽपीत्याह । प्रसिद्धश्चेति । प्रसिद्ध्यसिद्धिं म-
न्वानं प्रत्याह । न हीति । मायाऽविद्ययोरभेदान्मायामयत्वा-
ऽभिधानं युक्तमित्याह । उच्यतइति ।

अभेदं साधयितुं तदुक्तमनुवदति । लक्षणेति । स्वरूपलक्षणं ३१।१८
तावदविशिष्टमित्याह । अनिर्वचनीयतयेति । अनिर्वचनीयतया
लक्षणस्याऽविशेषादिति संबन्धः । स्वरूपतया गमकं स्वरूपल-
क्षणम् । तच्चैकं मायाऽविद्ययोरित्यर्थः । धर्मिसमकालं स्थित्वा
धर्मतया गमकं विशेषणलक्षणं, तदपि तुल्यमित्याह । तच्चाऽवभा-
सेति । कदा चिद्भावमात्रेण लक्षकमुपलक्षणं तत्तुल्यमित्याह ।
विपर्ययेति । मायायाः स्वरूपलक्षणस्याऽव्याप्तिं शङ्कते । ननु
मन्त्रेति । सत्यमेव मायापदवाच्यं कस्मान्नेतरदित्याशङ्क्याह ।
नाऽनिर्वचनीयेति । मण्यादिसत्यवस्तुयुक्ते मायाविशब्दप्रयोगा-
दित्यर्थः । माया मया दृश्यतइति दृश्यमानकरिनरतुरगादिषु
मायाशब्दः प्रयुज्यते, तानि च सद्विलक्षणानीत्यनिर्वचनीयत्वं
मायायामविशिष्टमित्याह । न परिदृश्यमानेति । परिदृश्यमान-
त्वं मण्यादावपि तुल्यमित्याशङ्क्याह । पार्श्वस्येति ।

मन्त्रादेः प्रत्यक्षदृश्यत्वाऽभावे ऽपि कार्येण तदनुमाय तत्र
मायाशब्दं प्रयुङ्क्ते इत्याशङ्क्याह । तत्र मायेति । केवलमण्यादौ
मायाशब्दप्रयोगो नोपलभ्यते किं तु कार्याकारेण परिणते, त-
तश्च कार्यस्यैव मायाशब्दवाच्यत्वात्तद्योगान्मण्यादियुक्ते तत्प्र-
योग इत्यर्थः । मन्त्रादेर्मायाकारणत्वे कथमविद्यायास्तत्कारण-
त्वमितीति शङ्क्यं मन्त्रादेः किं निमित्तत्वं, ननु उपादानत्वम्, आद्ये
न विरोध इत्याह । मन्त्रादेरिति । द्वितीयं प्रत्याह । अध्यासे-
ति । मायात्मकहस्त्यश्वादेरनिर्वचनीयत्वादननिर्वचनीयमज्ञानमु-
पादानम् । अन्यस्य परमार्थत्वात्तदनुपपत्तिरित्यभिप्रायेणोक्तमनि- ३१।२२

र्षचनीयेति । कार्यत्वाच्च मन्त्रादेर्नोपादानत्वम् अपि त्वनाध-
ज्ञानस्येसाह । अनादीति ।

अनादेर्मायोपादानत्वेपि कथं मायाशब्दवाच्यत्वं? कार्यस्यैव
मायाशब्दवाच्यत्वादित्याशङ्क्याह । तत्र चेति । जगत्प्रकृतौ
श्रुत्या मायाशब्दस्य प्रयुक्तत्वात्तस्या एव रजतादिभ्रमोपादान-
त्वसंभवे उपादानान्तरपरिकल्पनमयुक्तं, ततश्चाऽविधायाः माया-
शब्दत्वमित्यर्थः । पृथिव्यादीनां द्रव्यत्वसाधर्म्येपि यथान्तरा-
लिको भेदस्तद्वन्मायाऽविद्ययोरपीति शङ्कते । ननु स्वाऽऽश्रयंति ।
आश्रयशब्देन किं द्रष्टोच्यते, उन कर्त्ते?ति विकल्प्याऽऽद्यं प्रत्याह ।
यदीति । द्वितीयमनुवदति । अर्थेति । कर्त्तुर्मण्यादिना व्यामो-
हाऽभावे न मायाविचित्रं प्रयोजकं, मायिनो ऽपि दाश्रयेर्मोह-
भ्रवणादित्याह । न तस्येति । किं तर्हि अव्यामोहप्रयोजकमि-
त्याह । किं त्विति । प्रतीयमानस्याऽऽभासत्वनिश्चयः प्रयोजक
इत्याह । बाधनिश्चयंति । मनुष्यो ऽयं न व्याघ्र इति निश्चये
ऽपि मोहमंदर्शनादाभासत्वज्ञानं न प्रयोजकमित्याशङ्क्याह ।
प्रतीकारेति । स्वात्मानं प्रति मण्यादेर्व्यामोहहेतुमाशाक्षोभणश-
क्तिप्रतिबन्धज्ञानाच्च मायाविनो व्यामोहः इतरेषां च तद्वैपरी-
त्यात् व्यामोह इत्यर्थः । उक्तमर्थं व्यतिरेकमुखेनाह । अन्यथेति ।

मायाऽविद्ययोर्भेदकान्तरं शङ्कते । अथेच्छयेति । विक-
ल्पाऽसहत्वाच्चैतदपि निरूपणपथमवतरतीत्याह । न तदपीति ।
किं मन्त्राणाम् इच्छाऽधीनत्वमुच्यते, आहो तत्कार्यस्येति वि-
कल्प्याऽऽद्यमङ्गीकरोति च मन्त्रेति । द्वितीयं प्रत्याह । न मा-
यामिति । मन्त्रादिक्षांभणं संजाते न मायाप्रसरनिराधः शक्य
इत्यर्थः । मायायां निमित्तकारणे स्वातन्त्र्यम् इतरत्र न निमित्ते
ऽपीति वैषम्यमित्याशङ्क्य किं सांपाधिकभ्रमनिमित्ते स्वातन्त्र्य-

म्, उत निरुपाधिकभ्रमनिमित्तः इति विकल्पाऽऽद्यं प्रत्याह ।
अविद्यायीमपीति । हस्तेन नयनसंमार्जनं केशोण्डूकादिभ्रमनिमित्त-
त्तमादिशब्दार्थः । द्वितीयं प्रत्याह । मन्त्रेति । मण्यार्दिकार्यं त-
त्त्वज्ञानोत्तरकालमप्यनुवर्तते, इतरत्र न तथेसांशङ्क्याह । तस्वे-
ति । प्रतिबिम्बादिभ्रमा इति शेषः ।

प्रसिद्धश्च मायाऽविद्ययोर्भेद इति यदुक्तं तत्रैदं विवेचनी ३१।५
यम् । किं प्रसिद्धिशब्देन वैदिकी प्रसिद्धिर्गृह्यते, उत स्मार्त्तप्र-
सिद्धिः, राहां ऽभियुक्तप्रसिद्धिरिति । तत्राऽऽद्यस्तावदुक्त इ-
त्याह । न चेति । तस्याऽभिध्यानादित्यादेरपमर्थः । तस्य ब्र-
ह्मणः अभिमुखेन प्रत्यक्तया ध्यानम् अनान्मभत्ययानरासेना-
ऽहं ब्रह्मति प्रत्ययः । गुज्यते ऽनेनेति प्रत्यग्ब्रह्मैक्यमाक्षान्कारे
योजनात्प्रतीचो ब्रह्मत्वेनैवावस्थानं तत्त्वभावः । अभिध्यानं
परमार्थसर्वसंपादका माया निवर्त्यते । भूयो योजनेनाऽर्थक्रि-
यासामर्थसत्त्वकल्पिकाया मायाया निवृत्तिः । अन्तं प्रारब्ध-
कर्मणामुपभोगेन प्रक्षये विदेहकैवल्यम् । ततश्च सखायान्मक
प्रपञ्चातिभाससंपादिका निवर्ततइति विश्वमायानिवृत्तिर्गति
ज्ञाननिवर्त्तमज्ञानं प्रसिद्धम् माया विज्ञाननिवर्त्येति तयोर्ैक्य
मित्याह । सम्यग्ज्ञानेति । द्वितीयं प्रत्याह । तरतीति । यस्मिन्
परमीत्मानि नित्यनैमित्तिककर्मप्रक्षालितपापमञ्जे चित्ते ऽभिव्यक्ते
सति योगी मायां तरति तस्मै इति संबन्धः । मायायास्तर्तव्य-
त्वे हेतुमाह । अविद्यामिति । विद्याऽविद्ययोर्निवर्त्यनिवर्तकभावः
प्रसिद्ध इत्यर्थः । सुषुप्तावविद्याया अपहृषार्थन्वादर्शनाच्च तन्नि-
वृत्तिरीप्सितेत्याशङ्क्याह । विततामिति । कार्याकारेण परिण-
तामिति याक्त् । उपादाननिवृत्तौ कार्यस्याऽत्यन्ताऽनिवृत्तेरवि-
द्यानिवृत्तिरपि कारुक्षितेत्यर्थः । वेद्यत्वं व्यावर्तयति । अमे-

यायेति । तत्र हेतुः । विद्यात्मनइति । तृतीयं प्रत्याह । मा-
यात्मात्रमिति । अथ 'रथान् रथयोगा'नित्यादिवाक्यात् 'स्वप्न-
सृष्टेः परमार्थत्वशङ्कां तुशब्देन निराकरोति । अत्र हेतुः कात्स्न्ये-
नेति । कात्स्न्यं नाम परमार्थवस्तुचितदेशादिसंपत्तिः । तेना-
ऽनभिव्यक्तं स्वरूपं यस्य तत्तथोक्तम् । परमार्थवस्तुचितदेश-
दावाद्यभावेऽप्यभिव्यक्तत्वात् न परमार्थसत्त्वं स्वप्नप्रपञ्चस्येत्यर्थः ।
का तर्हि अत्र गतिरित्याशङ्क्याह । मायेति ।

सूत्रभावाऽभिज्ञो भाष्यकारो ऽपि मायाऽविद्ययोरभेदम-
३२।१४ भाषतेत्याह । भाष्यकारेणेति । भाष्यव्याख्याता टीकाकारो
ऽप्येवमवत्याह । टीकाकारेणेति । सकलतन्त्राभिज्ञो मण्डनमि-
श्रोपि तथा ऽऽहेत्याह । ब्रह्ममिद्धीति । मायाऽविद्ययांभेदा-
ऽभावसमर्थनमुपसंहरति । तस्मादिति । तत्पदपरामृष्टं हेतुं व्यन-
क्ति । लभेति । मायाविद्ययोरैक्ये सहप्रयोगाऽनुपपत्तस्तयाभेदस्त-
योरैक्ये इन्द्रजालादौ मायात्वव्यवहारः इतरत्र तदभावश्च क-
थमित्याशङ्क्याह । एकास्मिन्नपीति । भेदकान्तरमाह । इच्छा-
धीनेति । अविद्याया इच्छाऽनधीनत्वेन मायाऽभावादिति द्रष्ट-
व्यम् ।

प्रतीत्यनुरोधेन भ्रान्तिविषयस्य परमार्थसत्त्वमेष्टव्यमिति
दिग्भ्ररः शङ्कते । अस्तु तर्हीति । उपपत्तितोप्येवमित्याह । कल्प-
नेति । सत्तात्रैविध्यकल्पनं कल्पनाशब्दार्थः । निषेधस्य पर-
मार्थरजतविषयत्वकल्पनमादिशब्दार्थः । विमतं न परमार्थं
परमार्थत्वं ऽनेकग्राह्यत्वभेदात्संप्रतिपन्नवदित्याह । नेत्याहेति ।
परमार्थत्वेऽपि न सर्वग्राह्यत्वं दोषलक्षणसहकारिणः सर्वत्राऽभा-
३२।२३ वादिति चोदयति । ननु कारणेति । परमार्थत्वे दुष्टकारणग्रा-
ह्यत्वात्तन्निग्रम एवाऽनुपपन्न इत्याह । नेत्याहेति । न तत्रेत्यत्र तच्छ-

ब्देन दोषाऽभावे ऽपरमार्थरूप्यज्ञानाभावो ऽभिधीयते इति श-
ङ्का स्यत्, ततश्च .सिद्धसाध्यत्वमित्याशङ्क्य तच्छब्दार्थमाह ।
सर्वेति । मायात्मकत्वे ऽपि सर्वग्राह्यत्वप्रसङ्गः सम इति चोदयति ।
आत्मेति । इदमंशावच्छिन्नचैतन्यतन्त्राविद्यया .पुरोवर्तिनि रू- ३२।२४
प्यस्योत्पन्नत्वात्सर्वग्राह्यत्वप्रसङ्ग इत्यर्थः । वैषम्येणोत्तरमाह ।
नेति । दोषोपहतज्ञानकारणत्वे दृष्टान्तमाह । मन्त्राद्युपहतचक्षुष
इति । उपहतकरणानामेव दर्शनमित्यत्र दृष्टान्तमाह । प्रसिद्धंति ।
उक्तार्थे युक्तिमाह । इदमाकारेति । स्वाश्रितसुखादंरनन्यवेद्य-
त्ववदिदमाकारावच्छिन्नसाक्ष्यविद्याश्रितत्वान्नान्यस्य ग्रहणप्र-
सङ्ग इति भावः ।

बाधकप्रत्ययंभिन्नस्य मायामयत्वसाधकतया अनुक्तत्वात्
किं चेत्युक्तिरयुक्तेत्याशङ्क्य तात्पर्यमाह । ज्ञानस्येति । कल्प-
नालाघवान्नुभवाभ्यामिति । मायावादे मिथ्यात्वमात्रसमाश्रयणं
लाघवाऽनुभवाऽविरोधश्च इतरत्र गौरवाऽनुभवविरोधौ स्याता-
मिति यावत् । बाधकप्रत्ययो ऽन्यविषय इति चोदयति । ननु
प्रतिपन्नेति । प्रतिपन्नोपाधौ अभावप्रतियोगित्वस्य मिथ्याश-
ब्दार्थत्वात् कथं मिथ्यात्वाऽसिद्धिरित्याशङ्क्याह । न तस्येति ।
संयोगादेः स्वाऽत्यन्ताऽभावसादेश्यधर्माऽधिकरणत्वाऽभ्युपग-
मात्प्रतिपन्नोपाधावभावंप्रतियोगित्वं तत्रापि विद्यतइत्यतिव्या-
प्तिरित्यर्थः । संयोगादेर्न स्वसत्ताभावसादृश्यभावाभावयोरेक-
दैकत्र सत्त्वविरोधात्तत्त्वं मिथ्यात्वलक्षणं नाऽवद्यमित्याश-
यवानाह । प्रतिपन्नेति ।

तत्र किं प्रमाणमिति विवक्षायाभाह । तच्चेति । तच्च प्रत्य- ३३।०
क्षामित्यन्वयः । प्रत्यक्षत्वमेवाह । बाधकांतं । नदे रजतामत्यनेनैव
मिथ्यात्वसिद्धेः मिथ्यैवेत्येतदनर्थकमित्याशङ्क्य तात्पर्यमाह ।

बाधकज्ञाने इति । बाधकप्रत्ययो ऽन्यथासिद्ध इति चोदयति ।
 ३३।१० ननु देशेति । सत्त्वं बाध्यत्वमेव न स्यादित्याह । नेत्याहेति ।
 नैयायिकं प्रति शक्तिकावदिति, ज्ञानवदिति बौद्धं प्रति दृष्टान्त
 इति द्रष्टव्यम् । अन्यत्र सतो ऽपि घटस्य निषिध्यमानत्ववन्नि-
 पेथ इति शङ्कां निरस्यति । नेदामिति । इदंरजतयोरविविक्त-
 तया प्रतिपन्नत्वादाविवेकस्य च मिथ्यात्वपरामर्शो युक्त इत्या-
 शङ्क्याह । न मिथ्यैवेति । स्मृतिग्रहणयोस्तत्तद्विवेकाऽभावस्य
 च सत्त्वान्न मिथ्याभूतं पश्याम इत्यर्थः । अविवेको ऽप्यनुपपन्न
 इत्याह । गवयेति । शृङ्गमाणस्मर्यमाणगोगवययोरिव विवेकः
 स्यादित्यर्थः ।

बाध्यत्वं मिथ्यात्वमित्याकर्ण्य वैतण्डिकः प्रत्यनतिष्ठते । ननु
 को ऽयमिति । किमन्यार्थिनो ऽन्यत्र प्रवृत्तिनिरोधो बाधः, उत
 तद्योग्यताविच्छेदः, आहां विकेकज्ञानं, किं वेतरंतराऽध्मावबोधः,
 उत प्रतिपन्नोपाधावभावप्रतियोगित्वबाधनम्, अथ वा ज्ञाननि-
 वृत्तिरिति किंशब्दार्थः । आद्यमनूच्याव्याप्त्या दूषयति । अन्या-
 र्थिन इत्यादिना । द्वितीयमनुवदति । न प्रवृत्तीति । बाधकज्ञान-
 नेन योग्यताया उन्मृदितत्वात्समयान्तरे पुरोवृत्तिान् प्रवृत्तिर्न
 स्यादिति दूषयाति । न पुनरिति । योग्यतान्तरस्य पुनस्तत्रो-
 त्पन्नत्वात् प्रवृत्तिर्घटतइत्याशङ्क्य तस्याऽयावद्द्रव्यभावात्त्वात्
 विच्छेद एवाऽनुपपन्न इत्याह । योग्यतेति । न च योग्यताप्र-
 तिवन्धो बाधः । विवेकज्ञानसमये ऽविवेकहेत्वभावं फलाभा-
 वोपपत्तौ प्रतिबन्धककल्पनानवकल्पनादित्यर्थः ।

३३।११ प्रवृत्तिनिरोधो बाध इत्यत्र सिंहाऽत्रलोकनन्वयायेन दूष-
 णान्तरं समुच्चिनोति । उदकज्ञानादिति । अन्यत्रेति शेषः ।
 तृतीयमुत्थापयति । अविविक्ततयेति । विवेकमात्रस्य बाधकत्वं

निराकर्तुम् अविविक्तेति विशेषणम् । विवेकेनाऽऽगृहीतत्वमवि-
 विक्तत्वम्; उताऽभेदेन बृद्धत्वम्? आद्येपि किं पदार्थज्ञानाऽतिरि-
 क्तं विवेकग्रहणम्, उत पदार्थज्ञानमेवेति विकल्प्य प्रथमं प्रत्याह ।
 सर्वेति । १० पदार्थज्ञानसमये तयोर्भेदाऽऽगृहीतत्वात् यदितरंतरा- ३३।
 पेक्षया भेदज्ञानमसौ बाध आपद्येत, न च तथा प्रसिद्धिरस्ती-
 त्यर्थः । पदार्थप्रतिपत्तिरेव भेदप्रतिपत्तिरिति कल्पं निरस्यति ।
 न चेति । भेद इत्यत्र प्रतिपन्न इति पदमध्याहर्त्तव्यम् । अवि-
 विक्तत्वमभेदेन प्रतिपन्नत्वमिति यां द्वितीयः कल्पो यश्चेत-
 रंतराऽभावप्रत्ययो बाध इति तदुभयमुत्थापयति । अन्यात्मने-
 ति । अतिव्याप्त्या दूषयति । अकृ इति ।

दिग्भ्रमते सर्वस्य भिन्नाऽभिन्नत्वाद्भेदप्रतिपत्त्युत्तरका-
 लं यदिद् भेदज्ञानं तदपि बाधकं स्यादिति न भ्रान्त्यादिव्य-
 वस्थेत्याह ४ समानांवात । पञ्चमऽपादं विवचनीयम् । किं
 ज्ञानमात्रस्याऽभावप्रतियोगित्वं बाधः, उत ज्ञेयभेदस्येति ।
 तत्राद्यं दूषयति । न चेति । द्वितीयं दूषयति । अर्थेति । कि-
 मर्थस्य प्रतिपन्नस्य बाधः, उताऽप्रतिपन्नस्य? प्रतिपन्नत्वे ऽपि
 किं तद्विषयेण ज्ञानेन बाध, उताऽन्यत्रिषयेण? आद्ये संवादेन
 पूर्वज्ञानपामाण्यमेव दृढीकृतं स्यात् । द्वितीये भिन्नगोचरत्वान्ना-
 ऽनयोर्वाध्यबाधकतयभिप्रेत्याह । संत्रिद्विषयस्येति । अप्रतिप-
 न्नत्वेन तस्याऽप्रसक्तेर्न निषेध इत्याह । अन्यस्येति । वाश-
 ब्दश्चार्थः । मा भूत्तर्हि बाध इत्याह । बाधस्येति । अज्ञाननि-
 वृत्तेर्बाधत्वे ऽज्ञाननिवर्त्तकसकलज्ञानानां, बाधकत्वप्रसक्तिरित्य-
 न्निप्रायेणोपसंहरति । तस्मादिति ।

अज्ञाननिवृत्तिर्बाध इति मतान्तरमादाय सिद्धान्तयति ।
 उच्यतइति । घटादिज्ञानमपि बाधः स्यादिति यत्तुक्तं तत्राह । ३४।

स्वकार्येणेति । किं वार्त्तमानिककार्यसहिताऽज्ञाननिवृत्तिर्वाधः, उत प्रविलीनकार्यसहिताऽज्ञानस्य? नाद्यः । विषयथोत्पत्त्यनन्तरकालं मनसो विषयान्तरसंचारे समयान्तरे च शुक्ति-लोचनसंप्रयोगजाऽधिष्ठानज्ञानेनाऽज्ञाननिवृत्तौ वार्त्तमानिककार्यध्वंसाऽभावेनाऽव्याप्तिः । न द्वितीयः । कार्यसहिताऽज्ञाननिवृत्तौ तदभावादित्याशङ्क्य कार्याऽऽकारेण परिणताऽज्ञान-
 ३४। निवृत्तिर्वाध इत्यनुगतं लक्षणमुभयत्राप्यस्तीत्याह । वर्तमाने-
 नेति । तत्र प्रमाणमाह । तथाविधेति । अतो बाध्यत्वं मिथ्या-
 त्वमित्युक्तं साधूक्तामन्युपसंहरति । इतीति ।

संप्रयोगाभावेन कथं लक्षणाऽव्याप्तिः शङ्क्यते? संप्रयोगस्य लक्षणाऽनन्तर्भावादित्याशङ्क्याह । स्मृतिरूपेति । स्मृतेः रूपमिव रूपमस्येति स्मृत्या साम्यं वैषम्यं च लक्ष्यते । तत्र स्मृत्या साम्यार्थं संस्कारजन्यत्वं सिध्यति वैषम्यार्थं संप्रयोगजन्यत्वम् । उभयजनितज्ञानस्याऽसम्यग्ज्ञानत्वार्थं दोषोपि कारणकोटौ निवेशित इति कारणत्रितयजन्यत्वं सिद्धमित्यर्थः । कारणत्रितयजन्यत्वं तदस्यलक्षणं तच्छब्दार्थः । इतरत्स्वरूपलक्षणमिदंशब्दार्थः । न च शुकः पट-इत्यादिप्रत्ययेषु स्वरूपलक्षणाऽतिव्याप्तिः । वस्तुत आरांध्यप्रतियोगिकाऽत्यन्ताभाववतोऽन्यात्मताप्रतिपत्तेः स्वरूपलक्षणत्वेन विवक्षितत्वात् । सर्वमेतत्स्वरूपलक्षणमिति केचित् । स्वप्नशोकादावित्यत्र शोकशब्देन शोकाद्भूतभ्रमस्य निर्देशः । आदिशब्देन संतापप्रकर्षजभ्रमस्य । लक्ष्यलक्षणयोरविनाभावात् लक्ष्ये सति लक्षणं नेति व्याहृतमिति चोदयति । कथामिति । लक्षणत्वे सिद्धे एतत्स्यात्, ~~न~~
 ३४। देवाऽसिद्धमित्याभेदत्याह । तत्राहंति । संस्कारवत्संप्रयोगस्य कारणान्तर्भाव इतरथा ऽऽपरोक्षानुपपत्तेरिति वा शङ्कते । कथ-

मिति । बाह्येन्द्रियस्य तदोपरमादान्तरस्य च केवलस्य बहिर-
प्रवृत्तेर्न संप्रयोगजत्वसिद्धिरित्याह । तत्राहेति ।

टीकायां तटस्थलक्षणनिरसनेन कथं स्वरूपलक्षणनिरासः
इत्याशङ्क्याह । संप्रयोगस्येति । संप्रयोगस्याऽध्यासं प्रति का- ३४५
रणत्वात्तदभावे तदभाव इत्यर्थः । किं च किं स्वप्नभ्रमस्या-
ऽऽत्मा ऽधिष्ठानम्, उता ऽनात्मा? नाद्यो, विच्छिन्नतया ऽनात्मनः
स्फुरणात् । न द्वितीयो, ऽनात्मन आरोपकोटौ प्रक्षेपादधिष्ठान-
त्वाऽनुपपत्तेरित्याह । अधिष्ठानेति । कार्याऽपलापाऽनुपपत्त्या
कारणादिकं किं चित्तु कल्प्यमिति चांदयति । कस्तर्हीनि ।
कार्यमन्यथासिद्धमित्याह । तद्दाहेति । अपरोक्षप्रत्ययविरोधा-
द्रजतज्ञानं न स्मृतिरिति शङ्कायामुक्तं न स्मृतिरूपतेति । अप-
रोक्षात्पाऽत्रिवेकात्तथात्वव्यवहार इत्यर्थः ।

अपरोक्षप्रतिभासनमाश्रित्य रजतज्ञानस्य स्मृतित्वनिराक-
रणमनुपपन्नं, प्रतिभासस्य भ्रान्त्यापि संभवादित्याशङ्क्य त्व-
न्मते सैवाऽनुपपन्नेत्याह । तत्र वासनेति । दोषसहकृतवासनाज-
न्यत्वात् भ्रान्तित्वं घटतइत्याशङ्क्याह । गवयादीति । स्मृतित्वे
दोषजन्यत्वमेवाऽनुपपन्नमित्यभिप्रायः ।

रजतज्ञानस्य स्मृतित्ववत्तद्विलक्षणत्वमप्यनुपपन्नं संस्कार-
मात्रजन्यत्वादित्युक्तं, तन्नोपपद्यते, दोषस्य सामग्र्यन्तर्भावाद्दे- ३८८
त्वसिद्धेरित्याशङ्क्याह । ननु कारणत्रितयेति । न तावत्तदा
संप्रयोगश्चक्षुष उपसंहृतत्वात् । देशाद्यन्तारितस्य संप्रयोगाऽयो-
ग्यत्वाच्च । नापि दोषसंभवः, चक्षुष उपसंहृतत्वात् तद्गतदोषा-
ऽनुपपत्तः । नापि विषयदोषः । स किं ज्ञायमानतया हेतु,रुता-
ऽज्ञायमानतया? तत्र चक्षुषा तावन्न ज्ञायमानत्वं तस्योपसंहृतत्वा-
त् । नापि मनसा । केवलस्य मनसो बहिरप्रसरात् । न द्वितीयः ।

जाग्रदवस्थायामवगतस्य विषयदोषस्य हेतुत्वदर्शनात् । नापि प्रमातृदोषः । निद्रादोषोपहततया रागाद्यसंभवादित्यर्थः । ज्ञानान्तराऽसिद्धौ न तत्र लक्षणसाधनमुचितमित्याशङ्क्य प्रमाणस्मृतिविलक्षणत्वात्स्वप्नादिज्ञानस्याऽध्यासत्वम्, ततश्च उभ-
३४।१० यमपि लक्षणं संपादयितुं शक्यम् इत्याह । कारुणत्रितयेति । लक्षणाऽसिद्धिशङ्कायां तदुपपादनमुचितं न स्मृतिरूपकूर्त्तनमित्याशङ्क्य तात्पर्यमाह । संप्रयोगेति ।

ग्रहणत्वस्मृतिव्युत्पत्त्युक्तौ क्रमेण हेतुद्वयं द्रष्टव्यम् । जागरे बाह्येन्द्रियसंप्रयोगस्याऽपरोक्षाऽऽरोपजनकत्वं स्वप्ने त्वन्यथेति वैषम्यमाशङ्क्यारोप्यविपरीताऽऽकारबोधजनकं नयनं दुष्टं सदारोपजनकं जागरणे दृष्टं, तच्च स्वप्ने ऽपि संपादायितुं शक्यमित्याह । स्वप्नप्रपञ्चति । प्रसिद्धदोषाभावे ऽपि अन्यो दोषो ऽस्तीत्याह । निद्रेति । वातादिरादिशब्दार्थः । तदिहेत्यूस्यायमर्थः । तत्राऽयथाव्यवहारहेतुज्ञानस्य ग्रहणस्मृतिविलक्षणत्वे इत्यर्थः । इहेति । जाग्रद्भागप्रदकर्मोपरमे स्वप्नोपस्थापककर्माऽभिव्यक्तौ चेत्यर्थः । सकलसंस्कारसद्भावे कथं कदा चित्तस्य चिद्भानमित्यत आह । अदृष्टेति । तदस्थलक्षणसिद्धावापि न स्वरूपलक्षणं सिद्ध्यति, आत्मन्यनात्मनि वा ऽऽरोपाऽसंभवादित्युक्तं स्मारयति । कथमिति । अनात्मनो ऽनधिष्ठानत्वं ऽप्यात्मनो ऽधिष्ठानत्वं घटयितुं शक्यतइत्याह । तदाहेति । तद्वचिच्छब्देत्यत्र तत्पदेन ज्ञानं गृह्यते, तस्य प्रकृतन्वादिति शङ्कां निराकर्तुमाह । अन्तःकरणेनेति । अन्तःकरणसंप्रयोगस्य स्वप्नहेतुत्वं जाग्रत्यपि तदप्रसङ्गस्तदर्थमाह । निद्रादीनि ।

३४।११ अन्तःकरणस्योपादानत्वं व्यावर्तयति । मिथ्येति । नयनसंप्रयुक्तदमंशवन्मनसा संयुक्तमधिष्ठानमित्याह । अवच्छिन्नंति ।

चैतन्यस्याऽसङ्गाऽद्वितीयस्याऽधिष्ठानत्वमप्यनुपपन्नमित्याशङ्क्य
न साक्षादधिष्ठानत्वम् अपि त्वविद्याद्वारेणेत्याह । अविद्येति । ३४।१८
अविद्याशक्तेः सदातनत्वेन सदा कार्यजनकत्वं स्यादित्याश-
ङ्क्य विशिष्टाऽन्तःकरणसंयोगस्याविद्याक्षांभकत्वात् तस्य चा-
गन्तुकत्वान्मैवमित्याह । पुष्कलनिमित्तेति । इतिशब्दो ऽक्ष-
रार्थकथनपरिसमाप्तिद्योतनार्थः । अविद्याशक्तिर्मिथ्यार्थाऽऽका-
रेण विवर्तते चेत् संत्याऽनृतमिथुनीकरणरूपत्वमध्यासस्योक्तं
कुर्येतेत्यत्राह । चैतन्यमिति । अन्यथाऽन्यथाविवर्तमानाऽज्ञा-
नसत्तास्फूर्त्तिप्रदत्वाच्चैतन्यमेव तथा तथा विवर्ततइत्युक्तं स्या-
दतश्चोक्ताऽध्याससिद्धिरित्यर्थः ।

जागरणे बाह्याऽधिष्ठानमुपलब्धं तद्वत्स्वप्नेपि बाह्याऽधिष्ठा-
नं वक्तव्यं, न च तन्निरूपयितुं शक्यतइति कथं परत्र पराऽव-
भासःस्तत्राह । तथेति । यथाऽस्वप्ने चैतन्यमधिष्ठानं तथा जागरणे
ऽपि शुक्तिकाद्यवच्छिन्नचैतन्यं रजताद्यालम्बनमिति बाह्याऽऽल-
म्बनं रजतादि कथ्यतइत्यन्वयः । कथं चैतन्यस्य स्वच्छस्या-
ऽस्वच्छशुक्तिकाद्यवच्छेद इत्याशङ्क्याह । बाह्याऽधिष्ठानांशेति ।
इन्द्रियस्य बाह्यसंप्रयोगे तद्द्वारा ऽन्तःकरणं बाह्याऽऽकारेण वि-
परिणमते, तस्मिंश्चान्तःकरणे स्वच्छे चैतन्यस्य प्रतिबिम्बोदयो
भवति । तत्तश्चान्तःकरणद्वारा विषयसंसर्गोपीत्यर्थः । अवच्छिन्नत-
थेत्येतच्छुक्तिकाद्यवच्छिन्नमित्यनेन संबध्यते ।

चैतन्यस्याऽधिष्ठानसंसृष्टत्वं चोपपादयति । बाह्येति । र-
जतादेरविद्याविवर्तत्वाऽभ्युपगमात् चैतन्यालम्बनत्वं कथंमि-
त्त्रमशङ्क्य विवर्तमानांऽधिष्ठानत्वाच्चैतन्यस्याऽधिष्ठानत्वं युक्तमि-
त्याह । चैतन्यस्थाऽविद्याशक्तिरिति । रजतस्य चिदविद्यापरि ३४।२३
णामत्वे परिणामस्य परिणामितन्त्रतया नेदमिति प्रतिभासो

युक्त इत्याशङ्क्याह । बाह्याऽधिष्ठानसंसृष्टरजतेति । तत्र हेतुमा-
 ३४।२३ ह । बाह्याऽधिष्ठानसंसृष्टेति । क्व चिदवच्छिन्नं चैतन्यमधिष्ठानं
 क्व चिदनवच्छिन्नं चेतन्यमित्यनुगतप्रयोजकाऽभावमाशङ्क्य सर्वत्र
 चित्तमधिष्ठानत्वप्रयोजकमित्याह । सर्वत्र त्विति ।

चैतन्यस्य सकलविभ्रमाऽधिष्ठानत्वे अन्तरैवाऽऽरोपितप्र-
 तिभासः स्यादित्युक्तं, तदनुपपन्नं, चैतन्यस्य सकलविषयव्या-
 पित्वादेत्याशङ्क्य सिद्धान्त्यभिप्रायमजानन्नस्येदं चोद्यमित्या-
 ह । आकाशवदिति । किं शरीरगततया प्रतिभास आपाद्यते,
 उत आत्मगततया? नाद्यां, ऽप्रसक्तः । द्वितीये त्विष्टापत्तिरित्या-
 शङ्क्याह । आत्मैवेति । परिच्छिन्नस्याऽऽत्मनो ऽधिष्ठानत्वा-
 दहं नीलमिति प्रतिभासः स्यादित्यर्थः । परिच्छिन्नाऽऽत्मगत-
 तया प्रतिभासे आपादिते इष्टापत्त्योत्तरमयुक्तमित्याशङ्क्याह । नि-
 ष्कृष्टाहंकारमिति । निष्कृष्टः पृथक्कृतो ऽहंकारो यस्मात्तत्तथोक्तम् ।
 अनवच्छिन्नाऽऽत्मगततया ऽपि प्रतिभासाऽभावमाशङ्क्य घटः
 स्फुरात पटः स्फुरतीति चित्समानाधिकरणतया प्रतीतिरस्ती-
 त्याह । चैतन्यस्येति । चित्समानाधिकरणतया सर्वप्रतिभासउक्ते
 विच्छिन्नदेशस्य तया स्फुरणाऽभिधानमयुक्तमित्याशङ्क्याह ।
 पुनरपीति । विच्छिन्नश्चासौ देशश्चेति कर्मधार्यसमासशङ्का स्या-
 त्तत्तथाऽर्थस्यान्तरनुभवाश्रयत्वं नोपपद्यतइति व्यधिकरणमि-
 त्याशङ्क्य विच्छिन्नो देशो यस्येति बहुव्रीहिर्विवाक्षित इत्याशय-

३५।६ वानाह । इदमिति ।

देशो ऽपि तादृश इत्यत्रार्थस्यान्तःस्थतया ऽप्रतिभासवत्
 देशस्यापि तथात्वमुच्यतइत्याशङ्का स्यात्तथा च बाह्यदेशसंबन्-
 धितया ऽर्थस्यापि बहिष्ठत्वात् सिद्धान्तविरोधः । तथा च कुत-
 स्तत्संबन्धादित्येतच्च विरुध्यतेत्याशङ्क्याह । पृथक्केति । तादृ-

कूशब्देन नाऽर्थसादृश्यं विवक्षितं किं त्वन्तःस्थत्वमित्यर्थः । मे-
 र्वादिदेशस्य व्यवहितस्य कथमन्तःस्थत्वम्?मित्याशङ्क्याह । अन- ३५७
 वच्छिन्नेति । भेदशब्देन देशो विवक्षितो भिद्यतइति । अनवच्छि-
 न्नचैतन्यसंमृष्टतया देशाऽवभासस्योक्तत्वात्कथं दोषाऽऽर्पात्त-
 रित्याशङ्क्याह । पुनरपीति । को वेत्यादिना ऽनवाच्छिन्नचैत-
 न्यात्मतायाः उक्तत्वात्पौनरुक्यमित्याशङ्क्याह । निगूढेति ।
 अनवच्छिन्नं चैतन्यमाधिष्ठानमित्यभिमन्धिः पराक्चित्तस्य वा-
 दिनः स्वाशयाऽनवबोधप्रतिपत्तावित्याह । इदानीमिति ।
 व्याप्तावपि न निखिलाऽधिष्ठानत्वं तदनुविद्धतया प्रतीतेरित्या-
 शङ्क्याह । सर्वेति ।

विषयस्यापरोक्षतायाः प्रत्यगनुभवाद्भेदाभावे ऽनुभवविरो-
 धः स्यात् । न च प्रमाणज्ञानादित्यत्र वस्तुतो भेदस्य निरास
 इति शङ्क्यम् । किं तयोः पञ्चम्याः सामानाधिकरण्यम्, उत
 वैयधिकरण्यम्? आद्ये न त्वदिष्टसिद्धिः । द्वितीयं ज्ञानप्रतियो-
 मिको भेदो निषिद्धः स्यादित्याशङ्क्य प्रामाणिको भेदो निषि-
 द्धः स्यादित्याशङ्क्य प्रामाणिको भेदो निराक्रियते न काल्प-
 निक इत्याह । प्रातिभासिकेति । जाग्रद्बुद्ध इतिवत् पञ्चम्या
 निमित्तार्थत्वात्प्रमाणज्ञाननिमित्तो न भेद इत्युक्तं भवतीत्यर्थः ।
 अनुभवस्य बाधाऽभावात्प्रतीयमानो भेदः परमार्थ एवेति शङ्क-
 ते । नन्वैहमिति । विषयस्थचैतन्येन तत्प्रकाशसंभवात्प्रकाशा-
 ऽनुपपत्तेरित्युक्तमित्याशङ्क्याह । स्वयमिति । पटादयां विषयाः ३५१
 स्वयं स्वरूपेण चैतन्यहीनाश्चैतन्याऽसंबन्धिनः तस्यं तद्रूपत्वेन
 रूढधीनव्यवहारभाक्त्वं घटादीनामन्यान्यनिमित्तव्यवहाराऽदृष्टेः ।
 इतरथा न चित्तस्तत्स्थत्वं स्वप्रकाशचिदाधिगमं विना तत्स्थ-
 त्वाऽनधिगतेरित्यर्थः ।

विषये चैतन्यमङ्गीकृत्य तस्याऽऽत्मव्यतिरेके दोषमाह ।
 ३५।१२ आत्मेति । अभेदवत्संबन्धाऽनुपपत्तिरपेरर्थः । आत्माऽवगति-
 रेव प्रकाश आत्माऽवगतिप्रकाशः तेन नाऽभेदलक्षणः संबन्धो
 भिन्नत्वात् । न च संबन्धान्तरं निरूपयितुं शक्यम् । येन वि-
 षये ऽन्तःकरणपरिणामसंसृष्टः प्रमातृचैतन्यस्य तच्चैतन्याऽभे-
 देनाऽभिव्यक्ततया तत्प्रथमं स्यादित्यर्थः । सर्वस्य चिदध्यासे
 पटादीनां परात्केनाऽहंकारादीनां प्रत्यक्केन प्रतिभासः कथं घ-
 टनाइत्याशङ्क्याह । सर्वत्रेति । सर्वत्र चैतन्याऽवगुण्ठने ऽपि वि-
 भक्ताविति प्रतिभासः कथमिति संबन्धः । विभक्तशब्दार्थमाह ।
 आत्मेति । प्रत्यक्पराश्चावित्यर्थः ।

प्रतिभासमभिनयति । अहमिति । सर्वस्य पूर्णत्वानि क-
 ल्पितत्वे ऽप्यहमिति स्फुरणयोग्यप्राक्तनदेहादिसंस्कारसाहितमा-
 याकार्यत्वादुत्तरोत्तरदेहादिष्वहंप्रत्ययो घटादीनां चेदन्तया प्र-
 थापयन्ना । इदमिति प्रतीतियोग्यपूर्वघटादिसंस्कारसाहितमायाका-
 र्यत्वाद्दुत्तरोत्तरघटादेरिति समाधानग्रन्थार्थः । प्रपञ्चस्याद्विती-
 यचैतन्याश्रयत्वमुक्तं, तदाक्षिपति । ननु चैतन्यमिति । अन्तर्भे-
 दो नामात्मधर्मिक आत्मप्रतियोगिक इत्यर्थः । अनात्मधर्मिको
 ऽनात्मप्रतियोगिको भेदो बहिर्भेदः । अखण्डशब्दः सजातीय-
 भेदाऽभावपरः । अद्वितीयशब्दस्तु त्रिजातीयभेदाऽभावपरः ।
 ३५।१० सजातीयभेदस्तावदयुक्त इत्याह । चेत्यति । संवित् स्वान्तर्ग-
 णिकभेदशून्या उपाधिमन्तरेणाऽविभाव्यमानभेदत्वात् यदित्थं
 तत्तथा यथा गगनमित्यर्थः । तस्य निरंशस्येत्यस्यायमर्थः । तस्य
 चैतन्यस्य चित्प्रदेशाद्भेदाभावात् । तत्र हेतुः । निरंशस्येति ।
 स्वव्यतिरिक्तचैतन्यांशस्याऽभावान्न तत्प्रतियोगिको भेद इत्य-
 र्थः । कथं तर्हि चिद्भेदप्रयेत्याशङ्क्यौपाधिकभेदादित्याह ।

प्रपञ्चेति । अन्तरिव स्वचैतन्यमिव बहिरिव परचैतन्यमिवेत्यर्थः ।
विजातीयभेदोऽप्युच्येव निराकर्तव्यः ।

आत्मा स्वाभाविकभेदवान् मध्यमपरिमाणत्वात् घटादि-
वदित्याशङ्क्य किं तस्य सांस्कृत्यम्, उताऽनंशत्वम्? नाद्य इत्या-
ह । निरंशेति । अक्षयवाऽव्ययिणोः प्रत्येकं चैतन्ये कदा चि ३५।१८
द्वैमसेन तदधिष्ठितगात्रविदारणं दुर्वारं स्यात् । तस्मादेकस्य
चैतन्यं तदितरस्याऽऽचैत्त्वमिति न तत्राऽव्ययवाऽव्ययवितेत्यर्थः ।
द्वितीयं दूषयति । अणुत्वमिति । आत्मा ऽणुमहत्परिमाणऽन्य-
तरपरिमाणवान् निरंशद्रव्यत्वान्मनोगमनवदित्यर्थः तर्ह्युभ-
योरन्यतरपरिमाणं स्यादित्यत्राह । मध्यमेति । महदणुपरिमा-
णान्यपरिमाणमिस्यर्थः । न च तत्परमार्थतो युक्तमित्याह । न
च निरंशमिति । तस्मादन्यप्रयुक्तं मध्यमपरिमाणत्वमित्याह ।
इतीति ।

स्वंप्रपञ्चस्य चिदधिष्ठानत्वाऽसंभवे चोदिते तत्रैव तदु-
पपादनीयं किमिति जागरणे तदुपपादितमित्याशङ्क्य कैमुति-
कन्यायेन स्वप्ने तदुपपाद्यतइत्याह । जागरणे ऽपीति । सर्वस्य
प्रपञ्चस्य चिदधिष्ठानमभिधायाऽधिष्ठानान्तरमूचिवान् अय-
वेत्यत्र, तज्ज्ञोपपद्यते, तस्य बाह्येन्द्रियाऽसंपृक्तत्वान्मनसापि न-
संप्रयुक्तत्वं तस्य केवलस्य बहिः प्रसक्त्यभावादित्याशङ्क्याह ।
केवलस्येति । केवलस्यापि बाह्येन्द्रियजनकत्वमस्ति, तदर्थं प्र-
त्यक्षेति विशेषणम् । सुखादिप्रत्यक्षसाधनत्वं व्यावर्तयति ।
बहिरिति ।

३५।२३

कथं तर्हीत्यनेनाऽव्याप्तिराशङ्क्यते, आहो अतिव्याप्तिः?
नाद्यः । अव्याप्तिशङ्कायां साधनसमये लक्षणव्याप्तिर्वक्तव्या,
न च सोच्यते । नापि द्वितीयः । अलक्ष्ये लक्षणगमनमतिव्याप्तिः ।

अत्र तु लक्षणाऽभाव एवोच्यतइति कथमतिव्याप्तिशङ्का । तस्मात्कथमित्यादिग्रन्थो ऽसंगत इत्याशङ्क्याह । अव्याप्तिरिति । नामानि ३५।२३ ब्रह्मदृष्टेरध्यासत्वात्कथमतिव्याप्तिरित्याशङ्क्याह । मिथ्येति । अध्यासत्वात्सदसद्विलक्षणात्वरूपं मिथ्यात्वं तस्याऽऽश्रयणीयमित्याशङ्क्य तदेवाऽसिद्धमित्याह । अध्यासेति । ब्रह्मदृष्टैर्नामानि प्रक्षेपात्तस्याऽध्यासत्वमित्याशङ्क्याह । भ्रान्तीति । अध्यासस्य भ्रान्तित्वादस्याश्च तद्वैषम्यान्मैत्रमित्यर्थः । ज्ञानाऽनिरस्यत्वान्न भ्रान्तित्वमित्याह । अविद्येति । किमत्र कथमित्यादेरेषोर्थः ।

लक्षणमस्ति चेन्नक्षयमप्यस्तीति चोदयति । किमत्रेति । दृष्टकरणजन्यज्ञानविषयत्वाऽभावात्त्राऽध्यासत्वमित्याह । न तत्रेति । अध्यासत्वाऽभावे हेत्वन्तरमाह । नापीति । मिथ्यार्थज्ञानस्याऽध्यासत्वं प्रसिद्धं, न च नामानि ब्रह्मदृष्टैर्मिथ्यार्थगोचरत्वं, नामब्रह्मणोः सत्यत्वादित्यर्थः । लक्षणस्य तत्राऽभावात्त्राऽतिव्याप्तिरिति दर्शयितुं लक्षणमाह । अन्यस्येति । अथ वा ऽतिव्याप्तेर्नेदं लक्षणमिति शङ्कायां सत्यमिति तदङ्गीकरणमनुपपन्नमित्याशङ्क्य तात्पर्यमाह । अन्यस्येत्यादिना । अक्षराण्येवं व्याख्येयानि । अध्यासत्वाऽभावमङ्गीकरोति । सत्यमिति । तर्ह्यतिव्याप्तिर्नेत्याह । अत एवेति । अतःशब्दार्थमाह । चोदनावशादिति । ज्ञानत्वं मास्तु ततः किमित्यत्राह । ज्ञानस्येति । मिथ्यार्थविषयज्ञानस्याऽध्यासत्वं नास्ति ब्रह्मदृष्टेश्चाऽज्ञानत्वान्न तत्र लक्षणमस्तीत्यर्थः । विहितत्वे ऽपि ज्ञानत्वं किं न स्यादिति शङ्कते । ननु ३६।३ ज्ञानमिति । प्रसिद्धज्ञानवैलक्षण्यान्नेदं ज्ञानमित्याह । नेत्याहेति । स्वकारणायत्तत्वेन कथमिच्छाऽनुप्रवेशो निरस्यते? इच्छाया अपि ज्ञानकारणान्तर्भावादित्याशङ्क्याह । विधीति । नन्वित्यादेरयमर्थः ।

ज्ञानस्येच्छया ऽसाध्यत्वमुक्तमाक्षिपति । ननु स्मृतीति । ३६।१
 आभोगं इच्छा । सुरसरित्तीरादिस्मरणमिच्छया जायमानं दृश्यते,
 दुष्टदेशस्मरणं निरुध्यमानं चेत्यर्थः । स्मृत्यत्पत्तिनिरोधसमये
 आभोगमनोरोधयोः सद्भावमात्रमङ्गीकरांति । सत्यमिति । तर्हि
 पुनश्चत्वं नेत्याह । न स्मृतीति । तयोराभोगमनोनिरोधयोरित्य-
 र्थः । विनिव्रमनयोर्हेत्वभावमाशङ्क्याह । न पुनरिति । अ-
 निच्छतो ऽपि दुर्गन्धादिबोधदर्शनादित्यर्थः । अब्रह्मणि ब्रह्म-
 दृष्टिकरणमनर्थकमित्याशङ्क्याह । चोदनावशादिति । लक्षणकथ-
 नानन्तरं संभावनापन्यास उचितो न तु मतान्तरोपन्यास इत्या-
 शङ्क्य लक्षणपरिशोधनार्थमित्युक्तं टीकाकृता, तदनुपपन्नम्, अ-
 व्याप्त्याद्यभावेन लक्षणस्य शुद्धत्वादित्याशङ्क्य लक्षणैवासं-
 भावनानिराकरणाभिप्रायेण मतान्तरोपन्यास इति तात्पर्यमाह ।
 नन्वध्यासइति ।

किमध्यासमात्रे विप्रतिपत्तिः, उत तदधिष्ठानादाविति वि-
 कल्प्यान्त्यमङ्गीकरोति । अधिष्ठानेति । अयमर्थः । अधिष्ठाना-
 ऽध्यस्यमानयोः सत्त्वमिति सद्वादिनो, ऽसत्त्वमिति असद्वादिन
 इति स्वरूपविप्रतिपत्तिः । अधिष्ठानस्य सत्त्वे ऽपि जडत्वम-
 जडत्वं चेति तत्त्वविप्रतिपत्तिः । अध्यस्यमानस्यापि किं शून्यं
 तत्त्व, मुत माया, आहो धी, रथ वा ऽन्येदिति तत्त्वविप्रतिपत्तिः ।
 आद्यं दूषयति । अन्यस्येति । अन्यस्यान्यात्मना ऽवभासमात्रे
 विप्रतिपत्त्यभावे ऽपि सत्याऽनृतमिथुनीकरणरूपत्वं त्वदिष्टं कथं
 सिद्ध्यतीत्याशङ्क्याऽर्थात् सिद्ध्यतीत्याह । तच्चेति । ज्ञाना-
 ऽकारस्य बहिष्ठस्य वा रूप्यादेः शुक्त्यादावध्यास इत्युक्तं टी-
 कायां, तदसंभवि, ज्ञानाकारत्वबहिष्ठत्वयोरैकेनाऽनभ्युपगतत्वा-
 दित्याशङ्क्य मतभेदेनाऽविरोधमाह । प्रथमस्त्विति ।

• विवेकाऽग्रहणनिबन्धनं तादात्म्यमख्यातिवादिना नाङ्गीक्रि-
 ३६।१२ यते, अन्यथाख्यातिवादिपक्षश्च पुरा ईरित एवेत्याशङ्क्याही द्विती-
 यस्त्विति । एकत्वभ्रमशब्देन एकत्वभ्रमव्यवहारस्य विवक्षि-
 तत्वादख्यातिमतोपन्यासो युक्त इत्यर्थः । विपरीतधर्मत्वकल्प-
 नामित्यत्र शुक्त्यादेः रूप्यादिरूपेण ख्यातिरुच्यते, सा च पुरो-
 क्त्याशङ्क्याह । तृतीयस्त्विति । शुक्त्यभावो रूप्यं तद्रूपेण
 शुक्तिः ख्यातीत्यन्यथाख्यात्येकदेशिनः । शुक्त्यात्मना स्थितं
 तुच्छं रूप्यात्मना भातीति शून्यवादिनः । विपरीतधर्मत्वकल्पना रू-
 प्यादिरूपेण निष्पत्तिः । ततः कल्पनामवभासमानतामिति कथं
 सामानाधिकरण्यमित्याशङ्क्याऽन्यस्याऽन्यात्मना निष्पत्त्यसंभ-
 वात्तथा प्रतिभासकल्पनेत्यभिप्रायणाह । कल्पनामिति । य-
 च्छब्दस्य सन्निहितोत्तरपदान्वये लक्षणशब्दस्याऽनन्वयः स्यादि-
 त्याशङ्क्याह । यदिति । स्वरूपलक्षणस्य कथमख्यातिमते ऽनु-
 गतिः ? संसर्गज्ञानस्य तेनाऽनभ्युपगतत्वादित्याशङ्क्याह । अ-
 ख्यातीति । चाक्षुषाऽयथार्थज्ञानाभावे ऽपि मानसमयथार्थज्ञान-
 मख्यातिवादिना ऽङ्गीक्रियते । देहादावनात्मन्यात्मबुद्धिरविद्येति
 सांख्योक्तिरित्यर्थः ।

प्राभाकरेणापि संसृष्टव्यवहाराऽनुपपत्त्यः संसर्गज्ञानमङ्गी-
 करणीयमित्याह । संसर्गाऽभिमान इति । तदस्थलक्षणे ऽनुग-
 त्यप्रदर्शनात्तदसंभव इति शङ्कते । ननु स्मृतीति । भ्रान्तेः सं-
 स्कारसंप्रयोगादिदोषजन्यत्वस्य सर्वैरभ्युपगतत्वाल्लक्षणानुगत्यप्र-
 दर्शनं न दोषायेत्याह । नेत्याहेति । निरधिष्ठानवादिपक्षलक्षणे-
 व्याप्तिनिरासार्थं परत्रेति पदमपेक्षितमित्युक्तं, तत्र निरधिष्ठान-
 पक्ष एव नोपपद्यते, अधिष्ठानज्ञानलक्षणकारणाऽभावेन भ्रमाऽसं-
 ३६।१८ भवादित्याशङ्क्याह । नन्वविद्येति । पराश्वभास इत्येतावत्यु-

क्ते घटादिज्ञानानामपि भ्रमत्वं स्यादित्याशङ्क्य तदिष्टमित्याह ।
पदार्थेति* ।

अधिष्ठानज्ञाने भ्रमोत्पत्तेस्तदपि कारणमित्याशङ्क्य इद-
माकारस्यापि समारोपितत्वात्ताऽधिष्ठानसिद्धिरित्याह । न ३६।२०
सत्यमिति । अधिष्ठानबोधं विना ऽप्यङ्घ्रिद्यादेर्भ्रमोत्पत्तिसंभवा-
त्कथं निरूपयत्तित्वमित्याशङ्क्य किं पदार्थज्ञानमात्रं भ्रमः,
उताऽविद्यादिजनितमिति विकल्प्याऽऽद्यं प्रत्याह । न पदार्थेति ।
द्वितीयमुत्थापयति । कथमिति । किमधिष्ठानमात्रं निह्नूयते,
उत सत्यं? नाऽऽद्यः । अविद्यादिवदधिष्ठानग्रहणस्याप्यन्वयव्य-
तिरेकसिद्धत्वादित्याह । न हीति । व्यातिरेको ऽसिद्ध इति
चोदयति । नन्विति । करसंमृदितलोचनरश्मिषु येयं केशपिण्डा-
वस्था स क्लेशोण्डूकः । मायाहस्त्यादिभ्रम आदिशब्दार्थः । के-
शोण्डूकादावपि निरधिष्ठानत्वमसिद्धमित्याह । न तस्यापीति ।

ननु रजतइत्यत्र भ्रमस्य साधिष्ठानत्वं निर्दिष्टं, तथा च
यदिष्टसिद्धिरिति तस्याऽसंगतिशङ्कायां द्वितीयमुत्थापयतीत्याह ।
ननु संविदिति । असत्यस्याऽधिष्ठानत्वाऽनुपपत्तेः सत्यमेवा-
ऽधिष्ठानमिति शङ्कते । नन्वध्यस्यमानेति । अधिष्ठानज्ञानस्य
कारणत्वादध्यस्यमानसिद्धेः पूर्वं सिद्धिर्वक्तव्या, ततश्चाऽधि-
ष्ठानबोधे ऽध्यस्यमानसिद्धौ तत्तन्ना ऽधिष्ठानसिद्धिरिति न
किमपि सिध्येदित्यर्थः । बीजाङ्कुरयोरितरेतराऽधीनत्वे ऽपि
हेतुहेतुमद्भाववत् संविद्रजतयोरपि तथात्वं स्यादित्याह । तत्रा-
हेति । अङ्कुरान्तरस्य बीजजत्वात्कथं नेतरेतराश्रयत्वमित्या-
शङ्क्य यस्या बीजव्यक्तेरङ्कुरव्यक्तेर्जन्म तस्या बीजव्यक्तेर्ज-
न्मनीतरेतराश्रयत्वम्, उत तज्जातीयायाः? नाद्यो ऽनभ्युपगमा-
दित्याह । न बीजेति । द्वितीये ऽनेकबीजाङ्कुरव्यवस्यभ्युपगमात् ३७।४

नेतरेतराश्रयत्वमित्याह । किं त्विति । अस्माभिरपि संविद्रज-
 ३७।१ तपरम्पराश्रयणात् नेतरेतराश्रयत्वमित्याह । नन्विहापीति । कि-
 मत्र कारणपरम्परा ऽनुभवसिद्धा, आहां अन्यतः सिद्धेति वि-
 कल्प्याऽऽद्यं दूषयति । नेत्याहेति । इह संविद्रजतयोरितस्तराध्या-
 सो यदि भवेत्तर्हि तयोरेव संविदन्तररजतान्तरयोरित्यन्वयः ।
 तच्छब्दार्थमाह । यस्यामिति । अनयोः सहोपलम्भादितरेतरयां-
 स्तथा ऽनुपलम्भादित्यर्थः । द्वितीयमनुवदति । नन्विहापीति । किं
 पूर्वस्य पूर्वस्योत्तरत्राऽन्वयित्वेनाधिष्ठानत्वम्, उताऽनन्वयित्वेने-
 ति विकल्प्याऽऽद्यमनूद्य दूषयति । यदि तावदिति । संविदो रज-
 ताऽध्याससमये संविदधिष्ठानरजतस्य संविद्यन्वितत्वात् रजता-
 ऽधिष्ठानस्यापि तत्रान्वयित्वेनोपलम्भः । एवं पूर्वपूर्वस्यापि त-
 दानीं भावात् क्षणिकत्वक्षतिरित्यर्थः । तदेतदभिसंधायोक्तं तत
 इति ।

विषयविषयिणोरितरेतराध्यासस्योचित्यं यस्मात्तस्मात् सं-
 विद्रजतपरम्पराकल्पनं दुर्घटं, बीजादं वैषम्यं वा ऽत्रोपसंहरियते ।
 संविद्रजतयोरन्वयित्वेनाधिष्ठानत्वेपि न युगपदवस्थानं बीजा-
 ङ्कुरवदिति चोदयति । नन्विति । दृष्टान्ताऽसंमत्या दूषयति ।
 तत्राहेति । अभिमतवस्तुसिद्धिरित्यत्र कार्यकारणभावस्य प्रत्या-
 ख्यानमिति शङ्का स्यात्तत्राऽन्वयव्यतिरेकविरोध इत्याशङ्क्या-
 ह । अभिमतेति ।

मा भूत्तर्ह्यन्वयि कारणमिति शङ्कानिवृत्त्यर्थं प्रतीतित इत्या-
 द्बुच्यक्तं, तदनुपपन्नं, बीजादिभिराकाङ्क्षोर्पशमादित्याशङ्क्याह ।
 ३७।२ अनन्वितेष्विति । घटशरावादीनां स्वस्तिकरुचकादीनां च मृ-
 त्कनकाऽन्विततयोपलम्भाऽनुसारेण बीजादिष्वप्यनुगतं किं
 चिदाश्रयणीयं, ताददमुक्तम् प्रतीतित इति । पूर्वक्षणवर्त्युत्त-

रक्षणस्य कारणं नाऽनुगतमित्यस्मिन्पक्षे पूर्वस्यापि कार्यत्वेन कारणान्तराऽऽकाङ्क्षाऽनुपरमादनाद्यनुगतं किं चित्कारणमास्थेयं, तदिदमुक्तम् वस्तुत इति । बीजादीनामनन्विततया उपादानत्वं चेत् तद्दुर्घपादानान्तराऽनिरूपणप्रदङ्कुरादि निरुपादानं प्रापदित्याशङ्क्याह । अक्ताइति । अन्वयिनो ऽवश्यंभा- ३७।१३ वित्वमतःशुब्दार्थः । बीजाद्यारम्भकर्त्वेन तत्राऽनुगता ये ऽवयवास्तदुपादानमित्यर्थः । न च बीजादिवैयर्थ्यं, निमित्तत्वेनाऽर्थवत्त्वादित्याह । बीजादेरिति । अनन्वयित्वेनाऽधिष्ठानपक्षमुत्थापयति । इहापीति । प्रमाणाऽभावान्मैवमित्याह । नेत्याहेति । अत्र तथा चेति नोक्तं तस्य शङ्काऽनुवादिरूपत्वादित्यर्थः ।

बीजाङ्कुरयोर्जन्यजनकत्वं दृष्टत्वादाश्रीयते न तथा संविद्रजतयोरदृष्टत्वादित्युक्तं, तत्रैवं विवेचनीयं, किं सकलबीजाऽङ्कुरव्यक्तिषु जन्यजनकतादृष्टेत्युच्यते, उत कतिपयव्यक्तिषु? आद्ये दृष्टत्वादित्यस्य भागाऽसिद्धिः । द्वितीये अदृष्टस्थले ऽपि बीजाङ्कुरयोर्जन्यजनकतावत् प्रकृते ऽपि तत्संभव इत्याशङ्क्याह । अयं भाव इति । बीजाङ्कुरयोर्जन्यजनकभावस्य क्व चित् प्रत्यक्षप्रमितत्वात् अन्यत्रापि तत्कल्पना । विमतं बीजमङ्कुरजातीयत्वात्संमतवदिति नाऽनवस्था दोषाय । प्रस्तुते तु संविद्रजतयोरधिष्ठानाऽधिष्ठेयभावस्य क्व चिदप्यप्रमितत्वान्निमित्तनैमित्तिककल्पनाऽन्धपरम्परेत्यर्थः ।

दृष्टान्ते कार्यकारणपरम्परा दृष्टिपरम्परेति कथमुच्यते? दृष्टत्वादेवेत्यभिधानादित्याशङ्क्य तत्राप्येषो ऽर्थो विवक्षित इत्याह । दृष्टीति । अन्यथेति टीकायामनेकहेत्वभ्युपगमो दोषत्वेनोक्तः, स नोपपद्यते, अनेकहेत्वभ्युपगमस्याऽन्यत्र दृष्टत्वादित्याशङ्क्याह । नाऽनवस्थेति । अपि चेत्यनेन निरवधिबाधाभावे ३७।१०

हेत्वन्तरमुपन्यस्यतइति प्रतिभाति, तत्र संगच्छते, सर्वत्र कस्य
चिदपि हेतोरेनुपन्यासादित्याशङ्क्य वृत्तानुद्बन्धनपुरःसुरं तात्प-
३७।२ र्यमाह । व्याकारेति ।

इदं रजतमयं सर्प इति व्याकारतया अमस्फुरणादधिष्ठान-
मुपेयमित्युक्तं, संप्रति बाधकज्ञानपर्यालोचनयापि साधिष्ठानत्वं
साध्यतइत्यविरोध इत्यर्थः । अंशान्तराऽभावविशिष्टांशान्तरे ज्ञान-
स्य बाधकत्वं न नियतमिति चोदयति । नन्वनुमानेति । अ-
नुमीयते ऽनेनेत्यनुमानं पाषाणप्रक्षेपेप्यचलितत्वादिलक्षणं लि-
ङ्गम् । मात्रचो व्यावर्त्यमाह । न तदभावेति । वस्तुमात्रलक्षणा-
ऽवधेः संभवे ऽपि न तद्ग्रहणस्य बाधकत्वमित्याशङ्क्याह । त-
त्रापीति । अंशान्तरज्ञानं बाधकमित्येतन्न नियतमिति शङ्कते ।
ननु प्रधानमिति । परमाणवो न सन्ति इत्यादि निषेध आदि-
शब्दार्थः । जगत्कारणे त्रिगुणत्वादिविप्रतिपत्तौ तत्तन्निषेधात्
व्याभिचार इत्याह । तत्राहेति ।

अथ वेत्यत्राऽर्थानुषङ्गो बाधते न बोध इति प्रकारान्तरेण
प्रतिपाद्यतइति प्रतिभाति, तदयुक्तं पूर्वं तदप्रतिपादनादित्याशङ्क्य
तात्पर्यमाह । अथ वेति । सर्वलोकस्य साक्षि सर्वलोकसाक्षि,
चैतन्ये तदधिष्ठानमत्रधिश्च यस्य भ्रान्त्यादेस्तत्तथोक्तम् । चैत-
न्यस्याऽधिष्ठानत्वाऽभ्युपगमफलमाह । केशेति । केशाण्डूकादा-
वपि साधिष्ठानत्वादि सिद्ध्यतीति शेषः । साक्षिणो बाध्यत्वा-
३८।१ दधिष्ठानत्वाद्युक्तमिति चोदयति । नन्वर्थेति । अर्थज्ञानलक्ष-
णसाक्ष्यबाधे तदपेक्ष्य साक्षिणो ऽपि बाध इत्यर्थः । किं विशि-
ष्टांकारस्य बाध उत केवलस्येति विकल्प्याद्यो ऽङ्गीक्रियतइत्या-
ह । तत्राहेति । एवकारो बाध्यतइत्यनेनानुषङ्ग्यते । द्वितीयं
मन्त्याह । न बोध इति । बोधाबाधे हेतुमाह । अधिष्ठानत्वेनेति ।

वाच्यत्वात्तु न तेषामन्तरहेतुत्वात् न चैतन्मन्त्रात् इत्यर्थः ।

हेतुत्वादिना ज्ञेयेन निर्दिष्टज्ञानताया एवोपपत्तौ न तात्प-
नवक्तिरित्याशङ्क्याह । तदवेति । न च तत्प्रपञ्चनं यथार्थमिति
चक्षुषं यद्वाच्यनिरसनद्वारा तत्प्रपञ्चनसम्भवात् । तथा हि
विमितं बाध्यं बाध्यसम्बन्धसम्बन्धित्वात् संप्रतिपन्नवदित्यनुया-
नाह बोधबाधसिद्धेः न तस्याऽवधित्वमित्याशङ्क्यायां सम्बन्ध-
विधिद्वाराकारस्य बाध्यत्वे ऽपि न केवलस्य बाध्यतेत्यर्थः ।

तेनेत्यत्र तच्छब्देन बोधो गृह्यते बोधो यतस्ततो न बाध्य-
ते । तथा च प्रयोगः । विमितं न बाध्यं बोधत्वात् यत्रैवं न
तदेवं यथा रूप्यादीति । त्रिमितं बाध्यं परिच्छिन्नत्वात् रूप्य-
वदित्याशङ्क्य किं स्वाभाविकं परिच्छिन्नत्वं हेतुः, उतोपाधिकं ।
नाऽऽहो ऽसिद्धेरित्याह । स्वत इति । द्वितीयपक्षग्याहृत्पर्यव-
हन् । गमनस्योपाधिकपरिच्छेदवतो ऽप्यबाध्यत्वात्तत्र व्य-
ञ्चिकार इत्यर्थः ।

विज्ञानबाधभिमताऽधिष्ठानाद्विशेषमाह । कूटस्थेति । इत्य-
पवादिधर्मरहितमित्यर्थः । तत्र हेतुमाह । अपरोक्षेकरसेति । बो-
धेकरसह इत्यर्थः । 'एकधैवाऽनुद्गृह्यं' 'महानघन' इत्यादि-
वाचिवाह बोधेकरसमित्यर्थः । अथ वा स्वाभाविको विशेषो
नाशङ्क्य इति कर्तव्यो इत्यप्यादिविशेषोपलब्धेरित्याशङ्क्याह ।
कूटस्थेति । आरोप्याऽसम्बन्धिनोकारणस्याऽधिष्ठानाऽसम्बन्धिनिरस-
नोपलम्बितोपवाशङ्क्याह । साधिष्ठानेति ।

अतस्ते प्रतिभास्यऽप्येतादित्यसंगतं, किमसदधिकम् तसि
विद्यते, उवाचान्विगस्या भावे व्यवचननिरोधो, द्वितीये त्वत्वं
नपिततो तद्विषयस्त्वेवाऽशेष इत्याशङ्क्याह । मन्त्रात् इति
आशङ्क्यारोपेन मन्त्रात्ताने हेतुमाह । प्रतिभासेति । अतश्च तत्र भास-

तदनुवादेनाऽसन्न भासतइति शब्दप्रयोगाऽनुपपत्तेरित्यर्थः ।

अभिधानसम्बोधमादिदं सर्वमसदिति कश्चमुक्तमित्याह-
 ३८।११ कुर्याह । नन्वध्यस्तमिति । किमविद्यावस्थार्यां वयाऽसत्त्वमन-
 भिमतमित्युच्यते, उत विद्यावस्थायाऽमिति विकल्प्याऽध्यं प्रत्या-
 ह । शून्यादिति । प्रपञ्चस्याऽसद्वैलक्षण्ये शास्त्रीयोऽसत्त्वमन-
 पदेशः कथामित्याशङ्क्य सद्वैलक्षण्याऽभिप्रायेणेत्याह । सम्याह-
 चीति । किमत्र विनिगमने कारणमित्यशङ्क्याह । निषेधपत्ति-
 योगित्वादिति । शून्यमिति । शून्यस्याऽप्रसक्तस्य निषेधाऽसंभवा-
 दित्यर्थः । द्वितीयं पक्षमुत्थापयति । नन्विति ।

विद्योदयानन्तरमारोपिताऽसत्त्वमङ्गकारि, तदसंगतम्, उ-
 च्चरन्नाऽसत्त्वे पूर्वमप्यसत्त्वाऽऽप्तात् । प्राक्सत्त्वे कदा चिदप्य-
 सत्त्वाऽसंभवादित्याशङ्क्याह । सर्ववादिनामिति । नष्टवाच्ययो-
 विज्ञेयं शङ्कते । ननु भवत्विति । निरुपाख्यत्वे प्रतिभासाऽसं-
 भवादिति द्रष्टव्यम् । मृद्गरमहरणादिना घटादेश्चूर्णाकृतत्वानो-
 चरकालं क्व चिदपि सत्त्वमित्यर्थः । ततो वैषम्यमाह । न दि-
 श्ममेति । इतरेतराऽभावज्ञानस्य बाधकत्वात्तेनेतरं तत्रभावो बाध्य-
 ते न रूप्यम्, उभयनिषेधे कल्पनागौरवं स्यादित्यर्थः ।

पुरोवर्तिनि सत्त्वाऽसंभवात्तुच्छत्वमिति शङ्कते । किं त्वि-
 ति । अन्यत्र सत्त्वात् शून्यत्वमित्याह । देशान्तरेति । अभा-
 षाऽभावात्ताऽन्यत्रापि सत्त्वमित्याह । तत्रेत्यादिना । विद्योद-
 याऽनन्तरं तथा निरुपाख्यता तथा बाधकज्ञानं प्रवृत्तमिति
 तथाशब्दार्थः । बाधकबोधनं देशान्तरे सत्त्वाऽभिगम्यतइति
 कुवाणं प्रति तथा अन्वगमादिति हेत्वभिधानमयुक्तमित्याशङ्क्य
 किमपरोक्षबाधकबोधात् देशान्तरसत्त्वमभिगम्यतइति प्रतीतिः,
 ३८।११ इति शून्यादिति विकल्प्याऽर्थं रूपयति । नर्दामिति । स्वयं च

पुरोक्तिं सत् किं देशान्तरादाकित्याकारबुद्धिदृश्यदर्शनादि-
त्यर्थः । द्वितीयं निराकर्तुं तथा चेत्युक्तं टीकायां, तस्यायमर्थः ।
रङ्ग्याः सर्पात्मना ग्रहणे विशेषाऽग्रहणं हेतुरित्याह । दूरेति । रङ्गुं
सर्पात्मनया गृहीत्वा हाहेति क्रन्दमानं नरमालोक्य कृपया क-
ञ्चित् ब्रवीति वा भेषीनायं सर्प इति, तदा तद्वचनात् सर्पनास्ति-
त्वं प्रतिपद्य स्वस्थो भवतीति सर्पाऽभ्रवाधिकरणत्वेन पुरो-
क्तिप्रतिपत्तिरपि जायते । अतः कथमभावमात्रं प्रतिपद्यता इत्या-
शङ्क्य भावस्यो ऽर्थमाह । न तस्येति ।

देशान्तरवर्तित्वं किं पदार्थः, उत वाक्यार्थः ? नाद्यस्तद्वा-
चकपदाभावादिति चेतसि निधाय द्वितीयं कल्पं निराचष्टे ।
सप्रतिपत्ताविति । तत्राऽसामर्थ्यादिति कथं? विषं भुङ्क्ष्वेत्यादि-
वाक्योद्दिष्टभक्षणबोधकादपि भोजननिवृत्तिप्रतिपत्तिवत् देशान्त-
रसंस्वप्रतिपेक्षपुपपत्तिरित्याशङ्क्याह । यावदिति । यत्र वाक्यं ३८।१५
मुख्यवृत्त्या ऽर्थप्रतिपादकं तत्र पदसामर्थ्यमनतिक्रम्याऽर्थे बोध-
यत् लक्ष्यते समिधमाहर इत्यादौ, यत्र त्वमुख्यवृत्त्या बोधकं
तत्र पदसामर्थ्याऽतिक्रमेणापीति व्यवस्था । ततश्चात्र पदसाम-
र्थ्याऽतिक्रमनिमित्ताऽभावात्तत्र सामर्थ्याऽनुरोधेन वक्तव्यम् ।
न च तस्य देशान्तरवर्तित्वबोधनजननसमर्थता तस्याऽनभिहित-
त्वादिभिहितपदार्थसंसर्गबोधनसमर्थत्वाद्वाक्यस्येत्यर्थः ।

वाक्याऽनुपपत्तिरन्यत्र सक्त्रकल्पिकंति मतमुत्थापयति । एवं
सतीति । प्रत्यक्षपरोक्षबोधकधियोः साक्षाद्देशान्तरवर्तित्वबोध-
कत्वाऽसम्भवे सतीत्यर्थः । वाक्यमिति प्रत्यक्षस्याप्युपलक्षणम् ।

किमंतद्वादिदृष्ट्याऽच्यते, उत लांकिकदृष्ट्येति विकल्प्य क्रमेण
इत्यपि । अन्यथारूपातावित्यादिना । अरूपाताकपीत्यस्या ३८।१५
वमर्थः । 'अध्वर्युं निष्कामन्तं मस्येता संतनुवा चमुद्राः तातं प्रति-

इत्तां तं ब्रह्मा तं यजमान' इति उच्योतिष्ठोमे ऋत्विज्जापन्थोन्म-
कच्छोपादानेन यज्ञशालातो निष्कमणं श्रूयते । तत्र ऋत्विर्दक्षि-
च्छेदे सर्वस्वदक्षिणया ऽध्वरपरिसमाप्तिः श्रूयते सर्ववन्द्यं
दद्यादिति । उद्गातृविच्छेदे दक्षिणां विनैव यागः समापनीय
इति । तत्रोभयोर्युगपत् विच्छेदे विकल्पः तुल्यत्वादिति निर्ण-
यः । क्रमेण निमित्ते जाते परीक्ष्यते, किमाद्यं निमित्तं स्वकार्यं
प्रयोजयति, उत चरमं निमित्तमिति । तत्राभसंजातविरोधितया
पूर्वस्य बलीयस्त्वात् तदेव प्रयोजकम्, उत्तरस्य तद्दिशो प्रयो-
जकत्वाभसम्भवादिति प्राप्य राद्धान्तितं 'पूर्वापर्ये पूर्वदीर्घत्वं
प्रकृतिव'दिति । अस्यायमर्थः । निमित्तयोः पूर्वापरीभावे जाते
पूर्वस्य दीर्घत्वं पूर्वोपमर्षमन्तरेणोत्तरोत्पत्तेरनुपपत्तः । तदुक्तम् ।
पूर्वात्परबलीयस्त्वं तत्र नाम प्रतीयताम् ।

अन्योन्यनिरपेक्षणां यत्र जन्म धिया भवेत् ॥ इति ।

तत्र दृष्टान्तः प्रकृतिवदिति । यथा प्रकृतौ भूतानां कुक्षमय-
वर्षिणां विकृतावतिदंशप्रामाणां शरमवर्षिर्धियाध्यं तेषां प्रकृतौ
साऽवकाशत्वादितरेषां निरवकाशत्वात् सावकाशनिरवका-
शयोर्निरवकाशं बलवदिति न्यायात् । तथा च प्रथममाप्तमति-
र्त्विच्छेदपरिमापितसर्वस्वदानकर्त्तव्यता चरममाप्तोद्गाहविच्छे-
दनिमित्ता दक्षिणा-यागसमाप्तिविज्ञानवार्धता अन्यत्र सत्त्वेन ना-
ऽऽश्रीयते तद्वदप्रापीति ।

दृष्टान्तो ऽसंप्रतिपपन्न इति शङ्कते । प्रकृतिरिति । अद्यात्तया
परिहरति । न प्रकृतीति । किं च प्रकृतिमप्यस्य विरोधे वाच्यः,
उताऽयथार्थप्रवृत्तः? तत्राद्ये ऽतिष्याप्तिमाह । यागादिष्विति ।
न चरमः, अरुणमिति मते ऽन्यथाप्रवृत्तेरयोमादित्यर्थः ।

किं कृतिपयर्षस्तद्व्यभावो हेतुः, उत सकलमन्त्रव्यभावो

हेतुः । तत्राऽऽये कल्पियमासिद्धयभावस्य सर्वत्र सुलभत्वात् कि-
 षपि सिद्ध्यति । द्वितीये ऽसिद्धिः, निखिलप्रसिद्धयभावस्य
 दुर्ज्ञानत्वादित्याशङ्क्याह । सत्यामिति । राजादिप्रतिबन्धप्रध्वं- ३
 से याथादिषु प्रवृत्त्यनुपपत्त्या तद्वेत्तवाधिततत्कर्तृताबुद्धिरवसी-
 यते । अन्यथा कर्तव्यताबुद्धेर्वाधात्प्रवृत्तिर्न स्यादित्यर्थः । लौ-
 किकदृष्ट्यांश्च विकल्पं निरस्यति । किं चेति । निषेधोपाधीति ।
 निषेधस्योपाधिर्यो देशादिस्तस्य सजातीयदेशादानिति यदि-
 ह निषिध्यते तदन्यत्र सदिति न व्याप्तिरिह नष्टकलशे व्याभि-
 चारादिति वक्तव्ये तदभाववदिति किमुक्तमित्याशङ्क्याह । यथे-
 ति । इहभग्नघटस्याऽन्यत्र सत्त्वाऽभाववत् बाधितस्य नान्यत्र
 सत्त्वमिति टीकार्थः । प्रतियोगित्वेनेति । प्रतियोगिव्यावर्तक-
 त्वेनेत्यर्थः । विधिप्रत्ययाऽनुपपत्त्या समारोपितस्याऽन्यत्र स-
 त्वमिति शङ्कते । नन्विति । बाधविरोधात्त्रात्र सत्त्वम् अन्यत्रा-
 पि तत्रेभ्यते चेत् कथं प्रतिभास इत्यर्थः ।

तन्मात्रेणेतन्न किं देशान्तरसत्त्वं तच्छब्दार्थः, उतात्रस-
 सत्त्वम्? नाथो ऽनङ्गीकृतेः । नापि चरमः । बाधाविरोधादिति
 शङ्कायामाह । अत्रैवेति । सद्विलक्षणत्वमनिर्वचनीयत्वं, बाध-
 योन्यत्वं मिथ्यात्वमिति विभागः । निरुपाधिकनिषेधाऽनुपप-
 त्त्वां न पुरोवर्तिनि सत्त्वमिति चोदयति । ननु तर्हीति । पुरो-
 वर्तिनि रजतसत्त्वे प्राग् रजतमिदानीं नेत्येवं प्रतिषेधः स्यात्,
 न तु नेदं रजतमिति । न च तथा लक्ष्यते इत्यर्थः । निषेधस्य
 पुरोवर्तिरूपमविषयत्वमसिद्धमित्याह । न लौकिकेति । परमा- ३
 र्थरजतस्याऽत्राऽप्रसक्तत्वात् निषेध इति न शङ्कास्पदं, रूप्याः
 ऽऽभासप्रसक्तत्वात् तत्प्रसक्तेरवेदितत्वादित्याशयः ।

विधिप्रत्ययस्य रूप्याऽऽभासविषयत्वं, निषेधप्रत्ययस्य प-

रमार्थविषयत्वमिति कल्पनाद्वरं कालभेदेन सङ्गहाऽसत्त्वकल्पनम् । ततश्च विधिनियेषप्रत्ययोपपत्तिरित्याशङ्क्याह । निरुपाधिकेति । अशब्दः शङ्काव्यावृत्त्यर्थः । रजतस्य प्राक्मन्वे नेदं रजनमिति निरुपाधिकनियेषो न घटते, स चाऽनभूयते, तस्मान्निरुपाधिकनियेषवलात्प्रतिपन्नं मिथ्योक्ते निश्चिनुम इत्यर्थः । इतीत्यत्र निश्चिनुम इति शेषः । तत्रैव हेत्वन्तरमाह । बाधाऽनन्तरमिति । उपलभ्यमानस्य सत्त्वे मिथ्यात्वपरामर्शो न स्यादित्यर्थः । प्रतीकमानस्य रूपस्य पुरोवर्तिनि सत्त्वे तस्य भ्रान्तिस्त्वमसिद्धिरपि न स्यादित्याह । अन्यथेति । प्रत्यक्षपरोक्षबाधकप्रत्यययोर्देशान्तरसत्त्वगमकत्वस्य निरस्तत्वात् यत्रापीत्यादेर्वैयर्थ्यमित्याशङ्क्य तात्पर्यमाह । नायं सर्प इति । आरोप्याऽसत्त्वस्य निरस्तत्वात्तद्वोपसंहरणीयमित्याशङ्क्य तस्य साधिष्ठानभ्रमसाधनप्रसङ्गाऽऽगत्त्वादितरस्योपसंहरणं युक्तमित्याह । तद्वैयर्थ्यमिति । आदुष्यासंहार इति । आदं प्रधानस्यापसंहार इति बावत् । यद्येवापसादेरयमर्थः ।

भ्रमस्य साऽधिष्ठानत्वनिश्चयमादधिष्ठानवाचकं पदमाद्रियतां किं स्मृतिरूप इत्यनेनेति शङ्कते । यदीति । संस्कारजन्यत्वसिद्धयर्थं तदर्थवदित्याशङ्क्यार्थसिद्धं तदित्याह । तथाविधस्येति । पूर्वदृष्टपदेन संस्कारजन्यत्वं सिद्धमित्यन्तदङ्गीकरोति । सत्वमिति । तर्हीतरस्य वैयर्थ्यं नेत्याह । अर्थेति । संयोगदोषजन्यत्वसिद्धयर्थं स्मृतिरूपविशेषणमित्यर्थः । स्मृतिः किं न स्यादित्याशङ्क्याह । न-चेति । पूर्वदृष्टपदवैयर्थ्यं शङ्कते । यद्येवमिति । एतावत्युक्ते साकाररूपत्वेनाऽऽनर्थक्यं, तत्राह । तत्र परमिति । पूर्वदृष्टत्वमन्तरं स्मृतिरूपत्वमनुपपन्नमित्याशङ्क्याऽर्थसिद्धत्वात् तदुपादेयमित्याह । न हीति ।

पूर्वदृष्टस्याऽर्थसिद्धत्वे ऽपि स्पष्टीकरणार्थं पूर्वदृष्टपदमित्यु-
क्तं, तत्र स्पष्टीकरणस्यान्यतः सिद्धत्वात् वैयर्थ्यं तदवस्थमि-
त्याशङ्क्याह । सत्यामिति । प्रसिद्धस्मृतौ संस्कारजन्यत्वस्य पू-
र्वाऽनुभवसंभवाविषयत्वस्य च सद्भावात् तयोश्चान्ते कीदृशं
सादृश्यं स्मृतिरूपशब्देन विवक्षितमिति न ज्ञायतइति पूर्वदृष्ट-
ग्रहणमित्यर्थः । तेन वा कथं संशयव्यावृत्तिरित्याशङ्क्याह ।
पूर्वदृष्टस्येति । अपूर्वरूप्योत्पत्तेः कथं पूर्वदृष्टस्याऽऽवभासनामि-
त्याशङ्क्याह । पूर्वेति । तत्र हेतुमाह । अनिर्वचनीयेति । लक्षण-
समर्थनानन्तरं संभवाद्युच्यतां, किमनुभवोपन्यासेनेत्याशङ्क्योक्तं
तथा चेत्यादि । तत्र का ऽसौ युक्तिस्तत्राह । भ्रान्तिश्चेदिति ।
शुक्रो गौरित्यादिप्रत्ययानां भ्रान्तित्वप्रसङ्गो ऽतिप्रसङ्गशब्दार्थः ।

• शुक्तिंकारजतवदिति च प्रतिभासमानत्वात् प्रतिभासत-
इति कंभ्रमिन्याशङ्क्य शक्तिंकारजतवदिति भ्रान्तिमधिकृत्यो-
च्यते, उताऽभ्रान्तिमिति विकल्प्य क्रमेण दूषयति । ननु शुक्तिके-
त्यादिना । उत्तरपक्षाङ्गीकारेण समाधत्ते । बाधकंति । दृष्ट-
ग्रहणवैयर्थ्यं परिहरति । बाधकज्ञानविषयंति । नदं रजतमिति
ज्ञानं बाधकज्ञानशब्दार्थः । तत्सामर्थ्येनाऽभिष्टानज्ञानाऽनुपपत्त्या
इत्यर्थः । अध्यस्यतइत्यध्यास आरोप्यः । मिथ्यारजतसंभेद
इत्यत्र मिथ्यंति विशेषणं नापपद्यतं, व्यावर्त्यसत्यरूप्याऽभावात्
त्वन्मत्तं इत्याशङ्कते । ननु मिथ्येति । विशेषणमन्यथापि घट-
तइत्याह । नेत्याहिति । नीलमुत्पलमित्यादौ व्यावर्त्यरक्तोत्पल-
सद्भावे नीलमिति विशेषणमर्थवद् दृष्टमित्याशङ्क्य गन्धवती पृथि-
वीत्यादौ स्वरूपपरत्वेनापि विशेषणापादानामैतदित्याह । स्व-
रूपेति । इदन्तावाः परमार्थत्वान्द्वयं रजतमपि सादित्याशये-
नाह । ननु रजतस्येति । इदमस्तद्धर्मत्वमसिद्धमित्याह । नेत्या-

इति । अपरोक्षत्वाऽनुपपत्त्या रजतस्य संयुक्तत्ववेष्ट्यमिति
 १२ शङ्कते । कथमिति । तदन्यथापि घटतइत्याह । अत आहिति ।
 दोषवलादित्यादेरयमर्थः ।

संस्कारपरिप्रापितपारोक्ष्यप्रतिबन्धकमाह । दोषवलादिति ।
 आपरोक्ष्यसंपादकमाह । इन्द्रियेति । इन्द्रियसंयोगे जनितं
 यदभिष्टानज्ञानं तस्मिन्नन्तर्यत्प्रतिबिम्बितचैतन्यं तस्मिन्मध्यासा-
 दपरोक्षतेति । तत्र शुक्तिः कोदाहरणनेसनेन तथा चेत्यादिभा-
 व्याक्षरार्थो व्याख्यायते, उत तात्पर्यार्थः ? नाद्योऽनुपलम्भात्
 द्वितीयस्तात्पर्यस्येरितत्वादित्याशङ्क्यैकैवोदाहरणेन लक्ष्यलक्ष-
 णसंगतिसिद्धेः किमुदाहरणान्तरणेति शङ्कायां तस्याऽर्थवर्ष-
 दर्शयितुमुत्तरो ग्रन्थ इत्याह । उदाहरणोति । निरुपाधिका-
 ऽध्यासस्योदाहरणमाद्यं द्वितीयं सांपाधिकस्येति विभागः ।

अस्मदर्थ इत्यत्राऽस्मच्छब्देन किं चैतन्यं विवक्षितम्, उ-
 तान्तःकरणम्? आद्ये तद्विषये घटादावनिदमंशाऽभावादन्यदर्थ-
 मस्येत्यनुपपन्नम् । द्वितीयेपि तद्विषये ऽनात्मन्यनिदमंशाऽभावा-
 दनुपपत्तिरित्याशङ्क्याह । अस्मदर्थ इति । प्रतिभासतइति प्र-
 तिभासस्तस्मिन् । एतदुक्तं भवति । अस्मच्छब्दस्य योऽर्थोऽहंकार
 इदमनिदमात्मकस्तस्मिन् । गुर्वभिमतताऽऽत्मानं व्यावर्तयति । चैत-
 न्यस्येति । हेतुसम्बन्धेन परिणामित्वशङ्काऽव्यावर्तयति । नि-
 रञ्जनस्येति ।

अहंकारस्याऽनिदमात्मना प्रतीयमानत्वादनिदमंशस्वा-
 नात्मेत्युक्तमित्याशङ्क्य युष्मदर्थलक्षणाकृान्स्त्वात्मानिदमंशौ
 ऽहंकार इत्युक्तं, तदनुपपन्नमिदन्तया प्रतिभासाऽभावे तत्संज्ञ-
 कापत्तेरुक्तत्वादित्याशङ्क्याह । प्रतिभासतइति । यथा चैन्द्रा-
 देहस्यास्पर्शप्रतिभासाभावेऽपि तजस्त्वाऽधिकरत्तया तद्वत्समा-

श्रितं तथा ऽत्रापीत्यर्थः ।

अध्यासलक्षणे ऽतिव्याप्त्यादिविधुरतया निरवद्ये सिद्धे कथं पुनरित्यादिव्याप्त्यायतां किं नन्वित्यादिना ग्रन्थेन? न चात्र लक्षणे ऽध्याप्तिराशङ्क्य निरस्यतइत्यपि वाच्यम् । तदिह निद्रादीत्यत्र कारणत्रितयजन्यतालक्षणस्योपलक्षणस्य परत्र पराऽवभासलक्षणस्वरूपलक्षणस्य च तत्र भावाऽभिधानादित्यसंगतो ऽयं ग्रन्थ इत्याशङ्क्योभयविधलक्षणव्याप्तेराशङ्क्यमानत्वान्नाऽत्राऽसङ्गतिरिति टीकाऽऽज्ञयमाविष्करोति । अद्वितीयेति । ४ आत्मन्यनात्माध्यासे कारणत्रितयजन्यस्य ज्ञानस्य परत्रेत्यस्य चाऽसंभवाच्चाऽध्यासलक्षणमात्मनि संभवतीति सम्बन्धः । उपलक्षणाऽभाषे हेतुमाह । तदभावादिति । कारणत्रितयान्तःपातिनो द्दोषस्याऽभावादित्यर्थः । दोषाऽभावं दर्शयितुं तदाश्रयाऽधिष्ठानादेरात्मव्यतिरेकेणाऽसत्त्वमाह । अध्यस्यमानेति । अध्यस्यमानव्यतिरिक्ताऽधिष्ठानादेरात्मनः पृथक्त्वाऽभावे हेतुमाह । द्रष्टरीति । अध्यस्तत्वमुपपादयति । अद्वितीयेति । आत्मनो ऽद्वितीयत्वादिरूपत्वात्तद्विपरीतमध्यस्तामित्यर्थः । अथ वा स्वरूपलक्षणाऽभावं दर्शयितुं द्रष्टारं विशिनष्टि । अद्वितीयेति । अधिष्ठानं द्व्याकारं दृष्टं तादृक्त्वमात्मनो नेत्यादिविशेषणार्थः । विशेषाऽग्रहणं सामान्यग्रहणं चाऽधिष्ठानत्वप्रयोजकं तच्चात्र नेत्याह । चैतन्येति । चिद्रूपो ऽप्यात्मा ऽन्याऽधीनप्रकाश इति चेत् तत्राह । प्रकाशात्मनीति । अस्त्वधिष्ठानादेरात्ममात्रत्वं, ततः किमित्यंत आह । तंतश्चेति । अधिष्ठानदोषः सादृश्यादिः, प्रमातृदोषो रागादिः, करणदोषः काचादिः । न च तद्दोषजातमात्मनि संपादयितुं शक्यं तदैकरस्यश्रुतिविरोधादित्यर्थः । जन्यत्वमप्यसंभवीत्याह । चैतन्येति । अध्यासश्च विषयश्चेत्यध्या-

सविषयौ, तयोः साधकं यत् ज्ञानं चैतन्यं तस्य नित्यत्वेनाऽ-
ऽजन्यत्वादित्यर्थः । अद्वितीयेत्यादिविशेषणफलं स्वरूपलक्ष-
णाऽभावमाह । अगृहीतेति । न गृहीतो विशेषो येन सामान्य-
ग्रहणेन तत्तथोक्तम् । चशब्दो ऽयोगादित्यनेन संबध्यते ।

विशेषाऽग्रहणं प्रसाध्य तद्धेतुत्वेनाऽविद्यादोषकल्पनयोभ-
यविधलक्षणं संपादयामीत्याशयवान् शङ्कते । नभ्विहापीति ।
आत्मा नाऽगृहीतविशेषः अनन्यनिमित्तप्रकाशत्वात्, व्यतिरे-
केण शुक्त्यादिवदित्याह । नेत्याहेति । अनन्यनिमित्तप्रकाश-
त्वे ऽपि संवेदनवदगृहीतविशेषत्वमित्यप्रयोजकत्वं साध्याव्या-
वृत्तिं वा शङ्कते । ननु स्वभावेति । स्वयंप्रकाशत्वं नित्यत्वादी-
नां यथासंविद्यग्रहणं तद्वत्त्रापीत्यर्थः ।

संवेदनशब्देन चैतन्यं विवक्षितम्, उत वृत्तिः? आद्ये न
दृष्टान्तसिद्धिः, तस्य पक्षत्वात् । द्वितीये ऽनवभासनिमित्तसद्भा-
वादगृहीतविशेषत्वं तत्र संभवति नात्रेति चेतसि निधाय
विशेषाग्रहणाऽसंभवे हेत्वन्तरमाह । नेत्याहेति । आत्मा ना-
ऽगृहीतविशेषो निरंशत्वाच्च्यतिरेकेण शुक्तिकावदित्यर्थः । असि-
द्धिं निरस्यति । मध्यमेति । अनित्यत्वादिदोषप्रसङ्गात् मध्य-
मपरिमाणत्वमित्यर्थः । आत्मा ऽगृहीतविशेषो निरंशत्वात् गग-
नवदिति प्रत्यनुमानपराहतिमप्रयोजकत्वं वा शङ्कते । ननु निरं-
शइति । अन्याऽधीनप्रकाशत्वमुपाधिरिति दूषयति । तत्राहिति ।
न चाऽप्रयोजकत्वं, स्वयंज्योतिष्ट्वस्य बाधकत्वात् ।

ननु स्वयंज्योतिष्ट्वं नाम प्रकाशान्तरनिरपेक्षस्फुरणत्वं,
तच्च कदा चिदनवभासपक्षे ऽपि घटते, प्रकाशसमये स्वत एव
स्फुरणादित्याशङ्क्याह । यावदिति । प्रकाशान्तरनिरपेक्षस्फुरण-
स्वभावत्वात्कदा चिदनवभासो न घटते इत्यर्थः । स्वयंज्योति-

ष्ट्वमाक्षिपाति । कुत इति । आत्मा न स्वयंज्योतिः, व्यवहारप-
दत्वात् घटादिवत् इत्यर्थः । अबाधितविषयत्वस्याऽनुमितिसा-
मग्र्यन्तर्भावाच्छ्रुतिविरोधे नाऽनुमोत्तिष्ठतीत्याह । अत्रायमि-
ति । श्रुत्वनुमानयोर्विरोधो ऽसिद्ध इति चादयति । नन्विति । ४११

किं ज्योतिःशब्दस्य प्रकाशगुणवाचकत्वमङ्गीकृत्यात्मज्यो-
तिःपदयोः सामानाधिकरण्यश्रुतिविरोध उद्भाव्यते, आहो
प्रकाशगुणवद्द्रव्यवाचकत्वमिति विकल्प्याऽऽद्यं दूषयति ।
ज्योतिरिति । न च ज्ञानस्य गुणत्वमसिद्धमित्यापि शङ्क्यं, घ-
टतज्ज्ञानयोः संबन्धो गुणनिष्ठः, ज्ञाननिष्ठत्वात्सत्तावत् । तत्र सं-
बन्धस्य गुणनिष्ठत्वं संबन्धिनोरन्यतरस्य गुणतामन्तरेणाऽपर्य-
वस्यद्दन्यतरस्य गुणतां साधयति । तत्र न घटस्य गुणत्वं द्रव्य-
त्वात् । परिशेषात् ज्ञानं गुणत्वेन सिद्ध्यतीत्यर्थः । द्वितीयं प-
रिशिनष्टि* । अत इति । तथापि कथं श्रुत्यविरोध इति शङ्का-
यामाह । इतीति ।

आत्मज्योतिःपदयोः सामानाधिकरण्यादात्मनो बोधरूपत्व-
प्रतिपत्तेस्तत्पराहतमनुमानमानमित्याह । नैतदिति । न च ज्यो- ४११
तिःशब्दस्य प्रकाशगुणवद्द्रव्यवाचकत्वान्न तत्सामानाधिकर-
ण्यादात्मनो बोधरूपत्वमिति शङ्क्यं, तमोविरोधिप्रकाशमात्रवृत्ति-
सम्भवे द्रव्यवाचकत्वकल्पनायुक्तेः । गुणवाचकशब्दस्यात्मसा-
मानाधिकरण्याऽनुपपत्तेर्द्रव्यवाचकत्वं कल्प्यते इति चेत् । मै-
वम् । ज्ञानस्य गुणत्वाऽसिद्धेः । न चाऽनुमानात्तत्सिद्धिः, प्रति-
प्रयोगपरौहत्वात् । रूपतज्ज्ञानयोः संबन्धो द्रव्यनिष्ठः ज्ञाननिष्ठ-
त्वात् उपक्रमादिपर्यालोचनया ऽनवच्छिन्नात्मप्रतिपादकश्रुतिवि-
रोधादात्मनि गुणगुणिभावकल्पनाऽनुपपत्तेश्च । तस्मादत्रायं पुरुष
इत्यादिवृक्ष्यं बोधाऽभेदप्रतिपादनपरमित्यर्थः ।

इतोपि नाऽऽत्मा ऽन्याधीनप्रकाश इत्याह । सर्वेति । भा-
समानस्याऽन्याधीनप्रकाशत्वं घटादौ दृष्टं, तद्व्यावर्तयितुं स्वय-
मिति विशेषणं, तच्चाऽऽत्मनां ऽन्याधीनप्रकाशत्वे ऽनुपपन्नमित्यर्थः ।
४१।० बोधरूपत्वाभावे विशेषणान्तरवैयर्थ्यं चेत्याह । आत्मैवेति ।
विशेषणमन्यथा घटतइति चांदयति । नन्विति । घटादिज्ञानं
स्वाऽतिरिक्तकर्त्रादिकारकाऽपेक्षया जायमानमुपलब्धं तद्दात्म-
ज्ञानस्यापि कारकान्तराऽधीनत्वं प्राप्तं व्यावर्तयितुं विशेषणं यु-
क्तमित्यर्थः । कारकान्तरनिवृत्तिर्न विशेषणफलं ज्योतिषो वि-
शेष्यत्वादित्याह । न ज्योतिष्त्वस्येति । एवकारव्यावर्त्यमाह ।
तत्र कारकत्वस्येति । ज्योतिष्त्वस्य कस्माद्विशेष्यत्वमिति वा
शङ्कयामाह । तत्रेति । इतोपि न कारकान्तरव्यावृत्तिविशेषण-
फलमित्याह । किं चेति । जन्माऽभावो ऽसिद्ध इति चोदयति ।
नन्विति । विमतं जन्मवत् ज्ञानत्वात् विषयज्ञानवदित्यर्थः ।
प्रत्यनुमानविरोधमाह । न प्रकाशेति । आत्मनि प्रकाशगुणस्य
प्रकाशगुणत्वप्रयुक्तमेव जन्माभावनिक्षयादिति संबन्धः । तत्र
हेतुमाह । स्वद्रव्येति । स्वस्याऽऽश्रयभूतं द्रव्यं स्वद्रव्यं, तदेवो-
पाधिस्तस्मिन् स्वधर्मिणीत्यर्थः । साध्यवैकल्यं निरस्यति । द्र-
व्यजन्मेति । असिद्धिं निरस्यति । अत्रापीति । अत्रेत्यस्यात्म-
नीत्यनेन संबन्धः । ज्योतिःशब्दादित्यत्र प्रतीयमानस्येति शेषः ।
तथा च प्रयोगः । विमतं स्वाश्रयोपाधौ न जायते प्रकाशत्वात्
प्रदीपप्रकाशवत् । विषयप्रकाशे व्यभिचारमाशङ्क्याह । न चेति ।
ज्ञानपरिणामो ऽन्तःकरणे सति प्रकाशगुणोदयो न भवति, अन्तः-
करणेऽपि ज्ञानपरिणामः प्रकाशगुणोदयो न भवतीति वा सं-
४१।१५ बन्धः । तत्र हेतुमाह । स्वभावत इति । अन्तःकरणस्य विशे-
षपरिणामस्य ज्ञानत्वाऽभ्युपगमादिति संबन्धः । एखादिव्या-

वृत्त्यर्थं विशेषेति विशेषणम् । परिणामित्वमुपपादयितुमन्तःकरणं विशिनीष्टि । द्रव्यरयेति । तदुपपादयति । प्रकाशगुणवदिति । ४१।१५

अन्तःकरणस्य प्रमादेश्च जडत्वे एकस्य प्रकाशगुणत्वमन्य-
स्य नेत्येतत्कथमित्याशङ्क्याह । स्वभावत इति । जडे ऽपि प्र-
दीपे प्रकाशगुणदर्शनादित्यर्थः । न च ज्ञानस्याऽन्तःकरणपरि-
णामत्वे प्रमाणाभावः 'कामः संकल्पो विचिकित्सा श्रद्धा ऽश्रद्धा
धृतिरधृतिर्हीर्षीर्भीर्भिरित्येतत्सर्वं मन एवेत्यादिना कामादीनां
तत्परिणामत्वप्रतिपत्तः । तथा च मृदां घटादिरूपेणाऽवस्थावद-
न्तःकरणस्य ज्ञानाऽऽकारेण व्यवस्थितत्वादस्य न स्वाश्रयोपा-
धौ जन्मत्यर्थः ।

किं च विषयज्ञानवदिसत्र ज्ञानशब्देन स्वरूपज्ञानं विव-
क्ष्यते उतं वृत्तिः ? आद्ये साध्यवैकल्यमित्याह । न चेति ।
अपिशब्दः क्वचिदित्यनेन संबध्यते । चशब्दो ऽवधारणार्थः ।
लोके वेदे च स्वरूपज्ञानं जायमानं नैवोपलभ्यते इत्यर्थः ।
द्वितीयमुत्थापयति । दृष्टमिति । अन्तःकरणे धर्मिणि वृत्तिजन्म
दृष्टमिति शेषः । अस्मिन् पक्षे दृष्टान्तः साधनविकल इत्याह ।
न ज्ञातुरिति । ततः किमित्यत आह । तस्य चेति । यद्यप्यात्मा
ज्ञप्तिस्तथापि कल्पितभेदमङ्गीकृत्यात्माश्रयत्वादित्युक्तम् । वृत्ता-
वपि ज्ञानशब्दप्रयोगो दृष्ट इत्यत्राह । अन्तःकरणोति । चैत- ४१।१७
न्यस्यैक्याऽध्यासात् वृत्तौ ज्ञानत्वमुपचर्यते दग्धृत्वमिवायःपिण्डे ।
न च मुख्यत्वं किं न स्यादिति शङ्क्यम् । अर्थप्रकाशो ऽर्थस्फु-
रणं, तर्हि स्वयंप्रकाशम् । इतरथा विषयस्य तदधीनव्यवहारा-
ऽनुपपत्तेः । न च स्वप्रकाशस्य स्फुरणस्य जडाऽन्तःकरणधर्मत्वं
वस्तुतो युज्यतइत्यर्थः ।

ज्ञानस्य प्रकाशगुणत्वेन प्रकाशात्मकत्वादित्यासिद्धमित्या-

४१।१० शङ्क्याह । न चेति । ज्ञानस्य प्रकाशगुणवत्त्वे आत्मनः प्रकाशगुणवत्त्वेन स्वयंज्योतिष्त्वमुक्तं हीयेत्यर्थः । प्रकाशस्य स्वाश्रयोपाधावजायमानत्वेन संबन्धे जडप्रकाशत्वमुपाधिरिति चोदयति । जडप्रकाशेति । प्रकाशमात्रस्य प्रयोजकत्वसंबन्धे जडेति व्यर्थं विशेषणमित्याह । न प्रकाशेति । दर्पणादिप्रकाशे व्यभिचारमाशङ्क्याह । दर्पणादाविति । मलावृतप्रकाशमस्य नियर्षणक्रियया तिरोधानमात्रनिरसनं क्रियते इत्यर्थः । प्रदीपे सति प्रभागुणस्योत्पत्तेर्दर्शनात्साध्यवैकल्यमित्याशङ्क्याह । प्रदीपादिष्विति । विरलावयवद्रव्यस्य प्रभाशब्दवाच्यस्योत्पत्तिर्न प्रकाशगुणस्येत्यर्थः ।

उत्पन्नं द्रव्यं क्षणमात्रमगुणं तिष्ठतीत्यभ्युपगमात् साध्यवैकल्यमित्याशङ्क्याह । न प्रकाशगुण इति । क्षणमन्त्रं गुणसंबन्धाभावः कस्मादिति विवेचनीयं, द्रव्येण सहोत्पन्नत्वे जन्यजनकतानुपपत्तिः, नियतपूर्वक्षणवर्तित्वात्करणत्वस्य, ततः क्षणमात्रमगुणं स्थित्वात्तरकालं गुणं जनयति इति चेत् । मैवम् । द्रव्योत्पादकं नैव द्रव्यमपनेनगुणोत्पत्त्युपपत्तेः क्षणमात्रमगुणं तिष्ठतीति प्रक्रियाऽनवकल्पनादित्यर्थः । स्वयंज्योतिष्त्वप्रतिपादकश्रुतिपर्यालोचनया स्वप्रकाशत्वमुक्तं, संश्र्ल्यात्मानं स्वातिरिक्तसंविदधीनव्यवहारविषयः संविदभिन्नत्वात् संविद्वत् । न चासिद्धिः । प्रज्ञानघनादिवाक्यात्तत्प्रतिपत्तेरिति ।

गुरुमत्ननुसारिणं प्रत्याह । प्रज्ञानघनोत् । अहं जानामीति ज्ञानाश्रयतया व्यवहियमाणत्वान्प्रत्यक्षविरोध इत्याशङ्क्याह । न जडेति । जानामीत्यत्र ज्ञानाश्रयत्वेनाऽहंकारोऽनुभूयतइत्यर्थः । अहंकारविषयत्वं कस्मात् । आत्मविषयत्वमेवास्त्वसांशङ्क्यं ज्ञानरू-

४१।११ पत्रह्माऽभिन्नत्वात् ज्ञानाश्रयत्वं युक्तमित्याह । विज्ञानामिति ।

‘विज्ञानं ब्रह्मे’त्यत्र ब्रह्मणो ज्ञानभेदः प्रतीयते न बोधाऽभेद इति शङ्कते । ज्ञानमिति ज्ञातृत्वमुच्यतइति । ज्ञानशब्दस्य बोधार्थः ४१।२ त्वात्कथं ज्ञातृपरत्वात् इति न शङ्कास्पदम् । करणाऽधिकरण-
बोधेति सूत्रे ल्युट्प्रत्ययस्याऽधिकरणे ऽपि विधानात्कथं नियम इत्याशङ्क्याह । न भावार्थ इति । भावार्थस्य क्रियात्मकत्वान्न तद्रूपत्वं युक्तमित्यर्थः । करणाऽधिकरणयोर्धात्वर्थप्रतिपत्तिसा-
पेक्षतया विलम्बितप्रतिपत्तिकत्वाद्धात्वर्थस्य च पुरःस्फूर्तिकत्वात्तदाश्रयणं युक्तमित्याह । न भाव इति । धात्वर्थाऽभेदाऽनुपप-
त्तेर्विलम्बितप्रतिपत्तिकस्याप्यधिकरणस्योपादानमिति चेत् । मैवम् । अद्वैतश्रुतिविरोधात् अधाराधेयकल्पनायुक्तेः । ज्ञान-
स्य क्रियात्मकत्वं चाऽसिद्धम् । न च धात्वर्थत्वात्क्रियात्मक-
त्वम् । भ्रुक्रियात्मकस्यापि धात्वर्थस्य गडि वदनैकदेशे इत्यादौ प्रसिद्धत्ववदित्यर्थः ।

अनन्यनिमित्तप्रकाशत्वे लाघवमितरत्र गौरवं चेत्याह । किं च प्रतिक्षणं चेति । ज्ञानस्याऽजन्यत्वे हेत्वन्तरमाह । आ-
त्मनीति । प्रकाशगुणव्यतिरेको व्यावृत्तिरभावः । तदभावा-
दित्यक्षरार्थः । विमतं नाऽऽगन्तुकं प्रागेभावशून्यत्वाद्गनवत् । न च हेत्वसिद्धिः । आत्मनि प्रकाशप्रागभावापगमे जिज्ञासासंश-
यविपर्यया नं स्युः, न चोपलभ्यन्ते, तस्मान्नाऽसिद्धिरित्यर्थः । श्रुतियुक्तिभ्यामात्मस्वप्रकाशसिद्धेरग्रहणाऽभावादात्मनो ऽधि-
ष्ठानत्वे प्रत्युक्ते ब्रह्मस्वरूपाऽनवभासनादित्युक्तं न युक्तं वैय-
धिकरण्यमित्याशङ्क्यात्मब्रह्मणोरभेदान्न वैयधिकरण्यमित्याह । नन्वात्मनीति । अविद्याया आच्छादनादशक्तिमत्त्वात्कथमनव- ४२।१
भासाद्यभाव इत्याशङ्क्याऽनवभासाद्यभावं न ब्रूमः किं त्व-
न्यत्राऽनवभासः स्यादित्याह । तर्हीति । ब्रह्मात्मनोरभेदादा-

त्मन्यपि स स्यादित्याशङ्क्याऽभेदे मानाऽभावात्तदित्याह ।
४२।२ न जविइति ।

मानाभावादित्येतदसिद्धम्, 'अनेन जीवने'सभेदसिद्धेरित्युक्तम् अयुक्तं, चारेण परसैन्यं समनुप्रावश्य संकलयामीत्यादौ चारगतसंकलनस्य राज्ञि व्यपदेशवत् जीवगतनामादिव्याकरणं ब्रह्मण्युच्यते तस्मात्कथमभेद इत्याशङ्क्य इतरत्रभुख्याऽर्थाऽसंभवादुपचारः, न च तथा ऽत्रेत्याह । ननु कार्येति । तच्चमस्यादिवाक्यमखण्डार्थनिष्ठम्, अकार्यकरणद्रव्यमात्रवृत्तित्वे सति समानाधिकृतत्वात् सो ऽयं देवदत्त इतिवत् । तत्र समानाधिकृतत्वादित्युक्ते खण्डो गौरित्यादौ व्यभिचारस्तदर्थद्रव्यमात्रेति । तावत्युक्ते मृद्घट इत्यादौ व्यभिचारः । तुदर्थम् कार्यकरणेति । न च साध्यवैकल्यं तदेतद्देशाद्युपलक्षितदेवदत्तस्वरूपपर्यवसायित्वादिसर्थः ।

अभेदे विद्यात्मकत्वात् सुतरामविद्येत्युक्तं, तन्न संभवति । भेदे ऽपि विद्यात्मकत्वेनाऽविद्यासंभवसाम्यात् । अतः कथं सुतरामिति, तत्राह । तर्हि ज्ञानेति । अभेदं भिन्नाश्रयविषयाऽभावादविद्याभावस्तरपो ऽर्थः । करणविषयप्रमातृदोषाद्यसंभवात् लक्षणे प्रत्युक्तं करणादिदोष एव नदर्शनीयां, नाऽविद्यादोषः, तस्य प्रथमदर्शने वा को हेतुरिति तत्राह । तत्रेति । अधिष्ठानप्रमाणदोषस्य भ्रमजनकत्वादविद्यायाश्चाऽधिष्ठानयाथात्म्यप्रमाणदोषत्वाद्भ्रमजनकत्वं युक्तमित्याशयेनोक्तमधिष्ठानेति । प्रथमदर्शने हेतुमाह । अद्वितीयेति । म्याकारत्वादेरविद्याधीनत्वात्प्रथमं तत्प्रदर्शनमित्यर्थः । टीकाया एषोर्थः । अविद्यात्मकेति विशेषणं काचादिव्यावृत्त्यर्थम् । आच्छादकमित्यधिष्ठानत्वमुपपादयति । प्रकाशाच्छादकत्वे तन्निवर्त्यत्वाऽसंभवादनित्येतिरित्याह

ऋयाऽऽगन्तुकग्रहणनिवर्त्यत्वमित्याह । अग्रहणेति ।

प्रमाणाभावात् कथमविद्येति उक्ताऽनुसंधानाऽचतुरः कश्चित्
शङ्कते । कथमिति । ऋनुसंधानाऽकौशलमुक्तमेव स्मारयतां किं-
मिति प्रमणान्तरमुपन्यस्तं टीकाकृतेत्याशङ्क्योक्तस्मारणे म-
माऽनुसंधानपाट्याऽभावाद्दुक्तं स्मारयतीति वादिनः खिन्नम-
तित्वं स्यात्, तदर्थं तन्मतिमनुसरन् प्रमाणान्तरं कथयतीत्याह ।
प्रसक्षेति ।

४२।०

‘अनृतेन हि प्रत्यूढा’ इत्यत्र ब्रह्मप्रतिपत्तेः प्रतिबन्धकमज्ञा-
नमनृतमित्युक्तं, तन्न संभवति ब्रह्मप्रतिपश्यभावेन तत्प्रतिबन्ध-
कल्पनाऽयोगात् । कल्पनायामपि प्रतिबन्धकान्तरमेव कल्प्यता-
मित्याशङ्क्य प्रतिबन्धकान्तराऽनिरूपणात् तत्कल्पनमिति ताव-
दाह । सुषुप्तइति । सुषुप्तेः सकलविशेषज्ञानोपरमत्वात् तत्र
मिथ्याज्ञानं प्रतिबन्धकमस्तीत्यर्थः । रूप्यभ्रमसंस्कारे सत्यपि
शुक्तिबोधदर्शनात् संस्कारस्यापि प्रतिबन्धकत्वमित्याह । त-
त्संस्कारस्येति । अग्रहणपक्षे ऽपि किमागन्तुकग्रहणाऽभावः
प्रतिबन्धकः, उत स्वरूपग्रहणाऽभावः? नाथ इत्याह । कादा-
चित्केति । न द्वितीयः । ग्रहणस्य स्वरूपत्वे तदभावाऽनुपपत्तः ।
तस्य प्रतिबन्धकाकाङ्क्षाभावात् तत्कल्पनमित्युक्तं निरस्यति ।
स्वरूपचैतन्येनैवेति । आच्छादकसञ्ज्ञावे वाक्यान्तरमुदाहरति ।
नइमइति । अनृतमपिधानमेषां ते तथोक्ताः । अग्रहणादीनाम-
प्रतिबन्धकत्वे ऽप्यन्यत्कर्म प्रतिबन्धकमिति शङ्का निराकुर्वन्नुप-
हरति । तत्तत्रेति । कर्षणः प्रतिबन्धकत्वे तन्निवृत्त्युपायाऽभा-
वात् न कदाचिदपि तत्प्रतिभास इत्यर्थः । असत्यवदनम्
वृत्तमिति शङ्कां व्यावर्तयति । मिथ्येति ।

४२।१४

‘अनीशया शोचती’त्यत्र ईश्वरत्वाऽभावस्य तृतीयया शो-

कमोदहेतुत्वप्रतीतेः कथमज्ञानसिद्धिरित्याशङ्क्याह । अनीशयेति ।
 मुह्यमानः सन्मीश्वरभावं न प्रतिपद्यते ततः शोकोपलक्षितं संसा-
 रमनुभवतीत्यर्थः । यूयं तमीश्वरं न विदाश्च, तस्मात्प्रतिपत्त्युपा-
 यं कुरुत । ईश्वरभ्यासच्चादेवाऽप्रतिपत्तिः नास्मदपराधात् इत्या-
 शङ्क्याह । य इति । इमाः प्रजाः जजान जनित्वात् । कार्य-
 ष्टिकेन ईश्वरसिद्धेर्न तदपलाप इति । परमाणुवदयोग्यत्वाऽग्र-
 हणमित्याशङ्कां निरस्यति । अन्तरमिति । युष्माकं ब्रह्मणश्चा-
 ऽन्तरं व्यवधानं बभूव । देशादिविलक्षणं तदित्याह । अन्यादिति ।
 किं तदन्तरं किं च तत्कृत्यमित्यत्राह । नीहारेणेति । आ-
 च्छादकत्वसाम्याभीहारशब्दो ऽज्ञाने प्रयुक्तः प्रावृत्तत्वमाच्छ-
 णपरिपूर्णस्वरूपता । अतो विक्षेपविषया इत्याह । जल्प्या इति ।
 मनुष्यो ब्राह्मण इत्याद्यध्यासविषया इत्यर्थः । अमून् प्राधानि-
 न्द्रियाणि तर्पयन्तीत्यमुवृषः । उक्त्यशब्देन कर्माङ्गाभिधानद्वा-
 रा कर्मोपलक्षितं, तस्मिन् शास्यन्ते विधिवाक्ये ये पुत्रांमः ते
 तथोक्ताः, चरन्ति संसारचक्रे भ्रमन्तीत्यर्थः । नन्वत्र नीहार-
 स्याऽऽवरकत्वं प्रतिभाति नाज्ञानस्येत्यत्राह । नीहारमिति । ब्र-
 ह्मण आत्मत्वात्प्रसिद्धनीहारस्याच्छादकत्वाऽनुपपत्तेः अज्ञानं
 नीहारमित्यर्थः । वाक्यान्तरमुदाहरति । तथा ऽविद्यायामिति । ऐ-
 हिकाऽऽमुष्मिन्कपुरुषार्थव्यतिरिक्तं ब्रह्माख्यं श्रेयो न जानन्तीत्य-
 र्थः । आवृतं ज्ञानमित्यत्र ज्ञानशब्देन स्वरूपज्ञानं गृह्यते ।

ज्ञानस्य मोक्षसाधनत्वाऽनुपपत्त्या ऽविद्यात्मको बन्धो ऽस्ती-
 त्युक्तं, तदनुपपन्नम्, अविद्यायाः प्रस्तुतत्वात् अविद्या ऽस्ती-
 ति वक्तव्यम् न च बन्धो ऽस्तीति । तथा मोक्षस्य ब्रह्मात्मभाव-

४२।३३ लक्षणस्य नित्यत्वात् ज्ञानसाध्यत्वं चाऽनुपपन्नमित्याह । अ-
 र्थापत्तिरिति । अर्थापत्तिरपि द्रष्टव्येति पूर्वेणाऽनुपपन्नः । का

ऽसावर्थापत्तिरिति वीक्षायामाह । ब्रह्मज्ञानादिति । बन्धस्य परमार्थत्वे ज्ञाननिवर्त्यत्वाऽनुपपत्तेः तस्याविद्यात्मकत्वमाश्रयणीयं, ततो ऽविद्या ऽऽश्रयणीयेत्येतदुच्यते टीकया इत्यर्थः ।

दर्शनं विद्मन्नुपपत्त्या ऽविद्या ऽऽश्रयणीयेति पक्षान्तरमाह । अथ वेति । दर्शनोद्देशेन श्रवणादि विधीयमानं निवर्त्याऽविद्या- ४३१ मन्तरेणाऽनुपपद्यमानमविद्यां गमयति, न च ब्रह्मस्वरूपबोधनार्थं श्रवणादि विधीयते । ब्रह्मणः स्वप्रकाशत्वेनाऽन्यनिरपेक्षत्वादित्यर्थः । अज्ञानस्य प्रमाणगम्यत्वे ऽपसिद्धान्ताऽऽपान्तः सत्यत्वं चेत्याशङ्क्याह । अत्रेति । अस्मिन् ग्रन्थे इत्यर्थः । साक्षिवेद्यत्वान्नाऽपसिद्धान्तः । न च प्रमाणोपन्यासवैयर्थ्यम् अभिन्नत्वभ्रमव्यावृत्त्यर्थत्वात् । अभावव्यावृत्तिप्रतिपादकप्रमाणादज्ञानसिद्धेः प्रामाणिकत्वमित्यपि न । आरोपितसंसर्गमिथ्यात्वस्याऽप्रामाणिकत्वे ऽपि न सांमर्गिकत्वं यथा तद्वदत्रापीत्यर्थः । ब्रह्माऽभिन्नत्वाज्जीवस्य नाज्ञत्वमित्युक्तं चाद्यमनुवदतीत्याह । तत्रेति ।

एकत्वेन प्रतीचो ज्ञानसंबन्धे प्रतिक्षिप्ते कथं तेनैव हेतुना ऽज्ञानं साध्यते टीकायामित्याशङ्क्य विकल्पपूर्वकं टीकां व्याकरोति । किमत्रेति । अज्ञानस्याऽऽश्रयविषयभेदसापेक्षत्वात्प्रत्यग्ब्रह्मैक्ये च तदभावादविद्यारांभेन इत्याद्यविकल्पार्थः । स्वप्रकाशत्वभाविस्थोष्णांशोः सन्तमसाऽनाश्रयत्ववदात्मनः प्रकाशात्मकस्याऽविद्याश्रयत्वाऽनुपपत्तिरिति द्वितीयविकल्पार्थः । प्रत्यगैकधाद् ब्रह्मणा ऽज्ञत्वं, ततः सवज्ञत्वनित्यमुक्तत्वादविरोध इति तृतीयविकल्पार्थः । आद्यं दूषयति । न तावदिति । अज्ञानमाश्रयविषयभेदाऽपेक्षं तमस्त्वाद्ब्रह्मन्तमोवदित्यर्थः । तर्हि किं क्रियाद्यपि तद्भेदाऽनपेक्षमिति पृच्छति । किं त्विति । ४३१

विषयमाश्रयातिरिक्तविषयसापेक्षं सविषयत्वात् क्रियाशक्त्या-
दिवदित्यर्थः । अप्रयोजको हेतुरित्याह । एकस्मिन्निति । तर्हि ४३।५
क्रियादेरप्याश्रयातिरिक्तविषयाऽपेक्षत्वं न स्यादित्याशङ्क्य
तत्र वैकल्यमप्यमाह । अक्रियेत्यादिना । बाह्यतमसः सोपादाना-
श्रितस्यान्यत्राऽऽवरकत्वात्माध्यवैकल्यमित्याशङ्क्याह । न ही-
ति । सृष्टिष्ठस्य घटस्य भूतलनिष्ठत्ववत्तमसः सोपादानाश्रि-
तस्यापि अन्याश्रयविषयत्वे न विरुद्धे इत्यर्थः ।

अस्याऽस्मिन्नज्ञानमित्याश्रयादिभेदप्रतीत्या विरोधमाश-
ङ्क्य प्रतीतिमन्यथयति । अज्ञानमिति । ज्ञानस्य द्वयसापेक्ष-
त्वान्न तन्प्रतियोगिकाऽज्ञानस्यापि तत्सापेक्षत्वप्रथा घटतइत्य-
र्थः । तत्र दृष्टान्तमाह । यथेति । उपमंहरति । तमोवदिति ।
अज्ञानं न स्वाश्रयावरकम्, आवरकत्वात् शुक्त्यज्ञानवदित्या-
शङ्क्य तममि व्यभिचारमाह । तमोवदिति । शुक्त्यज्ञानस्या-
पि चिन्मात्रवत्त्वस्य तदावरकत्वाऽभ्युपगमात्माध्यवैकल्यं चेति
चशब्दार्थः । आत्मा न तमआश्रयः प्रकाशत्वात्संप्रतिपन्नव-
दित्युक्ते तद्विरुद्धत्वमुपाधिः । न च साधनव्यापकतेत्याह ।
नापीति । यत्र प्रकाशत्वं तत्र तद्विरुद्धत्वमिति न व्याप्तिः,
संवेदने व्यभिचारादित्याह । स्वाऽवभासकेनेति । आत्मा ज्ञा-
नविरोधी तद्गामकाऽन्यत्वे सति चिस्त्वात् तन्नवर्तकसंविद्धदि-
त्याशङ्क्याऽसिद्धिमाह । साक्षीति । साधनव्यापकत्वानिरसन-
मुपमंहरति । अत इति । विरोधप्रयोजकमपि दुर्निरूपमित्याह
किं चेति ।

किं भाममानत्वं प्रयोजकम्, उत ज्ञानमात्रम्, आहो स्वयं
भासमानत्वमिति विकल्प्याऽऽद्यं प्रन्याह । जन्येति । सुखम्-४३।५
हमस्वाप्समिति परामर्शाऽनुपपत्त्या सुपुष्पानप्यात्मनाऽवभासमा-

नत्वमाश्रयणीयम्, अन्यथा परामर्शाऽनुपपत्तेः । तत्र च स्व-
यंभासमानत्वाऽनाश्रयणादन्यतो भासमानत्वमाश्रयणीयम् ।
ततश्च न भासमानस्याऽज्ञानसंबन्धविरोध इत्यर्थः । अथ वा
जन्यज्ञानेन भासमानस्याप्यज्ञानाश्रयत्वं किं पुनर्नित्यचैतन्य-
स्येत्याशयेनोक्तं जन्यज्ञानेनेति । कुतस्तदिति शङ्कायामाह ।
अवस्थेति । अहंममाऽभिमानरजतादिभ्रमाणामुपपत्तेः प्राक् तद्धे- ४३।०
तुत्वेन तत्समये भ्रमितिहेतुत्वेनाऽनन्तरं भ्रमान्तरहेतुत्वेनेति
कालत्रयेऽपि स्वपरविषयाऽज्ञानाश्रयत्वमेष्टव्यमित्यर्थः । द्वि-
तीयं दूषयति । न चेति । स्वज्ञानइति । अज्ञानविषयज्ञानइत्यर्थः ।
तृतीयं प्रत्याह । न चेति । स्वप्रकाशस्याऽज्ञानसंसर्गविरोधव्या-
प्तेरदृष्टत्वादित्यर्थः । कथमदर्शनमिति चेत् तत्र किमनात्मनि व्या-
प्तिदर्शनमुत्सवेदने? इति विलप्याऽऽद्ये व्याप्त्यभावमाह । विषया-
णामिति । द्वितीयेऽपि संवेदनं किं वृत्तिरूपम्, उत स्वरूपज्ञानम् ?
आद्ये व्याप्त्यभावो वृत्तेरन्यप्रकाशत्वात् । न द्वितीयः संदिग्ध-
साध्यतया तस्य पक्षत्वान्न व्याप्तिस्थलतेत्याह । संवेदनस्येति ।
तृतीयमुत्थापयति । अथेति ।

गूढाऽभिसंधिरुत्तरमाह । न जीवेति । अभिसंधिमजानानः
उक्तं चोद्यं स्मारयति । नन्विति । ऐक्यमात्रम् अङ्गीकरो-
ति । सत्यमिति । ऐक्यस्याप्रामाणिकत्वे ब्रह्मणोऽप्यज्ञत्वं तत्रा-
ह । सत्यपीति । विम्बप्रतिविम्बयोरेक्येऽप्युपाधिभेदात् श्या-
मत्वादिव्यवस्थावत् व्यवस्थेत्यर्थः । कल्पत्रयनिराकरणमुपसं-
हरति । तस्मादिति । न केवलमैक्यस्य विरोधित्वाऽभावः
किं तु तदुपपादकमपीत्याह । किं त्विति । ऐक्यस्याऽज्ञानं वि-
नाऽनुपपन्न्यभावात्कथं तदुपपादकत्वमुक्तमित्याशङ्क्याह ।
ऐक्यइत्यादिना । ऐक्ये सत्येवाऽनवभासदर्शनादविद्या कल्प- ४३।२५

तइत्यन्वयः । ऐक्ये ऽपि तस्य जाड्येनाऽनवभासः संभवन्वविद्यां
४४।३ विना ऽपीत्यत्राह । स्वयंप्रकाशत्वइति ।

अहमित्युपलब्धाकाराद्ब्रह्मणो व्यतिरेकाभावात्तदनवभा-
सो ऽसिद्ध इत्याशङ्क्य सर्वज्ञसर्वशक्त्यनवच्छिन्नानन्दात्मकब्रह्मा-
ऽनवभासार्थमविद्या ऽऽश्रयणीयेत्याह । सर्वज्ञत्वइति । अन्यथोप-
पत्तिं परिहरति । अन्यथेति । आच्छादकाभावे ऽनवभासमसिद्ध्यर्थं
तयो भेद उपेय इत्याह । भेदेति । श्रुतिविरोधस्तु भेदाऽनुपपत्तिश्चे-
त्तर्ह्यात्मनो जाड्यमाश्रयणीयमित्याह । जाड्ये इति । स्वयंज्यो-
तिष्द्रवचनविरोधाज्जाड्यां ऽसंभवश्चेत्तर्हि न सर्वज्ञत्वादिलक्षणं
ब्रह्मेत्याह । किञ्चिज्ज्ञत्वेति । एवं मत्प्रग्रहणमेवाऽविद्या स्या-
दित्याह । ग्रहणेति । ततः किमित्यत आह । ततश्चेति ।

अविद्यावच्छिन्नजीवनिर्भासाऽऽस्पदं ब्रह्मेति कथमुपसंहरि-
यते? तस्याऽप्रस्तुतत्वादिखाशङ्क्य तद्व्यावर्त्यामाशङ्कामाह ।
नन्विति । जीवब्रह्मविभागनिरूपणमकाण्डताण्डवितमित्यत्राह ।
सत इति । तत्र मतान्तराण्युपन्यस्यति । अन्तःकरणेति ।
भेदाऽभेदव्यवहारसंपादनपटीयान् धर्मविशेषो ऽतिरेकः । का-
ल्पनिकांशांशिभावव्यावर्तनार्थं स्वभावादिति विशेषणम् । अ-
विद्यावच्छिन्नताया अनुपपादनात्कथमुपसंहरणमित्यत्राह ।
आत्माऽऽवरणेति । पूर्णात्माऽऽवरकत्वात्तदज्ञानमेवाऽध्यासोपा-
दानत्वयोग्यं यस्मादतस्तदेवाऽवच्छेदोपादानमिति युक्तमुपसं-
हरणमित्यर्थः । जनकत्वमात्रं निमित्तशब्दार्थः ।

अवच्छेदस्य त्वमे तदुपादानत्वं, तदेव कुतस्त्यमित्याशङ्-
४४।५ क्यमाह । अवच्छेदस्योत । प्रातिभासिकेति हेतुगर्भविशेषणम् ।
अध्यस्यतइत्यध्यासः । विमतमारोपितं दृश्यत्वात् शुक्तिरूप्य-
वत् । ततो ऽज्ञाननिमित्तत्वमित्यर्थः । अपयोऽकत्वं निरस्य-

ति । सत्यत इति । साऽवयवदार्वादेर्विदारणदर्शनान्निरवयवे ४४।६
 ब्रह्मणि वस्तुतो विदारणाऽसंभवो बाधक इत्यर्थः । अन्तःक-
 रणस्याऽऽमन्तुकत्वात्त्रावच्छेदकत्वं, किं त्वज्ञानस्येति प्रतिपा-
 दयितुमनादिसिद्धेत्युक्तम् । तत्र हेतुमाह । कर्तृत्वेति । न के-
 वलं कर्तृत्वादेरनादित्वात्तदुपादानेनादित्वं किं तु विभागा-
 ऽनादित्वादुपीत्याह । अनादीति । ३

किं चान्तःकरणमवच्छेदकमिति वदन् प्रष्टव्यः किं तद्वा-
 स्तवावच्छेदस्य हेतुः, उत काल्पनिकस्येति । तत्राऽऽद्यं प्रत्याह ।
 न चेति । अद्वैतश्रुतिविरोधान्न परमार्थतो विदारणमित्यर्थः ।
 कथं तर्हि तत्प्रतिभास इत्याशङ्क्याह । अवच्छेदस्येति । द्वि-
 तीयं दूषयति । अज्ञानस्येति । किं च किमन्तःकरणमपि ता-
 च्चिकमुताऽताच्चिकमिति विकल्प्याऽऽद्यं दूषयति । अन्तःक-
 रणस्येति । 'षोडशकलाः पुरुषायणाः पुरुषं प्राप्यास्तं यन्ति'
 'भिद्यते हृदयग्रन्थि'रित्यादिवाक्यादन्तःकरणस्य ज्ञाननिरस्य-
 ताऽवसीयते । ज्ञाननिरस्यत्वं चाध्यस्तत्वं विना नेति न ताच्चि-
 कत्वमित्यर्थः । चरमं निरस्यति । स्वकारणेति । अन्तःकर-
 णस्याऽवच्छेदकत्वमिच्छता ज्ञानस्याप्यवच्छेदकत्वमिष्यतएव अ-
 न्तःकरणस्यारोपितत्वेनाऽज्ञानात्मकत्वात् तत उभयोरवच्छेद-
 कत्वकल्पनायां गौरवान्न तावदज्ञानमेवाऽवच्छेदकमित्यर्थः ।
 'तन्मनो ऽकुरुते'न्यादिश्रुत्या ऽन्तःकरणस्य ब्रह्मजत्वात्सत्यत्वं
 लक्ष्यते, अतः ससमेवाऽवच्छेदकमित्याशङ्क्य कूटस्थत्वेन सा-
 क्षात्करणतासम्भवात्तद्रूपेण विवर्तमानाऽविद्याधष्ठानत्वं का-
 रणत्वमिति न सत्यत्वमन्तःकरणस्य । तदङ्गीकृत्य परिहरति ।
 सत्यत्वे ऽपीति ।

अवच्छेदवदन्तःकरणस्याप्यनादित्वात् अवच्छेदकत्वं यु-४४।१२

क्तमित्याशङ्क्य किं तत्सुषुप्तिप्रलयादौ अस्ति, उत नेति वि-
 ४४।११ कल्प्य चरमं निरस्यति । सुषुप्तादाविति । घटभङ्गे तदुपहित-
 गगनस्य महागगनात्मकत्ववदवच्छेदकविलये जीवस्य ब्रह्मता
 स्यादित्यर्थः । आद्यमुत्थापयति । तदा ऽपीति । किं निर-
 वयवतापत्तिः सूक्ष्मता, आहो अवयवाऽप्यायमात्रम्, उत कार-
 णात्मना ऽवस्थानं, किं वा कार्यसंस्कारसहितशक्तिप्रकारणा-
 ऽवस्थानमिति विकल्प्याऽऽद्यं प्रत्याह । तावदिति । तन्त्व-
 पगमे पटाऽपगमवदवयवाभावे च सत्यन्तःकरणमपि न स्या-
 दित्यर्थः । द्वितीयमनूद्य दूषयति । अथाऽवयवेत्यादिना । आ-
 रम्भकाऽवयवध्वंसे ऽप्यवयविनो ऽवस्थाने तस्य तत्कार्यत्वं ही-
 येतेत्यर्थः । तृतीयमुत्थापयति । कारणात्मनेति । अत्यन्ताऽभे-
 दमाश्रित्याऽऽद्यः कल्पः द्वितीयस्तु भेदाऽभेदावनुसृत्येति द्रष्ट-
 व्यम् । चतुर्थः पक्षः परिशिष्यतइत्याह । तस्मादिति । अस्त्वेवं
 ततः किमिति चेत् । तत्र वक्तव्यं किं कारणशब्देन परमार्थव-
 स्तु विवक्षितम् उताऽज्ञानम् ? आद्ये न कदा चिन्मोक्षः, पर-
 मार्थस्य निवृत्त्यसंभवात् । द्वितीये प्राप्ताऽप्राप्तविवेकेनाऽज्ञाना-
 वच्छेदकं स्यादित्यभिसंधायोपसंहरति । अत इति । अतिरेक-
 पक्षेपि वक्तव्यं किमतिरेकः पारमार्थिकं भेदं संपादयति, उता-
 ऽपरमार्थिकम् ? इति । नाद्यः । श्रुतिस्मृतिन्यायविरोधादित्य-
 भिप्रेत्याऽद्वितीये रक्षनासमारोपितसर्पादौ हेतुत्वेनाऽनाद्यविद्या-
 या एव विभागहेतुत्वसम्भवे ऽप्रसिद्धमतिरेकं किं कल्पयसी-
 त्याह । क्लृप्तेति ।

अविद्याया अवच्छेदकत्वाऽनुपपत्तेरातिरेकः कल्प्यतइति
 ४४।१२ शङ्कते । जीवस्येति । पूर्वमित्यत्र स्वसम्बन्धादित्यध्याहारः ।
 अविद्याया विभागोषजीवित्वेनोपजीव्यत्वाऽनुपपत्तेर्विभागस्या-

विद्ययात्तन्वत्तु परमात्मनः । उपजीव्यत्वे उपजीव्यत्वात्
 अनुपजीव्यत्वे न तुल्यत्वात् । न कस्यचित् । उपजीव्यत्वा
 अनुपजीव्यत्वं दृष्टमिति चोदयति । वपति । भेदेनोपपन्नतइति ।
 भेदसिद्धौ कल्पेन संबन्धतइत्यर्थः । प्रमितियोगिभावो न भिन्न-
 वस्तुनिष्ठः किं तु वस्तुवात्रनिष्ठ इत्यासाह । कस्यचित् । क-
 स्य कस्यभेद इति बीजाणां घटस्य घटादित्युपनरुक्तशब्द-
 यस्तुतिहेतुत्वात् तयोर्भेदप्रतिपत्तेस्तदधीनत्वं प्रमादिभावस्य,
 अन्यथा स्वस्मादपि स्वस्य भेदः स्मादित्यर्थः । द्वाष्टान्तिप्रमा-
 हे । प्रमिति । तुल्यमुत्तरमित्याह । अविद्यायामिति । व-
 स्तुसिद्धिन्मात्रमाश्रयते तदेव विप्रयीकरोतीति न विभागान्ते-
 नमविद्याया इत्यर्थः ।

अज्ञानाभिभावेन भेद इति पक्षं निरस्यति । निरेकत्वादि-
 ति । न क इत्यसिद्धिः । निष्कलं निष्क्रयं शान्तमित्यादि-
 वाक्यात् सांभत्वे अनित्यत्वाऽऽपात् इत्यादियुक्तेश्च प्रसिद्ध-
 त्वादित्यर्थः । भेदकान्तरनिरसनफलमाह । तस्मादिति ।
 भेदकान्तरवदविद्याया अपि भेदकत्वमयुक्तमित्याह । नन्वि-
 ति । किं संबन्धिन्यविद्या भेदिका, उता संबन्धिनी आद्ये तेषु
 किं बीषसंबन्धिनी, उत ब्रह्मसंबन्धिनी नाद्यः । अविद्यासि-
 द्धमुत्तरकालत्वाज्जीवभावस्य । नापि द्वितीयः । सर्वज्ञत्वादि-
 मुक्तकर्मज्ञानो ग्न्यविद्याधीनत्वात् । स्वातन्त्र्यं तु नोपपत्ते त-
 स्मादविद्या भेदिकेत्यप्ययुक्तमित्याशयः ।

चित्तमार्तत्वात् प्रविद्येति वक्तुं प्रतिबन्धीयाह । नन्विति ।
 रूपेणादित्यसंबन्धित्वेन प्रतिबन्धसम्बन्धित्वेन च बहूकत्व-
 न सम्भवति, विभागोत्तरकालीनत्वादिन्यादिति त्वर्थः । युक्त-
 मानमानित्यं रूपेणादि चित्तमार्तत्वात् प्रविद्येति चोदय-

नि । मुखेति । तुल्यमेतदित्याह । इहापीति । जीवपक्षपातित्वा-
 च्चिन्मात्रतन्त्रत्वमयुक्तमित्याह । कथं पुनरिति । पक्षपाति-
 त्वमन्यथापि घटतइत्याह । दर्पणेति । दर्पणादः प्रतिबि-
 म्भादः स्वगतधर्मसंसर्गजनकत्वं पक्षपातित्वमित्यर्थः । प्र-
 तावन्तरेण चिन्मात्रसम्बन्धित्वमाक्षिपति । नन्विति । कू-
 टस्थाऽसङ्गाद्वयबोधरूपत्वाच्चितो ऽविद्याश्रयत्वमयुक्तमित्यभि-
 सन्धिः ।

चिन्मात्राश्रयत्वाऽनुपपत्त्या विशिष्टाश्रयत्वं मनुषे, आहो
 चित्त्यनुपपत्तिमात्रं, किं वा स्वातन्त्र्यम्, उत तस्या असम्ब-
 मिति विकल्प्याऽऽद्यं प्रत्याह । न तावदिति । प्रमाणाऽभावः
 कथमिति चेत्तत्र वक्तव्यं किं प्रत्यक्षं प्रमाणं, मुताऽनुपपत्तिरिति
 विकल्प्याऽऽद्यमनुवदति । नन्विति । किं प्रतिभासमानं प्रमाणम्,
 उत युक्तिसहकृताऽनुभवः इति विकल्प्याऽऽद्यं दूषयति, । ना-
 हमिति । अहमनुभवामीत्यत्र प्रतिपत्तेरित्याध्याहारः । इष्टा-
 त्तिशङ्कां निरस्यति । चैतन्येति । अनुभवस्य चित्तप्रकाशत्वा-
 द्विशिष्टस्य च तद्विपरीतत्वादाधारादिभावो न युज्यते इत्यर्थः ।
 अनुभवामीति प्रत्ययस्याऽन्यथासिद्धिं शङ्कते । ननु यथेति ।
 दग्धत्वस्य दहनधर्मतया अन्यत्र दृष्टत्वात्तप्ताऽयःपिण्डे दग्धत्व-
 व्यपदेशः, तद्वदनुभवधर्म्यात्मसम्बन्धादन्तःकरणेनुभविष्यत्व-
 प्रथेत्यर्थः । मुख्यार्थे बाधकाभावान्यैवमित्याशङ्क्याह । नाऽन्तः-
 करणस्येति । करणस्याऽनुभववेद्यत्वात् तदाधारस्त्वमित्यर्थः । तु-
 ल्यमुत्तरमित्याह । एवमिति । बाधकसङ्गादादनुभवामीति प्र-
 त्ययस्यान्यथासिद्धिर्न तथा ऽत्रेत्याशङ्क्याह । नाऽन्तःकरण-
 स्येति । तत्र हेतुमाह । प्रतीतेरिति । अन्तःकरणस्याऽज्ञानकार्य-
 स्वात् तदाश्रयत्वकल्पना । न च प्रतीत्यनुपपत्तिः । तस्मा-

अन्यथासिद्धिस्वादित्यर्थः । युक्तिसहिताऽनुभवस्य साधकत्व-
मिति कल्पं निरस्यति । आत्मनीति । न किं चिदबेदिषमिति ४५
परामर्शाऽनुपपत्त्या पुनरुत्थानाऽनुपपत्त्या च सुषुप्त्यादावविद्या-
संबन्धी अभिगम्यते स न स्यादन्तःकरुणाश्रयत्वं, तस्य विली-
नत्वादिति युक्तिगून्याऽयं पक्ष इत्यर्थः ।

अर्थापत्तिः प्रमाणमिति पक्षमुत्थापयति । अथोः । विशि-
ष्टं किं विशेषणविशेष्याभ्यामन्यत्, उताऽनन्यत्? तत्राऽऽद्यस्या-
ऽप्रामाणिकत्वमाभिमन्य द्वितीयं प्रत्याह । न विशिष्टइति । दण्डदेव-
दत्तसंबन्धेषु विशिष्टशब्दप्रयोगाऽभावात्तदर्थान्तरमित्याशङ्क्याह ।
जडस्य चेति । यस्याऽज्ञानं भ्रमस्तस्य भ्रान्तिः सस्यक् च वेति स
इति ज्ञानात्ज्ञानभ्रमसम्यग्ज्ञानानामेकाश्रयत्वे सम्यग्ज्ञानाश्र-
यतया मोक्षान्वायित्वं वक्तव्यम्, न च जडस्य कार्यस्य तत्संभव-
तीत्यर्थः । जडाश्रयत्वाच्चिदाश्रयत्वमप्यनुपपन्नमिति चोदयति ।
ननु स्वरूपइति । किं चिन्मात्रेऽनुपपत्तिमात्रमुद्गाह्यते, उत वि-
शिष्टाश्रयत्वं साध्यते? तत्राऽऽद्यमङ्गीकरोति । सत्यमिति । द्वितीयं
दूषयति । अनुपपन्नेति । विशिष्टाश्रयत्वंऽनुपपन्नोभयत्वं क-
ल्प्यमस्मान्मते त्वेकाश्रयत्वमिति छाघवादानुपपन्नमपि चिदाश्रत्व-
माश्रयणीयमित्यर्थः । एतेन चित्यनुपपत्तिमात्रमिति विकल्पो-
ऽपि निरस्त इति द्रष्टव्यम् । विशिष्टाश्रयत्वे दूषणान्तरमाह । मो-
क्षेति । अज्ञानभ्रान्तिमुक्तीनामेकाश्रयत्वम्, अन्यथाऽन्यो व-
द्दोऽन्यां मुच्यते इति वैकल्प्यमसङ्गः । ततश्च विशिष्टस्य मुक्ता-
वत्त्ववाच्चिन्मात्रस्य च सर्वत्राऽनुगमात्तस्यैवाऽज्ञत्वमित्यर्थः ।

विधान्तरेण जडाश्रयत्वं निराकर्तुं परमतमनुवदति । अत्र ५
कश्चिदिति । . किमग्रहणादेरप्यन्तःकरणाश्रयत्वम्, उताऽना-
दिभाववत्त्वाऽज्ञानस्यैव? तत्राग्रेऽपीदं विचार्यमित्याह । स व-

क्तव्य इति । सर्वज्ञत्वस्याऽनुभवविरुद्धत्वात्किञ्चिज्ज्ञत्वमाश्रय-
णीयं, तदा च त्वन्मनाविहातिरेत्याह । किञ्चिज्ज्ञत्वइति । द्विती-
यमुत्थापयति । अथेति । किं भावरूपाऽज्ञानस्य ज्ञानादन्वयत्वेना-
ऽज्ञानत्वम्, उत तद्विर्गोधत्वेन भावकल्पयति । किं तदिति । आ-
द्यमनूद्य दूषयति । ज्ञानादात् । न निवाद इति । अनात्माश्रय
इति यावत् । द्वितीयमुत्थापयति । अथेति ।

किमन्तःकरणगतं ज्ञानं तद्विराधि, उताऽऽत्मगतीं नाद्यः । त-
स्य जडत्वेन ज्ञानृत्वाऽनुपपत्तेः । न द्वितीयोपि । किं तदेकविषय-
म्, उत भिन्नविषयं? नाभयमपीत्याह । न भिन्नेति । चैत्रमैत्राश्र-
यबोधद्विविषयज्ञानाज्ञानयोर्निवर्त्यनिवारकताऽनुप्रलब्धेस्तथा भि-
न्नविषययोरपि । तदेतदभिप्रेत्योक्तमपीति । करणगताऽज्ञान-
स्य कर्तृज्ञाननिवर्त्यत्वाच्चाऽनिप्रसङ्ग इति चादयति । करणाश्र-
यमिति । यस्य यत्करणं तदाश्रितज्ञानेन तत्करणगतस्याऽज्ञान-
स्य निवृत्तिः, किं वा करणान्तरगतस्य? नोभयथा ऽपीत्याह ।
न प्रमाणेति । करणान्तरगतज्ञाननिवृत्तौ दूषणान्तरमाह । पुरुषा-
न्तरेति । अन्तःकरणलयः कर्मनिमित्तः लयत्वात् संमतलपव-
दित्युत्पद्यमानबोधेन तुरुषान्तरगतं सुषुप्तकरणगताऽज्ञाननि-
रासो नोपलभ्यते । अन्यथोत्थितस्य तत्परामर्शाऽनुपपत्तिश्च-
सङ्ग इत्यर्थः ।

अज्ञानस्य ज्ञाननिवर्त्यत्वं तावदसिद्धम् । तस्य करणायकत्वे
प्रामाणिके तदज्ञाननिवृत्तिः सेत्स्यतीत्यभिप्रमायाम् । भ्रान्ती-
ति । दोषत्वमुपपादयितुं भ्रान्तीति विशेषणम् । अज्ञानं करणा-
श्रयं विषयप्रमातृदोषाऽतिरिक्तत्वे सति दोषत्वात्कारणादिवदि-
त्यर्थः । अतिप्रसङ्गलक्षणबाधकतर्कपराह तत्त्वाच्चाप्ये हेतुरित्याह ।
न चक्षुराद्याविति । चिमतं नपनाश्रयं दोषत्वात् कारणादिवदिति

अतिप्रसङ्गः । प्रलयसमये ऽप्यज्ञानस्य सञ्जावाप्तेषां चाऽभावा-
द्य तदाश्रयत्वात् इति चोदयति । सादित्वादिति । अन्तःकरणस्या-
पि प्रलयादावुपरमात्राऽज्ञानाश्रयत्वमित्याह । अन्तरा करण-
इति । तत्रान्तःकरणस्याऽव्यक्तात्मना सत्त्वादाश्रयत्वं युक्तमिति
शङ्कते । सत्कार्येति । तुल्यमेतदत्रापीत्याह । चक्षुरादाविति ।

मुक्तिपर्यालोचनया जडस्याऽज्ञानाश्रयत्वं निरस्य श्रुतिप-
र्यालोचनयापि तन्निरस्यति । अनृतेति । शब्दाश्रयेत्यस्य नाऽन्तः-
करणेत्यनेनाऽनुषङ्गः । स्वान्ताश्रयत्व एव शब्दस्य प्रामाण्यं किं
न स्यादित्याशङ्क्याह । प्राप्तज्ञानानामिति । सुषुप्तादौ ब्रह्म प्रा-
प्तानां तद्वोधाऽभावः कस्मादिति शङ्कायाम् आवरणसञ्जावादि-
ति श्रुत्योच्यते, न च तत्तत्रापपद्यते जडे ज्ञानप्रसक्त्यभावादि-
त्यर्थः । •

अज्ञानं स्वतन्त्रमिति कल्पमुत्थापयति । किं त्विति । स्वा-
तन्त्र्ये सत्तास्फूर्त्या सत्त्वाच्चित्तध्यस्तत्वमेष्टव्यामित्याह । चैत-
न्येति । अज्ञानासत्त्वपक्षं प्रतिक्षिपति । अलमिति विस्तरेणेति ।

भेदादिना जगतो ऽनिरूपणात् अन्यथाऽनुपपत्तेरहमज्ञ इति,
व्यवहारानुपपत्तेश्चाऽज्ञानमास्थेयमित्यर्थः । अन्तःकरणादीनां
भेदकत्वाऽनुपपत्तिर्न्यायः । न्यायस्य स्वातन्त्र्येण बोधत्वाऽसं-
भवादनुपपत्त्याद्यमानमाह । श्रुतिरिति । स्वयंज्यातिष्टविद्याया व्यु-
त्पादितत्वादाक्षेपाऽनुपपत्तिरित्याशङ्क्याह । स्वयंप्रकाशस्येति ।
ब्रह्म नाऽज्ञानविषयः भासमानत्वात् भासमानघटादिवत् इत्यु-
क्ते दृष्टान्तस्य साध्यवैकल्यं शङ्कते । नन्विति । व्यावर्तकं विशेष-
णमिति वाच्यम् । ज्ञानस्याऽज्ञानव्यावर्तकत्वाऽसंभवादनधिगत-
स्य व्यावर्तकत्वं वाच्यं, ततश्च न साध्यवैकल्यमित्याह पूर्ववादी ।
ननु तत्रेति । विशेषस्याप्यधिगतौ तत्र कल्पनीयमिति व्यपदेशा-

नुपपत्तेश्चरभिगतस्य व्यावर्तकत्वं, ततश्च साध्यवैकल्यमित्याह सि-
द्धान्ती । नाऽनवभासमानस्येति । अवभासमानस्याऽज्ञानव्याव-
र्तकत्वं व्याहृतमित्याह । नन्ववभासमानस्येति ।

अवभासमानस्याऽज्ञानविषयत्वं किं युक्तसहमित्युच्यते,
किं वा तत्प्रतीत्यभावः इति विकल्प्याऽऽद्यमङ्गीकरोति । नाऽज्ञा-
नेति । अलंकारत्वे हेतुः प्रतिभासमात्रेति । द्वितीयं कृषयति । प्र-
तिभासस्त्विति । ग्रन्थान्तरत्वसूचकाभावादेकग्रन्थशङ्कां निर-
स्यति । निरंशस्येति । अन्यात्मना सामान्यविशेषवत्त्वात्तत्र भा-
नाभावे न तथा ऽत्र स्वयं उद्योतिषीति समाध्यर्थः ।

भासमानस्याऽनवभासमानत्वं नेति वक्तुमशक्यम्, भास-
माने ऽप्यात्मनि देहादिव्यावृत्तेरनुपलम्भेन तत्र व्यभिरादित्यु-
क्तं, तदसंगतं, यत्र भासते न तत्राऽवभासमानत्वं, यद्भासते न तत्रा-
ऽनभिगतत्वमिति कथं व्यभिचारः? इत्याशङ्क्य व्यभिचारं दर्श-
यितुमपरोक्षलक्षणमाह । संविदिति । अभिन्नइति स्वरूपभेदमा-
भित्योक्तम् । धर्मभेदमाश्रित्याह । तत्तन्त्रइति । भेदस्य धर्मत्वे
धर्मिज्ञानमात्रेण कथमपरोक्षत्वमित्याशङ्क्याह । एवेति । धर्मा-
द्यापरोक्ष्ये भेदाऽप्रतीत्यदर्शनात्तस्याप्यपरोक्षत्वमित्यर्थः ।

आत्मानि प्रतीयमाने व्यावृत्तेरप्युपलम्भात् व्यभिचार-
इत्युक्तं, तन्नोपपत्तं, भेदज्ञानसामग्र्यभावात्, तृतीयज्ञानस्य च भेद-
ग्राहित्वादित्यत्राह । पदार्थेति । तृतीयज्ञानात् प्राक् भेदग्रहणा-
ऽभाव्ये असंकीर्णतया धर्म्यादिबोधोऽभावाद्भेदबोधो न स्यादि-
त्यर्थः । फलितमाह । अत इति । एकताज्ञानाद्भेदाऽनवभास इत्यु-
क्तं, तदनुपपन्नं, भेदग्राहकग्रहणस्याप्युपपत्तेरित्याशङ्क्य द्रव्य-
व्यतिरिक्तात्मवादिना देहात्मबुद्धेरध्यात्मत्वं वा गौणत्वं वा
ऽऽधीयते । आद्ये ऽध्यासस्य भेदाऽऽहव्यासत्वात्तद्ग्राहकाऽभावस्त्व-

याप्याश्रयणीय इत्याह । संसर्गेति । अनिमित्तं ज्ञापकमिति यावत् । तत्र हेतुमाह । इति सर्वत्रेति । ४१

ननु गौणो ऽयमित्यत्र देहात्मबुद्धेर्गौणत्वपक्षो ऽनूदितः स-
नोपपद्यते; गौणत्वव्यापकभेदग्रहाऽभावादित्याशङ्क्याह । पदार्थे-
ति । व्यतिरेकप्रमाणाऽभावात्तत्सिद्धिरित्युक्तं नन्वहमित्यादि-
ना, तत्रोपपद्यते, प्रस्तुताऽनुपयोगत्वादिसाशङ्क्य गौणत्वमुपपा-
दयितुं तदित्याह । आहंति । अयो दहतीति दग्धत्वस्य तन्निष्ठत-
या प्रतिभासे ऽपि दग्धत्वस्याऽन्यधर्मत्वं यथा तद्वदित्याशङ्क्य
किं प्रत्यक्षात् व्यतिरेकसिद्धि, कृताऽऽगमा, दय वा ऽनुमानात्? ना-
द्यो ऽनुपलम्भादित्याशयेनोक्तम् अन्यस्येति । संप्रति द्वितीयतृतीया-
वृत्थाप्यमिति । ननु प्रत्यक्षेति । तयोः प्रमाणत्वात् तत्साधकत्वमि-
त्याह । नैसाहेति ।

प्रत्यक्षस्य मिथ्यात्वात् बाधकमित्युक्तमयुक्तं, मिथ्यात्वस्यै-
वाऽसिद्धेः । न चाऽऽगमाऽनुमानविरोधान्मिथ्यात्वमिति शङ्क्यम् ।
प्रत्यक्षस्य ज्यैष्ठ्येन तद्बाध्यत्वाऽसंभवादित्याशङ्क्याह । ननु मि-
थ्यात्वादिति । ज्यैष्ठ्यस्य बाध्यत्वे दृष्टान्तमाह । द्विचन्द्रेति । कुत-
स्तहर्त्वादावनुमानादेर्बाधकत्वं निरस्तं, नैतत् संभवति, एकश्चन्द्रो
नार्य सर्प इत्यादावनुमानादेर्बाधकत्वदर्शनादित्याशङ्क्य वैधर्म्य-
माह । यथेति । प्रत्यक्षाऽवभासमिति । प्रत्यक्षवदवभासतइति
प्रत्यक्षाऽवभासं द्विचन्द्रादीत्यर्थः । सर्पादिभ्रमनिवर्तनेन बाधक-
प्रत्ययोत्पादानत्र तथात्वम्, अत्र युक्तितो बाध्यबाधकता निश्चे-
तव्या, न च निश्चेतुं शक्यते, परस्पराश्रयतापातादित्यर्थः । कुत
इत्यादेरेषो ऽर्थः । प्रत्यक्षस्य मिथ्यात्वं न संभवति, बाधकाभाभा-
त्वात् । न चाग्मादेर्बाधकत्वमितरेतराश्रयत्वप्रसक्तेरिसाशयेनोक्तं
कुत इति । यथाश्रुतमादायाह सिद्धान्ती । आग्मादिति । अन्यथा-

ऽवगमादिति । भिन्नतया ऽवगमादित्यर्थः । देहः स्वाऽतिरिक्तद्रष्टृ-
को दृश्यत्वात् घटवदिसाद्यनुमानम् । “ अशब्दमस्पर्शपरुष्यमव्य-
यं ” “ न जायते म्रियते ” इत्यादिरागमः ।

स्वाऽऽश्रयमात्रिष्करोति । नैतदिति । तथा सति 'स्यादिस-
र्थः । देहव्यतिरेके न चेन्मानं तस्याऽव्यातरेक एवास्त्विति, त-
त्राह । तस्मादिति । तत्र हेतुमाह । आत्मवादिभरिति । देहात्मवा-
दे नास्तिकतापातात्पुरुषाधिभरितिरिक्त आत्मा ऽत्राऽऽश्रयणीय
इत्यर्थः । अहंप्रत्ययस्य व्यतिरिक्तविषयत्वे अहं मनुष्य इति प्रत्य-
य इति प्रत्ययः कथमिति चेत्, तत्र वक्तव्यं किमस्य प्रत्ययस्य
गतिः पृच्छयते, अथ वा ऽतिरिक्तविषयत्वाऽभावः इति । तत्र द्वितीयो
ऽसंगत इत्याह । अन्यथेति । अहंप्रत्ययस्य देहतादान्म्यविषय-
त्वे आत्मसाधकाऽभावात्तदसिद्धिरित्यर्थः । आद्यं दूषयति । अ-
त इति । अहंप्रत्यय इत्युक्तेरप्रमाणत्वमुक्तमङ्गीकरोति । न हीति ।
तर्हि वैयर्थ्यमित्यत्राह । किं त्विति । न युक्तं इत्यत्र भेदावबोधेऽपि
न गौणत्वमित्युक्तं, तदयुक्तं, ज्ञाता, ज्ञानेभेदयारभेदाऽभिमानस्य
गौणत्वदर्शनादित्याशङ्क्याह । विचारणेति । अहंप्रत्ययस्य
व्यतिरिक्तविषयत्वे अहंव्यतिरिक्त इत्युक्तेः पौनरुक्त्यप्रसङ्गात्त-
दित्यर्थः । तस्याभेदविषयत्वमिति शङ्कते । किं त्विति । अभेदवि-
षयत्वे त्रिमतिपक्षभावाऽऽपातान्स्वरूपमात्रविषयत्वमित्याह ।
सर्वेदिति । तर्हि व्यातरेकाऽभावः प्राप्तस्तत्राह । यौक्तिकेति । तदा-
ह मनुष्य इत्यस्य गौणत्वं, तत्राह । अतु इति । युक्तयो भेदा
ऽनुसंधायन्ते तदापि तर्कज्ञानस्य परोक्षत्वान्नाऽपरोक्षभेदविराधि-
त्वमित्यर्थः ।

कथमनुभव इत्येकग्रन्थत्वशङ्कां निरस्यति । तत्रापीत्यादिना ।
दीक्षाधाराणामेषां ऽर्थः । इत्यो ऽसकार इत्यस्य यथा न गौणत्वं

* स्य व्यतिरिक्तग्राहित्वमतःशब्दार्थः ।

अहंप्रत्ययस्य व्यातिरिक्तग्राहित्वे कथं भेदाऽनध्यवसा-
यादित्युचिवान् टीकाकृदिन्याशङ्क्य विकल्पांतरत्वेन व्याचष्टे ।
विपर्येत इत्यादिना । भेदाविशेषितप्रत्ययस्याऽध्यासविरोधित्वे ४७।
विशेषणीभूतभेदस्यापि विरोधित्वात्कथमध्यास इत्यत्राह । व्यतिरे-
कोति । त्रिगुणविरोधिन्वे विशेषणस्यापि विरोधिन्वमुक्तं, तत्राह ।
न त्विति । स्रक्तमर्षयोर्व्यावृत्तावप्ययं सर्प इत्यध्यासदर्शनात्
भेदमात्रस्य विरोधित्वमित्यर्थः । अध्यामव्यापकाऽभावान्नाऽहं-
कारतद्दर्माणामान्मन्यारोप इति चोदयति । नन्विति । विशे-
षरूपेणेति । चिच्चवेनेत्यर्थः । चिच्चं प्रतिभाति परं, न त्वंहकारव्या-
वृत्तान्मभर्मतया, ततः प्रतीयमाने ऽपि संभवत्यध्यास इत्याह ।
तत्रार्हेति । द्वितीयमनुयदति । अर्थेति ।

एकग्रन्थशङ्कां निरस्यति । परिहरतीति । किं सर्वदा ऽहंप्रत्ययस्य
विविक्तग्राहित्वम्, उत जिज्ञासांतरकालम्? आद्ये बहुलाऽऽलोकम-
ध्यस्थहस्त्यादौ विमन्यभाववदात्मनो ऽपि व्यावृत्ततया प्रतिभा-
सान्न विप्रतिपत्तिः स्यात्, ततश्च जिज्ञासासंभव इति टीकार्थः ।
जिज्ञासांतरकालं गौणत्वं प्रागर्गौणत्वप्रसङ्ग इत्याशङ्क्याह । यौ-
क्तिकेति । तत्सामान्यादिति । अहं मनुष्य इति प्रत्ययत्वसामान्या-
दित्यर्थः । उच्चारकालं गौणत्वव्यवहारो न प्रागिति विशेषः ।
कथमित्यादेरयमर्थः । जिज्ञासायामपि न गौणत्वं युक्त्युत्थज्ञा-
नस्याऽप्रामाणिकत्वादहंप्रत्ययस्य चात्ममात्रविषयत्वादिति शङ्क-
ते । कथमिति ।

* १८४ पृष्ठे १३ पङ्क्तौ अहंप्रत्यय इत्येतदप्ये ऽयं ग्रन्थः । तदादिः
पृष्ठात्पर्यन्तगी ग्रन्थः प्रमादादधिकी सुद्वितः ।

जिज्ञासाया अहंप्रत्ययविषयविवेचकत्वात्तद्विरोधाद् देहात्म-
 बुद्धेर्गौणत्वमिति वक्तुं जिज्ञासास्वरूपमाह । जिज्ञासेति । युक्ते-
 रप्रमाणत्वमुक्तमङ्गीकरोति । न हीति । तर्हि वैयर्थ्यमित्यत्राह ।
 किं त्विति । न युक्त इत्यत्र भेदबाधे ऽपि न गौणत्वमित्युक्तं,
 ज्ञातभेदयोरभेदाऽभिमानस्य गौणत्वदर्शनादित्याशङ्क्याह । वि-
 चारेणेति । अहंप्रत्ययस्य व्यतिरिक्तविषयत्वे अहंव्यतिरिक्त
 इत्युक्तेः पौनरुक्त्यप्रसङ्गाच्चैतदित्यर्थः । तर्ह्यभेदविषयत्वमिति
 शङ्कते । किं त्विति । अभेदविषयत्वे विप्रतिपत्त्यभावाऽऽपाता-
 त्स्वरूपमात्रविषयत्वमित्याह । सर्वदेति । तर्हि व्यतिरेकाऽभावः
 प्राप्तस्तत्राह । यौक्तिकेति । तर्ह्यहं मनुष्य इत्यस्य गौणत्वं, त-
 त्राह । अत इति । युक्तयो यदा ऽनुसंधीयन्ते तद्वापि तर्कज्ञा-
 नस्य परोक्षत्वान्नाऽपरोक्षभ्रमविरोधित्वमित्यर्थः ।

कथमनुभव इत्येकग्रन्थत्वशङ्कां निरस्यति । तत्रापीत्यादि-
 ना । टीकाक्षराणामेषो ऽर्थः । ह्रस्वो ऽकार इत्यस्य यथा न गौ-
 णत्वं तद्दहं मनुष्य इत्यस्यापीत्युक्ते दृष्टान्ताऽसंमतिमाशङ्कते ।
 नन्विति । इदंरजतवदकारस्य ह्रस्वतया ऽनुभूयमानत्वादध्या-
 सत्वमित्याह । अनुभव इति । अध्यासनां गमयतीति शेषः ।
 यौक्तिकज्ञानेनाऽकारस्य ह्रस्वाक्यावृत्त्यभ्युपगमे अध्यासाऽनुभव
 इति कथमुक्तम्? न चाऽकारात् ह्रस्वस्य व्यावृत्तिप्रतीत्यभा-
 वात् अध्यासाऽनुभव इत्यपि शङ्क्यम् । अकारस्य ह्रस्वात्
 व्यावृत्तिप्रतीतौ तस्मादितरस्यापि व्यावृत्तिप्रतीतिसंभवादि-
 त्यत्राह । अकारस्येति । इदमः समारोपितरूप्याक्यावृत्त्यावपि
 न तस्मात्तस्य व्यावृत्तिर्यथा तद्दत्रापीत्यर्थः ।

एकस्य पृथक्त्वमात्रेण कथमितरस्य पृथक्त्वमुक्तं टीकायां? न
 खलु चैत्रपृथक्त्वेन मैत्रस्यापि पृथक्त्वमित्याशङ्क्यं पृथक्त्वं किं

संयोगवदुभयगतम्, उत ह्रस्वत्ववदेकगतमिति विकल्प्याद्यं दूष-
यति । अन्यतरति । पृथक्त्वस्य भेदव्यवहारकारणत्वादेकत्व ४७१
पृथक्त्वज्ञाने अन्यत्रापि तज्ज्ञानं स्यात् । एकगतत्वे ऽप्यकारस्य
ह्रस्वप्रतियोगिकभेदज्ञाने ह्रस्वस्यापि तत्प्रतियोगिको भेदो ऽधिगतः
स्यात् । इतरथा, न तस्यापि स्यात् । न च रूप्यदृष्टान्तः, त-
स्यापि त्वया व्यावृत्त्यङ्गीकारादित्यर्थः । नन्वित्यादेरयमर्थः ।
भेदज्ञाने ऽप्यभेदज्ञानं न गौणमित्येतदयुक्तमिति चोदयति ।
ननु महदेतदिति ।

एकताऽवगमो न गौणां यस्मात्तस्मादहं मनुष्य इति ज्ञान-
मिन्द्रजालमित्युच्यते, किं वा न गौण इति यत्तदिन्द्रजालमिति ?
तत्राऽऽह दूषयति । बाढमिति । अङ्गीकृतमंशमाह । इन्द्रजालमिति ।
तत्र हेतुमाह । अविद्याकृतत्वादिति । भेदबोधान् अध्यासस्य
निवृत्तत्वात् कथमध्यासत्वं ततो गौणत्वमिति द्वितीयकल्पं प्रत्या-
ह । किं चेति । तथा ही त्यस्य एषो ऽर्थः । अहंप्रत्ययस्य देहादि-
प्रतिष्ठत्वमपि दृष्टमिति संबन्धः । तर्हि देह एवाऽऽत्मा स्यादिति
तत्राह । स्वविषयेति । व्यतिरिक्तात्मप्रतिष्ठस्येत्यर्थः । तच्च भू-
यं स्यादिति, तत्राह । तदंकेति । अपिशब्दो ऽवधारणार्थो दृष्टपदे-
नाऽनुषज्यते । देहादिप्रतिष्ठत्वे हेतुमाह । अनादीति । अहंप्रत्य-
यमात्रस्याऽध्यासविरोधित्वे ऽपि सहकार्यनुरोधाद्विरोधितेति श-
ङ्कते । ननु पूर्वमिति । सहकारिसन्निधावप्यहं मनुष्य इत्येवोपल-
म्भात्ताऽतिरेकग्राहित्वमित्याह । नेत्याहेति ।

धूममात्रस्यं वह्निमात्रबोधकत्वे ऽपि सौरभदर्शनसहकृतस्य श्री-
खड्गेन्धनोत्पदहनबोधकत्वं दृष्टं, तद्वत् सहकारियुक्तस्याऽधिकग्राहि-
ता । अहं मनुष्य इति दर्शनं न गौणमित्यत्राह । न हीति । दृष्टान्ते ४८
विशिष्टधूमस्य विशिष्टवह्निबोधकत्वं न तु धूममात्रज्ञानस्य सह-

कारिसन्निधानादन्यविषयत्वमत्र तु प्रत्यक्षस्य यौक्तिकज्ञानसन्निधे-
 ४८।४ रण्यविषयत्वमुच्यते इति वैषम्यामित्यभेः द्वितीयं दूषयति । विचा-
 गेति । संतोत शेषः । अतिविक्रान्तिर्मात वा । अनसंधाने ऽपि
 न त्वरुच्यते ऽध्याम इत्याह । अनुसंधानं पीति । अपरोक्षभ्रमस्या-
 परोक्षत्वानतिवन्वत्वानयमान् परोक्षज्ञानेन वाच्य इत्यर्थः । अहं
 मनुष्य इति प्रत्ययस्य देहतादात्म्याविषयत्वेन व्यतिरेकासिद्धि-
 रिन्युक्तमनुवदति । ननु प्रत्यक्षे इति ।

केवलयोगनुमानाऽऽगमयोर्व्यतिरेकाऽऽसाधकत्वे ऽपि युक्तिस-
 हकृताऽहंप्रत्ययोपोद्धलिताऽऽगमाऽनुमानयोर्व्यतिरेकसाधकत्वं यु-
 क्तमित्याह । उच्यते इति । बह्वनाद्यवस्थामु शरीरव्यावृत्ताव-
 प्यहंप्रत्ययां ऽनुवर्तते । अनुवर्तमानस्य च व्यावृत्तस्य ऽऽत्मत्व-
 त्वाऽऽयोगत्सकला रस्थाऽनुस्यतमानमतत्त्वमालम्बनमंप्रवृत्तमित्याद्या
 युक्तिः । इतरदुक्तम् अनार्दिन्वाच्चैत्यत्र ।

पूर्वदृष्टत्वे हेन्वन्तरमुपन्यस्यतइति प्रतिभाति, तदनुपपन्नं,
 प्राक् पूर्वदृष्टत्वाऽनुपपादनादित्याशङ्क्य दृत्तमंकीर्तनपुरःसरमुत्त-
 रग्रन्थमवतारयति । स्वशप्रकाशत्वात् । लक्षणशशब्देन परत्रैत्यं-
 शो विवक्ष्यते । अधिष्ठानप्रमाणतद्द्रोपसंकाराणां कल्पभ्रम-
 जनकत्वादत्राप्यधिष्ठानप्रमाणं तावन्नातंप्रदामि चाह । चैतन्येति ।
 तस्य प्रमाणत्वमुपपादयति । आत्मेति आत्माऽवभासित्वमान-
 त्मव्यवहारहेतुत्वमित्यर्थः । घटव्यवहारस्य स्वाऽऽन्यत्वं दृष्टं तद्वा-
 दत्रापीति शङ्कां निरस्यति । अद्वितीयेति । दोषरत्त्वविशेषाह ।
 तद्गतेति । कारणात्रतयसंभवे ऽप्यव्यासाऽसंभवे इति शङ्कते ।
 ४८।५ नान्वति । संसृष्टव्यवहागाऽनुपपत्त्या ऽधिष्ठानार्थाविषयमेकं ज्ञानं
 जन्य च दृष्टमन्यत्र, अत्र त्वन्यथा, ऽऽत्मनो ऽविषयत्वाद्दधिष्ठा-
 नार्थाप्यज्ञानस्य चैतन्यस्य निसत्त्वाच्चेत्यर्थः । आत्मनो ऽविष-

यत्वे ऽपि आरोप्यस्फुरणादन्यज्ञानाऽभावादधिष्ठानत्वमिति
टीकार्थः ॥

आरोप्यस्फुरणव्यतिरिक्तस्फुरणऽसंबन्धित्वेनाऽधिष्ठानत्वं
कथमुक्तं? तुच्छस्याप्यधिष्ठानत्वाऽऽपातादिति, तत्राह । आत्मोति ।
आरोप्याऽधिष्ठानयोरैकस्फुरणत्वस्याधिष्ठानत्वप्रयोजकत्वात्तु
च्छस्य चातीवक्त्वान्नाऽधिष्ठानत्वमित्यर्थः । जन्यत्वं घटयति ।
स्वरूपेणेति । एतदाभिधायोक्तं भोक्तृचैतन्येति । आरो-
प्यस्याधिष्ठानाऽभिन्नाऽनुभवफलत्वाद्विषयसंबलितत्वेन जन्य-
त्वाच्च लक्षणोपपत्तिरिति टीकार्थः । आत्मानात्मनोविरुद्धयोः
कथमैक्यं? तत्राह । भ्रान्तित्वादिति । प्रमाणतयैक्याऽनुवभासेपि
भ्रान्त्या तत्प्रतिभाम इत्यर्थः । लक्षणसमर्थनमुपसंहरति । इति-
कारणेति । किंशब्दस्य व्याख्यातत्वात् पुनस्तत्कस्मादित्याश-
ङ्क्योत्तरशेषत्वादानुवाद इत्याह । कथामिति । प्रश्नाऽऽक्षेपयोरु-
भयोरपि कृतत्वात् पृष्टमनेनेति मत्वा ऽऽक्षिप्तं मयेति च कथमुक्तमि-
त्याशङ्क्याऽध्याहारेण योजयति । पृष्टमिति । सर्वगतत्वेन पुरः-
स्थितत्वादज्ञानविषयत्वाच्चाविषयत्वाऽभिधानं भाष्यटीकयोरसं-
गतं, तत्राह । अध्यस्यमानेनेति । बाढमित्यादेरेषा ऽर्थः ।

अध्यास आक्षिप्यते चेत् कथं पुनरध्यास इत्येवांच्यतां
किं प्रत्यगात्मनीत्याशङ्क्याऽन्यत्राऽध्यासमङ्गीकृत्य विशेषविषये
आक्षेपं घोर्तायतुंमित्याह । बाढामिति । अरूप्यं रूप्याऽध्यासव-
दविषयेपि विषयारोप इति शङ्कते । कथामिति । विषयत्वस्या-
ऽधिष्ठानत्वव्यापकत्वात्तदभावे ऽभावं दर्शयितुं तस्य व्यापक-
त्वमाह । यत इति । ऐन्द्रियकाऽऽरोपे ऐन्द्रियकस्यैवाऽधिष्ठान-
त्वमित्याह । पुरोवस्थितइति । गगने रूपाधारोपदर्शनादैर्न्द्रिय-
कत्वमप्रयोजकं विषयत्वं त्वारोपाऽनुपपत्त्यापि कल्प्यतइत्याश-

ङ्ग्य विषयत्वे इदन्तया प्रथमं स्यात्, तच्च नेहेत्याह । युष्मत्प्रत्ययेति । आत्मनो विषयत्वाऽभिधानं सिद्धान्तविरुद्धं चेत्याह । ब्रवीषीति । अविषये ऽपि संवेदने क्षणिकत्वाद्यारोपो दृष्ट इत्याशङ्क्य दृष्टान्तोऽसंप्रतिपन्न इत्याशयेनाह । न हीति । न केवलमदर्शनमेव, अपि त्वसंभवश्चेत्याह । संभवी ज्वेति ।

एकान्तेनाऽविषयो नेति वदता सुषुप्तिव्यावृत्तिमात्रमात्मनो ऽभ्युपगतं, तत्र कर्मत्वाऽभावे कथमधिष्ठानत्वमित्याशङ्क्याह । तत्रेति । अधिष्ठानारोप्ययोरेकबुद्धिस्फुरणे सति कर्मत्वाऽभावाऽपराधेनाऽध्यासाऽभावाऽनुपलब्धेः कर्मत्वमपयोजकमित्यर्थः । अस्मदिति प्रत्ययो यस्य सो ऽस्मत्प्रत्ययो ऽहंकारः । अस्मन्चासौ प्रत्ययश्चेति वा । तत्र विम्बितत्वमस्मत्प्रत्ययविषयत्वाद् ।

कर्तृकर्मविरोधेन विषयन्वनिराकरणमनुपपन्नम्, अन्तःकरणविषयत्वम्याऽस्मत्प्रत्ययविषयशब्दार्थत्वादित्याशङ्क्याह । अस्मत्प्रत्ययेति । गमनक्रियाकर्तृत्वं दर्शनक्रियाकर्मत्वं चैकत्रोपलब्धमिति न विशेप इत्याशङ्क्याह । एकस्यामिति । देहः स्वाऽतिरिक्तद्रष्टृक इत्यत्र एकस्यैव कर्तृत्वं कर्मत्वं च, तदर्थं प्रत्यक्षेति विशेषणम् । कर्तृभेदे विरोधाऽभावं निराकर्तृकस्यैव्युक्तम् । कालभेदेनाऽविरोधं निराकर्तृमाह । नृदेति । कृतृस्थानं क्रियां प्रति गुणभावः कर्मकरणस्थाने क्रियां प्रति प्राधान्यम्, तत्रैकेनांशेन कर्तृत्वमपरेण कर्मत्वमित्यङ्गीकरणान्न विरोध इति शङ्कते । अस्तु तर्हीति । निष्कलादिवचनविरोधान्मैवमित्याह । नेत्याहेति । कर्तृकर्मविरोधनिराकरणार्थमहंकारो ऽस्मत्प्रत्यय इत्युक्तं तथापि न विरोधो निराकर्तृ शक्यः । अहंकारशब्दस्याऽहंप्रत्ययार्थत्वादित्याशङ्क्याह । तत्रेति । अन्तःकरणमस्मत्प्रत्यय इति प्रथमं संबन्धः, मतीयमानत्वेन प्रत्ययत्वम् । आत्मनो दृग्रूपत्वादिन्तः-

करणविषयत्वमनुपपन्नमित्याशङ्क्याह । आत्मचैतन्यस्येति । ४९।६
अन्तःकरणे प्रतिबिम्बिततया स्फुटत्वं विषयशब्दार्थः ।

परिच्छिन्नस्यैवाऽधिष्ठानत्वमित्यभिनिविशमानं प्रत्याह ।
सर्विकल्पकतयेति । जडत्वाऽविशेषेपि कस्य त्विद्वज्जकत्वं कस्य
चिन्नेति कथं? तत्राह । भास्वरेति । पार्थिवत्वे ऽपि वैदूर्यपाषा-
णादीनामान्तरालिकभेदवद्भेद इत्यर्थः । अन्तःकरणेन संयो-
गाऽसंभवात्कथं तत्र व्यक्तत्वं? तत्राह । आत्मनीति । आत्मव्य-
क्त्यस्याऽन्तःकरणस्य कथं तद्व्यञ्जकत्वं? तत्राह । तत्र सर्वत इति ।
व्याकाराऽवभासत्वाऽभावान्नाऽन्तःकरणमध्यस्तमिति चोदयति ।
नन्वीति । द्व्याकारत्वाभावो ऽसिद्ध इत्याह । अत इति । इद-
मर्णद्वंद्वरूपे वस्तुनी गर्भे यस्य स तथोक्तः । चिद्रूपेणाऽहंकारगत-
जाड्याऽभिभवान्मिन्नहंकारो गर्भित इवास्ते इदंरूपेण च चैत-
न्यगतस्वप्रकाशकत्वतिरोधानादनिर्द्वंद्वरूपमिदंरूपे गर्भितमिवेत्यर्थः ।
गर्भशब्दप्रयोगः कस्मा?दित्याशङ्क्य पृथक्त्वेन धर्मद्वयप्रतीत्यभा-
वादित्याह । अयो दहतीति । द्वैरूप्यावभासमिति । अग्नेश्चतुष्को-
णत्वाद्याकारता अयसश्च दग्धृतेत्यर्थः । अहमुपलभइत्यत्रापल-
ब्धिविशिष्टो ऽहंकारः प्रतीयते न रूपान्तरं, दृष्टान्ते तु दग्धृत्वस्य
दहनधर्मतया प्रसिद्धत्वाद्द्रूपान्तरसंश्लेषनिश्चय इत्याशङ्क्याह ।
असाधारणति । उपलब्धेः स्फुरणात्मिकाया जडधर्मत्वाऽभा-
वादुपलम्भधर्मात्मा बुद्धिसंबद्धतया प्रथते, बुद्धिश्च परिणममा-
ना चित्संबलिततयेत्यर्थः ।

सर्वलोकसाक्षिक इत्यत्रेदमनिर्द्वंद्वरूपमनुभूयते इत्युक्तं, तत्र
संभवति अननुभवादेवेत्याशङ्क्याऽनुभवमभिनयति । दुःखीति । ४९।१२
निरतिशयप्रेमास्पदत्वेन सुखरूपत्वं प्रतीयते । तस्मिंश्च दुःख-
संबन्धाऽनुपपत्तेर्दुःखन्यदिति द्वैरूप्यम् । एतदभिप्रेत्योक्तम् ।

अवहितचेनस्तयेति । विधान्तरेण द्वैरूप्यमाह । परिणामीति ।
 सुखाद्याकारण परिणामिनी बुद्धिः तदुत्पत्तिनाशसाक्षिचैतन्य-
 म् । एकस्मिंश्च साक्षिमाक्ष्यभावाऽनुपपत्तिरिति द्वैरूप्यम् । तदुक्तं
 ४९।२ निष्णमभिधीक्ष्येति । द्वैरूप्यान्तरमाह । अहंकारेति । बुद्धितद्वृ-
 त्तिविषयसाक्षितया ऽनुस्यूतं स्फुरणम् । अहंकारस्तु व्यावृत्तः ।
 न च एकास्मिन्ननुवृत्तत्वं व्यावृत्तत्वं च संभवति । तदुक्तं नि-
 षुणतरामिति ।

असंभिन्नेदंरूप इति कथमुक्तम्? अहंकारस्य इदमंश-
 ताया उक्तत्वादित्याशङ्क्याऽऽन्मलक्षणलक्षितत्वादहंकारो ऽनि-
 दमंश इत्याह । नान्वति । अनान्मत्वे ऽपि संविदाश्रयतया
 स्फुरणं घटतइति चोदयति । नन्विति । अयःपिण्डस्याऽनुभूत्वे
 ऽपि दहनसंसृष्टतया दग्धृन्वस्फुग्णवदान्मसंसृष्टतया तथा स्फु-
 रणं भवतीत्यर्थः । उत्तरग्रन्थस्य प्रश्नाऽननुरूपन्वमाशङ्क्य तात्प-
 र्यमाह । अयःपिण्डेति ।

तर्हि येन ग्रन्थेनाऽहमात्मत्वं प्रतिपाद्यते तावता ऽलं किं
 प्रमातृप्रमयेत्यादिनेत्याशङ्क्याऽऽत्मनः संविदाश्रयत्वेनाऽऽपरोक्ष्यं
 विषयस्य कर्मतया संनिदः स्वप्रकाशतयेति विभागं वक्तुमाश-
 रोक्ष्यं त्रिप्रतिपत्तिं तावदाह । तत्र सांख्या इति । तत्र वादिनां
 मध्ये सांख्यास्त्वात्मानमनुमिमतइत्यन्वयः । अनुमानमाह । अचि-
 दात्मनीति । अन्तःकरणस्य चित्त्वान्न तत्र चित्प्रतिबिम्बभाव इति
 शङ्कां व्यावर्तयितुम् अचिदात्मा इति विशेषणं, करणत्वात् दीपवन्न
 चित्त्वामत्यर्थः । बिम्बान्तर्गुरस्सर इत्युक्तं यत्किञ्चिच्चिन्बपुरःस-
 ४९।२ रत्वसाधनेनाऽर्थान्तरत्वं, तदर्थमाह । तथाविधेति । तथाविधशब्दः
 प्रतिबिम्बसदृशवाची । इच्छादयो गुणा इत्युक्ते यस्य कस्य चिद्
 गुणा इत्यर्थान्तरत्वं, तदर्थमाह महाभूतेति । पृथिव्यादीति स्वरू-

विशेषगुणत्वम् । गुणत्वादित्युक्ते गुणत्वादिषु विशेषणस्यैव तेष्वदृष्टत्वे सतीति विशेषणम् । एतावत्पुंके पद-
त्वात् विशेषणस्तदर्थं गुणत्वादिति । विशेषपदं तु विगा-
दिगुणत्वव्यावृत्त्यर्थम् ।

विशेषगुणत्वं साधयति । एकेन्द्रियग्राह्यतयेति । गुणत्वे-
नत्येकेन्द्रियग्राह्यो विशेषगुण इति द्रष्टव्यम् । इदमत्र विवक्षि-
तम् । इच्छादि पृथिव्यांघृष्टन्द्रयातिरिक्तद्रव्याश्रितं तदसमवेतत्वे
सति विशेषगुणत्वात् यन्नैवं न तदेवं यथा गन्धादि । न च हेत्वसि-
द्धिः । न तावत्स्पर्शवद्विशेषगुणत्वम् श्रयावद्द्रव्यभावित्वात्, स्प-
र्शवद्विशेषगुणानां च यावद्द्रव्यभावित्वात् । नापि नभोगुणता ।
इच्छादेवैकेन्द्रियाऽग्राह्यत्वात् । न च दिक्कालमनोगुणत्वम् । ते-
षां विशेषगुणविधुरत्वात् । तस्मादाश्रयान्तराऽनिरूपणादाश्रय-
स्य चाऽवश्यऽऽश्रयणीयत्वात्तदश्रयत्वेनाऽऽत्मसिद्धिरिति ।

एवं प्रमातृपारोक्ष्यमभिधाय सौप्रान्तिकमतमनुसृत्य प्रमेय-
पारोक्ष्यमाह । तथेति । यथा प्रमातुः पारोक्ष्यं तथा विषया अनु-
मेया इति कल्पयन्तीत्यन्वयः । अनुमानमाह । संवेदनेष्विति ।
सदः स्फुरतीति घटनिष्ठतयापलभ्यमानं स्फुरणं करणजन्यं का-
रणात् संप्रतिपन्नवत् । तत्र च कारणान्तराऽनिरूपणादात्मस-
म्भवं ज्ञानं कारणतया संस्पृशीति नित्याऽनुमेयत्वं वार्तिककारी-
णाऽनेनेति इति द्रष्टव्यम् ।

एवं मतभेदमभिधाय तदुक्तगन्वेन टीकामवतारयति । ता- ५०४
न प्रतीतिः किमात्मन अनुमानिकत्वमात्रमुच्यते, उत नित्याऽनुमे-
यत्वमिति विकल्पौऽऽद्यं प्रत्याह । यदीति । स्पष्टीकरणार्थानि
विषयविधिसिद्धकरणेन संभावनामुद्दिजनकानि । द्वितीयमनुसृ-
तवति इति नित्येति । किञ्चसन्निधानपुरःसर इत्येतत् अदभवेद-

तेन तत्स्फुरणमङ्गीकृत्य किम् आकारार्पको विषयो ऽस्तीत्येताप-
 त्साध्यते, आहो घटाकारसंबेदनेन विषयस्याऽनवमान इत्या-
 भित्य; तथाऽऽद्ये सिद्धसाध्यत्वं, द्वितीये किमनुमानज्ञाने व्या-
 प्तिव्यवधानं विना मतिज्ञातार्थः पथते, उत नेति किकल्प्याऽभ्य-
 दूषयति । सौत्रान्तिकस्यापीति । फलितमाह । इतीति । अनि-
 कान्तइत्यनियत इत्यर्थः । यद्यदाकारं ज्ञानं तत्ताद्विषयं न भवती-
 ति न निषयो ऽनुमाने व्यभिचारादित्यर्थः । द्वितीयं दूषयति । न
 चेदिति । अनुमानाऽनुदय इति । प्रयोजनहीनमनुमानमिति यावत्
 । घटाकारज्ञानस्य घटविषयत्वाऽभावे प्रत्यक्षविरोधो ऽपीत्या-
 ह । अपरोक्षेति । अपरोक्षमिति व्यवहारयोग्यो यो विषयाऽव-
 भासः तेन विरुद्धत्वमिति यावत् । ज्ञानपारोक्ष्याऽनुमाने ऽप्यनु-
 भवविरोध इति द्रष्टव्यम् ।

एवं प्रमेयादीनां पारोक्ष्यं निराकृत्य प्रमेयस्य कर्मतया परो-
 क्षत्वं संविदः स्वप्रकाशत्वेनाऽऽत्मनस्तदाश्रयत्वेनेति वक्तुं प्रथमं
 प्रमेयस्य संविदभिन्नतया ऽपरोक्षत्वमनूद्य दूषयति । अत्रेति ।
 यदपरोक्षं तद्विज्ञानाऽभिन्नं यथासंबित् अपरोक्षश्च घटादिरिति
 बोधार्थः । कर्मतया ऽपारोक्ष्ये हेतुमाह । इदमिति । द्वितीयया
 दर्शनक्रियाकर्मत्वेन विषयस्फुरणात्तद्विरुद्धमभेदाऽनुमानमित्यर्थः ।
 किं चरजतादेर्बहिष्त्वं ज्ञानाद्भिन्न, मुताऽभिन्नम्? आद्ये तत्र व्यभि-
 चास् इत्याह । न चेति । द्वितीयमनुवदति । तदपीति । तस्य पारो-
 क्षत्वाच्च ज्ञानाऽभेदो युक्त इत्याह । न रजतवदिति । कर्म तस्य
 विषयाऽपारोक्ष्यमित्यत्राह । तस्मादिति । संविदुपाधित्वं संवि-
 द्भिन्नत्वम् एतावत्युक्ते चाक्षुषज्ञानमिति ज्ञानविशेषणमक्षुषी
 ऽप्यपरोक्ष्यं स्यात्, तदर्धमाह । अव्यवधानेनेति । चक्षुषोपाधे
 चाक्षुषीत्वमप्युपाधिव्यवधानेन चाक्षुषी ज्ञानविशेषणत्वात्तदपरोक्ष्य-

विश्वसिद्धत्वादि-
 सिद्धिच्छन्देन इन्द्रियार्थसंयोगज्ञानस्य विश्वसिद्धत्वादि-
 त्वात् ।

विश्वसिद्धत्वात्तरमुत्थापयति । तत्रेति । मनसा संयुक्त-
 त्वात्स्मिन् समवायः संयुक्तसमवायः, स निमित्तं यस्य तस्य
 संयुक्तसमवायनिमित्तं, तच्च ज्ञानं चेति तथोक्तं, तस्मादित्यर्थः ।
 प्रमान्तरमाह । अमेयेति । चक्षुषा संयुक्तार्थेन तादात्म्यसंबन्धात्
 प्रमातिविषयं ज्ञानान्तरमुपजायते तेनाऽऽपरोक्ष्यं प्रमितेरित्यर्थः ।
 तदुच्यतेन टीकामवतारयति । तान् प्रतीति ।

प्रमात् प्रमिती न कर्मतया परोक्षे प्रमाणाऽभावादिति
 त्वात् । कर्मत्वाऽभावे तयोः कथमापरोक्ष्यम्? इति चेत् । तत्र
 तत्त्वच्यं, किं कर्मत्वाभावेन परोक्षत्वं सिषाधयिषितम्, उताऽऽपरो-
 क्ष्येण कर्मत्वमिति । तत्राद्यमनुभवविरोधेन दृषयति एवेति । नापि
 द्वितीयः । अननुभवत्वाऽनात्मत्वप्रसङ्गादित्याह । केवलमिति ।
 कर्मतया आत्मन परोक्ष्याऽभावे हेतुमाह । न तावदिति । प्रमा-
 णाऽभावो ऽसिद्ध इति शङ्कते । सति मनसेति । व्यापृते मनस्या-
 त्महृष्टेरितरत्राऽदृष्टेर्मानसत्वमात्मन इत्यर्थः । आत्मव्यवहारहे-
 तुविषयाऽनुभवविषयतया अन्यथासिद्धिमाह । न विषयेति । आ-
 त्माऽनुभवविषयत्वमेव तयोः किं न स्यादित्याह । विषयेति ।
 विषयज्ञानाश्रयत्वेनाऽऽत्मनि व्यवहारसंभवे ज्ञानान्तरात्तत्सिद्धि-
 कल्पनायां गौरवं स्यादित्यर्थः ।

कर्मतया प्रमितिरपरोक्षेति यत्तुक्तं, तन्निरस्यति । न चेति ।
 अस्मिन्नेताऽनुभवस्य संयुक्तसमवायादपरोक्षता, विषयसमवेता-
 नुभवस्य संयुक्ततादात्म्यादिति न च तत्त्वच्यमित्यन्वयः ।
 प्रमात् प्रमिती न मनःसंयोगेनाऽजनि तेनैव तद्विज्ञानान्तरात् प्रायते

उत तयोमान्तरेण (। नाद्यः) । असंयोगाधिकारणमेव तद्विनाशः ।
 क्रममयोजकत्वात् । द्वितीये ऽपि किं ग्राहकज्ञानसमये ग्राहकज्ञान-
 मस्ति, उत न? न चेत्तत्राह । प्रत्यक्षस्येति । प्रत्यक्षस्य वस्तुवत्-
 ग्राहित्वनियमात् पूर्वज्ञानस्य च तदा नष्टत्वात् प्रत्यक्षस्येति-
 त्थर्थः ।

आद्ये दूषणमाह । युगपदिति । उत्तरज्ञानसमये पूर्वज्ञानो-
 ऽस्तित्वाङ्गीकारे फलद्वयस्य युगपदवस्थानमापतितम्, न च त-
 स्संभवति । तथा हि । पटज्ञानसमये मनसि क्रिया, ततो विना-
 शः, ततः पूर्वसंयोगविनाशः, तत उत्तरसंयोगात् ज्ञानजनित-
 खनेकक्षणविलम्बेनोत्पद्यमानज्ञानान्तरसमसमयमाशुतरविनाशि-
 नः पूर्वज्ञानस्याऽवस्थानसमसममम् । न च विनश्यदिति त-
 तोः सहाऽवस्थानमिष्यते इति शङ्क्यम्, पूर्वोत्तरवेदनयोर्निवर्त-
 निवर्त्तकभावेन विरोधाद्भास्यभासकवताऽनुपपत्तेरित्यर्थः ।

तादात्म्यसंबन्धाद्विषयगतप्राकट्यं प्रत्यक्षमित्यत्र दूषणान्त-
 रमाह । संयुक्तेति । संयुक्तसंबन्धात्, संयुक्ततादात्म्यसंबन्धादि-
 त्थर्थः । अथ वा संयुक्तसमवायसंबन्धात् संयुक्ततादात्म्यसंब-
 न्धाद्वा ऽनुभवावभासे आत्मगतस्य परिमाणस्य विषयगतरसा-
 दैश्च तेन ज्ञानेनाऽपरोक्षत्वं स्यादित्यर्थः । परिमाणादीनामयोग-
 स्वादनुभवग्राहकेणाऽग्रहणमित्याशङ्क्याऽधोग्यत्वमत्रापि तुल्य-
 मित्याह । अनुभवस्येति । अनुभवो न ज्ञानान्तरगतस्य
 स्वसत्तार्था प्रकाशव्यतिरेकविधुरत्वात्, न यदेवं न तदेवं यथा
 घट इत्यर्थः । आद्येन चकारेण हेत्वासिद्धिमुद्धरति । स्वसत्तार्था
 प्रकाशव्यतिरेकित्वे जिज्ञासार्था सन्देहादि स्यादित्यर्थः । वि-
 शेषेन चकारेण सुखादिषु साधनाऽव्याहृतिवशात् निरस्तवति ।
 अन्वयान्तराणां आत्मात्मकारेण प्रकाशसत्तार्थादित्यर्थः ।

विषयनिष्ठं माकाकारं स्वप्रकाशमिति घते तस्य जन्मैव द्वि-
 त्वमिति वा । न चान्त्येति । किं परिस्पन्दलक्षणो व्यापारः, उत
 परिणामलक्षणः इति विकल्प्याऽऽद्यं प्रत्याह । सर्वगतस्येति ।
 द्वितीये दूषयति परिणामेति । मृत्परिणतिफलस्य घटस्य मृत्निष्ठत्व-
 मनुभवस्यापि परिणामिसमानाधिकरणत्वमाश्रयणीयमित्यर्थः ।
 सकर्मकपरिणामफलस्य परिणामिसमानाधिकरणत्वेऽपि सक-
 र्मकक्रियाफलस्य विषयनिष्ठत्वं क्रियायाः कर्मण्यतिशयजन-
 नस्याभाव्यादित्याशङ्क्य किं संविदाश्रयत्वं चेतनत्वप्रयोजकम्,
 उत तच्चजननव्यापारवस्त्वम् ? आद्ये विषयस्यैव चेतनतोत्पत्ति-
 रित्याह । संविदाश्रयत्वइति । द्वितीयेऽपि किं संविज्जनन-
 वद्व्यापारवस्त्वमार्त्रं विवक्षितम्, उत संविज्जनकज्ञानव्यापारवस्त्व-
 मिति विकल्प्याऽऽद्यं दूषयति । न चंति । द्वितीयं प्रत्याह ।
 विषयेति । मया गतो ग्राम इत्यत्र स्वगतगमिक्रियाकर्मत्वं ग्रा-
 मयोपलब्धं तदनुभवेदं विदितमित्यत्रापि स्वगतविदिक्रियाक-
 र्मत्वं विषयस्याऽनुभूयते, तन्न स्याद्विषयनिष्ठत्वइत्यर्थः । आ-
 त्मसमवेतज्ञानक्रियाजन्याऽनुभवव्याप्तत्वाद् घटो मया विदित
 इत्यनुभवो विरुद्ध इत्याशङ्क्य परिणामक्रियातत्फलपारैका-
 धिकरणनियमान्न ज्ञानाऽनुमितिरित्याह । स्वात्मनीति । उप-
 सहरति । तस्मादिति ।

संविदात्मनोः कर्मत्वाऽभावे किमुभयोरपि स्वप्रकाशत्वे-
 नाऽपरोक्षत्वम्, उताऽन्यतरस्येति विकल्प्याऽऽद्यं दूषयति । न-
 त्तिवति । गौरवप्रसङ्गादित्यर्थः । द्वितीयेऽपि किमात्मनः स्वप्र-
 काशत्वम्, उत संविद इति । आद्यमङ्गीकरोति । अन्यतरस्येति ।
 द्वितीयमनुपपन्न इत्याह । एवेति । आत्मस्वप्रकाशसमवेततर-
 प्रकाशत्वाभावे तस्मिन्नेताज्जान्यसंविदस्वप्रकाशत्वकल्पने गौर-

प्रमाणतदिति भावः । अनुभवस्य जडत्वेऽनुभवत्वमप्यनुभवमित्याह । नेत्याहति । प्रमितिः स्वप्रकाशा अनुभवत्वात् । व्यतिरेकेण घटवादित्यर्थः । अस्वप्रकाशत्वेऽप्यनुभवत्वं किं न स्वादित्याशङ्क्य फलत्वभङ्गो बाधक इत्याशयेनाह । प्रमाणफलमिति । न च कल्पनागौरवं, प्रामाणिकगौरवस्याऽदोषत्वादित्यर्थः । आत्मा स्वप्रकाशः आत्मत्वात् व्यतिरेकेण घटवादित्यनुमानासिद्धं तत्स्वप्रकाशत्वमपीत्याशङ्क्याह । तद्वलेनेति । आत्मनोऽस्वप्रकाशत्वेऽपि नाऽनात्मत्वं संविदाश्रयत्वेनाऽऽत्मत्वोपपत्तेरितरस्य तु वेद्यत्वे घटादिवदननुभवत्वं दुर्वारमित्यर्थः ।

संविदः फलत्वमसिद्धमित्याशङ्क्य तत्परिहारत्वेनाहस्या प्रमितिरनुभव इत्येतद्व्याकरोति । अथ वेति । इत्थं वा ह्यो न नति शेषः । कथमसिद्धिरिति शङ्कायामाह । हानेति । चतुष्टयसंनिकर्षाऽनन्तरं हानाद्युपलम्भात्तस्य फलत्वमित्यर्थः । प्रमितिः प्रमाणफलं न हानादिः । तत्र हेतुमाह । अनुभवेति । चतुष्टयसंनिकर्षेऽप्यर्थानुभवाऽभावे तद्विषयहानाद्ययोगादनुभवाफलमित्यर्थः । हानाद्यतिरिक्तफलकल्पनायामनवस्थेत्याशङ्क्याह । स्वयंप्रकाशइति । संनिकर्षे सत्यर्थाऽनुभवाऽभावेन हानाद्यभावाऽदर्शनादनुभवस्याऽप्रयोजकत्वमित्याशङ्क्याह । न हीति ।

संवेदनस्यैव प्रमाणत्वात्प्रमाणफलं तदित्युक्तमप्युक्तमिति बोधयति । नन्विति । कथं तर्हि प्रमाणफलविभागः इत्याशङ्क्याह । संवेदनमिति । अर्थाकारविशिष्टतया संवेदनस्य प्रमाणत्वं तत्कुरणरूपेण फलमित्यर्थः । लोके करणफलभावस्यात्यन्तयेदंवास्तत्वादत्रापि स आश्रयणीयः । इतरथा कारणफलभावो न स्यात् । ततश्च संविदातिरिक्तं कारणमाश्रयणमित्युच्यतेत्याह । तद्व्यावर्तयतीति । प्रमादृश्यापारः किं परिहृत्य

एत परिणामः । उभयथा ऽभ्यनुपपत्तिः, सर्वगतत्वाभिरवयवत्वा-
 चत्वात्प्रसङ्गात् । प्रमातृव्यापारइति । अर्थेन्द्रियात्ममनःसंयोगवत्,
 उभयसन्निकर्ष इत्यर्थः । चतुष्टयसन्निकर्षः किं प्रत्यक्षः, उताऽनुभवः ।
 भाषोऽननुभवादेव । नेतरः । धूमाग्न्याः क्व चित्प्रत्यक्षतार्याः, व्याप्यत्-
 वेनेन व्यापकज्ञानमुदेति, न च तथा ऽत्र सन्निकर्षस्य प्रत्यक्षतेति वे-
 दप्रमादित्याशङ्क्यापुक्तं फललिङ्गो नित्यानुमेय इति । रूपाद्युपल-
 क्षिकरणत्वेन नानेन्द्रियकल्पनावदनुभवकरणत्वे नित्यपरोक्षस-
 न्निकर्षकल्पनं घटतइत्यर्थः ।

प्रमातृममित्योः कर्मतया परोक्षत्वाऽभावे ऽनुभवविरोधः स्या-
 दिति चोदयति । नन्विति । अहमित्यात्मविषयो ऽनुभवः, इद-
 मित्यन्तमविषयः, जानामीति ज्ञानाऽनुभवं इति विभागः ।
 जानात्मकर्मकाऽनुभवाश्रयत्वेनात्मव्यवहारसंभवे पृथग्ज्ञानकल्पना-
 न युक्तेत्याह । नेत्याहोति । प्रतीयः कर्मत्वे मानाभावेन दूषित-
 कर्म चोद्यसंप्रतिष्ठतिरित्याशङ्क्य मानाविरहो ऽसिद्ध इत्याह । नन्वि-
 ति । आत्मा संवित्कर्मतया भासते संविदात्मत्वे सत्यपरोक्षत्वा-
 क् घटवदित्यर्थः । संवेदनाश्रयत्वमुपाधिरित्याशङ्क्याह । ना-
 श्रयतयाति । विषयव्याप्तिमते संविदाश्रयत्वस्याऽकर्मत्वाव्याप्ते-
 र्ने व्यतिरेकव्याप्तिः । समव्याप्ती तु तत्र संविदा व्याप्त्यभावात्
 इत्यर्थः ।

कर्तृकर्मविरोधनिरासार्थमभेदमभ्यधात्, तत्र संभवति,
 कर्मकारकत्वाभावे ऽप्यनुमेयस्य विषयतादृष्टेर्न कर्तृकर्मविरोध इत्या-
 शङ्क्याह । नन्विति । अमुमितेः कर्मकारकजन्यत्वाऽभावादि-
 पक्षस्य कर्मत्वं मास्तु, प्रत्यक्षस्य तु कर्मजन्यत्वात्तद्विषयस्य कर्मकार-
 कत्वं वक्तव्यमित्यर्थः । ततः ऽकामिति, तत्राह तत्र कथमिति । कर्तृकर्म-
 त्वयोभयव्याप्तिनष्टत्वेन इष्टेर्नैकत्र तयोः संभव इत्यर्थः । त्रिधान्तरेण

विशेषाद्वाह । कर्तुंशेति । अहंमन्त्रस्यस्यापि भिन्नकर्मकृतत्वेऽप्यहं
 दिप्रत्ययतुल्यत्वमित्याशङ्क्य द्रव्यबोधस्वरूपस्यात्मबो इत्यात्म-
 बोधोवाकारप्राधान्येन कर्तृत्वं, बोधात्मकद्रव्याकारप्राधान्येन क-
 र्मत्वम्, अतो नोक्तदोष इत्यभिप्रायेणोक्तं प्रमातृप्रमेयनिर्भासक-
 पत्वादिति । अंशद्वयस्योक्तत्वादनंशत्वाऽसिद्धिमाशङ्क्याह । ननु
 सामान्यांशस्य, द्रव्यांशस्येत्यर्थः । विशेषांशस्य, बोधा-
 णस्येत्यर्थः ।

अंशाभेदेन कर्तृकर्मव्यवस्थाऽभावेऽपरिणामित्वादिभवेन
 हेत्वन्तरमुपन्यस्यतइति प्रतिभाति, तदनुपपन्नम्, अपरिणामित्वा-
 स्य तदसाधकत्वात् तदसिद्धेश्चेत्याशङ्क्याह । निरवयवस्येति ।
 अत्माऽनात्मविषयज्ञानद्वयपरिणामस्य निरवयववयुगप्रदसंभूतत्वं
 त्यर्थः । प्रमेयस्य चेत्यत्र घटादेरनात्मत्वमुच्यते, उत द्रव्यांश-
 स्य आद्ये प्रकृताऽनुपयोगिता, द्वितीये तु पौनरुक्त्यमित्याशङ्क्या-
 ह । किं चेति । न केवलं द्रव्यांशस्याऽनात्मत्वं किं तु बोधांशस्या-
 पीत्येतत् किं चैन्येनेनाच्यते । किं ग्राहकांशः सुषुप्तकल्पा, प्र-
 त्त्यावृत्तः आद्ये तद्व्यवहाराऽनुपपत्तिरित्यभिसंधाय द्वितीयमपि
 विकल्पं दृषयति । ग्राहकीति ।

अनुभवांशे स्वयंप्रकाशत्वाद्यभ्युपगमेऽप्यहंकारस्य ग्राह-
 त्वादिदमंजत्वं, ततो नंदमंश इति ग्रन्थाऽनुपपत्तिमाशङ्क्य ग्राह-
 त्वाऽभिहितमाह । तस्मादिति । अहं जानामीति संबिदाभ्य-
 त्वाऽहंकारप्रतिपत्तस्तत्तस्याऽऽत्मत्वं, तत इदमंशाऽभिधान-
 युक्तमित्यर्थः । नीलविज्ञानमित्यत्र ज्ञायतेऽनेनेति अनुपपत्ति-
 तिकर्षो विवक्ष्यते, ग्रहणं चेत्यत्रापि करणव्युत्पत्त्या साधकत्वं
 विवक्षित इत्यर्थः । अहंकारस्याऽऽत्मत्वेऽभिहितेऽनात्मत्वं कि-
 मितिना साधनीयं, किं स्वप्रकाशत्वसाधनेत्रेऽत्याशङ्क्याह ।

अहंकारस्येति । अहंकार आत्मत्वाऽनाधारः, अस्वप्रकाशत्वात्
 पदवत् । नु चाऽहंकारस्याऽस्वप्रकाशत्वे ऽप्यात्मत्वं किं न स्या-
 दिति शङ्क्यम् । आत्मनः स्वप्रकाशत्वस्वाभाव्यादहंकारस्यात्मत्वे
 स्वप्रकाशत्वानुपपत्तेः । तस्मात्स्वप्रकाशत्वसाधनमुचितमित्यर्थः ।

उत सो ऽपीत्यत्र तच्छब्देन जडप्रकाशस्यानन्तरं निर्दि-
 ष्टत्वात्सद्गृहणशङ्कायामयोग्यत्वात्तदग्रहणमित्याह । उत सो
 ऽपीति । अनुभवस्य स्वंप्रकाशताया अभिहितत्वादात्मनश्च ग्राहक-
 तया सिद्धसाधनात्कथं विकल्पाऽवसरः? इति चेत् । अत्र ब्रूमः ।
 वक्ष्येवं विभागो ऽभ्यधायि तथापि युक्ताऽयुक्तत्वनिरूपणार्थं
 विमर्शसंभव इत्यर्थः । न तावत्प्रथमः कल्प इत्यत्राऽऽत्मनश्चि-
 त्तमिदं जडत्वाऽनुपपत्तिं प्रतिज्ञायाऽनुभवस्य जडत्वं निराक्रियते,
 तत्र च वैषाधिकरण्यं स्यादित्याशङ्क्याऽनुभवो जडप्रकाश इति न
 मतान्तरं किं तु पूर्वकल्पान्तर्भूतमिति दर्शयति । तत्रात्मेति ।

ज्ञानं किमज्ञायमानमर्थप्रकाशकम्, उत ज्ञायमानमिति वि-
 कल्प्याऽऽद्ये दूषणमुक्तं जडरूपइत्यनेन, तन्नोपपद्यते । चक्षुरादि-
 ब्रह्मप्रकाशमानस्यापि प्रकाशत्वसंभवादिति शङ्कते । नन्विति ।
 संवेदनं व्यवधानेन प्रकाशकम्, उत न! नाद्य इत्याह । न वि-
 षयेति । न च प्रकाशकत्वात्संवेदनस्यापि व्यवधानेन प्रकाश-
 कत्वमिति शङ्क्यम्, ज्ञानान्तरासिद्धेरित्याह । संवेदनं त्विति ।
 प्रकाशान्तरहेतुत्वे ऽनवस्थाप्रसङ्ग इत्याह । न प्रकाशान्तरोति ।
 तस्माद् द्वितीयः परिशिष्यतइत्याह । अत इति । प्रदीपे चक्षु-
 रादिवैकल्यण्याऽसिद्धिमाशङ्क्याह । न चेति । प्रदीपस्य ज्ञान-
 करणत्वे प्रमाणाऽभावादित्यर्थः । अनुभवाऽजनकत्वे प्रदीपस्य
 कथं प्रकाशत्वमिति शङ्कते । किं त्विति । प्रकाशकत्वमन्यथापि
 घटता इत्याह । इति । ज्ञानप्रकाशितं प्रदीपप्रकाशितमित्यनु-

प्रकाशविशेषे कथं प्रकाशकत्वपृथक्त्वं? तत्राह । तथा हीति । अत्र प्रकाशकं तदनुभवनिमित्तमिति यथा संबिदिव्यभिचारसि तद्वदनुभवाऽतिरिक्तस्यालोकस्यापि ज्ञानजननं विना तमोनिवर्तनेन प्रकाशकत्वं स्यादित्यर्थः । तर्हि प्रकाशकत्वाच्चक्षुषोऽपि तथास्वमित्याशङ्क्याह । न तदिति ।

उभयमज्ञाननिवृत्तितमोनिवृत्त्यारूपं तर्हि भासमानमेव ज्ञानं भासकमस्त्वित्याशङ्क्य किं परत, उत स्वतः? नाद्य इत्याह । तस्मादिति । प्रकाशादिनिमित्तमित्युक्ते अप्रकाशमानस्य निमित्तत्वाङ्गीकारात्सिद्धसाध्यता, तदर्थं प्रकाशमानइति । एतावत्युक्ते ज्ञानान्तरप्रकाशयत्वाच्च स्वप्रकाशत्वमित्यर्थान्तरता, तदर्थं सजातीयेति । सजातीयप्रकाशनिरपेक्ष इत्युक्ते चक्षुरादिवदप्रकाशमानस्य व्यवहारनिमित्ततया अस्वप्रकाशत्वेन अर्थान्तरता, तदर्थं प्रकाशमानइति । विषयिणि व्यवहारनिमित्तवृत्तौ व्यभिचारपरिहारार्थमाह । विषयइति । चक्षुषि व्यभिचारनिवारणार्थम् अस्वप्रधानेनेति । प्रदीपस्य चाक्षुषप्रकाशसापेक्षत्वेन साध्यवैकल्यात्माशङ्क्याह । न चेति ।

आलोकः किं तमोविरोधित्वलक्षणप्रकाशत्वसिद्धये चाक्षुषप्रकाशमपेक्षते, उताऽज्ञानविरोधित्वलक्षणज्ञानप्रकाशयत्वार्यमिति विकल्प्य प्रथमं प्रत्याह । स्वयमिति । प्रकाशगुणत्वेन तमःप्रसक्त्यभावाच्च तन्निवृत्तावन्याऽपेक्षा, स्वरूपेण तन्निवर्तनसमर्थत्वाच्चेत्यर्थः । द्वितीयमनुषदति । तद्विषयेति । अस्मिन् पक्षे न साध्यवैकल्यमित्याह । तथापीति । ज्ञानोत्पत्तौ प्रदीपव्यवहारपेक्षतइत्याशङ्क्य प्रदीपस्य विजातीयज्ञानाऽपेक्षा । ज्ञानं चाक्षुषपेक्षतइति प्रदीपस्य सजातीयनैरपेक्ष्यमित्याह । इति न सजातीयेति । न द्वितीयः, जडत्वोपक्रमविरोधात् । तस्माज्जगदालोक्य

प्रसङ्गं सूक्तमित्याह । तस्मादिति ।

चेतनस्तद्वलेनेत्यत्र तच्छब्देनाचेतनपरामर्शाशङ्का स्यात् । तद्वशाऽनुभववैयर्थ्यं दुष्परिहरमित्याशङ्क्याह । नन्विति । न च प्रमातुः स्वप्रकाशत्वेनाऽनुभवनैरपेक्ष्यमिति वाच्यम् । वेदान्ति-
सांख्यमते स्वप्रकाशस्याप्यनुभवाऽपेक्षादर्शनादिति भावः ।

आत्मविषयफोरुभयोरप्यनुभवाऽधीनत्वशङ्कायामात्मन एव त-
दधीनत्वं कस्मान्निरस्यंत? इत्याशङ्क्याऽऽत्मनो विषयोपरागहेतु-
त्वादनुभवस्य तत्प्रकाशकत्वमुत साक्षात्? नाऽन्त्यो,ऽनुपपत्तेरि-
त्यभिमेत्याऽऽद्यमङ्गीकरोति । तत्र यदीति ।

चेतयतेः फलत्वात्कथमनवस्थेत्याशङ्क्य किं चेतयतेरपि ज-
डत्वेऽनन्तरजडत्वम्? अन्त्ये पूर्वस्यैव जडत्वमस्तु किं संविदन्तरेणे?-
त्यभिमेत्याऽऽद्यं दूषयति । चेतयति क्रियेति । चेतयतेर्जडत्वे
वैयर्थ्यपरिहारार्थं चक्षुषैव चेतयत्यन्तरमाधीयतइति वक्तव्यं, ततश्च
तस्यापि चेतयत्यन्तरमित्यनवस्थेत्यर्थः । उभयोरजडत्वे ऽनुभ-
वनैरपेक्ष्यमुक्तं, तत्र हेतुमाह । उभयेति । आत्माऽनुभवौ नान्यो-
न्याऽधीनसिद्धिकौ, चित्स्वभावत्वात् पुरुषद्वयवदित्यर्थः । तत्रैव
दूषणान्तरमाह । नापीति । किं संविदात्मसंबन्धः स्वेन गृह्यते
उताऽन्येन? नाद्यः । स्वग्रहणमन्तरेण स्वप्रतियोगिकसंबन्धग्रहणा-
ऽसंभवात् । स्वग्रहणे च विषयत्वप्रसङ्गः । नापि द्वितीयः ।
आत्मग्रहणमन्तरेण तद्विशेषितसंबन्धग्रहणाऽयोगात् तद्ग्रहणं
वाच्यम् । न च तद्युज्यते, स्वप्रकाशत्वविरोधादित्यर्थः ।

आत्मा चिद्रूपस्तथापि न स्वप्रकाश इत्युक्तिर्विरुद्धेत्याश-
ङ्क्यः सात्पर्यमाह । नन्विति । चिद्रूपमिति । चिद्रूपमित्यर्थः ।
चित्प्रकाशत्वे ऽप्यात्मनो ऽस्वप्रकाशत्वं पुरुषान्तरसंबन्धेनवदि-
त्युक्तं, ततश्च विशेषे हेतुर्वाच्य इत्युक्तिर्मित्याशङ्क्यात्मानो ऽप्या-

ऽधीनप्रकाशत्वे ऽनुभवस्यापि तथात्वमित्याह । अनुभवो ऽधी-
ति । पुरुषान्तरसंवेदनस्य व्यवहितत्वान्न मनुष्यान्तरं ऽपि स्व-
प्रकाशत्वमनुभवस्य तद्वैपरीत्यात्स्वप्रकाशत्वमित्याह । अव्यव-
धानादिति । तुल्यपुनरमित्याह । आत्मनीति । परात्मनस्तु
व्यवहितत्वान्न स्वप्रकाशत्वं, स्वान्मनस्त्वव्यवहितत्वात्स्वप्रकाश-
त्वमित्यर्थः । तृतीयमुत्थापयति । अस्त्विति ।

संविदः स्वप्रकाशत्वेन कथमात्मनस्तदापादनं वैयधिकरण्या-
दित्याशङ्क्याह । अयमर्थ इति । गुण इति तार्किकप्रभाकरदृष्ट्यो-
क्तं, द्रव्यं सांगव्यमतमनुसृत्य, कर्मेति भाव्यताऽनुसारेण ।
गुणत्वपरिशेषार्थमन्तिमं निरस्यति कर्मत्वइति । क्रियात्वे गम्या-
दिवत्संवेदनस्य प्रकाशत्वं न संभवति । न च प्रमाणफलत्वी-
त्प्रकाशत्वमित्यापि वाच्यम् । कर्मत्वे फलत्वस्याप्यनुपपत्तिरित्य-
र्थः । मध्यमं निरस्यति । द्रव्यत्वइति । परिमाणानामित्यत्र
मध्यइति द्रष्टव्यम् ।

हरिचन्दनबिन्दोर्गात्रैकदेशस्थस्यापि सर्वाङ्गीणाडादहेतुत्व-
वदेकदेशसंसृष्टस्यापि ज्ञानस्य सकलभासकत्वं किं न स्याद्वि-
त्यत्राह । न हीति । प्रकाशसंसर्गो हि प्रकाशमानत्वम् । न
चाण्वात्मसंवेदनस्य सकलसंसर्गः, इतरथा स्वयोतप्रकाशसंसर्गात्
घटस्य सर्वात्मना भानं स्यात् । हरिचन्दनबिन्दोस्तु सावयव-
त्वेनाऽवयवप्रसर्पणद्वारा व्यापिकार्यहेतुत्वं युक्तमित्यर्थः ।

अनन्तपरिमाणं ज्ञानमिति पक्षं निरस्यति । महापरिमाण-
त्वइति । मध्यमं दूषयति । मध्यमेति । कर्मत्वद्रव्यत्वधोरनुपप-
त्त्यावाधः शिष्यतइत्याह । गुणत्वइति । प्रकाशगुणस्य मदीया-
द्वेषथा सजातीयप्रकाशनिरपेक्षत्वं तद्वत्स्वप्रकाशसंविद्गुणस्या-
ऽऽत्मनो ऽप्यन्यनिरपेक्षत्वमित्यर्थः । संवेदनस्य अन्यत्वात्संवेदभावे

प्रकाशः स्वादित्याशङ्क्याह । स चेति । प्रागभावशून्यत्वादपि न तस्य' जन्मेत्याह । आत्मनीति ।

मध्यमपरिमाणत्वपक्षमाश्रित्य शङ्कते । नन्विति । तर्ह्यवयव-
पारतन्त्र्यं' स्यादिति यच्चूक्तं न तदिष्टामत्याह । स्वाऽवयवात् ।
तर्ह्यात्मपारतन्त्र्यं न स्यादिति । तत्राह । आत्मेति । घटस्य
भूतलान्यत्वात् तन्नन्त्रत्वं न तथा ऽत्रेत्याह । नेत्याहेति । अ-
तिरेकवदनतिरेकेपि प्रमाणं पश्याम इति तत्राह । प्रदीपेनेति ।
प्रदीपेन प्रकाशितो घट इत्युक्ते तस्य यथा प्रकाशात्मकप्रदीपम-
काशत्वं तद्वत् मया ऽवगतमित्यत्रापि अवगत्यात्मकस्य प्रकाश्य-
त्वप्रतिपक्षेरात्मनश्चित्प्रकाशत्वमित्यर्थः । उक्तमर्थं विपक्षबाध-
कमुत्वेन्नोपपादयति । अन्यथेति । काष्ठस्य ज्वालया प्रकाश्य-
माने घटे-काष्ठेन प्रकाशित इति यथापचारस्तद्वदित्यर्थः ।

आत्मनः प्रकाशरूपत्वे प्रमाणस्योक्तत्वात्प्रश्नाऽनुपपत्तिरि-
त्याशङ्क्याह । प्रमाणान्तरेति । मया गतां ग्राम इत्युक्ते स्वा-
ऽव्यगभिक्रियाविषयत्वं यथा ग्रामस्य तद्वदवगतेः स्वाऽतिरिक्त-
त्वे ऽपि मया ऽवगत इति व्यपदेशो युज्यते इति प्रमाणान्त-
रवक्तव्यमिति चोद्यार्थः । प्रमाणान्तरजिज्ञासार्थां तदेव वक्तव्य-
किं जन्यत्वादिनिराकरणेनेत्याशङ्क्य तात्पर्यमाह । संबेदन-
स्येति । अत्रैषा योजना । आत्मा, ऽनुभवान्नातिरिच्यते, संवि-
त्कर्मेत्वाऽनधिकरणत्वे सत्यपरोक्षत्वात्संविद्वदित्याह । आत्मा
ऽऽनुभव इति । अनुभवत्वमात्मवृत्ति अनुभववृत्तित्वात् सचाव-
दिति वा प्रयोगः । भिन्नत्वाज्जनिविनाशत्वाच्च नाऽनुभवस्या-
ऽऽत्मरूपत्वमिति बाधकतर्कपराहृतिमाशङ्क्याह । एकस्यापीति
शङ्कत्वं स्थायित्वं वा ऽसिद्धमित्याशङ्क्याह । संबेदनस्येति । सं-
चित् स्वान्तर्गणिकभेदशून्या, अपाधिपन्तरेणाऽविभाष्यमानभेद

त्वादाकाशवदित्यर्थः । जन्वत्वाभावं ऽपि तथैव प्रयोक्तव्यम् ।
विपक्षे वाधकमाह । अनुभवाऽधीनंति ।

अनुभवत्वमीक्षितेत्युक्तं, तदिष्टमेवेत्याशङ्क्याह । सामान्येति ।
अनुभव एक एव ततश्चात्मेति योजना । अनुभवव्याक्तिभेदा-
ऽभ्युपगमे ऽनुगतव्यवहारहेतुत्वेनाऽनुभवत्वमाश्रयणीयमिति गौरव,
व्यक्त्यैक्यं तु लाघवं, व्यक्तरैक्यं भेदप्रतिभासस्योपाधिकत्व-
मिति कल्पनं तथापि समानमिति चेत् न । सामान्यविशेषभेदं परि-
कल्प्य सामान्यभेदप्रतिभासस्योपाधिकतायाः कल्प्यन्वास्तव क-
ल्पना ऽधिका, तस्मादेक एवाऽनुभव इत्यर्थः । संविदस्त्वमतभेदव-
ती, प्रकाशात्मकत्वात् । प्रदीपवदिसाशङ्क्याह । स्वगतंति ।
अनुभवविरुद्धो हेतुर्गित्यर्थः ।

नष्टाऽनष्टयोरभेदाऽनुपपत्तेर्भेद इत्युक्तमयुक्तं, नष्टाऽनष्टवि-
भागस्यैवाऽसिद्धेरित्याशङ्क्याह । ननु नीलंति । पीतमंविदो
ऽभावादिति कोऽर्थः ? किं विशेषणव्यावृत्त्या विशिष्टव्यावृत्तिः,
उत विशेष्यव्यावृत्त्येति । आद्ये न संविद्भावः सिध्यति ।
द्वितीये त्वसिद्धिः, संविदो ऽन्यदापि दर्शनादिति ममाधान-
ग्रन्थार्थः । विधान्तरेण हेतुं समर्थयते । नन्विति । साधनोपा-
दानाऽनुपपत्त्या संविज्जन्यत्वम् । अन्यथा साधवैयर्थ्यापाता-
दित्यर्थः ।

अस्तु संविज्जन्म, तथापि पूर्वविनाशः कथंमिति । तत्राह ।
संविद्दयेति । संविदः साधनाऽधीनत्वं त्वन्यथापि घटतइत्याश-
येनाह । नेतरेति । अन्यथासिद्धिं व्यनक्ति । सिद्धस्येति ।
संविद उत्पत्तिकल्पनायां तस्याः जन्म-विषयोपरक्ताकारस्य चेति
गौरवम् । अस्मान्मते तूपरागमाश्रय जन्वत्वमिति साधवैय-
र्थ्यार्थः ।

संविदां विद्यमानो ऽपि भेदो दोषान्न प्रतिभातीति सी-
गताः कैल्पयन्ति । ततश्च विशेषाऽप्रतिभानं न दोषायेति शङ्कते ।
सत्यपीति । उपाधिमन्तरेण भेद इति । स्वगतभेद इति यावत् । ५४।१६
भेदे सिद्धे सादृश्यकल्पना, तस्यां च सिद्धायां ततो भेदाऽधि-
गतौ भेदसिद्धिरिति इतरंतराश्रयप्रसङ्गान्मैवमित्याह । ताभिरा-
करोतीति । १०संविदि प्रकाशमानायां तद्वर्तस्य भेदस्यापि प्रकाश-
मानत्वात्तद्ग्रहणानुपपत्तिरित्युक्तं, तदनुपपन्नं, दूरात्तरां प्रतीयमाने
ऽपि तद्भेदा प्रतिभासवत् भेदाऽप्रथने ऽप्यनुपपत्त्यभावादित्या-
शङ्क्य तात्पर्यमाह । किं चेति ।

अप्रकाशनस्याऽनुभवसिद्धत्वात् तत्र प्रमाणापेक्षा, तत-
श्चाऽभिहितमित्युक्तमयुक्तमित्याशङ्क्याऽग्रहणे न प्रमाणापन्यासः
किं तु तद्ग्रहणप्रतिबन्ध इत्याह । एकत्वेनेति । संविद्भेदप्रकाश-
प्रतिबन्धे प्रमाणाऽभावो ऽसिद्ध इति चांदयति । नन्विति ।
बुद्धिवेद्यत्वादित्युक्ते घटादौ व्यभिचारः, तदर्थं प्रकाशेति विशे-
षणम् । प्रकाश इति बुद्धिः प्रकाशबुद्धिः, तद्वेद्यत्वादित्यर्थः ।
उत्पन्नमात्रावनष्टप्रदीपादिव्यावृत्त्यर्थं स्थायीति विशेषणम् । स्था-
यिष्वेद्यत्वादित्युक्ते घटादौ व्यभिचारस्तदर्थं प्रकाशेति ।
स्वरूपाऽसाद्धसाधनत्रैकत्ययोः पारहाराय बुद्धग्रहणम् ।

के.ते अनुभवयुक्ती याद्विरोध उद्भाष्यते? तत्राह । पूर्वाऽपरे-
ति । पूर्वाऽपरकालयोरेकरूपतया ऽनुभव इति यावत् । भेदस्य
स्वरूपत्वाद्दस्तुनि प्रतीयमाने भेदो ऽपि भासेत इत्याद्या शक्तिः ।
अनुभवाऽभिन्नत्वेनाऽऽत्मनः स्वप्रकाशत्वमुक्तं, तद्वोपसंहरणी-
यं, कस्मात्प्रमेयभेदोपाधिना ऽनुभवपदवाच्यत्वमुपसंहरियत? इत्या-
शङ्क्य तत्राकर्त्या शङ्कामाह । कथमिति । विषयाऽनुभव आग- ५४।२२
न्तुक आत्मा तु नित्य इति कथं तयोरेकत्वमित्यर्थः । स्वरूपेण

नित्यत्वे ऽप्युपाध्युपरक्ततया जन्यत्वं ततो विषयाऽनुभवत्वं
५५।१ च घटतइत्याह । तदाहेति ।

स्वप्रकाशत्वं विषयाऽनुभवत्वं चाङ्गीकृत्य तेन हेतुना ऽहंकार-
रस्याऽनिदंरूपत्वमुच्यतइति प्रतिभाति, तन्नोपपद्यते । स्वप्रकाश-
त्वादेरहंकारात्मतया व्याप्त्यभावादित्याशङ्क्य तात्पर्यमाह । न-
न्विति ।

टीकायाम् अतःशब्दव्याख्यानं विषयाऽनुभवनिमित्त इति ।
अहंकारः आत्मैव इत्यन्वयः । तत्र हेतुमाह । विषयाऽनुभवमिति ।
आत्मनः स्वप्रकाशत्वं विषयानुभवत्वं चाङ्गीकृत्याऽहंकारस्य आ-
त्मत्वमात्रं पूर्ववक्षिणा समर्थ्यते द्रष्टुरात्मत्वात् द्रष्टा चाऽहमिदं
जानामीति विषयानुभवमपेक्ष्य प्रथमइत्यहंकारस्याऽऽत्मत्वमि-
त्यर्थः । आत्मनः स्वप्रकाशत्वं विषयानुभवनिमित्तत्वं 'व्याहृत-
मित्याशङ्क्याह । द्रष्टृरूपेणेति । द्रष्टेत्युक्ते कस्य द्रष्टेति विषया-
नुभवमापेक्षत्वमनुभवसिद्धमित्यर्थः । उक्तमर्थं व्यतिरेकमुखेनो-
पपादयति । अन्यथेति । यद्यपि चिन्मात्रं स्वप्रकाशं तथापि
विषयसंबित्कर्तृरूपप्रतिपत्तेरन्याऽधीनत्वमिन्यभिप्रायः ।

अहंकारस्याऽऽत्मत्वे सुषुप्तावप्यहमुल्लेखः स्यादित्युक्ते, त-
५५।१ त्कम्प्रादिति वीक्षायामाह । मैवांमिति । 'अत्रायं पुरुषः स्वयं-
ज्योत'रित्यादिवाक्यात् सुषुप्तावात्मस्फुरणमवाप्तं तन्मात्रत्वा-
दहंकारस्यापि स्फुरणं स्यान्न तदस्ति । तथा च प्रयागः । अहं-
कारो नाऽऽत्मा, असति प्रतिबन्धे तस्मिन् भासमानं सत्यम-
वभासमानत्वात्, घटवदित्यर्थः । सत्यामित्यादेरयमर्थः । वि-
षयाऽनुभवनिमित्तो ऽहंकार इत्युक्तमङ्गीकरोति । सत्यमेवमिति ।
तर्हि तस्यैवाऽऽत्मत्वं प्राप्तमित्याह । किं न्विति । अहम् आत्मत्वे
आत्मप्रतिपत्तावितरस्यापि प्रतिपत्तिः स्यात्, न च तस्यां सत्य-

स्त्रीत्याह । तथा सतीति । अन्यथासिद्धौ हेतुरिति चोदयति ।
नन्विति अनुभवनिमित्तत्वे हेतुमाह । द्रष्टृरूपेति । अहमुल्लेखस्य ५५।२
विषयाऽनुभवव्याप्यत्वात्तदभाव इत्यर्थः ।

स्वप्रकाशत्वेन साधितं यच्चैतन्न्यं तदेवाऽहंशब्दार्थः, आहो
अन्यदिति विकल्प्याद्ये विषयाऽनुभवनिमित्ता सिद्धिरित्याह ।
विषयेति । विषयाऽवभासो ऽनुभवनिमित्तः स्यात् जडत्वात् ।
तथा ऽनुभवस्य विषयाकारत्वाच्च तदनुभवनिमित्तत्वं विषया-
वभासस्योचितमित्यर्थः । ततो वैलक्षण्यमाह । न तदिति ।
विषयाऽनुभवस्याऽऽत्माऽनाकारत्वान्न तत्साधकत्वम्, आत्मनः
संबिद्वेषत्वाच्च न तदधीनसिद्धित्वमित्यर्थः । टीकायां नीलभोग
इति । नीलसिद्धिरित्यर्थः । अहमुल्लेखाहं इति । अहमुल्लेखनि-
मित्त इति यावत् । तत्र हेतुमाह । अहमिति । नीलज्ञानस्येदन्तया
नीलभासकत्वात्कथमनिदमस्तदधीनसिद्धित्वमित्यर्थः । द्विती-
यमुत्थापयति । ननु सुषुप्ते इति । दर्शनक्रियाकर्तृरूपस्याहंमती-
तिविषयत्वं दर्शनक्रियायाश्च सुषुप्तावभावात्तत्कर्तुरभावः, तस्मा-
त्तत्र कथमहमुल्लेखप्रसङ्ग इत्यर्थः ।

विशिष्टाऽप्रतिपत्तावप्यात्ममात्रप्रतिपत्तिः स्यादित्याह ।
नेत्याहेति । विशेषितस्यैवाहंशब्दार्थत्वात्तदभावे कथमहमुल्लेख ?
इत्याशङ्क्याह । हृष्टत्वमिति । अहंकारो नाऽऽत्मा, सप्रतियोगि-
कत्वाद्दिनम्बरत्वाच्च, घटवत् । अतो निष्प्रतियोगिकस्याहंश-
ब्दार्थत्वम् । ततश्च तस्यात्मत्वे सुषुप्तावप्यहमुल्लेखप्रसङ्गः, न
च दृश्यते, तस्मादहंकारस्याऽनात्मत्वमित्यर्थः । अन्यथासिद्धिं
निराकृत्याऽसिद्धिं शङ्कते । नन्विति । पराग्व्यावृत्तं यद्भोक्तृत्वं
तदेव द्रष्टृरूपमित्यन्वयः । पराग्व्यावृत्तमिति । विषयसंबन्धव- ५५।२
र्जितमित्यर्थः । निर्विकल्पकं यच्चैतन्न्यं तदहंकारशब्दार्थः । स च

सुषुप्तौ भासतएवेति हेत्वसिद्धिरित्यर्थः । कथं तत्सुषुप्ताविति पाठे त्वयमर्थः । सप्रतियोगित्वेनाऽनात्मत्वं प्रत्यक्षविरुद्धमिति शङ्कते । ननु परागव्यावृत्तमिति । अनात्मभ्यो व्यावृत्ततया ऽहमित्यनुभूयमानस्य कथमनात्मत्वमित्यर्थः । तर्हि सुषुप्तावप्यहमुल्लेखः स्यादित्युक्तं, तत्राह । कथमिति । विषयाऽनुभवाऽभावात् तत्राहंकाराऽनुभवप्रसङ्ग इत्यर्थः । पूर्वव्याख्यायां तदभाव इति टीकाया एषो ऽर्थः ।

चिन्मात्रं सुषुप्तौ भाति चेत् अहमुल्लेखोपि स्यादित्याशङ्क्याह । तदभावे इति । विषयाऽनुभवाऽभावे सुषुप्तौ नाहमुल्लेखप्रसक्तिः, तस्मिन् तत्त्वाद्दहंशब्दोल्लेखस्य, यथा प्रादेशमात्रपरिमितं प्रतियोगिनिरपेक्षतया प्रतीयमानं द्रुस्वशब्दोल्लेखितया प्रतिपत्तौ प्रतियोगिनमपेक्षते तद्वदित्यर्थः । गूढाभिसन्धिरुत्तरमाह । नाहंकारस्येति । गूढाभिसन्धिमजानानः शङ्कते । नन्विति । स्वरूपमिति । निष्प्रतियोगिकमिति यावत् । प्रादेशमात्रपरिमितवस्तुनः स्वरूपेणाऽनपेक्षितत्वे ऽपि द्रुस्वशब्दोल्लेखितप्रतिपत्तावन्याऽपेक्षावदित्यर्थः । निष्प्रतियोगिकात्ममात्रस्याऽहंशब्दार्थत्वे प्रतियोगिनैरपेक्ष्यं दृष्टं, दृष्टान्ते तु प्रमेयभेदस्य विषयमानत्वात्सापेक्षत्वमिति वैषम्यमित्याशयेनाह । नेत्याहेति ।

अहंकारस्य सापेक्षत्वादात्मनश्चाऽनपेक्षात्वात्कथमभेदः इत्याह । ततश्चेति । सप्रयोगिकस्याऽनात्मत्वं चेत्तर्हि त्वन्मते ऽप्यात्मनः परागव्यावृत्तत्वाद्दनात्मत्वापात इत्याशङ्क्याऽऽत्मनः पूर्णत्वाद्ग्यावृत्तत्वाऽसिद्धिरित्याह । आत्मन इति । अहमित्युक्ते व्यावृत्तता प्रथमइत्याशङ्क्य प्रथममन्यथयति । अहमिति । उत्थि-५५ तस्याऽहमिति यद् ज्ञानं तत्स्मरणं, ततश्च स्मर्येत्येति-नाऽनिष्टमित्यत आह । यथेति । यथा पूर्वस्मिन् दिने ऽहमिहाभिमन्यमान

भासं तथा सुषुप्तावप्यहमित्यभिमान्यमान भासमित्यात्थतस्य
स्मृतिः स्यादित्यर्थः । अनुभूते स्मृतिनियमाऽभावात्कथं स्मरणो-
पादनमित्याशङ्क्याह । अनुभूतइति । आत्मनः स्मर्यमाणत्वा-५५।
चद्रूपाऽभिन्नोऽहंकारोऽपि स्मर्येत्यर्थः । एतदभिप्रेत्योक्तं
हस्तनइवेति ।

अहंकारस्याऽविनाशित्वेन स्मरणाऽभावाऽभिधानमयुक्तं,
स्थितेपि स्मरणदर्शनादित्याशङ्क्याह । अहंकारेति । अविना-
शिन इत्यत्राहंकारस्याऽविनाशित्वेन स्मरणाऽभावं न द्रूमः किं तु
तद्बोधिवैतन्यस्य नित्यतयेत्यर्थः । हस्तनाऽहंकारस्याऽनुभवा-
भयत्वेनोपलम्भात्तस्य चानुभवस्य विनाशित्वेन स्मरणोपपत्ते-
र्न स्मर्येत्ययं परिहाराभास इत्याशङ्क्याह । परिहार इति ।
अनुभवाश्रयत्वस्य प्राक् निरस्तत्वात्परिहारो भवत्येवेत्यर्थः । अ-
हंकारबोधिवैतन्यस्याऽनित्यत्वेऽपि यथा त्वन्मते तत्स्मरणं तद्व-
न्ममापीति शङ्कते । नन्विति । चिन्मात्रस्याऽनित्यत्वेऽपि
विशिष्टाऽऽकारस्याऽनित्यत्वात्स्मरणं युक्तमित्याह । उच्यतइति ।
अहंकाराऽऽकारा का चिदन्तःकरणवृत्तिरुत्पद्यते, तस्यां वृत्ताव-
भिष्यक्तं चैतन्यं वृत्तिविशिष्टाऽन्तःकरणसाधकं, तस्याश्च वृत्ते-
र्नाशे तत्संस्कारादन्तःकरणाऽऽकारं स्मरणमुपजायते । ततः कथं
स्मृत्यसंभवः । न च तथा त्वयाऽऽश्रीयते इति वैषम्यमित्यर्थः ।
स्मृत्यनुभवेति । अन्तःकरणाऽऽकारस्मृतावभिष्यक्तानुभवस्या-
ऽवच्छेदकं विशेषकमिति यावत् ।

उत्थितस्य स्वापकाल्निमुखाऽनुभवपरामर्शमात्रेण कथं सु-
षुप्तावहमुल्लेखकल्पना? वैयधिकरण्यादित्याशङ्क्याह । नन्वि-५५।
ति । सुषुप्तेऽप्यहमनुभवोऽस्तीति सम्बन्धः । तत्र कल्पकमाह ।
सुषुप्तावनुभूतमुखस्येति । अनुभूतं मुखं येन पुंसा असावनुभू-

तसुखस्तस्येति विग्रहः । तस्याऽनुभवपदेन संबन्धः । अनुभूत-
सुखस्य पुरुषस्येत्यर्थः । तत्र सुखाऽनुभवाऽभावेऽप्यनुभूतितुः कथ-
६५।२३ मनुभवस्तत्राह । आश्रयेति । आश्रयविषयकोऽप्योराश्रयकोऽपि-
क्षपातित्वेनाऽऽत्मनः स्फुरणादित्यर्थः । अहमनुभवः सुषुप्ते ऽस्त्रो-
वेत्यन्वयः । सुषुप्तौ सुखाऽनुभवमाक्षिपति । नन्विति । सुषुप्तौ
विषयाऽनुभवाऽभावात् तन्निमित्तः सुखाऽनुभव इत्यर्थः । वि-
षयाऽनुभवाऽभावं ऽपि परामर्शाऽनुपपत्त्या सुखाऽनुभवः कल्प्य-
ते, तथा च तदाश्रयतया ऽहमुल्लेख इत्याह । नेत्याहेति ।
सुखाऽवमर्शस्य दुःखाऽभावविषयत्वमाक्षिपति । ननु सुखेति ।
इतो ऽपि नोपचार इत्याह । शाब्द इति । लक्षणायाः शब्द-
धर्मत्वादितरत्र न तत्कल्पनमित्यर्थः । अशाब्दत्वाऽभिप्रायेणा-
ऽवमर्शे प्रत्यक्षत्वव्यपदेश इत्यर्थः ।

स्वप्ने तावदित्यत्र मुख्यार्थपरित्यागहेत्वनभिधानादसंगति-
रित्याशङ्क्याह । मुखयेति । न तावत्सुषुप्तावागन्तुकसुखसंभवः,
तत्कारणाभावात् । नापि नित्यं सुखं, तत्र प्रमाणाऽभावादित्य-
र्थः । दुःखाभावस्यापि नालम्बनत्वमश्मादौ प्रसक्तेरित्याशङ्क्य
सुखात्तावद्वैषम्यमाह । दुःखाऽभावस्येति । प्रतियोगिसमानाधि-
करणदुःखाऽभावस्य सुखशब्दप्रवृत्तिनिमित्तत्वाङ्गीकारात्तावत्प्र-
सक्तिरित्यभिसंधायोक्तं स्वप्ने तावदिति । विमतो दुःखसंबन्धी
मुक्तिविलक्षणाऽवस्थासंबन्धित्वात्संमतवदित्याशङ्क्याह । तदभाव
इति । सविकल्पकस्य शब्दोल्लिखितत्वात्तत्र लक्षणा युक्तेत्य-
६५।३ र्थः । मुख्याऽभावो ऽसिद्ध इति चोदयति । नन्विति । दुःख-
व्यावृत्ततया सुखस्याऽनुभूयमानत्वाद्दिशेषतः स्मर्येत्येतदिष्ट-
मित्यत्राह । विशेषत इति । चन्दनगानादिविषयत्रिशेषशब्दार्थः ।

अस्मर्यमाणत्वात् सुप्तौ सुखाऽनुभव इत्यभिधाय व्यपदेशो

ऽपि सुखं सुप्त इति कस्माद्बुदाहृतमिष्टविधातापत्तरिखाशङ्क्या-
ह । दुःखाभाव एवेति । सुखं सुप्त इत्यंतद्विवृणोति । न किं
चिदिति । सुप्तौ सुखाऽनुभवस्य कल्पकसद्भावात्स आश्रयणीय
इति शङ्कते । ननु सुखेति । प्रतितर्कात् पराहतिमाह । तदसदि- ५६।८
ति । टीकायामपेक्षितं पूरयति । तस्माद्विति । भोक्त्रृतयेति ।
सुखाऽनुभक्तश्रयतयेति यावत् । सुषुप्तावहमुल्लेखसाधकं च नेत्याह ।
अनुस्मर्यनइति । तत्रादिमत्राप्यनुपज्यते ऽस्मर्यमाणत्वान्न सुषुप्तौ
तदनुभव इत्यर्थः । उक्तौ चोद्यपरिहारौ स्मारयति । नन्वि-
त्यादिना ।

सौषुप्तसुखाऽवमर्शो दुःखाभावनिमित्त इत्युक्तं टीकाकृता,
तदाक्षिपति । नन्विति । किं तत्प्रत्ययः स्मृतिः, उत प्रमाणम् ?
न्युद्य इत्याह । दुःखेति । प्रतियोगिस्मरणं धर्मिग्रहणं चाऽभाव-
प्रतिपत्तौ कारणं, सुषुप्तौ च तदभावान्नाऽभावाऽनुभवो युक्त
इत्यर्थः । सुखशब्दस्य भावरूपे सुखे प्रसिद्धत्वात्तत्परिखागे-
नाऽभावविषयत्वकल्पना ऽयुक्तः । न द्वितीयो ऽपीत्याह । संभ-
धति चेति । विषयविशेषाऽभावात्कथं तत्र सुखाऽसुखसंभवस्त-
त्राह । स्वरूपेति ।

स्वरूपसुखाऽनुभवमाक्षिपति । ननु तदापीति । स्वप्रका-
शात्मस्वरूपत्वात्कथं तदप्रथनमित्याशङ्क्याह । अविद्यावृत्तेति ।
किं पूर्णसुखस्याऽप्रकाशं ब्रवीषि, उत सुखमात्रस्य? तत्राद्यमङ्गी-
कृत्य द्वितीयं दूषयति । नाऽनावृतेति । अज्ञानसाधकतया साक्षि-
णः प्रकाशमानत्वात्तत्स्वरूपसुखानुभवो युक्त इत्यर्थः । साक्षि-
स्फुरणे ऽपि जागरिते यथा न स्वरूपाऽऽनन्दाऽनुभवः तथा सुषुप्ता-
वपीति चोदयति । जागरणे इति । जागरितस्वरूपसुखस्या- ५५।९
ऽनुभव एव नेत्युच्यते, उत स्पष्टमिति विकल्पार्थं निरस्यति ।

भासतइति । प्रेमास्पदत्वं लक्षणं गमकं यस्य तत्तथोक्तम् । द्वि-
 ५६।१= तीयं प्रत्याह । तीव्रेति । स्वरूपसुखत्वाऽविशेषादाच्छादकाऽवि-
 शेषाच्च सुप्तौ न स्पष्टाऽनुभव इत्याशङ्क्याह । सुपुप्ताविति ।
 परामर्शमङ्गीकृत्य दुःखाभावे परामर्शमाक्षिपति । ननूत्थितस्येति ।
 निर्दुःखमस्वाप्समित्यभावपरामर्शो दृश्यते, स नोपपद्यते, प्रति-
 योगिस्मृत्यभावे सुप्तौ दुःखाऽभावाऽनुभवाऽसंभवात् इत्यर्थः ।

अस्मन्मते दुःखाऽभावज्ञानस्य स्मरणत्वमेव नेत्याह । उ-
 च्यतइति । कथं तर्हि परामर्शः इत्याशङ्क्याह । अनुभूत इति ।
 अर्थापत्तिमभिनयति । अनुभूतमिति । उत्थितस्य ज्ञानाऽभाव-
 स्मृतिवत् दुःखाऽभावस्मरणमपि किं न स्यादित्याशङ्क्य दृष्टा-
 न्ताऽसंप्रतिपत्तिमाह । एवमिति । संग्रहवाक्यं विवृणोति ।
 ज्ञानविरोधिन इति । प्रमीयतइत्यत्र ज्ञानाऽभाव इत्यध्याहारः ।
 ज्ञानाऽभावस्य स्मर्यमाणत्वमेव किं न स्यादत्राह । नानुस्मर्यत-
 इति । धर्म्यादिज्ञानाभावान्न ज्ञानाऽभावाऽनुभवः सुपुप्ताविति
 न तत्स्मरणमित्यर्थः ।

अज्ञानस्य ज्ञानविरोधित्वमाक्षिपति । ननु जागरणइति ।
 किमज्ञानमात्रस्य ज्ञानस्य च विरोधाभावः, उत विशिष्टस्य ? तत्रा-
 ऽऽद्यमङ्गीकृत्य द्वितीयं दूषयति । नाऽवस्येति । सुपुप्त्यवस्थाविशेषः ।
 ५७।२ ततः किमित्याह । तस्य चेति । अज्ञानस्य पटज्ञानाऽऽकारपरि-
 णत्यवस्थायां तदन्याऽज्ञेयविशेषविज्ञानाऽभावदर्शनाद्विशिष्टज्ञाना-
 ऽज्ञानयोर्विरोधः सिद्धः । न च पटज्ञानसमये ज्ञानान्तराऽभावो
 विरोध्यज्ञानप्रयुक्तो न भवति किं त्वन्तःकरणस्य ज्ञानद्वयपरि-
 णामसामर्थ्याऽभावादिति वाच्यम् । तस्याऽसंप्रतिपत्तोरित्यर्थः ।

सुप्तौ विरोध्यज्ञानाऽनुभवं परिकल्प्य तदनुपपत्त्या ज्ञाना-
 ऽभावकल्पनातो वरमस्मर्यमाणत्वलिङ्गेन ज्ञानाऽभावाऽनुमानमिति

चादयति । नन्विति । करणाऽधिकरणयोरित्यनेनाधिकरणे ऽपि
 लुप्तप्रत्ययाऽभिधानाद् ज्ञानशब्दस्याऽऽत्मवृत्तता । तथा चा- ५७१
 ऽऽत्मनां सुषुप्तौ विषयाऽनुभवे तत्स्मरणं स्यात्, न च तदुप-
 लभ्यते, तस्मात् तत्र ज्ञानाऽभावाऽनुमानम् । विमतं सुषुप्तौ ना-
 ऽनुभूतमस्मर्यमाणत्वात्, लोकान्तरवर्त्तिप्रदार्थवदित्यर्थः । व्य-
 भिचारित्वाच्च हेतुः साधुरित्याह । नाऽतिवृत्तेति । अतिवृत्तं ज्ञानं
 येषां ते अतिवृत्ताज्ञाना इति विग्रहः । अपि सतामिति । सतां
 विद्यमानानामनुभूतानामप्यस्मर्यमाणत्वदर्शनादित्यर्थः । प्रातः
 किमत्र त्वया चत्वरदेशे गजो ऽन्वभावीति केन चित्पृष्ठः सन्
 ब्रवीति करिवरमत्र नान्वभूवं संप्रति तत्स्मृत्यनुदर्यादित्यस्मरणेन
 ज्ञानाभुवाऽनुमानमपि क्व चित्पृष्ठमित्याह । प्रातरिति । गजविरो-
 धिपदार्थस्य केवलभूतलस्य स्मर्यमाणस्यानुपपत्त्या गजाऽभावः प्र-
 मीयतइत्यर्थः । गजाऽभावस्याऽनुमयत्वं किं न स्यादित्यत आह ।
 न गजेति । प्रकृतमुपसंहरति । तस्मादिति ।

सुषुप्तावज्ञानाद्यनुभवकल्पकाऽभावान्न तद्वत्त्वादभावसिद्धि-
 रिति चादयति । नन्विति । स्मरणमेवाऽनुभवकल्पकमित्यत्राह ।
 अज्ञानेति । अज्ञानसुखाऽनुभवयोः साक्षिबोधकचैतन्यस्य च ५७२
 संस्काराऽभाव इति संबन्धः । तत्र हेतुरविनाशिन इति । चश-
 ब्दात्साक्ष्यनुभववद्ज्ञानसुखाऽनुभवयोरप्यविनाशित्वं सूचयति ।
 अनुभवनाशजसंस्कारस्य स्मृतिमूलत्वाद्ज्ञानादिसाधकसाक्षिण-
 आऽविनाशात्कथं स्मरणमित्यर्थः । अविनाशिनामिति पाठे तस्य
 प्रयाणामित्यनेन संबन्धः । अज्ञानादेर्बोधकस्याऽनाशोपि अज्ञाना-
 देर्नाशे तत्सहिताऽनुभवस्यापि नाशात् तत्संस्कारो युज्येतापि,
 न च तथेत्याभिधायोक्तम् अविनाशिनामिति ।

चैतन्यस्य स्वरूपेण नित्यत्वेऽपि वैशिष्ट्यस्थाऽनित्यत्वात्स-

रणं युक्तमित्याह । उच्यते इति । अज्ञानादेर्नित्यत्वाद्द्वैशिष्यम-
 ५७।२ पि तथेत्याशङ्क्याह । अज्ञानेति । अज्ञानं स्वसुखसांक्ष्योकारेण
 परिणमते, तत्र च परिणताऽज्ञाने चैतन्याऽऽभास उपजायते, त-
 स्माच्चाज्ञानादिविशेषाऽनुभव इत्यर्थः । चैतन्याऽऽभासस्यैक्या-
 त्कथम् आकारविकल्पजनिस्तत्राह । अज्ञानेति । परिणामो
 ऽवस्थाशब्दार्थः । आत्मा ज्ञानाद्यनुभविता स्मर्ता ज्ञान्तःकरण-
 विशिष्ट इति स्मरणाऽनुभवयोर्वैयधिकरण्यमित्यत आह । अ-
 ज्ञानविशिष्टेति । संस्कारजनकं यदाश्रयं तदाश्रयः संस्कार इति
 नियमः । ततश्च संस्कारजनकस्याऽज्ञाने विशिष्टाश्रयत्वात्संस्कार-
 स्यापि तदाश्रयत्वमिति तस्यैव स्मर्तृत्वमपीत्यर्थः ।

अहमित्यन्तःकरणश्रयत्वमुपलभ्यते इत्यत्राह । नाऽन्तः-
 करणेति । स्मरणसंस्कारयोरैकाश्रयत्वनियमादन्तःकरणस्य स-
 ज्ञाने ऽपि न स्मृत्याश्रयतया स्थितिः, तस्मादज्ञानविशिष्टाश्रय-
 त्वमुचितमित्यर्थः । असंगतिसमर्थनमुपसंहरति । सर्वथेति । अ-
 ज्ञानविशिष्टाश्रयत्वमन्तःकरणविशिष्टाश्रयत्वं वा सर्वथाशब्दार्थः ।
 अभ्युपगमत्वाद्वाज्ञाऽसंगतिरिति समाधत्ते । सत्यमिति । कि-
 ५७।३ मत्र विनिगमनकारणमित्याशङ्क्य श्रुतयुक्तयोरेव नियामकत्व-
 मित्याह । न स्वमतमान । टीकायामात्मभूयस्य नीलादिप्र-
 त्ययादन्यत्वं । नराकुर्वता नीलादिप्रत्यय एवाऽन्यप्रत्यय इत्युक्तं
 स्यात्, न च तद्युज्यते, अन्याकारप्रत्ययस्याऽन्यसाधकत्वात्संभवा-
 दिन्याशङ्क्य तात्पर्यमाह । स्वयमिति । नीलादिप्रत्ययादन्य एव
 मनोजनित आत्मविषयः प्रत्ययस्तत्साधकं यन्नैवाधिकारिणो
 तत्र संभवति कर्मकर्तृविरोधात्, सांविदाश्रयतया ऽऽत्मसिद्धि-
 रिति यद्गुरुणोच्यते दत्तप्यसंगतम्, अन्याकारज्ञातस्याऽन्यसाध-
 कत्वात्संभवात्परिशेषात् स्वप्रकाशत्वमिति टीकार्थः ।

स्वप्रकाशत्वमेव तत्रोपसंहृतं, ततः कथमुक्तमहंकारभेद-
स्याप्युपसंहृतिरिति, तत्राह । अहंकारेति । अहंकारस्य विष- ५७।१
याऽनुभवाऽधीनसिद्धित्वादात्मनश्च तद्वैपरीत्याद् भेद इत्यर्थः ।
भाष्यकृन्मते ऽस्याऽऽगममूलत्वं कस्मादुपसंह्रियते? तस्याऽप्रक्रान्त-
स्वादित्याशङ्क्य व्यतिरेकस्य न्यायत उपादानात् न्यायस्य च
स्यातन्वयेण साधकत्वाऽसंभवात्तदनुग्राह्याऽऽगमप्रदर्शनं युक्तमि-
त्याह । यस्मादिति । व्यतिरेकसाधकाऽऽगमजिज्ञासाया पृच्छति ।
कश्चेति । 'अथात्रां ऽहंकारादेश' इत्यत्र पराऽपरात्मनोरन्यतरस्य
सार्वात्म्यं निर्दिष्टं न त्वन्यस्येति शङ्कानिवृत्त्यर्थं वाक्योपक्रमं पठ-
ति । स एवेति । स एव परमात्मैव भूमा अधस्तात् उपरि मध्ये
च स सुर्वान्तरत्वेन स्थित इत्यर्थः ।

तत्किं परात्त्वेन प्रतिपत्तव्यम्, उत प्रत्यक्त्वेने?ति वीक्षयां
प्राकृतमतिमनुसरन्ती श्रुतिरहंकारात्मतामाह । अथेति । ब्रह्मप्र-
तिपादनाऽऽनन्तर्यमथशब्दार्थः । ब्रह्मणः सार्वात्म्यमतःशब्दार्थः ।
अहंकारस्य सप्रतियोगिकत्वादात्मत्वमनुपपन्नमित्याशङ्कायां मु-
ख्यात्मानं दर्शयितुमाह । अथेति । अमुख्यकथनानन्तरं मुख्या-
त्मजिज्ञासायां कथयतइत्याभिधानादात्मनो ऽहंकारादन्यत्वम् ।
अन्वथा पृथङ्निर्देशवैयर्थ्यादित्यर्थः । पृथङ्निर्देशो ऽन्वथापि
घटते इति शङ्कते । नन्विति । यथा सार्वात्म्यलक्षणैकलक्षणाक्रा-
न्तत्वेन जीवपरयोरभेदं प्रतिपादयितुं सार्वात्म्यं व्यपदिश्यते
तथा ऽहंकारात्मनोरित्यर्थः । वैपम्येणोत्तरमीरयति । तन्निति ।
विरुद्धधर्मक्रान्ततया जीवपरयोर्भेदप्रतिपत्तोः सार्वात्म्यव्यपदेशो
ऽभेदं द्रढयितुमिति युज्यते, भिन्नयोः सार्वात्म्याऽयोगादित्यर्थः ।
ततो वैलक्षण्यमाह । अहंकारस्येति । पूर्वमेवेत्यत्र पृथगुपदेशादि- ५७।२
त्यनुपपन्नः । अहंकारात्मनोरभेदस्य शास्त्रे संस्काररहितानामपि

सिद्धत्वात्ताऽभेदप्रतिपत्त्यर्थत्वं पृथगुपदेशस्य, किं तु भेदप्रतिपत्त्यर्थत्वमित्यर्थः ।

अहंकारस्याऽऽत्मव्यतिरिक्तत्वे द्वयोः सार्वार्थ्यस्य कथनमनुपपन्नमित्याशङ्क्य किं मुख्यस्याऽनुपपत्तिरुताऽमुख्यस्य? तत्रा-
 ५७।४ ऽऽद्यमङ्गीकृतं, द्वितीये तु नाऽनुपपत्तिरित्याह । ब्रह्मण इति ।
 यथा मुख्याऽरुन्धतीदर्शनशेषत्वेन स्थूलतारामरुन्धतीत्वेनोपदि-
 श्य तस्या अरुन्धतीत्वं व्यावर्च्य मुख्यप्रदर्शनं, तथा ऽमुख्यत्मानं
 प्रथममभिधाय पुनस्तन्निरसनेन मुख्यप्रदर्शनायाऽहंकारसार्वार्थ्य-
 कथनं युक्तमित्यर्थः । श्रुतिपर्यालोचनया ऽहंकारस्याऽनात्मत्व-
 मभिधाय तन्मूलस्मृत्युक्तिपर्यालोचनया ऽप्याह । महाभूतानीति ।
 'महाभूतान्यहंकार' इत्युपक्रम्य 'एतत्क्षेत्रं समासेने'त्यन्ते ऽहंकारस्य
 क्षेत्रकोटावन्तर्भावमभिधाय 'एतद्यो वेत्ति तं प्राहु'रित्यत्राहंकार-
 साक्षिण आत्मत्वकथनाद् व्यतिरेकसिद्धिरित्यर्थः ।

श्रुतिस्मृतियुक्त्यनुभवपर्यालोचनया ऽहंकारस्याऽनात्मत्वं
 व्यपदिश्य तदुच्यतइत्यादिना ग्रन्थेनाऽविद्यादिकं प्रदर्श्यते,
 तस्यात्राऽनुपयोगमाशङ्क्य तद्व्यावर्च्यं शङ्कामाह । तर्हीत्यादिना ।
 अहंकार आत्माऽन्यश्चेत् स कीदृश इति विवेचनीयम् । किं
 सादि,रुत अनादिरिति । अनादित्वे ऽविद्यातत्संबन्धातिरिक्त-
 त्वे सत्यनादित्वादानुच्छेद्यत्वम् । सादित्वे ऽपि किं निरुपादानः,
 उत सोपादानः? आद्ये भावकार्याऽजनिरित्यभिप्रेत्य द्वितीयं
 ५८।१ विमृशति । किमुपादान इति । किमुपादानमस्येति । किं सदुपा-
 दन, उत असदुपादानः, आहो अनिर्वचनीयोपादानं इति विम-
 र्शार्थः । सदुपादानत्वे कार्यस्यापि सत्यतापातात् । द्वितीये नि-
 रस्तसमस्तसामर्थ्यस्य कार्यकरत्वाऽयोगात् । तृतीये ऽपि किं निमि-
 त्तमस्ति, उत न? अन्ये कार्यं न स्यादित्यभिसंधायाच्च विमृशति किं-

निमित्ता इति । किं जीवो ऽधिष्ठाता, उत ईश्वरः? । नाद्यः, परि-
च्छिन्नज्ञानत्वेनाऽहंकारप्रेरकत्वाऽसंभवात् । न द्वितीयः । निर्द्धर्मक-
त्वेन प्रेरकत्वाऽनुपपत्तः ।

तदुपपत्तावप्यहंकारस्वरूपं विवेचनीयमित्याह । किंस्वरूप ५८।१
इति । किं विषयित्वमेव स्वरूपम्, उताऽन्यत्? आद्ये ऽपसिद्धान्त
इत्यभिसंधाय द्वितीये तत्र मानं वाच्यमित्याह । किंपमा-
णक इति । किं तत्र प्रत्यक्षादि प्रमाणम्, उत साक्षी? नाद्यः ।
अनुपलम्भात् । न द्वितीयः । कौटस्थ्यविरोधादित्यर्थः । तस्य का-
र्यविशेषोपि वक्तव्य इत्याह । किंकार्य इति ।

किं कर्तृत्वभोक्तृत्वे कार्यं, मुतान्यत्? नाद्यः । कर्तृत्वादेरात्म-
धर्मत्वम्, न द्वितीयस्तददर्शनात् । कूटस्थे कर्तृत्वादेरसंभवात् ।
सो ऽहंकारधर्मश्चेत्तथापि सुषुप्तावेवंविधाहंकाराऽभावः कस्मा?दि-
त्याह । किमितीति । कार्यस्योपादानमस्ति, तच्चाऽनिर्वाच्या-
ज्ञानमित्यभिप्रायेणाह । येयमिति । येयमित्यादेरयमर्थः । ना-
मादेः सत्त्वेनाऽसत्त्वेन चाऽनिरूपणादविद्यात्मकत्वमित्याह । ना-
मेति । प्रलयादावविद्या विद्यते, न च नामादीति भेदमाशङ्क्याह ।
अव्याकृतमिति । प्रलयादावनभिव्यक्ततया स्थितमित्यर्थः ।
मुक्तावपि तथा स्थितिं निरस्यति । अविद्येति । विद्यानिवर्त्येत्य-
र्थः । अद्वितीयवस्तुनि नामरूपप्रदर्शकत्वमाह । मायेति । पर-
माण्वादय उपादानमिति के चित्त्राह । प्रकृतिरिति । पूर्णा-
ऽऽनन्दाच्छादकत्वेन व्यवस्थितेत्याह । ग्रहणमिति । इन्द्रियाद्य-
गोचरत्वमाह । अव्यक्तमिति । एकाश्रयविषयत्वमाह । तम इति ।
स्वातिरिक्तनिमित्ताऽनपेक्षत्वमाह । कारणमिति । सुप्ते प्रलयादौ
कार्यप्रपञ्चलयाऽऽधारत्वेनाऽवस्थितेत्याह । लय इति । महाप्रलये
ऽपि सुप्ताविव विज्ञेपहंनुत्वेन स्थितेत्याह । महासुप्तिरिति ।

स्वातन्त्र्यं निरस्यति । शक्तिरिति । निद्राया जीवभेदलक्षणावि-
क्षेपहेतुत्वेन तत्साम्यमाह । निद्रेति । ज्ञानाभितिरिक्ताभिनवसं-
त्वमाह । अक्षरमिति ।

आकाशस्य नित्यत्वं व्यावर्तयति । आकाशमिति । जी-
वेभ्यो ब्रह्मान्यदित्यपरे, तान् प्रत्याह । चैतन्यस्येति । अविद्या-
या एकरूपत्वान्न विचित्रकार्योत्पादकत्वमिति शङ्कं निराक-
र्तुमविद्याकर्मत्युक्तं, तन्नोपपद्यते, अविद्याया अविद्याभिन्नत्व-
५८१५ संभवादित्यत्राह । अविद्याकर्मोति । भ्रान्तिश्च कर्म च पूर्वाऽनु-
भवश्चेति तथोक्ताः, तेषां संस्कारा एव चित्रं, तस्य भित्तिरि-
ति विग्रहः । तत्र च भ्रान्तिसम्यगनुभवभेदमनुसृत्य पृथङ्निर्देश
इत्यपि द्रष्टव्यम् ।

अविद्याया जीवत्वाऽऽपादकत्वे तस्याः सुषुप्तावपि भा-
वात् जीवत्वं स्यात्ततश्च 'स्वमपीतो भवती'त्यादिना ब्रह्मसं-
त्तिनिर्देशो ऽनुचित इत्याशङ्क्य स तु विक्षेपाऽभावाभिप्रायो,
जीवत्वं तु तदा ऽप्यस्तीत्यभिप्रायेणोक्तं सुषुप्तइति । ईश्वर-
स्य चस्तुतो निर्द्धर्मकत्वेपि काल्पनिकधर्मसंभवान्निमित्तत्वं यु-
क्तमित्यभिप्रायेणाह । तस्या इति । किंस्वरूप इत्यस्योत्तरमा-
ह । विज्ञानेति । किंकार्य इत्यस्योत्तरमाह । कर्तृत्वेति । प्र-
५८१७ माणप्रश्नोत्तरमाह । कूटस्येति । यद्यपि चैतन्यमविकारं तथापि
तस्मिन्नैक्याध्यासलक्षणसंबलनेन परिनिष्पन्नप्रकाश इत्यर्थः ।
आगन्तुकज्ञानसंभेद्यत्वनिराचिकीर्षयोक्तं स्वयंप्रकाशमान इति ।
स्वसत्तायामव्यभिचारितप्रकाश इत्यर्थः । नित्याऽनुमेयत्वं व्या-
वर्तयति । अपरोक्षेति ।

कर्तृत्वादेरात्मधर्मत्वं निराकुर्वन्नहंकारस्य कार्यान्तरं दर्श-
यति । यत्संभेदादिति । भोक्तृत्वस्य वास्तवत्वं निरस्यति ।

कूटस्थेति । इदमङ्गीकृत्याऽऽत्मनो भोक्तृत्वं सांख्या मन्यन्ते, तद्व्यावर्तयति । अनिदमिति । सुप्तौ सकलपरिणामाऽभावे हेतुमाह । अज्ञानेति । सुषुप्तावहंकारलयाऽभिधानमयुक्तमिति ५८।७
 शङ्कते, नन्विति । तत्र हेतुमाह । क्रियात्मनीति । शक्तिमद-
 हंकारलये श्वासादिदर्शनं न स्यात्, अस्ति च तत्, तस्मान्ना-
 ऽहंकारलय इत्यर्थः । प्राणाऽहंकारयोर्भेदादन्यतरस्य लये ऽप्य-
 न्यतरदर्शनं घटते इत्याह । उच्यतइति । अभिमन्तृत्वेन प्राण-
 नादिभित्त्वेन च तयोर्भेद इत्यर्थः ।

अहंकारस्य क्रियाशक्तिमत्त्वात्कथं क्रियात्मकप्राणस्य त-
 द्वावृत्तौ स्थितिः? इति शङ्कते । किं त्विति । क्रियाशक्तिमान्
 प्राणो अन्यस्त्ववर्तनशक्तिमानहंकारो ऽप्यपर इति न विरोध
 इत्याह । प्राणस्येति । हेतोरिति । अस्याऽहंकारस्येत्सनेनाऽनुष-
 ङ्गः । प्राणव्यापारस्याऽहंकाराधारत्वं चेत् तर्हि तदभावे ऽभा-
 वः स्यादित्याशङ्क्याह । प्राणलक्षणेति । प्राणलक्षणक्रियांशस्य
 हेतुर्या शक्तिः तदंशमित्यर्थः । सुषुप्तौ प्राणास्थितिमाश्रित्य वि-
 रोधमभिदर्शौ, संप्रति तदेव नेत्याह । स्वप्नादिवीदिति । 'अथ
 रथात्रययोगान् पथः सप्तत' इत्यत्रोच्यमाना स्वप्नी सृष्टिदृष्टि-
 रेव यथा तथा जागणे ऽपि दृष्टरेव सृष्टिवात् । सुषुप्तस्य च
 तद्दर्शनाऽभावात्सर्वलय इत्यर्थः । न च तत्र प्रमाणाऽभाव इत्याह ।
 दर्शित इति । श्रुताविति शेषः । 'यदा सुप्तः स्वप्नं न कं चन ५८।१५
 पश्यत्यथाऽस्मिन् प्राण एवैकधा भवति तदेनं वाक् सर्वैर्नामि-
 भिः सहाप्येती'ति सुषुप्तौ सर्वस्य लयं दर्शयति । एवमेव 'एतस्मा-
 दात्मनः सर्वे प्राणा' इत्यत्र प्रबोधोऽवस्थायां सृष्टिं च दर्शय-
 ति । न चैवं प्रत्यभिज्ञाविरोधः, कारणात्मना स्थितस्याऽभि-
 व्यक्तिमात्राश्रयणादित्यर्थः । प्राणस्थित्यभावे कथं श्वासादिद-

र्शनामित्याशङ्क्याह । सुषुप्तेति ।

५८।१० आत्माधिष्ठिताऽविद्यापरिणामो ऽहंकार इत्युक्तः; तदा-
क्षिपति । अत्र सांख्या इति । अहंकारनिर्भास इति टीकायां
निर्भासपदेनाऽहंप्रत्ययस्याऽभिधान, मुत साक्षिणः? आद्ये इष्टाप-
त्तिः । अविद्याया अहंप्रत्यये ऽनन्तर्भूताया निमित्तत्वोपगमात् ।
नापि द्वितीयः । साक्षिणः प्रज्ञानघनत्वेनाऽविद्याध्यास्तदनन्त-
र्भावेष्टेरिति । तत्राह । अहंकारनिर्भाससाक्षिणीति । अहंकार-
स्य निर्भासो येन स तथोक्तः । साक्षिण्युक्तदोषमुद्धरति ।
तच्छक्तित्वेनेत्यादिना । अविद्यायाः साक्ष्यन्तर्भावस्त्रेधा तच्छ-
क्तितया, शक्तित्वमन्तरेण गुण्णादिवत् तदाश्रयतया, रज्ज्वां
सर्पादिवत् तदध्यस्ततया वेति । स त्रिविधो ऽप्यन्तर्भावो नेप्यतः—
त्यर्थः । साक्ष्यन्तर्भावाऽभावे ऽन्यत्रान्तर्भूतमिति शङ्कां निरस्यति ।
स्वतन्त्रमिति । परिणामभेदमेव दर्शयति । तत्रेति ।

लक्षणपरिणाममाह । तस्येति । एकस्य युगपदतीतादिरू-
पत्वं विरुद्धमित्याशङ्क्य क्रमेणाऽविरोधमाह । तथा हीति ।
अवस्थापरिणामं विवृणोति । अवस्येति । लक्षणपरिणामादस्य
भेदमाह । तत्रैवेति । फलितमाह । अत इति । चेतनस्यैव
प्रधानस्योपादानत्वसंभवे चेतनस्याप्युपादानत्वकल्पनायां न
निबन्धनमस्तीत्यर्थः । 'तन्मनो ऽकुरुत' 'सच्च त्यच्चाऽभव'दि-
त्यादिना युक्त्यनुगृहीतेन चेतनस्याप्युपादानत्वं सिद्ध्यतीत्याह ।

५८।११ नेत्याहेति । आश्रितः परिणतिभेदो यया ऽसावाश्रितपरिण-
तिभेदा, तस्या भावस्तत्ता, तयेत्यर्थः । एवं च निमित्तत्वं हेतु-
त्वेन संबध्यते । निमित्तमित्युपादानमित्यर्थः ।

भोक्तृत्वादेरहंकारधर्मत्वादपाकृताहंकृतिसंसर्ग-इति कथ-
मुक्तमिति तत्राह । अहमिति । अहमिति प्रत्ययस्य साक्ष्यधी-

नत्वात्सो ऽहंकृतिशब्देनोक्त इति द्रष्टव्यम् । भ्रान्त्या कर्तृत्वा-
देरात्मसंबन्धितया प्रतिभाससंभवमाशङ्क्य भ्रान्तेरप्यस्मन्मत-
एव संभवा नान्यत्रेत्याह । अयमाशय इति । अहंकारे सिद्धे ५९१२
तद्धर्माणामात्मन्यारोपो युक्तः, स एवाऽसिद्ध इति चादयति ।
अत्र नैयायिका इति ।

किमहंकारस्य मनसो ऽनन्यत्वमुतान्यत्वम्? नाद्य इत्याह ।
आत्मेन्द्रियविषयेष्वित्यादिना । कदा चित् ज्ञानोदयसामर्थ्या-
क्रमजनने करणभूतं मनः कल्पितमित्यन्वयः । अन्यथोपपत्ति
निरस्यति । आत्मेन्द्रियविषयेष्विति । तथा च प्रयोगः । विवा-
दपदानि क्रमकारिकरणपूर्वकाणि क्रमवत्कार्यत्वात्, क्रमका-
निकुठारसाध्येन्धनद्वैधीभाववत् । ततश्च मनसः करणत्वेन क्लृप्त-
त्वात् सुखाश्रयत्वेनाच्यमानो ऽहंकारो ऽन्य एवेत्याद्यकल्पना-
ऽनुपपत्तिरित्यर्थः । द्वितीयं दूषयति । तत्रेति । तदतिरेकेणान्तः-
करणं नाम न पश्याम इति संबन्धः । प्रमाणाभावादिति हेतुः ।
ज्ञानादयः साश्रयाः गुणत्वात् संमतवत् । आश्रयान्तरस्य
चाऽनिरूपणादन्तःकरणं तद्धर्मेष्टव्यम् । तथा ऽऽत्मनि प्रतीय-
मानकर्तृत्वादिनिर्वाहकत्वेन निर्भेदे ऽपि भेदहेतुत्वेनोत्क्रान्त्या-
दिहेतुत्वेन च तदेष्टव्यमिति शङ्काचतुष्टयं क्रमेण निरस्यति ।
ज्ञानसुखेत्यादिना ।

अन्तःकरणाश्रयत्वशङ्काबीजमाह । विज्ञानेति । विज्ञान- ५९१२
स्य क्रिया विज्ञानक्रिया, ज्ञानसुखदुःखेच्छाद्वेषप्रयत्नादिश्च सा
विज्ञानक्रिया चेति तथोक्ता । सुखादीनां विज्ञानशब्दवाच्या-
ऽन्तःकरणपरिणामत्वात्तदाश्रयत्वशङ्केत्यर्थः । ज्ञानादीनामा-
त्माश्रयत्वेनाऽप्युपपत्तेर्न परिशेषादन्तःकरणप्रसिद्धिरित्यभिस-
न्धिः । कर्तृत्वादेरात्मधर्मत्वात् न तन्निर्वाहकत्वेनापि तत्क-

ल्पमित्याह । अयःपिण्डवदिति । अयःपिण्डाऽनुरागाद्ब्रह्मो दीर्घत्वाद्यारोप इति दृष्टान्तार्थः ।

जीवपरभेदस्य स्वाभाविकत्वान्न तद्धेतुत्वेनापि तत्कल्पन-
५९।९ मित्याह । आदर्शवदिति । यथैकस्मिन् मुखे बिम्बप्रतिबिम्ब-
भावेन भेद आदर्शनिमित्तो न तथा ऽत्रेत्यर्थः । आत्मन उक्ता-
न्त्याद्यभिद्धेर्न तद्धेतुतया तत्कल्पनमित्याह । अथात्रवदिति ।
अप्यनानुरोधाद्यथाशीतांशौ गत्यादिः न तथा ऽत्र सर्वगत-
त्वेनाङ्गान्त्यादेरसिद्धिः । न चैकस्मिन् शरीरे नष्टे फलोपभोगा-
य शरीरान्तरं प्रविशतीत्यपि शङ्क्यं, स्वकृतमुकृतदुष्कृताऽनुरो-
धेन शरीरे निष्पन्ने तत्र टृत्तिलाभसंभवादित्यर्थः । बुद्धेः
प्रसिद्धत्वात्तदभेदादन्तःकरणमपि प्रसिद्धमेवेति, शङ्कते ।
बुद्धिरिति ।

बुद्धेर्ज्ञानपर्यायत्वेनाऽक्षपादोक्तेर्नान्तःकरणसिद्धिरित्याह ।
न बुद्धिरिति । यद्यक्षपादवचनमनुसृत्य बुद्धिज्ञानयोरैकत्वं
मन्यमे तर्हि पातञ्जलमनानुसारेण तयोर्भेद एव किं न स्या-
दिति शङ्कते । जानानीति । ज्ञानपरिणामित्वेन बुद्धेः प्रसिद्ध-
त्वान्न बुद्धिज्ञानयोरनर्थान्तरत्वमित्यर्थः । उपलब्धेरात्मधर्मत्व-
प्रसिद्धेश्च न ज्ञानपर्यायत्वं तस्य इत्याह । आत्मोति । उपल-
ब्धिस्तु बुद्धिप्रतिबिम्बितं चैतन्यं तच्चात्मात्मकमित्यर्थः । कि-
मेतदनुभवमनुरुध्योच्यते, आहो युक्तिम? नाहो ऽनुपलम्भात् ।
नापि द्वितीय,स्तथाविधयुक्तेरभावादित्याशेनाह । नेति । न
केवलं ज्ञानोपलम्भबुद्धीनां भेदाऽभावः किं तु ज्ञानोपलम्भ-
५९।१२ योराश्रयभेदश्च नेत्याह । प्रतिधात्वर्थामिति । किं तयोर्भिन्न-
त्वमात्रमाश्रयभेदसाधकम्, उत विरुद्धविशेषितम्? आद्ये दा-
ह्पाकभेदेन बन्हावपि व्यावृत्तिप्रसङ्गः । द्वितीये विरोधस्या-

ऽसिद्धेरित्यर्थः । अथ वा अहमुपलभे जानामीत्येकाश्रयत्वप्रतिपत्तावपि षष्मिभेदश्चेत् तदा ऽतिप्रसङ्गः स्यादित्याह । प्रतिधा-५९।१८ त्वर्थमिति ।

वेदान्तवादिभिरित्यत्र सूचितमन्तःकरणसाधकवाक्यमुदाहरति । अयमाश्रय इति । बुद्धिज्ञानयोः पर्यायत्वमिति यच्चूक्तं तच्चावदसंगतमित्याह । बुद्धेर्गुणेनेति । बुद्धिर्द्रव्यमित्यवगतेति प्रथमं संबन्धः । तत्र हेतुमाह । परिमाणेति । बुद्धिर्द्रव्यं परिमाणवत्त्वात् संमतवत्, न च हेत्वसिद्धिरित्याह । बुद्धेरिति । आरशब्देन तोत्रप्रोक्ता ऽयःशलाकोच्यते । तस्याऽग्रवन्मात्रा परिमाणं यस्य स तथोक्तः । अवरो जीवः, बुद्धिगतपरिमाणगुणेनाराग्रमात्रः । आत्ममहत्परिमाणगुणेन महानपि दृष्ट इति श्रुतेरर्थः । क्रियावत्त्वादपि बुद्धेर्द्रव्यत्वं मनसो ऽतिरिक्तत्वं चाह । तथेति । ज्ञायन्ते एभिरिति ज्ञानानीन्द्रियाण्युच्यन्ते । इन्द्रियाणां मनोबुद्धयोश्चाऽचलनाऽवस्थायां परमात्मप्राप्त्यभिधानाच्चलनवच्चमवसीयते । यदेति । विशेषप्रतिषेधस्य शेषाभ्यनुज्ञापर्यवसायित्वादित्यर्थः । क्रियावत्त्वे श्रुत्यन्तरमुदाहरति । तथेति । 'विज्ञानं यज्ञं तनुत' इत्यनेन क्रियाश्रयत्वेन बुद्धिर्द्रव्यमित्यवगतेति संबन्धः । अस्मिन्वाक्ये जीवस्य क्रियावत्त्वमुक्तं न तु बुद्धेरित्याशङ्क्याह । आनन्दमयस्येति । 'अन्यीन्तर आत्मा ऽऽनन्दमय' इत्यत्रेति शेषः । अत्र विज्ञानस्य द्रव्यत्वमुक्तं न तु बुद्धेरित्याशङ्क्याह । विज्ञानमिति । विज्ञायते ऽनेनेति विज्ञानं बुद्धिरित्यर्थः । बुद्धिमनसोर्द्विभेदाद्बुद्धेऽपि न स्वरूपेण भेदः, तथा च कथं तदपलापः इत्याशयशानाह । तथेति । ज्ञानोत्पत्तौ मनसः साधारणकारण-५९।२१ त्वाद् बुद्धेश्च तादृक्त्वाभिधानान्न स्वरूपभेद इत्यर्थः ।

यच्चूक्तं मनःकरणं, बुद्धिस्तु कर्त्ता, ततश्च भेद इति, तत्र कर-

णत्वं कर्तृत्वं चाऽविशिष्टमित्याह । मनसश्चेति । 'कामाः संकल्प' इत्यु-
 पक्रम्य 'तत्सर्वं मन' इत्यन्तेन श्रवणादित्यर्थः । भुतिलिङ्गेभ्य इति ।
 श्रुतिगतलिङ्गेभ्य इत्यर्थः । बुद्धेरात्माऽवच्छेदकतया स्वधर्मारोपनि-
 ५९।१० मित्तत्वं नेति यदुक्तं तत्राह । तथा बुद्धेर्गुणेनेति । यथा ऽन्तःकरणं
 सिद्धं तथा स्वगुणारोपादिनिमित्तत्वं चाऽवगतमिति संबन्धः । धि-
 या सह वर्ततइति सधीः, बुद्धैक्याध्यासमुपगत इति शब्दत् । स्वप्नो
 भूत्वेति । स्वप्नद्रष्टृभावं प्राप्येत्यर्थः । इमं, जागरितलक्षणम् । विज्ञान-
 मयः, विज्ञानोपाधिकः । बुद्धेः कथमुपाधित्वं ? कस्मिन्वहमित्या-
 दिना प्राणस्योपाधिन्वमतिपत्तेरित्याशङ्क्याह । तथा कस्मिन्निति ।
 प्राणव्यापारस्यान्तःकरणाऽधीनत्वात्तदंशत्वमित्यर्थः । स्वात-
 न्त्येण प्राणस्यैवोपाधित्वं किं न स्यादित्यत्राह । युगपदिति ।
 सधीरित्यत्राऽन्तःकरणस्य गमनाद्युपाधित्वम्, अत्र च प्राणस्येति
 निरपेक्षोपाधिभेदाङ्गीकारे जीवभेदप्रसक्तिरित्यर्थः । अन्यपरवाक्य-
 स्थल्लिङ्गानां न स्वातन्त्र्येणाऽर्थसाधकत्वमिति शङ्कते । नन्वि-
 ति । न चोक्तान्त्यादेरौपाधिकत्वसाधकं न्यायं पश्याम इत्यर्थः ।
 न्यायापेक्षेत्येतदङ्गीकरोति । सत्यमिति । कस्तर्हि न्याय इति
 तत्राह । निरंश इति । निरंशत्वं मुख्याकारेणाऽपरिणामे हेतुः,
 सर्वगतत्वं स्वतोगमनाद्यभावे, असङ्गत्वं धर्ममात्राऽसंबन्धे, इति
 विभागः । न च निरंशत्वाद्दोषमिति, श्रुत्यादिसिद्धत्वादित्याह ।
 इत्यलमिति । करोमि जानामि भुञ्जे चेत्यनुभवविरोधान्न्यायस्या-
 ६०।२ ऽनुत्थानमित्याशयेनाह । न न्वात्मन एवेति ।

किमनुभवमात्रस्य विवक्षितसाधिकत्वमुत युक्तिमग्रीचीनि-
 स्यः नाद्यः । अहं मनस्य इत्यादिप्रत्ययस्य देहाद्यात्मतासाधक-
 तापातात् । न द्वितीयः । चास्तवकर्तृत्वादिसाधकन्यायाऽभावा-
 त्, भावे ऽपि प्रतितर्कपराहतिर्दुर्वारा इत्यभिसंधायाह । निर-

व्यवेति । करोमीत्यादिप्रत्ययस्य का गतिरित्याशङ्क्याह । परि-
णामीति । अन्यथासिद्धस्याऽसाधकत्वं च शब्दार्थः । विगीतं
कर्तृत्वादि मिथ्या क्लृप्तप्रतीतिसत्ताकारणशून्यत्वात् स्फटिक-
लौहित्यवदित्युक्ते दृष्टान्तस्य साध्यवैकल्यमाशङ्क्याह । मिथ्यात्व- ६०।६
मिति । क्लृप्तस्यस्याऽयमर्थः । परमार्थत्वेन क्लृप्तस्य लौहित्यस्य
प्रतीतिसत्तयोर्भेत्कारणं तदभावादिति । क्लृप्तप्रतीतिसत्ताका-
रणाभावादिति पाठे क्लृप्तं च तत्प्रतीतिसत्ताकारणं चेति तयो-
क्तं, परमार्थस्य सत्तादौ क्लृप्तं यत्कारणम् अन्वयव्यतिरेका-
भ्यां तस्याऽभावादित्यर्थः । कारणाऽभावासिद्धिमाशङ्क्याह ।
तदुभयेति ।

शुक्ले स्फटिके प्रतीयमानस्य लौहित्यः कथममिथ्यात्व-
मुक्तं कथं युनरिसत्रेत्याशङ्क्य स्फटिके लौहित्यप्रतिभास एवा-
सिद्ध इत्याह । तत्रेति । सर्वप्रत्ययस्य याथार्थ्यान्न मिथ्यालौ-
हित्यप्रतिभास इत्यर्थः । प्रतिभासस्य गतिं पृच्छति । किं त्वि-
ति । जपाकुमुमगतमिति । कुमुमगतं लौहित्यं स्वरूपेण गृह्यमाणमिति
यावत् । स्फटिकाविविक्तमिति । स्फटिकविलक्षणधर्मिनिष्ठ-
तया स्फुरितमित्यर्थः । स्फटिकग्रहणार्थं प्रवृत्ता नायना रश्मयः
स्फटिकेन प्रतिहन्यन्ते प्रतिहताश्च सन्तो द्रव्यं गृहीत्वा शौक्ल्यं
बोधयितुमनीशानाः परावृत्य कुमुमसमवेतं लौहित्यं गृह्णन्ति तस्य
कुमुमनिष्ठतयाऽप्रतिपत्तौ रक्तः स्फटिक इति व्यवहारो जायते
इत्यर्थः । लोचनस्य कुमुमसंयोगेपि न तत्समवेततया लौहित्या-
ऽवभास इत्यत्र हेतुं न पश्याम इत्याह । नैतदिति ।

प्रतिबन्धवशाद्ग्रहणमिति शङ्कते । नन्विति । सन्निवेशग्र- ६०।११
हणमिति । कुमुमनिष्ठतया ग्रहणमिति यावत् । संयुक्तसमवाया-
दिसंबन्धाद्रूपमात्रग्रहणं युक्तमित्याशङ्क्याह । संयुक्तेति । नैया-

यिकादिमतमनुसृत्य समवायादित्युक्तं तादात्म्यवादिमतमनुसृत्य संयोगादिति विभागः । इन्द्रियसंबन्धस्य रूपेणैव द्रव्येणाप्यविशिष्टत्वात्तद्ग्रहणं स्यादित्यर्थः ।

नापि स्वाश्रयमित्यत्र लौहित्यस्य स्फटिके प्रतिविम्बितत्वं निराचकार, तदनुपपन्नम्, अख्यातिवादिना प्रतिविम्बाऽनभ्युपगमादित्याशङ्क्य तद्व्यावर्त्यां शङ्कामाह । अन्यथाख्यातीति । गुणिनं विहाय गुणस्याऽन्यत्र गमनाऽनुपलब्धेर्मेवमिति परिहरात् । तन्नेति । साश्रयस्य लौहित्यस्य प्रतिविम्बो ऽविवेको वेति शङ्कते । तर्हीति । अथ वा प्रभाव्याप्त्या कथं लोहिततया प्रतिभासः? न खलु गगनव्याप्ततया गगनवद्भासन्ते घटादय इत्याशङ्क्य तात्पर्यमाह । तर्हीति । अख्यातिमते मिथ्यैव लोहित इत्युक्तम्, अविवेकाऽभ्युपगमादित्याशङ्क्याऽन्यथाख्यातौ दूषणमुच्यतइत्याह । तथापीति ।

स्फटिके लौहित्यप्रतिभानं नेति कथमुच्यते? अन्यथाख्यात्यभ्युपगमादित्याशङ्क्याह । अख्यातीति । प्रभाभानमात्रेण कथं शैक्ल्यभानप्रसक्तिरिति तत्राह । तर्हीति । प्रभया शैक्ल्यस्याऽपसारणमनुपपन्नं, विरोधाऽभावादित्याशङ्क्य गुणद्वारा विरोधमाह । विरोधीति । तर्हि प्रभया ऽपसारणे स्फटिके शैक्ल्यप्रतिभानं कथमित्याशङ्क्याह । प्रतिबन्ध इति । अपसारणप्रतिबन्धशङ्कायां साधारणं दूषणमुक्तमिति शङ्क्येत, न च तदुपपद्यते, प्रतिबन्धशङ्कायां नीरूपत्वाऽसंभवादित्याशङ्क्याह ।
 ६०।२२ अपसारणइति । प्रतिबन्धपक्षे दूषणमाह । प्रतिबन्ध इति । गुणगुणिनोरभेदात् गुणप्रतिबन्धे तद्द्वारा द्रव्यस्यापि प्रतिबन्धः समान इत्यर्थः । रूपसंबन्धस्य चाक्षुषत्वप्रयोजकत्वात्, स्फटिकस्यापि प्रभाद्वारा रूपसंबन्धात् चाक्षुषत्वमिति शङ्कते । रूपेति ।

किं रूपिसंयोगमात्रेण चाक्षुषत्वम्, उत गुणान्तरमुत्पन्न?-
मिति विकल्प्याऽऽद्ये दूषणमाह । वायोरिति । द्वितीयमुत्थापयति ।
तर्हीति । निमित्ताऽप्यायेपि नैमित्तिकस्थितिदर्शनात्कुसुमापायेपि ६०।२४
तत्र लौहित्योपलम्भः स्यादित्याह । नेसाहेति । कर्तृत्वादिमि-
थ्यात्वसाधनोपक्रमात्कथमुपरागमिथ्यात्वमुपसंहृतमिति आशङ्क-
वयोपरागोपसंहारेण कर्तृत्वाद्यारोप उर्पसंह्रियते इत्याह । ततश्चे-
ति । उक्तमर्थमाक्षिपति । नन्विति । दृष्टान्ते मिथ्यालौहित्यस्योत्प-
न्नत्वात् दृष्टान्तदार्ष्टान्तिकयोर्वैषम्यग्राह । पूर्वस्मिन्निति । यद्यपि
मन्मते धर्मान्तरोत्पत्तिस्तथापि त्वन्मते सर्वत्राऽऽरोपमात्रोपगमात्
दृष्टान्तासिद्धिमाशङ्क्य दूषणान्तरमाह । अन्यथेति । द्वितीयं दूष-
यति । उत्तरस्मिन्निति । अहंकारगतसत्यकर्तृत्वमात्मगतमिथ्या-
कर्तृत्वं चेति कर्तृत्वद्वयप्रतिभासप्रसङ्ग इत्यर्थः । पक्षद्वयोक्तदो-
षस्यापि नाऽनुषङ्ग इत्याह । उच्यतइति ।

अन्यथारूपातिप्रसङ्गमुक्तं निरस्यति । अहंकारस्येति । अ-
न्यथारूपातिमते ऽन्यत्र सत्त्वरूप्यादेः संसर्गमात्रस्याऽऽरोप्यत्व-
म्, अत्र तु धर्मविशिष्टस्याऽहंकारस्याऽऽरोपोपगमान्नाऽन्यथा-
रूपातिरित्यर्थः । तर्हि दृष्टान्ताऽसिद्धिः । तत्र धर्मधर्मिणोरध्यस्त-
ताऽनङ्गीकरणादित्याशङ्क्याह । अन्यसन्निधानादिति । पक्षा-
न्तराङ्गीकारे ऽपि न दोषाऽनुषङ्ग इत्याह । अथ वेति । धर्मिणो-
रहंकारात्मनोरिति यावत् । हृदयग्रन्थेर्ज्ञाननिवर्त्यत्वाऽनुपपत्त्या
ऽनर्थहेतुत्वप्रतिपत्तेरहंकारोपरागनिमित्तं कर्तृत्वमिति अभिसंधा-
याऽहंकारस्य ग्रन्थित्वमूचिषात्, तत्कस्मादित्याशङ्क्य तद्व्याव-
र्त्यं शङ्कते । नन्विति । आत्मनो ऽन्तःकरणोपरागमाक्षिपति । ६१।६
नन्विति । भासकत्वे उपरक्तत्वाऽनुपपत्तिरित्याशयः । उपर-
क्तत्वप्रयोजकमित्याह । तत्रेति । जडत्वस्य प्रयोजकत्वं नेतर-

स्येत्यत्र किं विनिगमकमित्यत्राह । जाड्येति । उपरक्तत्व-
स्याऽभासकत्वप्रयोजकत्वे अनुपरक्तत्वस्य भासकत्वप्रयोजकत्वं
वक्तव्यं, न तद् युज्यते, संबन्धाऽभावे ऽसिद्ध्यापातादित्यर्थः ।

६१।१३ चैतन्यस्य भासकत्वप्रयोजकत्वमाक्षिपति । नन्विति । किं
ज्ञानव्यापारद्वारा तस्य भासकत्वम्, उताऽव्यवधानेन? नाद्यः ।
कौटस्थ्यभक्तात् । द्वितीये भासकत्वाऽसंभव इत्यर्थः । न च स्व-
प्रकाशत्वाद्भासकत्वं स्यादित्यपि शङ्क्यं, स्वसत्तायां प्रकाशान्तर-
निरपेक्षतया प्रकाशमानत्वात्स्वप्रकाशत्वम्, तथा च तावता क-
थमन्यप्रथेत्यर्थः । टीकाऽपेक्षितं हेतुमाह । अव्यवधानेनेति । चि-
त्संसर्गेति । व्यापाराऽभावाऽपराधेन प्रतिभासाऽभावानुपलब्धे-
र्व्यापारस्याऽप्रयोजकत्वमित्यर्थः । चित्संसर्गे हेतुमाह । अव्य-
वधानेनेति । चित्यध्यस्तत्वान्न व्यवधानमन्यर्थः । अहंकारस्ये-
दमंशत्वाद्द्वयवधानेन सिद्धिरिति शङ्कते । नन्विति । किं दैवग-
त्या इदमंशत्वं हेतुः, आहो व्यवहारत? इति विकल्प्यांऽऽद्ये अ-
न्यथासिद्धिमाह । तत्राहेति । लक्षणात् इत्युक्तं ज्ञानक्रियाव्याप्यत्व-
लक्षणेनेदमंशत्वमुक्तमिति शङ्कयेत्, तत्राह । अर्थेति । को
ऽसावर्थस्वभावो येनेदमंशत्वं यद्वैपरीत्यं चाऽनिदमंशत्वं? तत्राह ।
अर्थत इति । चैतन्यकर्मता चिद्धास्यता । इदमंशतेत्यत्रार्थत इत्य-
नुपङ्गः । विनिगमनहेत्वभावमाशङ्क्याह । न ज्ञानेति । केवलव्य-
तिरेकाऽभावान्न ज्ञानक्रियाव्यवधानतायाः प्रयोजकत्वमित्यर्थः ।
द्वितीये असिद्धिरित्युक्तं न व्यवहारत इति टीकायामित्यर्थः ।
चिद्धास्यत्वमेव व्यवहारत इदमंशत्वप्रयोजकमिति शङ्कते ।

६१।१४ व्यवहारत इति । अनुभवविरोधान्नतदित्याह । तदाहेति । य-
दुपरागादित्यत्र यच्छब्देन व्यवहार एव निर्दिष्ट इति शङ्का
स्यात्तदर्थमाह । यदुपरागादिति । तदात्मन इत्यत्र तच्छब्देना-

ऽहंकर्तृत्वं निर्दिश्य तद्व्यापारेणेत्यत्र तच्छब्देन तस्यैव निर्देशश-
ब्दा स्यात्तदर्थमाह । तदात्मन इति । उक्ते ऽर्थे विनिगमना- ६१।२०
ऽभावमाशङ्क्याह । वृत्तीति । अनुभव एव नियामक इति यावत् ।
इन्द्रियसंनिकर्षजं ज्ञानं वृत्तिशब्दार्थः । वृत्तिशब्दस्य यथाभुत-
मर्थमादायाऽहंकारस्याऽव्यवधानसिद्धिमाक्षिपति । नन्वज्ञानेति ।

व्यापारद्वारा ऽऽभासमानत्वस्योक्तस्यातःशब्देन परार्शशब्कां
निरस्यति । अनिदन्तेति । स एव कुतःस्तत्राह । अज्ञानेति । अज्ञान-
मात्रस्य व्यवधानाद्धेतोरनिदन्ताप्रतिभासस्तत इदं चोद्यमयुक्त-
मित्यन्वयः । अज्ञानमात्रव्यवहितत्वमिदन्ताऽवभासप्रयोजकं
चेत् अहंकारस्यापि तथा स्यात्, न च तथापलभ्यते, तस्माद्-
न्यत्प्रयोजकमित्यर्थः । नन्वर्थत इत्यारभ्य ननु प्रत्यक् इत्यतः
प्राक्तनः स्पष्टार्थः । कथंशब्दसूचितामनुपपत्तिमाह । ननु प्रत्य-
गिति । प्रत्यङ्मुखत्वं प्रतिविम्बस्य तद्वैपरीत्यं च विम्बस्येति
युक्तितो भेदस्तथा ऽनुभवतो ऽपीत्यर्थः । एकलक्षणत्वाऽवगमा-
त्कथमभेदाऽभिधानम् ? गौरित्येकस्वलक्षणतावगमे ऽपि खण्डा-
दौ भेददर्शनादित्याशङ्क्य जातिविषयत्वान्न तत्र तथात्वम्,
अत्र तु वैपरीत्यमित्याह । व्यक्तीति । ननु प्रतीतिद्वयाऽनुसा-
रेण भेदयोरुभयोरपि परमार्थत्वमिति शङ्कते । नन्विति । वि-
रुद्धार्थत्वादुभयोः प्रामाण्याऽनुपपत्तेरन्यतरस्याऽप्रामाण्यं वक्तव्य-
मित्याह । तत्राहंति । अन्यतराऽप्रामाण्ये ऽपि भेदप्रतिभासस्या-
प्रामाण्यमितरस्य प्रामाण्यमित्यत्र न किं चिन्नियन्धनं पश्याम
इति शङ्कते । नन्विति । असंभावितविषयत्वाद्धेदप्रतिभास- ६२।१।
स्याऽप्रामाण्यमितरस्य प्रामाण्यं च घटते इत्याह । इति
विशेष इति ।।

आदर्शस्य मुखाऽऽकारपरिणामे तद्व्यापितया मुखोपलम्भः

स्यात्, तथा ऽर्थादित्यत्र कस्याऽनुपपत्त्येति च न ज्ञायतइति
 ६२।१२ तत्राह । दर्पणेति । अवयवपरिणामाभ्युपगमात् व्यापिकार्यो-
 पलम्भ इत्यर्थः । तत्र हेतुमाह । अन्यथेति । दर्पणगतमुखव्यक्त्यु-
 त्पत्तौ कारणाऽभावादवयवपारिणामत्वं वक्तव्यमित्यर्थः । उपा-
 याऽन्तराभावो ऽसिद्ध इति चादयति । नन्विति । लौकिक-
 प्रतिमुद्रावैलक्षण्यान्नास्य प्रतिमुद्रात्वमित्याह । नेत्याहेति ।

याहूपरिमाणा मुद्रा तादृशी प्रतिमुद्रा लक्ष्यते, अत्र तु
 वैपरीत्यमित्यर्थः । सर्वदा प्रतिबिम्बोपलम्भः स्यादित्येतदिष्टमिति
 शङ्कते । नन्विति । यदा दर्पणं निरीक्ष्यते तदा प्रतिबिम्बो-
 पलम्भो ऽप्यस्तीत्यर्थः । सर्वदा दर्शनमसिद्धमित्याह । नैवमि-
 ति । निमित्ताऽपाये नैमित्तिकाऽपायस्यान्यत्र दर्शनात् वि-
 म्बाऽपाये प्रतिबिम्बाऽपगमः संभवति, ततः कथं तदुपलम्भ-
 सम्भवः ? इति शङ्कते । ननु निमित्तेति । अपेक्षाबुद्धिं निमित्ती-
 कृतान्पन्नस्य द्वित्वादेरपेक्षाबुद्धिविनाशे नाशो वैशेषिकैराश्री-
 यते । तथा च दर्पणोपलब्धस्य प्रतिबिम्बस्य विम्बाऽपगमो
 ऽपगमो युक्त इत्यर्थः । संवेष्टित इत्यत्र संवेष्टनगिरा प्रसारणनि-
 रासो विवक्षित इतरत्र तु कार्यान्तरमिति विभागः ।

निमित्ताऽपाये नैमित्तिकाऽपायचोद्ये संवेष्टनोत्पत्तौ नि-
 मित्तमुक्तं, तदनुपपन्नं, चोद्यस्याऽपरिहृतेरिसाशङ्क्य प्रसारण-
 विरुद्धसंवेष्टनेन तन्निरुद्धेरभिधानान्नाऽननुरूपत्वमिति परिहर-
 ति । सर्वत्रेति । पुष्कलकारणेन विरुद्धकार्योदयात् पूर्वकार्य-
 विनाश इति संवन्धः । अग्निसंयोगजद्रवभावस्य तदभावे ऽभावो
 दृष्ट इत्याशङ्क्य तत्रापि तद्विरुद्धकाठिन्योदयात्तन्निराम इत्याह ।
 अग्रीति ।

६१।१८ अपेक्षाबुद्धिनाशे द्वित्वादिनाशे इति यत्तूक्तं तत्राह । वैशे-

पिकाणामिति । न च द्वित्वादन्वस्तुसहभावित्वे ऽपेक्षाबुद्ध्यनुविधा-
यित्वं स्यादित्यपि शङ्क्यम् । भेदस्य वस्तुसहभावित्वे ऽप्यपेक्षाबुद्-
ध्यनुविधानवदुपपत्तेः । न च द्वित्वाक्रान्ते त्रित्वाऽनुपपत्तिर्विरोधा-
दित्यपि शङ्क्यं, ह्रस्वत्वादिवत्संभवादिति भावः । तत्र त्रिनिगमनहे-
त्वभावमाशङ्कते । नन्विति । संस्काराऽभावे संवेष्टनोपजनो मास्तु, ६२।५
तथापि विरुद्धकार्योत्पत्तौ पूर्वविनाशः १ कथामित्याशङ्क्याह ।
निमित्तेति । प्रकृते ऽपि प्रतिविम्बविपरीतकार्येण तद्विनाश इति
शङ्कते । इहापीति । समतलमंस्थानं पूर्वसंस्थानशब्दार्थः ।

किं सर्वत्र विरुद्धकार्यान्पातविम्बानिवृत्तिः, उत क्व चि-
दिनि विकल्प्याऽऽद्यं दूषयति । नोत्पन्नंति । नोत्पन्नमात्रविशे-
षणेन सुमतलसंस्काराभावो निरिष्टः । द्वितीयंपि विम्बाऽपग-
मननिमित्ताऽभावात्तदुपलम्भः स्यादित्यर्थः । निमित्ताऽपाया-
न्मैमित्तिकाऽपाये दृष्टान्तान्तरमाशङ्कते । नन्विति । तत्रापि मुकु-
लसंस्कारान्मुकुलोदये विकासाऽपायः, न किरणाऽपायमात्रात्,
नन्तश्च दृष्टान्ताऽसंगतिरित्याशङ्क्याह । चिरकालावस्थितेति । व-
सन्नकालीनस्यान्हो रात्र्यपेक्षया दीर्घकालत्वादिकाससंस्कारस्य
चिरकालसंस्थानं द्रष्टव्यम् । दृष्टान्ताऽसंमत्योत्तरमाह । नेतीति ।
त्रिनिगमनकारणाऽभावमभिप्रेत्य शङ्कते । नन्विति । नियामकं
विना ऽपि तदभ्युपगमे त्रैपरीत्यमेव किं न स्यादित्याह । निमि-
त्तेति । निमित्तापायान्मैमित्तिकाऽपाये समयान्तरे ऽपि मुकुलना-
पलम्भः स्यान्न च तथेत्याह । तत्राहेति । मुखविपरीतकार्या-
न्तरदर्शनात्तदुन्मत्तौ कारणान्तरं कल्पयामिति शङ्कते । आदर्शे इति । ६३।०
तदन्यथापन्नमित्याह । नेत्याहेति । दर्पणं सदा समतलमेव, मु-
खाऽङ्कारप्रतिभानं त्वन्यथेति समाध्यभिसंधिः । पूर्वरूपपरिणा-

महेतोरादर्शस्य सद्भावात् कथं हेत्वभावः ? इत्याशङ्क्याह ।
कारुर्मेति । प्रतिबिम्बस्य दर्पणपरिणामत्वाऽभावे हेत्वन्तर-
६३१८ माह । किं चेति ।

उद्भूतस्पर्शदर्पणपरिणामाङ्गीकारे प्रतिबिम्बस्यापि स्पर्श-
प्रत्यक्षत्वं स्यान्न च तदस्तीत्याह । स्पर्शेति । बाह्याऽवयवव्य-
षहितत्वान्न स्पर्शप्रत्यक्षत्वमिति आशङ्क्याह । अवयवेति ।
दर्पणाऽवयवानां स्वच्छत्वान्न नायनरश्मिप्रतिबन्धकत्वं स्फ-
टिकान्तरितस्याप्युपलम्भादित्याशङ्क्य दर्पणादौ न मुखसत्त्वा-
येन चाक्षुषत्वं स्यादित्याशयेनाह । तत्रायमिति । विमतं दर्प-
णादिसंसर्गितयोत्पत्त्यनर्हं तदुत्पत्तिकारणविधुरत्वात् यद्यदु-
त्पत्तिकारणविधुरं तत्तथोत्पत्त्यनर्हं यथा शशमस्तके विषाणमि-
ति द्रष्टव्यम् । तस्मात् भेदाऽवभासस्याऽसंभावितविषयत्वेना-
ऽप्रामाण्यात् अभेदाऽनुभवात्तत्सिद्धिरित्यर्थः । परस्परप्रतिस्पर्द्धि-
नोरन्यतरनिषेधेऽन्यतरव्यवस्थेति न्यायात् भेदानिषेधेऽभेद-
स्याऽर्थसिद्धत्वात्तदेव तदिति न क्षम्यते इत्युक्तमित्याशङ्क्यं
मिथ्यात्वस्यापि संभवान्नाऽभेदः सिध्यतीत्याह । तर्हीति । एक-
त्वप्रमाणसद्भावेऽपि नैकत्वमित्येतद्व्याहृतमिति शङ्कते । नन्विति ।
प्रत्यभिज्ञाया अन्यथोपपत्तेर्मेवमित्याह । नेत्याहेति ।

एकरूपाऽवभासित्वदर्शनादित्यत्र समानरूपाऽवभासित्व-
मात्रमुक्तमिति शङ्क्येत, तत्राह । मिथ्येति । रजतसंसर्गस्य
बाधो न रजतस्येत्युत्तराऽऽभासत्वं, तत्राह । उत्तरमिति । उत्त-
रप्रकारमाह । तत्रेति । यदेतावन्तं कालं रजतमिति प्रतिपन्नं
तन्नेति रजतस्वरूपमेव निषिध्यमानं दृश्यतइत्यर्थः । यद्रजतं
६३१९ तदिदं न भवतीति संसर्गबाधमाशङ्क्याह । नात्रेति । संसर्गपा-
त्रस्य बाधे देशान्तरे सद्रजतमिति प्रत्यभिज्ञा स्यात्, न च तथो-

पलभ्यते, तस्मात्संसर्गिणो ऽपि बाध इत्यर्थः ।

नेह बाधो दृश्यते इत्यत्र बाधाऽभाव उक्तः, स कथं? नात्र मुख-
मिति बाधदर्शनादिसाशङ्क्य स्वरूपबाधाऽभावस्तत्रोक्त इत्याह ।
इह त्विति । रजतप्रत्यभिज्ञातो वैलक्षण्यमाह । न चेति । उक्त-६३।८
मर्थं व्यतिरेकमुखेनोपपादयति । व्यक्त्यन्तरत्वइति । ग्रीवास्थ-
मुखाद्दर्पणस्याऽन्यत्वे दर्पणे मुखं नास्तीति 'संसर्गनिषेधो न भ-
वेदित्यर्थः । मुखप्रत्यभिज्ञामाक्षिपति । ननु स्वमुखेति । पूर्वाऽनु-
भवसंस्कारसहिताऽक्षार्थसंप्रयोगस्य प्रत्यभिज्ञाकारणत्वादत्र चा-
क्षस्य मुखाऽवयवसंज्ञिकर्षाऽभावात् कथं प्रत्यक्षप्रत्यभिज्ञेत्यर्थः ।
किं सकलाऽवयवानामचाक्षुषत्वम्, उत कतिपयानाम्? नाद्य
इत्याह । कतिपयेति । द्वितीयं दूषयति । अपि लोकवदिति ।

नासादिलक्षणकतिपयाऽवयवदर्शनादवयविनो मुखस्य
चाक्षुषत्वं घटस्यान्तराऽवयवाहृष्टावपि चाक्षुषत्ववदित्यर्थः ।
प्रतिबिम्बस्य बाधो नेत्युक्ते उत्तरत्र तस्यैव बाधः समर्थतइति
शङ्का स्यात्, न च सोपपद्यते । तत्त्वमसिवाक्यस्य तदबाधक-
त्वात् । न च जीवस्य बाधो ऽभिधीयते इति शङ्क्यम्, वा-
क्यस्याऽभेदबोधित्वादित्याशङ्क्य तात्पर्यमाह । तत्त्वमसीति ।
तत्र हेतुमाह । संसारिण इति । ब्रह्मभावो मोक्षशब्दार्थः ।
विरुद्धयोरभेदाऽसंभवात्तदोपपत्तौ वाक्यस्य निरस्ते कथं ब्रह्म-
रूपता बाध्यते इत्युचिवा?निसाशङ्क्याह । सो ऽयमिति । तदे-
तद्देशादिवैशिष्ट्यपरित्यागेन यथा सोयमित्यादेर्देवदत्तस्वरूपप-
रत्वं तद्गद्वाच्यांशपरित्यागेन चित्तादात्म्यपरत्वान्न बाधकत्वम-
स्यापीत्यर्थः । तादात्म्यपरत्वं कस्मा?दित्यत आह । न परार्थे- ६४।१
ति । सामानाधिकरण्यविरोधान्न बाधपरत्वम् । न च यस्त्वं
संसारी तद्ब्रह्मेति बाधायां सामाधिकरण्यमिति वाच्यम् ।

यो ऽयं स्थाणुः पुमानित्यत्र स्थाणुपुंसोरन्योन्यात्मतायोग्यत्वा-
त्सामानाधिकरण्यस्याऽतद्विषयत्वम्, अत्र तु काल्पनिकवि-
रुद्धपरित्यागेन चिदेकपर्यवसायित्वसंभवाच्च तथात्वमित्यर्थः ।

ननु 'नेक्षेतोद्यन्तमादित्य'मित्यत्र विम्बप्रतिविम्बयोरैक्यं न
निर्दिश्यते, उद्यदादित्यरूपस्येक्षणादिप्रतिषेधादित्याशङ्क्याह ।
६४।१ न वारिस्थितिमिति । आदित्यं वारिस्थं नेक्षेतेत्यत्र भगनवर्तिन
आदित्यस्य वारिप्रतिविम्बिताऽभिधानात्तयोरैक्यम् । न च
वारिस्थमित्येतावदुदाहरणीयं, न नेक्षेतेत्यादीति शङ्क्यम् । एक-
ग्रन्थेनोदाहरणसंभवादित्यर्थः । एतु मन्यतइत्यत्र दर्पणगतत-
या प्रतिविम्बग्रह एव नेत्युक्तं, तदनुभवविरुद्धमित्याशङ्क्याह ।
अख्यातीति । अबिबिक्तज्ञानवादिवात् संसर्गप्रत्ययाऽभ्रवसि-
द्धिरित्यर्थः । प्रतिभासस्य गतिं पृच्छति । किं त्विति । ग्रीवा-
स्थत्वेनाऽग्रहणात्तथा प्रतिभास इत्याह । विम्बमिति । अनु-
भवविरुद्ध इत्युक्तं टीकार्या, तत्राऽनुभवमभिनयति । स्पष्टेति ।

असंभाषितविषयत्वेनाऽभेदप्रत्ययस्य प्रामाण्याऽनुपपत्ति-
रित्युक्तं कथं पुनरित्यत्र, तदनुपपन्नं, क्रमेणैकस्य देशद्वयवर्ति-
तासंभवादिस्वाशङ्क्याह । ननु मूर्त्तेति । एकस्य युगपत्कात्स्न्येन
देशद्वयवर्तित्वं जातौ दृष्टं, तद्व्यावर्तयति द्रव्यस्यति । गगनव्या-
वृत्त्यर्थं मूर्त्तेति । संक्षद्रव्यस्याऽव्यवशो देशद्वयवर्तित्वं दृष्टं, तद-
र्थमाह । कात्स्न्येनेति । क्रमवर्तित्वं व्यावर्तयति । युगपदिति ।
परिच्छिन्नमिति टीकार्या एषो ऽर्थः । देशद्वये भासमानमुभयत्र
कथं परिमार्थिकमिति संबन्धः । गगनादेर्व्यावृत्तिमाह । परि-
च्छिन्नमिति । महत्परिमाणाऽनाधारमित्यर्थः । वटपटौ भिन्न-
६४।१ देशसबन्धिनौ व्यावर्तयति । एकमिति । एवावधेयमपि संयो-
गादेर्भिन्नदेशव्यापिनः परमार्थत्वं व्यावर्तयति । एकेति । तत्रो-

भयनिरूप्यमिदं त्वन्यथेत्यर्थः । अवयविनं व्यावर्तयति । वि-
च्छिन्नमिति । अवयविनः संश्लिष्टाऽवयवनिष्ठत्वम्, अयं तु तद्वि-
परीत इत्यर्थः । वेण्वादेर्व्यावृत्त्यर्थमाह । सर्वात्मनेति ।

किमत्र विम्बप्रतिविम्बयोर्भिन्नत्वं भिन्नदेशत्वं च सिषा-
धयिषित, मृत प्रतिभासस्य गतिः पृच्छ्यते? इति विकल्प्याद्यं निर-
स्यति । एकमिति । व्यक्तिप्रत्यभिज्ञानादित्यर्थः । द्वितीयं दू ६४।१-
षयति । संभ्रमादिति । विच्छेदे इत्यनेन व्यावर्त्यां शङ्कामाह । किं
पुनरिति । भेदशब्दस्य कर्मपरत्वं द्रष्टव्यम् । न च भ्रमाद्भिन्न-
मित्यत्र गनेरुक्तत्वान्न ज्ञोद्याऽनवसर इति शङ्क्यम् । तस्यार्थ-
स्य टीकीरूढत्वं कर्तुं चोद्याऽनुवदादित्यर्थः । माया विरुद्धमर्थं
घटयितुं न क्षमते, अन्यथा मुक्तानपि बध्नीयादिति शङ्कते ।
नन्विति १ मुक्तावविद्याऽभावान्नाऽविद्यानिमित्तबन्धसंभवः,
सत्यां त्वविद्यायामसंभावितमपि संभाव्यते, यथा तरणिमरी-
चिषु फेनवीच्यादिकं तद्वदित्याभिप्रेत्याह । अत आहोति ।

विच्छेदाऽवभासस्य नाऽविद्यानिमित्तत्वं, तदभावे ऽपि
भावादिति शङ्कते । ननु विच्छेदेति । विकल्पाऽसहत्वान्नैतदि-
त्याह । उच्यतइति । किं विषयाऽवरकाज्ञानस्याऽभावो विवक्षि-
तः, उताऽज्ञानस्यैवेति विकल्प्याऽऽद्यं दूषयति । न चेति । स्वत
एवावृत्तरूपत्वान्नाऽनात्मावरकमज्ञानमित्युक्तं प्रमाणवैकल्यादि-
त्यत्रेत्यर्थः । द्वितीयं दूषयति । तत्रेत्यादिना । अज्ञानस्यैवाऽभावो
न संभवत्यात्माऽविद्यायाः सद्भावादित्याह । आत्माऽविद्येति ।
तस्याः सदा परिणामप्रसङ्गं निवारयति । औपाधिकेति । अन्व- ६४।१
यव्यतिरेकाभ्यामुपाधेरविद्याक्षोभकत्वं दोषरूपितलोचनसंपृक्ते-
दमंशवदित्यर्थः ।

अधिष्ठानयाथात्म्यज्ञानस्याऽध्यासविरोधित्वात्तास्मिन्सत्य-

प्यध्यास इति कथं?मिति चेत् । तत्र वक्तव्यं । सर्वतत्त्वज्ञानस्या-
 ऽध्यासविरोधित्वम्, उत क्व चित्? नाद्यः । तत्त्वज्ञाने सत्यपि
 ६४।१० सोपाधिकभ्रमदर्शनादित्याह । न चेति । कुत्र तर्हि ज्ञानस्या-
 ऽध्यासविरोधित्वमिति पृच्छायां द्वितीयाङ्गीकारेणोचारमाह ।
 किं त्विति । इदमत्राऽभिप्रेतमूर्ध्वाग्रवृक्षाऽज्ञानस्य भ्रमहेतुत्वं ना-
 श्रीयते किं तूर्ध्वाग्रवृक्षस्य जलप्रतिबिम्बितवृक्षस्य चैक्याऽव-
 च्छिन्नाऽऽत्ममोहस्य भ्रमहेतुत्वं, ततश्च तदैक्याऽवच्छिन्नात्मा-
 ऽपारोक्ष्यज्ञानाऽभावादज्ञानाऽनिवृत्तिस्तदभावश्च जललक्षणोपा-
 धिप्रतिबन्धात्तत्र प्रतिबन्धकनिवृत्त्या ऽपरोक्षज्ञानेनाऽज्ञानादिनि-
 वृत्तिरिति । तत्त्वज्ञाने सत्यध्यासो न निवर्ततइत्येतच्चाद्यं च ना-
 ऽवतरति सलिले एको द्रष्टा तस्मात्तत्सर्वमभवदित्यादौ तत्त्व-
 ज्ञाने पूर्णताश्रवणादित्याशङ्क्याह । ननु सोपाधिकेति । तत्त्व-
 ज्ञाने सत्यप्यध्यासाऽनुवृत्तिदर्शनादिति द्रष्टव्यम् । कथं तर्हि
 तन्निवृत्तिरिति पृच्छति । किं त्विति । उपाधिनिवृत्त्युपाधिक-
 निवृत्तिः, उपाधिनिवृत्तेश्च कर्माऽऽयत्तत्वात्तत्त्वज्ञानवैयर्थ्यमिंसां-
 शयेनाह । उपाधीति ।

तत्त्वज्ञानवैयर्थ्ये शक्तिते लौकिकप्रतिबिम्बस्याऽज्ञातृत्वं जी-
 वस्य ज्ञातृत्वं चाऽनुपयुक्तमेवोच्यतइत्याशङ्क्याह । चादितेति ।
 आशङ्कान्तराऽधिगतौ तन्निवृत्त्यधिगमः, तदेव कथं?मित्याह ।
 कथमिति । आशङ्कान्तरमाह । जीवइति । जीवस्य तत्त्वज्ञाना-
 ऽनुपपत्तेः कथं तेनाविद्यानिवृत्तिशङ्क्यर्थः । न प्रतिबिम्बत्व-
 मज्ञत्वप्रयोजकमित्याह । एतदिति । तत्राऽचेतनत्वप्रतिबिम्बत्व-
 योः सद्भावे अचेतनत्वस्य प्रयोजकत्वं कथं निरधारि? तत्राह ।

६४।२३ अचेतनत्वंति । शरीरस्य चेतनत्वं न तत्प्रतिबिम्बस्यापि चेत-
 नत्वात्कथमचेतनत्वस्य प्रयोजकत्वम्? इत्याह । ननु शरीरमिति ।

शरीरस्य चेतनत्वमङ्गीकृत्य दूषणमाह । तत्राहेति ।

चेतनप्रतिबिम्बाऽभ्युपगमे कथं जाड्येनाऽऽस्कन्दितत्वादि-
त्यभिदधौ टीकाकारस्तत्राह । दर्पणेति । यथा स्वदातस्यापि ६४।२५
प्रतिबिम्बस्योपाधिदोषादन्यथात्वम्, एवं चेतनत्वे ऽपि प्रति-
बिम्बस्यां पाधिज्जाड्यजडत्वमित्यर्थः । प्रतिबिम्बस्य चेतनत्वं
चाऽसिद्धमित्माह । स्वभावेति । रूपादिमत्त्वेन शरीरस्याऽचेत-
त्वात्प्रतिबिम्बस्याप्यचेतनत्वमित्यर्थः । प्रतिबिम्बस्य बिम्बात्मता-
ज्ञानाऽभावे ऽनुभवोपन्यास इति प्रतिभाति, न च तदुपपद्यते,
अनुभवस्य तदसाधकत्वादित्याशङ्क्य तात्पर्यमाह । देवदत्तेति ।
प्रतिबिम्बस्य बिम्बाधीनचेष्टात्वमात्रेण कथम् अचेतनत्वं? चेतन-
स्याप्यन्याऽधीनव्यापारदर्शनादित्यत्राह । कदा चिदिति । नि-
यमेनाऽन्याधीनचेष्टात्वमचेतनत्वप्रयोजकं, चेतनत्वे तु कदा चि-
त्स्वयमेव चेष्टेत्यर्थः । लौकिकप्रतिबिम्बस्याऽङ्गत्वसमर्थनस्य प्र-
स्तुतत्वाद्यस्य हि भ्रान्तिरित्यनेन परगतज्ञानेन परगतभ्रान्तेरनि-
रीसोऽभिधानमसंगतमित्याशङ्क्य टीकाव्यावर्त्या शङ्कामाह । ननु
देवदत्तास्येति ।

टीकार्यां बिम्बस्य तत्त्वज्ञानाऽऽश्रयत्वाभावेन हेतूपन्यास इति
तत्राह । न बिम्बत्वेति । भ्रान्तत्वं तत्त्वज्ञानाश्रयत्वप्रयोजकं चेत्
तदपि तत्रैव साध्ययिष्याम इत्याह । तदपीति । यस्याऽङ्गत्वं
तस्यैव भ्रान्तत्वं चेत् तर्हि तद्धेतुत्वज्ञानाश्रयत्वमपि तत्र कल्पयत-
इति तत्राह । तदपीति । सर्वज्ञादिरूपे अज्ञानाश्रयत्वस्य विरुद्ध- ६५।५
त्वात् तद्विपरीतजीवस्याऽङ्गत्वमित्यर्थः । एतच्चाङ्गीकृत्योक्तं, वस्तु-
तस्तु चिन्मात्रतन्त्रमज्ञानमित्याशयः ।

ब्रह्म सर्वज्ञं जीवस्तु तद्विपरीत इत्यङ्गीकारेणाऽङ्गत्वं निन्होतुं
न शक्यते ब्रह्मणो ऽपि सार्वज्ञ्याऽभावादिति शङ्कते । नन्विति ।

धरमे कल्पे ब्रह्मणः सर्वज्ञत्वाऽसंभवादज्ञत्वं तत्रापि घटयितुं शक्यते, आद्ये स्वस्य संसारदर्शित्वेन भ्रान्ततया ब्रह्मणेस्तत्त्वज्ञानित्वं स्यादित्याशयः । आद्यं पक्षमाश्रित्य तत्प्रयुक्तदोषा-
 ६५।= ऽभावमाह । नेत्याहेति । बिम्बस्य प्रतिबिम्बात्मना ज्ञाने ऽपि न दोषसंस्पर्श इत्युक्तं यस्तु जानातीत्यत्र, तदनुपपन्नं, प्रतिबिम्बात्मतां जानाति तद्गतदोषेण न लिप्यते चेति व्याघातात्, तत्राह । देवदत्तो हीति । ब्रह्मणस्तत्त्वता नितया न संसारित्वं चेत्तदभेदाज्जीवस्यापि तत्त्वज्ञानितया संसरणाऽभावप्रसङ्गः । त्रिपक्षे ब्रह्मणो ऽपि संसरणं स्यादित्याशङ्क्याह । तत्त्वज्ञानेति । बिम्बप्रतिबिम्बयोरभेदे ऽप्यवदातत्वादेर्यथापाधिभेदान्न संकरः एवं संसरणाद्वर्णात्यर्थः ।

जीवस्य प्रतिबिम्बत्वे ऽपि तत्त्वज्ञानाश्रयत्वसंभवाद्बिम्बस्य च तदसंभवाज्जीवस्य ब्रह्मज्ञानेन संसारनिवृत्तिः श्रूयमाणा युज्यतइत्युक्तं, तत्र श्रुतेर्न्यायविरोधमाशङ्कते । नन्विति । विमतं न भेदभ्रमनिवर्तकम् ऐक्यज्ञानत्वात् बिम्बप्रतिबिम्बैक्यज्ञानवर्दित्यर्थः । लोके तत्त्वज्ञानेन विच्छेदभ्रमनिवृत्तिमङ्गीकरोति । सत्यमिति । न च तेन दृष्टान्तेन ब्रह्मण्यपि भेदाऽनिवृत्तिरिति वाच्यमित्याह । न बिम्बेति । एकत्वेन ज्ञायमाने बिम्बप्रतिबिम्बनिमित्तं न भवति भेदभ्रमनिवर्तनमित्यक्षरार्थः । तत्र हेतुं पृच्छति । किं त्विति । किं कारणं तत्रेत्यर्थः ।

बिम्बभेदभ्रमस्य दर्पणाद्युपाधिजनितत्वात् क्षोभकोपाधे-
 ६५।१३ ऽयोग्यत्वमुपाधिरित्यभिप्रायवानाह । उपाधेरिति । न च साधनव्यापकत्वं ब्रह्मव्यतिरिक्तस्याहंकारादेरज्ञानमूलत्वात् ज्ञानेनाऽज्ञाननिवृत्त्यौपाधिकभ्रमनिवृत्तिसम्भवादित्यभिप्रायः ।

जीवेश्रान्त्यादेरसम्भवात्तन्निवृत्तिर्वा दूरापास्तेति चांदय-
 ति । जीवस्येति । विपक्षे बाधकमाह । अप्रतिबिम्बतेति । उभयम् ६५।५
 पि प्रमाणविरुद्धमित्याह । नेतीति । जीवस्य प्रतीबिम्बत्वे प्र-
 माणमाह । रूपमिति । रूप्यतइति रूपं शरीरादि, तत्प्रतिरूपो
 बभूव, तत्प्रतिबिम्बो बभूवत्यर्थः । तत्र श्रुतिस्मृता स्मृतिरप्य-
 स्तीत्याह । एकधेति । स्वत एकरूपत्वेन व्यवस्थितो ऽप्युपा-
 धिभेदान्नानेव दृश्यते जलभाजनभेदेन शीतांशुवित्यर्थः । श्रु-
 तिस्मृतितात्पर्याभङ्गः सूत्रकृदपीत्यमेव सूत्रयां चाक्रवानित्या-
 ह । अत एवेति । आत्मा निर्विशेषो यस्मादतः सूर्यकादित्यु-
 पमापादीयते । शास्त्रे यथा स्वयंज्योतिरात्मा विवस्वानित्यादी-
 त्येप सूत्रार्थः । मृतस्य वदनादेः प्रतिबिम्बदर्शनाद् ब्रह्मणश्चा-
 ऽमूर्त्तत्वान्न प्रतिबिम्बभावः । ततश्च श्रुत्यादीनामन्यथार्थत्व-
 मित्याशङ्क्याह । अमूर्त्तस्येति । जन्म एवाकाशस्तत्र भार्तात्या-
 शङ्क्याह । साश्रेति । साश्रनक्षत्रगगनस्य जले ऽभावात्प्रति-
 बिम्ब एवेत्यर्थः । नन्वभ्रादेः प्रतिबिम्बो न गगनस्येत्यत्राह ।
 जानुमात्रेति । एवं प्रतिबिम्बत्वं प्रसाध्य चिद्रूपत्वेन श्रान्त्या-
 द्याश्रयत्वं समर्थयते । चिद्रूपत्वमिति । अत्रायं पुरुषः स्वयं-
 ज्योतिरित्यादिरागमः शास्त्रशब्दार्थः । गन्धं जिघ्राणीति गन्धं
 प्रति घ्रातृविषयो ऽनुभवः प्रत्यक्षशब्दार्थः ।

प्रतिबिम्बकल्प इति विशेषणनिर्देशाज्जीवस्याऽवच्छेदत्वम्-
 दृष्टुपत्, तत्कस्मात्तदिति शङ्कते । नन्विति । सर्वगतस्य गगनस्य
 घटावच्छेदं यथा घटाऽऽकाशत्वव्यपदेशस्तदुपाध्यवच्छिन्ने ब्रह्म-
 णि जीवत्वव्यपदेश इत्यर्थः । दृष्टान्तदार्ष्टान्तिकयोर्वैषम्येणो-
 चरमाह । न सामान्येति । सामान्यविशेषाभ्यामिति तृतीये ६५।३
 त्थंभावे । अनुवृत्ताव्यावृत्तरूपेण व्यवस्थितेभेनेन्द्रियलक्षणैरुपा-

धिभिर्जीवभावेन ब्रह्मणः सर्वात्मना ऽवच्छिन्नत्वादिति योज-
 ६ ॥५॥ ना । बहिःसद्भावाङ्गीकृतौ दोषमाह । तत्रेति । न च 'सर्वगत-
 त्वाद्यनुपपत्त्या अन्तरे ऽप्यवस्थानमाश्रीयतइत्यपि वाच्यमित्याह ।
 अवच्छिन्ननेति । सर्वगतस्य ब्रह्मण उपाध्यवच्छेदे प्रथममेका वृत्तिः
 पुनर्वाच्छिन्ननेपि नियन्तृत्वादिसिद्ध्यर्थमनवच्छिन्नस्य वृत्त्यन्तर-
 माश्रयणीयं न चैतदुपलब्धचरमिति द्विगुणीकृत्य वृत्त्यनुपपत्ताः ।
 गगनस्य त्ववच्छिन्ने वृत्त्यनङ्गीकारात् वैषम्यमिति भावः ।

गगनवदेवाऽवच्छिन्ने ऽनवच्छिन्नस्य वृत्तिर्नोपेयते, न च स-
 र्वगतत्वाद्यनुपपत्तिः, चिन्मात्रविषयत्वात्तस्येति शङ्कते । स्वरूपेति ।
 जगज्जन्मादिकारणं ब्रह्म, तस्य च नियन्तृत्वादिश्रवणान्नैवमि-
 त्याह । नय इति । अन्तःकरणप्रतिबिम्बितजीवनियन्तृत्वेन
 ब्रह्मणस्तत्राऽवस्थानाद् द्विगुणीकृत्य वृत्त्यनुपपत्तिस्तवापि समन्या-
 शङ्क्याह । प्रतिबिम्बेति । जीवस्य चिद्रूपत्वे श्रवणादिविधिवै-
 यर्थ्यं ब्रह्मणश्चिन्मात्रतया सदा स्फुरणादित्याशङ्क्यं विपर्यय-
 तद्वेतुनिवर्तकवृत्त्युत्पादार्थं श्रवणादिविधानमित्याह । मिथ्ये-
 ति । रूपं मन्यतइति रूपशब्दप्रयागात् कर्तृत्वादिज्ञानं स-
 म्यग्ज्ञानमिति शङ्क्येत, तत्राह । उपाधीति । असद्भावादासी-
 नस्वभावेन स्वतः कर्तृत्वाद्यसंभवात् भ्रान्त्या तन्मननमित्यर्थः ।

उपाधिनिवृत्त्या मिथ्याभ्र-म्याऽपगम इति वक्तव्यम्,
 किमिदमुक्तं तद्रूपाभ्रगम इत्याशङ्क्य तत्त्वज्ञानेनोपाधिनिवृत्ति
 सिद्धवत्कृत्य उक्तवानित्याह । अत इति । अहंकारस्योपाधित्वे
 पूर्वाऽपरविरोधः स्यादिति चादयति । नन्विति । अज्ञानोप-
 ६६॥ १० ॥ हितस्यैवापाध्यन्तरवर्णनान्न विरोधचाद्यमित्याह । नैष इति ।
 एकेनोपाधिना ऽपेक्षितसिद्धः किमुपाध्यन्तरेणेत्याशङ्क्याह ।
 चैतन्यस्येति । तारतम्यं व्यनक्ति । तथा हीति ।

आत्मनः कथं निर्विशेषत्वं ? चैतन्यलक्षणसम्बन्धविशेष-
मद्वावादित्याशङ्क्य संबन्धो ऽसिद्ध इत्याह । चैतन्यमात्रेति । ६६।११
चैतन्यस्वभावे ऽपि धर्मान्तरसंबन्धशङ्कां निरस्यति । एकरसमि-
ति । 'अनन्तरो बाह्यः कृन्लः प्रज्ञानघन' इति श्रुतेरुक्तार्थसि-
द्धिरित्यर्थः । चैतन्यमात्रं च तदेकरसं चेति तथोक्तम् । तत
इति । स्वप्नेपस्थापककर्माऽभिव्यक्तावित्यर्थः । वामनानिब-
न्धनो व्यवहारः स्थूलतरशब्दार्थः । जाग्रद्गोपस्थापकक-
र्माऽभिव्यक्तानुपाध्यन्तरोपरागात् व्यवहारान्तरं भवतीत्याह ।
पुनरन्तःकरणेति । उपाधिभेदेनोपहितजीवभेदात् स्वप्ना-
द्यनुभूतस्य जागणे ऽनुसंधानं न स्यादित्याशङ्क्याह । न
चेति । किमुपाध्यन्तरेणाऽप्राप्तभेदस्योपाध्यन्तरकल्पनया जी-
वभेदं मन्षते, उत प्राप्तभेदस्येति विकल्प्याऽऽद्यं दूषयति ।
पूर्वेति । अज्ञानाऽवच्छिन्नस्यैवाऽन्तःकरणाद्युपाध्यन्तरवर्णनात्
जीवभेदप्रसक्तिरित्यर्थः । द्वितीयं प्रत्याह । निरपेक्षेति । उपा-
ध्यन्तरेण प्राप्तभेदाऽनपेक्षयोपाधितां भेदे जीवभेदाऽऽपत्तिः,
न च तथोपेयतइत्यर्थः ।

अज्ञानस्याऽवच्छेदकृत्वमाक्षिपति । नन्विति । स्थूलशरी-
रस्योपादानं च तद्भूतं चेति स्थूलशरीरोपादानभूतं, तस्य य-
त्सूक्ष्ममपञ्चीकृरूभूतलक्षणं, तेन सहितेनेत्यर्थः । मा भूत्
भ्रान्तिरित्यत आह । तल्लक्षणत्वादिति । विभागस्य भ्रान्त्य-
धीनत्वाद् भ्रान्तेश्च सुषुप्तावभावान्न जीवः स्यादित्यर्थः । भ्रान्ति-
लक्षणत्वमसिद्धमित्याह । अथेति । अर्थगत एवेसेवकारव्याव-
र्त्यमाह । भ्रान्तीति । भेदस्य नाऽविद्याकार्यत्वं किं तु तत्तन्त्रत्व ६६।१२
म् । अतश्च भ्रान्त्यभावे ऽपि भेदोपपत्तिरिति गूढाऽभिसन्धिः ।
अभिसन्धिमजानान आह पूर्ववादी । तत्रेति । विभागस्य

किं कार्यत्व, मुताकार्यत्वम्? आद्ये सुपुष्पादौ तदभावात् जी-
वाभाव इति ब्रह्मण्यविद्यादिः स्यात्, अन्यथा तदभावात्
६३:१ पुनस्तथानादि न स्यादित्यर्थः । द्वितीयं प्रत्याह । अकार्यत्व-
इति । अनादित्वं प्रागभावशून्यत्वं ततो विभागस्य -यदिदम-
विद्यानिमित्तत्वमभिहितमविद्यावच्छिन्नेत्यत्र तन्न भवेदित्यर्थः ।
विकल्पाऽमहत्वात्तदित्याह । उच्यतेइति ।

अज्ञानमवच्छेदकं नेति वदतः को ऽभिप्रायः? किं सुपु-
ष्पावच्छेद एव नास्म्यनाऽर्थगतः? तत्राऽऽद्यं प्रत्याह । ब्रह्मणी-
ति । द्वितीयमतुवदति । नन्वर्थेति । अर्थगत इति प्रत्यञ्जब्रह्म-
गत इति शङ्का स्यात् तदर्थमाह । न विभ्रमगत इति । भ्रा-
न्त्यान्मको न भङ्गतीत्यर्थः । विभ्रमगतत्वाऽभावमङ्गीकरोति ।
सत्यमिति । तर्ह्यविद्याकार्यत्वं कथमुक्तमित्याशङ्क्याह । सुपु-
ष्पादीति । जीवब्रह्मविभागशब्देनाऽहमीश्वराद्भिन्न इत्यादि-
रूपेण स्फुटं व्यवहियमाणो भेदः कथ्यते । तर्हि सुपुष्पादिग-
तभेदस्याऽविद्योपादानत्वाऽभावात्तन्निवृत्तावप्यवस्थानं स्यादि-
ति शङ्कते । नन्वर्थगत इति । अविद्याऽनुपादानत्वमङ्गीक-
रोति । सत्यमिति । तर्ह्यविद्याऽभावे ऽप्यवस्थानं स्यादित्या-
शङ्कयाविद्यातन्त्रत्वात्तन्निवृत्तौ निवृत्तिर्भुक्तेत्याह । तथापीति ।
तदकार्यत्वे कथं तत्तन्त्रत्वमित्याशङ्क्याह । यथा हीति ।
दृष्टान्ताऽमङ्गतिमाशङ्क्याह । सम्बन्धेति । सम्बन्धस्याऽज्ञा-
नकार्यत्वं ततः प्रागज्ञानस्य स्वातन्त्र्यं स्यात्, न च तदुपप-
द्यते, जडत्वादित्यर्थः ।

६३:२ इतो ऽपि न सम्बन्धस्याऽविद्याकार्यत्वमित्याह । अना-
दित्वादिति । प्रागभाववतः कार्यत्वं दृष्टं, न चायं प्रागभाववा-
न्, अज्ञानस्याऽनादित्वेन सम्बन्धस्याऽनादित्वादित्यर्थः ।

प्रकारान्तरेण विद्यातन्त्रत्वमाक्षिपति । ननु जीवेति । भेदस्य धर्मप्रतिर्योगितन्त्रत्वमित्यर्थः । विकल्पाऽसहेत्वान्नैतदित्याह । उच्यतइति ।

६६।५

जीवब्रह्मशब्दाभ्यां विशिष्टं चैतन्यं विवक्षितम्, उत चिन्मात्रमिति विकल्प्याद्यमनुवदति । अनादीति । चैतन्यं जीवभावेन भेदस्याश्रय इति सम्बन्धः । जीवभावस्याऽऽगन्तुकृत्यात्कथमनाद्याश्रयत्वं? तन्न आह । अनादीति । अकृताभ्यागमादिप्रसङ्गान्नाऽऽगन्तुकत्वमित्यर्थः । चैतन्यस्याऽऽसङ्गादिरूपस्य कथं जीवभावास्तत्राह । अविद्याविशिष्टमिति । मिथ्याज्ञानं व्यावर्त्तयति । अनादीति । भेदस्य परमार्थत्वान्न तदाश्रयत्वमित्याद्युक्त्य हेत्वभिद्धिमाह । काल्पनिकेति । अन्तःकरणविशिष्टाश्रयत्वशङ्कां निरस्यति । अनादीति । भेदस्य सादित्वेऽकृताभ्यागमादिप्रसङ्ग इत्यर्थः । द्वितीयं निरस्यति । न स्वरूपेणेति । तस्मादाद्यः परिशिष्यते इत्याह । अत इति । चिन्मात्रतन्त्रत्वाऽभावाद्भिभागो विशिष्टाश्रय इति सम्बन्धः ।

विशिष्टनिष्ठभेदस्य चित्स्वरूपाऽनुपङ्गात्कथमविद्यानिवृत्तौ निवृत्तिस्तत्राह । स्वरूपइति । स्वरूपे उपरज्यमानो ऽपि विभागो ऽविद्याकृत उच्यतइति सम्बन्धः । अविद्याकृतशब्देन तत्तन्त्रत्वं विवक्षितं, तत्र हेतुमाह । विशेषेणाऽविद्यातन्त्र इति । इतिशब्दो हेत्वर्थः । विभागम्याऽविद्यातन्त्रत्वात् घटादिवत् कार्यत्वम्, अकार्यत्वे ज्ञाननिवर्त्यत्वं न स्यात् । अविद्याऽतिरिक्तत्वे सत्यनादित्वादात्मवदित्याशङ्क्योभयत्रापि व्यभिचारमाह । अभिद्येति । अविद्यातन्त्राणामपि अनादित्वमविद्यासम्बन्धवत् तद्गन्निर्वचनीयत्वं च न विरुध्यतइति योजना । ज्ञाननिवर्त्यत्वमनिर्वचनीयशब्दार्थः । उपहितसंबन्धिनः स्वरूप-

६६।८

मात्रेणाऽसम्बन्धे दृष्टान्तमाह । लोकइति । एकोपाध्यवच्छि-
 ६७।११ न्नस्योपाध्यन्तरसम्बन्धसमर्थनमुपसंहरति । तस्मादिति । भा-
 स्करमतमनुवदति अत्रेति । जीवस्याप्यवस्तुत्वे बन्धमोक्षयो-
 रननुगम आपद्येत, तस्माद्भवस्तुत्वमेष्टव्यमिति न जीवस्य प्र-
 तिबिम्बत्वमित्यर्थः । किं स्वरूपमात्रस्याऽवस्तुत्व, मुतोपाधिवि-
 शिष्टस्य । आद्ये ऽवस्तुत्वाऽभिद्धिरित्याह । तत्रेति । द्वितीयमङ्गी-
 करोति । भेदेति । स्वरूपमात्रस्य सत्त्वं हेतुमाह । मुखेति ।
 मदीयमिदं मुखमिति प्रत्याभङ्गया मुखस्य विम्बान्मत्वम, अ-
 यमात्मा ब्रह्मेति वाक्यादात्मनो ब्रह्मात्मत्वमित्यर्थः । विरोधा-
 देकत्वाऽवगमो न युक्त इत्याशङ्क्याह । मिथ्यांशेति ।

चिन्म्वरूपे बन्धाऽसंभवाद्विशिष्टे बन्धान्वयो वक्तव्यस्त-
 था च मोक्षान्वयित्वमपि स्यात्, न च तदुपपद्यते । मिथ्यां-
 शस्य तत्र निवृत्तेस्तस्माद्बन्धमोक्षयवैयधिकरण्यमित्याशङ्-
 क्याह । न चेति । जडत्वात् मुक्तावनन्वयित्वाच्चेत्यर्थः । मि-
 थ्यांशवच्चिन्त्यपि बन्धमोक्षावनुपवन्नाविति शङ्कते । किं त्वि-
 ति । केवलस्य बन्धाऽभिद्धवपि उपाधिद्वारा बन्धाऽन्वया-
 न्मुक्त्युपपत्तिरित्याह । स्वरूपस्येति । स्वरूपगतत्वेन सांकर्य-
 प्रलापो ऽप्ययुक्त इत्याह । स्वरूपगतस्येति । परमतनिराक-
 रणमुपसंहरति । तस्मादिति ।

स्फटिकादिदृष्टान्तेनाऽपेक्षितमिद्धौ रज्जुभर्षोदाहरणं वृ-
 थेत्याशङ्क्य शङ्कान्तरनिराकरणपरतया ऽर्थवत्त्वमवोचि,
 तत्र रज्जुभर्षोदाहरणस्य वैयर्थ्यमेवास्त्वित्याशङ्क्य संकीर्त-
 ६७।१२ नपुरःसरं तात्पर्यमाह । अहंकारेति । दर्पणदृष्टान्तेन जीवब्रह्म-
 विभागस्योपाधिकत्वं सिद्धं, स्फटिकदृष्टान्तेन कर्तृत्वादेमिथ्या-
 त्वमिति विभागः । वेदान्तविहितेनेति विशेषणवैयर्थ्यशङ्कां

निरस्यति । न च वेदान्तविहितोदाहरणसमर्थनमप्रस्तुतमित्य-
पि शङ्क्यं, स्फटिकलौहित्यादिप्रतिभास उपाधिवदत्रोपाधेर-
भावान्न भ्रमसम्भव इति शङ्कायां निरुपाधिकरज्जुभर्पोदा-
हरणसमर्थनं युक्तमित्यर्थः । अलक्तकोपाधिनिमित्तलौहित्यवत्
कर्तृत्वादिकमप्युपशाननिमित्तमित्युक्तम्, अत्र रज्जुसर्पदृष्टान्तेन
निरुपाधिकत्वमुच्यते इति विरोधमाशङ्क्य तात्पर्यमाह ।
निरुपाधिकेति । अहंकारस्य निरुपाधिकाऽध्यासपरिनिष्पन्न- ६७।२२
त्वमत्रोक्तं, पूर्वत्र कर्तृत्वादेरौपाधिकत्वमित्यविरोध इत्यर्थः ।

सर्पभ्रमे संस्कारोपाधिरस्ति अत्र तु नैवमिति वैषम्यमुक्तं
ननु तत्रापीत्यत्र, तदनुपपन्नं, प्रकृते ऽपि संस्कारोपाधेः
सम्भवाद्दित्यशङ्क्य तात्पर्यमाह । ननु सर्वत्रेति । आत्मव्य-
तिरिक्तस्य सर्वस्याऽध्यस्यमानकोऽन्तर्भावादिधिष्ठानाऽध्यस्य-
मानव्यावृत्तोपाधेर्निमित्तत्वमहंकारस्याप्यनुपपन्नमित्यर्थः । अ-
धिष्ठानस्यापि निमित्तत्वादवधारणाऽनुपपत्तिरित्याशङ्क्याह ।
नं निरुपाधिक इति । निरुपाधिकाऽध्यासे रज्जुसर्पनिदर्शनमि-
त्यभिधाय तस्य सोपाधिकतां श्रुत्वा कथमव्याहृतव्यापारः
स्यादित्याशङ्क्य तात्पर्यमाह । पूर्वाऽनुभवेति । उपाधिमात्र-
मित्यत्र मात्रचो ऽर्थमाह । स्वतन्त्रेति । अध्यस्यमानधर्मसमा- ६७।२५
नलौहित्याश्रयस्य संस्कारव्यतिरिक्तस्योपाधेर्भाववदत्र नो-
पाधिः, ततो न व्याघात इत्यर्थः । तथापि तत्र प्रमाणाऽनुभव-
संस्कारस्योपाधित्वम्, अत्र तु न तादृश उपाधिरिति वैषम्य-
शङ्कां निरार्कर्त्तुं पूर्वाऽनुभवसंस्कारमात्रेति विशेषणम् । दृष्टा-
न्तदार्ष्टान्तिकयोः सर्वसाम्यस्याऽनपेक्षितत्वात्संस्कारमात्रं वि-
वक्षितमित्यर्थः । न च संस्कारस्याप्यध्यस्तत्वान्नाऽध्यासनिमि-
त्तत्वमितीतरेतराश्रयत्वप्रसङ्गादित्यपि वाच्यम् । प्राक्तनाऽहं-

काराऽनुभवसंस्कारादद्यतनभ्रमोद्भवसम्भवात् स च संस्कारान्तरादिति न विरोध इत्याशयनोक्तं पूर्वेति । प्रमाणानुभवसंस्कारस्य भ्रमहेतुत्वप्रसिद्धेस्तादृशः संस्कार एष्टव्य इत्येवमिति । ६८१। रथा भ्रमाऽनुद्भवाऽऽपातादिन्याशङ्क्याह । न पूर्वेति । प्रतीतिरनुभवशब्दार्थः । प्रमाणसंस्कारस्य केवलव्यतिरेकविधुरत्वात्प्रयोजकत्वमित्यर्थः ।

द्विविधस्याऽध्यासस्योक्तन्यायेन सिद्धत्वाद्दुत्तरं भाष्यं व्याक्रियतां किमत्राऽसङ्गत्वप्रतिपादकेन तत्रेत्यादिना ग्रन्थेनेत्याशङ्क्य तात्पर्यमाह । न चाऽऽत्मनीति । सोपाधिकाऽध्यासस्य दर्पणस्फटिकोदाहरणद्वयेन सिद्धेतिरूपाधिकस्य रज्जुसर्पोदाहरणेनेति विभागः । घटाकाशोदाहरणस्य श्वेदान्तविहितत्वे ऽपि नाऽत्रार्थवत्त्वसाधनमुचितं तस्याऽत्राऽनुपक्रमादित्याशङ्क्याह । चोद्यान्तरेति । असङ्गित्वे आत्मनः सिद्धे कर्तृत्वादेरध्यस्तत्वं, न च तत्सिद्धिः प्रमाणाभावात्, न चाऽसङ्ग इत्यादिवाक्यं प्रमाणम्, असङ्गत्वसम्भावनाहेतुदृष्टान्ताऽभावात्; न च स्फटिकादेर्दृष्टान्तत्वं, तस्यापि सङ्गित्वादित्येवंविधचोद्यनिरासद्वारा घटाकाशोदाहरणेन श्रुतिसमर्पिताऽसङ्गितायां सम्भावितायां कर्तृत्वादेरध्यस्ततासिद्धिरिति अभिसंधिः । अनिर्वचनीयतया संभेदयोग्यस्यापीत्यन्वयशङ्का स्यात्, तदर्थमाह । अरुणादिनेति । रक्तः स्फटिक इति प्रतिभासात् स्फटिकस्याऽरुणिन्ना संभेदो भामतइत्येतत्तदाऽसङ्गीवेति टीकयोच्यते, सावयवत्वं च धर्मवत्वमात्रम् । ननु घटाकाशदृष्टान्तेनापि नाऽसङ्गित्वसिद्धिस्तस्य भेदरूपाद्यनुपज्ञादिति शङ्क-
६८१० ते । कथमिति । उपाधिपरामर्शं विना तत्र स्वतो न भेदादिः प्रथतइत्याह । तदाहति ।

भेदरूपकार्यसमाख्या इत्यस्यायमर्थः । घटाकाशस्य कूपा-
कांशात् भेदो ऽल्पत्वादिपरिमाणविशेषो रूपमन्नधृतादिपदार्थानां
शब्दस्थित्यवकाशादिः कार्यं घटाकाश इत्यादिसंज्ञा समाख्या
चेति । क्रिमेतान्युदाहरणान्यसङ्गत्वादि साधयितुमीशते, उत
नेति विकल्प्याद्यं दूषयति । नन्विति । स्फटिकरज्जुसर्पदृष्टान्तेनाऽविकारि-
त्वासिद्धिः, दर्पणदृष्टान्तेनैकत्वस्य घटाकाशदृष्टान्तेनाऽसङ्गत्वस्येति विभागः ।
द्वितीये तद्वैयर्थ्यप्रसक्तिरित्यर्थः । असंभावनाबुद्धिनिवर्तनेनोपयोगान्न वैयर्थ्यमित्याह ।
नेसाहेति । असंभावनानिवर्तकत्वं कस्मात्, तत्साधकत्वमेव किं न
स्यादित्याशङ्क्याह । प्रमाख्यमिति । निरपेसागमः प्रमाणशब्दार्थः ।
तदेवमित्यनेन विषयत्वमुपपाद्यते तत्कस्मात्तस्य प्रकृताऽसङ्गतेरित्याशङ्क्याह ।
अस्मदिति ।

ननु व्यवहारयोग्यत्वम् इत्यत्र व्यवहारयोग्यतया विषयत्व-
सिद्धावध्यसिसिद्धिस्तत्सिद्धावध्यस्ताऽहंप्रत्ययाद्व्यवहारयोग्य-
त्वमितीतरेतराश्रयत्वमुक्तं, तदसंभवि, निर्विकल्पकचैतन्ये अज्ञानाऽध्यासदर्शनादित्याशङ्क्याह ।
ननु सविकल्पेति । परिच्छिन्नस्य योऽध्यासस्तस्येत्यर्थः । तर्ह्यहंकाराऽध्यासेन सविकल्पके चैतन्ये
ऽहंकारोऽध्यस्तमित्याशङ्क्येतरेतराश्रयान्मैवमित्याह । तत्रेति ।
व्यवहारयोग्यत्वाध्यासयोरानुक्तत्वाबनादित्वेनेत्युक्तम् अमङ्गतमित्याशङ्क्य प्रथमं टीकातो बहिः समाधानमाह ।
निर्विकल्पइति । अपरिच्छिन्ने ऽपि गगनादौ सविकल्पकाऽध्यासदर्शनादित्यर्थः ।

सविकल्पकत्वैवाऽधिष्ठानत्वमित्यभिनिवेशश्चेत्तर्हि तदपि
सुसंपादमित्याह । अज्ञानेति । अज्ञानाऽध्यासेन सविकल्पके
ऽहंकाराऽध्यासः अज्ञानाध्यासस्य चाऽनादित्वाभेतेतराश्रय-

त्वम् । प्रकारान्तरेणोत्तरेतराश्रयनिरासमाह । पूर्वेति ।

आत्मनो ऽधिष्ठानतोपपादनानन्तरं भाष्यव्याख्यां विहाय प्रतिकर्मव्यवस्थोपपादनप्रसङ्गं न पश्याम इत्याशङ्क्य सिद्धान्तिमते प्रमातृत्वादिव्यवस्थाऽसंभवाद्विकारित्वादिकमाश्रयणीयं, ततश्चाध्यासाऽनुपपत्तिरित्युत्तरग्रन्थव्यावर्त्सां शङ्कामाह ।

६८।० नन्वित्यादिना । त्वन्मते किमात्मनः प्रमातृत्व,मुताऽहंकारस्य? आद्ये किं प्रमां प्रतिकर्तृत्वं प्रमातृत्वम्,उताऽनित्यप्रमाश्रयत्वम् ? नाद्य इत्याह । अविकारीति । बोधस्य स्वरूपादपि न साध्यत्वमित्याह । चैतन्येति । प्रयोजनाऽभावादपि न परिणामः । तथा हि । किं दुःखपरिहारः फलम्, उत सुखम् ? नाद्यो निर्दुःखस्वभावत्वादित्याह । निष्कलङ्कस्वभावेति । द्वितीयं प्रत्याह । आनन्दस्येति । हेतुसंबन्धाऽभावादपि न परिणाम इत्याह । असङ्गस्येति । अविकारिपदमूचितं हेतुं व्यनक्ति । प्रमाणेति । प्रामितिः प्रमाणशब्दार्थः । प्रमातृत्वाऽभावे कर्तृत्वाद्यसंभवात्प्रमातृत्वमेष्टव्यमित्याशङ्क्य कर्तृत्वाद्यसंभवो ऽपीष्ट इत्याशङ्क्यःहः न चेति । मा भूत्कर्तृत्वादिकमित्याशङ्क्याह । इतीति । अहंकारस्य प्रमातृत्वमिति कल्पान्तरं निरस्यति । अहंकारस्येति । अपरिणामित्वे ऽप्यात्मनः स्वरूपचैतन्यबलात्प्रमातृत्वमिति शङ्कते अर्थेति । अतिप्रसङ्गेन दूषयति । तर्हीति । चिच्चाऽविशेषे ऽपि संबन्धाऽभावान्न सर्वप्रकाशत्वमित्यपि न वाच्यमित्याह । सर्वगतत्वादिति । पूर्वपक्षमुपसंहरति । तस्मादिति ।

न कस्यापि मते व्यवहारोपपत्तिरिति वैतुण्डिकः प्रत्यव-
६८।१६ तिष्ठते । अत्रापर इति । प्रमातृत्वादिव्यवस्था न संभवतीति किं सर्वगतात्मवादिनां चोद्यम्, उताऽणुपरिमाणत्वादिना, माहो वेहपरिणामात्मवादिनाम् ? इति विकल्पाऽऽद्यं दूषयति । न ता-

वदिति । तथापि व्यवस्थाऽनुपपत्तिसाम्यादित्यर्थः । द्वैतिमते
 आत्मनः सर्वगतत्वे ऽपि विकारित्वात्स्वसमवेतेन ज्ञानेन प्रमा- ६९।
 तृत्वं संभवतीति शङ्कते । कथमिति ।

ज्ञानस्य किं क्रियात्वम्, उत गुणत्वम्? उभयथापि किं
 यावदात्मसमवायि, उत प्रदेशसमवायी?ति विकल्प्याऽऽद्यमनु-
 वदति । यदि तावदिति । पक्षान्तरनिरसन्नेनोक्ते ऽर्थे हेतुमाह ।
 निरवयव इति । ततः किमित्यत्राह । तदेति । सर्वस्याऽऽत्म-
 संयुक्तत्वे हेतुमाह । युगपदिति । क्रमेण सकलसंसर्गस्याऽस्मा-
 स्वपि संभवः, तदर्थमाह । युगपदिति । सर्वस्य स्वाश्रयसंयु-
 क्तत्वे ज्ञानं कतिपयाऽवभासि-क्ति न स्यादिति, तत्राह । प्र-
 दीपादिष्विति । इपुरादिशब्दार्थः । प्रदीपगतप्रकाशगुणस्य इषु-
 गतक्रियायाश्च स्वाश्रयसंयुक्तवस्तुप्रकाशनभेदनलक्षणातिशय-
 हेतुत्वादिति हेत्वर्थः । संबन्धाऽविशेषे ऽप्यदृष्टान्निवृत्त इति श-
 ङ्कते । अदृष्टेनेति । अदृष्टव्यतिरिक्तपुष्कलकारणे सत्यदृष्टाऽभा-
 वेन कार्याऽभावाऽदर्शनात्तदित्याह । न प्रदीपादिष्विति ।
 संयुक्तबोधकत्वं वस्तुसामर्थ्यशब्दार्थः । इतो ऽपि नाऽदृष्टस्य
 नियामकत्वमित्याह । सुखेति । हर्षादिरादिशब्दार्थः । पुण्यापु-
 ण्यलक्षणादृष्टस्य सुखदुःखसाधनस्रक्चन्दनकण्टकादिनियामकत्वे
 ऽप्युपेक्षणीयज्ञानहेतुत्वं तस्याऽनुपपन्नमित्यनियम इत्यर्थः । य-
 द्यजनकं तत्तेन भास्यतइति नियमान्नाऽतिप्रसङ्ग इति शङ्कते ।
 जनकमिति । तथापि कथमतिप्रसङ्गनिरास ? इत्याशङ्क्य सर्व-
 स्याऽजनकत्वादित्याह । न सर्वमिति ।

किं ज्ञानस्य जनकमात्रभासकत्वं स्वभावः, उत विषयतया
 जनकभासकत्वमिति विकल्पाऽऽद्यमतिप्रसक्त्या दूषयति । न
 चक्षुरादिष्विति । द्वितीयं दूषयति । विषयस्येति । अजनकस्या- ६९।

पि विषयत्वदर्शनाज्जनकमेव भासयतीति नियमाऽनुपपत्तिरित्याह । प्रदीपादिष्विति ।

ज्ञानस्य गुणत्वपक्षे जनकभासकत्वनिराकरणं क्रियापक्षे ६९।१२ ऽतिदिशति । क्रियारूपइति । ज्ञानस्योद्दिष्टविषयाऽतिशयाऽऽधायकत्वात् सर्वस्य चाऽनुद्दिष्टत्वान्न सर्वग्रहणमित्याशङ्क्य व्यभिचारेण दूषयति । इष्वादीति । आत्मनः सर्वसंयोगाऽनुपपत्तेर्न तद्वारा समवेतज्ञानस्य सर्वभासकत्वमिति शङ्कते । निरवयवत्वादिति । अव्याप्यवृत्तिसंबन्धस्य संयोगत्वादात्मनश्च निरवयवत्वात्तत्संभव इत्यर्थः । तर्हि नाऽणुमात्रं भायात्, संयोगासंभवाऽविशेषादित्याह । न किं चिदिति । आत्मनः संयोगाऽसंभवे ऽपि ज्ञानस्य स्वसंसृष्टविषयबोधित्वमित्याशङ्क्याह । क्रियागुणयोरिति । संसर्गाऽभावे ऽपि बोधकत्वशङ्कां निरस्यति । असंसृष्टइति । अतिप्रसङ्गादित्यर्थः । ज्ञानस्याऽऽत्मैकदेशसमवायित्वान्न सकलाऽवभासकत्वमिति शङ्कते । अथेति ।

निरवयवात्मनि प्रवेशाऽसंभव उक्त इत्याशङ्क्यौपाधिकंप्रदेशमाह । शरीरेति । स किम् एकदेशः सत्यो, ऽसत्यो वा ? तत्राऽऽद्यं दूषयति । तर्हीति । द्वितीये प्रवेशस्य कल्पितत्वे तत्समवेतज्ञानस्यापि कल्पितत्वाद् दृश्यदृष्टेरतात्त्विकत्वं स्यादित्यर्थः । एकदेशे समवायित्वे दूषणान्तरमाह । न व्यवहितेति । प्रकाशस्याऽऽश्रयद्वारा विषयसंबन्धो वक्तव्यः, न चाऽऽश्रयस्य व्यवहितविषयसंसर्ग इत्यर्थः । प्रदीपस्य विषयाऽसंसर्गे ऽपि तत्प्रभाया यथा भासकत्वं तथा ऽत्रापीत्याशङ्क्य भभाया द्रव्यत्वाऽभ्युपगमात्तथा घटते न तथा ऽत्र, ज्ञानस्याऽद्रव्यत्वादि- ६९।१८ त्याशयेनाह । न चेति ।

आश्रयात्मैकदेशस्य विषयाऽसंसर्गेपीतरप्रदेशस्य विष-

श्रेण संबन्धात्तत्प्रथमं युक्तमिशाशङ्क्याह । न चाऽनाश्रयेति ।
आश्रयात्तमनो विषयाऽसंबन्धित्वे ऽपि तत्स्थज्ञानस्य विषये ऽति-
शयाऽऽधायकत्वं स्यादिति शङ्कते । नन्वभिचारेति । दृष्टान्ता- ६९।१८
ऽसंप्रतिपत्त्योत्तरमाह । नैतत्सारमिति ।

क्रियायाः सामर्थ्यं क्रियासामर्थ्यम् दृष्टं च तत्क्रियासामर्थ्यं
चेति तथोक्तम् । इष्वादिक्रियाया आश्रयसंयुक्ताऽऽतिशया-
ऽऽधायकत्वं दृष्टं, तथा चाऽभिचारकर्त्रात्मनोदिष्टपुरुषात्मना
च संयुक्तस्य देवतात्मनो ऽनर्थाधायकत्वं कल्प्यतइत्यर्थः । अ-
भिचारक्रियया समाराधितः परमेश्वरो वा ऽऽन्यत्राऽनर्थहेतुरि-
त्याह । ईश्वरस्येति । अभिचारक्रिया वा का चित्कृत्योत्पाद्यते
सा चाऽन्यत्राऽनर्थं जनयतीत्याह । हेत्वन्तरस्येति । चतुष्टयसंनि-
कर्षजज्ञानस्येन्द्रियसंयुक्ते ऽतिशयाधायकत्वान्नाऽतिप्रसङ्ग इत्या-
शङ्क्याह । न चात्मेति । आत्मना साक्षात्संबन्धाभावे ऽपि पर-
म्परासंबन्धमाश्रित्य विषयभानोपपादने ऽतिप्रसक्तिरित्याह ।
विषयसंयुक्त इति । चतुष्टयसंनिकर्षस्य ज्ञानोत्पत्तेरूर्ध्वं सत्त्वक-
ल्पकाऽभावादुत्पन्नस्य च ज्ञानस्य विषयसंबन्धाऽभावान्न त-
त्साधकत्वमित्याह । पूर्वेति ।

सर्वगताऽऽत्मवादे विषयप्रकाशाऽव्यवस्थामभिधाय मता-
न्तरेष्वव्यवस्थामाह । एवमिति । आत्मनो ऽणुत्वे तत्समवेत-
ज्ञानादणुमात्रं भाष्यादेहपरिमाणत्वे चात्मनो दूरवर्तिवस्तुसन्नि-
कर्षाऽभावान्न व्यवहितविषयभावसंभव इत्यर्थः । वैतण्डिकं
मतमुपसंहरति । तस्मादिति । द्वैतिमते व्यवहाराऽसंभवमङ्गीकरो- ७०।१
ति । सत्यमिति । अद्वैतिमते ऽपि व्यवहाराऽसंभव उक्त एव-
त्याशङ्क्य किं परमार्थतो ऽसंभव, उत कल्पनया ऽपीति वि-
कल्प्याऽऽद्यमङ्गीकृत्य द्वितीयं दूषयति । अस्मत्पक्षइति । ददमं-

शशब्देन भाट्टाऽभिमतद्रव्यांशो गृह्यते इति शङ्कां निरस्यति ।
इदमंशस्येति । व्यापारशब्दस्य परिस्पन्दपरिणामयोः साधा-
रणत्वाद्विवक्षितमर्थमाह । व्यापारइति ।

अन्तःकरणस्य क्षणमात्रेण व्यवहितध्रुवाद्याकारेण परि-
७०।३ णामः कथं मिति शङ्कायामाह । प्रकाशस्वभावमिन्यादिना ।
अन्तःकरणं ध्रुवादिपर्यन्तमविच्छिन्नप्रभाऽऽकारेण परिणमतइति
संबन्धः । तत्र हेतुमाह । तेजस इति । आखण्डलाऽधिष्ठितका-
ष्ठायां सहस्रांशुद्वयमात्रेण तत्किरणानां मन्दिरव्याप्तिदर्शनादि-
त्यर्थः । तेजसो ऽतिदूरगमने ऽप्यन्तःकरणस्य किमायातमि-
त्यत आह । प्रकाशस्वभावमिति । प्रकाशस्वभावत्वे ऽप्यात्मनः
परिणामो न दृष्ट इति तत्राह । सावयवमिति । कदाचित् कास्मि-
श्चिद्विषये ऽन्तःकरणस्य परिणामे को हेतुरिति तत्राह । अदृष्टे-
ति । आलोक आदिशब्दार्थः । प्रतिपादनफलमाह परिणामेति ।
परिणामद्वारेण यो ऽयमवस्थाविशेषः स कर्तृकर्मसंबन्ध इति
संबन्धः ।

अवस्था विशेषमादधातीत्युक्तं, तत्र को ऽसाववस्थाविशेष
७०।४ इति शङ्कायां वाह । परिणामेति । तत्रैवमित्यादिटीकाया अयमर्थः ।
तत्राऽस्मत्प्रत्ययविषयत्वे सत्येवंभूतस्य चैतन्यैकरसस्याऽहंक-
र्त्तुरहंकारैक्याऽध्यासमुपगतस्य व्यापारविशेष इति सच्चप्रधाना-
न्तःकरणपरिणाम इत्यर्थः । व्यापारविशेषस्य प्रयोजनमाह । स-
कर्मकत्वादिति । हर्षादेः सुखादेरव्यवस्थातो विशेषं दर्शयति ।
कर्मकारकेति । कर्मकारकाभिमुखत्वे हेतुमाह । सकर्मकत्वादि-
ति । आश्रयगताऽतिशयाऽऽधाने हेतुमाह । स्वाश्रयेति ।
स्वाऽऽश्रयगतफलहेतुत्वादित्यर्थः ।

गतिक्रियायाः कर्तरि ग्रामप्राप्त्यतिशयजनकत्वं दृष्टं तद्वत्

ज्ञानस्यापि क्रियात्वात्स्वाश्रयएवातिशयजनकत्वमित्याशङ्क्याह ।
स चेति । प्राप्नोतिक्रियाया ऽऽहितस्य कर्तृसमवेतग्रामसंबन्धस्य ७०।५
यथा ग्रामंव्यापित्वं तथा ज्ञानस्यापि सकर्मकत्वात्तदाहितः संब-
न्धो ज्ञातृज्ञेयतालक्षण इति । आत्मनो विषयविशेषसंबन्धाऽभावा-
न्न तद्गानमिति शङ्कते । स्यादन्तःकरणस्येति । आत्मनो ऽपि
परिणामद्वारा तत्संबन्ध इत्याह । तदाहेति । अन्तःकरणस्य
विषयविशेषेण संबन्धो यस्मात् तस्मात् विषयविशेषसंबन्ध-
मन्तःकरणं चैतन्यस्याऽवच्छेदकं स्वगतविषयविशेषसंबन्धमा-
पादयतीति टीकार्थः ।

आत्मनो विषयसंबन्धसंभवे ऽप्यनभिव्यक्तत्वात्कथं व्यव-
हारहेतुत्वं ? तत्राह । सर्वत्रेति । अथ वा सर्वगतत्वेन स्वत एव
विषयसंबन्धसंभवात् किं परिणामेनेत्याशङ्क्याह । सर्वत्रेति । स-
र्वत्र विद्यमानमप्यविद्यावृत्ततया ऽनभिव्यक्तस्वभावमपि चैतन्यं
तेनाकारेण व्यव्यज्यतइत्यन्वयः । केनाऽऽकारेणेति वीक्षायामाह ।
अन्तःकरणमिति । परिणामो ऽवस्थाविशेषशब्दार्थः । इत्थंभावे
तृतीया । तदाकारमिति । प्रमात्राकारमित्यर्थः । चैतन्यस्यान्तः-
करणाभिव्यक्ततया तदाकारत्वे ऽप्यस्वच्छविषयाऽनभिव्यक्त-
तया तदाकारत्वाऽभावात्कथं घटादिसाधकत्वमिति शङ्कते ।
ननु प्रमातरूपेति । विषयावच्छेदेति । विषयेणाऽवच्छेदस्तद्युक्त-
इत्यर्थः । अन्तःकरणवत् विषयस्यापि तत्संबन्धस्य चैतन्यव्य-
ञ्जकत्वान्न विरोध इत्याह । तदाहेति । कर्मकारकमित्यादिटीका-
या एषो ऽर्थः । कर्मकारकमप्यपरोक्षतामभिव्यनक्तीत्यन्वयः ।

विषयऽपरोक्षतासद्भावे ऽभिव्यक्तिः, सैव कुत? इति तत्राह ।
चैतन्येति । विषयस्य चैतन्यविवर्तत्वात्तत्रापि तदस्तीत्यर्थः ।
व्यञ्जकत्वे हंतुमाह । स्वव्यापारेति । स्वव्यापाराविष्टस्या- ७०।१९

७०।^{१८} ऽऽगन्तुकत्वे हेतुमाह । प्रधानक्रियेति । वृत्तिः प्रधानक्रिया-
शब्दार्थः । स्वव्यापाराविष्टमित्यत्र कर्मकारकस्य चैतन्यव्यञ्ज-
कत्वमुक्तं, तदसंभवि, अप्रकाशस्वभावत्वात् तद्व्यापारश्च
कीदृश इति न ज्ञायतइत्याशङ्क्याह । स्वव्यापाराऽऽविष्टमिति ।
आपन्नं तद्गतजाड्याभिभवलक्षणं चैतन्याऽभिव्यञ्जकरूपयोग्य-
त्वं येन तत्तथोक्तम् । अन्तःकरणस्य चिद्रथञ्जकत्वस्वभाव्यात् त-
त्कथं स्यात्तत्राह । अन्तःकरणमिति । प्रदीपः स्वस्मिन्नन्धका-
रसंसर्गविरोधी स्वसंसर्गिणि विषये ऽप्यन्धकारसंसर्गं निरु-
णाद्धि तद्दन्तःकरणमपीत्यर्थः ।

अन्तःकरणविषययोश्चैतन्यव्यञ्जकत्वमुक्तं, तदाक्षिपति ।
नन्ववच्छेदकेति । अन्तःकरणतद्दृत्ती विषयावच्छेदकशब्दार्थः ।
जलभाजनभेदेन तत्प्रतिबिम्बितचन्द्रभेदाद्यथा परस्पराऽसंसर्गः
तद्द्रथञ्जकभेदात् व्यङ्ग्यस्यापि भेद इति न परस्परसंसर्ग इ-
त्यर्थः । प्रमातृरूपस्याऽवभासो येन चैतन्येन तत्प्रमातृरूपाऽव-
भासं तेन संसर्गः । अथ वा प्रमातृरूपः प्रमात्राकारः स चा-
ऽसाववभासश्चेति प्रमातृरूपाऽवभास इत्यर्थः । संसर्गाऽभावे को
दोष इति तत्राह । असंसर्ग इति । तत्र हेतुमाह । अनुभवेति ।
व्यङ्ग्यचैतन्यभेदादित्यर्थः । मयेदमवगतमिति संबन्धाऽवबोधः
संबन्धाऽवगमशब्दार्थः । पदार्थयोरिति । प्रमातृप्रमेययोरित्यर्थः ।

अनुभवभेदो ऽसिद्ध इत्याह । तत्राहेति । प्रधानक्रियया
ऽऽहितो यः प्रमातर्यवस्थाविशेषः तेन हेतुना ऽवच्छिन्ना ऽभिव्य-
क्ता या अपरोक्षता तया एकरूपामिति विग्रहः । विषयविशेष-
संबन्धो ऽवस्थाविशेषशब्दार्थः । चिद्रथञ्जकत्वयोग्यत्वं वा । एक-
रूपामित्युक्ते समानरूपामिति निर्दिश्यतइति शङ्का स्यात्तदर्थ-

७०।^{१९} माह । एकामिति । अवच्छेदकभेदेनाऽनुभवभेदे उक्त इत्या-

ऽऽगन्तुकत्वे हेतुमाह । प्रधानक्रियेति । वृत्तिः प्रधानक्रिया-
शब्दार्थः । स्वव्यापाराविष्टमित्यत्र कर्मकारकस्य चैतन्यव्य-
ञ्जकत्वमुक्तं, तदसंभवि,अप्रकाशस्वभावत्वात् । तद्व्यापारश्च
कीदृश इति न ज्ञायतइत्याशङ्क्याह । स्वव्यापाराऽऽविष्टमिति ।
आपन्नं तद्गतजाड्याभिभवलक्षणं चैतन्याऽभिव्यञ्जकत्वरूपयो-
ग्यत्वं येन तत्तथोक्तम् । अन्तःकरणस्य चिद्भ्रञ्जकत्वस्वाभाव्यात्
विषयस्य तत्कथं स्यात्तत्राह । अन्तःकरणमिति । यथा प्र-
दीपः स्वस्मिन्नन्धकारसंसर्गविरोधी स्वसंसर्गिणि विषये ऽप्य-
न्धकारसंसर्गं निरुणाद्दि तद्दन्तःकरणमपीत्यर्थः ।

अन्तःकरणविषययोश्चैतन्यव्यञ्जकत्वमुक्तं, तदाक्षिपति ।
नन्ववच्छेदकेति । अन्तःकरणतद्दृत्ती विषयावच्छेदकशब्दार्थः । ७०।^{२५}
जलभाजनभेदेन तत्प्रतिविम्बितचन्द्रभेदाद्यथा परस्पराऽसं-
सर्गः तद्भ्रञ्जकभेदात् व्यङ्ग्यस्यापि भेद इति न परस्परसंसर्ग
इत्यर्थः । प्रमातृरूपस्याऽवभासो येन चैतन्येन तत्प्रमातृरूपा-
ऽवभामं तेन संसर्गः । अथ वा प्रमातृरूपः प्रमात्राकारः, स
चाऽमाववभासश्चेति प्रमातृरूपाऽवभास इत्यर्थः । संसर्गाऽभावे
को दोषः इति तत्राह । असंसर्गइति । तत्र हेतुमाह । अनुभ-
वेति । व्यङ्ग्यचैतन्यभेदादित्यर्थः । मयेदमवगतमिति संबन्धाऽव-
बोधः संबन्धाऽवगमशब्दार्थः । पदार्थयोरिति । प्रमातृप्रमे-
ययोरित्यर्थः ।

अनुभवभेदो ऽभिद्ध इत्याह । तत्राहेति । प्रधानक्रियया
ऽऽहितो यः प्रमातर्यवस्थाविशेषः तेन हेतुना ऽवच्छिन्ना ऽभि-
व्यक्ता या अर्परोक्षता तथा एकरूपामिति विश्रहः । विषय-
विशेषसंबन्धो ऽवस्थाविशेषशब्दार्थः । चिद्भ्रञ्जकत्वयोग्यत्वं वा ।
एकरूपामित्युक्ते समानरूपामिति निर्दिश्यतइति शङ्का स्यात्त-

दर्थमाह । एकामिति । अवच्छेदकभेदेनाऽनुभवभेदः उक्त इ-
 ७०।१८ त्याशङ्क्याह । परिणामस्येति । व्यञ्जकभेदे व्यङ्ग्यभेदो भवेत्,
 न च तथा ऽत्र, एकस्य परिणामस्य प्रमातृप्रमेयसंसृष्टतया व्य-
 ञ्जकत्वादित्यर्थः । विषयविशेषे चैतन्याऽभिव्यक्त्यभ्युपगमे त-
 स्यापि प्रमातृतापातान्नाऽभिव्यक्तिरिति चोदयति । ननुभय-
 वेति । विशेषाऽभावो ऽसिद्ध इत्याह । नेत्याहेति ।

परिणामविशेषो ऽवस्थाविशेषशब्दार्थः । प्रमातृस्वरूपजि-
 ज्ञासायामुपाधिजनितो विशेषः फलमिति फलस्वरूपं कथ्यत-
 इत्यसंगतिरित्यत्राह । प्रमातेति । टीकापेक्षितहेतुमाह । कर्तुर्ही-
 ति । प्रमातृफलसांकर्याऽऽपातान्न चैतन्यस्यैकतया ऽभिव्य-
 क्तिरिति शङ्कते । ननु चैतन्यस्येति । कर्तृफलयोर्भेदस्य लो-
 कप्रसिद्धत्वात्तद्विरुद्धं कर्तुः फलत्वमित्यर्थः । उपाधिभेदाद-
 सांकर्यमित्याह । तत्राहेति । उपाधिभेदमेव दर्शयति । अन्तः-
 करणेति । विषयस्थश्चाऽसावपरोक्षैकरसश्चेति तथोक्तः । आ-
 त्मेति शेषः । बोधैकरसस्याऽऽत्मनो जन्यत्वात्कथं फलत्वमिति
 शङ्कायां विषयाऽनुभवसंशब्दित इत्युक्तम् । वृत्तिसंसृष्टविषय-
 याऽभिव्यक्तचैतन्यस्य विषयाऽनुभवत्वं, ततश्च फलत्वव्यपदेश
 उचित इत्यर्थः ।

नन्वेवं सति क्रियाफलयोः समानाश्रयविषयत्वप्रसिद्धि-
 ७१।१ विरोधः स्यादिति शङ्कते । ननु क्रियेति । क्रियाया अन्तःक-
 रणपरिणामत्वात्तत्समवायित्वं, फलस्य तु चैतन्यप्रतिबिम्ब-
 तत्वाद्भिन्वभृताऽऽत्मसमवायित्वमिति भिन्नाऽऽश्रयत्वम् । तथा
 तयोर्भिन्नविषयत्वं च क्रियाया घटविषयत्वं चैतन्यस्याऽन्तःक-
 रणप्रतिबिम्बततया तत्साधकत्वम् । न च वृत्तिसंसृष्टविषय-
 व्यक्तं चैतन्यं तद्विषयमिति शङ्काम् । चिद्रास्याऽथा वृत्तेस्त-

द्विषयत्वादित्यर्थः ।

समानाश्रयविषयत्वप्रसिद्धिविरोधशङ्कायां समानविषय-
त्वमेव समाधीयते तत्कस्मादित्याशङ्काह । विषय इति । ७१।
आश्रयविषयभेदस्योक्तत्वात् कथं फलस्य क्रियासमानाश्रय-
विषयत्वं ? तत्राह । अन्तःकरणेति । परिणाम्यैक्याध्यासादा-
त्मनः क्रियाश्रयत्वम् अन्तःकरणस्य च आत्मैक्यारोपादनुभ-
वाश्रयत्वं चेति समानाश्रयत्वमन्तःकरणतद्द्वैतिसाधकचैतन्यस्य
वृत्तिद्वारा घटसाधकत्वयोरेकविषयत्वं चेत्यर्थः । कर्मकारका-
भिव्यक्तचैतन्यस्य तत्साधकत्वे सांख्यवचनविरोधः स्यादिति
चोदयति । ननु बुद्धिस्थिति । विरोधनिरासप्रकारमाह ।
प्रथममिति । वृत्तिद्वारा बुद्धावर्थः प्रतिबिम्बितो भवति, प-
श्चात् बुद्ध्यैक्याध्यासमापन्न आत्मा वृत्तिसंसृष्टविषयचैतन्याऽभे-
देनाऽभिव्यक्तो ऽर्थं चेत्यविरोधः ।

आत्मज्ञो ऽभिव्यक्त्यभ्युपगमे ऽविद्याया निवृत्तत्वात्संसा-
रोच्छेदः स्यात्, विषयविशेषप्रमातृता च न स्यात् । आत्मनो
ऽभिव्यक्तौ विषयाऽभिव्यक्तिर्न स्यादित्याशङ्काह । उक्त-
मिति । सर्वगतस्याऽविद्यावृत्तप्रकाशस्याप्यात्मनो ऽन्तःकर-
णपरिणामोपाधावभिव्यक्त्यपेक्षया प्रमातृत्वमित्यन्वयः । न
चाऽविद्यानिवृत्त्या संसारोच्छेद इति वाच्यम् । पूर्णाकारपरि-
णामस्य निवर्तकत्वाद् घटाऽऽकारपरिणामस्य परिच्छिन्नत्वान्न
निवर्तकत्वम् तत्रैवाऽभिव्यक्तत्वात्तत्प्रमातृत्वं चेत्याशयेनाह ।
परिच्छिन्नेति ।

आत्मनः स्वप्रकाशत्वात्कथमागन्तुकाऽभिव्यक्तिरिति श-
ङ्कते । ननु केयमिति । विषयस्थचैतन्यस्याऽऽवरणाऽभिमूत- ७१।
त्वादभिव्यक्तिर्युक्तेत्याह । आवरणेति । अभिभवशब्देन प्रति-

बन्धो विवक्ष्यते । विषयाऽवच्छिन्नाऽऽत्माऽज्ञाननिवृत्तिर्वा ऽभि-
 ७१।० भवः । परिणामलक्षणोपाधौ प्रमाणं पृच्छति । ननूक्तेति । श्रु-
 तिः प्रमाणमित्याह । उक्तमिति । ननु अत्र लज्जादिधर्मिकं
 मन उक्तं न ज्ञानपरिणामवदन्तःकरणमिति तत्राह, । धीश-
 ब्देति । ज्ञानपरिणामवन्मनः तद्विज्ञानं बुद्धिरित्युच्यतइत्य-
 न्वयः । बुद्धिमनसोरेकत्वात्परिणामवती बुद्धिः सिद्धेस्यर्थः ।
 विषयस्य व्यवस्थायाः सिद्धत्वात्तत्र चेत्यादिग्रन्थैर्व्यर्थमाश-
 ङ्कोपसंहारतया व्याचष्टे । तदेवमिति । उपाधितो व्यवस्था-
 ऽभावे ऽपि तदज्ञानात् यच्चोदितं सर्वमस्य भासेतेति तत्प-
 रिहरतीति अन्वयः ।

यस्य कारकस्य प्रधानक्रियासाधनत्वं तन्निष्ठ एवाऽनुभव इति
 कथमुक्तं ? सर्वविषयाणामपि चित्संनिधानेन चिद्रथञ्जकत्वा-
 ७१।० दिविशेषात्तत्राह । परिणामेति । परिणामेन संसृष्टो यः कर्मका-
 रकलक्षण उपाधिः तत्रैव चैतन्याऽभिव्यक्तिनियमान्नाऽतिप्र-
 सङ्ग इति भावः । तत्रेसादेरयमर्थः । स्वप्रकाशस्याऽनवच्छि-
 न्नस्याऽऽत्मन एकविषयभावे सकलविषयभानं स्यात् । न च त-
 त्त्रिषयव्यक्तचैतन्यस्य तत्तत्साधकत्वाद्गीकृतेर्नायं प्रसङ्ग इति
 शङ्काम् परिणामविशिष्टविषयस्य व्यञ्जकत्वे गौरवात् विषय-
 मात्रस्य तद्रथञ्जकत्वमिति वाच्यम्, तथा चाऽतिप्रमक्तिरिति
 चोद्यार्थः । कर्त्रादिकारकाणि संभूय ज्ञानक्रियां साधयन्तीति
 अविधीतं तथा च कारकान्तरं येन येन कर्मकारकेण सहितं तत्सा-
 धनं तेन ज्ञानेन संसृष्टविषयेण व्यक्त्यनुभवे तस्मिद्धिः । न च गौ-
 रवं चोद्यं, प्रामाणिके ऽर्थे गौरवस्याऽदोषत्वादिति समाधानग्र-
 न्थार्थः । कारकान्तरं येन कर्मकारकेण प्रधानक्रियासाधनं त-
 न्निष्ठतया ऽनुभव इति टीकार्थः ।

प्रकारान्तरेणाऽनियममाशङ्कते । ननु कर्मेति । इदमुक्तं ७१।१५
 भवति । षट्पगतशौक्ल्यस्य सर्वसाधारण्यवत्षट्पद्यक्तचैतन्यस्यापि
 सकलजनसाधारण्यादनियम इति साधारण्यमसिद्धमित्याह । ने-
 त्याहेति ।

येन प्रमात्रा सह प्रधानक्रियायाः साधनं कर्मकारकं त-
 स्यैवाऽपरोक्षमिति कथं नियमः प्रदीपस्थापकव्यतिरिक्ताना-
 मपि तदुचितकार्यदर्शनादित्यत्राह । एतदिति । एतत्प्रमात्रभेदे-
 नाऽभिव्यक्तस्य विषयगतचैतन्यस्य तत्साधकत्वाद्गीकारात्म-
 कलप्रमात्रभेदेन चाऽनभिव्यक्तत्वान्न सर्वेषां भावप्रसङ्ग इत्यर्थः ।
 उक्तां व्यवस्थामाक्षेपसमाधानपुरःसरं स्पष्टीकर्तुम् आक्षेपम-
 वतारयति । ननु स्वयमिति । सर्वगतनित्यप्रकाशात्मनः सकल-
 प्रकाशनसामर्थ्येऽपि तत्प्रकाशनाऽनुपलम्भात् उपाधिः स्वीकार्य-
 श्चेत्तत्रोपाधिः कुत्रोपयोग इति विवेचनीयं, किं विषयप्रकाशने,
 उत तदुपरागे ? इति, तत्राद्यं प्रतिक्षिपति । न चेति । द्वितीयमनु-
 वदति । विषयेति । संबन्धवदुपाधिसंबन्धोप्यसंभवी तत्संबन्धे
 वा विषयसंबन्धोऽपि स्यादित्याह । अन्तःकरणेऽपीति । स चा-
 सावुपाधिश्चेति तदुपाधिस्तेनेत्यर्थः । उपाधेरनिरूपणादात्मनः
 संसृष्टसकलभासकत्वापादनमाकर्ण्य तदसहमानः सिद्धान्ती प्र-
 त्यवतिष्ठते । स्यादेतदिति ।

किं जीवस्य सकलभासकत्वं प्रसञ्जयसि, उत ब्रह्मणः ? इति
 विकल्प्याऽऽद्यं दृषयति । अन्तःकरणेति । अवच्छिन्नः प्रति-
 विम्बस्थानीय इति च मतद्वयमनुसृत्योक्तमिति द्रष्टव्यम् । द्वि-
 तीये त्विष्टार्पितिरित्याह । ब्रह्म त्विति । प्रत्यग्रब्रह्मगतं सार्व-
 श्यं जीवे स्यात्, जीवगताऽल्पत्वं च ब्रह्मणीत्याशङ्कोपाधि-
 भेदाद्व्यवस्थेस्याह । न चेति । परिच्छिन्नत्वाज्जीवस्य युगप- ७२।१

त्सकलाऽसंसर्गवत् कतिपयसंसर्गस्याप्यसंभवात्कस्यापि भानं न
 ७२।१ स्यादित्याह । नैतत्सारमिति । परिच्छिन्नस्यापि जीवस्य वृ-
 त्तिद्वारा विषयचैतन्यसंबन्धात्तद्भासकत्वं प्रसक्तमिति शङ्कते ।
 ननु जीवेति । परस्पराऽन्वयादिसत्र वृत्तिद्वारेत्यनुपपन्नः । अ-
 तिसप्रसङ्गेनोत्तरमाह । नैतद्युक्तमिति । एकोपाधिसंसर्गात् वि-
 षयजीवचैतन्ययोरभेदेनाऽभिव्यक्तद्यभ्युपगमे सर्वज्ञत्वादिलक्षणा-
 ब्रह्मणो जीवस्य च एकाऽन्तःकरणसंसर्गादिभेदाऽभिव्यक्ति-
 रिति सार्वस्यादिकमपि जीवस्य प्रतीयादिसर्थः ।

बुद्धयवच्छिन्नो जीव इति नोपेयते किं त्वविद्यावच्छि-
 न्नः सर्वगतश्चेति, ततश्च विषयसंसर्गात्तद्भानं घटतइत्याह । अ-
 थेति । तर्हि सर्वसंसर्गित्वात्सर्वं जीवः पश्येदित्याशङ्क्याह । स-
 र्वगतमपीति । स्वयमपीत्यस्यायमर्थः । चैतन्यं स्वरूपेणापि न
 प्रथते, अन्यन्न प्रकाशयतीति किमु वक्तव्यम् । अप्रकाशमा-
 नत्वे ऽपि नयनवद्भासकमित्याशङ्क्याऽव्यवधानेन प्रकाशकत्वा-
 न्मैवमित्याह । न चेति । अविद्या सर्वगता, उत परिच्छिन्ना? ना-
 द्यः । मानाऽभावात् । न द्वितीयः । परिच्छिन्नस्य सर्वगतचै-
 तन्यतिरोधायकत्वाऽसंभवादित्याशङ्क्याह । अङ्गलिमात्रेणेति ।
 परिच्छिन्नेनापीत्यत्रापिशब्दादज्ञानस्याऽपरिच्छेदं सूचयति ।
 'भायां तु प्रकृतिं विद्या'दित्यादिना सकलभूतभौतिकोपादान-
 तया सर्वगतत्वप्रतिपत्तेरित्यर्थः । तर्ह्यविद्याऽऽवृत्तत्वान्न किं
 ७२।२ चिदपि जानीयात्, ज्ञाने वा सर्वं जानीयादित्याशङ्क्याह । त-
 त्राऽन्तःकरणेति । अदृष्टेन्द्रियादिसहकृतमन्तःकरणं यदाका-
 रेण परिणमते तत्संसर्गात्तद्विषयाऽर्वाच्छिन्नाचिद्वेताऽऽवरणा-
 ऽभिभवे तस्य प्रकाशो नान्यस्येत्युचितमित्यर्थः ।

कायस्य कारणाऽभिभावकत्वादर्शनादन्तःकरणस्याऽज्ञा-

नाभिभावकत्वमयुक्तमित्याह । तदपि न युक्तमिति । अन्तःकरणाऽवच्छिन्नत्वे ऽविद्यावच्छिन्नत्वे च प्रमातृत्वादिव्यस्था घटतइत्याह । अत्रोच्यते इति । तत्र प्रथममविद्यावच्छिन्नत्वमादाय व्यवस्थामुपपादयति । युक्त इत्यादिना । संयोगाऽभावे ऽपि प्रकाशकत्वं किं न स्यादित्याशङ्काह । प्रकाशस्य चेति । असङ्गित्वे ऽपि ब्रह्मणो यथा सकलभासकत्वं तद्रज्जीवस्यापि स्यादित्याशङ्क्य वैषम्येणोत्तरयति । ब्रह्म त्विति । तदभेदाज्जीवस्यापि तथात्वमित्याशङ्काह । न जीव इति । चिन्मात्रस्य तदभेदे परिच्छिन्नज्ञानशक्तेर्जीवस्य नोपादानत्वं, ततः सकलभासकत्वाऽनुपपत्तिरित्यर्थः । ७२।१५

तदेवं स्वतो विषयसंबन्धाऽभावात्तत्सिद्ध्यर्थमुपाधिराश्रयणीय इत्युक्तं, तत्रोपाधिसंसर्गवद्विषयसंसर्गोऽपि स्यात्, अन्यथोपाधिसंसर्गस्याप्यनुपपत्तिरिति शङ्कते । कथं पुनरिति । सर्वगतत्वे ऽपि कस्य चित् केन चित्संसर्गः केन चिदसंसर्ग इति उभयथापि दर्शनान्न विरोध इत्याह । उच्यतेइति । सर्वगता जातिरिति मतमाश्रित्य दृष्टान्तमाह । यथेति । व्यक्तिः सर्वगता न जातिरिति पक्षे दृष्टान्तमाह । यथा प्रदीपेति । स्वरूपेणाऽसमर्थस्याप्युपाधिसंबन्धात् सामर्थ्ये दृष्टान्तमाह । यथा वेति । केवलेनाऽप्रकाश्या अपि विषयाः परिणताऽहंकारसमारूढेनात्मना प्रकाश्यन्तइत्यन्वयः ।

सर्वगतो जीव इत्यादाय प्रतिकर्मव्यवस्था स्थापिता, संप्रति तस्य परिच्छिन्नत्वे ऽपि व्यवस्था घटयितुं शक्यतइत्याह । अथ वेति । सोपाधिकत्वादिति । अन्तःकरणोपाधिकत्वादित्यर्थः । अहंकाराऽवच्छिन्नचैतन्यस्य विषयचैतन्याऽसंबन्धाद्विषयभानाऽसंभव इति यदभ्यधायि तद् दूषयति । जीवेति । ७३।१

जीवावच्छेदे निमित्तं यदन्तःकरणं तत्परिणामसंसर्गेण कृताऽभिव्यक्तिर्यस्य तत्तद्योक्तम् । विषयप्रमातृचैतन्ययोरेकान्तः-
करणपरिणामसंबन्धादभेदेन स्फुरणं, ततो विषयप्रथोप-
पद्यतइत्यर्थः ।

प्रत्यग्ब्रह्मणोरप्येकाऽन्तःकरणसंबन्धात् ब्रह्मणोऽपि प्र-
त्यक्षेन स्फुरणं स्यादिति यदवादि तत्र वक्तव्यं, किं ब्रह्मा-
कारपरिणान्तःकरणसंसर्गात् स्फुरणम्, उताऽन्तःकरणमात्र-
७३। संसर्गादिति विकल्प्याऽऽद्यं दूषयति । ब्रह्मेति । द्वितीयं दू-
षयति । न चेति । अन्तःकरणमात्रसंसर्गात् प्रत्यग्व्यक्तिवत्
ब्रह्मव्यक्तिरपि किं न स्यादित्याशङ्क्य दृष्टान्ताऽसंमत्यन्तरमा-
ह । जीवाकारेति । तत्र विनिगमनमाह । अन्यथेति । जीवा-
काराऽहंवृच्यभावे जीवस्य भानाऽदर्शनादित्यर्थः । बुद्धयव-
च्छिन्नो जीव इति मते प्रमातृत्वव्यवस्थोपपन्नेत्युपसंहरति ।
अत इति ।

जीवस्य सर्वगतत्वे विषयोपरागार्थमुपाधिरेष्टव्य इत्युक्तं,
संप्रसावरणाऽभिभवार्थमिति मतान्तरमुपन्यस्यति । अथ वेति ।
विषयाऽऽकारेण परिणतान्तःकरणमन्तःकरणशब्दार्थः । वि-
षयस्य चिद्रतावरणमावरणशब्दार्थः । कार्यस्य कारणाऽभिभा-
वकत्वं वेति यदुक्तं तत्राह । दृष्टमिति । वेणूत्थो दहन आदि-
शब्दार्थः । प्रतिकर्मव्यवस्थामुपसंहरति । इति सिद्धेति । सर्व-
गतत्वविषयोपरागार्थत्वेनाऽऽवरणतिरोधायकत्वेन चोपाधेरुप-
योगः परिच्छिन्नत्वेऽपि विषयसंसर्गार्थमित्युपाध्यपेक्षया व्यव-
स्था युक्त्यर्थः । इतिशब्देनाऽद्वैतिमतनिरवद्यतोच्यते ।

विषयाऽभिव्यक्तचैतन्येन तत्प्रतीतिरभिहितत्वाद्विषयसं-
विदोरभेदाऽनभिधानात्कथमपसिद्धान्तश्चोद्यते । ननु नीला-

दीक्षादिनां । तस्मादसंगतेयं टीका इत्याशङ्क्य तात्पर्यमाह ।
विषयस्येति । विषयस्य चैतन्यविवर्तत्वेन तदभेदे ऽप्यात्मनो ऽन्य-
स्याभ्युपगमात्ताऽपसिद्धान्त इत्याशङ्काह । अहमवभासेति । ७३।^{११}
अहमित्यवभासो यस्य स तथोक्तस्तेनाऽभिन्नमित्यर्थः । प्रमातृवि-
षयचैतन्ययोरभेदेनाऽभिव्यक्तेरुपपादनादस्ति चोद्यावमर इत्य-
र्थः । अनुवृत्तव्यावृत्तभावेन विषयसंविदोर्भेदे ऽपि विषयस्य चि-
दभेदाऽभ्युपगमादपसिद्धान्तप्रसङ्गो दुर्वारः । ततो मैवमित्यादि-
ग्रन्थाऽसामञ्जस्यमाशङ्क्य किं यत्किञ्चित्साम्येनाऽपसिद्धान्तं ब्र-
वीष्युत सर्वसाम्येनेति विकल्प्याद्यं दृषयति । यत्किञ्चिदिति ।
सर्वसाम्यं त्वसिद्धमित्याह । अस्ति चेति । सिद्धान्तमेवाह ।
क्षणिकादिति । बाधितस्थायित्वं त्वन्मते ऽप्यस्तीति विशि-
नीष्ट । अर्वाधितमिति । विषयाणां संवेदनप्रतियोगिकप्रामा-
णिकभेदाभावे ऽपि आरोपितभेदो ररीकरणान्न मीमांसकमत-
प्रसङ्गो ऽपीत्यर्थः ।

• गौर्गौरित्येकरूपाताप्रतिभासे ऽपि गोभेदस्त्वया ऽऽश्रीय-
ते, तद्रदत्रापीति शङ्कते । अस्त्विति । इदमुक्तं भवति, खण्डमु-
ण्डादिभेदस्याऽध्यक्षसिद्धत्वात् गौर्गौरित्यनुवृत्तप्रत्ययस्य य-
था सामान्यविषयत्वं तथा संविद्यप्यनुवृत्तप्रत्ययस्य सामान्य-
विषयत्वं भेदप्रतीतिश्च व्यक्तिविषयत्वं ततो न संविदैक्यमिति ।
भेदावभासे ऽपि अपरोक्षता न भिद्यतइति कथमुक्तं? भेदाऽवभा-
सस्य व्यक्तिभेदविषयत्वात् प्रत्यभिज्ञानस्य च सामान्यवि-
षयत्वादिति, तत्राह । स्वरूपेति । दृष्टान्ते व्यक्तिभेदस्य प्रा- ७३।^{१२}
माणिकत्वात्प्रत्यभिज्ञायाः सामान्यविषयत्वं घटते, प्रकृते तु
संविद्भेदस्याऽप्रामाणिकत्वात् प्रत्यभिज्ञायाः स्वरूपविषयत्वमि-

त्यर्थः । ननु नीलसंवितीतसंविदिति भेदः प्रतीयते, तत्राह ।
 ७३१^{१३} परोपाधीति । उपाधिभेदमन्तरेणाऽविभाव्यमानभेदत्वात्तत्र सं-
 विदां स्वतो भेदः, किं त्वौपाधिको गगनभेदवत् । अतो न
 भेदप्रत्ययस्य बाधकत्वमित्यर्थः ।

ब्रह्माऽनुवृत्तं विषयाश्च व्यावृत्ताः, तथाप्यभिन्ना इति त्व-
 योपेयते, तद्वत्संविद्विषयोरप्यभेद इति शङ्कते । नन्विति । त-
 त्वापि वास्तवमैक्यं नाङ्गीक्रियते, त्वया तु वास्तवमैक्यमिष्य-
 तइति वैषम्यमित्यभिमन्धायाह । तत्राहेति । एकेन प्रमाणेन
 साधिते ऽर्थे प्रमाणान्तरोपन्यासे किं चेत्युक्तिर्युक्ता, न च
 पूर्वत्र प्रमाणोपन्यासं पश्याम इत्याशङ्काह । अनुवृत्तस्येति । सं-
 विद्विषयोरनुवृत्तव्यावृत्तता भेदविधुरता चेत्तत्र दृष्टान्तमाह ।
 आकाशेति । अनुवृत्तं न तच्चतो व्यावृत्ताऽभेदवत्, अनुवृत्त-
 त्वादाकाशवत्, न च जातौ व्यभिचारः, तस्याः पक्षतुल्य-
 त्वादित्यर्थः ।

ननु नीलात्मिका संविदित्यत्र नीलसंविदोरभेद उक्तः,
 तथा च नीलसंविदो ऽहमवभासस्य च भेदमाधनमसंगतमि-
 त्याशङ्काह । नीलात्मिकेति । तत्र हेतुमाह । युगपदिति । न
 च संविच्छब्देन नीलस्वरूपविवक्षायां नीलादन्य इत्युच्यतां
 किं संविद्ग्रहणेनेत्यपि वाच्यम् । संविद्भेदतिरेकेण नीलाऽभावे
 तत्संविच्चाऽनुपपत्तेर्नीलमत्तैष्टव्येति द्योतनार्थत्वात्संविद्ग्रहण-
 स्येत्यर्थः । प्रसगवभास इत्यत्र प्रतीचो ऽवभास इति विग्रह-
 शङ्का स्यात्, न च सोपपद्यते, अवभासव्यतिरिक्तप्रतीचो ऽन-
 ७३१^{१६} भ्युपगमादिति, तत्राह । प्रत्यगिति । अहं नीलं पश्यामीति
 ज्ञानमपरोक्षमिति प्रसिद्धं, तेन संविदो ग्राह्यत्वे विषयविषयि-
 संविदोस्तुल्यकालत्वं स्यान्न च तद्युज्यते, तस्माद्येन नीलेन सं-

विदो ऽभेद उच्यते तस्मान्नीलादहमुल्लेखस्यान्यत्वं तैरङ्गीक्रियते तयोर्ग्राह्यग्रहकता चाऽनुभवसिद्धेति तद्भेदस्य प्रात्यक्ष्यम् । न चाऽऽल्यविज्ञानस्य घटादेश्च भेदस्तदङ्गीकृत इति तत्साधनं सिद्धसाधनं प्रस्तुताऽननुसारि चेति भ्रमितव्यम् । आल्यविज्ञानस्य परैरात्मत्वेनाऽभ्युपगतस्य विषयसंविदश्चाऽद्वैतवादिभिरैक्याङ्गीकृतेः ।

नीलादहमुल्लेखो भिन्न इत्यननुभवात्कथं तद्भेदस्य प्रात्यक्ष्यं, तत्राह । अहं नीलमिति । नीलात्मकसंविद इत्यादेरेषो ७३।१८
 ऽर्थः । अहंकारस्य चैतन्यव्यतिरेके ऽपि चैतन्यस्याहमिति भानवन्नीलाऽहंधियोरैक्यमित्याशङ्कयामाह । पराग्व्यावृत्त इति । नित्याऽनुमेयव्यावृत्त्यर्थमपरोक्षेति । प्रत्यगवभास इति पदच्छेदः । विकल्प इत्यस्य व्याख्या प्रत्यगवभास इति । अन्यत्वे हेतुमाह । स्वरूपेति । न केवलमन्यत्वोपगमः, किं तु तदनुभवो ऽपीत्याह । प्रतीयतइति । नैतद्वयोरपीत्यत्र विषयविषयिभावो निराक्रियते, तदनुपपन्नं, बौद्धेन तदभ्युपगमादित्याशङ्काऽपरमते विषयविषयिभावो न संभवतीति चोदयतीत्याह । अत्रेति । कुत इति शब्दमूचितामनुपपत्तिं दर्शयति । अयमिति ।

किं संविदा ऽसंबद्धं नीलं भाति, उत संबद्धमिति विकल्पाऽऽद्यं दूषयति । संविद इति । अतिप्रसङ्गादित्यर्थः । संविदो नीलाकारत्वात्तद्भासकत्वमिति शङ्कते । भासते चेदिति । संबन्धमन्तरेण तदाकारत्वे सर्वाऽवभासकत्वं किं न स्यादित्याह । सर्वमिति । द्वितीयं निरस्यति । विशेषेति । संयोगादिमूलसंबन्धाः संवित्संबन्धयोर्न भेदादिना निरूपणपथमवतरन्तीत्यर्थः । जन्यजनकता संबन्ध इति शङ्कते । नीलस्येति । किं जनकत्वमात्रं ७४।२
 संबन्धः; आहो विषयतया जनकत्वं! नाद्यो ऽतिप्रसङ्गादित्या-

ह । नेन्द्रियस्येति । न द्वितीयो, मूलसंबन्धाऽभावाद्द्विषयविष-
 यिभावस्याप्यनुपपत्तेर्विषयतया जनकताऽयोगादित्यर्थः । भे-
 ७४१^२ दपक्षे विषयविषयिताऽसंभवमाधनफलमाह । तस्मादिति । नी-
 लविज्ञानयोर्योऽयमभेदसंबन्धः स नान्यस्येत्याह । असाधार-
 ण्येति । न च तत्र हेतुगवेषणा युक्तेत्याह । स्वाभाविकेति ।
 स्वरूपमात्रे निष्ठा ययोस्तौ स्वरूपमात्रनिष्ठौ तयोः, परस्परम-
 संसृष्टस्वरूपयोरित्यक्षरार्थः ।

कथं पुनरिति ग्रन्थः पूर्वपक्षिणः, उत सिद्धान्तिनः ! नाद्यः,
 पौनरुक्त्यापातात् । नाऽन्त्यः, सिद्धान्तिना ग्राह्यग्राहकताऽङ्गीकृ-
 तेर्दूषणाऽसंभवात्प्रश्नाऽननुसारित्वाच्चेत्यत आह । सिद्धान्ती
 त्विति । तयोर्यो ग्राह्यग्राहकताऽवभासः स त्वन्मते कथं
 स्यादिति टीकायोजना । अहमिदं जानामीति ग्राह्यग्राहकता-
 ऽनुभवविरोधान्नाऽभेद इत्युक्ते ऽनुभव एवाऽसिद्धो ऽहमिदं
 जानामीति आकारज्ञानत्रयाऽभ्युपगमादिति यदुक्तं तदनुपप-
 न्नम्, युगपत्संवित्त्रयाऽनुपपत्तेः, तस्मात् व्याकारमेकं ज्ञान-
 भेष्टव्यमित्यत्राह । विज्ञानवादी त्विति । त्रयमिति । ग्रहीतृग्र-
 हणग्राह्यलक्षणमित्यर्थः । ज्ञानवितये संबन्धाऽवगमो ऽनुपपन्न
 इत्युक्तमयुक्तं, संबन्धाऽवगमस्यैवाऽसिद्धेरित्याशङ्क्य तात्पर्य-
 माह । क्रमेति ।

त्रितयमित्यत्राऽन्योन्यसंसृष्टमिति शेषः । तद्वासनेत्यादेः पू-
 र्वग्रन्थशेषत्वं संबन्धाऽवगमाऽभावप्रतिपादनस्योभयत्राऽविशे-
 ७४१^२ पात्, ततश्च पौनरुक्त्यमित्यत आह । विज्ञानवादीति । पूर्वत्र
 संविद्रेदोपगमे यो ऽयं संबन्धाऽवगमः प्रसिद्धः स न स्यादि-
 त्युक्तम्, अत्र तु तस्याऽसिद्धिरुच्यते इति नैकग्रन्थमित्यर्थः ।
 तद्वासनेत्यत्र तच्छब्देनानन्तरप्रस्तुतसंबन्धाऽवगमनिर्दे-

शशङ्का स्यात्, न च सोपपद्यते, तस्य विज्ञानवादिना ऽनभ्युपग-
मादित्यक्षे आह । अहमिति । अहमित्येवंरूपकल्पनासहि- ७४१^०
तमित्यर्थः । विषयविकल्पितमिति । विषयरूपकल्पनाविशेषि-
तमित्यर्थः । तयोर्वासना तद्रासनेति विग्रहशङ्का स्यान्न च सो-
पपद्यते, ज्ञानाऽन्यवासनाऽनभ्युपगमात्तद्वाह । ते एवेति ।
कर्मधारयसमासे उपपत्तिमाह । नान्य इति । संस्काराश्रयस्था-
यिनो ऽभावात् पूर्वज्ञानमेव संस्कार इत्युक्तं बौद्धे ग्रन्थे इत्यर्थः ।
प्राङ्ङिष्पन्नस्य सकलज्ञानस्योत्तरज्ञानं प्रीति वासनात्वमित्याश-
ङ्कोत, ततश्चोत्तरज्ञानस्याऽनन्ताऽऽकारता स्यात्, इत्यत आह ।
सजातीयेति । विज्ञातीययोर्वास्यवासकताऽप्रसिद्धेरित्यर्थः ।
फलितमाह । तत्रेति । क्रियाविकल्पप्रत्ययात् त्रितयाकारमेकं
ज्ञानमुत्पद्यतइत्यन्वयः । आकारोत्पत्तौ हेतुमाह । कारणेति ।

किं पुनरित्यत्र संबन्धाऽवगमस्याऽनुभवाऽनारूढत्वाऽभि-
धानात्पूर्वग्रन्थशेषशङ्का स्यान्न चैवं संभवति, उत्तरत्र तन्निरस-
नाऽभावादित्यत आह । आहेति । एवंशब्देन संकलनात्मक-
ता परामृश्यते, प्रक्रियाया अनुभवाऽनारूढत्वमभिनयति । न
हीति । न केवलमेकाकारप्रत्ययाऽदर्शनं, प्रत्युत व्यात्मकं ज्ञा-
नमुदेतीत्याह । किं त्विति । कर्ता च कर्म चाऽनुभवश्चेति क-
र्तृकर्माऽनुभवाः, तेषांत्मा ऽऽकारो यस्य स तथोक्तः । फलित-
माह । तस्मादिति ।

अनुभवाऽरूढप्रक्रियेति प्रतिज्ञाय तत्र हेतुरूपन्यस्यते क्षण-
विध्वंसिन इत्यादिना ग्रन्थेनेति वक्तुं न शक्यते, तस्याऽनुभवा-
ऽनारूढत्वाऽसाधकत्वात् । न च पूर्वपक्षिणो ऽयं ग्रन्थः, क्रिया-
निमित्तसंबन्धनिरासस्य क्षणिकत्वस्य च प्रस्तुताऽनुपयोगित्वा-
दित्याशङ्क्य पूर्वपक्षत्वेन व्याचष्टे । सत्यमिति । अङ्गीकृतमंशमा- ७४१^०

ह । नाऽनुभवमिति । प्रतिभासाऽनुपपत्तिः प्रतिभास्यमात्रमा-
 ७४।११ क्षिपति नाऽभेदमिति शङ्कते । कथमिति । तत्र वक्तव्यं, किं
 स्थायिनोः प्रतिभास्यप्रतिभासकभावः, उत क्षणिकयोः रिति वि-
 कल्प्याद्यं प्रत्याह । स्थायित्वइति । क्रियाशब्देनाऽऽन्तराद्येन्द्रि-
 यव्यापारो ऽभिधीयते । स्थायित्वे विषयाऽवभासः स्यादिति
 वदता काका स्थायित्वाऽभावो निर्दिष्टः, तत्र हेतुस्तूत्तरत्र व-
 क्ष्यमाणो द्रष्टव्यः । द्वितीयं प्रत्याह । क्षणिकस्येति । क्रिया-
 निमित्तो ह्यसाधारणसंबन्धः । क्रिया च क्षणिकपक्षे ऽनुपपन्ने-
 त्यर्थः । संबन्धिनः प्रतिभास इति सामान्यव्याप्तिः । क्रियानि-
 नित्तः संबन्ध इति विशेषव्याप्तिः । ततः क्रियानिमित्तसंब-
 न्धरूपविशेषस्य क्षणिकत्वे ऽसंभवादभेदसंबन्ध आस्थेय इति
 समुदायार्थः ।

संविदां प्रतिक्षणं भेदस्याऽननुभूयमानत्वान्न क्षणिकमिति
 कथमुच्यते? आनुमानिकभेदसंभवादित्याशङ्क्य विकल्पोत्तर-
 त्वेन व्याख्यातुं विकल्पयति । तत्रेति । व्यापकविशेषाऽभावः
 स्य क्षणिकत्वाऽऽयत्तत्वात्तन्निराकरणे व्यापकविशेषाऽभावो
 न मिध्यतीत्याशयेन क्षणिकत्वविकल्प इति द्रष्टव्यम् । क्षणि-
 कत्वस्याऽप्रत्यक्षत्वाद्विकल्पाऽसंभव इत्याशङ्क्य प्रत्यक्षत्वं सम-
 र्थयते । नन्विति । नीलाकारज्ञानस्य नीलाऽभावव्यवच्छेदेन
 तदाविनाभृतपीतादिव्यवच्छेदकत्ववत् वर्तमानमात्राऽऽकारज्ञान-
 नस्याऽवर्तमानताव्यावृत्तिगमकत्वात् क्षणिकत्वस्य प्रत्यक्ष-
 त्वमित्यर्थः ।

क्षणिकत्वस्य प्रत्यक्षतामुपपाद्य तन्निराकरणपरत्वेन टी-
 ७५।१ कामवतारयति । न तावदिति । भेदस्य प्रत्यक्षत्वाऽभ्युपगमात्
 भासतइति कथमित्याशङ्क्य विद्यमानस्यापि भेदस्य ज्वाला-

भेदवदनुपलम्भ इति शङ्कते । नन्विति । भेदाऽप्रतिभासे चो-
दिंते स्ववित्स्वरूपाऽनवबसनाज्जगदान्ध्यप्रसञ्जनमनवसरपरा-
हतमिसांशङ्काह । को ऽयमभिप्राय इति ।

७५१

किं भेदः संविद्युतिरिक्तो ज्ञानान्तरगम्यश्च, उत स्वरूपं त-
ज्ज्ञानमेव तज्ज्ञानमिति किंशब्दार्थः । आद्यमनुवदति । यदि
तावदिति । ज्ञानान्तरं किं भेदमात्रं गृह्णाति, उत धर्म्यादिवि-
शेषितमिति विकल्प्याऽऽद्ये कल्पे संविद्भेदो न सिध्यती-
त्याह । तदेति । तदा तयोर्न भेदग्रहः स्यादिति संबन्धः । द्वि-
तीयं दूषयति । धर्मिप्रतियोगीति । धर्मिप्रतियोगिप्रतिपत्तिमन्तरेण
तद्विशेषितभेदः प्रतिपत्तुं न शक्यः । न च धर्मिप्रतियोगिनोः
प्रतिपत्तिः, स्वप्रकाशत्वेन संविदन्तराऽगोचरत्वादित्यर्थः । वि-
पक्षे बाधकमाह । विषयत्वइति । विमतं भेदमवेदनाकल्पितं
तद्विषयः स तस्मिन् कल्पितो यथा घट इत्यर्थः । धर्म्यादीनां
संवेदभिन्नत्वं च स्यात् विषयविषयिणोरभेदाङ्गीकारादित्या-
ह । तदभिन्नं चेति । द्वितीयमनुवदति । अथेति । संविद्भेदबोध-
योरेकत्वात् भेदाऽनवबोधे बोधाऽनवबोधात् जगदान्ध्यापात
इत्याह । तत्राहेति । सादृश्याङ्गीकारेण दूषणमुक्त्वा तस्याप्य-
सिद्धिरुच्यते अपि चेत्यनेन ग्रन्थेन । तत्र तच्छब्देन प्रस्तुत-
संविद्वित्स्वरूपाऽभिधानार्त्तं न तद्विरुद्धत्वं सादृश्यस्याऽप्रामाणि-
कत्वं चाऽसिद्धमित्याशङ्काह । अपि चेति । असिद्धिं परिह-
रति । भिन्नयोरिति ।

७५१

तद्रूपप्रतीक्षेरित्यत्र तच्छब्देन प्रस्तुतसादृश्याऽभिधानशङ्का
स्यात् । तथा चाऽपसिद्धान्तः । तत्र ऐक्यप्रतिभासस्योक्त-
त्वात्तस्य तच्छब्देनाऽभिधाने ऽपि सादृश्यस्याऽप्रामाणिकत्वं
भ्रान्तेः सादृश्यव्याप्यभावादित्याशङ्काऽभिप्रायं दर्शयति ।

न चैक्येति । ऐक्यप्रतिभासविरोधस्याऽभिधानात्तस्य तच्छब्देनाऽभिधानमित्यर्थः । भ्रान्तिमात्रस्य सादृश्यव्यत्ययभावे ७५।^{१८} ऽपि तद्विशेषस्य व्याप्तिरस्तीत्याह । ऐक्येति । भिन्नयोरैक्यभ्रमो भेदतिरोधानमन्तरेण न संभवति, तिरोधानं च न सादृश्यं विनेति तत्सिद्धिरित्यर्थः । इतरेतराश्रयत्वादित्यत्राऽपेक्षितं पूरयन्नाह । मैवमिति । व्यामोहपक्षोक्तेतरेतराश्रयत्वस्याऽव्यामोहत्वपक्षे ऽपि साम्यमुक्तं स्यादेतदित्यत्र, तदनुपपन्नम्, ऐक्यप्रतिभामस्य स्वतः प्रामाण्यादित्याशङ्काह । न त्वैक्येति । ज्वालैक्यप्रतिभासस्यापि स्वतस्त्वापातादित्यर्थः । किंप्रयुक्तं तर्हि प्रामाण्यमिति पृच्छति । किं त्विति । सादृश्यस्याऽविरुद्धत्वमूलत्वसिद्धावैक्यप्रतिभामस्य प्रामाण्याऽसिद्धेः तन्निर्मूलत्वाद्यायत्तं, तन्निर्मूलत्वादि चैक्यस्य प्रामाण्यकत्वाऽऽयत्तमितीतरेतराश्रयत्वमित्यर्थः ।

नतदित्यत्र प्रतीतिः प्रामाण्यमनपेक्ष्यमित्युक्तमयुक्तं, हेतावपेक्षामद्रावादित्याशङ्का विज्ञानसामग्र्यतिरिक्तेहेत्वपेक्षा निरस्यतइत्याह । ऐक्येति । विज्ञानप्रयोजकप्रयोज्यत्वे संभवत्यतिरिक्ताऽपेक्षायां गौरवं स्यादित्यर्थः । न च ज्वालैक्यप्रतिभामस्यापि स्वतस्त्वप्रसङ्गः शङ्काः । ज्वालाऽभेदग्राहिप्रमाणाविरोधेन स्वतःप्रामाण्याऽनुपपत्तेरित्यर्थः । प्रतीतिः प्रामाण्यं स्वार्सिकं यस्मादतो ऽनपेक्षामिति टीकायोजना । सादृश्यकल्पनाया अपि स्वतस्त्वसंभवान्नाऽस्मन्मते ऽपीतरेतराश्रयत्वमित्याह । ननु सादृश्यमिति । स्वत एवेति । ऐक्यप्रतिभामस्य व्यामोहत्वापेक्षां विनेत्यर्थः । सादृश्यकल्पनायाः स्वाभाविकत्वे एकक्षणवर्तित्येकस्मिन् भावे ऽपि यदैक्यप्रतिभानं, तदापि सादृश्यनिमित्तं स्यादिति परिहाराऽभिप्रायः ।

गोसंहशो गवय इत्यादावैक्यभ्रममन्तरेणापि सादृश्यसिद्धेर्न
तदपेक्षं सादृश्यमिति शङ्कते । कुत इति । गोगवययोरैक्यस्या- ७५१^{२०}
ऽप्रतीयमानत्वान्नैतद्भ्रान्तित्वापेक्षं सादृश्यम्, अत्र चैक्यप्रतिभासा-
त्तद्भ्रान्तिं विना न सादृश्यमित्याशयवानाह । अत आहिति ।

अप्रामाण्यपूर्विकेत्यत्र कस्याऽप्रामाण्यमिति वीक्षायामाह ।
एक्येति । प्रत्यभिज्ञाप्रत्यक्षविरोधात्सादृश्याऽसिद्धौ न त्वेत्-
न्निमित्तं भेदाऽभानमित्युक्ते प्रत्यभिज्ञासंगतिमाशङ्कते । ननु के-
यमिति । प्रत्यभिज्ञानिरूपणस्य प्रकृतसंगतिमाह । यत्सामर्थ्ये-
ति । किं पूर्वाऽनुभवसंस्कारात् प्रत्यभिज्ञा उत्पद्यते, उताऽक्ष-
संयोगात्, अथ बोभाभ्याम्? नाद्यः । संस्कारस्याऽनुभूतमात्र-
ग्राहित्वात् एतद्देशादिवैशिष्ट्यग्राहित्वाऽयोगात् । न द्वितीयः ।
अक्षस्य वर्तनमाग्राहित्वेन तद्देशादिवैशिष्ट्यग्राहित्वाऽसंभवा-
त् । तृतीये सामग्रीद्वयप्रसृतत्वात्प्रत्यभिज्ञाया अनुभवत्वं स्म-
रणत्वं च स्यात् । तथा तदेतद्देशकालविशिष्टैक्यलक्षणविष-
याऽसंभवात्परोक्षत्वेनाऽपरोक्षत्वेन च ज्ञानस्वरूपाऽनिरूप-
णात्तत्प्रत्यभिज्ञाप्रामाण्यमसंभवीत्यर्थः । तत्र कारणस्य दुर्नि-
रूपत्वं तावदभिद्धमित्याह । पूर्वेति । पूर्वाऽनुभवसंस्कारसहि-
तेदानीन्तनप्रमितिकारणं प्रत्यभिज्ञासामग्रीत्यर्थः ।

यच्चूक्तं प्रत्यभिज्ञायाः स्मृतित्वमनुभूतित्वं च स्यादिति,
तत्रेदमभिधीयते । संस्कारमात्रजन्यत्वं स्मृतित्वव्यापकं तद्ध्या-
वर्तमानं स्मृतित्वमप्यादाय व्यावर्तयति । न चाऽनुभवत्वे त-
द्देशादिवैशिष्ट्यग्राहित्वं न स्यादिति शङ्काम् । संस्कारसहकृ-
तेन्द्रियस्य तत्ताग्राहित्वोपपत्तेरिति द्रष्टव्यम् ।

विषयाऽसंभवं निरस्यति । एकस्येति । तदेतद्देशकालोपल- ७५१^{२४}
क्षितस्वरूपं प्रत्यभिज्ञाविषय इत्यर्थः । प्रत्यभिज्ञास्वरूपमाह ।

प्रत्यक्षेति । उक्तां प्रत्यभिज्ञामनात्मन्यभ्युपेत्याऽऽत्मनि सा
 ७५।^{१४} नोपपन्नेत्याह । न तर्हीति । सो ऽहमिति प्रत्यभिज्ञाया अनुभ-
 वसिद्धत्वात्कथं तदपलाप? इत्याशङ्कते । कथमिति । सामग्र्यसं-
 भवात्प्रत्यभिज्ञाऽनुभवो भ्रम इत्याह । विज्ञानस्वभावस्येत्यादि-
 ना । आत्मनः स्थायित्वे आत्मनि प्रत्यभिज्ञाकारणं तावन्न सं-
 भवतीति संबन्धः ।

संस्कारः कारणमिति वदन् प्रष्टव्यः, किमागन्तुकज्ञानसं-
 स्कारः कारणम्, उत स्वरूपज्ञानसंस्कारः? नाद्य इत्याह । स्व-
 यंप्रकाशस्येति । स्वयंप्रकाशत्वमुपपादयति । विज्ञानेति । द्वि-
 तीयं प्रत्याह । स्वरूपस्येति । प्रमितिकारणाऽभावमाह । स्व-
 यंप्रकाशस्येति । वेदनान्तरवेद्यस्य स्थायित्वमुक्तप्रत्यभिज्ञा-
 नात्सिध्यति आत्मनस्तु स्वरूपज्ञानमेव प्रत्यभिज्ञा, ततः स्था-
 यित्वमिद्विरित्याशङ्काह । न चेति । प्रत्यभिज्ञाविषयो ऽपि
 दुर्लभ इत्याह । सो ऽहमिति । किं ज्ञानच्यतिरिक्तो विषया-
 कार उपेयते, उत न? आद्ये आकारभेदेन विषयभेदात् ज्ञानभेदः ।
 द्वितीये ज्ञानाऽतिरिक्तविषयाऽऽकाराऽभावान्न स्थायित्ववि-
 षयणी प्रत्यभिज्ञेत्यर्थः । प्रत्यभिज्ञानिराकरणमुपसंहरति ।
 तस्मादिति । विकल्पाऽसहत्वान्नैतदित्याह । अत्रोच्यतइति ।
 किं विशिष्टे प्रत्यभिज्ञासंभवः, उत केवले? इति विकल्प्याऽऽद्य-
 स्तावदनुपपन्न इत्याह । अन्तःकरणेति । द्वितीयं निरस्यति ।
 न निष्कलङ्केति । कथं तर्हि तस्य स्थायित्वमितिवाह । तस्ये-
 ति । अजो नित्यः शाश्वत इत्यादिरागमः शास्त्रशब्दार्थः ।
 अन्तःकरणास्याऽन्वहविनाशित्वात्तद्विशिष्टस्यापि विनाशित्व-
 ७६।^{१०} मिति न प्रत्यभिज्ञाविषयत्वं, तत्राह । संसाराऽवस्थायामिति ।
 न च विशिष्टाऽनपाये सिद्धान्तविरोधः । 'तदापीतैः संसारव्यप-

देशा' दित्यत्र वेदान्तहृदयवेदिना बादरायणमुनिना सुषुप्ताद्य-
वस्थास्वापि सूक्ष्मशरीरस्य सूक्ष्मरूपेणाऽवस्थानाऽभिधाना-
दित्यर्थः ।

एवं प्रत्यभिज्ञाया विशिष्टविषयत्वमुपपाद्य तस्याः सामग्रीं
दर्शयति । तत्र चेत्यादिना । विशिष्टात्मविषयमिति । पूर्वाऽप- ७६।^{११}
रकालोपलक्षितस्वरूपविषयमिति यावत् । पूर्वाऽनुभवसंस्का-
रसहितान्तःकरणस्य पूर्वोत्तरकालोपलक्षिताऽऽत्मप्रत्यभिज्ञा-
जनकत्वमुक्तं, तत्रात्मनो ऽविषयत्वादन्तःकरणस्य तद्विषयप्र-
त्यभिज्ञाजनकत्वमनुपपन्नमित्याह । ननु पूर्वेति । तत्र वक्तव्यं,
किमभिज्ञाविषयत्वाऽभावात्तद्गानाविषयत्वम्, उत स्वप्रकाश-
त्वादिति । तत्राऽऽद्यस्तावदयुक्त इत्याह । नैष इति । विशि-
ष्टविषयं प्रत्यभिज्ञानं तत्र चोभयविधमपि विषयत्वमुपपद्यत-
इति भावः । अविषयस्यापीत्यत्रापिशब्देन वृत्तिरूपाऽभिज्ञा-
विषयत्वमस्तीति सूचयति । द्वितीयमुत्थापयति । ननु स्वय-
मिति । किं निरुपाधिकस्याऽविषयत्वं स्वप्रकाशत्वादिति ब्र-
वीपि, उत सोपाधिकस्येति विकल्प्याऽऽद्याङ्गीकारेण द्वितीयं दू-
षयति । नैवमिति ।

स्वरूपेण प्रमाणान्तराऽविषयत्वे ऽपि विशिष्टस्य तद्विष-
यत्वे दृष्टान्तमाह । यथेति । 'चोदनालणो ऽर्थो धर्म' इत्यत्रा-
ऽऽगमैकसमधिगम्यतायाः सिद्धत्वे ऽपि सुखादिलिङ्गेन फलो-
न्मुखत्वविशिष्टाऽऽकारेणाऽदृष्टमनुमीयते यथा तद्द्रव्यापीत्यर्थः ।
विधान्तरेण विषयत्वमाक्षिपति । नन्विति । कर्तृत्वं क्रियोप-
सर्जनत्वं कर्मत्वं प्राधान्यं गुणप्रधानभावस्य भिन्नव्यक्तिनिष्ठत्वा-
न्नैकस्मिन्संभव इत्यर्थः । गुणप्रधानभावस्य भिन्नव्यक्तिनिष्ठ-
त्वानियमो ऽसिद्ध इत्याह । ननु सर्वेति । इन्द्रियाद्यतिरेक आ- ७६।^{१२}

दिशब्दार्थः । अनुमानविषयत्वं नाम किं कर्मतया ज्ञेयकत्वम्,
 ७६।२० उत तदाकारप्रदत्वमिति विकल्प्याऽऽद्ये ऽसिद्धिमाह । तत्रेति ।
 भविष्यदादेरसत्त्वान्न ज्ञानजनकतया विषयत्वमित्यर्थः । द्वितीये
 न विरोध इत्याह । आकारमात्रतयेति । आकारवत्त्वमात्रेणो-
 त्यर्थः । प्रत्यक्षविषयस्य तु कर्मकारकत्वाद्विरोधो दुर्वार इत्या-
 ह । प्रत्यक्षे त्विति । तस्मात् कर्तृकर्मविरोधान्नाऽऽत्मनो वि-
 षयत्वमित्यर्थः । एकस्मिन्नप्युपाधिभेदात्कर्मकर्तृभावो युक्त इ-
 त्याह । उच्यतइति । कालविशिष्टतयेति । तदुपलक्षिततयेत्य-
 र्थः । उपाधिभेदकल्पनया विरोधनिराकरणाद्वरं प्रत्यभिज्ञा-
 ऽनङ्गीकरणमित्याशङ्क्याह । सो ऽहमिति । चशब्दः शङ्कानि-
 वृत्त्यर्थः । यथा कथं चिदिति । उपाधिसंबन्धं विना ज्ञातृज्ञेयभा-
 वाऽसंभवे ऽप्युपाधितस्तत्संभव इत्यर्थः । उपाधिती । विरोधनि-
 रामे न कुत्रापि कर्तृकर्मविरोधः स्यादिति शङ्कायां वा ऽऽह ।
 सोहमिति । यथा ऽत्राऽनन्यथानिर्दिष्टं कल्पकं न तथेतरत्रेत्यर्थः ।
 ज्वालाप्रत्यभिज्ञावत् भ्रान्तित्वमाशङ्क्याह । व्यवहारेति । भे-
 दग्राहिप्रमाणविरोधात् ज्वालाप्रत्यभिज्ञायां भ्रान्तित्वं, न च
 तथा ऽत्र बाधकमस्तीत्यर्थः ।

आकारभेदात् ज्ञानभेद इति यद्भ्यधागि तत्प्रतिक्षिपति । न
 च सो ऽहमिति । किं परमार्थतो ज्ञानस्य क्षणिकत्वाऽभावं ब्र-
 वीषि, उत व्यवहारतः इति विकल्प्याऽऽद्यमङ्गीकरोति । स-
 त्यमिति । अङ्गीकृतमंशमाह । विज्ञानइति । मात्रचो ऽर्थ-
 माह । न सत्यत इति । धर्मस्य धर्मिणो भिन्नत्वादिरूपेणाऽनि-
 रूपणात् वस्तुतो ज्ञानं निर्द्धर्ममित्यर्थः । नापि द्वितीयः, क्ष-
 णिकत्वस्य प्रामाणिकत्वादिति द्रष्टव्यम् । तुल्यमुत्तरमित्या-

७७।४ ह । तथेति । जन्यत्वादिक्रमादिशब्दार्थः ।

कालादीत्यत्रादिशब्देनाऽन्तःकरणवृत्तिर्गृह्यते । कालस्य स्थायित्वधर्मित्वात्तदनुवेधाद् ज्ञाने स्थायित्वव्यवहारः । वृत्तेः जन्यादिधर्मित्वात्तत्संबन्धात् ज्ञाने ऽपि तद्व्यवहारः, वस्तुतस्तु निर्द्धर्मकत्वमित्यर्थः । किं तर्ह्यभयोरन्तरं? तत्राह । इयांस्त्विति । ७७१५
विकल्पप्रत्यये प्रमाणमाह । सो ऽहमिति । अनुभवस्तु तन्मते ऽप्यस्ति तदर्थमाह । व्यवहारेति । न केवलं विसंवादाऽभावः प्रत्युत संवादश्चेत्याह । अर्थक्रियेति ।

आत्मनः प्रत्यभिज्ञाविषयत्वेन स्थायित्वसाधनमाकर्ण्य तदसहमानाः प्राभाकराः प्रत्यवतिष्ठन्तइत्याह । अत्र प्राभाकरा इति । विषयत्वे ऽनात्मत्वापातादित्यर्थः । संविदधीनप्रकाशस्य तत्कर्मतया व्याप्तत्वान्नाऽऽश्रयतया सिद्धिरित्याह । तदयुक्तमिति । आश्रयतया सिद्धावपि स्थायित्वं दुःसाधमित्याह । पूर्वेति । ज्ञानस्य क्षणिकत्वात्तदाश्रयत्वेनैकक्षणवर्तिरूपं सिध्येत् न पूर्वकालसंबन्धि, तस्या ऽनाश्रत्वात्, ततश्च न स्थायित्वसिद्धिरित्यर्थः । प्रत्यभिज्ञामन्तरेणापि स्थायित्वं सिद्धयतीति शङ्कते । ननु पूर्वकालेति । स्मर्यमाणज्ञानस्य निराश्रयत्वाऽयोगात्तदाश्रयत्वेन तत्कालविशिष्टं रूपं सिध्यति, वर्तमानस्मृत्याश्रयत्वेन वर्तमानमिति कालद्वयवैशिष्ट्यसिद्धिरित्यर्थः । विकल्पाऽसहत्वान्नैतच्चोद्यमित्याह । नैतदिति ।

कालद्वयविशिष्टयोर्यदैक्यं तर्त्तिक स्मृत्या सिध्यति, उत पूर्वाऽनुभवेना, ऽऽहो अन्येने?ति विकल्पोभयं निरस्यति । स्मृतीति । स्मृत्वेर्वर्तमानात्मसाधनेनोपक्षयात्पूर्वाऽनुभवस्य च तत्कालीनसाधनत्वेनेति न विवक्षितसिद्धिरित्यर्थः । नापि तृतीयः । तादृशस्य प्रत्ययान्तरस्याऽनिरूपणादिसभिसंधिः । किंशब्दस्य प्रश्नार्थतां मत्वा चोदयति । पूर्वाऽपरेति । पूर्वाऽनु- ७७१५

भवस्मृती पूर्वापरसंविच्छब्दार्थः ।

- किं सर्वत्र संविद्वयमेव कालद्वयसंबन्धसाधकमुपेयते, उता-
 ७७।^{१५} ऽऽत्मनीति विकल्प्याद्यमपसिद्धान्तेन दूषयति । न घटादिष्विति
 द्वितीये ऽप्येतद्वित्रेचनीयं, किं संविद्वयमेकैकं साधयति, उत
 संभूय, उत संविदन्तरोत्पादनेनेति विकल्प्याऽऽद्यं दूषयति ।
 न तावदिति । स्वयमेवेति । एकैकमित्यर्थः । द्वितीयं दूषयति । न
 चेति । स्मृतिसमये पूर्वाऽनुभवाऽभावात्तत्समये च स्मृतेर-
 भावान्नाऽन्योन्यसंविद्विशिष्टाश्रयतया स्थायित्वसिद्धिरित्यर्थः ।
 तृतीयमुत्थापयति । अथेति । अस्मिन् कल्पे त्वस्मदिष्टसिद्धिरि-
 त्याह । सिद्धमिति । इतश्चाऽऽत्मनो विषयत्वमुपेयमित्याह ।
 किं चेति । विशिष्टस्मरणाऽनुपपत्त्या न विशिष्टात्मनः स्मर्यमा-
 णत्वं संविन्मात्रस्य स्मर्यमाणत्वात्तदाश्रयत्वेनात्मप्रथऽसम्भवा-
 च्चेत्याशङ्क्याह । न पूर्वेति । पूर्वाऽनुभवस्येदानीमविद्यमानत्वे
 ऽपि प्रकाशमानत्वमात्रेण साधकत्वं स्यात्, यथा धहुलनीला-
 म्बुदाऽनुमिताया वृष्टेर्वर्तमानकालसत्त्वाभावे ऽपि कृषीर्वल-
 प्रवृत्तिहेतुत्वं तद्वदित्याशङ्क्याह । स्वयंप्रकाशमानमिति । वृष्ट्या-
 देरविद्यमानस्यापि ज्ञानद्वारा साधकत्वं, संवेदने तु स्वयंप्रका-
 शमानं सदाश्रयं साधयति, स्वयंप्रकाशमानत्वं च स्वसत्ताया-
 मिति नाऽविद्यमानस्याऽप्रतीतस्याऽऽश्रयंसाधकत्वम् । न ख-
 ल्ववर्तमानस्मर्यमाणप्रदीपाश्रयत्वेन मन्दिरप्रथा वृष्टेत्यर्थः । प्र-
 काशमानत्वमात्रेणाश्रयसाधकत्वे ऽतिप्रसक्तिमाह । अन्यथेति ।
 ७७।^{१६} प्रत्यभिज्ञासमर्थनमुपसंहरति । तस्मादिति । कर्करणविषयाद्य-
 नुपपत्त्यभावस्तच्छब्दार्थः । प्रत्यभिज्ञाविरोधेन सादृश्यकल्पनास-
 म्भवान्न सादृश्यप्रतिबद्धं संविद्वेदभानं, ततश्च स्वलक्षणभेदाऽद-
 र्शनान् न प्रत्यक्षं क्षणिकतां साक्षात्कर्तुं क्षमंतइत्यर्थः ।

क्षणिकत्वस्य प्रत्यक्षत्वे निरस्ते तस्याऽऽनुमानिकत्वं वक्त-
व्यं, किमिदमुच्यते क्षयानुमानमिति । न चाऽदौ क्षयाऽनुमा-
नमेव तदनुमानमित्यपि शङ्क्यम् । संविदामैकरूप्यस्य साधि-
तत्वाद्दन्ते क्षयदर्शनादित्यस्याऽनुपपत्तेरित्याशङ्क्या तात्पर्यमाह ।
स्यात्तर्हीति । घटादेः क्षणिकतां प्रसाध्य तद्दृष्टान्तेन संवित- ७११^५
क्षणिकतां साधयामीत्यनुसंधानेन घटादेः क्षणिकत्वं साध्यत-
इत्यर्थः । अन्तक्षयशब्दयोः पर्यायत्वेन वैयर्थ्यमाशङ्क्याह । घ-
टस्येति । यस्मिन् क्षणे विनाशः प्रसिद्धः तस्मादव्यहितपूर्व-
क्षणाऽवच्छिन्नं यत्सत्त्वं तदन्तशब्देन गृह्यते । तस्य सत्ताक्षणा-
नामन्तिमशब्दवाच्यत्वं च घटतइत्यपि द्रष्टव्यम् ।

अन्तशब्देन सत्ताक्षणस्य विवक्षायां तस्मिन् क्षयदर्शना-
दित्युक्तमयुक्तं, तत्राह । तस्येति । सत्ताक्षणधर्मिणि सत्ताऽवच्छे-
दकक्षणादव्यवहितोत्तरकाले विनाशदर्शनादित्यर्थः । स्वस-
त्ताक्षणादुत्तरक्षणे विनाशदर्शनादित्यभिधायाऽऽदौ क्षया-
ऽनुमानादिति वदतामन्तिमक्षणस्यैवाऽऽदिशब्देनोपात्तत्वमिति
शङ्क्य स्यात्, नच तथोपपद्यते, विरोधादित्याशङ्क्याहात्तत्रेति । भवतु
तेषामादिक्षणत्वं, तथापि तत्र क्षयाऽनुमानं व्याहृतमित्याशङ्क्या-
ऽनुमानमाह । तान्यपीति । विनाशव्याप्तानीत्युक्ते सिद्धसाध्य-
ता, यदा कदा चिद्विनाशव्याप्त्युपगमात्तत्राह । उत्तरेति । अत्रा-
ऽव्यवहितेति विशेषणं द्रष्टव्यम् । यस्मात्कस्माच्चित् उत्तरक्षणे
विनाशव्याप्त्या सिद्धसाध्यत्वं निराकर्तुमाह । स्वसत्तेति ।
घटसत्ताक्षणं व्यावर्त्तयति । घटेति । तथापि कथं कक्षणिकत्व-
सिद्धिः रित्याशङ्क्याह । ततश्चेति । स्वसत्ताक्षणादव्यवहितो- ७८१^५
त्तरक्षणविनाशित्वं क्षणिकत्वमित्यभ्युपगमात् क्षणिकत्वसि-
द्धिरित्यर्थः ।

भिन्नत्वात् सादृश्यकल्पनमिति कथमुक्तं? भिन्नोपि घटप-
टादौ सादृश्याऽनुपलब्धेरित्याशङ्क्य भिन्नत्वे सत्यैक्येन प्रती-
७८।^{१०} यमानत्वं सादृश्यकल्पकमित्याह । इति क्षणिकेष्विति । अन्ते
सत्त्वाऽनुमानं नाऽनिष्टमित्याशङ्क्याह । तत्रेति । आद्यन्तशब्दा-
र्थस्य पूर्वत्र व्याख्यातस्याङ्गीकरणे कथं तत्सत्त्वाऽनुमानस्य
प्रत्यनुमानत्वमित्याशङ्क्यादिशब्दार्थः प्राक्तन एवाऽन्तशब्दार्थ-
स्वन्य इत्याह । आदिरित्यादिना । अस्यार्थमभिधाय समुदाया-
र्थमाह । तत्रेति ।

क्षयाऽनुभवविरोधादित्यनेन पूर्वोक्ते हेतुरुपन्यस्यतइति प्र-
तिभाति, न च तदुपपद्यते, वैयधिकरण्यादित्याशङ्क्याह । अभा-
वेति । सतो विनाशदर्शनात् कथं तद्विरुद्धं क्षयानुमानमित्या-
शङ्क्य तात्पर्यमाह । तर्ह्यन्त्येति । क्षयाऽनुभवः सत्त्वाऽनुमानं
यथा बाधते तथा प्रत्यभिज्ञाऽनुभवस्य क्षणिकत्वाऽनुमानबाधक-
त्वमुक्तम्, तत्र विशेषं शङ्कते । क्षयेति । अभिज्ञाया एकदेश-
कालावच्छिन्नाऽर्थबोधकतया भ्रष्टित्युत्पत्तेः अनुमानस्य च लि-
ङ्गदर्शनव्याप्तिस्मरणादिद्वारा विलम्बेनोत्पत्तेरभिज्ञायाश्चाऽनु-
मानबाधकत्वं घटते, प्रत्यभिज्ञायास्तु तदेतद्देशकालप्रतिपत्ति-
पूर्वकमुत्पद्यमानत्वात्तदनुमानस्य चाऽविलम्बितोत्पत्तिकत्वा-
न्न बाध्यबाधकतेत्यर्थः ।

प्रत्यभिज्ञाया बाध्यत्वमनुमानस्य बाधकत्वं च ज्वलाप्रत्य-
भिज्ञायां दृष्टं, तथा च प्रकृते ऽपि तथात्वशङ्क्या न प्रत्यभिज्ञा-
या बाधकत्वमित्याशयेनाह । अनुमानादिति । क्षयाऽनुभव-
स्य च धर्मप्रतियोगिप्रतिपत्तिमापेक्षतया विलम्बितोत्पत्तिक-
७८।^{११} त्वस्याऽविशेषादिति परिहरति । नेत्याहेति । ज्वालाप्रत्यभि-
ज्ञावत्प्रत्यभिज्ञाबाध्यत्वशङ्क्यायामभिज्ञात्वाविशेषात् द्वौ चन्द्रा-

वितिप्रसंयवदितरस्य बाधकत्वशङ्काया दुर्वारत्वमिति द्रष्टव्यम् ।

अथ मन्येत इत्यादौ स्थायिनोर्थीक्रियाकारित्वं निराकारि,
न चैतावता क्षणिकता सिध्येत्, अर्थीक्रियाकारितायाः क्ष-
णिकताव्याप्यभावादिसाशङ्काह । सर्वइति । अर्थीक्रियाऽनु- ७८।१२
पपत्तिमाहेति । व्यतिरेकव्याप्तिमाहेत्यर्थः ।

कथमयोग इत्यत्र कथंशब्दस्याक्षेपार्थत्वमाह । ननु
स्थिरस्येत्यादिना । त्वत्पक्षे ऽर्थीक्रिया न भवति चेत्याह । न क्ष-
णिकस्येति । क्षणिकस्य सहकारिसंबन्धोत्तरकालं क्रिया ततः
कार्यमित्यनेकक्षणस्थायित्वाऽभावान्नाऽर्थीक्रियाहेतुत्वमित्यर्थः ।
विपर्ययाऽपर्यवसायित्वात्परिहारस्याभासत्वमाशङ्काह । इत्थ-
मयोग इति । अङ्कुरोत्पत्त्यव्यवहितपूर्वक्षणस्य समर्थक्षणात्वा-
त्तस्य चाऽनेपक्षत्वाद्द्विपर्ययपर्यवसायित्वमित्यर्थः । तामित्येक-
वचनप्रयोगादर्थीक्रियाया एकत्वं, ततश्च क्रमयोगपद्यविकल्पा-
ऽसंभव इत्याशङ्काह । क्रमेणेत्यादिना । जात्युपाधावेकवच-
नप्रयोग इत्यर्थः । विच्छिद्यकरणशङ्कां व्यावर्तयति । सातत्ये-
नेति । सकृत्कृत्वा पुनः सकृत्करोतीति यौगपद्यशब्देनोच्यते
इति शङ्का स्यात्तथा चाऽसत्त्वप्रसञ्जनं न स्यादित्याशङ्काह ।
एकमिति । यथैकं कार्यं सकृत्कत्वोपरमते तथा ऽनेकमपीत्यर्थः ।

कालान्तरता व्यर्था, क्रियाजननसामर्थ्यस्य पूर्वस्मिन् क्षणे
ऽभावात्कथं तदा कार्यकरणमित्याशङ्का सामर्थ्याऽसामर्थ्यलक्ष-
णाविरुद्धधर्मस्यैकस्मिन्नसंभवात् समयान्तरभाव्यर्थीक्रियासाम-
र्थ्यमुपेयं, ततश्चाऽतिप्रसक्तिरित्याह । अनेकानीति । एकस्य
युगपद्बहुकार्यजनकत्वाऽदर्शनात्कथमेकस्मिन् बुद्धिर्युगपदुपल-
म्भादित्यर्थः । क्षणो बहुकार्यकरत्वमित्यपि न शङ्कामित्याह । ए- ७८।१०
कस्येति । धूमज्वालाद्यनेककारित्वस्यैकस्मिन् बहौ युगपदुप-

लम्भादित्यर्थः । अर्थक्रियाऽभावे ऽपि सत्त्वं किं न स्यादिति-
 ७८।२१ त्याशङ्काह । अर्थक्रियेति । सर्वस्य युगपत्करणे ऽपि पुनः
 करणं किं न स्यादित्याशङ्काह । अतः सकृदिति । अनिष्पन्नं
 हि निष्पादनीयं, यावज्जीवकृत्यस्य चैकस्मिन् क्षणे कृतत्वान्न
 पुनः करणमित्यर्थः । इत्युपसंहरतीति । इत्यभिसंधायोपसंहर-
 तीत्यर्थः ।

स्थायिवादिमते ऽप्यर्थक्रियायाः प्रतिपन्नत्वात्कथं तन्निरा-
 करणमित्याशङ्का तात्पर्यमाह । सिद्धान्तीति । किं स्वविषय-
 ज्ञानजननमर्थक्रिया, उत क्षणान्तरोत्पाद इति किंशब्दार्थः ।
 आद्यमुत्थापयति । तत्राहेति । संविद्येवार्थक्रियालक्षणनिरसनं
 कस्मादित्याशङ्काह । युक्तमिति । किं स्वमन्ताने ज्ञानजननम्,
 उत संतानान्तरे? नाद्यः । प्रकाशत्वेन स्वविषयज्ञानजनकत्वाऽसं-
 भवादित्यर्थः । द्वितीयमनुवदति । नन्वेकेति । न च विषयत्वे
 स्वप्रकाशत्वभङ्गः, स्वज्ञानं स्वप्रकाशमित्यभ्युपगमादित्यर्थः ।
 संतानान्तरशब्देन किं संसारिसंतानो विवक्षितः, उत इतर? इति
 विकल्प्याऽऽद्यमयुक्तमित्याह । नेत्याहेति । तत्रापि किं स्ववि-
 षयप्रत्यक्षज्ञानजनकत्वम्, उताऽनुमानजनकत्वमिति विकल्प्या-
 द्यनिरामार्थमुक्तमनैन्द्रियकत्वादिति । तदनुपपन्नं, किं स्वात्मानं
 प्रत्यनैन्द्रिकत्वम्, उत परं प्रति? नाद्यो ऽसिद्धेः । न द्वितीयः, पुरु-
 षान्तरस्य पुरुषान्तरज्ञानव्यवहारभङ्गप्रसङ्गादित्याशङ्काह ।
 पुरुषान्तरेति । अथ वा ऽनैन्द्रियकत्वमसिद्धं स्वज्ञानस्याऽपरोक्ष-
 त्वादित्याशङ्काह । पुरुषान्तरज्ञानस्येति । टीकायां पुरुषान्त-
 रस्येति शेषः । कथं तर्हि तत्प्रथा? इत्याशङ्का चेष्टादिलिङ्गेनेत्या-

• ७९।१५ ह । अनुभेयत्वादिति । द्वितीयमनुवदति । अनुमानज्ञानेति ।

अनुमाने ऽप्यर्थजन्यत्वाऽभावं वदता प्रत्यक्षस्याप्यर्थज-

न्यत्वं निरस्तं स्यादपिशब्दप्रयोगात्, असिद्धिश्च हेतोरित्याशङ्काह १ प्रत्यक्षमिति । अपिशब्देनाऽऽगमज्ञानादेरर्थजन्यत्वं ७११
निरस्तम्; न चाऽसिद्धता, अवर्तमानस्य जनकताऽसंभवादित्यर्थः । न चात्र युक्तिः प्रष्टव्या, त्वया ऽङ्गीकृतत्वादित्याह । इति ते मतमिति । द्वितीयमुत्थापयति । नन्विति ।

पुरुषान्तरे पुरुषान्तरज्ञानस्य स्वविषयप्रत्यक्षाऽनुमानजनकत्वस्य निरस्तत्वाकथं कल्पान्तरोत्थितिस्तत्राह । तस्येति । ईश्वरस्याऽस्मद्विलक्षणत्वात्सर्वमपरोक्षं भवतीत्यर्थः । सर्वो विषयः प्रत्यक्षो ऽस्येति सर्वविषयप्रत्यक्षं, तस्य भावस्तत्त्वं तस्मादित्यक्षरार्थः । सर्वस्येश्वरप्रत्यक्षत्वेन साक्षात्संविजनकत्वस्य सिद्धत्वात्साक्षादिति विशेषणं व्यर्थमित्याशङ्काह । साक्षादिति । किमुपप्लुतं ज्ञानं तस्य विषय, उत ज्ञानमात्रमिति विकल्प्याऽऽद्यनिरासार्थं विशेषणोपादनं युक्तमित्यर्थः । अर्थान्तरमाह । अव्यवधानेनेति । तदेव स्पष्टयति । सर्वज्ञेति । उपरक्तत्वं संबन्धमात्रमिति निराकर्तुमाह । तदभेदेनेति । न चाऽस्मिन्पक्षे विशेषणं व्यर्थमिति शङ्काम् । किमनयोरभेद, उत भेद? इति विकल्प्याऽऽद्यनिरासार्थत्वादित्यर्थः । संविदेकत्वं संवित्समानस्वभावत्वं, तस्य चेष्टत्वाद्धेतोराभासत्वमित्याशङ्काह । तत्रेति । हेतुत्वं व्यनक्ति । संविद्विषययोरिति । एकरूपत्वम् अभिन्नत्वं, ततश्च हेतुत्वं युक्तमित्यर्थः । दूषितं स्यादिति । ततश्च हेयं स्यादित्यर्थः ।

यथा ब्रह्म स्वाभिन्नान् जीवान् पश्यदपि न तदोषेण दृश्यते तस्य बाधितत्वात्तद्देवात्रापीति चोदयति । ननु सर्वेति । ७११
यस्मिन् ज्ञाने उपप्लवस्तत्किं तं बाधते, आहो ज्ञानान्तरमिति विकल्प्याद्यं दूषयति । न तावदिति । यस्मिन्क्षणे उपप्लवप्रस-

क्तिस्तस्मिन्क्षणे बाध, उत क्षणान्तरे? नाद्य इत्याह । प्राप्तीति । प्राप्तस्य बाधो वक्तव्यः, न चैकस्मिन् क्षणे ते भवत इत्यर्थः । द्वितीये क्षणिकत्वक्षतिरित्यर्थः । द्वितीये ऽपि पूर्वज्ञानोपप्लवः
 ७९।१४ किं तस्य विषय, उत न? नाद्य इत्याह । ज्ञानान्तरस्येति । पूर्वज्ञानग्रहणमन्तरेण न तदुपप्लवो ग्रहीतुं शक्यः, न च तद्ग्रहणयोग्यम्, एकसन्ततिपतितयोर्विषयविषयिभावाऽनभ्युपगमादित्यर्थः । द्वितीयं प्रत्याह । येनेति । उपप्लवप्रतिपत्तौ तदनुवादेन बाधो युज्यते नान्यथा, तस्मादविषयत्वाऽनुपपत्तिरित्यर्थः । विषयत्वमङ्गीकृत्य दूषणमाह । विषयत्वइति । विषयविषयिणोरभेदोपगमादुपप्लवस्य ज्ञानाऽभिन्नतया न बोध्यत्वम्, ज्ञानस्याऽपि बाधापातादित्यर्थः ।

सर्वज्ञानेन विज्ञानमात्रं विषयीक्रियतइति विकल्पान्तरमुत्थापयति । तर्हीति । किं ज्ञानमात्रस्य विषयत्वाऽयोग, उत विशिष्टस्य? नाद्यः । उपप्लवविषयत्वाभावे ऽपि ज्ञानमात्रविषयत्वसंभवात् । न द्वितीयः, इष्टापत्तेरित्याशङ्क्याह । सर्वज्ञस्येति । दुष्टं दृष्टोपदेष्टव्यम्, अन्यथा मुक्तान् प्रत्युपदेशः स्यादित्यर्थः । क्षणान्तरं नाम ज्ञानान्तरं, तन्निरस्तमिति कथं पुनराशङ्का? तत्राह । अथेति । चरमक्षणस्यापि क्षणत्वात् क्षणान्तरोत्पादकत्वं, ततः कथमसच्चप्रसक्तिरित्याशङ्का क्षणान्तरोत्पादकत्वे चरमत्वं हीयेतेत्याह । उत्तरमाहेति ।

सजातीयपूर्वक्षणस्योत्तरक्षणोत्पादकत्वनियमाच्चरमक्षण ए-
 ७९।२० व नास्तीति तदस्थशङ्कां निरस्यति । अयमर्थ इति । अनुसंधानकल्पना, ज्ञानज्ञानज्ञेयसंबन्धरूपकल्पना । तथापि कथं चरमक्षणोदय इत्याशङ्का चतुर्विधभावनाप्रभेदात्तदुदय इति वक्तुं भावनानामुपयोगमाह । तत्रेति । स्वमसाधारणं लक्षणं स्वरूपं

यस्य तत्स्वलक्षणम् । असङ्गमिति भावनयेत्यर्थः । ज्ञानव्यतिरिक्तं सर्वं दुःखं, तद्धेतुत्वादिति भावनयेत्यर्थः । रागादिदोषाभ्यां प्रवृत्तिः, ततः सुखदुःखोपप्लवा इत्यर्थः । उपप्लुतज्ञानस्य विरोध्यभावउपप्लुतज्ञानान्तरोत्पादकत्वं विरोधिभावनाप्रभेदैरुपप्लवस्य निरस्तत्वान्निरुपप्लवं ज्ञानं जायते, ततश्चरमक्षणाभावचोद्यमसङ्गतमित्यर्थः ।

भवतु चरमक्षणः, तथापि कथमसत्त्वं तस्ये? त्याशङ्क्य सोऽपि किं क्षणान्तरजनकः, उत न? चरमे दूषणमाह । तस्येति । अर्थ- ८०१२ क्रियाकारि सदित्यभ्युपगमादित्यर्थः । असत्त्वमप्यस्तु, को दोष? इत्यत्राह । क्रमणेति । चरमक्षणस्याऽसत्त्वे तज्जनकतया न पूर्वस्य सुत्वं, ततश्च तत्पूर्वस्याप्येवमेवेति सर्वाऽसत्त्वमित्यर्थः । द्वितीये ऽपि किं स्वसन्ताने कार्यारम्भकत्वम्, उत संतानान्तरे? आद्ये चरमत्वव्याघात इत्यभिप्रेत्य द्वितीयमुत्थापयति । ननु चरमेति । स्वसन्ताने जनकत्वाऽभावान्न चरमत्वानुपपत्तिरित्याशङ्क्यैतज्जन्यचैतन्यसन्तानान्तरत्वं न सिध्यतीत्याह । तुल्येति । न च सर्वविषतया तुल्यस्वभावत्वान्नैकसन्तानत्वमिति शङ्कां, सर्वत्रापि कस्य चिद्वैषम्यस्य भावादेकसन्तानताऽनुपपत्तेरित्यर्थः ।

सन्तानाऽनुच्छिन्नावपि सांसारिकोपप्लवविगममात्रेण मुक्तिः स्यादित्याशङ्क्य सिद्धान्तक्षतेनैवमित्याह । सन्तानेति । सर्वज्ञसन्तानैक्यं मोक्ष इति मतान्तरमुत्थापयति । अथेति । हेत्वसिद्ध्या दूषयति न तर्हीति । संविदात्मनेऽस्यायर्थः । भेदाऽभावाद्बैलक्षण्याऽभावादित्यर्थः । तत्र हेतुमाह । संविदात्मनेति । संविद्रूपेण समयोर्न विषयविषयिभाव इत्यत्र दृष्टान्तमाह । प्रदीपस्येति । स्वप्रकाशमपि पुरुषान्तरसंवेदनं पुरुषान्तरसंवेदनस्य

विषयो भवति, ततः कथं संविदोरविषयत्वाऽभिधानं? तत्राह ।
 ८०।११ प्रत्यक्षत्वमिति । पुरुषान्तरसंवेदनस्य प्रत्यक्षत्वाऽभावान्न तत्र
 व्यभिचार इत्यर्थः । पुरुषान्तरसंवेदनस्याऽप्रत्यक्षत्वात्कथं तत्प्रती-
 तिस्तत्राह । पुरुषान्तरेति । संविदोऽद्वितीयत्वात् कथं संविदि-
 तरविषयत्वमित्याशङ्क्य इष्टापत्त्योत्तरमाह । अथ वेति । अथ
 वेत्यस्याऽविषय इत्यनेन संबन्धः । पुरुषान्तरसंवेदनस्याऽनुमे-
 यत्वमाश्रित्याऽप्रत्यक्षत्वं, प्रत्यक्षेऽप्यत्र तु तदपि नेत्युच्यते
 इत्यर्थः । चेष्टादिलङ्गेन परसंवेदनाऽनुमानमिष्टमिति, तत्राह ।
 प्रत्यक्षस्येति ।

संविद्रेदमङ्गीकृत्य न समानयोर्विषयविषयिभावः प्रदीप-
 वदित्येवं व्याख्यानं सिद्धवत्कृत्य भेदाऽभावपरतया संविदा-
 त्मनेति ग्रन्थं व्याचष्टे । अथ वेति । संविदन्तरात्संवेदनस्य
 व्यावर्तकं किं संविच्चम्, उताऽसंविच्चम्? नाद्य इत्याह । संवि-
 दिति । प्रतियोगिनोऽपि संविच्चे संविच्चं तस्य व्यावर्तकं न
 स्यात्, यथा घटत्वं न घटयोर्व्यावर्तकं तथेत्यर्थः । द्वितीयं प्र-
 त्याह । असंविदिति । एकैव स्यादिति । प्रतियोगिसंविदेव
 स्यादित्यर्थः । अर्थक्रियातः सत्त्वाभावे पूर्वमेकस्य हेतो-
 रनभिधानात् किं चेत्यनुपपन्नमित्याशङ्क्य विकल्पपूर्वकं व्या-
 ८०।१२ चष्टे । किं चेति । अर्थक्रियाकारित्वं न सत्त्वलक्षणमित्यत्रोप-
 पत्त्यन्तरं चशब्देन समुच्चीयते किंशब्दस्तु विकल्पद्रयं सूच-
 यति । अर्थक्रियासत्त्वनिष्पादिकेत्यत्रापि विवेचनीयम्, किमनि-
 ष्पन्ना निष्पादयति, उत निष्पन्नेति, तत्राऽऽर्थं. निराकर्तुं स्व-
 कारणनिष्पन्नस्येत्युक्तम् । तस्यायमर्थः । स्वकारणशब्देनाऽर्थ-
 क्रियानिष्पादकमुच्यते । तस्माभिनिष्पन्नस्यार्थक्रियास्वरूपस्य
 सत्त्वलक्षणकार्यजनकत्वान्नाऽनिष्पन्नस्य हेतुत्वमिति । द्वितीयं

प्रत्याह । कार्यादिति । निष्पन्नत्वं च कारणनिष्पत्तौ, तन्निष्प- ८०।१७
त्तिश्च स्वाधीनकार्यात्प्रागेवेत्यर्थः ।

घटस्य कारणं मृदादि, तस्मान्निष्पन्नस्य घटस्याऽर्थक्रि-
याजनकत्वमित्युक्तं टीकायाम्, एतावता कथं सत्त्वस्याऽर्थ-
क्रियाऽधीनत्वाऽभावः? इति शङ्कायामाह । कार्यादिति । उद-
काहरणादिलक्षणांऽर्थक्रियाजननात्पूर्वमेव घटसत्त्वस्य लाभान्न
तदधीनं सत्त्वम्, इतरथेदरेतराश्रयादित्यर्थः । कारणनिष्पत्ति-
रर्थक्रियाधीनेति न ब्रूमः किं तु तत्सत्त्वेत्याशङ्काह । न चेति ।
तत्र तस्या इत्यादेरयमर्थः । अर्थक्रिया सत्त्वज्ञापिका चेत्तर्हि
तस्या अपि प्रतिपन्नाया ज्ञापकत्वं वक्तव्यम् । प्रतिपत्तिश्चा-
र्थक्रियान्तराधीना तस्याप्येवमेवेत्यनवस्थेति । ज्ञानविषयज्ञान-
स्यानिरस्तत्वात्स्वज्ञानार्थक्रियाया इत्यसंगतमित्याशङ्क्य स्व-
जन्यज्ञानं स्वज्ञानमिति विवक्षितत्वान्न दोष इत्याह । ननु का-
र्यमिति । ज्ञानस्य प्रकाशत्वमात्रेण कारणसत्त्वाऽवगमस्य क-
थमर्थक्रियाऽनधीनत्वमित्याशङ्काह । तर्हि कार्येति । स्व-
प्रकाशत्वे ऽप्यर्थक्रियागम्यत्वं युक्तमिति शङ्कते । मा भूदिति ।
एकस्यैव कार्यत्वं कारणत्वं चायुक्तमित्याह । नेति ।

टीकायामपेक्षितमुपसंहारं च दर्शयति । तस्मादिति । स-
कृत्सकलकार्यकरणकक्षीकारे क्रमपक्षे दूषणं मुधेत्यत्राह ।
इदानीमिति । क्रमेण कार्यं कृत्वा स्थितस्यापि सत्त्वं न वि-
रुध्यतइतीदानीमार्हेति योजना । कारणस्य स्थायित्वे ऽपि सह-
कार्यपेक्षया जनकत्वान्न सदा कार्यप्रसङ्ग इत्युक्तमयुक्तं, का-
रणसहकारिणोरुभयोरपि स्थायित्वात् क्रमाऽनुपपत्तेरित्या-
शङ्क्य सन्निधानविशेषस्याऽऽगन्तुकत्वात्तत्क्रमापेक्षया कार्य-
क्रमो युक्त इत्याह । शक्तस्यापीति ।

चोद्यवादिनापि सहकारिण आस्थानात्कथं निरसनमि-
 त्याशङ्क्य सहकारी नाऽपलप्यते किं तु समर्थस्याऽन्यापेक्षे-
 ८१।२ त्याह । शक्तस्येति । शक्तस्य सहकार्यपेक्षायां निरस्तायां सैव
 समर्थनीया न त्वकारणस्य तन्निरसनं युक्तमित्याशङ्क्याह । गू-
 ढेति । शक्तस्यापि सहकार्यपेक्षया कार्यकरत्वाऽनुभवात्सह-
 कार्याश्रयणीय इति गूढो ऽभिसंधिः । सहकारिनिरसनस्ये-
 ष्टापत्तितां शङ्कते । भा भूदिति । सहकार्यपलापवादिनं प्रत्य-
 सहकारि स्यादित्यसमञ्जसमित्याशङ्क्याह । शक्तस्येति । कार-
 णोत्पत्तये सहकारिणमपेक्षतइत्यभिधानात्कारणत्वं प्रतीयते, त-
 तश्चाऽकारणमिति व्याघातः । कारणस्योत्पन्नत्वात्तदुत्पत्तयइत्ये-
 तच्च विरुध्यतइत्याशङ्क्य तात्पर्यमाह । अशक्ता इति । अका-
 रणं कारणमथाऽकरणमिति विकल्पस्य व्याघातेनाऽसंभव-
 माशङ्क्याह । कार्यं प्रतीति । कार्याऽपेक्षया ऽसमर्थस्यापि सा-
 मग्रीं प्रति सामर्थ्यादिविकल्पनात् व्याघात इत्यर्थः । सामग्रीं
 प्रत्यसमर्थस्यापि तत्सामग्रीसिद्धये सहकार्यपेक्षेति दूषणाऽऽभा-
 सत्वमाशङ्क्याह । उभयत्रेति । उक्तविकल्पदूषणयोस्तत्रापि स-
 च्चात्तत्सामग्रीं सहकार्यपेक्षेति वक्तव्यम्, तथा चान्धपर-
 म्परेत्यर्थः ।

सहकार्यनपेक्षत्वे ऽनुभवाविरोधस्योदीरितत्वात्पौनरुक्त्य-
 मित्याशङ्क्यापेक्षाऽभावस्याऽनिष्टपर्यवसायितां दर्शयितुमुक्त-
 स्मारणमित्याशयेनाह । अथेति । अहं मनुष्य इत्यनुभवात्सह-
 कार्यनुभवस्यापि युक्त्यसहत्वादसाधकत्वमिति शङ्कते । नन्विति ।
 अनुभवाविरोधात् युक्तय एवाऽऽभासीभवन्ति, अन्यथा ऽति-
 ८१।१० प्रसङ्गः स्यादित्याह सिद्धान्ती । नन्विति । दध्नः क्षीरसृदादा-
 वसत्त्वाऽविशेषे क्षीराज्जन्म निर्निमित्तमिति सर्वस्मांदुत्पत्तिः स्या-

दित्यर्थः। मृदादेर्दधिजननाऽसामर्थ्यं क्षीरस्य च तज्जननस-
मर्थत्वादुत्पत्तिरित्याशङ्क्य मृदादेरसामर्थ्यमसिद्धमित्याह । का- ८१।
रणास्येति । अन्वयव्यतिरेकविरोधान्न क्षीरदध्नोरुपादानोपा-
देयभावाऽपलापो युक्त इति शङ्कते । अथेति । तुल्यमुत्तरमि-
त्याह । संहकारिणा इति । अतर्कणीयेन क्रमेणेति । अतर्कणीयेन
प्रकारेणेत्यर्थः । सहकार्यपेक्षामङ्गीकृत्योपयोगप्रकारं पृच्छति ।
क तर्हीति । १. होमकार्ये वा सहकारिणा उपयोग इति विमर्शार्थः ।

क्षणिकवादिना संहकारिणा हेतौ विशेषजन्माऽनङ्गीक-
रणात् यस्तु मन्यते इत्यादेरनुपपत्तिरित्याशङ्क्याह । तत्रेति ।
वैशेषिकादिमतं मतान्तरशब्दार्थः । उपन्यस्य तन्निराकृत्य पू-
र्ववादिनं क्षणिकत्ववादिनं दूषयतीत्यर्थः । अथ वा पूर्ववादिनं
वैशेषिकादिकमित्यर्थः । सहकारिणा जनितो विशेषो यस्मिन्
हेतौ स तथेति विग्रहः । विशेषस्य स हेतुरित्यत्र तच्छब्देन
सहकारी गृह्यते, आद्यो प्रधानहेतुः आद्ये विकल्पाऽसंभवात्स-
हकारिणो हेतुत्वोक्तेः । नापि द्वितीयः । विशेषाश्रयत्वेन तस्या-
पि हेतुत्वमिदं हेतुत्वमित्याशङ्क्य तात्पर्यमाह । यः सहकारिणमिति ।
असमर्थस्यापि सहकारिसाकल्यापेक्षया कार्यप्रसवहेतुत्वं,
तत्राह । न हीति । धूमजननाऽसमर्थस्य शिलादेरिन्धनभारेणा- ८१।
पि तज्जनकत्वं नोपलब्धचरमित्यर्थः ।

प्रधानकारणस्य विशेषाऽकारणत्वे तदजनिः स्यादित्या-
शङ्क्य तस्याऽन्यथासिद्धेस्तस्य वैयर्थ्यमेव स्यादित्युक्तं टीका-
कृता, तत्र केवला एवेत्यनेन सविशेषस्य बीजस्य जनकत्वेष्टे-
रजनितविशेष इत्युक्तमित्याशङ्क्यासमर्थत्वे ऽपि किं निर्विशे-
षस्य हेतोर्विशेषहेतुत्वम्, उत सविशेषस्य? आद्ये विशेषजनकत्वं
न स्यात्, ऊर्ध्वनताऽनपेक्षबीजस्याङ्कुरजनकत्वाऽदृष्टेः । नापि

द्वितीयः । अनवस्थानात् । विशेषोत्पादनोपयोगित्वेन यो विशेषः समाश्रितः तदुत्पत्तावपि विशेषान्तरमाश्रयणीयम्, एवं तस्यैवं तस्यापीत्सनवस्थेत्याह । हेतुत्वइत्यादिना ।

अथ मतमित्यत्र क्व चिद्विशेषाऽनपेक्षत्वं क्व चित्तदपेक्षत्वमित्युक्तं, तत्रे को हेतुरित्याशङ्क्य हेतुं दर्शयति । तत्रेति । हेताविति यावत् । प्रथमविशेषस्योच्छ्रानताविशेषस्य सहकारिभिर्जनितः स्वरूपविशेषो यस्मिन् हेतौ स त-^५त्त्वं, तेन हेतुरना जन्यं सहकारिजनितात्मभेदहेतुजन्यमिति यावत् । तावत्येवेत्यनेन समग्रहेतूनां सन्निधानात् तत्परामर्शशङ्का स्यात्तथा च पौनरुक्त्यमित्याशङ्क्यार्थमाह । तावत्येवेति । यावति विशेषे जाते कार्योदयस्तावत्येवेति यावत् । क्षेपो विलम्बः, तमन्तरेण करोतीत्यक्षेपकारि, तच्चेन्द्रियं चेत्यक्षेपकारीन्द्रियं, तदादिः कारणं यस्य तदक्षेपकारीन्द्रियादि, तच्च ज्ञानं चेति तथोक्तम् । इन्द्रियं सहकारिजनितविशेषमाश्रित्य न कार्यकरं किं तु सहकारिसंनिधिमात्रेण, अन्यथा ऽनवस्थानादित्यर्थः । इन्द्रियमादिर्यस्य कारणवर्गस्य तदिन्द्रियादि, अक्षेपकारि च तन्द्रियादि चेति तथोक्तं तदुचितज्ञानमिति वा विश्रहः ।

सहकारिणः कार्यजनकत्वादनपकुर्वन्निति कथमुक्तमित्याशङ्क्याह । तर्हीति । सहकारिजनितविशेषस्य हेतोर्देहेतुत्वमुक्तं तद्गज्येत, विशेषजनने, लिङ्गादेः विशेषजनकत्वाऽभावादित्यर्थः । नाऽनुपकुर्वन्नित्यादिना सहकारिणः कार्यहेतुत्वमुक्तं, तत्प्रक्रमविरुद्धमित्याशङ्क्याह । साक्षादिति । अतिप्र-
द२११८ सङ्गं स्पष्टयति । सर्वस्येति ।

कार्यउपकरोतीति कथमुक्तं, सहकारिसंबन्धात्प्राकार्याऽभावादित्याशङ्क्याह । कार्यं हीति । सहकारिणः कार्यजन-

कत्वमेव तदुपकारकत्वमित्यर्थः । किं करणस्यापेक्षा, उत कार्य-
स्व? आद्ये तुल्यमुत्तरमित्याह । तर्हीति । क्षणिकस्य सहकार्य- ८२१
पेक्षया कथं कार्यजनकत्वमुत्पत्त्यनन्तक्षणविनाशात्ततश्च दृष्टा-
न्ताऽसिद्धिरिति शङ्कानिराकरणेन तत्प्रपञ्च्यतइत्याह । तदे-
वेति । सहकारिसंपत्तिसमये उत्पद्यमानस्य क्षणिकस्य कार्य-
करत्वात्सहकार्यपेक्षोच्यतइत्यर्थः । सहकारिसमवधाने यत्तु का-
र्यजन्म तस्य सामग्रीसाध्यत्वपदाऽभिलष्यत्वात्पौनरुक्त्यमित्या-
शङ्काह । सामग्रीति । घटादेः मृदण्डादिकारकव्यापारनिर्व-
र्त्यत्वात्तत्समवधाने कार्यजन्मेत्यपौनरुक्त्यमित्यर्थः । कारणस्य
न सहकार्यपेक्षेत्युक्तमथ मतिमित्यत्र, न तत्संभवति, कार्यसिद्धये
तदपेक्षाऽसंभवादित्याशङ्काह । पुनरिति । उपकार्यमेव सह-
कारिणामपेक्षते न पुनः कारणमिति संबन्धः । चशब्दो ऽवधा-
रणार्थः, स च नञा संवध्यते, यस्य यत्र किं चिदायतते त-
त्तदपेक्षते, सहकारिणा च तत्र विशेषाऽनुत्पत्तेर्न तत्राऽपे-
क्षेत्यर्थः ।

कार्यं त्वित्यत्र जन्यसन्निधौ भावमात्रमुक्तं न सहकार्यपे-
क्षत्वमित्याशङ्काऽध्याहारेण योजयति । यदन्वेति । साम्यमा-
शङ्कते । नित्ये ऽपीति । सहकार्यपेक्षायामपि क्रमभवनमनुप-
पन्नमित्याह । नेत्याहेति । प्रधानहेतोर्नित्यत्वे ऽपि क्रमभावि-
सहकार्यपेक्षया क्रमभवनमाशङ्क्य किं सहकारिणो ऽपि स्वरू-
पेण हेतुत्वम्, उत सन्निहिततया? इति विकल्पाऽऽद्यं प्रत्याह ।
सहकारिणामिति । यत्र कुत्र चित्सहकारिणामस्तित्वं सदा
सिद्धमित्यर्थः । द्वितीयमनुवदति । ननु सहकारिणामिति । अ- ८२१
पिशब्दस्य सन्निधानामित्यनेन संबन्धः । सन्निधानस्थापि सदा
भावान्न क्रमजन्मेत्याह । नेत्याहेति ।

अन्याऽपेक्षया इत्यत्र सहकारिव्यतिरिक्तापेक्षा निषिध्यते, उत सहकारितत्संबन्धाऽतिरिक्ताऽपेक्षा? नाद्यः। संबन्धाऽपेक्षया उक्तत्वात् । न द्वितीयः । संबन्धयितुरभावे संबन्धाऽसंभवादित्याशङ्क्य किं संबन्धस्याऽनागन्तुकत्वम्, उतागन्तुकत्वम्? आद्ये ८२।० सदा भवनं स्यादित्यभिप्रेत्य द्वितीयमनूद्य दूषयति। कारणेति। संबन्धः किं कारणसहकारिमात्राद्भवति, उताऽन्यस्मात्? नाद्यः, सदा कार्यप्रसङ्गात्। न द्वितीयः, अन्यस्यापि सदा भावात् । तत्राप्यन्याऽपेक्षायामनवस्था स्यादित्यर्थः । कार्यसातत्यप्रसङ्गस्तवापि सम इति शङ्कते । ननु क्षणिकादिति । सत्ताक्षणस्य कार्यहेतुत्वात्तस्य च सदा भावान्नाऽतिप्रसङ्ग इत्याशङ्क्य किं यस्मिन् क्षणे सत्ता तस्मिन् क्षणे कार्यजन्म, उत उत्तरक्षणे? इति विकल्पार्थं प्रत्याह । विशेषवतीति । अव्यहितपूर्वक्षणवर्ति कारणमित्यङ्गीकरणादेकक्षणमात्रवर्तिनोर्न कार्यकरणात्ता इत्यर्थः । द्वितीयं प्रत्याह । पूर्वेति । उत्तरक्षणे कारणसत्ताभावे ऽपि कार्यं स्यादसत्त्वाऽविशेषादित्यर्थः । कार्याऽपेक्षया नियतप्राक्सत्त्वस्य कारणत्वे प्रयोजकत्वात्तस्य सदा भावान्नाऽतिप्रसङ्ग इत्याह । तत्राहेति ।

स्थायित्वपक्षे कार्यसातत्यमितरत्र च तदभाव इत्युक्तं, तत्र कस्याऽयुक्तत्वमुच्यते इदमयुक्तमित्यत्र, किं स्थायिमते कार्यसातत्यस्याऽयुक्तत्वमथ वेतरस्य? नाद्यः, कारणसहकारिणां तत्संबन्धानां सदा भावेन कार्यसातत्यस्य दुर्वारत्वात् । न द्वितीयः । तत्र कार्यसातत्यहेत्वभावादित्याशङ्क्याह । इदमयुक्तमिति । यस्मादग्निक्षणाद्यो धूमक्षण उत्पद्यते अनयोरेव कार्यकारणाऽधिगति, राहो वह्निधूमजातीययो?रिति विकल्प्याऽद्यं दू- ८२।१५ षयति । न तावदिति । स्वमसाधारणं व्यावृत्तं लक्षणं रूपं

यस्य संस्वलक्षणः ।

किमुन्वयव्यतिरेकाभ्यां तदधिगतिः उताऽन्वयमात्रात्? ८२।१६
 नाद्यः, द्रष्टुः स्थिरस्याऽभावादित्याह । अन्वयेति । अग्नौ सति
 धूम इति ज्ञानमन्वयबुद्धिः, अग्न्यभावे धूमाऽभाव इति बोधो
 व्यतिरेकबुद्धिः, तयोरेककाले ऽवस्थानं न युज्यतइत्यक्षरार्थः ।
 द्रष्टुरिति शेषः । किं च धूमाऽभावे तदर्थिना तज्जननसमर्थो
 ऽग्निरूपादीयते, तयोश्च जन्यजनकताया अग्रहणाद्धूमार्थिना
 ऽग्न्युपादानं न स्यात्, इत्याह । क्षणमात्राऽपवर्गिणोरिति ।
 ययोस्तु तद्ग्रहणं तयोर्नष्टत्वादित्यर्थः । आकाङ्क्षापूर्वकं द्विती-
 यपक्षमवतारयति । किं त्विति । ततः किमित्यत्राह । तत्रेति ।
 सहकार्यभावान्नाङ्गारावस्थाने धूमजन्मेति शङ्कते । काष्ठेति ।
 किं काष्ठस्वलक्षणमात्राऽभावो हेतु,रुत सन्निहितस्वलक्षणाभावः?
 आद्ये ऽसिद्धिरित्याह । न तस्यापीति । द्वितीयमनुवदति।अग्नीति ।
 किमग्निकाष्ठसंसर्गोत्पत्तौ तयोरेव हेतुत्वम्, उताऽन्यस्यापीति
 कल्प्याऽऽद्यं दूषयति । न संतानेति । द्वितीयमनुवदति । तत्रा-
 पीति । संयोजको ऽन्यशब्दार्थः । साम्येन समाधत्ते । इहा-
 पीति । तदेव विवृणोति । नित्ये ऽपीति । संसर्गिसद्भावे ऽप्य-
 संसर्गार्थमन्योपेक्षाङ्गीकरणे कारणसहकारिसद्भावे ऽपि संयोज-
 कसातत्याऽभावात्सन्निधेरागन्तुकत्वमतश्च नोक्तदोषइत्यर्थः ।

सहकारिसन्निधानस्य कार्यं प्रत्यन्वयव्यतिरेकावङ्गीकृत्यो-
 पकार्योपकरकभावमाक्षिपति । ननु सहकारीति । प्रमाणाऽभावा-
 दिति शेषः । एकग्रन्थत्वशङ्कां निरस्यति । परिहरतीति । प्रमा-
 णाऽभावादित्युक्तं धुनीते । सहकारिणामिति । अन्वयव्यति- ८२।२६
 रेकनिरपेक्षस्योपकार्योपकारकसंबन्धव्याप्त्यदृष्टेर्नोपकार्योपकार-
 कभाव इत्याह । नन्वयेति । व्याप्त्यदर्शनमसिद्धमित्याह । दृष्टे-

ति । कार्यकारणयोरिति । उपादानोपादेययोरित्यर्थः । कस्य चित्कार्यविशेषस्य क्व चिदुपादानकारणविशेषे यः कश्चिदन्वयव्यतिरेक इत्यक्षरार्थः । नियमानुपपत्तिं स्पष्टयति । उपकार्येति । सहकारिणां कार्याऽन्वयव्यतिरेकवच्चे भावात्तयोरुपकार्योपकारकभावसंबन्धः, न च तदस्तीति शङ्कते । ननु ययोरिति । न द्रष्टव्यव्यक्तिभेदे ऽपि तत्सन्तानैक्यादन्वयादिना कार्यकारणताऽधिगतियुक्तेत्यर्थः । धूमाऽर्थिनो ऽग्न्युपपत्त्या जातीययोः स इत्युक्तं निरस्यति । नाग्नीति । व्यक्तौ हेतुहेतुमद्भावे ऽपि दहनोपादानम् उपपद्यते, धूमो दहनोत्थो धूमाजातीयत्वात् संमतवदित्यनुमानादित्यर्थः ।

समान्योपाधौ कार्यकारणभाव इत्युक्तं, तत्र हेतुमाह । सामान्योपाधाविति । स्वलक्षणयोः कार्यकारणभावपक्षे दध्यर्थिनां दुग्धोपादानं न स्याज्जातेरभावात्, कल्पितजात्यङ्गीकृतौ सिद्धं नः समीहितम्, संतानस्य च अवास्तवत्वात्संतानिनो द्रष्टृश्च क्षणिकत्वात्कथमन्वयादिग्रहः म्यादित्यर्थः । कार्यकारणयोः सहकार्यनपेक्षाया उक्तत्वात्पौनरुक्त्यमित्याशङ्क्य तत्प्रपञ्चनार्थत्वान्मैवमित्याह । तदेवेति । अथ वा कार्यकारणयोः सहकार्यनपेक्षा कुत इति शङ्कायामाह । तदेवेति । हेतुपरम्पराप्रतिबन्धादिति । पूर्वपूर्वक्षणादुत्तरोत्तरक्षणोत्पत्तेरित्यर्थः ।

स्वयं जननशक्तेरित्यभिधानात्स्वभाववादशङ्का स्यात्, तदर्थमाह । कारणस्येति । जननादित्यस्याऽपेक्षितं पूरयति । कारणादेवेति । अन्वयभावात्कार्यकारणतासिद्धेर्न व्यतिरेकापेक्षा, ततश्च व्यक्तयोरेव हेतुत्वान्नाऽतिप्रसङ्ग इति शङ्कते । ननु वहीति । अन्वयमात्रेण कार्यनिष्पादकत्वे पक्कतालफलपतनकालीनकाकसंबन्धस्यापि पतनसाधकताऽऽपातान्नैतदित्याह । त-

नेति । प्रागपीति । काष्ठसंसर्गादिति शेषः । स्पष्टार्थ उत्तरग्रन्थः ।

स्थायिनः कारणत्वे ऽप्येकस्याऽनेककार्यकरत्वं कथमन्य-
त्राऽदृष्टत्वादित्याशङ्काह । अयमर्थ इति । पुरुषे विज्ञानमिति । स्व-
विषयज्ञानमित्यर्थः । सहकारिभेदादिति । एकस्मात् अग्निक्ष-
णात् काष्ठादिमहकारादुत्तरो वह्निक्षणो जायते । आर्द्रतासह-
काराद् धूमः । इन्धनसहकारात् भस्म । नयनसंयोग-
सहकाराद्विज्ञानमिति । परमप्रकृतमुपसंहरति । तस्मादिति ।

८३११

विषयचैतन्ययोरभेदमात्रेणाऽसिद्धान्तः स्यादित्याशङ्का
सर्वसिद्धान्तसंकरः स्यादित्युक्तं विवृणोति । यत्किं चिदिति । कि-
मेतद्गुरोश्चोद्यम्, उत नार्तिककारस्या, ऽथ वैकदेशिनः इति वि-
कल्प्याऽऽद्यं प्रत्याह । मन्त्रेति । प्रामाण्याऽनभ्युपगमात्, स्वार्थे
प्रामाण्याऽनभ्युपगमादित्यर्थः । विग्रहवती चतुर्थ्यन्तशब्दाऽति-
रिक्तदेवतां नाऽभ्युपेयते गुरुणा, तथेतराभ्यामिति साम्यम् ।
तथा मन्त्रादिप्रसिद्धस्वर्गाद्यनभ्युपगमो ऽप्यविशिष्टिः । वेदा-
न्तप्रसिद्धमोक्षाऽनभ्युपगमो ऽपीति । द्वितीयं दूषयति । भेदा-
ऽभेदेति । तृतीयमुत्थापयति । यस्त्विति । क्षणकस्य पादौ
क्षणकपादौ तयोरवनतं शिरो विम्बं यस्य तथोक्तः, अनेन
च विशेषणेन भेदाऽभेदवादित्वेन क्षणकविनेयत्वं ततस्त-
त्समयस्योपेक्ष्यत्वमुक्तं, तच्चज्ञानशून्यत्वाच्च तन्मतमुपेक्ष्यमि-
त्याह । तच्चदर्शनेति । तच्चदर्शनं च तन्निष्ठपरमहंसश्चेति
तच्चदर्शनतन्निष्ठपरमहंसौ, तयोः प्रद्वेष एव तीव्रो वायुः,
तेन विक्षिप्तो विवेकज्ञानलवो यस्य स तथोक्तः । न्या-
यशून्यत्वाच्चोपेक्ष्यत्वमित्याह । स्वपरेति । स्वस्य परस्य
च पक्षां स्वपरपक्षां, तयोर्गुणदोषाश्च स्वपरपक्षगुणदो-
षाः, तेषां विभागे दूरीकृतं ज्ञानं यस्य स तथोक्तः । दृष्टाऽद-

८४१०

८४१^१ छार्थप्रवृत्ती च तस्य न संभवत इत्याह । भेदेति । बन्धस्या-
 पुरुषार्थत्वान्मोक्षस्य च तदभिन्नत्वान्न तदर्थं प्रवृत्तिः । नापि
 बन्धार्था, मोक्षाऽभिन्नतया बन्धाऽसंभवात् । आदिशब्देन ब्रा-
 ह्मण्यादिकं गृह्यते । तर्हि किं तज्जल्पनं व्यर्थं? तत्राह । दुर्जने-
 ति । अपवाद्यत्वाऽभावे हेतुमाह । संप्रदायेति । वेदान्तसंप्रदाय-
 श्रवणाऽभावात्तत्परिचयाऽभावाच्च वेदान्तसमयस्य बौद्धसि-
 द्धान्तादन्तरं न जानाति, तस्मान्नाऽपवादयोग्यत्वम्, 'विवादश्च
 विवाहश्च समैरेवेप्यते बुधैरिति न्यायादित्यर्थः । तर्हि स्वीका-
 र्यत्वं प्राप्तमित्याह । किं त्विति । तत्रापि न योग्यतेत्याह ।
 शोचनीय इति ।

संप्रदायश्रवणादिशून्यत्वमसिद्धमिति क्रुधः शङ्कते । ननु
 विज्ञानइति । कल्पितत्वमात्रमङ्गीकरोति । सत्यमिति । तर्ह्यन्य-
 समयाऽऽपत्तिरित्याशङ्क्य त्वत्पक्षे ऽप्येतद् दूषणं तुल्यमित्या-
 ह । विज्ञानइति । वैधर्म्यान्तरसद्भावाच्च मे विज्ञानवादाऽऽप-
 त्तिरिति शङ्कते । सत्यपीति । प्रतिभास्यं सत्यं मम, इतरस्य तु
 मिथ्येति वैधर्म्यात्कथमसिद्धान्त इत्यर्थः । तुल्यमुत्तरमित्या-
 ह । इहापीति । स्वप्नोपलब्धकलुषौतादौ सत्यमिथ्याविभागा-
 ऽभावात्कल्पितत्वेन विभागाऽसिद्धिरिति शङ्कते । कल्पित-
 त्वइति । साम्येन दूषयति । प्रतिभास्यत्वइति । प्रतिभास्य-
 त्वाऽविशेषात्सत्यत्वं मिथ्यात्वं चोभयोः स्यात्, न वैषम्यमि-
 त्यर्थः । अनुभवावष्टम्भेन विभागं शङ्कते । दृश्यतइति । स्वप्न-
 दृश्यस्य मिथ्यात्वं जाग्रद्दृश्यस्य च सत्यत्वमित्येवंविधो विभा-
 गो ऽनुभवसिद्धत्वान्न निराकार्य इत्यर्थः ।

स्वप्नोपलब्धस्याऽर्थक्रियाऽसमर्थत्वं, जाग्रद्दृश्यस्य च वै-
 ८४१^{१६} परीत्यमित्यनुभवादेव स्वीकार्यमित्याह । तद्वेति । जाग्रद्दृष्ट-

स्य मिथ्यात्वाऽसिद्धेर्नाऽयं विभागो युक्त इति शङ्कते । घटादे-
रिति । जाग्रद्दृश्यस्य ममाऽसिद्धत्वाद्द्विभागाऽसिद्धिस्तुल्येत्याह ।
न प्रतिभास्येति । त्वन्मते सर्वस्य मिथ्यात्वात् कस्य चिदर्थ- ८४१०
क्रियाकारित्वं कस्य चिन्नेति विभागः कथं घटेतेःसाशङ्क्याऽनु-
भूयमानत्वान्न विरुध्यतइत्याह । शुक्तीति । मिथ्याभूतस्याऽर्थ-
क्रियाकारित्वं संपतं चेत्याह । दृश्यन्ते चेति । मायात्मकह-
स्सादिज्ञानस्थ प्रीत्यादिकारणत्वं न हस्त्यादेरित्याशङ्क्य दृ-
ष्टान्तान्तरमाह । श्रूयते चेति । असत्यस्यापि प्रतिबिम्बादेः स-
त्यबिम्बादिबोधकत्वं चोदाहार्यमित्याह । अलमिति । अहं-
कर्तुः स्थायित्वप्रसाधनस्य प्रस्तुतत्वादनुमेयादिष्वपरोक्ष्या-
ऽभावचोद्यस्याऽसङ्गतिमाशङ्क्याह । नन्विति । प्रसङ्गागतं सु-
गतसमयं निरस्य प्रस्तुतां प्रतिकर्मव्यवस्थामास्थायेदं चिन्त्य-
तइत्यर्थः ।

प्रत्यक्षविषयवदेवाऽनुमेयस्यापि व्यापृतत्वसंभवात्कथम-
व्यापृतत्वाऽभिधानमित्याशङ्क्य संभवं दर्शयितुमापरोक्ष्यप्रयोज-
कमाह । अन्तःकरणेति । योग्यत्वशब्देन जाड्याऽभिभवो गृ-
ह्यते । परिणामद्वारा संसृष्टविषयस्य व्यञ्जकत्वं भवतु, तथा-
प्यनुमेयादेः कथं नाऽऽपरोक्ष्यं? तत्राह । तदनुमेयादिष्विति ।
तत्तत्र परिणामसंसृष्टविषयस्य चैतन्यव्यञ्जकत्वे सत्यनुमेया-
दिषु नाऽपरोक्षतेति संबन्धः । तत्र हेतुमाह । अवर्तमानत्वसं-
भवादिति । कारणत्वव्यञ्जकत्वे धर्मद्वयशब्दार्थः ।

अव्यापृतत्वादित्यत्र कारणताभावाभिधानाद्धर्मद्वयोत्प-
न्नयोगादिति कथमुक्तं? तत्राह । अव्यापृतत्वादिति । अ- ८४१५
व्यापृतत्वमुपलक्षणार्थमित्यर्थः । धर्मद्वयाऽनुत्पत्तौ हेतुमाह ।
न हीति । अवर्तमानत्वं किं स्वरूपेणाऽऽहो अतीताद्याकारेणै-

ति विकल्प्याद्यमङ्गीकृत्य द्वितीये ऽसिद्धिमाह । नन्वति ।
८५। विकल्पाऽसहत्वात्तदित्याह । नेति ।

अतीताद्याकारेण वृष्टिर्वर्तते इति कोर्थः ? वृष्टिः स्वरूपेण
वर्तते, आहो तस्यातीतादिधर्मः? नाद्य इत्याह । वृष्टेरिति । द्वि-
तीयं प्रत्याह । अतीतेति । घटो ऽस्तीत्युक्ते वर्तमानकालान्व-
यित्वं घटस्य यथोपलभ्यते तद्ब्रह्मतीतत्वादिधर्मस्य वर्तमानकाला-
ऽन्वयित्वं न घटते, धर्मव्यतिरेकेण धर्मस्याऽसंभवादित्यर्थः । सं-
प्रति वृष्टिरतीता वर्तते इत्यादिव्यपदेशस्य का गति? रिति श-
ङ्कते । किं त्विति । वृष्टेर्वर्तमानकालसंबन्धाऽभावाऽपेक्षया ऽयं
व्यपदेश इत्याह । प्रतियोगितयेति । घटो नेत्यत्र यथा घट-
स्याऽभावप्रतियोगितया स्वच्छेदकत्वं प्राप्तं तथा प्राक्कालसंब-
न्धित्वस्य वर्तमानकालविरोधात् तस्य तत्प्रतियोगितया स्व-
च्छेदकत्वमिति वाह । प्रतियोगितयेति । अतीताद्याकारेण वृ-
ष्टेर्वर्तमानत्वमङ्गीकृत्य वर्तमानधर्माश्रयत्वं निराकरोति किं चेति ।

कर्मकारकव्यापारं विना ऽनुमानोदयवत्प्रत्यक्षोदयो ऽपी-
ति घटादेः कारकत्वाऽसिद्धिरित्याशङ्क्याह । प्रत्यक्षइति । गु-
णानां निष्क्रियत्वाङ्गीकरणात्संयोगस्य व्यापाराऽनुपपत्तेर्गु-
णिनो ऽर्थस्य व्यापारो वक्तव्य इति कर्मतया जनकत्वमित्यर्थः ।
ज्ञानस्य विषयाऽऽकारत्वात्तज्जन्यत्वमाश्रयणीयम्, अन्यथा
न तदाकारत्वं सिध्यतीति शङ्कते । कथं तर्हीति । विषयस्य
ज्ञानजननव्यापाराभावे ऽपि लिङ्गादीनाम् अविनाऽभावा-
दिसंबन्धविशेषाद्विषयाकारज्ञानजनकत्वं युक्तमित्याह । तदा-
हेति । अतीतादेः कारकत्वाऽनुपपत्तिवद्विषयत्वमपि न स्यात्,
८५। अन्यथा कारकत्वमपि दुर्वारं स्यादिति शङ्कते । नन्वतीते इति ।
विषयत्वस्यैवाऽभावान्न कारकत्वप्रसक्तिरित्याह । नेत्याहेति ।

विषयत्वस्योपलभ्यमानत्वात्कथं तदभावः? इत्याशङ्क्य वि-
षयत्वाऽभावं दर्शयितुं विषयशब्दार्थमाह । विषयत्वं नामेति । ८५।१०
सुषुप्तव्यावृत्तिस्तद्विषयाऽज्ञाननिवृत्तिरित्यर्थः । ततः किमित्यत-
आह । सा चेति । अज्ञानस्याऽऽत्माश्रयत्वात् तद्व्यावृत्तेरप्यात्मा-
श्रयत्वं युक्तमित्यर्थः । अविद्यमानस्यापि अर्थस्य बुद्धौ प्र-
तिबिम्बितत्वाज्जनकत्वं किं न स्यादिति, तत्राह । विज्ञानेति ।
विज्ञाने धर्मिणि या विषयस्याऽऽकारता स्वप्रतिबिम्बनम् अ-
सौ न विषयव्यापारः, तस्य नष्टत्वादित्यर्थः । कथं तर्हि विज्ञाने
विषयाकारते?ति पृच्छति । किं त्विति । अविनाभावादिसंब-
न्धबलाद् ज्ञानमेव तद्व्यकारमित्याह । विज्ञानस्येति । जानातेः
सकार्यकत्वनिवयमात्कथं कर्माऽसंभवः? इत्याशङ्काह । जानाते-
रिति । फलाऽपेक्षयेति । सुषुप्तव्यावृत्त्यपेक्षयेत्यर्थः । विपक्षे बा-
धमाह । सकर्मकत्वइति । अवर्तमानस्य कारकत्वाऽनुपपत्तावपि
वर्तमानस्याऽनुमेयस्य कारकत्वं स्यादिति चेत्, मैवम् । इन्द्रि-
यसंयुक्तस्याऽर्थस्य कर्मकारकत्वमनुमेयस्य चेन्द्रियाऽसंयुक्तत्वा-
त्कथं कारकत्वमित्यर्थः ।

अनुमेयाऽऽपरोक्ष्याऽसंभवस्य प्रस्तुतत्वात्तदेवमित्यत्र तस्यै-
वोपसंहरणं प्रतिभाति, न च तदुपपद्यते, अस्मत्प्रत्ययविष-
यत्वव्याख्यानरूपत्वाच्चस्येत्याशङ्काह । अर्थमिति । न तु तत्र ८५।१०
वेदान्तार्थे एवं स्थिते सतीत्यर्थः । अतो ऽहंकारस्येदमनिदंरूप-
त्वम्, इदमाकारस्यान्तःकरणपरिणामसंसृष्टतया चैतन्यव्यञ्ज-
कत्वम् । न चाऽपराद्धान्तः । चैतन्यस्याऽद्वितीयत्वात् । न चा-
ऽनुमेयस्याऽपरोक्षता, इत्येवंविधधर्मजातं तच्छब्दार्थः ।

अस्यत्प्रत्ययशब्दार्थस्य सप्रपञ्चं प्रतिपादनादपरोक्षत्वा-
दिति भाष्यं व्याख्यायतां, किं स पुनरिहादिना? इत्याशङ्क्य त-

८५।१५ व्या वत्यां शङ्कां दर्शयति । नन्विति । आत्मनो ऽनेकोषाधिसंब-
द्धत्वादहंकारस्यैवोपवर्णने भाष्यकारस्य को ऽभिप्राय इति
चोद्यार्थः । कार्याध्यासे ऽहंकाराऽध्यासस्य प्राधान्येनोपवर्णन-
मिति समाधानग्रन्थार्थः । जाग्रत्स्वप्नयोरहंकारस्योपाधित्वं सु-
षुप्तावविद्याया उपाधित्वमित्युपाधिद्वयशङ्का स्यात्, तदर्थमाह ।
गतागतमिति । स पुनरिति । एवंभूतश्चिदेकरसः । अहमुत्पुल्लि-
ख्यतइत्युहमुल्लेखः । तद्रूपेण, तदुपाधिना इत्यर्थः ।

सुषुप्तावहमुपाध्यभावान्मुक्तिः स्यादित्याशङ्काह । सु-
षुप्तइति । अविद्यायाः प्रतिबन्धकत्वं च न ग्रहणोत्तरकाल-
मित्याह । अग्रहणोति । जागरितात्स्वप्नं स्वप्नात्सुषुप्तं तद्विपर्ये-
णाऽऽगमनमित्येवं गतागतशब्दार्थः । जीवः प्राणोपाधिः । ते-
जोरूपाऽन्तःकरगौक्याध्यासाद् विज्ञानघनत्वम् । तादात्म्या-
ध्यासेन विज्ञानात्मत्वम् । अज्ञानैक्याध्यासेन च प्राज्ञत्वम् । श-
रीरसंबन्धाऽध्यासमाह । अशरीरीति । शारीर इति । शरीरप्रेर-
कतया स्थित इत्यर्थः । न केवलं तत्रैव स्थितः किं त्वन्यत्रापी-
त्याह । आत्मेति । सुषुप्त्यवस्थसंबन्धमाह । संप्रसाद इति ।
शरीरैक्याध्यासे करशिरश्चरणादिमन्त्रभ्रमविषय इत्याह । पु-
रुष इति । प्रत्यगात्मेति विशेष्यनिर्देशः । अन्यस्य कर्तृत्वम-
न्यस्य भोक्तृत्वमिति शङ्कां निरस्यति । कर्ता भोक्तेति । क्रि-
यावद्बुद्ध्यैक्याऽध्यासात्कर्तृत्वं, सुखाद्याकारेण परिणतबुद्धिद्रष्टृ-
तया भोक्तृत्वम् । तत्रोपपत्तिमाह । क्षेत्रज्ञ इति । अस्मत्प्रत्य-
यविषयत्वाऽभावे ऽप्यपरोक्षत्वादधिष्ठानं चेत्तदा विषयत्वोप-

८५।१६ पादनं व्यर्थमित्याशङ्काह । सविकल्पके इति ।

इन्द्रियाऽविषयत्वं कथमपरोक्षत्वमिति शङ्कायां प्रत्यगा-
त्मप्रसिद्धेरित्याभिदधौ, तत्र प्रसिद्धिरन्यथासिद्धेत्याह । नन्वि-

ति । अन्तःकरणे चित्प्रतिबिम्बोदयस्तादृशबिम्बपूर्वकः प्रति-
बिम्बत्वाद्संमतवदित्यनुमानादात्मसिद्धिरित्यर्थः । स्वप्रकाशत्वे-
नाऽऽत्मनो ऽपरोक्षत्वात्तद्विरुद्धं परोक्षात्वाऽभिधानमित्याशयेन
स्वप्रकाशत्वं तावदाह । नेत्याहेति ।

८५।२२

मयेदं विदितिप्रति विशिष्टप्रत्ययस्तावदनुभूयते, तत्रायमा-
त्मा विशेषणप्रतिपत्तिपूर्वक, उत नेति विकल्प्याऽन्त्यनिरासार्थं
न ह्यात्मनीत्युक्तं, तत्र स्वविदितत्वलक्षणविशेषसद्भावात्कथं वि-
शेषाऽभावः इत्याशङ्क्याह । स्वपरयोरिति । विशेषणभूतात्मा-
प्रतिपत्तौ कर्तृकर्मसंबन्धो बोद्धुमशक्यः, ततश्च मयेदं विदित-
मित्यनुसंधानाऽभावान्न विशेषसिद्धिरित्यर्थः । विशेषाऽभावो
ऽसिद्ध इति शङ्कते । अनुभवेति । अनुभवो घटप्राकट्यं, तस्य
निमित्तं यज्ज्ञानं तदाश्रयत्वमिति यावत् । उक्तविशेषमङ्गीकृत्य
तदसिद्धौ संबन्धावगमाऽसिद्धिदोषस्तदवस्थ इत्याह । ना-
त्मपदार्थेति । संप्रति अङ्गीकृतं परिहरति । अनुभवेति ।
घटाऽनुभवेनाऽऽत्मनः संबन्धाऽभावात्तद्वेतुज्ञानाऽनुमानाऽनु-
पपत्तिरित्यर्थः ।

आत्मप्रतिपत्तिपूर्वको विशिष्टप्रत्यय इत्यत्रेदं निरूपणीयं,
किं संविदाश्रयतया तत्प्रतिपत्तिः, उत तत्कर्मतयेति । तत्रा-
द्यमुत्थापयति । अस्त्विति । संविदधीनप्रकाशतायाः संवित्क-
र्मतया व्याप्तत्वात्तभावे ऽभाव इत्याह । नेत्याहेति । आत्मा न
स्वातिरिक्तसंविदधीनव्यवहारविषयः संवित्कर्मत्वाऽनधिकरण-
त्वे सत्यपरोक्षत्वात् संवेदनवत्, विपक्षे एकेन ज्ञानेन सकलप्र-
थाप्रसङ्ग इति टीकार्थः । संवित्कर्मताया व्यापकत्वमसिद्धमि-
ति शङ्कते । ननु संविदिति । स्वोपार्थि, विशेषणमित्यर्थः । अत
एवाऽतिप्रसङ्गो ऽपि निरस्त इति द्रष्टव्यम् ।

८६।१

किमुपाधिशब्देनाऽऽश्रयो विवक्षितः, उत विषय, आहो
 ८६। आश्रयविषययोरन्यतर! इति विकल्प्याद्यं निरस्यति । न ता-
 वदिति । द्वितीये आत्माऽसिद्धिरित्यभिप्रेत्य तृतीयं शङ्कते ।
 आश्रयेति । आश्रयविषययोरन्यतरत्वमित्यर्थः । विषयशब्दा-
 र्थस्य दुर्निरूपत्वाद्विशिष्टलक्षणाऽसिद्धिरित्यभिप्रेत्याह । किं वि-
 षयत्वमिति । किं संवित्प्रयुक्तव्यवहारयोग्यत्वं विषयत्वम्,
 उत संविद्यावर्तकत्वम्, अथ वा ऽऽश्रयाऽन्यत्वे सति तत्प्र-
 युक्तव्यवहारयोग्यत्वम्, उत कर्मकारकत्वमिति किंशब्दार्थः ।
 आद्यमनुवदति । संविदिति । अतिव्याप्त्या दूषयति । आत्मा-
 पीति । द्वितीये किं संविद्यावर्तकत्वमात्रं विषयत्वम्, उता ऽन्याश्र-
 यत्वे सति संविद्यावर्तकत्वम् । नाद्यः । आत्मनि व्यभिचारा-
 दित्यभिप्रेत्य द्वितीयमुत्थापयति । आश्रयेति । चाक्षुषं ज्ञान-
 मित्युक्ते चक्षुषो ऽपि विशेषणत्वाद्विषयत्वप्रसक्तिरित्याह । च-
 क्षुष इति । तृतीयं प्रत्याह । न चेति । न च संबन्धस्य विषय-
 त्वप्रसङ्गनभिष्टमित्यपि शङ्क्यम् । संविदात्मसंबन्धस्य समवा-
 यरूपत्वेनाऽप्रत्यक्षत्वाऽभ्युपगमव्याघातादित्यर्थः ।

आत्मत्वात्कुतः संबन्धः, कुतस्तरां च तत्राऽतिव्याप्तिः,
 तस्य संवित्प्रयुक्तव्यवहारयोग्यत्वं चाऽसिद्धमित्याशङ्क्य सि-
 द्धान्तविरोधात् त्वयेत्यं वक्तुं न शक्यतइत्याह । तवेति । च-
 तुर्थे ऽतीतादेर्विषयत्वं न स्यादित्यर्थः । तस्मात्संवित्कर्मताया
 व्यापकत्वं सिद्धमित्याह । तस्मादिति । संयुक्तसमवेतमादिश-
 ब्दार्थः । संवित्कर्मताया ऽऽत्मसिद्धिरिति पक्षान्तरनुत्थापयति ।
 ८६। अस्तु तर्हीति । कुत इत्यारभ्यं निरवयवस्यैत्यन्तः प्रा-
 क्तनः स्पष्टार्थः ।

ज्ञानद्वयं विरुद्धमित्युक्तं टीकायां, तत्र विरोधं व्यनक्ति ।

निरवयवस्येति । एकविषयत्वेनापि तद्वयस्य विरुद्धज्ञात्वाद्विषय-
द्वयेति विशेषणं कस्मादित्याशङ्क्याह । एकदेशेति । देशशब्दो ८६।१०
विषयवानी । टीकायां विशेषणमविवक्षितमित्यर्थः । अन्यथा वा
देशभेदेन ज्ञानद्वयमविरुद्धमित्याशङ्क्याह । निरवयवस्येति । ए-
कदेशे चेति दृष्टान्तार्थः । एकदेशे यथा परिणामद्वयासंभव एवं
भिन्नदेशे ऽपीति देशभेदाऽभावादित्यर्थः । परिस्पन्दात्मकक्रि-
याद्वयस्य भागाभ्याम् एकत्र संभवात् मा भूदिति ग्रन्थाऽनु-
पत्तिरित्याशङ्क्याह । एकस्येति । परिणामद्वयस्यापि भागे च
तत्र संभवात् मैवमित्याद्यसङ्गतमित्याशङ्क्याह । परिणामेति । श-
रीरस्य सभागत्वात् यौवनस्थाविरनिमित्तं परिणामद्वयं संभवति,
ततश्च दृष्टान्ताऽसंगतिरित्याशङ्क्याह । यौवनेति । न च यूनो
ऽपि पालित्यदर्शनात्परिणामद्वयसंभव इत्यपि शङ्क्याम् । तस्य
पित्तादिधातुवैषम्यनिमित्तत्वात् । अन्यथा कृत्स्नशरीरव्यापित्वं
स्यादित्यर्थः । अंशभेदेनात्मनः परिणामद्वयशङ्कां प्रत्याह । न चेति ।

स्वप्रकाशत्वे किं प्रमाणमुपन्यस्तमिति वीक्षायां परिशे-
षाऽनुमानमाह । तस्मादिति । सर्वस्येत्यादेरयमर्थः । अन्तः-
करणतद्वृत्तिभावाभावसाक्षित्वादीपि स्वप्रकाशत्वमित्याह । स-
र्वस्येति । आत्मनो ऽप्युत्पत्तिविनाशित्वान्न हानाद्यवधित्वमित्या-
शङ्क्या श्रुत्यादिविरोधान्मैवमित्याह । स्वयमहेय इति । संप्रयोगि-
तया परोक्षस्याऽधिष्ठानत्वदर्शनादात्मनश्चाऽतथात्वान्नाऽधिष्ठा-
नत्वमित्यनुपपन्नम्, आपरोक्ष्यमात्रस्य प्रयोजकत्वात् । संयोगित्वं
तु तद्धेतुतया ऽन्यथासिद्धमित्याशङ्क्याह । अध्यस्यमानेनेति । ८६।१५
अध्यस्यमानाऽधिष्ठानयोरेकेन्द्रियग्राह्यत्वे इदं रजतमिति सं-
धिन्नतया प्रतिभासो न स्यात्, अतश्चैकोन्द्रियग्राह्यत्वस्याधि-
ष्ठानत्वव्यापकत्वादात्मन्यसंभवान्न तस्याऽधिष्ठानत्वमित्यर्थः ।

एकेन्द्रियग्राह्यत्वस्य न व्यापकत्वं तदभावे ऽपि गगने
 * मलिनताद्यध्यासस्य दर्शनादित्युक्तं, तन्नोपपद्यते, इन्द्रियाऽग्रा-
 ह्यत्वे तत्सिद्ध्युदयाभावात्, कौश्रिदिन्द्रियग्राह्यत्वोपगमाच्चेत्या-
 ८६।^{१०} शङ्कापायाऽभावस्तावदसिद्ध इत्याह । अत्रेति । अत्र वादिनां
 मध्ये वैशेषिकादयो गगनमनुमिमत्तइत्यन्वयः । अनुमानं दर्श-
 यितुं शब्दस्य विशेषगुणत्वं तावदाह । शब्दस्येति । इन्द्रिय-
 ग्राह्यत्वादित्युक्ते संयोगादौ व्यभिचारः । तदर्थमाह । एकेति ।
 संयोगादीनां द्वीन्द्रियग्राह्यत्वात्तन्निवृत्तिरित्यर्थः । आत्मनि व्य-
 भिचारनिवारणार्थं बाह्येति । प्रभादौ व्यभिचारवारणार्थं
 गुणत्वे सतीति विशेषणं द्रष्टव्यम् । प्रभाकुम्भसंयोगव्यावृत्त्यर्थं
 बाह्यैकेन्द्रियग्राह्यजातीय इत्यपि विशेषणं द्रष्टव्यम् । शब्दस्य
 विशेषगुणत्वमाश्रयतिरेकेण न स्यादित्याशङ्काह । गन्धव-
 दिति । द्रव्यग्रहणमन्तरेणापि गन्धो यथोपलभ्यते तद्रच्छब्दे
 ऽप्युपलम्भसंभव इत्यर्थः । शब्दस्य भूतचतुष्टयान्यतमगुणत्व-
 संभवान्न तदाधारत्वेनाम्बरसिद्धिरित्याशङ्काह । स्पर्शादीति ।
 शब्दस्य स्पर्शवद्विशेषगुणत्वे स्पर्शादिषु सत्सु न निवृत्तिः स्याद-
 स्मत्प्रत्यक्षाणां स्पर्शवद्विशेषगुणानां यावद्द्रव्यभावित्वात् । न चै-
 तदस्ति, शब्दो न स्पर्शवद्विशेषगुणः, अस्मत्प्रत्यक्षत्वे सति अया-
 वद्द्रव्यभाविविशेषगुणत्वात्, व्यतिरेकेण रूपादिवत् । तद्विदमुक्तं
 सहवृत्तित्वाऽभावादिति । आत्मगुणत्वं व्यावर्तयति । बाह्ये-
 न्द्रियेति । दिगादिगुणत्वं निरस्यति । दिक्कालेति । तथापि
 ८६।^{१८} कथमाकाशस्य सिद्धिरित्याशङ्काह । भूतचतुष्टयेति । शब्दः
 साश्रयः गुणत्वात् रूपवत् । पृथिव्याद्यष्टद्रव्यस्य चाऽऽश्रय-
 त्वाऽसंभवात्तदाश्रयत्वेनाऽऽकाशसिद्धिरित्यर्थः । मतान्तर-
 माह । बौद्धेति । अनुपलब्धिर्लिङ्गं गमकं यस्य तदनुपलब्धि-

लिङ्गं, योग्यत्वे सत्यनुपलब्ध्या कथं गगनसिद्धिः? अनुपलब्धे-
रभावसाधकत्वादित्याशङ्क्याह । मूर्त्तेति । विमतो ऽभावः यो- ८६।११
ग्यत्वे सत्यनुपलभ्यमानत्वात्संप्रतिपन्नवदित्यर्थः । गुरुमत-
माह । प्राभाकराणामिति । तत्र प्रमाणमाह । अनुपलब्धीति ।
भावरूपस्य कथमनुपलब्धिलिङ्गत्वं? तत्राह । मूर्त्तेति ।

अभावमात्रत्वे ऽस्तीति वचनं व्याहृतमित्याशङ्क्याह । भावा-
न्तरस्येति। इन्द्रियाग्राह्यत्वे ऽप्यनुमानाद् गगनस्य सिद्धिर्माभिधाय
वादिभिरभिधीयमानमिन्द्रियग्राह्यत्वं निराकर्तुं तन्मतमाह ।
क्षपणकेति । अन्वयव्यतिरेकाभ्यां तस्य चाक्षुषत्वमित्यर्थः ।
चाक्षुषद्रव्यस्य स्पर्शवद्व्याप्तत्वात्तदभावे न चाक्षुषत्वं युक्तमि-
त्यभिप्रेत्याह । तथा सतीति । स्पर्शवच्चमिति । स्पर्शगुणकत्व-
मित्यर्थः । विमतं न चाक्षुषं द्रव्यत्वे सति स्पर्शविधुरत्वात्
मनोवत् । विपक्षे स्पर्शवच्चप्रसङ्गो बाध इत्युक्ते इष्टार्पितं श-
ङ्कते । अस्त्विति । तथापि नीरूपत्वान्न चाक्षुषत्वमित्याह ।
न रूपेति । रूपवद्द्रव्ये चक्षुषः प्रवृत्तिनियमात् स्पर्शवति स्पर्-
शनेन्द्रियप्रवृत्तिनियमादित्यक्षरार्थः । स्पर्शवतीति विशेषणेनो-
द्गतस्पर्शवच्चेन स्पर्शनप्रत्यक्षं स्यादित्युक्तमिति द्रष्टव्यम् । वि-
मतं न चाक्षुषमरूपद्रव्यत्वादात्मवदित्युक्ते ऽन्वयव्यतिरेकविं-
रोधः स्यादित्याशङ्क्याह । चक्षुषः प्रसारणस्येति । आकाश- ८६।१५
स्याऽनुमाने यिल्लिङ्गं योग्याऽनुलब्धिलक्षणं तस्य दर्शनेना-
ऽन्यथासिद्धत्वादित्यर्थः । योग्यत्वे सत्यनुपलब्धेरभावप्रतिप-
त्तिसामग्रीत्वात् चक्षुषः प्रसारणस्य तत्रान्तर्भावादन्वयासिद्धि-
रित्यर्थः । सिद्धान्ते तु चक्षुषः प्रसरणे आकाशाऽनुगतस-
त्तायाः स्फुरणात्तद्विषयत्वेनाऽन्यथासिद्धिरित्यर्थः । इह पक्षी
प्लवते इति गगनं प्रत्यक्षतो ऽनुभूयते इत्याशङ्क्याऽनुभवस्य गग-

८६।१६ नर्वित्ततेजःपुञ्जविषयत्वान्मैवमित्यभिप्रायेणाह । क्षस्मादि-
ति । अक्षव्यापारमन्तरेण गगनस्याऽऽपरोक्ष्याभिधानमयुक्तं,
वाह्यस्याऽक्षविषयत्वेनैवाऽऽपरोक्ष्यस्य संभवादित्याशङ्काह ।
अथ वेति ।

साक्षिणमनङ्गीकुर्वाणं प्रसाह । मनोमात्रेति । मनसो ऽऽ-
हायस्य बहिरप्रवृत्तिरित्याशङ्का कार्यदर्शनेन बहिःप्रवृत्तिक-
ल्पनसंभवादिति प्रौढ्यबलम्बनेनोक्तमिति द्रष्टव्यम् । किमाका-
शस्य नित्याऽनुमेयत्वम्, उताऽपरोक्षस्पष्टीकरणार्थमनुमानम्?
नाऽद्यो, ऽपरोक्षाऽनुभवविरोधात् । द्वितीयस्त्वङ्गीक्रियते । य-
च्चेदमुच्यते मूर्त्तद्रव्याभावइति । तदप्यसंगतं, विहायस्येकस्मि-
न्वयीस संचरति वयोन्तरे संचरणं न स्यात् प्रतिबन्धसद्भावात् ।
न च यत्रावरणाभावस्तत्र संचरणमित्यपि शङ्क्यम् । आवरणा-
ऽभावाधिकरणत्वेन तदतिरिक्तगगनसिद्धेरित्यभिस्तंधिः । ग-
गनम् इन्द्रनीलमिति बुद्धयभावात्कथमिन्द्रनीलमित्युक्तमित्या-
शङ्काह । इन्द्रनीलमिवेति ।

लक्षणसंभवानाभ्याम् अध्याससमर्थनं सूत्राऽसंगतम्,
अध्यासस्याऽमूर्त्तित्वादित्याशङ्काऽविद्यायाः सूत्रितत्वाद्-
ध्यासस्याऽविद्यात्वात्तद्दर्शनमित्युक्तं, तदयुक्तं, तस्याविद्यात्वे
प्रमाणाऽभावात् । न च पण्डितमतिविषयत्वेन प्रामाणिकत्वम-
तिप्रसङ्गादित्याशङ्काह । प्रतिपन्नेति । प्रमाणकुशला इत्यनेना-
ऽन्वयव्यातिरेकावुक्तावित्यर्थः । अध्यासस्याविद्यात्वसाधन-
स्योपक्रान्तत्वात्तद्विवेकेनेत्यत्र विद्याप्रदर्शनमनुपपन्नमित्याशङ्का-
ह । न केवलमिति । अध्यासनिवृत्तिफलसंभवात् तद्दर्शनमुचि-
तमतः कथमध्यासवर्णनस्याऽयुक्तत्वमित्याशङ्क्य निवृत्तिरन्यथा

८७।१ ऽपि संभवतीत्याह । नन्वविद्यामिति ।

टीकायामविद्येत्येव कृत उपक्रमो वरमिति योजना ।
अविद्यायां वर्यमानायामाच्छादकत्वमेवोक्तं स्यान्न तु वि-
क्षेपरूपत्वमित्युक्तं, तत्र विक्षेपरूपाऽभिधाने किं प्रयोजन-
मित्याशङ्क्य प्रयोजनं दर्शयति । पुरुषेति । अविद्याया न स्वरूपे-
णाऽनर्थत्वं सुषुप्तौ तददर्शनात्, ततश्च विक्षेपहेतुत्वेनानर्थ-
त्वं वक्तव्यं निवृत्तिसिद्धये इत्यर्थः । प्रकृतोपयोगितयेत्यनर्थहेतु-
तया निवृत्तिसिद्धयर्थं प्रवर्तकसूत्रतया प्रवृत्तिसिद्धयर्थं वेत्यर्थः ।

८७।०

अध्यासस्याऽनर्थात्मकस्याऽविद्याशब्दतया विद्यामात्रनि-
वर्त्यत्वमुक्त्वा तस्मिन्नर्थे भाष्यमवक्ष्यत्तदाहेति, तदनुपपन्नं, भा-
ष्ये गुणदोषाऽसंबन्धमात्रप्रतिपादनादित्याशङ्काह । अनर्थ-
स्येति । आश्रयशब्देन भ्रान्तिपरिणामिनिर्देशो विषयपदम-
धिष्ठानवाचि * तदेतदित्यर्थः । तत् तत्राऽनर्थस्याऽविद्यात्मक-
तया विद्यानिवर्त्यत्वे सति एतत्पदं बुद्धिस्थं फलमाह ।

न संबन्ध्यतइति कथमुक्तं? संबन्धस्य प्रतीयमानत्वादिति
शङ्कायां टीकाकृतोक्तमवास्तवमिति अवास्तवत्वमुपपादय-
ति । अवास्तवइति । आश्रयविषयत्वप्रयुक्तगुणदोषाऽसंस्पर्शा-
ऽभिधानमनुपपन्नं, विषयत्वप्रयुक्तगुणाद्यसंस्पर्शस्य शुक्तिका-
दिदृष्टान्तेन सिद्धत्वे ऽप्याश्रयत्वप्रयुक्तगुणादिसंस्पर्शो ऽतिदु-
र्वारः । सर्पादिभ्रान्त्स्रश्रये परमार्थत एव भयकम्पादिदृष्टेरि-
त्याशङ्क्य तात्पर्यमाह । अविद्येति । तावदिति । लौकिकन्यायेन
सिद्धत्वान्न किं षिट्क्त्वव्यमस्तीत्यर्थः । आत्मनः परिणामि-
त्वे तन्निमित्तगुणादिसंस्पर्शो दुर्वार इत्याह । कथमिति । आ-
त्मनः किमर्ज्ञानाध्यासपरिणामित्वम्, उताऽहंकाराऽध्यासप-
रिणामित्वमिति विकल्प्याद्यं दूषयति । अनाद्यविद्येति । द्वि-
तीयं प्रत्याहः । कादाचित्केति । आगन्तुकाऽध्यासस्य अवि-

८७।१२

द्याश्रयत्वे आत्मनो नित्यमुक्तत्वात् ज्ञानवैयर्थ्यमित्याशङ्क्या-
ऽविद्यातत्कार्ययोरात्मन्यध्यस्तत्वात् ज्ञानस्यार्थवच्चमित्याह ।

८७।१० अविद्येति ।

प्रतिज्ञा हीयेतेत्यत्र किं भाष्यकृतः प्रतिज्ञा उच्यते, उत
सूत्रकृतः! नाद्यः, तददर्शनात् । न द्वितीयः, विचारकर्तव्य-
ताया अत्र प्रतिज्ञादर्शनादित्याशङ्क्याह । प्रतिज्ञेति । ब्रह्मज्ञान-
प्रयोजनं विचारकर्तव्यतां सूत्रयता ऽऽचार्येण बन्धनिवृत्तिः सू-
त्रिता ज्ञानस्य स्वरूपेण पुरुषार्थत्वादित्यर्थः । पूर्वोत्तरभाष्य-
योरध्यासविषयत्वात् मध्ये वृत्तकीर्तनमनुपपन्नमित्याशङ्क्य
लक्षणादेः पुरोक्तत्वात्प्रमाणस्य च कथं पुनरित्यत्रोच्यमान-
त्वाद्यवहारस्य चाऽध्यासपुरःसरताया द्वितीयभाष्ये सिद्ध-
त्वादुत्तरभाष्यमसंगतमिति शङ्क्यायां प्रमाणपरत्वान्नाऽस्य ताव-
द्वैयर्थ्यमित्याशयेनाह । वृत्तेति । कर्त्तादिव्यवहारस्याऽविद्या-
विषयत्वमत्र कस्मान्नोक्तं! प्रमाणं चोपन्यस्यमानं न पश्याम इ-
त्याशङ्क्याह । अत्रेति । प्रमात्रादिव्यवहारस्येतरतरोपलक्षण-
त्वात् अध्यासं पुरस्कृत्येति च साक्षिप्रत्यक्षस्योक्तत्वान्नावद्य-
मित्यर्थः ।

शास्त्रस्य विधिप्रतिषेधमोक्षपरत्वमुक्तं, तदाक्षिपति । ननु
विधीति । शास्त्रस्य प्रवृत्तिनिवृत्त्युपदेशनस्वाभाव्यात् ब्रह्मणश्च
प्रवृत्त्याद्यसंस्पर्शित्वान्न तत्परत्वं शास्त्रस्येति चोद्यार्थः । न च
प्रवृत्त्याद्युपदेष्टृतया शास्त्रत्वमतिप्रसङ्गात्, किं तु पुरुषार्थोप-
देष्टृतया, तच्च वेदान्तेष्वस्तीत्यभिप्रायेणाह । तत्राहेति । वेदा-
न्तेषु विधिप्रतिषेधवाचकपदाऽभावात् ब्रह्मविषयोपादानाद्य-
संभवाद्ध्याहारस्याऽनुपपत्तेः स्वरूपमात्रमिष्टमपि शास्त्रमस्तीति
पृथक्करणमिति टीकार्थः । कथं पुनः प्रत्यगात्मनीत्यत्राऽसं-

भवाऽशङ्कायाः परिहृतत्वात्पुनस्तच्छङ्काऽनुदय इति भाष्या-
ऽनुपपत्तिमाशङ्क्य प्रमाणप्रश्नपरतया भाष्यं व्याचख्यौ, तदयुक्तं,
प्रमाणस्य पूर्वोक्तत्वादित्याशङ्क्य तात्पर्यमाह । कथं पुनरिति । ८७।२।

निदर्शनीय इत्यत्र नितरां दर्शनीय इति प्रमाणान्तरं च
दर्शनीयमित्युक्तं, साक्षिणः प्रतिवाद्यसंमतत्वात् । न च कथं
पुनरित्यतः प्रार्गध्यासस्वरूपतत्संभावनाय तदादितत्सद्भाव-
निर्णयार्थमिति टीका विरुध्यते, प्रमाणस्य पूर्वभाष्ये ऽप्युक्त-
त्वादिति शङ्काम् । साक्षिण इतराऽसंमततया तत्संमतप्रमाण-
स्याऽत्रैव प्रदर्श्यमानत्वादित्यर्थः ।

प्रमाणादीनामविद्यावद्विषयत्वे किं प्रमाणमिति प्रश्नप-
रत्वं भाष्यस्याश्रित्योपयोगाऽभावादविद्यावद्विषयत्वमनुपपन्न-
मित्यभिप्रायप्रदर्शनमसंगतमित्याशङ्क्य व्याख्यानान्तरस्य क्रि-
यमाणत्वाददोष इत्याह । कथं पुनरिति । पूर्वस्मिन् व्या-
ख्याने अविद्यावद्विषयाणि पुनः कथं साक्षिव्यतिरिक्तं किं
मानमिति योजना । द्वितीये कथं प्रमाणान्यविद्यावद्विषयाणि प्र-
माणानां प्रमात्राश्रयत्वादिति योजना । प्रत्यक्षादीनां प्रमात्रा-
श्रयत्वान्नाऽविद्यावदाश्रयत्वम्, ततः कथमप्रामाण्यप्रसङ्गन-
मित्याशङ्क्य प्रमातृत्वस्याऽविद्याविलसितत्वात्तद्युक्तमित्याह ।
अविद्येति । अहंकारश्चात्मा चेत्यहंकारात्मानौ तयोः संपि-
ण्डितरूपमहंकारात्मसंपिण्डितं चेति तथोक्तं तदुपादानं येषां
तानि तयोक्तानि, तेषां भावस्तत्त्वं तस्मिन्निति विग्रहः । अ-
विद्यावदुपादानत्वे ऽपि सत्यविषयत्वेन प्रामाण्यमिति शङ्कते ।
अविद्यावदिति । त्वन्मते सत्यविषयत्वमपि न सिध्यतीत्याह ।
तदाहति ।

भाष्यव्याख्यानस्य प्रस्तुतत्वादेतत्संग्रहवाक्यमस्यैव प्रप-

अ इत्येतत् कुत्रोपयुज्यतः इत्याशङ्क्य पौनरुक्त्यनिरासेर्न तात्पर्यं
 ८७।२४ कथ्यत इत्याह । उच्यत इति । विभागो विभजनमपुनरुक्तत्व-
 मिति यावत् । प्रमाणान्तरप्रश्ने प्रतिवचने तदेव प्रदर्शनीयं न
 च तत्प्रदर्श्यत इति भाष्याऽसङ्गतिमाशङ्क्याह । व्यवहारत्रित-
 यमिति । यतो देह इत्यादिना व्यतिरेकव्याप्तो हेतुः प्रदर्श्यत-
 इति । न च तदुपपद्यते, तदसाधकत्वादित्याशङ्क्याह । देहा-
 दीति । एतदुक्तं भवति । सुपुष्पावहंममाऽभिमानाऽभावादप्र-
 मातृत्वं चेत्, कदा चिदपि प्रमातृत्वं न स्यात्, न खलु देहो
 ऽहमित्यभिमानो लक्ष्यते, तथा इन्द्रियेष्विति शङ्कायां देहा-
 दिशब्दार्थस्य विभागेनाऽध्यासप्रदर्शनस्योचितत्वमिति । देह-
 शब्देनेत्यादेरेषो ऽर्थः ।

बाह्याद्यवयवानां देहशब्दाऽन्तर्भावात्पृथग्ग्रहणमयुक्तमि-
 त्याशङ्क्याह । देहशब्देनेति । देहशब्देनाऽवयव्यभिमत इ-
 त्यन्वयः । छिन्नबाह्याद्यवयवेष्वहंबुद्धिवत् छिन्नशिरसोप्य-
 वयवित्वात्तद्धीने ऽभिमानप्रसिद्धिं निरस्यति । सशिरस्क इति ।
 एवंभूते ऽप्यवयविनि देहो ऽहमित्यभिमानशङ्कां निरस्यति ।
 मनुष्यादीति । प्रसिद्धेरध्यासमूलत्वे साक्षिप्रमाणस्य दर्शित-
 त्वात्पुनस्तत्प्रदर्शनं व्यर्थमित्याशङ्क्य तात्पर्यमाह । प्रमाणान्त-
 रेति । न चानुवादवैयर्थ्यं, पराभिप्रायेण प्रमाणान्तरोपन्यासः
 स्वमते तु साक्ष्येव प्रमाणमिति दर्शनार्थत्वादित्यर्थः । जाति-
 विशेष्यस्यायमर्थः । जातिविशेषेणैकाधिकरणं समानाधिकरणं
 जातिविशेषैक्यमापन्नम्, तच्च चैतन्यं चेति तथोक्तं, तस्मिन्
 सतीत्यर्थः । अथ वा जातिविशेषैक्यापन्नं चैतन्यं यस्य स
 तथोक्त इति ।

८८।१६ भाष्यटीकयोर्विचक्षितं प्रमाणान्तरमाह । अत्रेति । अ-

बस्थामाश्रुपक्षीकरणे यस्य कस्य चित् देहेन्द्रियादिष्वभिमानपुरःसरव्यवहारत्वप्रसाधने बाधः स्यात्, तदर्थमाह । देव- ८८५
दत्तस्येति । जाग्रत्स्वप्नकालयोरन्यतरपक्षीकरणे इतरत्र साध्य-
सद्भावेन व्यतिरेकित्वं साध्याऽभावे सव्यभिचारिता । तस्मा-
दुभयोः पंक्षीकरणम् । प्रमातृत्वादिव्यवहारवन्तावित्युक्ते सि-
द्धसाध्यता, तदर्थमाह । अध्यासपुरःसरेति । एतावत्युक्ते रजताद्य-
ध्यासपुरःसरव्यवहारवच्चसाधनेन बाधः, तदर्थमाह । अहंमेति ।
यस्मिन् कस्मिंश्चिदहंममाभिमानपुरःसरव्यवहारवच्चसाधनाद्वा-
ध्यशङ्कां निराकर्तुमाह । देहेन्द्रियादिष्विति । अन्यदीयदेहे-
न्द्रियादिष्वहंममाऽभिमानपुरःसरव्यवहारवच्चसाधने बाधः
स्यात्तदर्थं विशेषणं तस्येति । कर्तुः करणभूतेति विशेषणं सं-
बन्धापेक्षां द्योतयितुं, साध्यं त्विततरदेशकालत्वादित्युक्ते सु-
षुप्तिकाले सव्यभिचारत्वं तदर्थमाह सुषुप्तिकालादिति । ए-
तावत्युक्ते असिद्धिः स्यात्, देवदत्तजाग्रत्स्वप्नकालयोः यज्ञद-
त्तसुषुप्तिकालत्वं विद्यते, न च स्वस्मात्स्वस्याऽन्यत्कसिद्धिः,
तदर्थमाह । तस्यैवेति । देवदत्तसुषुप्तिकालादन्यकालत्वादि-
त्युक्ते पुरुषान्तरजाग्रदादिकालयोर्व्यभिचारः स्यात्, तदर्थं दे-
वदत्तसुषुप्तिकालादन्यत्वे सति तत्कालत्वादिति द्रष्टव्यम् । के-
वलं व्यतिरेकिनमनङ्गीकुर्वाणं प्रत्यर्थापत्तिमाह । व्यवहार-
त्रितयं वेति । अनुपपन्नामित्यत्राध्यासं गमयतीति शेषः । अनुप-
पत्तिमेवाह । अध्यासाऽभावइति । ८८५

देहादीनां प्रमातुश्च यः कर्तृकरणभावः स संबन्धपुरःसर
इति सामान्यव्याप्तिः । स्वस्वाम्यादिसंबन्धलक्षणाव्यापकवि-
शेषश्च नात्र विद्यतइति व्याप्तिसामान्यविशेषाभावबोधप्रसूता
ऽर्थापत्तिः प्रमाणामित्यर्थः । स्वत्वादिना व्यवस्थितमनुष्यावय-

व्यादिना व्यवहारस्योभयसंमतत्वात्कथं तन्निरसनमित्याह ।
 ८८।१२ ननु क्विति । कर्तृकरणयोः संबन्धमात्रे सति तादात्म्याऽभा-
 वाऽपराधेन तत्कार्याऽभावादर्शनादर्थापत्तेरन्यथोपपत्तिः ।
 अनुमानस्याऽप्रयोजकत्वमिति शङ्कार्थः । प्रमातृत्वादिव्यवहारो-
 पयोगिनां संबन्धान्तराणामनिरूपणात्कल्पिततादात्म्यमेव संब-
 न्धः, ततश्च नाऽनुमानाऽर्थापत्त्योर्दुष्टतेसाह । तत्रेति ।

* किं स्वस्वामिता संबन्धः, आहो विनियोज्यविनियोज-
 कता, किं वा संयोगः, उत समवायः, आहो भोक्तृभोग्यता,
 किं वा स्वकर्मारभ्यत्वम्, उत स्वेन्द्रियाधिष्ठेयत्वम्, अन्या वे-
 तिकल्प्याऽऽद्यं दृषयति । न तावदिति । स्वस्वामिभावस्यां-
 प्रयोकत्वे हेत्वन्तरमाह । सुषुप्तेति । न च सुषुप्ते चक्षुरादि-
 सहकार्यभावात्कथं प्रमात्रादिव्यवहारप्रसक्तिरिति शङ्काम् ।
 स्वत आत्मनः प्रमातृत्वशक्तिमत्त्वे एतत् भवेत्, न च संभवति,
 प्रमातृत्वं प्रमाकर्तृत्वं, तच्चेतरकारकाऽप्रयोज्यत्वे सति सकल-
 कारकप्रयोक्तृत्वम् । न तत्कूटस्थस्य संभवतीत्यर्थः ।

देहादेरिच्छाऽनुविधायित्वस्य सिद्धान्तिना ऽभ्युपगत-
 त्वान्नाऽनिष्टं किं चिदपर आह्वयनेनोक्तमित्याशङ्क्याह । इ-
 च्छेति । तत्र हेतुमाह । तदभावोदिति । अन्वयव्यतिरेकाभ्या-
 मुक्तं संबन्धहेतुत्वं निश्चीयतइत्यर्थः ।

शरीरस्याऽऽत्मना संबन्धस्तिदिच्छानुविधायित्वं चेत् त-
 हात्मनो न शरादिसंबन्धः, तदिच्छाऽननुविधायित्वादित्या-
 शङ्कोक्तं टीकाकृता तस्यापीति । तस्यात्मनो ऽपि तेन का-
 रणकारणसंघातेन संबन्धः, तस्य देहादेर्यथेष्टविनियोजकत्वमि-
 ८८।१० त्यन्वयः । तस्येति कर्मणि षष्ठी । तत्रेष्टार्पितं शङ्कते । अस्त्व-
 ति । उक्तसंबन्धादेव व्यवहाराभावान्नाध्याससिद्धिः, ततश्च

ऽनिष्ठापत्तिरित्याह । तत्राहेति । तथा चेत्यनेनेच्छानुविधायि- ८८।१०
त्वमङ्गीकृत्योत्तिष्ठामीत्यादिना तदेवोच्यते, ततश्च वैयर्थ्यमि-
त्याशङ्क्य तद्वावृत्त्यर्थं शङ्कामाह । नन्वेतदिति । अनुभवः प्रमाण-
मित्याह । अत आहेति । उक्तसंबन्धाद्यथा व्यवहारसिद्धिस्तथा
तदनुरोधेनाऽनुभवो ऽपीति टीकार्थः । अतिप्रसङ्गान्न विनि-
योज्यविनियोजकत्वसंबन्ध इति शङ्कते । नन्विति ।

किमिच्छाऽनुविधायित्वमात्रस्य प्रयोजकत्वं निरस्यते,
उताऽव्यवधानेनेच्छाऽनुविधायित्वस्य? नाद्य इष्ठापत्तेरित्यभिप्रे-
त्य द्वितीयं दूषयति । नेत्याहेति । स्वामिन इच्छानु-
विधायिनी का चित् भृत्यादाविच्छा जायते, ततो व्यवहार
इत्युक्तप्रयोजकाऽभावात्तातिप्रसङ्ग इत्यर्थः । अनुभवस्योभयत्रा-
पि सद्भावात्त्रैवत् संविदित्युक्तमित्याशङ्क्य त्वदनुभवस्य दुर्निरू-
पविषयत्वाद् दौर्बल्यमित्याह । उच्यतइति । किमिच्छाऽनुवि-
धानयोग्यतामात्रं संबन्धः, उत इच्छाऽनुविधीयमानत्वं संबन्धः
इति विकल्पोभावप्यतिव्याप्त्यव्याप्तिभ्यां दूषयति । यदीत्या-
दिना । उक्तसंबन्धस्याऽनुभूयमानत्वात् तदपलापो ऽयुक्त इति
शङ्कते । अथेति । अनुभवशरणं प्रत्यनुभवान्तरविरोधेनोत्तर-
माह । नेत्याहेति । त्वदीयाऽनुभवो गौण इत्याशङ्क्याह । न
चेति । उपाधियोगेनापीच्छासंभवात्कथं तन्निराकरणमित्याश-
ङ्क्याह । इच्छा ऽपीति ।

इच्छाऽनुविधीयमानत्वं संबन्ध इति वदता ऽप्यध्यास? ए-
ष्टव्यः, कूटस्थाऽसंगादिस्वभावात्मनि तत्त्वत इच्छाऽसंभवावि-
त्यर्थः । तथा षाऽनुभव इत्यत्रेच्छया ऽनुविधीयमानत्वस्य सं-
बन्धतासंप्रतिपत्तेः *सिद्धान्तिनस्तदुदाहरणमनुपयुक्तमित्याश-
ङ्क्य तात्पर्यमाह । अन्तःकरणेति । तृतीयचतुर्थौ दूषयति । न ८८।१६

८८।१० चात्मनीति । परिशिष्टकल्पान्तराणि निरस्यति । भोक्तृभोग्येत्यादिना । इन्द्रयाऽधिष्ठेयत्वं स्वेन्द्रियं प्रति वशवर्तित्वं, स्वप्राणपरिपालयत्वादिरादिशब्दार्थः । आत्मनि भोगाद्यथाऽध्याससिद्धाबुक्तसंबन्धसिद्धिस्तत्सिद्धौ भोगाद्यध्याससिद्धिरितीतरेतराश्रयत्वमित्यर्थः ।

भोक्तृभोग्याऽन्वयस्वकर्मारभ्यत्वस्वेन्द्रियाऽधिष्ठेयत्वानामसंबन्धत्वे हेत्वन्तरमाह । भृत्सादीति । तत्र व्यभिचारं निराकर्तुं विशिनष्टि । अव्यवधानेनेति । किं भोगयोग्यत्वं भोग्यत्वम्, उत भुञ्ज्यमानत्वमिति विकल्प्याऽऽद्यं दूषयति । यदीत्यादिना । द्वितीयमनुवदति । यदि अव्यवधानेनेति । संबन्धमन्तरेणाऽयमेव न सिध्यतीत्याह । तन्नेति । शरीरविशेषेण संबन्धविशेषाभावेऽस्मिन्नेव शरीरे भोगसंबन्धो न भवेत्, अत्र सन्निधानात्तदङ्गीकारे सर्वशरीरे संबन्धात् सर्वत्र भोग आपद्येत, न च स उपपद्यतइत्यर्थः । एतच्छब्दपरामृष्टमर्थमाह । तस्मादिति ।

आत्मदेहादीनां संबन्धान्तरसंभवेनाऽर्थापच्यनुमानयोरन्यथासिद्धिशङ्कायां संबन्धान्तरनिरासानन्तरं टीकाकारस्य प्रमाणोपसंहरणं युक्तं, न प्रमेयोपसंहरणमित्याशङ्क्य प्रमाणोपसंहरणसिद्धवत्करणावदोष इत्याह । अत इति । अध्यासाऽभावे शरीरविशेषेण भोगाऽन्वयाऽसंभववदध्यासाभावेऽप्यनियमस्तुल्य इति शङ्कते । ननु सर्वेति ।

किं सूक्ष्मशरीरेऽध्यासाऽनियम आक्षिप्यते, उत स्थूलशरीरेऽइति विकल्प्योभयथाऽप्यसंभवं दर्शयितुमविद्याऽध्यासस्याऽनादित्वं तावदाह । अनादिस्तावदिति । अनादित्वान्न तत्राऽनियमशङ्केत्यर्थः । भवत्वविद्याध्यासाऽनादित्वं, तथापि

शरीरे कथमध्यासनियमः? इत्याशङ्क्याह । तत्परिणामत्वादित्या- ८६१
दिना । लिङ्गशरीरे ऽध्यासनियमो न विरुध्यते इति संबन्धः ।

अखण्डाऽऽनन्दस्वभावं चैतन्यमविद्यासहायं सृज्यमान-
प्राणिकर्माऽनुरोधेनेक्षणपुरःसरमपञ्चीकृतपञ्चभूतान्युत्पादय-
ति । तानि च तत्कर्माऽनुरोधेन लिङ्गशरीरं जनयन्ति । तच्च
द्विविधं, समाष्टिव्योष्ट्ररूपेण । तत्समाष्टिरूपेण नाऽनियमशङ्कां, त-
स्येककत्वात् । नापि व्यष्टौ एतत्कर्माजितत्वेन तस्मिन्नेवा-
ऽन्वयसंभवादित्येतत्सर्वं हृदि निधायाह । तत्परिणामत्वादिति ।
द्वितीयं प्रत्याह । तत्कार्येति । तस्या अविद्यायाः कार्यं त-
त्कार्यं, तच्च भूतं चेति तत्कार्यभूतं, तच्च सूक्ष्मशरीरं चेति तथो-
क्तं, तेनारब्धत्वादिति विग्रहः । सूक्ष्मशरीराऽऽकारेण परि-
णतत्वाद्भूतानीं सूक्ष्मशरीरत्वमुक्तं, तच्च विशेषणं सूक्ष्मशरीर-
स्थकर्माऽनुरोधेन भूतानां स्थूलशरीरस्रष्टृत्वोपपादनार्थम् । इदमत्र
विवक्षितम् । अपञ्चीकृतभूतानि कर्मानुरोधाच्चिदधिष्ठानाच्च
पञ्चीकृतत्वमापद्यन्ते, तानि च पञ्चीकृतानि प्राग्भवसंचित-
सुकृतदुष्कृताऽनुरोधेन स्थूलं शरीरमारभन्ते, तत्र यद्यत्कर्मणा
ऽऽरब्धं तस्य तत्र प्रवेशो नाऽन्यत्र । न चाऽदृष्टेन संबन्धविशेषा-
ऽभावात् तन्निमित्ता व्यवस्थेति शङ्काम् । एतद्वात्रनिर्वर्तितत्वेनै-
तदीयत्वात् । न परस्पराश्रयता, गात्रदृष्टभेदाङ्गीकरणात् । न
चात्र प्रमाणाभावः । 'रमणीयचरणा रमणीयां योनिमापद्य-
न्त'इत्यादिश्रुतेरिति । अन्तःकरणसंबन्धस्यात्मनो नियतत्वा-
त्तद्वारा वा नियम इत्याह । तत्संश्लेषाद्वेति । न च तत्संश्लेषे ८६१
ऽप्यनियम इति वाच्यम् । कर्माऽनुरोधान्नियमसंभवात् । य-
द्यथा प्रतीयते तत्तथैत्यभ्युपगमाच्च । मायावादिनं प्रति नैतच्चो-
द्यमवरति । न च परमते ऽप्यदृष्टाऽनुरोधाद्गोव्यवस्थोपपत्तिः ।

अदृष्टस्याप्यनियतत्वात् । न च तत्कार्येन्द्रियैर्निर्वृत्ततत्वात्तस्य
नियतत्वम् । अविद्याऽध्यासमन्तरेण कार्यादेस्तदीयतःऽयोगा-
दात्मनो ऽसङ्गाऽद्वयभावत्वादित्यर्थः ।

८६।१० एवं प्रमाणप्रश्नोत्तरमभिधाय आक्षेपमवतारयति । ननु
प्रमातेति । अनुपयोगादिति शेषः । कारणप्रयोज्यत्वे सति त-
त्प्रेरकत्वं कर्तृत्वं, तस्य कूटस्थाऽसङ्गे ऽसंभवादध्यासमूलं प्रमा-
तृत्वमित्यभिप्रेत्याह । न प्रमातृत्वमिति । आक्षेपान्तरमुत्थापय-
ति । यच्चिति । अविद्यावदुपादानत्वे प्रामाण्याऽनुपपत्तिमात्रं
चोद्यते, उत तदनुपपत्त्या ऽविद्यावदनुपादानत्वम्! आद्ये किं
तच्चाऽऽवेदनस्य प्रामाण्यहानिः, उत व्यावहारिकस्येति
विकल्प्याऽऽद्यमङ्गीकरोति । तत्र यदीति । एतच्चोपनिषद्यति-
रिक्तप्रमाणविषयमिति द्रष्टव्यम् । द्वितीयमनुवर्तते । अथेति ।
'नेह नाना ऽस्ति किं चने'सागमेन भेदस्य परमार्थत्वं बाध्य-
तइत्यर्थः । व्यवहारसमर्थं च तद्रस्तु चेति व्यवहारसमर्थवस्तु,
तदङ्गतालक्षणं यत्प्रामाण्यं तस्य हानिरिति विग्रहः । वस्त्वङ्ग-
त्वं तद्बोधकत्वमिति यावत् । बाधाऽयोग्यं प्रामाण्यम् । अत्र
तु तन्नेत्याह । न तत्रेति । तथा निरपेक्षाणामित्यादेरेपो ऽर्थः ।

किं साऽपेक्षतालक्षणमप्रामाण्यं, मुताऽबोधकतालक्षणम्,
आहो विसंवादलक्षणमिति विकल्प्य क्रमेण दूषयति । तथे-
त्यादिना । प्रामाण्याऽनुपपत्तेः अविद्यावदुपादानत्वाऽसंभव इति
पक्षं निराचष्टे । अविद्यावद्विषयत्वमिति । विधिमुखोपदर्शित-
मित्यत्र विधिः प्रेरणादिरूपं इति शङ्कां निरस्यति । विधिमुखो-
पदर्शितमित्यादिना । प्रत्यक्षेण प्रामाणादेर्व्यवहाराङ्गतायां
सिद्धायां प्रत्यक्षाऽनुमानार्थापत्तिभिः प्रमातृत्वादिव्यवहार-
स्याऽध्यासमूलतायां च सिद्धायां प्रामाण्यमविद्यावद्विषयत्वं

चेत्युभयं प्रदर्शितमिति योजना । इदमेतादृशमिति बोधनं विधिः प्रत्यक्षं, तन्मुखमादिर्यस्याऽनुमानादेस्ताद्विधिमुखमित्यर्थः । शब्दादयो नाऽर्थक्रियाकारिणः मिथ्यात्वात् बाध्यधूमवत्, ततश्च न प्रामाण्यमित्याशङ्क्याह । अर्थक्रियेति । शब्दादीनां ८५१^{१७} मिथ्यात्वे ऽप्यविद्यानिवृत्त्याद्यर्थक्रियाहेतुत्वं न विरुध्यते इत्यन्वयः । तत्र हेतुमाह । अर्थक्रियासमर्थत्वादिति । शब्दादिविषयत्वादित्यर्थः । शब्दादीनामर्थक्रियासामर्थ्यस्याऽनुभूयमानत्वात्तद्विरोधे ऽनुमानाऽनुदय इत्यर्थः ।

शब्दादीनामर्थक्रियाकारितया प्रामाण्यं चेत्प्रामाण्यपरतस्त्वं दुर्वारमित्याशङ्कन्ने । नन्वर्थेति । ज्ञानं स्वत एव प्रमाणं संवादज्ञानं त्वप्रामाण्यशङ्कानिरासार्थमतो न स्वतस्त्वविरोध इत्याह । अज्ञानादिवेति । यथा मीमांसकमते स्वतःप्रमाणस्यापि ज्ञानस्याऽर्थतथात्वं मृग्यते न च परतस्त्वं, ज्ञानादेवार्थतथात्वनिश्चयात्, तद्द्रव्यापीत्यर्थः । विपक्षे दण्डमाह । अन्यथेति । ब्रह्मज्ञानं मिथ्या ऽज्ञानोपादानत्वात् संमतवत्, ततश्च न तस्याऽविद्यानिवर्तकत्वमिति शङ्कते । ननु ब्रह्मेति । अध्यस्यतइति अध्यासो ऽज्ञानम् । दूषणान्तराऽभिधित्सया परिहृतस्यापि पुनरुत्थापनमिति द्रष्टव्यम् ।

किं स्वरूपस्य मिथ्यात्वं विवक्षितम्, उत विषयस्येति विकल्प्याऽऽद्ये सिद्धसाध्यतेत्याह । यदि तावदिति । न च तस्य मिथ्यात्वे ऽविद्यानिवर्तकत्वमनुपपन्नमिति शङ्क्यम् । मिथ्याभूतस्यापि स्वप्नोपलब्धकुञ्जराऽऽरोहणादेरर्थक्रियाकारित्वदर्शनादित्यर्थः । द्वितीयमनुवदति । अर्थेति । ब्रह्मज्ञानं न विषयतो मिथ्या ऽनुपलभ्यमानवाधत्वात् संमतवत्, इत्यभिप्रायेणाह । न ब्रह्मणीति ३ ब्रह्म मिथ्या अध्यासोपादानज्ञानगम्यत्वात् ८५१^{१२}

८६।^{१४} पञ्चवदित्याशङ्काह । प्रपञ्चस्याऽपीति । 'नेह नाना ऽस्ति किं चने'ति प्रतिपन्नोपाधौ प्रपञ्चस्य निषिध्यमानत्वाद् परमार्थसद्विलक्षणत्वं, ब्रह्मणश्चाऽतथात्वादप्रयोजको हेतुः । अन्यथा मिथ्याज्ञानविषयत्वादिदमो ऽपि मिथ्यात्वं स्यादित्यर्थः । ब्रह्मज्ञानं विषयतो मिथ्या दुष्टकारणजन्यत्वात् संमतवदिति शङ्कते । ननु दुष्टेति । अप्रयोजको हेतुरित्याह । नेत्याहेति ।

आगन्तुकदोषस्य मिथ्यात्वहेतुत्वम् इतरस्य च तद्वैपरीक्षं चेज्जन्मत एव दुष्टाक्षस्य उत्पद्यमानज्ञानस्य मिथ्यात्वाऽविषयत्वं न स्यादित्याशङ्काऽऽगन्तुकनैसर्गिकशब्दार्थमाह । प्रमाणेत्यादिना । कथं तर्हि अविद्या विद्यतएवेति अत्र दोषत्वमुक्तं? तत्राह । अविद्येति । एकस्य क्व चिद्दोषत्वं क्व चिद्गुणत्वं चेत्तत्र कुत्रोपलब्धं? तत्राह । यथेति । काचादेः शुक्तित्वादिविशेषांशप्रतिबद्धत्वाच्चक्षुरादौ दोषत्वं स्वहेतुपापाऽदृष्टानुमापकत्वेन च गुणत्वं यथा तथेत्यर्थः । अविद्याया अद्वैताऽवभासं प्रति दोषत्वमुक्तं, तत्कथं? तत्राह । चैतन्येति । चित्प्रकाश्याव्यवहार्यब्रह्मविपरीतवस्तुप्रकाशकत्वाद् दोषत्वमित्यर्थः । पापाऽदृष्टानुमापकस्य काचादेरदोषत्वं तद्द्रवविद्याया अपि व्यवहारयोग्यप्रकाशकत्वाद्दोषत्वमित्याशङ्काह । अदोषत्वमिति । व्यवहारयोग्यवस्तुप्रकाशत्वमात्रेण न दोषत्वं ब्रूमः किं तु सच्चिदानन्दस्वप्रकाशमानप्रतिबन्धेन तद्विपरीताऽवभासहेतुत्वाच्चक्षुःप्रकाश्यशुक्त्यादिविपरीतप्रकाशककाचादिवदित्यर्थः ।

न च सर्वसाधारण इत्यादिना आगन्तुकस्य दोषत्वं नेतरस्येत्युक्तं, तदनुपपन्नम्, आगन्तुकस्य मिथ्यात्वहेतुत्वं नेतरस्येति प्रस्तुतत्वात् प्रस्तुते दृष्टान्ताऽभिधानस्योचितत्वादित्या-

६०।^{१०} शङ्का तात्पर्यमाह । कथमिति । प्रतिशयशब्देन नासिकावि-

वरनिस्तृष्णकफोत्थनीरविन्दुरभिधीयते । आगन्तुकदोषस्य वि-
ष्यमिध्यात्वहेतुत्वं नेतरस्येत्येतत् शबरस्वामिवचनपराहतमिति
चोदयति ! ननु भाष्येति । यस्य च दुष्टं करणमित्यत्रेति शे- ६०१५
षः । आगन्तुकदोषे दोषत्वप्रसिद्धेरितरत्र तदभावात्सामान्य-
वचनं विशेषविषयत्वेन निर्णयितइत्यभिप्रायेणाह । नेत्याहेति ।

प्रमाणादीनामविद्यावदाश्रयत्वे ऽनुपपत्त्यभावात् प्रमा-
णादिव्यवहारस्याऽध्यासमूलत्वमुक्तं, तत्र व्रक्तव्यं, किमविवे-
किव्यवहारस्याऽध्यासमूलत्वम्, उत इतरस्येति विकल्प्या-
ऽऽद्ये सिद्धसाध्यता इत्याह । नन्वविवेकीति । द्वितीयस्वनु-
पपन्न इत्याह । न विवेकीति । अध्यासस्याऽविवेकपुरस्सरत्वा-
द्विवेकिनां च तदभावात्कथमध्यासपुरःसरत्वं व्यवहारस्येत्य-
थः । विवेकिबन्धने किं बुद्धिमत्त्वमात्रं विवक्षितम्, उत शा-
स्त्रीयविवेकवत्त्वमिति विकल्प्याऽऽद्ये व्यवहारस्याध्यासमूलत्वं
दुर्वारमित्याह । नेत्याहेति । विवेकिनां व्यवहर्तृत्वादध्यास-
वत्त्वेन पश्वादिविशेषाऽभावमुक्तं विहाय पश्वादावध्यासप्रद-
र्शनमयुक्तमित्याशङ्क्याह । पश्वादीति ।

एतदेकरूपेसत्र पश्वादीनां मनुष्याणां च साम्यमुच्यते,
अतश्च तदेकरूपेसनेन पौनरुक्त्यं स्यात्तदर्थमपुनरुक्तमर्थमाह ।
अध्यासेति । विवेकिव्यवहारो ऽध्यासनिबन्धनः व्यवहारत्वा-
त् पश्वादिव्यवहारवत् इत्युक्तं, तदनुपपन्नं, तस्याऽप्रसिद्धत्वात्,
साध्यविकलो दृष्टान्त इति चोदयति । पश्वादीति । शरीरा-
दावहंकारानुबन्धो गौणत्वेनाप्युपपत्स्यतइत्यभिसंधिः । दृष्टा-
न्ते ऽध्यासे आक्षिप्ते तत्समर्थनं विहाय प्रौढमतीनां व्युत्पाद्यत्वं
कस्मात्सिद्धान्तिनोक्तमित्याशङ्क्य तात्पर्यमाह । पदार्थेति । आ- ६०१५
त्मानात्मानौ पदार्थद्वयशब्दार्थ उच्यते इत्यादेरयमर्थः देहाऽऽत्म-

नोर्भेदाऽनधिगतावहंममाभिमानस्याऽध्यासत्वं ज्ञालभेदयोर-
 भेदाऽभिमानस्य गौणत्वादित्याशयेनोत्तरयति । उच्यतइति ।
 कथं भेदाऽनधिगतिरिति चेत्? तत्र वक्तव्यं, किमनुमानाद्यति-
 रेकासिद्धि,रुताऽऽगमा, दथ वा प्रत्यक्षादिति विकल्प्य कल्पद्वयं
 ६०।१६ दूषयति । प्रौढमतिभ्य इति । व्युत्पादनयोग्येभ्य इत्यर्थः । प-
 श्वादीनामुपदेष्टृत्वनिराकरणार्थं प्रत्यक्षादीति विशेषणम् । पश्वा-
 दीनामप्रौढमतित्वादुपदेष्टृभावाच्च न व्युत्पाद्यत्वमित्यर्थः । तृ-
 तीयं कल्पं शङ्कते । अन्यथेति । व्युत्पाद्यत्वं विना ऽप्यधिग-
 तावित्यर्थः । प्रत्यक्षादिवेकसिद्धिं ब्रुवाणं प्रत्युपदेशाऽऽनर्थ-
 क्यप्रसञ्जनं नाऽनिष्टमित्याशङ्कायामेवमेवेत्याद्युक्तमनुपपन्नं, यु-
 क्तिसहकृतप्रत्यक्षस्याऽभेदबोधकत्वात्, सर्वेषां च तदभावादित्या-
 शङ्काह । स्वाभाविकेति । एवमेवेति । पश्वादिवदित्यर्थः ।

सर्वेषां प्रत्यक्षेणाऽऽत्मप्रतिपत्त्यभावे ऽपि केरां चित्तद-
 स्तीत्युक्तं ननु गोपाल इत्यत्र, तदनुपपन्नं, तत्र प्रमाणाऽभावा-
 वित्याशङ्क्य तात्पर्यमाह । नन्विति । अदृष्टोद्देशेन देवभूदेव-
 समाराधनसंदर्शनात् देहस्य चात्र भस्मीभावोपलम्भात्काला-
 न्तरीयफलभोक्त्राधिगतिस्तेषां निश्चीयते आगमाद्यप्रवी-
 णत्वाच्च प्रत्यक्षादिवेकाऽधिगतिरित्यर्थः ।

व्यवहारबलाद्देदः प्रत्यक्ष इत्युक्ते तदभिज्ञाव्यवहारमात्रं
 व्यतिरेकस्य प्रत्यक्षत्वे प्रमाणाभिति सिद्धान्तिनोक्तमिति प्र-
 तिभाति, तत्र संभवति, अनिष्टाऽऽपादनाऽभावादित्याशङ्क्य
 टीकार्थं स्पष्टयति । न प्रत्यक्षेणेति । देहव्यतिरिक्ताऽऽत्मज्ञा-
 नवानामस्तदाभिवदनादिरप्यात्मनि प्रमाणाभिति टीकार्थः ।
 उक्ते ऽर्थे विनिगमनमुक्तं तथा चेत्यत्र, तदनुपपन्नं, व्यतिरिक्ता-
 ६०।१० त्मविशेषप्रतिपत्तेरित्याशङ्काह । प्रत्यक्ष इति । विशेषत इति ।

असंसार्यादिरूपेणेत्यर्थः । प्रत्यक्षादिव्यवहार इति भाष्ये हेतुपसंहरणं प्रतिभाति न हेतुमतः, तत्र को ऽपि प्रायः इत्या-
शङ्क्य हेतुमतो ऽप्युपसंहरणमस्तीत्याह । अत इति । स चासौ ६०११
कालश्चेति कर्मधारयसमासः, उत तस्य कालस्तत्काल इति षष्ठीसमासः? नाद्यः, व्यवहारस्य कालत्वाऽभावात् । न द्वि-
तीयः, किं तच्छब्देन व्यवहारः परामृश्यते, उताऽध्यासः? नाद्यः, व्यवहारस्य कालत्वाऽभावात् । अत एव न द्वितीयो ऽपि संगच्छतइत्याशङ्क्याह । तस्येति । मध्यमपदलोप्ययं समास इत्यर्थः । न चाऽध्यासस्य व्यापकत्वाद्भवहारस्य च व्याप्यत्वाद्ध्यामस्य काल एव कालो यस्य स तत्काल इति विवेचनीयं, किमिदमुच्यते व्यवहारस्य काल एव कालो यस्येति चेत्तत्र ब्रूमः । व्यवहारस्य व्याप्यत्ववत् व्यापकत्वमप्यध्यासं प्रत्यस्तीति । प्रदर्शयितुमेवं समासमाचार्याश्चक्रिरे इत्यर्थः । न चाद्वाऽन्वयाऽसंभवश्चशब्दाध्याहारेण तत्कालपदोदिताऽध्यासस्य व्यवहारस्य च समत्वाऽभिधानादित्याह । स च पश्वादिभिरिति । शास्त्रीये तु व्यवहारे इत्यत्र व्यतिरिक्ताऽऽत्मज्ञानमनुज्ञायोपनिषदात्मज्ञानं प्रतिचिक्षेप, तदनुपपन्नं, तस्य प्रकृताऽननुसारित्वादित्याशङ्क्य वृत्ताऽनुवादेन तात्पर्यं कथ्यते एवं तावदित्यत्र, तत्राऽनुवादत्वेन तेनेत्यादिना भाष्यव्याकरणमनुपपन्नमित्याशङ्क्याह । एवं तावदिति । अनुवादत्वे भाष्यव्याख्यानमनुचितमिति यत्तुक्तं, तत्राह । न तेनेति । पूर्वमव्याख्यातत्वादनुवादव्याजेन व्याख्योपपत्तिरित्यर्थः । न च स्थानातिक्रमणेति व्याख्यानमसंगतमिति शङ्कनीयं, शङ्कानिमित्ताऽभिधाने शङ्कावकाशादित्याह । तत्रेति । अध्या- ६०१५
सस्य हेतुत्वे, सिद्धे निमित्तत्वमेव नोपादनत्वमिति शङ्का-

संभव इत्यर्थः ।

व्यवहारस्याऽध्यासपुरस्सरत्वमुक्तं, तत्र किं तस्य नि-
 ६०।२४ मिचत्व, मुतोपादानत्वम्? आद्ये सिद्धसाधनता, इत्याह। भवत्विति ।
 द्वितीयस्वनुपपन्न इत्याह । तथापीति । रजताध्यासादेर्व्य-
 वहारं प्रति निमित्तत्वाद्वापि तदेव युक्तमित्यर्थः । किं तर्ह्यु-
 पादानं? तत्राह । आत्मैवेति । केवल इति । अनध्यस्तात्मभाव इत्य-
 र्थः । असद्भस्येत्यादेरयमर्थः । प्रमातृत्वं ततः स्वतो न संभवति,
 संवित्स्वभावत्वादित्याह । चैतन्येति । कर्तृत्वमप्यसंभवीत्याह ।
 अकारिण इति । सहकारिसंबन्धाऽभावादपि न तस्य क-
 र्तृत्वमित्याह । असद्भस्येति । रजताऽध्यासस्य निमित्तत्व-
 मेवेति यत्तुक्तं तत्राह । अयमर्थ इति । व्यवहाराश्रयः प्रमाता
 रजताऽध्यासश्चात्माश्रय इत्यसिद्धो हेतुरित्याशङ्क्याह । तदन्त-
 रेणेति । रजताऽध्यासस्य प्रमातरि सद्भावे ऽपि न प्रमातृत्व-
 प्रयोजकत्वं, तदभावे ऽपि व्यवहारदर्शनात् । ततश्च तस्य नि-
 मित्तत्वं युक्तमित्यर्थः । ततो वैपम्यमाह । इह त्विति । तत्र
 हेतुमाह । केवलेति । निमित्ताऽभावादपि नैमित्तिकाऽभावप्र-
 सिद्धेर्व्यतिरेकस्याऽन्यथासिद्धिमाशङ्क्याह । उपादानेति । सत्ता-
 स्थितिहेतुतयोपादानस्यान्तरङ्गत्वादन्ययो ऽतस्तद्विषयत्वम् । न
 च मिथ्याज्ञानतत्संस्कारयोर्निमित्तत्वमात्रस्य पुरोक्तत्वात्तद्विरो-
 ध इति वचनीयं, मिथ्याज्ञानस्याऽनुपादानत्वे ऽपि तद्विषयाऽहं-
 कारादिसंपिण्डितरूपस्योपादानत्वसंभवादित्यर्थः ।

उपदिश्यापाद्याशङ्काहेति ग्रन्थच्छायाऽनुसारेण शङ्काप्र-
 ६१।६ दर्शनस्याप्यनुवादप्रतीतिं व्यावर्तयति । शास्त्रं धुनरिति । वि-
 द्वां यजेत इत्यादिवाक्यात् ज्ञानवदात्मविषयत्वं शास्त्रस्य,
 ततो नाऽध्यासपुरस्सरत्वमिति शङ्कार्थः । शास्त्रीयविवेकवच्च-

मिति केल्वान्तरमद्वोत्थापितमित्यर्थः ।

शास्त्रीये त्विति भाष्ये ऽविद्यावद्विषयत्वस्याऽनुक्तत्वात्त-
स्याप्यविद्यावद्विषयत्वप्रदर्शनायेति ग्रन्थाऽनुपपत्तिरिवाशङ्क्य त-
स्य तात्पर्यार्थत्वाददोष इत्याह । तस्यापीति । कारीर्या यजेते- ६१।६
त्यादिशास्त्रीयव्यवहारस्य व्यतिरेकज्ञानाऽनपेक्षणात्तदभ्यनु-
ज्ञासंभवमाशङ्क्यांह । शास्त्रीये त्विति ।

देहव्यतिरिक्तात्मज्ञानं विना ऽपि^२ फलादिचोदनानां-
प्रामाण्यसमर्थनस्यात्र पूर्वपक्षसिद्धान्तयोरनुपयोगादविद्याव-
द्विषयत्वतदभावयोर्वादिप्रतिवादिनोरिहाभिप्रेतत्वान्ननु फले-
खादिग्रन्थो ऽसमञ्जस इत्याशङ्कापरलोकसंबन्ध्यात्मज्ञानं
विना न प्रवृत्तिरित्यवसरमालक्ष्य लब्धाऽवसरश्चार्वाकवरः
शङ्कते इत्याह । अभ्यनुज्ञामिति । टीकाऽपेक्षितं हेतुं व्य-
नक्ति । फलेति । फलचोदना तावद्देहान्तरसंबन्धिनमात्मानं ना-
ऽऽपादयतीति संबन्धः । कुत इति चेत्तत्र वक्तव्यं, किं पश्चादिफ-
लचोदना व्यतिरिक्ताऽऽत्माऽऽपादिका, उत स्वर्गादिफलचो-
दनेति । नाद्य इत्याह । पश्चादीनामिति । न च पश्चादीनाम-
स्मिन्नेव जन्मनि लाभे चित्रादेः कारीर्यादितुल्यतेति शङ्क्यम् ।
कारीर्यादेर्नियतसमनन्तरफलत्वे पश्चादिचोदनानां चाऽस्मि-
न्नेव जन्मनि यदा कदा चित्फलसंबन्धपरत्वादिति वैपम्या-
दित्यर्थः । द्वितीये ऽपि किं लोकविशेषः स्वर्गः, उत सुखमात्रम्?
नाद्यः, तत्र मानांऽभावात् । द्वितीये न विवक्षिताऽऽत्मसिद्धि-
रित्यभिप्रायेणाह । तज्जन्येति । स्वर्गस्याऽस्मिन् जन्मनि ल-
ब्धुं शक्यत्वादिति संबन्धः । पश्चादिजनितसुखस्य पश्चादि-
चोदनाफलत्वान्न ज्योतिष्टोमादिफलत्वं, तत्राह । पश्चादीति । ६१।६
'चित्रया यजेत पशुकामः' 'सांग्रहण्या यजेत ग्रामकामः' इत्या-

दिचोदनानां पश्वादिसमर्पकत्वान्न सुखसमर्पकत्वं, यथाश्रुत्य-
ङ्गीकारस्य युक्तत्वादित्यर्थः । निरतिशयप्रीतेः स्वर्गशब्दार्थ-
६१।० त्वात्तद्भोक्तृत्वेन व्यतिरिक्तात्मसिद्धिरत्राह । निरतिशयेति । का-
र्तवीर्यादिवत्साम्राज्यादिपदप्राप्त्या तद्भोगस्यापीह संभवा-
दित्यर्थः ।

फलचोदनाया अनपेक्षत्वमभिधाय नैयामिकनैमित्तिकचो-
दनयोरप्यनपेक्षत्वमाह । नैयामिकेति । 'यावज्जीवमग्निहोत्रं जुहुया'-
दित्याद्या नैयामिकचोदना, 'गृहदाहवान् यजेत'इत्याद्या नैमि-
त्तिकचोदना । फलवतो ऽपि यदा न भोक्त्रापेक्षकत्वं तदा तद्वि-
धुरस्य नाऽऽपेक्षकत्वमिति किमु वक्तव्यमित्याह । सुतरामिति ।

नैयामिकादेरपि फलवत्त्वं ब्रुवाणं भाट्टं प्रत्याह । फलव-
त्त्वइति । सुखदुःखप्राप्तिनिवृत्तिफलस्य दृष्टेनैव शरीरेणोपभो-
गसंभवान्नाऽदृष्टार्थकल्पनेत्यर्थः । नापि प्रायश्चित्तचोदनाया व्य-
तिरिक्ताऽऽत्मप्रापकत्वमित्याह । प्रायश्चित्तस्येति । 'तरति
ब्रह्महत्यां यो ऽश्वमेधेन यजेत'इत्याद्या प्रायश्चित्तचोदना । अ-
कृतप्रायश्चित्तदोषफलोपभोगाय व्यतिरिक्तापेक्षेति शङ्कां प्र-
त्याह । दोषेति । दोषफलं दुःखं, तच्चात्र सुलभमित्यर्थः ।

ब्रह्महत्यायाश्च शूकराद्यनेकयोनिबंधफलत्वात्तदुपभो-
क्तृतया व्यतिरिक्तात्मसिद्धिरित्याशङ्काह । जन्मान्तरस्येति ।
जन्मान्तरबंधस्य न स्वरूपेण फलत्वं किं तु दुःखहेतुत्वेन,
तच्च दुःखमत्रैव भोक्तुं शक्यमिति न जन्मान्तराऽपेक्षा, शूक-
रादिसमानदुःखपरतया ऽपि संभवादित्यर्थः । चित्रादिफलस्या-
ऽस्मिन् जन्मनि कदा चिदनुपलम्भान्दत्तफलस्य कर्मणाः
६१।१३ क्षयाऽयोगात्फलोपभोगाय देहान्तरबंधाऽपेक्षेत्वाह । फ-
लादर्शनइति । साङ्गाऽनुष्ठाने ऽपि फलाऽदर्शनादङ्गवैकल्यक-

ल्पनमयुक्तमित्याशङ्क्य प्रतिबन्धाद्बहुसहकार्यभावाद्वा फलाऽदर्शनं युक्तमित्याह । प्रतिबन्धेति । देशान्तरादिभोग्यं स्वर्गमङ्गीकृत्याह* । मन्त्रेति । फलादिचोदनानां व्यतिरिक्तात्मानं विना ऽनुपपत्त्यभावात्प्रमाणान्तरस्य च तत्साधकस्याऽसंभवात् व्यतिरेकाभ्यनुज्ञानमयुक्तमित्याक्षेपे कृते तदङ्गीकारेण समाधानमयुक्तमित्याशङ्क्य तात्पर्यमाह । तत्रेत्यादिना । तत्र चोद्यं परिहरतीति संबन्धः । अन्यपराणां वाक्यानां प्रमाणान्तरविसंवादासंवादाऽभावे स्वार्थे प्रामाण्यमिति देवताधिकरणन्यायः । विशिष्टो देशो मेरुपृष्ठादिः । विशिष्टकालः शरीरपातोत्तरक्षणः । विशिष्टं शरीरं तैजसादि । टीकाया एषा योजना ।

चोदनामात्रपर्यालोचनया व्यतिरिक्तात्मसिद्धिरित्येतदङ्गीकरोति । सत्यमेवमिति । तर्ह्यभ्यनुज्ञानमनुपपन्नमित्याशङ्क्याह । तथापीति ।

मन्त्रादिप्रामाण्याद्विशिष्टदेशकालोपभोग्यस्वर्गोपलब्धेस्तस्य च व्यतिरिक्तात्मना विना ऽसंभवात् स आश्रयणीय इत्युक्तमनुपपन्नं, मन्त्राद्यप्रामाण्यवादिना शबरस्वामिना व्यतिरिक्तात्मसमर्थनादिति शङ्कते । नन्विति । चोदनानामतिरिक्ताऽनपेक्षकत्वे व्यतिरिक्तात्मनिरूपणवैयर्थ्यं स्यात्, विधिवाक्यार्थमात्रनिर्णयप्रवृत्तत्वाच्छबरस्वामिनः, ततश्च मन्त्रादिप्रामाण्यमाश्रित्य व्यतिरेकाऽभ्यनुज्ञानमसंगतमित्यर्थः । चोदनापेक्षितत्वं तावदसिद्धमित्याह । तत्राहेति । विधौ वृत्ता मीमांसा विधिवृत्तमीमांसा । विधेर्वृत्तं विधिवृत्तं, तद्विषया वा मीमांसा विधिवृत्तमीमांसा । उत्सूत्रप्रतिपादितत्वमात्रेण कथं विध्यनपेक्षितत्वं तत्राह । विधिभिरेवेति । विध्यपेक्षितन्यायप्रतिपादनार्थं जैमिनेर्व्यापारः, ततश्च विध्यपेक्षितत्वे तत्सूत्रणं स्यात्, न च

६१।१०

६१।१०

तदुपलभ्यते, तस्मान्मन्त्राद्यपेक्षयैव तत्प्रतिपादनमित्यर्थः । भा-
 ६१।२१ ष्यकृतो विध्यपेक्षितप्रतिपादकसूत्रार्थव्याख्यानप्रवृत्तत्वाद-
 सूत्रितप्रतिपादकत्वे सूत्राऽननुसारित्वादिति शङ्कते ! नन्विति ।
 अयुक्तत्वे हेतुमाह । भाष्यकारेणेति । प्रामाण्यप्रयोजकस्या-
 ऽनपेक्षत्वस्य कुत्र सूत्रणमिति न ज्ञायते! तत्राह । तत्प्रमाणमिति ।
 'अत्रौत्पत्तिकस्तु शब्दस्यार्थेन संबन्धस्तस्य ज्ञानमुपदेशो ऽव्य-
 त्तरेकश्चार्थे ऽनुपलब्धेस्तत्प्रमाणं वादरायणस्याऽनपेक्षत्वा'-
 दिति सूत्रं, तस्मिंश्च सूत्रे विधिवाक्यस्याऽपौरुषेयत्वेनाऽनपे-
 क्षत्वं प्रामाण्यप्रयोजनमुक्तं, तन्मन्त्रादिष्वविशिष्टमिति तत्प्रा-
 माण्यमप्यर्थात्सूत्रितमित्यर्थः । उक्ते ऽर्थे विनिगमनकारणं पृ-
 च्छति । एवमिति । भष्यकारेण यो ऽयमात्मविचारः कृतः
 स भूते ऽर्थे प्रामाण्यमाश्रित्य, न चोदनासाधर्म्यमाश्रित्येति
 कथमवगम्यतइति योजना । तद्वचनं तत्र प्रमाणमित्याह । त-
 त्राहेति ।

चोदना हि भूतमित्यत्र चोदनाया भूतादिवोधकत्वं ल-
 क्ष्यते, तत्र क्रियार्थत्वात्साक्षाद्भूतादिवोधकत्वाऽसंभवाच्छेष-
 भूतमन्त्रादिद्वारेण तद्वोधकत्वं वक्तव्यम् । ततश्च मन्त्रादिप्रा-
 माण्यमाश्रित्याऽऽत्मविचारं चकार शबरस्वामीति समाधिग्रन्था-
 र्थः । सिद्धार्थनिष्ठानामपि वाक्यानां प्रामाण्यस्य सूत्रितत्वेन त-
 त्प्रामाण्यविशेषो ऽपि तत्र विचारणीय इत्याह । तर्हीति । व-
 ६२।१ र्णनीय इति । जैमिनिनेति शेषः । स्वरूपस्याऽवगमो येन श-
 ब्देन स स्वरूपावगमः । कस्मिन् किं चोदनाशेषभूतआत्मनि
 प्रमाणम्, उत स्वतन्त्रे इति विमर्शः । कथं चेति । किमखण्डा-
 र्थं, मुत संसृष्टार्थमिति । वेदान्तानां प्रामाण्यस्याऽसूत्रितत्वे ऽपि
 विधिवाक्यार्थनिरूपणप्रवृत्तत्वाच्चद्विचारः कृतो जैमिनिनेत्यर्थः ।

आत्मविचारस्य विधिवाक्यार्थनिरूपणाऽविघातित्वात्तदनुकूल-
त्वाच्च स कर्तव्य इत्याह । ननु धर्मे इति । असिद्धो हेतुरित्याह । ६२।
नेत्याहेति । धर्मस्य व्यतिरिक्ताऽऽत्मापेक्षितत्वात्कथमुपयोगभाव
उक्तःस्तत्राह । न हीति । किं धर्मस्य स्वरूपेण व्यतिरिक्ता-
त्मापेक्षा, उत फलद्वाराः नाद्यः, उपयोगाऽनिरूपणात् । न द्वि-
तीयः, फलनिरूपणार्थमप्रवृत्तत्वाज्जैमिनेरित्यर्थः । धर्मस्य फला-
ऽपेक्षत्वात्तत्रापि यत्रो युक्त इति शङ्कते । ननु फलमिति । नि-
ष्फलस्तावत् धर्मोपदेशो न संभवति, फलस्य कस्य चित्काल-
ान्तरे संभवात् । तस्य च व्यतिरिक्तात्मानं विना ऽनुपपत्ते-
स्तद्विचारो युक्त इत्यर्थः । उत्तरमीमांसायां तत्सिद्धेर्न तत्र प्रयत्न
इत्याह । नाऽन्यथेति ।

उत्तरमीमांसाया ब्रह्मपरत्वान्न कर्मफलनिरूपणपरत्वमिति
चोदयति । ननु ब्रह्मेति । वेदान्तानां भूते ऽर्थे प्रमाणे सिद्धे क-
र्मप्रतिपादकार्यवादादेरपि प्रामाण्यादिः सेत्स्यतीत्याशयेनाह ।
तत्राहेति । वाक्यपर्यालोचनयैवाऽऽत्मनः सिद्धत्वाद् बादरा-
यणस्यापि तद्विचारो न युक्त इति शङ्कते । ननु समन्वयेति ।
भूतस्य प्रमाणान्तरयोग्यत्वात्तदभावतद्विरोधयोः सतोर्न वा-
क्यमात्रात्तत्सिद्धिरित्याह । नेत्याहेति । तर्हि देहाऽतिरिक्ता-
ऽऽत्मनि प्रमाणाऽभावादेह एवात्मेऽित्याह । ननु प्रमाणेति ।

आत्मनः प्रमाणान्तरयोग्यत्वमसिद्धं, तद्योग्यत्वे ऽप्यक्षा-
दिवत् वेदान्तानां प्रामाण्यात् । न च प्रमाणान्तरविरोधः, त-
स्याभासत्वादित्यभिसंधायाह । तत्राहेति । अतःशब्देनाऽप्रा-
माण्यस्य परामृष्टत्वात् तेनेत्यत्रापि तत्परामर्शशङ्का स्यात्,
तदर्थमाह । विरोधेति । विचारस्य प्रस्तुतत्वाद्योग्यतया तस्य ९२।
ग्रहणमित्यर्थः । फलाऽभावादुक्तसंकीर्तनं व्यर्थमित्याशङ्क्याह ।

सत्यमित्यादिनेति । विस्तरेणोक्तस्य संक्षेपेण प्रदर्शने बुद्धि-
सौकर्यार्थं भवतीत्यर्थः । अस्ति तु तदित्यत्र देहातिरिक्तात्मा-
भावे ऽपि फलादिचोदनानां प्रामाण्यस्य प्रस्तुतत्वात् तत्परा-
६२।११ मर्शशङ्का स्यात्तत्राह । अस्ति तु तदिति । प्रामाण्यादेर्विद्यमान-
त्वादेव तेन विना प्रामाण्यं नेति निषेधाऽनुपपत्तिमाशङ्काह ।
न तेन विनेति ।

मन्त्रादीनां स्वार्थे प्रामाण्यं न सूत्रकारभाष्यकृदभिप्रेतं,
स्वोक्तिविरोधादिति शङ्कते । ननु सूत्रेति । प्रामाण्यनिषेधस्या-
ऽन्याऽभिप्रायत्वान्न विरोध इत्याह । नैष इति । विग्रहवताम्
ऋत्विगादीनां प्रत्यक्षतो हविर्भागस्त्रीकारवत् देवतादीनामपि
तथात्वं स्यात्, न च तदुपलभ्यते, तस्माद्देवता नाऽऽगतेति
कर्मानुष्ठानलोपः स्यात्, तन्निरामार्थमप्रामाण्याऽभिधानमित्य-
र्थः । अप्रामाण्याऽभिप्रायत्वं कस्मान्नेत्याशङ्काह । नाऽप्रामा-
ण्येति । अशनायाद्यतीतमिति भाष्यस्थविशेषणानां कृत्यमाह ।
तत्रेति । मयेदमनुष्ठेयमिति बुद्धिः कर्त्रन्वयः । मदभिलषित-
साधनमिदमित्यन्वयो ऽधिकाराऽन्वयः । ममाऽयं नियोग इति
स्वामित्वेनाऽन्वयो भोक्त्रन्वयः ।

वाक्यार्थाऽवगमोत्तरकालमपि शास्त्रस्याऽविद्यावद्विषयत्वा-
त् भाष्यटीकयोरनुपपत्तिमाशङ्काऽवगमशब्देन साक्षात्कारस्य
विवक्षितत्वान्नाऽनुपपत्तिरित्यभिप्रायेणाह । प्राक् चेति । भाष्य-
व्यावर्त्या शङ्कामाह । कथं पुनरिति । अदृष्टार्थपटुत्तौ व्यतिरेकज्ञानं
तावदपेक्षितम् । ज्ञानाऽध्यामयोस्तु निवर्त्यनिवर्तकभावप्रसिद्धेर्न
शास्त्रीयस्य व्यवहारस्याऽविद्यावद्विषयत्वमित्यर्थः । निवर्त्यनि-
६२।१२ वर्तकभावो ऽमिद्ध इत्याह । परोक्षेति । अपरोक्षभ्रमस्याऽपरो-
क्षज्ञाननिवर्त्यत्वनियमात् व्यतिरेकज्ञानस्य च परोक्षत्वान्न निव-

तर्कमित्यर्थः ।

स्वयूध्यमतमाह । सूक्ष्मशरीरस्येति । आत्मा चाऽविद्या ६२।२
चेत्यात्माऽविद्ये, तत्कार्यत्वादित्यर्थः । मिथ्याज्ञानतत्संस्कार-
योर्निमित्तत्वंमभिप्रेत्याऽऽत्माविद्याकार्यत्वादित्युक्तं, शरीरा-
त्मनोरूपादानोपादेयभावात् भिन्नाऽभिन्नत्वं, ततश्च भेदज्ञाने
सत्यप्यभेदज्ञानाऽनुवृत्तिर्युक्तेत्यर्थः । कथं तर्हि स्थूलशरीरा-
ऽभिमानाऽनुवृत्तिरिति, तत्राह । स्थूलशरीरस्येति । सूक्ष्म-
शरीराऽऽरम्भकस्य कर्मवृन्दस्य स्थूलशरीरं विना स्वफलदाने
ऽसमर्थत्वात्स्वारभ्यभूतद्वारेण वा तदारम्भकत्वमेतदीभेप्रेत्योक्तं
संश्लेषादिति । किं तर्ह्यार्दितव्यमिति अत आह । सर्वथेति ।
आचार्यमतस्येतरस्य वा ऽनुसरणे ऽपीत्यर्थः । प्रमाणाऽन-
वद्यतामनुपसंहृत्य प्रमेयोपसंहरणे को हेतुरित्याशङ्काऽनुपसं-
हरणमसिद्धमित्याह । तस्मादिति ।

सर्वाणि शास्त्राणीत्यत्र शास्त्रीयव्यवहारस्याऽविद्याबद्धि-
षयत्वसिद्धेस्तथा हीत्येतत्कथमित्याशङ्क्य तात्पर्यमाह । न चेति ।
'ब्राह्मणो यजेते'त्यादौ चिदचितोरैक्याऽवभासो न प्रतीयते
इत्याशङ्क्याह । विधेरिति । यदभिलषितसाधनमिदं कर्मेति प्र-
तिपत्तिसमर्थस्याऽधिकारिणः कर्तव्यविशेषोपदेशाच्चेतनस्ताव-
त्प्रतीयते, तस्य च वस्तुतो ब्राह्मणत्वाद्यसंभवादारोपितैक्यं
प्रतीयतइत्याशयः । अध्याससद्भावं प्रसाध्य लक्षितं परामृश-
तीत्यभिधानात्प्रसाधनस्य पूर्वकालीनत्वं लक्षणस्योत्तरकाली-
नत्वं प्रतिभाति, तत्राह । वृत्तेति । लक्षितमध्याससद्भावं प्र-
साध्य परामृशतीत्यन्वयः ।

कस्य युष्मदर्थस्य कस्मिन्नस्मर्थे ऽध्यास इति विमर्शे त-
स्योत्तरमेतस्मिन्निति शङ्का स्यात् तत्राह । भाष्यमिति । पुत्र- ६३।१

भार्यादिष्वित्यादिना ऽध्यासानुभवः प्रदर्श्यतइति शङ्कास्यान्न
 ६३१५ च सोपद्यते, अनुभवस्य पुरोक्तत्वादित्याशङ्काह । आत्माऽनात्म-
 नीरिति । विभज्य प्रदर्शनायेति । देहविशिष्टे साकूल्यादीना-
 मारोपः देहस्य चाऽन्तःकरणविशिष्टे तस्य च प्राक्तनाऽहं-
 कारसंस्कारविशिष्टाऽऽत्मनीत्येवंरूपेण विभागप्रदर्शनायेत्यर्थः ।
 स्पष्टार्थ इति । उत्सर्गतः स्पष्टार्थत्वं कानि चिच्चस्पष्टपदानि
 व्याख्यायन्तइत्यर्थः । आत्मशब्दस्य प्रसिद्धार्थत्वात् किं तद्या-
 ख्यानेनेति, तत्राह । अत्रोत्तरोति । अत्राऽध्यासानां मध्ये इ-
 त्यर्थः । पाठक्रममभिप्रेत्योत्तरेत्युक्तम् ।

देहधर्ममात्राध्यास उक्तः, स नोपपद्यते, धर्मिणो ऽप्यध्या-
 सदर्शनादिति शङ्कते । ननु शरीरमिति । अपेक्षितं पूर्यति ।
 ग्रहणमिति । धर्म्यध्यासे धर्माऽध्यासस्यार्थसिद्धत्वात् तद्ग्र-
 हणं वक्तव्यमिति शङ्कते । धर्मशब्द इति । मनुष्यत्वब्राह्मण-
 त्वादिकं विहाय केवलदेहे ऽभिमानाऽभावेन प्राधान्यात्तद्ग्र-
 हणमित्याह । अत आहेति । तत्र हेत्वन्तरमाह । शास्त्रीयेति ।
 कार्यकारणत्वादीनाम् आत्मन्यारोपमङ्गीकृत्य सुखादीनामा-
 रोपमाक्षिपति । न न्वन्तःकरणेति । अहं सुखमित्यभिमाना-
 ऽभावात्सुखीति च सद्भावात् तदध्यास इत्यर्थः । कूटस्थाऽस-
 ज्ञाऽद्रयाऽऽत्मनि स्वतो ऽसंभवात्, तेषामध्यस्तत्वमाह ।
 नेत्याहेति ।

कामादीनामन्तःकरणधर्मत्वे सिद्धे आत्मन्यध्यस्तता, ब-
 देवाऽसिद्धमित्याशङ्काह । तथा हीति । इदं रजतमित्यादि-
 ६३१६ वत्तादात्म्येनाऽनुपलम्भात्कथमध्यासः? इत्याशङ्काह । संबन्धि-
 तयेति । यत्र तादात्म्याध्यासः तत्र सामानाधिकरण्यम्,
 अत्र च तदभावात् सामानाधिकरण्यप्रथा ऽपेक्ष्यतइत्यर्थः ।

अन्वयव्यतिरेकयोरन्यथासिद्धिं शङ्कते । नन्वात्मेति । अव- ६३।१६
 श्याऽपेक्षिताऽनपेक्षितयोरपेक्षितं समर्थनीयमिति न्यायात्करण-
 स्याऽनपेक्षितत्वान्न तद्विषयत्वमित्याह । न कार्येति । करण-
 व्यापारस्य करणान्तराऽनपेक्षत्वान्न कार्यस्य करणनियम इ-
 त्यर्थः । करणव्यापाराऽतत्कार्यस्य करणजन्यत्वमित्यनि-
 यममाशङ्क्याह । करणकल्पनादिति । अभ्यर्हितत्वं सत्तास्थि-
 तिहेतुत्वेनान्तरङ्गत्वं, करणान्तरस्य क्लृप्तत्वाच्च न तद्विषयत्व-
 मित्याह । चक्षुरादीति । करणान्तरस्य क्लृप्तत्वान्न करणविषय-
 त्वं चेत्तर्ह्युपादानान्तरस्य क्लृप्तत्वान्न तयोस्तद्गमकत्वमिति शङ्कते ।
 नन्वहमिति । मृद्घट इत्यादिवदात्मतादात्म्येनाऽनुपलम्भान्न
 तस्योपादानत्वमित्याह । न दण्ड्यादिवदिति ।

सामानाधिकरण्याऽभावेनात्मनो ऽनुपादानत्वे अन्तःकर-
 णस्यापि नोपादानत्वं सामानाधिकरण्याऽभावस्याऽविशेषा-
 दित्याशङ्क्याह । तस्मादिति । सामानाधिकरण्याऽभावस्योभ-
 यत्राऽविशेषे ऽप्यात्मनः कूटस्थादिरूपत्वान्न तत्परिणामत्वम् ।
 कामादीनाम् अन्तःकरणस्य च तद्वैपरीत्यादनुपादानत्वं युक्त-
 मित्यर्थः । अन्तःकरणस्य चिदचित्संवलितत्वात्तद्ग्रहणशङ्का-
 यामन्तःकरणमित्याद्युक्तं, तच्च स्पष्टार्थमित्याह । अन्तःकरण-
 मिति । अशेषस्वप्रचारसाक्षिणि प्रत्यगात्मनीत्यनयोः स्पष्टा-
 र्थत्वान्न व्याख्यानाऽपेक्षेत्याशङ्क्याऽव्यावर्त्यशङ्कासद्भावेन व्या-
 ख्यानमपेक्षितमित्याशयेनाह । अशेषस्वप्रचारेति । स्वशब्दे-
 नात्मोच्यतइति शङ्कानिराकरणार्थं स्वशब्दव्याख्यानामिति
 द्रष्टव्यम् । प्रवर्णरामेभिरिति प्रचारः कामादिः न तु गमना-
 दिरित्यभिप्रायेण प्रचारशब्दस्य व्याख्यानम् । असङ्गित्वादेः
 प्राक् सिद्धत्वात्तदभिधानं व्याख्योपयोगितयेत्याह । साक्षीति । ९३।१७

६३।१५ असङ्गतयेत्यादेरयत्थर्थः । साक्षादेव भासयतीति साक्षी । परि-
णामद्वारा भासकत्वं निराकर्तुमाह । हानेति । सम्भवस्थायां
हानं, विषमावस्थाया उपादानं, ताभ्यां हीन इत्यर्थः । तत्र
हेतुमाह । अविकारित्वेनेति । तदुपपादयति । असङ्गतयेति । प्र-
त्यगास्मनीत्यत्र प्रत्यक्तमुक्तं, तदाक्षिपति । कथं पुनरिति । अन्त-
र्मुखतया गमनं प्रत्यगञ्जनं, तत्सर्वान्तरस्य व्याहृतमित्यर्थः ।
नौयानविभ्रमान्नगेषु मतिकल्पनवच्चित्तृप्तिगमनापेक्षया गमन-
मित्याह । देहादिष्विति ।

अन्तःकरणतद्धर्माणां साक्षिवेद्यत्वमुक्तं, तदाक्षिपति । ननु
न साक्षीति । मनः परोक्षमणुत्वात्परमाणुवत्साक्षिणो ऽसंप्रति-
पत्तेश्चेत्यर्थः । कुतस्तर्हि तत्प्रथेःत्याह । किं त्विति । अर्थाप-
त्तेत्याह । आत्मेति । क्रमेण ज्ञानोत्पादः करणक्रमपुरःसर इति
सामान्यव्याप्तिः । न चाऽऽत्मेन्द्रियविषयसमवधानांऽपेक्षया क्र-
मोपपत्तिरिति व्याप्तिसामान्यव्यापकविशेषाभावोपलब्धिप्रसू-
तार्थापत्तिरन्तःकरणे प्रमाणमित्यर्थः । व्यापकविशेषाभावो
ऽसिद्ध इत्याह । नाऽन्यथेति । अन्यथासिद्धिमेवाह । आत्मन
इति । अन्यथैवोपपत्तिमाह । द्रव्यान्तरेति । अप्रसिद्धद्रव्या-
न्तरं तत्र क्रमजननसामर्थ्यं चेति द्वयं कल्प्यं तव, मन्मते धर्मिणः
प्रसिद्धत्वात्तत्र क्रमजननसामर्थ्यमात्रं कल्प्यमिति लाघवमित्यर्थः ।

६४।१

अनुमानं मनसि प्रमाणमिति शङ्कते । नन्विति । कार्यो-
त्पाद इत्युक्ते एकक्षणवर्त्यनेककार्योत्पादस्यं क्रमकारिकारणा-
ऽपेक्षत्वाऽभावात्तत्साधने बाधः स्यात्, तदर्थं क्रमेति । विषया-
संनिधानादन्यथासिद्धिं निराकर्तुं सर्वविषयेति । कृणापेक्ष
इत्युक्ते चक्षुरादिना सिद्धसाध्यता तदर्थं विशिनष्टि साधा-
रणेति । एतावत्युक्ते बाह्येन्द्रियसंयोगलक्षणं करणाऽपेक्षया

सिद्धसाध्यत्वं, तदर्थं क्रमकारीति । ईश्वरप्रयत्नव्यवच्छेदार्थं कर्त्तरीति विशेषणम् । ईश्वरप्रयत्नस्य कर्तृव्यापाराऽगोचरत्वाच्चच्छेद इत्यर्थः । कार्योत्पादत्वादित्युक्ते एकक्षणवर्त्तिकार्योत्पादे व्यभिचारः स्यात्, तदर्थं क्रमेति विशेषणम् । सामग्रीक्रमाऽपेक्षया ज्ञायमानक्रमकार्योत्पादनिरासार्थं सन्निहितेति विशेषणम् । करणव्यापारनिरासार्थं कर्त्तुरित्युक्तम् । व्यभिचारित्वान्नाऽयं हेतुः साधुरित्याह । नैतत्सारमिति । किं कर्त्तुमात्रम्, उत प्रधानकर्ता? नाद्य इत्याह । मनस इति । द्वितीये क्रियायाः संयोगादिजनने करणान्तरनैरपेक्ष्यवन्नैरपेक्ष्यमित्यर्थः । न च संयोगोत्पादेऽपीश्वरप्रयत्नाऽपेक्षणान्न व्यभिचार इत्यपि शङ्क्यम् । कर्त्तृव्यापारगोचरस्य करणत्वाभ्युपगमादीश्वरप्रयत्नस्य चाऽस्मद्व्यापाराऽविषयत्वात् । अन्यथेश्वरप्रयत्नेन सिद्धसाध्यता दुर्वारा स्यादित्यर्थः । व्यभिचारस्थलान्तरमाह । फलस्य चेति । न च कुठारव्यापारे कर्त्तुः क्रमकार्योत्पादकत्वमित्यपि शङ्क्यम्, स्वव्यापारं प्रति करणस्य कर्त्तृत्वोपगमादित्यर्थः ।

६४६

अनुमानान्तरमुत्थापयति । अथ मतमिति । धर्मिणि विशेषगुणपदं स्वरूपपरं कारणाऽपेक्षमित्युक्ते समवायिकारणापेक्षतया सिद्धसाध्यत्वं, तदर्थमसमवायीति । यत्किञ्चिदसमवायिकारणपुरःसरतया ऽर्थान्तरमपाकर्त्तुमाह । संयोगेति । यत्किञ्चित्संयोगलक्षणाऽसमवायिकारणाऽपेक्षत्वव्यावृत्त्यर्थं स्वाश्रय इति । येन द्रव्यान्तरेण संयोगः तन्मन इत्यभिसंधिः । समवायिकारणप्रत्यासन्नमसमवायिकारणं, प्रत्यासत्तिश्च द्वेषा, कार्यैकार्थसमवायः, कारणैकार्थसमवायश्चेति । अत्र च ज्ञानादिलक्षणकार्यैकैकस्मिन्नात्मनि समवेतत्वात्संयोगस्य समवायि-

६४१२

कारणप्रत्यासन्नत्वम् इति द्रष्टव्यम् । जन्मत्वादित्युक्ते संयोगोत्पादकाद्यकार्यजन्मनि व्यभिचारः, तदर्थं गुणेति । विभागगुणजन्मव्यावृत्त्यर्थं विशेषेति । पटादिसमवेतशौकल्यादिजन्मव्यावृत्त्यर्थं नित्यद्रव्येति । नित्यद्रव्यगुणजन्मत्वादित्युक्ते परमाणुगतसंख्यादौ व्यभिचारः, तदर्थं विशेषेति ।

तथापि कथं मनसः सिद्धिरित्याशङ्क्य परिशेषादित्याह ।
 ६४।१५ यत्तदिति । परिशेषासिद्ध्योत्तरयति । नैतदिति । शरीरेन्द्रियैः संयोगस्येत्यर्थः । विभागजशब्दजन्मनि संयोगाऽसमवायिकारणाऽनपेक्षे व्यभिचारश्चेत्यर्थः । सर्वत्र शरीरादेः संयोगस्याऽसमवायिकारणत्वं वक्तुं युक्तं, शरीरेन्द्रियव्यापाराभावे ऽपि स्वप्नज्ञानजननदर्शनात् । ततश्च द्रव्यान्तरसंयोगस्याऽसमवायित्वमित्याशङ्क्याह । स्वप्नेति । आत्मनः सर्वमूर्तद्रव्यसंयोगितया तदापि संयोगस्याभावात्कथं द्रव्यान्तरकल्पनमित्यर्थः । सुखसाक्षात्कार इन्द्रियजः, साक्षात्कारत्वात्, रूपादिसाक्षात्कारवत्, सुखाद्युपलब्धिः करणजन्या कार्यत्वाच्छ्रद्धादिक्रियावदित्यनुमानमिति चेत् । मैवम् । किं साक्षात्कारमात्रस्य धर्मित्वं हेतुत्वं च, उताऽनीश्वरसाक्षात्कारस्य? आद्ये किमीश्वरसाक्षात्कारस्यापि धर्मित्वम्, उत न? धर्मित्वे बाधः, इतरत्र व्यभिचारः । द्वितीये साक्षिवेद्यत्वसंभवादप्रयोजकत्वम् । द्वितीये हेतौ यत्कार्यं तत्कारणजन्यमिति न नियमः, करणव्यापारे व्यभिचारादित्यर्थः ।

अस्तु तर्ह्यागमो मनसि प्रमाणमित्यत आह । आगमादि-
 ६४।१६ ति । आगमज्ञानविधुरबालगोपालादीनामपि मेनःसिद्धेर्न तत्सिद्धत्वमित्यर्थः । परिशेषात् साक्षिसिद्धत्वं मनसो दर्शयितुमैन्द्रियकत्वं निरस्यति । न चेति । मनसः किमणुत्वमुताऽन-

न्तत्वम्, अथ वा मध्यमपरिमाणत्वमिति विकल्प्य क्रमेण दू-
षयति । अणुपरिमाणइत्यादिना । मा भून्मन इत्यपि न ६४।^{१८}
शङ्काम्, इत्याह । मम मन इति । कथं तर्हि तत्सिद्धिरित्यत
आह । साक्षीति । मनोऽपरोक्षं बोधाऽसमवायिकारणाऽऽधा-
रत्वादात्मवत् । तत्र चैन्द्रियकत्वेन स्वप्रकाशतया वा अपरो-
क्षत्वाऽनुपपत्तेरपरोक्षसाक्ष्यध्यस्तया तत्सिद्धिरित्यर्थः ।

यदि युष्मदर्थस्येत्यद्वेतरेतराऽध्यासे दूषणमुक्तं तत्कस्मा-
दितरेतराऽध्यासस्यैवाऽऽदर्तव्यत्वादित्याशङ्कोत्तरग्रन्थस्य व्या-
वर्त्यामाशङ्कामाह । तं चेत्यादिना । द्वयोरध्यस्यमानत्वप्रयुक्तं
दोषमभिधायाऽधिष्ठानत्वप्रयुक्तं दोषमाह । द्वयोरपीति । सा-
मान्यत आकलितस्य विशेषतोऽनाकलितस्य चाऽधिष्ठानत्व-
नियमादत्र चोभयोः चिज्जडरूपेण विशेषतः प्रसिद्धेर्नाधिष्ठा-
नत्वमित्यर्थः ।

मिथ्यात्वाऽऽपातान्नोभयोरध्यस्तत्वमधिष्ठानत्वं चेति य-
दुक्तं तत्राह । अयमर्थ इति । किं मिथ्यात्वापातादन्यतरस्या-
ऽध्यस्तत्वमधिष्ठानत्वं च सिषाधयिषित, मुत इतरेतराध्यासे मि-
थ्यात्वादिप्रसङ्गस्य कः समाधिरिति । तत्राद्यं दूषयति । ए-
कतरेति । अस्तु को दोष इत्यत्राह । अत्रेति । तत्र हेतुमाह ।
अध्यास इति । द्वितीयं दूषयति । न चेति । विशेषत आकलि-
तत्वादनधिष्ठानत्वमिति यदुक्तं तत्राह । न च विशेषेति ।
किमधिष्ठानगततया विशेषस्फुरणमधिष्ठानत्वविरोधि, उत वि-
शेषस्फुरणमात्रमिति विकल्प्याऽऽद्येऽसिद्धिमाह । अधिष्ठा-
नेति । द्वितीयं दूषयति । अधिष्ठानान्तरेति । विशेषस्फुरण- ६५।^{१९}
मात्रस्याऽधिष्ठानत्वविरोधे रजततालक्षणविशेषस्फुरणादिद्वयो
ऽधिष्ठानत्वं न-स्यादित्यर्थः ।

एवं समुदायार्थमभिधायोक्तमर्थं टीकाऽऽरूढं कर्तुं पुन-
 ६५।^५ श्रोदयति । ननु द्वयोरिति । अहं मनुष्य इति सामानाधिक-
 रण्यस्योपलम्भात्कथं तन्निरसनमिति शङ्कते । सामानाधिकर-
 ण्यमिति । गौणत्वाऽनुभवाऽभावान्न गौणत्वमित्याह । नेत्याहे-
 ति । गौणत्ववदध्यासोऽप्यसंगत इति शङ्कते । ननु विशेष
 इति । स्वगततया विशेषस्याऽस्फुरणान्न विरोध इत्याह । ने-
 त्याहेति । विशिष्टस्याऽन्यत्राऽध्यासे को दोष इत्याशङ्क्य दो-
 षमाह । तद्विपर्ययेणेति । अन्तःकरणविशिष्टस्येत्यारभ्य यद्य-
 पीत्यतः प्राक्तनो ग्रन्थः स्पष्टार्थः । सत्यमित्यत्र विशिष्टस्या-
 ऽध्यासाऽङ्गीकरणे कथं केवलस्याऽध्यस्तत्त्वाऽभिधानं तत्राह ।
 यद्यपीति । सत्यमाहेत्यादेरयमर्थः । संचितिकमन्तःकरणं दे-
 हादावध्यस्यतइत्यङ्गीकरोति । सत्यमिति । तर्हीदिशब्दो वि-
 रुध्यतइत्यत आह । अपि त्विति । अन्यत्र देहादावध्यस्य-
 मानमन्तःकरणं संचितिकमेव यत्राध्यस्यते तस्य देहादेरात्मानं
 प्रति कार्यकरत्वमापाद्य स्वयमविद्यमानमिव तिरिस्कृतं तिष्ठ-
 तीति योजना । तस्यैवाऽऽत्मन इत्युभयोः सामानाधिकरण्य-
 मित्याशङ्क्याह । तस्यैवेति । आत्मन इति कर्मणि षष्ठी । अ-
 न्तःकरणस्य तिरिस्कृतत्वेऽपि तस्य देहादावध्यासात्कथं के-
 वलस्य स स्यादित्यत्राह । चैतन्यमिति । सर्वत्र देहादावन्तः-
 करणे चैतन्यं तत्र विशिष्यतएव । कस्तर्हि विशेष इति तत्रा-
 ह । स्वत इति । क्व चिदुपाधावपेक्षा क्व चिदनपेक्षेत्यर्थः ।

टीकायां देहादावन्तःकरणस्य प्रतिभासाभावोऽनुभव-
 ६५।^५ विरुद्ध इति शङ्कते । ननु बहिरिति । नास्तिकस्य देहादावा-
 त्मत्वभ्रमाऽनुपपत्त्याऽहंकारस्य देहादावात्मप्रतिभासो ना-
 ऽऽश्रयणीय इत्याह । अत आहेति । अतःशब्दार्थमाह । चि-

न्मात्रस्येति । अहंशब्दस्य चिन्मात्रमर्थ इति नास्तिकाभिमान इ-
त्यर्थः । विपक्षे दण्डमाह । अन्यथेति । चैतन्यस्याहंकारे ऽध्या- ६५।१०
सस्तद्विशिष्टस्यैव देहे इति विशिष्टस्याऽनात्मत्वादात्मत्वभ्रमो
न स्यादित्यर्थः । आत्मनः कर्तृत्वादिशक्तिमतः प्रवृत्तोर्मिथ्याज्ञा-
नस्याऽनुपयोगस्ततश्च मिथ्याज्ञानं दोषप्रवर्तनमित्ययुक्तमित्या-
शङ्क्य सहकारित्वेनोपयोग इत्याह । अत्रेति । मिथ्याज्ञानं रा-
गद्वेषादिदोषोत्पादनेन प्रवृत्तिकरणमिति टीकार्थः । अध्यासे
ऽनुमानाऽर्थापत्त्यागमानामुपन्यस्तत्वात्सर्वलोकप्रत्यक्ष इति क-
थमुक्तमित्याशङ्क्याऽनुभवस्याऽध्याससाधनत्वात्प्रमाणान्तरस्य च
तत्साधकत्वेन विवक्षितत्वान्न विरोध इत्यभिप्रायेणोक्तं देहे-
न्द्रियादिष्विति ।

आध्यासात्मकत्वमब्रह्मरूपत्वं निर्दिश्य प्रयोजनं निर्दिशति
इत्यनुपपन्नमस्याऽनर्थहेतोरित्यस्याध्यासप्रदर्शकत्वाऽभावादित्या-
शङ्क्याह । अस्येति । अध्यासात्मकमब्रह्मरूपत्वमुपदिश्य इति
वृत्तार्थो ऽनूदित इत्यर्थः । हेतोः स्वरूपेणाऽपुरुषार्थत्वाऽभा-
वात्तत्प्रहाणायेत्ययुक्तमिति शङ्कते । नन्विति । यद्यपि हेतु-
निवृत्तिः स्वरूपेणाऽनभिलषिता तथापि कार्यस्याऽत्यन्तोच्छे-
दसिद्धयर्थं हेतुनिवृत्तिनिर्देश इत्याह । अत आहेति । कथं प्र-
हीयतइत्यत्र कथमः प्रश्नार्थतां निरस्यति । प्रयोजनेति । वि-
मतमनिरस्यमनादित्वादात्मवदित्युक्ते शास्त्रविरोधं शङ्कते ।
ननु शास्त्रेति । 'तरति शोकमात्मविदित्यादिशास्त्रशब्दोपात्तं त-
स्य प्रामाण्यमेवाऽसिद्धमित्याह । न प्रत्यक्षेति । अहंप्रत्यये वि-
विक्ते ऽपीति । विविक्तविषये ऽपीत्यर्थः । अनादेर्न निवृत्ति-
रित्युक्ते' ज्ञानान्तरोत्पत्तिप्रदर्शनमनुपयुक्तमित्याशङ्क्य नायमि-
त्यत्र सूचितां युक्तिमाह । न हीति । सादित्वादेरनिमित्तत्वे ६५।१०

हेतुं दर्शयति । लोके तावदित्यादिना ।

अनादिर्न निवर्ततइत्यत्र किमनादित्वमात्रं विवक्षितम्, उ-
ताऽनादिभावत्वम्? आद्ये ऽपि किं लौकिकस्य बोधम्, उत वा-
६६।' दिना?मिति विकल्प्याद्यं दूषयति । लोके तावदिति । द्वितीये
ऽपि किं सुगतस्य, उत नैयायिकस्या, ऽथ वा सांख्यस्यो, त
मीमांसकस्ये?ति विकल्प्य क्रमेण दूषयति । सुगतानामित्या-
दिना । द्वितीयं पक्षमुत्थापयति । अनादीति । भावशब्देन किं
सत्त्वं विवक्षितम्, उताऽभावत्रैलक्षण्य?मिति विकल्प्याऽऽद्ये वि-
शेष्याऽसिद्धिमाह । नाऽनिर्वचनीयत्वादिति । अनादित्वे सति
भावस्य निवृत्तिरस्तु को बाधः? न च सामान्यव्याप्तिर्बाधः, ततो
विशेषव्याप्तेर्बलीयस्त्वादिसभिप्रायेणाह । अनादिर्न निवर्तत-
इति । लोके ज्ञानाऽज्ञानयोर्निवर्त्यनिवर्तकतादर्शनाद् ब्रह्मज्ञाना-
ऽज्ञानयोरपि तथात्वमित्यर्थः । प्रकारान्तरेणाऽनादेर्नाशाऽसं-
भवं शङ्कते । ननु स्वोपादानेति । घटादेर्नाशो नाम स्वकार-
णसमवायिनी कपालाद्यवस्था, अज्ञानस्य चाऽकार्यत्वान्न स्व-
कारणसमवायिन्युत्तरावस्थेत्यविनाश इत्यर्थः । व्यर्थविशेष-
णतया परिहरति । न स्वाश्रयेति । स्वाश्रयगतोत्तराऽवस्थाया
नाशत्वसंभवे समवायिकारणेति विशेषणं व्यर्थं, तथा चा-
त्मनो ब्रह्मस्वरूपाऽभिव्यक्तिरविद्यानिवृत्तिरिति किमत्रावद्य-
मित्यर्थः । न केवलं व्यर्थविशेषणता, किं त्वव्याप्तिश्चेत्याह ।
अन्यथेति । प्रागभावादिरादिशब्दार्थः ।

६६।' कल्पान्तरमुत्थापयति । अभावेति । अत्राऽनादित्वं विशेषणं
द्रष्टव्यम् । प्रत्यनुमानपराहृतिमाह । न सद्वैलक्षण्यादिति । स-
मानबलत्वान्नाऽनयोर्बाध्यबाधकतेति शङ्कते । कस्तर्हीति । स-
मानबलवत्वमसिद्धमित्याह । ज्ञानाऽज्ञानेति ।

आत्मज्ञाने सत्यप्यध्यासाऽनिवृत्तेर्न तयोर्विनिवर्तकतेत्युक्तं
 चोद्यमनुवृद्धति । यच्चिति । लौकिकाऽऽत्मज्ञानाऽनिवर्त्यत्वे ६६।^{११}
 ऽपि औपनिषदात्मज्ञाननिवर्त्यत्वमध्यासस्य युक्तमित्याह ।
 तत्राहेति । औपनिषदात्मज्ञानं नाऽध्यासनिवर्तकम्, आत्म-
 ज्ञानत्वात् लौकिकात्मज्ञानवदिति । इतरथेतरस्यापि निवर्त-
 कत्वप्रसङ्ग इति शङ्कते । ननु व्यतिरेकेति । विशेषाऽभावो
 ऽसिद्ध इत्याह । तत्राहेति । औपनिषदात्मज्ञानस्याऽज्ञाननिवर्त-
 कत्वाद्दध्यासनिवर्तकत्वमितरस्य तु तद्वैपरीत्यमनिवर्तकत्वमि-
 त्यर्थः । अज्ञानाऽनिवर्तकत्वे ऽप्यध्यासनिवर्तकत्वं व्यतिरेक-
 ज्ञानस्य किं न स्यादित्याशङ्क्याह । न चेति* । यद्विद्याविजृ-
 ष्मिभतो ऽध्यासः तद्विद्यया तन्निरास इति निश्चयः, न तद्व्यति-
 रेकाऽज्ञाननिमित्तत्वं संसारस्येति न व्यतिरेकज्ञाननिवर्त्यत्व-
 मित्यर्थः । अथ वा इतो ऽपि न व्यतिरेकज्ञानस्य निवर्तक-
 त्वमित्याह । न चेति । अर्थस्तु पूर्ववदेव । श्रुतितदर्थापत्ति-
 भ्यामिति । 'इन्द्रो मायाभिः पुरुरूप ईयते' । 'मायां तु प्रकृ-
 तं विद्या'दित्याद्या श्रुतिः । बन्धस्य ब्रह्मज्ञाननिरस्यत्वा-
 ऽनुपपत्तिरर्थापत्तिः ।

ज्ञानाऽज्ञानयोर्निवर्तकताप्रसिद्धेर्ज्ञानस्य नाऽध्या-
 सनिवर्तकत्वमिति शङ्कते । नन्विति । अर्थाविवृत्तिरित्याह ।
 तत्राहेति । ज्ञानत्वाऽविशेषादुभयोरप्यज्ञाननिवर्तकत्वं तुल्य-
 मिति शङ्कते । न चाहंप्रत्यय इति । तथाभूतेति । प्रत्यगभूत-
 ब्रह्मानाकारान्न निवर्तकत्वमित्याह । ब्रह्मात्मेति । टीकार्या ए-
 षोर्थः । न स्वरूपविवेकमात्रेण सकलो ऽध्यासो निवर्तते ब्र-
 ह्माऽनाकारत्वात् । विवेकमात्रेणाऽनिवर्त्यत्वे हेत्वन्तरमाह ।
 अहंप्रत्यय इति । व्यतिरेकविषयाऽहंप्रत्ययाऽनिवर्त्यत्वे ऽपि ६६।^{१२}

६६।१८ विचारजन्यज्ञानेनाऽऽगन्तुकेन निवृत्तिः स्यादिति शङ्कते । ननु विचारादिति । विचारशब्देन किमनुमानं विवक्ष्यते, उत तर्कः? नाद्यः । परोक्षत्वादित्यभिप्रायेण द्वितीयं प्रत्याह । नाऽप्रमाणेति । अनर्थहेतुनिवृत्तेरप्यर्ध्यमानतया पुमर्थत्वादाक्षेपाऽनुपपत्तिमाशङ्काह । ननु नाऽनर्थेति । सुखप्रतिबन्धकत्वात्तन्निवृत्तिप्रार्थनमित्यभिसंधिः ।

अनर्थप्रहाणस्यान्यथासिद्धेरभिहितत्वात् ननु चाऽनर्थस्यापीत्यस्याऽनुपपत्तिमाशङ्काह । यथेति । सुखप्राप्तेरर्ध्यमानत्वात्फलत्वाच्च यथा पुरुषार्थता तद्वत् दुःखनिवृत्तेरपीत्यर्थः । अनर्थनिवृत्तेः पुमर्थत्वे ऽपि नाऽत्र तत्संकीर्तनं, तस्य प्रवृत्तिफलत्वात् । प्रवृत्तेश्चाऽऽनन्दाऽवाप्तिकथनेन सिद्धेर्नोभयं वक्तव्यमित्याशङ्काह । तर्हीति । कृत्स्नेति । यद्यप्येककथने प्रवृत्तिसिद्धिस्तथापि फलस्य साकल्येन संकीर्तने आदरेण प्रवृत्तिसिद्धिरित्यर्थः । आनन्दावाप्तेरर्ध्यमानत्वात्फलत्वमिति फलत्वेन पृथङ्निर्देष्टव्यमित्याशङ्क्य तस्यार्थमिद्धत्वात् पृथक् कीर्तनमित्याह । न प्रयोजनत्वेनेति ।

अग्निसंयोगान्नवनीते यथा द्रवाऽद्रवावस्थोपजनिः तद्वदानन्दात्मकेन जीवेनाऽऽनन्दात्मके ब्रह्मण्युपास्यमाने आनन्दावस्थोपजायते, ततश्च पृथङ्निर्देशो युक्त इत्याशयेन शङ्कते । ननु ब्रह्मेति । अनानन्दात्मकत्वमसिद्धमित्यभिप्रायेणाह । नेत्याहेति । 'एष ह्येवानन्दयाती'ति ब्रह्मण आनन्दहेतुत्वश्रवणात्कथं तस्यानन्दात्मकत्वमित्याशङ्काह । ब्रह्मात्मतैवेति । 'विज्ञानमानन्दं ब्रह्म' यदेष आकाश आनन्द' इत्यादिवाक्यात् ब्रह्मण आनन्दत्वं तदभेदादितरोपि तादृशः । ततश्च प्रतिबन्धनिवृत्त्यपेक्षया भेदव्यपदेश इत्यर्थः ।

अनर्थनिवृत्तेरभावत्वाद्विषयान्तर्भावशङ्कासंभवात्समूलान-
 र्थेति ग्रन्थाऽनुपपत्तिमाशङ्क्याह । नन्वनर्थेति । 'तरति शोकमा- ६७१
 त्मवित्' । 'यदा सर्वे प्रमुच्यन्ते' इत्यादि फलवचनशब्दार्थः ।
 किमनर्थनिवृत्तेः प्रत्यग्ब्रह्मैक्यविषयान्तर्भाव उच्यते, किं वा-
 पृथग्विषयत्वम्? नाद्य इत्याह । नेत्याहेति । द्वितीयं दूषय-
 ति । ब्रह्मात्मैकत्वमिति । अज्ञातज्ञापकं हि शास्त्रं, ब्रह्मात्मैक्यस्य
 चाऽज्ञातत्वाद्विषयत्वम् । अविद्यातत्कार्यप्रतिभासनिवृत्तेर्ब्रह्मा-
 ऽऽपरोक्षोदयनान्तरीयकत्वान्न प्रतिपाद्यत्वमित्यर्थः । ब्रह्मै-
 क्यस्य शास्त्रविषयत्वे ऽनर्थनिवृत्तेरपि तद्विषयत्वमुपगन्तव्यं,
 ब्रह्मणो निष्प्रपञ्चत्वादिति शङ्कते । तर्हि ब्रह्मेति । तच्चमस्यादि-
 शास्त्रे प्रपञ्चाऽभावाऽप्रतिपत्तेर्न तस्य विषयत्वमिति शङ्कते ।
 ननु तच्चमसीति । तच्चमस्यादिवाक्यादापाततो ऽप्रतिपत्ता-
 वपि वाक्यान्तरात् प्रतिपत्तिरित्याह । तत्राहेति । ब्रह्मणो
 भावरूपत्वात्तस्मिन्नभावाऽनन्तर्भावात्कथमभावस्याऽविषयत्वम्?
 तत्राह । वाक्यार्थस्येति । निर्घटं भूतलमिति वाक्यस्य यथा
 ऽभावविशिष्टभूतलविषयत्वं तद्वदस्यापीत्यर्थः । ब्रह्मणो वा-
 क्यप्रमेयत्वमाक्षिपति । ननु न पदार्थेति । पदार्थस्य स्मर्यमा-
 णत्वादित्यर्थः ।

पदार्थस्य स्मर्यमाणत्वादवाक्यार्थत्वमिति शङ्कां निरस्यति ।
 अयमर्थ इति । कर्तृत्वादिनिवृत्तेर्ब्रह्मण्यनन्तर्भावात्तस्याः पृथ-
 द्विर्देशो ऽयुक्त इति शङ्कते । ननु ब्रह्मणीति । संसारिणो ऽसं- ६७१
 सारिरूपत्वाऽनुपपत्तेर्विरुद्धरूपनिवृत्तिरपि प्रमीयते इति समा-
 ध्यर्थः । निर्वापञ्चप्रत्यग्ब्रह्मैक्यस्य शास्त्रप्रमेयत्वात्कथं न
 शब्दस्य तत्र व्यापार इत्युक्तमित्याशङ्क्य परमर्थतो निष्प्रप-
 ञ्चत्वं शास्त्रप्रमेयम्, उताऽविद्यातत्कार्यप्रतिभासनिरसन? मिति

विकल्प्याऽऽद्यो ऽङ्गीक्रियते इत्याह । एवमपीति । द्वितीयं दूष-
६७।४ ति । अविद्येति । शास्त्राऽविषयत्वं हेतुमाह अविद्येति । अ-
शक्यत्वादयोग्यत्वादित्यर्थः । तत्र हेतुस्तप्रतिभासेति । अवि-
द्यातत्कार्यं तच्छब्दार्थः ।

स्वाभाविकनिष्प्रपञ्चस्य शास्त्रप्रमेयत्वमङ्ग्यकारि, तदा-
क्षिपति । ननु यथेति । विकल्पाऽसहत्वान्नैतदित्याह । उच्यते
इति । किं प्रत्यक्षादिना ब्रह्मणि प्रपञ्चतत्संबन्धो ऽधिगतेः,
उतागमेन? नाद्य इत्याह । न तावदिति । ब्रह्मणः प्रत्यक्षाद्यगो-
चरत्वे ऽपि प्रपञ्चस्योपलभ्यमानत्वात्तत्संबन्धप्रथा किं न
स्यादित्याशङ्क्य संबन्धस्योभयनिष्ठत्वादेकाऽग्रहणे ऽग्रहणमि-
त्याह । न चेति । द्वितीये निष्प्रपञ्चप्रकरणपठितैरिदं सर्वमित्या-
दिभिः सप्रपञ्चत्वं बोध्यते, उत जगदुपादानत्वप्रतिपादकै-
रथ वा उपास्तप्रकरणपठितैः सर्वकर्मत्यादिभिः रिति विक-
ल्प्याद्यमुत्थापयति । नन्विदं सर्वमिति । प्रतिभासमात्रमङ्गी-
करोति । सत्यमिति । तर्हि तद्विरोधः स्यादित्यत आह ।
तेषामिति । तेषां निष्प्रपञ्चविरोधित्वाऽभावादिसन्वयः । तत्र
हेतुमाचष्टे । ब्रह्मण इति । प्रपञ्चसंबन्धस्याऽन्यतः प्राप्तत्वादि-
दं सर्वमित्यादेर्न तत्प्रतिपत्तिहेतुत्वमिति न निष्प्रपञ्चवाक्यस्य
बाधकमित्यर्थः । तत्रैव हेत्वन्तरमाह । निषेधेनेति । नेति ने-
त्यादीनां निषेध्याकाङ्क्षत्वादाकाङ्क्षितनिषेधसमर्पकत्वान्न त-
द्विरोधात्स्वार्थे प्रामाण्यमित्यर्थः ।

श्रुतेः श्रुतार्थापत्तिसमधिगतबोधकत्वेन नाऽनुवादकत्वं,
९७।५ ततः प्रागेवाऽर्थाऽवबोधकत्वादित्याशङ्क्याह । न चेति । अ-
सिद्धे इति पदच्छेदः । यद्विदं सर्वमिति यच्छब्दसमानाधिकृतं
तत्सर्वं यच्छब्दस्य चोत्सर्गतो ऽन्यसिद्धबोधित्वान्न स्वयं सार्वार्थ्यं

बोधयतीत्यर्थः ।

इदं सर्वमित्यादेर्निषेधवाक्यैकवाक्यत्वं कस्माद्विषयविशेष-
परत्वं किं न स्यादित्याशङ्क्याह । न चेति । निषेध्यं च तदा- ६७१५
काङ्क्षितं चेति निषेध्याकाङ्क्षितं तत्समर्पणेनेत्यर्थः । तन्निषेध-
वाक्यैरेकवाक्यतासंभवे वाक्यभेदं कृत्वा प्रपञ्चवाक्येन सप्रप-
ञ्चं प्रमातुं न शक्यमित्यन्वयः । 'संभवत्येकवाक्यत्वे वाक्यभे-
दो हि नेष्यते' इति न्यायविरोधादित्यर्थः । 'फलवत्सन्निधा-
वफलं तदङ्गमिति न्यायादपि न सप्रपञ्चं प्रतिपाद्यमित्याह ।
स्वातन्त्र्येणेति । प्रयोजनवच्च निष्प्रपञ्चं चेति प्रयोजनवन्निष्प्र-
पञ्चं, तच्च ब्रह्म चेति तच्चथोक्तं, तद्विरुद्धमिति विग्रहः । निष्प्रप-
ञ्चवाक्यस्य कथं प्रयोजनवच्चमिति वीक्षायामाह । दृष्टश्चेति ।
न केवलं दर्शनमेव किं तु श्रवणमपीत्याह । श्रुतिश्चेति । नि-
चाय्य साक्षात्कृत्येत्यर्थः । अनर्थव्रातं मृत्युः, तस्य मुखं का-
रणमज्ञानं, तस्मान्मुक्तो भवतीत्यर्थः । निष्प्रपञ्चस्य प्रयो-
जनवच्चमुक्त्वा इतरस्य तद्विधुरतामाह । दृष्टा चेति । अहं
मनुष्यं इत्याद्यभिमाने दुःखादयो दृष्टा इत्यर्थः ।

चन्दनवनितादिसंपर्कात्सुखोदयात्स्वर्गाद्युद्देशेन यागादि-
विधेश्च न सप्रपञ्चस्याप्यपुमर्थत्वमित्याशङ्क्य तस्याभासत्वा-
दनाभासफलं न श्रूयतइत्याशयेनाह । न चेति । मा भूत्तर्हि
फलवच्चमित्याशङ्क्याऽध्ययनविध्युपात्तत्वेन नैरर्थक्याऽसंभवा-
न्निषेध्यसमर्पकतया निषेधवाक्यैकवाक्यत्वमित्याह । अत ए-
वेति । सप्रपञ्चवाक्यत्वमित्याह । अत इति । प्रपञ्चवाक्या-
नां प्रमित्यजनकत्वे ऽपि तत्प्रतीतिजनकत्वादस्त्येव विरोध इ-
त्यत्राह । न चेति । अनुवादप्रमित्योरनुवादस्य दुर्बलत्वान्न ६८१५
बाधकत्वमित्यर्थः । किं च बाधकत्वं स्वयमपि बाधितं स्या-

दित्याह । तादर्थ्यादिति । सप्रपञ्चवाक्यानां निषेधपरत्वे आ-
 ६८।६ नर्थक्यप्रसङ्गात् समयोजनपरत्वमिति शङ्कते । नन्वप्राप्तमि-
 ति । प्रयोजनसद्भावात् पङ्कप्रक्षालनसाम्यमित्याह । उच्यते
 इति । भेदग्राहकप्रमाणविरोधान्नाऽद्वितीयमिति शङ्कायां भेद-
 प्रपञ्चस्य ब्रह्मोपादानत्वात्कार्यस्य चोपादनव्यतिरेकेणाऽनि-
 रूपणादीद्वितीयमित्यद्वैतसिद्धयर्थं ब्रह्मणि प्रपञ्चमारोपयामा-
 स श्रुतिः, तत्राऽऽरोपितस्यापि सर्पादेरनर्थहेतुतादर्शनादारो-
 पितनिवृत्त्यर्थो निषेधः साधीयानित्यर्थः ।

उपादानत्वप्रतिपादकवाक्याद्ब्रह्मणः सप्रपञ्चत्वमिति द्वि-
 तीयं विकल्पमुत्थापयति । ननु तर्हीति । उपादानोपादेययो-
 स्तादात्म्यं दृष्टं, ब्रह्मणश्चोपादानत्वात्सप्रपञ्चत्वमित्यर्थः । श्रु-
 तिनदर्थापत्त्योर्विरोधे ऽर्थापत्तिर्नोदिति बलीयस्सा श्रुत्या बा-
 धितत्वात्, अतश्च निष्प्रपञ्चत्वमित्याह । न श्रुतनामर्थ्येति ।
 अर्थापत्तेरुपजीव्यप्रपञ्चविषयत्वेन प्रावल्यात् न श्रुत्या बाध्य-
 तइति शङ्कते । न तर्हीति । प्रपञ्चाऽप्राप्तौ निषेध्वाऽसंभव इ-
 त्यर्थः । इदं रजतमित्याद्यनुभवस्योपजीव्यविषयत्वे ऽपि बा-
 ध्यत्ववदर्थोपत्तेरपि बाध्यत्वं युक्तमित्यभिप्रेत्याह । न या-
 वद्वाधमिति ।

प्रतिपन्नत्वरजतादेरपि कथं बाध्यत्वमित्याशङ्क्य बाध्य-
 त्वं कथमिति प्रश्नमात्रम्, उताऽप्रतिपन्नस्य बाध्यत्वं विवक्षित-
 ६८।१३ मिति विकल्प्याद्यस्योत्तरमाह । प्रतिपन्नादिति । प्रतिपन्नं बल-
 वत्प्रमाणेन बाध्यतएवेत्यन्वयः । तुशब्दस्तु बाधकत्वशङ्कानि-
 रासार्थः । रजतादेर्भ्रान्तिप्रतिपन्नत्वाद्बाध्यत्वम्, अधिष्ठान-
 प्रत्ययस्याऽभावप्रत्ययस्य वा प्रमाणात्वाद्बाधकत्वमित्याशयः ।
 द्वितीये प्रसक्त्यसंभवान्न निषेधसंभव इत्याह । नाऽप्रतिपन्नमि-

ति । अप्रतिपन्नस्याऽनिषेध्यत्वात्प्रतिपन्नस्यैव निषेध्यत्वमापा-
 रितमित्याशङ्क्याह । नापीति । प्रमितस्य निषेधे आत्मनो ६८।१४
 ऽपि निषेधप्रसङ्गात् भ्रान्तिप्रतिपन्नस्य निषेध्यत्वं वक्तव्यं,
 ततश्च न निष्प्रपञ्चप्रमितिविरोध इत्यर्थः । तृतीयं प्रत्याह ।
 न चोपासनेति । सर्वकाम इत्यादि सप्रपञ्चवाक्यार्थः । अन्य-
 पराणां तत्पराणां च विरोधे ऽन्यपरदौर्बल्यमिति प्रसिद्धं, ततः
 सर्वकर्मत्यादीनामुपासनापरत्वान्न निषेधश्रुतिबाधकत्वमित्यर्थः ।
 उपास्तिपरत्वे ऽपि प्रपञ्चपरत्वम्, अन्यथा निर्विषयत्वेनोपा-
 स्त्यसंभवादित्याह । आरोपितेति । 'वाचं धेनुमुपासीत' इत्यादौ
 यथा समारोपितमुपासनं, तद्वदत्रापीत्यर्थः । अन्यतः प्राप्त्यर्थ-
 त्वादापि 'सर्वकर्म'त्यादीनां न तत्परत्वमिसाह । सृष्टिवाक्यै-
 रिति । सप्रपञ्चवस्याऽप्रामाणिकत्वसमर्थनफलमाह । तस्मादिति ।

प्रकारान्तरेण निष्प्रपञ्चप्रमितोर्विरोधं शङ्कते । ननु जीव
 इति । प्रत्यग्रह्नैक्यवाक्यार्थविषयया प्रमिता जीवो विषयी-
 क्रियतइति वक्तव्यम्, अन्यथा तद्विषयत्वाऽसंभवः । न च जी-
 वविषयत्वं संभाव्यते, संसारिरूपस्य त्वंपदार्थस्याऽसंसार्यै-
 क्याऽभावादित्यर्थः । किं त्वंपदलक्ष्यस्यैक्याऽसंभवः, उत
 वाच्यस्य? नाद्यः, लक्ष्ये संसारित्वाद्यसंभवात् । द्वितीयस्त्वङ्गी-
 क्रियतइत्याशयेनाह । उच्यतइति । कर्तृत्वमुखादेः प्रामाणिक-
 त्वात्तस्य निराश्रयत्वासंभवाच्चेतनाश्रयत्वं वक्तव्यमित्याशङ्क्य
 किं कर्तृत्वादेरानुमानिकत्वम्, उत प्रत्यक्षत्वम्, उत प्रमाणा-
 न्तरगम्यत्वमिति विकल्प्याऽऽद्यं प्रत्याह । न तावदिति । द्वि-
 तीये ऽपि किं बाह्येन्द्रियप्रत्यक्षत्वम्, उतान्तरेणोन्द्रियेणेति वि-
 कल्प्याद्यं प्रत्याह । नापीति । बाह्येन्द्रियमपि किं कर्तृत्वादि- ६८।१५
 मात्रं विषयीकरोति, उताऽऽत्मविशेषितं? प्रथमे नाऽऽत्मनः स-

प्रपञ्चत्वमित्यभिप्रेत्य द्वितीयं प्रत्याह । प्रत्यगात्मन् इति ।
 आत्मन इन्द्रियाऽविषयत्वात्तद्विशिष्टकर्तृत्वादेरपि न तद्विषय-
 ६८।^{१०} त्वमित्यर्थः । द्वितीयमुत्थापयति । मानसेति । प्रमाणाऽभावा-
 न्नैतदित्याह । किं तत्रेति । प्रमाणाऽभावो ऽसिद्ध इत्याह । स-
 त्येवेति । अनन्यथासिद्धाऽन्वयव्यतिरेकयोः साधकत्वादत्र
 च तादृक्त्वाऽभावान्नैतदित्याह । नाऽन्यथेति । तदेव सा-
 धयति । आत्मनीति । सत्ताकारणतया ऽपीत्यस्यैषो ऽर्थः ।
 मनसः कर्तृत्वादिसत्ताकारणत्वात्तद्विषयतया ऽन्वयादिसंभव इ-
 त्यर्थः । किं च व्यतिरेकस्य संदिग्धत्वादन्ययमात्रस्य चाऽसा-
 धनत्वान्न कर्तृत्वादेर्मानसत्वमित्याह । सुषुप्तइति । कर्तृत्वादि-
 साक्षात्कारः करणजः साक्षात्कारत्वात् संप्रतिपन्नवत्, करणा-
 न्तरस्य चासंभवात् मनसः करणत्वम्, ततश्च तदभावात् कर्तृ-
 त्वाद्यनवभास इति व्यतिरेकनिश्चय इति शङ्कते । प्रतीतिरिति ।
 करणजन्यत्वं विना ऽपि साक्षात्कारत्वसंभवान्नाऽयं प्रयोगः सा-
 धुरित्याह । नात्मेति । सुखाद्याकाराऽन्तःकरणपरिणामव्यवधान-
 मन्तरेणाऽऽत्मा स्वाध्यस्तं सुखादिकं साधयतीत्यर्थः ।

सुखादीनामात्मसिद्धत्वमुक्तमसहमानः शङ्कते । ननु क-
 र्तृत्वेति । प्रमाणाऽभावान्मैवमित्याह । नैतदिति । सुखादयः
 स्वप्रकाशाः स्वसत्तायां प्रतीतिव्यतिरेकविधुरत्वात्संवेदनवदि-
 त्यनुमानं प्रामाणमिति चेत्, तत्र वक्तव्यं, किं तेषां द्रव्यत्वम्,
 उत गुणत्वम्? आद्ये किं प्रकाशगुणकत्व, सुत प्रकाशस्वभाव-
 त्वम्? तत्राऽऽद्ये पक्षे वाथकर्तृकपराहृतत्वादप्रयोजकत्वमित्याह ।
 ९१।^{१२} तेषामिति । तदन्वयादिति । प्रकाशगुणवद्द्वयासादित्यर्थः ।
 स्वभावपक्षो ऽपि गौरवप्रतिहत इति द्रष्टव्यम् । द्वितीये ऽपि
 किं सुखादेः प्रकाशो गुणः, उत स्वभाव? इति विकल्प्याद्यं

दूषयति । तेषामिति । द्वितीयमनुवदति । तएवेति ।

सुखादीनां स्वाश्रयोपाधौ जायमानत्वान्न प्रकाशगुणत्व-
मित्याह १ न प्रकाशेति । अयमर्थः, । यः प्रकाशगुणः स स्वा- ६६१
श्रयोपाधौ न जायते, यथा सवितृप्रकाशः, सुखादयः स्वाश्र-
योपाधौ जायन्ते, तस्मान्न प्रकाशगुणत्वमित्यर्थः । अस्वप्रका-
शगुणत्वे स्वसंचायां प्रतीतिव्यतिरेकराहित्यं कथं घटते? इ-
त्याशङ्क्याह । बन्धस्येति । कर्तृत्वादिः प्रैमाणान्तरगम्य इति
तृतीयं पक्षं दूषयति । न चेति । प्रमाणान्तराऽकल्पने हेत्व-
न्तरमाह । इन्द्रियेति । अवस्थाभेदान्मायाभिरिति बहुवचनं, मा-
यावच्छिन्नः परमेश्वर एव तत्तदाकारेण परिणामते अज्ञातस्रजः
सर्पाद्याकारभाववादित्यर्थः । साक्षिणा प्रपञ्चस्य प्रतीयमानत्वा-
न्निष्प्रपञ्चप्रामितेस्ताद्विरुद्धत्वशङ्कामुपमहंकारव्याजेन निरस्यति ।
तस्मादिति । प्रपञ्चसंबन्धस्य प्रामाणिकत्वाऽभावस्तच्छब्दार्थः ।
साक्षिसिद्धं परमार्थसिद्धिति नियन्तुं न शक्यं, मिथ्यावस्तुनो
ऽपि साक्ष्यधीनसिद्धित्वात्ततश्च न तद्विरुध्यतइत्यर्थः । परमप्र-
कृतमुपसंहरति । तस्मादिति । अविद्यादेर्भासमानत्वं त-
च्छब्दार्थः । तद्विरोधादिति । प्रपञ्चप्रतिभासविरोधादित्यर्थः ।

बन्धनिवृत्तेर्ब्रह्माऽवगतिनान्तरीयकत्वमाक्षिपति । नन्वनर्थ
इति । प्रमाणाभावादित्यर्थः । विपर्यासनिरासमन्तरेण वस्तु
निर्णेतुमशक्यमित्युक्तं, तत्र हेतुमाह । तच्चाऽवभासेति । वि-
रोधं व्यनक्ति । अविद्येति । अन्वयव्यतिरेकाभ्यां च विपर्या-
सस्य तत्त्वज्ञाननिवर्त्यत्वेनाऽधिगतिश्चशब्दार्थः । तत्त्वमस्यादि-
वाक्ये नजार्धभावे ऽपि तज्जन्यज्ञानस्य विपर्यासनिवर्तकत्व-
संभवात् न तु नजादेरित्यस्याऽयोगमाशङ्क्याह । ननु नेदमिति । ६६१
अभावज्ञानस्यापि विपर्यासनिवर्तकत्वं दृष्टं, तत्त्वमस्यादिवाक्यं

६६।^{१६} च सद्विषयमिति न विपर्यासनिवर्तकमित्यर्थः । निषेधविषय-
मिति । अभावविषयमित्यर्थः ।

निषेधज्ञानस्य निवर्तकत्वं न भावान्तरज्ञानस्येति चोदिते
निषेधज्ञानस्य लोके निवर्तकत्वे ऽप्यत्र भावान्तरज्ञानं निवर्तक-
मिति कथमुक्तं? व्याप्तिविरोधादित्याशङ्क्य व्याप्तेरुभयथाभाव-
माह । तत्र द्वे इति । उभयथापि दर्शने कर्तृत्वादिनिवृत्तिः
कं पक्षमवलम्बतां, तत्राह । ब्रह्मणीति । असंसार्यद्वितीयब्र-
ह्माकारतयोत्पद्यमानः तत्त्वप्रत्ययः स्वस्य विरोध्यध्यासनिव-
र्तक इत्यर्थः । इष्वादिव्यापाराणां स्वगोचराऽतिशयकारि-
त्वनियमादर्थान्तरसाधकत्वमनुपपन्नमिति शङ्कते । ननु सर्व
इति । अन्यविषयस्याप्यन्यसाधकतादर्शनात्स्वविषयमेव साध-
यति इति नियमो ऽनुपपन्न इत्याह । नेतीति । उन्नमनव्या-
पारस्याप्यन्यविषयस्य कथमानमनसाधकत्वमित्याशङ्क्य साध-
कत्वप्रकारः पृच्छयते, उतोन्नमनव्यापारस्याप्यानमनविषयत्वं
साध्यते? इति विकल्प्याद्यं दूषयति । अन्यविषयेति । द्वितीय-
मुत्थापयति । ननु व्यापार इति । लोकप्रसिद्धयनुभवविरोधा-
न्नैवमित्याह । नेत्याहेति ।

ब्रह्मज्ञानस्य विपर्ययनिवृत्तिहेतुत्वमुपपाद्य तदेवमित्यनेन
तद्ज्ञानहेतुतोपसंहियते, तदनुपपन्नमित्याशङ्क्य तद्व्यावृत्तौ शङ्का-
माह । भवत्विति । विपर्ययनिवृत्तिहेतुत्वस्य तच्छब्देनोक्त-
त्वादेवमित्येतन्नर्थमित्याशङ्क्याह । एवमिति । ज्ञानस्य व्या-
पार एव नाऽहं कर्ता ब्रह्माऽहमिति ग्राह्यतीत्युक्तत्वा-
दभावबोधस्य नान्तरीयकत्वमनुपपन्नमित्याशङ्क्य नान्तरीयको
१००।६ ऽर्थः स्पष्टीक्रियतइत्याह । अभिनयेनेति । तथापि नान्तरीयकस्य
पूर्वनिर्देशो ऽनुपपन्न इत्याशङ्क्याऽग्निहोत्रं जुहोति यवागूं प-

चतीतिवद्वैपरीत्येन संबन्ध इत्याह । व्युत्क्रमेणेति ।

साध्यक्रियाज्ञानात्साधनप्रतीतिरूदाहृता, ब्रह्मज्ञानं प्रति निरासस्याऽसाधनत्वमिति वैपम्यमित्याशङ्क्य तात्पर्यमाह । अ- १००।१९
र्थान्तरेति । पदसमुदायस्य वाक्यत्वात्पदमात्रस्य वाक्यत्वं क-
थमुक्तमित्याशङ्क्याह । वाक्यार्थेति । क्रियाज्ञानसामर्थ्यात्सा-
धनस्यापि प्रतीतत्वात्पदान्तरस्याऽनुवादकत्वं भवेन्न नियमा-
र्थत्वं, पक्षे प्राप्तौ नियमसंभवादित्याशङ्क्याह । क्रियाज्ञानेति ।
क्रियायाः साधनाऽपेक्षत्वाद्गीहियवादीनां विकल्पेन साधन-
ताप्रतिपत्तौ पदान्तरस्य नियमार्थत्वं युगपद् बहुसाधनका-
रणानां प्रतिपत्तावनुवादकत्वमित्यर्थः । बहूनामेकक्रियां प्रति
युगपत्कथं साधनत्वेनाऽन्वय इत्याशङ्क्याह । संभवति चेति ।
गुडदध्याद्यनेकसाधनानामेकमुजिक्रियासाधनत्वदर्शनादित्यर्थः ।

यजतिचोदनेत्यत्र चोदनाया द्रव्याद्यात्मत्वं सामानाधि-
करण्येनोच्यते, तच्चाऽनुपपन्नं, न चात्र चोदनाया द्रव्याद्यभि-
धायित्वं विवक्षितम् इति शङ्क्यम्, तस्य प्रस्तुताऽनुपयोगादि-
त्याशङ्क्य तात्पर्यमाह । तथा चेति । उदाहरणान्तरमिति । अ-
भियुक्तोत्पन्नतरम् उदाहियतइत्यर्थः । न दृष्टान्तान्तरमत्रोक्तं,
पूर्वोक्तस्यैवोच्यमानत्वादिति द्रष्टव्यम् । क्रियावद् द्रव्यदेवत-
योरपि वाच्यत्वं प्रतीयते नान्तरीयकत्वादिति शङ्कते । कथमि- १००।१९
ति । अनुपपत्तिगम्यतया यजत्यर्थता कथं? यजत्यभिधेयत्वमेव
किं न स्यादित्यक्षरार्थः । क्रियामात्रबोधकत्वसंभवे ऽनेकत्र
शक्तिकल्पनायां गौरवं स्यादिति समाध्यर्थः । यजतिचोदना
क्रियां साक्षाद्बोधयन्ती द्रव्यदेवतयोरपि प्रतीतिमुपजनयति,
तत्र हेतुमाह । समुदाय इति । द्रव्यदेवताक्रियाणां समुदाय-
बोधे चोदनायां आकाङ्क्षोपरमादिति सूत्रार्थः ।

उक्तन्यायस्य प्रत्यक्षबाधे ऽपि समानत्वादतिदेशो व्यर्थ
 १००।^{१८} इत्याशङ्क्याऽभ्यधिकं शङ्कामाह । ननु यत्रेति । पदवर्थस्य वा-
 क्यार्थत्वाद्विपर्यासनिरासस्य चाऽपदार्थत्वान्न वाक्यगम्यत्वं,
 ततो नान्तरीयको निरासबोध इत्यर्थः । ततो वैषम्यमाह । यत्र
 पुनरिति । तथा ऽपि प्रस्तुते किमायातमित्यत्राह । इहापीति ।

परोक्षबाधे ऽधिष्ठानज्ञानस्य विपर्यासनिरासतत्प्रतिभास-
 हेतुत्वं यथा नान्तरीयकं तद्वत् प्रत्यक्षबाधेपीत्युक्तं, तत्र ना-
 न्तरीयकत्वं कस्मादिति वीक्षायां प्रकारान्तराऽसंभवादित्या-
 शयेनाऽभावबोधस्य प्रत्यक्षत्वं निराकर्तुमनुपलब्धिगम्यत्वं ता-
 वन्निरस्यति । न तावदिति । रजताऽभावज्ञानं संप्रयोगजमिति
 मतान्तरमुत्थापयति । अथेति । संप्रयोगजन्ये ज्ञाने ऽभावः प्र-
 तीयतइत्यर्थः । बाधस्याऽसंप्रयुक्तविषयत्वमसिद्धम्, इत्याश-
 ङ्क्याह । रजतेति । रजतस्य प्रतिभासमात्रशरीरतया संप्रयो-
 गाऽयोग्यत्वात्तदभावस्यापि संप्रयोगाऽनर्हत्वमित्यर्थः । वि-
 द्याऽविद्ययोर्विरोधप्रसिद्धेर्नाऽनर्थनिवृत्तेर्वेदान्तफलत्वमिति श-
 ङ्कते । ननु ब्रह्मेति । विद्याद्वारेणाऽनर्थनिवृत्तेर्वेदान्तफलत्वं
 युक्तमिति समाध्यर्थः । उपादानशब्दस्याऽर्थक्रियापरत्वं व्या-
 वर्त्तयति । उपादानमिति । अनर्थनिवृत्तेर्विद्याद्वारा शास्त्रफलत्वं
 कस्माच्छास्त्रस्य प्रमितिः फलं प्रमितेस्त्वनर्थनिवृत्तिः किं न
 स्यादिति शङ्कते । तर्हीति । ब्रह्मविद्या फलं यस्य शास्त्रस्य
 तद्ब्रह्मविद्याफलं, तस्य भावस्तत्त्वं, तस्मादिति विग्रहः । सुख-
 प्राप्तिदुःखनिवृत्त्योरन्यतरस्य पुरुषाणां काङ्क्षितत्वाद्विद्यायाश्च
 १०१।^{१९} तथात्वाऽभावात् शास्त्रमनर्थनिवृत्तौ पर्यवस्यतीत्याह । न प-
 रम्परयेति । टीकायामाकाङ्क्षाशब्दः कर्मपर इति द्रष्टव्यम् ।

ईप्सित्वाऽनर्थनिवृत्तेः प्रयोजनत्वमभिधाय न हि विद्येति

विद्यायास्ताटस्थ्यं निराक्रियते, तदसंगतं, प्रस्तुताऽनुपयो-
गोदाप्तेर्भाष्ये ऽनुपात्तत्वात्तदाक्षेपो ऽप्ययुक्त इत्याशङ्क्य ता-
त्पर्यमाह । विद्येति । प्रतीतिविशिष्टताया आप्तिः प्रतिपत्ति- १०१।^५
शब्देन विवक्ष्यते इति शङ्कायामाह । ज्ञानं हीति ।

वेदित्वाश्रयत्वेन वेद्यप्रकाशकत्वेन च विद्याया उत्पन्नत्वा-
दप्यनुपपत्तिशङ्कायां तदपरिहारेणाऽप्रतिष्ठोपपादनमसंगत-
मित्याशङ्क्य तात्पर्यमाह । तत्रेत्यादिना । तत्रैषा योजना । आ-
प्तिशब्देन विषयेण सहाऽपरोक्षमुत्पन्नाया विद्याया आप्तिरिति
यद्विवक्ष्यते तन्न संभवतीति संबन्धः । घटादिप्रत्यक्षवदत्रापि त-
थात्वं किं न स्यादित्याशङ्क्य स्पष्टविषयत्वान्न तत्राऽनाप्तिरि-
त्याह । तत्र प्रत्यक्षेति । अपरोक्षविद्याया एव विद्याशब्दत्वा-
त्कथमाप्तिरित्याशङ्क्य विद्याशब्दार्थमाह । अत्र विद्येति । अत्र
भाष्ये इत्यर्थः । अस्य पदस्याऽस्मिन्नर्थे सामर्थ्यम्, अस्य वा-
क्यस्याऽस्मिन्नर्थे, इति यो ऽयं विचारः तत्सहकृतादित्यर्थः ।
प्रतिष्ठाशब्दस्य स्थितिवाचित्वशङ्कां निरस्यति । तस्य प्रति-
ष्ठेति । असंभावनादेर्विचारेणाऽनिरस्तत्वादसंभावनाभिभूत-
विषयत्वमसिद्धमित्याशङ्क्याह । तत्राऽसंभावनेति । ब्रह्मण आ-
त्मभावेन परिभावना तथा तस्याः प्रचयो निमित्तं यस्याः सा
तथोक्ता, सा च तदेकाग्रवृत्तिश्चेति तथा तां प्रति चित्तस्य
योग्यता सा तथोक्ता ।

वेदान्तानापरोक्षप्रमाकरणत्वाङ्गीकरणात्कथं तत्त्वविद्या-
याम् अप्रतिष्ठत्वमिति शङ्कते । नन्वपरोक्षेति । असंभावना-
दिरुभयविधो दोषः । तथा च लोकइत्यनेन सूचितमुदाहरणं
स्पष्टयति । यथा दूरदेशइति । मरीचफलमिदमित्याप्तोक्तौ तथा १०१।^६
निश्चिन्तोतीत्याशङ्क्याह । असंभावितेति । आर्द्रताविशिष्टमरी-

चिफलत्वं विशेषांशशब्दार्थः । यथा यवाङ्कुरजननाऽसम-
 र्थस्य शान्निवीजस्य सहकार्यनुरोधादापि तदजनकत्वं तद्द्वे-
 १०१।^{१०} दान्तानामपीति शङ्कते । नन्विति । वेदान्तेष्वसामर्थ्यमसिद्ध-
 मित्याह । तत्राहेति । सामर्थ्ये सहकार्यपेक्षा युक्तेत्याशङ्क्याह ।
 प्रसिद्धेति । धूमजननसमर्थस्यापि दहनस्येन्धनसन्निधौ धूम-
 जनकत्ववद्वेदान्तानामपि तथात्वमित्यर्थः । प्रकारान्तरेण त-
 कापेक्षां प्रतिक्षिपति । ननु तर्कोति । आलोकादिवदप्रमाणत्वे
 ऽपि सहकारित्वं युक्तमित्याह । अग्रमांशमपीति ।

प्रमाणशक्तिविषयतत्संभवाऽसंभवेत्यत्र तच्छब्दस्य वैय-
 र्थ्यमित्याशङ्क्याह । तेषामिति । परिच्छेदशब्दस्य निश्चयवा-
 चित्वशङ्कां निरस्यति । प्रमाणादीति ।

वेदान्तानां प्रमितौ तर्काऽपेक्षत्वे ऽप्रमाण्यापोत्तेरित्युक्तं, त-
 द्वाऽनपेक्षताप्रामाण्यभङ्गप्रसञ्जनमिष्टमित्याशङ्क्याऽनिष्टापत्तिं द-
 र्शयितुं पूर्वतन्त्रनिर्वृत्तमर्थमाह । तत्रेत्यादिना । उभयं स्वत
 इति संख्याः । परत इति नैयायिकादयः । तृतीयस्तु सुग-
 तमताऽनुसारिणाम् । तत्राद्यं दूषयति । तत्रेति । स्वतस्त्वं ज्ञान-
 सामग्रीमात्रप्रयोज्यत्वं, तत्रोभयोरपि स्वतस्त्वे एकव्यक्तावपि
 सद्भाव आपतेत्, स च विरुद्ध इत्यर्थः । अथवा ऽग्निरुष्णाः
 शीतश्चेति वाक्यं यथा विरुद्धार्थत्वादप्रमाणं तथा एकस्य ज्ञान-
 नस्य प्रामाण्यप्रामाण्यं चेत्येतत् विरुद्धमित्यर्थः । ज्ञानसाम-
 ग्रीव्यक्तीनां भिन्नत्वात्प्रामाण्यादिव्यवस्थेति शङ्कते । ननु व्य-
 क्तीति । दोषाऽसहकृतज्ञानसामग्युत्पन्नज्ञानव्यक्तौ प्रमात्वमि-
 १०१।^१ तरथा ऽप्रमात्वमिति व्यवस्थेत्यर्थः । उत्पत्तिर्ध्ववस्थामङ्गीक-
 रोति । सत्यमर्थत इति । तर्हि न विवादस्तत्राह । प्रतीतित
 इति । प्रामाण्याऽप्रामाण्ययोर्ज्ञानज्ञापकज्ञाप्यत्वे एकव्यक्तावु-

भयोर्भान्द्रप्रसङ्गाद्यवहारविशेषो न स्यादित्यर्थः । प्रमाणाऽप्र-
माणाप्रतिभासाऽविशेषो ऽसिद्ध इत्याशङ्क्याह । न चेति । प्र- १०२।
त्यक्षतो विभागप्रतिपत्तौ प्रामाण्याऽप्रामाण्यविवादो न स्या-
दित्यर्थः । चक्षुषः सत्तया व्यवहारहेतुत्ववत् प्रमाणाऽप्रमा-
णयोरपि सत्तया व्यवहारहेतुत्वं स्यादित्याशङ्क्याह । अर्थत
इति । अर्थतः स्वभावत इति यावत् । प्रमाणाऽप्रमाणाव्य-
क्त्योर्भेदे ऽसंकरे ऽपि व्यवहारो न व्यवस्थाप्यते, इन्द्रियस्या-
ऽज्ञायमानत्वे ऽपि ज्ञानद्वारा व्यवहारहेतुत्वम् । प्रमाणाऽप्र-
माणज्ञानयोस्तु साक्षाद्यवहारहेतुत्वात् ज्ञायमानत्वं वक्तव्यमि-
त्यर्थः । द्वितीयं पक्षं दूषयति । नापीति । ज्ञानमात्रे सिद्धे त-
त्प्रयोजकाऽतिरिक्तप्रयोज्यत्वं, न प्रमाणाऽप्रमाणाऽतिरिक्तं
ज्ञानमस्तीत्यर्थः ।

स्वतःप्रामाण्यवादिनापि ज्ञानमाश्रयणीयम्, अन्यथा
ज्ञानमात्रप्रयोजकाऽतिरिक्तप्रयोज्यलक्षणमप्रामाण्यपरतस्त्वं न
सिध्यतीत्याशङ्क्य किं प्रामाण्यं परतो ज्ञायते, उत न ज्ञायते? आद्ये
ऽपि किं कारणगुणज्ञानात् ज्ञायते, उताऽर्थक्रियासंवादज्ञा-
नात्? नाद्य इत्याह । नापि प्रामाण्यमिति । गुणजन्यत्वादिदं
प्रमाणमित्यभिगम्यते चेत्तर्हि गुणजन्यत्वज्ञानस्यापि प्रामाण्यं
गुणजन्यत्वेन निर्द्धारणीयं तत्प्रामाण्यस्यापि तथात्वमित्यन-
वस्था । न च गुणज्ञानस्य प्रामाण्याऽनिश्चये ऽप्याद्यज्ञानप्रा-
माण्यव्यवहारहेतुत्वमिति शङ्कनीयम् । आद्यज्ञानस्यापि तथैव
स्वविषयव्यवहारहेतुत्वेनाऽनपेक्षाप्रसङ्गादित्यर्थः । द्वितीयं ज-
न्मपक्षं प्रत्याह । अनाद्यज्ञानेति ।

किं ज्ञानोत्पत्त्यनन्तरं प्रामाण्यं जायते, उत ज्ञानेन साक?मिति
विकल्प्याद्यं प्रत्याह । क्षणमात्रेति । न च ज्ञानस्य द्वित्रिक्षणा- १०२।
४५

ऽवस्थायित्वात्तत्र प्रामाण्यजन्मसंभव इति शङ्क्यम् । कार्यस-
मवायिकारणतया द्रव्यत्वापातादित्यर्थः । प्रामाण्यं पस्तो जाय-
१०२।^{१०} तइत्यत्र दोषान्तरमाह । प्रतिभासत इति । गुणजन्यत्वाऽवग-
मोत्तरकालं प्रामाण्यनिश्चयपुरःसरो व्यवहार इत्याशङ्क्योक्ताम-
नवस्थां प्रपञ्चयति । प्रामाण्यनिमित्तेति । स्वेनैव स्वस्य गु-
णाजन्यत्वमिति निश्चयान्नाऽनवस्था इत्याशङ्क्याह । स्वत इति ।
फलज्ञानस्य गुणजन्यत्वाऽनाकारत्वान्न तन्निश्चयकत्वमित्यर्थः ।
गुणाऽन्वयव्यतिरेकाभ्यां प्रामाण्यपरत्वमुपलभ्यमानं कथं
युक्त्या निह्नूयतइत्याशङ्क्याह । ज्ञानस्येति ।

गुणमङ्गीकृत्य तदन्वयव्यतिरेकयोरन्यथासिद्धिरवादि,
इदानीं दोषान्तरव्यतिरेको गुणो ऽस्तीत्याह । दोषनिवृत्तीति ।
प्रामाण्यज्ञानयोर्युगद्रात्रपक्षं निरस्यति । अन्यत इति । अन्य
इति । ज्ञानस्य प्रामाण्यसमवायिकारणत्वात्कारणस्य च निय-
तप्राक्क्षणवर्तित्वान्न तयोः सह संभव इत्यर्थः अर्थीक्रियासंवा-
दज्ञानात्प्रामाण्यनिश्चय इति कल्पं निरस्यति । अर्थीक्रियेति ।
अर्थीक्रियाकारिविषयज्ञानस्य प्रामाण्यं येनाऽर्थीक्रियाज्ञानेन ज्ञा-
यते तस्य प्रामाण्यं किं परतः, उत स्वतः! आद्ये तत्प्रामाण्य-
निश्चयार्थं तदर्थीक्रिया ज्ञातव्या एवं तत्र तत्रापीत्यनवस्थेत्यर्थः ।
द्वितीयमुत्थापयति । साधनेति । अर्थीक्रियाकरि वस्तु साधनश-
ब्दार्थः । फलशब्देनाऽर्थीक्रिया कथ्यतइत्यर्थः । क चित्प्रामा-
ण्यस्वतस्त्वाङ्गीकारे इतरत्रापि तदनुमानं सुकृतमित्याह । तद्व-
दिति । विमतानि स्वतः प्रमाणानि नियतप्रमाणात्वात्संमतवदि-
१०२।^{१०} त्यर्थः । विपक्षे दण्डमाह । अन्यथेति । साधनज्ञानानां प्रा-
माण्यमर्थीक्रियाधीनं चेत् तदा साधनज्ञानप्रामाण्यं निश्चय
प्रवृत्तस्याऽर्थीक्रियासंदर्शनेन प्रामाण्यं वक्तव्यम् । प्रामाण्यसि-

द्वौ च प्रवृत्तिसंभव इति परस्पराश्रयत्वमित्यर्थः । प्रामाण्य-
निश्चयमन्तरेणापि तन्निश्चयार्थप्रवृत्तिसंभवात्नेतरेतराश्रयत्व-
मित्याशङ्क्य किं सर्वत्र प्रामाण्यनिश्चयार्थं प्रवृत्तिः, उत क्व चि-
दिति विकल्प्याद्यं निरस्यति । न च प्रामाण्येति । ज्ञानानामि- १०२।^{१८}
ति । अभ्यस्तविषयज्ञानानामित्यर्थः । द्वितीयमुत्थापयति । रूपके-
ति । प्रत्ययचतुष्टयादिति । निरीक्षणदहनच्छेदननिर्घर्षणप्रत्य-
येभ्य इत्यर्थः । प्रमाणसंप्रवापाताद्बहूनां संभूय प्रामाण्या-
ऽनुपपत्तेरेकस्य प्रमितिजनकत्वमितरस्य प्रतिबन्धनिरासित्व-
मित्याश्रयणीयमित्याह । न प्रथमेति ।

प्रामाण्यस्य परतस्त्वमप्रामाण्यस्य च स्वतस्त्वमिति मतं नि-
रस्यति । तस्मादिति । अर्थनिश्चयः प्रामाण्यं च स्वत ए-
वेति योजना । स्वत इत्येतद्विवृणोति । प्रतीतित इति । अप्रा-
माण्यस्योत्पत्तिपरतस्त्वमाक्षिपति । न चेति । स्वतो जन्मा-
ऽसंभव इति चशब्दार्थः । अभावत्वमसिद्धमित्याह । नाऽज्ञा-
नेति । न चाज्ञानस्यापि प्रागभावत्वाज्जन्माऽसंभव इति श-
ङ्काम् । अन्यवस्तुज्ञानस्याऽज्ञानशब्देन विवक्षितत्वात् । तच्चोक्तम् ।

प्रत्यक्षादेरनुत्पत्तिः प्रामाण्याऽभाव उच्यते ।

आत्मनो ऽपरिणामो वा विज्ञानं वान्यवस्तुनि ॥ इति ।

तस्याऽजन्यत्वे ऽपीतरयोर्जनिसंभव इति । न चाऽज्ञा-
नपदवैयर्थ्यम् । अप्रामाण्यस्य भावतासमर्थनस्य विवक्षित-
त्वादज्ञानस्यापि भवत्वात् । तथा चोक्तम् । 'अप्रामाण्यं त्रिधा
भिन्नं मिथ्यात्वाऽज्ञानसंशयै'रिति ।

प्रकारान्तरेणाऽप्रामाण्यपरतस्त्वमाक्षिपति । ननु स्वत १०२।^{१९}
इति । उष्णस्य वह्नेः शीतताऽसंभववत्स्वतः प्रामाण्यस्य परतो
ऽप्रामाण्यं विरुद्धीमित्यर्थः । स्फोटजननसमर्थस्यापि वह्नेर्मण्या-

१०२।^{२६} दिप्रतिबन्धादन्यथात्वं तद्वत् स्वतःप्रामाण्यस्य प्ररतो ऽप्रामा-
ण्यमित्येतन्न विरुद्धमित्याह । दोषेति । स्वतःप्रामाण्ये हेत्वन्त-
रमाह । स्वत इति । शुक्तिकायामपि रूप्यबोधे रजतार्थिनामसं-
दिग्धप्रवृत्तिदर्शनात्प्रामाण्यस्वतस्त्वम्, अन्यथा भ्रष्टिति निः-
शङ्कव्यवहाराऽनुपपत्तिरित्यर्थः ।

अस्तु प्रामाण्यं स्वतः, प्रकृते तु किमायांतम् अत्राह । त-
स्मादिति । तर्काऽपेक्षायामपि स्वतस्त्वं न हीयते इत्याह ।
परिहरतीति । प्रमाणास्यार्थप्रमितिजनने ऽनपेक्षत्वे ऽपि प्रति-
बन्धनिरासे तर्काऽपेक्षणात्स्वतस्त्वं सिद्धं, ततश्च तथा चेत्या-
दिग्रन्थाऽनुपयोग इत्याशङ्क्य वृत्तसंकीर्तनपूर्वकं तच्चावर्त्या
शङ्कामाह । प्रमाणादेवेत्यादिना । स्वप्रकाशे ऽपि प्रतिबन्धो
दृष्ट इत्याह । तत्राहेति । युक्तितो ऽसंभावनादेर्निरस्तत्वात्कथ-
मसंभावयन्विपरीतं च मन्वान इत्युक्तमित्याशङ्क्याह । असंभा-
वयन्निति ।

तत्त्वमस्यादिवाक्यादसंभावनाविपरीतभावनाऽभिभूतविष-
या ऽविद्योत्पद्यते तस्या आप्तप्रतिबन्धापरोक्षप्रत्ययोत्पाद इत्यु-
क्तं, तदयुक्तं, शब्दस्य परोक्षज्ञानजननस्वाभाव्यादात्मापरोक्षज्ञान-
जनकत्वाऽसंभवादित्याशङ्क्य शब्दाद्ब्रह्मण्यपरोक्षप्रतिपत्तिं
दर्शयितुमनात्मन्यपरोक्षाऽभिधामाह । लोके तावदिति । अती-
ताद्यर्थस्यापि संस्कारद्वारा संविजनकत्वव्यावर्तनार्थमव्यवधान-
तयेति विशेषणम् । उक्तमर्थं व्यतिरेकंभुवेनोपपादयति ।
१०३।^{२९} उक्तेति । फलितमाह । तत्रेति । अनात्माकाराऽन्तःकरणपरि-
णामप्रतिबिम्बितसंविदां विम्बभूतब्रह्मोपादानत्वात्सर्वसंविदुपा-
दानत्वं ब्रह्मण इत्युक्तं, तच्च कैमुतिकन्यायेन ब्रह्मणः संविद-
भिन्नत्वंदर्शनायेति द्रष्टव्यम् । शब्दमात्रस्य परोक्षज्ञानजनकत्व-

स्वाभाव्ये ऽपि स्वयंप्रकाशाऽपरोक्षात्मन्यपरोक्षज्ञानजनकत्वमविरुद्धमित्यर्थः । ब्रह्मणः प्रथमपरोक्षतया प्रतिपत्तौ मननादिविधानमनर्थकमित्याशङ्क्याह । तच्चेति । तच्च ब्रह्म भ्रान्त्या परोक्षवदवभासतइत्यन्वयः । भ्रान्तौ हेतुमाह । चित्तस्येति । कथं तर्हि अप्रतिबन्धसिद्धिरित्यत आह । तत्रेति । अपरोक्षज्ञानमुद्दिश्य यज्ञादिविधानसामर्थ्याच्चित्तेन्द्रियमापरोक्षयनिश्चयनिमित्तं भवतीत्यन्वयः । यज्ञादीनामित्यत्रादिशब्देन दानादिर्गृह्यते । शमादीनामित्यत्रादिशब्देन दमोपरमप्रभृतिर्गृह्यते । निदिध्यासनादीनामित्यत्राऽऽदिशब्देन मननादिकं गृह्यते ।

यज्ञादीनामप्रामाण्यात्कथमपरोक्षहेतुत्वमित्याशङ्क्य उपयोगप्रकारमाह । यज्ञादीति । यज्ञादिना निर्वाहितः कल्मषलक्षणः प्रतिबन्धो यस्मिन् तत्तथोक्तम् । शमादिनिरुद्धौ विपरितप्रवृत्तिदोषौ यत्र तथोक्तम् । अनात्मविषयप्रवृत्तिः प्रवृत्तिशब्दार्थः । अनात्मनीव मुक्तावपि न प्रवृत्तिरसंभावनाप्रतिबन्धादित्याशङ्क्याह । मननेति । मननेन संदर्शितः प्रमेयादिसंभावनालक्षणो यो गुणः स एव प्रदीप इति मननसंदर्शितप्रमेयादिसंभावनागुणप्रदीपः, तेनोज्ज्वलितं प्रतिबन्धकनिवर्तकत्वेन प्रदीपसमम् अतिमूक्ष्मतरं यद्ब्रह्म तदात्मविषयनिदिध्यासनं, तस्य प्रचयेन परिनिर्मितः तदेकाग्रवृत्तित्वलक्षणो गुणो यस्मिंस्तत्तथोक्तम् । चित्तेन्द्रियमित्यत्रेन्द्रियशब्देन शब्दसहकारितया चित्तस्याऽपरोक्षप्रत्ययहेतुत्वं द्योत्यते । चित्तैकाग्रस्योपकारकत्वमन्वयव्यतिरेकसिद्धमित्याह । लोके चेति । टीकायां प्रतिबन्धनिवर्तने तर्कस्य सहकारित्वमवादि, अत्र तु चित्तस्य सहकारित्वमुच्यते इति विरोध इत्याशङ्क्याह । तर्क-

१०३।१४

१०३।२१

शब्देनेति । अत्र टीकायां तर्कशब्दस्य कथं चित्ते वृत्तिरित्या-
 १०३।२२ शङ्का प्रतिबन्धनिवर्तनगुणयोगेनेत्याह । सर्वेति । शक्तितात्पर्या-
 र्याऽवधारणहेतवस्तर्कास्तर्कशब्देन गृह्यतां, तत्राह । यौक्तिके-
 ति । प्रथमज्ञानइति । प्रथमज्ञानसाधनमित्यर्थः । शब्दस्याऽप-
 रोक्षज्ञानसाधनत्वं लोकविरुद्धं कस्मात् कल्प्यते? इत्याशङ्काह ।
 एवं चेति । परोक्षप्रत्यक्षहेतुत्वेनापि तद्धितप्रत्ययो घटते इत्या-
 शङ्काह । अपरोक्षेति । अपरोक्षस्वभावे वस्तुनि परोक्षप्रत्य-
 यस्य विभ्रमत्वान्न तज्जनकत्वेन शब्दस्य प्रामाण्यं किं त्वपरो-
 क्षहेतुत्वेनेत्यर्थः ।

वेदान्तानां ब्रह्मण्यपरोक्षप्रमितिजनकत्वात्प्रतिबन्धविरामे
 तर्कापेक्षा इत्युक्तं, संप्रति शब्दस्य परोक्षज्ञानजननस्वाभाव्या-
 द्वेदान्तानामपि तथात्वं सहकार्यपेक्षया चापरोक्षप्रमितहेतुत्वमिति
 मतान्तरमुत्थापयति । अन्यन्मतमिति । शब्दस्य परोक्षज्ञानजन-
 कत्वादिति द्रष्टव्यम् । चित्तदर्पणस्यैव परोक्षज्ञानहेतुत्वात्किं
 शब्दादिने? इत्याशङ्काह । शब्दादीनामिति । यज्ञादय आदि-
 शब्दार्थः । तद्धितप्रत्ययादिनेत्यत्रादिशब्देन यज्ञेन दानेनेति तृ-
 तीयाश्रुतिः संगृह्यते । सहकार्यपेक्षयापि शब्दः कथं परोक्षज्ञान-
 जननस्वाभाव्यं जह्यात्तत्राह । यथेति । अपरोक्षे परोक्षप्रत्ययजन-
 कत्वे ऽप्रामाण्यं स्यादित्याशङ्काह । न चेति । परोक्षप्रत्यय-
 जनकस्यापि सहकार्यपेक्षया परोक्षप्रमितिजनकत्वं युक्तमिति
 इतिशब्दार्थः । कः पक्ष आस्थेय इत्याशङ्कोभयथापि प्रतिप-
 त्तिशब्दो न विरुध्यतइत्याह । सर्वथेति । पूर्वपक्ष एव सिद्धा-
 न्त इति रहस्यम् ।

१०४।१०

वाक्यादपरोक्षप्रत्ययोत्पत्तानुपायं पृच्छेति । कैः पुनरि-
 ति। शंभदमाद्यपेक्ष्यं लभ्यतइत्याह । तत्राहेति ।

अपरोक्षज्ञानोत्पत्तौ श्रवणस्य प्राधान्यम्, इतरयोः सह-
कारित्वमुक्तं, तदसहमानः शङ्कते । ननु मननेति । तत्र हेतु- १०४१^६
माह । यावन्नेति । श्रवणमननयोर्निदिध्यासनस्वस्वरूपोपकार-
कत्वात्तस्याङ्गित्वम्, इतरयोस्त्वङ्गत्वमित्यर्थः । अर्थसंभावेनेति ।
संभावनाहेतवो या उपपत्तयस्तत्पर्यालोचनद्वारेणोत्पन्नेत्यर्थः ।
विकल्पाऽसहत्वान्नाऽयं पक्षः साधुरित्याह । अत्रोच्यतइति ।
शब्दः स्वतः परोक्षज्ञानजनक इति पक्षमाश्रित्य निदिध्यासन-
स्याङ्गित्वमुच्यते, उत शब्दस्याऽपरोक्षज्ञानजनकत्वप्रतिबन्धानि-
रासे च सहकार्यपेक्षाः इति, तत्राद्यमनूद्य दूषयति । यस्मिन्पक्ष-
इत्यादिना । अपरोक्षज्ञानोत्पत्तावपि निदिध्यासनस्याङ्गित्वं
किं न स्यादिति शङ्कते । नन्वपरोक्षेति । श्रवणमननयोरङ्गत्वे
प्रमाणाऽभाक्श्चेत् तर्हि समप्राधान्यं स्यादित्याह । त्रया-
णामपीति । श्रवणमनननिदिध्यासनानां परस्परं सन्निपत्य-
ज्ञानजनने विशेषाऽभावात्समप्राधान्यमित्यर्थः । विशेषाभावो
ऽसिद्ध इत्याह । उच्यतइति । शक्तितात्पर्यवैशिष्ट्यं विशिष्ट-
शब्दार्थः । करणत्वे हेतुमाह । अव्यवधानेनेति । तदुपपाद-
यति । प्रमाणास्येति । मननादेस्तु वैपरीत्यमाह । मननेति ।
प्रत्यगात्मप्रवणतालक्षणो यः संस्कारः तेन निष्पन्ना या ब्रह्मै-
काग्रलक्षणा वृत्तिः सैव कार्यं तद्वारेणेत्यर्थः । अव्यवधानफ-
लमाह । इति फलमिति । कल्पान्तरे तु मननादेरङ्गत्वमेवेत्या-
ह । यदा त्विति । भ्रान्तिरेव विक्षेपो भ्रान्तिविक्षेपः, तस्य
संस्कारेण खचितं मिश्रितं यदन्तःकरणं तद्वोपादित्यर्थः ।

अन्वयव्यतिरेकाभ्यां निदिध्यासनस्यैव परोक्षप्रमितिहे-
तुत्वं केचित्कल्पयार्चिक्रुस्तदपयति । न चेति । नष्टपुत्रादि- १०५१^६
चिन्तनजनितऽपरोक्षप्रत्ययस्य भ्रान्तिव्यवदेवास्यापि भ्रान्ति-

त्वान्न प्रामाण्यं सिध्यतीत्याह । तस्येति । दृष्टान्ते यथार्थत्वा-
 १०५।५ ऽभावादप्रामाण्यम्, अत्र तु तद्वैपरीत्यमित्याह । शब्दाऽवगते-
 ति । शब्दबोधप्रभूतनिदिध्यासनजनितत्वादपरोक्षप्रत्ययस्या-
 ऽप्रामाण्यमित्यर्थः । तद्वारेणेति । शब्दद्वारेणेत्यर्थः । कल्पनालाघ-
 वादपरोक्षप्रत्ययस्य शब्दजत्वकल्पनमुचितमित्याह । नैवमि-
 ति । प्रमाणान्तराऽधीनो यो ऽयं विषयसद्भावादिश्रयः तद-
 धीनं यत्प्रामाण्यं तत्कल्पनात् क्लृप्तप्रामाण्यशब्दजन्यत्वकल्पनं
 वरमित्यर्थः । विपक्षे दण्डमाह । अन्यथेति । अपरोक्षप्रत्यये
 ऽप्यहंकारग्रन्थेरविचलमनुवर्तमानत्वान्नाऽनर्थनिवर्तकत्वमित्युक्तं,
 तत्र हेत्वसिद्धिमाशङ्क्याह । ननु ब्रह्मेति । व्यतिरेकमुखेन त-
 देव द्रढयति । अन्यथेति । सद्यः शरीरपाताऽभ्युपगमे ऽपि
 जीवन्मुक्त्यादिप्रतिपादकशास्त्रपीडा स्यादित्यर्थः ।

विमतं नाऽनर्थनिवर्तकं ज्ञानत्वाच्चतिरेकज्ञानवदित्युक्ते
 अद्रयानन्दाद्यनाकारत्वान्न व्यतिरेकज्ञानस्य निवर्तकत्वम्, अत्र
 तु, तद्वैपरीत्यमिति विशेषं शङ्कते । ननु व्यतिरेकेति । उक्ते वि-
 शेषसद्भावे ऽपि ब्रह्मज्ञानस्य नानर्थनिवर्तकत्वम्, अनुभवविरो-
 धादित्यभिप्रायेणाह । सत्यमिति । व्यतिरेकिज्ञाने सत्यपि सं-
 साराऽनिवृत्तिर्घटते मूलाज्ञानस्य अनिर्वर्तितत्वात् । ब्रह्मज्ञाने-
 न अज्ञानस्य निवर्तितत्वात् संसारनिवृत्तिरिति वैषम्यमुक्तं, तत्र
 प्रमाणाभावाच्चैतद्वैषम्यमिति शङ्कायामाह । नैतद्युक्तमिति ।
 १०५।६ अन्वयव्यतिरेकेति । अन्वयव्यारिकाभ्यां शास्त्रेण च सिद्धत्वा-
 दिति विग्रहः । रज्जुतत्त्वसाक्षात्कारे समूलसर्पभ्रमनिवृत्तेः अ-
 न्यथा चाऽभावादित्यन्वयव्यतिरेकाऽनुरोधेन ब्रह्मतत्त्वसाक्षा-
 त्कारस्यापि समूलसकलसंसारनिवर्तकत्वं कल्प्यते ; विमतं
 समूलकार्यनिवर्तकम्, अधिष्ठानतत्त्वसाक्षात्कारत्वात्, रज्जुतत्व-

साक्षात्कुरवदिति 'तरत्यविद्यां विततां' 'भिद्यते हृदयग्रन्थि'-
रित्यादि शास्त्रशब्दार्थ इति अन्वयव्यतिरेकलक्षणशास्त्रसिद्ध-
त्वादिति वा विग्रहः । 'यत्र हि द्वैतमिव भवति' । 'यत्र त्वस्य
सर्वमात्मैवाऽभू'दित्यादिवाक्यादुक्ताऽर्थनिश्चय इत्यर्थः ।

व्यतिरेकज्ञानस्याऽनिवर्तकत्ववत्तत्त्वज्ञानस्यापि न तन्नि-
वर्तकत्वमनुमीयतइति शङ्कते । नन्वध्यासेति । अध्यस्यतइत्य- १०५।^{१४}
ध्यासो ज्ञानं, शास्त्राऽनुमानयोः परस्परविरोधेन संशयादपि
पक्षाऽसिद्धिरित्यभिप्रायः । दृष्टान्ते विरोधाऽसंप्रतिपक्ष्योत्तरयति
नेत्याहेति । हिशब्दमूचितमर्थमाह । अनवबोधेति । यद्विषय-
मज्ञानं तत्त्वज्ञानेन निवर्त्यते, अद्वैताऽऽनन्दात्मविषयं चाऽज्ञा-
नमिति तज्ज्ञानान्निवर्त्यते न व्यतिरेकज्ञानेनेत्यर्थः ।

ब्रह्मज्ञानेनाऽज्ञाननिवृत्तावहंकारस्याप्यभावप्रसङ्ग इत्युक्तं
टीकायां, तत्रेष्टापत्तिमाशङ्क्य तात्पर्यमाह । सशरीरेति । शरी-
रस्याप्यज्ञानविलासत्वादहंकारग्रन्थिवत्सद्य एव विलयः स्यादि-
त्यर्थः । सोपीष्ट एवेति शङ्कां निरस्यति । सशरीरेति । शरीरा-
दियुक्तस्य ब्रह्माऽऽपरोक्ष्यमनुभूयते तद्विरुद्धं सद्यस्तद्विलया-
ऽभिधानमित्यर्थः । अग्रहणाऽनुवृत्तौ तत्त्वज्ञानवैयर्थ्यमिति शङ्कां
निरस्यति । तत्त्वज्ञानादिति । ज्ञानाऽज्ञानयोर्निवर्त्यनिवर्तक-
त्वभावसिद्धेरित्यर्थः । न चाऽनुभवविरोधो ऽपीत्याह । अपि
पुनरिति । भ्रमणसंस्कारात्तदनुवृत्तिवदनुवृत्तिर्युक्तेत्यर्थः ।

अज्ञानजनितविपरीतज्ञानाद्गयाऽनुवृत्तिर्न संस्कारात्, त-
तश्च दृष्टान्तो ऽसंप्रतिपन्न इत्याशङ्क्य सम्यगपरोक्षप्रत्यये ज्ञान-
स्थित्यसंभवात्संस्काराऽनुवृत्तिर्युक्तेत्याह । तदेवेति । संस्कार-
स्यैवाऽसंभवात्कथं ततः संसारानुवृत्तिरिति शङ्कते । ननु १०५।^{१५}
क्रियेति । भ्रमणादि क्रियाशब्दार्थः । वेगस्थितिस्थापकयोः क्रि-

१०५।१० यासंस्कारत्वं भावनाया ज्ञानासंस्कारत्वमिति विभागः । क्रियाज्ञानयोरेव संस्कारजनकत्वमित्ययुक्तम्, अन्यस्यापि संस्कारहेतुत्वदर्शनादिति सिद्धान्तयति । न गन्धादीति । अपनीनपुष्पायां पुटिकायां पुष्पाभावे स्वरूपतो गन्धाऽनुवृत्त्यसंभवात्संस्काराबनुवृत्तिर्वक्तव्येत्यर्थः । रस आदिशब्दार्थः । गन्धाद्याश्रयत्वेन प्रसूनत्रसरेणवादीनां स्थितिमाशङ्क्याह । प्रलयेति । तत्र संस्काराऽभावे पुनस्तथाभूतकार्याऽनुपपत्तेः संस्कारः समस्तीत्यर्थः ।

प्रलयाऽनङ्गीकारवादिनं प्रत्याह । सर्वत्रेति । विमतं संस्काराधायकं विनश्यमानक्रियत्वादित्यनुमानादज्ञानादेरपि संस्कारसंभव इत्यर्थः । क्रियाज्ञानयोरेव संस्कार इति नियमो-ररकिरणे ऽपि न दोष इत्याह । अविद्येति । अविद्यातत्कार्यदेहादेर्ज्ञानविषयत्वं न ज्ञानत्वं, ज्ञानं च साक्षिचैतन्यं, तच्च नित्यसिद्धमिति कथं संस्कारः? इत्याशङ्क्याह । अज्ञानादाविति । अज्ञानं स्वाकारेणान्तःकरणाऽऽकारेण च परिणामते, तस्मिंश्च परिणामे चित्प्रतिबिम्बो भवति, ततश्च परिणामनाशात्संस्कार उत्पद्यते इत्यर्थः । चित्प्रतिबिम्बहेतुरज्ञानपरिणामो ज्ञानाभा-सशब्दार्थः । अपरोक्षप्रतीत्या संस्काराऽतिरिक्तकारणं व-क्तव्यमिति शङ्कते । ननु संस्कारादिति । संस्कारमात्रस्याऽप-रोक्षप्रतीतिजनकतादर्शनादित्यर्थः । संस्कारस्य दोषत्वादप-रोक्षप्रतीतिहेतुत्वमविरुद्धमित्याह । अविद्यन्वदिति । दोषत्व-मात्रेण कथमपरोक्षप्रतीतिहेतुत्वमित्याशङ्क्याह । अपरोक्षेति । अपरोक्षाऽवभासकारणानयनदोषस्याऽपरोक्षज्ञानहेतुत्वं प्रसिद्धं, तथा च चैतन्यस्याप्यपरोक्षप्रतीतिहेतुत्वात्तद्वत्संस्कारस्याप्य-परोक्षप्रतीतिहेतुत्वमविरुद्धमित्यर्थः ।

संस्कारः किं निराश्रय उत साश्रयः? नाद्यः । निराश्र-
यसंस्कारोऽदर्शनात् । द्वितीये ऽपि किम् अनात्माश्रयः, उ-
ताऽऽत्माश्रयः? नाद्यः तस्य निवृत्तत्वात् । न द्वितीयो ऽसङ्ग-
त्वव्याघातादित्याशङ्क्याह । आत्ममात्रस्येति । अविद्याश्रयत्वे १०५।१५
यथा ऽनासङ्गत्वं व्याहन्यते तद्द्रव्यापीत्यर्थः । संस्कारः किं
निरूपादानः, उतं सोपादानः? नाद्यः । भावकार्यस्य सोपा-
दानत्वनियमात् । द्वितीये उपादानान्तराऽसंभवादविद्याया उ-
पादानत्वं वक्तव्यम्, न च तद्युज्यते, संस्कारसमये ऽविद्या-
ऽभावात् भावसंस्कारस्यैवासंभवादित्याह । अविद्येति । स-
कलमूलोपादानसंस्कारस्य सोपादानत्वाऽसंभवात्तदतिरिक्त-
भावकार्यण्वेयं व्याप्तिरित्यर्थः । आत्मा न संस्काराश्रयः, अ-
नुपादानत्वात्, यद्यस्याऽनुपादानं न तत्तस्याश्रयो, यथा घ-
टाऽनुपादानं तद्द्रविति आशङ्क्याह । आत्मन इति । अविद्या-
ऽनुपादानत्वे ऽपि यथा ऽऽत्मनस्तदाश्रयत्वं तद्द्रवसंस्काराश्रय-
त्वमित्यर्थः । सामान्यनिसगुणदौ व्यभिचार इति द्रष्टव्यम् ।

संस्कारस्य किं तत्त्वज्ञानं निवृत्तकं, मुताऽन्यत्? नाद्यः ।
तेन सह स्थितत्वात् । न द्वितीयः । तद्दर्शनात् । ततश्च मु-
क्त्यसंभव इत्याशङ्क्याह । तत्त्वज्ञानेति । तत्त्वज्ञानसंस्कारस्ये-
तरसंस्कारनिवर्तकत्वान्न किं चिदवद्यमित्यर्थः । संस्कारादनु-
वृत्तिसमर्थने भावकार्यं सोपादानमिति प्रसिद्धिविरोध इत्याशङ्क्य
पक्षान्तरं कक्षीकरोति । अविद्यालेश इति । प्रारब्धकार्यसंपा- १०६।
दनपटीयानविद्याया अवस्थाविशेषो लेशशब्दस्यार्थः । न च
तत्र प्रमाणाऽर्भावः, जीवन्मुक्त्यादिशास्त्रस्य प्रमाणात्वादित्यर्थः ।

ऐश्वर्यादिफलकोपासनविधावप्युपनिषत्पदकदम्बकसंदर्श-
नात्सर्वासांमुपनिषदामात्मैकत्वविद्याप्रतिपत्त्यर्थत्वमुक्तमयुक्तमि-

त्याशङ्कोक्तमर्थमङ्गीचक्रे सत्यमिति, तदसंगतं, तस्मिन्पक्षे
 १०५।१९ आत्मविद्याप्रतिपत्त्यर्थत्वव्याघातादित्याशङ्काह । तत्र निर्वि-
 शेषेति । ब्रह्माऽब्रह्मोपासनानां मध्ये निर्विशेषब्रह्मणि चेतसो
 ऽवतरणाऽसंभवात्तत्र प्रपञ्चसंबन्ध आरोपितः, ततस्तत्प्रतिप-
 त्त्यर्थत्वं सगुणवाक्यानामुचितमित्यर्थः । कथं तर्हि उपास्ति-
 विषयत्वमित्याशङ्काह । सगुणेति । प्रासङ्गिकत्वमिति । नि-
 र्विशेषब्रह्मप्रतिपादनप्रसङ्गादापातत्वमित्यर्थः । सत्यमित्या-
 वेसर्यर्थः ।

वेदान्तेषूपासनोपदेशमङ्गीकरोति । सत्यमिति । तर्हि भाव्य-
 विरोध इति, नेत्याह । उपासनेति । निर्विशेषप्रतिपत्त्यङ्गस-
 विशेषब्रह्माश्रयणेनोपासनविधानाश्रयणेन गोदोहनादिवि-
 धानवदिति, तत्र दृष्टन्तो विषम इति शङ्कते । ननु निर्वि-
 शेषमिति । निर्विशेषसविशेषयोर्विरोधादङ्गाङ्गिभावाऽनुपपत्ते-
 र्नाऽऽश्रित्यविधानमित्यर्थः । येनेति । समपञ्चस्याप्यङ्गत्वहेतुना
 तदाश्रयणेनोपासनाविधानं युज्यतइत्यर्थः । कल्पिताऽकल्पि-
 तरूपत्वात्तयोरङ्गाङ्गिता युक्तेत्याशयेनाह । अध्यारोपेति । अ-
 पवादस्याऽऽरोपाऽपेक्षत्वादारोपस्य निर्विशेषप्रतिपादकत्वं यु-
 ज्यते, यथा तद्रजतमभादित्यत्राऽऽरोपितरजतस्य शुक्तिप्रमिति-
 हेतुत्वं, तद्वदित्यर्थः । नेति नेत्यादिवाक्येनारोपितस्य निरस्य-
 मानत्वात् तद्विषयमुपासनमिति शङ्कते । निराक्रियमाण इति ।
 तत्त्वज्ञानात्मागवस्थायाम् उपास्तिविधानं षट्ते इत्याह । त-
 वाहेति । अस्यमिति । आरोपाऽवस्थायामित्यर्थः ।

१०६।१९ आश्रित्यविधानमाक्षिपति । नन्वाश्रित्येति । दर्शपूर्ण-
 मासाङ्गत्वेन प्राप्ताऽप्यण्यनमाश्रित्य तदधिकारिण एव पशु-
 कामनायां चमसपरित्यागेन गोदोहनविधानं दृष्टं, तद्वद्विद्यार्थ-

त्वेन प्राप्तप्रपञ्चाश्रयणेनोपासनविध्यङ्गीकरणो मुमुक्षोरेवो-
पासनास्वधिकारः स्यात्, न च स उपपद्यते, तस्यैहिकाऽऽमु-
ष्मिकभोगनिर्विण्णत्वादित्यर्थः । दृष्टान्तो विषम इत्याह । उ-
च्यतइति । एतदुक्तं भवति । प्रणयेदिति यत्तद्गोदोहनेनेति १०६।१२
प्राप्तप्रणयनोद्देशेन गोदोहनं विधीयते । अन्यथोभयत्र तात्पर्यापातात् । प्रणयनस्य च दर्शपूर्णाभासाऽधिकारिसंबन्धित्वेन प्राप्तत्वात्स्वतन्त्रपशुकामिनोऽप्राप्तत्वाच्च तस्यैव गोदोहनाऽधिकारः । न च तथा, सप्रपञ्चं ब्रह्म मुमुक्षोरेव प्राप्तमिति सर्वेषां फलकामिनामुपासनास्वप्यधिकार इति । प्राप्तोद्देशनत्वादिति । प्राप्तमुद्देशनं यस्य तथोक्तं, तस्य भावस्तत्त्वं, तस्मादित्यर्थः ।

सर्वशब्दार्थमुपसंहरति । अत इति । निष्प्रपञ्चब्रह्मप्रतिपत्त्यर्थं यदिदं सप्रपञ्चं तदुपजीवित्वाद्दुपासनाभागस्येत्यक्षरार्थः । निर्विशेषब्रह्माङ्गसप्रपञ्चाश्रयणेनोपासनं विदधतां वाक्यानाम आत्मविद्यार्थत्वे ऽप्यब्रह्मोपासनानामतथार्थत्वात्सर्वशब्दविरोधस्तदवस्थ इत्याशङ्क्य तेषामपि क्रममुक्तिफलत्वमभिदधौ, तदसंभवि, तथात्वे ऽपि विद्यार्थत्वाऽभावाद्द्विधाप्रतिपत्तये इत्यस्याऽयोगादित्याशङ्क्य तात्पर्यमाह । नन्वब्रह्मेति । इत्यादेरित्यस्यायमर्थः । नन्वब्रह्मेत्यादिपूर्वपक्षइतिशब्दोक्त आदिर्यस्य सिद्धान्तग्रन्थस्य स इत्यादिस्तस्येत्यर्थः । परम्परयेत्युक्तं विवृणोति । अन्तःकरणेति ।

सर्वेषां वेदान्तानां विद्यार्थत्वे निर्दिष्टे तात्पर्याऽऽलोचनया तस्याऽर्थस्य सिद्धेर्यथा चेति भाष्यस्य वैयर्थ्यमाशङ्क्याह । वेदान्तेति । वेदान्तानां विषयप्रयोजनादिमत्त्वे ऽपि विचार-
शास्त्रस्य तद्विधुरत्वादनारभ्यत्वमिति शङ्कायां वेदान्तव्या- १०६।२०

ख्यानरूपत्वात्तदीयविषयादिकमेवास्यापीति प्रदर्शनं प्राप्यार्थ इत्यर्थः । वेदान्तैरेव विषयादिसिद्धेर्विचारशास्त्रनैरर्थक्यं, तेन १०६।२२ मीमांसायां प्रदर्शयिष्याम इत्येतदसंगतमित्याशङ्काह । भाष्यस्येति । वेदान्तार्थाऽप्रतिपत्त्यादिनिरासेन तदर्थं द्रढयितुं विचारशास्त्रारम्भ इत्यर्थः । उत्तरभाष्यव्याख्यानां विहाय मध्ये सूत्रार्थाऽनुवर्णनमसङ्गमित्याशङ्काह । ननु विचारेति । ज्ञानस्य स्वरूपेणाऽपुरुषार्थत्वे ऽपि न मोक्षफलत्वमन्यस्य कस्य चित् फलत्वसंभवादिति शङ्कते । कथमिति । कृतकराशेर्निविण्णत्वान्मौक्षस्यैव फलत्वमित्याह । तदाहेति ।

इष्टसाधनस्य लिङ्गत्वाद्भावनापरपर्याया प्रवृत्तिलिङ्ग इति कथमुक्तं? तत्राह । प्रवृत्तिरिति । प्रेरणादेर्लिङ्गत्वात्कथमिष्टसाधनता लिङ्ग? इत्याशङ्काह । सैवेति । इष्टसाधनतामात्रस्य लिङ्गत्वात् ब्रह्मज्ञानस्य कथं मोक्षसाधनत्वं सेत्स्यतीत्याशङ्काह । यस्मिन्नित्यादिना । अपेक्षितं पूरयति । लिङ्गादीति । सामर्थ्यादनुपपत्तेरित्यर्थः । सामर्थ्यमेवाह । सामान्येति । सामान्योक्तं न्यायं प्रस्तुते योजयति । विचारो हीति ।

इष्टसाधनत्वं लिङ्ग इत्याकर्ण्य तदमृष्यमाणाः प्राभाकरः शङ्कते । ननु पुरुषार्थेति । लोके लिङ्गादेः कार्ये शक्तिग्रहात्तदनुसारेण वेदे ऽपि लिङ्गादिना कार्यं बोध्यते, तच्च भावार्थविलक्षणं, भावार्थस्य क्षणभङ्गुरतया समयान्तरभाविफलसाधनत्वाऽसंभवादित्यभिप्रेत्याह । नियोग इति । इमुक्तं भवति, लिङ्गादिबोधितो नियोगो नियोज्यविषयावपेक्षते कस्य कुत्र नियोग इति प्रकृत्युपात्तो यागो विषयत्वेन स्वर्गकामी नियोज्यत्वेन लक्ष्यते, योगस्य च ईप्सितस्वर्गाऽसाधनत्वे स्वर्गकामिनियोगविषयत्वाऽनुपपत्तिः, ततश्च लिङ्गादिबोधितनियोगसा-

मर्थ्याद्यागस्वर्गयोः साध्यसाधनातासंबन्ध इत्यर्थः । फलितं दर्शयति । ततश्चेति । नियोगपक्षे धात्वर्थस्य पुरुषार्थसाधनत्वं १०७।११ न सिध्यतीत्याह । नैतदिति ।

फलधात्वर्थसंबन्धाऽभावे नियोगस्वरूपाऽनुपपत्तिः, उत तत्प्रवर्तकत्वस्या, हो फलकामियोगस्येति विकल्पाद्यमर्थं प्रत्याह । तथा हीति । न चात्र विकल्पाऽसंभवः, पूर्वोक्ताऽभिप्रायस्याऽस्पष्टत्वादिति द्रष्टव्यम् । स्वर्गकामः सिकता भक्षयेदित्यनाप्तनियोगः । चशब्देन नैमित्तिकं समुच्चिनोति । द्वितीयमुत्थापयति । प्रवर्तकत्वमिति । नियोगः किं फलकामनामपेक्ष्य प्रवर्त्तयति, उत न? आद्ये कामस्यैव प्रवर्तकत्वमापतितमित्याह । यदीति । नियतपूर्वक्षणावर्तित्वात् कामनाया इत्यर्थः । इतरस्याप्यावश्यकत्वादुभयोः प्रवर्तकत्वशङ्कां निरस्यति । न नियोग इति । द्वितीयमनुवदति । अथेति । अस्मिन्पक्षे न धात्वर्थस्य फलसम्बन्धसिद्धिरित्याह । तर्हि फलेति । तृतीयमुत्थापयति । ननु फलेति । नियोग इत्यत्र यागविषय इति पदं द्रष्टव्यम् । अनुपपत्तिमेवाह । अन्वथेति ।

किं कामनाया अधिकारिविशेषणत्वमात्रानुपपत्त्वा फलधात्वर्थसंबन्धसिद्धिरुच्यते, उत साध्यस्य विशेषणत्वाऽनुपपत्त्येति विकल्पयति । कोऽयमिति । आद्यमनूद्य प्रत्याह । यदि तावदिति । गृहदाहादिः आदिशब्दार्थः । द्वितीयमुत्थापयति । साध्यस्येति । किं येन धात्वर्थेन फलसंबन्धः सिषाधयिषितः तत्साध्यत्वम्, उत साध्यत्वमात्रं साध्यशब्देन विवक्षितमिति? प्रथमं प्रत्याह । न तावदिति । स्वर्गादेर्यागसाध्यत्वे सिद्धे तद्विशेषणत्वाऽनुपपत्त्या साध्यसाधनसंबन्धसिद्धिः, तत्सिद्धौ च यागसाध्यत्वं स्वर्गादेरितरेतराश्रयत्वमित्यर्थः । १०७।१२

द्वितीयमनुवदति । स्वरूपेणेति, किं स्वर्गकामपदात्, साध्य-
 १०७।२४ ताप्रतिपत्ति,रूताऽर्थाः।दिति विकल्प्याऽऽद्यमपवदति । ना-
 ऽविवक्षितत्वादिति । तदेव स्पष्टयति । तथा हीति । नियोगस्य
 नियोज्यसापेक्षत्वात्पेक्षिताऽधिकारिविशेषसमर्थकं स्वर्गकाम-
 पदं न साध्यतां समर्पयतीत्यर्थः । अधिकारिविशेषेति । अधि-
 कारिविशेषस्य व्यावृत्तिविशेषणं तन्मात्रप्रयोजनतयेत्यर्थः ।
 द्वितीयं प्रत्याह । नाऽर्थादपीति । विशेषणत्वाऽनुपपत्त्या
 ऽपीत्यर्थः । जीवनादेरसाध्यस्यापि विशेषणत्ववदसाध्यस्यापि
 स्वर्गादेर्विशेषणत्वं संभवतीत्यर्थः । स्वर्गस्याऽधिकारिविशेष-
 णत्वमङ्गीकृत्य साध्यत्वं निराकारि, न च विशेषणत्वमपीत्या-
 ह । कामनेति । स्वर्गो ऽप्यधिकारिविशेषणतया भातीत्याशङ्क्य
 कामनाविशेषणत्वान्मैवमित्याह । स्वर्गस्येति ।

काम्यमानत्वात्स्वर्गस्य साध्यत्वं परम्परया ऽधिकारि-
 विशेषणत्वं चेत्याशङ्क्य विशेषणत्वे ऽपि न फलश्राव्यसंबन्ध-
 सिद्धिरित्याह । किं चेति । अध्ययनादेर्भैक्ष्याचरणाद्यसाध्यत्वे
 ऽपि भैक्ष्याचरणादिनियोगाधिकारिविशेषणत्वदर्शनवत्स्वर्गस्य
 यागाऽसाध्यत्वे ऽपि यागनियोगाधिकारिविशेषणत्वं स्यादि-
 त्यर्थः । वस्तुतः कामनाया अपि नाऽधिकारिविशेषणत्वमि-
 त्याह । न चेति । किं पुरुषे दर्शपूर्णमासविनियोगयोरसंबन्धस्य
 व्यावृत्त्यर्थं विशेषण,मुताऽन्ययोगस्येति विकल्प्योभयथा ऽसं-
 भवमाह । अयोगेति । नियोगपुरुषयोरसंबन्धो ऽयोगः, अस्व-
 र्गकामिनियोगसंबन्धो ऽन्ययोगः । असंभवमेवाह । तथा ही-
 ति । नित्यकाम्यनियोगयोर्भेदात्स्वर्गकामपदस्याऽयोगाऽन्य-
 १०८।० योगव्यवच्छेदकत्वसंभवमाशङ्क्याह । न चेति । किं नित्यका-
 म्यनियोगवैजात्यं भिन्नत्वम्, उत व्यावृत्तिमात्रं? नाद्य इत्याह ।

सङ्गति । भेदमात्रं त्वस्वर्गकामसंबन्धे ऽपि न विरुध्यतइत्यर्थः ।
 नियोगस्वोभयत्रैकविधत्वे नित्यकाम्यविभागः कथं घटेते-
 त्याशङ्काह । अधिकारीति । कामिनिर्वर्तितस्य काम्यत्वं, जीव- १०८१
 नादिविशिष्टाऽधिकारिनिर्वर्तितस्य नित्यत्वमित्यर्थः । स्वर्गका-
 मपदस्याऽधिकार्यसमर्पयत्वे वैयर्थ्यमित्याशङ्क्य फलसमर्पक-
 त्वेनाऽर्थवच्चमाह । स्यादिति । अधिकारिसमर्पकत्वाऽभाव-
 स्तच्छब्दार्थः । 'मैत्रावरुणः प्रैष्या'दिति काव्यान्तरसिद्धप्रैषा-
 ऽनुवादेन दण्डसंबन्धः प्रतिपाद्यते प्रैषानन्वाहेति यत्तदण्डी
 सन्निति, तद्वदस्यापि विशेषणपरत्वमित्यर्थः ।

स्वर्गकामपदस्य फलसमर्पकत्वे ऽधिकारिसमर्पकाऽभा-
 वान्निरधिकारमिदं शास्त्रमापद्येतेत्यत्राह । अर्थादिति । स्वर्गका-
 मादिपदसमर्पिव्याहृतलिङादिना यागस्य स्वर्गसाधनत्वे बो-
 धिते मदभीप्सितफलसाधनमिदं कर्मेति कर्माऽधिकारितां भजते,
 ततो न निरधिकारत्वमित्यर्थः । भवतु स्वर्गकामपदस्य फल-
 समर्पकत्वं, तथापि कथं नियोगस्याऽवाक्यार्थत्वमित्याशङ्काह ।
 फलवचनमिति । इष्टसाधनमित्युक्ते कस्येष्टस्य साधनमिति
 वीक्षायामपेक्षितविशेषसमर्पकं स्वर्गकामपदं, स्वर्गकामपदात्स्वर्गे
 प्रतिपन्ने किं तस्य साधनमित्याकाङ्क्षायां साधनविशेषसमर्पक-
 लिङादिपदमिति न नियोगकल्पनमित्यर्थः । इष्टसाधनस्यापि
 न लिङ्गर्थत्वं प्रवर्तकस्य तदर्थत्वात्, इष्टसाधनस्य मरीचिमण्ड-
 लोदयादौ व्यभिचारान्न प्रवर्तकत्वम् । तस्मादन्य एव लिङ्गर्थ
 इत्याशङ्काह । ततश्चेति । कृतियोग्येष्टसाधनत्वस्य लिङ्गर्थत्वा- १०८१
 न्नातिप्रसङ्ग इत्यर्थः ।

लिङ्गादिबोधितनियोगस्य सामर्थ्यात्फलधात्वर्थसंबन्धसि-
 द्धिरिति मतं निराकृत्य विशिष्टाऽधिकार्यन्वयाऽनुपपत्त्या धा-

१०८।११ त्वर्थफलसंबन्धसिद्धिरिति मतान्तरमुत्थापयति । अन्त्यइति । विषयनियोज्यौ विना नियोगाऽभिऽधानाऽनुपपत्तेस्तद्विशिष्टो नियोगो विधीयते, तथा च विषयनियोज्ययोरपि परस्परनिर्वर्त्यनिर्वर्तकतालक्षणसंबन्धसिद्धिरित्यर्थः । हेतुमाह । सामर्थ्यादिति । अनुपपत्तेरित्यर्थः । अनुपपत्तिमेवाह । अन्यथेति । कर्तृकर्माऽनन्वयेनेति । निर्वर्त्यनिर्वर्तकतालक्षणसंबन्धाऽभावेनेति यावत् । अयमर्थः । कृतिसाध्यतया नियोगस्तावदुपलक्ष्यते, साक्षाच्च तस्य कृतिसाध्यत्वाऽभावाद्यागनिवृत्त्या नियोगनिवृत्तिरिति वक्तव्यं, न चाऽनुष्ठात्रभावे यागनिवृत्तिरिति यागनियोज्ययोर्निर्वर्त्यनिर्वर्तकतालक्षणो ऽन्वय उपेय इति । विषयनियोज्ययोरन्वये ऽपि फलविशेषणान्वयः कथम्? अत्राह । ततश्चेति । विषयनियोज्ययोरन्वयस्तच्छब्दार्थः । धात्वर्थस्य स्वर्गकामेनाऽन्वीयमानत्वात्स्वर्गेणाऽन्वयो वक्तव्य इतरथा विशिष्टान्वय एव न स्यादित्यर्थः । फलधात्वर्थयोः संबन्धे ऽपि कथं साध्यसाधनता? तत्राह । तत्रेति । दर्शपूर्णमासवत् समप्रधानभावेन अनयोरन्वयस्तावन्न संभवति, ईप्सिताऽनीप्सितरूपत्वात् । तस्माद्गुणप्रधानभावेनाऽन्वयो वक्तव्यः, तत्र स्वर्गस्येप्सितत्वेन साध्यत्वं यागस्य च क्रियात्मकत्वात् साधनत्वमिति साध्यसाधनभाव इत्यर्थः ।

विशिष्टान्वयाऽनुपपत्त्या विशेषणाऽन्वयमतिप्रसङ्गेन दूषयति । नैतत्सारमिति । परस्त्रीकाम आदिशब्दार्थः । इष्टार्पितं शङ्कते । को दोष इति । जीवनादेर्यागेनान्वीयमानत्वं किमङ्गतया, उताद्देश्यत्वेनेति विकल्प्याद्यमतिप्रसङ्गेन दूषयति । जीवनादेरिति । प्राकृतानां विकल्पाऽन्वयादतिदेश इष्यतइत्याशङ्क्या-

१०८।११ ह । तत्रेति । न च यावज्जीवमनुष्ठेयत्वं, काम्यत्वव्याघाता-

दित्यर्थः । द्वितीयं दूषयति । प्राधान्येनेति । जीवनस्य कर्मा- १०८१
 न्तराऽधीचत्वात्त्रेदानीन्तनकर्मसाध्यत्वं, तथा गृहदाहादेरपि
 सिद्धत्वात्त्रैतसाध्यत्वमित्यर्थः । मतान्तरे धात्वर्थफलसंबन्धा-
 ऽसिद्धेस्तस्य लिङाद्यर्थत्वं नाश्रयणीयमित्युपसंहरति । तस्मा-
 दिति । विशेषसामान्यपदाभ्यां स्वर्गकामपदलिङ्गादिपदयोर्वै-
 यर्थ्यशङ्कां निरस्यति । स्वर्गेति । स्वर्गकामपदसमभिव्याहृतलि-
 ङ्गादिना विशेषप्रतिपत्त्युपगमे पूर्वाऽपरविश्लेषः स्यादिति श-
 ङ्कते । ननु शाब्देति । यागस्वर्गसंबन्धस्य शाब्दत्वे लिङ्गादि-
 बोधितसामान्याऽपर्यवसानात्तत्सिद्धिरित्युक्तं पीड्येतेत्यर्थः ।
 पराशयाऽनवबोधविलसितेयं विरोधशङ्केत्याह । नैष दोष
 इति । प्रधानाकाङ्क्षानुसारेणोत्तरपदार्थसमर्पकत्वात्प्राधान्यस्य
 लिङादेः श्रेयःसामान्यसाधनबोधित्वादाकाङ्क्षितार्थसमर्पकत्वं
 स्वर्गकामपदस्य, तस्मादपर्यवसानात् फलविशेषसिद्धिरित्युक्तम्
 इति न विरोधः ।

इष्टसाधनस्य लिङ्गर्थत्वे ज्योतिष्टोमेनेति तृतीया विरुध्ये-
 तेति शङ्कते । नन्विति । लिङ्गा यागस्य करणताभिधाने ज्यो-
 तिष्टोमेनेति तृतीया नोपपद्यतइति प्रथमं संबन्धः । अनुपपत्ति-
 मेवाह । तिङ्ङीदिति । तिङ्श्च कृतश्च तद्धिताश्च समासाश्चेति
 तिङ्ङुत्तद्धितसमासाः । तैरनभिहिते करणकारके तावत्तृती-
 याविधानं लक्ष्यते, तत्र च तिङ्गा करणताया अभिहितत्वात्तृ-
 तीया विरुध्यते इत्यर्थः । तृतीयातिङोः सामान्यविशेषविषय-
 त्वान्न व्याकरणाविरोध इत्याह । न यागेति । देवतोद्देशेन १०८२
 द्रव्यत्यागरूपपर्यगसामान्यगतं करणत्वं तिङ्गर्थः, यागविशेष-
 गतं करणत्वं तृतीयार्थं इति अविरोध इत्यर्थः ।

इष्टसाधनताया लिङ्गर्थत्वे नित्यकाम्यविभागाऽनुपपत्तिरिति

शङ्कायामाह । इत्युक्तमिति । अन्याऽप्रतिपाद्यत्वे सत्येतत्प्रति-
पाद्यो हि विषयः, तत्र च सूत्रे प्रतिपादकविशेषाऽपतिपत्तेः
१०९।^५ कथं विषयप्रतिपत्तिरिति शङ्कते । विषयसिद्धिरिति । ब्रह्मणः
प्रमाणान्तराऽनधिगमनीयत्वाच्छास्त्रादेव तत्प्रतिपत्तेरित्यर्थाद्वि-
षयनिर्देश इत्याह । तदाहेति । आदिसूत्रत्वस्य ज्ञातुं शक्य-
त्वात्तत्कथनं व्यर्थमित्याशङ्क्याऽऽदिसूत्रत्वं ज्ञापयितुं न प्रवृ-
त्तमित्याह । प्रथमं तावदिति । आदिसूत्रत्वात्प्रथममुपादान-
मित्यर्थः । आदिसूत्रत्वे ऽपि तयोः प्रथममुपादानं कस्मा-
दिति शङ्कते । ननु विषय इति । समन्वयस्य लक्षणं ज्ञापनं
येनाऽध्यायेन स तथोक्तः । आदित्वात्प्रथमोपादानमित्याह ।
तदाहेति । बह्वर्थत्वे वाक्यभेदः स्यादिति शङ्कते । ननु एक-
स्येति । सूत्रस्य बह्वर्थत्वं भूषणम्, इत्याह । तत्राहेति ।

अल्पाक्षरमसंदिग्धं सारवद्विज्ञवतोमुखम् ।

अस्तोभमनवद्यं च सूत्रं सूत्रविदो विदुः ॥

इत्यादिवाक्यात्सूत्रस्याऽनेकार्थतायामलंकारताऽधिगतिरि-
त्यर्थः । सूत्रार्थस्य दर्शितत्वात् प्रतिपदं व्याख्यामारभते भाष्य-
कार इत्युक्तमयुक्तमित्याशङ्क्य तात्पर्यकथनवत्पदव्याख्यानमपि
कर्तव्यं, 'पदच्छेदः पदार्थोक्तिरित्यादेर्व्याख्यानलक्षणत्वा-
१०९।^{१०} दित्याशयेनाह । तत्राथशब्द इति । बन्धस्याऽध्यासात्मकत्वा-
त्प्रत्यग्रन्नह्नैक्यलक्षणो विषयो ऽनर्थनिवृत्तिलक्षणं प्रयोजनं चेति
सिद्धम् । ततश्च संभावितविषयफलत्वाद्देवन्तशास्त्रमारम्भणी-
यमिति प्रथमवर्णकसिद्धम् ।

इति परमहंसपरिव्राजकाचार्याऽखण्डानुभूतिशिष्येणाऽखण्डा-
नन्दमुनिना विरचिते विवरणतत्त्वदीपने

प्रथमवर्णकं समाप्तम् ॥

अथ द्वितीयवर्णकम् ।

श्रीगणेशाय नमः ।

विचारविध्योपक्षतविषयफलाधिकार्यनुबन्धानां मध्ये वि-
षयफले तावत् प्रतिपादिते, अर्थादधिकार्योपि सिद्ध एवेति
किं सिद्धैव ननु ब्रह्म जिज्ञासेखादिना । न च विचारविषयदर्श-
नार्थं वर्णकान्तरप्रारम्भ इति शङ्काम् । असंदिग्धतया ऽप्रति-
पाद्यत्वात् । गतार्थत्वांगतार्थत्वाभ्यां संदेहे ऽप्येतद्विचारस्यैव
प्राथम्यं किं न स्यादित्याशङ्क्य तात्पर्यमाह । तत्रेति । फल- ११०१
मेवाऽनुबन्धः । अनुबध्यते संबध्यते विधिनेत्यनुबन्धः । व्य-
वहितेति पदच्छेदः । विचारविधिवाक्योत्थज्ञानस्य विचारः ।
साक्षाद्विषयप्रणाड्या ब्रह्मात्मतेति विभागः । अनर्थनिवृत्त्या
ऽऽनन्दाऽवाप्तिफलस्येप्सितत्वात् ब्रह्मण आत्मत्वाच्च तद्विचारस्य
प्राचीनतन्त्रन्यायेन सिद्धत्वान्न पुनः कर्तव्यता, अनन्यसाधा-
रणस्य विषयत्वादिति शङ्कायां तन्निराकरणाय प्रवृत्तिरि-
त्यनयोः पौर्वापर्यं युक्तमित्यर्थः ।

विचारशास्त्रं विषयस्तत् किमारम्भणीय,मुताऽनार-
म्भणीयमिति गतार्थत्वाऽगतार्थत्वाभ्यां संदेहे पूर्वपक्षमाह ।
प्रथममिति । धर्मजिज्ञासेत्यत्र ब्रह्मजिज्ञासा सिद्धेति कथं? वैय-
धिकरण्यात्, न खलु घटस्य कृतकत्वं शब्दस्याऽनित्यतां गमयि-
तुमीष्टे, इत्याशङ्क्याह । वेदान्तानामिति । अथ वा ब्रह्मप्रति- ११०२
पादकवाक्यान्कुदाहृत्य तत्राऽविचारणात् कथं गतार्थत्वमि-

त्याशङ्क्य वाक्योदाहरणाऽभावे ऽपि तत्प्रतिपादकन्याग्रसंदर्भः सिद्ध इत्याह । वेदान्तानामिति । पूर्वोत्तरमीमांसयोर्विषयभेदं १.१.०।^४ शङ्कते । ननु विधीति । पूर्वोत्तरकाण्डयोर्भिन्नप्रमेयतया न्यायो ऽपि भिन्न इत्यर्थः । तत्र धर्मस्य विचारितत्वात् ब्रह्मणश्चाऽविचारितत्वात् कथं सर्वस्य निरूपितत्वमित्याशङ्क्याह । वेदस्येति । लोके सकलपदानां कार्यपरतया सङ्गतिग्रहणात्कार्यमेव वेदार्थः । तस्य च तत्र निरूपितत्वात् किमपरमवशिष्टं यद्विचाराय पुनरारम्भ इत्यर्थः ।

सर्वस्य वेदस्य कार्यपरत्वमुक्तं, तदाक्षिपति । ननु वेदान्तेति । तात्पर्यपर्यालोचनया यद्येन प्रमीयते तत्तत्परं, कार्यं च न वेदान्तैः प्रमीयतइति न तस्य तदर्थत्वं, किं तु ब्रह्मणस्तत्रोपक्रमादिना पर्यवसितत्वादिति शङ्कार्थः । आत्मा द्रष्टव्य इत्यादौ ज्ञानविधिरूपलभ्यते तदपेक्षितार्थप्रतिपादकानि चेतराणि, ततः कथं वेदान्तानामकार्यनिष्ठत्वमित्याशयेनाह । तत्राहेति । विधिपरत्वाऽविशेषे ऽपि विध्योर्भिन्नत्वात् तदर्थनिरूपणार्थं पृथगारम्भ इति शङ्कते । ननु क्रियेति । विधिभेदे ऽपि न्यायसाम्यान्न पुनरारम्भ इत्याह । नेत्याहेति । न्यायसामान्यमेवाह । उत्पत्तीति । अयमर्थः । कर्मस्वरूपमात्रबोधको विधिः उत्पत्तिविधिः, रात्रेयो ऽष्टाकपाल इत्यादिः । अङ्गसंबन्धबोधको विधिवियोगविधिः, प्रयाजादिभिरुपकृत्येत्यादिः । साङ्गे कर्मण्यनुष्ठापको विधिः प्रयोगविधिः, मयाजादिभिरुपकृत्य दर्शपूर्णमासाभ्यां यजेतेत्यादिः । कामनाज्जीवनादिनिमित्तवतः कर्मण्यैश्वर्यप्रतिपादको विधिरधिकारविधिः, स्वर्गकामो यजेतेत्यादिः ।

वेदान्तानां विधिपरत्वे ऽप्याशङ्कान्तरनिरासार्थं पुनः प्रा-

रम्भ इति प्रत्यवतिष्ठते । नन्विति । लोके वाक्यस्य प्रमाणा- ११०।१०
 न्तरदृष्टार्थबोधित्वं नियतं, ततो वेदस्यापि तथात्वम् । 'अवि-
 शिष्टस्तु क्वक्यार्थ' इति न्यायात् । न च तत्संभवति, धर्मादौ
 मानान्तराऽनुपपत्तेरित्यादिन्यायाद्वेदस्याऽप्रामाण्यमिति प्राप-
 य्य राधान्तितां, पुंवाक्यस्याऽयं स्वभावो यत् प्रमाणान्तरसि-
 द्धबोधित्वं, त्रय्याश्च पुंबुद्धिरचितत्वसाधकतानिरूपणादन-
 पेक्षता । तथा तदर्थे बाधाऽनुपलब्धेरविसंवादिद्वं संवादकाभा-
 वादननुवादित्वादिति न्यायात् तस्या मानत्वमिति प्रथमे पादे
 समर्थितम् । पुनश्चाऽर्थवादादेर्धर्माऽबोधकतया ऽप्रामाण्यशङ्कायां
 विध्यपेक्षितप्राशस्त्यापूर्वोपकारिप्रत्ययविधेयार्थपरिच्छित्तिजन-
 नेन प्रामाण्यमुक्तं तथा स्मृतेरपीति विध्यर्थवादमन्त्रनामधे-
 यस्मृत्यात्मकषेदस्य प्रामाण्यमित्यर्थः । वेदादेव श्रेयःसाध-
 नाद्यवच्छिन्नभावनादिबोधात् प्रवृत्त्यादिसिद्धेः किमपरमव-
 शिष्टमिति शङ्कानिरासेन विध्यंशभेदं निरूपयितुं द्वितीयं प्र-
 वृत्तमित्याशयेनाह । द्वितीये इति । कर्म चोत्पत्तिविधिश्चेति कर्मो- ११०।११
 त्पत्तिविधी, तयोर्भेद इति विग्रहः । प्रस्थानभेदमाश्रित्य क-
 र्मोत्पत्तिविधी इत्युक्तं, कर्मविषयोत्पत्तिविधीनां भेद इति वा
 विग्रहः । तत्र तत्रोपलभ्यमानं कर्मैकमुत नानेति जिज्ञासायां
 यत्र शब्दान्तराभ्याससंख्यागुणप्रक्रियानामधेयाद्यन्यतमभेदकं
 प्रमाणमुपलभ्यते तत्र भेदो नेतरत्रेति चिन्तितम् । अन्यथा
 ऽनुष्ठानविशेषाऽसंभव्यादित्यर्थः ।

विनियोगविधेः शेषशेषिसेबन्धबोधनलक्षणविनियुक्तिव्या-
 पारनिःस्पृष्टत्वं तृतीयं लक्षणमारब्धं, तदनुपपन्नं, किमुप-
 कारित्वाऽतिरिक्तं शेषत्वम्, उत तदेव? अन्त्ये आधानादेरपि
 शेषत्वं स्यात् । ना ऽग्निमोपि, तत्स्वरूपप्रमाणयोरनिरू-

पशात् । किं परार्थत्वं शेषत्व, मुताऽन्योद्देश्येन क्रियमाणत्वम्? आद्ये उपकारकत्वमेव शेषत्वं स्यात्, द्वितीये उद्देशस्य सिद्धत्व, मुत प्रयोजनत्वम्? आद्ये दर्शादेरपि सिद्धत्वात्तत्र वर्त्तमानस्य प्रोक्षणादेरपि तदङ्गत्वं स्यात् । द्वितीये स्वर्गोद्देशेन प्रवृत्तयागादेरपि तत्त्वात् तदुपकारकत्वमेव स्यात् । श्रुतिस्तावन्न शेषशिषितायां प्रमाणम् । 'सक्तून् जुहोती'त्यादौ व्यभिचारात् । तत एव न तन्मूला लिङ्गादयोपि मानत्वं भजेरन् । न चाऽनङ्गत्वे ऽननुष्ठेयत्वम्, आधानादिवदुपपत्तेरिति शङ्कायां तन्निरासेन विध्यंशभेदनिरूपणार्थं तृतीयमारब्धमित्याह । तृतीये इति । न च तत्स्वरूपाऽनिरूपणं समीहितप्रवृत्तिविषयत्वाऽधीनप्रवृत्तिविषयत्वं शेषत्वम् । न च तत्र मानाऽभावः । श्रुत्यादीनामेव मानत्वात् । न चाव्यभिचरितविधितः सामान्यसंबन्धसिद्धौ श्रुत्यादिकं विशेषसिद्धौ प्रभवति, ततश्च सक्तून् जुहोतीत्यादिवाक्यस्य होमस्याऽसमीहितसक्तुगताऽतिशयाऽवबोधित्वाऽनुपपत्तेस्तन्निरपेक्षश्रुत्यादीनां न तत्र मानता । आधानादेःश्चाऽग्निप्रयुक्तस्योत्तरयागाऽनङ्गस्योपकारकत्वम् । न चास्य तथात्वं, प्रयोजकान्तराऽनिरूपणात् । तस्मात् शेषत्वव्युत्पादनार्थं तृतीयलक्षणारम्भ उचित इत्यर्थः ।

उक्तन्यायेनेतिकर्तव्यताविशिष्टे कर्मस्वरूपे प्रतिपन्ने कामिनो जीवनादिनिमित्तवतो वा प्रवृत्तिसिद्धेः किं प्रयोगविधिव्यापारनिरूपणेन? साङ्गप्रधानयौगपद्योनुष्ठानसिद्धिः प्रयोगविधेः फलम्, न च तत्संभवति, प्रयोगविधित्वाऽभिमते फलवाक्ये ऽङ्गाऽश्रुतेः । अतो न चतुर्थमारब्धव्यमिति शङ्कायां चतुर्थमारब्धव्यमित्याह । चतुर्थे इति । विधिं क्रतुशब्देन लक्षयित्वा तत्प्रयुक्ततया ऽनुष्ठेयस्य फलप्रयुक्ततया चाऽनुष्ठेयस्य

च परिष्ठाणं चिन्तितमित्यक्षरार्थः । प्रवर्तकान्तराऽनिरूपणा-
द्विधेः प्रवर्तकत्वं वक्तव्यं, साङ्गप्रधानयौगपद्याऽनुष्ठानस्या-
न्यतो ऽसंभवात् प्रयोगविधायत्तत्वम् । न च तत्राङ्गाऽश्रुतिः,
साङ्गप्रधानवाक्यैकवाक्यतालब्धमहावाक्यस्य तद्विधित्वाप-
त्तेरेति ।

अक्रियाकारकत्वेन क्रमस्याऽविधेयत्वादविहितस्य चा-
ऽनङ्गतया प्रयोगविधिविधेयत्वं न संभवति । न चैकस्य कर्तुर्यु-
गपदनेकाऽनुपपत्त्या प्रयोगवचनस्य क्रमविधायकत्वं व्युत्क्र-
मेणाप्यनुष्ठानोपपत्तेर्नियतक्रमाऽसिद्धेस्तद्विषयं पञ्चममनारब्ध-
व्यमिति शङ्कायां तन्निरूपणार्थमिदमारब्धव्यमित्याह । पञ्चमे ११०।१२
इति । नियतक्रमाऽनास्थाने किमनेन क्रमेणेदमनुष्ठेयम्, उता-
ऽन्येनेति चिन्तया प्रयोगविक्षेपापत्तावविक्षिप्तसाङ्गप्रधानयौग-
पद्याऽनुष्ठानाऽनुपपत्त्या नियतक्रम आश्रयणीयः, तत्र क्रम-
स्याऽक्रियाकारकत्वे ऽपि श्रुत्यर्थपाठस्थानमुख्यप्रवृत्तिलक्षणप्र-
माणसद्भावेन प्रयोगविधिना स्वाङ्गतया ऽऽक्षिप्यतइति क्रमनि-
रूपणमुचितमित्यर्थः ।

भावनाया भाव्याकाङ्क्षायामेकपदोपात्तयागादिर्भाव्यत्वेन
संबध्यते, न स्वर्गादिर्भिन्नपदोपात्तत्वात् । स्वर्गपदस्य च सुख-
साधनद्रव्यवाचित्वात् । भूतं भव्यायोपदिश्यतइति न्यायाच्च
स्वर्गादिना यागादिं भावयेदिति वाक्यार्थो ऽवगम्यते, न च
तस्य काम्यताऽनुपपत्तिः । साधनस्यापि काम्यत्वात् । तस्मा-
त्कर्मण फलविधुरत्वात्तद्भोक्तृत्वलक्षणकर्मैश्वर्यस्याऽधिकारस्या-
ऽसंभवात्तद्व्युत्पादनार्थं लक्षणान्तरं नाऽऽरब्धव्यमिति श-
ङ्कानिरासेनाऽधिकारव्युत्पादनार्थं षष्ठम् आरब्धव्यम् इत्या-
ह । षष्ठे इति । कर्मणां फलविधुरत्वे वाद्यादिवत् प्रवर्तक- ११४।१२

तथा प्रामाण्यं न स्यात्, न च यागादेः स्वतःफलत्वं, क्लेशा-
त्मकत्वात् । श्रेयःसाधनाऽन्वितभावनायाः प्रत्ययार्थत्वादेक-
प्रत्ययोपात्तस्वर्गादेः फलत्वात्तद्भोक्तृत्वलक्षणाऽधिकारनिरूप-
णमुचितमित्यर्थः । पूर्वोत्तरषट्कयोर्हेतुहेतुमत्त्वलक्षणसङ्गतिक-
११०।१३ थनार्थं पूर्वषट्कार्थं संकलयति । इति पूर्व्वेति । प्रकृतिविकृतिस्व-
रूपमाह । समग्रेति । दर्शपूर्णमाससोमयागादिः प्रकृतिः, 'सौ-
र्यं चरुं निर्वपे'दित्यादिविकृतिः ।

अतिदेशं निरूपयितुं लक्षणान्तरमारब्धव्यम्, न च त-
दुपपद्यते, उपदेशेनैव सर्वत्र सर्वधर्माणां प्राप्तत्वात् । तथा हि ।
करणभूतधात्वर्थस्याङ्गापेक्षत्वात्तदुद्देशेन तावद्धर्मा विधीयन्ते,
यज्ञादिश्रुतिसामर्थ्याच्च सर्वेषां धात्वर्थानां प्रतिपन्नानां प्रकरणा-
दिना विशेष्यत्वमशक्यत्वाद्दुद्देश्यत्वात् । ग्रहस्य चाद्देश्यैकत्वेना-
ऽविशेष्यत्वात् । ततो यागादिमात्रोद्देशेन विधीयमानानां ध-
र्माणां विकृतावप्युपदेशेन प्राप्तत्वात्तद्व्युत्पादनवैयर्थ्यमिति
शङ्कानिरासेन विधिभेदोपपिपादयिषया सप्तमम् आरब्धव्य-
११०।१४ म्, इत्याह । तत्र सप्तमेनेति । भावनायाः प्राधान्यात्तदाकाङ्क्ष-
याऽङ्गानां संबन्धो वक्तव्यः, तत्र च साक्षात्तदन्वयाऽनुपपत्तेः
पश्चात्करणसंबन्धः, न च सकलभावनासंबन्धित्वेनाङ्गाऽधिग-
तिर्भावनाया विधेयत्वात् । धर्मविधावपि विधेयत्वात् प्रक-
रणादिना विशेषणोपपत्तेः प्रतिप्रकरणं धर्माणां व्यवस्थितत्वं,
तत्र च सौर्यादीनि कर्माण्यविहितेतिकर्तव्यतानि लक्ष्यन्ते, क-
रणानां चेतिकर्तव्यताऽनुगृहीतानामुप्रकारकत्वदृष्टेः अत्रापि
तदपेक्षायां प्रयाजादिवैदिकपदार्थवर्गस्य दर्शपूर्णमासाद्युपकार-
कत्वेन सामर्थ्यस्य क्लृप्तत्वात् तस्योपकारत्वं कल्प्यते इति अ-
तिदेशसिद्धिरित्यर्थः ।

विशेषाऽतिदेशं निरूपयितुं लक्षणान्तरं प्रवर्तते, न च त-
द्युज्यते, प्रकृतिभावनाया विध्यन्ताकाङ्क्षया ऽतिदेशप्राप्तिस-
मये विशेषहेत्वदर्शनात् । सर्वेषां प्राकृतकर्मणां सकलविध्य-
न्ताऽतिदेशस्यैवोपपत्तेः । ननु करणमुपकाराय विध्यन्तमपेक्षते,
प्रकृतौ च सकलविध्यन्तानामुपकारकत्वेनाऽलृप्तत्वाद्विशेषा-
•तिदेश इति चेत्तथापि नियामकाभावात् यस्य कस्य चिद्-
तिदेश इति शङ्कार्या तन्निराकरणेन विशेषाऽतिदेशं न्यरूपय-
दित्याह । अष्टमे इति । सर्वस्येतिकर्तव्यताया उपकारकत्वे ११०१६
तावन्न मानम् । न च विध्यन्तविशेषकल्पकाऽभावः, तस्य प्र-
कृतौ क्लृप्तोपकारकत्वात् सादृश्यात्कल्पनासंभवात् । कर्मण्या-
ग्रेयाङ्गप्रवृत्तिरेकदेवतात्वेन ऐन्द्राग्रस्य द्विदैवतत्वेनाऽग्नीषोमी-
यस्य पशुबन्धान्तरेषु दैक्ष्यस्य पशोः प्रवृत्तिर्द्रव्यसारूप्यात्,
ऐकादीशनि सवनीयस्य मुत्याकालत्वसामान्यादित्यर्थः ।

प्रकृतौ करणावच्छिन्ना तावद्भावना प्रतीयते, करणीभूत-
दर्शपूर्णमास्वरूपाकाङ्क्षया चेतिकर्तव्यतान्वयः । तथा 'चा ऽग्रये
जुष्टं निर्वपामि' इत्यादिमन्त्राणामवघातादिसंस्काराणां च सा-
धनांशप्रयुक्तत्वे ऽप्याग्रेयादिस्वरूपसाधनांशप्रयुक्तत्वोपपत्तेर्या-
गान्तरसाधने नीवारसूर्यादावप्राप्तेरूहाऽयोगात् तद्व्युत्पाद-
नार्थं न नवमं लक्षणमारभ्यमिति शङ्कानिरमेन विधिव्यापार-
भेदनिरूपणार्थं तदारम्भ इत्याह । नवमे त्विति । भावनाया ११०१८
भाव्यसिद्धये करणेतिकर्तव्यताकाङ्क्षणात्करणेतिकर्तव्यत-
योर्भावनाऽन्वयो पश्चाद्भाविनो ऽनुग्राह्याऽनुग्राहकत्वस्य भा-
व्यसिद्धयर्थत्वाऽवगतेः फलस्य चाऽपूर्वद्वारा भाव्यत्वेनाऽपू-
र्वस्यैव साक्षाद्भाव्यत्वाऽवगमात् करणस्येतिकर्तव्यतान्वयो
ऽपूर्वसाधनत्वप्रयुक्तो न स्वरूपप्रयुक्त इति प्रतीतेः संस्कारा-

क्षां मन्त्राणामपूर्वसाधनांशप्रयुक्तत्वान्नीवारसूर्यादावप्सपूर्वसाधनत्वाऽविशेषात् प्राप्तेरनुदितानां च तदुपकारकरत्वाऽशक्तेरूहव्युत्पादनमुचितमित्यर्थः । मन्त्राश्च सामानि च संस्कारकर्माणि चेति तथोक्तानि, अग्निस्वरूपेण देवताभेदे 'ऽग्रये जुष्टमिति मन्त्रस्याऽतिदेशप्राप्तस्य विकृतौ प्रसराऽनुपपत्तावग्निपदपरित्यागेन सूर्यपदप्रक्षेपः, 'गिरा गिरा च दक्षसे' इत्यत्र गिरेतिपदपरित्यागेनेरापदप्रक्षेपः साम्नामूहः । द्रव्यान्तरसंबन्धिनो ऽवघातादेर्द्रव्यान्तरसंबन्धः संस्कारोहः ।

प्राकृताङ्गस्य विकृतौ लुप्तकार्यस्याऽननुष्ठेयत्वमुपपादयितुं दशम आरभ्यते, न च तत्संभवति, विकृतिभावेनेतिकर्तव्यतामपेक्षते, तत्राऽश्रुतावतिदेशप्राप्तमाश्रयणीयम्, न च तत्कार्यस्य तुषविमोक्षादेरसंभवादपवाद इति वाच्यम् । पदार्थाऽवगत्युत्तरकलीनत्वादुपकारकल्पनायाः प्रकृतौ, विकृतावपि प्रथमं पदार्थानां प्राप्तेस्तत्र दृष्टातिशयाऽसंभवे कृष्णालादावदृष्टं कल्प्यं 'कृष्णालान् धृते श्रपयती'त्यादाविवेति प्राप्ते तन्निरासेन प्रयोगविधिव्यापारनिरूपणार्थं लक्षणान्तरमारब्धव्यमित्याहादशमइति ।

११०।११

वैकृतभावनया समधिगतकरणविशेषया करणोपकारमाकाङ्क्षमाणया प्राकृतोपकार आक्षिप्यते, उपकारस्य च पदार्थतन्त्रत्वात्तेषामाक्षेपः । तत्र चोपकारलोपे तल्लोपः । तथा चाऽवघातकार्यस्य तुषविमोक्षादेः कृष्णालादावसंभवात्कुशादिकार्यस्य च वेद्यास्तरणादेः प्रत्यक्षोपदिष्टशरमयादिना सिद्धेस्तदनवताराद्वाधनिरूपणमुचितमिति तन्त्रं न निरूप्यं, तस्यैवाऽसंभवात् । दर्शपूर्णमासज्योतिष्टोमादिष्वङ्गानां तन्वैक्यं तावदनुपलब्धं, न च प्रयोगैक्याऽभावनिवन्धनं तदिति शङ्क्यम्, आग्नेयादिष्वपि प्रयोगैक्याऽसंभवात्तन्त्राऽनुपपत्तेः । न चैकफ-

लसाधनत्वेन प्रयोगैक्यं, तेषामुत्पत्तिवाक्ये ऽन्योन्यनिरपेक्ष-
तया फलकरणताऽधिगतेरित्यनारम्भशङ्कानिरासेन प्रयोगवि-
धिव्यापारुभेदप्रदर्शनार्थं आरम्भ इत्याह । एकादशेति । यद्य- ११०१४
प्युत्पत्तिवाक्ये प्रत्येकं फलसाधनताशक्तिरधिगता, तथापि फ-
लविशेषाकाङ्क्षापरिपूरकफलवाक्ये तेषामेकसाध्यसाधनत्वं तृ-
तीयया ऽधिगतं, तथा चैकफलसाधनतया एकप्रयोगाङ्गतया
ऽङ्गतन्त्रोपपत्तेस्तद्व्युत्पादनमुचितमित्यर्थः ।

पशुतन्त्रमध्यपतितस्य पशुपुरोडाशाख्यस्य कर्मणो न प-
शुमात्रोदेशाऽनुष्ठिताङ्गजनितोपकारशालित्वमनुद्दिश्यमानपुरो-
डाशाद्युपकारित्वे प्रमाणाऽभावात् प्रसङ्गानुपपत्तेः तद्व्युत्पाद-
नार्थं न लक्षणान्तरारम्भ इति शङ्कानिरासेन विधिव्यापार-
भेदनिरूपणार्थं आरम्भ इत्याह । द्वादशे इति । प्रधानोदेशे-
नाङ्गानां विधाने त्वर्थादन्योपकारकत्वं, जामात्रर्थं स्थापितस्य
दीपस्याऽन्योपकारकत्ववत् । अतः प्रासङ्गिकोपकारस्यापि
शास्त्रप्रमाणकत्वात्तद्व्युत्पादनार्थं लक्षणान्तरमुचितमित्यर्थः ।

अप्रयोजकं च तत्सामर्थ्ययुक्तं चेत्यप्रयोजकसामर्थ्ययुक्तं,
तच्च तत् शेष्यन्तरं चेत्यप्रयोजकसामर्थ्ययुक्तशेष्यन्तरं, तत्रे-
त्यर्थः । प्रयोजकं यत्सामर्थ्यं तेन युक्तं न संभवतीत्यप्रयोज-
कसामर्थ्ययुक्तं, तच्च शेष्यन्तरं चेति तथोक्तं तत्रेति वा विश्र-
हः । 'अग्नीषोमीयं पशुमालभेते'त्येष पशुविधिः । तत्प्रयुक्तानि
यानि प्रयाजादीन्यङ्गानि तत्कृतस्तूपकारः पशुपुरोडाशाख्ये
ऽपि कर्मण्यविशिष्ट इत्यर्थः । दृष्टान्तमुपसंहरति । तदेवमिति ।
तच्चत्र पूर्वस्मिन्तन्त्रे । एवमुक्तविषयाद्दार्ष्टान्तिकमाह । तथेति । १११४
आम्नायस्य विधिपरत्वान्न ततो ऽपि सिद्धिरिति द्रष्टव्यम् ।

प्रतिपत्तव्याभावेन प्रतिपत्तिविध्यसंभवस्योक्तत्वात्कथ-

१११।६ मभ्यधिकाशङ्काऽभावः! तत्राह। यूपेति । अयमर्थः । 'यूपं तक्षति' 'यूपमष्टास्त्रीकरोति' 'खादिरो यूपो भवती'त्यादिवाक्यपर्यालोचनया तक्षणादिसंस्कारविशेषविशिष्टो दारुविशेषो यूपो ऽलौकिको ऽप्याम्नायात् विधिपरान्निश्चीयते, यथा वा ऽलौकिको ऽप्याहवनीयो 'ऽग्नीनादधीते'त्यादिवाक्यात्संस्कृतो ऽग्निरिति निश्चीयते, यथा वा स्वर्गकामपदसमभिव्याहारादलौकिकस्याप्यपूर्वस्याऽधिगतिः, तथा विधिपरादपि संत्यादिवाक्यात् ब्रह्मसिद्धिरिति द्वैतग्राह्यध्यक्षादिविरोधादाम्नायो ऽन्यपरस्तत्माधयितुं नेष्टे इत्याशङ्काह । सिद्धावपीति । 'वाचं धेनुमुपामीते'त्यादाविवाऽऽरोपितब्रह्मोपास्तिसंभवान्नाऽधिकाशङ्केत्यर्थः ।

आरम्भसमर्थनं किं पूर्वपक्षिणाः, उत सिद्धान्तिनः! नाद्यः । तस्याऽनारम्भवादित्वात् । न द्वितीयः, विध्युपगमेनाऽऽरम्भसमर्थनात् सिद्धान्तिना च तदनङ्गीकरणादित्याशङ्काह । अत्रेति । अत्राऽनारम्भचोद्ये सिद्धान्त्येकदेशीयान् दूषयितुं पूर्ववादी तेपामारम्भप्रकारं दर्शयतीति संबन्धः । सिद्धान्त्यभिमततादारम्भप्रकाराद्वैलक्षण्यमाह । वेदान्तानामिति । विधिनिष्ठत्वमङ्गीकृत्यैव यो ऽयमारम्भप्रकारस्तं दर्शयतीति संबन्धः । विधिविचारस्य पूर्वत्र निवृत्तत्वात् पुनरारम्भो व्यर्थ इत्याशङ्काह । या ऽधिकाशङ्केति । 'सो ऽरोदी'दित्यादिवाक्यानां विधिविधुराणामपि विध्यपेक्षितप्रतिपादकत्वेन यथा प्रामाण्यं तद्ब्रह्मसत्यादिवाक्यानामिति शङ्कते । ननु क्व चिदिति । 'आत्मा वा अरे द्रष्टव्य' इत्यादावित्यर्थः । अनुबन्धेति । प्रतिपत्तिविध्यपेक्षितविषयसमर्पणेनेत्यर्थः । अपेक्षितं पूरयति । तत्रापीति । तयोरेव कृत्यक्तस्वलर्था इति सूत्रेण 'भावकर्मणोस्तव्यप्रत्ययस्य विधानान्न विध्यर्थत्वमित्यर्थः । तव्यप्रत्ययस्य भावा-

१.१.१।१२

द्यभिधायित्ववद्विध्यभिधायित्वमपि युक्तमिति शङ्कते । नन्वि-
ति । किं कृत्यप्रत्ययस्य भावकर्मणी अर्थः, उत ते एवेति
विकल्प्याद्यमङ्गीकरोति । भावेति । द्वितीयं निरस्यति । कृत्या-
श्चेति । तव्यप्रत्ययस्य त्रिषु विधानाऽविशेषे ऽपि अत्र विध्य-
र्थत्वं न संभवतीत्याशयेनाह । तत्राहेति । तथापीत्यत्राऽपेक्षितं
पूरयति । तथापीति । 'आत्मा वा अरे' द्रष्टव्य इत्यस्य कर्म-
प्रधानत्वान्न विधिप्रधानत्वमित्यर्थः । कर्मविपयत्वे ऽपि वि-
ध्यर्थत्वं दृष्टमिति शङ्कते । नन्विति । गमनविधानमात्रमङ्गीक-
रोति । सत्यमिति । न च तद्वदत्रापि विधिपरत्वमित्याह । यु-
क्तमिति । गन्तव्यमित्यत्र तव्यप्रत्ययात् क्रियायाः साध्यता-
प्रतिपत्तेर्न कर्मपरत्वम्, अस्य च कर्मपरत्वान्न विधिप्रधानत्व-
मित्यर्थः । सर्वप्रत्ययानां भावत्वाऽधिकरणवस्त्वभिधायित्वा-
द्भावाऽभिधायीति विशेषणवैयर्थ्यमाशङ्काह । भाव इति । धा-
त्वर्थेति । क्रियामात्रमित्यर्थः । फलाभावे क्रियायां पुरुषनियो-
गाऽनुपपत्तेः फलपरत्वे च क्रियाप्रधानत्वादित्यनुपपन्नमित्या-
शङ्काह । तत्प्राधान्येनेति । धात्वर्थमात्रं तच्छब्दार्थः । प्रा-
धान्येनेत्येतद्विद्वृणोति । स्वतन्त्रेति । कर्मकारकाऽसमवेताऽदृ-
ष्टफलायेत्यर्थः । तत्र हेतुमाह । तत्प्राधान्येनेति । कर्मपरस्यापि
विधिपरत्वं दृष्टमिति शङ्कते । ननु कर्मेति ।

कार्यान्तरसंबन्धित्वेन विनियोक्तं न शक्नोतीत्युक्तं, तदि-
ष्टमिन्याशङ्क्य विकल्पोत्तरत्वेन व्याचष्टे । तत्रापीति । द्वितीय-
मुत्थापयति । अथेति । द्रव्यपरत्वइत्यादेरयमर्थः । कृत्यप्रत्ययस्य
कर्मकारकगताऽतिशयफलार्थं क्रियाविधिपरत्वे ऽङ्गीक्रियमाणे
आत्मन्युत्पत्त्याद्यन्यतमत्कर्मफलं वक्तव्यं, न च तत्संभवति, न
तावदात्मन उल्बन्ति, रनादित्वात् । नापि विकारसंभवः, नि-

१.१.१।२२

त्यत्वात् । नाप्याप्तिः, सर्वगतत्वेन नित्याप्तत्वात् । ज्ञापि सं-
स्कार्यत्वम्, संस्कारो द्विविधः, गुणाऽऽधानलक्षणो मलापक-
१११।२२ षलक्षणश्चेति । नाद्यो निर्गुणत्वादिति द्वितीयमुत्थापयति । न-
न्वात्मनीति । विनियुक्तविनियोक्ष्यमाणयोः संस्कारसंदर्शना-
दात्मनश्चोभयरूपत्वाऽभावात् संस्कार्यत्वमित्याह । नेत्याहेति ।

आत्मप्राधान्यभङ्गेनोपास्तेः प्राधान्यमास्थीयते सक्तुन्या-
येनेत्युक्तं, तत्र को ऽसौ सक्तुन्याय इति वीक्षायां पूर्वतन्वनि-
वृत्तमर्थमाह । तत्र सक्तुनित्यादिना । तत्र पूर्वतन्त्रे भवत्वद्वा-
ङ्गिता, तथापि कथं 'सक्तुन् जुहोती'त्यत्र गुणप्रधानभाववैपरी-
त्यमित्याशङ्क्य वैपरीत्यं दर्शयितुमङ्गद्वैविध्यमाह । तत्रेति । अ-
ङ्गाऽङ्गिनोरिति यावत् । कान्यर्थकर्माणि, कानि चेतराणी-
ति वीक्षायामाह । ऋतुकारकाणीति । अनाश्रित्य स्वातन्त्र्ये-
णेत्यनयोर्व्याख्यानव्याख्येयभाव इति द्रष्टव्यम् । अनुयाजा-
दिरादिशब्दार्थः । एवमङ्गद्वैविध्यं प्रदर्श्याऽस्यार्थकर्मतां निरा-
चष्टे । तत्रेति । अर्थकर्मसंस्कारकर्मणोर्मध्यइत्यर्थः । 'व्रीहीन्
प्रोक्षति' 'पत्न्यवेक्षितम्'इत्यत्र प्रोक्षणाऽवेक्षणादिकं प्रति व्री-
ह्यादीनां यथा प्राधान्यं तथा 'सक्तुन् जुहोती'त्यत्र द्वितीयाश्रु-
त्या सक्तुनां प्राधान्यं होमस्योपसर्जनत्वं लक्ष्यतइति नाऽर्थ-
कर्मत्वमित्यर्थः ।

तर्हि संस्कारकर्मत्वं किं न स्यादित्याशङ्क्य तदसंभवं द-
र्शयितुं तद्वैविध्यमाह । संस्कारकमेति । विनियुक्तविनियोक्ष्य-
माणसंस्काररूपेण द्विविधत्वमित्यर्थः । विनियोक्ष्यमाणसं-
स्कार इत्युक्ते ऽग्निमात्रस्य विनियोक्ष्यमाणत्वात्संस्कारवैयर्थ्य-
शङ्का स्यात्, तदर्थमाह । संस्कृतस्येति । भवत्वेवं, ततः किमित्य-
सत् आह । तत्र होमेनेति । मा भूत्तर्हि विनियोग इत्याशङ्क्याह ।

वैयर्थ्येति । स्वतन्त्रफलसाधनत्वाऽश्रवणाद्दर्शपूर्णमासप्रकरणे
पाठात् •फलकल्पनाऽनुपपत्तेः अध्ययनविध्युपात्तत्वेनानर्थ-
क्यासंभवाच्च श्रुतिभङ्ग इत्यर्थः । कर्मप्राधान्यमिति । क्रिया- ११२।८
प्राधान्यमित्यर्थः । दार्ष्टान्तिकमाह । तथा ऽऽत्मानमिति । सा-
ध्यतयेति । उपास्तिजनिताऽतिशयविशिष्टतयेत्यर्थः । स्वतन्त्र-
फलायेति । मुक्तिफलायेत्यर्थः । उपासनशब्दस्य प्रसिद्धार्थ-
त्वादात्मनः कर्तृत्वस्य च प्रसिद्धत्वात्तद्वाप्रीति प्रश्नाऽनुपप-
त्तिमाशङ्क्याह । तत्र यथेति । सक्तूनां शब्दतः प्राधान्यभङ्गे
ऽप्यर्थात्कर्मत्ववदुपास्तेरप्यात्मा कर्मोत न? नान्त्यः । उपास्तेर्ज्ञा-
नापरपर्यायत्वात् ज्ञानस्य च सकर्मकत्वात् कर्माभावे ऽनुपप-
त्तेः । तथात्मनस्तादृगुपासननिर्वर्त्तकत्वं चाऽनुपपन्नमिति टी-
कार्थः । आद्यं कल्पमुत्थापयति । शब्द इति । जानातेः सकर्म-
कत्वादुपास्तेरपि तदपरपर्यायत्वात्सकर्मकत्वमित्यभिसंधायोक्तं
ज्ञानमिति ।

आत्मनः कर्मत्वे आत्मनेति तृतीया कथं? तत्राह । आत्मे-
ति । आत्मनो विषयत्वे आप्यत्वं स्यादिति कथमुक्तं? विषय-
स्याप्यत्वे नियमाऽभावादित्याशङ्क्याह । तर्हीति । येन यस्या-
ऽतिशय उत्पाद्यते स तस्य विषय इति नियमादात्मनश्च वि-
षयत्वे क्रियाजनिताऽतिशयशालित्वं वक्तव्यं, तत्र चोत्पत्ति-
विकृतिः संस्कृतीनां नित्याऽविकार्यनिर्गुणात्मन्यसंभवादात्पिर्वक्त-
व्या, सा च न संभाव्यते, भेदाभावात्, अन्यच्चाऽन्येन प्रा-
प्यते, तस्मान्निष्कर्मकबोधाऽभवात्तद्विध्यनुपपत्तिरित्यर्थः ।

आत्मनः स्वरूपेणात्तत्वे ऽप्यवभास्यत्वविशिष्टाकारेणा-
ऽऽप्तिसंयत्र इति शङ्कते । नन्ववभास्यतयेति । आत्मनः स्व- ११२।९
प्रकाशाऽव्यभिचारित्वान्नात्र प्रकाशसंबन्धस्य क्रियाफलत्व-

मित्याह । नेत्याहेति । अवभास्यत्वविशिष्टाकारेण साध्यत्व-
शङ्कायां नित्याऽवभासत्वादिति वक्तव्यं, किमिदमुक्तं नित्या-
११२।१८ सत्त्वादिति? तत्राह । नित्येति । नित्येन चैतन्येन नित्यसंबन्ध-
त्वान्न क्रियाऽधीनप्रकाशत्वमित्यर्थः । कर्माऽभिधायिन इत्या-
देरयमर्थः ।

द्रष्टव्य इत्यत्र तव्यप्रत्ययस्य कर्मपरत्वान्न नियोगप्रतीति-
रिति यत्तुक्तं तत्राह । कर्मेति । कटस्त्वया कर्त्तव्य इत्यादाबु-
त्पत्त्यादिफलसंभवान्नियोगसंभवे ऽपि नात्र तत्संभवः प्रयो-
जनाभावादित्युक्तम् अनुवदति । यच्चिति । मलाऽपगमरूप-
संस्कारसंभवादासिद्धो हेतुरित्याह । तदसदिति । संस्कृतस्या-
ऽन्यत्र विनियोगाऽभावान्न संस्कारः फलमित्युक्तं, तन्निराकर्तुं
लौकिकसंस्कारवैलक्षण्यमाह । विद्याधर्मेति । भवत्वेवं, ततः
किमिष्यत आह । न चेति । सुखप्राप्तिदुःखनिवृत्त्यन्यतरस्य
पुमर्थत्वात् प्रोक्षणादिजनितसंस्कारस्याऽतादृक्त्वान्नियोगा-
ऽनुप्रवेशित्वं युज्यते न तथा ऽत्रेत्यर्थः ।

ब्रह्मणि मानाऽभावात् ब्रह्ममीमांसा नाऽऽरभ्येत्यधिका-
शङ्कानिरासार्थं पुनरारम्भ इत्युक्तम्, अपरे पुनरित्यत्र, तन्न संभ-
वति, विधिनिरूपणायाः संभवादित्याशङ्क्याऽऽशयमाह । अपरे
पुनरिति । संकर्षपर्यन्त इत्यादेरयमर्थः । देवताकाण्डं संकर्ष-
शब्दार्थः । आम्नायो न ब्रह्मणि मानं, कार्यपरत्वादित्युक्तं,
तत्र कार्यपरत्वमङ्गीकरोति । इहापीति । कर्मकाण्डवदित्यपिशब्दा-
र्थः । आत्मज्ञानविधानेष्विति । आत्मप्रतिपादकसत्यादिवा-
क्येष्वित्यर्थः । समामिति । कर्मकाण्डसमामित्यर्थः । तर्हि ब्रह्म-
ण्यप्रामाण्यमिति तत्राह । तच्चेति । निर्विषयज्ञानविध्यनुपपत्त्या
वेदान्तानां ब्रह्मण्यवान्तरतात्पर्यमित्यभिसंधिः । तत्र हेतुमाह ।

अधिकारेति । को ऽसावधिकारनियोगः, कथं वा तद्विषयत्व-
मिति शङ्कयामाह । ज्ञानस्येति । 'तरति शोकमात्मवि'दित्यादिना ११२।
ज्ञानस्य शोकनिवृत्त्यादेश्च साध्यसाधनताऽवभासते निरधि-
कारज्ञाननिवृत्तिद्वारा कृतिव्याप्यत्वमिति ज्ञानं नोत्पत्तुमर्ह-
तीति शोकविषयो न संभवति, ततो द्रष्टव्य इत्यत्र प्रकृत्युपात्तं
ज्ञानं विषयत्वेन संबध्यते, नियोगस्य च साक्षात्कृतिव्याप्यत्व-
संभवाद् ज्ञानस्य कार्यत्वमित्यर्थः । इतेरुर्ध्वं इत्यनेन संबन्धः ।
उक्तार्थस्य टीकारूढतामाह । फलेति ।

अत्रोच्यतइति उपक्रमादुत्तरग्रन्थस्य सिद्धान्तत्वमिव प्र-
तिभाति, न च तदुपपद्यते, अनारम्भस्य समर्थ्यमानत्वादित्या-
शङ्काह । अत्रोच्यतइति । किं लोके कर्माऽभिधायिकृत्यप्रत्यया-
न्नियोगाऽप्रतिपत्तिः, उत वेदे? इति विकल्प्याद्यं दूषयति । यदी-
ति । कटस्त्वया कर्त्तव्य इत्यादौ नियोगप्रतिपत्तेरित्यर्थः । द्वि-
तीयमनूद्य प्रत्याह । अथेत्यादिना आशङ्कानिराकरणफलमाह ।
अत इति । अध्ययनविधेर्विधायकत्वप्रसिद्धिरतःशब्दार्थः ।
'स्वाध्यायो ऽध्येतव्य' इत्यत्र कर्मकारकस्य वैफल्यात् सक्तु-
न्यायेन स्वाध्यायेनाऽधीयीतेत्यध्ययनस्य प्राधान्यमित्याशङ्का-
ह । प्रथमेति । स्वाध्यायस्याऽध्ययनक्रियया संस्कार्यत्वात्
संस्कृतस्वाध्यायजनितविज्ञानस्य फलवत्त्वात् कर्मकारकप्राधा-
न्ये ऽपि विधिपरत्ववत् द्रष्टव्य इत्यत्रापि विधिपरत्वसंभवा-
न्नाऽधिकशाङ्केत्यर्थः ।

किं च, कृत्स्नाऽध्ययनाऽनन्तरं वेदार्थविचारकर्त्तव्यतां
सूत्रयन् जैमिनिर्ज्ञानकाण्डार्थस्यापि विचार्यतां प्रतिजज्ञे, वि-
चारप्रयोजकस्याऽविशेषादित्याशयवानाह । प्रथमेति । आ- ११३।
त्मनि क्रियाजनिताऽतिशयाऽनिरूपणाच्च कर्मकारकत्वं, तत्र

कथमधिकशक्त्वाऽभावः इति शक्त्वायां कर्मकारकत्वाऽसंभवेऽप्यात्मनः करणत्वकल्पनाच्चाऽधिकाशक्त्वाऽवतार इत्यनारम्भवादिनोक्ते तदपि नेत्यत्र कर्मकारकत्वं निरस्तं, तदिष्टेव, आत्मनः करणत्वोपगमादित्याशङ्क्याह । करणत्वेपीति । जानातेः सकर्मकत्वात् शब्दतः करणत्वेऽप्यर्थत आत्मनः कर्मकारकत्वमुपगन्तव्यम् । न च तदुपपद्यते । आत्मनः स्फुरद्रूपत्वात् ज्ञानक्रियाजन्यस्फुरणाऽतिशयशालित्वाऽर्यागात् ततो न ज्ञानविधिरित्याधिकाशक्त्वा युक्तैत्यर्थः । स्वरूपज्ञानस्याप्यात्मव्यवहारहेतुत्वात्तद्विषयत्वमात्मन उक्तं टीकायामिति द्रष्टव्यम् ।

अहमित्यात्मज्ञानस्य सिद्धत्वात्तत्र विधिर्व्यर्थः, ततश्च ११३।० सिद्धस्यैवेत्याविग्रन्थाऽनुपपत्तिरित्याशङ्क्याह । आत्मनीति । हिरण्यं विभृयादिति । 'तस्मात् सुवर्णं हिरण्यं धार्य'मित्यत्र हिरण्यधारणं किं ऋत्वङ्गतया विधीयते, आहो यदिहिरण्यं तद्धार्यमिति धारणासंस्कारः, आहो पुरुषार्थो हिरण्यधारणविधिः? तत्र नान्त्यः संभवति फलस्याऽश्रुतत्वात्, ततः ऋत्वङ्गतया धारणविधिपरत्वं, संस्कारविधिपरत्वं वेति प्राप्ते प्रतिविधीयते । तत्र न तावत्संस्कारविधिपरत्वं ऋत्वङ्गहिरण्याऽप्रतिपत्तेः । न खलु हिरण्यपदमात्रात् ऋत्वङ्गताप्रतीतिः, लोकेऽपि हिरण्यसद्भावात् । न च कृत्यप्रत्ययबलात् हिरण्यस्य संस्कार्यता, संस्कारस्य स्वरूपेण फलत्वाऽभावात्, न च ऋत्वङ्गताप्रवेशितया फलवत्त्वं, तत्र मानाऽभावात् । न च ऋत्वङ्गताया हिरण्यधारणविधेः फलवत्त्वं, कं चित्कृतुमनारभ्याऽऽज्ञानात् । तथा सति पुरुषार्थोऽयं विधिरिति श्लिष्यते । न च फलाऽश्रवणं, 'दुर्वर्णोऽस्य भ्रातृव्य' इत्याद्यर्थवादबलात् भ्रातृव्यदुर्वर्णतायाः स्वस्य शोभनरूपतायाश्चाऽधिगतेः । तस्मात्पुरुषार्थ-

त्वम्, तथा चात्मज्ञानाभ्यासो ऽपि मोक्षार्थं विधीयते इति द्र-
ष्टव्य इत्यादिनेत्यर्थः ।

अभ्यासस्य सिद्धत्वे ऽपि विधेयत्वं युज्यते, हिरण्यधा-
रणवत्, ततश्च 'ननु न विधानत' इत्याद्यनुपपन्नमित्याशङ्क्याह ।
नन्ववस्थेति । सुषुप्तावप्यविद्योपहितचैतन्यप्रतिभासादवस्था- ११३१८
वये ऽपीत्युक्तं, द्वयोः साधनयोः पक्षे प्राप्तावन्यतरनिवृत्तिफ-
लको नियम आश्रीयते, न चात्र पक्षे प्राप्तिरस्ति, आत्मज्ञानस्य
सदा सिद्धत्वादिसर्थः । आत्मनि नित्यं जाग्रतः पुरुषस्य ज्ञान-
संतानो नित्यसिद्ध इति संबन्धः । आत्मनीति विषयसप्तमी ।
ज्ञानविध्यसंभवे चोदिते आत्मन्येव चेतःसमाधानाऽभिधानं
चोद्याऽनुरूपमित्याशङ्क्या पक्षान्तरप्रदर्शनार्थत्वान्न विरोध इ-
त्याह । तर्ह्यनात्मेति । व्यवहारभङ्गशङ्कां निरस्पति । अर्था-
विरुद्धेष्विति । गात्रयात्रानिर्वाहकसमयाऽतिरिक्तसमयेष्वित्य-
र्थः । आधिकाशङ्कानिराकरणं प्रक्रम्य विधित्वसमर्थनमेव कृतं
तत्र को हेतुः रित्याशङ्क्याह । अत इति । विधिसंभवो ऽतः शब्दार्थः ।
विध्यभावादविवक्षितार्थत्वाशङ्कायां विधिं समर्थयता शङ्कैव नि-
राकृतेति न विरोध इत्यर्थः । तर्हि विधिनिरूपणार्थमेवाऽऽर-
म्भ इत्याशङ्क्याह । गतार्थत्वादिति ।

शङ्कावादिनिराकरणास्य प्रस्तुतत्वात् तेन चाऽविद्याद्यु-
च्छेदस्याऽनुपन्यस्तत्वात्तन्निराकरणमनुपपन्नमित्याशङ्क्या तत्र पू-
र्षपक्षवत् सिद्धान्तोप्यसमञ्जस इत्येतत् टीकाकृतोच्यतइत्याह ।
सत्यपीति । कर्मप्रधानात् कृत्यप्रत्ययादपि नियोगप्रत्यय इ- ११३१९
त्येकदेश्युक्तमङ्गीकृतं सत्यपीति । अत्र किं लौकिकात्मज्ञाना-
दविद्यानिवृत्तिः, उताऽलौकिकात्मज्ञानात्? नाद्यो ऽनुपलब्धे-
रिति टीकार्थः । लौकिकात्मज्ञानस्य स्वरूपेणाऽनिवर्त्तकत्वे

११३।१ ऽपि विधीयमानकारस्य निवर्त्तकत्वशङ्कां निरस्यति । न चाऽनर्थेति । विधीयमानस्यापि संसारिविषयत्वमविशिष्टमिति न निवर्त्तकत्वं, विरुद्धयोर्निवर्त्यनिवर्त्तकतादृष्टेरित्यर्थः । निर्विशेषात्मज्ञानं विधीयतइत्युक्तमथ पुनरित्यत्र, तदसंभवि, आत्मनि संसाराभावाद्दनात्मनि च तदसंभवात् तन्नित्युक्तिफलत्वं निर्विशेषात्मज्ञानस्येत्याशङ्क्य वस्तुत आत्मनि दोषाऽसंभवे ऽपि कल्पितदोषनिवर्हणार्थं विधिरर्थवानित्याह । तर्ह्यलौकिकेति ।

अप्रसिद्धेर्विधिर्न संभवतीत्युक्तं तदसदित्यत्र, तत्कस्मादिति वीक्षायामाह । नात्यन्तमिति । ज्ञानस्योद्देश्यत्वाऽसंभवादित्यर्थः । तत्कस्मादित्यत्राह । यथेति । आत्मज्ञाने ऽपि सामान्यप्रसिद्धिरस्त्येवेति शङ्कते । ननु ज्ञानेति । अलौकिकात्मज्ञाने कथं तर्हि कर्त्तव्यता सिध्येदित्यत आह । तद्व्यक्तित्वेनेति । नात्र सामान्यप्रसिद्धिरित्याह । नेत्याहेति । लौकिकात्मज्ञानस्य सिद्धत्वात् तत्र कथं सामान्य सिद्धयभाव इत्याशङ्कान्तरस्य सिद्धत्वमसिद्धत्वं वेति विकल्प्याऽन्त्यं प्रत्याह । तादृगात्मेति । प्रथममुत्थापयति । अथेति । विकल्पाऽसहत्वात्तदित्याह । किं स्वात्मनीति । अवबोधस्य प्रकृतत्वात्तद्विचारायेत्यत्र तच्छब्देन तद्ग्रह इति शङ्का स्यात्, तदर्थमाह । ब्रह्मविचारायेति ।

कार्यशेषत्वेन वेदान्तानां ब्रह्मणि प्रामाण्यमित्युक्तम् अपरं मतमित्यत्र, तदयुक्तं, पौनरुक्त्यप्रसङ्गादित्याशङ्क्य तत्प्रपञ्चनरूपत्वान्मैवमित्याह । अपरं मतमिति । स एवेति । द्वितीयासंभवादित्यर्थः । ननु तावन्मात्रइत्यत्र कार्ये ब्रह्मणि च प्रामाण्यमुक्तं, तदयुक्तम्, उभयत्र प्रामाण्यकल्पकाऽभावावित्याशङ्क्याह । सत्यमिति । निर्विषयप्रतिपत्तिविध्यसंभवात् ब्रह्मणो ऽपि प्रामाण्यमित्यर्थः । वाक्यभेदप्रसङ्गात् नोभयत्र

तात्पर्यकल्पनमिति शङ्कते । ननु विरुद्धमिति । वाक्यभेदप्रसङ्गं निरस्यति । विधिप्रमाणादिति । स्वतन्त्रार्थप्रतीत्यनङ्गीकरणान्न वाक्यभेद इत्यर्थः । यथा रूपे सतीत्यत्र चक्षू रूपं विषयीकुर्वद्द्रव्यमपि विषयीकरोतीत्युक्त्या घटव्यापि गगनमपि गमयतीति प्रतिभानं स्यात्, तन्निरस्यति । यथेति । कथंशब्दसूचितामनुपपत्तिं दर्शयति । ननु द्रष्टव्य इति । ज्ञानविध्यसंभवचोद्ये* सर्वस्यात्मत्वमुच्यते, तत् प्रस्तुताऽनुसारीत्याशङ्क्याह । अस्तीति ।

‘इदं सर्वं यदयमात्मे’त्यत्रात्मनो ऽनात्मरूपत्वं विधीयते, उताऽनात्मनस्तद्रूपत्वम्? नाद्यस्तावद्युज्यतइत्याह । नन्विदमिति । न द्वितीयो ऽपि, विरोधादित्यर्थः । आद्यः पक्षो ऽनङ्गीकारपराहत इत्याह । नेत्याहेति । अनुपदेशे हेतुमाह । प्रतिपन्नमिति । अनात्मन आत्मता ऽपि न विधेया, विरोधादित्याशयेन शङ्कते । किं तर्हीति । आरोपितरूपपरिहाराय तस्यात्मत्वं प्रतिपाद्यतइत्याह । अत आहेति । न चैतदुत्प्रेक्षामात्रं दृष्टत्वादित्युक्तं टीकायां, तत् स्पष्टयति । नेतीति । इदं सर्वमित्यत्र विध्यश्रवणोपि पूर्वोत्तरवाक्ययोर्विधिश्रवणाशङ्कान् निरस्यति । नन्वात्मन इति । वाशब्दश्चार्थे । अश्रुतस्यापि विधेः कल्पनायां दृष्टान्तमाह । पूषेति । प्रपिष्टरूपो भागो ऽस्येति प्रपिष्टभाग इति समाससामर्थ्याद्द्रव्यदेवतासंबन्धः प्रतीयते, तस्य चाऽपूर्वत्वात् पूषोद्देशेन पिष्टद्रव्यत्यागः कर्तव्य इति विधिपदं यथा कल्प्यते तथा ऽन्वापीत्यर्थः ।

विधिपदकल्पनात् प्राग्विध्यर्थज्ञापकाभावात् किं प्रतीतइत्यादिविकल्पो ऽनुपपन्नः, तथा विध्यर्थप्रतिपत्तौ विधिकल्पनं दृथेत्याशङ्क्य तात्पर्यमाह । किं प्रतीतइति । पचतीत्यादौ ११४१८

क्रियाप्रतिपत्तावपि न विधिपदकल्पनं, तत्राह । कालत्रयेति । नि-
 ११४।० योगस्य विधित्वात् कथं तदर्थत्वमुक्तं टीकायां? तत्राह ॥ विधाय-
 केति । विधिशब्दस्यार्थपरत्वं निरस्यति । विधिरिति । कल्पका-
 ऽभावेन कल्पनाऽपत्तिशङ्कां निरस्यति । अननुष्ठेयेनेति । इदं स-
 र्वमित्यादिवाक्यात् प्रतीयमानस्य पदार्थसंसर्गस्य क्रियामन्त-
 रेणाऽनुपपत्तेः सा तावत् प्रतीयते, सा च नियोगमाक्षिपति,
 ततस्तद्व्यवहाराय विधिपदं कल्प्यते, उत पदार्थसंसर्गमात्रस्य
 तत्कल्पकत्वमिति विकल्पार्थः । अधिष्ठानबोधनान्तरीयकसि-
 ष्ढेरभावस्य यथा ऽनुवादकं नेदं रजतमिति वचनं तथा ऽनु-
 वादाय विधिपदकल्पनमित्यभिसन्धयोक्तम् अनुवादायेति ।
 नानुवादेनेति । अनन्यथासिद्धप्रयोजनं विना ऽनुवादकल्पना
 ऽयुक्तेत्यर्थः । निर्विकल्पकज्ञानेन वस्तुनि दृष्टे ऽपि यथा सवि-
 कल्पकज्ञानाऽपेक्षा, तद्वदत्रापीत्याशङ्क्याह । प्रतिपादकतयेति ।
 तत्र प्रमेयभेदसद्भावात् ज्ञानान्तरप्रार्थनम्, न च तथा ऽत्र प्रमे-
 यभेद इति विधिपदकल्पनं मुधेत्यर्थः ।

अपूर्वमिदं प्रमाणकौशलमित्यत्र प्रमाणकौशलस्याऽपूर्व-
 त्वमुक्तं, तत्कथमिति वीक्षायामाह । अननुष्ठेयेति । पदार्थसंसर्ग-
 स्य विधिपदकल्पकत्वात्तत्र हेत्वभावो ऽसिद्ध इत्याशङ्क्याह ।
 अर्थवादेति । 'सो ऽरोदी'दित्यादिवाक्योपलब्धपदार्थसंसर्गेष्वपि
 विधिपदकल्पनमापतेदित्यर्थः । पूषा प्रपिष्टभाग इत्यत्रापि
 विध्यर्थप्रतिपत्त्यप्रतिपत्त्योर्विधिपदकल्पनाऽनुपपत्तिः समेत्याश-
 ङ्क्या तात्पर्यमाह । ननुविकल्पेति । उक्तचोद्यपरिहाराऽनभिधानात्
 ११५।५ सत्यमित्यादिग्रन्थाऽनुपपत्तिरित्याशङ्क्या तात्पर्यमाह । तत्रेति । त-
 हि प्रतिपत्ते विध्यर्थे विधिपदकल्पनं वृथेत्याशङ्क्याह । तत्र व्यव-
 हारेति । प्रवृत्तेः साङ्गप्रधानकर्माविच्छन्ननियोगबोधाऽधीन-

त्वात् तस्य च विधिपदं विना विध्यर्थे ऽनुपपत्तेस्तत्कल्पन-
मित्यर्थः । 'स प्रजापतिरात्मनो वपामुदसिद'दित्यादौ यथा वि-
धिकल्पनं विना अर्थवत्त्वं तद्वदत्रापीति शङ्कायां टीकाया-
मुक्तं नापीति ।

नियोगमाक्षिपतीसत्राऽऽक्षेपशब्दः प्रतिक्षेपवाचक इति श-
ङ्का स्यात्, न च सोपपद्यते, नियोज्यत्वहेतोर्वैयधिकण्ययादि-
साशङ्काक्षेपशब्दः प्रतिपत्तिवाचीति दर्शयति । नन्विहापीति । ११५।
पुरुषस्य नियोगाक्षेपकत्वंचोद्ये नियोगस्य पुरुषाक्षेपकत्वाऽभि-
धानमनुचितमेवेत्याशङ्का निदर्शनार्थत्वात् न विरोध इत्याह ।
न यागेति । प्रतिपत्तारमित्यत्र यागकर्त्तारमिति पदं द्रष्टव्यम् ।
क्रियायाः कर्त्तारं विना यथा ऽनुपपत्तिः, नियोगस्य च नि-
योज्यं विना यथा ऽनुपपत्तिः, तथा ऽत्र नाऽनुपपत्तिरित्यर्थः ।
विधेर्निरस्तत्वाद्यथापीत्यत्र कथं तस्याङ्गीकृतिरित्याशङ्काह ।
ननु यः काश्चादिति ।

पदार्थसंसर्गस्य किं साक्षान्नियोगसंसर्गः, उत परम्परया
नाद्यः, 'सो ऽरोदी'दित्यादौ व्यभिचारात् । नेतरः, स्वर्गका-
मवाक्ये व्यभिचारादित्याशङ्काह । साक्षादिति । नियोगस्य
प्राधान्यात्तत्संसृष्टत्वं तावदवश्यंभावि, क चित् साक्षात्क चित्प्र-
णाड्येति विभागः । वैदिकपदार्थसंसर्गे नियोगसंसृष्ट इति न नि-
यमो 'वायुर्वै क्षेपिष्ठे'त्यादौ व्यभिचारात्, इत्याशङ्काह । वा- ११५।
युरिति । 'वायव्यं श्वेतमालभेत भूतिकाम' इत्येतद्विध्यपेक्षित-
वायुप्राशस्त्यबोधनद्वारा वायुर्वै'क्षेपिष्ठा देवता इत्यादेरपि वि-
धिसंसृष्टत्वमित्यर्थः । अविनाभावादिति । विधिं विना पदार्थ-
संसर्गस्याऽनुपपत्तेरित्यर्थः । फलिता दुमा इत्यादौ विधिम-
न्तरेणापि पदार्थसंसर्गदृष्टेर्न नियम इत्याशयेनोक्तमथापीति । नि

विषयस्य नियोगस्याऽनुपलब्धेरनिष्पत्तेश्च कल्पितोपि नि-
 ११५।१२ योगो ऽकिञ्चित्कर इत्याह । नाऽसाविति । केवलस्य न विषय-
 स्याऽनुपलब्धेरपि भूतविषयत्वेन लाभमर्थाङ्गाह । भावार्थे-
 ति, अथ वा धातुमन्तरेण विधेरनुपपत्त्यभावात्नाऽसावित्यादि-
 ग्रन्थाऽनुपपत्तिमाशङ्काह । भावार्थेति । कृतिसाध्यत्वेन ता-
 वन्नियोगो ऽवभासते, कृत्या च साक्षात्साध्यत्वविशिष्टतया त-
 दप्रतिपत्तेः कृतिसाध्यभावार्थसाध्यत्वेन तत्प्रतिपत्तिरित्यर्थः ।
 कल्पकाभावात्कथं धातुनैव सह कल्प्यतामित्युक्तमित्याशङ्काह ।
 एवं तर्हीति । किंशब्दस्याक्षेपार्थतामाह । सर्वेति । कृतिधा-
 तोरेव प्रथमं निराकरणे को हेतुः रित्यत आह । प्रथममिति ।
 कृधात्वर्थस्य यागः कर्त्तव्यो दानं कर्त्तव्यमिति सकलधात्व-
 र्थानुगततयोपलम्भात् प्रथमं तदनुवादेन निरसन्नमित्यर्थः ।

अनात्मोपमर्दस्यात्मप्रतिपत्त्यनुपयोगित्वादन्यात्मस्वभावता
 न निवृत्तेरस्य दूषणाऽऽभासत्वमाशङ्काह । तत्र दूषणमिति ।
 सम्यग्दूषणत्वमेवाह । प्रपञ्चेति । कर्त्वादिप्रपञ्चप्रतिपत्तावा-
 त्मदर्शनाऽसंभवाच्चदुपमर्देनैव तत्संभव इत्यर्थः । चशब्दार्थमाह ।
 दूषणान्तरमिति । 'शान्तो दान्त' इत्यत्र शमादीतिकर्त्तव्यताप्र-
 तिपत्तेस्तदनिर्देशाऽसिद्धिमाशङ्काह । शमादय इति । 'शान्तो
 दान्त उपरर्त्तस्तिष्ठुः समाहितो भृत्वा ऽऽत्मन्येवाऽऽत्मानं प-
 श्ये'दिति ज्ञानाङ्गत्वं शमादीनां लक्ष्यतइत्यर्थः । विध्यध्याहा-
 ११५।१० रस्याङ्गीकृतत्वादध्याह्रियेतेत्यनुपपन्नमित्याह । धात्वन्तरमिति ।
 'तरति शोकमात्मविद्' 'भिद्यते हृदयग्रन्थि' रित्यादिना प्रपञ्च-
 स्य ज्ञाननिवर्त्यत्वप्रतिपत्तेरनात्मस्वभावता न निवृत्तेत्यनुपपन्न-
 मित्याशङ्क्य त्वन्मतएव श्रुतिर्नोपपद्यतइत्याशयेनाह । दूषय-
 तीति । आशयमेवाह । न हि योषिदिति । दृष्टान्तो विषम

इति शङ्कते । ननु योषिदिति । ज्ञायते ऽर्थो ऽनेनेति ज्ञानं, न चाऽन्यस्याऽन्यात्तालक्षणो ऽर्थो ऽस्तीति ज्ञानमेव न भवेदित्यभिप्रायेणाह । तथाहेति । पूर्वत्र ज्ञानविधेर्निरस्तत्वादेव तर्हीत्यत्र न ज्ञानविधिशाङ्क्याशङ्काह । तर्हीति । ११५।२५

परमार्थ इत्यभ्युपेत्य न तस्य ज्ञानेनोपमर्द इत्युक्तं, संप्रति तस्याऽध्यस्तत्वमाश्रित्य ज्ञाननिरस्यत्वमुच्यत इत्यर्थः । विधित आत्मज्ञानप्राप्तेः कुतः प्राप्तिरित्युक्तमित्याशङ्काह । विधीति । आत्मज्ञाने सिद्धे तदनुवादेन ज्ञानं विधातव्यं, विधाने च ज्ञानसिद्धिरिति इतरेतराश्रयप्रसङ्गादन्यतो ज्ञानप्राप्तिर्वक्तव्या, न चाऽन्यत्वमस्तीत्यभिप्रायः । अभिधानत इत्यत्र किं विधिरभिधानम्, उताऽन्यदिति वीक्षामाह । ननु विधायकेति । अभिधानमपि विध्यपेक्षया प्रमितं जनयतीति न विधिवैयर्थ्यामस्याशङ्काह । तर्हि विधीति । ज्ञाने विध्यसंभवात् विध्यधीनं ज्ञानमित्यर्थः । निष्पादितक्रिये कर्मण्यविशेषाधायिनः साधनस्य साधनत्वं हीयेतेति न्यायविरोधात् पुनः कर्तव्यतयेत्यनुपपन्नमित्याशङ्काह । ननु निष्पन्नइति । अनन्यथासिद्धप्रयोजनाऽभावात् ज्ञानान्तरकल्पनं युक्तमिति शङ्कते । ननु तेनेति । प्रयोजनाऽभावो ऽसिद्ध इति सनिदर्शनमाह । तथाहेति ।

यथा मन्त्रेष्वित्युक्तं विवृणोति । अयमर्थ इति । मन्त्राः किमदृष्टार्था, उत दृष्टार्था? इति संदेहे पूर्वतन्त्रोक्तं पूर्वपक्षमाह मन्त्रा इत्यारभ्य व्यवतिष्ठन्तइत्यतः प्राक्तनेन ग्रन्थेन । अङ्गुल्यग्रादिवाक्यसाम्यं व्यावर्त्तयति । स्वाध्यायेति । अध्ययनभावनाभाव्यत्वेन स्वाध्यायमभिदधता स्वाध्यायशब्देन कृत्स्नबेदवाचिना मन्त्राणामपि भाव्यत्वं निर्दिष्टं, तथा च न नैर- ११६।६

११६।० र्थक्यमित्यर्थः । न च प्रवर्त्तकत्वेनाऽर्थवत्त्वमित्याह । गृहीतेति । विदितपदपदार्थसङ्गतिकस्य पुंसः प्रतीतिं ज्ञनयन्ति मन्त्राः, न तु प्रवृत्तिं, तत्र हेतुमाह । स्वार्थस्येति । गृहीतः पदपदार्थसंबन्धो येन पुंसा स तथोक्तः । बोधकत्वेनाऽर्थवत्त्वं व्यावर्त्तयति । ब्राह्मणोति । तस्माददृष्टार्था मन्त्रा इति पूर्वपक्षे सिद्धान्तमाह । तत्रेति । तत्र मन्त्राः प्रधानाऽपूर्वनिवृत्तिद्वारेण प्रयोजनवन्त इत्युन्ते इति संबन्धः ।

अपूर्वं फलमिति युज्यते ऽङ्गानां न तु मन्त्राणामित्यत्राह । श्रुतीति । तदेवाह । ऐन्द्रोति । ऐन्द्रोति तृतीयाश्रुत्या इन्द्रलक्षणाऽग्निप्रकाशिकाया ऋचो गार्हपत्योपस्थाने विनियोगः समधिगतः । तथा पुरोडाशमदनभूतं वहिः खण्डयामीति श्रुतपदसामर्थ्यात् वहिपो लवने 'वहिदेवमदनं दामी'त्यादेर्मन्त्रस्य विनियोगः । तथाभूतस्य सत्यफलमाधनभूतस्याऽश्वस्य इमां रशनां गृहीतवन्त इति मन्त्रस्य इत्यश्वाभिधानीमादत्तइति वाक्याद्रशनादाने विनियोगः प्रतीयते । प्रकरणास्थानममाख्या आदिशब्दार्थः । प्रधानाऽपूर्वनिवर्तकत्वं किं दृष्टद्रोताऽदृष्टद्वारेति वीक्षायामाह । तत्र मन्त्रा इति । अध्ययनविधेरर्थाऽत्रबोधपर्यन्तत्वे ऽपि हुंफडादीनामदृष्टजनकत्वं दृष्टं, तद्रत्स्यादिति शङ्कायामाह । दृष्टेति । अपूर्वस्य मन्त्राऽऽकाङ्क्षाऽभावान्मन्त्रस्य कथं तदङ्गत्वमित्याशङ्क्याह, अनुष्ठानेति । द्रव्यादिप्रतिपत्तेर्ब्राह्मणवाक्यादीपि सिद्धत्वान्न मन्त्राकाङ्क्षेत्याशङ्क्याह । ततश्चेति । मन्त्राणामानर्थक्याऽनुपपत्त्या तेनैव द्रव्यादिकं स्मृत्वा कर्माऽनुष्ठाने ऽपूर्वनिष्पत्तिरिति नियम्यतइत्यर्थः । तथापि मन्त्रैरेवाऽनुष्ठानसमये ऽर्थज्ञानं संपादनीयमिति विधिवचनाऽभावान्न तदिसाशङ्क्याह । तत्रेति निर्दिष्टं

.दृष्टान्तं संक्षेपेण दर्शयन् दार्ष्टान्तिकमाह । तत्र यथेति । अपूर्-
 वोपकारप्रत्ययस्य प्रयोगवचनादनुष्ठेयत्वे श्रुत्यादिकमुपोक्षतं
 स्यादित्याशङ्क्य तावपर्यमाह । ननु युक्तमिति । प्रयोगवचनो ११६।२-
 ह्यङ् प्रयुङ्क्ते, ऽङ्गत्वं च श्रुत्यादिसमाधिगम्यमिति न तद्व्य-
 र्थमित्यर्थः ।

आत्मज्ञाने प्रयोगवचनाऽनुपलब्धेः इहापीत्येतदनुपपन्न-
 मित्याशङ्क्याऽनुपलम्भे .ऽपि तस्य न्यायकल्प्यत्वान्न विरोध
 इत्याह । इहापीति । प्रयोगविधेरुत्पत्तिविनियोगाधिकारविधि-
 पुरःसरत्वात्तदभावे ऽपि कथं प्रयोगविधिःरिति शङ्कते । कथ-
 मिति । तदभावो ऽसिद्ध इत्याह । वेदान्तेति । आत्मज्ञानं कु-
 र्यादित्येतावानुत्पत्तिविधिस्तस्य करणाकाङ्क्षां निवारयितुं वे-
 दान्तेरित्युक्तम् । करणस्यैतकर्त्तव्याकाङ्क्षया तत्संबन्धबो-
 धकत्वोपाधावुत्पत्तिविधेरेव विनियोगविधित्वमित्याह । स-
 र्वेति । शर्मादाविधीनां ज्ञानविधिज्ञापत्वे युक्तिमाह । फलव-
 दिति । नियोज्याऽभावे विध्यनुपपत्तेः नियोज्यसंबन्धबोध-
 कत्वोपाधौ विनियोगविधेरेवाऽधिकारविधित्वमित्याह । पु-
 नश्चेति । नियोज्यमिति । नियुङ्क्ते इति नियोगः प्रेरकः, मम
 प्रेरको ऽयं नियोग इति नियोज्यत्वेनाऽन्वितमित्यर्थः । आधि-
 कारिणमिति । मत्फलसाधनमिदं कर्मेति भोक्तृत्वेनाऽन्वित-
 मित्यर्थः । ममेदं कर्त्तव्यमिति मयेदं कार्यमिति कर्तृत्वेनाऽन्वि-
 तमित्यर्थः ।

रात्रिसन्नन्यायेनेति । 'प्रतितिष्ठन्ति ह वै य एता रात्री- ११७।३
 रूपयन्ती'ति श्रूयते, तत्र वर्त्तमानाऽपदेशित्वे ऽप्यपूर्वत्वादुप-
 यन्तीत्यस्य विधित्वं तावत्सिद्धम्, । तत्र रात्रिसत्रस्य निरधि-
 कारस्याऽनुपपत्तेः काश्चिदधिकारी वक्तव्यः, स किं स्वर्गकाम

उत प्रतिष्ठाकाम इति जिज्ञासायां स स्वर्गः सर्वान् प्रत्यवि-
 शिष्ट इति न्यायात्स्वर्गकाम इति तावत्प्राप्तं, यस्य पर्णमयी जु-
 हूर्भवति न स पापं श्लोकं गृणोतीतिवत् । अतितिष्ठन्तीत्यस्यापि
 वर्तमानाऽपदेशत्वात्फलविधित्वाऽनुपपत्तेः । स्तुतिमात्रत्वमिति
 स्वर्गकाम एव नियोज्य इति प्राप्ते सिद्धान्तितं 'फलमात्रेयो
 निर्देशादश्रुतौ ह्यनुमानं स्यादिति । वर्तमानापदेशित्वे ऽपि
 श्रुतिसमर्पितं संनिहितं प्रतिष्ठाफलं विहाय भिन्नवाक्योपात्त-
 स्वर्गफलकल्पनाऽयोगात्प्रतिष्ठां फलत्वेनाऽऽदाय प्रतिष्ठाका-
 मो रात्रिसत्रं कुर्यादिति विधिः परिगम्यते । तथा 'तरति
 शोकमात्मवित्' 'ब्रह्मवेद ब्रह्मैव भवतीत्याद्यर्थवादसमर्पितं
 मोक्षं फलत्वेन संगृह्य तत्काम आत्मज्ञानं कुर्यादिति विनियो-
 गविधेरधिकारविधित्वमिति । अनुष्ठानस्य विध्यायत्त्वादनु-
 ११.७।६ ष्ठापयितृत्वोपाभावधिकारविधेः प्रयोगविधित्वमाह । पुनः
 स एवेति ।

ननु मन्त्रेष्वित्येकदेशिनश्चोद्यमिति प्रतिभाति, नन्वित्यु-
 पक्रमादिति शङ्कायामाह । पुनश्चेति । सिद्धान्तोपयुक्तार्था-
 भिधायित्वादनारम्भवाद्येव सिद्धान्तशब्देन शब्दित इति द्र-
 ष्टव्यम् । मन्त्राणामर्थपरत्वाऽभावात् प्रत्ययपरत्वं, वेदान्तानां
 त्वर्थपरत्वान्न प्रत्ययपरत्वमित्युक्तं टीकायां, तदनुपपन्नं, प्रत्य-
 यपरत्वं ऽर्थपरताया अवश्यंभावित्वात् । अन्यथा प्रत्ययपर-
 त्वस्यैवाऽनुपपत्तेरिति शङ्कायामाह । प्रत्ययपरत्वमिति । मा-
 त्रचो ऽर्थमाह । नार्थेति । 'वाचं धेनुमुपासीते'सादौ स्वार्था-
 भावे ऽपि यथोपास्तविधिपरत्वं तथा ऽत्रापीत्यर्थः । भूतार्थ-
 त्वाद्देदान्तानामपि न स्वार्थविधिपरत्वमिति शङ्कायामाह । त-
 न्नेति । भूतार्थत्वे ऽपीत्यर्थः । स्वार्थविधिपरत्वमिति । स्वा-

र्थबोधपरत्वमित्यर्थः । अन्यार्थमपि प्रकृतमित्यत्राऽन्यशब्दार्थ-
माह । तत्र विधेः । तत्र वेदान्तेषु कुल्यादृष्टान्तो विषम ११७।१०
इति शङ्कते । ननु स्थायीति । शब्दस्य क्षणिकत्वान्न क्रमेण
कार्यकरत्वमित्याह । सकृदिति । स्थायित्वेऽपि शब्दस्य तात्प-
र्यवृत्त्या बोधकत्वम् । न चोभयत्र तात्पर्यमित्यभिप्रायेणाह ।
तात्पर्यादिति । समिदादयो यागाः पदार्थशब्दार्थः । 'समिधो
यजती'त्यादिवाक्यं शब्दशब्दार्थः । एकेन कर्त्रा बहूनां युग-
पन्निर्वर्त्यत्वाऽनुपपत्तेः क्रमो विधीयते, तद्वदत्रापि विधिपरत्वं
प्रमेयपरत्वं चेति टीकार्थः ।

वेदान्तानामुभयपरत्वसंभवे चोदिते तदसंभवः पूर्वपक्षिणा
प्रदर्शनीयः, किमिदमुच्यते मन्त्राणामप्रमाणत्वात्कर्मसु विनि-
योग इति? तत्राह । सिद्धान्तीति । अनारम्भवादीति यावत् ।
ज्ञानस्य विधेयत्वेन प्रमेयपरत्वमित्युक्तम् न च प्रमेयमवग-
मयितुं क्षममित्यत्र, तत्र हेतुमाह । विधिविषयेति । नियोगो वि-
धिः शब्दार्थः । योऽपिदादिदृष्टान्तो विषम इति शङ्कते । ननु
लौकिकेति । अलौकिकत्वमङ्गीकृत्योभयपरत्वं दूषयति । ने-
त्याहेति । विरुद्धरूपभावो वैरूप्यं तत्प्रसङ्गादित्युक्तं, तत्र किं
तद्वैरूप्यं, कथं वा तत्प्रसङ्गः? इत्याशङ्कायामेकस्यैव ज्ञानस्य वि-
धेयत्वं प्रमेयपरत्वं च, अथ वैकस्य प्रमेयपरत्वमन्यस्य विधि-
परत्वमिति विकल्प्याद्यं दूषयति । ज्ञानं प्रतीति । प्रमेयतयेति ।
ज्ञानक्रियाजन्यफलशालितयेत्यर्थः । विधेयज्ञानविशेषणतयेति ।
विधेयं यत् ज्ञानं तत् प्रति विशेषणं तस्य भावः तत्ता तयेति
विग्रहः । कर्मकारकतया ज्ञानजनकत्वात् ब्रह्मणो गुणत्वमि-
त्यर्थः । प्रमेयत्वानुपादेयतेति । प्रमाजन्याऽतिशयविशिष्टत्व- ११७।११
रूपेणोपादेयता साध्यते इत्यर्थः । विधिं प्रतीति । सिद्धप्रामिति-वि-

शिष्टतया सिद्धत्वमुद्देश्यत्वमित्यर्थः । प्रमेयत्वात् विधेयतेति । अ-
 ज्ञानं हि प्रमेयं भवति, ततश्च प्रमेयत्वाद्विधेयत्वात् ऽअज्ञाततेत्य-
 र्थः । विधानायाऽनुवाद्यतेति । विधानाय नानमुद्देश्यत्वम्, उ-
 देशश्च ज्ञाते, तथा च सविषयस्योद्देश्यत्वाद् विषयस्याप्युद्देश्यत्वे-
 नाऽनुवाद्यत्वमित्यर्थः । ततः किमित्यत अह । इतीति । ब्रह्मणः
 प्रमज्यन्ते इत्यनेन संबन्धः । गुणत्वादिप्रापकमाह । स्वज्ञान-
 स्येति । प्राधान्यादिप्रापकमाह । तत्प्रमितीति । ब्रह्म नच्छ-
 व्दार्थः । अथ वा ज्ञानस्य विधेयत्वाद् द्विधिप्रमितीति तत्र तथा ब्र-
 ह्मपरत्वं चाश्रिते सतीति योजना । प्रमेयत्वपदं विधेयत्वपर-
 मिति द्रष्टव्यम् । द्वितीयं पक्षमुत्थापयति । ननु प्रथमेति । श-
 व्दानामुभयत्र तात्पर्याऽभावादेकत्र तात्पर्यं वक्तव्यं, ततश्च
 कथं तज्ज्ञानमुभयपरं स्यादित्याह । न शब्दस्पर्शेति । नन्वेवं
 सतीति चोद्यं न फलपर्यवमायि, अन्यत्र विध्यसंभवमाद्वेणा-
 चोक्तदोषाऽनुद्धरणादित्याशङ्क्य तात्पर्यमाह । ननु वैरूप्येति ।

यत्रोभयोः समो दोषः परिहारोपि वा समः ।

नैकः पर्यनुयोक्तव्यस्तादृगर्थविचारणे ॥

इति न्यायविरोधादेनादृशबोधानुस्थितिस्त्वित्यर्थः । गुण-
 कर्मपदस्याऽप्रसिद्धार्थत्वाच्चाचष्टे । ऋत्वङ्गीति । ब्रह्मज्ञानस्य
 प्रमेयपरत्वाद्विधेयत्वाच्च वैरूप्यं प्रमज्यतइत्युक्ते गुणकर्मवि-
 धानाऽनुपपत्तेर्न वैरूप्यप्रसङ्गो दोष इत्युक्तं, तत्र युक्तं, तत्र
 शब्दात् व्रीहीणां गुणत्वादिकं प्रथते प्राधान्यादिकं त्व-
 र्थापत्त्येति वैपम्यादिसाशङ्काह । तत्रेति । व्रीहीनिति द्विती-
 यया कर्मकारकत्वेन प्राधान्यादिकमपि प्रथते इत्यर्थः । वैरू-
 प्यमेव स्पष्टयति । व्रीहीणामिति । अनुवाद्यत्वाद्देश्यत्वयोर्हेतुः
 प्रमाणांतरसिद्धत्वं, गुणत्वे च कारकत्वमिति द्रष्टव्यम् ।

शाब्द्याभेदस्यां प्रतिपत्तौ प्राधान्यादिप्रतिपत्तेरुपपादितत्वाच्च निराकृतं स्यादित्याद्यनुपपन्नम्, इत्याशङ्क्य प्रतिपत्तिभेदमाह । तत्र न कियेति । व्रीह्याद्युद्देशेन विहितप्रोक्षणक्रिया-
निष्यञ्च्युत्तरकालमतिहायो जायते, ततश्च व्रीहिमात्रं विभक्त्यर्थं ११८।८
इत्यर्थः । प्रकृते ऽपि ज्ञानभेदाङ्गीकारेण गुणकर्मसाम्यं शङ्कते । इहापीति । न च प्रथमज्ञानमित्यनेन पौनरुक्त्यं शङ्क्यं, तत्रैकस्मात् शब्दादुत्पन्नज्ञानद्वयस्योभयपरतायां निरस्तत्वाद्ब्रह्म
च करणभेदेन ज्ञानभेदस्याऽभिप्रेतत्वादिति द्रष्टव्यम् । करणभेदो ऽसिद्ध इत्याह । नेत्याहेति । आत्मा प्रमाणान्तरगम्यो भूतत्वात्संमतवदित्याशयेन शङ्कते । नन्विहापीति । भूतत्वे ऽपि प्रमाणान्तराऽयोग्यत्वान्न तद्गम्यत्वमित्यभिप्रेत्याह । कस्तर्हीति । सामग्रीभेदाऽभावे ऽपि ज्ञानद्वयं जायतामिति मन्वानं विस्मरणशीलं प्रत्याह । न चेति । एकसामग्र्युत्थज्ञानद्वयस्य प्रमेयभेदपरतादृष्टेरित्यर्थः । सामग्रीभेदाभावो ऽसिद्ध इति शङ्कते । अस्तु तर्हीति । विधिविधुराणि पदानि स्वारसिकवृत्त्या ब्रह्मज्ञानं जनयन्ति, तच्च स्वतःपुरुषार्थसंस्पर्शमलभमानं विधिद्वारा पुरुषार्थसंस्पर्शीति विध्येकवाक्यता सत्यादिपदानामित्यर्थः ।

किं पदैकवाक्ये पृथगर्थप्रतिपत्तिमुत्पाद्य विध्येकवाक्यत्वं कथ्यते, आहो वाक्यैकवाक्ये! नाद्य इत्याह । नेत्याहेति । पदैकवाक्ये ऽप्यवान्तरवाक्यकल्पनया तस्य प्रामाण्याङ्गीकृतौ 'न सुरां पिबे'दित्यादावप्यवान्तरवाक्यकल्पनया तस्य प्रामाण्यमापतेत्, न च तथा ऽऽस्थीयते युज्यते वेति टीकार्थः । द्वितीयं पक्षमुत्थापयति । ननु तर्हीति । दृष्टान्तो विषम इत्युक्तं ११८।९
तदसदित्यत्र, तदसंगतम्, अर्थवादपदानामिवाऽर्थवादत्वाद्दि-

विशेषतया पुमर्थसंस्पर्शित्वादित्याशङ्काऽस्मिन् हेतुरित्याह ।
 ११८।२० एवं तर्हीति । प्रकारान्तरेण सत्यादिवाक्यस्य विधिशेषत्वं
 शङ्कते । नन्विहेति । विषमो दृष्टान्त इत्याह । नेत्याहेति । तथा-
 प्यनुमानस्य किं दूषणमित्यत आह । प्रयोजनेति । स्वार्थप्र-
 तिपादने फलविधुरत्वमुपाधिरित्यर्थः ।

टीकायां शिवमित्युक्त्या ऽऽत्मनः सुखत्वंमुक्तं, तत्राऽज्ञा-
 यमानस्य तस्याऽपुमर्थत्वात् ज्ञातत्वं, तथा चाऽद्वैतहानिश-
 ङ्कायां तत्स्फुरणमर्ह्यते न तु तद्विषयमित्यभिसंधिनोक्तम् अ-
 नुभवेति । आत्मनः सुखत्वात्कथमनुभवेकरसत्वमित्याशङ्काऽन-
 योरभेदादित्याह । आनन्देति । तयोः सविशेषत्वात् कथमभेदः
 इति शङ्कायामुक्तम् अपास्तिति । तच्चोभयोर्विशेषणम् । शा-
 ब्दज्ञानादग्रहणस्य निवृत्तत्वाकिं साक्षात्कारेणेत्याशङ्क्य ता-
 त्पर्यमाह । यद्यपीति । आत्मज्ञानस्य विधित्सितत्वात्किं तत्
 ज्ञानमिति प्रश्नाऽनुपपत्तिमाशङ्क्य तात्पर्यमाह । तर्हीति । किं
 चक्षुराद्यन्यतमदात्मप्रतिपत्तौ करणम्, उत शब्द इति विक-
 ल्प्याऽऽद्यमुत्थापयति । ननु प्रत्यक्षेति । श्रुतिविरोधान्मैवमि-
 त्याह । नेत्याहेति । द्वितीयमनुवदति । ननु शब्द एवेति ।
 शब्दस्य परोक्षज्ञानजननस्वाभाव्यात्तद्वैपरीत्यमयुक्तमित्याह ।
 न पूर्विति ।

अविहितस्यापि प्रत्ययस्य विहितप्रत्ययवत् शाब्दप्रत्य-
 यत्वादानुभवफलकत्वम् इतरस्यापि तत्र स्यादिति टीकाऽनुप-
 पत्तिमाशङ्क्य सहकार्यपेक्षया शाब्दज्ञानस्याऽन्यथात्वमिति श-
 ११८।११ ङ्कते । ननु विधीयमानमिति । शाब्दज्ञानमात्रस्य विधेयत्वा-
 ऽनङ्गीकृतेरनुक्तोपालम्भ इत्याशङ्क्य विकल्पोत्तरपरतया व्या-
 चष्टे । किं तदिति । न च शाब्दज्ञानस्य विधेयतोक्तोर्विक-

इयाऽनुपपत्तिरित्याशङ्क्य किं शाब्दज्ञानमात्रस्य विधेयत्वम्,
उताऽऽवृत्तिविशिष्टस्येति विकल्पोपपत्तेरिति द्रष्टव्यम् । उभ-
यरूपत्वाऽभावे हेतुमाह । उभयपरत्वइति । अलौकिकात्म- ११९।१
ज्ञानमात्रस्याऽसिद्धत्वात् कथं तदुद्देशेन संतानविधानाऽभि-
धानमित्याशङ्क्य टीकार्थं स्पष्टयति । ननु प्रथमेति ।

उत्तरोत्तरज्ञानजनिसमये पूर्वपूर्वज्ञानस्य नष्टत्वात् कथ-
मपरोक्षप्रथोदयः? तत्राह । तत्संस्कारेति । उपासीतेसादिश-
ब्दात् प्रतिपत्तेः तत्कथं लभ्यतइत्ययुक्तमित्याशङ्क्य विकल्प-
पूर्वकं व्याचष्टे । किमुपासनेति । स्वभावसिद्धेति । लौकिकात्म-
प्रत्ययमुपासीतेत्यनूद्य निष्प्रपञ्चात्मा प्रमाणान्तराऽनधिगत
आत्मेत्येवेति वाक्येन प्रतिपाद्यतइत्यर्थः । अलौकिकात्मप्रति-
पादकत्वं कस्मात्, यथाश्रुति तदुपास्तिविधिपरत्वमेव किं न
स्यादित्याशङ्क्याह । एवकारेति । ततः किमित्यत आह ।
वाक्यस्येति ।

यद्वृत्तयोगः प्राथम्यमित्याद्युद्देश्यलक्षणम् ।

तद्वृत्तमेवकारश्च स्यादुपादेयलक्षणम् ॥

इत्यभियुक्तोक्तेरित्यर्थः । विशेषणपरत्वादित्युक्तं व्यति-
रेकमुखेन द्रढयति । उभयेति । 'निदिध्यासितव्य' इति वाक्या-
दुपासनविधिमवगच्छाम इत्याशङ्क्याह । निदिध्यासितव्य इति ।
निदिध्यासितव्य इत्यत्रापि वाक्येनोपास्तिविधानमिति शेषः ।
तत्र हेतुमाह । आत्मेति । पूर्वोत्तरवाक्ययोरात्मपरत्वादेतदपि
तत्परमित्यर्थः । 'अधस्तात्समिधं धारयन्ननुद्रवे'दित्यधोधारण-
विधिपरेऽपि वाक्ये यथोपरिधारणविधिः तथा ऽत्रापित्या-
शङ्क्याह । वाक्यभेदेति । तत्रैकार्थ्यासंभवाद्वाक्यभेदः न तथा ११९।१
ऽत्र, तव्यप्रत्ययस्यार्हाद्येऽपि स्मरणात्स्तावकत्वेनाप्यन्वयोपपत्ते-

रित्यर्थः । द्वितीयमनुवदति । अथेति ।

११९।^१ उपास्तिवाचकपदाभावे ऽपि ज्ञानशब्देन तस्य लक्ष्यमा-
णात्वाद्धिधानं युक्तमिति शङ्कते । ननु ज्ञानस्येति । अविनाभा-
वादिति । ज्ञानप्रवाहयोः साहचर्य्यमात्रं विवक्षितम्, अनात्म-
ज्ञानवदात्मज्ञानस्यापि प्रवाहसाहचर्य्यात्तत्र तल्लक्षणेत्यर्थः ।
प्रवाहाऽभावे ऽपि ज्ञानस्य दृष्टत्वान्न लक्षणेत्याह । नेत्याहेति ।
अभ्यासस्याऽविधेयत्वे साक्षात्कारहेतुत्वं दूरापास्तमिति उत्त-
रग्रन्थवैयर्थ्यमाशङ्क्योपासनविधिमङ्गीकृत्य तस्य साक्षात्कार-
हेतुत्वं निरस्यतीत्याह । अथापीति । कथं चिदिति । वाक्य-
भेदेनेत्यर्थः । कामुकस्य कामिनीध्यानात्तदापरोक्ष्यदृष्टेः कथं
तस्य तद्वेतुत्वाऽभावः इत्याशङ्काह । अभ्यासस्येति । इन्द्रि-
यसंप्रयुक्तं ह्यपरोक्षं, नष्टव्यवहितकामिन्यादेरतादृक्त्वान्नाऽप-
रोक्षत्वमित्याह । विषयस्येति ।

आत्मज्ञानाऽभ्यासस्य साक्षात्कारहेतुतायाः श्रुतत्वात्कथं
तदपलापः इति शङ्कते । ननु तत इति । अन्तःकरणशुद्धिसम-
न्तरमित्यर्थः । श्रवणमात्रमङ्गीकरोति । सत्यमिति । तर्ह्येष्ट-
सिद्धिरित्याशङ्क्य ध्यानं किं साक्षात्साक्षात्कारं प्रसूते, उत प-
रम्परयेति विकल्प्यान्त्यमङ्गीकरोति । एकत्रेति । समवधान-
ताशब्देन ध्यानं विवक्षितम् । नन्वैकाग्रस्य प्रमाकरणात्वाऽप-
सिद्धेः कथं तद्वारेण साक्षात्कारः इति तत्राह । तदेकाग्रेति ।
तत्र हेतुमाह । औपनिषदमिति ।

११९।^२ एवं कल्पनायां 'ध्यायमानः पश्यत' इति श्रुतिः पीड्येते-
त्याशङ्काह । ध्यायमान इति । ज्ञायते ऽनेनेति ज्ञानमन्तःक-
रणं, तस्य प्रसाद एकाग्रं, तेन सहकारिणा शब्दादात्मतत्त्वं
ध्यानवान् पश्यतीत्यर्थः । ध्यानस्य शब्दसहकारित्वमदृष्टच-

रामिति शङ्कां निरास्यति । चित्तेति । स्पष्टदृष्टौ ध्यानाऽनपेक्षा-
यामपि सूक्ष्मदृष्टौ तदपेक्षाऽन्वयाद्यधिगतेरित्यर्थः । परिशिष्ट-
माद्यं कल्पं प्रत्याह । दृष्टेनेति । ध्यानस्य साक्षात्प्रामितिहेतु- ११९१०
ताया लोके ऽदृष्टत्वात्कल्पनाऽनुपपत्तेरित्यर्थः । अन्वयव्यति-
रेकसिद्धसाधनत्वादीपि नाऽभ्यासे विधिरित्याह । आपरोक्ष्ये-
ति । मनननिदिध्यासनाभ्यां सह श्रवणं नामाऽङ्गं विधीय-
तइत्यत्र निदिध्यासनविधिराश्रितः, ततः कथं तन्निरसनमि-
त्याशङ्क्याह । दृष्टार्थत्वादिति । साक्षादापरोक्ष्यहेतुत्वेन निदि-
ध्यासनं विधीयतइति यन्मतं तदत्र निषिध्यते, प्रथमवर्णके तु
निदिध्यासनाविध्यायत्तं यदिदं चित्तैकाग्रलक्षणदृष्टफलसम-
वाय्यदृष्टं तस्मिन्सति शब्दादेवाऽपरोक्षप्रत्ययोत्पत्तेरभिधानान्न
किं चिदप्यवश्यमित्यर्थः । दृष्टार्थत्वादिति पाठे कथं स्वतः प्र-
वृत्तिरिति शङ्कां निराचष्टे । दृष्टार्थत्वादिति ।

‘ततस्तु तं पश्यतइति श्रूयमाणत्वान्न श्रूयतइति कथमु-
क्तमित्याशङ्क्य किं ध्यायमान इत्यस्याप्रवृत्तप्रवर्तकत्वम्, उत
विधिरिति विकल्प्याद्यं दूषयति । दृष्टेति । ध्यानस्यैकाग्रद्वारे-
रेण यदिदं ज्ञानहेतुत्वं प्राप्तं तदनूद्यतइसनुवादाऽभिप्रायमेत-
दित्यर्थः । द्वितीयं प्रत्याह । विधिरिति । विध्यङ्गीकारेणा ऽऽरम्भ-
समर्थनस्य प्रस्तुतत्वात् ननु किमत्र श्रवणेनेत्यनुपपन्नमित्याह ।
नन्वैकाग्रेति । नाऽप्रवृत्तप्रवर्तकं किं तु बोधकमेतदित्यर्थः ।
समुच्चयार्थेनापिशब्देन विधेरभिधानं, विधिं विना पुमान् ध्या-
ने कस्मात् प्रवर्त्ततामिति, तत्राह । दृष्टेति । दृष्टमैकाग्रं द्वारं ११९११
कारणं यस्य साक्षात्कारस्य स तथोक्तः, तेनेति विश्रहः । सा-
क्षात्कारनिमित्तमिति यावत् । तथापि ध्याने प्रवृत्तिः कस्मा-
दित्यत्राह । एकाग्रेति । अत्र ध्याने ऽप्रवृत्तप्रवर्तकत्वलक्षण-

विधिश्रवणेन किं फलिष्यति? न तावत् साधुत्वकृतौ प्रवर्त्त-
यतीत्याह । स्वयमिति । नापि तत्साधनेच्छालक्षणा प्रवृत्तिस्तन्नि-
बन्धना, ऽन्यतः सिद्धत्वादित्याह । सिद्धइति । तस्मान्नान्निर्वर्त-
नलक्षणप्रवृत्ते विध्यधीनत्वं वक्तव्यं, तदर्थं विधिकल्पनमिति
टीकार्थः । फलगुणादिनापि प्रवृत्तिर्भवति तदर्थं विधिक-
ल्पनमिति परिहाराभिप्रायः । टीकायामपेक्षितमुपसंहरणं पू-
र्यति । अत इति ।

क चिदुभयार्थतादृष्टौ तन्न्यायेनेतरत्रापि तत्कल्पनात्समा-
ध्याभासत्वमाशङ्क्य किं शब्दस्य क्रमेणोभयार्थत्वमुत् युगपत्?
नाद्य इत्याह । न स्थायीति । कुल्यायाः स्थायित्वात् क्रमे-
णाऽनेकार्थत्वं घटते न तु शब्दस्य तात्पर्यवृत्त्या बोधकत्वा-
त्तात्पर्यस्य चोभयार्थताऽयुक्तेरित्यर्थः । स चेत्यस्यायमर्थः ।
कस्तीहि न्याय? इत्याशङ्क्य निर्विषयज्ञानविध्यनुपपत्त्योभयार्थ-
त्वमुक्तं स्मरेत्याह । स चेति । ओमिति चेत्तत्राह । नेति ।
कल्पान्तरमप्यनेन निरस्तमिति । वैरूप्यप्रमङ्गेन निरस्तमिति द्र-
ष्टव्यम् । अथवा ऽवगमविध्यनुपपत्त्योभयपरत्वं स्वीक्रियतां,
तत्राह । स चेति । उभयपरत्वे साधको न्यायो नेति कथमु-
च्यते? तदुपलब्धेरित्याशङ्क्य विरुद्धात्रिकद्रव्यापत्तिरूपन्यायान्त-
रपराहतेनैवमित्याह । न युगपदिति ।

पदार्थानां विधायकः शब्दः क्रमस्यापि विधायक इ-
त्युक्तं, तत्र को ऽसौ विधायकः शब्द? इति वीक्षायामाह । ननु
समिध इति । प्रतिवचनस्य प्रश्नाऽननुसारित्वमाशङ्क्य तात्पर्य-
माह । पदार्था इति । एकस्य युगपदनेककर्माऽनुष्ठानाऽनु-
पपत्त्या क्रमप्रतिपत्तिरित्यर्थः । शब्दस्योभयत्र प्रामाण्यं किं
न स्यादित्यत आह । न शब्देति । अन्यथासिद्धत्वादित्यर्थः ।

यच्छब्दस्यैकवचनत्वात् तेषां विधानम् इत्यनेनान्वयो ऽयुक्त
इत्याशङ्क्याह । ये तावीदिति । प्रत्येकमिति । कर्म कर्म प्रती- १२०१६
त्यर्थः । अयाजार्थविधिभिः प्रयाजादीनां विधानमङ्गीकृतं,
ततश्च न तेषामेव विधानमित्यनुपपन्नमित्याशङ्क्याह । तेषामे-
वेति । प्रयाजादीनां क्रमशब्दाभिधेयत्वस्य तेनाऽनुक्तत्वात्त-
न्निषेधो ऽसमञ्जस इत्याशङ्क्या हेत्वन्तराभिप्रायेण विकल्पपूर्-
वकमवतारयति । किं पदार्थेभ्य इति । एकैकपदार्थप्रतिपत्ता-
वपि तदप्रतिपत्तेर्न पदार्थात्मकत्वं क्रमस्येत्यर्थः । आद्यपक्षमु-
त्थापयति । ननु विहितमिति । वाक्यक्रमस्य विधानमित्यत्र
हेतुमाह । प्रयोगवचनेति । प्रयोज्यत्वमात्रेण कथं क्रमस्य वि-
धेयत्वमित्याशङ्क्याह । अङ्गमिति । तथापि कथं तस्य विधेय-
त्वमित्यत्राह । विहितमङ्गं भवतीति । विहितस्याङ्गत्वाद्-
ङ्गस्य च प्रयोगवचनप्रयोज्यत्वाद्विधायकान्तरस्यानिरूपणाद्वा-
क्यमेव विधायकमित्यर्थः । प्रयोगवचनप्रयोज्यत्वमेवाऽसिद्ध-
मित्याह । नेत्याहेति । टीकापेक्षितं हेतुमाह । विहितस्येति ।

पदार्थानामेव विहितत्वमसिद्धं, प्रयोगवचनप्रयोज्यत्वेन
क्रमस्यापि विहितत्वादिति मन्वानं प्रसाह । अन्यथेति । प्रयो-
गवचनप्रयोज्यत्वेन विहितत्वेनेत्यर्थः । प्रयोगवचनप्रयोज्यत्व-
मन्तरेणापि क्रमस्य विहितत्वं सेत्स्यतीति नेतरेतराश्रयत्वमिति
शङ्कते । ननु पदार्था इति । एकैकतरूपलब्धावपि वनाऽनुपल-
ब्धिवदेकैकपदार्थोपलब्धावपि क्रमाऽनुपलब्धिर्युक्तेत्यर्थः । व-
नस्य तर्वात्मकत्वाऽभावादनूपलब्धिः, क्रमस्य तदात्मकत्वे त-
दुपलब्धावुपलब्धिः स्यात्, न च सा ऽस्तीति पदार्थात्मकत्वम-
सिद्धमित्याह । नेत्याहेति ।

पदार्थविधायकक्रमसिद्धिमङ्गीकुर्वता क्रमाभावो नाश्रीयते,

ततश्च तन्निषेधो ऽनुपपन्न इत्याशङ्क्याह । अपरु-आहेति । किमे-
 कैकपदार्थवृत्तिः क्रमः, उताऽनेकपदार्थवृत्तिः? नाद्य इत्याह । ए-
 कैकस्मिन्निति । द्वितीये ऽपि किं युगपदुत्पद्यमाना ऽनेकवृत्तिः,
 १२०११५ उत क्रमेण? नाद्य इत्याह । अनेकेति । क्रमाऽयोगादिति । क्रम-
 भवनाऽयोगादित्यर्थः । द्वितीये ऽपि विमपरिसमाप्याऽनेकत्र
 वर्त्तते, उत परिसमाप्ये?ति वक्तव्यम् । नाद्य इत्याह । अयौगप-
 द्यइति । जाताऽजातयोः संयोगाऽदृष्टेरित्यर्थः । द्वितीयं त्वे-
 कव्यक्त्युपलम्भे गौरित्युपलब्धिवदेकव्यक्तिप्रतिपत्तावपि क्र-
 मप्रतिपत्तिः स्यादित्यर्थः । उपलभ्यमानो ऽपि क्रमो न निरू-
 पणपथमवतरतीत्युक्तमनुवदति । ननु संयोगवदिति । यौ-
 गपद्यप्रसङ्गमुक्तं निरस्यति । क्रमत्वादिति । संयोगस्य न सं-
 योगविशिष्टे ऽवयविनि वृत्तिः, नापि तदभावविशिष्टे, किं तु
 प्रयोगयोग्ये, तथाक्रमस्यापि एकक्षणावच्छिन्नपदार्थवृत्तित्वे क्र-
 मत्वव्याघातात् अयुगपद्भाविपदार्थवृत्तित्वम् । न त्वविद्यमानत्वा-
 त्पदार्थानां तदाश्रयत्वं नेति शङ्काम् । अविद्यमानस्यापि प्रति-
 योगिनो ऽभावनिरूपकत्ववत् भविष्यदादेर्व्याप्तिनिरूपकत्व-
 वत् क्रमाश्रयत्वोपपत्तेः । तस्माद्युगवद्भाविष्वपि क्रमोपप-
 त्तिरित्यर्थः ।

एकदेशनरुच्यतिरेकेण वनाऽनुपलब्धिवत्पदार्थादिव्यति-
 रेकेण क्रमाऽनुपलम्भात् गौरवाच्च कथं तत्स्वीकरणमिति
 शङ्कते । ननु देशेति । इष्टापच्योत्तरमाह । तदाहेति । दृष्टान्तो
 १२०१२१ विषम इति शङ्कते । नन्वनुष्ठेयेति । तरूणामेकदेशत्वात्तदुपाधौ
 वनबुद्ध्यादिविषयत्वं समिदादीनां युगपद्भावान्नैकदेशकालतया
 क्रमबुद्ध्यादिविषयत्वमित्यर्थः । स्मृतिज्ञानस्योपलब्ध्यनुरोधेन
 पदार्थपरामर्शित्वे ऽपि कथं पदार्थे क्रमप्रतिपत्तिरित्याशङ्क्याह ।

पाठेति । क्रमविधायकाभावात् तस्याऽनुष्ठेयत्वमिति शङ्कते ।
ननु क्रमस्येति । अननुष्ठेयत्वमिष्टमित्याह । न क्रमस्येति । अ- १२०१२
क्रियात्वादिर्थः । व्युत्क्रमेणाप्यनुष्ठानं स्यादिति शङ्कते ।
किं त्विति ।

पाठक्रमानुसारेणार्थे ऽपि क्रमप्रतिपत्तेर्न तदपलाप इत्या-
ह । अनुष्ठेयेति । अक्रियात्मनो ऽपि दध्यादेर्यथा क्रियोपर-
क्ततया विधेयत्वं तद्वदत्रापीति शङ्कां निरस्वति । न विधीय-
तइति । अथ वा ऽतिप्रसङ्गचोदकस्य क्रमे मानं वक्तव्यमिति
विवक्षितम्, उत विधायकमिति विकल्प्याद्यं निराचष्टे । अनु-
ष्ठेयेति । द्वितीयं निरस्यति । न विधीयतइति । कुतस्तर्हि क्र-
मप्रतिपत्तिरिति शङ्कते । केनेति । पदार्थानामलौकिकत्वाक्र-
मस्तावन्न लौकिकः, नापि शाब्दः, तस्याऽन्यपरत्वादित्यर्थः ।
पूर्वोत्तरवाक्ययोरपि क्रमाऽप्रतिपत्तेः संनिहितं चेति कथमु-
क्तमित्याशङ्क्याह । संनिहितं चेति । तच्चेत्यादेरयमर्थः । तत्
ज्ञानान्तरं प्रयोगवचनेन गृह्यतइति संबन्धः । प्रयोगवचनस्य
न क्रमज्ञानाऽऽपादकत्वमनुपपत्त्यदर्शनादित्यत्राह । एकत्वादि-
ति । व्युत्क्रमेणाऽनुष्ठाने ऽप्याकाङ्क्षोपरमशङ्कां निरस्यति । संनि-
हितमिति । अनतिक्रम्येति शेषः । पदार्थानामनिष्पन्नत्वात्त-
क्रमाभावे ऽपि पाठक्रममनतिक्रम्य संनिहितमनुष्ठेयम् आ-
श्रेयादिप्रयोगवचनेन गृह्यते इति योजना । संनिहितविषयत्वेन
संनिहितमिति वा । दृष्टान्तनिरसनोपसंहरणमपेक्षितं दर्शयति ।
तस्मादिति । अथ वा नियोगबोधकेन लिङ्गादिपदेन यथा
विषयादिसिद्धिः तद्वदत्राप्युभयसिद्धिः किं न स्यादिति श-
ङ्कायामाह । न तस्मादिति । लिङ्गदेर्नियोगप्रतिपत्तिरर्थाद्वि- १२२१
षयादिप्रतिपत्तिरिति प्रमाणभेद इत्यर्थः ।

चभुर्यथद्ववबोधयति तत्र तत्र स्वतन्त्रमेव प्रमाणमित्युक्तं,
 १२११२ तदनुपपन्नं, संप्रयोगसापेक्षत्वादित्याशङ्क्याह । प्रतिवस्त्विति ।
 वस्तु वस्तु प्रति संप्रयोगो विद्यते यस्य तत्प्रतिवस्तुसंप्रयोगं, सं-
 प्रयोगे सति तावन्मात्रे ऽक्षस्य प्रामाण्यं संभवतीत्यर्थः । आभि-
 धानिकप्रत्ययो विधिविषय एवेति कथमुच्यते? आत्मनो ऽपि
 प्रतिपत्तेरित्याशङ्क्याह । नन्वाभिधानिकमिति । यद्यप्यात्मा
 शब्दात्प्रतीयते तथापि न तस्य तत्र तात्पर्यमित्यर्थः । किंपरं
 तर्हि ज्ञानमिति पृच्छति । किं त्विति । विधिविषयत्वं कथ-
 मिति वीक्षायामाह । विधायकेति । प्रामिति विषयत्वं नाम प्र-
 मितिनिर्वाहकत्वमित्यर्थः । अवगमस्य सविषयत्वं कथमिति
 वीक्षायामाह । अवगमेति । शब्दादप्रतीयमानो ऽप्यर्थात्प्रति-
 पन्न एवेति परिहारस्याऽऽभासत्वमाशङ्क्याह । परिहरतीति ।
 सम्यक्परिहारत्वमाह । एकस्मिन्निति । श्रुत्यनुपपत्तिः किं श्रु-
 तावन्तर्भवत्युत न? आद्ये शब्दात् जायमानस्याद्यज्ञानस्य ब्र-
 ह्मण्यप्रामाण्यं, द्वितीयस्य तु प्रामाण्यमित्यतिसाहसमित्यर्थः ।
 द्वितीयं दूषयति । श्रुतिरिति । प्रत्यक्षादिविरोधादनुपपत्ति-
 रपि न प्रमाणमित्यर्थः । तत्त्वमस्यादिना विधिर्न प्रतीयते त-
 थापि तत्तत्र प्रमाणमिति विरुद्धमित्यादिशब्दार्थः । प्रतिपत्ति-
 विधिना करणोत्तिकर्तव्यसंसर्गप्रतिपत्तेरनियमेन वास्तवं संसर्गं न
 गमयतीति कथमुक्तमित्याशङ्क्य तात्पर्यमाह । किं चेति । अवगम-
 सत्त्वमन्तरेणाऽनुपपत्त्यभावदित्यर्थः । अनुपपत्त्यभावो ऽऽ
 इति शङ्कते । नन्विति । हेत्वन्तरमाह । अन्यथेति । आरोपि-
 तज्ञानस्याऽऽरोपितविषयज्ञानस्य प्रयोजनाऽभावादित्यत्रापा-
 सनविधिवैयर्थ्यं स्यादित्यनुपपन्नः ।

२११२

समारोपितविषयाणामपि बाग्धेन्वाद्युपास्तीनां चोदना-

प्रामाण्याद्यथा फलवत्त्वमाश्रीयते तथा ऽत्राप्यीत्याह । तत्रा-
हेति । स्वतःप्रामाण्यात्तथाभूतार्थत्वमित्युक्तं निरस्यति । आ- १२१।१५
भिधानिकेति । स्वतःप्रामाण्ये विधिसंसर्गाभावे ऽपि तस्य
प्रामाण्यं किं नाश्रीयतुइत्यर्थः । दृष्टान्तो विषम इति शङ्कते ।
ननु विधेयेति । वाग्धेन्वादेरविद्यमानत्वादारोपितविषयत्वं यु-
क्तम्, आत्मनस्तु परमार्थत्वात् तत्प्रामितिजनकत्वेन ज्ञानस्य
फलवत्त्वसंभवे समारोपितविषयत्वेनाऽदृष्टफलकल्पनमयुक्तमि-
त्यर्थः । प्रत्यक्षविरोधाद्वाचं धेनुमुपासीते'त्यादेर्यथा स्वविषय-
प्रामितिजनकत्वाऽभावः तथा ऽत्राप्यीत्याह । तत्राहेति । अ-
दृष्टकल्पना स्यादित्युक्तं निरस्यति । सकलेति । कार्यनिष्ठत्वे
वस्त्वसिद्धेर्न कार्यनिष्ठत्वमिति भ्रमं निरस्यति । तस्मादिति ।
कार्यपरत्वं च सिद्धान्त्येकदेशिनोच्यते, तत्र कार्यनिष्ठत्वे व-
स्तुनिष्ठत्वं न संभवतीति तन्मतनिरसनमित्यर्थः । अत इत्या-
देरयमर्थः ।

कार्यनिष्ठं वचो न वस्तुपरं चेद कथं तर्ह्यात्मसिद्धिरि-
त्याशङ्क्य किमात्ममावाऽसिद्धिः, उत विशेषाऽसिद्धिरिति वि-
कल्प्याद्यो नेत्याह । अत इति । उभयपरत्वाऽनुपपत्तिरतःश-
ब्दार्थः । द्वितीयं निरस्यति । न तस्येति । 'तत्त्वम'स्य'यमात्मा
ब्रह्मे'त्यादीनां न वस्तुनि प्रामाण्यमनिष्टेः । नापि धर्म, तस्या-
ऽप्रतिपत्तेः । अतश्च नास्तिकतुल्यता स्यादिति शङ्कते । ननु
वेदान्तानामिति । 'आदिसो यूष' इत्यादौ यूषादिशब्दानां य-
द्योपचारादन्यत्र प्रवृत्तिः तद्वदत्राप्यीत्याह । नेत्याहेति । स-
र्वात्मनीत्यस्यार्थमाह । तत्रात्मन इति । तत्रेति पदं निरूपित- १२१।१६
मित्यनेनाऽनुषज्यते । उत्पत्तिविध्यादिः प्रागेव व्याख्यातः ।

उच्यतइत्यादिना सर्वस्य वेदार्थस्य न विचारितत्वमित्यु-

क्तं, तदसाधु, वेदान्तानामुदाहृत्य विचारणाभावे ऽपि, तेषां वि-
धिपरत्वाद्बिध्यपेक्षितन्यायस्य च पूर्वतन्त्रोदीरितत्वेनाऽनार-
१२१।२४ म्भोक्तेरित्याशङ्क्य कार्यपरत्वमेवाऽसिद्धमित्याह । अत्रेति ।
पूर्वतन्त्रइत्यर्थः । धर्मस्योपक्रान्तत्वे ऽपि, यथा प्रसङ्गात् प्रति-
षेधचोदनार्थो निरूपितः तद्वेदान्तार्थो ऽपि निरूपित इति
शङ्कते । ननु धर्मस्येति । प्रासङ्गिकत्वेनेति । सर्वो वेदो धर्मे
प्रमाणामित्युक्ते वेदान्तानां कथं धर्मे प्रामाण्यमिति शङ्कायां
सर्वस्य वेदस्य कार्याऽधीनत्वात्तच्छेषत्वेन वेदान्तानामपि प्रा-
माण्यस्याऽभ्युपगमनीयत्वात् ब्रह्मणस्तत्र निरूपितत्वम् इति
भावः । उक्तार्थे विनिगमकारणं पृच्छति । कथमिति । वि-
वक्षितवेदान्तार्थनिरूपणमनुपलब्धिविरुद्धमित्याह । नेत्याहेति ।
अनुपलब्धिरसिद्धेत्यभिसंधिः । यावतेत्यत्रापेक्षितहेतुमाह ।
सूत्रेति । सामर्थ्यमेव दर्शयति । अत्रायमाशय इति । आल-
म्बनसंभवाऽसंभवाभ्यां चिन्तेति द्रष्टव्यम् । विचारो नाम प्र-
माणाऽनुग्राहकस्पर्कः, तच्चाऽनुग्राह्यं प्रमाणं प्रत्यक्षाद्युताम्नायः
नाद्य इत्याह । विचार्यमाणेति । धर्मस्य प्रत्यक्षाद्ययोग्यत्वात्
तेषामनुग्राह्यत्वमित्यर्थः । द्वितीयं दूषयति । आम्नायस्येति । अ-
दृष्टार्थतया विनियोगो ऽसिद्ध इत्याशङ्क्याह । तदर्थमिति ।
हेतुसिद्धयर्थमित्यर्थः । अध्ययनविधिरिति तव्यप्रत्ययाभिधे-
यशब्दभावना कथ्यते । शब्दभावनाभाव्याऽर्थभावः वाः
किमदृष्टं फलं भाव्यम्, उत दृष्टमिति विमर्शार्थः । अन्तिमं दू-
षयति । दृष्टेति । अन्वयव्यतिरेकसिद्धफलसाधने विध्यसंभव
१२२।१० इत्यर्थः । 'ब्रीहीनवहन्या'दित्यत्र दृष्टफलसाधने ऽपि विधिर्दृष्ट
इत्याशङ्क्य तत्राप्यदृष्टमस्तीत्याह । अदृष्टेति । यत्राऽदृष्टं तत्रैव
विधिरिति नियमादित्यर्थः । तस्मादाद्यः पक्ष उपदेय इत्या-

ह । अदृष्टार्थ इति ।

किमध्ययनविधेः स्वतन्त्राऽदृष्टार्थत्वम्, उत कर्मकारकसमवाय्यदृष्टार्थत्वमिति विकल्प्याद्यं दूषयति । ननु स्वाध्याय १२२।१० इति । अवगम्यमान इति । तव्यप्रत्ययेनेत्यर्थः । क्रियाजनिताऽतिशयशालित्वं संस्कार्यत्वशब्दार्थः । अवाप्तिः स्वाधीनोच्चारणक्षमत्वं तद्विषयत्वमवाप्यत्वमित्यर्थः । कर्मकारकगतत्वेन दृष्टस्याऽतिशयस्यात्र संभसवात्कथं स्वतन्त्राऽदृष्टार्थत्वमित्याह । इतीति । दृष्टसंभवो ऽसिद्ध इत्याह । न संस्कृतस्येति । क्रतौ विनियुक्तस्य विनियोक्ष्यमाणस्य वा संस्कारो दृष्टः, स्वाध्यायश्च न तादृश इति न संस्कार्यत्वमित्यर्थः । सुखदुःखप्राप्तिनिवृत्त्योरन्यतरस्य फलत्वात् स्वाध्यायाप्तेश्चाऽनीदृक्त्वाप्तोरपि फलत्वमित्याह । अवाप्तस्येति । अवाप्तेः स्वरूपेणाऽफलत्वे ऽपि प्रणाड्या फलत्वमस्तीति शङ्कते । नन्विति ।

फलत्वमङ्गीकृत्य विधित्वं दूषयति । न दृष्टेति । अन्यत इति । रागादिनेत्यर्थः । 'ब्रीहीनवहन्या'दिति कर्मकारकसमवाय्यदृष्टार्थो यथा विधिस्तद्वत् 'स्वाध्यायो ऽध्येतव्य' इत्यन्वाप्यवाप्तस्वाध्यायसमवेताऽदृष्टार्थत्वेन विधिरर्थवान् स्यादिति चेन्मैवं, वैषम्यात् । 'ब्रीहिभिर्यजेते'ति ब्रीहीणां दर्शपूर्वमासाऽपूर्वे विनियुक्तानां कथमपूर्वसाधनत्वमिति वीक्षायां पुरोडाशाद्विद्वारेति निश्चीयते । पुरोडाशभावश्च तण्डुलनिष्यत्त्या, तण्डुलनिष्पत्तिश्चाऽवहननेनैवेति नियम्यते । न च तथा स्वाध्यायस्य अपूर्वाङ्गत्वं येनाऽध्ययने नियमो घटेतेति । तस्मात्कर्मकारकसमवाय्यदृष्टार्थो विधिरित्ययमपि पक्षो ऽसङ्गत इति द्रष्टव्यम् । तव्यप्रत्ययविरोधान्न स्वतन्त्राऽदृष्टार्थत्वमिति शङ्कते । ननु कर्मेति । ग्रामो गन्तव्य इत्युक्ते यथा गमि-

क्रियाया ग्रामसमवेताऽतिशयसाधनत्वं तद्वदध्ययनस्यापि स्वा-
ध्यायगताऽतिशयहेतुत्वस्य तव्यप्रसयात् प्रतिपत्तेः कथं स्व-
तन्त्रादृष्टफलत्वमित्यर्थः । 'सक्तून् जुहोती'त्यत्र सक्तुप्राधान्यभ-
ङ्गवत् स्वाध्याये ऽपि प्राधान्यं त्यज्यतां, क्रियाजनिताऽतिश-
याऽनिरूपणादित्याह । न कर्मकारकस्येति । वाक्यस्य तर्हि
का गतिरित्याशङ्क्याह । सक्तुन्यायेनेति ।

अध्ययनविधेर्न स्वतन्त्राऽदृष्टार्थत्वं फलाऽश्रवणादिति
शङ्कते । ननु श्रूयते इति । 'यदचो ऽधीते पयसः कुल्या अस्य
पितृन् स्वधा ऽभिवहन्ती'त्याद्यर्थवादेषु फलं श्रूयते इत्याशङ्क्या
तस्य नित्यजपाऽध्ययनविधिफलत्वान्न प्रथमाध्ययनविधिफलत्व-
मित्याह । अर्थवादे ऽपीति । फलाऽश्रवणमसिद्धमित्याह । तन्न
जपेति । घृतकुल्यादेरिति कर्मणि षष्ठी । 'न स पापं श्लोकं
शृणोती'त्यादिफलश्रवणस्य यथा अविद्यमानार्थवादत्वं तद्वद-
स्यापीत्याशङ्क्याह । संस्कारेति । विनियुक्तविनियोक्ष्यमाण-
योः संस्कारो दृष्टः, स्वाध्यायस्य चाऽतथात्वान्न तदध्ययनस्य
संस्कारकर्मत्वम् । तथा अद्रव्यत्वात् क्रत्वनङ्गत्वाच्च न त-
त्फलश्रुतेरर्थवादता । इतरस्य तु वाक्यात् ऋत्वङ्गतायां सि-
द्धायां पर्णतादिफलश्रवणस्याऽर्थवादत्वं घटते इत्यर्थः । श्रु-
तव्याकरणास्य वैदिकपदश्रवणादर्थप्रतिपत्तिर्जायमाना लक्ष्यते,
अतश्चात्रायमूलविचारप्रवृत्तिरिति शङ्कते । न च दृष्टेर् अङ्गु-
ल्यग्रादिव्वाक्योत्थप्रतिपत्तिवदाभासत्वेनाप्यात्रायार्थप्रतिपत्ति-
घटते इत्याशयेनाह । न विषेति । अर्थविवक्षायाः प्रतिबन्धो ऽभा-
वस्तस्य दृष्टेरित्यर्थः । पूर्वपक्षमुपसंहरति । तस्मादिति । अह-
ृष्टार्थत्वं तच्छब्दार्थः । अविषयत्वादित्यत्र विचार्यमाणार्थ-
स्येति शेषः । प्रमाणवदेव विचारस्यापि स्वात्कष्येणाऽर्थसा-

१२२।१६

१२२।१७

धकत्वात्किमालम्बनाऽन्वेषणेनेत्याशङ्क्याह । प्रमाणेति । प्रमा- १२२।११
णाप्रतिपन्नाऽर्थसंभवाऽसंभवसाधकत्वस्वाभाव्याद्विचारस्याऽनु-
प्राप्तं वक्तव्यं, न च तदस्तीति विचाराऽनारम्भ इत्यर्थः ।
स्वाध्यायाऽध्ययनविधिप्रमितकर्त्तव्यत्वादिति । अध्येतव्य इति
तव्यप्रत्ययाऽभिहितशब्दभावना भाव्यं विना ऽनुपपद्यमाना
• पुंप्रवृत्तिलक्षणाऽर्थभावनामुत्पादयति, सा च भाव्यं विना ऽनु-
पपन्नेति यो भाव्यत्वेन संबध्यते तस्य फलवदर्याऽवबोधपर्य-
न्तत्वाऽभावे भाव्यताऽनुपपत्तेरर्यावबोधपर्यन्तता ऽऽक्षिप्यते ।
अर्थनिर्णयस्य च विचाराऽधीनत्वाद्विचारकर्त्तव्यतामध्ययन-
विधिराक्षिपतीत्यर्थः ।

स्वाध्यायस्याऽविवक्षितार्थत्वान्न तदर्थनिर्णयार्थं विचार-
प्रवृत्तिः, अर्थभावनाभाव्यं त्वन्यदेव किं चिदित्यभिसंधाय श-
ङ्कते । नन्विति । गूढाभिसंधिरुत्तरयति । नाऽऽम्नायस्येति ।
यथाश्रुतमादाय शङ्कते । न च दृष्टार्थ इति । सिद्धान्ती स्वा-
भिसन्धिमुद्घाटयति । नाऽध्ययनस्येति । क्रियाजन्याऽतिशय-
शालिनः कर्मकारकत्वात्स्वाध्याये चाऽतिशयाऽनिरूपणान्नास्य
कर्मकारकत्वमिति शङ्कते । ननु कर्मकारकइति । अतिशयानि-
रूपणमसिद्धमित्याह । नोभयस्येति । अवाप्तिसंस्कारलक्षणा-
ऽतिशयस्येत्यर्थः । तदेव विवृणोति । अध्ययनेनेति । अवाप्तिः
स्वाधीनोच्चारणक्षमत्वं, तदर्थो वाङ्मनसव्यापारो ऽध्ययन-
मिति विभागः । दृष्टद्वारिणेति । प्रथमं पाद आप्यते, अनन्तर-
मर्द्धर्चः, ततः पूर्णमाप्यते इति क्रमेणसकलस्वाध्यायाऽवा-
प्तिरित्यर्थः । साङ्गेति । प्राङ्मुखादीतिकर्त्तव्यतासहितेत्यर्थः । १२३।१०

स्वाध्यायस्याऽविनियुक्तत्वान्न संस्कारः फलमिति श-
ङ्कते । ननु संस्कारस्येति । विनियोगभावो ऽसिद्ध इत्याह ।

१२३।५ न क्रतुविधीति । क्रतुविध्यनुपपत्तिप्रमाणादित्यर्थः । स्वाध्यायमन्तरेण क्रतुविधेरनुपपद्यमानं रूपं न पश्याम इत्याशङ्क्याह । क्रतु विधिरिति । करणोतिकर्तव्यताज्ञानाऽभावे ऽनुष्ठानाऽनुपपत्तेस्तज्ज्ञानमवश्यंभावि, तच्च न स्वाध्यायं विनेति संस्कृतस्वाध्यायाक्षेप इत्यर्थः । स्वाध्यायमात्रात् बोधोत्पत्तेर्न संस्कारस्याक्षेप इति शङ्कते । ननूपादानेति ।

पाठकादेः स्वाध्यायश्रवणे ऽपि बोधाऽनुत्पत्तेः कथं स्वाध्यायमात्रस्य तज्जनकताऽभिधानमित्यत्राह । न संस्कारमिति । संस्कारमन्तरेणापि साङ्गाऽध्ययनवतो बोधो युक्त इत्यर्थः । क्रतुविधिः स्वरूपेण संस्कारमाक्षिपत्युताऽन्यापेक्षया ऽपीति विकल्प्याद्यमङ्गीकरोति । सत्यमिति । द्वितीयं दूषयति । अध्ययनेति । वाक्यपाठमात्रजनितज्ञानस्याऽपूर्वोपकारकत्वे लिखितपाठाद्यवाप्तवेदोत्थज्ञानस्याऽपूर्वोपकारकत्वसंभवात्साङ्गाऽध्ययनविधानं न स्यात्, अस्ति च तत्, तस्मात्संस्कृतस्वाध्यायोत्थज्ञानस्याऽपूर्वाजनकत्वमित्यर्थः । तथापि कथं क्रतुविधेः संस्काराक्षेपकत्वमिति तत्राह । अत इति । विधिसामर्थ्यमिति । साङ्गाऽध्ययनविधिसामर्थ्यमित्यर्थः । दृष्टाऽदृष्टप्रयोजनकल्पनाद्वरं स्वतन्त्राऽदृष्टकल्पनमित्याशयेनोक्तं चोद्यं स्मारयति । ननु स्वतन्त्रेति । 'प्रमाणवन्त्यदृष्टानि कल्प्यानि सुबहून्यपीति न्यायमभिसंधाय समाधत्ते । न दृष्टेति । दृष्टं यद्विदमक्षरस्वीकरणां तज्जन्यज्ञानादि तत्समवायीत्यर्थः । प्रवृत्तिरादिशब्दार्थः । श्रुतिविरोधेनेति । 'स्वाध्यायो ऽध्येतव्य' इति त्व्यप्रत्ययेन कर्मकारकभूतस्य स्वाध्यायस्य प्राधान्यम्, अध्ययनस्य च तच्छेषत्वं लक्ष्यते । तत्परित्वागेन स्वाध्यायस्योपसर्जनत्वमादायांऽध्ययनस्य स्वतन्त्रादृष्टार्थत्वकल्पनमयुक्तमित्यर्थः ।

अध्ययनस्य प्रकृत्यङ्गताऽभावात्कथं तदुपकारकत्वमित्या-
शङ्क्याह । आधानवदिति । अध्ययनस्य स्वाध्यायसंस्कारार्थत्वं
तव्यप्रत्ययविरुद्धमिति शङ्कते । ननु तव्येति । अवधारणस्यो- १२३।^४
परक्तमित्यनेनाऽनुषङ्गः । अध्ययनस्यापूर्वद्वारेण फलसाधनत्वं
कस्मात्? स्वाध्यायसंस्कारद्वारेण फलसाधनत्वमेवास्त्वित्याश-
ङ्क्याह । स्वतन्त्रमिति । स्वाध्यायाऽसमवेतमित्यर्थः । अपू-
र्वस्य प्रकृत्यर्थेनाऽन्वयः । तयोः समानपदोपात्तत्वात् न स्वा-
ध्यायेन भिन्नपदोपात्तेनेत्यर्थः । इष्टसाधनतादेः प्रत्ययार्थत्वान्ना-
ऽपूर्वस्य तदर्थत्वमित्याह । तन्नेति । अङ्गीकृत्याह । अपूर्वे-
ति । सुप्तिङन्तं पठमिति पाणिनिस्मरणाद्यद्यप्यध्येतव्य इ-
त्येकं पदं तथापि पद गताविति स्मरणाद्बोधकं पदमित्याश्रित्य
तव्यप्रत्ययात् प्रकृतेः क्रियाबोधकत्वात् भिन्नत्वनिर्देश इत्य-
र्थः । 'तयोरेव कृत्यक्तखलर्था' इति तव्यप्रत्ययस्य कर्मण्यपि
स्मरणादेकपदोपात्तत्वं कर्मकारकस्य । तत्र तव्यप्रत्ययस्य स्वो-
पात्तकर्मकारकसमवेताऽपूर्वाऽभिधाने नैरपेक्ष्यम्, इतरथा पदा-
न्तरसापेक्षत्वम् । तथा च लाघवादाद्यः पक्ष आस्थेय इत्यर्थः ।

अपूर्वस्य क्रियाजन्यत्वात्तदुपरक्तत्वं युक्तमित्याशङ्क्याह ।
भावाथेति । यद्येन जायते तत्तत्समवायीति न नियन्तुं शक्यं,
छिदिक्रियासाध्ये द्वैधीभावादौ व्यभिचारादित्यर्थः । अध्य-
यनस्याऽदृष्टार्थत्वे विप्रमन्त्रवद्वेदस्याऽविवक्षितार्थत्वं स्यादिति
यच्चूक्तं, तदनुपपन्नं, किं स्वतन्त्राऽदृष्टार्थत्वमेवाऽर्थपरताप्रति-
बन्धकम्, उतेतरदपि? । आद्ये ऽपीदं विवेचनीयं किमास्त्रायमा-
वस्या, ऽथ वा ऽध्ययनविधायकव्यतिरेक्तस्येति । नाद्य इत्या-
ह । अदृष्टार्थतयेति । न द्वितीयो ऽपि, अध्ययनविधिवाक्यस्य १२३।^५
विवक्षितार्थत्ववदितरत्रापि तदुपपत्तेरित्यर्थः । द्वितीयमुपसं-

हारव्याजेन निरस्यति । तस्मादिति । अदृष्टस्य प्रतिबन्धक-
 १२३।१८ त्वाऽमावादित्यनेन संबन्धः । तत्र हेतुमाह । स्वसमवायित-
 येति । अदृष्टं स्वशब्दार्थः, स्वाध्यायो वा । मीमांसारम्भप्र-
 दर्शनफलमाह । तदेवमिति । स्वाध्यायाऽध्ययनस्य विचा-
 रहेतुत्वात्तदनन्तरं तस्याऽवसर इत्यर्थः ।

पूर्वग्रन्थेन प्राचीनविचारस्यैकदेशविषयत्वसिद्धेस्तथा चे-
 त्यादिग्रन्थवैयर्थ्यमित्याशङ्क्याह । प्रारभ्यमाणेति । आरम्भ-
 पर्यालोचनया ऽगतार्थत्वं पूर्ववोक्तम्, अत्र त्वारभ्यमाणप-
 र्यालोचनया ऽपि तदुपपाद्यतइत्यर्थः । कथंशब्दमूचिताऽनुप-
 पत्तिं दर्शयति । ननु वेदेति । प्रतिवचनस्य प्रश्नाऽननुसारि-
 त्वशङ्कां निरस्यति । सामान्येति । वेदार्थमात्रविचारपक्षे त-
 त्रैव सामान्यप्रतिपत्तिविशेषविप्रतिपत्ती दर्शनीये, तथा न च
 प्रदर्शिते, तस्माद्धर्मविषयसामान्यादिप्रसिद्ध्याद्विदर्शनद्वेद्वा-
 क्यानीत्यविशेषवचनं तद्विशेषविषयत्वेन नियम्यते इत्यर्थः ।
 तत्राऽग्निहोत्रादिलक्षण इत्यादिः किं पूर्वपक्षिणो ग्रन्थः, उत सि-
 द्धान्तिनः? । नाद्यः । तेनाग्निहोत्रादेर्धर्मत्वेनाऽनङ्गीकरणात् ।
 न द्वितीयः । वेद्वाक्यानां विचाराऽवसराद्यङ्गीकरणात् तन्नि-
 पेधाऽनुपपत्तेः । अतश्चाऽसंगतो ऽयं ग्रन्थ इत्याशङ्क्य तात्प-
 र्यमाह । एवमिति ।

१२४।३ पूर्वपक्षत्वमप्यनुपपन्नमित्युक्तमित्याशङ्क्याह । नकारस्त्व-
 ति । तत्रेत्यादेरेषो ऽर्थः । यावज्जीवादिवाक्येषु सत्सु कथ-
 मग्निहोत्रादेर्धर्मत्वाऽभाव इति शङ्कायामुक्तं न तदप्रतिपादका-
 नामिति । विवक्षितार्थत्वाद्द्विचाराऽनवसरो वा कथमित्यत
 आह । नापीति । वक्तुर्विवक्षाधीनं शब्दतात्पर्यम्, अपौरुषेये
 च वेदे तन्न घटते इत्यर्थः । बुद्धादिवाक्यमपि न विचार्य, वि-

वक्षाऽनुरोधेन तस्य प्रामाण्यादित्याह । न चेति । फलाऽभा-
 वाद्विचारवैयर्थ्यामित्याशङ्क्याह । धर्मायेति । अविवाक्षितार्थ- १२४१^०
 त्वान्न विचारः, विवाक्षितार्थत्वे ऽपि न तद्विचारप्रयोजकमस्ती-
 त्याशङ्क्याह । तदर्थेति । स चाऽसावर्थश्चेति तदर्थः । तद्वि-
 वक्षया विचाराऽवसर इति प्रतिभासं व्यावर्त्तयति । तस्येति ।
 सूत्रव्याख्यानमिहांऽनुपयुक्तमित्याशङ्क्याह । विवक्षेति । भू-
 तार्थविचारो जैमिनिना पर्युदस्त इति कथं गम्यते? तत्राह । अय-
 मर्थ इति । सामान्यप्रसिद्धयादेर्धर्मविषयत्वोक्तेर्न प्रश्नाऽवसर
 इत्याशङ्क्य तात्पर्यमाह । नन्वेति । स्वाध्यायस्येत्यत्र विष-
 यवाचकेन विषयिणो ऽध्ययनस्याऽभिधानमिति द्रष्टव्यम् ।

अध्ययनस्य विचारहेतुत्वे ऽपि कथं सकलवेदार्थविचा-
 रप्रतिज्ञासिद्धिरित्याशङ्क्याह । स्वाध्याय इति । स्वाध्याया-
 ऽध्ययनस्य भाव्यसाकाङ्क्षत्वाद्भाव्यस्य चाऽर्थाऽवबोधस्य
 विचारमन्तरेणाऽनुपपत्तेर्वेदार्थविचार आक्षिप्यते इत्यर्थः । ध-
 र्मस्यापि तदर्थत्वान्न तद्विचारप्रतिज्ञाविरोध इत्याशङ्क्याह । न
 धर्मेति । स्वाध्यायाऽध्ययनमात्रभाव्यस्याऽर्थावबोधस्य सक-
 लवेदार्थविचारहेतुत्वं न तु धर्मरूपतद्विशेषविचारहेतुत्वमित्य-
 र्थः । विरोधस्याऽनिराकरणात्प्रतिवचनस्याऽननुरूपत्वमाश-
 ङ्कोत्तरग्रन्थसंदर्भस्य तात्पर्यमाह । सामान्येति । इत्यम्भावे
 तृतीया । श्रेयःसाधनं धर्म इति सामान्यरूपेणाऽग्निहोत्रादि-
 रेवेति विशेषरूपेण विचार्यमाणस्तत एव प्रधानभूतो यो ध-
 र्मस्तस्याऽभिधायि यद्धर्मपदं तद्ग्रहणसामर्थ्यादिति विग्रहः ।
 अथातःशब्दाभ्यां प्राबल्यं दर्शयितुं प्रधानेति विशेषणम् ।
 तदुपपादायितुं सामान्येत्यादि । धर्मस्यैव विचार्यत्वे हेत्वन्तरमाह ।
 तस्येति ! न केवलं विप्रतिपन्नत्वेन संदिग्धत्वाद्धर्मस्य विचा- १२४१^{१०}

१२४।८= र्यत्वं, किं तु फलवच्चादपीत्याह । पुरुषार्थेति । वेदार्थस्य त-
द्वैलक्षण्यमाह । प्रामाण्येति । वेदप्रामाण्यसिद्धौ तदर्थो ऽधि-
गम्यते, नाऽन्यथा । अत एव न विशेषविप्रतिपत्त्यादेरधि-
गम इत्यर्थः ।

एवं समुदायार्थमभिधायोक्तमर्थं टीकारूढं करोति । त-
त्रेति । अथातःशब्दपर्यालोचनया वेदार्थ एव विचारित इ-
त्युक्तमनुवदति । ननु धर्मेति । उक्तमित्युक्तमङ्गीकरोति । स-
त्यमिति । तर्हि न धर्मस्य विचार्यतेत्यत आह । अग्निहोत्रा-
देरिति । धर्मस्कन्धत्वादिति । धर्मविप्रतिपत्तिस्कन्धत्वादित्य-
र्थः । तर्हि चैत्यवन्दनादेरपि धर्मस्कन्धत्वात्सो ऽपि विचार्यः
स्यादित्याशङ्क्याह । दैवगत्येति । धर्मत्वादिति । अग्निहोत्रा-
देर्वेदबोधयश्रेयःसाधनत्वाऽधिकरणात्त्वादित्यर्थः । न चास्मिन्
पक्षे स्वाध्यायस्य हेतुत्वादिकथनमनुपयोगि स्यादिति वाच्य-
म्, अग्निहोत्रादेरपि वेदार्थत्वात्तत्प्रदर्शनस्याप्युपयोगित्वा-
दित्यर्थः । तदभिप्रेत्य वेदार्थ इत्युक्तं टीकायां वेदार्थोऽपि श्रे-
यःसाधनत्वाद्विचार्य इति वक्तव्यं, तच्चात्राप्यस्तीति । तदि-
दमुक्तं धर्मतयेति । किं च धर्मप्रमाणविप्रतिपत्त्युपलब्धेरान्ना-
यार्थविवक्षाप्रदर्शनमुपयुक्तमित्युक्तं यत इत्यत्र, तत्र यच्छ-
ब्देन प्रकृतस्य विचार्यस्य परामर्शशङ्कां व्यावर्त्तयति । यत इति ।
स्वरूपप्रमाणयोर्विप्रतिपत्तावित्यत्रोक्तप्रमाणविप्रतिपत्तेर्यच्छ-
ब्देन परामर्श इत्यर्थः ।

१२५।१= विवक्षितो ऽसावित्यन्नाऽवपराग्निहोत्रादिपरामर्शशङ्कां नि-
रस्यति । तेनेति । 'जप्येनैव तु संसिध्येद् ब्राह्मणो नात्र
संशयः' इत्यादिवाक्यादध्ययनस्य जपद्वारेण पुरुषार्थहेतुत्व-
प्रतिपत्तेर्विचारो वृथेति शङ्कते । ननु पुरुषार्थत्वादिति । क-

मेकारकप्रधानाऽध्ययनविधायितव्यप्रत्ययविरोधान्न तस्य स्व-
तन्त्रपुरुषार्थसाधनत्वमित्याह । नेत्याहेति । टीकापेक्षितं वि- १२५१
रोधनिराकरणोपसंहरणमाह । अत इति । इत्याहेति । इत्यभि-
संधाय धर्मजिज्ञासा युक्तेत्याहेत्यर्थः । विरोधमङ्गीकृत्य दूषण-
माह । किं चेति । विचार्यमाणविषयत्वेन धर्मशब्दस्य प्रा-
धान्यमित्यर्थः । किं च जिज्ञासितं हि विचार्य, धर्मश्च जि-
ज्ञासित इति स एव विचार्य इत्याह । पुरुषो हीति । वे-
दार्थजिज्ञासाया अपि दृष्टत्वाद्धर्ममेवेति कथमुक्तं? तत्राह ।
तस्यापीति ।

चोदनाया वेदात्मकत्वाच्चोदनालक्षणो धर्म इत्यभिधानं
युक्तमित्याशङ्क्य तात्पर्यमाह । सामान्येति । यद्यपि चोदनाया
वेदात्मकत्वं तथाप्यचोदनात्प्रकवेदार्थविशेषशङ्कां व्यावर्त्त-
यितुं वेदग्रहणं युक्तमित्यभिप्रायः । एकस्य सूत्रवाक्यस्य स्व-
रूपप्रमाणपरत्वमयुक्तम्, इत्याशङ्क्य श्रुत्यर्थाभ्यामुभयोर्वि-
क्षितत्वान्न विरोध इत्याह । धर्मेति । चोदनाग्रहणस्य भूता-
र्थप्रतिपादकवेदवाक्येन विना नाऽनुपपत्तिरित्याशङ्क्याह । तत्र
वेदेति । अन्तर्देव प्रयोजनमित्यत्र कस्मादन्यदिति वीक्षया-
माह । ननु चोदनेति । अर्थभावनालक्षणपुरुषप्रवृत्तेः पुरुषार्-
थपर्यवसायित्वं बोधयितुं चोदनाग्रहणमित्यर्थः ।

प्रयोजनान्तरं दर्शयितुं चोदनाशब्दनिष्पत्तिः प्रदर्श्यते ।
चुद प्रेरणे इतिटीकायां, तस्याऽर्थः । प्रेरणाकर्म वाच्यं यस्य
धातोः स प्रेरणाकर्मा, तस्य निष्पन्नं रूपं चोदनेति । शब्दभाव-
नाविधिरिति के चित् । दृष्टसाधनमित्यन्ये । नियोग इत्यपरे । ततः
कथं प्रेरणात्मको विधिरित्युक्तमित्याशङ्क्याह । अयमर्थ इति । १२५१
प्रेरणा लिङ्गादिशब्दव्यापारः, स च शब्दभावेनेति कथ्यतइति

संबन्धः । परिस्पन्दपरिणामलक्षणो ऽर्थभावनोत्पादनाऽनु-
 कूलः शब्दव्यापारः शब्दभावेनेति द्रष्टव्यम् । शब्दभावन-
 नाप्रवृत्तिका चेत् तर्हि तयैवाऽलं, किमर्थभावनया? येन तद्भा-
 १२५।^{१४} व्यत्वेन स्वर्गादिकमाद्रियते, तत्राह । पुरुषेति । शब्दभावन-
 नाया भाव्यसाकाङ्क्षत्वाद्भाव्यान्तराऽदर्शनाच्च धात्वर्थोत्पत्त्य-
 नुकूल औदासीन्यप्रच्युतिलक्षणः कर्तृव्यापारो ऽर्थभावना-
 भाव्यास्थेय इत्यर्थः ।

तर्हि शब्दव्यापारस्य सत्त्वा पुष्पवृत्तिजनकत्वं किं न स्या-
 दित्याशङ्क्य सहकार्यभावाद् मैवमित्याह । स्वज्ञानेति । शब्द-
 भावना स्वशब्दार्थः । तथापि सर्वान् किमिति न प्रवर्त्तयती-
 त्यत्राह । स्तुतीति । 'स प्रजापतिरात्मनो वपामुदासिद'दित्या-
 दिस्तुत्यर्थवादः । 'सो ऽरोदी'दित्यादिनिन्दाऽर्थवादः । त-
 दुत्थज्ञानमितिकर्त्तव्यतेति यावत् । फलवाक्यमादिशब्दार्थः ।
 शब्दभावनाप्रतिपत्त्युपायाऽभावात्कथं तज् ज्ञानमित्यत आह ।
 लिङादीति । लिङादिशब्देनाऽभिधीयमान इति संबन्धः, ।

लिङादीनामर्थभावनाभिधायित्वात् न शब्दभावनाभिधा-
 यित्वमित्यत आख्यातेति । कथं तर्हि शब्दभावनाऽभिधायकत्वं?
 तत्राह । लिङिशेषेणेति । लिङरूपो विशेषो यस्य स तथोक्तः ।
 लिङ्शब्दश्च प्रत्यान्तरगतविशेषोपलक्षणार्थः । लिङादिशब्द-
 स्याख्यातत्वाकारेणाऽर्थभावनाऽभिधायकत्वं, लिङादिविशे-
 पाकारेण शब्दभावनाभिधायकत्वमित्यर्थः । पक्षान्तरमाह ।
 शब्द एवेति । शब्दगुणो वेति । अर्थभावनायाः स्व-
 रूपेण निष्पन्नत्वे ऽप्यर्थभावनानिष्पादकत्वन्नैशिष्ट्योत्पत्तौ ज्ञा-
 नस्य करणत्वमित्यर्थः । सामान्योक्तन्यायं प्रस्तुते योज-
 १२५।^{१५} यति । तत्र शब्देति । ततः किमित्यत आह । स एवेति ।

तस्या इति । पुरुषप्रवृत्तेरित्यर्थः । अर्थभावनायाः पुरुषार्थपर्यवसायित्वे ऽपि कथं स्वर्गादिभाव्यता? तस्य पुरुषविशेषणत्वात्, धात्वर्थस्य च समानपदोपात्ततया संनिहितत्वादित्याशङ्क्याह । ततश्चेति । चोदनेति । शब्दभावनाभाव्यार्थभावनाया इत्यर्थः । १२५।२३

स्वर्गादिर्भावभावनाभाव्यत्वम्, अदृष्टेरित्याशङ्क्या सेतिकर्तव्यधात्वर्थाऽनुष्ठानात्स्वर्गसिद्धिर्युक्तेत्याशयेनाह । धात्वर्थेति । तथापि वेदपदव्युदासेन चोदनाग्रहणे किं निमित्तमिति्याशङ्क्याह । तदेवमिति । अध्ययनस्य पुरुषार्थपर्यवसायित्वे ऽपि यागभावनायाः कथं स्वर्गपर्यवसायित्वं? ततः परिहारस्याभासत्वमित्याशङ्क्याह । नैतत्सारमिति । समाधिप्रकारमेवाह । तस्येति । स्वविषयं प्रवर्त्तकं ज्ञानं चेति स्वविषयप्रवर्त्तकज्ञानं, तत्करणं यस्याः सा तथोक्ता । अध्ययनस्य फलमध्ययनफलं, तत्प्रतिपादका ये ऽर्थवादादयः तदुत्थं ज्ञानमितिकर्त्तव्यता यस्याः सा तथोक्ता । प्राकरणिकस्य ज्ञानस्याप्यङ्गत्वात्तद्धेतुप्रकरणमादिशब्दार्थः । उत्तरो ग्रन्थः स्पष्टार्थः ।

टीकोक्तप्रकारादन्यथासंदेहव्युदासमाह । अपि चेति । प्रवर्त्तकवचनस्य चोदनात्वात्तल्लक्षणो धर्म इत्युक्ते प्रवर्त्तकसत्यादिवाक्यानामर्थान्तरपरत्वशङ्का स्यात्, तन्निरासार्थं सर्वस्य वेदस्य धर्मे प्रामाण्याभिधानमुचितमित्यर्थः । असंदेहादित्येतत्प्रपञ्चरूपत्वमुत्तरग्रन्थस्य व्यावर्त्तयति । संदेहान्तरमिति । चोदनानां च लोके वेदे च विद्यमानत्वाच्चोदनालक्षणो ऽर्थो धर्म इत्यत्र कीदृशंवा ग्रहणमिति विशयः स्यात्, तन्निरासार्थं वेदग्रहणमेवोचितमित्यर्थः । संदेहव्युदासस्यान्यथोपपत्तिं शङ्कते । ननु वेदेति । वेदस्य प्रथमसूत्रे प्रस्तुतत्वात् द्वितीयसूत्रे १२६।१३

१२६।१२ ऽपि वेदचोदनैवोपादीयतइत्यर्थः । प्रथमसूत्रस्यापि संदिग्धा-
र्थत्वान्न तेनैतन्नियम इत्याह । न तत्रेति । प्रथमसूत्रे इत्य-
र्थः । विशेषाऽभावादिति । वेदाध्ययनानन्तरम् इति विशेषा-
ऽभावादित्यर्थः ।

अथशब्दस्याऽऽनन्तर्यार्थत्वात्कस्याऽऽनन्तर्यमिति वीक्षा-
यां वेदाध्ययनानन्तर्यं परिशेषात्सिध्यतीत्याशङ्क्य परिशेषो ऽसि-
द्ध इत्याह । अनेनेति । वेदाधिकरणपर्यालोचनया चोदना-
शब्दार्थो निरूप्यते इत्याह । प्रकारान्तरेणेति । एके नैयायि-
कादयो वेदान् पुरुषबुद्धिविरचितानाचक्षते । तत्र हेतुमाह ।
संनिकर्षमिति । पुरुषसंबन्धाऽभावे काठकीमत्यादिसमाख्या-
ऽनुपपत्त्या पुम्बुद्धिप्रभवत्वमिति वेदाधिकरणाक्षरार्थः । सू-
त्रकारस्य कथमकौशलमिति शङ्कयामाह । लक्षणैति ।

* सूत्रभाष्यवर्तिककाराऽभिप्रायेण वेदैकदेशस्य विचा-
रितत्वं प्रागुक्तं, तत्कथं, सूत्रकार एवेत्युक्तमित्याशङ्क्योपलक्ष-
णपरतया व्याचष्टे । तस्मादिति । सूत्रकृद्वादिवचनसामर्थ्या-
देकदेशस्य विचारितत्वप्रतिपत्तेः कथं चोद्यो ऽस्त्वतीत्या-
शङ्क्याह । ननु तेषामिति । तस्याऽऽभ्यासस्य कर्माऽवबोधनं
नियोगज्ञानं दृष्टं प्रयोजनमिति भाष्यार्थः । तेषु पदार्थेषु भू-
तानां वर्तमानानां पदानां कार्येण वाक्यार्थेन तत्प्रतिपत्त्यर्थ-
त्वेन सामान्नाय इति सूत्रार्थः । न च परस्पविरोधात्तद्वचन-
मप्रमाणादिति शङ्क्यम् । उत्तराऽनुसारेण प्राचीनवचनान्तरस्य
नयनसंभवादित्यर्थः ।

१२६।२० सत्यमित्यत्रोपक्रमानुसारेणोत्तरस्य नयनमित्युक्तं, त-
त्कस्माद्विशेषाऽभावादित्याशङ्क्य तात्पर्यमाह । सत्यमिति । का-
र्यार्थत्वं दर्शितमित्युक्तमङ्गीकृतं चेत् तर्हि कथमेकदेशविशेषण-

त्वं विचारस्येत्याशङ्क्याह । धर्मेति । धर्मसूत्रं चोदनासूत्रं चेति धर्मचोदनासूत्रे, तयोः प्रक्रमसामर्थ्यादित्यर्थः । दृष्टो हीति ग्रन्थस्यैकदेशविषयत्वोक्तेरपि चेति पुनरुक्तमित्याशङ्क्याह । सामान्येति । तत्र कृत्स्नवेदाचकपदाभावादिति द्रष्टव्यम् । कथंशब्दमूचितामनुपपत्तिं दर्शयति । नन्वाऽऽम्नायस्येति । अतिक्रमिष्याम इममाम्नायमित्यत्राऽऽम्नायस्य प्रकृतत्वात्तच्छब्देन तत्परामर्शः । कर्माऽवबोधने दृष्टो ऽर्थ इति विशेषणादर्थान्तरव्यावृत्तिर्लक्ष्यते, ततः कथं नाऽर्थान्तरसद्भाव इत्युक्तमित्याशङ्क्याह । न विनियोगेति । कृत्स्नस्य वेदस्य न कर्मणि विनियोगपरत्वमित्यर्थः । यद्यप्यानर्थक्यशङ्क्यामर्थमात्रप्रदर्शनमुचितं तथापि धर्मजिज्ञासेत्युपक्रमाऽनुरोधेन कर्माऽवबोधनमित्युक्तं न तु सकलस्याऽऽम्नायस्य कर्मणि विनियोगाऽभिप्रायेणेत्यर्थः । अतिक्रमिष्याम इति । अधीत्य अर्थं मीमांसित्वा स्नायादिति कल्पयाम इत्यर्थः । अयोगाऽन्ययोगव्यवच्छेदशब्दमस्पष्टत्वाभ्याचष्टे । अयोगव्यवच्छेद इत्यादिना ।

यद्यपि न निखिलस्याऽऽम्नायस्य धर्मे विनियोगपरं भाष्यं तथापि धर्मवदेव ब्रह्मणो ऽपि वेदार्थत्वोक्तेर्न पृथग् ब्रह्मविचार इत्याशयेनाशङ्कते । ननु कर्मेति । कर्मशब्दस्योभयत्र प्रयोगे ऽपि नात्र तद्विवक्षेत्याह । नेत्याहेति । तत्र हेतुं पृच्छति । क्रियाया इति । धर्मस्याऽत्र प्रकृतत्वात्स एवात्र निर्दिश्यतइत्याह । प्रकरणादिति । आनर्थक्यमर्थाभाव इति तेनाऽनुक्तत्वात्तन्निराकरणमनुचितमित्याशङ्क्य विकल्पपूर्वकं व्याचष्टे । आनर्थक्येति । अथेत्यनेन द्वितीयं विकल्पमनूय स्वाध्यायाऽध्ययनविधिरित्यनेन तस्य निरसनमिति प्रतिभाति, तदर्थमाह । अथेति । अथेत्यारभ्य न ग्राह्यतीत्यन्तो ऽनुवा= १२७।

दः । उत्तरेण दूषणमित्यर्थः । निष्प्रयोजनत्वमिष्टमिति शङ्कायामध्ययनविध्युपात्तत्वात् तस्येष्टत्वमित्यभिप्रायेणोक्तं स्वाध्यायेति । पद्यपि 'सो ऽरोदी'दिस्यादवाक्ये पुरुषार्थसंसर्गो १२७। नोपलभ्यते तथापि स कल्प्यतइति शङ्कते । ननु तेषामिति । वाक्यभेदप्रमङ्गान्न पृथक्फलकल्पनमित्याह । नेत्याहेति ।

वाक्यभेदो ऽपि क्व चिद् दृष्ट इति शङ्कते । नन्वधस्तादिति । उपरिधारणास्याऽपूर्वत्वात् पूर्वेणैकवाक्यताऽनुपपत्तेश्च तत्र वाक्यभेदकल्पनं न तथा ऽत्र तत्कल्पकमस्तीत्याह । नेत्याहेति । पुमर्थशून्यत्वात् सो ऽरोदीदित्यादिवाक्यानां क्रियार्थत्वं चेत् तर्हि वेदान्तानामपि भृतार्थत्वात् फलशून्यत्वमिति शङ्कते । वेदान्तेति । फलशून्यत्वमसिद्धमित्याह । नेत्याहेति । वेदान्तानां सफलत्वमभिधायातः स्वयमित्यत्र फलवेधुर्याभिधाने विरोध इत्याशङ्काह । अत इति । वेदान्तानां क्रियामंस्पर्शमन्नरेण फलवत्त्वसंभवो ऽतःशब्दार्थः । केपां चिदेव क्रियाशेषत्वं न सर्वेषामित्येतत्प्रतिपादकत्रचनोदाहरणमनुपपन्नविधिरुद्धमित्याशङ्काह । क्रियेति । तद्विधान्येवेत्येवकारार्थमाह । न वेदान्तेति । के चिदित्यत्र केपां ग्रहणमिति बोक्षायामाह । यद्यपि के चिदिति ।

धर्मोपाधौ शास्त्रारम्भः पूर्वत्र निर्दिष्टः, ततो ऽन्यथा शास्त्रारम्भे अधर्मोपाधौ विचार इत्युक्तं स्यात्, स चाऽनुपपन्नः, न च तत्र हेतूपन्यास इत्याशङ्काह । अयमाशय इति । सामान्यप्रतिपत्त्यादेर्वेदार्थे ऽसंभवान्न तदुपाधौ विचार इति शङ्कते । नन्विति । असंभवो ऽसिद्ध इत्याह । तत्रेति । वेदार्थाऽवि- १२७।१२ प्रतिपत्तिमभिनयति । उदेति ।

उद्देश्यविधेयभावनिरूपणार्थ उपक्रम इत्यनुपपन्नम्, आद्ये

सूत्रे तदनुपादानादित्याशङ्क्य सामान्येन वेदार्थस्य विचार्य-
त्वमिदौ तद्विशेषविचारोपपत्तिरित्याशयेन वेदार्थमात्रविचारं
समर्थयते सूत्रकृदित्याह । अथाऽत इति । आलम्बनप्रमाण- १२७।२६
भावाऽभावाभ्यां चिन्तेति द्रष्टव्यम् । पूर्वपक्षमाह । नेतीति ।
हेत्वसिद्धिं शङ्कते । नन्वाम्नायेति । तस्य विवक्षितार्थत्वमिदौ
तद्विचारो युज्यते, तदेवाऽमिद्धमित्याह । नाऽध्यापनेति । अ-
ध्यापनविधिशेषत्वमिद्धमित्याह । कथमिति । 'उपनयीत त-
मध्यापयीते'ति उपनयनाऽध्यापनयोरेकाऽधिकारत्वाद्दुपनय-
नविधेश्च साऽधिकारत्वादध्यापनविधेरपि साऽधिकारत्वम् ।
अध्यापनस्यैवाध्ययनान्तरेणाऽसंभवादध्ययनस्य तच्छेषत्वमि-
त्याह । अध्ययनमिति । तथापि कथं स्वाध्यायस्य तच्छेषत्वं?
तत्राह । स्वाध्यायोऽपीति । अध्येतव्याभावेऽध्ययनाऽसंभ-
वात् स्वाध्यायस्याऽध्ययनविधिनिष्पत्तिद्वाराऽध्यापनविधि-
निष्पत्तिपरत्वमित्यर्थः । तथापि कथमर्थविवक्षाऽभावः? इत्या-
शङ्काह । विषेति । अध्यापनविधिप्रयुक्तिमात्राद्ध्ययनस्य न
तदङ्गत्वम्, न ह्याधानमुत्तरक्रतुप्रयुक्तिमात्रात् तदङ्गमित्याश-
ङ्कायां तेषामेव पक्षान्तरमाह । अन्ये त्विति । 'भूतं भव्यायोप-
दिश्यत'इति न्यायात् स्वाध्यायस्याऽपूर्वशेषत्वमित्यर्थः ।

स्वाध्यायाध्ययनस्याध्यापनविधिनिवर्त्तकतया विनियु-
क्तत्वात्कथं तस्याऽध्ययनाऽपूर्वशेषत्वं? तत्राह । तत्र विहितेति ।
अध्यापनविधेरध्ययनमात्रप्रयोजकत्वेऽनुपनीताऽध्यापनमध्या-
पतेत्, तस्माद्विहिताऽध्ययनप्रयोजकत्वमिति स्वाध्यायस्या-
ऽध्ययननियोगाङ्गत्वमित्यर्थः । सिद्धान्तमाह । तत्रेति । स्वा- १२८
ध्यायस्य विवक्षितार्थत्वात्तदनुग्राहकविचारऽऽरम्भो युक्त इ-
त्यर्थः । विवक्षितार्थत्वमसिद्धमित्युक्तं चोद्यं स्मारयति । न .

न्वध्यापनेति ।

अध्यापनविधिप्रयुक्ताऽनुष्ठानत्वादध्ययनस्य तदङ्गत्वमि-
 १२८।० त्येतत्तावदयुक्तमित्याह । न प्रयुक्तीति । प्रयोजकत्वमपि दृष्ट-
 मिति शङ्कते । ननु लिङ्गेति । 'प्रथुना यजेत' 'अरुषया क्री-
 णाती'ति लिङ्गम् । 'सप्तदश प्राजापत्या'नित्यादौ संख्याप्रो-
 क्षणादिरादिशब्दार्थः । तत्रापि न तत्प्रयुक्तिमात्रमङ्गत्वप्रयो-
 जकमित्याह । न प्रकरणादीति । श्रुत्यादिवत् प्रयुक्तिमात्र-
 मपि प्रयोजकमिति न शङ्कं, निरस्तत्वादित्याह । न चेति ।
 मतान्तरमनूद्य निरस्यति । यत्त्विति । अपूर्वस्य स्वरूपेणाऽपु-
 रुषार्थत्वात् पुरुषार्थपर्यतसायित्वं वक्तव्यं, न च दृष्टे फले सं-
 भवत्यदृष्टकल्पना युक्त्यर्थाऽबबोधः फलमित्यर्थः ।

अर्थाऽबबोधस्य न विधिफलत्वम्, अन्वयव्यतिरेकसि-
 द्धत्वादिति शङ्कते । नन्वेति । अन्वयव्यतिरेकाभ्यां स्वाध्या-
 यस्य पदार्थाबबोधजननसामर्थ्यं दृष्टं तज्जन्यमित्यर्थः । दृष्टसा-
 मर्थ्यजन्यमित्येतदङ्गाकराति । सत्यांमात । न तर्हि विधिफल-
 त्वमित्यत्राह । नैयोगिकेति । साङ्गाऽध्ययनसंस्कृतस्वाध्या-
 यसमुत्थं यत् ज्ञानं तदेवाऽपूर्वोपकारि, अन्यथा विधिवैयर्थ्यं
 स्यादित्यर्थः । लोके विवक्ष्यमानादेस्तात्पर्यनिमित्तत्वं समधि-
 गतं, तस्य वेदे ऽनुपपत्तेः साङ्गाध्ययननियोगाधीनं तात्पर्यक-
 ल्पनमित्याह । अथ वेति । तत्रैत्वस्वाऽर्थमाह । तत्र वेदार्थेति ।
 वेदार्थोपाधौ विचारस्य प्रवृत्तत्वात्कथं न निखिलप्रतीतिरि-
 त्युक्तमित्याशङ्क्याह । वेदार्थेति । वेदार्थमात्रस्य विचार्यत्वे
 १२८।१३ धर्मग्रहणाऽनुपपत्तिरित्यर्थः । कथंशब्दसूचितानुपपत्तिं द-
 र्शयति । ननु कुत्सेति । विचारस्यैकदेशविषयत्वे कृत्स्नाऽध्य-
 यनविधिप्रयुक्त्यनुपपत्तिरित्यर्थः ।

मैत्रमित्यादिपरिहारसूचकाऽभावादेकग्रन्थत्वशङ्का नि-
 रस्यति । परिहरतीति । किं विचारस्य कृत्स्नाध्ययनविधिप्रयु- १२८१^४
 क्तत्वात्सकलवेदार्थविषयत्वं विवक्षितम्, अथ वैकदेशविष-
 यत्वे कृत्स्नाऽध्ययनविधिप्रयुक्त्यनुपपत्तिः! तत्राद्ये दूषणं टीका-
 यामभिधाय द्वितीयं दूषयति । प्रतिवाक्येति । वाक्याध्ययनं
 वाक्याध्ययनं प्रति तथा वाक्यविचारं वाक्यविचारं प्रति चेत्स-
 र्थः । 'अध्ययनविधेः सकलवेदसाधारण्ये ऽपि केषां चिद्राक्या-
 नामध्ययने इतिकर्तव्यभेदापेक्षणाद्विधिव्यापारभेदः, तथा च
 सुमुक्षुणाऽमल्पत्वाद्गोर्गाथिनां च बहुलत्वात्तदभिलषितस्वर्ग-
 धनुरोधेन तद्व्याक्यविचार आक्षिप्यते न कृत्स्नवेदविचारः, स-
 र्वेषां वेदान्तार्थजिज्ञासांऽभावादिसर्थः । तत्र हृष्टान्तमाह । य-
 थेति । तथा 'सतीत्यनेन हेतोरुक्तत्वाद्यत इत्यादेवैयर्थ्यमित्या-
 शङ्कास्मिन् कल्पे न केवलमश्रुतकल्पना, श्रुतत्यागो ऽपी-
 त्याह । अन्यथेति ।

धर्मजिज्ञासेति धर्मग्रहणादेकदेशविचारपर्युदासः, इतरथा
 वेदार्थजिज्ञासेति स्यादित्युक्ते सत्यमिति तदङ्गीकारः पूर्वपक्षिण
 आभाति, तथा च न विप्रतिपत्तिरित्याशङ्काऽभिप्रायं दर्श-
 यति । धर्मेति । तर्हि धर्मग्रहणमनुपपन्नमिति शङ्कते । किं
 त्विति । प्रयोजनवशात् ग्रहणमित्याह । वेदेति । धर्मोपाधौ
 न विचारप्रवृत्तिरित्येतावन्मात्रं सत्यशब्देनाङ्गीक्रियते । धर्म-
 शब्देन वेदार्थस्य विवक्षितत्वात्तस्यापि विचारयोग्यतया वे-
 दार्थोपाधौ विचारस्य युक्तत्वात्ततः परिहारस्याऽऽभासत्व-
 माशङ्काह । परिहरतीति । सम्यक्परिहारमेवाह । धर्मशब्द- १२९१^४
 स्येति । धर्मशब्दः किं वेदार्थे रूढ्या वर्तते, आहो गुणयोगे-
 न! नाथ इत्याह । न तावदिति । अविप्रतिपन्नप्रयोगस्य रू-

द्वित्वाद्त्र च प्रयोगविप्रतिपत्तेर्न वेदार्थे रूढत्वमित्यर्थः । द्वि-
१२९।६ तीयमनुवदति । अथान्वयेति ।

वेदार्थोपाधौ विचार इति वदता किमभिसंहितं? किं त-
दर्थब्रह्मपर्युदासः, उत संग्रह? इति । तत्राद्यो ऽयुक्त इत्याह ।
एवं तर्हीति । तत्र हेतुमाह । श्रेय इति । श्रेयःसाधनं धर्मश-
ब्दार्थः, ब्रह्म च श्रेय इति न धर्मशब्दवाच्यत्वमित्यर्थः । न
द्वितीय इत्याह । अन्यथेति । ब्रह्मण आंपातप्रसिद्धिरासिद्धे-
त्याशङ्क्याह । न ह्यनुष्ठेयेति । अनुभवविरोधादित्यर्थः । धर्म-
ग्रहणसामर्थ्याद्विचारस्यैकदेशविषयत्वं पूर्ववोक्तं, तथा चेत्य-
त्रापि तदेवोच्यते, इति पौनरुक्त्यमित्याशङ्क्याह । लक्षणोति ।
वेदार्थजिज्ञासोपक्रमे तस्यैव लक्षणं वक्तव्यं, नान्यस्येत्यर्थः ।
वेदार्थविषयमेव लक्षणाऽभिधानमिति शङ्कां निरस्यति । ल-
क्षणं हीति । वेदार्थे ऽपि विप्रतिपत्तेः संभवात्तन्निराकरणार्थं
लक्षणाऽभिधानं युक्तमिति शङ्कते । ननु वेदेति । आस्मिन्पक्षे
सूत्रमननुगुणं स्यादित्याह । तत्राहेति ।

किं च किमर्थवादलक्षणा इत्यत्र कार्यरूपे वेदार्थे विप्र-
तिपत्तिरभिसंहिता, उत ब्रह्मरूपे, अथ बोधयरूपे? नाद्य इत्या-
ह । मन्त्रादिविप्रति । नेतरौ, विधेर्मन्त्रादेश्च तदप्रतिपत्तेरि-
त्यभिसंधिः । धर्मशब्देन वेदार्थस्य विवक्षितत्वाद् विप्रतिप-
त्तिनिरासः संभवतीत्याशयेन शङ्कते । ननु धर्मेति । आशया-
ऽनवबोधेनोत्तरमाह । अत आहेति । टीकाऽपेक्षितं हेतुमाह ।
वेदार्थेति । अप्रतिपन्नस्य वेदार्थविप्रतिपत्तिनिरासस्य ग्रहणं
स्वीकारः, तस्याऽयोगादिति विग्रहः । पूर्ववाची स्वाशयमु-

१२९।२१ द्घाटयति । अथ धर्मशब्दस्येति ।

टीकायां लक्षणारूढिनिरासाऽभावात्ताभ्यां धर्मशब्दस्य

वेदार्थे प्रवृत्तिशङ्कां निरस्यति । तत्र न तावदिति । विप्रति- १२९।
 पन्नप्रयोगत्वादित्यर्थः । लक्षणापक्षं दूषयति । नापीति । ल-
 क्षणाशब्देन किं जहल्लक्षणा विवक्षिता, उताऽजहल्लक्षणा?
 नाद्य इत्याह । अभिधेयादिति । गङ्गापदलक्ष्यस्य तीरस्य ग-
 ङ्गात्वाऽभाववज्जहल्लक्षणायां धर्मपदेन लक्ष्यमाणस्य वेदार्थस्य
 धर्मत्वं हीयेतेत्यर्थः । तस्मात्पक्षान्तरं परिशिष्यतइत्याह । इदा-
 नीमिति । स्वार्थप्रक्षेपेणाऽजहल्लक्षणयेत्यर्थः । संज्ञेति । इत्यादि-
 शब्दविशेषो यथा ऽर्थविशेषे संकेतितस्तद्वद्भर्मशब्दो ऽपि वेदार्थे
 संकेतित इत्यर्थः । तत्राद्यं दूषयति । तत्र न तावदिति ।
 यत्तावदिति । यदि तावदित्यर्थः । अजहल्लक्षणया धर्मश-
 ब्दस्य वेदार्थे प्रवृत्तौ तद्वियत्ता न सिध्यतीत्युक्तं, तत्र हेतु-
 माह । चोदनालक्षणस्येति । चोदनाशब्दस्य वेदैकदेशवाचि-
 त्वाद्धर्मशब्दस्य च श्रेयःसाधनवाचित्वान्न वेदार्थेयत्तासिद्धि-
 रित्यर्थः ।

अथ पुनरित्यत्र कस्य नामत्वं, कस्य वा नामित्वं वि-
 वक्षितमिति विवक्षायामभिप्रायमाह । चोदनेति । धर्मस्य वि-
 चारोपक्रमविरुद्धं नामनामिसंबन्धप्रतिपादनमित्याह । तदप्र-
 क्रान्तमिति । अनुपक्रान्तत्वे ऽप्यनन्यथासिद्धफलभावे तद-
 भिधानं युज्यते, न च तदस्तीत्याह । निष्प्रयोजनमिति । ए-
 तादृशस्यापि प्रतिपादनइदं प्रतिपाद्यं नेदमिति नियमो न स्या-
 दित्याह । अतिप्रसङ्ग इति । धर्मशब्दस्य वेदार्थवाचकताया नि-
 रस्तत्वाद्देवार्थ एव चोद्यतइति कथमुक्तमित्याशङ्काङ्गीकार-
 वादत्वान्न विरोध इत्याह । अङ्गीकृत्येति । धर्मशब्दस्य वेदार्थ- १३०।
 वाचकत्वमङ्गीकृतं चेत् तर्हि कथं चिदिति व्यर्थमित्याशङ्क्य
 तात्पर्यमाह । अयं भाव इति ।

श्येनादिव्यावृत्त्यर्थमर्थपदमित्याशङ्क्यं श्येनादीनां चोद-
 नालक्षणत्वं वेदार्थत्वं चास्ति, उत नेति विकल्प्याद्यं दूषय-
 १३०।१० ति । श्येनादीनामिति । द्वितीयं दूषयति । अवोदनेति । ता-
 भ्यां सिद्धो ऽप्यर्थो ऽनूयते ऽर्थशब्देनेत्याशङ्क्यं ह । लक्षणे-
 ति । द्वितीयमूलं लक्षणपरमिति पक्षे ऽर्थशब्दवैयर्थ्यमभिधाय
 प्रमाणपरत्वपक्षे ऽपि तद्दर्शयति । प्रमाणेति । धर्मोपाधौ वि-
 चारप्रतिज्ञायां कथमर्थशब्दो ऽर्थवान्? इत्याशङ्क्याह । धर्मेति ।
 एवं गुरुमते ऽर्थशब्दवैयर्थ्यमभिधाय दोषान्तरं समुच्चिनोति ।
 तथेति । चोदनशब्देन कृत्स्नवेदलक्षणयां को हेतुरिति श-
 ङ्क्ये । कथमिति । लक्ष्यलक्षणयोरैक्यमित्यस्याऽयमर्थः । धर्मश-
 ब्दोऽभिहितवेदार्थशब्देन चोदनालक्षणो ऽर्थो निर्दिश्यते, चो-
 दनालक्षणा इत्यत्रापि स एव निर्दिश्यते, इति लक्ष्यलक्षणयो-
 रैक्यं स्यादिति । आद्यमनुवदति । अस्ति चेदिति । विक-
 ल्पाऽतहत्वात्रायमापि साधुरित्याह । सो ऽपीति । आद्ये चो-
 दनाभागप्रमेयस्य चोदनाप्रमेयत्वं व्याहन्येतेत्याह । अर्थवानि-
 ति । द्वितीये ऽपि व्याघात इत्याह । अर्थशून्य इत्यादिना ।
 अर्थोऽनर्थवदिति । सविषयनिर्विषयरूपवाक्यद्वयसमुदायरूपवे-
 दार्थ इत्यर्थः । फलितं दर्शयति । तस्मादिति । शब्दद्वयेति । अ-
 र्थशब्दवैयर्थ्यं चोदनाशब्दस्य स्वार्थपरित्यागश्चेति दूषणद्व-
 यमित्यर्थः ।

वेदप्रामाण्यस्य मीमांसकैनाऽभ्युपगमात् सिद्धप्रामाण्य-
 विचार इति इष्टम् इत्याशङ्क्यं तात्पर्यमाह । तथा सतीति । वि-
 चारादिति । प्रामाण्यविचारादित्यर्थः । अनिश्रितत्वमसिद्ध-
 १३१।१० मिति शङ्कते । ननु प्रथमेति । किं वेदप्रामाण्यनिश्चयपूर्वकम-
 र्थवत्त्वं निश्चित,मुत् नेति विकल्प्यान्त्ये दूषणमाह । नाऽनिश्चि-


तेति । आद्ये ऽपि किं विधिप्रयुक्ताऽप्रामाण्यमात्रस्य निरा-
 करणमुत सर्वप्रकाराऽप्रामाण्यस्येति विकल्प्याऽऽद्यमङ्गीक-
 रोति । तत्र चेति । द्वितीयं दृष्यति । न त्विति । विरुद्धा- १.३.१६
 र्थत्वादिरादिशब्दार्थः । सकलप्रकाराऽप्रामाण्यनिराकरणस्य
 सूत्रे ऽनुपलम्भादिशब्दार्थः । अर्थात् प्रामाण्यं तत्र निर्दिष्टमिति
 शङ्कते । अथेति । प्रथमसूत्रेण प्रामाण्यसिद्धौ 'तत्प्रमाणं
 वादरायणस्येत्यादिना पुनः प्रामाण्यप्रतिपादनं मुधेत्याह ।
 तत्राहेति । उक्तप्रपञ्चनरूपत्वान्नोत्तरग्रन्थवैयर्थ्यमिति शङ्क-
 ते । ननु तस्येति ।

किमर्थवच्चे निश्चिते तद्वृत्तीकरणार्थमारम्भः, उताऽनि-
 श्चिते इति विलम्बोभयमपि क्रमेण निरस्यति । नार्थवच्चे इत्या-
 दिना । प्रथमसूत्रे एव वेदप्रामाण्यं सिद्धम् । न चैतावतोत्त-
 रत्र तत्प्रतिपादनाऽनुपपत्तिः, कर्मवदेव प्रामाण्यस्यापि वेदा-
 र्थत्वात् प्रतिपादनोपपत्तेरिति शङ्कते । ननु वेदेति । न च प्रा-
 माण्यस्य वेदार्थत्वमसिद्धमिति शङ्काम्, अध्ययनविधिर्ह्यध्य-
 यनस्य फलपर्यन्ततार्थं वेदस्य फलवदर्थोऽवबोधनसामर्थ्यं
 प्रतिपादयति, तेन वेदप्रामाण्यस्यापि वेदार्थतोपपत्तिरित्यभि-
 प्रायः । प्रामाण्यस्य वेदार्थत्वमसिद्धमित्याह । न वेदेति ।
 प्रथमसूत्रेण प्रामाण्यप्रतिपादनमितो ऽप्ययुक्तमित्याह ।
 भाष्यकार इति ।

वेदार्थस्य चोदनाप्रमाणकत्वं न द्वितीयसूत्रार्थ इत्यत्रो-
 पपत्त्यन्तरं समुच्चिनोति । किं चास्मिन्निति । अर्थवादाऽधिक- १.३.१८
 रणमिति । 'आम्नायस्य क्रियार्थत्वादानर्थक्यमतदर्थानां त-
 स्मादनित्यमुच्यते' इति सूत्रम् । सर्वस्याऽऽम्नायस्य धर्मपर-
 त्वेनाऽर्थवच्चे 'वायुर्वै क्षेपिष्ठे'त्यादीनामपि तथात्वं वक्तव्यम्,

अन्यथा ऽऽनर्थक्यं स्यादित्येतद्ध्यत्र प्रतिपाद्यते । न च तत्
 युज्यते । द्वितीयसूत्रएव धर्मे प्रामाण्यनिराकरणादित्यर्थः ।
 सिद्धत्रोधिना मन्त्रादेः साक्षाद्धर्मे प्रामाण्याऽनुपपत्तेरानर्थ-
 १३१।१८ क्यं स्यादिति शङ्कायां गतिप्रदर्शनार्थमधिकरणारम्भो युक्त
 इति शङ्कते । स्तावकत्वेनेति । प्रयोगविध्यपेक्षितप्राशस्त्या-
 ऽनुष्ठानोपयुक्तद्रव्यदेवतादिस्मरणद्वारा विध्यन्वयित्वमित्य-
 र्थः । तथापि पूर्वपक्षाऽभावाच्चाऽधिकरणारम्भ इत्याह । ना-
 ऽत्रेति । तस्मादगतार्थत्वाद्देवान्तमीमांसाशास्त्रमारम्भणीयमि-
 ति सिद्धम् । तदेतदभिप्रेत्योक्तं वेदान्तमीमांसाशास्त्रस्य व्या-
 चिख्यासितस्येति ।

इति श्रीमत्परमहंसपरिव्राजकाचार्याऽखण्डाऽनुभूततिपूज्य-
 पादशिष्येणाऽखण्डानन्दमुनिना विरचिते
 विवरणतत्त्वदीपने द्वितीयवर्णकं
 समाप्तम् ॥



अथ तृतीयवर्णकम् ।

श्रीगणेशाय नमः ।

फलसिद्धावर्थात्तत्कामो ऽधिकारी सिध्यति, किमुत्तर-
ग्रन्थने?ति चेत्, मुमुक्षुत्वमात्रस्याऽधिकारनिमित्तत्वाऽसंभवात्
विशेषणान्तरमेष्टव्यं, तथा च साधनचतुष्टयविशिष्टाऽधिका-
रिनिरूपणार्थं वर्णकान्तरप्रारम्भो युक्तः । व्यवहिताऽव्य-
वहितविषयफलसिद्ध्युत्तरसमये ऽधिकारिव्युत्पादनं सुकर-
मिति पौर्वापर्यम् । वेदान्तशास्त्रमारम्भणीय, मुताऽनारम्भणी-
यमिति विशिष्टाऽधिकारिसंभवाऽसंभवाभ्यां संदिह्यते । तत्र
विशिष्टाऽधिकारिणि प्रमाणऽभावादिदं शास्त्रमनारम्भणी-
यमिति पूर्वः पक्षः । 'परीक्ष्य लोकान् कर्मचितान्' 'शान्तो
दान्तः' इत्यादिवाक्यपर्यालोचनया साधनचतुष्टयविशिष्टा-
ऽधिकारिप्रतिपत्तेरारम्भणीयमिति सिद्धान्तः । तत्राऽऽनन्त-
र्याऽभिधानमुखेनाऽधिकारिसमर्पणार्थो ऽयमथशब्द इति प्र-
तिपादयितुमधिकारार्थत्वं तस्य प्रतिचिक्षेप भाष्यकृत्, तदनु-
पपन्नम्, एकस्य शब्दस्यानेकार्थत्वाऽनुपपत्तेरधिकाराद्यर्थत्व-
शङ्काऽनवतारात् । ततश्च भाष्यं तद्व्याख्यानं चाऽसङ्गतमि-
त्याशङ्क्य तात्पर्यमाह । तत्रेत्यादिना । तत्रेति पदमथशब्देने-
त्यनेनानुषज्यते । सूत्रपदानां मध्ये इत्यर्थः ।

१३२।

इतरपर्युदासस्योत्तरत्र प्रतिपाद्यत्वे ऽपि सुखप्रतिपत्त्य-
र्थं संक्षेपेण तं दर्शयितुमाकाङ्क्षामवतारयति । कथमि-

ति । इतरस्य पर्युदास इति शेषः । जिज्ञासाशब्द-
 १.३२।^४स्य यौगिकत्वमादायाऽधिकाराद्यर्थत्वं मन्यते, उत रूढिः!
 तत्राद्ये दूषणमाह । जिज्ञासेति । इच्छायाः प्रारम्भो नाम
 किं कर्तव्यता, उत प्रतिपाद्यता? नाद्यः । विषयसौन्दर्यल-
 भ्यत्वादिच्छाया इत्याशयवानाह । इच्छाया इति । न द्वितीयो
 ऽपीत्याह । प्रत्यधिकरणमिति । पूर्वपक्षसिद्धान्ताभ्याम् इच्छा-
 प्रतिपादनस्य प्रत्यधिकरणमदृष्टेरित्यर्थः । मङ्गलार्थत्वं दूषय-
 ति । ब्रह्मेति । प्रसिद्धतरत्वान्न तद्रक्तव्यमित्यर्थः । हेत्वसि-
 द्धिं मन्वानं प्रत्याह । अप्रसिद्धत्वइति । न चाऽर्थवादात्वमिष्टम्
 इत्यपि शङ्काम्, सूत्रस्य न्यायप्रतिपादकत्वादित्यर्थः । प्रकृता-
 दर्थान्तरमथशब्दार्थ इति पक्षं निरस्यति । इच्छाया इति । प-
 रिशेषादानन्तर्यार्थत्वमितीतिशब्दार्थः । अर्थमिद्धत्वादानन्त-
 र्यमपि न निर्देष्टव्यमिति शङ्कते । नान्विच्छाया इति ।
 आनन्तर्यमात्रस्य प्रसिद्धिमङ्गीकरोति । सत्यमिति । तर्ह्यथश-
 ब्दो वृथा, तत्राह । हेतुफलेति । मुख्यं ह्यानन्तर्यं प्रतिप्राद्यं,
 तच्च हेतुफलयोरहेतुफलयोस्त्वानन्तर्यममुख्यं व्यभिचारात्
 व्यवधेश्चेत्यर्थः । तथापि तदभिधानं मुधेत्याशङ्क्याह । आनन्त-
 र्येति । अथ वा हेतुफलभावेन प्रकृतादर्थान्तरमथशब्देन समर्प्य-
 तइति शङ्कां निरस्यति । आनन्तर्येति । यस्यानन्तरं यद्भवति स
 तस्य हेतुरिति हेतुत्वमिद्धयऽर्थमानन्तर्यमाश्रयणीयं, ततस्तदेव
 समर्प्यतामित्यर्थः ।

पुष्कलकरणस्यापि कार्यलिङ्गाऽनुमितत्वान्नाथशब्दाऽपे-
 १.३२।^{१३}क्षेति शङ्कते । ननु ब्रह्मेति । अनुमेयत्वमङ्गीकरोति । सत्य-
 मिति । तर्ह्यथशब्दवैयर्थ्यं? नेत्याह । नेति । शास्त्रीयविशेषणप्र-
 तिपत्तिर्वा कस्मादिति, तत्राह । तत्प्रतिपत्तिरिति । यदिदं पू-

ध्वृत्तं पुष्कलकारणं तस्य शास्त्रीयत्वज्ञानाऽभावे निःसंदिग्धा
 प्रवृत्तिर्न स्यात् शास्त्रपर्युदस्तत्वशङ्काया अपि संभवात् । तस्मा-
 च्छास्त्रीयाऽधिकारिविशेषणममर्पणार्थत्वमथशब्दस्येत्यर्थः ।
 किं तच्छास्त्रीयं विशेषणमिति शङ्कां निराकुर्वन् स्वमतमुपसं-
 हरति । तेनेति । अधिकारिविशेषणप्रतिपत्तेः प्रवृत्त्युपयोगत्वं १३२।१५
 तच्छब्दार्थः । जिज्ञासाशब्दो विचारे रूढ इत्युक्तमयं तु जि-
 ज्ञासाशब्द इत्यत्र, तत्राऽवयववृत्त्या ऽर्थप्रतिपत्तिसंभवे रूढ्या-
 श्रयणेन कथमधिकाराद्यर्थत्वशङ्केति शङ्कायामाह । ननु जि-
 ज्ञासेति । टीकाया अयमर्थः ।

जिज्ञासाशब्दस्य कथं विचारवचनत्वमित्याशङ्कायां तथा
 वृद्धैः प्रयुक्तत्वादित्याह । मीमांसेति । प्रयोगमेव दर्शयति ।
 इदमिति । ऋतुगुणकमिति । ऋत्वङ्गोद्गीथादिविषयमित्यर्थः ।
 जीवसंसारौ तप्यतापकशब्दार्थः । संवातं प्रायुङ्केति । अख-
 ण्डशब्दमेव प्रायुङ्केत्यर्थः । तथापि कथं विचारार्थत्वमित्यत
 आह । संवातेति । उक्तं व्यतिरेकमुखेनोपपादयति । अ-
 न्यथेति । जिज्ञासाशब्दस्याऽवयवशक्त्या ऽर्थपरत्वे धर्मं जि-
 ज्ञासितुमिच्छेदित्यनुपपन्नं, जिज्ञासाशब्देनेच्छाया निर्दिष्टत्वात्
 इच्छाविषयत्वेनेच्छान्तरप्रसक्तेः । तस्माद्धर्मं ज्ञातुमिच्छेदि-
 त्यभिधानं स्यादित्यर्थः । तत्रैव लिङ्गान्तरमाह । अत एवे-
 ति । जिज्ञासाशब्दस्य यौगिकत्वे इष्यमाणस्य फलत्वासेद्धे-
 स्तन्निर्देशाऽनपेक्षणाद्विषयस्य चाऽनिर्दिष्टत्वात् षष्ठीसमासः
 स्यात्, विचारार्थत्वे त्वस्य प्रयोजनाऽपेक्षायां चतुर्थ्या प्रयोज-
 ननिर्देशो युक्त इत्यर्थः । उत्तरत्र विचारस्य निर्दिष्टत्वात् सं-
 दिग्धार्थं जिज्ञासापदं तद्विषयत्वेन व्याख्येयमित्याह । तद-
 नुसारेणेति । अस्मदुक्ताऽनुसारेणेत्यर्थः । एभिर्न्यायैः क्रत्वर्थः

ऋतुस्वरूपोपकारी प्रोक्षणादिः, फलोपकारी प्रयाजादिः, फलोद्देशेन क्रियमाणं कर्म फलं च पुरुषश्चेत्येते पुरुषार्थशब्दार्थः । संघातस्याऽर्थवच्चादिति । अखण्डशब्दस्य विचारलक्षणार्थेनाऽर्थवच्चादित्यर्थः ।

अतःशब्दार्थमाह । शास्त्रेति । विचारवचन इत्यर्थः । वाक्यार्थमाह । तेनेति । जिज्ञासाशब्दस्याऽवयवार्थत्वमाश्रित्य कथं समाधिरभिधीयते? रूढियोगमपहरतीति न्यायविरोधादित्याशङ्क्याह । उच्यतइति । तस्यायमर्थः । किमभियुक्तोक्तिमात्राज्जिज्ञासाशब्दस्य विचारवाचित्वं विविक्षितम्, उत निघण्टूवादिमहकृतोक्तेरिति विकल्पद्रयं हृदि निधायाह । उच्यतइति । आद्यं निरस्यति । नायमिति । केवला च सा मीमांसा चेति केवलमीमांसा, तस्याः पर्यायः । केवलशब्दार्थमाह । परित्यक्तेति । अवयवार्थोपादानेनापि प्रायोगोपपत्तिरित्यभिसंधिः । द्वितीयं निरस्यति । नापीति । योगाद्रूढेः प्राबल्यान्न योगवृत्तिपरिग्रहस्तत्राह । न चेति । शिष्टप्रयोगस्याऽवयवार्थेनाऽर्थवच्चासंभवाद्विचारार्थत्वमित्याशयवानाह । ननु न वयमिति । अस्मिद्धो हेतुरित्याह । न तस्येति । परिहारप्रकारमाह । अयमाशय इति ।

न्यायस्य विषयभेदं दर्शयितुं शब्दप्रवृत्तिभेदानाह । चत्वार इति । रूढियोगगौणलक्षणारूपा इत्यर्थः । क्रमेण तानेवाह । तत्रेत्यादिना । अखण्डाऽभिधानस्याऽभिधेयेन संबन्धो रूढिरित्युक्ते साङ्केतिकशब्देष्वतिव्याप्तिस्तदर्थमभिधानाऽभिधेयव्यतिरिक्तमिति । साङ्केतिकशब्देषु सङ्केतापेक्षेति यावत् । यौगिकशब्दव्यावृत्त्यर्थमखण्डेति विशेषणम् । कथं तत्प्रतिपत्तिरित्याकाङ्क्षायामुक्तं वृद्धव्यवहारे प्रयोगसामर्थ्यादिति । अत्र

मौर्धेत इत्याद्युदाहरणम् । विशिष्टार्थाभिधानं योग इत्युक्ते वनसेनादिष्वतिप्रसङ्गः, तदर्थं स्वावयवेति । वाक्यस्याऽवयवपदगतशक्तिद्वारेण विशिष्टार्थाभिधायित्वं व्यावर्त्तितुम् ऐकपद्यमिति विशेषणम् । तत्र हेतुमाह । समासादिनेति । १३२।४ प्रत्यय आदिशब्दार्थः । पाचकलावकादिशब्दा अत्रोदाहरणम् ।

• गौणलक्षणाभ्यां रूढियोगयोः प्राबल्यं द्योतयितुमाह । एतदित्ति । अर्थान्तरेण वृत्तिर्गौण इत्युक्ते यतः कुतश्चिदर्थान्तरे वर्त्तमानस्य गोशब्दस्यापि गौणत्वं स्यात्तदर्थं स्वाभिधेयादिति । एतावत्युक्ते सोमशब्दः शीतांशौ वर्त्तमान उमासहिते शंकरे ऽपि वर्त्ततइत्यतिव्याप्तिस्तदर्थं लक्षणयेति । न च लक्षणागौणसांकर्यम्, अभिधेयाऽविनाभूते वृत्तिलक्षणा, तद्गतगुणयुक्ते वृत्तिर्गौणी इति विभागसंभवादित्यर्थः । फलितं दर्शयति । तत्रेति । एकस्य शब्दस्याऽर्थान्तरे रूढ्या प्रवृत्तस्यार्थान्तरे च योगवृत्त्या प्रयोगे किं रूढ्यवलम्बेनाऽर्थो ग्राह्य, उत योगालम्बेनेनेति विशये रूढ्यर्थो ग्राह्यः, तस्याः अविलम्बितप्रतिपत्तिकत्वात् तत्र च रूढिर्योगमपहरतीति न्यायाऽवसर इत्यर्थः । यत्र तु मुख्याऽमुख्यग्रहणशङ्का, तत्र मुख्यस्य ग्रहणमितरस्य परित्याग इत्याह । रूढीति । रूढिश्च योगश्चेति रूढियोगौ, तावेव मुख्यवृत्ती तयोः संभव इति विग्रहः । कथं तां हि जिज्ञासाशब्दात् विचारपरित्यागनेच्छाप्रतिपत्तिस्तत्राह । तत्रैकिस्मिन्निति । तत्र हेतुमाह ! क्लृप्तसामर्थ्येनेति । १३३।५ अवयवशक्तेरित्यर्थः । अखण्डशक्त्या विना ऽनुपपद्यमानकार्याऽभावात् तत्कल्पनं, तथा च कल्प्याया रूढेर्योगात्प्राबल्यं नाऽवकल्पतइत्यर्थः ।

पङ्कजशब्दादिषु योगसंभवे ऽपि यथा वृत्त्यन्तरमाश्रितं

तद्वदत्र योगसंभवे ऽपि रूढिकल्पनं स्यादिति शङ्कते । ननु पङ्कजेति । अप्रसिद्धत्वात्कल्पनागौरवप्रसंगाच्च न वृत्त्यन्तर-कल्पनमित्यत्राह । शक्तिद्रव्यमिति । पूर्वत्रैकशब्दस्य द्वाभ्यां शक्तिभ्यामेकस्मिन्नर्थे वृत्तिरुक्ता, अत्र त्ववयवशक्त्या ऽनेकार्थत्वम् अखण्डशक्त्या तामरसार्थत्वमिति विभागः । दृष्टान्तो ऽसं-
 १३४।० प्रतिपन्न इत्याह । न तत्रापीति । दृष्टान्तं समर्थयते । ननूत्प-
 लेति । पङ्कजशब्दो योगवृत्त्या तामरसं बोधयति चेत् तर्हि योगवृत्तेरुत्पत्त्यादिष्वप्यविशेषात् पङ्कजशब्दात्तत्प्रतिपत्ति-
 रपि स्यात्, न च तथा प्रतिपाद्यते, तस्मात्तामरसे शक्त्यन्तरं वृत्त्यन्तरं वा ऽऽश्रयणीयमित्यर्थः । कल्पनागौरवप्रसङ्गात् न वृत्त्यन्तराद्याश्रयणीयं, न च तामरमप्रतिपत्त्यनुपपत्त्या तदाश्रयणीयं, प्रतिपत्तेरन्यथाप्युपपत्तेरित्याह । न प्रयोगेति । तत्र दृष्टान्तमाह । यथेति । नवस्वाति । दिग्दृष्टिदीधितिस्वर्गव-
 ज्जवाग्वाणवारिभूलक्षणेऽप्येत्यर्थः । अनन्यथासिद्धकार्याऽभा-
 वान्न शक्त्यन्तरमित्युपसंहरति । तस्मादिति । उपवर्णिते ऽर्थे टीकां पातयति । इत्याहेति । कथंशब्दमूचितामनुपपत्तिं दर्शयति । नन्ववयवेति । अन्यथा ऽखण्डशक्त्या विनेति यावत् ।

जिज्ञासाशब्दस्य यौगिकत्वे कथं विचारार्थत्वं? विचार-
 स्याऽवयवार्थत्वाऽभावादित्याशङ्क्य किं जिज्ञासाशब्दस्य वि-
 चारे प्रवृत्तिप्रत्ययौ पृच्छयेते, अथ वा तस्य शक्त्यन्तरं कल्प्यामिति विकल्प्याऽऽद्यं प्रसाह । स्वयमिति । लक्ष-
 णानिमित्तसंबन्धमाह । अवयवार्थेति । अविनाभावस्योत्त-
 रत्र प्रपञ्च्यमानत्वान्नाऽसिद्धिरित्यर्थः । द्वितीयं निरस्यति ।
 अपीति । लक्षणया ऽपीति संबन्धः । उभयमपि किं न स्या-
 १३४।१६ दित्यंत आह । अनन्यथेति । अविनाभावो ऽसिद्ध इति शङ्कते ।

नन्विति । ज्ञानमात्रस्य विचाराऽविनाभावः, उत तद्विशेषस्य? नाद्य इत्याह । ज्ञानेति । वृत्तादिदिदृक्षूणां विचारादृष्टेः । अत १३३।८ एव नेतरोपि इत्यर्थः । निरूपकाणां ज्ञानविशेषस्य विचाराऽविनाभावप्रतिपत्तेर्नाऽसिद्धिरित्याह । तदाहेति । तत्राहेत्यर्थः । उक्ते ऽर्थे कल्पकं पृच्छति । किं तत्रेति । विचारसाध्यज्ञानेच्छाविषयत्वेन जिज्ञासाशब्दस्योत्तमवृद्धेन प्रयुज्यमानत्वात् मध्यमवृद्धस्य तथा प्रत्ययदर्शनाच्चाऽविनाभाव इत्याह । तदाहेति । हेत्वसिद्धिं मन्वानं प्रत्याह । ज्ञानमिति ।

अवगतेरनवगतौ कामनाऽनुपपत्तेरवगतिरङ्गीकार्या, तत्र च विशेषणस्य विशेष्यस्याप्यवगतिः, उत नेति विकल्प्याद्यमवतारयति । विषयेणेति । द्वितीयनिरासेनेतरत्र हेतुमाह । अनवगतेति । अनवगतो विषयो यस्य ज्ञानस्य तत्तथा, तत्रेच्छायोगादित्यर्थः । अस्तु विषयविशेषितज्ञानप्रतिपत्तिः, तथापि तत्रेच्छाऽनुपपन्नेत्याशङ्काह । ततश्चेति । आद्यज्ञानेन संदिग्धतया प्रतिपत्तौ तत्र निर्णयज्ञानं काम्यते, असंदिग्धतया प्रतिपत्तावप्यपरोक्षज्ञानमिति विभागः । ततः किमित्यत आह । तच्चेति । प्रमेयमादिशब्दार्थः । विचारविषयः प्रयत्नो विचारप्रयत्नः । तथापि कथं जिज्ञासापदेन विचारसिद्धिस्तत्राह । इति प्रतिपन्नेति । विचारस्य साधनत्वाद्विशिष्टज्ञानस्य च साध्यत्वात्तयोरविनाभाव इत्यर्थः । ततश्च टीकाग्रन्थो युक्त इत्याह । इति विचारेति ।

ज्ञातुमिच्छा जिज्ञासेति इच्छायाः प्राधान्यप्रतिपत्तेः कया युक्त्या विचारादेः प्राधान्यमिति शङ्कायामाह । ननु नेच्छेति । शब्दतः प्राधान्यप्रतिपत्तावपीच्छाया अपि प्रतिपाद्यत्वात् तस्या अर्थतः प्राधान्यमित्यर्थः । किं तर्हि प्रतिपाद्य-

१३३।२० मिति पृच्छायामाह । किं त्विसादिना । जिज्ञासाशब्दस्याऽव-
यवार्थत्वे ऽप्यानन्तर्यार्थत्वमप्यथशब्दस्य कस्मादिति टीकार्थः ।
इच्छाया अनारभ्यत्वादानन्तर्यार्थत्वमिसाशङ्काह । तदेवेति ।
प्राधान्येनेत्यस्य ब्रह्मतज्ज्ञानयोरित्यनेन संबन्ध इति शङ्का
स्यात्, न च सा युज्यते, विचाराश्रयणवैयर्थ्यापातादिसाश-
ङ्काऽन्वयमाह । अर्थलक्षणेति । विचारमाश्रित्य ब्रह्मतज्ज्ञान-
योरधिक्रियमाणत्वमङ्गीकृत्येत्यन्वय इति शङ्का स्यात्, ततश्च
विचाराश्रयणं वृथेत्याशङ्काऽन्वयमाह । अत इति । आरम्भ-
योग्यत्वमतःशब्दार्थः । अर्थलक्षणेन प्राधान्येनान्तर्णीतं विचा-
रमाश्रित्य तस्याऽधिक्रियमाणत्वमङ्गीकृत्याऽधिकारार्थत्वं, त-
था ब्रह्मतज्ज्ञानयाः शब्दतां गुणत्वं ऽपि ब्रह्मतज्ज्ञानयोरथ-
लक्षणप्राधान्येनाऽधिकारयोग्यत्वादधिक्रियमाणत्वमङ्गीकृत्या-
ऽधिकारार्थत्वं किमिति न गृह्यते इति योजना द्रष्टव्या । आ-
रम्भार्थत्वेनारम्भप्रसङ्गादिति कथमुक्तं? तत्राह । तत्राथशब्दे-
नेति । तत्र सूत्रे इत्यर्थः । न्यायत इति । वक्ष्यमाणादित्यर्थः ।

‘विश्वजिता यजेते’त्यत्राऽधिकार्यश्रवणे ऽपि यथा प्रवृत्ति-
१३४।९ स्तद्रदवापीति शङ्कते । ननु विचारेति । विश्वजिन्न्यायेनेति ।
विश्वजिता यजेतीति श्रुतं, नियोज्याऽभावे ऽनुष्ठानाऽनुपपत्तेर्नि-
योज्यस्तावदेष्टव्यः, स किमविवक्षितविशेष, उत स्वर्गकाम? इति
जिज्ञासायां नियामकाभावाद्यः कश्चिदिति पूर्वपक्षं प्राप्य
सिद्धान्तितं स्वर्गकामो नियोज्य इति । निरतिशयप्रीतिः
स्वर्गः, तत्र च सर्वेषामाकाङ्क्षादर्शनात्तत्कामो ऽधिकारीति ।
तथाचाऽधिकारिविशेषाऽभावे विचारविधेरप्यनुपपत्तेः स आ-
श्रयणीय इति न प्रवृत्त्यनुपपत्तिरित्यर्थः । अथशब्द आनन्त-
र्याभिधानद्वारा अधिकारिसमर्पक आरम्भस्वर्थादित्याश्रीयता-

मिति शङ्कते । ननु कर्त्तव्यतयेति । अवगत इति । श्रुतावित्यर्थः । नियामकाऽभावान्मैवमिति शङ्कते । नन्विति । अथशब्द आरम्भार्थो ऽधिकार्यर्थो वेति संशय एव, न तत्र निर्णायकमस्तीत्यर्थः । निर्णायकाऽभावो ऽसिद्ध इत्याह । विध्यपेक्षितेति । विधिना अपेक्षितश्चासावुपाधिश्च विध्यपेक्षितोपाधिस्तस्य भावस्तत्त्वं तस्मादिति विश्रहः । अधिकारिणमन्तरेण विधिप्रतिपत्त्यनुपपत्तेः प्रथमाऽपेक्षितो ऽधिकारी विधिप्रतिपत्त्युत्तरकालीनमनुष्ठानमिति प्रथमापेक्षितो ऽधिकार्यशब्देन समर्प्यतइत्यर्थः ।

मोक्षलक्षणप्रयोजनसंभवादप्रयोजनमिति कथमुक्तम्? इत्याशङ्क्याह । प्रवृत्तीति । निर्णीताऽधिकार्यभावात्प्रवृत्त्यनुपपत्तेर्न पुरुषार्थसिद्धिरित्यर्थः । विधेरधिकार्याकाङ्क्षाया अन्यत एवोपशान्तत्वान्नाथशब्दस्याधिकारिसमर्पकत्वमिति शङ्कते । ननु मोक्षेति । कल्पनमेवाऽयुक्तमित्याह । न प्रसज्यप्रतिषेधप्रसङ्गादिति । तदेव दर्शयति । तथा हीति । एतदभिसंधायोक्तं तत्र कस्येति । अधिकार्यभावादारम्भार्थत्वे निरस्ते नन्वितादेरनवसरः । न च ब्रह्मज्ञानकामाधिकारिणः कल्प्यत्वात्तदुपपत्तिरिति शङ्क्यम्, प्रसज्यप्रतिषेधप्रसङ्गोक्तेरित्याशङ्क्य विधिप्रतिपत्तिसमयएवाधिकारिविशेषस्य कल्पत्वान्न प्रसज्यप्रतिषेधः । इतरथा न कुत्रापि विशिष्टाधिकारिकल्पनमित्याशयेन शङ्कते । ननु रात्रिसत्रेति । सर्वेषां ब्रह्मज्ञानार्थिताया अनुक्तत्वान्न निषेधाऽनुपपत्तिरित्याशङ्क्य विकल्पोत्तरत्वेन व्याख्यातुं विकल्पयति । तत्रेदमिति । आद्ये बहुवक्तव्यसंभवादन्तिमं तावन्निरस्यति । विशिष्टेति । विधिप्रतिपत्तौ सत्यां निरधिकारस्य विधेरसंभवादाधिकार्याकाङ्क्षायामर्थवादादधिकारिविशेषः क-

ल्प्यते इति विधिप्रतिपत्तेः सर्वाधिकारित्वमर्थवादाच्च विशिष्टाधिकारिकल्पनमिति प्रसज्यप्रतिषेध इत्यर्थः ।

त्वत्पक्षे ऽपि विधिप्रतिपत्तिसमये सर्वाधिकारित्वम्, अथ-
शब्दाच्च विशिष्टाधिकारिसिद्धिरिति प्रसज्यप्रतिषेधस्तुल्य इति
१३४।२३ शङ्कायामाह । अत इति । साङ्गाऽध्ययनानन्तरमापापाततो ऽधि-
कार्यादिप्रतिपत्तौ तदसंभवशङ्कायां तन्निराकरणार्थमाद्यसूत्रं प्रवृ-
त्तं, ततः कथं प्रसज्यप्रतिषेध इत्यर्थः । आद्यमनुवदति । अन्य-
थेति । एतदपि न निरूपणपथमवतरतीत्याह । तत्र वक्तव्य-
मिति । शास्त्रस्य ब्रह्मज्ञानफलत्वात् तत्र च सर्वेषामर्थित्वात्स-
र्वाधिकारित्वम्, उताऽध्ययनविधेः सर्वाधिकारित्वात्तत्प्रयुक्तवि-
चारस्यापि तथात्वमिति विमर्शार्थः । न च फलकामित्वात्स-
र्वाधिकारित्वमित्युक्तत्वाद्विकल्पाऽनुपपत्तिरिति शङ्काम् । सर्वेषां
स्वत एव फलकामित्वात्सर्वाधिकारत्वमथ वा फलकामनाया
विध्यायत्तत्त्वाद्द्विधितः सर्वाधिकारत्वमिति विकल्पोपपत्तेरिति
द्रष्टव्यम् । ब्रह्मज्ञानस्य कर्तव्यतोक्तेः प्रस्तुताऽनुपयोगित्वाद्दु-
त्तरग्रन्थवैयर्थ्यामित्याशङ्काह । नन्विति । वेदस्याऽर्थावबोध-
पर्यन्ततामापादयता ऽध्ययनविधिना ब्रह्मबोधो ऽपि कर्तव्य-
तया ऽऽपादितः, तस्य च विचारपुरःसरत्वादधीतिविध्यधि-
कारिणस्तदधिकार इत्यर्थः । तत्प्रयुक्तत्वमसिद्धमिति शङ्कते ।
१३५। ननु विधिरिति । स्वविषयस्य भावार्थस्येत्यर्थः । ततः किमि-
त्यत आह । न चेति । अध्ययनस्य विषयत्वादर्थवादादिज्ञानस्य
चोपकारकत्वाच्च न विचारस्योभयथात्वमित्यर्थः । विधिविधे-
यइति । विधिप्रयुक्ताऽनुष्ठानइत्यर्थः ।

विचारस्य विधिप्रयुक्ताऽनुष्ठानत्वं न संभवतीति चोदिते
ऽर्थावबोधस्य फलत्वाऽभिधानमसंगतमिवेत्याशङ्काह । अ-

यमाशय इति । अध्यनविधिप्रयुक्तेराक्षेप, उत प्रश्नमात्रं? नाद्य
इत्याह । दृष्टेति । इति शब्द आद्यकल्पनिराससमाप्त्यर्थः । १३५।१०
विषयतदुपकारकयोर्विधिप्रयुक्तानुष्ठानत्वं, विचारस्य च वि-
षयोपकारकाऽन्यतरूपाऽभावान्न विधितोऽनुष्ठेयत्वमिति ।
द्वितीयं शङ्कते । ननु विषयेति । 'ब्रीहीनवहन्या'दित्यवहनना-
दृत्तेर्विषयतदुपकारकत्वाऽभावेऽप्यवहननविधिप्रयुक्ताऽनुष्ठा-
नत्वं यथा तद्द्रव्यापीति शङ्कते । अवघातेति । तन्दुलान्पिन-
ष्टीत्यादिरादिशब्दार्थः । दृष्टान्तो विषम इत्याह । न विधे-
येति । आवृत्तेर्विधेयाऽवघातसमवेतत्वात् अनुष्ठेयत्वं युज्यते,
विचारस्य चाऽध्ययनाऽसमवेतत्वान्नाऽनुष्ठेयत्वमित्यर्थः । अ-
विवक्षितांशवैषम्येऽपि विवक्षितांशस्योभयत्र समत्वात् दृष्टा-
न्तदार्ष्टान्तिकभावो युक्त इत्याह । नैष दोष इति ।

अधीतेरर्थावबोधफलत्वमुभयसंमतं, ततः कथं तत्प्रतिषेधः
इत्याशङ्क्याऽर्थावबोधस्य विधिफलत्वे तदनुपपत्त्या विचारा-
क्षेपः स्यात्तदेव दुर्निरूपमित्याह । तत्र किमिति । तत्रेति ।
तत्र मते इति यावत् । न च दृष्टफलस्याऽध्ययनविधेरित्यर्था-
वबोधस्य दृष्टफलत्वं निर्दिष्टमिति कथं विकल्पसंभव इत्यपि
शङ्काम्, दृष्टशब्दस्य प्रतीतिमात्रपरत्वादित्यर्थः । आद्यं दूष-
यति । न तावदिति । अध्ययनमात्रात्तद्भवति, उताऽऽवृत्ति-
गुणाकादिति विकल्प्य क्रमेण दूषयति । अध्ययनेति । अ-
र्थनिश्चयाऽभावेऽप्यापातदर्शनं जायतइत्याशङ्क्याह । आपा-
तदर्शनस्येति । मध्यमकल्पे निर्देष्टव्यस्याऽनेकस्य संभवात्तमु-
पेक्ष्याऽन्तिममुत्थापयति । ननु तव्यप्रत्ययेनेति । तव्यप्रत्ययः १३५।११
स्वशब्दार्थः । कस्माद्भावनाऽभिधानमित्याशङ्क्याह । विधि-
रूपतयेति । अप्रवृत्तप्रवर्तकत्वादित्यर्थः ।

भवतु भावनायाः प्रत्ययार्थत्वं, तथापि कथमर्थाऽवबोधस्य भाव्यत्वम्? अर्थभावनयाः शब्दभावनाभाव्यत्वादित्याशङ्क्याह । सा चेति । भावयेदित्युक्ते किं केन कथम् इत्यंशत्रयं तावदपेक्षते शब्दभावना, तत्रार्थभावनया भाव्यत्वात् तस्याश्च भावनात्वात्करणापेक्षायां तद्दर्शयति । अध्ययनेति । स्वाध्यायस्य भाव्यस्य स्वरूपेण पुरुषार्थत्वाऽभावादर्थाऽवबोधो भाव्य इत्याह । फलवदिति । समानपदोपात्तत्वाद्ध्ययनस्य भाव्यत्वान्न करणत्वमित्येतत् अत एवाऽपास्तमित्याह । ततश्चेति । अपुरुषार्थस्याऽभाव्यत्वं तत् इत्युक्तमिति द्रष्टव्यम् । अध्ययनस्याभाव्यत्वे हेत्वन्तरमाह । भाव्यान्तरेति । समानपदोपात्तं, प्रत्ययार्थभूतभावनया सह एकपदोपात्तमित्यर्थः ।

अध्ययनस्य भावनाकरणत्वात्कथमर्थाऽवबोधस्य करणत्वं? तत्राह । भाव्यस्येति । भावनाभाव्यनिर्वर्तकत्वेन भावनाकरणत्वमित्येतद्दृष्टान्तेनाह । कुठारादीनामिति । तृतीयकल्पसमर्थनमुपसंहरति । अत इति । भाव्यान्तराऽसंभवो ऽतःशब्दार्थः । विपक्षे दण्डं पातयति । अन्यथेति । व्यवहितत्वादर्थाऽवबोधस्य न फलत्वं, संनिहितत्वात् स्वाध्यायावाप्तेः फलत्वमित्यङ्गीकारे ततो ऽपि संनिहितत्वाद्ध्ययनस्यैव भाव्यत्वमिति नाऽवाप्तेः फलत्वमित्यर्थः । अन्यथोपपत्त्या दूषयति । अत आहेति । अध्ययनक्रियाकर्मकारकस्य स्वाध्यायस्याऽवाप्तिः फलं, तद्रूपत्वाद्भ्रंशग्रहणस्येति हेत्वर्थः ।

संनिहितत्वादवाप्तौ पर्यवसानं चेत्तर्हि ततो ऽपि संनिधानाद्ध्ययने पर्यवसानं स्यादित्युक्तमित्याशङ्क्याह । अयमाशय इति । अध्ययनस्य प्रकृत्युपात्तत्वात्स्वाध्यायस्य क-

र्भकारकस्य भावनावाचितव्यप्रत्ययेनोपात्तत्वात्तस्यैव भाव्य-
त्वम्, अन्यथा तव्यप्रत्ययविरोध इत्यर्थः । शब्दविरोधाद-
न्यत्राऽपर्यवसानस्योक्तत्वादथेति चोद्याऽनुपपत्तिमाशङ्क्याह ।
ननु न भाव्येति । मूलारोहणादौ स्वतन्त्रस्य प्रवृत्त्यदष्टेरि- १.३६।६
ति भावः ।

‘सक्तून् जुहोती’त्यत्र सक्तूनां भाव्यत्वप्रतिपत्तावपि यथा
तत्परित्यागस्तथा ऽन्वाऽपीत्याह ततश्चेति । सक्तून्यायस्याङ्गी-
कृतत्वाद्भवतु तर्हीति परिहारस्याऽऽभासत्वमाशङ्क्याह । प-
रिहरतीति । परिहारमेव स्पष्टयति । अयमाशय इति । विश्व-
जिन्यायेन स्वर्गस्य भाव्यत्वापादनान्न परिहारस्याऽऽभास-
त्वमित्यर्थः । अध्ययने ऽप्यर्थनिश्चयाऽदृष्टेस्तदापि नेत्यस्य चो-
द्यस्याऽनुपपत्तिमाशङ्क्याऽऽशयमाह । ननु व्याकरणस्यापीति ।
तर्हि विचारो वृथेत्याशङ्क्याह । तस्य चेति । ननुभयोः फल-
त्वसंभवे कथमर्थाऽवबोधस्यैव फलत्वं! तत्राह । अत इति । दृ-
ष्टत्वमतःशब्दार्थः । अक्षराणां फलवदर्थाऽवबोधपर्यवसानमा-
त्रेण नाऽक्षराणां फलवत्त्वमिति परिहारस्याऽऽभासत्वमाश-
ङ्क्याह । परिहरतीति । परिहारं स्पष्टयति । श्रूयमाणेति ।

फलवदर्थाऽवबोधजनकत्वे ऽपि न स्वाध्यायस्य भाव्य-
त्वमित्युक्तमित्याशङ्क्याह । पश्चन्नेति । तथापि कथं मत भेदः
इत्याशङ्क्याह । श्रूयमाणेति । अक्षरेभ्यः फलवदर्थाऽवबोध-
निष्पत्तावपि अक्षराऽवाप्तौ विधेः पर्यवसानम्, अन्यस्य त्व-
र्थाऽवबोधे इति विभागः । फलवदर्थाऽवबोधाऽनुपपत्त्या तस्य
विधिफलत्वमेवाऽऽश्रयणीयमिति शङ्कते । नन्वक्षरेति । अ-
न्यथोपपत्त्या समाधत्ते । तत्राहेति ।

१.३६।२१

तात्पर्योपेतशब्दस्याऽर्थबोधकत्वं, तच्च विध्यधीनमिति

१.३६।२१ अर्थाऽवबोधस्य विधिफलत्वमाशङ्क्याह । अयमाशय इति । किमेतत्सार्वत्रिकमुत काचित्कं? नाद्य इत्याह । लौकिकेति । तार्किकमते वेदवाक्यानामप्याप्तवाक्यत्वमस्ति, तदर्थं लौकिकेति विशेषणम् । लोकसिद्धो य आप्तस्तद्वाक्यानामित्यर्थः । सुरसरिरीरे प्रमूनानि सन्तीत्यादीनां विधिविधुराणामर्थाऽवबोधकत्वं दृष्टं तद्वदत्रापीत्यर्थः । द्वितीयं निरस्यति । सा-
ङ्गादिति । इतेरर्थाऽवबोध इत्यनेन संबन्धः ।

विधिरदृष्टाऽविनाभूतश्चेत्तर्हि स्वतन्त्राऽदृष्टं फलत्वेन कल्प्यतामित्यत आह । विधेरिति । तत्र हेतुमाह । इति दृष्टेति । इतिशब्द उक्तप्रकारपरामर्शार्थः । कृत्स्नवेदाध्ययनस्य नाऽर्थावबोधः फलमिति उक्तम् अपि चेत्यत्र, तत्कस्मादित्याकाङ्क्षायामाह । किं च फलवदिति । वाक्यान्तरविचारवदध्ययनमपि स्यादित्याशङ्क्य त्वन्मते सोऽपि न स्यादित्याशयेनाह । न वाक्यान्तरेति । सकलवेदाध्ययनाऽसिद्धिस्तवापि समेति शङ्कते । ननु कृत्स्नेति ।

विध्यर्थवादाद्यात्मकस्वाध्यायादर्थाऽवबोधद्वाराऽपूर्वोत्पत्तौ नियमाऽदृष्टस्योपयोगात्कथं तन्निरसनमित्याशङ्क्याह । अनधिकृतेति । विधिफलत्वेनोपेतस्य दृष्टसमवेताऽदृष्टस्य स्वरूपेण पुरुषार्थसाधनत्वाऽभावादर्थबोधाऽनुष्ठानद्वारा परमापूर्वनिष्पाद्य फलपर्यवसायित्वं वक्तव्यम् । न चाऽनधिकृतकर्मवाक्यगतस्याऽदृष्टस्य तथात्वमिति कृत्स्नाऽध्ययनाऽसिद्धिरित्यर्थः । अनधिकारिणां कर्माऽनुष्ठानाऽभावेऽपि जपादिसमुत्थाऽपूर्वद्वाराऽनधिकृतवाक्यगतस्याऽदृष्टस्यापि फलपर्यवसायित्वात् सकलाध्ययनसिद्धिरित्याह । नप इति । नित्यजप आदिशब्दार्थः ।

अक्षराऽवाप्तेर्नाऽध्ययनफलत्वं, तयोर्भेदाऽभावादिति श-
ङ्कते । नन्वध्ययनादिति । ताल्वोष्ठपुटादिना अक्षराणामु- १३७।५
च्चारणमध्ययनम्, अवाप्तिश्च सैवेति न विशेष इत्यर्थः । विशे-
षाऽभावो ऽसिद्ध इत्याह । अस्त्यत्रेति । विशेषमेवाह । स्वाधी-
नेति । क्षमत्वं नाम योग्यता, अधीतिविधेरक्षरावाप्तिद्वारा ऽर्था-
ऽवबोधपर्यन्तत्वमिष्टमित्याशङ्क्य मध्यमविकल्पपरतया व्या-
चष्टे । नन्विति । अधिक्रियते ऽनेनेत्यधिकारो विधिपुरुषसं-
बन्धनिमित्तं, तद्विधुरविध्यसंभवादित्यर्थः । अर्थावबोधस्यैव
कस्मादुद्देश्यत्वं? तत्राह । अर्थावबोधमिति । अर्थावबोधोद्देश-
नाभावे ऽपि तत्र तात्पर्यं किं न स्यादित्याशङ्क्याह । अर्था-
वबोधमिति । लोके वक्तृविवक्षादेस्तात्पर्यनिमित्तत्वं वेदे च
तदभावादर्थान्नबोधोद्देशेन विधितः शब्दोच्चारणं तात्पर्यनि-
मित्तं वक्तव्यं, ततश्चाऽर्थावबोधस्योद्देश्यत्वमित्यर्थः । अधि-
कारशब्दस्याऽनेकधा व्युत्पत्तिसंभवाद्विवक्षितां व्युत्पत्तिं दर्श-
यति । अधिक्रियतइति ।

‘विश्वजिता यजेते’त्यत्र विधिपुरुषसंबन्धनिमित्ताऽश्रवणो
ऽपि यथा तत्कल्पनं तद्द्रव्यापीति शङ्कते । ननु विश्वजिदिति ।
न चार्थावबोधस्याऽनुद्देश्यत्वे वाक्यस्य तात्पर्यं न स्यान्निमि-
त्ताऽभावादिति शङ्क्यम्, तात्पर्यस्योपक्रमादितात्पर्यलिङ्गसम-
धिगमनीयत्वादुद्देश्यत्वस्याऽप्रयोजकत्वादिति द्रष्टव्यम् । का-
मना ऽधिकारनिमित्तमित्यभिधाय नित्यमुपनयनमधिकारनिमि-
त्तमित्याह । अथ वेति । वाजसनेयिनां शाखायामुपनयनस्य
प्रकृतत्वादिति योजना । कल्पनाप्रतिबन्धकसद्भावान्नोभयविध-
मपि कल्पनं घटतइत्याह । नेत्याहेति । अध्ययनविधावर्था- १३७।५
वबोधस्योद्देश्यत्वमङ्गीकृत्य विचारस्याऽध्ययनविधिप्रयुक्तत्वा-

१३७।५ क्षिपति । भवत्विति । विचारमन्तरेण विध्यनुपपत्त्यनुपलम्भात्
 विचारप्रवृत्तिरध्ययनविध्यधीनेत्यर्थः । असिद्धो हेतुरित्याह ।
 तत्राहेति । अन्वयव्यतिरेकदृष्टफलानि यानि कर्माणि तेषु प्र-
 त्यक्षप्रमाणात् फलोपलब्धौ नियोगनिर्वृत्तेरिति टीकार्थः । अ-
 र्थबोधस्याऽध्ययनात्प्रागनिर्वृत्तत्वे ऽपि तत्फलत्वं साध्यस्य
 स्वर्गादेः फलत्वदर्शनात्प्रतीतिस्तूभयत्रापि समेति टीकाऽनुप-
 पत्तिमाशङ्क्याह । तत्र किमिति । अर्थसागर्ध्यादिति । अधी-
 तस्वाध्यायसामर्ध्यादित्यर्थः । परम्परयेति । विचारव्यवधा-
 नेनेत्यर्थः । न चाऽर्थाऽवबोधोद्देशेनाऽध्ययनस्य विधानात्तस्य
 फलत्वमित्यभिहितत्वाद्विकल्पाऽनवसर इति शङ्काम् । उद्दि-
 श्यविधाने ऽप्यधीतस्वाध्यायनिबन्धनः स, आहो विधिसाम-
 र्ध्यादिवेति विकल्पोपपत्तेरिति द्रष्टव्यम् ।

अर्थावबोधस्य प्रागनिर्वृत्तावप्यधिकारनिमित्तत्वं किं न
 स्यादित्याशङ्क्य किमध्ययनात्प्रागर्थाऽवबोधः प्रतिपन्न, उत न?
 तत्रान्त्यं दूषयति । अध्ययनादिति । कामनायाः प्रतिपन्नविष-
 यत्वाद्प्रतिपन्ने कामनाऽनुपपत्तिरित्यर्थः । आद्यमुत्थापयति ।
 ननु कथमिति । तत्र वक्तव्यं, किं वेदार्थमधिगम्य तदवबोधं
 जानाति, उत न? इति । तत्रान्त्यस्तावन्न शोभतइत्याह । अध्य-
 यनादिति । अर्थस्याऽप्रतिपत्तेरित्यत्र तद्बोधस्याऽप्रतिपत्तिरि-
 त्यनुषङ्गः । अर्थाऽप्रतिपत्तावपि बोधप्रतिपत्तिः किं न स्यादिति-
 त्याशङ्क्याह । विशेषणेति । नाऽगृहीतत्रिशेषणा विशिष्टे बुद्धि-
 रिति न्यायादित्यर्थः ।

विचारनैरर्थक्यं परिहर्तुं सद्भावमात्रमित्युक्तं, तत्रेदमा-
 लोचनीयं, किमर्थाऽवबोधमात्रं काम्यते, उताऽग्रिहोत्रादिवि-
 १३७।५ शिष्टाऽर्थावबोध? इति । तत्राद्यं दूषयति । नाऽर्थवत्त्वेति ।

द्वितीये ऽपीदं निरूपणीयं, किमध्ययनात्प्राक् अग्निहोत्रादिः प्रतिपन्न, उत नेति । तत्रान्त्यस्तावन्न शोभते इत्याह । अग्नि- १.३७।५
होत्रादीति । आद्यमनुवदति । उपदेशत इति । किमुपदेशजन्यं ज्ञानं प्रमाणा, मुक्त नेति विकल्प्याद्यं दूषयति । तर्हीति । द्वितीयमनुवदति । अथेति । किम् अप्रामाण्ये निर्द्धारिते निर्णयज्ञानं काम्यते, उत संदिग्धे? नाद्य इत्याह । अप्रामाण्येति । तत्र हे-
'नुमाह' । अर्थस्येति । शुक्तिकासमारोपितरजतप्रत्ययस्याऽप्रामा-
ण्यनिश्चितौ तत्र निर्णयज्ञानकामना नोपलब्धचरीत्यर्थः । द्वि-
तीये दूषणमाह । संदिग्धइति ।

अर्थाऽवबोधकामनामङ्गीकृत्योद्दिश्य विधानं दूषयति । किं च सर्वेति । किं सकलवाक्यार्थाऽवबोधनम् अधिगम्य तदुद्देशे-
शेनाऽध्ययनं विधीयते, आहो वेदार्थबोधमात्रम्? नाद्यः । वाक्यार्थबोधानां ज्ञानस्य क्रमभावितया युगपत्तदुद्देशेनाध्यय-
नविधानाऽनुपपत्तेरित्यर्थः । द्वितीयं निरस्यति । सामान्येति । अर्थाऽवबोधोद्देशेन शब्दोच्चारणस्य तात्पर्यप्रयोजकत्वात् स-
कलवाक्यार्थबोधानां च सकृदुपदेष्टुमशक्यत्वान्नोद्दिश्य विधा-
नम् । तस्मादर्थमात्रबोधोद्देशेन शब्दोच्चारणात्तत्र शब्दतात्पर्य-
स्यादित्यर्थः । ततः किमित्यत आह । अग्निहोत्रादीति । तात्प-
र्याऽभावादित्यत्र विशेषांशे शब्दप्रामाण्यं न स्यादित्यनुषङ्गः । विशेषज्ञानोद्देशेन शब्दाऽनुच्चास्ते ऽपि शब्दशक्त्या विशेषप्रति-
पत्तेरपवादकाभावाच्च शब्दस्य विशेषांशे तात्पर्यामित्याशङ्क्य स्वो-
क्तिविरोधान्मैवमित्याह । वाक्येति । काशकुशपलाशा इति
यथा बहुविषयमेकं ज्ञानं तथा सकलवाक्यार्थाऽवबोधविषय-
स्यैकस्य ज्ञानस्य संभवाद्दुद्दिश्य विधानमिति शङ्कामुपसंहार-
व्याजेन निरस्यति । तस्मादिति । प्रागित्यन्नाऽध्ययनादित्य- १.३८।५

नुषङ्गः । द्वितीयकल्पनिरासस्य प्रस्तुतत्वाद् इत्युपसंहाराऽनु-
पपत्तिरित्याशङ्क्याह । किं चेति ।

उद्दिश्य शब्दोच्चारणायास्तात्पर्यनिमित्तत्वं दृष्टं, ततः कथं
१३८।^{११} तदपलाप? इति शङ्कते । नन्वर्थेति । किं श्रोतुरच्चारणा तात्प-
र्यनिमित्तम्, उत वक्तुः? नाद्य इत्याह । न तावदिति । वक्तृप्रयो-
गादर्वाक् वाक्यार्थाप्रतिपत्तेर्न तदुद्देशेन श्रोतुरुच्चारणं समस्ती-
त्यर्थः । द्वितीयं दूषयति । न वक्तुरिति । तर्हि लोके
ज्ञानोद्देशेन शब्दोच्चारणे तात्पर्यदृष्टेः का गतिरिति शङ्कायामा-
ह । तस्मादिति । तात्पर्यस्य पुरुषधर्मस्याऽपौरुषेये शब्दे कथं
संभव? इति शङ्कायामाह । तात्पर्यमपीति । तत्र हेतुमाह । प-
द्विधेति । उपक्रमोपसंहारावभ्यासोऽपूर्वता फलम् । अर्थवा-
दोपपत्ती चेत्येतानि षट् तात्पर्यनिङ्गानि, तानि यत्र लक्ष्यन्ते
तस्मिन् तस्य शब्दस्य तात्पर्यनिश्चयात् शब्दधर्मत्वं तात्पर्यस्ये-
त्यर्थः । सर्वेषां शब्दानां पुंनन्त्रत्वात् तात्पर्यमपि पुंधर्म इ-
त्याशङ्क्याह । न पुरुषेति । यद्येवमित्यादिनाऽध्ययने प्रवृत्ति-
राक्षिप्य समर्थ्यते, तत्कस्माद्व्यशब्दस्याऽधिकारार्थनिरसनस्य

१३८।^{१८} प्रस्तुतत्वात् तस्य च सिद्धत्वादिसाशङ्क्यायामाह । इदानी-
मिति । अध्ययनविधेर्नित्याऽधिकारत्वाभावेऽर्थावबोधकामो
ऽधिकारीति स्यादर्थाऽवबोधस्य च विचारमन्तरेणाऽनुपपत्तेः
विधितस्तदाक्षेप इति सर्वाधिकारत्वं शास्त्रस्य । तस्मान्नित्या-
धिकारत्वं प्रतिपादनीयमित्यभिप्रेत्य पूर्वपक्षोपक्रम इत्यर्थः ।

अत्र के चिदित्यत्राऽध्ययनस्याऽध्यापनविधिप्रयुक्ताऽनु-
ष्ठानत्वमुक्तं, तन्न घटते, अध्ययनविधिप्रयुक्त्या तदनुष्ठानसंभ-
वात् । न चाऽनुष्ठानभावादध्ययनविधेर्नाऽनुष्ठानपक्षत्वमिति श-
ङ्काम्, विश्वजिन्यायेनाऽधिकारिकल्पनसंभवादित्याशङ्क्याह ।

तत्र विधिरिति । अस्तु कृते किमायातमित्यत्राह । तत्राध्य- १३८।१
यनेति । अध्ययनमन्तरेणाऽनुपपद्यमानो ऽध्यापनविधिरध्य-
यनमनुष्ठापयतीत्यर्थः । अध्यापनविधेः प्रवर्त्तकत्वे सिद्धे त-
त्प्रयुक्ताऽनुष्ठानत्वमध्ययनस्य सिद्धयेत्तदेवाऽसिद्धमिति शङ्कते ।
नन्वष्टेति ।

अधिकाराऽश्रवणो ऽप्यध्यापनविधेः प्रवर्त्तकत्वं स्यात्, वि-
श्वजिद्विधादिति शङ्कते । कल्प्यतइति । साम्येन समाधत्ते ।
नाऽध्ययनेति । केवलं साम्यमात्रमस्ति च विशेष इत्या-
ह । एवेति । विशेषमाह । संनिधानादिति । अध्यापनविधा-
धिकारं परिकल्प्य तत्प्रयुक्तमध्ययनमिति कल्पनाद्वरमव्यव-
धानादध्ययनविधिवाक्यएवाऽधिकारिणं परिकल्प्य तत्प्रयु-
क्तकल्पनमध्ययनस्येत्यर्थः । अव्यवहितार्थाऽसंभवे व्यवहि-
तो ऽप्यर्थो ब्राह्म इति शङ्कते । ननु कल्पितेति । अध्यापनवि-
धेः कल्पिताऽधिकारत्वमसिद्धमित्याह । विपरीतमिति । वैप-
रीत्यमेवाह । अध्ययने ईति ।

अध्ययनविधिः किमध्यापनमात्रं प्रयोजयति, उत वि-
हिताऽध्यापनम्? नाद्यो, ऽङ्गीकृतेः । इत्यभिप्रेत्य द्वितीयं दूषयति।
ननु लिखितेति । अध्यापनं, विहिताऽध्यापनमित्यर्थः । यथा
विहिताऽध्यापनस्याऽध्ययनविधिप्रयुक्त्यनुपपत्तिः तद्विद्विहिता-
ऽध्ययनस्याप्यध्यापनविधिप्रयुक्त्यनुपपत्तिरिति शङ्कते । तर्ह्य-
विहितेति । विध्यन्तरपर्यालोचनया ऽध्यापनविधिर्विहिता-
ध्ययनं प्रयुङ्क्तेति शङ्कते । अथेति । अध्ययनाध्यापनयोरिति । १३९।१
अध्ययनाध्यापनवाक्ययोरित्यर्थः ।

‘प्राङ्मुखः पवित्रपाणि रधीयीते’त्यध्ययने प्राङ्मुखत्वाद्य-
ङ्गजातं विधीयते, तद्वत्प्राङ्मुखं पवित्रपाणिमध्यापयेदित्यत्रा-

पि माणवकस्य प्राङ्मुखत्वादीतिकर्तव्यता श्रूयते, यदि चा-
 ऽध्यापनविधिरविहितमध्ययनं प्रयुञ्जयात् तदेतिकर्तव्यतावि-
 धानं निरर्थकमापद्यते, तस्मादध्यापनविधिर्विहितमेवाऽध्य-
 १३९।१० यनं प्रयुङ्क्तइत्यर्थः । तुल्यमेतदितरत्रापीत्याह । अध्यापन-
 स्येति। आविहिताध्यापनस्य विहिताऽध्यापनप्रयोज्यत्वे 'प्राङ्मु-
 खमध्यापये'दिति नियमविधानं न स्यात्, अस्ति च तत्, तस्मा-
 द्विहिताऽध्यापनस्याऽध्ययनविधिप्रयोज्यत्वमित्यर्थः । इतो
 ऽप्यध्ययनविधिर्विहिताऽध्यापनं प्रयुङ्क्तइत्याह । किं चेति ।
 स्मृत्यर्थाऽनभिज्ञो भवानित्याह । अध्यापनादिति । उत्तर-
 भावित्वमसिद्धमित्याह । न तदिति । उपनयनं तच्छब्दार्थः ।

विधान्तरेणाऽऽचार्यत्वसंपत्तिं दर्शयति । आचारानिति ।
 आचार्यत्वस्याऽध्यापनैकसाध्यत्वमङ्गीकृत्य दूषणमाह । आ-
 चार्यकरणेति । 'गृहस्थः सदृशीं भार्यामुपेया'दित्यत्र भावित्व-
 च्याश्रयणेन गृहस्थशब्दवत् भावित्व्याश्रयणेनाऽऽचार्यश-
 ब्दप्रयोगो न विरुध्यतइत्यर्थः । सिद्धान्तिनः शङ्कासमर्थन-
 मुपसंहरति । तस्मादिति । तत्पदपरामृष्टं हेतुमेवाह । अधि-
 कारेति । आचार्यकरणाविधिप्रयुक्तेर्निरस्तत्वात् कथमाचार्यक-
 रणाविधिप्रयुक्तस्येत्युक्तमित्याशङ्क्याह । अयमाशय इति । सं-
 माननं पूजनम् । उत्सञ्जनम् उत्क्षेपणम् । भृतिर्वेतनम् । विग-
 णनमृणदेः प्रतिनिर्यातनम् । व्ययो धर्मादिषु द्रव्यनियोगः ।
 संक्षेपेण सूत्रार्थमाह । संमाननादिष्विति । तथा चाऽऽचा-
 र्यत्वे साध्ये नयतेर्धातोः आत्मनेपदविधानादुपनयनसाध्यमा-
 चार्यत्वं लक्ष्यतइत्युक्तं भवतीत्यर्थः । भवत्वार्यत्वमुपनयनफलं,
 कथमध्यापनफलं स्याद्? येनाऽध्यापनविधेः साऽधिकारत्वं स्या-

१३९।१९ दिक्षाशङ्क्याह । तत्रेति । तत्राऽऽचार्यत्वस्योपनयनफलत्वे स-

तीसर्थः । एकप्रयोगताऽवगमादिति । एककर्मताऽवगमादिसर्थः ।

भवत्वेकप्रयोगत्वं, तथाप्याचार्यत्वं कथम् अध्यापनफलं स्यादित्याशङ्क्याह । माणवकस्येति । तमध्यापयतीति माणवकाऽध्यापनेन विशेषितो नियोगस्तावत्प्रथते, तत्र माणवकस्य कथं नियोगोपकारकत्वमिति वीक्षायां दृष्टे मत्त्वदृष्टकल्पनाया अन्यमद्यत्वात् उपगमनाऽध्ययनाभ्यां माणवक उपकरोतीति निश्चीयते इत्यर्थः । भवतु दृष्टद्वारोपकारकत्वं माणवकस्य, तथाप्यध्यापनविधेः कथं साधिकारत्वमित्याशङ्क्याह । तत्रेति । अध्यापनस्य भाव्यमन्तरेणाऽपर्यवसानात्तदाकाङ्क्षायां यदुपनयं फलं तदेवाऽस्यापि फलत्वेन निश्चीयते सन्निधानादित्यर्थः । फलितं दर्शयति । ततश्चेति । आत्मनेपदसामर्थ्यादध्यापनविधेराचार्यत्वं फलमित्युक्तं, संप्रत्यध्यापनविधेराचार्यत्वं फलत्वेन श्रूयते चेत्याह । अथ वेति । टीकार्थमुपसंहरति । उपनयनेति । अधिकारनिमित्तमिति । विधिपुरुषसंबन्धनिमित्तमित्यर्थः ।

अध्यापनविधेः साधिकारत्वादध्ययनस्य च तत्प्रयुक्ताऽनुष्ठानत्वादध्ययनविधिवाक्येनाऽधिकारिकल्पनमित्युक्तं, तत्र तत्प्रयुक्ताऽनुष्ठानत्वमभिद्धमिति शङ्कते । नन्वध्यापनेति । आहृत्तेरवहननविधिविषयतदङ्गताभावे ऽपि तत्प्रयुक्ताऽनुष्ठेयत्वं यथा तद्द्रदिति शङ्कां निरस्यति । स्वतन्त्रेति । दृष्टान्ताऽसंप्रतिपत्तिशङ्कायामाह । अयमाशय इति ।

किमाधानविधिः स्वतन्त्रनित्यविधिः, उत स्वतन्त्रकाम्यविधिरिति विकल्प्याद्यं निरस्यति । तत्र न तावदिति । द्वितीयं निरस्यति । अश्रूयमाणेति । 'अग्नीनादधीते'त्यत्र यद्यप्यग्नीनां प्राधान्यमाधानस्य चोपसर्जनत्वं लक्ष्यते तथापि

१३९।२०

१४०।६

‘सक्तून् जुहोती’तिवत् गुणप्रधानवैपरीत्यकल्पनया स्वतन्त्रनित्यविधित्वम् । विश्वजिन्न्यायेन फलस्य कल्पना स्वतन्त्रकाम्यविधित्वं वेति शङ्कायामाह । न चेति । नित्यकाम्याऽधिकारतेति । नित्याधिकारता काम्याधिकारता चेत्यर्थः । तत्र हतुमाह ! यदाहवनीयइति । सक्तूनां भस्मीभूतत्वेनाऽन्यत्र विनियोगाऽसंभवात् विभक्तिविपरिणामो न तथा ऽत्र अग्नीनाम् अन्यत्र विनियोगसंभवादित्यर्थः । आधानस्याऽन्यप्रयुक्तत्वमङ्गीकृत्य काम्यविधिप्रयुक्तिमाक्षिपति । तर्ह्युत्तरेति । नित्यविधिप्रयुक्तत्वाऽसंभवात् काम्यविधिप्रयुक्तः परिशिष्यतइत्याह । उच्यतइति । अनुपादेयत्वादसाध्यत्वादित्यर्थः । अनुपादेयस्यापि क्रतुविधिप्रयुक्ताऽनुष्ठेयत्वं किं न स्यात्? तवाह । उपादेयेति । तदेव व्यतिरेकमुखेनाह । अन्यथेति । अनुपादेयस्य काम्यविधिप्रयुक्ताऽनुष्ठानत्वं वा कथमिति शङ्कायाम्माह । न हीति । स्पष्टार्थो ऽग्रन्थः ।

तदयुक्तमिसपरइत्यत्राऽध्यापनविधिप्रयुक्तत्वं निराक्रियते, तदनुपपन्नं, निरधिकारत्वेनाऽध्ययनविधेरप्रवर्तकत्वात् । प्रवर्तकान्तरस्य चाऽनङ्गीकरणादित्याशङ्काह । अत्रेति । अत्र पूर्वपक्षे प्राप्ते प्रयुक्तिं निराकरोति इति संबन्धः । आचार्यकरणविधेः साधिकारत्वेन प्रवर्तकत्वस्योपपादितत्वात् कथं तन्निरसनमित्याशङ्काह । अयमाशय इति । आचार्यत्वस्य किं विधेयत्वेन साध्यत्वम्, उत विधिरूपत्वात्, अथ वा फलत्वादिति विकल्प्याद्यं प्रत्याह । न ज्ञावदिति । द्वितीयं प्रत्याह । नापि विधीति । विधिपदाऽभिधेयो हि विधिराचार्यत्वं चाऽऽत्मनेपदमात्राऽभिधेयमिति न विधिरित्यर्थः । तृतीयं दूषयति । नापि नैयोगिकेति ।

किमाचार्यत्वमात्रं नियोगफलम्, उत तद्विशेषः इति । नाद्य
इत्याह । आचारानिति । द्वितीयमनुवदति । अथेति । त- १४०।१२
स्याप्यलौकिकत्वमसिद्धमित्याह । न तदिति । इतो ऽपि न
तदलौकिकमित्याह । सहपठितानामिति । हेतुकर्तृत्वमात्रस्य
लौकिकत्वे ऽपि साङ्गोपनयनाऽध्यापनकर्तृत्वलक्षणमाचार्य-
त्वमलौकिकमित्याह । आचार्यत्वस्येति । उपनयनस्या-
ऽध्यापनाङ्गत्वादुपनयनफलमध्यापनफलं भवित्यतीति शङ्कते ।
अथ तमध्यापयतीति । अङ्गेषु फलश्रुतेरर्थवादत्वादुपनयन-
स्याऽध्यापनाङ्गत्वात्फलश्रवणमर्थवादः, ततो नाऽधिकार-
निमित्तत्वमित्याह । तथापीति । कल्पनाप्रकारमभिनयति ।
आचार्येति । तर्ह्यधिकारनिमित्ताऽभावादनध्ययनं प्राप्तमिति
शङ्कामुपसंहारव्याजेन निरस्यति । तदेवमिति । आचार्यत्वस्य
चाऽध्यापनविधिफलत्वं स्मर्यतइति यदुक्तं तदनूद्य दूषयति ।
यत्तु मानवमिति । अनुपलब्धेरिति शेषः । किंपरं तर्हि वच-
नमिति पृच्छायामाह । किं त्वित्यादिना । तत्र हेतुमाह ।
तमाचार्यमिति । संज्ञाविधानमपि निष्फलमित्याह । सं-
ज्ञाया इति ।

अध्ययनस्य स्वविधिप्रयुक्त्ययुक्तेरन्यविधिप्रयुक्तिराश्रय-
णीयेति शङ्कते । नन्विति । किमध्ययने ऽध्यापने चाऽधि-
कारः कल्प्यः, उतैकत्र? नाद्यो, गौरवप्रसङ्गादित्याह । एवम-
पीति । आचार्यत्वस्य फलत्वाऽसंभवे ऽपीत्यर्थः । तत्र हेतु-
माह । अन्यतरेणेति । द्वितीये ऽपि किमध्ययने ऽधिकारक-
ल्पनम्, उताऽध्यापनमिति विवेचनीयम् । तत्र नाद्यः शोभ-
तइत्याह । अत इति । उभयत्राधिकारकल्पनाऽयोगो ऽतःश- १४१।१०
ब्दार्थः । एकग्रन्थशङ्कां निरस्यति । तत्रोत्तरमिति । आचा-

१४१।५ र्यत्वस्याऽध्यापनादुत्तरकालीनत्वादाचार्यस्य नियोग इति कथमुक्तं? तत्राह । आचार्येति । आचार्यविधेर्माणवकप्रवृत्तेर्माणवको न नियुक्त इति कथं? तत्राह । अयमभिसंधिरिति ।

आचार्यकरणविधिरविहितमध्ययनं प्रवर्त्तयति, उत विहितं? नाद्य इत्याह । आचार्येति । अध्ययनाऽनधिकारिणामिति । अध्ययनानेयोगेनाऽप्रेरितानामित्यर्थः । द्वितीयमनुवदति । अथेति । विकल्पाऽसहत्वान्नैतदित्याह । तत्र वक्तव्यमिति । स्वरूपनिर्द्धारणोपाधित्वेनेति । स्वरूपनिश्चयहेतुतयेत्यर्थः । यथा विषयमपेक्षते तथा ऽधिकारिणमपेक्षते, उत नेति विमर्शार्थः । द्वितीयमनुवदति । स्वरूपेति । स्वरूपोपाधितयेति । स्वरूपप्रतिपत्तिहेतुतयेत्यर्थः । अस्मिन्कल्पे न विहिताध्ययनसिद्धिरित्याह । तर्ह्यस्येति । आद्यमनुवदति । अथ स्वरूपेति । तर्ह्यस्मदभिलाषितसिद्धिरित्याह । तर्हीति । कथं तर्ह्यधिकारिविशेषसिद्धिस्तत्राह । तत्र प्रकरणादिति । साधिकारत्वप्रतिपादनफलमाह । साधिकारत्वइति ।

१४१।६ अध्ययनविधेः साधिकारत्वमङ्गीकृत्य तस्य प्रवर्त्तकत्वं न संभवतीत्याह । परप्रयुक्तेति । अध्यापनविधिप्रेरितत्वादनियुक्तस्येति कथमुक्तमित्यत्राह । अनियुक्तस्येति । माणवकप्रवृत्तेरध्ययनविधिनिबन्धनत्वाऽभावे प्रवृत्तिहेत्वभावान्नाऽध्यापनसिद्धिरित्युक्तं, तत्किमेकस्याऽप्रवृत्तिरूत सर्वेषामिति विकल्प्याऽऽद्यमङ्गीकृत्य द्वितीयं दूषयति । नन्वेकस्मिन्निति । प्रवर्तिष्यतइत्यत्र कुतूहलादिनेति द्रष्टव्यम् । किमाचार्यो माणवकान्तरमुपनीयाऽध्यापयति, उतैकमेव? नान्त्य इत्याह । नोपनेतृत्वस्येति । माणवकान्तरस्योपनीतत्वात्तदध्यापन युक्तमित्याशङ्क्याह । स्वात्मनेति । उपनयीत तमध्यापयीतेति स्वो-

पनीताऽध्यापनप्रतिपत्तेरित्यर्थः । विपक्षे बाधकमाह । अ- १४११^१
न्यथेति । नियोगो ऽधिकारशब्दार्थः । आद्यमुत्थापयति । त-
र्हन्न्यानिति । माणवकान्तरस्यापि एतत्समानयोगक्षेमत्वात्
न प्रवृत्तिरित्याह । तन्नेति । कुतूहलादिमात्रस्य प्रयोजकत्वे
शूद्रादिपरिवर्जनं न सिद्धयेदित्यर्थः ।

माणवकस्त्राऽप्रबुद्धत्वान्न विधितो ऽध्ययनमित्युक्तं स्मा-
रयति । ननु बालस्येति । अप्रबुद्धत्वे ऽपि पित्राद्युपदेशबला-
त्प्रवृत्तिर्युक्तेत्याह । संध्योपासनेति । किं चाऽन्यदित्यत्राऽनि-
त्येनाऽध्यापनविधिना नित्यस्य प्रयोज्यत्वं नेत्युक्तं, तत्कस्मा-
दित्याशङ्क्याह । किं चाऽनित्येनेति । अध्ययनस्याऽध्यापन-
विधिप्रयोज्यत्वे तस्याऽनित्यत्वान्न नित्याऽध्ययनसिद्धिः, त-
तश्च प्रत्यवायः स्यादित्यर्थः । अध्यापनस्याऽऽचार्यत्वफल-
कत्वात्कथं वृत्त्यर्थत्वमुक्तं? तत्राह । अयमाशय इति । आचा-
र्यत्वं किं साक्षात्पुरुषार्थः, उत परम्परया? नाद्य इत्याह । का-
म्यमानमिति । सुखप्राप्त्यादिस्वरूपत्वाऽभावादित्यर्थः । प-
श्चाद्दीनां पुरुषार्थत्वं दृष्टम्, इत्याशङ्क्य तत्रापि न साक्षात्पुरु-
षार्थत्वमित्याह । परम्परयेति । तर्ह्यत्रापि परम्परया पुरुषा-
र्थत्वमित्याशङ्क्य किमदृष्टद्वारा, उत दृष्टद्वारा? नाद्य इत्याह । त-
त्राऽऽचार्यत्वस्येति । तत्र, सुखादेः पुरुषार्थत्वे सतीत्यर्थः ।
किं तद्दृष्टं फलमिति वीक्षायामाह । द्रव्येति । द्रव्यार्जनोपाय-
त्वेनाऽध्यापनस्य स्मरणात् द्रव्यार्जनमेव प्रयोजनमिति संब-
न्धः । स्मरणमेवाह । घण्टामिति । यजनाऽध्ययनद्वानयाज-
नाऽध्यापनप्रतिग्रहलक्षणानामित्यर्थः । त्रीणीत्युक्तं विवृणो- १४२१^६
ति । याजनेति । अध्यापनस्य द्रव्यार्जनार्थत्वं न घटते ।

भृतकाऽध्यापको यश्च भृतकाऽध्यापितश्च यः ।

ताबुभौ नरकं यातश्छन्नरज्जुर्घटो यथा ॥

१४२।१०

इति द्रव्यार्थत्वप्रतिषेधादित्याशङ्क्याह । माणवकस्येति । शुश्रूषादिरादिशब्दार्थः । भवतु दक्षिणादेरध्ययनाङ्गत्वं, तथापि तदनुष्ठानं किंनिबन्धनमिति वीक्षायामाह । अङ्गिनीति । अतः किमित्यत आह । तत्रेति । अध्यापनविधिरध्ययनं न नित्यवत्प्रयोजयतीत्युक्तं, तत्रेष्टापत्तिमाशङ्कते । उपगमनेति । अकरणे प्रत्यवायश्रवणान्नाऽनित्यत्वमित्याह । नेत्याहेति । प्रत्यवायश्रवणं न नित्यतां साधयति व्यभिचारादीति शङ्कते । ननु प्रायश्चित्तस्येति । स्मृत्यर्थाऽनभिज्ञो भवानित्याह । उच्यते इति । विपक्षे बाधकमाह । अन्यथेति । प्रायश्चित्ताऽकरणनिमित्तदोषनिर्हरणार्थं प्रायश्चित्तान्तरं चेत् तदा तदकरणदोषनिर्हरणार्थं प्रायश्चित्तान्तरम्, एवं तत्र तत्रापीति प्रायश्चित्तमालेत्यर्थः ।

अध्ययननित्यतासाधकाऽभावात् न तस्य नित्यत्वमिति शङ्कते । ननूपनयनेति । संस्कारनित्यत्वमात्रेण कथमध्ययननित्यता? न ह्यन्यनित्यत्वे ऽन्यनित्यत्वमित्याशङ्क्याह । अङ्गीति । अङ्गस्याऽङ्गितन्त्रत्वाद्ङ्गनित्यत्वमङ्गिनो ऽपि नित्यत्वमाक्षिपतीत्यर्थः । उपनयनस्याङ्गत्वमभिद्धमिति शङ्कते । नन्वध्ययनमिति । 'यद्धि प्रकरणे यस्य तत्तदङ्गं प्रचक्षत'इति न्यायादुपनयस्याऽध्ययनं प्रकृत्याऽनाम्नानान्न तदङ्गत्वमित्यर्थे उपनयनसंस्कारविध्यन्यथानुपपत्त्योपनयनस्याऽध्ययनाङ्गत्वं, त्रीहीन्प्रोक्षतीत्यादौ संस्कारकर्मणामन्यशेषत्वदर्शनादित्याशङ्क्याह । न चेति । संस्कारविध्यनुपपत्त्योपनयनस्याऽङ्गिमात्रसंबन्धः सिध्यति नाङ्गिविशेषसंबन्धस्तस्य श्रुत्याद्यायत्तत्वात् । न च श्रुत्याद्यन्यतममस्तीत्यर्थः । तर्हि संस्कारविधेः का गतिरित्याशङ्क्याह । यथेति । तर्हि प्रतीत्यनुरोधेन संस्कारार्थत्वमेव किं

१४२।११

न स्यात्तत्राह । श्रुत्यादीति । श्रुत्यादिलक्षणं यदिदं विशेषसं- १४२।१९
 बन्धप्रमाणं तस्याऽभावादित्यर्थः । जुहुद्द्वारा पर्णतायाः क्र-
 तुसंबन्धवद्विरण्यद्वारा क्रत्वर्थहिरण्यसंस्कारस्य क्रतुसंबन्धः
 किं न स्यात्तत्राह । संस्कार्येति । अस्तु सर्वक्रतुसंबन्ध इति,
 तत्राह । एकस्येति । प्रमाणाऽभावादित्यर्थः । दार्ष्टान्तिक-
 माह । एवमिति ।

उपनयनविध्यनुपपत्त्याऽन्याङ्गत्वसिद्धेः किं श्रुत्यादिगवेष-
 णेनेत्याह । कर्मेति । उपनयनस्याऽङ्गत्वे श्रुत्याद्यन्यतमाऽभावे
 प्युपादानप्रमाणादुपनयनस्याऽध्ययनाङ्गत्वं सिद्धयतीति समाध-
 चे । अत्रोच्यते इति । चातुर्थिकेनेति । विध्यनुपपत्तिलक्षणोपा-
 दानेन चतुर्थाध्यायनिर्णयनेत्यर्थः । उपनयनमन्तरेण लिखि-
 तपाठादिनाऽप्यध्ययनसंभवात्कथमुपनयनाक्षेपः इति शङ्का-
 यामाह । आचार्येति । दृष्टस्योपगमनस्याऽध्ययनाङ्गत्वेऽप्यदृष्ट-
 संस्कारस्य न तदङ्गत्वं, तत्साधकाऽभावादिति शङ्कते । ननु
 दृष्टमिति । साधकाऽभावोऽसिद्ध इत्याह । उच्यते इति ।

किमदृष्टः संस्कार एव नास्तीत्यभिप्रायः, उत तमङ्गीकृ-
 त्याङ्गत्वाक्षेपः इति विकल्प्याद्यं प्रत्याह । आचार्येति । द्विती-
 यं प्रत्याह । स चेति । विधेरदृष्टं फलमित्युक्तं, ततः कथं तत्प्र-
 तिक्षेपः इत्याशङ्क्याह । दृष्टफलेति । दृष्टफलसंभवतोऽतिशयो
 दृष्टफलातिशयः, तस्मिन्नित्यर्थः । कोऽसावतिशय इति वीक्षा-
 यामुक्तम् । अदृष्टइति । न दृष्टोऽन्वयादिना, किं तु शास्त्रेणै- १४३।१६
 वेत्यर्थः । उक्तमर्थं स्पष्टीकुर्वन्नुपसंहरति । तदेवमिति । तदा-
 श्रितेत्यत्रोपगमनं तच्छब्दार्थः । तदाश्रितश्चाऽसावुपनयनवि-
 धिजन्यसंस्कारश्चेति तथोक्तस्येति विश्रहः । तद्द्वारेणेति । उपगमन-
 द्वारेणेत्यर्थः । उभयेति । उभयविध्यनुपपत्तिबलादित्यर्थः । उप-

नयनस्य संस्कारकर्मत्वमसिद्धं येनाङ्गत्वं सिद्धेयदिति शङ्कते ।
 १४३।^{१८} न नूपनयनस्येति । न च व्रीहीन् प्रोक्षतीतिवन्माणवकमिति
 द्वितीयया संस्कार्यत्वं प्रथतत्यपि शङ्कां, प्रयोजकव्यापारे वि-
 धिं व्युदस्य माणवक उपगच्छेदिति माणकव्यापारे विध्यङ्गी-
 करणादित्यर्थः । प्रमाणाऽभावो ऽसिद्ध इत्याह । अत्रोच्यतइति ।

संस्कारकर्मत्वं दर्शयितुमुपनयनाऽध्ययनयोरङ्गाङ्गितायां
 न विभक्तिः कार्येत्याह । परस्परेति । परस्पराऽपेक्षारूपोपा-
 दानप्रमाणवलादित्यर्थः । तथापि कथं संस्कारकर्मत्वं? तत्राह ।
 किमुपनयनमिति । तत्र हेतुमाह । नाङ्गीति । तदुपपादयति ।
 संनिपत्येति । यत्समवायिन्युत्पत्त्याद्यन्यतमफलं कुर्वत् प्र-
 धानस्योपकरोति तत्संनिपत्योपकारकम्, ततश्चोपनयनस्य सं-
 स्कारकर्मत्वमङ्गस्वरूपोपकारकत्वमित्यर्थः । फलोपकारङ्गत्वे
 ऽपि किं बाधकं? तत्राह । फलेति । भवतु विप्रकष्टतयाङ्गत्वम्,
 ततः किंमित्यत आह । विप्रकृष्टादिति । संनिकर्षविप्रकर्षयोः
 संनिकर्षग्रहणं युक्तमित्यर्थः । फलितमाह । अत इति । येन मा-
 णवकव्यापारे विधिराश्रीयते तेनाप्याचार्यव्यापारकर्मत्वमप-
 रित्यज्याऽऽचार्येण नीयमानः सन्नुपगच्छेदिति प्रयोजकव्या-
 पाराऽनुवादेन प्रधानकर्तृव्यापारे विध्यङ्गीकरणान्माणवकस्य
 संस्कार्यत्वमित्यर्थः ।

न केवलमनुपपत्त्योपनयनस्याऽध्ययनाङ्गत्वं किं तु श्रुतितो
 ऽपीत्याह । किं चाऽष्टवर्ष इति । सो ऽधीयीतेत्यत्र तच्छब्दश्रु-
 त्या माणवकः परामृश्यते न संस्कारः, येनाऽध्ययनाङ्गत्वं सि-
 १४४।^{१९} ध्येदित्याशङ्काह । तच्छब्देनेति । केवलमाणवकस्य व्यवहित-
 त्वात् संस्कृतस्य चाऽव्यवहितत्वात्तद्ग्रहणमित्यर्थः । तथाप्या-
 काङ्क्षाऽभावान्न संस्कारस्य तच्छब्देन ग्रहणमित्याशङ्काह । उप-

मयनेति । प्रकृतिप्रत्ययार्थयोः प्रकृत्यर्थस्तावत्प्रत्यायार्थोपसर्जनं,
ततश्च संस्कृतस्य प्रकृत्यर्थस्त्वान्नाऽधीयीतेत्यनेन संबन्ध इत्या-
शङ्क्याह । अविभक्तेरपीति । विभक्तिप्रत्ययवत् तद्व्यतिरिक्त- १४४१८
प्रातिपदिकस्याप्यधीयीतेति प्रधानविध्यन्विताभिधायित्वं व-
क्तव्यम्, अन्यथा प्रयोगस्यैवाऽनुपपत्तिरित्यर्थः । प्रकरणप-
र्यालोचनायामप्युपनयनस्याऽध्ययनाङ्गत्वमित्याह । किं चेति ।
उपनयनं प्रकृत्याऽध्ययनस्याऽऽज्ञानात् अध्ययनस्योपनयना-
ङ्गत्वं प्राप्तम् इत्याशङ्क्याह । फलवदिति । न प्रकृतमात्रं प्र-
करणं, किं तु फलवत्, ततश्च फलवत्संनिधावफलं तदङ्गमिति
न्यायान्निष्फलस्योपनयस्य फलवदध्ययनशेषत्वमित्यर्थः ।

आचार्यकरणविधेर्निससमीहितफलत्वे ऽपि न नित्य-
त्वम्, अकरणे प्रत्यवायश्रवणात्, इतरथा काम्यत्वव्याघा-
तात्, ततश्चाऽसङ्गत उत्तरो ग्रन्थ इत्याशङ्क्याह । ननु काम्य-
त्वइति । अध्यापनविधेराचार्यफलत्वात्काम्यत्वं तावदेष्टव्यं,
न चैवं सत्यनित्येन तेन नित्यस्याऽध्ययनस्य न प्रयोज्यत्व-
मिति वक्तव्यम्, आचार्यत्वस्यापि धनार्जनद्वारा पुमर्थत्वं, धनं
च समीहितमिति निस्साऽनुष्ठेयत्वम् अध्यापनस्य, ततो न
नित्याऽनित्यसंयोगविरोध इत्यर्थः । फलस्यापि नित्यसमी-
हितत्वाऽसिद्धेर्भवेदेवमित्येतदसङ्गतमित्याशङ्क्याह । फलस्येति ।
अध्यापनस्य नित्यत्वमङ्गीकृतं चेत् न तर्हि विवाद इति श-
ङ्कते । ननु फलेति । किं प्रमाणाविशेषेणेति । फलसामर्थ्यलक्ष- १४४१९
णाविशेषाऽनुसंधेनापि नित्यकर्तव्यतासिद्धेर्न काचित् क्षतिः ।
तथा चावश्यकर्तव्यताप्रतिपादकशब्दप्रमाणाभावो निष्फल
इत्यर्थः ।

अवश्यकर्तव्यतायाः परमार्थत्वोपन्यासो निष्फलस्तत्र वि-

मत्यभावादिदित्याशङ्क्याह । वास्तवीति । इच्छातः कर्त-
व्यताप्रतिप्तावपि नाऽनिष्टं किं चिदापादितं स्यादिति शङ्कते ।
१४४।^६ नन्वध्यापनइति । क चित्काम्यत्वपक्षे । अन्यत्र नित्यत्वपक्षे । अ-
ध्यापनस्य नित्यत्वे काम्यत्वे च विशेषस्याऽनभिहितत्वा-
त्समाधेराभासत्वम् । न चैकत्रेच्छाया नित्यत्वमित्यत्राऽनित्य-
त्वमिति वैषम्यमाशङ्क्य शब्दान्नित्यकर्त्तव्यताप्रतिप्तावप्यनधि-
कृतानामिच्छाऽनुदयादित्याशङ्क्य टीकासूचितविशेषमाह । अ-
स्तीति । आकाङ्क्षापूर्वकं विशेषं दर्शयितुमाकाङ्क्षामाह । कथमिति ।
यावज्जीवमग्निहोत्रं जुहुयादिति जीवनोपाधौ सायंप्रातः-
कालयोर्होमस्याऽवश्यकर्त्तव्यतोक्तावश्याऽनुष्ठेयत्ववच्छब्दाद-
ध्यापनस्याऽवश्यकर्त्तव्यताप्रतिप्तावपि नित्याऽनुष्ठानम्, इतरथा
‘चित्रया यजेत पशुकाम’ इत्यादौ कामनाप्रतिबन्धे चित्राऽननु-
ष्ठानवदननुष्ठानं स्यादित्याह । अध्यापनेति । स्वाधिकारोपा-
धाविति । विधिपुरुषसंबन्धनिमित्तब्राह्मण्याद्युपाधावित्यर्थः ।
शब्दकर्त्तव्यताप्रतिप्तावप्यननुष्ठानं दृष्टमिति शङ्कते । ननु प्रा-
माणिकेति । इच्छाया औचित्यादिभावे ऽपि प्रमाणतस्तावन्नित्य-
इति संबन्धः । औचित्यादिभावमेवाह । कस्य चिदित्या-
दिना । व्याध्याद्युपद्रवात्कर्तृमंकोचमाह । कस्य चिदिति ।
कथं चिदिति प्रधानदौर्लभ्यादिनिमित्तं संकोचं दर्शयति । सु-
देशकालदौर्लभ्यानिमित्तं संकोचमाह । क्वचिदिति । दुष्कालनि-
मित्तः संकोचः कथ्यते । कदा चिदिति । समर्थ्यादिपर्यालोचन-
येदानीमेतदुचितमिति इच्छाया औचित्यादिभावे ऽप्यवश्यक-
र्त्तव्यतायाः प्रतिपन्नत्वाद्यथाशक्त्यनुष्ठानं सेत्स्यतीति टीकार्थः ।
१४५।^३ टीकायामपेक्षितं पूरयति । प्रमाणत इति ।

नित्यताप्रतिप्तावपि प्रातःबन्धे कथं नित्यवदननुष्ठान-

मित्याशङ्क्य टीकायामपेक्षितं पूरयन्नाह । प्रत्यवायेति । काम-
नाधीनकर्तव्यताप्रतिपत्तिरित्यत्रापि नित्याऽनुष्ठानं सिध्यतीति
शङ्कते । ननु प्रमाणत इति । फलस्य नित्याऽभिलषितत्वेन त- १४५।४
त्कामानाया अपि नित्यत्वादिति द्रष्टव्यम् । कामनाया अनि-
त्यत्वात्तत्प्रयुक्तकर्तव्यता ऽप्यनित्येत्याह । नेत्याहेति । कर्त-
व्यताप्रतिपत्तेरशाब्दत्वे ऽपि फलस्य नित्यसमीहितत्वसिद्धेः फ-
लवशादिति कथमुक्तं?मित्याशङ्क्याऽपेक्षितं पूरयति । अनि-
त्येति । कामनाया अनित्यत्वमसिद्धमिति शङ्कते । नन्वर्थस्येति ।
तथापीत्यस्य साकाङ्क्षत्वेनाऽऽनर्थक्यमित्याशङ्क्याह । उपायेति ।
याजनप्रतिग्रहलक्षणापायान्तराभावे ऽध्यापनस्य नित्यत्वं सि-
द्ध्यतीति शङ्कते । ननु कस्य चिदिति । अनित्येन नित्यस्या-
ऽप्रयोज्यत्वसमर्थनफलमाह । अत इति ।

अध्यापनविधेः काम्यत्वात्कथं नित्यत्वचोद्य?मित्याशङ्क्य
तात्पर्यमाह । इदानीमिति । दर्शपूर्णमासयोर्यथा काम्यत्वं
नित्यत्वं च तद्वदध्यापनस्यापीत्यर्थः । पुत्रोत्पादनविधेरनु-
शासनेन विना ऽनुपपत्त्यभावात्कथमनुशासनाऽऽक्षेपकत्वम्? अनु-
शासनस्य वा कथमुपनयनाद्याक्षेपकत्व?मित्याशङ्क्य तात्पर्यमाह ।
तत्रेति । वेदे इति यावत् । अनुष्ठानद्वारेणेति । पुत्रेणानुष्ठान-
द्वारेणेत्यर्थः । तथापि कथमनुशासनाक्षेपकत्वं? तत्राह । न चेति ।
अध्ययनविधेर्नाऽर्थावबोधः फलमित्युक्तं, तच्चैवं सति निरा-
कृतमित्याह । ततश्चार्थेति । तस्मात्पुत्रामत्यादिवाक्यं संप्र-
त्तिकर्म । विध्यप्रेक्षितार्थाऽप्रतिपादकस्य कथं तच्छेषत्व?मिति प-
रिहारस्याऽऽभासत्वमाशङ्क्याह । परिहरतीति । सम्यक् परि- १४५।१६
हारं दर्शयितुं संप्रत्तिकर्म तावदाह । अथात इति । प्रारब्धक-
र्मोपभोगानन्तर्यमथशब्दार्थः । कर्मान्तरस्य फलोन्मुखत्वमतः-

शब्दार्थः । प्रैष्यन्मरिष्यन्नित्यर्थः । श्रुत्यादिप्रतिपन्नगर्दभारो-
 हणादि यन्मरणसूचकं स्वप्राद्युपलब्धं तद्दर्शनेनैष्यन्मरणं जान-
 १४५१० न्नित्यर्थः । त्वं ब्रह्मेत्यादेरर्थमाह । वेदेति । समर्प्यमाणानां पुत्रे-
 णाऽनुष्ठेयतया स्वीकरणं संप्रत्तिकर्मेति संबन्धः । स्वीकरण-
 प्रकारमाह । स पुत्र इति । ततः किमित्यत आह । तत्र चेति ।
 अनुशासनस्याऽन्यतः प्राप्तत्वात्तस्मात्पुत्रमिसादिवाक्यस्या-
 ऽनुशासनाविधायित्वे ऽपि वाक्यान्तरादनुशासनं प्रतीयतइति
 शङ्कते । मा भूदिति । उपदेशनमनुशासनमित्युक्तं टीकायां,
 तत्कस्मात्? अनुष्ठापनमेवाऽनुशासनं किं न स्यादित्याशङ्क्याह ।
 अयमर्थ इति । उपदेशनमेवाऽनुशासनं नाऽनुष्ठापनमित्य-
 त्र विनिगमने हेत्वभावं शङ्कते । ननु पितुरिति । न चायुर्नि-
 यमाऽभावो नियामक इति शङ्काम् । 'शतायुर्वै पुरुष' इत्यायुषो
 नियमादित्यर्थः । विनिगमनहेत्वभावो ऽसिद्ध इत्याह । तदा-
 हेति । यद्यप्यध्यापनविधिरनिस्यस्तथापि नित्याऽध्ययनसिद्धिः-
 रिति शङ्कते । ननु माणवकइति । आचार्यान्तरप्राप्तौ नित्याऽध्यय-
 नसिद्धिः, सैव न सिद्धयतीत्याह । नन्वाचार्य इति आचार्यान्तरा-
 ऽप्राप्तौ को हेतुरिति चत्, तत्र वक्तव्यं, किं माणवकानयागादा-
 चार्यान्तरप्राप्तः, उत पूर्वाऽऽचार्यनियोगात्? नाथ इत्याह । न
 तावदिति । द्वितीयं दूषयति । नापीति । पूर्वाऽऽचार्यप्रतिनि-
 धेराचार्यान्तरस्य नियोगनिवृत्त्यर्थम् आचार्यान्तरसंपदानिमिति
 शङ्कते । ननु साधनेति । टीकापेक्षितं हेतुमाह । अवश्यकर्त-
 व्येति । अधिकार्यभावइति । अध्यापनाधिकार्यभावइत्यर्थः ।
 १४६१५ कस्येति सूचितामनुपपत्तिं दर्शयति । न तावदित्यादिना ।
 कर्तव्यताप्रतिपत्तौ सत्यां प्रतिनिधिकल्पनं प्रतिनिधौ च क-
 र्तव्यताप्रतिपत्तिरिति परस्पराश्रयप्रसक्तिरित्यर्थः । प्रकारा-

न्तरेण नित्याऽध्ययनमिति शङ्कते । नन्वाचार्येऽति । किमाचार्य-
 र्यान्तरं माणवकमुपनीयाऽध्यापयति उतेत्थमेव? नाद्य इत्याह ।
 न पुनरिति । द्वितीयं दूषयति । उपनेतृत्वस्येति । तदुपनय- १४६।२२
 नाभावे ऽप्यध्यापननियोगो घटते, अन्यत्रोपनयननियोगनिर्घृ-
 त्तेरिति शङ्कते । माणवकान्तरइति । अस्मिन्पक्षे नैतस्य नि-
 त्याऽध्ययनमिति शङ्कित्याह । ते तवेति । तत्र च दोषान्तरं स-
 मुच्चिनोति । अनुपनीतमिति । स्वोपनीतमाणवकाध्यापनेन नि-
 योगनिर्घृत्तावपि म्माणवकान्तरस्वीकारो घटते इति शङ्कते ।
 वृत्तीति । तर्हि यदध्यापने तद्व्यवसायध्यापनं न स्यादि-
 त्याह । न दरिद्रस्येति । आचार्यविधिप्रयुक्तमध्ययनमिति मते
 दोषान्तरं समुच्चिनोति । अल्पेति । मा भूद्दामान्तरगमनामि-
 त्यत्राह । न हि तत्रेति । वेदत्रचनपर्यालोचनायामपि स्ववि-
 धिप्रयुक्तमध्ययनमित्याह । तथा चेति । उपनयनाऽध्यापनवि-
 ध्यनुपपत्त्या नाऽध्ययनं स्वविधिप्रयुक्तमिति शङ्कते । ननु
 स्वविधीति । प्रयोजकव्यापारस्याऽन्यतः प्राप्तत्वात् न नत्र
 विधिर्घटतइत्याह । नाऽयमिति । तर्हि वाक्यनैरर्थक्यप्रस-
 क्तिरिति शङ्कते । किं त्विति । कर्तृव्यापारविधिपरत्वान्न नै-
 रर्थक्यमित्याह । उपगमनेति । कथंशब्दमूचितामनुपपत्तिं दर्श-
 यति । ननु शिञ्जयेति । विकल्पाऽसहत्वाच्चैतच्चोद्यमित्याह ।
 किं न्यायेति ।

याजयेदित्यत्र व्यापारद्वयप्रतिपत्तेर्गुणकर्तृव्यापाराऽनु-
 बादेन प्रधानकर्तृव्यापारविधिवदध्यापयितेत्यत्रापि प्रधानक-
 र्तृव्यापारविधिर्घटते, ततः कथं वैषम्यमित्याशङ्क्याऽध्यापन-
 याजनयोर्न वैषम्यमुच्यते किं तूपनयनयजनयोरित्याह । तन्व- १४७।१५
 ध्यापनेति । अध्यापयति याजयेदित्यनयोर्वाक्ययोरित्यर्थः ।

व्यापारद्वयाऽवगमादिति । अध्यापयीतेत्यत्राऽध्ययनाऽध्यापन-
लक्षणं व्यापारद्वयं लक्ष्यते, याजयेदित्यत्र यजनयाजनलक्षण-
१४७।१२ मित्यर्थः । उपनयनइति । उपनयीतेति वाक्यइत्यर्थः । उप-
नयीतेत्यत्र कर्तृव्यापाराऽप्रतिपत्तेर्न विधिश्चेत् तर्ह्यध्यापयीते-
त्यत्र कर्तृव्यापारप्रतिपत्तेस्तद्विधानं घटतइति शङ्कते । ननु उ-
पनयनइति । विधेः प्रयोजकव्यापारविषयत्वस्योभयत्राऽवि-
शेषादुभयत्रापि प्रयोजकव्यापारविषयो विधिरित्याह । तत्रेति ।

उपनयीतेत्यत्र कर्तृव्यापारस्य नयतिश्चातुना ऽनभिहित-
त्वात्कथं तद्विषयो विधिः? इति शङ्कायामाह । तत्र प्रयोजके-
ति । श्रुतितः प्रतीयमानविषयो विधिः किं न स्यादित्यत्रा-
ह । न प्रयोजकेति । कथं शब्दमूचितामनुपपत्तिं दर्शयति ।
ननु माणवकेति । माणवकव्यापारमन्तरेणाऽनुपपन्नार्थाभा-
वान्नाऽर्थादपि तत्प्रतिपत्तिरित्यर्थः । प्रयोजकव्यापारस्य प्रा-
प्तिर्वा कथं? इत्याह । कथमिति । माणवकव्यापारो विधी-
यते नाऽऽचार्यव्यापार इति यत्तावदुच्यते तत्कथं? इति टी-
कायोजना । माणवकव्यापाराप्रतिपत्तिचोद्ये प्रयोजकव्यापा-
रप्रतिपत्तिप्रदर्शनम् असङ्गतमित्याशङ्क्य तात्पर्यमाह । माणव-
केति । आत्मममीपं प्रति माणवकाऽऽनयनमभिधानतो न्या-
यतश्च प्रतीयतइत्युक्तं, तत्राभिधानन्यायाभ्यां कथं तत्प्रति-
पत्तिरित्याकाङ्क्षायामाह । माणवकमिति ।

उपनयीतेत्यत्र माणवकसामीप्यमात्रं प्रतीयते न माणव-
१४७।१३ कस्य स्वसमीपाऽऽगमनमित्याशङ्क्याह । न स्वस्येति । माणव-
कसामीप्यमाचार्यव्यापाराद्वा? माणवकव्यापाराद्वा? नाद्यः । मा-
णवकमुपगच्छेदिति वचनप्रसङ्गात् । तस्मान्माणवकस्याऽऽचा-
र्यसमीपं प्रत्यागमनमत्रोच्यतइत्यर्थः । उक्तं चोद्यान्तरमनुव-

दति । नन्वेवमिति । माणवकव्यापारप्रतिपत्तावपीत्यर्थः । तस्य
 वृत्त्यर्थत्वेन प्राप्तत्वात्कथं न प्राप्ताऽनुवादतेत्याह । कथमिति । १४८१
 परस्पराश्रयप्रसङ्गान्न वृत्त्यर्थत्वेन प्राप्तिर्संभव इत्याह । शुश्रूषेति ।
 यस्मादध्ययनं माणवकस्य विहितं तस्मादेवाऽध्ययनं स्वविधि-
 प्रयुक्तमित्याह । स्वविधीति । तर्हि न कुत्रापि प्रयोजकव्या-
 पाराऽनुवादेन प्रधानकर्तृव्यापारविधिः स्यादित्याह । ननु
 ग्रामेति । दक्षिणाद्यंज्ञसहितकर्तृव्यापारविधौ वृत्त्यर्थत्वेन प्रयो-
 जकव्यापारप्राप्तिरुक्तस्यां च तदनुवादेन कर्तृव्यापारे विधि-
 रितीतरेतराश्रयत्वप्रसङ्गान्न ग्रामकामस्य यागविधिरपि घटते
 इत्यर्थः । अन्यत्र प्रयोजकव्यापारस्य वृत्त्यर्थत्वादत्रापि वृत्त्य-
 र्थत्वं प्राप्तं, ततो नेतरेतराश्रयप्रसङ्ग इत्याह । अथ स्वविधीति ।
 तुल्यमुत्तरमित्याह । तर्हीहापीति ।

प्रकारान्तरेण परस्पराश्रयप्रसङ्गनिरासप्रकारमाह । अ-
 थ वेति । अध्यापयित्वाभावे ऽध्ययनाऽनुपपत्तेरार्थिकः प्रयो-
 जकव्यापार इत्यर्थः । अध्ययनाऽभावे ऽध्यापनस्याप्यसंभ-
 वान् माणवकव्यापारो ऽप्यर्थात्प्राप्त इत्याशङ्क्याह । न प्र-
 योजकेति । माणवकस्याप्यध्ययनविध्यभावे फलाऽभावात्प्र-
 वृत्त्यनुपपत्तेरित्यर्थः । तथापि कथमितरेतराश्रयनिरास इति?,
 तत्राह । तत्र माणवकेति । प्रयोजकव्यापारस्याऽन्यतः प्रा-
 प्तिमङ्गीकृत्योपगमनाद्विविधिमाक्षिपति । ननु प्रयोजकेति ।
 अध्यापयतीति यत्तदष्टवर्षं ब्राह्मणमिति गुणविशेषविधिप-
 रत्वम्, आचार्यत्वकामो जीवन्निति वेत्यधिकारविशेषविधिप-
 रत्वमित्यर्थः । अधिकारविधिपरत्वं तावदयुक्तमित्याह । न १४८१
 तावदिति । अध्याहारस्याऽन्याय्यत्वमित्यर्थः । 'अरुणयैकहा-
 न्ये'त्यादावनेकविशेषणविधिपरत्वं वाक्यस्य दृष्टमित्याश-

१४८।^{१०} ङ्गाह । अयमाशय इति । तथा चोक्तम् ।

प्राप्ते कर्मणि नाऽनेको विधातुं शक्यते गुणः ।

अप्राप्ते तु विधीयान्ते बहवो ऽप्येकयत्नतः ॥ इति ।

विशेष्यप्राप्तौ वाक्यस्याऽनेकविशेषणविधिपरत्वाऽभावश्चेत् तर्हि न क चिदप्यनेकविधानं युज्येत, विशेष्यस्य सर्वत्र प्राप्तत्वादिति शङ्कते । ननु सर्वत्रेति । 'दध्ना जुहोती'-त्यत्र विशेष्यस्य होमस्याऽनूद्यमानन्ववत् सर्वमपि विशेष्यं सिद्धमित्यरुणादावपि वाक्यभेदः स्यादित्यर्थः । विशेष्यस्य सिद्धत्वान्न प्रमेयत्वमित्येतावन्मात्रं विवक्षितम्, उत विशेषणानां प्रमेयत्वमिति विकल्प्याद्यमङ्गीकरोति । सत्वमिति । द्वितीयं निरस्यति । विशेषणानीति । किंपरं तर्हि वाक्यमिति पृच्छति । किं त्विति । सामान्याकारेण सिद्धत्वे ऽपि विशेषाकारस्याऽसिद्धत्वात्पदार्थानामन्योन्यवैशिष्ट्यं वाक्यप्रमेयमित्यर्थः ।

माणवकव्यापारस्य विधेयत्वान्माणवकस्य विधेयं नेति कथमुक्तमित्याशङ्कोक्तं स्पष्टीकर्तुं चोद्यमुत्थाप्यते इत्याह । तत्रेति । ग्रामादेरिव माणवकस्यापि कर्मत्वेन व्यापाराऽनुपपत्तेः परिहारस्याऽऽभासत्वमाशङ्काह । परिहरतीति । सम्यक्परिहारं दर्शयितुं चोद्यमुत्थापयति । ननु कर्तुरिति । मैवमित्यादिपरिहारसूचकाऽभावाच्चोद्यग्रन्थत्वशङ्कां निरस्यति । परिहरतीति । माणवकस्य व्यापारवत्त्वे निषिद्धे तस्य संस्कार्यत्वाऽभिधानमनर्थकमित्याशङ्काह । उपन्यनेति । ग्रामादेर्व्यापारवत्त्वमदृष्टमित्युक्तं निरस्यति । नयत्यर्थेति । अजां ग्रामं नयतीत्यादौ कर्मभूताऽजादेरपि व्यापारवत्त्वं स्पष्टमित्यर्थः । माणवकस्य व्यापारमङ्गीकृत्य तस्य विधेयत्वप्राप्ति-

पति । ननु तर्हीति । प्रयोजको हि कुर्वन्तं कारयति, न च
 माणवकस्य फलविधुरे ऽध्ययने प्रवृत्तिरित्याह । न विधान- १४६।
 मिति । उत्तरो ग्रन्थः स्पष्टार्थः । अधिकारशब्दार्थं दर्शयंस्ता-
 त्पर्यमाह । नन्विति । अधिक्रियते ऽनेनेत्यधिकारो निमित्तम्,
 अधिकृतिरधिकारः प्रवृत्तिः, अधिकरोत्यस्मिन्निसधिकारो वि-
 धिपुरुषसंबन्धः श्रेयंप्रेरकतादिरिति विभागः । टीकापेक्षि-
 तहेतुमाह । अयमाशय इति ।

सिद्धान्तशङ्कानिरामेन हेतुं दर्शयितुं शङ्कां तावदनुव-
 दति । ननु सामान्येनेति । उपगच्छेदित्युक्ते उपगन्तारमन्तरे-
 णोपगमनाऽनुपपत्तेरुपगन्ता कश्चित्प्रतीयते, स च कीदृश इति
 वीक्षायामष्टवर्षं ब्राह्मणमित्याम्नानादष्टवर्षविशिष्टो ब्राह्मणो
 ऽधिकारीति निश्चीयतइत्यर्थः । विकल्पाऽसहत्वान्न तदिसाह ।
 नैवमिति । किमेकैकं विशेषणमधिकारे निमित्तमुत मिलितं
 नाद्य इत्याह । एकैकस्येति । ब्राह्मणमात्रस्य निमित्तत्वे स्थ-
 विरस्याप्यधिकारप्रसक्तिः, अष्टवर्षस्याऽधिकारनिमित्तत्वे शू-
 द्रादेरप्यधिकारः स्यात्ततो नैकैकस्याऽधिकारनिमित्तता इत्य-
 र्थः । द्वितीयं दूषयति । विशेषणयोरिति । आख्यातपदार्थस्य
 प्राधान्याद्विशेषणयोस्तेनाऽन्वयो वक्तव्यः, न परस्परमित्यर्थः ।

‘अरुणयैकहायन्या पिङ्गाक्ष्या गवा सोमं क्रीणाती’त्यत्र
 प्रथममरुणादेः क्रयेणान्वये प्रतिपन्ने केवलस्य गुणस्य द्रव्यस्य
 च क्रयणाऽन्वयाऽनुपपत्तौ अरुणादीनां मिथो ऽपि यथा सं-
 बन्धस्तद्वदवापीति शङ्कते । एकैकस्येति । अर्थादिति । केव-
 लस्य वयसो ब्राह्मण्यस्य वाऽधिकारनिमित्तत्वाऽसंभवात्तयो-
 रन्योन्यसंबन्ध इत्यर्थः । स्वर्गकाम इत्यादौ शाब्दस्याधिकार- १४६।
 निमित्तत्वाद्विशेषणयोः परस्परवैशिष्ट्यस्य चाऽशाब्दत्वात्वा-

ऽधिकारनिमित्तत्वमित्याह । न विधीति । इतिशब्दस्यायमाशय इत्यनेनाऽनुपङ्गः ।

अधिकारो नोपलभ्यतइत्युक्ते ऽस्त्यधिकारहेतुरिति वद-
न्वादी कथं न व्याहृतोक्तिः स्यादित्याशङ्क्य भिन्नग्रन्थत्वान्न
१४९।^५ विरोध इत्याह । परिहरतीति । अधिकारशब्दस्यार्थत्रयपर-
त्वोक्तेरत्रापि तथात्वशङ्का स्यात्, न च सोपपद्यते, अधिका-
रशब्दस्य निमित्तार्थत्वे नित्यं निमित्तं निमित्तहेतुरित्युक्तं स्या-
दित्याशङ्क्याह । विधिपुरुषेति । वयोविशिष्टाया जातेर्नित्यत्वं
कथमुक्तं? जीवनाऽभावे तदसंभवादित्याशङ्क्याह । नित्यमिति ।
वैशिष्ट्यस्याऽशाब्दत्वान्नाऽधिकारनिमित्तत्वमित्युक्तं निरस्यति ।
न च शाब्दमिति । अपेरशाब्दस्येत्यनेनाऽनुपङ्गः । सामर्थ्यस्य
निमित्तत्वमुपपादयति । शक्तस्येति । शाब्दमवाऽधिकारनि-
मित्तमित्यभिनिविशमानं प्रत्याह । अथ वेति । शब्दद्वयेति ।
अष्टवर्षेति ब्राह्मण इति शब्दद्वयमित्यर्थः ।

ननु जातिव्ययी इत्यत्र जातिव्ययीधिकारनिमित्तत्वं
निषिध्यते, तदिष्टं, विशिष्टस्याऽधिकारनिमित्तत्वेष्टेरित्याशङ्क्य
मिलितयोरेवाऽधिकारनिमित्तत्वं प्रतिषिद्धयतइत्याह । एव-
मपीति । माणवकस्य कथमुपादेयत्वम्? उपादेयविशेषणस्य वा
कथमधिकारनिमित्तत्वाऽभावः? इत्याशङ्क्याह । अयमभिसंधि-
रिति । नियोगविषयत्वेन साक्षादनुष्ठेयो धात्वर्थ उपादेयस्तथा
नियोगनिर्वर्तकक्रियानिर्वर्तकः कर्त्रादिश्चोपादेयः, तथा कर्त्रा-
दिविशेषणं चोपादेयम् । उपादेयशब्दार्थं संक्षिप्य दर्शयति ।
क्रियेति । कारकविशेषणं तद्गुणशब्दार्थः । एवमुपादेयश-
ब्दार्थं प्रदर्श्य प्रकृतोपयोगितयोपादेयकारकविशेषणं दर्श-
यति । तत्रेत्यादिना । क्रियाकारकतद्गुणानां मध्ये इति या-

वंत । शिरोवैष्टमषस्त्रमुष्णीषशब्दार्थः ।

एवमुपादेयविशेषणं प्रदर्श्य तस्याऽधिकारनिमित्तत्वं निरस्यति । न चेति । विधिरधिकारशब्दार्थः । क्रियाहेतुत्वात् १४६।१५ कारकं तावद् गुणभूतं, ततस्तद्विशेषणस्यापि गुणभूतत्वमित्यर्थः । भवतु गुणभूतत्वं, तथापि कथमधिकारनिमित्तत्वाभावात्तत्राह । अधिकारिण इति । माणवकस्याऽनुपादेयत्वात्तद्विशेषणयोर्जातिव्यसोरधिकारनिमित्तत्वं घटतइति शङ्कते । कथं पुनरिति । माणवकस्योपनयनकर्मत्वान्नोपादेयत्वमित्यर्थः । कर्तृत्वादुपादेयत्वं दुर्वारमित्याह । उच्यतइति । उक्तैर्हेतुमाह । कर्तृविषयत्वादिति । कुर्वन्तं कारयति प्रयोजकं इति प्रसिद्धेस्तस्य कर्तृत्वमित्यर्थः ।

माणवकस्य प्रयोजकव्यापारकर्मत्वेन कथं कर्तृत्वाभिधानम्? उपनयीतेत्यस्य त्वया प्रयोजकव्यापाराभिधायित्वाऽनङ्गीकरणादित्याशङ्क्याह । तत्र प्राप्तेति । तत्रेति । उपनयीतेति वाक्ये इत्यर्थः । कर्तृव्यापारप्रतिपत्ताविति वा । प्रयोजकव्यापारप्रतिपत्तिमङ्गीकृत्य तस्याऽन्यतः प्राप्तत्वेन विधिविषयत्वाऽनुपपत्तेर्माणवकव्यापारे विधिराश्रीयते, ततः प्रयोजकव्यापारकर्मत्वेन कर्तृत्वप्रतीतेरनपवादादुपादेयत्वमित्यर्थः । द्वितीयाविभक्तिः शब्दशब्दार्थः । किं तदनुपादेयमित्याकाङ्क्षायामाह । विधीति । तदेवोदाहरणेन स्पष्टयति । यथेति । नित्यनैमित्तिककाम्यभेदादुदाहरणभेद इत्यर्थः ।

सत्यमस्तीत्यत्र कर्तृन्वयपुरःसरो ऽधिकारान्वय इत्यङ्गीकृत्य कर्तृविशेषणस्याप्यधिकारनिमित्तत्वमुक्तं, तन्न घटते, श्रेयःसाधनवाक्यार्थवादिना कर्तृन्वयस्याधिकारान्वयपुरःसर्त्वाङ्गीकरणादित्याशङ्क्याह । अपसिद्धान्तेनेति । भाट्टसिद्धा- १५०।९

न्तेनेत्यर्थः । परिहर्तुमित्यत्रोक्तं चोद्यमित्यनुपङ्गः ।

नियोगवादिमते ऽनुपादेयविशेषणस्याऽधिकारनिमित्त-
त्वं, भावनावादे तूपादेयविशेषणस्येत्थं विभागः किं निबन्धन?
१५०।० इत्याशङ्क्यामाह । अयं भाव इति । तथापि कथमधिकार्यन्व-
य? इत्याशङ्क्याह । नियोगस्येति । स्वरूपोपाधित्वेन, नियोग-
प्रतिपत्तिनिमित्तत्वेनेति यावत् । समानपदोपात्तस्य धात्वर्थस्य
विषयत्वेनाऽन्वयाद् भिन्नपदोपात्तो ऽपि स्वर्गकामादिरधि-
कारित्वेनाऽन्वीयतइत्यर्थः । नियोज्याऽन्तयपुरःसरः कर्त्र-
न्वय इति तद्ग्रन्थे लक्ष्यतइत्याशङ्क्याह । ममायमिति । कर्त्र-
न्वयाऽभावे नियोगाऽनिष्पत्तेः सो ऽप्येष्टव्य इत्याशङ्क्याह ।
तत्रेति । लिङादिश्रवणे इति यावत् । प्रतिपद्येति । अधिकार्यन्वयं
प्रतिपद्येत्यर्थः । तत्र किं प्रमाणमित्यत आह । नियोग इति ।
नियोगस्य कृतिसाध्यतया प्रतिपत्तेः साक्षाच्च कृतिसाध्यत्वा-
ऽसंभवाद्धात्वर्थस्य निर्वर्त्तनद्वारा कृतिसाध्यत्वं, न च धात्वर्थे
कर्तृत्वेनाऽन्वयाभावे तन्निर्द्धारितिरिति नियोगोऽनुपपत्त्या
कर्त्रन्वयसिद्धिरित्यर्थः । ततः किमित्यत आह । तत्रेति ।
अनुपादेयेति । स्वामित्वेनाऽन्वयिनो विशेषणं विधिपुरुषसं-
बन्धनिमित्तमित्यर्थः । कथं तर्ह्युपादेयमाणावकविशेषणस्या-
ऽधिकारनिमित्तत्वं? तत्राह । भावनेति । तुशब्दो विशेषप्र-
दर्शनार्थः ।

कर्त्रन्वयपुरःसरो ऽधिकारान्वय इति ब्रुवतां न्यायविदा-
माशयं दर्शयति । अयमाशय इति । भावनास्वरूपमाह । पु-
रुषप्रवृत्तिरिति । कर्मशब्दो भाव्यपरः । फलितमाह । तत-
श्चेति । तथापि कथं कर्तुः स्वामित्वेनान्वय? इत्याशङ्क्याह ।
१५१।० तत्र प्रथममिति । मदभिलषितसाधनं कर्मेति फलस्वामित्वं प्र-

तीयते न कमस्वामित्वं, तत्राह । कर्मेति । फलस्वामित्वमेव १५१।१
यत् तत्साधनकर्मस्वामित्वमित्यर्थः । इतिशब्दो हेत्वर्थः ।
यस्माद्भोक्तृत्वं स्वाम्यन्वयः तस्मादधिकाराऽन्वयमनुभवती-
त्यन्वयः । फलितमाह । ततश्चेति । प्रथमं कर्तृत्वेनाऽन्वयो
यस्मात्तस्मादित्यर्थः । कर्त्रन्वयपुरःसरो ऽधिकारान्वय इति
श्रुतः सिद्धान्तिनः किं फलमित्याशङ्क्याह । एवमिति । इति
भाव इति । मनीषेति यावत् ।

अनुपादेयविशेषणमेवाऽधिकारनिमित्तमित्ययं नियमो
गुरुणापि वक्तुं न शक्यतइत्याशयवानाह । अथ वेति । कर्तृ-
विशेषणमपि राजत्वमधिकारिविशेषणं यथा संपद्यते तद्विद-
हापीति संबन्धः । तत्र हेतुमाह । अन्येनेति । कर्तृविशेषण-
तया स्थितस्य राजत्वस्य राज्ञोऽन्वेन संपादयितुमशक्यत्वा-
दिति संबन्धः । भावनावाक्यार्थपक्षे उपादेयविशेषणस्याऽधि-
कारनिमित्तत्वे ऽपीष्टसाधनवाक्यार्थवादे उपादेयविशेषणस्य
नाऽधिकारनिमित्तत्वमित्याह । ननु नायमिति । साधनं साधक-
मपेक्षते, न भोक्तारम् इत्याक्षिपति । कथमिति । साधनप्रति-
पत्तेः श्रेयःप्रतिपत्तिसाकाङ्क्षत्वात्तस्याश्च भोक्तृसाकाङ्क्षत्वा-
त्साधनस्यापि भोक्तृन्वय एव प्रथमं युक्त इत्याह । श्रेय इति ।
न केवलं युक्तितः साधनस्य भोक्तृन्वयः किं त्वनुभवतो ऽपी-
त्याह । कस्येदमिति । तत्र दृष्टान्तमाह । कस्यायमिति । भावना-
वादे ऽप्यधिकारान्वयप्राथम्यं किं न स्यात्तत्राह । भावनेति ।

शिशिरमरीचिमण्डलोदयादौ व्यभिचारादिष्टसाधनमा-
त्रस्य लिङ्गत्वानुपपत्तेः कृतियोग्यश्रेयःसाधनस्य लिङ्गत्व-
वक्तव्यं, कृतेश्च कर्त्राकाङ्क्षत्वात्प्रथमं कर्त्रन्वय इति शङ्कते ।
मनु कृतीति । प्रवर्त्तकं विधिशब्दार्थः । तत्र दृढसंमतिमाह । १५१।१३

कर्तुरिति । कर्तुरिति विशेषणात्तत्साध्येष्टसाधनस्य विधित्वं यु-
क्तमित्यर्थः । नियोगस्य कृतिसाध्यत्वे ऽपि प्रथमं भोक्त्रन्व-
यवत्साधनस्यापि भोक्त्रन्वय एव, इतरथेतरत्रापि प्रथमं कर्त्र-
न्वयप्रसक्तिरिति शङ्कते । तर्हि नियोगस्येति । तत्र दृष्टान्तो
१५१।^{१५} विषम इत्याह । ननु कृतिरिति । ततः किमित्यन आह । न
चेति । फलितमाह । ततश्चेति । तुल्यमुत्तरमित्याह । स-
मानमिति ।

श्रेयस उपसर्जनत्वे ऽपि तदाकाङ्क्षया यथा भोक्त्रन्व-
यस्तथाकृत्याकाङ्क्षया कर्त्रन्वयः किं न स्यात्? इतरथा न
भोक्त्रन्वयो ऽपीति शङ्कते । ननु श्रेयस इति । कृतिश्रेयसोर्वैप-
म्यान्मैवमित्याह । नैप इति । स्वरूपोपाधित्वादिति । साध-
नप्रतिपत्तिनिमित्तात्वादित्यर्थः । साधने प्रतिपत्ते तस्य प्रवर्त्त-
कत्वमिद्वयर्थं कृतिसाध्यता ऽपेक्ष्यते, श्रेयस्तु साधनप्रतिप-
त्त्यर्थमिति वैषम्यमित्यर्थः । श्रेय इव साधनमपि भोक्त्रन्वय-
माक्षिपतीति शङ्कां निरस्यति । कर्त्रिति । श्रेयःसंबन्धात्मा-
धनं भोक्त्रन्वायि, कृतियोग्यतासंबन्धान् कर्त्रन्वायि, न स्वरूपेण
कर्त्राद्यन्वायि, तत्र च स्वप्रतिपत्तिनिमित्तात्तया श्रेयसो ऽन्तर-
ङ्गत्वात्तदनुसारेण भोक्त्रन्वय इत्यर्थः । ततश्च जातिवयसोरुपा-
देयविशेषणयोरधिकारनिमित्तात्वाऽभिधानमयुक्तमित्तीतिशब्दा-
र्थः । अस्मन्मते ऽपि जातिवयसोरुपादेयविशेषणत्वाऽभावा-
दधिकारनिमित्तात्वं युक्तमित्याह । एवमपीति । ब्राह्मण उप-
गच्छेत्सो ऽधीयीतेति कर्तृत्वप्रतिपत्तेः कथमनुपादेयत्वमित्या-
शङ्काह । यद्वेति । उपगमनमुपनयनशब्दार्थः । कर्तृत्वेना-
१५२।^{१२} ऽनन्वये कथं प्रवृत्तिरिति, तत्राह । तस्येति । अभिस्तपित-
साधनत्वलक्षणो विषयो यस्मिन् स तथोक्तः ।

लिङादिप्रतिपाद्यत्वं विषयशब्दार्थः । विषयशब्द आश्र-
यपरो वा । माणकस्य प्रयोजकव्यापारविषयत्वात् कर्तृत्वं,
ततश्च जात्यादेः कर्तृविशेषणत्वान्नाऽधिकारनिमित्तत्वमिति श-
ङ्कते । ननु प्रयोजकोति । कर्तृत्वाऽन्वयप्रतिपात्तमङ्गीकरोति । १५२।
सत्यमिति । तर्हि पूर्वाऽपरविरोधस्तत्राह । तत्र विधीति । प्र-
योजकव्यापारस्याऽविशेष्यत्वादितरत्र विधिसंबन्धो वक्तव्यः,
तथा च लिङादिप्रतिपन्नश्रेयःसाधनविध्यनुरोधेन भोक्त-
न्वयप्रतिपत्तेरङ्गीकरणान्न विरोध इत्यर्थः । अध्ययने ऽधि-
कारनिमित्ताऽप्रतिपत्तेरनध्यनेमेवेति शङ्कते । नन्वेवमिति । अ-
प्रतिपत्तिरमिद्धेत्याह । तत्राहेति । अध्ययनार्थत्वममिद्धमिति
मन्वानं प्रत्युक्तं स्मारयति । प्रमिद्धमिति । स्मृतिशास्त्रेषु, स्मृ-
तिषु तन्मूलश्रुतिषु चेत्यर्थः । स्मृतय एव शास्त्राणि स्मृति-
शास्त्राणि, तेष्विति वा । तत्र साक्षाच्छ्रुतिरपि प्रमाणमि-
त्याह । वाजसनेयिनामिति । विधिद्वयाऽनुपपत्तिश्चात्र प्रमा-
णमित्याह । विधिद्वयेति । अध्ययनविधिरुपगमनविधिश्चेति ए-
तद्वयं विंशतिशब्दार्थः ।

भवत्वङ्गाङ्गित्वं, तथापि कथमध्ययनस्य साधिकारत्वं?
तत्राह । अङ्गाङ्गिनोरिति । एकाधिकारेति । एको ऽधिकारो वि-
धिपुरुषसंबन्धनिमित्तं ययोस्तौ एकाधिकारौ, तद्भावस्तत्त्वं,
तस्मादिति विश्रहः । उपनयनाऽधिकारनिमित्तस्याऽध्यय-
नाधिकारनिमित्तत्वं अष्टवर्षस्यैवाऽध्ययनं प्राप्तम् इत्याश-
ङ्काह । अङ्गेति । अध्ययनविधेर्नित्याऽधिकारत्वमङ्गीकृत्या-
ऽर्थावबोधे विधेः पर्यवसानं शङ्कते । ननु नित्येति । १५२।

स्वाध्यायापेर्भाव्यत्वं शब्दप्रतिपन्नं विहाय व्यवहिता-
ऽप्रतिपन्नार्थाऽवबोधस्य भाव्यत्वकल्पनमयुक्तमित्याह । ने-

त्याहेति । आवृत्त्यनुपपत्त्या ऽर्थावबोधो भाव्यमिति शङ्कते । ननु सकृदिति । अथ वा आवृत्त्यनुपपत्त्या ऽध्ययनस्य काम्यत्व-
 १५२।१० मिति शङ्कते । ननु सकृदिति । आवृत्त्यसिद्धिस्तावदत्रापि तु-
 ल्येत्याह । अर्थावबोधेति । तन्दुलनिष्पत्तिप्रत्यन्तमवहननवदावृ-
 त्तिर्घटतइत्याह । फलेति । स्वाधीनोच्चारणक्षमतालक्षणफलस्य
 सकृदध्ययनादभिद्धेरावृत्तिरास्थेयेत्याह । इहापीति । अवाप्तेः
 फलत्वमाक्षिपति । नन्वदृष्टमिति । तवापीयमनुपपत्तिः स-
 मेत्याह । समानमिति । अदृष्टफलस्याप्यङ्गीकरणान्न विधि-
 वैयर्थ्यमिति शङ्कते । नन्वदृष्टेति । अदृष्टसमवायीति । अ-
 दृष्टविशिष्टमित्यर्थः । तथापि कथमावृत्तिसिद्धिरित्यत आह ।
 तस्य चेति ।

अस्माभिरप्यदृष्टस्याङ्गीकरणादक्षरावाप्तेः फलत्वं संभ-
 वतीत्यभिसंधाय परपक्षे आवृत्त्यसंभवमाह । न शाखान्तरीयेति ।
 शाखान्तरीयाणि पौरुषेयाणि च यानि वाक्यानि तेभ्य इत्यर्थः । इ-
 तोप्यस्मन्मते आवृत्तिर्युक्तेत्याह । जपेति । अध्ययनशब्दपर्यालो-
 चनायामपि आवृत्तिसिद्धिरित्याह । अध्ययनशब्द इति । स-
 १५२।११ कृदुच्चारणादावप्यध्ययनशब्दप्रयोगो दृष्ट इत्याशङ्क्याह । स-
 कृदिति । 'नास्मादधीतात्प्रमाद्ये'दिति वाक्यादवाप्तिपर्यन्ता-
 ऽध्ययने मुख्यत्वप्रतिपत्तेरित्यर्थः । अध्ययनस्य स्वविधिप्रयु-
 क्तिसंभवे ऽध्यापनविधिप्रयुक्त्ययोगात्स्वविधिप्रयुक्तमध्ययनं, त-
 च्चाक्षरावाप्तौ पर्यवसितमिति न कृत्स्नवेदार्थविचारस्याऽध्य-
 यनविधिप्रयुक्ततया त्रैविणिकाधिकारत्वं वेदस्य, ततश्चाऽऽन-
 न्तर्याऽभिधानमुखेनाऽवश्यापेक्षिताऽधिकारिविशेषणसमर्पणा-
 र्थत्वमथशब्दस्य युक्तमितीतिशब्दार्थः ।

ननु चेत्यत्र वेदस्य कारणान्तरनिरपेक्षस्य धर्मजिज्ञा-

साहेतुत्वसंभवान्नाऽधिकारिविशेषणपुष्पफलकारणपरत्वमथश-
ब्दस्येत्युक्तं, तत्र चाऽध्ययनविधिप्रयुक्तो विचार इति स्व-
वचनं विरुद्ध्येतेत्याशङ्क्य तात्पर्यमाह । ननु वेदस्येति । अ-
ध्ययनविधिभाव्यस्वाध्यायफलभृताऽर्थावबोधस्य विचारमन्त-
रेणाऽसंभवात्स आक्षिप्यते इति स्वाध्यायस्य विचारप्रयो-
जकत्वं शबरस्वामिनोक्तमिति न विरोध इत्यर्थः ।

१५२।१९

अध्ययनविधेर्विचारप्रयोजकत्वस्य निरस्तत्वात्कथं तद-
ङ्गीकारः? इत्याशङ्क्य किं परम्परया विचारं प्रयोजयति स्वा-
ध्यायः, उत साक्षादिति विकल्प्याद्यमङ्गीकरोति । स-
त्यमिति । अङ्गीकृतमंशमाह । विचारेति । द्वितीयं दूषयति ।
नाध्ययनेति । अनुपपत्त्यभावान्न प्रयोजकत्वमित्यर्थः । उत्त-
रविधेरनिश्चितार्थस्य यथा स्वविषयाऽननुष्ठापकत्वं तथा वि-
चारादर्वागनिश्चितार्थस्य कथं विचाराऽनुष्ठापकत्वमिति श-
ङ्कते । ननु स्वाध्यायादिति । अर्थात्वेद इत्यत्र कर्मणामव-
श्यकर्त्तव्यतामात्रं प्रतीयते न तूत्तरविधेर्विचारप्रयोजकत्वं, तथा
कर्मणां प्रतिपत्तौ विचारवैयर्थ्यं चेत्याशङ्क्य तात्पर्यमाह ।
आपातेति । अर्थनिश्चये जाते तत्र विचाराऽनवसरात् सं-
दिग्धार्थस्यैव विचारप्रयोजकत्वं वक्तव्यं, स्वविषयाऽनुष्ठानं
त्वर्थनिश्चयमन्तरेणाऽनुपपन्नमिति विचारो ऽर्थवानित्यर्थः ।

नित्यकर्मणामवश्याऽनुष्ठेयत्वप्रतिपत्तौ जातायाम् अ-
नुष्ठानस्य च विचारमन्तरेणाऽसंभवाद्विचाराः कर्त्तव्यश्चेत् कथं
र्ताहं काम्यविचारः? तदर्थस्याऽवश्याऽनुष्ठेयत्वाऽप्रतिपत्तेरि-
त्याशङ्क्याह । काम्येति । कल्पनागौरवप्रसङ्गान्नोच्चारविधिनि-
बन्धने विचार इति शङ्कते । नन्वनेकेति । प्रयोजकान्त-
राऽभावाद्गौरवेष्युच्चारविधिप्रयुक्तत्वमेवोपरीकरणीयमित्याह ।

१५३।१५

न विधेयेति । विधेयतदुपकारिव्यतिरिक्तावृत्तोर्यथा स्वहनन-
 विधिप्रयुक्तत्वं तद्रदत्तापीत्याशङ्क्यास्वहननस्य दृष्टफलत्वात्ता-
 १५३।० दुदयपर्यन्तमनुष्ठानं, न तथा ऽवेत्याह । अर्थावबोधेति । तर्होव-
 भेवोच्चारविधिप्रयोज्यत्वमपि न मध्येदित्याशङ्क्याह । उच्यतेति ।
 धात्वर्थस्याऽनुष्ठानयोग्यस्य विधिविषयत्वादनुष्ठानस्य च वि-
 चाराऽधीनत्वाद्विधेयोपकारकत्वं तस्येत्यर्थः । एकस्य विचा-
 रस्याऽनेकविधिप्रयोज्यत्वमनुपपन्नमित्याशङ्क्याह । प्रतिवाक्य-
 मिति । विचारस्याऽध्ययनविधिप्रयुक्तत्वे ऽतिप्रसङ्गो ऽपी-
 त्याह । अन्यथेति । तत्र हेतुमाह । स्वर्गादीति । अर्थावबोधस्य
 स्वरूपेणाऽपुमर्थत्वात्स्वर्गादिफलपर्यवसायित्वं, तच्च न यागा-
 दनुष्ठानं विनेति तदाक्षेपो ऽपीत्यर्थः । त्वन्मते ऽप्यातिप्रस-
 ङ्गस्तुल्य इति शङ्कते । नन्वध्ययनमिति । तत्र हेतुमाह ।
 अध्ययनेति ।

प्रागध्ययनादप्रतिपत्तेरित्यत्र कस्याऽप्रतिपत्तिरिति वी-
 क्षायामाह । प्रागध्ययनादिति । तर्हि अध्ययनविधेरपि प्राग-
 ध्ययनादप्रतिपत्तस्य कथमध्ययनप्रयोजकत्वमित्याशङ्क्याह । अ-
 ध्ययनेति । तर्हि उत्तरविधीनामपि पित्रादिवचनाधिगताना-
 मध्ययनप्रवर्तकत्वं स्यादित्याशङ्क्यायामाह । न चेति । उक्त-
 मिति । ननु कथमर्थाऽवबोधस्येसत्रेत्यर्थः । कर्मवाक्यार्थवि-
 चारस्येवोच्चारविधिप्रयुक्तत्ववद् ब्रह्मवाक्यार्थविचारस्यापि त-
 थात्वं, तथा च न पृथग्विचारारम्भ इति प्राप्तद्विकाशङ्कामुत्थापय-
 ति । अस्तु तर्हीति । अकरणे प्रत्यवायाऽभावात्त्रोच्चारनिस-
 १५३।० विधिप्रयुक्तिरित्याह । नेत्याहेति । अधर्मव्यावृत्ताधर्ममिद्वयर्थं
 यथा धर्मविचारस्तद्गद् धर्मब्रह्मविभागमिद्वयर्थमग्निहेतुविधि-
 ब्रह्मविचारं प्रयुङ्क्ते इत्याशङ्क्याह । न चेति । उपसंहारद्वयस्यार्थ-

भेदमाह । तस्मादिति ।

मङ्गलस्यापीत्यत्राऽपिशब्दस्य मङ्गलार्थत्वं निरस्तं, तदनुचितमिव, अथशब्दस्य मङ्गलार्थत्वशङ्काया निर्मूलत्वादित्याशङ्क्याह । नन्वोङ्कार इति । सकलाशुभसंहरणविचक्षणसकलशुभाकरब्रह्मकण्ठविनिस्सृतत्वादोङ्काराथशब्दयोर्मङ्गलार्थत्वमिति स्मृत्यर्थः । मङ्गलार्थत्वेऽपि न तन्निर्देशो युक्तः, प्रमाणाफलविधुरत्वादिति शङ्कयामाह । शास्त्रेति । ग्रन्थारम्भे मङ्गलाचरणस्य शिष्टाचारपरिप्राप्तित्वात् तस्य तत्र प्रामाण्यम्, न च तत्र मूलाऽभावः, अत्रिगीतशिष्टाचाराऽनुमितस्मृतेर्मूलत्वादित्यर्थः । अथशब्दस्याऽन्यत्र मङ्गलार्थत्वेऽप्यस्मिन्सूत्रे न तद्विषयप्रयोग इत्याह । नेत्याहेति । कथं समन्वयाऽभाव इति चेत्, तत्र वक्तव्यं, किमथशब्दस्य वैयधिकरण्येनान्वयः, उत सामानाधिकरण्येनिति, तत्र नाद्य इत्याह । न तावदिति । देवदत्तादिपदार्थानां कर्त्रादिभावेनान्वयवत् नाऽस्यान्वयः, तच्चे प्रमाणाऽभावादित्यर्थः । आकाङ्क्षाऽभावाच्च न कर्त्रादिरूपेणाऽन्वय इत्याह । कारकेति । कारकान्तरशब्देन मुमुक्षुतर्कादयः संश्लन्ते । द्वितीयं दूषयति । नापीति । न चार्थवाङ्मत्वमास्थेयं, सूत्रस्य वाक्यार्थनिर्णयाऽपेक्षितन्यायमूचकत्वादित्यर्थः । मङ्गलाचरणस्यावशकत्वादन्वयस्य चाशीर्नमस्क्रियादेरत्राऽनिर्देशादथशब्दस्य तदर्थत्वम् । न च वाक्यार्थे समन्वयाभावचोद्यम्, अन्वयभेदेष्टेः, इति शङ्कते । ननु कर्तव्यमिति । वीणावेणुसृदङ्गादे. रवस्याऽन्यार्थत्वेऽपि श्रवणमात्रेण मङ्गलार्थत्ववत् अन्यविवक्षाप्रयुक्तस्याथशब्दस्य मङ्गलार्थत्वमिवरुद्धमित्याह । तत्राहेति ।

१५३११

१५४११

मङ्गलाऽधिकारथोरथशब्दार्थत्वाभावेऽपि नानन्तर्यस्या-

ऽथशब्दार्थत्वं, प्रकृतादर्थादर्थान्तरस्यापि तदर्थत्वादित्युक्तं ननु प्रक्रियमाणादित्यत्र, तदयुक्तम्, अर्थान्तरत्वस्य तदर्थत्वे १५४।१ प्रमाणाऽभावादित्यांशङ्काह । ननु प्रकृतादिति । धर्मविचारात्प्रकृताद् ब्रह्मविचारस्याऽर्थान्तरत्वात्तद्विवक्षया ऽथशब्द-प्रयोग इत्यर्थः । आनन्तर्यस्य प्रकृतादर्थादर्थान्तरस्य च व्यतिरेकप्रसिद्धेर्न व्यतिरेच्यतइति कथमुक्तमिति्याशङ्काह । हेतुफलेति । नाऽनयोर्व्यतिरेको निह्नूयते किं त्वानन्तर्ये निर्दिष्टे इतरस्याऽर्थसिद्धत्वान्न पृथङ् निर्देशापेक्षेन्यर्थः । वैपरीत्यं किं न स्यादिति शङ्कते । नन्वर्थान्तरत्वमिति । अर्थान्तरस्य प्रकृतादर्थादनिष्पत्तावपि ततो ऽर्थान्तरत्वसंभवादेवं तदित्यादिग्रन्थस्याऽसंगतिमाशङ्क्य विकल्पोत्तरत्वेन व्याख्यातुं विकल्पयति । तत्र किमिति । तत्र लोकइति यावत् । कार्यान्वितप्राकृक्षावर्तितया प्रकृतं प्रकृतशब्दार्थः, उत यत्किञ्चित्पूर्वप्रकृतमिति विकल्पार्थः । आनन्तर्याऽभिधानमित्यस्यैषो ऽर्थः । नियतप्राकृक्षावर्त्तीदमिति ज्ञानं तदा स्याद्यदा तदनन्तरं नियमेनार्थान्तरमुत्पद्येत, तथा चाऽवश्यापेक्षितमानन्तर्यमथशब्देनाभिधीयतामर्थान्तरस्य चाऽर्थासिद्धेरिति तद्वद्दृष्टं युक्तमित्यर्थः । एवं तदित्यादेरयमर्थः । प्रक्रियमाणास्य प्रारभ्यमाणास्य तत्पूर्वप्रकृतमेवं सति नियमेन पूर्ववृत्तं भवतीति योजना । एवंपदपरामृष्टमर्थमाह । यदीति । तस्य पूर्वप्रवृत्तस्य । तन्मात्रेति । पूर्वप्रवृत्तमात्रापेक्षमित्यर्थः । एवं सतीति । पुष्कलकारणादानन्तर्ये सतीत्यर्थः ।

अथशब्दस्यानन्तर्यार्थत्वेपि न पुष्कलकारणानन्तर्यं सि-
१५४।२ ध्यतीति शङ्कते । नन्वानन्तर्येपीति । अपुष्कलकारणानन्तर्य-
स्याप्यथशब्दात्प्रतिपत्तेरित्यर्थः । अपुष्कलकारणानन्तर्यमपि

प्रतीयतइत्युक्तमङ्गीकरोति । सत्यमिति । तर्हि न विवक्षित-
सिद्धिरित्यत आह । पुष्कलेति । सामग्रीक्षणादुत्तरक्षणे का- १५४।१
र्यस्यावरयंभावनियमान्न कालव्यवहितत्वं व्यभिचारित्वं च,
इतरत्र तु तद्वैपरीत्यं, ततश्च हेतुफलयोरेवानन्तर्यस्य मुख्यत्वात्
तदेवाथशब्देनोत्सर्गतः प्रतीयते 'गौणमुख्ययोर्मुख्ये संप्रत्य-
या'दिति न्यायादित्यर्थः ।

प्रकृतादर्थादर्थान्तरस्थानन्तर्याऽन्तर्भावोपक्रमात्स उपसं-
हरणीयः, न च उभसंहियते टीकायां, तत् कस्मादित्याशङ्क्या-
ह । तस्मादिति । पुष्कलकारणादानन्तर्यस्य मुख्यत्वं त-
च्छब्दार्थः । पूर्वप्रकृताऽपेक्षायाम् इत्यस्याऽयमर्थः । प्रकृताद-
र्थादर्थान्तरस्याऽनन्तर्याऽव्यतिरेकादानन्तर्याऽन्तर्भावादित्य-
र्थः । तत्र हेतुमाह । पूर्वप्रकृतेति । फलतः कार्याद्यन्त्रियमेन
पूर्वप्रकृतं तदपेक्षायां हेतोरित्यर्थः । पुष्कलकारणाद्यदर्थान्तरं
तदथशब्देन समर्प्यतइति पक्षे पुष्कलकारणाऽनन्तरक्षणे का-
र्यजननं, विना पुष्कलकारणस्य दुरधिगमत्वात्तदानन्तर्यम-
द्यशब्देन समर्पणीयं, तथा च तत एवार्थान्तरस्यापि सि-
द्धत्वात्तन्निर्देशो वृथेत्यर्थः ।

यतः कुतश्चिदर्थान्तरमथशब्देन समर्प्यतइत्येतच्चशब्देन
व्यावर्त्यते । आनन्तर्याऽभिधानमुखेन पुष्कलकारणं समर्प्यत-
इत्युक्तं, तदाक्षिपति । ननु फलं चेदिति । विचाराख्यकार्यलि-
ङ्गेन तत्पुष्कलकारणाऽधिगुमान्न तदर्थमथशब्दोपादानमित्य-
र्थः । अवगमेनेत्यत्राथशब्देनेति शेषः । अथ वा अज्ञायमान-
स्यापि पुष्कलकारणस्य जनकत्वसंभवान्न तत्प्रतिपत्त्यर्थो ऽथ-
शब्द इति शङ्कते । ननु फलमिति । शास्त्रीयाऽधिकारिविशो- १५४।२
षणप्रतिपत्तिर्मन्तरेण विचारप्रवृत्त्यसंभवात्तदर्थमथशब्दोपादा-

१५४।^{१८} नमुचितमित्याह । नाऽधिकारीति । निदिध्यासनमादिशब्दा-
र्थः । विचारादिप्रवृत्तौ फलपर्यन्तेच्छया नित्याऽनित्यवस्तुवि-
वेकादेरधिकारिविशेषणत्वेन प्रतिपत्त्यपेक्षत्वादिति योजना ।
नित्याऽनित्यवस्तुविवेकादेः शास्त्रीयस्य विचाराऽधिकारि-
विशेषणत्वेन प्रतिपत्तौ जातायां विचारादौ प्रवृत्तिपर्यन्तेच्छा
समुल्लेखेनाऽन्यथा, अनधिकारितानुद्धया प्रवृत्त्यनुदयापातात् ।
तस्माच्छास्त्रीयं विशेषणमथशब्देन निर्देष्टव्यमित्यर्थः ।

धर्मविचारस्य यथा वेदाध्ययनं कारणं तथा ब्रह्मवि-
चारस्यापीति तदानन्तर्यमथशब्दार्थ इति शङ्कते । ननु प्रज्ञा-
तमिति । वेदार्थविचारत्वसाम्यात्कारणसाम्यमिष्टं, ततश्च भा-
ष्यटीकयोरसामञ्जस्यमित्याशङ्क्य किं वेदाध्ययनस्य हेतुत्व-
मात्रम्, उत पुष्कलकारणत्वमिति विकल्प्याद्ये न प्रथङ्निर्दे-
शापेक्षेत्यभिप्रायेणाह । भाष्यार्थमिति । येनेत्यादेरयमर्थः ।
येन विना अनन्तरस्य नियमेन न प्रक्रिया यस्यानन्तरं ब्रह्म-
जिज्ञासा प्रक्रियते स तादृशो हेतुर्वक्तव्य इति योजना । ततः
किमिति आह । स्वाध्यायेति । विचारप्रवृत्त्युपयोगितया पु-
ष्कलकारणानन्तर्यं वक्तव्यं, वेदाध्ययनस्य चाऽपुष्कलकार-
णत्वान्न तदानन्तर्यमथशब्दार्थ इत्यर्थः । द्वितीयविकल्पनिरा-
करणपरत्वेन पुनस्तदेव भाष्यं व्याचष्टे इत्याह । योजनेति ।
पूर्वोत्तरयोर्योजनयोरपौनरुक्त्यमाह । न पुष्कलोति । वेदाध्य-
यनाभावेन तदर्थविचारसंभवः । न च तस्यैव प्रयोजकत्वम्,
अधीतवेदस्याप्यमुमुक्षोः पाठकस्य ब्रह्मजिज्ञासायां प्रवृत्त्यद-
१५४।^{२२} र्शनात् । तस्मान्न तस्य पुष्कलकारणत्वमिति टीकार्थः । सामर्थ्य-
जनयितुमिति । अधिकारिण इति अनुषङ्गः । अहेत्वानन्तर्य-
स्य वचनीयत्वाद्धर्माऽवबोधस्य चात्र हेतुत्वान्न तदानन्तर्यमथ-

शब्दार्थः, ततश्च टीकाऽसंगतिरित्याशङ्क्याशयमाह । नन्वि- १५४११
ति । उपकार्यब्रह्मावबोधस्योपकारकधर्मावबोधानन्तर्यमथशब्दे-
नोच्यतइति प्रथमं संबन्धः । तत्र हेतुः अध्ययनविधीत्यारभ्य प्र-
युक्तत्वादित्यन्तेन । विचारद्वयस्यैकविधिप्रयुक्तत्वे नियतं पौर्वा-
पर्यं, न तु तदस्तीत्याशङ्क्याह । अध्ययनेति । एकफलप्रयु-
क्तत्वं साधयति । एकाऽध्ययनेति । सकलस्वाध्यायाऽध्यय-
नस्यैकविधिप्रयुक्तत्वादेकपुरुषार्थपर्यवसायित्वं वक्तव्यं, न च
मोक्षादन्यस्य परमपुरुषार्थेति, मोक्षफलत्वं कथनीयं, न चा-
र्थज्ञानमन्तरेण मोक्षः संभवति, अर्थज्ञानं च न विचारमन्तरे-
णेत्येकफलप्रयुक्तत्वं विचारद्वयस्येत्यर्थः ।

पण्णां यागानामेकफलप्रयुक्तत्वे ऽपि नोपकार्योपकारकता
तद्गदिति शङ्कां निरस्यति । धर्मेति । 'ब्रह्म वेद ब्रह्मैव भवति'
'तरति शोकमात्माविदित्यादिवाक्यालोचनायां ब्रह्मविद्याया
मोक्षहेतुत्वोपलम्भात् विद्योपकारकत्वेन धर्मस्य मोक्षोपयोगित्वं
वक्तव्यं, प्रयाजादीनां दर्शाद्युपकारकत्ववत्, ततश्च विचारद्व-
यस्यापि पौर्वापर्यं युक्तमित्यर्थः । केन प्रकारेण तयोरुपका-
र्योपकारकतेऽत्यत्राह । धर्मेति । अधिकारशब्दस्य विधिपुरुष-
संबन्धनिमित्तादावपि प्रसिद्धत्वाद्विवक्षितमर्थमाह । अधिकार
इति । संस्कारशब्दस्य वेगादिपरत्वं व्यावर्त्तयति । संस्कार इति ।

अधिकारपरम्परया शब्दतो वा संस्कारतयेति मंतत्रय-
मुपन्यस्तमिति भ्रमं निवारयति । प्रवृत्तीति । परम्परयेति पदं १५५११
संस्कारतयेत्यत्राप्यनुषज्यतइति द्रष्टव्यम् । पूर्वपूर्वप्राप्तिं विनो-
त्तरोत्तराऽप्राप्तिवत् पूर्वक्षुद्रकर्मानुष्ठानं विनोत्तरकर्माऽनुष्ठाना-
ऽसंभवात् पूर्वपूर्वमनुष्ठायोत्तरोत्तरव व्यवतिष्ठतइत्येकः पक्षः ।
विषयकामुकस्यं ब्रह्मज्ञानाऽनवताराद्विषयोपभोगेन कामनिवृ-

तौ ब्रह्मज्ञाने ऽवतीर्णो भवतीति मतान्तरम् ।

१.५५।^३ उपभोगेन कामोच्छेदाऽसंभवमाशङ्क्य संस्कारशब्दस्या-
र्थान्तरमाह । अथ वेति । न चोक्ते ऽर्थे प्रमाणाऽभाव इत्याह ।
शब्दत इति । 'तमेतं वेदानुवचनेन' 'यस्यैते ऽष्टाचत्वारिं-
शत्संस्काराः'

अधीत्य विधिवद्वेदान् पुत्रांश्चोत्पाद्य धर्मतः ।

इष्ट्वा च शक्तितो यज्ञैर्मनो मोक्षे निवेशयेत् ॥

इत्यादयः शब्दाः प्रमाणमित्यर्थः । अधिगतानन्तरमि-
त्यत्राऽधिगतस्य धर्मस्याऽनुष्ठानानन्तरमिति भाति, तथा चा-
ऽवबोधाऽनन्तरमिति उपक्रमविरोध इत्याशङ्क्याह । अधिगतेति ।
निष्ठाप्रत्ययस्य भावकर्मणोरविशेषेण स्मरणादित्यर्थः । धर्म-
ब्रह्माजिज्ञासयोरेकफलत्वाद् विना ब्रह्माजिज्ञासां धर्मजिज्ञासा-
ऽसंभवमाशङ्क्याह । एकफलत्वमिति । फलजिज्ञास्यभेदाच्चेत्यत्र
एकफलत्वं निरसिष्यति, तदङ्गीकृत्योक्तविधयोपकार्योपका-
रकत्वं निरस्यतीर्थः ।

१.५५।^६ धर्मजिज्ञासाया अनुपकारकत्वस्य भाष्यार्थत्वाद्वेदान्ता-
ऽध्ययनस्याऽपुष्पफलकारणत्वप्रदर्शनमनुपयोगीत्याशङ्क्याह । भा-
ष्यमिति । अथ वा वेदान्ताऽध्ययनस्य ब्रह्माजिज्ञासां प्रति
अपुष्पफलकारणत्वाद् अधीतवेदान्तस्येत्यनुपपन्नम्, इत्या-
शङ्क्योपकारकत्वमात्राऽभिप्रायेणेत्यभिप्रेत्याह । भाष्यमिति ।
धर्मजिज्ञासाया अनुपकारकत्वमाक्षिपति । ननु धर्मैति । उप-
कारकत्वे चोद्ये ऽनुपकारः प्रदर्शनीयः, न च स प्रदर्श्यते त-
द्वेत्यादिनेत्यत आह । अनुपकारमिति । जिज्ञास्यते ऽनेनेति क-
रणव्युत्पत्त्या न्यायसहस्रं जिज्ञासापदेनोच्यते । अथ वा जि-
ज्ञासनं जिज्ञासेति भावव्युत्पत्त्या निर्णयः कथ्यते । अथ वा

जिज्ञास्यतइति कर्मव्युत्पत्त्या कर्ममिति विचारणीयमित्यर्थः ।
मीमांसाविभजनानन्तरमनुपयोगः प्रदर्शनीय इत्याशङ्क्याह ।
तत्रेति । तत्र त्रयाणामर्थानां मध्ये इत्यर्थः ।

१५५।११

उत्तरमीमांसायाम् प्रथमपादार्थस्यापेक्षणे धर्मजिज्ञासा-
ऽऽनन्तर्यमथशब्दार्थः स्यादित्याशङ्क्याह । अध्येयनेति । अ-
पूर्वशेषत्वेन स्वाध्यायस्य विनियुक्तत्वादर्थोऽविवक्षाशङ्कायां
दृष्टसंभवेताऽदृष्टसंभवे स्वतन्त्राऽदृष्टकल्पनाया अन्याय्यत्वादर्थो-
ऽवबोधस्य च दृष्टत्वान्नाऽविवक्षितार्थत्वमित्यथशब्दसूचितो
न्यायः । विरुद्धार्थत्वपौरुषेयत्वप्रयुक्ताऽप्रामाण्यव्युदासेन प्रा-
माण्यासिद्धौ च यो न्यायो निर्दिष्टः तस्य च सर्वस्याऽपेक्षणे
ऽपि पुष्कलकारणत्वाऽभावान्न तदानन्तर्यं समर्पणीयमित्यर्थः ।

प्रथमपादोपवेदप्रामाण्योपयोगिन्यायाऽपेक्षामाक्षिपति ।
नन्विहापीति । उत्तरमीमांसायामित्यर्थः । ऋग्वेदादिल-
क्षणशास्त्रस्य योनिः कारणं निःश्वमितवत् न प्रमाणान्तरेणो-
पलभ्यते, ततश्च शास्त्रकारणत्वात् ब्रह्म सर्वज्ञं, तेन न वेदाऽप्रा-
माण्यमिति तृतीयसूत्रार्थः । अत एवेति । देवादिप्रपञ्चस्य वे-
दशब्दप्रभवत्वात्तस्य नित्यत्वं, 'तामन्वविन्द'न्नित्यवस्थिताया
वाच उपलम्भप्रतिपत्तेर्न्नित्यत्वमित्यर्थः । 'समाननामरूपत्वाच्चा-
वृत्तावप्यविरोधो दर्शनात्स्मृतेश्चेत्येतदादिशब्दार्थः ।

वेदप्रामाण्योपयोगि न्यायसूत्रणमङ्गीकरोति । सत्यमिति ।
तर्हि प्रथमपादन्यायानामनपेक्षत्वं? तत्राह । अङ्गीकृत्येति । उत्तर-
त्र वेदप्रामाण्योपयोगिन्यायसूत्रणं करेण पिधाय प्रथमपादा-
ऽपेक्षामभिदधावित्यविरोधः । प्रथमपादोक्ताऽर्थमात्राङ्गीका-
रमाक्षिपति । ननु श्रुतीति । वाक्यप्रकरणस्थानसमाख्या
आदिशब्दार्थः १ अपेक्ष्यमाणत्वमसिद्धमित्याह । नेन्याहेति ।

१५५।१०

अनपेक्ष्यत्वमेवाह । उत्पत्तीति । विधिकार्येति । विधिलक्षणका-
१५५।२० र्येत्यर्थः । उक्तमर्थं कैमुतिकन्यायेनाह । कार्येति ।

ननु श्रुत्यादयस्तत्र तत्रोदाह्रियन्ते, ते च पूर्वोक्ता ए-
वेति पूर्वतन्त्रस्याऽपेक्ष्यत्वं, तत्राह । श्रुत्यादय इति । यथा
पूर्वस्मिस्तन्त्रे ऽनादिवृद्धमसिद्धानां श्रुत्यादीनामुपादानं तद्व-
दत्रापीत्यर्थः । धर्मविचारस्य ब्रह्मविचारं प्रत्युपकारकत्वशङ्कैव
नाऽवतरति, धर्मविचारविलक्षणब्रह्मविचारस्यैवाऽभावादि-
त्यन्यः कश्चिच्छङ्कते । ननु कार्येति । धर्मोपायौ विचारम-
तिज्ञानान्न तत्र ब्रह्म विचारितमित्याह । नेत्याहेति । अप-
तिज्ञातस्याप्यधर्मस्य विचारवद् ब्रह्मणो ऽपि विचार इति
शङ्कते । अप्रतिज्ञातस्येति । अन्यार्थत्वेनेति । अधर्मविविक्त-
धर्मस्वरूपप्रतिपादनायाऽधर्मनिरूपणवत् ब्रह्मविलक्षणधर्मम-
तिपक्ष्यर्थं ब्रह्मविचार इत्यर्थः । अनुपलम्भविरोधान्नैतदिति
परिहरति । नेत्याहेति ।

विध्यपेक्षितन्यायस्योत्तरत्राऽनुपजीव्यत्वमित्युक्तम्, इत-
रस्य तु पुनरित्यत्र, तदाक्षिपति । ननु गुणेति । सगुणोपा-
सनविधायामुपजीवने ऽपि न ज्ञानोपयोग इत्याह । तत्राहेति ।
उपास्तिज्ञानयोरैकत्वात्तस्यान्यत्राप्युपजीवनमिति शङ्कते । ननु
सगुणेति । उपास्तेर्ज्ञानत्वमसिद्धमित्याह । अत आहेति ।
विध्यपेक्षितन्यायस्याऽनुपजीव्यत्वे ऽपि प्रथमपादार्थस्योपजी-
१५६।१ व्यत्वात्तदानन्तर्यमथशब्दार्थ इति शङ्कते । मा भूदिति । नि-
रस्तस्यापि चोद्यस्य टीकायां परिहारं दर्शयितुं पुनरुत्थाप-
नमिति द्रष्टव्यम् । प्रमाणाऽभावान्न प्राम्याण्यविचारस्य हे-
तुत्वकल्पनमित्याह । नेत्याहेति । वेदस्य प्रामाण्याऽभावे त-
दर्थविचारस्याऽसंभवात्तस्य हेतुत्वमित्याशङ्क्य किं तत्पुष्कल-

कारण, मुत साधारणकारणं? नाद्यः । निर्जातवेदप्रामाण्यस्यापि
 कामुकस्य ब्रह्मजिज्ञासाऽनवतारात् । न द्वितीयः ।
 प्रवृत्त्युपयोगितया पुष्कलकारणमपि वक्तव्यमित्याशयेना-
 ह । न चेति । न्यायसहस्रस्याऽनुपयोगे ऽपि तज्जवाक्या- १५६।
 र्थनिर्णयस्योपयोग इति शङ्कते । तर्हीति । न्यायवदेव ज्ञान-
 स्याप्यनुपयोग इत्याह । नैयाहेति । कथमनुपयोग इति चेत्,
 तर्हि कुत्रोपयोग इति विचारणीयम् इत्याह । उपयुज्यमान-
 इति । धर्मज्ञानं न, ब्रह्मविचारप्रवृत्तिं जनयितुम् ईष्टे, भिन्न-
 विषयत्वादित्याह । न तावदिति । तर्हि किमन्यज्ञानमन्यत्रा-
 ऽहेतुरित्याशङ्कोक्तं प्रतिपत्ताविति । धूमध्वजसंबद्धस्य धूमस्य
 तद्बोधकत्ववद् धर्मब्रह्मणोरपि गम्यगमकभावः संबन्धो वक्तव्यः,
 न च स समस्तीत्याशयेनाह । नापि द्वितीय इति । धर्मब्रह्मणोः
 संबन्धाऽभावो ऽसिद्धः, कार्यकारणसंबन्धसद्भावादित्याश-
 ङ्काह । कार्येति । तर्हि परिशिष्टपक्ष आदीयतां, तत्राह । त-
 दपीति । केषु चिदिति । शुद्धिद्वारव्यतिरिक्तपक्षेष्वित्यर्थः ।

किंशब्दस्य प्रश्नाऽऽक्षेपयोः साधारण्यादाक्षेपार्थतामा-
 ह । तत्रेति । अधिकारपरम्परोपभोगप्रविलयादीनां मध्ये इ-
 त्यर्थाः । किंशब्दस्य प्रश्नार्थतां मन्वानः शङ्कते । नन्वनुष्ठा-
 नेति । तस्याः कथां ब्रह्मज्ञानोपकारकत्वम्? इत्यत्राह । तथा
 हीति । ...णाविधुरत्वान्नार्यं पक्ष आदेय इत्याह । नेत्या-
 हेति । ब्रह्मजिज्ञासाचिंकीर्षोर्न कर्म कर्तव्यं, प्रमाणाऽभावादित्युक्तमयुक्तं,
 'तमेतं वेदाऽनुबन्धनेन ब्राह्मणा विविदिषन्ती'त्या-
 देस्तत्र प्रमाणात्वादित्याशङ्काह । उत्तरेति ।

१५६।

कामोपशमे ब्रह्मज्ञाने ऽवतरतीत्युक्तम् अथ कामोपह-
 तमना इत्यत्र, तदनुपपन्नं, मोक्षाऽवस्थायाः सकलविषयवि-

१.५६।^{१५} धुरतया तत्र कामनाऽयोगादित्याशङ्क्य तात्पर्यमाह । तर्हीति । अप्राप्तस्य स्मर्यमाणस्य सूक्ष्मचन्दनादेः कामोद्बोधकत्वात्प्राप्तस्य निर्वर्तकत्वात् उपभोगेन विषयकामानिवृत्ताविषयोस्य परमानन्द' इत्यादिना ब्रह्मणः परमानन्दतया श्रूयमाणत्वात्तत्र कामोपपत्तिरित्यर्थम् एककामाऽवाप्तौ विषयान्तरे कामसद्भावमाशङ्क्याह । तदेवेति । अधिकारस्याऽनेकधा व्युत्पत्तिसंभवात्तं व्याचष्टे । अधिकारेति । कर्माऽनुष्ठाऽऽनानन्तर्यमधेशब्दार्थ इत्युक्तत्वात् कर्माऽनुष्ठानाऽऽनन्तर्यवक्तव्यमित्ययं परिहार आभास इत्याशङ्क्याह । परिहरतीति । सम्यक्परिहारमेव दर्शयति । कर्माऽनुष्ठानेति । अल्पायुषः पुंसः सकलकर्माऽनुष्ठानतत्फलभोगाऽसंभवान्न तद्वारेण विद्यायामधिकार इत्यर्थः ।

कर्मणां ज्ञानहेतुत्वं तावत् श्रुतिस्मृतिप्रसिद्धं, न च साक्षात्कर्माणि ज्ञानहेतूनि, अप्रमाणत्वात्, तथा च कामप्रविलयद्वारा कर्मणां तद्धेतुत्वमुपेयं, तथा च मन्त्रोपधादिना आयुः संपाद्यापि मुमुक्षवः कर्मसु प्रवर्त्तेरन्निति कथं न शास्त्रं मनुष्याधिकारं? तथा च कथं वा कामाऽवाप्तिरित्यसंबद्धमित्याशङ्क्याह । किं चेति । अन्यथेति । शुद्ध्यादिद्वारेणेत्यर्थः ।

हविःप्रक्षेपे हविर्भुजो वृद्धिवत्कामोपभोगेन कामवृद्ध्या न कामस्य क्षय इत्युक्ते इन्धनविनाशे दहनविनाशवत् विषयविनाशे कामविनाश इति शङ्कामुद्राव्य सत्यं युक्तमित्यत्र हैरण्यगर्भभोगक्षये कामान्तरं समुल्लसेदिति समाधानमुक्तं, तद्युक्तं, हिरण्यगर्भात्परं कामयितव्याऽभावादित्याशङ्क्य तात्पर्यमाह । हैरण्यगर्भेति । न च महाप्रलयसमये हिरण्यगर्भलोकस्य नष्टत्वात् कथं कामान्तरमित्यपि शङ्काम् । तदापि

ज्ञानाऽभावे प्राग्भवीयकर्माऽनुग्रहान्नानाविधयोऽन्युत्पत्त्या कामसंभवात् ज्ञानाभावे तत एव विमुक्तिर्न कामविलयनेनेत्यर्थः ।

कामोपमर्दनमन्तरेण ब्रह्मज्ञानाऽसंभवात् तद्धेतुर्वक्तव्य इति शङ्कते । कुत इति । हेत्वन्तराऽभावादुपभोगस्याऽहेतुत्वं सि- १५६।^४
षाधयिषितम्, उत प्रश्नमात्रम् ? नाद्यो निरस्तत्वादित्यभिप्रेत्य द्वितीयस्योत्तरमाह । तदाहेति । रसो ऽपीत्यत्र कामो रसश-
ब्दार्थः । कामावाप्त्या कामोपशमस्याऽनागमिकत्वं न प्रतिपाद्यं,
तस्याऽऽगममूलताया अप्रसक्तत्वादित्याशङ्क्य विकल्पपूर्वं
व्याचष्टे । किं चेति ।

अस्तु तर्हि भेदप्रपञ्चविलयद्वारेण कर्मकाण्डस्य ब्रह्मजि-
ज्ञामाहेतुत्वम् । तथा हि । देहस्याऽऽत्मत्वे कालान्तरभाविस्व-
र्गसाधनयागादौ प्रवृत्तिर्न स्याद्देहस्येह भस्मीभावात् । तस्मा-
'स्वर्गकामो यजेते'ति वाक्यं देहात्मभावविलयपरम् । तथा 'गो-
दोहनेन पशुकामस्य प्रणये'दिति वाक्यं दर्शपूर्णमासाऽधि-
कारिण एव गोदोहनाऽधिकारं बोधयदधिकारिभेदं विला-
पयति । 'अग्निहोत्रं जुहुया'दित्यादिवाक्यं रागनिबन्धनप्रवृ-
त्तिविलयपरम् । एवं सर्वस्य वेदस्य भेदविलयपरत्वमिति श-
ङ्कायामाह । वैदिकेति । स्वर्गकामो यजेतेति वाक्यात्साध्य-
साधनसंबन्धादिप्रतिपत्तेर्न तस्य विलयपरत्वम्, अर्थाच्चोपल-
भ्यमानस्य शाब्दत्वे कामग्रन्थेः काठिन्यस्यापि शाब्दत्वं
स्यादित्यर्थः ।

संस्कारद्वारेण कर्मणां ज्ञानहेतुत्वस्य सिद्धान्तिना ऽप्य-
ङ्गीकाराद्भवतु तर्हीति चोद्याऽनुदयमाशङ्क्य तात्पर्यमाह । ननु १५७।^४
तर्हीति । समानजन्माऽनुष्ठितकर्मणामेव संस्कारद्वारा ज्ञानहे-
तुत्वं, ततो धर्माऽनुष्ठानाऽऽनन्तर्यमथशब्दार्थ इति पूर्वपक्ष-

भिसंधिः । कर्मणां संस्कारद्वारेण ज्ञानाङ्गत्वमुक्तं, तदाक्षिप-
 १५७।६ ति । नन्विति । एते सर्वे आश्रमिणः पुण्यलोकाः । पुण्यो
 लोको येषां ते पुण्यलोका इत्यर्थः । स्वतन्त्रफलसाधनस्य दर्श-
 पूर्णमासादेर्न संस्कारकर्मत्वं, संस्कारकर्मणः प्रोक्षणादेः स्व-
 तन्त्रफलसंबन्धाऽदृष्टेः । तथा च कर्मणां स्वतन्त्रफलसाधन-
 त्वप्रतिपत्तेर्न संस्कारकर्मत्वमित्यर्थः ।

संस्कारकर्मतायाः प्रामाणिकत्वात् नाऽपलापोपपत्तिरिति
 शङ्कते । स्मृतीति । 'यस्यैते ऽष्टाचत्वारिंशसंस्कारा' इत्यादि
 स्मृतिशब्दार्थः । न च श्रुतिविरोधे स्मृत्यप्रामाण्यामिति न
 तद्वलात्संस्कारकर्मत्वमिति शङ्काम्, स्मृत्यनुमितश्रुत्या संस्का-
 रकर्मतोपपत्तेः । श्रुत्योश्च प्राबल्यदौर्बल्यनिमित्ताऽनवगमा-
 दिति शङ्कितुरभिसंधिः । प्रत्यक्षश्रुतिविरोधे संस्कारत्वग्राहिश्रु-
 त्यनुमैव नोदेति, लिङ्गदर्शनव्याप्तिस्मरणादिद्वारा तज्जनक-
 त्वादित्याह । न श्रुतीति । प्रत्यक्षश्रुतिरेव संस्कारकर्मत्वे प्र-
 माणमिति शङ्कते । नन्विति ।

'धर्मेण पापमपनुदती'त्याद्यायाः श्रुतेः कथं संस्कारकर्म-
 ताग्राहित्वमिति शङ्कायां तदर्शयितुं संस्कारद्वैविध्यमाह । सं-
 स्कार इति । तत्र कर्मणां मलापकर्षहेतुत्वे प्रमाणं तावदाह ।
 तत्र धर्मेणेति । इतरत्र प्रमाणमाह । विधीति । नित्यकर्मवि-
 धिर्विधिः शब्दार्थः । 'विविदिषन्ति यज्ञेने'त्यादिर्वा श्रुत्यन्तरमु-
 द्वाहरति । इदमिति । अनेन कर्मणा ममेदमङ्गं संस्क्रियते ब्र-
 ह्माभिव्यक्तियोग्यं क्रियते इत्यर्थः । संस्कारकर्मत्वे प्रोक्षणा-
 दिवत्तस्य स्वतन्त्रफलसाधनत्वमित्याशङ्क्य वैषम्यमाह । न चेति ।
 १५७।१ प्रोक्षणादीनां दर्शपूर्णमासाङ्गव्रीहिसंस्कारत्वात् 'संस्कारकर्म-
 णः फलश्रुतिरर्थवाद' इति न्यायात् स्वतन्त्रफलसाधनत्वं नो-

पेयते, ऽत्र तु क्रत्वङ्गद्रव्यसंस्कारत्वाऽभावात् स्वतन्त्रफलसा-
धनत्वमविरुद्धमित्यर्थः ।

तर्हि आत्मज्ञानशेषत्वं कथं?मिति शङ्कते । किं त्विति । १५७।११
अन्यार्थस्याप्यन्यार्थतादर्शनात् विरोध इत्याह । द्रव्यार्जन-
विधिवदिति । ब्राह्मणादेः प्रतिग्रहादिनोच्यमानं द्रव्यार्जनं
• क्रत्वर्थम्, उत पुरुषार्थम्? इति संदेहे धनं विना क्रत्वनुपपत्तेर-
धिकारविशेषाऽश्रवणाच्च क्रत्वर्थत्वमेवेति प्रापय्य राद्धान्तितं
पुरुषार्थत्वमेवेति १ अङ्गत्वप्रापकप्रकरणदेरभावात् क्रतोश्चा-
ऽन्यार्थसंचितद्रव्येणाप्युपपत्तेर्द्धनकामस्य ब्राह्मणादेरधिका-
रिणः संभवाच्चेत्यभिसंधिः ।

संस्कारकर्मत्वमङ्गीकरोति । सत्यमिति । द्रव्यसंस्कारस्य
स्वरूपेणाऽफलत्वात् ब्रह्मज्ञानशेषत्वं, तद्वाह । पापेति । पाप-
क्षयश्चापूर्वं चेति पापक्षयाऽपूर्वं, ते लक्षणं यस्य संस्कारस्य स
तथोक्तः । धर्मेणेत्यादिना संस्कारकर्मतामात्राऽधिगतेस्तेषां ज्ञा-
नशेषत्वेन विधिराश्रयणीयः, श्रुतिस्मृत्योर्विरोधे स्मृतेर्दोष-
ल्याद्बाध इत्यर्थः । श्रुतिविरोधेन प्रामाण्यसंभवे बाधकल्पनमयु-
क्तमित्याह । उच्यतइति । श्रुत्या ऽभ्युदयफलत्वं, स्मृत्या च
ज्ञानार्थत्वं, ततः कथमविरोध?स्तत्राह । नित्येति । श्रवणं च
मननं च ध्यानं चेति तथा, तेषामभ्यासस्तथा, स आदिर्येषां
तानि तथोक्तानि ।

कर्मणामात्मज्ञानद्वारा. मुक्त्यर्थतायाः स्मृत्यर्थत्वमसिद्ध-
मिति शङ्कते । ननु यस्येति । गर्भाधानपुंसवनसीमन्तोन्नयन- १५७।१८
विष्णुबलिजातकर्मनामकरणोपनिष्क्रमणान्नप्राशनचौलोपनय-
नानि, चत्वारि वेदव्रतानि, देवपितृभूतमनुष्यब्रह्मयज्ञलक्षणाः
पञ्च महायज्ञाः, अष्टकापार्वणश्राद्धश्रावण्याग्रहायणीप्रौष्ठपदी-

चैव्याश्वयुजीति सप्त पाकयज्ञसंस्थाः, अग्न्याधेयाऽग्निहोत्रदर्श-
पूर्णमासाग्रयणचातुर्मास्यनिरूढपशुबन्धसौत्रामण्यः सप्त हविर्य-
ज्ञसंस्थाः, अग्निष्टोमास्यग्निष्टामवाजपेयाऽतिरात्राऽप्तोर्यामलक्ष-
णाः सप्त सोमसंस्थाः, इत्येते चत्वारिंशत्संस्काराः । द-
यादाक्षिण्याऽनुमूयाशौचाऽनायासमङ्गलाऽकार्पण्याऽस्पृहता-
लक्षणा अष्टावात्मगुणाः । एतैर्युक्तस्य ब्रह्मैक्यं समानलोक-
ताप्राप्तिरित्यक्षरार्थः ।

नन्वेवंविधाऽधिकारिणः श्रवणाद्यपौष्कल्ये हिरण्यगर्भा-
प्तिः फलमितरथा परब्रह्माप्तिरिति विभागमाशङ्क्य प्रमाण-
१५७।० विधुरत्वाच्चैवमित्याह । न परोति । संस्कारशब्दस्यात्र प्रयोगा-
ऽनुपपत्त्या कर्मणां ज्ञानशेषत्वमित्याह । उच्यते इति । ज्ञान-
शेषत्वाऽभावे संस्कारशब्दस्य काऽनुपपत्तिरित्याशङ्क्य त-
त्प्रमेयं दर्शयति । संस्कारशब्द इति । दधिसंस्कारस्य तृप्ति-
साधनभोजनाद्गदधिशेषत्वं, प्रोक्षणादेश्च स्वर्गसाधनदशपूर्णा-
मामाङ्गत्रीहिशेषत्वं, तत्र संस्कारशब्दः प्रसिद्ध इत्यर्थः । फ-
लितं दर्शयति । तत्रेति ।

हिरण्यगर्भोपासनशेषत्वसंभवात् कथमनुपपत्त्या तत्त्वज्ञान-
शेषत्वमित्याशङ्काह । ब्रह्मण इति । सायुज्यं सयुग्भावः एकत्वं,
न च हिरण्यगर्भैक्यं संभवेत्, पूर्वरूपे स्थिते नष्टे वाऽन्यस्या-
ऽन्यात्मत्वाऽसंभवात् । तस्माद्विद्ययाऽविद्यानिवृत्तौ ब्रह्मैक्यं
सायुज्यं, श्रवणाद्यभावे उपास्तिद्वारा सालोक्यमिति विभा-
गः । कर्मणां संस्कारद्वारा मुक्त्यर्थत्वं भगवतोक्तमित्याह ।
तथा हीति । ननु 'स्वे स्वे कर्मणी'त्यत्र कर्मणां संसिद्धिश-
ब्दवाच्यो मोक्षः साक्षात्साध्यः प्रतीयते, न ज्ञानद्वारेणेत्याश-
१५७।१६ ङ्क्य संसिद्धिशब्दार्थमाह । इत्युपक्रम्येति । संसिद्धिशब्देना-

ऽभिधेयं विशुद्धमन्तःकरणं यस्य स तथोक्तः । तथापि कथं कर्मणां ज्ञानद्वारा मोक्षार्थत्वमित्याशङ्क्याह । ध्यानेति । ध्यान- १५८।
मेव योगो ध्यानयोगः । योगपदाऽभिधेयैक्यसाधनत्वात्तस्य योगत्वमिति द्रष्टव्यम् । श्रवणादिरादिशब्दार्थः ।

कर्मणां प्रतिनियतफलत्वात्कथं सिद्धिफलत्वमित्याशङ्क्याह । स्वे स्वे इति । नित्यानां न फलान्तरशेषत्वं, शेषत्वे ऽपि संयोगपृथक्त्वस्य वक्ष्यमाणत्वात्संसिद्धिहेतुत्वंमविरुद्धमित्यर्थः । मुक्त्यर्थिना संसिद्धिहेतूनि कर्माणि कस्मादनुष्ठीयन्तःइत्याशङ्क्याह । संसिद्धीति । चित्तमात्मशब्दार्थः । वैमल्यमेवाह । ब्रह्मेति । 'ततो मां तच्चतो ज्ञात्वा विशते तदनन्तर'मित्युत्तरब्रह्मोक्तस्य कथनात्प्राक् सिद्धिशब्देन शुद्धेरेवाऽभिधानिमित्तार्थः । वाक्यान्तराऽविरोधादप्येवमित्याह । योगिन इति । स्मृत्यन्तरपर्यालोचनया ऽप्येवमेव एष्टव्यमित्याह । तथेति । महायज्ञशब्देन पञ्च महायज्ञाः कथ्यन्ते । दर्शपूर्णमासाद्विर्यज्ञशब्दार्थः । ब्राह्मी ब्रह्माऽभिव्यक्तियोग्या । सूक्ष्मशरीरं तनुशब्दार्थः । रागद्वेषादिलक्षणो कषाये पके परिणते नष्टे इति यावत् । उक्तमर्थमुपसंहरति । तस्मादिति । तत्पदपरामृष्टमर्थमाह । संस्कारेति ।

कर्मणां ब्रह्मज्ञानशेषत्वे ऽधिकृताऽधिकारत्वप्रसङ्ग इति शङ्कते । नन्विति । दर्शपूर्णमासाऽधिकारिणा प्रोक्षणादेरनुष्ठेयत्ववत् ब्रह्मज्ञानाऽधिकारिणा नित्यादीनामनुष्ठेयत्वान्न स्वतन्त्रफलसाधनत्वमित्यर्थः । विधेयाङ्गद्रव्यसंस्कारकर्मणामधिकृताऽधिकारत्वात् नित्यादीनां च तथात्वाऽभावान्मैवमित्याह । १५८।११
न ब्रह्मेति । संस्कारकर्मताऽनुपपत्त्या ज्ञानस्य विधेयत्वं स्वीकार्यमिति शङ्कते । न तर्हीति । तत्र हेतुमाह । विहितेति ।

विहिते कर्मणि यदङ्गभूतं द्रव्यं तद्गताऽतिशयहेतुकर्मसु संस्कारकर्मत्वं प्रसिद्धमित्यर्थः । नियमाऽसिद्धया परिहरति । नाऽविहितेति । कर्मणां फलसाधनत्वश्रुतिविरोधात् ज्ञानाङ्गत्व-
 १५८।^{१५} मयुक्तमिति शङ्कते । नन्विति । विधिर्भावना उद्दिश्यते यस्मि-
 स्तद्विद्ध्युद्देशं, तस्मिन्नित्यर्थः ।

करणास्याङ्गत्वे किं वस्तुविरोध, उत प्रमाणाविरहः? नाद्य इत्याह । नैष इति । अन्यत्र करणतया स्वतन्त्रविध्यन्तरविहितयोरपि सौत्रामणिवृहस्पतिसवयो'रग्निं चित्वा सौत्रामण्या यजेत' 'वाजपेयेनेष्ट्या वृहस्पतिसवेन यजेते'त्यस्मिन् वाक्ये ऽग्निचयनवाजपेयाङ्गतयेतिकर्त्तव्यतादर्शनादिति योजना । द्वितीयमनुवदति । तत्र करणेति । उभयेति । करणत्वमितिकर्त्तव्यतात्वं चोभयशब्दार्थः । दृष्टान्ते उभयार्थत्वमङ्गीकरोति । सत्यमिति । तर्ह्युभयार्थत्वग्राहिप्रमाणाऽभावात्त्रित्य-
 कर्मणां न ज्ञानाङ्गत्वमित्यत आह । अर्थविरोधेति । नित्य-
 विधिसामर्थ्यात्करणतया स्वतन्त्रफलशेषतासंस्कारस्मृत्यनु-
 मितश्रुतिसामर्थ्यात्संस्कारकर्मतया ऽऽत्मज्ञानेतिकर्त्तव्यता चे-
 ति योजना ।

कर्मणामितिकर्त्तव्यतात्वमङ्गीकृत्य विरोधं निनाय, वस्तु-
 तस्तदापि नेत्याह । न चेति । दर्शपूर्णमासाद्यर्थाग्निसंस्कारत्वे ऽप्याधानस्य नाङ्गत्वं, तद्वदत्रापि न तावन्मात्रेणाऽङ्गत्वमित्यर्थः । दृष्टान्तो विषम इति शङ्कते । संस्कृतेति । ब्रीहीणाम-
 ङ्गत्वात् तत्संस्कारस्याप्यङ्गत्वम्, अग्नेस्तद्देश्यत्वान्नाङ्गत्वम् ।
 १५८।^{१६} ततस्तत्संस्कारस्याप्यनङ्गतेत्यर्थः । साम्येन समाधत्ते । इहापीति । संस्कृताऽग्नौ होमवत् संस्कृताऽन्तःकरणेन तेन श्रवणादिकम-
 नुष्ठेयं चेत् तर्हि चत्वारिंशत्संस्कारोदयादर्वाक् श्रवणादेरननु-

ष्टानमापतितमित्यत आह । प्रत्यक्षेणेति । कर्माणि न साक्षात् १५८१
 ज्ञानं जनयन्ति, किं तु विशुद्धिप्रत्यक्षप्रावण्यद्वारा, तच्च जन्मा-
 न्तरीयकर्मभिरपि संभवति, ततश्च सकलकर्मपरित्यागपूर्वकं
 श्रवणादौ प्रवृत्तिर्युक्तेत्यर्थः । विषयनैराश्यं विशुद्धिशब्दार्थः ।
 उक्तमर्थं सदृष्टान्तमुपसंहरति । तस्मादिति । स्वतन्त्रविधिर-
 नङ्गविधिः । तेन विहितस्य द्रव्यार्जनस्य ऋत्वास्तिक्यादि-
 बुद्धौ तच्छेषत्वं रागादिप्राबल्ये भोगशेषत्वं, तथा च कर्मणा-
 मपि श्रवणादिसङ्गकारिसंपत्तावात्मज्ञानार्थत्वम्, इतरथा ऽभ्यु-
 दयार्थत्वमित्यर्थः ।

कर्मणां संस्कारार्थत्वमुक्तममृष्यमाणः शङ्कते । यो ऽपी-
 ति । 'येन केन चन यज्ञेने'त्यादेः संस्कारार्थत्वप्रतिपत्तेः कथं
 निषेधः? इत्यांशङ्क्याह । वेदान्तेति । 'वीरहा वा एष देवानां
 यो ऽग्निमुद्रासयते' 'कुर्वन्नेवेह कर्माणि जिजीविषेच्छतं समा'
 इत्यादिवाक्यान्नित्यकर्मणामावश्यकत्वप्रतिपत्तेर्न संस्कारद्वारां
 ऽन्यार्थकल्पनं युक्तमित्यर्थः ।

विरक्ताऽविरक्तविषयत्वेन शास्त्रव्यवस्थोपपत्तेः कथं वे-
 दान्तदूषणमित्याशङ्क्याऽप्रतिपत्तेः स्वाभाविकत्वान्न विरोध
 इत्याह । वेदेति । पूर्वोत्तरपक्षज्ञानिनस्तथात्वादस्य चाऽता-
 दृक्त्वान्न दूष्यतेत्याह । स शास्त्रेति । कुर्वन्नेवेत्यादीनामवि-
 रक्तविषयत्वम्, इतरेषां विरक्तविषयत्वमिति विभागं न बुद्धयते
 परमहंसप्रद्वेषात्ततः स उपेक्षणीय इत्यर्थः ।

संस्कारद्वारेण कर्मणां जिज्ञासाहेतुत्वमभिधाय तमेतमि-
 त्यादिवाक्यमुदाजहार, न च तेन संस्कारकर्मत्वं प्रतीयतइत्य-
 संगतिमाशङ्क्य तात्पर्यमाह । अथ वेति । सर्वाण्येव कर्माण्य- १५९१
 धिकारान्तरविधिविधेयानि भविष्यन्तीति संबन्धः ।

१५९।^८

अधिकारान्तरविधिमेवाह । ब्रह्माऽनुभवेति । अधिकारविधेरुत्पत्तिविधिपूर्वकत्वात् अत्र च तदनुपलम्भात्त्वात् अधिकारान्तरविधिरित्याह । उत्पत्तीति । उत्पत्तिविधिषोडशेनाऽऽप्रेयादयः संगृह्यन्ते । 'यावज्जीवमग्निहोत्रं जुहुयात्' 'स्वर्गकामो यजेते'त्यादिना कर्मणामन्यत्र विनियुक्तत्वात्कथं ब्रह्माऽनुभवे विनियोगःस्तत्राह । संयोगेति । एकत्र विनियुक्तस्याऽन्यत्र विनियोगः संयोगभेदः । तदुक्तम् 'एकस्य तूभयत्वे संयोगपृथक्त्वमिति । अग्निहोत्रे श्रूयते 'दध्ना जुहोति' 'दध्नेन्द्रियकामस्य जुहुया'दिति । तत्र संशयः । किं दध्नः काम्यता, उत क्रत्वङ्गता ऽपीति । तत्र दध्नेन्द्रियकामस्येति फलसंबन्धश्रवणात् अधिकारविधुरवाक्यस्य च तदेकवाक्यत्वात्काम्यतैवेति पूर्वपक्षे सिद्धान्तः । साकाङ्क्षयोर्हेकवाक्यत्वम्, अत्र चोभयोर्निराकाङ्क्षत्वात्त्रैकवाक्यत्वम् । दध्ना जुहोतीत्यस्यापि प्रसिद्धहोमाऽनुवादेन तत्र दधिगुणविधायकत्वात्तत्साकाङ्क्षत्वम् । ततश्च दध्ना जुहोतीति श्रवणान्नित्यत्वं, दध्नेन्द्रियकामस्येति श्रुतेः काम्यत्वं चेत्यर्थः । तत्र दृष्टान्तमाह । जीवनेति । यावज्जीवं दर्शपूर्णमासाभ्यां यजेतेत्यावश्यकतया विहितं कर्म यथा काम्योपायतां भजते तद्वदत्राप्येत्यर्थः ।

१५९।^९ 'तमेतं विविदिषन्ती'त्यत्र यज्ञादीनां विविदिषायां विनियोगो लक्ष्यते न त्वनुभवे इष्यमाणत्वात् । अनुभवेन यज्ञादीनां संबन्धे ऽपि ब्रह्माऽनुभवस्य शब्दादेवोत्पत्तिसंभवात् न तदर्थं यज्ञानुष्ठेयमिति शङ्कते । कथमिति । यद्यपीच्छायां विनियोगः प्रतीयते, तथापि तस्या अपरुषार्थत्वात्तत्र विनियोगाऽनुपपत्तेरनुभवे विनियोगो वक्तव्यः, शाब्दस्य चाऽनुभवस्याऽनुपमर्थत्वात्तेन यज्ञादीनां संबन्धाऽनुपपत्तेरप्रबद्धाऽप-

रोक्षप्रत्ययस्याऽनुभवपदाऽभिधेयस्य श्रवणमात्रादसंभवात्तदर्थं यज्ञादेरनुष्ठानमुचितमित्याशयेनाह । आत्मेति । भावनासा- १५९।०
ध्य इति । वेदनभावनासाध्य इत्यर्थः । न केवलमपुमर्थत्वाच्छा-
ब्दज्ञानस्याऽसाध्यत्वमपि त्वसंभवाच्चेत्याह । शाब्देति । श-
ब्दादेवाऽपरोक्षप्रत्ययोपजनेन तदर्थत्वं तेषामित्याशङ्क्याह । त-
च्चेति । असंभवादिप्रतिबन्धसद्भावाच्च प्रथमं शब्दस्य तज्ज-
नकत्वं किं तु प्रतिबन्धविगमापेक्षयेत्यर्थः । पुंरस्तादिति । अवा-
प्तिप्रकारश्च वेदान्तेष्वेव निर्दिष्ट इत्यस्य व्याख्यानसमये इत्यर्थः ।

अपरोक्षाऽनुभवस्य भाव्यत्वेनाऽन्वये ऽपि कथं यज्ञा-
दीनां भावनाकरणत्वेनान्वितानां करणत्वेन संबन्धस्तत्राह ।
तत्र यज्ञादीनामिति । तत्राऽपरोक्षज्ञानस्य भाव्यत्वे सतीति
यावत् । इच्छोपसर्जनतया निर्दिष्टेन साध्येन यज्ञादीनामन्व-
यादिति योजना । इच्छोपसर्जनतया विशेषणतया इष्यमाण-
तयेति वा । विविदिषन्तीत्यत्राऽऽख्यातेन भावना तावत् प्रती-
यते, तस्याश्च भाव्यकरणोत्कर्त्तव्यताकाङ्क्षायामिष्यमाणं
वेदनं भाव्यत्वेन संबद्धयते, यज्ञादयश्च करणत्वेन, क्षमादय
इति कर्त्तव्यतात्वेन, तत्र भाव्यनिर्दिष्टिद्वारेण करणस्य भाव-
नाकरणत्वमिति यज्ञादीनां ब्रह्माऽनुभवकरणत्वेन संबन्ध इत्यर्थः ।

यज्ञादानामिच्छासाधनत्वमेव किं न स्यादित्यत्राह । न
चेति । अन्वयेन जिगमिषतीत्यत्राऽन्वयेष्यमाणगमनकरणत्व-
वद्यज्ञादीनामिष्यमाणवेदनकरणत्वम्, इच्छाया विषयसौन्दर्य-
सम्भ्यत्वादित्यर्थः । विविदिषन्तीत्यत्र न भावना प्रतीयते, व-
र्त्तमानापदेशत्वात्, येन यज्ञादीनां वेदमकरणत्वेनाऽन्वयस्त-
द्याह न चेति । 'अग्निहोत्रं जुहोती'त्यत्र वर्त्तमानापदेशत्वे- १५९।०
पि अपूर्वार्थत्वात् लेट्परिग्रहेण यथा विधिपरत्वं तथा विवि-

द्विषन्तीत्यस्याप्यपूर्वार्थत्वादित्यर्थः । कर्मणां कथमनुभवकर-
णत्वेन संबन्धः? नित्यकाम्याऽधिकारविध्यन्तरविरोधादिति
१५६।^८ तत्राह । न चेति । नित्यत्वेन विहितस्याप्यग्निहोत्रस्य यथा
संयोगभेदात् काम्यत्वं तद्वदत्रापीत्याह । एकस्येति । न चा-
त्राऽथ वेत्यनेन पौनरुक्त्यं, संग्रहविवरणरूपत्वादस्येत्यर्थः ।

नित्यकाम्याऽधिकारविधिविहितानां कर्मणां संयोगभे-
देन ब्रह्माऽनुभवविनियोग इत्यवादि, तदाक्षिपति । ननु कु-
ण्डपायिनामिति । 'यज्ञेन विविद्विषन्ती'त्यत्र यज्ञादिशब्दैर्न
प्रसिद्धाऽग्निहोत्रादि पराम्प्रष्टुं शक्यते, कर्मप्रकरणाद् व्युत्थित-
त्वात्, यथा 'मासमग्निहोत्रं जुहोती'त्यत्राऽग्निहोत्रशब्दस्य न
प्रसिद्धाऽग्निहोत्रशब्दाऽभिधायित्वं, तस्य व्यवहितत्वात्तथा
ऽत्रापीत्यर्थः । कर्मान्तरोत्पत्तिविध्यभावात्कथमधिकारविधि-
रित्याशङ्क्य सो ऽपि कल्प्यतइत्याह । अत इति । वैषम्येणो-
त्तरमाह । नैतदिति ।

'मासमग्निहोत्रं जुहोती'त्यत्र न कर्मान्तरं विधीयते, किं तु
प्रसिद्धाऽग्निहोत्रमिति वदन् प्रष्टव्यः, किमग्निहोत्रशब्दात्तत्पराम-
र्श, उताख्यातात्? नाद्य इत्याह । कुण्डपायिनामिति । आग्निहो-
त्रशब्दस्य प्रदेशान्तरविहिताग्निहोत्रपरामर्शकत्वाऽनुपपत्तेः क-
र्मान्तरं विधीयतइति संबन्धः । तत्र हेतुमाह । आख्यातेति ।
पारतन्त्र्ये हेतुमाह । अलौकिकेति । प्रमाणान्तरप्रसिद्धार्थाऽनभि-
धायित्वादित्यर्थः । द्वितीयं दूषयति । आख्यातस्येति । जुहोतेः
कारकमात्रावच्छिन्नक्रियामात्राऽभिधायिनो विशेषमन्तरेणाऽप-
र्यवसानात् स्वप्रकरणगतकारकविशेषविशिष्टकर्मान्तरपरित्या-
गेन प्रसिद्धाऽग्निहोत्रपरामर्शाऽसंभवादग्निहोत्रशब्दस्य तत्रैव कथं
चिद्वृत्तेः कर्मान्तरस्यैव मासगुणविशिष्टस्य विधामित्यर्थः ।

ततो वैषम्यमाह । इह त्विति । हितमितमेध्याऽशनमनाशकमि- १५६।
 तरत्स्पष्टार्थम् । केवलव्यतिरेकाभावाद्यज्ञादेर्ज्ञानहेतुत्वाऽसंभव
 इति शङ्कते । नन्वेवमिति । अधिकारान्तरविधिविहितानाम्
 अन्यत्र विनियोगसंभवे ऽपीत्यर्थः । प्रमाणपदं प्रमितिपरं, दृष्टा
 या प्रमितिसामग्री तज्जन्यत्वादित्यर्थः । हेत्वसिद्धिं मन्वानं प्र-
 त्याह । सतीति । अदृष्टव्यतिरिक्तप्रमासामग्र्यां सत्यामदृष्टा-
 ऽभावाऽपराधेन ज्ञानोत्पत्त्यभाऽवानुपलब्धेरित्यर्थः । विकल्पा-
 ऽसहत्वान्नैतच्चोद्यमित्याह । नैतदिति ।

किं सर्वत्र कारणत्वम् अन्वयव्यतिरेकाऽधीनमित्या-
 श्रित्य व्यतिरेकाऽभावाददृष्टस्य ब्रह्मज्ञानहेतुत्वं निरस्यति,
 उताऽन्यथापि कारणत्वसिद्धिमङ्गीकृत्य? आद्ये व्यतिरेकस्य
 प्रयोजकत्वं युक्तमित्याह । दृष्टेति । अन्वयव्यतिरेकसिद्धत्वं
 दृष्टशब्दार्थः । द्वितीये ऽप्यस्य ज्ञानार्थत्वं न विरुद्ध्यतइत्याह ।
 इह त्विति । इहेति पदं सम्यग्ज्ञानइत्यनेन संबध्यते, विषये-
 न्द्रियसंयोगादिलक्षणकारणसंभवे, ऽदृष्टाभावापराधेन सुखानुत्प-
 न्यदर्शने ऽप्यदृष्टस्य हेतुत्वमाश्रित्य 'पुण्यो वै पुरायेन कर्मणा'
 'धर्मात्सुखं' चेति शास्त्राऽनुरोधेन ततो व्यतिरेकाऽभावे ऽर्थदृष्टस्य
 ब्रह्मज्ञानहेतुत्वमविरुद्धमित्यर्थः । विधान्तरेण कर्मणां ज्ञानहे-
 तुत्वमाक्षिपति । ननु कर्मणामिति । कर्मणां न साक्षात् ज्ञान-
 हेतुत्वमप्रमाणत्वात्, ततः परम्परया तद्धेतुत्वं वाच्यं, न चात्र का
 चित्परम्परा लक्ष्यते, तस्मत्कर्मणां ज्ञानफले विनियोग इ-
 त्यर्थः । न च शुद्धिद्वारस्य पुरोक्तत्वात् द्वाराऽभावो ऽसिद्ध
 इति शङ्काम् । तथा सति करणविभक्तेर्वाधाऽऽपातादिति अ-
 भिसंधिः । विनियोगद्वारा ऽभावो ऽसिद्ध इत्याह । उच्यते १५६।
 इति । स्रणभङ्गुरायाः क्रियायाः कालान्तरभाविफलसाधन-

त्वाऽसंभवात् तदुपपादनायाऽवाप्तरापूर्वकल्पनवत्कर्मणां साक्षात् ज्ञानहेतुत्वाऽसंभवात् शुद्धुत्पादनद्वारा ज्ञानहेतुत्वमित्यर्थः ।

यद्यत्र करणत्वेन श्रुतं तदनुपपत्तौ तत्फलकारणत्वस्य कल्पनमुचितम्, उत प्रणाड्या ऽपि तत्करणत्वस्येति वीक्षायामन्त्य एव युक्त इत्याह । किं च साक्षादिति । मुख्यार्थाऽतिक्रमस्योभयत्र तुल्यत्वात् अन्त्यस्यैव कथं समीचीनत्वमित्यत आह । करणेति । काष्ठानां ज्वालोत्पादनद्वारा पाकहेतुत्वे ऽपि काष्ठैः पचतीति करणविभक्तेर्दर्शनात् शुद्धिद्वारा ज्ञानसाधनत्वपक्षे ऽपि करणविभक्तेर्न विरोध इत्यर्थः । इतरत्र तु विरोधः स्यादित्याह । फलेति । विविदिषन्तीतीष्यमाणज्ञानं प्रति यज्जनेति या करणविभक्तिः सा फलकरणत्वपक्षे कुप्येतेत्यर्थः । मोक्षवाचकपदाऽभावाद्यपि न कर्मणां तत्साधनत्वेनाऽन्वय इत्याह । न चेति तमेतमित्यत्राऽऽत्मानिर्दिष्टस्तद्वावश्च मोक्ष इति कथं तदश्रवणमित्याशङ्क्याह । आत्मेति । तत्साध्यस्तत्प्रकाश्य इत्यर्थः । प्रमाणान्तरविरोधप्रसङ्गाद्यपि न मोक्षकरणत्वेन कर्मणामन्वय इत्याह । किं च प्रमाणेति । अस्यन्मते कर्मणां कल्पनिवर्त्तकतायाः श्रुत्यन्तरीसद्गत्वात्तमेतमित्यत्रापि परम्परया साधनत्वकल्पनं युक्तमित्याह । किं चेति ।

‘कर्मणैव हि संसिद्धिमास्थिता जनकादयः’ हिरण्यदा अमृतत्वं भजन्ते’ इत्यादिवचनाऽनुरोधेन कर्मणामपवर्गाऽन्वयः । किं न स्यादित्याशङ्क्याह । अन्तःकरणेति । सकलश्रुतिस्मृतिपर्यालोचनया कर्मणामन्तःकरणशुद्धिहेतुत्वोपलम्भादितराण्यन्यथा नेयानीत्यर्थः ।

संस्कारद्वारेण विविदिषाद्वारेण वा कर्मणां ज्ञानहेतुत्वमित्-

ति मतभेदः प्रदर्शितः, स नोपपद्यतइति चोदयति । ननु १६०।१२
 विशुद्धीति । शुद्धिद्वारा ज्ञानहेतुत्वे ऽपि आन्तरालिको भेदो
 ऽस्तीत्याह । उच्यतइति । कर्मणां संस्कारार्थत्वे सहकारिसंप-
 च्चौ ज्ञानहेतुत्वमितरथा पुण्यलोकफलत्वं, मतान्तरे तु कर्माणि
 श्रवणादिकं संपाद्यापि ज्ञानं जनयन्ति, ज्ञानोद्देशेन कर्मविधा-
 नात्, स्वर्गोद्देशेन विहितकर्मणामपूर्वप्रनाड्या ऽपि स्वर्गसाध-
 नत्ववदित्यर्थः । अश्विन जिगमिषतीत्युक्ते इष्यमाणगमनद्वारा
 ग्रामप्राप्तावश्वस्य हेतुत्वोपलम्भवत् यज्ञादिना विविदिपन्ती-
 त्यत्रापि यज्ञादीनाम् इष्यमाणज्ञानद्वारा मोक्षाऽन्वय इति
 भास्करोक्तमनुद्य दूषयति । अत्रेत्यादिना । मुक्तेः कर्मसा-
 ध्यत्वे ऽनित्यत्वादिप्रसङ्गो न्याय्यः 'नान्यः पन्था विद्यत'इत्यादि-
 रागमः । तयोः सम्यक्परिचयाऽभावात् नासौ दूष्यः किं तु शो-
 च्य इत्यर्थः । तर्हि यज्ञादिश्रुतेरश्ववदित्यश्वदृष्टान्तः कथमित्या-
 शङ्क्याह । अश्वेनेति । अश्वस्य शीघ्रगमनसाधनत्ववद् ब्रह्माऽर्प-
 णबुद्ध्या सम्यगनुष्ठितकर्माणि क्षिप्रं ब्रह्मबोधं जनयन्तीत्येता-
 वन्मात्रमभिप्रेत्याऽश्वदृष्टान्तं सूत्रकृदवोचत्, तत्र विवक्षितांश-
 परित्यागेनाऽश्वस्य फलसाधनत्ववत् कर्माणामपि तथात्वक-
 ल्पनायां तस्य पुनरावृत्तिसाधनत्वं दृष्टमिति कर्मणामपि त-
 थात्वं स्यादित्यनिर्माक्षप्रसङ्गः । तस्माद्विवक्षितांशो ग्राह्य इत्यर्थः ।

इतश्च विवक्षितांशो ग्राह्य इत्याह । न्यायेति । अवह-
 ननस्य तन्दुलनिष्पत्तिफलकत्वाद् यावत्फलोदयमनुष्ठानवत्
 कर्माणि ज्ञानोदयपर्यन्तमनुष्ठेयानि, ततश्च न विविदिषासंन्या-
 ससिद्धिरित्याशङ्क्याह । व्यवहितेति । प्रत्यक्प्रावण्यादेः क- १६१।१३
 र्मसाध्यत्वात् तत्सिद्धावुपरमसिद्धिरित्यर्थः । विविषादिद्वारा
 कर्मणां ज्ञानहेतुत्वस्य सिद्धान्तिना ऽप्यभ्युपगमान्न दूष्यत्व-

१६१।१० मित्याशङ्क्याह । एवमिति । अनभिमतांशस्य विद्यमानत्वात् दृष्यत्वं युक्तमित्यर्थः । जन्मान्तरीयकर्मणां संस्कारद्वारेण ज्ञानहेतुत्वमिष्टं चेत्तर्हि तदानन्तर्यमथशब्दार्थः स्यादित्यत आह । अयमाशय इति । उभयसंमतमर्थमाह । प्रवृत्तीति । विषये विचारइति यावत् । प्रवृत्तिरेवाऽधिकारः प्रवृत्त्यधिकारः, प्रवृत्तावधिकारः स्वामित्वमिति वा । तदुपाधितया, तद्धेतुतयेत्यर्थः । फलितं दर्शयति । तत्रेति ।

ऋणाऽपाकरणस्य जन्मान्तरे कृतत्वात् न तद्धेतुतया समानजन्माऽनुष्ठितकर्माऽवगमस्य जिज्ञासाहेतुत्वं, ततश्चेतनेति ग्रन्थोऽनुपपन्न इत्याशङ्क्य तात्पर्यमाह । नन्विति । ऋणसंबन्धस्यैतद्गज्जन्मप्रयुक्तत्वेऽपि तन्निराकरणं कस्मादित्याशङ्क्य प्रतिबन्धकत्वादित्याह । अपाकृतेति । मानाऽभावाद्दणसंबन्धमात्रनिराकरणस्य च जन्मान्तरीयकर्मभिः सिद्धत्वान्न समानजन्माऽनुष्ठितकर्मापेक्षेत्याह । तत्राहेति । प्रमाणाऽभावोऽसिद्ध इति शङ्कते । ननु ऋणानीति । स्मरणमात्रमङ्गीकरोति । सत्यमिति । तर्हि स्मृतेः प्रमाणत्वात् ऋणाऽपाकरणाऽनन्तरं मुत्स्यधिकार इत्याशङ्क्य प्रामाण्याऽसिद्धिमाह । श्रुतीति । स्मृतेर्मूलभूता श्रुतिरप्यस्तीति शङ्कते । ननु जायमान इति । त्रिभिरिति । पुत्रयज्ञब्रह्मचर्यैरित्यर्थः । श्रुतिसद्रावमङ्गीकरोति । सत्यमिति । तर्हि तत्प्रामाण्यादादौ संन्यासासिद्धिरित्याह । अर्थवाद इति । 'हृदयस्याग्नेऽवद्यत्यथ जिह्वाया अथ वक्षस' इति अवदानत्रयविधिशेषत्वेनाऽर्थवादावाक्यस्य ब्रह्मचर्यादेव प्रव्रजेदिति विधिवचनविरोधेऽप्रामा-

१६१।१५ प्यम् इत्यर्थः ।

न्यायविरुद्धा चेयं श्रुतिरित्याह । किं चेति । सामर्थ्य-

विकलस्येति । अपरूढेन्द्रियतया ऋणविमोक्षकरणिनियोग-
प्रतिपत्तावसमर्थस्येत्यर्थः । असामर्थ्ये ऽप्यधिकारः किं न १६१।^{१८}
स्यादिति मन्वानं प्रत्याह । सामर्थ्यस्येति । अर्थी समार्थो
विद्वांश्चाऽपर्युदस्तो ऽधिकारीति प्रसिद्धेरित्यर्थः । जायमान-
शब्दस्य न यथाश्रुत्यर्थो येन तद्दूषणं भवेदिति शङ्कते । गृह-
स्थ इति । कल्पनाया अविरोधसापेक्षत्वाद्वा च विरोधान्न क-
ल्पनैत्याह । न तथेति । अपि च कल्पनायामपि किं पुत्रा-
दिसंबन्धितया जन्म, उत विधिसंबन्धितयेति विकल्प्याद्यं दूष-
यति । तत्रापीति । चरमं प्रत्याह । न च पुत्रेति । श्रुतितात्प-
र्याऽपरिज्ञानविलसितमेतद् दूषणमिति शङ्कते । जन्मारभ्येति ।
प्रव्रज्याविधिर्विध्यन्तरशब्दार्थः । प्रत्यक्षश्रुतिविरोधान्नेयं क-
ल्पना ऽवतरंतीत्याह । न तथेति । का तर्ह्यस्य गतिरिति श-
ङ्कामुपसंहारव्याजेन निरस्यति । तस्मादिति । अर्थवादमात्र-
मिति । अवदानविधिस्तुतिमात्रमित्यर्थः । देवादीन् प्रति पुत्रा-
दिसंपादनेन निरस्तर्णसंबन्धस्य श्रुत्यर्थत्वान्नोक्तविकल्पनदू-
षणावकाश इति चेन्मैवम् । देवादिभिः प्रत्तस्यार्थस्य सद्भावे
मानाऽभावात् अस्य च सन्दिग्धार्थत्वात् स्पष्टश्रुत्यन्तरपरा-
हतत्वाच्चेति द्रष्टव्यम् ।

आदौ संन्यासविधेः श्रुत्यन्तराऽविरोधेन स्वार्थनिश्चाय-
कत्वान्न बाधकत्वं युक्तमिति शङ्कते । ननु ब्रह्मचर्यमिति । गृ-
ही भवेदित्यादेरविरक्तविषयत्वेन सामान्यविषयत्वम्, इतरस्य
च विरक्तविषयत्वं, ततो ऽनयोर्विरोध इत्याह । न विरक्तेति ।
अधिकृताऽनधिकृतविषयत्वेनाऽनयोः श्रुत्योरविरोध इत्य-
न्योक्तमनुवदति । ननु कर्मेति । अधिकृतसंन्यासवचनविरोधा- १६२।^२
न्नाऽनधिकृतविषयत्वमित्याह । न ब्रह्मचर्यादिति । अनधि-

कारिणां पृथक् संन्यासविधानादापि नाऽनधिकृतविषयत्व-
१६२।१ मित्याह । अथ पुनरिति । अन्धादीनामनधिकृतत्वं चाऽसिद्धमि-
त्याह । अन्धादीनामिति ।

अपि च संन्यासो ऽन्धादिविषय इति वदन् प्रष्टव्यः, कि-
मन्धादयो रागिणः संन्यासे ऽधिक्रियन्ते, उत विरक्ताः? नाद्य
इत्याह । अन्धादीनामिति । वैराग्याऽभावे शिखायज्ञोपवीतादि-
त्यागाऽसंभवादित्यर्थः । द्वितीये वैराग्यस्यैव प्रयोजकत्वमाप-
तितम् इत्याह । तदेवेति । इतो ऽपि नाऽनधिकृतविषयः संन्यास
इत्याह । शरीरं मइति । विचर्षणं विचक्षणमित्यर्थः । मधुमत्तमा
मधुरभाषिणी । देहो ऽन्नशब्दार्थः । तथापि कथं संन्यासस्या-
ऽनधिकृतविषयत्वाऽभावः? तत्राह । आत्मज्ञानेति । 'एतं वै लोक-
मिच्छन्तः प्रव्रजन्ती'त्यादिवाक्यपर्यालोचनया संन्यासस्या-
ऽऽत्मज्ञानाद्भ्रतत्वप्रतिपत्तेरात्मज्ञानस्य च शरीरेन्द्रियादिपाट-
वपूर्वकत्वात् नाऽनधिकृतविषयत्वमित्यर्थः । तत्रैव हेत्वन्तर-
माह । दृष्टिपूर्तमिति । 'संन्यासाद्ब्रह्मणः स्थान'मिति वाक्यात्
संन्यासस्य स्वतन्त्रफलत्वप्रतिपत्तेः कथं ज्ञानाद्भ्रतं? तत्राह ।
सर्वत्रेति । श्रुतो स्मृतौ चेत्यर्थः । ज्ञानप्रकरणे संन्यासविधाना-
ऽनुपपत्त्या तस्य ज्ञानाद्भ्रतत्वमित्यर्थः । तस्य किं स्वरूपोपका-
र्यद्भ्रतम्, उत फलोपकार्यद्भ्रतं?मिति वीक्षायामाह । श्रवणा-
दीति । आत्मज्ञानं फलमस्येत्यात्मज्ञानफलं, तस्य भावस्तत्त्वं,
श्रवणाद्यभावे आश्रममात्रधर्माऽनुष्ठातुर्ब्रह्मस्थानप्राप्तिः, अ-
न्यथा त्यागस्याऽऽत्मज्ञानशेषत्वमित्यर्थः ।

तमेतमित्यादिवाक्यात्कर्मणां ज्ञानार्थत्वप्रतिपत्तेर्न तत्त्यागस्य
१६२।११ ज्ञानार्थत्वं विरोधादिति शङ्कते । कथं पुनरिति । 'अतिरात्रे
षोडशिनं गृह्णाति नाऽतिरात्रे षोडशिनं गृह्णाती'ति वाक्यात्

पात्रविशेषग्रहणाऽग्रहणयोर्विकल्पेन क्त्वङ्गत्ववत् कर्मतत्त्या-
गयोरपि विकल्पेन ज्ञानहेतुत्वमविरुद्धमिति समाधत्ते । षोड- १६२।१२
शीति । सति गत्यन्तरे विकल्पस्याऽन्यायत्वमित्यभिप्रेत्य पक्षान्-
तरमाह । क्रमेण चेति । कर्मणां ज्ञानोपकारकत्वे त्यागो वृथा
स्यादित्याशङ्क्याह । द्वारेति । ज्ञानोत्पादने द्वारभूतस्योपका-
रस्य भेदादित्यर्थः । कल्पषनिरासाऽतिरिक्तद्वारोपकारा-
ऽनैरुपणात्तस्य च कर्मभिः कृतत्वात् किं त्यागेनेति । तद्वा-
ह । निर्वर्हणीयेति । कल्पषस्याऽऽनन्त्यात् कस्य चित् त्यागेन
उपमर्दः कस्य चित् कर्मणेति द्वारोपकारभेदः । तथा कर्म-
णां शुद्धिर्द्वारं, संन्यासस्य चाऽनन्यव्यापारतया श्रवणाद्यनु-
ष्ठानमित्यर्थः । पक्षान्तरमाह । ब्रह्मेति । ब्राह्मणस्यैव संन्या-
साऽधिकारात्तं प्रति सागस्य ज्ञानहेतुत्वं क्षत्रियवैश्वर्यौ प्रति
कर्माणि ज्ञानहेतूनीत्यर्थः ।

संन्यासस्य ज्ञानाङ्गत्वमङ्गीकृत्य न सकलकर्मत्यागस्य त-
दङ्गत्वमिति शङ्कते । किं यत्पुनरिति । 'काम्यानां कर्मणां
न्यासं संन्यासं कवयो विदु'रित्यादिवाक्यात् काम्यकर्मत्यागस्य
ज्ञानहेतुत्वं न सकलकर्मत्यागस्येत्यभिसंधिः । प्रव्रजेदित्यवि-
शेषेण सकलकर्मपरित्यागाभिधायिवचनविरोधान्मैवमित्याह ।
स्वशरीरेति ।

'अयज्ञोपवीती, कथं ब्राह्मण' इत्यादिनोपवीतादेराव-
श्यकत्वप्रतिपत्तेः तदन्यस्य त्याग इति शङ्कते । ननूपवीतेति ।
'वीरहा वा. एष देवानां यो'ऽग्निमुद्रासयते' इत्यादिवचना-
दग्निहोत्रादेरावश्यकत्वप्रतिपत्तावपि त्यागवदुपवीतादेरपि त्या-
गो युक्त इत्याह । नाऽग्निहोत्रेति । ननु प्रव्रजेदित्यादिवचना- १६२।१७
ऽनुरोधात्सकलकर्मपरित्यागप्रतिपत्तावपि कौपीनकन्थादिकं

१६२।१० यथा ऽऽदीयते तद्द्रुपवीतादिकमप्यादेयमिति शङ्कते । ननु सं-
न्यासेति । ऋतुः संकल्पः, न च तेन न्यायेनाऽग्निहोत्राद्या-
दानं, दारसंबन्धपूर्वकत्वादग्निहोत्रादेस्तस्य च संन्यासिनं प्र-
ति निषिद्धत्वान्नाऽग्निहोत्रादेः प्रतिप्रसवविधिप्रसक्तिरित्यर्थः ।

अनधीतचरणपरिचरणनिरतत्वात् त्रिदण्डिनां मतमुपे-
क्ष्यमित्याह । न जावालेति । 'इदमेवास्य तद्यज्ञोपवीतम्' इत्या-
देरवेदवचनत्वात्कथं तद्वलादुपवीतस्याग? इतिः भास्कारः शं-
ङ्कते । अत्रेति । 'अयज्ञोपवीती कथं ब्राह्मणः' इत्यत्रोपवीतविधु-
रस्य ब्राह्मण्यं न संभवति, आचमनादिसकलक्रियाङ्गत्वेनोप-
वीतस्य विहितत्वादित्युच्यते, न च तद्रुपपद्यते, उपवीतत्या-
गस्य प्रागनिर्दिष्टत्वात् प्रश्नाऽप्राप्तेरित्यर्थः । श्रुतियुक्तिशून्य-
त्वात्तज्जल्पनमुपेक्ष्यमित्याह । तस्येति । उपवीतत्यागस्या-
ऽप्रसक्ततया तद्विधुरस्य ब्राह्मण्यप्रतिषेधाऽनुपपत्तेरुक्तत्वात् कथं
प्रद्वेष एवेत्युक्तमिति, तत्राह । पुरस्तादिति ।

उपवीतत्यागस्य वाक्यान्तरप्रापितत्वादिपि नैतत्प्रक्षिप्तमि-
त्याह । तथा चेति । तत्रैव स्मृतिं प्रमाणयति । तथेति । अत
ऊर्ध्वमिति । पारमहंस्यप्राप्त्यनन्तरमित्यर्थः । अथशब्दस्य च-
तुर्ध्वर्थेषु प्रसिद्धस्य कथं क्रमप्रतिपत्त्यर्थतेत्याशङ्क्य तात्पर्य-
माह । ननु नाऽऽनन्तर्येति । अधिकारिविशेषस्याप्रमितेरयुक्ते-
श्चेत्यर्थः । सूत्रस्य प्रतिपादकत्वप्रसिद्धेः प्रतिपादकत्वायुक्त्य-
भिधानमसंगतमित्याशङ्क्य विकल्पपुरःसरं व्याचष्टे । तत्र
वक्तव्यमिति । अयुक्तत्वे हेतुमाह । आगमत्वाभावादिति । किं
दर्शपूर्णमासप्रयाजादीनामिवैकविधिप्रयुक्तेरनुपपत्त्या क्रमः,
आहो द्वादशलक्षणवदेकप्रमेयत्वस्य, आहो षड्यागवदेकफल-
त्वस्येति विकल्प्याद्यं प्रत्याह । द्वितीयइति । टीकायां शेषशे-

पिणोरिति । प्रयाजदर्शपूर्णमासयोरित्यर्थः । शेषाणामिति । एकपरमाऽपूर्वसाधनानां षण्णां यागनामित्यर्थः । अधिकारान्तरप्रत्युक्त्युपजीविनामिति । दर्शपूर्णमासाधिकारप्रसक्त्युपजीविनां गोदोहनादीनामित्यर्थः ।

प्रमाणाभावो ऽसिद्ध इति भास्करः शङ्कने । अत्र काश्चि- १६३।^{१४}
दिति । चोद्याऽनुवादसमयएव तस्याऽऽभासत्वं दर्शयति । धर्मेति । ' यदेव विद्यया करोति श्रद्धयोर्पानिषदा तदेव वीर्यवत्तरं भवतीत्यादिवाक्याऽनुरोधाद्विद्याकर्मणोरेकाधिकारत्वं प्रतीयतइत्यर्थः । ज्योतिष्टोमोद्गीथज्ञानयोरधिकृताऽधिकारत्वे ऽपि न धर्मब्रह्मज्ञानयोरुधिकृताधिकारत्वं कल्प्यतइत्याह । स खल्विति । ज्ञानत्वाऽविशेषादत्राप्यधिकृताऽधिकारत्वं कल्प्यतामित्याशङ्क्य वैषम्येणोत्तरयति । उद्गीथेति । धर्मविशेषत्वमेवाह । निरूपितेति । धर्मप्रतिपादकत्वेन निरूपितं विधिचतुष्टयं विद्यते येषां तानि निरूपितविधिचतुष्टयानि, तेषामित्यर्थः ।

उपासनानां धर्मत्वे ब्रह्ममीमांसायां कस्मात्प्रतिपादनमि-
त्याशङ्क्याह । प्रासङ्गिकत्वेनेति । प्रासङ्गिकत्वमेवाह । प्रत्ययत्व-
साम्यादिति । तथापि निरूपितनिरूपणं वृथेत्यत्राह । भेदादी-
ति । चोदनाप्रमाणकत्वेन उपासनानां धर्मत्वमाश्रित्य प्रसङ्गात्
भेदाऽभेदौ निरूप्येते इत्यर्थः । धर्मस्य चोदनाप्रमाणकत्वाद् ब्र-
ह्मज्ञानस्यपि तादृक्त्वात् धर्मतेत्याशङ्क्य हेत्वसिद्धिमाह । शा-
स्त्रेति । विधिविधुरं वेदवचनं शास्त्रशब्दार्थः । विचारयोरेक-
विधिप्रयुक्तत्वेन क्रमस्याऽत्र निराचिकीर्षितत्वात् फलाद्यैक्यं
कस्मादुच्यते? कल्पान्तरोत्थितावपि न क्रमसिद्धिः, कर्तृभेदेन सा-
धनयोर्यौगपद्योपपत्तोरित्याशङ्क्य द्वितीयतृतीयावुत्थापयतीत्याह ।
ननु मा भूदिति । दर्शपूर्णमासयोरेकफलसाधनयोर्युगपदनुष्ठा- १६३।^{१५}

नाऽसंभवाद् यथा क्रमः, यथा चैकजिज्ञासानां द्वादशलक्षणानां युगपत् प्रवृत्त्यसंभवात् क्रमः, तद्वदत्रापीत्यर्थः । स च नित्यसिद्ध इत्यादिटीकाया एषोर्थः । अपवर्गस्यापि फलत्वे अभ्युदयान्न किं चिदन्तरमित्याशङ्क्याह । स चेति ।

नित्यसिद्ध इत्युत्पाद्यत्वं विकार्यत्वं च निरस्यति । अव्यवहितइति आप्यत्वप्रतिषेधः । स्वरूपेणाऽऽप्तत्वे ऽपि स्फुरणाविशिष्टतया आप्यत्वं नेत्याह । स्वसंवेद्य इति । अनेन विशेषणेन गुणाऽऽधानलक्षणसंस्कारो निरस्तः । दोषस्य च परमार्थत्वे ज्ञाननिवर्त्यत्वाऽसंभवान्न तदपनयलक्षणसंस्कारो ऽपीति द्रष्टव्यम् । नन्वपवर्गस्यैवंरूपत्वे संस्कारप्रथा ऽस्तमियात्तथा श्रवणादिवैयर्थ्यं चेत्यत्राह । यत् इति । वस्तुन एकरूपत्वे ऽप्यविद्यया अन्यथाभानमित्यर्थः । अत एव न साधनवैयर्थ्यमपीत्याह । न चाऽविद्यामिति । प्रस्थानभेदादिति । साधनवैलक्षण्यादित्यर्थः । एकोपनिपात इति । जिज्ञासाद्वयस्यैकस्मिन् कर्तरि कार्यत्वेनोपनिपातः संबन्ध इत्यर्थः । सुधामरीचिमण्डलोदयाद्वैलक्षण्यमाह । पुरुषेति । कार्यशब्दार्थो ऽपीदृश इत्याशङ्क्याह । ज्ञानेति ।

फलजिज्ञास्यभेदाच्चेत्यत्र धर्मब्रह्मजिज्ञासयोः फलवैलक्षण्यमुक्तं, तदनुपपन्नं, धर्मजिज्ञासाया अभ्युदयफलत्वे ऽपि प्रमाणेनाऽन्यत्र विनियुक्तत्वान्निःश्रेयसफलत्वमित्याशङ्क्य तात्पर्यमाह । अयमाशय इति । धर्मब्रह्मज्ञानाभ्यां साध्यं चैकं निरूपयितुं न शक्यते इत्याह । अर्थो ऽपीति । प्रमाणाऽसंभवप्रकारं पृच्छति । कथमिति ।

तत्र किं विविदिषावाक्यं धर्मब्रह्मज्ञानयोरेकफलत्वे प्रमाणम्, उत 'विद्यां चाऽविद्यां चेत्येत, दाहो तेनैति ब्रह्मवित् पु-

प्यकृ'दिति वाक्यम्, अथ वा 'तान्याचरणे'त्येतत्, उत 'सत्येन लभ्य' इति वाक्यं, किं वा नित्यकर्मविधानाऽनुपपत्तिः, उत ब्रह्मज्ञानस्य करणताऽनुपपत्तिरिति विकल्प्याद्यं निरस्यति । न तावदिति । यद्भेनेति तृतीयाश्रुत्या कर्मणामिष्यमाणवेद-
नकारणत्वे शब्दसामर्थ्यं, मानान्तरविरोधेन मोक्षाऽन्वयकल्प-
नाऽनुपपत्तिर्न्यायः, ताभ्यां परीक्षायां तयोः परीक्षायामिति
वैत्यर्थः । द्वितीयं निरस्यति । न चेति । अविद्यापदवेदनीय-
कर्मणां मृत्युपदाऽभिधानीयकल्पनिरसनउपयोगः, विद्याया
अमृतत्वइत्येवं फलभेदसिद्धिरित्यर्थः । च सहेत्यनुपपन्न-
मिति शङ्कां, कर्मब्रह्मज्ञानयोरुपायोपेयभावस्य साहित्यगिरा
विवक्षितत्वादित्यर्थः । तृतीयं निरस्यति । नापीति । तेन दे-
वयानेन पथा एति गच्छति, ज्ञानं च कर्म चैकपुरुषाश्रितं स-
देकफलसाधनमिति न श्रुत्यर्थः श्रुत्यन्तरविरोधात्, किं तु यो
ब्रह्म विद्वान् यश्च पुण्यकृत् तावुभावप्येतेन पथा गच्छत इति
मार्गसमुच्चयप्रतिपत्तिरित्यर्थः ।

चौरव्याकुले पथि बहूनां यथा सापेक्षतया मार्गे समु-
च्चयः तथा चशब्दप्रयोगादनयोः समुच्चय इत्याशङ्क्याह ।
अन्वाचयेति । अनु पश्चादाचीयते इति अन्वाचयः, नान्तरी-
यकतया प्रतीयमानो ऽर्थः, सो ऽर्थो यस्य स तथोक्तः । निरपे-
क्षेति । निरपेक्षयोर्मार्गसंबन्ध इत्यर्थः । निर्गुणब्रह्मविद्यायाः क-
र्मणां च नैकफलसाधनत्वेन संबन्धो युज्यते विरोधात्, न च च-
शब्दाऽनुपपत्तिः, सगुणब्रह्मापासकस्य कर्मिणश्चैकमार्गसमु-
च्चयेन चशब्दोपपत्तेरित्यर्थः । केवलकर्मिणां चिरादिमार्गसं-
बन्धस्य प्रतिषिद्धत्वात् समुच्चयो विवक्षित इत्याशङ्क्याह । पु-
ण्यकृदिति । आ अमानवपुरुषादिति पदच्छेदः । साधारणस्य १६४५

१६४।६ शब्दस्य कथं प्रतीकोपासकविषयत्वमिति? तत्राह । इष्टादीति ।
दत्तपूर्त्ते आदिशब्दार्थः ।

अग्निहोत्रं तपः सत्यं वेदानां चानुपालनम् ।

आतिथ्यं वैश्वदेवं च इष्टमित्यभिधीयते ॥

वापीकूपतटाकादि देवतायतनानि च ।

अन्नप्रदानमारामः पूर्वमित्यभिधीयते ॥

शरणागतसंत्राणं भूतानां चाप्यहिंसनम् ।

बहिर्वेदि च यद्दानं दत्तमित्यभिधीयते ॥

इत्यत्र निर्दिष्टानिष्टादिशब्दार्थः । 'ते धूममभिसंभवन्ति
धूमाद्रात्रि'मित्यस्मिन् वाक्ये केवलकर्मणं पितृयानमार्गश्रवणा-
दित्यर्थः । अहंग्रहोपामका ब्रह्मवित्शब्दार्थः । चतुर्थं निर-
स्यति । न च तानीति । सत्यशब्दस्य परब्रह्मणि प्रसिद्ध-
त्वात् तत्कामानां कर्म कर्तव्यतयोपदिश्यते, केवलस्य च प्रति-
षिद्धत्वात् समुच्चय इति श्रुत्यर्थः ।

किमेतत्साक्षात् समुच्चयप्रतिपादकम्, उताऽनुपतित?इति
विकल्प्याद्यं प्रत्याह । केवलेति । द्वितीयं प्रत्याह । सत्यशब्दे-
नेति । यद्यपि सत्यशब्दः परब्रह्मणि प्रसिद्धः तथापि वाक्य-
शेषात् ब्रह्मलोकादिवाचित्वमित्यर्थः । सत्यशब्दस्य प्रथमश्रु-
तत्वेन वाक्यशेषात्प्राबल्यमाशङ्क्य मुख्यार्थाऽसंभवान्न सत्य-
शब्दस्य यथाश्रुत्यर्थ इत्याह । प्लवा इति । यज्ञो रूप्यते यैस्ते
यज्ञरूपाः षोडशर्त्विजः, यजमानः पत्नी चेत्यष्टादश प्लववत्
प्लवाः, अष्टा विनश्वरा इत्यर्थः । मोक्षस्य कर्माऽसाध्यत्वे वा-
क्यान्तरमुदाहरति । नास्तीति । अकृतो मोक्षः कृतेन कर्मणा
१६४।१० नास्ति न लभ्यते इत्यर्थः । पञ्चममपवदति । सत्येनेति । त-
पःशब्दो ज्ञानपर्यायः, सत्यशब्दः सत्यवचनवाचीति पूर्वपक्षा-

ऽभिप्रायः । तत्र हेतुमाह । तपःशब्दस्येति । ध्यानस्यैवाऽभिधानादिति संबन्धः । तप इति शब्दो यस्य स तपःशब्दार्थः । ध्यानं तपःशब्दमित्यत्र प्रमाणमाह । मनसश्चेति । इतेस्तपः- १६४११
शब्दस्येत्सनेन संबन्धः । अन्यत्र ध्यानस्य तपःशब्दाभिधेयत्वप्रसिद्धेः अत्रापि तत्तेनोच्यते इत्यर्थः । ज्ञाने ऽपि तपःशब्दः प्रसिद्धः, तथा चात्मज्ञानं परिशिष्यतइत्याशङ्क्याह । प्र-
तिषेधाच्चेति । अयनाय गमनाय मोक्षप्राप्तये इत्यर्थः । देवैरिन्द्रियैरित्यर्थः ।

उदाहृतश्रुतीनां केवलकर्मप्रतिषेधपरत्वात्समुच्चितानां मोक्षान्वय इति शङ्कते । केवलेति । किमेतद्वचनं साक्षात्केवलकर्मप्रतिषेधं गमयति, उताऽनुपपत्त्या? नाद्य इत्याह । नाऽविशेषादिति । द्वितीयं दूषयति । समुच्चयेति । समुच्चयस्य प्रामाणिकत्वे कर्मप्रतिषेधस्य केवलविषयत्वं कल्प्येत, अन्यथा संकोचकप्रमाणाऽभावात् प्रतिषेधस्य सर्वविषयत्वमित्यर्थः । किं च सकलाश्रमधर्माणां समुच्चयः, उतोत्तमाश्रमविहितधर्माणांमिति विकल्प्याद्यं प्रत्याह । ज्ञानाद्गतयोति । द्वितीयमुत्थापयति । संन्यासेति । तेषां स्वरूपोपकार्यङ्गत्वसंभवेन फलोपकार्यङ्गत्वकल्पनमुचितं, विप्रकर्षप्रसक्तेरित्याह । न तद्दर्माणामिति । षष्ठं कल्पमुत्थापयति । नित्यकमेति । किमेतत्प्राभाकरस्य चोद्यम्, उत भाट्टस्येति विकल्प्याद्यं प्रत्याह । न फलेति । द्वितीयं प्रत्याह । सापेक्षत्वइति । 'स स्वर्गः सर्वान्प्रत्यविशिष्ट' इति न्यायाद्विश्वजिदादौ स्वर्गस्य फलत्वकल्पनवदत्रापि तस्यैव फलत्वसंभवान्न श्रुत्या मुक्तिफलत्वं कल्प्यमित्यर्थः । १६४१२०

विश्वजिन्यायै न स्वर्गस्य फलत्वकल्पनं सिद्धान्तविरु-

१६४।२

द्धमित्याशङ्क्य पक्षान्तरमाह । संस्कारेति । अस्मिन्पक्षे समु-
 च्चयासिद्धिश्चेत्याह । कर्मणामिति । फलमन्तरेणाऽनुपपद्य-
 माननित्यकर्मविध्यनुपपत्त्या कर्मणां मुक्तिसाधनत्वं त्वयोप-
 न्यस्यते, तथा च तेषामेव मुक्तिसाधनत्वोपपत्तौ न समुच्चय-
 सिद्धिरित्यर्थः । कर्मप्रतिषेधेन स्तूयमानज्ञानस्यैव तत्साधन-
 त्वमित्याशङ्क्य कदा चित्तदपि तत्साधनमित्याह । ज्ञानेति ।
 'न कर्मणे'त्यादिना कर्मणां प्रतिषिद्धत्वात्समुच्चयासिद्धिमाशङ्क्य
 प्रतिषेधमन्यथयति । कर्मप्रतिषेधस्येति । उदितहोमप्रतिषेध-
 वदित्ययमर्थः । यथा 'प्रातः प्रातरनृतं वदन्ती'त्यनुदितहोमनि-
 न्दोदितहोमस्तुतये, यथा 'ऽतिथये प्रदुताय शून्यायावसथाया-
 हार्यं हरन्ति तादृगेव त'दित्यादिनोदितहोमनिन्दा ऽनुदितहो-
 मस्तुतये तद्वत् कर्मप्रतिषेधस्य ज्ञानस्तुत्यर्थेतेति । फलितं द-
 र्शयति । ज्ञानेति । उदिताऽनुदितहोमयोः विकल्पवद् ज्ञान-
 कर्मणोरपि विकल्पेन मुक्तिसाधनत्वप्रसक्तेर्न समुच्चय इत्यर्थः ।
 सप्तमं कल्पमुत्थापयति । ब्रह्मज्ञानमिति । ब्रह्मज्ञानं करणत्वा-
 दितिकर्तव्यमपेक्षते इतिकर्तव्यान्तरस्य निर्दिष्टत्वात् कर्माणी-
 तिकर्तव्यतामनुभवन्तीत्यर्थः । परिशेषो ऽसिद्ध इत्याह । न
 शमादीति । किं च 'तमेतं वेदाऽनुवचनेने'त्यादिना कर्मणां
 ज्ञानकरणत्वाऽभिधानात्तदितिकर्तव्यतात्वं विरुद्धमित्याह । क-
 रणतयेति । 'अग्निहोत्रं जुहुया'दित्यादिविध्युद्देशः, तत्र सि-
 द्धानां कर्मणां यो ऽयं करणतया विधिस्तद्विरोधादिति योजना ।

प्रमाणाऽभावं प्रपञ्च्याऽर्थाभावं प्रपञ्चयितुं प्रक्रमते ।
 अर्थश्चेति । दधिगुडयोर्निरपेक्षकारणयोरपि समुच्चित्य का-
 १६५।१ र्यान्तरजनकत्वदर्शनात्कथं विरोधः? इत्याशङ्क्याह । कश्चेति ।
 किं ब्रह्मात्मैक्यं कर्मणा साध्यते, उताऽविद्याया निवृत्तिः,

अथ वा भेदांशस्याऽऽहो मिथ्याज्ञानस्य, किं वा कर्मणा, मुतो-
पाधिद्वयस्येति किंशब्दार्थः । आद्यं दूषयति । न तावदिति । १६५।
प्रागभाववद्भि साध्यम्, अस्य प्रागभावशून्यत्वान्न साध्यत्व-
मित्यर्थः । द्वितीयतृतीयचतुर्थपञ्चमकल्पान्निरस्यति । नाप्य-
विद्येति । ननु ज्ञानस्य निवर्तकत्वमात्रमत्र प्रतीयते न केवल-
स्येत्याशङ्क्याह । न हीति । षष्ठं दूषयति । नापीति । स्थूल-
सूक्ष्मशरीरद्वयमुपाधिद्वयशब्दार्थः । गङ्गादिनदीनां प्रातिस्वि-
कनामरूपपरित्यग्नेनाम्भोर्ध्वैक्यवत् साक्षात्कृतब्रह्मतत्त्वो ऽपि
विद्याबलाद्विनिर्मुक्तनामरूपो ब्रह्मभावं प्रतिपद्यतइति श्रुत्य-
र्थः । श्रुत्यन्तरविरोधमाह । एवमेवेति । नदीनां स्वस्वनाम-
परित्यागेन समुद्राऽवाप्तिरेवंशब्दार्थः । षोडश कला इति । पृ-
थिव्यग्नेजोवाय्वाकाशप्राणश्रद्धेन्द्रियमनोऽन्नवीर्यतपोमन्त्रकर्म-
लोकतामानीत्यर्थः । पुरुषो ऽयनं यासां ताः पुरुषायणाः । क-
र्मनिवर्त्यत्वाऽभावे हेत्वन्तरमाह । अज्ञानेति । श्रुतियुक्तिभ्यां
कर्मोपाधीनामज्ञानोपादानत्वस्य साधितत्वादज्ञानस्य ज्ञान-
मात्रनिवर्त्यत्वादन्यतो निवृत्त्यसंभव इत्यर्थः ।

एवं कर्मसाध्याऽभावमभिधाय ज्ञानसाध्याऽभावमाह ।
किं चेति । किं कर्मोपाधीनां निवृत्तिर्ज्ञानफलम्, उत मिथ्या-
ज्ञानस्य, आहो तत्प्रवाहस्य, अथ वा मिथ्याज्ञानसंस्कारस्याऽ-
ऽथ वा ब्रह्मात्मतास्फुरणमिति विकल्प्याद्यं प्रत्याह । कर्मोपा-
धीनामिति । द्वितीयं दूषयति । मिथ्याध्यासस्येति । तृतीयं
प्रत्याह । प्रवाहस्येति । प्रवाहस्य प्रवाहिभ्यो भेदेनाऽनिरूप-
णात् प्रवाहिनिवृत्तौ निवृत्तिरित्यर्थः । इतो ऽपि न प्रवाह-
निवृत्तिर्युक्तेत्याह । अवस्तुत्वादिति ।

१६५।

यद्यपि मिथ्याज्ञानं क्षणिकत्वात्स्वयमेव विनश्यति त-

थापि सजातीयोत्पत्तेदुर्वारत्वान्मिथ्याज्ञानस्याऽत्यन्तोच्छेदो
 ज्ञानसाध्य इति चेन्मैवम् । विकल्पाऽसहत्वात् । मिथ्याज्ञानं
 किं सत्, उताऽसत्, अथ वा ऽनिर्वचनीयम्? नाद्यः । सत्यत्वे
 ज्ञाननिवर्त्यत्वाऽसंभवात् । न द्वितीयः । जुच्छत्वे ऽपरोक्षप्र-
 थाऽनुपपत्तेः । तृतीये ऽविद्यात्मकत्वाद्विद्यामात्रनिवर्त्यत्वं मि-
 १६५।१० थ्याज्ञानस्याङ्गीकार्यमित्यर्थः । तुरीयं प्रत्याह । मिथ्याज्ञाने-
 ति । रज्ज्वादिसाक्षात्कारे ऽपि सर्पभ्रमादिसंस्कारात् पला-
 यनादिप्रवृत्तिदर्शनात् संस्कारस्य ज्ञानोच्छेद्वृत्त्वमित्यर्थः । प-
 ञ्चमं प्रत्याह । ब्रह्मात्मभावस्येति ।

तत्त्वज्ञानस्य स्वरूपेण मिथ्याज्ञानसंस्काराऽविरोधे ऽपि
 संस्कारद्वारा भ्रमसंस्कारनिवर्तकत्वमाशङ्क्याह । तत्त्वज्ञानेति ।
 उक्तन्यायेन त्वन्मते ऽपि ज्ञानमनर्थकं स्यादिति शङ्कामुपसं-
 हारच्छलेन निरस्यति । तस्मादिति । अनाद्यनिर्वाच्याऽज्ञान-
 तत्कार्यनिवृत्तिस्तत्त्वज्ञानफलमित्यर्थः । तर्ह्यस्मन्मते ऽप्येव-
 मेव ज्ञानफलमिति शङ्कां निरस्यति । इति न समुच्चयेति । ब्र-
 ह्माऽतिरिक्तस्य सर्वस्याऽविद्यात्मकत्वात् विद्यायाश्चाऽविद्या-
 मात्रनिवर्तकत्वान्न कर्मणामुपयोग इति न समुच्चय इत्यर्थः ।

‘सर्वापेक्षा च यज्ञादिश्रुतेरश्वव’दित्यत्र कर्मणामपेक्षत्वाऽभि-
 धानात्समुच्चयस्तावत् प्रतिभाति, स च यज्ञादिपरिचयमन्तरेणा-
 ऽनुपपन्न इति यज्ञादिकं विचार्य, तथा च धर्ममीमांसाऽनन्तरं ब्र-
 १६५।१५ ह्ममीमांसेति भास्करोक्तमनुवदति । अत्र सर्वेति । अनुवादसमयए-
 व चोद्यस्यावस्तुत्वमाह । ब्रह्मेति । नित्याऽनित्यवस्तुविवेकादि-
 युक्तस्यैव ब्रह्मविचारः संभवति, तस्मिंश्चाश्रिते न धर्माऽवबो-
 धानन्तर्यं युक्तम्, इतीदृशं विभागं न जानातीत्यर्थः । श्रुति-
 स्मृतिन्यायविरोधात्समुच्चय एव तावदसंभवी, तमङ्गीकृत्य

दूषणमाह । तत्र सति वेति । वैपरीत्यमेव दर्शयति । तथा १६५।१५
 हीति । कर्माऽवबोधानन्तरं ब्रह्ममीमांसेति पक्षे दूषणमाह ।
 अन्यथेति । अथ वा ब्रह्मज्ञाने जाते कर्माऽनुष्ठानाऽसंभवा-
 त्कथं वैपरीत्यमित्याशङ्क्याह । अन्यथेति । आदाविति । ब्र-
 ह्मचर्याश्रमार्थः । किं कर्मणां भोगः फलमुताऽपवर्गः? नाद्यः ।
 मुमुक्षुत्वाद् । द्वितीये ऽपि किं कर्मणां साक्षात् मुक्तिसाधन-
 त्वम्, उताऽपूर्वद्वारेण? नाद्यः । तस्यामवस्थायां ज्ञानाभावेन स-
 मुच्चित्यसंभवाद् । अन्त्ये तु जन्मान्तरीयकर्मणामप्यपूर्व-
 द्वारोपकारकत्वसंभवान्नास्मिन् जन्मनि कर्माऽवबोधस्य हेतु-
 त्वमित्यर्थः ।

नन्वादौ मुमुक्षव एव न सन्तीत्याशङ्क्याह । दृश्यन्तइति ।
 श्रुतौ स्मृतौ लोके चेति शेषः । धर्मविचारस्य प्राथमिकत्वे
 हेत्वन्तरमाशङ्कते । सर्वेति । मुमुक्षवमुमुक्षुविषयत्वाद्धर्मविचा-
 रस्य प्राथम्यमित्यर्थः । सोपहासमुत्तरमाह । देवानामिति ।
 पशोरित्यर्थः । पशुत्वमेवाह । न सर्वेति । ततः किमिति चेत्तत्र
 वक्तव्यं, किं धर्मविचारस्य ब्रह्मविचारवद् मुक्तिसाधनतया
 ऽनुष्ठेयत्वम्, उत नित्यतयेति । तत्राद्ये उक्तं दूषणमित्याह ।
 तत्र यदीति । द्वितीयमनुवर्दति । अर्थेति । गूठाभिसंधिरुत्तर-
 माह । नैतत्सारमिति । यथाश्रुतमादाय शङ्कते । नन्वध्यय-
 नेति । कर्मविचारपुरःसरं तदननुष्ठाने प्रत्यवाय आपतेत्, त-
 न्निरासार्थं प्रथमं कर्मविचार इत्यर्थः । प्रत्यवायप्रसक्तिमङ्गीक-
 रोति । सत्यमिति । तर्हि कर्मविचारस्य प्राथम्यं प्राप्तमित्या-
 शङ्क्याह । नित्यवदिति । धर्मविचारमल्पमल्पं विधाय प्रा- १६६।१
 धान्येन ब्रह्मविचारमेव करोत्वित्यर्थः ।

किं कतिपयाश्रमधर्माणां समुच्चयः, उत सकलाश्रमधर्मा-

१६६।^{११} णाम्? नाद्य इत्याह । किं चेति । येन विना समुच्चयाऽसिद्धिः तावन्मात्रस्याऽनुष्ठेयत्वमाश्रीयतामित्यर्थः । तर्ह्यग्निहोत्रादिकर्मणा मननुष्ठेयत्वं प्राप्तमिति, तत्राह । विदुषेति । तत्र हेतुमाह । वेदानुवचनेति । द्वितीयो विकल्प एतेन निरस्त इति द्रष्टव्यम् । तर्हि धर्मान्तरवैयर्थ्यं, तत्राह । आश्रमधर्माणामिति । इतोऽपि न सकलाश्रमधर्मममुच्चयो युक्त इत्याह । ब्रह्मचर्यादिति । एकजन्मन्यनुष्ठितानां सकलाश्रमधर्माणां ज्ञानेन समुच्चये आदौ सन्यासविधानमयुक्तमित्यर्थः । विषयव्यासक्तचेतसां धर्मविचारोत्तरकालमपि श्रवणादौ प्रवृत्त्यनुपपत्तेः तस्याऽप्रयोजकत्वमित्याह । धर्मेति । धर्मविचारस्य नित्यतयाऽनुष्ठेयत्वमङ्गीकृत्य ब्रह्मविचारप्रयोजकत्वं निरस्तं, संप्रत्यङ्गीकृतं परित्यजति । अननुष्ठेय इति । कथं तर्हि समुच्चयः? तत्राह । अग्निहोत्रेति ।

किं च ब्रह्मविचारोऽपि कर्मविचारवन्नित्याऽध्ययनविधिनेव प्रयुज्यते, उत विध्यन्तरेणेति विकल्प्याऽऽद्यं प्रत्याह । किं चेति । ब्रह्मविचारस्य नित्याऽध्ययनविधिप्रयोज्यत्वे कर्मविचारवत् प्राथम्यं स्यात्, अविशेषादित्यर्थः । द्वितीयं पक्षमुत्थापयति । श्रोतव्य इति । कल्पनागौरवप्रज्ञाद्विध्यन्तरस्य प्रवर्तकत्वमनुपपन्नमित्याह । अश्रुतेति । विधेः प्रवर्तकत्वप्रसिद्धेः श्रवणे च विधेः श्रवणात्कथं कल्पनागौरवमित्या-
१६६।^{१२} शङ्काह । विनियोगाधिकारेति । प्रयोगविधेः प्रवर्तकत्वात् श्रवणे च विनियोगप्रयोगाऽधिकारविधीनां कल्प्यत्वाद्ध्ययनविधेश्च विनियोगादिकल्पनया प्रवर्तकस्य कर्मविचारे क्लृप्तत्वात् न श्रवणविधिप्रयुक्तिरित्यर्थः ।

नित्यानित्यसंयोगविरोधान्न ब्रह्मविचारस्याऽध्ययनवि-

धिप्रयुक्तिरिति शङ्कते । ब्रह्मज्ञानस्येति । नित्यविधिप्रयुक्त- १६६।^{१२}
 त्वादावश्यकत्वं, काम्यविचारत्वादानावश्यकत्वमिति विरोध
 इत्यर्थः । अतिप्रसङ्गेनोत्तरमाह । कर्मविचार इति । ब्रह्मवि-
 चारस्य काम्यत्वेन नित्यविधिप्रयोगाऽयोगे काम्यज्योतिष्टो-
 मादिवाक्यार्थविचारस्यापि नित्यविधिप्रयुक्तत्वं न स्यादि-
 तरथा तस्यापि स्यादित्यर्थः । प्रकारान्तरेण ब्रह्मविचार-
 स्वऽध्ययनविधिप्रयुक्तिमाक्षिपति । स्यादिति^३ । अध्ययन-
 विधेः कर्मविचारे शमाद्याक्षेपकत्वस्याऽकृतृत्वाद्ब्रह्मविचार-
 स्य च शमादिना विना ऽयोगात् साङ्गविध्यन्तरं प्रवर्तकमा-
 श्रयणीयमित्यर्थः ।

कर्मविचारे ऽध्ययनविधेः शमाद्यङ्गाऽनाक्षेपकत्वे ऽपि
 ब्रह्मविचारे प्रापकत्वं किं न स्यादिति समाधत्ते । सो ऽय-
 मिति । अनिरूपितविधिव्यापारत्वमेवाह । स्वाध्यायेति ।
 शिरोव्रतं नाम शिरसि अङ्गारपात्रधारणम् । यस्य यत्प्रयुक्तौ
 यदङ्गाऽपेक्षा न तस्य तदन्यप्रयुक्तौ तदङ्गापेक्षेत्यत्र निदर्श-
 नान्तरमाह । विचारं चेति । दृष्टतयेति । दृष्टफलरूपनिर्णया-
 ख्योपकारद्वारेणेत्यर्थः । तत्रैव दृष्टान्तान्तरमाह । दर्शपूर्णमा-
 सेति । यावज्जीववाक्ये होमस्याऽवश्यकर्तव्यतोपलभ्यते, तथा
 कस्य चिदङ्गस्य वैकल्येन प्रधानानिर्वृत्तौ प्रधानवाक्यं निरू-
 ध्यते, तस्मान्नित्यविधिर्यथाशक्त्यङ्गोपसंहारेणानुष्ठापयति, का-
 म्यविधिस्तु विपरीतः, यथाशक्त्यङ्गानुष्ठाने प्रमाणाऽभावात् प्र-
 धानवाक्यस्य च सकलाङ्गसंपत्तावनुष्ठाने ऽप्यविरोधादित्यर्थः ।

दृष्टान्तान्तरमाह । तथेति । स एव विधिरिति । दर्शपूर्-
 णामविधिरित्यर्थः । उपांशुयाजस्याऽऽज्यहविष्कत्वात्तद- १६६।^{१४}
 वेक्षणपर्यग्निकरणादिसंस्कारं दर्शपूर्णमासविधिराक्षिपति, आ-

श्रेयाऽग्रीषोमीययोः पुरोडाशहविष्कत्वात्तत्प्रकृतिव्रीह्यादि-
 ष्ववघाताद्यङ्गमाक्षिपतीत्यर्थः । दृष्टान्तोक्तमर्थं दार्ष्टान्तिके
 १६६।२५ समर्थयति । एवमिति । अध्ययनविधेः शमाद्याक्षेपकत्वम-
 युक्तं, शमादेरधिकारिविशेषणत्वेनाऽनुपादेयत्वादुपादेयस्यैव
 च विध्यनुष्ठेयत्वनियमादित्याशङ्क्याह । न चाऽधिकारीति ।
 अनुपादेयत्वादसाध्यत्वादित्यर्थः । विचारस्याऽध्ययनविधि-
 प्रयुक्तिं यो ऽङ्गीकुरुते ऽसावध्यनविध्यधिकारिण ऽन-
 विचाराधिकारमङ्गीकरोतीति न शमादीनामधिकारिविशेष-
 णत्वमित्यर्थः ।

‘शान्तो दान्त’ इत्यादिवाक्यालोचनया ऽऽत्मविचाराधिका-
 रिणः शान्त्यादिगुणकत्वप्रतिपत्तेः कथमितरस्याऽधिकारः इति
 चेन्मैवम् । पश्येदित्यनूद्य शान्त्यादिगुणको भवेदिति विध्य-
 भ्युपगमान्नोक्तदोषप्रसक्तिरित्यभिसंधायोपसंहरति । तस्मा-
 दिति । दृष्टाऽदृष्टाङ्गानामिति । दृष्टाऽदृष्टातिशयहेत्वङ्गानामि-
 त्यर्थः । ब्रह्मविचारस्याऽध्ययनविधिप्रयुक्तिसमर्थनफलमाह ।
 तस्मादिति । अध्ययनविधिप्रयुक्तावनुपपन्न्यभावस्तच्छब्दार्थः ।
 युक्तत्वमेवाह । विचारादीनामिति । फलैक्यस्याऽसंभावित-
 त्वात्प्रमाणविधुरत्वाच्च न धर्मजिज्ञासाऽनन्तरं ब्रह्मजिज्ञासेत्यु-
 क्तमुपसंहरति । तस्मादिति । जिज्ञास्यैक्यमुक्तं निराचष्टे । प्र-
 तिवाक्यमिति । उपक्रमादिपर्यालोचनया पूर्वत्र धर्मस्य जि-
 ज्ञास्यत्वे उत्तरत्र ब्रह्मण इति प्रतीयतइत्यर्थः ।

इदमपरमित्यत्रापि हेत्वन्तरमुपन्यस्यतइति शङ्का स्यात्,
 १६७।१ तां निराकरोति । एतदिति । चोदनाप्रवृत्तभेदादित्यत्र प्रमाणे
 वैलक्षण्यमुक्तं न प्रमेये, इति वा शङ्कां निरस्यति । एतदिति ।
 ब्रह्मचोदनेत्यत्र चोदनाशब्दस्य प्रमाणपरतया टीकाकृता व्या-

ख्यातत्वादत्रापि प्रमाणमात्रमुच्यतइति शङ्का स्यात्, तत्रा-
ह । चोदनेति । ब्रह्मणि भावनाया असंभवाच्चोदनाशब्दस्य १६७।
प्रमाणपरत्वम्, अत्र तु तद्वैपरीत्यान्नैवमित्यर्थः । पुरुषस्य
स्वतन्त्रत्वात्कथं चोदनाप्रेर्यत्वमुक्तमित्याशङ्क्याह । सा चेति ।
यद्यपि पुरुषः स्वतन्त्रः तथाप्यर्थभावनायाः फलशिरस्कत्वा-
द्भात्वर्थविषया प्रवृत्तिर्युक्तेत्यर्थः ।

अंशत्रयविशिष्टार्थभावनाऽप्रतिपत्तौ पुंसः प्रवृत्तिरनुप-
पन्नेसाशङ्कायामसति विषये इत्युक्तं टीकायां, तदसंभवि, अर्थ-
भावनाप्रतिपत्त्या प्रवृत्त्यनुपपत्तिचोद्ये ऽप्रतिपन्ने विषयइति
वक्तव्यं, किमिदमुच्यते असतीति? विषयशब्दार्थश्च क? इति
न ज्ञायते, तत्राह । तस्मिन्निति । अर्थभावनारूपं भाव्यं वि-
षयशब्दार्थः, स च तस्मिन्नित्यत्र तच्छब्देन निर्दिश्यते, अ-
सच्छब्दश्चाऽनवबोधपर इत्यर्थः । प्रमाणत्वाऽविशेषाद् ब्र-
ह्मचोदनाया अपि प्रेरकत्वं स्यात्, इतरथा ऽन्यत्रापि तन्न
स्यादिति शङ्कते । ननु ब्रह्मेति । अवबोधन्यावृत्तामिति । अ-
वबोधविशेषितामित्यर्थः । अवबोधस्य भावनाविषयत्वम-
सिद्धं, येनाऽवबोधभावनायाः प्रतिपाद्यत्वमित्याह । नेत्याहे-
ति । प्रागभाववच्चाद्यागवद्बोधस्यापि भाव्यत्वमिति शङ्कते ।
नन्ववबोध इति । वैषम्येणोरयति । नेत्याहेति । टीकाऽपेक्षितं
हेतुमाह । अनिच्छत् इति । अत एव प्रयत्नशून्य इत्याह ।
अप्रयतमानस्येति ।

अध्ययनधर्मजिज्ञासाकर्मानुष्ठानाऽऽनन्तर्यस्याऽथशब्दार्थ-
त्वासंभवे ऽपि दृष्टस्यैव यस्य कस्य चिदानन्तर्यमथशब्दार्थ
इत्याशङ्क्याह । शास्त्रीयस्येति । श्रवणविधेः शास्त्रीयत्वाद् १६७।१६
धिकारनिमित्तमपि शास्त्रीयं वक्तव्यम्, अन्यस्य च शास्त्रीय-

स्याऽसंभवात्साधनचतुष्टयं शास्त्रीयमथशब्देन समर्पणीयमित्यर्थः । साधनचतुष्टयस्य कथं शास्त्रीयत्वमिति वीक्षायामाह १६७१^{१०} ह । सोऽन्वेष्टव्य इति । अन्वेषणं नाम शास्त्रयुक्तिभ्यामात्मतत्त्वनिर्द्धारणम् । साध्यस्वर्गादेरनित्यत्वे दृष्टान्त उच्यतइत्याह । तद्यथेति । कर्मणा निर्मितान् लोकाननित्यत्वेन विचार्य वैराग्यमधिगच्छेदित्यर्थः । स्रक्चन्दनादिसाधनजातस्य स्वशेषतया प्रियत्वात् तस्मिन् प्रीतिर्गौणी, स्वस्मिंश्च मुख्येति स्वमेदांश्रयेदिति । वैराग्यमात्मनस्तु कामायेत्यनेन दर्शितमित्यर्थः । शान्त इति । अन्तरिन्द्रियव्यापारोपरमयुक्त इत्यर्थः । दान्त इति । बाह्येन्द्रियव्यापारवर्जित इत्यर्थः । विशेषणत्रयस्य शास्त्रीयत्वेऽपि न मुमुक्षुत्वं शास्त्रीयं, तद्वाचकपदाऽभावादित्याशङ्क्याह । सर्वत्रेति । फलश्रुतय इति । 'ब्रह्म वेद ब्रह्मैव भवति' 'तरति शोकमात्मविदित्याद्याः । उक्तमर्थं विपक्षबाधकमुखेनोपपादयति । अन्यथेति । ब्रह्म वेदेत्यादेः कामनोपनयनद्वाराऽधिकारनिमित्तप्रतिपादित्वाऽभावे फलसङ्कीर्तनं वृथा स्यात्तत्राऽधिकारनिमित्तसमर्पकत्वं वक्तव्यमित्यर्थः । ननु 'जिज्ञासस्वे'त्यादौ ज्ञानस्य विहितत्वात्कथं तत्प्रकरणपठितोपसदनादेर्विचारविध्यधिकारनिमित्तत्वं तत्राह । ज्ञानस्येति ।

भिन्नप्रकरणपठितानां विशेषणानां कथं संभूयाऽधिकारनिमित्तत्वं तत्राह १६७१^{२५} । तत्रेति । तत्र पूर्वस्मिन् तन्त्रे सर्वशाखाप्रत्ययाऽधिकरणनिर्दिष्टो यो न्यायस्तेनेत्यर्थः । सर्वशाखाप्रत्ययन्यायेनेति । अयमर्थः । किं शाखान्तरेषु श्रूयमाणमग्निहोत्रादिभिद्यते, उत न भिद्यतइति । भिद्यतइति तावत्प्राप्तम्, अभ्यासाद् यथाऽभ्यासवैयर्थ्यं, तथा नामादेरपि भिन्नत्वं, तथा चोक्तं नामरूपधर्मविशेषपुनरुक्तिनिन्दाऽशक्तिसमाप्तिप्रायश्चि-

त्तान्यार्थदर्शनाच्छाखान्तरे कर्मभेद इत्येवं प्राप्ते राद्धान्तितम्,
 'एकं वा संयोगरूपचोदनाख्याविशेषा'दिति । अस्याऽयमर्थः ।
 फलसंबन्धस्योभयत्राऽविशेषात्कर्मैक्यं, तथा द्रव्यं देवतोद्देशेन
 त्यागो यागस्वरूपं तदेक्याच्चैक्यं, तथा संज्ञैक्यात् जुहुयादि-
 त्यादि चोदनैक्याच्चैक्यम् । यत्र चैतेषां हेतूनाम् अभावस्तत्र
 ऋतुभेदः । तस्माच्छाखाभेदे ऽपि कर्मविधीनामैक्यम् ।
 एवं भिन्नशाखागतविचारविधीनामप्यैक्यमिति । विध्यैक्ये ऽपि
 कथमुपसदनादीनामधिकारनिमित्तत्वं? तत्राह । स चेति । १६७।१९
 अधिकारमिति । विधिपुरुषसंबन्धनिमित्तमित्यर्थः । एकेन
 विशेषणेन विध्याकाङ्क्षालक्षणप्रकरणस्य चरितार्थत्वात्कथ-
 मितरेषाम् अधिकारनिमित्तत्वं? तत्राह । संकीर्तनेति । सा-
 धनचतुष्टयस्याऽधिकारिविशेषणतया प्रवृत्तिनिमित्तत्वं सङ्की-
 र्तनवैफल्याऽऽपातादधिकारिविशेषणत्वमेष्टव्यमित्यर्थः । प्र-
 करणमामर्थादित्युक्तं विवृणोति । निरधिकारस्येति । विचा-
 रवाचकपदाऽभावात् जिज्ञासस्वेत्यादीनां कथं विचारविधि-
 परत्वमिति शङ्कते । नन्वेष्टवति । न च ज्ञानस्याऽविधेयत्वा-
 दित्यनेनाऽस्य पौनरुक्त्यं, तद्विवरणरूपत्वादित्यर्थः ।

लक्षणया विचारस्य गम्यमानत्वात्तद्विधिपरत्वं युक्त-
 मित्याह । उच्यतइति । अन्तर्णीत इति वाच्यार्थसंबन्धो नि-
 र्दिष्टः । मुख्यार्थाऽसंभवरूपं लक्षणाबीजमाह । इष्यमाणेति ।
 मुण्डके विचारविधिं दर्शयति । तद्विज्ञानार्थमिति । साधनम-
 न्तरेण ज्ञाननिष्पत्त्ययोगात्साधनविधिकल्पनमित्यर्थः । अङ्गवि-
 धिदर्शनाच्चाङ्गविधिरस्तीत्याह । गुरूपसदनेति । तथा 'शा-
 न्तो दान्त' इत्यत्र विज्ञानविध्यसंभवात्साधनविधिः कल्प्यत-
 तइत्याह । आत्मन्येवेति । साधनचतुष्टयस्य श्रवणाधिकार- १६८.

निमित्तत्वे ऽपि मनननिदिध्यासनयोः कथं साधिकारत्वमित्याशङ्क्य तयोः श्रवणाङ्गत्वात्तदधिकारनिमित्तमेव तत्प्रवृत्तिनिमित्तमित्याह । इति सर्वत्रेति । मुमुक्षुत्वे सतीतरधर्माऽभावाऽपराधेनाऽप्रवृत्त्यदर्शनाद्विशेषणान्तरं वृथेति शङ्कते । ननु फलेति । व्यतिरेकाऽभावमङ्गीकरोति । सत्यमिति । तर्हि विशेषणान्तरवैयर्थ्यं, तत्राह । शास्त्रीयइति । यत्रान्वयव्यतिरेकसिद्धमधिकारनिमित्तमिष्यते तत्र केवलव्यतिरेकाऽपेक्षा, यत्र शास्त्रादेवाऽधिकारनिमित्ताऽवगमः तत्र न व्यतिरेकोऽध्यते, यथा 'जीवनं जुहुयात्' 'गृहदाहवान् यजेते'त्यादौ व्यतिरेकविधुरस्यापि जीवनादेराधिकारनिमित्तत्वं तद्वदित्यर्थः ।

विशेषणचतुष्टयस्याऽधिकारनिमित्तत्वाभावे ऽपि सङ्कीर्तनमुपपद्यतइति चोदयाति । ननु साधनेति । साधनकलापस्याङ्गत्वमेव कल्प्यतामिति संबन्धः । विहितमङ्गं भवति, अत्र च विध्यदर्शनात्कथमङ्गत्वमित्याशङ्क्याह । तत्र विधिमिति । जीवनादेर्वैलक्षण्यमाह । अनुष्ठेयतयेति । ज्ञानस्वरूपं प्रत्युपकाराऽनिरूपणात्कथमङ्गत्वमित्यत आह । प्रयाजादिवादिति । अङ्गत्वमात्रमङ्गीकरोति । सत्यमिति । तर्हि नाऽधिकारिविशेषणत्वं, तत्राह । अङ्गस्यापीति । तत्र दृष्टान्तमाह । प्रदोषादीति । प्रदोषकालवतः कर्मविधानात् तत्प्रतीक्षया कर्मकरणाच्चाङ्गस्यापि कालस्याऽधिकारिविशेषणत्वं यथा तद्वदत्रापि अङ्गत्वमधिकारिविशेषणत्वं चाऽविरुद्धमित्यर्थः । प्रमाणाऽभावान्न साधनकलापस्याऽधिकारिविशेषणत्वमित्याशङ्क्याह । शान्त्यादीति । तत्रैव दृष्टान्तान्तरमाह । दीक्षाया इति । दीक्षाया अङ्गत्वं 'दीक्षितो जुहोती'त्यधिकारनिमित्तत्वं दृश्यतइत्यर्थः । शास्त्रीयत्वेन साधनचतुष्टयाऽधिकारिविशेषणत्वसमर्थनमुपसं-

हरति । तस्मादिति ।

उक्तं पुरस्तादित्यत्र शास्त्रारम्भस्य वैयर्थ्यस्याऽनुवादो
 दृष्टेत्याशङ्क्य तात्पर्यमाह । तेषु हीति । पूर्वत्र विशेषणचतुष्ट- १६८।^{१५}
 यस्य शास्त्रीयत्वान्न व्यतिरेकाऽपेक्षेत्युक्तम्, अत्र त्वन्वयव्यति-
 रेकगम्यत्वमाश्रित्य व्यतिरेकः समर्थ्यत्तइति न पूर्वाऽपरपरा-
 हन्याशङ्केत्यर्थः । मुमुक्षुत्वाऽभावे ब्रह्मविचारप्रवृत्त्यसंभवसा-
 धनफलमाह । तस्मादिति । मुमुक्षुत्वस्य हेतुत्वमाश्रित्य केव-
 लव्यतिरेकाऽभावान्नेतरस्य हेतुत्वमित्याह । ननु फलकामना-
 यामिति । न च फलसाधनविधावित्यनेन पौनरुक्त्यं शङ्क्यं,
 समाध्यन्तराऽभिधित्सायां पुरेरितस्यैवाऽनुवादादित्यर्थः । के-
 वलव्यतिरेकाऽभावाद् विशेषणद्वयस्य प्रवृत्त्यनिमित्तत्वमुक्त-
 मङ्गीकरोति । सत्यमिति । तर्हि तस्य वैयर्थ्यमित्याशङ्क्याह ।
 पूर्वस्येति । उपाधित्वेनेति । हेतुत्वेनेत्यर्थः ।

नित्यवस्तुन एवाभावान्न नित्याऽनित्यवस्तुविवेक इति
 शङ्कते । ननु सर्वमिति । सर्वं विमतमित्यर्थः । विपक्षबाधक-
 तर्केण पराहतत्वादप्रयोजकमित्याह । नेत्याहेति । कार्यस्य
 सोपादानत्वे तत्पर्यन्तो विनाशः स्यात्, न च सोपादानत्वं,
 प्रध्वंसे व्यभिचारादित्याशङ्क्याह । न चेति । प्रागसतः सच्च-
 योगित्वस्य कार्यत्वान्न प्रध्वंसे व्यभिचार इत्यर्थः ।

तर्हि कार्यमेव किं चिदुपादानं स्यादित्याशङ्क्य किं का-
 र्यस्याऽन्विततयोपादानत्वम्, उताऽनन्विततयेति विकल्प्याद्यं
 प्रत्याह । कार्यस्येति । घटाऽन्वयित्वेन यदा मृदुपलभ्यते तदा
 तत्कारणमपि तत्रोपलभ्येत, एवं तत्कारणं तत्कारणमपीति
 सर्वस्यान्विततयोपलम्भः स्यादित्यर्थः । द्वितीयं दूषयति ।
 अनन्वयिन इति । घटाऽनन्वयिनो दण्डस्य तदनुपादानत्व- १६९।^{१२}

वस्तुवर्णादेरप्यनन्वयित्वेनोपादानत्वमित्यर्थः । तर्ह्यनाद्यनेक-
 १६९।१ मुपादानं स्यादिति शङ्कां निरस्यति । अत इति । अना-
 द्युपादानाऽभावे कार्याऽनुपपत्तिरतःशब्दार्थः । यदनाद्येकमु-
 पादानं तत्परिणामि उपादानत्वात् क्षीरवदिति शङ्कां निर-
 स्यति । तच्चेति । कौटस्थ्यप्रतिपादकश्रुतिस्मृतिविरोधाश्लेद-
 मनुमानमुत्तिष्ठतीत्यर्थः । तदेव स्पष्टयति । कूटस्थमिति । धि-
 पक्षे बाधकमाह । अन्यथेति ।

ननु सर्वस्य विनाशे मिद्धे कूटस्थवरतुंपर्यन्तो विनाशः
 स्यात्, स एवाऽसिद्ध इत्याशङ्क्याह । तथेति । यथा कूटस्थ-
 वस्तुमिद्धिस्तथा सकलकार्यनाशो ऽपीत्यर्थः । कदा चिन्न-
 श्यतीत्युक्ते न सकलविलयमिद्धिस्तदर्थं कात्स्न्येनेति । एता-
 वत्युक्ते स्थितिममये ऽपि कात्स्न्येन विनाशप्रमाधनाद् बा-
 धस्तदर्थं कदा चिदिति विशेषणम् । प्रलयोपस्थापककर्मोद्बोध-
 इत्यर्थः । ततः किमित्यत आह । इति सर्वस्येति । विपक्षे द-
 षडमाह । अन्यथेति । पूर्वकल्पस्येति । पूर्वकल्पीयस्येत्यर्थः ।
 संस्काराऽभावे हेतुमाह । शून्यतेति । मजातीयाकारेण पुन-
 र्जन्माभाववदित्ययमर्थः । पूर्वकल्पीयस्य संस्कारमहितकार-
 णावशेषाऽभावात्सजातीयाकारेण पुनर्जन्माऽभंभवः, एवमेव
 वर्तमानस्यापि निर्लेपनष्टत्वात्सजातीयाकारेण जन्म न स्या-
 दिति । अभिमुखविनाशदर्शनाद्धेतोर्भोगान् भुञ्जानस्येति यथा-
 स्थित्यन्वयशङ्कां निरस्यति । भोगानिति । यावदस्येत्यादेः
 साकाङ्क्षत्वाद्दूरान्वयत्वाच्चान्वयं दर्शयति । अत्रेत्यादिना ।
 फलितं दर्शयति । साधनेति । व्यतिरेकमाक्षिपति । नन्विति ।

श्रवणाद्यनुष्ठाने ऽपि निर्विचिकित्सं ब्रह्म नाधिगच्छ-
 १६९।१० तीत्येतद्विरुद्धमित्याशङ्क्याह । शूद्रेति । 'अधिकारिणः फल-

पर्यवसायिप्रामितिजनको वेद' इति न्यायादित्यर्थः । अन्वय-
मन्तरेण व्यतिरेकमात्राद्धेतुत्वाऽसिद्धेरन्वयस्य चाऽनिर्दिष्ट-
त्वाद्वांशितवस्तुकलापानन्तर्यमित्यसंगतमित्याशङ्क्याह । व्य- १६९।^{१५}
तिरेकेति । अन्वयव्यतिरेकाभ्यां साधनचतुष्टयस्य विचारहे-
तुतायाः समधिगतत्वात्तदानन्तर्यमथशब्दार्थ इत्युक्तं, तत्र वृ-
त्तानुवादपुर स भास्करोक्तां शङ्कां निरस्यति । तदेवमि-
त्यादिना । तत्राऽतीति ग्रन्थे एवमुक्तेन प्रकारेण कल्पने हेतु-
माह । अनभिज्ञ इति । अनभिज्ञत्वमुपपादयति । शास्त्रार्थेति ।
जल्पनमेवाह । विचारकर्तव्यतामिति । न बुद्धिसमारूढा इ-
त्यत्र प्रमाणाऽभावादिति द्रष्टव्यम् ।

शास्त्रीयविधिप्रतिपत्तिसमये तदधिकारनिमित्तमपि बु-
द्धिस्थामित्यज्ञानाद्विदं चोद्यमित्याह । किलेति । मा भूद् बु-
द्धिस्थत्वं, तत्राह । न चेति । बुद्धिसमारूढमर्थं परस्मै प्रति-
पादायितुं तद्वाचकं शब्दं प्रयुङ्क्ते, शमादीनां चाऽबुद्धिस्थत्वात्
कथं तत्प्रतिपत्तिसमये तत्प्रतिपादायिषया ऽथशब्दप्रयोग
इत्यर्थः । परिशेषात् शमादिकं कथमथशब्दोपात्तमिति शङ्कां
निरस्यति । धर्मविचार इति । वेदैकदेशविचारस्य निवृत्तत्वात्
बुद्धिस्थत्वादाधिकारविशेषणत्वेनोपादानमथशब्देनेत्यर्थः । श-
मादीनामबुद्धिस्थत्वमसिद्धमित्याह । नैतद्युक्तमिति । अयुक्तत्वं
दर्शयितुं सूत्रकारस्याऽनुसंधानकौशलमाह । तर्हीति । वि- १७०।^{१५}
चारविधिसूत्रणसमये कथं तेषां बुद्धिस्थत्वं? तत्राह । तथा ही-
ति । निरधिकारस्य विचारविधेः प्रवर्तकत्वाऽभावादधिकार्य-
नुबन्धस्तावत् प्रतिपाद्यतइत्यर्थः ।

तत्र सर्वेषामधिकारित्वाऽभावादधिकारिविशेषणमाका-
ङ्क्षमाणो विभिन्नप्रकरणपर्यालोचनया ऽन्वयव्यतिरेकाऽऽलोच-

नया च साधनचतुष्टयमधिकारिविशेषणत्वेनाऽधिगम्य तस्म-
 १७०।१२ चितवानिति न किं चनात्राऽवद्यमित्याह । स्वप्रकरणेति । किं
 च धर्मविचारस्याथब्दोपात्तत्वं वदता इदं विचारणीयं, किं
 साधनकलापस्य प्रवृत्त्यङ्गत्वमिष्यते, उत नेतीति । तत्रान्त्यं
 प्रत्याह । किं चेति । आद्ये ऽस्मदभिमतसिद्धिरित्याह । अ-
 वश्येति । शास्त्रीयाऽधिकारिविशेषणं नास्तीत्याशङ्कायां फ्र-
 लपर्यन्तप्रवृत्त्यनुपपत्तौ तदुपपादनार्थमथशब्देनाऽधिकारिवि-
 शेषणज्ञापनमुचितमित्यर्थः । स्वमतं प्रसाध्य परमतं निरस्य-
 ति । न चेति । अन्वयव्यतिरेकसिद्धस्य शास्त्रीयस्य चाऽधि-
 कारिविशेषणत्वं दृश्यते, धर्मजिज्ञासायाश्च विचाराधिकारिवि-
 शेषणत्वे न दर्शनशास्त्रे स्त इत्यर्थः । धर्मविचारस्य बुद्धिस्थ-
 त्वमुक्तं निरस्यति । अत एवेति । प्रमाणाऽभावो ऽतःशब्दा-
 र्थः । न बुद्धिस्था ऽपीति । अधिकारिविशेषणत्वेन बुद्धिस्थे-
 त्यर्थः । बुद्धिस्थत्वमङ्गीकृत्य दूषणमाह । व्यवहितादिति ।

पुष्कलकारणानन्तर्यस्याऽथशब्दार्थत्वादतःशब्दो व्यर्थ
 इति शङ्कते । नन्वथेति । अथशब्दस्यानन्तर्यमात्राऽभिधायि-
 त्वादतःशब्दस्य हेत्वभिधायित्वान्न पौनरुक्त्यमिति शङ्कते ।
 ननु हेतुत्वमिति । अनभिधेयत्वमङ्गीकरोति । सत्यमिति । तर्हि
 न पौनरुक्त्यं, तत्राह । आर्थिकेति । अभिधेये तात्पर्याऽभावे
 हेतुमाह । आनन्तर्येति । जिज्ञासापुष्कलकारणास्तित्वप्रति-
 पत्तौ प्रवृत्तिसंभवादन्यथासंभवादिति तत्र तात्पर्यमित्यर्थः ।
 आर्थिकार्थतात्पर्येपि तस्याऽनभिधेयत्वान्न पौनरुक्त्यमित्यत्रा-
 १७०।१२ ह । यत्पर इति । तात्पर्यगम्यस्य प्रमेयत्वात् तस्य चैकत्वात्
 पौनरुक्त्यमित्यर्थः ।

आनन्तर्याऽभिधानमुखेन प्रतिपादितहेतुत्वस्फुटीकरणार्थे

ऽतःशब्द इत्येकदेशी शङ्कते । अतःशब्देति । मङ्गलार्थशङ्काया
 एवाऽत्राऽनवतारान्न तन्निरासायाऽतःशब्दो ऽर्थ्यतइत्याह ।
 न निराकृतत्वादिति । मङ्गलस्य च वाक्यार्थसमन्वयाऽभा- १७०।१५
 वादित्यत्र निरस्तत्वादित्यर्थः । अथशब्देनैव हेतुत्वसिद्धेर-
 तःशब्दवैयर्थ्यमित्युक्ते दृष्टान्तमाश्रित्य शङ्कते । धर्ममीमांसा-
 यमिति । आनन्तर्याऽभिधानमुखेन स्वाध्यायाऽध्ययनस्य
 धर्मनिज्ञासाहेतुत्वमथशब्देनोक्तं यद्यपि तथ्यपि अतःशब्दो
 यथोपात्तस्तद्वदत्रापीत्यर्थः । दृष्टान्ताऽसंमत्तोत्तरमाह । अ-
 न्धेति । अन्धाया गौर्लाङ्गूलं तत्संबन्धी न्यायः, तथा स एव
 शरणं यस्य स तथोक्तः । अन्धः पुमान् यथा ऽन्धगोला-
 ङ्गूलमाश्रित्य गच्छन्नं स्वास्थ्यं लभते तद्वत् पुनरुक्तिदोष-
 दूषितसूत्राऽवेष्टम्भेन समादधानस्यापि तव न क्षेमप्राप्तिरित्यर्थः ।

एवमेकदेशिमतं निराकृत्य वैयर्थ्याशङ्कां पूर्वोक्तामुपसंहर-
 रति । तस्मादिति । सर्वज्ञवादरायणाचार्यनिर्दिष्टत्वादतःश-
 ब्दस्य वैयर्थ्याऽनुपपत्तेः स्वच्छान्तःकरणैस्तदर्थो निरूप-
 णीयः, तत्र को ऽसावर्थ इति वीक्षायामंपवाद्दशङ्कानिरास-
 द्वारा हेतुत्वदृढीकरणमर्थः । तस्मात्सूत्रकृद्द्रवो ऽनवद्यमिति
 समाधत्ते । अत्रेत्यादिना । अत्र सूत्रे शास्त्रान्वयव्यतिरेकाभ्यां
 साधनचतुष्टयस्य हेतुतायाः समधिगतत्वात्कथम् अपवादश-
 ङ्का? इत्याशङ्कयामाह । तत्र तामिति । ननु कृतकं परिच्छिन्नं
 च किं चिन्नित्यं दृष्टं यथा ध्वंसपरमाण्वादि, किं चिच्चाऽनित्यं
 दृष्टं यथा घटादि, कर्मफलं तु कं पक्षमवलम्बता?मिति तत्रा- १७०।१६
 ह । यदा त्विति । कर्मफलस्य नित्यत्वसंभावनया तत्रापि
 प्रवृत्तेर्न ब्रह्मण्येव प्रवृत्तिरित्यर्थः ।

नित्यत्वे प्रमाणाऽभावान्न कर्मफले प्रवृत्तिरिति शङ्कते ।

नन्विति । प्रमाणाऽभावो ऽसिद्ध इत्याह । तत्राहेति । ग्रामार्थिनः सेवायां सांग्रहण्यां च प्रवृत्तिवन्नित्यपुरुषार्थकामिनो
 १७०।२६ ब्रह्मजिज्ञासायामपि प्रवृत्तिः स्यादिति शङ्कते । नन्वेवमिति ।
 ब्रह्मव्यतिरिक्तस्याऽनित्यत्वज्ञानमन्तरेण सकलमुखविरोधि-
 ब्रह्मजिज्ञासायां न प्रवृत्तिरित्याह । तत्राहेति । अपेक्षितं पूरय-
 ति । तत इति । वैषयिकमुखे ऽवद्यदर्शनात्ततो विरागो युक्त इ-
 त्याशङ्क्याह । विरज्य चेति । चातुर्मास्यववेव ब्रह्मज्ञानस्यापि
 नित्यफलत्वात्कदा चित्तस्माधने प्रवृत्तिर्युक्तेति शङ्कते । मा
 भृदिति । प्रत्यग्ब्रह्मैक्यस्याऽसंभावितत्वान्न तदर्थिनां श्रव-
 णादौ प्रवृत्तिरित्याह । नेत्याहेति । न ब्रह्मैक्यं फलं किं तु
 तत्संयोग इति शङ्कते । ननु विरुद्धेति ।

विमुक्तौ स्रक्चन्दनादिमुखोपायाऽभावान्न तस्याः पु-
 रुषार्थत्वमिति दूषयति । नेत्याहेति । मुक्तौ वैषयिकमुखा-
 ऽभावे ऽपि नित्यमुखसंभवात्पुमर्थत्वं युक्तामिति शङ्कते । ननु
 ब्रह्मेति । मुखस्य नित्यत्वमङ्गीकृत्य तस्य पुमर्थत्वं दूषयति ।
 न स्वाश्रयेति । ततः किमित्यत आह । न चेति । प्रत्यग्ब्रह्म-
 णांभेदाद्ब्रह्ममुखस्य जीवाश्रयत्वाऽनुपपत्तिरित्यर्थः । सुखा-
 परोक्ष्ये स्वाश्रयमुखपरोक्ष्याभावेनाऽपुमर्थत्वाऽदर्शनात् तस्य
 प्रयोजकत्वमिति शङ्कते । ननु मुखेति । विशेषणाऽयोगादि-
 ति । अयमर्थः । व्यवच्छेदकं विशेषणं भवति, व्यवच्छेदकत्वं
 चाऽतिप्रसक्तिशङ्कायां, न च प्रकृते सा समस्तीति न विशेषणं
 संभवतीति । तत्र वक्तव्यं, किं ब्रह्ममुखपरोक्ष्यं भोगः, उत
 स्वरूपमुखपरोक्ष्यं नाद्य इत्याह । तथापीति । द्वितीयमुत्या-
 १७१।१० पयति । नन्वात्मेति । आत्मा मुखस्वरूपः परमप्रेमास्पदत्वाद्
 व्यतिरेकेण दुःखवदित्यनुमानात् मुखस्वरूपत्वस्मिद्धिरित्यर्थः ।

अनुपलब्धिविरोधान्नैतदित्याह । न योग्येति ।

मुक्तौ सुखभोगाऽभावे ऽप्यात्यन्तिकदुःखोच्छ्रितेः संभवात् पुमर्थत्वमिति, तत्राह । न चेति । वैषयिकसुखदुःखसं- १७१।१९
भिन्नत्वात्कथं तत्र प्रवृत्तिरिति शङ्कामुपसंहारव्याजेन निरस्यति । तस्मादिति । सकलसुखरहिताऽवस्थाप्राप्तेर्वरं दुःखसौभिन्नस्यापि सुखस्य प्राप्तिस्तथा लोके दर्शनादित्यर्थः । अतःशब्दस्य हेतौ प्रसिद्धत्वात्कथमिति प्रश्नाऽनवसरमाशङ्क्य अभिप्रायं दर्शयति । तत्रोक्तेति । अग्निहोत्रादीनामनित्यफलत्वे ब्रह्मणो ऽपि तत्फलत्वादनित्यत्वमित्याशङ्क्याह । ब्रह्मेति । ब्रह्मणः कर्मफलत्वमसिद्धं कर्मणां विविदिषाफलत्वादित्यभिसंधिः । 'अक्षय्यं ह वा' इत्यादिवाक्यात् कर्मफलस्य नित्यत्ववत् तद्यथेति वाक्यादनित्यत्वस्यापि प्रतिपत्तेर्न नित्यपुरुषार्थकामिनः कर्मफले प्रवृत्तिरिति चोद्यस्याऽऽभासत्वमाशङ्क्य तात्पर्यमाह । ननु तद्यथेति । 'न हिंस्यात् सर्वा भूतानि' 'अग्नीषोमीयं पशुमालभेते'त्यनयोः सामान्यविशेषविषयतया व्यवस्थितिवत् अत्रापि व्यवस्थोपपत्तेः कर्मफले प्रवृत्तिरुचितेत्यर्थः ।

नित्यत्वप्रतिपादकवाक्यस्याऽर्थवादस्याऽनुमानविरोधान्न स्वार्थप्रतिपादकत्वं, ततश्च न सामान्यादिविषयत्वमित्युक्तं न तस्येत्यत्र, तदनुपपन्नं, वेदवचनविरोधे ऽनुमानस्याऽऽभासत्वात्, अविद्यमानार्थवादत्वं चासिद्धमित्याशङ्क्य वेदवचनस्यापि संदिग्धार्थत्वान्न बाधकत्वमित्याह । तत्र तावदिति । १७१।२०
तत्रेति । अक्षय्यं, हिरण्यदा, अपाम सोमं, स य, इत्यादिवाक्यानां मध्ये इत्यर्थः । किं मुक्तशब्दः कर्मपरः, उत फलपरः ? तत्राद्ये न फलनित्यत्वसिद्धिरित्याशयेनोक्तं मुक्तस्याऽक्षय्य-

त्वमाहेति । द्वितीयं प्रत्याह । न तत्फलस्येति । सुकृतशब्दस्य कर्मणि रूढत्वादित्यर्थः । सुकृतस्याऽक्षयत्वमनुपपद्यमानं फलनित्यत्वं कल्पयतीत्याशङ्क्याह । सत्यपीति । 'कदा चित्सुकृतं कर्म कूटस्थमिव तिष्ठती'ति न्यायात्सत्यपि कर्मणि फलाऽनुपभोगवत्तद्विनाशः किं न स्यादित्यर्थः । कर्मणां फलविनाश्यत्वात् फलोपभोगे ऽपि सुकृतस्याऽवस्थानकल्पनमनुपपन्नं, ततश्च फलमपि नित्यं कल्प्यतइत्याशङ्क्याह । तत्र वाक्यस्येति ।

वस्तुबलप्रवृत्तेत्यत्र किं तद्वस्तुबलमिति न ज्ञायते, तत्राह । व्याप्तीति । किं च नित्यत्वान्नित्यत्वप्रतिपादकयोः श्रुत्योरनित्यत्वप्रतिपादिकाया अनुमानाऽनुगृहीतत्वात् प्राबल्यमि-साशयेनाह । अनुमानेति । 'हिरण्यदा अमृतत्वं भजन्त'इत्यस्माद्वाक्यादमृतत्वं कर्मसाध्यं प्रतीयतइति चेत्, तत्र वक्तव्यं, किं यथाश्रुति श्रुत्यर्थः, उताऽन्यथेति? तत्राद्यस्तावदसमञ्जस इत्याह । हिरण्यदा इति । द्वितीयं प्रत्याह । भजिष्यतइति । 'अपाम सोमममृता अभूमे'त्यत्राऽमृतत्वं कर्मसाध्यं श्रूयतइत्याशङ्क्या किम् अमृतभावो देवभावः, उत ब्रह्मभावः? नाद्य इत्याह । अनुमानेति । नापि द्वितीयः, 'ब्रह्मैव सन् ब्रह्माप्येती'ति ब्रह्मभावस्य स्वतःमिद्धत्वप्रतिपत्तेरिति द्रष्टव्यम् ।

'न हास्य कर्म क्षीयत'इत्यत्रापि कर्मशब्दः किं पुण्यपरः, उत फलपर? इति विकल्प्यान्त्यं प्रत्याह । स य इति । कर्मशब्दस्य फले प्रमिद्धेरित्यर्थः । तथापि तत्परत्वं कल्प्यतइत्याशङ्क्याह । वाक्यस्येति । विरोधे ऽपि कल्पनं किं न स्यादिति, तत्राह । अविरोधेति । आद्ये न फलनित्यत्वसिद्धिरिति द्रष्टव्यम् । उपासनास्तुतिपरत्वादपि 'न हास्येत्यादेर्न

१७१।२०

१७२।१९

कर्मफलनित्यत्वप्रतिपादकत्वमित्याह । किं चेति । अनेवंवि- १७२।९
दिति । ब्रह्म आत्मत्वेन यो न वेत्ति असावनेवंविद । महदिति ।
अश्वमेधादिकं कर्म । अन्तत इति । फलोपभोगानन्तरमित्यर्थः ।
तत्रैषा ऽक्षरयोजनाः । न कर्म क्षीयतइत्येतदुपासनाकर्मप्रशंसा-
मात्रमुपादीयतइति तावत्संबन्धस्तत्र हेतुमाह । यदि ह वेति ।
• अतोतिष्ठोमादेरुपासनाया अविशेषान्न कर्म क्षीयतइति कथमु-
क्तमित्याशङ्क्यास्ति फलतो विशेष इत्याह । आत्मोपासनेति ।
उपासनातः प्रत्यगेकाग्रचित्तस्योपदिष्टतत्त्वमस्यादिवक्त्वा-
त्माक्षात्कारजननादविद्यानिवृत्तेर्जननमित्यर्थः ।

‘फलत्वाद् ज्ञानफलमाक्षिपतीति शङ्कां निरस्यति । अ-
क्षर्येति । प्रध्वंसत्वान्न क्षय इत्यर्थः । ‘न हास्य कर्म क्षीयत’-
इत्येतन्नोपासनास्तुतिपरं, तद्बोधकशब्दस्याऽभावात्, ततश्चा-
ऽग्निहोत्रादेर्ज्ञानसमुच्चितस्य फलनित्यताप्रतिपादकमेतत्स्या-
दिति शङ्कते । अनेवंविद इति । एवं वेदाऽनुष्ठितस्याऽग्नि-
होत्रादेरेवाक्षयो विधीयतइति प्रथमं संबन्धः । नन्वत्रापि प्रा-
माण्याऽभावस्तुल्य इत्यत्राह । नैवंविद इति । ज्ञानाऽभावे
ऽअश्वमेधादिकर्मक्षयं निर्दिश्य ज्ञाने कर्म न क्षीयतइत्युक्ते
ऽश्वमेधादेर्बुद्धिस्थत्वात्तस्यैव निर्देश इत्यर्थः । यद्यप्यश्वमेधा-
देर्बुद्धिस्थत्वं तथापि मुक्तिफलतया तन्नित्यत्वप्रतिपादनम-
युक्तं, श्रुत्यन्तरविरोधादित्याह । न लिङ्गस्येति । कर्मफल-
नित्यत्वे प्रमाणाऽभावमर्थनफलमाह । तस्मादिति । नि-
त्यपुरुषार्थकामिनः कर्मणीवं श्रवणादावप्यप्रवृत्तिर्ब्रह्मभावा-
द्यसंभवादिति यत्तूक्तं तदनुवदति । ननु बोधस्येति । मुमुक्षु- १७२।१०
त्वमेतच्छब्दार्थः ।

‘ब्रह्मविदाप्नोति पर’मित्यर्थः किं तत्संयोगः फलत्वे-

नोच्यते, उताऽभेदः? नाद्यो ऽनङ्गीकृतेरनुपयोगाच्चेति । न
द्वितीयः । विरुद्धत्वाद्दहनतुद्दिनत्ववदित्याशङ्क्य द्वितीयं कल्प-
१७२।^{११} मादायोत्तरयति । विरुद्धेति । अबाधितविषयत्वस्याऽनुमा-
नसामग्रन्तर्भावादत्र च तदभावाद्भाऽनुमानोदय इत्यर्थः ।
योग्यताऽनुसारेण श्रुतिरर्थं बोधयति, प्रत्यगूत्रहणोश्च तादा-
त्म्याऽनर्हत्वात् कथं तत्तादात्म्यं श्रुतिर्वोधयेत्, कुतस्तरांश्च
विरोधः? इत्याशङ्क्य विरोधांशपरित्यागेनैक्यबोधकत्वं युक्त-
मित्याह । किं त्विति । तादात्म्यसंभवे ऽपि न तस्य पुमर्थत्वं
सुखभोगाऽभावादित्युक्तमपवदति । न चेति । किं वैषयि-
कसुखस्याऽननुभव, उत ब्राह्मस्य? तत्राद्यमङ्गीकृत्य द्विती-
यं प्रत्याह । ब्रह्मेति ।

स्वरूपसुखाऽनुभवस्य पुरुषार्थत्वमाक्षिपति । ननु ता-
दात्म्यइति । आनन्दात्मब्रह्माऽभिन्नतया स्वस्याप्यानन्दरूप-
त्वादहं सुखमित्युपलम्भः स्यादित्यर्थः । व्यावर्त्यमंशमाह । नाहं
सुखीति । अस्तु को दोषः? इत्यत्राह । अहं सुखीति । सुखाप-
रोक्ष्यमात्रस्य पुरुषार्थत्वसंभवे सुखसंबन्धस्यापि पुरुषार्थ-
त्वप्रयोजकत्वकल्पनायां गौरवान्मैवमित्याह । नैष इति ।
लाघवात् सुखापरोक्ष्यमात्रस्य पुरुषार्थत्वाश्रयणं, तत एव न
परोक्षस्यापि पुमर्थत्वमिति शङ्कते । ननु स्वाश्रयमिति । अ-
नधिगतमन्दिरमध्यनिखातनिध्यादेः पुरुषार्थत्वाऽदृष्टेर्ज्ञायमा-
नस्य पुरुषार्थत्वं वक्तव्यमित्याह । नोपलब्धानामिति ।

सुखसंबन्धस्याप्यनुभूयमानत्वादेव पुरुषार्थत्वं वदन्तं
१७२।^{१५} प्रत्याह । तत्रेति । अनुभवमात्रेण पुरुषार्थत्वे पारतन्त्र्यादे-
रपि पुरुषार्थत्वप्रसङ्ग इत्यर्थः । आगन्तुकसुखाभावे ऽपि नि-
त्यसुखाऽनुभवान्मुक्तेः पुमर्थत्वमुक्तं, तदाक्षिपति । नन्विति ।

प्रमाणाऽभावादित्यर्थः । सुखस्यागन्तुकत्वे मानाऽभावाच्चि-
त्यत्वं सेतस्यतीत्याशयेनाह । सत्यमिति । नैयायिकादिभि- १७२।११
रुक्तमित्येतत्सत्यमित्यत्राङ्गीकृतमिति द्रष्टव्यम् ।

मानाभावो ऽसिद्ध इति शङ्कते । ननु साधनेति । नि-
त्यत्वे साधनवैयर्थ्याज्जन्यत्वमेष्टव्यमित्यर्थः । साधनोपादा-
नरून्यथापि घटते इत्याह । न सिद्धस्येति । साधनस्याऽभि-
व्यञ्जकत्वं कस्माद्दुःखात्पादकत्वमेव किं न स्यादित्यत्राह ।
अन्यथेति । कल्पनागौरवपरिहाराय सुखसाधनस्याऽभिव्य-
ञ्जकत्वमाश्रीयते चेत्तर्हि दुःखसाधनस्यापि व्यञ्जकत्वमेव
स्यादित्याशङ्क्य दुःखनित्यत्वे मानाभावादितरत्र च तत्स-
द्भावाद् वैपम्यमित्याशयेनाह । साध्यान्तरेति । आत्मा सुख-
रूपः प्रत्यक्षेणाऽवभासतइति संबन्धः । सुखपरामर्शाऽनुपप-
त्तिगम्यसौषुप्तसुखानुभवः प्रत्यक्षशब्दार्थः ।

न केवलं प्रत्यक्षात्मस्वरूपत्वं किं त्वनुमानादपीत्याह ।
निरूपाधिकेति । आत्मा सुखरूपो निरूपाधिकप्रेमास्पद-
त्वात् व्यतिरेकेण दुःखवदित्यर्थः । निरूपाधिशब्दार्थमाह ।
साध्यान्तरेति । साध्यान्तराशेषत्वम्, अनन्यार्थत्वमित्यर्थः ।
तच्च विशेषणं सुखसाधनव्यावृत्त्यर्थम् । सुखरूपत्वे हेत्वन्तरमाह ।
अव्यभिचारितयेति । तदुपपादयति । सुखदुःखेति । सुखा-
वस्थायां दुःखावस्थायां च प्रेमास्पदतया ऽऽत्मनः सुखा-
व्यभिचारः । तथा च प्रयोगः, सुखमात्मनो न भिद्यते तद-
व्यभिचारित्वात् यद्यत्र व्यभिचारि तत्ततो न भिद्यते यथौ-
ष्ण्यमग्न्यव्यभिचारीत्यर्थः । तच्छब्दार्थमाह । यस्मादिति ।
इच्छाया विषयसौन्दर्यलभ्यत्वाज्जिज्ञासा कर्तव्येति कथमुक्तः- १७३।१
मित्याशङ्क्याह । तत्रेति । इच्छायां प्राधान्यात्तामनतिक्रम्य

विचारं च लक्षणया आदाय जिज्ञासा कर्तव्येत्युक्तवानित्यर्थः ।

१७३।^४ यतो द्वैताऽनुषङ्गादित्यत्र साधनचतुष्टयस्य हेतुत्वं प्रतिपाद्यते, तच्च पूर्वोक्तमिति वृथा ऽयं ग्रन्थ इत्याशङ्क्य वृत्तानुवादपूर्वकं तात्पर्यमाह । साधनेति । धर्मजिज्ञासोत्तरकालमनुष्ठितनित्यनैमित्तिकर्मभिरुत्पन्नविविदिषस्य श्रवणादिप्रवृत्त्यङ्गीकरणात् धर्मजिज्ञासाया अपि हेतुत्वमिति शङ्कते । नन्विति । जन्मान्नराऽनुष्ठितधर्मजिज्ञासाया अप्युक्तविधया प्रवृत्तिसंभवान्न समानजन्माऽनुष्ठितधर्मजिज्ञासाया हेतुत्वमित्याह । नेत्याहेति । प्रमाणाऽभावादपि न धर्मविचारस्य हेतुत्वमित्याह । आगमेति । 'परीक्ष्य लोकान् कर्मचिता'नित्यादिरागमः । साधनचतुष्टयाऽभावे ब्रह्मजिज्ञासाऽनुपपत्तिरर्थापत्तिः । षष्ठीसमासस्याऽसूत्रार्थत्वाद् ब्रह्मणो जिज्ञासेत्येतदभाष्यमित्याशङ्क्याह । ब्रह्मण इति ।

आक्षेपसमाधानपूर्वकं भाष्यत्वं दर्शयितुम् आक्षेपं तावदाह । ननु धर्मायेति षष्ठीचतुर्थीसमासयोरपि संभवात् षष्ठीसमासः कस्मादाद्रियते? प्राचि तन्त्रे चतुर्थीसमासपरतया सूत्रस्य मारुयातत्वादत्राप्येवमेव युक्तमित्यर्थः । प्राचस्तन्त्राद्वैषम्यान्नैवमित्याह । तत्राहेति । इच्छायाः प्राधान्ये ऽपि चतुर्थीसमास एव किं न स्यादिति, तत्राह । इच्छेति । जिज्ञासाया इच्छाप्राधान्यउपगते कर्मणि षष्ठीसमासः स्यादिति संबन्धः । तत्र हेतुरिच्छाया इति । इच्छायाः सकर्मकत्वादेपक्षितं कर्म षष्ठ्योच्यतइत्यर्थः ।

१७३।^{११} प्रयोजनमपि वक्तव्यम्, इतरथा प्रवृत्त्यनुपपत्तेरित्याशङ्क्य यदिष्यमाणं तदेव प्रयोजनमित्यांशयेनाह । कर्मप्रयोजनयोरिति । ननु कर्मप्रयोजनयोरैक्यमाश्रित्य कर्मणि ष-

पृथङ्गीक्रियते चेद तर्हि प्रयोजनविवक्षया चतुर्थीसमासोप-
गमे किं न कर्म सिध्यतीति चतुर्थी समासः किं न स्यादिति
शङ्कायामाह । प्राधान्यादिति । इच्छायाः कर्मजन्यत्वात् प्र- १७३।११
थमाऽपेक्षितकर्मकारकनिष्पन्नस्य । योजनापेक्षेति कर्मणः प्रा-
धान्यमित्यर्थः । तर्हि शबरस्वामिनापि कर्मणि षष्ठी कस्मान्ना-
श्रिता? तत्राह । विचारेति । विचारः कर्तव्य इत्युक्ते कस्ये-
त्यपेक्षायां वेदविचार इति वेदः कर्मत्वेन संबध्यते, कस्मादिति
वीक्षायां धर्मायेति धर्मः प्रयोजनत्वेन संबध्यते, इत्येवं कर्म-
प्रयोजनभेदात् प्रयोजनिर्देशं चान्तरेण क्लेशात्मके प्रवृत्त्यसंभ-
वाच्च प्रयोजनविवक्षया चतुर्थीसमास इत्यर्थः ।

ब्रह्मणो जिज्ञासाकर्मत्वमाक्षिपति । ननु किं तदिति ।
बृहच्चाब्रह्मेति । जीवस्य ब्रह्मशब्दार्थत्वात्तस्य चाऽसंदिग्ध-
त्वान्न कर्मत्वमित्यभिसंधिः । जगज्जन्मादिकारणस्य ब्रह्मश-
ब्दार्थत्वात् जीवस्य चाऽतादृक्त्वान्न ब्रह्मत्वमित्यभिप्रायेणाह ।
तदाहेति । ब्रह्मशब्दस्य जात्याद्यर्थत्वं वृत्तिकृता निराकारि,
तदनुचितं, जात्यादावपि ब्रह्मशब्ददर्शनादित्याशङ्क्याह । तत्र
यदन्यैरिति । जात्यादेर्न सर्वत्र ब्रह्मशब्दार्थत्वं निराक्रियते
किं त्वथातो ब्रह्मजिसेत्यत्र ब्रह्मशब्दस्य तदर्थत्वं निरस्तमि-
त्यर्थः । कर्मणि षष्ठीसमासमाश्रित्य प्रधानब्रह्मजिज्ञासया
ऽर्थादप्रधानजिज्ञासेत्युक्तं, तत्र वैपरीत्यशङ्कां निरस्यति । तत्र
ब्रह्मण इत्यादिना । शेषषष्ठीपक्षे ऽपि ब्रह्मणः कर्मत्वं सिध्यति
संबन्धसामान्यस्य विशेषनिष्ठत्वादित्युक्तं वृत्तिकृता, तदनुप-
पन्नं, षष्ठी शेषे इति शेषत्वं षष्ठ्या अभिधाय कश्च शेष इति
वीक्षायां कर्मादिभ्यो ऽन्यः स्वस्वाम्यादिसंबन्धः शेष इत्य-
भिधानादित्याशङ्क्याह । शेष इति । व्यावर्त्यमाह । न कारके- १७३।११

ति । कर्मकरणसंप्रदानाऽपादानाऽधिकरणानि कारकपञ्च-
कशब्दार्थः ।

संबन्धविशेषाणां स्वस्वाम्यादीनां व्यभिचारित्वात् ष-
ष्ठ्यर्थत्वाऽनुपपत्तेः संबन्धमात्रं शेषः, तस्मिन् षष्ठीति पक्षे
स्वस्वाम्यादिसंबन्धः शेष इति वृत्तिकृद्वचनं कथं?मित्याशङ्क्य
१७३।२ तात्पर्यमाह । तत्र यथेति । देवदत्तस्येति षष्ठ्या निर्दिष्टस्य
संबन्धमात्रस्य विशेषाऽकाङ्क्षायां स्वामिति पदसमभिव्याहा-
रात् षष्ठी स्वस्वामिसंबन्धान्वितसंबन्धमात्रं यथा ऽभिधत्ते तथा
देवदत्तस्य गच्छतीत्युक्ते न षष्ठ्या कारकसंबन्धविशेषसंसृष्टा-
भिधायित्वं, संबन्धविशेषस्य तत्राऽप्रतीतेरित्यर्थः । कथं तर्हि
संबन्धविशेषप्रतिपत्तिरिति शङ्कते । किं त्विति । अपर्यवसानवृ-
त्त्येत्याह । अभिहितेति । अभिहितं यत् संबन्धसामान्यं त-
देवार्थः, तद्वलादित्यर्थः ।

‘तद्विज्ञानसस्वे’त्यत्र कर्मविवक्षागमकाऽभावात्कथं तत्प्र-
तिपादकत्वेन सूत्रस्य श्रुत्या संगतिरित्याशङ्क्य तात्पर्यमाह ।
किं चेति । अधिकारश्च विषयश्चाऽधिकारविषयौ, ताभ्यां
सह वर्ततइति स तथोक्तः । विचारविधेर्विषयं विना ऽनुपप-
त्तेर्ब्रह्मणः कर्मत्वं विवक्षितमित्यर्थः । श्रुतौ कर्मत्वविवक्षायाम-
पि कथं सूत्रे तद्विवक्षा? इति आह । सूत्रस्येति । विचारवि-
ध्यपेक्षितन्यायप्रतिपादकत्वात्सूत्रस्य तदेकार्थत्वमित्यर्थः । ब्र-
ह्मप्रतिपत्त्यप्रतिपत्त्योस्तज्ज्ञानकामनाऽनुपपत्तेः ज्ञातुमिच्छा जि-
ज्ञासेति भाष्यमनुपपन्नमित्याशङ्क्याह । ज्ञातुमिच्छेति । आ-
क्षेपसमाधानपूर्वकं तदुपपादायितुमाक्षेपमाह । तत्राऽवगतेति ।
१७४। तत्र लोके इत्यर्थः । सुतरामिति । इच्छाकारणसद्भावे ऽपी-
च्छाया असंभवो यदा तदा कारणाभावे कार्याभाव इति किमु

वक्तव्यमित्यर्थः ।

अवगतिज्ञानयोर्भेदाऽभावात् ज्ञाते ऽप्यवगतिकामनेत्यु-
क्तमनुपपन्नमिति चोदयति । का चेयमिति । असिद्धो हेतु- १.७४१^८
रित्याह । तदाहेति । अपरोक्षपरोक्षप्रत्यययोर्भेदः प्रसिद्ध इ-
त्यर्थः । अपरोक्षे ब्रह्मणि शब्दादपरोक्षप्रथायाः प्रथममेवो-
च्यतेः सूत्रकामनाऽनुदय इति शङ्कते । ननु प्रथममिति । श-
ब्दस्य परोक्षज्ञानजननस्वाभाव्यात्कथं तत्परिस्याग? इत्याह ।
तत्राहेति । ज्ञानं त्विति टीकायां शब्दादिति द्रष्टव्यम् । प-
रोक्ष इत्येतद्विद्युणोति । अनुभवेति । शब्दात् परोक्षप्रत्ययो-
त्पत्तिप्रतिपादनफलमाह । शब्दादिति । अपरोक्षे परोक्षप्रत्य-
यजनकत्वे मिथ्याज्ञानजनकत्वेन शब्दस्याऽप्रामाण्यं स्यात्,
तस्मादपरोक्षप्रत्ययजनकत्वमेष्टव्यं, तथा च तत्र कामनाऽसंभव
इति शङ्कते । यद्वा पुनरिति । अपरोक्षतया प्रतिपन्ने ऽप्यप्र-
तिबद्धाऽपरोक्षप्रत्ययकामो युक्त इति परिहरति । तत्राहेति ।

ज्ञानेनाऽवगम्यते चेत् ब्रह्म कथं तर्हि अपरोक्षज्ञानमि-
ष्यतइत्युक्तमिमांशशङ्काऽपरोक्षनिश्चयजननद्वारा अवगम्यतइ-
त्याह । प्रमाणोनेति । ज्ञानशब्दार्थविप्रतिपत्तिदर्शनात्तन्निर्ण-
यार्थं चोद्यमुद्गावयति । नन्विति । ज्ञानशब्दस्य प्रसिद्धार्थ-
त्वात् न विमर्शसंभव इत्याशङ्क्य ज्ञानस्वरूपप्रसिद्धावपि तद्वि-
शेषांशे विप्रतिपत्तेर्विमर्शो युक्त इत्याह । संवेदनमिति । य-
त्प्रमाणफलं संवेदनं तदेव विज्ञानमिति संबन्धः । संवेदनस्य
फलत्वात् ज्ञानस्य तज्जनकत्वात् कथं तयोरैक्यमित्याशङ्क्या-
ह । न चेति । आत्ममनश्चक्षुराद्यर्थसन्निकर्षस्योभयसंपतत्वा- १.७४१^{१३}
त्त एव संविजननसंभवे कारणान्तरकल्पनमयुक्तमित्यर्थः ।

मतान्तरमाह । वार्त्तिककारीयानामिति । जानांमीति

ज्ञानमात्माश्रयतया ऽनुभूयते, स्फुरणं च घटधर्मत्वेन, ततः कथं तयोरैक्यमित्यर्थः । करणेति । ज्ञायते ऽनेनेति करणव्युत्पत्त्या वृत्तिर्ज्ञानं ज्ञप्तिर्ज्ञानमिति भावव्युत्पत्त्या संवित् ज्ञानमिति विभागः । एवं विप्रतिपत्तिं प्रदर्श्य लभिराकरणार्थमुपक्रमते । तत्र न तावदिति । आत्मनो ऽस्थायित्वात्कथं तत्र कर्तृव्यापाराधीनं फलमिति मन्वानं सुगतं प्रत्याह । स्थागिनीति । कल्पनागौरवप्रसङ्गान्न कर्तृव्यापार एष्टव्य इति शङ्कते । ननु यत इति ।

किं व्यापारः परिस्पन्दः, उत परिणामः? नाद्यः । आत्मनः सर्वगतत्वादित्याह । आत्मन इति । न द्वितीयोपि, तत्र प्रमाणाऽभावादित्यर्थः । प्रामाणिककल्पनाया अदोपत्वान्मैवमित्याशयेनाह । अयमत्रेति । व्याप्तिग्रहणाऽभावमुपपादयति । अप्रत्यक्षत्वादिति । चशब्देन प्रमाणान्तराद् व्याप्तिग्रहणशङ्कां निरस्यति । मा भूत्तर्हि कर्तृव्यापारावगम इत्यत्राह । अवगम्यतइति । आद्यमनुवदति । अथेति । द्वैधीभावस्य कर्तृव्यापारजन्यताया दृष्टत्वात् संविदो ऽपि तज्जन्यत्वमनुमीयते इत्याह । तर्हीति । आत्मनि व्यापाराऽसंभव इत्युक्तमनुवदति । ननु न परिणाम इति । व्यापारमन्तरेण फलोत्पत्तेरनुपलब्धेर्यापारो ऽप्येष्टव्य इत्याह । तर्हीति । फलमन्यथासिद्धमिति शङ्कते । ननु मन इति । समवाय्यसमवायिनिमित्तकारणानुरोधात्फलस्योत्पत्तेः संभवान्न कारणान्तरं मृग्यमित्यर्थः । कारणत्रितयात्कार्योत्पत्तेरुपलम्भात् यथा तस्याऽभ्युपगमस्तथा व्यापारो ऽप्येष्टव्य इत्याह । न करणेति । कुठारवृक्षसंयोगं विनोद्यमनादिव्यापारादृष्टेरित्यर्थः ।

यत्र यदृश्यते तत्र तदेष्टव्यमात्मनि च तद्दर्शनाभावाच्च

तदेष्टव्यमित्यनुमानाचतुरचोद्यमुत्थापयति । अत्रेति । अनु-
मानमात्रोच्छ्रितप्रसक्तेर्नैतच्चोद्यं शोभते इत्याह । स चेति । १.७५।६
इष्टसाधनताज्ञानपूर्विका प्रवृत्तिरिति तावद् सर्वजनीनं, न
च तत् त्वन्मते संभवति, ओदनगोष्ठसाधनताया अप्रत्यक्षत्वा-
त् । न चाऽनुमेयत्व, मुक्तन्यायस्य तत्रापि प्रसरात्, ततो जीवनमेव
कूर्त्तुमापतितमित्यर्थः । स्थायिमते फलस्य कर्तृव्यापारजन्य-
त्वे ऽपि क्षणिकमते कथं तत्कल्पनमित्याशङ्क्य क्षणिकत्वस्य
निरस्तत्वात् व्यापाराऽनुमितिर्युक्तेत्याह । सुगतानामिति ।

क्षपणकमते नित्यचेतन्यं स्वरूपेणाऽवभासकम्, उत आ-
गन्तुकज्ञानद्वारेणोऽति विकल्प्याद्यं दूषयति । क्षपणकानामिति ।
द्वितीये कर्तृव्यापारसिद्धिरिति अभिप्रायः । लौकायतिकमते
संवेदनस्याऽऽगन्तुकत्वात्तज्जनकव्यापार एष्टव्य इत्याह । लो-
कायतस्येति । दूषणान्तराभिधत्सया पूर्वोक्तमेव चोद्यमुत्था-
पयति । ननु सर्वगतस्येति । सर्वगतत्वान्न परिस्पन्दो निरवयव-
त्वान्न परिणामो ऽपीत्यर्थः । आत्मनः परिस्पन्दो न संभव-
तीत्येतदङ्गीकुर्मः, परिणामाऽनुपपत्तिरिति यदुच्यते तन्न मृ-
ष्यामहे, किं तात्त्विकस्य परिणामस्याऽनुपपत्तिरुत काल्प-
निकस्य? तत्राद्यमङ्गीकरोति । सत्यमिति । द्वितीयं दूषयति ।
अध्यासेति । अन्तःकरणसंपिण्डित आत्मा संविदाकारेण
परिणमते इत्येवेष्टव्यतां, किं ज्ञानपरिणामेनेति शङ्कायामाह ।
न चेति । 'न हि दृष्टेर्विपरिलोपो विद्यते' इति श्रुतेः संविदो
नित्यसिद्धत्वमित्यर्थः ।

बोधरूपात्मन एव विषयद्रष्टृत्वात् किं परिणामकल्पनये-
ति शङ्कामुपसंहारव्याजेन निरस्यति । अत इति । विषया- १.७५।१२
वच्छेदो विषयसंबन्धः, तत्रोपाधिः प्रयोजकः । स्वतो ऽस-

१.७५।^{१२} इत्यस्य विषयसंबन्धाऽसंभवात्तद्धेतुभूतं ज्ञानमेष्टेव्यमित्यर्थः । प-
रिणामतत्प्रतिबिम्बितसंविदोर्ज्ञानपदव्युत्पत्तिं दर्शयति । क-
रणाव्युत्पत्त्येति । एवं संविज्ञानभेदे ऽपि परोक्षाऽपरोक्ष-
संविद्भेदः कथं? तस्याः सा ग परोक्षत्वात्तदवच्छेदकवृत्तेश्च प-
रोक्षत्वादित्याशङ्क्याह । तत्रेति । अर्थोपाधीति पदच्छेदः ।
अर्थ उपाधिर्जनको यस्य तदर्थोपाधि, इन्द्रियसंयुक्तो ऽर्षः
स्वाकारां वृत्तिं जनयति, तस्यां च वृत्तौ अपरोक्षसंविध् प्र-
तिबिम्बिता भवति, ततश्चाऽपरोक्षसंविद्यतिबिम्बाधारतया
ज्ञानस्याप्यपरोक्षत्वम् । यत्र चेन्द्रियसंयुक्तार्थस्य वृत्तिजन-
कत्वाऽभावः तत्र चाऽपरोक्षसंविदो न प्रतिबिम्बभाव इति
ज्ञानस्य पारोक्ष्यमित्यर्थः । अपरोक्षसंविदवच्छेदकत्वमुपपाद-
यितुमर्थोपाधीति विशेषणम् ।

उत्तरभाष्यव्याख्यां विहाय सूत्रस्य शास्त्रान्तर्भावः क-
स्मादुच्यत? इत्याशङ्क्य वृत्ताऽनुवादपूर्वकं तात्पर्यमाह । तत्रेति ।
अतीतग्रन्थे इत्यर्थः । अवयवार्थेति । ज्ञातुमिच्छा जिज्ञासे-
ति जिज्ञासाशब्दस्याऽवयवार्थव्युत्पादनेनेत्यर्थः । इच्छाया
वाक्यार्थत्वे विषयसौन्दर्यलभ्यत्वात् कर्तव्योपदेशाऽनुपप-
१.७५।^{१३} त्तिः, तथा च साकाङ्क्षत्वेन वैयर्थ्यमित्याशङ्क्याह । इष्य-
माणेति । अन्तर्णीतमित्यस्यायमर्थः । इष्यमाणज्ञानं प्रति
साक्षादिच्छायाः साधनत्वाऽसंभवादिच्छाऽनन्तरभावी ज्ञा-
नात्प्राक्कालसंबन्धी विचारो लक्ष्यते, तत्र ब्रह्मज्ञानस्याऽन्यत
उत्पत्त्यसंभवाद्देदान्तेभ्य एवोत्पत्तिर्वक्तव्या, न चाऽनिर्णीत-
शक्तितात्पर्याणां वेदान्तानाम् अप्रतिबन्धाऽपरोक्षप्रत्यय-
जनकत्वमिति शक्तितात्पर्यविचारः कर्तव्यो मुमुक्षुणेत्या-
शङ्कान्तरसद्भावे तन्निराकरणं स्यात्, तदेव कथं?मिति श-

ङ्कते । कथमिति । शङ्कामाह । नास्येति ।

किमेतत्सूत्रं शास्त्रान्तर्भूतम्, उत नेति विकल्प्याद्यमुत्था-
पयति । अस्येति । तत्रापि किमेतत्सूत्रारम्भ एतत्प्रयुक्त, आहो १७५।^{१५}
स्विदन्यप्रयुक्त? इति विकल्पयति । विचारेति । विचारार-
म्भकर्तव्यताया विचारो निरूपणं यस्मिन् सूत्रे तत्तथोक्तं,
ऋग् प्रथमसूत्रस्येत्यर्थः । आद्यमुत्थाप्य दूषयति । स्वेनेति ।
स्वस्थारम्भसिद्धेस्तस्य प्रयोजकत्वमित्यात्माश्रयता । द्वितीयं
दूषयति । सूत्रान्तरेणेति । आद्यसूत्रारम्भस्य सूत्रान्तरप्रयोज्य-
त्वे तदारम्भस्यापि सूत्रान्तरप्रयोज्यत्वं, तस्यान्यप्रयोज्यत्वमि-
त्यनवस्थेत्यर्थः । द्वितीयमनुवदति । अथेति । वाक्यार्थनिर्णया-
ऽपेक्षितन्यायकलाप्रतिपादकशास्त्रबाह्यत्वादाद्यसूत्रं मुमुक्षुणा
नारभ्यमित्याह । तर्हीति ।

अन्तर्भावपक्षस्यापि दुष्टत्वात्कथमुपादेयत्वं? तत्राह । आ-
पातेति । साङ्गाध्ययनविधिमपेक्ष्य श्रोतव्य इति विधिं प्रति-
पद्यतइति, विधिश्चाऽनुबन्धत्रयमन्वरेणाऽसंभाव्यमानो ऽनुब-
न्धत्रयाऽपेक्षितन्यायप्रतिपादकं सूत्रमारम्भयतीत्यर्थः । अध्य-
यनविधिमपेक्ष्य श्रोतव्य इत्यादिविधिरुत्तरविधिशब्दार्थः । त-
त्राप्यस्य प्रथमारम्भः कस्मादित्यत्राह । विधाविति । वि-
धेर्विषयो विधिविषयः, स च विचारश्चेति विधिविषयवि-
चारः, तद्विषयसूत्राणीत्यर्थः । तथापि कथं समन्वयसङ्गतिः-
रित्याशङ्क्याह । श्रोतव्येति । श्रोतव्यो जिज्ञासितव्य इ-
त्यादिवाक्यानां विचारविधौ समन्वयं तावदिदं सूत्रं प्रति-
पादयति, अर्थाच्च विचारकर्तव्यतायां सिद्धायां वेदा-
न्तानामपि ब्रह्मणि समन्वयनिमित्ततां भजतइति समन्व-
यसंबन्ध इत्यर्थः । १७६।^१

सूत्रे ऽनुबन्धत्रयाऽप्रतिपत्तेः कथमस्य तत्प्रतिपादकत्वः-
 १७६।१ मिति पृच्छति । अत्रेति । अत्र सूत्रे । श्रुत्या मुख्यवृत्त्येत्यर्थः । अप-
 तिपत्तिरसिद्धेत्याह । तदाहेति । प्रयोज्यो निष्पाद्य इति । मोक्ष-
 शङ्कां निरस्यति । प्रयोज्य इति । तथा चोक्तं “नियोज्यः स
 च कार्यं यः स्वकीयत्वेन बुध्यते” इति । एकस्या इत्यत्र किं
 जिज्ञासा निर्दिश्यते, उत मुमुक्षा! आद्ये तस्या जिज्ञासाहेतु-
 त्वाऽभिधानाऽयोगः । न द्वितीयः । पूर्वत्र साधनचतुष्टयस्य
 हेतुत्वमुक्तम्, अत्र चैकस्य हेतुत्वमुच्यतइति विरोधमसङ्गात् ।
 तत्राह । एकस्या इति । मुमुक्षाशब्दस्य विशेषणत्रयोपलक्ष-
 णत्वात्तत्र विरोध इत्यर्थः । नन्वर्थादुपात्तं हेतुत्वमिति कथ-
 मुक्तमथशब्देन तस्योपादानादित्याशङ्काह । अर्थादिति ।
 आनन्तर्यमथशब्दस्याभिधेयार्थः, तद्वलाद्धेतुत्वप्रतिपत्तेरित्य-
 र्थः । नन्वतःशब्देन हेत्वभिधायिनोपात्तमिति शङ्कां नि-
 रस्यति । अतःशब्दस्येति ।

जिज्ञासायाः कर्तव्यत्वं श्रुसभिहितमिति कथमुक्तं? त-
 द्वाचकपदाऽभावादित्याशङ्काह । अनुवाद इति । विचारक-
 र्तव्यताया अमूत्रार्थत्वं शङ्कते । नन्विति । अनधिगते शास्त्रम-
 र्थवदिति न्यायविरोधान्मैवमिति दूषयति । नेत्याहेति । ज्ञा-
 नकर्तव्यताया अधिगतत्वं कुतो? ऽत्राह । इष्यमाणस्येति ।
 ज्ञानस्याऽसाध्यत्वे सन्वाच्याया इच्छायाः कर्तव्यत्वं प्राप्तमिति
 शङ्कते । किं तर्हीति । इच्छाया अपि स्वतः सिद्धत्वात् तत्र
 कर्तव्यतोपदेशाऽनुपपत्तेः उपायं लक्षयित्वा तस्य कर्तव्य-
 १७६।२ त्वमुच्यतइत्याह । तदाहेति ।

ननु नियोगस्य प्रवर्तकत्वात्स कथनीय इति वक्तव्यं, कि-
 मुपायः कथनीय इत्युच्यतइत्याशङ्का प्रवर्तकत्वमपीष्टसाधन-

स्येत्यभिप्रायेणाह । अनवगतेति । विचारस्य ज्ञानोपायताया १७६।^{११}
 अन्वयव्यतिरेकसिद्धत्वात्तत्र विधिरनर्थक इत्याशङ्क्याह । दृ
 ष्टेति । यथा 'ब्रीहीनवह्न्या'दित्यत्र दृष्टार्थो ऽप्यवहनने विधि-
 राश्रीयते नियमाऽदृष्टसंभवात्तद्द्रव्यापि । न च तत्र नियमा-
 ऽदृष्टसाध्यप्रधानाऽपूर्वसंभवाद्दिधेरर्थवत्त्वम्, अत्र त्वदृष्टसाध्यं
 ज्ञेत्यपि शङ्कनीयम् । आत्मसाक्षात्कारस्याऽदृष्टसाध्यत्वादित्य-
 र्थः । तस्माद् ब्रह्मजिज्ञासितव्यमित्यादिभाष्यमाक्षिपति । ननु
 पदार्थेति । प्रयोजनविशेषसंभवाद् सो ऽपि कथनीय इत्याह ।
 सत्यमिति । वाक्यार्थकथनभाष्ये संबन्धाद्यप्रतिपत्तेरनर्थक-
 मेतदित्याशङ्कते । मुमुक्षुणेति । उत्तरो ग्रन्थः स्पष्टार्थः । अ- १७६।^{१२}
 वेदं विवक्षितं, ब्रह्मज्ञानाय विचारः कर्तव्य इत्युक्ते अनधि-
 गतस्य ब्रह्मणः प्रमेयत्वं तस्यैव प्रमितस्य प्रयोजनत्वं शक्य-
 प्रतिपाद्यतया संबन्धो ज्ञानकामस्याऽधिकारित्वं चेति अनु-
 बन्धचतुष्टयं लभ्यते, तस्मादनुबन्धचतुष्टयसंभवाद् विचारः क-
 र्तव्य इति ॥

इति श्रीपरमहंसपरिव्राजकाचार्याऽखण्डाऽनुभूतिपू-

ज्यपादाशिष्येणाऽखण्डानन्दमुनिनां विरचिते

विवरणतत्त्वदीपने तृतीयं वर्णकं

समाप्तम् ।



अथ चतुर्थवर्णकम् ।

श्रीगणेशाय नमः ।

अनुबन्धचतुष्टयं विचारप्रयोजकं, तच्च सिद्धमिति उन्नर-
ग्रन्थवैयर्थ्यमिति चेत्, मैवं, विधान्तरेण तदसंभवोत्थितेः ।
तथा हि । वेदान्तशास्त्रं विषयः, तत्किम् आरभ्य, मुत नाऽऽर-
भ्य?मिति विषयप्रयोजनसंभवाऽसंभवाभ्यां संदिह्यते । तत्रा-
ऽसंभावितविषयप्रयोजनत्वादनारभ्यमिति तावत्प्राप्तमिति । न
च हेत्वसिद्धिः, ब्रह्मप्रसिद्धयप्रसिद्धयोर्विषयादेरनिरूपणादि-
१७७।१ त्यभिप्रेत्याह । तत्पुनरिति । प्रसिद्धयप्रसिद्धयोर्विषयाद्यसं-
भवस्योक्तत्वात्कथमिति प्रश्नाऽनुपपत्तिरित्याशङ्क्य तात्पर्यमाह ।
ननु विधीति । विचारविधिर्विधिशब्दार्थः । विषयादेरसंभ-
वात् श्रवणविधेर्विष्णुरुपांशु यष्टव्य' इत्यादिवदन्यार्थत्वमु-
पेयमित्यभिप्रायेणाह । परिहरतीति ।

प्रतिपन्नस्यापि विषयत्वे को दोषः इति शङ्कते । ननु प्र-
तिपन्नमिति । अधिगते ऽप्यधिगत्यन्तरसंभवात्प्रतिपन्ने तस्मि-
न्निति न युक्तमित्याशङ्क्याह । अनधिगतेति । प्रसिद्धपक्षे प्र-
योजनाऽऽक्षेपो न युक्तः, ज्ञानप्रयोजनसंभवादित्याशङ्क्य ज्ञा-
नस्य स्वरूपेणाऽपुरुषार्थत्वादविद्यानिवर्तनेन पुरुषार्थत्वं व-
क्तव्यम्, अविद्यानिवृत्तेश्च प्रमाणान्तरेण सिद्धत्वात्प्रयोजना-
१७७।२ क्षेपो युक्त इत्याह । विषयेति । टीकायामनेनानवर्गमादित्य-
त्वाऽवधारणं विवक्षितमिति द्रष्टव्यम् । नास्य ब्रह्माऽवगतिः

प्रयोजनमित्यत्र फलपर्यन्तेति शेषः । अप्रमिद्धे ऽनधिगतार्थ-
त्वसंभवान्न शक्यं जिज्ञासितुमिति कथमुक्तमित्याशङ्का-
ऽस्मिन् पक्षे न विषयाक्षेप इति भाष्यटीकयोस्तात्पर्यमाह ।
अथेति । अनधिगतार्थगन्तृषु चक्षुरादिष्वर्थसंबन्धप्रयोजने ह- १.७७।
ष्येते, ततः कथमाक्षेपः इति शङ्कते । नन्वनधिगतेति ।

• चक्षुरादिवत्प्रतिपादकत्वस्योक्तत्वाद्यन्न कदा चिदित्या-
देः परिहाराऽऽभासत्वमाशङ्काह । परिहरतीति । यन्न कदा
चिदित्यस्यायमर्थः । यत्कथमपि स्वतः परतो वा बुद्धावस-
मारूढावशेषं तत्कदा चिदपि न प्रतिपाद्यते, यत्कदा चिदपि बु-
द्धावसमारूढावशेषं तत्कथमप्यनुमानेन युक्त्या वा न प्रतिपाद्ये-
तेति वा संबन्धः । अथ यद्बुद्धौ कदा चिदपि न स्वेनाऽन्यरूपेण
वा वर्तते तदसमारूढावशेषं कथं प्रतिपाद्येतेति । सम्यक्परिहा-
रमेवाह । प्रत्यक्षादीति । अनधिगतस्यैव प्रतिपादने हेतुमाह ।
विचारोति । ततो वैषम्यमाह । यत्रेति । प्रसिद्धपक्षे विषया-
ऽसंभवाऽऽप्रसिद्धपक्षे च संबन्धाऽसंभवस्योक्तत्वात् प्रसिद्धं
पुनरिदमपि तस्यैव निर्देशे पौनरुक्त्यमित्याशङ्का टीकाव्या-
वर्त्या शङ्कामाह । नन्वप्रसिद्धइति । प्रसिद्धत्वपक्षे प्रतिपाद्य-
त्वयोग्यतारूपसंबन्धसंभव इतरत्र च तदभावात्संबन्धाक्षेप इ-
त्याशयेनाह । तत्राहेति ।

प्रतिपत्त्यप्रतिपत्त्योर्विषयादेराक्षेपात् प्रकारान्तरस्या-
ऽसंभवान्नित्यं समाधत्तइति कथमुक्तं तत्राह । अविज्ञात-
इति । कारणोपपत्तित इत्यस्याऽविज्ञानइत्यनेन संबन्धः ।
कारणं चोपपत्तिश्चेति तथोक्ते, ताभ्यामिति विभागः । कारण-
शब्देन प्रमाणमुच्यते । विशेषतः प्रतिपत्ते कथं विचारप्रतिप-
त्तिरिति तत्राह । विशेषत इति । सामान्यन्यायं प्रस्तुते प्रसारय- १.७७।१५

ति । ब्रह्मण इति । विधिविषयादेः शास्त्रत एव सिद्धत्वाद्वा-
 १७१।^{१८} ष्यकृतप्रयासो वृथेति शङ्कते । ननु समन्वयेति । स्वामिलिपि-
 तोपायज्ञानं विना ग्रन्थविशेषे प्रवृत्त्यनुपपत्तेः तदर्थं विषयादे-
 रादौ निर्देश इत्याह । तत्राहेति । प्रयोजनविशेषनिर्देशं वि-
 ना प्रवृत्त्यसंभवश्चेत् तर्हि स एव निर्दिश्यतामित्युक्तमेवमपी-
 त्यत्र, किमवधारणमयोगं व्यवच्छेदयति, उताऽन्ययोगम्! अग्ने
 मदिष्टसिद्धिः । न द्वितीयः । प्रवृत्त्यङ्गत्वेनेतरयोरपि वक्त-
 व्यत्वादित्याशङ्क्याह । ननु प्रयोजनेति ।

प्रवृत्त्यव्यभिचारात्तयोरपि प्रवृत्त्यङ्गत्वे ततस्तन्निर्दिशो
 ऽपीति शङ्कते । ननु साधनमिति । शक्यसाध्यमिति प्रतिपाद-
 यितुं योग्यतालक्षणसंबन्धमित्यर्थफलाऽभेदात्तयोर्न पृथङ्निर्देश
 इत्याह । तत्राहेति । फलाऽभेदो ऽसिद्ध इति शङ्कते । नन्वि-
 ति । तृप्तिसाधने प्रवृत्तिर्दृश्यते न तु तृप्तावित्यर्थः । फलस्यापि
 विषयत्वं दृष्टमित्याह । तत्राहेति । किं फलस्य विषयत्वव्य-
 पदेशः, उत फलमेव विषयः! आद्यस्त्वङ्गीक्रियते, द्वितीयस्त्व-
 नुपपन्नः, केवलस्य विषयत्वात्, क्रियाजनिताऽतिशयवि-
 शिष्टस्य च फलत्वादित्याशङ्क्य तात्पर्यमाह । प्रयोजनेति ।
 क्रियाजनितो ऽतिशयः प्रयोजनं तच्छालिनो विषयत्वमित्य-
 र्थः । ततः किमित्यत आह । ततश्चेति । यद्यपि क्रियाज-
 निताऽतिशयशालितया प्रयोजनत्वं जायमानातिशयविशि-
 ष्टतया विषयत्वमिति भेदः, तथापि फले ज्ञाते विषयोपि ज्ञा-
 तो भवेदिति न पृथङ्निर्देशाऽपेक्षेत्यर्थः ।

विषयफलयोरसन्तभेदो ऽपि दृश्यतइति शङ्कते । ननु
 कुलालेति । अत्यन्तभेदे उपादानोपादेयभावस्याऽनुपपत्तेः स
 १७८।^२ नेष्टव्य इत्याह । तत्राहेति । विषयसंबन्धयोः प्रयोजनान्तर्ग-

तस्मान्न पृथङ्निर्देश इति शङ्कायां सत्यमिति तदङ्गीकारो न युक्तः, पृथङ्निर्देशस्य साध्यमानत्वादित्याशङ्क्य तात्पर्यमाह । सत्यमिति । अङ्गीकृतमेवांशमाह । प्रयोजनेति । द्विविधं विष- १७८१
यत्वं, क्रियाफलशालित्वम् अनन्यसाधारणत्वं चेति । तत्राद्यः प्रयोजनप्रतिपत्तौ प्रतिपन्नो भवतीत्यर्थः । कथं तर्हि विवादः इति शङ्कते । किं त्विति । अनन्यसाधारणतालक्षणस्य विषयस्य प्रयोजनानन्तर्भावात् पृथग्वक्तव्यत्वमित्याह । प्रयोजनमिति । ब्रह्मणोऽनन्यसाधारणतया शक्यप्रतिपाद्यतया च प्रयोजनं, प्रकरणस्य पुरुषव्यापारविषयस्य श्रवणादेर्विषयभावे दर्शिते साधने नियमेन प्रवृत्तिर्भवतीति योजना । व्यापारविषयस्येति पृष्टी कर्मणि द्रष्टव्या ।

ब्रह्मणोऽनन्यसाधारणत्कारूपं विषयत्वं विचिकित्सादृष्टान्तेन समर्प्यतइति तस्याऽसंगतिमाशङ्क्य तात्पर्यमाह । तत्र प्रवृत्तीति । अनुभयमानतया विचारतज्जन्यज्ञानयोः प्रयोजनमपि ब्रह्मविषयतया पृथग् वक्तव्यमिति दर्शयितुं दृष्टान्तमाहेति संबन्धः । विषयतयेत्येतद्विवृणोति । अनन्यसाधारणतयेति । कथं तस्याऽनन्यसाधारणता? सर्वप्रत्ययवेद्यत्वाभ्युपगमादिति शङ्कां व्यावर्त्तयति । स्वरूपेणेति । सदाकारेण सर्वप्रत्ययवेद्यत्वेऽप्यद्वैतानन्दाद्याकारस्य मानान्तराऽगोचरत्वादनन्यसाधारणत्वमित्यर्थः । विषयस्य पृथग्वक्तव्यत्वे हेतुमाह । तत्र प्रवृत्तीति । विचारनियतप्रवृत्तिसिद्धये इत्यर्थः । अनुभूयमानतयेति । विचारतज्जन्यज्ञानसाध्याऽनुभवफलाश्रयतयेत्यर्थः ।

विपक्षइति । अनन्यसाधारणविषयाऽप्रतिपत्तौ साधनप्र- १७८१
वृत्तिनियमाऽभाव इत्यर्थः । दृष्टान्तस्याऽयमर्थः । चिकित्सा-

ज्ञानउद्देश्ये चरकमुश्रुताऽऽत्रेयप्रभृतीनि बहूनि साधनानि विद्यन्ते, तेषां मध्ये एकत्रैव नाऽवश्यं प्रवृत्तिः, सर्वेषां साधन-
 १७८।^८ त्वाऽविशेषात् । तत्रैव लौकिकं दृष्टान्तमाह । यथेति । दलनं नाम प्रस्थपृष्ठादिना विदारणम् । दार्ष्टान्तिकमाह । तथेति । उक्ते ऽर्थे ऽन्वयमाह । यथेति । निवातकवचवधादेरर्जुनेनैव साध्यत्वादनन्यसाधारणत्वमित्यर्थः । तस्मात् साधनविशेष-
 प्रवृत्तिनियमाय साधानान्तराऽऽस्पृष्टत्वं वक्तव्यमित्युपसंहरति । तेनेति । विषयनिर्देशमङ्गीकृत्य संबन्धमाक्षिपति । विषयस्ये-
 ति । अनन्यप्रतिपाद्यत्वे सत्येतत्प्रतिपाद्यो विषयस्तथा च सं-
 बन्धो न पृथङ्निर्द्देश्य इत्यर्थः । संबन्धरूपत्वमसिद्धमित्या-
 ह । तत्राहेति । कथमसिद्धिरिति वीक्षायामाह । तत्रेति । सं-
 बन्धस्याऽनन्यप्रतिपाद्यत्वादन्यत्वात्सो ऽपि वक्तव्य इति सं-
 बन्धः । अन्यत्वं दर्शयितुमनन्यप्रतिपाद्यत्वमेव विशिनष्टि । साधनान्तरेति । संबन्धाऽभावे प्रवृत्तिनियमाऽभाव इत्यत्र दृ-
 ष्टान्तप्रदर्शनपर उत्तरग्रन्थ इत्याह । इति दर्शयितुमिति ।

साधुशब्दपरिज्ञानस्य व्याकरणसंबन्धत्वं विषयत्वं च, ततः कथं व्यतिरेकदृष्टान्त इत्युक्तमित्याशङ्क्याह । अयमर्थ इ-
 ति । तदर्थो न क्व चिदपि प्रवर्तते इत्युक्तं, व्याकरणे प्रवृ-
 त्तिसंभवात्तत्राह । अत इति । प्रयोजनज्ञानमेव विषयादिज्ञान-
 मित्यसंभवे ऽपि तदविनाभावादितरसिद्धिगिति शङ्कते । नन्वे-
 वमपीति । अर्थसिद्धत्वमसिद्धमिसाह । नेत्याहेति । भिद्यत-
 इति कथमुक्तं? तेनापि तथा ऽभ्युपममादित्याशङ्क्याह । भिद्यत-
 इति । तत्र हेतुमाह । न चाऽन्यतमेनेति । चशब्दो ऽवधा-
 रणार्थः सिद्धिपदेन संबध्यते । उक्तमर्थमङ्गीकृत्य प्रवृत्त्यङ्गत्व-
 १७८।^९ माक्षिपति । ननु स्वरूपेति । प्रमाणाऽभावादिति द्रष्टव्यम् ।

प्रमाणाऽभावो ऽसिद्ध इत्याह । तत्रेति । ब्रह्मणः सामान्यतः प्रसिद्धयादेरसंभवान्न विषयादि निर्देष्टव्यमित्युक्तमनुवदति । ननु वक्तव्यमिति । एकान्ततः प्रसिद्धयप्रसिद्धयोः प्रतिपत्त्यनुपपत्त्या प्रसिद्धतामात्रं सिध्यति कथं विषयादिःरित्याशङ्क्याह । तत्र प्रसिद्धेति ।

न केवलं विप्रतिपत्त्यनुपपत्त्या ब्रह्मसिद्धिः, अपि तु ब्रह्मशब्दव्युत्पत्त्या ऽपीत्याह । विप्रतिपत्तीति । ब्रह्मणः शास्त्रविषयत्वं कथं प्रतिषिध्यते? वेदान्तानामेव शास्त्रत्वादित्याशङ्क्या शास्त्रशब्देन वाक्यनिर्णयाऽपेक्षितन्यायप्रतिपादको ग्रन्थो निर्दिश्यतइत्यभिप्रायेणाह । नन्वेवमिति । ब्रह्मणः शास्त्राऽविषयत्वं सूत्रपराहृतमिति शङ्कते । ननु ब्रह्मेति । प्रतिभासविरोधान्मैवमिति परिहरति । नेत्याहेति । न्यायानां ब्रह्मविषयत्वात् शास्त्रमपि तद्विषयमित्याशङ्क्याह । सूत्रेति । विषयसंबन्धयोरेवाऽऽक्षेपे को हेतुः?रिति शङ्कते । ननु संभावेनेति । शास्त्रस्य संभावेनाविषयत्वात्तज्ज्ञानं प्रयोजनं न मुक्तिरित्यर्थः । संभावनाज्ञानस्य सुखदुःखप्राप्तिनिवृत्त्यन्यतरत्वाभावान्न स्वरूपेण पुमर्थत्वमित्याह । नेत्याहेति । प्रकृष्टा नाडी प्रनाडी इति शङ्कां निरस्यति । परम्परयेति ।

इच्छाऽवाप्तिः शास्त्रप्रयोजनत्वेन निर्दिष्टेति शङ्कां निरस्यति । धर्मार्थाभ्यामिति । आग्नेयादीनामित्यत्र करणेति कर्तव्ययोरेकविषयत्वमुक्तं, तत्र के ते आग्नेयादयः, कथं वा एकविषयत्वं, प्रकृते वा कथं?मिति वीक्षायां तत्सर्वमाह । ननु करणेति । तत्र प्रथमं करणस्वरूपमाह । तथा हीति । दर्शपूर्णभासाभ्यामिति तृतीयाश्रुत्या यागानां समप्राधान्यमुपेयमित्याह । तेषामिति । किं तदितिकर्तव्यमिति वीक्षायामाह ।

द्विविधानीति ।

१७५।२

अर्थकर्माणि दर्शयति । फलेति । आरादूरे इत्यर्थः । आ-
रादुपकारकत्वं दर्शयति । फलेति । संस्कारकर्मस्वरूपमाह ।
प्रोक्षणादीनीति । सन्निपत्योपकारकत्वमाह । प्रोक्षणादीनी-
ति । सन्निपत्योपकारकत्वमाह । द्रव्येति । करणेति कर्त्तव्ययोः
स्वरूपमभिधाय तयोरेव विषयत्वमाह । तत्रेति । अङ्गेषु पृथ-
क्फलाऽश्रवणात् यत्र च फलं श्रूयते तस्याऽर्थवादत्वात् क-
रणफलमेव फलमित्यर्थः । दार्ष्टान्तिकमाह । एतामिति । नि-
र्णीतशक्तितात्पर्यविशिष्टस्य शब्दस्य करणत्वात् शक्तितात्प-
र्यनिर्णयस्य विचाराऽधीनत्वात् स्वरूपोपकार्यङ्गत्वं, प्रमेयवि-
चारस्य त्वारम्भाद्यगमादिनिवृत्तिरेव फलोपकारत्वमित्यर्थः ।
विचारस्य प्रतिबन्धनिवर्तकत्वाङ्गीकरणाद् ब्रह्मविषयत्वाऽभि-
धानं सिद्धान्तविरुद्धमित्याशङ्क्याह । अपसिद्धान्तीति । एक-
देशीय इत्यर्थः । वेदान्ताः किं ब्रह्म बोधयितुमीशते, उत ने?ति
विकल्प्यान्त्ये विचारस्याप्यनपेक्ष्यत्वमिन्याभिप्रेत्याऽऽद्यं दूष-
यति । न तु वेदान्ता इति । समर्थस्याप्यभ्यापेक्षा दृष्टेत्या-
ह । तत्रेति ।

प्रकारान्तरेण ब्रह्मविषयत्वमाक्षिपति । ननु कथमिति ।
अन्यविषयस्याप्यन्यविषयत्वं दृष्टं, ततो न विरोधः इत्याह ।
तत्राहेति । उद्यमनादिव्यापारस्य वृक्षे ऽतिशयजनकत्वात्कथं
परशुविषयत्वमित्याशङ्क्याह । द्विविधमिति । द्वैविध्यमेवाह ।
किं चिदिति । कर्तृव्यापारस्येत्यस्योद्यमननिपतनव्यापारस्ये-
त्यनेन संबन्धः । उद्देश्यं फलं यस्य स उद्देश्यफलः, तस्य भा-
वस्तत्ता तयेत्यर्थः । उद्यमनादेः करणव्यापारस्य च वृक्षवि-
षयत्वमिति वीक्षायामाह । तत्रेति । कुठारव्यापारस्यापि व्य-

१८०।२

वधानेन वृक्षविषयत्वम्, अन्यथेतरत्रापि व्यवधानं न स्याद्वि-
 साशङ्क्य व्यवधानाऽनुभवान्मैत्रिमित्याह । स एवेति । कु- १८०१^४
 ठारकर्तृव्यापारस्य वृक्षविषयत्वमुक्तं, तदनुचितमिति चो-
 दयति । नन्विति । करुणत्वकर्तृत्वयोरेकत्र व्याघा-
 तादित्यर्थः । विकल्पाऽसहत्वान्नैतच्चोद्यमित्याह । उच्यते
 इति । किमेकविषययोर्विरोधः, उत भिन्नविषययोः? तत्राद्ये
 ऽभ्युपगमः, द्वितीयस्वनुपपन्न इत्याह । सर्वाणीति । कर-
 णस्यापि कारकत्वात् क्रियाकारिणश्च कारणस्य स्वव्या-
 पारं प्रति कर्तृत्वमित्यर्थः ।

करणस्य स्वव्यापारकर्तृत्वे ऽपि न वृक्षविषयत्वं, द्वैधी-
 भावाऽतिरिक्तफलस्याऽनिरूपणात्, द्वैधीभावस्य चाऽन्यफल-
 त्वादिति शङ्कायामाह । सर्वेति । कर्मतयेति । उद्देश्यतयेत्यर्थः ।
 करणस्यापि कर्तृत्वे कर्त्ता करणं चेति भेदव्यपदेशो निर्वि-
 षयः स्याद्विसाशङ्क्याह । तत्र कर्त्तेति । भेदमेवाह । तत्र क-
 र्त्तेति । तत्र तेषां कर्त्तादीनां मध्ये स्वतन्त्रव्यापारः कर्त्तेति
 संबन्धः । स्वतन्त्रव्यापारत्वमेवाह । साधननियोगेनेति । सा-
 धारणाप्रेरणेनेत्यर्थः । लक्षणान्तरमाह । धातुनेति । गच्छति
 पचतीत्यादौ धातुना प्राधान्येन विशेष्यो वाच्यो व्यापारो-
 यस्य स तथोक्तः । धातुशब्देन तदर्थो विवक्षितः । कारण-
 स्वरूपमाह । करुणमिति । उपकारकं करणमित्युक्ते कर्त्ता-
 द्विषु प्रसक्तिस्तदर्थं संनिपद्येति । करणसन्निपातिषु व्यभिचारं
 व्यावर्तयितुमाह । फलमिति । कर्म लक्षयति । फलसमवा- १८०१^५
 यीति । अत्र च परसवेतक्रियाफलसमवायीति द्रष्टव्यम् । इत-
 रथा गमनक्रियाफलशालिनि कर्त्तारि व्यभिचारः स्यादित्यर्थः ।

धातुना विशेष्यव्यापारस्य कर्तृत्वे काष्ठादीनामपि ता-

१८०।^८ दृक्कात् कर्तृत्वमित्याह । काष्ठादीनीति । पाकोत्पादनानु-
कूलव्यापारकर्तृत्वात्तथा व्यपदेश इत्यर्थः । नावान्तरभेदेति ।
प्रधानक्रियाकर्तृत्वाभिप्रायेण न व्यपदेश इत्यर्थः । करणस्य
व्यापारवचनं तच्छब्दार्थः । दार्ष्टान्तिकमाह । एवमिति । वि-
चारव्यापारस्येति । विचारलक्षणव्यापारस्येत्यर्थः । विचा-
रव्यापारस्यापि प्रमाणप्रमेयसंभावनाऽवगमद्वारेण ब्रह्मकर्तृता
न विरुध्यते इति संबन्धः । तत्र हेतुमाह । ब्रह्माऽवगमस्येति ।
तथापि कथं तद्विषयत्वं? तत्राह । अवगमेति ।

परशुविषयस्य व्यापारस्यापि वृक्षविषयवत्त्ववत् संभा-
वनाविषयस्यापि विचारस्य ब्रह्मविषयत्वमुक्तं, तत्र दृष्टा-
न्ताऽसिद्धिमाशङ्कते । अथेति । अव्यवहितमिति ।
व्यवधानं विना व्यापारजन्याऽतिशयवदित्यर्थः । नोद्देश्य-
मिति । द्वैधीभावाद्विफलविशिष्टमित्यर्थः । तरुविषयत्वाभावे-
तरावतिशयजनकत्वं न स्यादित्याह । तत्राहेति । विषम उ-
पन्यास इत्यत्र दृष्टान्तदार्ष्टान्तिकयोर्वैषम्यमुक्तं, तदनुप-
पन्नं, मीमांसाया इतिकर्तव्यत्वेनोपकारत्वस्याप्यविशेषः स्या-
दित्याशङ्क्य इतिकर्तव्यत्वमसिद्धं मानाभावादिति दर्शयितुमि-
तिकर्तव्ये प्रमाणं तावदाह । अत्रेति । लोकवेदयोरित्यर्थः ।

शब्दस्य करणत्वादितिकर्तव्यतापेक्षया मीमांसेतिक-
र्तव्यतात्वेन संबध्यते इत्याशङ्कोतिकर्तव्यः-न्तरसंभवाभास्या
इतिकर्तव्यतात्वमित्याह । अत्यत्र त्विति । 'आत्मा वा अ-
रे द्रष्टव्य' इति दर्शनमनूद्य तत्साधनत्वेन शक्तितार्पर्यविचार-
लक्षणं श्रवणं श्रोतव्य इत्यनेन विधीयते, ततः कथं विचार-
स्यानङ्गत्वमित्याह । शब्दादिति । विचाराऽपेक्षया शब्दा-
र्थबोधकत्वे स्वतस्त्वभङ्गः स्यादित्यर्थः । शब्दस्य बोधजनने

विचाराऽनपेक्षायामपि प्रतिबन्धनिरासे तदपेक्षेत्युक्तं ननु सं-
शय इत्यत्र, तदनुपपन्नं, शब्दस्य प्रमाणत्वात् संशीत्याद्यजन-
कत्वात्, अन्यस्य च ब्रह्मणि तज्जनकस्याऽनुपलम्भादित्यर्थ-
माह । ननु यथेति । शक्तितात्पर्ययोरज्ञानं शक्तितात्पर्याऽज्ञानं, १८०।२०
तयोर्विपर्यासज्ञानं, ते एव दोषः शक्तितात्पर्याज्ञानतद्विष-
र्थाभज्ञानदोषः, तस्मादिति विग्रहः ।

अज्ञानादेः स्वाभाविकत्वात्कथं निरासः? इत्याशङ्क्याह ।
तत्रेति । शक्तितात्पर्यविचारजनितज्ञानस्य तदज्ञानादिविरोधि-
स्वात्तन्निवर्तकत्वं युक्तमित्यर्थः । शास्त्रस्य निर्णयज्ञानकारण-
तायाः पुरा ऽनुक्तत्वात्कथं तत्प्रतिषेधः? इत्याशङ्क्या विकल्प-
पूर्वकमुत्सृग्यन्थमवतारयति । तत्र किमिति । दोषमहितस्य श-
ब्दस्याऽन्यथाज्ञानजनकत्वं, विचारस्य च दोषनिरासेन प्र-
मितिहेतुत्वमिति किं युक्तम्, उत शब्दस्य सम्यग्ज्ञानजन-
कत्वं स्वाभाव्यं, दोषाच्चान्यथा ज्ञाने समुत्पन्ने विचारेण च
निवृत्ते शब्दादेव निर्णय इति वेति योज्यम् । अन्यथा विक-
ल्पाऽनुत्थानात् शब्दस्य दोषमहितस्यान्यथाबोधकतायास्ते-
नाऽभिहितत्वादित्यर्थः ।

चक्षुर्वदोषोपेतः शब्दो विपर्यासादिजनक इत्युक्तं, कथ-
मेकस्य वाक्यजनितत्वं निर्दिष्टमिहाशङ्क्या तात्पर्यमाह । अ-
यमाशय इति । आगादिदोष, उत काचादिः? उभयथाप्यसं-
भव इत्याह । पुरुषेति । दोषाऽभावप्रतिपादनफलमाह । अत
इति । प्रयोगान्तरेष्विति । अयमर्थः । अस्मिन् ग्रामे अयमेक १८१।२०
एवाऽद्वितीय इत्यादौ भिन्ने ऽपि प्राधान्यविश्लेषया एका-
दिशब्दप्रयोगवत् वेदान्तष्वप्येकादिशब्दानां तथात्वकल्प-
नया विपर्यासादिर्जायतइत्यर्थः । भेदग्राहिप्रत्यक्षादिविरोधा-

दप्यन्यथामतिरित्याह । अर्थेति । विरुद्धज्ञानद्वयोत्पत्तौ कथं
 १८१।६ निर्णयः? इत्याशङ्क्याह । ततश्चेति । पूर्वमेव शब्दात्तत्त्वज्ञान-
 नस्योदितत्वात् पश्चादुत्पद्यतइति कथमिति शङ्कायामाह ।
 जातं वेति । विरोधिसंबन्धयन्तरेण तद्ज्ञानस्य दृष्टतायां तन्नि-
 रासेन दृढतया तद्व्यवतिष्ठतइत्यर्थः ।

विचारस्य प्रतिबन्धिनिर्वकत्वप्रतिपादनफलमाह । तस्माद्वि-
 ति । करणइति । करणेतिकर्तव्ययोरेकविषयत्वस्य पुरोक्तत्वा-
 द्यद्यपीत्यादिना तदभावप्रतिपादने विरोधः स्यादित्याशङ्क्य
 मतभेदेनाऽविरोधमाह । एवमिति ।

यद्यपीत्यादिटीकायाः अयमर्थः । वाक्यार्थज्ञानं शास्त्रा-
 ऽनुग्रहात् प्रागेवोदापादि यद्यपि तथापि मीमांसया निर्णयः
 क्रियतइति लक्षणयोच्यतइति संबन्धः । तत्र हेतुमाह । मा-
 मान्यइति । सामान्यतोदृष्टनिबन्धनेन ज्ञानेन विरोधादुन्मज्जन-
 निमज्जनमिवाऽनुभवाच्चवतिष्ठतइति संबन्धः । रज्जुतत्त्वज्ञानेन
 सर्पभ्रमवन्नितृत्त्याशङ्कां निरस्यति । स्वोत्पत्तीति । तथाप्ये-
 कविषयत्वे ऽविरोधस्तत्राह । अर्थान्तरेति । चन्द्रद्वित्वसमकाली-
 नीनेन तदेकत्वज्ञानेन तन्निवृत्तिवत् शब्दज्ञानेनेतरज्ञाननिवृत्ति-
 शङ्कां निराकरोति । समेति । वस्तुनस्तु न समकक्षत्वमपीत्याह ।
 अभिमतेनेति । तर्हि संशय ज्ञानोपमस्य कथं प्रामाण्यमित्याह ।
 अस्यामिति । मीमांसाया निर्णयहेतुत्वमेव किं न स्यादित्याश-
 ङ्क्याऽप्रामाण्यत्वान्मैवमित्याह । न पुनरिति । सामान्यतोदृष्टनिब-
 न्धनेनेति । अस्यार्थमाह । प्रयोगान्तरेष्विति । सामान्यतोदृष्टश-
 ब्दस्यार्थान्तरमाह । तथाविधेति । चित्रनिम्नोन्नतपृदिग्राहि-
 चाक्षुषप्रत्ययस्य प्रमाणान्तरसंबन्धाऽभावे प्रामाण्यवदप्रा-
 १८१।१६ माण्यबुद्धयेत्यर्थः ।

शब्दस्य स्वतःप्रमाणत्वात् मीमांसाया लक्षणायापि कथं
 ब्रह्मविषयत्वं? तत्राह । अयमाशय इति । विचाराऽधीनता- १८१।^{१०}
 त्पर्याऽवगमेन प्रतिबन्धे निवृत्ते शब्दादेव निर्णयो जायते इ-
 त्युक्तं, संप्रत्ययुक्तस्य दृढीकरणार्थं विचारमारभते । अत्रे-
 दमिति । पूर्वपक्षमाह । के चिदिति । पुरुषाभिप्रायस्ता-
 ऽपर्यं, तदर्थप्रमितिजनकमित्यर्थः । विकल्पाऽमहत्वाच्चैतन्मतं
 साध्वित्याह । तत्र किमिति । तात्पर्याऽवगमः फलं यस्य स
 तात्पर्यावगमफलः, स विचारश्चेति तात्पर्यावगमफलविचारः,
 तस्मिन्नपेक्षाराहित्यप्रसङ्गादित्यर्थः । तत्रैव दोषान्तरं समुच्चि-
 नोति । तात्पर्येति । अज्ञाततात्पर्यस्य प्रमितिजनकत्वे तदगो-
 चरे शब्दाद् बुद्धिर्न जायेतेत्यर्थः ।

तात्पर्याऽगोचरे बुद्ध्यनुत्प्राद इष्ट इत्याशङ्काह । तथा
 चेति । तात्पर्याऽगोचरेपि बुद्ध्युदयदर्शनाद्यथा ऽनिष्ठापत्ति-
 स्तथोपपादयतीत्यर्थः । तद्वाक्यादर्भकस्य पित्राह्वानप्रतिपत्ति-
 रिति क्लृप्तं व्यज्ञायीति तत्राह । स चेति । समुत्थानकार्यद-
 र्शनात्तत्प्रतिपत्तिनिश्चय इत्यर्थः । तात्पर्यमपि तद्गोचरमेव किं
 न स्यादित्यत्राह । इतरस्त्विति । तथापि कथं स्थानजिघृ-
 क्षायां तस्य तात्पर्यपरिज्ञानं? निवेशनस्यान्यथाप्युपपत्तेः, त-
 त्रान्नाह । समुत्थित इति । मुखविकसनादिकं दृष्ट्वा स्थानजिघृक्ष-
 येत्यमुक्तवानित्यर्भुको निश्चिनोतीत्यर्थः । पित्रा त्वमाहूत इ-
 त्यादेरन्यपरस्याऽन्यबोधकत्वे किं मानमिति शङ्कते । नन्वि- १८२।^{११}
 ति । उत्थानं त्वन्यथापि घटते इत्यभिसंधिः । विवादाध्या-
 सिता प्रवृत्तिः संसर्गज्ञानपूर्विका प्रवृत्तित्वात् संप्रतिपन्नवदि-
 स्यनुमानविरुद्धं संसर्गबुद्ध्यभावाभिधानमिति समाधत्ते । नो-
 त्थानमिति । अप्रयोजकत्वशङ्कां निरस्यति । प्रवृत्तेरिति ।

१८२।^४ अर्भक समिधमाहरेत्याचार्यवाक्यश्रवणसमनन्तरमुपजाय-
मानमध्यमनरप्रवृत्तिं निरीक्ष्य व्युत्पित्सुरित्थमनुमिमीते, अयं नरः
संसर्गबोधवान् संसृष्टप्रवृत्तित्वात् संप्रतिपन्नवदिति संसृष्टप्रत्यय-
मनुमाय तस्य कारणाविशेषापेक्षायां शब्दः न्वयव्यतिरेकाभ्यां
शब्दस्य तत्र सामर्थ्यं कल्पयति, तच्च तव न स्यात्, प्रवृत्तेः
संसर्गज्ञानव्याप्तत्वादित्यर्थः । शब्दस्याऽयथार्थबोधकत्वे ऽप्रा-
माण्यप्रसंगान्न संसर्गबोधकत्वमिति शङ्कते । ननु शब्द इति । अ-
यथार्थबोधकत्वमसिद्धमित्याह । नैष इति । कथमस्य वा-
क्यस्य यथार्थत्वं? स्थानजिघृक्षया प्रयुक्तत्वादित्याशङ्क्याह ।
सत्यपीति । आद्यमनुवदति । अथेति । किं तात्पर्यमात्रस्य
ज्ञानं प्रमितिहेतुः, उतार्थविशेषितस्य? द्वितीये को ऽस्मावर्थ? इति
विवेचनीयमित्याह । तर्हीति । किं पदार्थस्तात्पर्यम्, उत संसर्ग?
इत्यर्थः । तात्पर्यमात्रस्य हेतुत्वोपगमाद्विकल्पाऽनवसर इत्या-
शङ्क्याह । अत्रेति । आश्रयसापेक्षत्वं दृष्टान्ततयोक्तमिति द्रष्ट-
व्यम् । निर्विषयतात्पर्याऽसंभवे पदार्थविषयं तात्पर्यप्रमितिज-
नकमिति द्वितीयद्यं निरस्यति । न तावदिति । द्वितीयेपि
किं तात्पर्यप्रतिपत्तिसमये विशेषणीभूतः संसर्गो ऽनधिगतः,
उताऽधिगत? इति विकल्प्याद्यं प्रत्याह । संसर्ग इति । 'नाऽगृही-
तविशेषणा विशेष्ये बुद्धि'रिति न्यायादित्यर्थः । द्वितीयमनुव-
दति । स्यादेतदिति ।

१८२।^५ किमुत्प्रेक्षाया अप्रमितित्वम्, उत प्रमितित्वम्? आद्ये ऽपि किं
स्मृति, रूत, संशय, आहो विपर्यासः? सर्वथाप्यसंभव इत्याह । न
तावदिति । स्मृतेर्गृहीतग्राहित्वात्संसर्गस्य च पूर्वं श्रोत्राऽनधिग-
तत्वान्न तद्दानं स्मृतिः । नापि संशयः, व्याकारत्वाभावान् । नापि
विपर्ययः, बाधकाऽनुपलम्भादित्यर्थः । द्वितीये ऽपि किं प्रसिद्ध-

प्रमित्यन्तर्भूतोतान्या? नाद्यः, चक्षुरादिसंयोगाजन्यत्वान्न प्रत्य-
क्षान्तर्भावः संभवति । नाप्यनुमितौ, व्याप्तिलिङ्गाजन्यत्वात् । ना-
प्यर्थापत्तौ, अनूपपत्त्यदर्शनात् । उपमित्यन्तर्भावित्वं तु दूरापास्त-
म् । तस्माच्छब्दजन्यतयोत्प्रेक्षायाः प्रमाणत्वं वक्तव्यं, तथा च
तात्पर्यं प्रमितिहेतुरिति पक्षक्षतिरित्याशयेनाह । तत्र परिशेषा- १८२।११
दिति । प्रमाणाऽभावात् प्रमित्यन्तरूपता ऽपीति द्रष्टव्यम् ।

शब्दात् संसर्गमात्रे प्रतिपन्ने तद्विषयतात्पर्यं संसर्गवि-
शेषबोधकं, गवाधिशब्दानां सामान्ये शक्तिप्रतिपत्तावपि वा-
क्याद्विशेषप्रतिपत्तिवदित्याशङ्क्याह । न चेति । नदीतीरफल-
सत्ताद्यर्थविशेषमभिप्रेत्योत्तमवृद्धः शब्दं प्रयुङ्क्ते न सामान्यं,
तेन फलाऽभावादित्यर्थः । एवं तात्पर्यप्रतिपत्त्यप्रतिपत्त्योर-
साधारणं दौषमभिधाय साधारणं दूषणमाह । किं चेति ।
संसर्गबोधः शक्तिमात्रनिबन्धनः शाब्दत्वात् पदार्थबोधन-
वत्, न च शक्तिमात्रनिबन्धनस्य तात्पर्यहेतुत्वमपि शङ्कास्प-
दं, शक्तिशब्देन शब्दतात्पर्यरूपशक्तिविशेषस्य विवक्षितत्वात् ।
न च साध्ये वैकल्यं, शक्तिजन्यत्वमात्रस्य तत्रापि स-
द्भावात् इत्यर्थः ।

पुरुषाभिप्रायरूपतात्पर्याऽजन्यत्वे प्रमाणमाह । न ता-
त्पर्येति । विमतो बोधः पुरुषाभिप्रायजन्यः शास्त्रत्वात् प-
दार्थज्ञानवदित्यर्थः । संसर्गबोधस्य पुरुषाभिप्रायजन्यत्वे श-
ब्दाप्रामाण्यं चेत्याह । शब्दानामिति । संसर्गबोधो न शब्दनि- १८२।१६
बन्धनः किं तु तात्पर्यमात्रावंगमाधीनः स्यादिति संबन्धः । श-
ब्दान्वयव्यतिरेकाभ्यां शब्दनिबन्धनत्वप्रतिपत्तेः कथं संसर्ग-
बोधस्याऽशाब्दत्वमित्याशङ्क्य तयोरन्यथासिद्धिमाह । शब्दा-
नामिति । शब्दानां पदार्थप्रदर्शनमुखेनान्यथासिद्धत्वादित्य-

१८२।१० र्थः । पदार्थप्रदर्शनं कस्मादित्याशङ्काह । तात्पर्येति । तात्पर्यस्योपाधिर्विशेषणं तदुपयोगितयेति यावत् । त्वन्मतेपि किं तात्पर्यमज्ञातं प्रमितिहेतु, रूत ज्ञातं?, तत्र आद्ये विचारवैयर्थ्यं, द्वितीये विचारात् प्राक् शब्देभ्यः प्रतिपत्तिर्न स्यादिति शङ्कामुपसंहारव्याजेन निरस्यति । अज्ञाततात्पर्यविशेषितशब्देभ्यो ऽर्थप्रतिपत्तिर्मुख्यलक्षणानिमित्तोपजायते, तत्र च पुंदोषात्संशयादावुत्पन्ने विचाराऽधीनतात्पर्यावगमेन च निवृत्ते सत्त्वनिर्णयजननान्न विचारवैयर्थ्यं, तस्माल्लक्षण्या करणोत्कर्त्तव्ययोरेकविषयत्वमित्यर्थः ।

विषयादेरवश्यवक्तव्यताया उक्तत्वात्तच्चेदमित्यादि पुनरुक्तमित्याशङ्काह । तच्चेति । निगमनप्रयोजनमाह । समर्थनमिति । ब्रह्मणो ऽस्तित्वाभिधानं प्रकृताऽमङ्गतमित्याशङ्क्य प्रसिद्धत्वप्रतिपादनद्वारा विषयादि समर्थ्यतइत्युक्तं, तदनुपपन्नं, प्रसिद्धसंभवादिति शङ्कते । ननु ब्रह्मेति । किं ब्रह्म सामान्येन लोकतो ऽधिगम्यते, उताऽऽगमात्? नाद्यः, रूपादिहीनतया प्रत्यक्षाऽविषयत्वात् । अत एव नानुमाया अपि तत्र प्रवृत्तिरित्यर्थः । द्वितीये ऽपि किं पदगम्यं ब्रह्म, उत वाक्यगम्यमिति विकल्प्याऽऽद्यं दृषयति । नापीति । ब्रह्मणः प्रमाणान्तराऽगोचरत्वान्न तत्र सङ्गतिग्रहणं, ततो न पदगम्यत्वमित्यर्थः । तत्रैव हेत्वन्तरमाह । न चेति ।

पदार्थानामेव संसृष्टानां वाक्यार्थत्वाद् ब्रह्मणश्च पदार्थत्वात् वाक्यमपि तत्र प्रमाणमित्याशयेनाह । तस्मादिति । सौत्रब्रह्मशब्दस्य जात्यादिविषयत्वाऽनुपपत्तेः ब्रह्मबोधरुत्वमित्युक्तं, जात्यादिविलक्षणब्रह्मप्रतिपत्तिमन्तरेण पौरुषेयशब्दप्रयोगाऽयोगादित्याशङ्क्य तात्पर्यमाह । तत्रेति । ब्रह्मशब्दस्याऽन्या

र्धत्वाऽसिद्धावित्यर्थः । 'तद्ब्रह्म' 'तद्विजिज्ञासस्वे'त्यादौ ब्रह्मप्रयो-
गादेव जात्यादिविलक्षणं वस्तु प्रतिपाद्य तदपेक्षितन्यायनिरू-
पणार्थं सूत्रकारस्य ब्रह्मशब्दप्रयोगः संगच्छते, ततश्चाऽस्मा-
कमपि सौत्राद्ब्रह्मशब्दात्तत्प्रतिपत्तिर्घटतइति न का चन दोष-
कलेत्यर्थः ।

ब्रह्मशब्दस्य जात्याद्यविषयत्वमात्रेण कथं ब्रह्मविषय-
त्वमिति शङ्कते । नन्वर्थान्तरेति । पूर्वत्र स्मुदायतात्पर्यस्यो-
क्तत्वात् चोद्योत्थितिरित्यर्थः । प्रमाणाऽभावो ऽसिद्ध इत्या-
ह । प्रयोगार्थापत्तिरिति । प्रयोगाऽनुपपत्तिरित्यर्थः । गृही-
तसंगतिकानां शब्दानां तावदर्थबोधकत्वं, संगतिग्रहणं च लौ-
किकप्रयोगाधीनमिति न ब्रह्मशब्दादपूर्वसिद्धिः, तथा च कथं सौ-
त्रादपि न तत्सिद्धिरिति शङ्कते । ननु श्रौतेति । लौकिकप्रयोगा-
ऽधीनत्वमसिद्धमित्याह । तत्राहेति । वेदे ऽपूर्वशब्दाऽभाव-
माशङ्क्याह । अपूर्वमिति । नैतत्सारमित्यत्र पदस्याऽनधिगत-
बोधकत्वं, निरस्तं, तदयुक्तं, वाक्यवदेव पदस्यापि अनधिग-
तबोधकत्वसंभवादित्याशङ्क्य तात्पर्यमाह । नन्विति । प्रमाणा-
न्तरेणार्थमधिगम्य तस्मिन् गृहीतसंगतिकस्य पदस्याऽर्थस्मा-
रक्तत्वात्तान्नाऽनधिगतविषयत्वं, वाक्यं च संगतिग्रहणनिरपेक्ष-
मिति वैषम्यमित्यर्थः ।

चक्षुरादीत्यत्रादिपदत्रैयर्थ्यमाशङ्क्य किमक्षवत्पदं बो-
धकम्, उत लिङ्गवत्? नाद्यः, संबन्धग्रहणसापेक्षत्वादित्यभिप्रेत्य
चक्षुर्वदित्युक्तमित्याह । न प्रत्यक्षवदिति । नापि लिङ्गादि-
वद्बोधकत्वमित्याह । संबन्धग्रहणेति । टीकायां चक्षुरादिव-
दित्याद्विशब्देनाऽनुमानाऽतिरिक्तमुपात्तमित्युक्तं भवतीत्य-
र्थः । संगतिग्रहणसापेक्षस्य पदस्य बोधकत्वनियमो ऽसिद्ध

१८३।१ इति शङ्कते । ननु दर्शितमिति । स्वर्गादेः पदमात्रगम्यत्वमसिद्धमिति परिहरति । नेत्याहेति । कुतस्तत्सिद्धिः? रित्याशङ्क्याह । सन्निहितेति । 'यन्न दुःखेन संभिन्नं न च ग्रस्तमनन्तर'मित्यादौ सकलोपद्रवविधुरे सुखे स्वर्गशब्दः प्रयुक्तः, तथा 'स्वर्गकामो यजेते'ति स्वर्गकामपदसमभिव्याहाराल्लिङ्गादेरपूर्वपरत्वमेवं देवताशब्दात्तदर्थप्रतिपत्तिरित्यर्थः । अत्रोच्यतइत्यत्र बहुप्रसिद्धिबलेनाप्रसिद्धोऽनुगम्यते इत्युक्तं, तदसमञ्जसं, व्याप्त्यादिकं विनाऽन्यप्रसिद्धेरसाधकत्वादित्याशङ्क्य तात्पर्यमाह । तत्रेति । पदान्तराणामप्यप्रसिद्धार्थत्वेन तत्समभिव्याहारादपूर्वसिद्धिः, तदर्थं प्रसिद्धार्थैरिति विशेषणम् । अनाम्नादिप्रयोगाद्वैलक्षण्यमाह । विप्रलम्भेति ।

प्रयोगाऽनुपपत्त्याऽर्थप्रतिपत्तिसंभवेऽप्यर्थविशेषप्रतिपत्तिः कथमिति शङ्कते । ननु सहेति । हेत्वसिद्ध्या परिहरति । तत्राहेति । निगमाद्यनुरोधेनाऽर्थविशेषप्रतिपत्तिरित्युक्तं, तत्र के ते निगमरूपाःस्तत्राह । निगमो नामेत्यादिना । शब्दैकदेशाऽनुगमेनेत्यस्याऽयमर्थः । प्रकृति लक्षणशब्दैकदेशार्थस्यार्थान्तरेऽनुगमेन शब्दस्यार्थान्तरेऽनुगमे शब्दस्यान्यत्र वृत्तिनियमः । प्रसिद्धार्थतदवयवौ परित्यजेति विशेषणकृत्यमाह । प्रसिद्धार्थेति । प्रसिद्धार्थोपादानेनार्थान्तरवृत्तावजहल्लक्षणा स्यात् । लक्षणा च गुणवृत्तिश्चेति लक्षणगुणवृत्ती । मुख्यवृत्त्यन्यत्वेन लक्षणाया गुणवृत्तित्वमुक्तम् । अथ वा प्रसिद्धोपादानेनार्थान्तरप्रवृत्तौ लक्षणवृत्तिः, तदवयवस्य तद्गुणस्योपादानेनान्यत्र वृत्तौ गुणवृत्तिरित्यर्थः । प्रत्ययविधानेति । अस्मिन्नर्थेऽयं प्रत्ययो भवतीति विधिसामर्थ्यादित्यर्थः ।

१८३।२*

एकाप्रसिद्ध्या न प्रसिद्धपरित्याग इत्युक्तं टीकायां, तत्र

हेतुं पृच्छति । ननु प्रसिद्धेति । हिशब्दसूचितं हेतुमाह । प्र-
सिद्धिरिति । प्रयोगाऽनुपपत्तिरित्यनुपपत्तिप्रभवा प्रसिद्धिरु-
च्यते । पदार्थवाक्यार्थयोरव्यवहितत्वमिष्टमित्याशङ्क्य तात्प-
र्यमाह । नन्ववयवेति । एकस्मिन् प्रयोगे पदार्थवाक्यार्थयो- १८४१
र्व्यवहितत्वं वाच्यं, तच्च न सिद्धयेत्, निगमादिवृत्त्या श-
ब्दस्य सर्वतः पृत्तिसंभवादित्यर्थः । निगमादीनामानर्थक्ये
चोद्धिते तस्यैवाऽभिधानमयुक्तमित्याशङ्क्य तात्पर्यमाह । अ-
त्रेति । को ऽसौ गूढाभिर्माधिः? रित्याह । रूढीति । आनर्थक्य-
प्रसञ्जनस्याऽनिष्टपर्यवसायितामाह । लोकेति । न तर्हीत्य-
त्राप्यर्थवत्ताया विवक्षितत्वादितरत्रापि तदभिधाने पौनरुक्त्य-
मित्याशङ्क्याह । अपूर्वेति । यद्विषयः प्रयोगः तस्यापि स्वा-
र्थत्वात्स्वार्थादन्यत्रेति कथमुक्तं? तत्राह । स्वार्थादिति । विनि-
योगादित्यत्र को ऽसौ विनियोगः? इति न ज्ञायते, पञ्चम्या
अपादाने विधानात्, सापि कथमित्याशङ्क्यामाह । विनियो-
गादिति । जाड्याद् बद्ध इत्यादी यथा पञ्चम्या निमित्तार्थत्वं
तद्वदत्राप्यर्थः ।

अवयवार्थान्वयलेशस्य सर्वत्राऽनुगमसंभवात्कथं ततो
निश्चयः इत्याशङ्क्याह । अयं भाव इति । निगमादिवशेनेत्यर्थ-
ज्ञानोपाय उक्तः, अथ विशेषोपादाने हेतुमाह । सन्निहितेति ।
सर्वस्यायोग्यत्वान्निष्फलत्वान्नोपादानमित्यर्थः । पौनरुक्त्यं
निरस्यति । गूढेति । एवं तर्हीत्यनेन प्रयोगस्यैकार्थनियामक-
त्वमभिधाय तदन्तरेणापीत्यत्रानियामकत्वं चोक्तं, ततो वि-
रोध इत्याशङ्क्य तात्पर्यमाह । प्रयोगेति । प्रसिद्धपदमभि- १८४१
व्याहारः प्रथमप्रयोगशब्दार्थः । तदन्तरेणापि प्रयोगमित्यत्र
प्रयोगशब्देन रूढिर्गृह्यते, अतो न विरोध इत्यर्थः । निगमाच्चनु-

गृहीतप्रयोगानुपपत्त्या ब्रह्मप्रसिद्धिमात्रमत्रोपपादनीयं, किं नित्यशुद्धादिप्रतिपादनेनेत्याशङ्काह । नन्वेवमिति । ब्रह्मशब्दाद् ब्रह्मप्रतिपत्तिसंभवे ऽप्रीत्यर्थः ।

जात्यादिविलक्षणस्याप्यपुरुषार्थत्वेनाऽजिज्ञास्यत्वं, त-
 १८४।१० त्राह । निरतिशयेति । नित्यशुद्धादिरूपस्य जिज्ञास्यत्वात्तदन्त-
 रेण ब्रह्मशब्दार्थस्याऽपरिपूर्णत्वाच्च तत्सिद्धिरित्याह । तदाहे-
 ति । बृहतिधातोर्भह्वसिद्धयोपपत्तेर्न निरवग्रहत्वसिद्धिरिति
 शङ्कते । नन्वेवमिति । संकोचकाऽभावात्तत्सिद्धिरित्याह । ने-
 त्याहेति । प्रयोगाऽनुगमो नाम यस्मिन्नर्थे वृद्धाः शब्दं प्रयु-
 क्षते तादृशशब्दानुसरणं, तस्मिन्नर्थे सतीत्यर्थः । लोकव्युत्प-
 न्यनुसारेण ब्रह्मशब्दार्थप्रतिपत्त्यवगमे यथा व्युत्पत्तिस्तथा
 ग्राह्येति नियमः, अन्यथा तु शब्दवलात् प्रतीयमानं न त्यक्त-
 व्यमित्यर्थः । आपेक्षिकमहच्चपरिग्रहकारणाभावेपि निरव-
 ग्रहमहच्चमादेयमित्यत्र को हेतुरिति तत्राह । तत्र हेतु-
 रिति । निरवग्रहत्वस्य ब्रह्मशब्दात्प्रतिपत्तावपि त्रिविधपरिच्छे-
 दव्यावृत्तिप्रतिपत्तौ हेत्वभावात्ततश्चेत्यादिग्रन्थाऽसामञ्जस्य-
 मित्याशङ्काह । तत्राल्पत्वमिति । भवतु निरतिशयमहच्चमे-
 तादृशं, तथापि कथं ब्रह्मपदार्थप्रतिपत्तिस्तत्राह । सत्रेति । प्र-
 करणादिरादिशब्दार्थः ।

न केवलमत्र बाधकाऽभावः, किं तु साधकमस्ति चेत्या-
 १८४।१२ ह । जिज्ञास्यस्येति । एतेनेत्यस्यार्थः । एतेन वस्तुपरिच्छेद-
 निरासेनेत्यर्थः । वस्तुपरिच्छेदनिरासेन कथं देशपरिच्छेद-
 व्यावृत्तिस्तत्राह । वस्त्वन्तरेति । देशाख्यस्य वस्त्वन्तरस्या-
 स्तित्वे अस्मिन् देशे ऽस्ति अस्मिन्नेतीति व्यावृत्तत्वं, तस्या-
 भावे कुतो व्यावृत्तिरित्यर्थः । व्यावृत्तिः स्यादिति संबन्धः ।

बृहत्पर्यस्य बुद्धत्वमन्तरेणाऽनुपपत्त्यभवात्कथं तत्प्रतीतिरिति
 शङ्कते । ननु बुद्धत्वेति । अनुपपत्त्यभावो ऽभिद्ध इत्याह । १८५।१
 नैष इति । तथा हीत्यारभ्य प्रमाणान्तइत्यतः प्राक्तनः स्प-
 ष्टार्थः । भाष्ये तु शुद्धपदेनाविद्यादिव्यावृत्तिरुच्यते, मुक्तस्व-
 भावमित्यनेन मुक्त्यवस्थायामविद्याराहित्यमितरत्र तु तद्वच्च-
 शङ्का निरस्यतइति भेदः ।

निसद्धत्वस्योभयत्राऽविशेषात् कथं वैपम्यमित्याशङ्क्य ता-
 त्पर्यमाह । प्रमाणान्तरेति । पूर्वोक्तस्यार्थस्यात्र स्पष्टीकरणान्न
 पौनरुक्त्यमित्यर्थः । निगमाद्यनुगृहीताद् ब्रह्मशब्दाद् ब्रह्मप्रति-
 पत्तिरित्युक्तं, तत्प्रकारान्तरेणाक्षिपति । ननु सौत्रस्येति । प्रमा-
 णान्तरेणोपलब्धे ऽर्थे तद्वाचकः शब्दो विचारयितव्यः, न
 च नित्यशुद्धत्वादिरूपे वस्तुनि प्रमाणान्तरं समस्ति, ततः कथं
 तत्र शब्दविरचनं? तस्मान्न सौत्रशब्दपर्यालोचनया ऽर्थमिद्धि-
 रित्यर्थः । कल्पद्वये ऽपि न विरोध इति समाधत्ते । नैष इति ।
 प्रथममाद्यं पक्षमाश्रित्याऽविरोधमाह । श्रुतीति । सौत्रस्य ब्र-
 ह्मशब्दप्रयोगस्याऽर्थानुगममुखेनार्थोपादानादिति संबन्धः । नि-
 र्मूलत्वान्न सूत्रशब्दार्थप्रतिपत्तिरित्युक्तं निरस्यति । तन्मूल-
 स्येति । श्रुतिमूलस्येत्यर्थः । तदेवाह । श्रुतिप्रमाणेति । श्रु-
 तिप्रमाणेनाऽवगतो विषयः, तस्य भावस्तत्ता, तयेत्यर्थः ।

ननु सूत्रं श्रुतिमूलं चेत्तर्हि श्रुतेरुत्तरसूत्रनिर्णीतार्थत्वा-
 त्तन्मूलं सूत्रमपि निर्णीतविषयमेवेति नाऽनुगमापेक्षा, तत्राह ।
 उत्तरेति । यद्यपि श्रुतिप्रमाणादर्थप्रतिपत्तिः तथापि तां करेण
 पिधाय प्रकारान्तरेण सूत्रार्थो वर्ण्यतइत्यर्थः । प्रकारान्तरेणो-
 पपादनं कस्मात्? श्रुतित एवोक्तसिद्धेरित्याशङ्काह । उत्तर- १८५।२।
 सूत्रेति । अनुबन्धचतुष्टयवतो विचारकर्तव्यतायामनेन सूत्रेण

सिद्धायामुत्तरविचारप्रवृत्तिः, ततः कथम् उत्तरसूत्राधीनश्रु-
त्यर्थापेक्षया ऽस्य प्रवृत्तिरित्यर्थः । द्वितीयकल्पाङ्गीकरे ऽपि
१८५।^३ न विरोध इत्याह । श्रौतस्मेति । श्रुतित एवार्थसिद्धेरनुपगम-
वैयर्थ्यमिति यत्तुक्तं तन्निरस्यति । वाक्यार्थेति । इदमुक्तं भ-
वति, पदैः पदार्थेषु प्रतिबुद्धेषु तत्संसर्गलक्षणो ऽर्थो वाक्यात्
प्रतीयतइति वक्तव्यं, ततश्च वाक्यं विना ब्रह्मपदार्थप्रतिपत्त्यर्थ-
मनुगमापेक्षणं युक्तमित्यर्थः । ब्रह्मणः प्रसिद्धत्वमङ्गीकृत्या-
ऽप्रामाणिकत्वादजिज्ञास्यत्वमुक्तं, तत्राऽप्रामाणिकत्वमसिद्धं,
ब्रह्मशब्दाऽनुगमस्यापि प्रमाणत्वात्, अप्रामाणिकत्वे ऽपि
जिज्ञास्यत्वं युज्यते प्रसिद्धत्वादित्याशङ्क्य तात्पर्यमाह । ननु
तर्हीति । पदमात्रस्याऽप्रामाणिकतायाः सर्वैरुपेतत्वात् प्रमा-
णत्वं तावदसिद्धं, न च पदानुगमवैयर्थ्यं, विशिष्टेविषयसंभा-
वनाहेतुत्वादित्यर्थः ।

प्रतीतिमात्रसंभवाज्जिज्ञास्यत्वमुक्तं निरस्यति । प्रमाणे-
ति । संसृष्टपदार्थानां वाक्यार्थत्वात् पदार्थस्य चामानतया
ऽवस्तुत्वान्न वाक्यार्थनिर्णयहेतुत्वमित्यर्थः । सत्यमेवमित्यत्रा-
ऽप्रामाणिकत्वमङ्गीकृत्य जिज्ञास्यत्वमुक्तं, तदसंगतम्, अप्रामाणिकस्य
वाक्यार्थनिर्णयहेतुत्वाऽयोगादित्याशङ्क्य तात्पर्य-
माह । तत्रेति । तत्र सूत्रे इत्यर्थः । तेनापेक्षितस्यार्थस्य स-
मर्पणं येन स तथोक्तः । प्रतिपन्नत्वे सत्यप्रामाणिकत्वाऽप-
राधेन जिज्ञास्यत्वाऽदर्शनात् प्रतिपन्नत्वमात्रं जिज्ञास्यत्व-
प्रयोजकम्, इतरथा जिज्ञासावैयर्थ्यमित्यर्थः । ब्रह्मप्रतिप-
त्तौ शब्दानुगमस्यैकस्य हेतोरभिधानादिदमपरं कारणमिति
१८६।^१ कथमुक्तमित्याशङ्कोदमा पुरोक्तं नोच्यतइत्याह । सर्वस्ये-
ति । सर्वस्य ब्रह्मास्तत्वप्रसिद्धिः, ब्रह्मणः प्रत्यक्स्वरूपत्वा-

दिति भाष्यार्थः ।

आत्मन एवाऽप्रसिद्धत्वात्कथं तदभेदेन ब्रह्मप्रसिद्ध्युप-
पादनमिति शङ्कते । नन्वात्मनीति । प्रत्यक्षाद्यविषयत्वा-
दिति । न तावदात्मनि बाह्यप्रत्यक्षं संभवति, रूपादिविधुरत्वा-
त् । नाप्यर्थान्तरं, कर्तृकर्मविरोधात् । नाऽनुमानं, तन्नासल्लिङ्गा-
निरूपणात् । नाप्यागमः, विप्रतिपत्तेः, प्राकृताप्रतिपत्तेश्च ।
नाप्योर्थापत्तिरनुष्मत्त्यदर्शनात् । उपमानाऽभावौ तु दूरापा-
स्तावित्यर्थः । अस्तु तर्ह्यप्रामाणिकत्वं, तत्राह । अप्रामाणि- १८६।
कस्येति । अनुभवाविरोधान्नात्माऽपलापो युक्त इत्याह । त-
द्वाहेति । सर्वो लोक आत्मास्तित्वं प्रत्येति । प्रत्ययमेवाह ।
न नाहमिति । अहं नाऽस्मीति न प्रत्येति किं त्वहमस्मीति
प्रत्येतीत्यर्थः ।

अनुभवो ऽन्यथासिद्ध इति शङ्कते । ननु शून्य इति ।
यो ऽयमात्मा प्रतिभासते स शून्य एवेति संबन्धः । किमात्मनः
शून्यत्वमनुभववलात्, उत प्रमाणान्तरात्? नाद्यस्तथा ऽननुभ-
वात् । नापि द्वितीयस्तदनिरूपणादिति समाध्यभिप्रायः । आ-
त्मप्रसिद्धावपि न ब्रह्म सिद्धयेत्, न खलु कलशप्रसिद्ध्या
ऽऽकाशप्रसिद्धिर्दृष्टेति शङ्कते । नन्वात्मेति । आकाशलकशयो-
र्भेदादेकप्रतिपत्तावन्याऽसंप्रतिपत्तिरपि घटते, अत्र तु तद्वैपरी-
त्यमित्याह । अत आहेति । ब्रह्माऽऽत्मनोरभेदमाक्षिपति ।
नन्वनादीति । ब्रह्मात्मनोरभेदे आत्मन्यपि ब्रह्मशब्दः स्यात्,
न च तथा लोके दृश्यतइत्यर्थः । आहवनीयापूर्वादिर्लोकसि-
द्धत्वेपि ऋच्यनुरोधाद्यथोपगमस्तद्वदित्याह ! लौकिकेति । १८६।३

ब्रह्मान्मनोरभेदादात्मप्रसिद्ध्या ब्रह्मप्रसिद्धिरित्युक्तं, तत्र
वक्तव्यं, किमशनायादिमदात्मप्रसिद्ध्या ब्रह्मसिद्धि,रुत वि-

लक्षणात्मप्रसिद्ध्या? नाद्यस्तयोर्भिन्नत्वात्तत्प्रसिद्धेर्ब्रह्मप्रसिद्ध-
त्वाऽसंभवादित्यभिंप्रत्य द्वितीयं दूषयति । ननु ब्रह्मेति । अ-
शनायाद्यतीतस्याऽननुभवाद्द्विपरीतस्य चानुभवादित्यर्थः ।
१८६।^{१८} विलक्षणस्याहंप्रत्ययाऽवेद्यत्वे कुतः सिद्धिरिति शङ्कते । किं
त्विति । 'यो ऽशनायापिपासे' इत्याद्यागमादित्याह । आग-
मेति । ततश्च लोके आत्मनः प्रतिद्वत्वात्तदभेदेन ब्रह्मसिद्धि-
रित्युपक्रमक्षतिरिति चोदयितुरभिमानः । अशनायादादर-
हित एव आत्मा कल्पनया तद्विपरीततया "स्वभासते, ततश्च
प्रसिद्ध्या ब्रह्मप्रसिद्धिरित्युक्तं युक्तमित्याह । नैयाहेति । तदे-
वमिति टीकायामपेक्षितं पूरयति । ततश्चेति । ब्रह्मशब्दव्युत्प-
त्त्या आत्माप्रसिद्ध्या च ब्रह्मसिद्धिरित्येतत्तान् इत्यनेन परामृ-
श्यते । लोके आत्मनि ब्रह्मशब्दप्रयोगाभावे ऽपि 'स वा अय-
मात्मा ब्रह्मे'त्यादावात्मनि ब्रह्मशब्द इत्युक्तं, तदाक्षिपति ।
ननु वेदान्तेष्विति । हस्तकरशब्दयोरिवैकसंज्ञात्वे आत्मा ब्रह्मेति
सहप्रयोगाऽनुपपत्तेः । तस्मान्न संज्ञापरत्वमित्यर्थः । कथं तर्हि
सामानाधिकरण्यामिति पृच्छति । किं त्विति । अभेदस्यापि
भावादित्याह । आत्मन इति । फलितं दर्शयति । तत इति । ब्र-
ह्मात्मनोर्वस्तुत एवमेव ऽपि काल्पनिकभेदसंभवात्तन्निरासाय
शब्दद्वयप्रयोगः । यथा सो ऽयं देवदत्ता इत्यत्र देवदत्तस्वरूपै-
क्येपि कल्पितभेदनिराचिकीर्षया शब्दद्वयप्रयोगः तथा ऽत्रा-
पीत्याह । नैष इति ।

अतिरिक्तेति । अतिरिक्तत्वेन भासमानं यद्ब्रह्म तस्य प्र-
त्ययत्वेन निर्णयविवक्षया इत्यर्थः । विमतौ वस्तुतो भिन्नौ
विरुद्धधर्माधिकरणत्वात् दहनतुहिनवदित्याशङ्क्य व्यभिचारा-
न्मैवमित्याह । एकस्मिन्नपीति । ब्रह्मणः प्रसिद्धत्वे शक्यप्र-

तिपाद्यत्वसंभवात्कथमजिज्ञास्यत्वमुक्तमित्याशङ्क्यः तात्पर्यमाह । एवं तर्हीति । अनेनैव प्रतिपाद्यत्वं विषयत्वं च न ब्रह्मणि, अन्यतः सिद्धत्वादित्यर्थः । प्रतिपन्नेति । विप्रतिपत्त्यनुपपत्तेः अप्रतिपन्नत्वं, ततश्चाऽविचार्यत्वेन समाध्याभासत्वमित्याशङ्काह । समाधत्तइति । सामान्यप्रतिपत्तेर्विशेषप्रतिपत्त्यविरोधित्वात् विप्रतिपत्त्युपपत्तिरित्यर्थः ।

आत्मनो विषयत्वाक्षेपे विप्रतिपत्तिप्रदर्शनेन विषयत्वमुपपादनीयं, टीकाकृता आत्मनो ऽपीत्यभिधानं तु भाष्याऽननुसारीत्याशङ्काह । भाष्यार्थमिति । विप्रतिपत्त्युपपिपादयिषया प्रतीतिमात्रं भाष्यकृतो ऽभिप्रेतं तत्प्रदर्श्यते टीकाकृतेति न विरोध इत्यर्थः । 'द्रा सुपर्णे'त्यादिना भेदस्योपलब्धेरात्मविप्रतिपत्तिर्दर्शनस्य ब्रह्मजिज्ञासानुपयोगित्वं शङ्कते । नन्विति । अनन्यथासिद्धश्रुत्येतरविरोधाद् 'द्रा सुपर्णे'त्यादेर्न वास्तवभेदप्रतिपादकत्वं किं तु काल्पनिकभेदाऽनुवादित्वं, ततश्चाऽविप्रतिपत्तिरिति परिहरति । तदाहेति ।

सामान्यविशेषयोरभेदात् सामान्यप्रतिपत्तौ विशेषो ऽपि प्रतिपन्न इत्यजिज्ञास्यत्वमिति शङ्कते । ननु प्रसिद्धइति । अभेदो ऽसिद्ध इत्याह । तदाहेति । विशेषसामान्ययोर्भेदे विशेषप्रतिपत्तौ न सामान्यप्रतिपत्तिः 'विशेषे न सामान्य'मिति न्यायादिति शङ्कते । नन्वप्रतिपन्नेति । विशेषाऽनवगतावच्छि सामान्याऽवगतिरनुभूयते, इतरथा भवन्मते न विचारसिद्धिरित्यभिप्रायेणाह । तत्राहेति । एकरस्यविरोधान्न सामान्यप्रतिपत्तिविशेषाऽप्रतिपत्तिसंभव इति शङ्कते । ननु नास्तीति । किं वस्तुता ऽसंभव, उत कल्पनयेति विकल्प्याद्यमङ्गीकरोति । सत्यमिति । द्वितीयं दूषयति शरीरेति । परागव्या-

१८७।०१ वृत्तश्च प्रसग्धर्मश्चेति पराग्व्यावृत्तप्रत्यग्धर्मः, तस्यानुगमेनेति विभागः । धत्तइति धर्मो ऽधिष्ठान, महिमिति प्रतीयमानं प्रत्यक्तं सामान्यं, तदुल्लसिततया शरीरादयो भासन्ते इत्यर्थः । यथैकस्मिन् देवदत्ते प्रतियोगिभेदापेक्षं पितृत्वादिकं भासते तथैकस्यां चिंसात्मत्वेन व्यावर्त्यमानपराग्भूतसापेक्षं प्रत्यक्तं, तच्च शरीरेन्द्रियादिसाधरणं प्रथते, शरीरादयस्तु व्यावृत्ता इति सामान्यविशेषभावसिद्धिरित्यर्थः । चिती ब्रह्मस्वभावात्त्वादात्मसिद्धिर्विशेषसिद्धिरित्याशङ्काह । तत्रेति । विद्यमानमपि ब्रह्मणो रूपं नाऽवभासते इत्यविद्यमानकल्पमितरत्तु भासतइति सामान्यसिद्धिरित्यर्थः ।

सामान्यसिद्धिमभिधाय विशेषप्रतिपत्तिमाह । तत इति । शरीरं प्रत्यगिन्द्रियं चेत्येवमाकारेण विप्रतिपत्तिविषयं ब्रह्मेत्यर्थः । निर्णयप्रकारमाह । तत्रेति । असाधारणस्वरूपेणेति । नित्यशुद्धत्वादिस्वरूपेणेत्यर्थः । विप्रतिपत्तिप्रकारं पृच्छति । कथमिति । चक्षुष्मतां स्फीतालोकमध्यस्थकलशादौ विमत्यभाववद्देहस्यात्मत्वेनाऽनुभूयमानत्वान्न विप्रतिपत्तिरिति शङ्कते । कथं पुनरिति । अनेकार्थसन्निधावहंशब्दस्य प्रयुज्यमानत्वाद्विप्रतिपत्त्युपपत्तिं सदृष्टान्तमाह । तत्रेति । आकृतिशब्दार्थमाह । यथेत्यादिना । देहमारभ्य विप्रतिपत्तिप्रदर्शने उपपत्तिमाह । स्पष्टेति । स्पष्टो मूर्त्ताकारो यस्य तत् स्पष्टमूर्त्ताकारं, तस्य भावस्तत्ता तयेत्यर्थः । इन्द्रियादिष्वपि सा

१८७।०२ ऽविशिष्टेत्यत्राह । स्थूलेति । तरतमभावस्य प्रकटत्वात् प्रथमं शरीरात्मतानिरसनमित्यर्थः । निरासक्रमसिद्धेरिति । अयमर्थः । शरीरे प्रथममात्मत्वबुद्धौ जातायां दृश्यत्वेन तस्यात्मत्वे निरस्ते ततः सूक्ष्मे आत्मबुद्धिर्जायते, एवमितरत्रापीति । शरीरात्म-

वादस्य प्रमाणविधुरतया न तदुपन्यास उचित इत्याशङ्क्या-
ह । शरीरस्येति ।

१८७१२४

देहस्यावयवसंघातत्वादेकावयवाऽभावे आत्मबुद्धिर्न
स्यादित्याशङ्क्याह । देहेति । सशिरस्केति विशेषणं कस्माः-
दित्याशङ्क्य विशेषणकृत्यं दर्शयितुं शरीरस्वरूपमाह । त्व-
गिन्द्रियेति । इन्द्रियाधार इत्युक्ते चक्षुर्गोलकयोः शरीरत्व-
प्रसङ्गस्तदर्थं त्वगिति विशेषणम् । एवावत्युक्ते अङ्गुल्यादौ व्य-
भिचारस्तदर्थं बहिरपेक्षेति । अङ्गुल्यादीनामितरावयवस-
हितानामाधारत्वान्न व्यभिचार इत्यर्थः । फलितं दर्शयति ।
तत्रेति । मर्मभेदे त्वगिन्द्रियापगमो दृष्टस्तदर्थं प्रायेणेत्युक्तम् ।

मात्रञ्चा स्वतन्त्रचैतन्यं निरस्यतइत्युक्तं, तत्कस्मादित्या-
शङ्क्य तद्वावर्त्या शङ्क्यामाह । ननु भूतेति । 'पृथिव्यग्नेजोवा-
यवस्तत्त्वानी'ति लौकायतमूत्रात्तेषां चतुष्टयमेव तत्त्वं, ततः
स्वतन्त्रचैतन्योपगमे तत्त्वानिरेकः, इतरथा व्यवहाराऽसि-
द्धिरिति शङ्कार्थः । देहाकारपरिणतभूतेषु चैतन्याऽभ्युप-
गमान्न तत्त्वानिरेको नापि व्यवहाराऽसिद्धिरिति समाधान-
ग्रन्थार्थः । आत्मलक्षणविधुरत्वान्नेन्द्रियाणामात्मत्वमिति श-
ङ्कते । ननु यस्मिन्निति । असिद्धो हेतुरित्याह । तत्राहेति ।
चक्षुरादीनां ज्ञानकरणत्वात्तद्व्यतिरेकोऽन्यथासिद्ध इत्याश-
ङ्क्याह । अयमाशय इति । अभ्यर्हितत्वादिति । उत्पत्तिसमये
उत्पत्तेरूर्ध्वं चोपादानस्यावश्याश्रयणीयत्वात्तद्विषयत्वमन्वय-
व्यतिरेकयोर्युक्तमित्यर्थः ।

प्रत्यभिज्ञाविरोधान्नेन्द्रियाणामात्मत्वमिति शङ्कते । न-
न्वेकस्मिन्निति । मैत्रे दृष्टे चैत्रस्य प्रत्यभिज्ञादर्शनादित्यर्थः ।
तत्रैव हेत्वन्तरमाह । भोक्तृत्वमिति । इन्द्रियाणां प्रसेकमा-

१८८६१२

स्मत्वात् स्वतन्त्रत्वाच्च युगपद्भेदप्रसङ्ग इत्यर्थः । स्वातन्त्र्येपि क्रमभोगस्य दृष्टत्वादविरोध इत्याह । तत्राहेति । एकोद्गाहसमये ऽन्येषामुपसर्जनत्वमिति टीकार्थः । प्रत्यभिज्ञाविरोधं निरस्य-
 १८८१^३ ति । एकशरीरेति । एकस्य दृष्टुरभावात् तस्य भोक्तृत्वमित्येव-
 कारार्थः । वरगोष्ठ्यामपि न केषां चिदितरगुणभावो विरो-
 धात्तद्वादीति निराकर्तुमाह । क्रमेति । शरीराधिष्ठानानामे-
 वेन्द्रियाणां भोक्तृत्वमन्यत्राऽदर्शनात्, तत्रापि विरोधे
 विरुद्धाऽभिप्रायतया ऽनेकस्यापि भोगस्तस्मादितरेतरगुण-
 भावो युक्त इत्यर्थः । इन्द्रियाणां चेतनत्वमङ्गीकृत्यात्मत्वमा-
 क्षिपति । ननु चेतनत्वइति । अहमित्युपलभ्यमानस्यात्मत्वमि-
 न्द्रियाणां चानीदृशत्वात्तत्त्वमित्यर्थः ।

स्वरूपेणोन्द्रियाणामहमा ऽप्तामानाधिकारण्येपि काणत्वा-
 दिधर्मविशिष्टानामहमा सामानाधिकरण्यम्, अहं शरीरमित्यहंप्र-
 त्ययाऽनालम्बनत्वे ऽपि मनुष्यत्वादिधर्मविशिष्टस्य शरीरस्याहं-
 प्रत्ययालम्बनत्ववदिति सिद्धान्तयति । तत्राहेति । न.चेन्द्रि-
 यवदेव देहस्याप्यन्वयव्यतिरेकाभ्यां ज्ञानाधारतया ऽहंप्रत्य-
 यालम्बनत्वस्य च संभाव्यमानत्वादात्मत्वमित्याशङ्काह । श-
 रीरस्येति । प्रमाणाभावात् मनस आत्मत्वमिति शङ्कते । कि-
 मत्रेति । प्रमाणाभावो ऽसिद्ध इत्याह । तदाहेति । स्वप्ने बा-
 ह्येन्द्रियाऽभावे व्यवहारास्पदतया मनो ऽस्तीत्येतत्कुतः
 सिद्धमित्याशङ्काह । अयमर्थ इति ।

मनसः करणत्वे विज्ञानालम्बनत्वमन्यस्येत्याशङ्क्य मनस
 उभयसंमतत्वादन्वयत्र च विमतेर्मेवमित्याह । केवलइति । उ-
 पचरितत्वशङ्कां निरस्यति । अविकलयोरिति । बाधाऽभा-
 वादित्यर्थः । स्वप्ने रूपादिस्मरणमात्रं न रूपाद्यनुभवस्ततश्चा-

ऽनुभवाश्रयं चक्षुराद्येवात्मेत्याशङ्क्याह । रूपादिविज्ञानानामिति । अनुभवितृस्मर्त्रोरेकत्वानियमाद् मनसश्चाऽननुभवितृत्वे न स्मर्तृत्वं स्यात्, अस्ति च तत्, तस्मान्मनस एवाऽनुभवितृत्वमित्यर्थः । अन्वयव्यतिरेकवत्त्वादिन्द्रियाणामेवात्मत्वमित्युक्तं, तत्राह । आश्रयान्तरइति । सिद्ध इत्यत्रोक्तन्यायेनेति शेषः । इन्द्रियाणामहंप्रत्ययविषयत्वमन्यथयति । अहंप्रत्ययस्येति । इन्द्रियाणामनात्मत्वे उपपत्त्यन्तरमाह । प्रत्यभिज्ञाया इति । पूर्वद्युर्यद्विदं शरीरमस्वस्थमभूत् तदेव संप्रति स्वस्थं, प्रातःसमये राजाङ्गणे दृष्टो यः करीन्द्रः सोयमित्यादौ प्रत्यभिज्ञाया एकत्वविषयत्वं दृष्टं, तद्वद्यो ऽहं रूपमद्राक्षं सोहं शृणोमीति प्रत्यभिज्ञाया एकत्वविषयत्वमुचितमसति बाधके इत्यर्थः । विषये दण्डं पातयति । एकाश्रयत्वादिति । इन्द्रियाणामेकशरीराश्रयत्वादिति । इन्द्रियाणामेकशरीराश्रयत्वेन प्रत्यभिज्ञाङ्गीकारेणैष्टकप्रासादस्थचैत्रादीनामप्येकत्वप्रत्यभिज्ञा स्यादित्यर्थः । उक्तमर्थमुपसंहरति । तस्मादिति ।

अकारहकारमकाररूपवर्णत्रयातिरिक्तं नावभासतइत्युक्ते वर्णानामेवप्रत्मत्वं स्यादित्याशङ्क्याह । वर्णत्रयेति । मात्रचो व्यावर्त्यमाह । तेनेति । मात्रचेत्यर्थः । शरीराद्यन्यतमस्य ज्ञानाश्रयत्वेनात्मत्वसंभवात्कथं निरसनमिति शङ्कते । कथमिति । अविज्ञानत्वादिति । विज्ञानव्यतिरेकत्वादित्यर्थः । मनसो विज्ञानाऽन्यत्वमङ्गीकृत्याऽनात्मत्वमुक्तं, न च तदपीत्याह । मनस इति । शरीरेन्द्रियमनोव्यतिरिक्तस्य ज्ञानाश्रयस्यात्मत्वं कणाभुगादयः प्रतिपेदिरे, तान्प्रत्याह । आश्रयेति । १८८।१० स किं ज्ञानव्यतिरिक्तः, उताऽव्यतिरिक्तः! आद्ये घटादिवदनात्मत्वं, द्वितीये अस्मदिष्टसिद्धिरित्यभिप्रायः ।

आत्मत्वप्रसिद्धयनुपपत्त्या ऽऽश्रयान्तरमेष्टव्यमिति श-
 १८९।४ ङ्कते । कस्तर्हीति । प्रसिद्धिमन्यथयति । तदाहेति । ज्ञाना-
 तिरिक्तात्मनि मानाभावस्तच्छब्दार्थः । विज्ञानं किं स्थिरम्,
 उत न? आद्ये इष्टापत्तिः, द्वितीये प्रत्यभिज्ञाविरोध इति शङ्कते ।
 तर्हीति । द्वितीयपक्षाङ्गीकारेणाह । तत्राहेति । प्रत्यभिज्ञा-
 विरोधान्न तस्यात्मत्वमित्युक्तमनुवदति । कथमिति । प्र-
 त्यभिज्ञा ऽन्यथापि घटतइति दूषयति । तदाहेति । नैन्त-
 र्येण ज्ञानोदये ऽपि भिन्नत्वान्न प्रत्यभिज्ञेत्याशङ्क्य भिन्नयोरपि
 प्रत्यभिज्ञा दृष्टेत्याह । ज्वालायामिति । संततानि च विज्ञा-
 नानि चेति सन्ततविज्ञानानि, तान्येवोदया उदीयन्तइति
 तेषां सादृश्यं तथोक्तम् । बन्धादिव्यवस्थानुपपत्त्या स्थाय्या-
 त्मैवेष्टव्य इति शङ्कते । कथं तर्हीति । कर्तुरेव सुखदुःखभोग-
 लक्षणो बन्धो, ज्ञानवतो मुक्तिः, बद्धस्य च सेत्येवमादिव्यवस्था
 क्षणिकात्मवादे नोपपद्यते, अकृताऽभ्यागमदोषप्रभक्तेरित्यर्थः ।
 व्यवस्था ऽन्यथोपपन्नेत्याह । तदाहेति । तदेव कथमिति
 वीक्षायामाह । विज्ञानानामिति । एकसंतानोपाधिना सकल-
 व्यवहारोपपत्तिरित्यर्थः ।

कर्मफलसंबन्धादेरौपाधिकत्वंकल्पनातः स्वाभाविकत्व-
 कल्पनं युक्तमिति शङ्कते । ननु स्थायीति । मुख्यस्याऽसंभवा-
 दौपाधिकत्वमेव युक्तमित्याह । तदाहेति । स्थाय्यात्मनः स-
 कलप्रमाणाऽगोचरत्वात् त्वन्मतमनुभवपराहतमित्यर्थः । शू-
 न्यत्वमित्यपि सकलप्रमाणपराहतमित्याशङ्क्य तच्चान्तराऽनि-
 रूपणादिदमेव तच्चं परिशिष्यतइत्याह । विज्ञानेति ।
 १८९।१३ विज्ञानं तर्हीतिेत्यत्राह । न चेति । अव्यभिचारित्वमित्या-
 चक्षते वृद्धाः, ज्ञानं च व्यभिचारीति शून्यं तच्चमित्यर्थः ।

व्यभिचारित्वमसिद्धमिति शङ्कते । विद्यतएवेति ।

सौषुप्तं ज्ञानं किं सविषयम्, उत निर्विषयं? नाद्य इत्या-
ह । न विषयेति । सुषुप्तौ विषयावभासोपगमे सुषुप्तत्वं व्या- १८६।१४
हन्येतेत्यर्थः । द्वितीयं दूषयति । निरालम्बनेति । विमतं ज्ञानं
सविषयं ज्ञानत्वात् संमतवदित्युक्ते साकारज्ञानत्वमुपाधिरिति
शङ्कते । साकारेति । संदिग्धव्यतिरेकत्वेन दूषयति । न विशे-
पेति । विमतं ज्ञानं निर्विषयं निराकारत्वादिति व्यतिरेकः सं-
दिग्ध इत्यर्थः । कस्य चिद् ज्ञानस्य निराकारत्वं कस्य चिद्
साकारत्वमित्यत्र विशेषाऽभावादित्यक्षरार्थः । साधनव्यापक-
श्रायमित्याह । अविशेषेति । विमतं ज्ञानं साकारं ज्ञानत्वात् सं-
मतवदित्यर्थः । सुषुप्तौ ज्ञानाऽभावे युक्त्यन्तरमाह । उच्यतेति ।
अस्मर्यमाणं विज्ञानं यस्मिन् सुषुप्ते तदस्मर्यमाणविज्ञानं, तस्य
भावस्तत्त्वं, तस्मादिति विग्रहः । अत्र नियमेनेति पदं द्रष्ट-
व्यम् । सुषुप्तौ यदि ज्ञानं स्यात् तदा तदनुभूयेत स्वप्रकाश-
त्वादिति वक्तव्यं, तथा चोत्थितस्य तत्स्मर्येत, न च तत्कदा
चिदपि स्मर्यते, परामर्शस्तु विभ्रमत्वेनाप्युपपद्यतइत्यभिसं-
धिः । अत्रैव युक्त्यन्तरं समुच्चिनोति । किं चेति । सविक-
ल्पकस्येति । संज्ञासंज्ञिसंबन्धविशिष्टवस्तुलक्षणो यो विषय-
स्तस्य विपरीतं यन्निर्विकल्पकं ज्ञानं, वैपरीत्यं च वस्तुमात्र-
ग्राहित्वेन, तदालम्बनं कारणं यस्य तस्य भावस्तत्त्वं, त-
द्वदित्यर्थः । स्वविषयविपरीतशून्येत्यस्याऽयमर्थः । निर्विक-
ल्पकज्ञानस्य विषयः सन्मात्रं, तस्य विपरीतं यच्छून्यं तदाल-
म्बनं कारणं यस्य तथोक्तं तस्य भावस्तत्त्वं तदनुमानादित्यर्थः ।

उत्थानप्रत्यय इति । उत्थानसमनन्तरमुत्पद्यमानो निर्वि- १८६।१५
कल्पकप्रत्यय इत्यर्थः । तथा च प्रयोगः, यः सत्प्रत्ययः स

स्वविषयविपरीतजन्यः यथा सविकल्पकप्रत्ययः, सत्प्रय-
 श्चार्थमिति । सुषुप्तौ ज्ञानाऽभावमभिधाय सहसा ज्ञानोदय-
 १८६।२१ मभिदधानः कथमव्यापारः स्यादित्याशङ्क्य तात्पर्यमाह । उ-
 त्थानेति । अकस्मादिति । कारणं विनोत्पद्यतइत्युक्तं भवती-
 त्यर्थः । कारणमन्तरेणापि जायमानस्य सत्त्वं किं न स्या-
 दिति शङ्कते । मा भूदिति । स्वोचितसामग्रीं विना उत्पद्य-
 मानस्य हस्त्यादेरपरमार्थत्वं दृष्टं, तद्वदवापीत्याह । तदाहेति ।
 असदवभासरूपत्वमुपसंहियतइति भाति, तत्प्रक्रमाऽननुगुण-
 मित्याशङ्क्याह । तस्मादिति । असतो ऽवभासो यस्मिन् प्र-
 त्यये ऽसावसदवभासः, इति व्याख्यातम् । उक्ते ऽर्थे हेतुं पृ-
 च्छति । कथं पुनरिति । शून्यपदं देहेन्द्रियादीनामुपलक्ष-
 णार्थं, तदुत्तरत्वेनोत्तरं ग्रन्थमवतारयति । तदाहेति ।

अहमुल्लेखशून्यस्य भोक्तृत्वस्येत्यनयोः षष्ठ्योः किं सा-
 मानाधिकरण्यम्, उत वैयधिकरण्यम्? नाद्यः, भोक्तृत्वे
 ऽहमुल्लेखाभाऽवात् । न खलु भोक्तृत्वे ऽहमिति प्रतिपत्तिर्दृ-
 श्यते अङ्गीक्रियते वा । नापि द्वितीयः । अहमित्यवभासमान-
 स्यात्मतया परैरभ्युपगतत्वादित्याशङ्क्याह । अयमाशय इति ।
 षष्ठ्योर्वैयधिकरण्यपक्षमभिप्रेत्याह । अहमिति । गुरुमतमनुसृ-
 त्य भोक्तृत्वस्वरूपमाह । विषयेति । व्यावर्त्यमाह । न कदा
 १९०।६ चिदिति । ममप्रत्ययालम्बनमिति । ममेति प्रतिभासमान
 इत्यर्थः । अथ ममप्रत्ययालम्बनं यस्य घटादिप्रत्ययस्य स मम-
 प्रत्ययालम्बन इति । ममेति प्रतिभासमान इत्यर्थः । मम घट-
 ज्ञानमस्तीति देवदत्ताश्रितत्वेन प्रतिभासमानज्ञानस्यात्मत्वम-
 नुभवविरुद्धम्, न चाऽऽलयज्ञानमात्मा न घटज्ञानमित्यपि श-
 ङ्कास्पदम्, जानामीत्यात्मनो ज्ञानाश्रयत्वेन स्फुरणादित्यर्थः ।

एवं संविद आत्मत्वं निराकृत्य शून्यवादिर्न निराकरोति । स चेति । य एवाहं पूर्वेद्युर्हस्तिनमद्राक्षं स एवाहं संप्रति तुरगमुपलभइखेवमादिप्रत्यभिज्ञाऽनुरोधत् सुप्तौ सत्त्वमास्थेयमित्यर्थः । ज्वालाप्रत्यभिज्ञातो वैलक्षण्यमाह । अबाधितेति । फलितमाह । तत इति । एतदेव विवृणोति । प्रत्यभिज्ञयेति । विधान्तरेण क्षणिकत्वं निरस्यति । ज्ञानेति । हिताऽहितसाधनतानुमानज्ञानं ज्ञानशब्दार्थः १ हितसाधनतानुमानस्यैवानङ्गीकर्त्तव्यत्वं कुतस्तद्वलेनाश्रयैकत्वमित्याशङ्क्याह । तथा हीति* । प्रवृत्त्यन्यथानुपपत्त्येष्टसाधनताज्ञानमाश्रयणीयमित्यर्थः । इत्थंशब्दसूचितमर्थमाह । प्रथममिति । वस्तुनीति । कदलीफलाद्भावित्यर्थः । द्वितीयइति । द्वितीयक्षणे इत्यर्थः । एवमुत्तरत्रापि द्रष्टव्यम् । वस्वन्तरशब्देन सजातीयमुच्यते । मुखसाधनेति । अनुभूतकदलीफलादिना सामान्यं तज्जातीयत्वं तस्याऽनुसंधानइत्यर्थः । फलितमाह । तत इति ।

एकात्मानमन्तरेण ज्ञानस्य काऽनुपपत्तिरित्याशङ्क्याह । अन्येति । तथा व्याप्तिक्षणेऽप्यनुभवितुरवस्थानमाश्रयणीयमित्याह । अन्येति । तथाऽनुमानक्षणेऽपीत्याह । अन्याऽनुसंहित इति । तत्र हेतुमाह । संतानेति । उक्तन्यायमन्यत्राप्यतिदिशति । तथेति । इच्छाद्वेषपर्यालोचनयाऽप्यात्मनः स्थायित्वमित्याह । तथा हितेति । प्रयत्नजन्माऽनुपपत्त्यापि स्थायित्वमित्याह । रागेति । फलोदयाऽनुपपत्तिरपि तत्र प्रमाणाऽमित्याह । तथा प्रयत्नेति ।

१६०१८

आत्मज्ञो ज्ञानव्यतिरेकं प्रत्यभिज्ञया प्रसाध्याऽहमुल्लेखपर्यालोचनया तत्साधयति । तथा नाहमिति । ममात्मेति

* हितसाधनेत्यादिग्रन्थो नास्ति २ पु० ।

संबन्धस्योपचरितत्ववद् मम ज्ञानमित्ययमपि संबन्धप्रत्यय उ-
 १९०।^८ पचरित इत्याशङ्क्याह । न चेति । बाधाभाव इतरत्रापि तु-
 ल्य इत्याशङ्क्याह । इतरत्रेति । भिन्नयोर्हि संबन्धो नैकस्मिन्,
 अतः संबन्धस्योपचरितत्वमित्यर्थः । उक्तमर्थमुपसंहरति । तस्मा-
 दिति । अहमुल्लेखादेरन्यथासिद्धिस्तच्छब्दार्थः । उक्तमन्य-
 त्राप्यतिद्विशति । तथेति । हेतुद्वयं स्पष्टयति । सुषुप्तइति ।
 एतावन्तं कालं किमपि नाऽवेदिषमित्युत्थितस्य प्रत्यभिज्ञा-
 दर्शनादित्यर्थः । मनस्यहमुल्लेखाऽभावमाह । अहमिति । इ-
 तोपि न मन आत्मेत्याह । मे मन इति । अन्वयव्यतिरेकाभ्यां
 मनस आत्मत्वमांशङ्क्याऽन्यथासिद्धिमाह । ज्ञानेति । करणत्वो-
 पपादनार्थं ज्ञानाऽयौगपद्येनेति विशेषणम् । आत्मेन्द्रियविषय-
 समवधाने ऽपि युगपदनेकज्ञानाऽनुपलम्भात् क्रमकारि सा-
 धारणकरणं मन इत्यर्थः ।

इन्द्रियात्मवादं निरस्यति । तथेति । व्यभिचारित्वा-
 दपि नेन्द्रियाणाम् अहंप्रत्ययालम्बनत्वमित्याह । स्वप्नइति ।
 इतोपि नेन्द्रियाणामात्मत्वमित्याह । ममेति । अहं चक्षुरि-
 त्याद्यनवगमादप्यनात्मत्वमित्याह । इन्द्रियाणामिति । इन्द्रि-
 यादीनामनात्मत्वप्रसाधनमिष्टं, देहस्यात्मत्वादित्याशङ्क्याह ।
 तथा शरीरमिति । किमवस्थात्रये ऽप्येक आत्मा, उत बह-
 वः? नाद्य इत्याह । स्वप्नइति । जाग्रति मनुष्यशरीराकारपरि-
 णतभूतानामहंप्रत्ययविषयत्वात्तत्रैव स्वप्ने ऽप्यहमिति प्रत्ययः
 स्यात्, न चायमस्ति, देवोहमित्यापि प्रतिभासदर्शनात् । द्वि-
 तीये प्रत्यभिज्ञाऽनुपपत्तिरित्यर्थः । अहं शरीरमित्यनुपलम्भाच्च
 १९१।^१ न देहस्यात्मत्वमित्याह । अहमुल्लेखेति । न च मनुष्यत्वधर्म-
 विशिष्टे शरीरे ऽहमुल्लेख इत्यपि शङ्कं, जाग्रदादौ मनुष्यदेवश-

रीरभेदे ऽप्यहंप्रत्ययस्याऽनुवर्त्तमानत्वादानुवृत्तमालम्बनं व-
क्तव्यमित्यर्थः ।

किं देहाऽतिरिक्तात्मनि प्रत्यक्षं मानम्, उताऽनुमानम्?
नाद्यः, अनुपलम्भात् । न द्वितीयः, तस्य मानत्वाऽसिद्धेरि-
त्याशङ्क्याह । शरीरमिति । अपिस्त्वर्थः शङ्कां व्यावर्तयति । १६११^१
'द्रष्टृर्ब्रह्मिति यः प्रत्ययः शरीरादात्मनोर्भेदे प्रत्यक्षप्रत्ययो भ-
वतीति संबन्धः । अहमिति प्रत्ययस्य शरीरविषयत्वोपगमात् कथं
भेदविषयत्वं? तत्राह । शरीरेति । तादात्म्यं संसर्गशब्दार्थः ।

शरीराकारः किं जडः, उताऽजडः? जडत्वे न तस्य द्रष्टृ-
त्वं रूपादिवत् । न द्वितीयः, रूपादिमत्त्वेन जडताऽनुमा-
नात् । ततोऽहंप्रत्ययस्याऽतिरिक्तविषयत्वसिद्धिरित्यर्थः । स-
मुच्चयार्थो वा अपिशब्दः, प्रत्यक्षप्रत्ययो ऽपि भवतीति । न चा-
ऽनुमानस्याऽप्रमाणत्वादपिशब्दाऽनुपपत्तिरिति शङ्क्यम्, अनु-
मानप्रामाण्याऽनाश्रयणे इष्टमाधनताऽनुमानपुरःसरं भोज-
नादिप्रवृत्त्यनुपपत्तेः । न चाऽनुमानाऽसंभवः । देहः स्वव्य-
तिरिक्तद्रष्टृकः दृश्यत्वाद् घटवदित्यादिप्रयोगसंभवादित्यर्थः ।
भेदविषयं प्रत्यक्षान्तरमाह । मम शरीरमिति । सामानाधिक-
रण्यप्रत्ययविरोधात् व्यतिरेकप्रत्ययस्योपचरितत्वं शङ्कते । न-
न्वहमिति । इन्द्रियेष्वहमुल्लेखो दृष्टान्तत्वेनोक्त इति, द्रष्टव्यम् ।
वैपरीत्यं किं न स्यादित्याह । अहमुल्लेख इति । विनिंगमन-
कारणाऽभावान्न देहस्याऽज्ञातमत्वसिद्धिरिति शङ्कते । कस्त-
र्हीति । असिद्धो हेतुरित्याह । अहमुल्लेखस्येति । अत्र शरी- १६११^२
रइत्यनुपपत्तिः । दूरस्थयोस्तवोर्भेदेऽप्येको ऽयं तरुरित्यैक्यभ्रमवद्
देहात्मनोर्व्यतिरेके ऽप्यहं मनुष्य इत्यहमुल्लेखः समासोप-
रूपो युज्यतइत्यन्यथासिद्धत्वमित्यर्थः ।

नन्वेकस्मिन्नपि शीतांशौ भेदप्रत्ययः समारोपितो दृष्ट-
स्तथा मम शरीरम् इत्यस्याप्युचरितत्वं युक्तमित्याशङ्क्याह ।
१.६१।८ न चेति । जलभाजनभेदेन भिन्नतया प्रतिभासमाने ऽपि च-
न्द्रे ऽयं चन्द्रो ऽयं चन्द्र इत्यधिष्ठानचन्द्रस्फुरणवन्मनुष्यशरी-
राख्यात्मनि स्वप्नावस्थायां पशुदेवादेः कल्पितत्वाद् म-
नुष्यशरीस्यापि तत्र स्फुरणं स्यात् । न चात्ममात्रं तत्रापि भा-
तीत्यापि शङ्कनीयं, सर्वत्रानुवर्तमानस्यैकस्यात्मनो ऽनङ्गीकर-
णादित्यर्थः । अहमुल्लेखपर्यालोचनया देहस्यानात्मत्वमुक्त्वा
प्रत्यभिज्ञयापि तदाह । तथेति । हर्षः प्रियार्थप्रतीतिजन्यः हर्ष-
त्वात् संप्रतिपन्नवत्, तथा शोको ऽप्रियार्थप्रतीतिजन्यः शोक-
त्वात् संप्रतिपन्नवदित्यादिप्रयोगात् हर्षादेस्नान्निमित्तत्वमधि-
गतं, तच्च निमित्तं किं तत्कालीनम्, उत जन्मान्तरीयम्? नाद्य
इत्याह । जातमात्रस्येति । अपरूढेन्द्रियस्येत्यर्थः । तस्माद्
द्वितीयः परिष्यतइत्याह । पूर्वाऽनुभूत इति । अस्तु को दोषः
इत्यत आह । तत्रश्चेति ।

अन्याऽनुभूते ऽन्यस्य स्मरणाऽसंभवादनुभविषुः स्मा-
रकत्वं वक्तव्यं, तच्च शरीरात्मवादे अनुपपन्नम्, शरीरभेदस्य
प्रत्यक्षत्वात् । तस्मात् देहाऽतिरिक्त आत्मा सिद्ध इत्यर्थः ।
नास्तिकमतनिराकरणमुपसंहरति । तदेवमिति । आत्मनो
देहातिरेकं स्थायित्वं चोपगम्य नित्यत्वमाक्षिपति । ननु स्था-
यित्वइति । सर्वदा सत्त्वे प्रमाणाऽभावात् प्रलयावस्थायाम-
भाव इत्यर्थः । किमात्मनो नाशः सहेतुकः, उत निर्हेतुकः? ना-
न्त्यः, स्थित्यवस्थायामपि नाशप्रसक्तेः । आद्ये ऽपि स्वनाशः
१.६१।१५ किं स्वतः, उत परतः? न तावत्परत इत्याह । न तावदिति ।
सावयवद्रव्यस्य हेतुपरागाद्विनश्वरत्वं दृष्टम्, आत्मा निरवयव

इति कथं ततो नश्येदित्यर्थः । किं च तन्नाशकं दृष्टं देहाद्युतान्यत् । नाद्य इत्याह । स्वसंसर्गिण इति । नापि द्वितीयस्तदनि- १.६१।१६
रूपणादित्यर्थः ।

स्वयमेव स्वन्नाशकमिति पक्षं निरस्यति । नापीति । अपेक्षितं हेतुं दर्शयति । स्वसत्तेति । स्वयं स्वनाशकं चेत्तदा स्वसत्तायामपि नाश आपद्येत । स्वसत्ताक्षणादुत्तरक्षणे नाशकं चेत्तदा क्षणिकत्वापत्तिरित्यर्थः । देहादिव्यतिरिक्तत्वं नित्यत्वमङ्गीकृत्य तस्य कर्तृत्वादिकमाक्षिपति । कथं पुनरिति । असंसारिब्रह्मैक्यान्न कर्तृत्वादिसंभव इत्यर्थः । ब्रह्मैक्यमेवाऽसिद्धमित्याशङ्क्याह । तत्प्रतिपादयतीति ।

भूतसंघातस्तावच्छरीरमिति व्यर्थं, सर्वैरपि तथोपगमादित्याशङ्क्य विप्रतिपत्तिं दर्शयति । तत्रेति । भूमौ शरीरं पार्थिवम् अन्तरिक्षे च, वरुणलोके आप्यं, स्वर्गे तैजसं, ब्रह्मलोके वायव्यमित्येवं व्यवस्था कस्मादित्याशङ्क्याह । नाऽनेकैरिति । कल्पनागौरवप्रसङ्गान्नानेकहेतुकल्पनमित्यर्थः । तथापि पृथिव्यां पार्थिवमेवेति व्यवस्था किंनिबन्धनेत्याशङ्क्याह । तत्रेति । उक्ते ऽर्थे न्यायसूत्रं प्रमाणयति । पार्थिवेति । पृथिव्याश्रयगुणविशेषस्य शरीरे उपलम्भादिति सूत्राक्षरार्थः । किं तद् गुणान्तरमिति वीक्षायामाह । शरीरइति ।

पृथिवीगुणोपलम्भाद् यथा पृथिवीसमवायिकारणत्वं तद्वदितरगुणोपलम्भादितरारभ्यत्वं किं न स्यादित्याशङ्क्याह । न चेति । भूतान्तराणां कारणत्वेन शरीरे न समवायं संश्लेषं गमयन्तीत्यर्थः । तेषां रूपादीनां पृथिवीगुणत्वात् पार्थिवस्यापि शरीरस्य तद्गुणत्वं युक्तमित्यर्थः । अबाद्यसाधारणगुणदर्शनाद्बाद्यारब्धं शरीरमिति शङ्कते । ननु क्लेदनेति । व्यूहनं १.६१।२६

बृंहणमित्यर्थः । गुणान्तरदर्शनमन्यथासिद्धमिति समाधत्ते ।
 १-६२। न इतीति । दृतेः पार्थिवत्वेपि वायुसंयोगाद् व्यूहनवदर्पा-
 योगात् वस्त्रे क्लेदनवदग्निसंयोगादुदकौष्ण्यवच्छरीरस्य पार्थि-
 वत्वेप्यवाद्युपष्टम्भशब्दाद् व्यूहनादिकं युक्तमित्यर्थः । दृतिव-
 स्त्रोदकादिवदित्यत्रादिशब्देन पृथिवीसंयोगात्सुवर्णे गुरुत्ववदि-
 त्येतदुच्यते । श्रुतिपर्यालोचनायामपि शरीरस्य पार्थिवत्वमेवे-
 त्याह । श्रुतिश्चेति । 'पृथिवी शरीर'मित्यत्र प्रलयसमये पृथि-
 व्यां लय उक्तः, स नोपपद्यते पृथिव्यनुष्णदानत्वे, तस्मा-
 त्पार्थिवत्वम्, इतरलयाऽनभिधानाद् नेतराऽरब्धत्वमित्यर्थः ।

वैशेषिकशास्त्रपर्यालोचनायामपि शरीरस्य पार्थिवत्वमे-
 वेत्याह । वैशेषिका इति । वैशेषिकास्त्वित्थं कल्पयन्तीति सं-
 बन्धः । कल्पनामेवाह । प्रत्यक्षेति । प्रत्यक्षं चाऽप्रत्यक्षं चेति
 प्रत्यक्षाप्रत्यक्षे, तयोर्दृष्टिर्वर्तनं यस्य स तथोक्तः, तस्येति वि-
 ग्रहः । के ते प्रत्यक्षाप्रत्यक्षे? तत्र वर्तमानस्य शरीरस्य वा क-
 थम् अप्रत्यक्षत्वं? तत्राह । वाय्विति । अप्रत्यक्षत्वाद्वित्येतत्
 प्रसङ्गपरतया व्याख्यातमिति द्रष्टव्यम् । विप्रतिपन्नमचाक्षुष-
 मरूपिद्रव्यत्वान्मनोवत् इत्यनुमानाद्वाय्वाकाशयोरप्रत्यक्षत्वं,
 तथा च शरीरं न प्रत्यक्षाऽप्रत्याक्षारब्धं प्रत्यक्षाप्रत्यक्षारब्धत्वे
 अप्रत्यक्षत्वप्रसङ्गात् वायुवनस्पतिसंयोगवत्, प्रत्यक्षं च तत्,
 तस्मान्न प्रत्यक्षाऽप्रत्यक्षारब्धमित्यर्थः ।

पञ्चानां भूतानाम् असाधारणगुणदर्शनात् पञ्चभूतारब्धं
 शरीरमिति समाधत्ते । तान्प्रतीति । असाधारणगुणदर्शनम-
 १-६२। न्यथासिद्धं दृतिवस्त्रादिवदिति यदुक्तं तद्विघटयति । वस्त्रइति ।
 जलादिविगमे शरीरस्याऽपचयदर्शनात् सर्वभूतारब्धं शरीर-
 मिति संबन्धः । अपचये दृष्टान्तमाह । तन्त्वपचयादिति । स-

वर्णयत्वे दृष्टान्तमाह । सर्वेति । 'पृथिवीं शरीर'मित्यादिश्रुतेः १९२।
 शरीरस्य पार्थिवत्वमित्युक्तं, तत्राह । अन्नमशितमिति । भु-
 क्तमन्नं स्थूलमध्यमसूक्ष्मैः पुरीषमांसमनोभिः कार्यभेदेन परि-
 णमते, तथा आपश्च पीता मूत्रलोहितप्राणाकारेण परिणमन्ते,
 तथा भुक्तं घृतलक्षणं तेजो ऽस्थिमज्जावागाकारेण परिणमत-
 इति श्यात्मकत्वं शरीरस्य स्पष्टं निर्दिष्टम् । न चाऽन्नमशित-
 मित्यत्र श्यात्मकर्त्तृ प्रतीयते न पाञ्चभौतिकस्वमित्यपि शङ्का-
 म्, वाय्वाकाशद्योरुपलक्षणार्थत्वाच्छब्दोगश्रुतेरित्यर्थः । पृ-
 थिवीं शरीरमित्येतद्वचनं पृथिवीप्रकृतित्वमात्रं प्रतिपादयति
 न त्वितरव्यावृत्तिं, 'पञ्चभूतात्मके तात शरीरे पञ्चतां गते'
 इत्यादेश्च शरीरस्य भूतान्तराऽऽरब्धत्वं सिद्धमित्यर्थः ।

वैशेषिकोक्तं निरस्यति । प्रत्यक्षेति । अप्रत्यक्षशब्देन प्रत्य-
 क्षाऽविषयं वस्तु उच्यते, उत तदयोग्यम्? आद्ये आन्तराणामवय-
 वानां परभागकर्त्तिनां च प्रत्यक्षेणागृह्यमाणत्वात्तद्वर्त्तिनः कलशा-
 देरप्यप्रत्यक्षत्वं प्रसक्तिः । नापि द्वितीयः । अप्रत्यक्षगगनगत-
 शब्दवदेवाप्रत्यक्षावयववर्तिनोपि शरीरस्य प्रत्यक्षत्वं किं न भ-
 वेदित्यर्थः । मिलितैर्भूतैरेकशरीरमारभ्यते तच्चात्मेति व्य-
 स्तानामित्यादिविकल्पाऽनवसरमाशङ्क्याह । अत्रेति । संहतैर्भू- १९२।
 तैरेको ऽवयव्यारभ्यते स चात्मेति एकं मतं, संघात आत्मा
 इत्यपरं, तयोः पक्षयोराद्यं पक्षमुपेक्ष्य द्वितीयपक्षप्रक्षेपार्थो
 ऽयमुपक्रम इत्यर्थः ।

संघातस्य भोक्तृत्वे ऽपि वाच्यं किं स भूताऽनतिरिक्त,
 उताऽतिरिक्तः? आद्ये किं सर्वेषामात्मत्वम्, उतैकस्य? प्रत्येकमा-
 त्मत्वेपि किं भोगः पृथक् पृथक्, उत परस्परापेक्षाया?मित्ये-
 तदभिप्रेत्योक्तं विभजतइति । युगपद् क्रमेणेत्ययं विकल्पो

व्यस्तसमस्तसाधारणत्वेन भाति, न च तदुपपद्यते, समस्तपक्षे
 १.६२।^{१३} विकल्पाऽसंभवादित्यभिप्रेत्य टीकां व्याकरोति । व्यस्ताना-
 मिति । संघातो ऽपि मा भूदिति मन्वानं प्रत्याह । एकैक-
 स्येति । शरीरादन्यत्रापि सुखादिभोगः स्यत्तदित्यर्थः । अस्तु
 तर्हीत्यादिरयमाशय इत्यतः प्राक्तनः स्पष्टार्थः । भोग्यस्य
 साधारणत्वात् प्रतिनियता व्यवस्था ऽनुपपन्नेत्ययुक्तं, भोग्यस्य
 साधारण्याऽसिद्धेरित्याशङ्क्य तात्पर्यमाह । अयमत्राशय इति ।

किं भूतानि प्रतिनियतविषयाणि, उत 'नेति विकल्प्य *
 द्वितीयं दूषयति । यदि तावदिति । आद्यं दूषयति । यदी-
 ति । उक्तं दृष्टान्तं प्रतिदृष्टान्तेन विघटयति । यथेति । भूतानां
 प्रत्येकमात्मत्वे य एवाहं रूपमद्राक्षं स एवेदानीं शृणोमीति प्र-
 त्यभिज्ञानुदयश्चेत्याह । भोक्तृषु चेति । मिलितानां भोक्तृत्वक-
 ल्पमुत्थापयति । अस्तु तर्हीति । समूहस्येति । संहत्युपाधि-
 कस्येत्यर्थः । एकैकस्य शालिबीजस्य यवाङ्कुरजननाऽसम-
 र्थस्य मेलनेपि तदजनकत्ववद् भूतानामपि मिलितानां न
 भोक्तृत्वमिति शङ्कते । नन्विति । एकस्मिन्निति ।
 एकैकस्मिन्नित्यर्थः । संघातइति सतिसप्तमी । दृष्टत्वान्न
 विरोध इत्याह । तदाहेति । विकल्पाऽसहत्वान्नायमपि साधु-
 रित्याह । तत्र वक्तव्यमिति । संहतानामिति । संघातविशि-
 ष्टानामित्यर्थः । भोक्तृणामिति । भूतानामेव भोक्तृत्वं संघातस्त्व-
 पलक्षणमिति द्वितीयविकल्पार्थः ।

संघाते निरस्ते तद्विशिष्टे भोक्तृत्वं निरस्तं भवतीत्यभिप्रे-
 त्य संघातं दूषयति । संघातस्येति । संघातः किमसंभ्रुत
 १.६३।^{१३} सन्? असत्त्वे विशिष्टस्य भोक्तृत्वाऽसंभव इत्याह । संघात-
 स्येति । द्वितीये ऽपि नये तस्य भूतेभ्यो भिन्नत्वमभिन्नत्वं वे-

ति विकल्प्याद्यं दूषयति । वस्तुत्वे ऽपीति । द्वितीयं दूषयति । अ- १६३।
 भेद इति । तेषामेव भोक्तृत्वादित्यत्र संघाताऽभावे शरीरा-
 वन्यत्रापि भोक्तृत्वप्रसङ्ग इति शेषः । संघातनिमित्ताऽभावा-
 दपि न संघात इत्याह । तत्र संहतानामिति । न च हेतुर्निरूप-
 यितुं शक्यतइत्यर्थः । भोगो हेतुरिति शङ्कते । आगामीति ।
 भोगस्य निमित्तत्वमङ्गीकृत्य संघातं दूषयति । तं प्रतीति ।
 भूतानां भोक्तृतया भोगं प्रति प्राधान्यस्य समानत्वात् कस्य
 चिद्गुणत्वं कस्य चित्प्राधान्यमित्यत्र हेत्वभावात् संघात इ-
 त्यर्थः । भोगेष्विति निमित्तसप्तमी । प्राधान्यमसिद्धमिति शङ्कते ।
 ननु भोगेति । कर्तुः क्रियां प्रति गुणत्वं सर्वसमतमित्यर्थः । भो-
 गापेक्षया भूतानां गुणत्वे ऽपि न परस्परमङ्गाङ्गीभाव इत्या-
 ह । अन्योन्यमिति । स्वातन्त्र्येण प्राधान्याऽविशेषादित्यर्थः ।
 भोग इत्युक्ते कस्य भोग इति स्वाम्यन्वयाकाङ्क्षादर्शनात्
 प्राधान्येन भूतानामन्वय इत्याह । भोगमिति । गुणप्राधान्या-
 ऽभावे ऽपि संघातः स्यादिति शङ्कते । ननु भोग इति । षण्णां
 यागानामेकं फलं प्रति समुच्चयवद् भूतानामपि भोगं प्रति-
 समुच्चयो युक्त इत्यर्थः ।

स्त्रीपुंसयोश्चेतनयोरिव भोगे समूह इति चोदिते किं त-
 द्वापि भोगः समूहस्य, उत तद्व्यतिरिक्तस्य? इति संदिग्धत्वा-
 दिसमाधानमनुचितं, सर्वत्र चेतनस्य भोक्तृतया संभवादित्या-
 शङ्क्य तात्पर्यमाह । तत्रेति । तत्र दृष्टान्तइत्यर्थः । भोक्तोरिति स-
 तिसप्तमी । समत्वेपि संघातो दृष्टः, तद्ददवापीति शङ्कते । ननु
 ज्वालायामिति । ज्वालायाः कार्यत्वात्तत्र तिलानां गुणभा-
 वेनान्वये ऽप्यात्मनां न तत्र गुणभावेन संघात इत्याशये-
 नाह । नेत्याहेति ।

संघातविशिष्टानां भोक्तृत्वपक्षं निराकृत्य स्वतो भोक्तृ-
 १-६३।^{१९} णां भोगे संघातसहकार्यपक्षेति पक्षं प्रतिक्षिपति। अत एवेति।
 गुणप्राधानभावाऽसंभवो ऽतःशब्दार्थः। समस्तानां भोक्तृ-
 त्वपक्षे दोषान्तरं समुच्चिनोति। ननु को ऽयमिति। किमेक-
 देशस्थत्वमात्रं संघातः, उत एको ऽवयवी, आहो एकद्रव्य-
 बुद्ध्यालम्बनयोग्यतापत्तिः, अथ वा एकार्थक्रियायां युगपदन्वि-
 तत्वं, किं वा संश्लेषमात्रमिति किंशब्दार्थः। आद्यं दूषयति। न
 च वनवदिति। तत्र हेतुमाह। तद्व्यापिनामिति। एकदेशस्थतामात्रं
 तच्छब्दार्थः। एकदेशस्थत्वं संघात इति पक्षे देहाद् बहिरपि भू-
 तानामेकदेशस्थत्वसंभवात्तत्र चैतन्योत्पत्त्या भोक्तृत्वसंभवादि-
 सर्थः। द्वितीयं दूषयति। न चेति। अवयवी चासावारम्भश्चेस-
 वयव्यारम्भः। आरभ्यतइत्यारम्भः, आरब्धो ऽवयवीत्यर्थः।

किं तस्याऽवयवेभ्यो ऽन्यत्व, मुताऽनन्यत्वम्, अथ वा ऽन्यान-
 न्यत्वमिति विकल्प्याद्यं दूषयति। तस्येति। पृथिव्यप्तेजोवायव-
 श्चत्वारि तत्त्वानीति लौकायतिकेनाङ्गीक्रियते, ततस्तदतिरि-
 क्तावयव्यङ्गीकरणे सिद्धान्तक्षतिरित्यर्थः। द्वितीये ऽपि किं सं-
 घातस्य भूतान्तर्भावः, उत भूतानां संघातः इति विकल्प्याद्यं
 दूषयति। अभेदइति। द्वितीये भूताऽसिद्धिरिति द्रष्टव्यम्। तृतीये
 प्रत्याह। भेदाऽभेदेति। भूतेभ्यो भिन्नो ऽवयवी। न च संख्या-
 तिरेक, स्वतन्त्रत्वाऽनङ्गीकृतेरिति शङ्कते। ननु स्वतन्त्रमिति।
 गुणादय आदिशब्दार्थः। अस्मिन् पक्षे भूतात्मवादप्रङ्ग इत्याह।
 तर्हीति। भूततन्त्रावयविभोक्तृत्वमेव भूतभोक्तृत्वमिति न-
 १-६३।^{१८} सिद्धान्तक्षतिरित्यांशङ्काह। तत्रेति। अवयविन् आत्मत्वे
 भूततन्त्रत्वं न स्यात्, इतरथा ऽऽत्मत्वाऽनुषपत्तिरिति संख्या-
 तिरेकस्तदवस्थ इत्यर्थः।

पारतन्त्र्यं किमन्यतया प्रतीयमानत्वमुताऽन्यारभ्यत्व-
मिति विकल्प्याद्यं प्रत्याह । जलादेरिति । द्वितीये पृथिव्या ज- १.६३।२०
लारभ्यतया न्यूनतापत्तिरिति द्रष्टव्यम् । तृतीयं दूषयति । न
चेति । एकाग्रिमदं द्रव्यमिति बुद्धिं प्रसालम्बनयोग्यत्वं न सं-
घात इत्यर्थः ।

• बुद्धिशब्देन किं प्रमाणज्ञानं विवक्षितम्, उतेतरत्? नाद्य
इत्याह । अर्थेति । अर्थस्वभावेनेति । परमार्थेति इत्यर्थः । भूतानां
वस्तुत एकयाऽयौणादेकमिदं द्रव्यमिति ज्ञानस्य प्रामाण्यं न
घटतइत्यर्थः । द्वितीयं दूषयति । अनेकेष्विति । न वास्तवः
संघातः स्यादिति शेषः । चतुर्थं प्रत्याह । न चेति । एकार्थ-
क्रियायामिति । प्रमातृत्वादि क्रियायामित्यर्थः । क्रमेणैका-
र्थक्रियासाधनानि व्यावर्तयति । युगपदिति । काष्ठाऽनला-
ऽनिलजलानां दहनहेतुतया तत्र चैतन्यभोगप्रसङ्ग इत्यर्थः ।
पञ्चमं निरस्यति । न चेति । अतिव्याप्तिश्चेत्याह । बह्वीति ।
भोगाभावे ऽपि संघातसंभवान्न तन्निरसनमित्याशङ्क्याह । त-
स्मादिति । अप्रयोजकत्वमितरस्येत्यर्थः । चतुर्णां भूतानां भो-
क्तृत्वाऽविशेषेण एकस्य भोग इत्यनुपपन्नमित्याशङ्क्याह । एवं
तर्हीति । किं चतुर्णां प्रत्येकमात्मत्वम्, उतैकस्यैवेति विक-
ल्पे ऽन्तो ऽनूदित इति द्रष्टव्यम् ।

भूतविषयसन्निध्यनुरोधेन भोगव्यवस्थामाशङ्क्या सर्वेषां
विषयाणां भूतानां च सन्निधेर्न भोगव्यवस्थेत्याह । रूपरसे-
ति । भोगान्वयिनीति कथमुक्तं? भूतानां भोक्तृत्वादर्शना-
दिति चेद्, मैवम् । भोगान्वयित्वेनाभिमतइत्यर्थात् । वि-
वक्षितार्थोपपत्तेरित्यत्र को ऽसौ विवक्षितार्थ इति न ज्ञायते
तत्राह । ननु यस्येति । अनिर्द्धारितविशेषस्यैकस्य भोक्तृत्व- १.९३।१५

शङ्कायां तन्निरसनं विहाय समेषु गुणभावाऽनुपपत्तिदर्शनं क-
 १-६४।० स्मात्ततः परीहाराभास इत्याशङ्क्याह । परिहरतीति । सम्य-
 कूपरिहारमेवाह । चतुर्णामिति । तत्रैकस्य प्राधान्यमितरेषां
 तु सहकारित्वं, ततश्चतुर्णां भोगान्वयदर्शनं युक्तमित्याशङ्क्याह ।
 विशेषेति । एकस्य प्राधान्यमितरेषां गुणत्वमित्यत्र नियाम-
 काभावादित्यर्थः । अतिदिष्टं न्यायं स्पष्टयति । यद्येकेति ।
 व्यस्तानां समस्तानां च भोगाऽसंभव आदिशब्दार्थः । सं-
 घाताऽनुपपत्त्यादय इत्यत्रारम्भकभूतसंसर्गस्य क्रमभोगादेश्चा-
 संभवाऽनुपपत्तिरित्यादिशब्दार्थः । इन्द्रियाणामात्मत्वनिरास-
 प्रसङ्गनेन्द्रियस्वरूपं निरूपयितुं प्रश्नमुत्थापयति । ननु का-
 नीति । इन्द्रियाणां प्रसिद्धतया प्रश्नाऽनवसरमाशङ्क्य विप्र-
 तिपत्तेः संदेहादस्त्यवसर इत्याह । गोलकेति । मावच्चा
 ऽधिष्ठात्रिन्द्रियं व्यावर्च्यते । तच्चतिरिक्तानीत्यत्र गोलकशक्ती
 तच्छब्दार्थः । गोलकतच्छक्तिव्यतिरिक्तमिन्द्रियमिति वक्तुमा-
 ह्यं पक्षं दूषयति । न तावदिति । वृक्षादिरादिशब्दार्थः ।

इतोपि न गोलकमात्रमिन्द्रियमित्याह । शरीरजैरिति ।
 'स्थावरतां नर' इत्येतस्माच्छास्त्रात् कर्मफलभोगस्थानताव-
 गमेन वृक्षादीनां शब्दाद्युपलब्ध्यभ्युपगमान्न गोलमात्रमि-
 न्द्रियमिति निश्चीयते । 'तस्मात्पश्यन्ती'त्यादेस्तु साक्षात्
 तेषां शब्दाद्युपलब्धत्वमुपगतमिति विभागः । ननु प्राणवतां
 सुखादिभोगाद् वृक्षादीनां च तद्विधुरत्वात् कथं भोगः इत्या-
 शङ्क्याह । वृक्षादीति । द्वितीयं निरस्यति । अत एवेति । श-
 क्तिमतां गोलकानां वृक्षेष्वभावात् तच्छक्तीनामपि नेन्द्रिय-
 त्वमित्यर्थः । गोलके तच्छक्तेरिन्द्रियत्वं प्रतिषेधता शक्तिमद् द्र-

१-६४।१० व्यान्तरमिन्द्रियमित्युपन्यस्तमिति मत्वा शङ्कते । शक्तिमदिति ।

शक्तिः शक्तिमञ्चेति द्वितयं कल्प्यं तव, अस्माकं तु शक्तिरेवेति लाघवात् शक्तीनामिन्द्रियत्वमित्यर्थः । लाघवानुरोधेन शक्तीनामिन्द्रियत्वकल्पनायामतिप्रसङ्ग इत्याह । तर्हीति । वृक्षादिषु गोलकं तच्छक्तिश्चेति द्वयं कल्प्यम्, अन्यत्र तु संप्रतिपन्नात्मनि सामर्थ्यमात्रं कल्प्यमिति लाघवमित्यर्थः । १-६४।१९

तर्हि युगपद् ज्ञानोदयः स्यादिति शङ्कां निरस्यति । क्रमेति । तर्हात्मनः सर्वगतत्वात् सर्वत्र ज्ञानजनिः स्यात्, तथा गोलकान्वयव्यतिरेकविरोधश्चेत्याशङ्क्याह । सर्वगतस्येति । शक्तिमद् द्रव्यान्तरमिन्द्रियमिति मतम् उत्थापयति । सन्त्विति । द्रव्यान्तरत्वे इदं मम चक्षुरित्यादिव्यवहारः कथमित्याशङ्क्याह । स्थानेति । किम् अनुमानं तत्र प्रमाणम्, उतागमः! उभयथाप्यसंभव इत्याह । न तेष्विति ।

रूपाद्युपलब्धिः करणपूर्विका कर्तृव्यापारत्वात् संमतवदिसनुमानस्य प्रमाणत्वात् अभिद्वो हेतुरिति शङ्कते । रूपादीति । करणव्यापारव्यावृत्त्यर्थं कर्तृविशेषणम् । किं कर्तृव्यापारमात्रं हेतुः, उत प्राधानकर्तृव्यापारत्वमिति विकल्प्याऽऽद्यं दूषयति । न स्वव्यापारेति । द्वितीयं प्रत्याह । करणेति । न च करणप्रेरणो स्वप्रयत्नः करणमिति शङ्कां, प्रयत्ने व्यभिचारात् । न च तत्रापि मनः करणं, मनःप्रेरणो करणान्तरभावाऽभावाभ्यामुक्तदोषनिस्तारादित्यर्थः । द्रव्यान्तरास्तित्वआगमः प्रमाणमिति शङ्कते । सर्वे प्राणा इति । इन्द्रियाणां गोलकतच्छक्तित्वे शरीरेण सह गमनं न स्यात्, अस्ति च सहगमनं, तस्मादतिरिक्तेन्द्रियासिद्धिरित्यर्थः । प्राकृतानामपीन्द्रियप्रतिपत्तेर्नागमगम्यत्वमित्याह । नाऽऽगमेति । आगमजनितार्थज्ञानसंस्कारविधुराणामित्यर्थः । १-६५।१९

१.६५।^१ साक्षिप्रत्यक्षमिन्द्रियास्तित्वे प्रमाणमित्याशङ्क्याह । न च मनोवदिति । रूपाद्युपलब्धिसत्त्वाऽसत्त्वाभ्यां विना न साक्षिप्रसादादेवेन्द्रियसत्त्वादिसिद्धिरित्यर्थः । कार्यभावाऽभावौ विहाय नेन्द्रियभावाऽभावौ प्रतीम इत्यर्थः । 'तमुत्क्रामन्तं सर्वे प्राणा अनूत्क्रामन्ती'त्यागमात् इन्द्रियसिद्धिरिति सिद्धान्तयति । उच्यतइति । आगमपरिचयविधुराणामपीन्द्रियप्रतिपत्तेर्न, तद्रम्यत्वमिति यत्कृतं तत्राह । आगमेति । कथं तर्हीतिरिक्तेन्द्रियसिद्धिस्तत्राह । आगमेति ।

इन्द्रियस्वरूपं प्रसाध्य तत्प्रकृतिविशेषनिरूपणायोपक्रमते । तानि पुनरिति । किमिन्द्रियाणामाध्यात्मिकादहंकाराज्जन्मोताधिदैविकात्? उभयथाप्यनुपपत्तिरित्याह । तदयुक्तमिति । प्रेषणाभाव इति चेत्तत्र वक्तव्यं, किमाध्यात्मिकाहंकाराज्जन्यत्वे ऽन्वयव्यतिरेकौ प्रमाणम्, उताऽऽगमवचनं? नोभयथाऽपीत्याह । न तावदिति । आधिदैविकाहंकाराज्जन्यत्वमपि मानमित्याह । न च कृत्स्नेति । मानाभावो ऽसिद्धं इति शङ्कते । आप्तवचनमिति ।

मानान्तरेणार्थमुपलभ्य तत्र शब्दं विरचयन्नाप्त इत्युच्यते, न चात्र मानमस्ति, किं तत्प्रत्यक्ष,मुतान्यत्? नाद्य इत्याह । नातीन्द्रियत्वादिति । द्वितीयेपि किं तदनुमान,मुत पुराणवचनं? नाद्यः, व्याप्तलिङ्गाऽनिरूपणादित्यभिप्रेत्य द्वितीयमुत्थापयति । ननु पुराणेति ।

त्रिविधो ऽयमहंकारो महत्तत्त्वादजायत ।

इन्द्रियाणां तंतः सृष्टिर्गुणद्वारा महामुने ॥

इत्यादिपुराणवचनानि द्रष्टव्यानि । पुराणवचनसत्त्व-
१९५।^२ मङ्गीकरोति । सत्यामिति । तर्हि तत् एवार्थसिद्धिरित्याशङ्क

प्रत्यक्षश्रुतिविरोधान्मैवमित्याह । अन्नमयं हीति । तर्हीति ।
 तर्हि स्मृतीनां हेयत्वं, नेखाह । अहंकारेति । सांख्यमतं नि- १९५।^५
 राकृत्य कणाभुगादिमतमुत्थापयति । भौतिकानीति । दूषय-
 ति । तदपीति । हेत्वसिद्धिं शङ्कते । भौतिकानीति । हेतुं समर्थ-
 यते । मध्यमेति । मध्यमपरिमाणत्वमीसिद्धमिसाह । न हेतोरिति ।

द्रव्यत्वादिन्द्रियाणां परिणामवत्त्वं तावत्सिद्धं, तत्र च
 परिणामान्तराऽनुपलब्ध्या तत्सिद्धि,रुताऽन्यथा? नान्त्यो ऽनु-
 पलब्धेः । नाऽग्निमोपीत्याह । अशिवति । महत्परिमाणत्वं
 तावदनुपपन्नं, सर्वत्र कार्यदर्शनाऽभावात् । न च शरीरपरिमा-
 णत्वं, मनुष्यशरीरव्यापिनामिन्द्रियाणां पुत्तिकाशरीरे व्या-
 प्यसंभवात् । तस्मादणुत्वमिन्द्रियाणांमित्यर्थः ।

इन्द्रियाणामणुत्वे विषयस्य साकल्येनाऽवभासाऽनुपपत्ते-
 र्नाऽणुत्वमाश्रयणीयमित्याह । तर्हीति । अन्यथा विषयाव-
 भासः साकल्येन संभवतीत्याह । नाऽणुपरिमाणेति । भौति-
 कत्वे प्रमाणान्तरमाशङ्कते । ननु भौतिकानीति । चक्षुस्तैजसं
 रूपादीनां मध्ये रूपस्यैवाभिव्यञ्जकत्वात् प्रदीपवत्, रस-
 नमाप्यं रसादीनां मध्ये रसस्यैवाऽभिव्यञ्जकत्वात् लालावत्,
 इत्येवं सर्वत्र प्रयोगो द्रष्टव्यः । स्पर्शनेन्द्रियव्यावृत्त्यर्थं रूप-
 स्येति विशेषणम् । मनो व्यावर्तयितुमेवेति । असिद्धिपरिहारार्थं
 रूपादीनामिति विशेषणम् । विपक्षबाधकतर्काऽभावाद्प्रयो-
 जको हेतुरित्याह । नेतीति । तद्व्यञ्जकत्वाऽनुपपत्तिर्बाध
 इत्याशङ्क्याह । शब्देति । श्रोत्रस्य ग्राह्यसजातीयविशेषगुणा-
 वद्द्रव्यारब्धत्वाऽभावेपि शब्दे व्यञ्जकत्वं यथा तद्द्रव्यापीत्यर्थः । १९५।^{२५}

श्रोत्रस्य आकाशाऽनारब्धत्वं कथमत्राह । कर्णशङ्कु-
 लीति । सजातीयानामनेकद्रव्याणामारम्भकत्वादाकाशस्य

चैकद्रव्यत्वान्नारम्भकत्वमित्यर्थः । नियमेनाभिव्यञ्जकत्वं व्य-
ञ्जकत्वात्यन्ताभावाऽनधिकरणत्वमित्यादावतिप्रसक्तिमाह ।
१९६।^१ मनस इति । मनसः सर्वार्थग्राहकत्वात् ग्राह्यसजातीयगुणव-
दारभ्यत्वप्रसङ्ग इत्यर्थः । मनो न भूतचतुष्टयारब्धं साधारण-
कारणत्वाद्दृष्टवदिति शङ्कते । आत्मेति । अतिप्रसङ्गपराहतो
हेतुरित्याह । संख्येति । यस्य यो ऽसाधारणो विषयः स तदा-
रभ्य इत्यभ्युपगमाद् भूतचतुष्टयस्य च साधारणविषयत्वाच्च
तदारभ्यत्वं मनस इति शङ्कते । असाधारणोति । आत्मनो
बाह्येन्द्रियाऽग्राह्यतया साधारणविषयत्वात्तदारभ्यत्वं मनसः
स्यादित्याह । तर्हीति । आत्मा न द्रव्यारम्भकः एकद्रव्य-
त्वाद् गगनवदिति शङ्कते । एकेति । सजातीयानां बहूनां तन्तू-
नां पटारम्भकत्वं दृष्टम्, आत्मनश्चैकद्रव्यत्वान्नारम्भकत्वमित्यर्थः ।

पदस्य सावयवतया ऽनेकद्रव्यारभ्यत्वेऽपि मनसो निरवयव-
त्वादात्मारभ्यत्वं स्यात्, गगनस्य संदिग्धसाध्यतया न दृ-
ष्टान्तत्वं चेत्याशयेनाह । न सावयवमिति । ननु मनसो ऽका-
र्यत्वात् कथमारब्धत्वं? न च हेत्वसिद्धिः, मनो ऽकार्यं निरवयव-
वद्रव्यत्वादात्मवदिति चेन्मैवम् । गुणवत्त्वादिलक्षणस्य द्र-
व्यत्वस्यात्मन्यभावाद् दृष्टान्तस्य साधनविकलत्वं, विशेषणा-
सिद्धिश्चेति द्रष्टव्यम् । इन्द्रियाणां भौतिकत्वनिरसनं सिद्धा-
न्तविरुद्धमित्याशङ्क्य तत्र प्रमाणविशेषं निराकुर्महे न भौतिकत्व-
मित्याह । तस्मादिति । अत्र द्वितीयः कल्पो ऽङ्गीकृतो मन्तव्यः ।

एवं कारणविप्रतिपत्तिं निराकृत्य परिमाणविप्रतिपत्तिं
१९६।^६ निराकर्तुं पूर्वपक्षमाह । तानीति ।* मानाभावेन दूष्यति । तद-

* मानाभावेनेत्यादिर्गन्थो नास्ति २ पु० ।

पीति । असिद्धो हेतुरित्याह । आत्मेति* । यद्यप्यत्रेन्द्रियाणां १६६।९
 सर्वगतत्वं साध्यते तथाप्यात्मादौ व्यभिचारशङ्कानिरासार्थं
 तस्यापि पक्षत्वं निर्दिष्टमित्यर्थः । घटादिव्यावृत्त्यर्थं सर्वत्रेति
 विशेषणम् । किं सर्वत्र दृष्टकार्यत्वं हेतुः, उत यत्र शरीरं त-
 त्रेति विकल्प्याद्यं दूषयति । न हेतोरिति । द्वितीयमनुवदति ।
 यत्रेति । यस्मिन् देशे शरीरं विद्यते तस्मिन् देशे तस्य शरीरस्य
 स्वोचितकार्यकारित्वात्तत्र व्यभिचार इत्याह । शरीरइति ।
 हेत्वन्तरमाशङ्कते । परोपाधीति । व्यभिचारेण दूषयति । न
 शरीरेति । अवयवगमनमवयवविगमनाधीनं, न चावयवानां सर्व-
 गतत्वमिति तत्र व्यभिचार इत्यर्थः ।

इन्द्रियव्यापित्ववादिना चेदमालोचनीयं, किमिन्द्रियाणां
 कार्यजननयोग्यत्वं शरीरादन्यत्रापि, उत शरीरएव? आद्ये
 ऽतिप्रसङ्गबाधमाह । सर्वगतत्वइति । द्वितीयमुत्थापयति । शरीर-
 एवेति । कार्यजननयोग्यत्वं वृत्तिलाभशब्दार्थः । रूपाद्युपल-
 ष्ठेऽिन्द्रियाणि कल्प्यन्ते, सा शरीरावच्छिन्नेन्द्रियेष्विति अन्यत्र
 तत्सत्त्वकल्पकाभावान्न तदित्याह । तर्हीति । रूपादिदर्शना-
 ख्यप्रयोजनशून्यत्वात् प्रमाणशून्यत्वमित्यर्थः । इन्द्रियाणां प-
 रिच्छिन्नत्वमङ्गीकृत्य केचिदप्राप्यकारित्वमाचक्षते, तदनुवद-
 ति । तान्यप्राप्येति । विषयदेशमप्राप्य शरीरदेशएव स्थि-
 तानां कार्यकरत्वमित्यक्षरार्थः । अप्राप्यकारित्वे ऽतिप्रसङ्ग इ-
 त्याह । तदयुक्तमिति । सहकार्यभावान्नातिप्रसङ्ग इति शङ्क-
 ते । योग्येति ।

१६६।१०

किमिन्द्रियेण संसर्गयोग्यदेशावस्थानं सहकारि, आहो
 अन्यदिति विकल्प्याद्ये मदिष्टसिद्धिरित्यभिप्रेत्य द्वितीयं

* मानं शङ्कते आत्मेति । इति २ पु० पा० ।

दूषयति । नेन्द्रियेति । स्पर्शनादीनां प्राप्यकारित्वेऽपि न चक्षुःश्रोत्रयोः प्राप्यकारित्वमदर्शनादिसाशङ्काह । स्पर्शेति । चक्षुःश्रोत्रे प्राप्यकारिणी बहिरिन्द्रियत्वात् स्पर्शादिवदित्यर्थः । योजनशताद्यन्तरितस्यापि ध्रुत्वादेर्नयनसमुन्मीलन-
 १-६६।^८ मात्रादुपलम्भान्न प्राप्यकारित्वं चक्षुष इत्याशङ्काह । तेजस इति । सहस्रांशोरुदयाद्यभ्युपगममात्रेण तत्किरणाः नां सकलावनितलव्याप्तिवच्चक्षुषोऽपि तेजस्त्वाद् इति दूरवर्तिदर्शनं युक्तमित्यर्थः । दण्डभेरीसंयोगाद् गगनसमवायी कश्चिच्छब्दः संजायते, स चाऽसमवायिकारणतया शब्दान्तरमारभते, एवं सोपीति परम्परया श्रोत्रपथमवतीर्णस्य शब्दस्य श्रोत्रेणोपलम्भ इति तार्किकप्रक्रियां निरस्यति । शब्दस्येति । तत्र शब्द इति प्रत्ययादत्र शब्द इति प्रत्ययाभावाच्च नायं पक्षः साधुः । दूरदेशाऽभिव्यक्तस्य शब्दस्याभिव्यञ्जकवायुभिः स्तिमितवायुनिरासे श्रोत्रे ऽप्यभिव्यक्तिरित्यर्थः । बाह्येन्द्रियनिरूपणमुपसंहरति । तस्मादिति ।

मनस्यपि विप्रतिपत्तेर्दर्शनात्पृच्छति । किं तर्हीति । मनो नित्यं भावत्वे मति कारणशून्यत्वात् आत्मवत्, मनो निरवयवं मूर्त्तेनाऽप्रतिबध्यमानत्वाद्गगनवत् । मनसो मध्यमपरिपाणत्वे स्थूलभ्रूक्ष्मशरीरयोरीवशेषेण वृत्तिर्न स्यात्, सर्वगतत्वे युगपद् ज्ञानोत्पादः स्यात्, तस्मादशिवित्यर्थः । तत्र नित्यत्वं तावदयुक्तमित्याह । न तावदिति । मनो ऽनित्यं परिच्छिन्नत्वादु, घटादिवत् । न च परमाणुषु व्यभिचारः, तदसंप्रतिपत्तेः । न च मनो विभु, सर्वदा स्पर्शरहितद्रव्यत्वात् कालवृद्धित्यनुमानादपरिच्छिन्नत्वसिद्धिरित्यपि शङ्कां, तमसि व्यभिचारादित्यर्थः । अनित्यत्वानुमानस्य प्रत्यनुमानविरोधं शङ्कते ।

निरवयवेति । घटादिव्यावृत्त्यर्थं निरवयवेति विशेषणम् ।
गुणादिव्यावृत्त्यर्थं द्रव्यत्वादिति विशेषणम् । विशेषणा-
ऽसिद्धो हेतुरित्याह । न करणत्वेनेति । मनः सावयवं १९७।
द्रव्यत्वे सति करणत्वाद् नयनवत् । न च व्यर्थविशेषणं,
नयनार्थसन्निकर्षव्यावृत्त्यर्थत्वात् । मनस्त्वं सावयववृत्ति मू-
र्त्तवृत्तित्वाद् घटत्ववदित्यर्थः । नित्यत्वाऽनित्यत्वग्राहकयोर-
नुमानयोः समबलत्वान्नाऽनित्यत्वनिश्चय इत्यशङ्क्याह । अन्न-
मयेति । सावयवत्वसाधकानुमानस्य प्रत्यनुमानविरोधं* शङ्कते ।
मूर्त्तद्रव्येति । मूर्त्तद्रव्येणाप्रतिबध्यमानत्वादित्यर्थः । अनभि-
घातो ऽन्यथासिद्ध इत्याह । न मनस इति । 'सर्वे प्राणा
अनूत्क्रामन्ती'त्यादिनेन्द्रियाणामुत्क्रान्तिश्रवणान्निर्गमनाभावो
ऽसिद्ध इत्याशङ्क्याह । उत्क्रान्तिरिति ।

इन्द्रियाणामुत्क्रान्तावपि अनुपघातो यथा तद्रूप मनस
इत्यर्थः । अणुत्वमुक्तं निरस्यति । संयोगेति । मनो नाणु सं-
योगित्वं विभागित्वाद् घटवदित्यर्थः । न च परमाणुषु व्यभि-
चारः, अणुकातिरिक्तपरमाणुभावादित्यर्थः । सर्वगतत्वं नि-
रस्यति । सर्वगतत्वेति । मध्यमपरिमाणुत्वमनुपपन्नं, पु-
त्तिकादिशरीरेषु मनसो वृत्त्यनुपपत्तेः, तत्राह । मध्य-
मेति । ज्ञानव्यतिरिक्तमनसो ऽभावान्न तत्परिमाणाचिन्तावसर
इति शङ्कते । समनन्तरेति । अतीतानन्तरप्रत्यय इत्यर्थः ।
विकल्पासहत्वान्नैतदित्याह । तन्नेति ।

किं व्याप्तिमपेक्ष्य पूर्वप्रत्ययस्योत्तरोत्तरप्रत्ययजनकत्वम्,
उताऽनपेक्ष्युः नाद्यः, तयोर्व्याप्स्यभावादित्यभिसंधाय द्वितीय-
दूषयति । ज्ञानस्येति । धूमाग्न्योर्व्याप्तौ सत्यां धूमज्ञानमग्निज्ञा- १९७।^९

नजनकं दृष्टमित्यर्थः । ज्ञेयव्याप्तिं विनापि शाब्दज्ञानस्यार्थ-
 ज्ञानजनकत्वं दृष्टमित्याशङ्क्य भवन्मते शब्दस्याऽनुमानान्तर्भा-
 वान्न व्यभिचार इत्याह । शाब्देति । व्याप्त्यभावेऽपि विशेष-
 णज्ञानस्य विशिष्टज्ञानजनकत्वं दृष्टमित्याशङ्क्य यत्रैकेन्द्रियग्रा-
 ह्ययोर्विशेषणविशेष्यभावः तत्रैकेन्द्रियसन्निकर्षजं विशिष्टज्ञानमि-
 १९७।६ त्याह । विशिष्टेति । सुरभि चन्दनमित्यादौ विशेषणविशे-
 ष्ययोरेकेन्द्रियाऽग्राहत्वान्न विशिष्टज्ञानं संप्रयोगजन्यमिति चे-
 न्मैवम् । तत्र विशिष्टस्य साक्षिवेद्यत्वोपगमाद् विशेषणज्ञानं,
 संस्कारसहितेन्द्रियसंप्रयोगाद्वा विशिष्टज्ञानजनिरित्यर्थः ।

समनन्तरप्रत्ययस्योत्तरज्ञानजनकत्वाऽनभ्युपगमान्न व्या-
 प्त्यपेक्षेति शङ्कते । समनन्तरेति । अधिपतिसहकारिसमनन्त-
 रप्रत्ययालम्बनप्रत्ययानुरोधाद् ज्ञानजन्मोपेयते, तत्र चक्षुर्ल-
 क्षणाधिपतिप्रत्ययाद् ज्ञानस्वरूपं निष्पद्यते, आलोकलक्षणस-
 हकारिप्रत्ययात्तत्स्पष्टता, आलम्बनप्रत्ययाद् षटाद्याकारता,
 पूर्वप्रत्ययाद् बोधाकरता जायते इत्यर्थः । ज्ञानमैवाकारो ज्ञा-
 नाकार इति विग्रहः । आकारस्याऽऽकार्यभिन्नत्वान्न तज्जनका-
 तिरिक्तजन्यत्वमित्याह । न वस्त्विति । शाक्यवैशेषिकमत-
 निराकरणमुपसंहरति । तस्मादिति । एवं हेयस्वरूपं निरूप्यो-
 पादेयरूपं निरूपयितुं विमृशति । कश्चायमिति । किं सर्व-
 गतो जड आत्मा, उत तद्विपरीत? इति विमर्शार्थः । पूर्वपक्ष-
 माह । सर्वगत इति ।

तत्र किमनुमानं मानम्, उताऽर्थापत्तिः, आहो आगमः? नाद्य
 इत्याह । न तावदिति । उक्तमिति ! हेतोरसिद्धत्वादित्यत्रे-
 १९७।१२ त्यर्थः । द्वितीयमुत्थापयति । व्यवहितेति । अयमर्थः । परस-
 मवेतनृत्तादिक्रियया ऽन्यत्र सुखं तावज्जायते, न चैतद्दृष्टानार्जि-

तत्त्वे नृत्तक्रियाया एतत्सुखहेतुत्वम् एतददृष्टजन्यत्वं चैतत्सम्बन्धं विना ऽनुपपन्नमिति नापि विना अदृष्टवदात्मसंयोगादन्यत्र क्रियोत्पाद इत्यनुपपत्त्या सर्वगतत्वमिति । किं यस्मिन् प्रदेशे ऽदृष्टं जायते तत्प्रदेशवदात्मसंयोगस्य हेतुत्वम्, उतात्ममात्रसंयोगस्य? नाद्य इत्याह । नात्रेति । मनुष्यदेहावच्छिन्नात्मप्रदेशइत्यर्थः । अत्रादृष्टस्येत्यत्र फलत्वेनेत्यध्याहारः । अदृष्टवन्मनुष्यशरीरावच्छिन्नात्मप्रदेशमंसर्गाभाक्त्रेपि मेरुपृष्ठे भुवनेनेनाऽनुपपत्त्या सर्वगतत्वमित्यर्थः । द्वितीयं प्रत्याह । केवलेति । सर्वदा सर्वेषां सुखाद्युपभोगप्रसक्तेर्नैवमित्यर्थः ।

परिच्छिन्नत्वे ऽनित्यत्वप्रसक्तेः सर्वगतत्वं त्वया ऽभ्युपेयमित्याशङ्क्य नास्माभिः सर्वगतत्वं निन्द्यते किं तु तत्प्रमाणविशेष इत्याशयेनाह । तस्मादिति । 'आकाशवत् सर्वगतश्चे'त्यादिरागमः । जडत्वमुक्तं, तदाक्षिपति । न चेति । स्वप्रकाशत्वं समर्थयते । प्रत्यक्ष इति । सुखमहमस्वाप्समिति सुप्तोत्थितस्य परामर्शस्तावदृष्टं, परामर्शस्य च सुषुप्तावनुभवमन्तरेणाऽनुपपत्तेरनुभवो ग्राह्यस्तस्य चाऽन्याधीनत्वाऽयोगात् स्वतस्त्वमित्यर्थः ।

सजातीयप्रकाशप्रकाश्यत्वे प्रतिपिद्धे ऽर्थाद्वेद्यत्वे सत्यपरोक्षव्यवहृतियोग्यत्वं सिध्यतीत्यभिप्रेत्याह । स्वयंप्रकाश १६७। इति । स्वसत्तायां प्रकाशाभावशून्यत्वादिति हेत्वर्थः । व्यतिरेकाभावादित्युक्ते प्रदीपादेर्विनाशित्वात् साधनवैकल्यं, तदर्थं प्रकाशे इति विशेषणम् । तथापि नष्टप्रदीपे प्रकाशव्यावृत्तेः साधनवैकल्यं, तदर्थं स्वसत्तायामिति । न च हेत्वसिद्धिः । जाग्रत्स्वप्नयोस्तत्प्रतिभासस्तावत्सिद्धः, सुषुप्तावात्मप्रकाशस्तु सुखमहमस्वाप्समित्यादिपरामर्शानुपपत्त्या सिद्धः । न च सुखादौ व्यभिचारः, द्रव्यत्वे सति इति विशेषणात् । इदमत्र

विवक्षितम् । आत्मा सजातीयप्रकाशाऽप्रकाश्यः द्रव्यत्वे सति स्वसत्तायां प्रकाशाऽभावविधुरत्वात् प्रदीपवत् । आत्मा स्वयंप्रकाशः संविदितरात्मविशेषगुणव्यतिरिक्तत्वे सति स्वसत्तायां प्रकाशव्यातिरेकशून्यत्वात् संवेदनवत् इति । प्रकाशकर्तृत्वादित्युक्ते वाद्यसिद्धिरात्मनः प्रकाशस्वरूपत्वादित्यत आह । विषयेति ।

१-६८। प्रकाशस्यागन्तुकत्वाद्धेतुसिद्धिं मन्वानं प्रत्याह । अजन्येति । सति धर्मिण्यजन्यप्रकाशगुण इति द्रष्टव्यम् । अन्यथा दृष्टान्तस्य साध्यैवकल्यापातात् । प्राभाकरं प्रत्याह । आत्मेति । अपरोक्षत्वादिति । अपरोक्षव्यवर्तितविषयत्वादिसर्थः । घटादिकं व्यावर्तयति । अग्निन्द्रियेति । धर्मादिकं व्यावर्तयति । अपरोक्षत्वादिति । श्रुतिरपि स्वप्रकाशत्वे मानमित्याह । आगम इति । 'अत्रायं पुरुषः स्वयंज्योतिरित्यादिरागमः ।

स्वयंप्रकाशत्वे ऽप्यात्मनो ऽनेकत्वमिति सांख्याः, तान् प्रत्याह । स चेति । सर्वे ऽहंप्रत्यया एकाविषयाः एकाकारप्रत्ययत्वात् गौर्गौरितिप्रत्ययवत् । विमना अहंप्रत्यया एतदात्मविषयाः अहंप्रत्ययत्वात् एतदीयाहंप्रत्ययवदित्यर्थः । सर्वत्रात्मैक्ये भोगाऽनुसंधानमापाद्यते स्वशरीरइव, न चैतदुपलभ्यत इत्यप्रयोजकत्वमाशङ्क्य किमनवच्छिन्नस्यानुसंधानमापाद्यते, उतावच्छिन्नस्य! आद्ये इष्टापत्तिरित्यभिप्रेत्य द्वितीयं दूषयति । शरीरेति । एकस्मिन्नपि शरीरे पादानच्छिन्नस्य नेतरत्रानुसंधानत्वमित्यभिप्रेत्यादिग्रहणम् ।

नन्वनुसंधानं न शरीरभेदेनैवन्धनं शरीरभेदेऽप्यनुसंधानदर्शनात् । तथा हि । बाल्यकौमारयौवनावस्थागतशरीरनिष्ठे न्यूनाधिकपरिमाणे भिन्नाश्रये न्यूनाधिकपरिमाणयोरन्यतरपरिमाणत्वाद् घटशरीरादिपरिमाणवदिसनुमानात् शरीर-

भेदसिद्धावप्यनुसंधानवद् देहभेदेष्वपि स्यादित्याशङ्क्य दृष्टान्तासिद्धिमाह । न चेति । किं च शरीरान्तरवदेव शरीरभेदेऽनुसंधानं न स्यादित्याह । अननुसंधानेति । शरीरैकत्वप्रत्यभिज्ञाया अन्यथासिद्धिं निरस्यति । ज्वालायामिति । आत्मसमर्थनमुपसंहरति । तस्मादिति ।

• प्रमङ्गागतमात्माऽनात्मविवेकं समाप्य टीकाव्याख्यानं प्रस्तौति । तस्मादिति । कर्तृत्वस्याऽतत्स्वभावत्वमुक्तं, तत्र हेतुमाह । कर्तृत्वमिति । क्रियावेश इति । क्रियाश्रयत्वमित्यर्थः । परिस्पन्दाद्यभावे हेतुमाह । न च सर्वगतस्येति । परिणाऽभावे हेतुमाह । निरवग्रवस्येति । एवंभूतेप्यात्मनि कर्तृत्वं यथा वेदान्तिनां तद्वदत्रापीत्याशङ्क्य वैषम्यमाह । न चेति । अध्यासाभावमाह । अख्यातीति । सांख्यस्यापीति शेषः । करोमीत्यात्रापि कर्तृत्वस्यातत्स्वभावत्वमुच्यते इति पौनरुक्त्यमित्याशङ्क्याह । हेत्वन्तरमिति । कर्तृत्वादेर्व्यभिचारित्वेपि तद्धर्मत्वं किं न स्यादित्याह । अयमिति । किं तस्य स्वभावधर्मत्वम्, उताऽऽगन्तुकत्वं? नाद्य इत्याह । न चैतन्यवादेति । द्वितीयेपि किं सहेतु, रत निर्हेतुः? द्वितीये मुक्तावपि प्रसक्तेरित्यभिप्रेत्याद्यं दूषयति । न चेति । आगन्तुकः प्रागभाववान् । भुञ्जतइति । भोक्तृत्वोल्लेखस्यानुभूयमानत्वात्तदुल्लेखाभावाऽसिद्धिमाशङ्क्याह । नन्वात्मेति । सुखादेरागन्तुकत्वाद् भोक्तृत्वमपि व्यभिचारीत्यर्थः । चिदात्मकं भोक्तृत्वमिति कथमुक्तं? भोक्तृत्वस्य व्यभिचारित्वादित्याशङ्क्य तात्पर्यमाह - दृश्येति । सुषुप्तावप्यज्ञानसुषुप्तिद्रष्टृत्वमस्तीत्यव्यभिचार इत्यर्थः ।

प्रतिज्ञामात्रेण तदस्थेश्वराऽसिद्धिमाशङ्क्य भाष्यव्याख्यानञ्छलेन प्रमाणं दर्शयतीत्याह । भाष्यमिति । अहंप्रत्यय- १९८१८

विषयादन्य इत्यस्य साकाङ्क्षत्वात् व्यवहितान्वयं दर्शयति ।
 १६८।११ सिद्ध ईश्वर इति । सर्वस्येत्ययमर्थः । ईश्वर इति न नाममात्र-
 मित्याह । सर्वस्येति । सर्वज्ञत्वं विना ईशनानुपपत्तेस्तदुपेयमित्या-
 ह । ततश्चेति । शक्त्यभावे ईशनानुपपत्तेः साध्यास्थेयेत्याह । नि-
 यमेनेति । श्रुतित एवेश्वरसिद्धेः किं शरीराणामित्यादिनेत्याश-
 ङ्ख्य श्रुतेरनुमानान्तर्भावादुक्तमेतदित्याह । अत्रेति । विवाद्-
 गोचरापन्नं स्वरूपादिविज्ञानवत्कर्तृपूर्वकम् इति साध्यनिर्देशः ।
 भूतभौतिकेत्यादिविशेषणं धर्मिस्पष्टीकरणार्थम् । अदृष्टद्वारा जी-
 वस्य कर्तृत्वात् सिद्धमाध्यत्वं व्यावर्तयति । स्वरूपेति । जी-
 वाः संप्रदानं, जलाहरणादि प्रयोजनम् । उन्मत्तकार्यव्यावृत्त्यर्थं
 विविधेति विशेषणम् । त्रिमतमनेककर्तृकं विचित्रकार्यत्वात् प्रा-
 सादवत् इत्यप्रसङ्गबाधं निरस्यति । कल्पनेति । एकस्यैव सक-
 लजगन्निर्माणसंभवे ऽनेकाङ्गीकारे गौरवमितरत्र लाघवमि-
 ति सर्वज्ञेश्वरसिद्धिरित्यर्थः । ईश्वरगतज्ञानादिशक्तीनां सर्व-
 विषयज्ञानादिशक्त्यविनाभावसाधने बाधस्तदर्थं विवादेति ।
 धर्मत्वादित्युक्ते संयोगे व्यभिचारस्तदर्थं विषयव्यापीति । शौ-
 कल्यादिकं व्यावर्तयति । तरतमभावेनेति । भावेनोत्कृष्यमाणा-
 धर्मत्वादित्युक्ते एकाभावो द्वयाभाव इत्येवंप्रतीयमानतरतमभावे
 व्यभिचारस्तदर्थं विषयव्यापीति । अभावस्य न प्रतियोगि-
 १९९।१० विषयाश्रयत्वमिति न व्यभिचार इत्यर्थः । स्वविषय एव देशः
 स्वविषयदेशस्तत्र व्यापी यः परिमाणधर्मः तद्वादित्यर्थः ।

नन्वेतदनुपपन्नं, किं सर्वविषयज्ञानैश्वर्यशक्तीनाम् अन्यत्र
 प्रसिद्धत्वम्, उत न? प्रसिद्धत्वे ऽनुमानवैयर्थ्यम् । अप्रसिद्धत्वे
 ऽप्रसिद्धविशेषणत्वं, तथा दृष्टान्तस्य साध्यविकलत्वम् । वि-
 षयव्यापीत्यत्र च विषयशब्दः किं कर्मपरः, उताश्रयपरः?

आद्ये साधनवैकल्यं, द्वितीये ऽसिद्धिरिति । तत्रेदंमभिधीयते ।
 ज्ञानैश्वर्यशक्तयः क्व चित् परां काष्ठां प्राप्ताः सातिशयत्वात्
 परिमाणवत् । ततश्च ज्ञानैश्वर्यशक्त्युत्कर्षतरतमभावस्य विश्रा-
 न्त्यधिकरणत्वेन सर्वज्ञेश्वरसिद्धिरिति विवक्षितम् । सर्वविषय-
 मिति वेति पक्षान्तरपरिग्रहनिमित्तं दर्शयति । काष्ठेति । सा- १२९१^५
 ध्यविशेषोपादानेन धर्मविशेषसिद्धावपि ततः स्पष्टीकरणार्थं
 धर्माभ्रमेति विशेषणम् ! विज्ञानवता दीयमानानीत्येतावत्युक्ते
 न जीवातिरिक्तसर्वेश्वरसिद्धस्तदर्थमाह । कर्मतत्फलेति । भो-
 जनमर्दनफलव्यावृत्त्यर्थं व्यवहितेति । आत्मविप्रतिपत्तिमुपक्र-
 म्याऽनात्मदेहेन्द्रियादिविप्रतिपत्तिदर्शने ऽविरोधवदनात्मेश्वर-
 विप्रतिपत्तावपि अविरोध इति शङ्कायामभिप्रायमाह । ननु
 प्रत्यगिति । अहं मनुष्यो ऽहं काण इत्येवम् अहंप्रत्ययाल-
 म्बनसमानाधिकृततयोपलम्भाद् देहादावात्मत्वविप्रतिपत्तिर्यु-
 ज्यते, न च तथा ऽत्रेति ईश्वरविप्रतिपत्तिप्रदर्शनमसंगतमित्यर्थः ।

ब्रह्मणि विप्रतिपत्तिप्रदर्शनस्य प्रकान्तत्वादिति कथं?
 तद्विशेषं प्रति विप्रतिपत्तेरित्यभिधानादित्याशङ्क्याह । उच्यतइति ।
 ब्रह्मणो जिज्ञास्यत्वसिद्धयर्थम् प्रतिपन्नतया संदिग्धत्वं व-
 क्तव्यं नान्यस्येत्यर्थः । तर्हि तद्विप्रतिपत्तिः प्रदर्शनीया, न तु
 व्यतिरिक्तं प्रदर्शनीयं, तत्राह । तच्चेति । ब्रह्मविप्रतिपत्ते-
 दिदर्शयिषितत्वे आत्मविप्रतिपत्तिप्रदर्शनमनुपयोगीति शङ्कते ।
 किमिति । प्रत्यग्ब्रह्मणोरैक्यात् प्रत्यग्विप्रतिपत्तेर्ब्रह्मविप्रति-
 पत्तौ पर्यवसानमित्याशयेनहं । तदाहेति । प्रणाड्या ब्र-
 ह्मविप्रतिपत्तिप्रदर्शनं कस्मादिति शङ्कायामात्मविप्रतिपत्ति-
 प्रदर्शनप्रयोजनाभ्यावादित्युक्तमयुक्त,मात्मनिर्णयस्य फलत्वा-
 दिति शङ्कते । किमिदमिति । श्रोत्रपेक्षितं शास्त्रप्रति- १२९१^{१५}

पाद्यं, ब्रह्मणश्चान्यत्वे तत्प्रतिपादनं विफलं स्यात्, ततश्च प्रत्यगात्मानमुद्दिश्य तत्स्वभावविशेषः प्रतिपाद्यतइत्याह । प्रत्यगिति । प्रमाणान्तरेण प्रत्यगात्मानमुद्दिश्य स एव ज्ञानानन्दस्वभावेन प्रतिपाद्यतइति संबन्धः ।

शरीराद्यात्मनो भासमानस्य कथं ज्ञानादिरूपत्वं? तत्राह ।
 १९९।^७ शरीरेति । प्रतिपादने हेतुमाह । एवमिति । न केवलं दुःख-
 निवृत्तिः फलं किं तु निरतिशयानन्दाविर्भावश्चेत्याह । पुरु-
 षार्थ इति । तर्हि स एव प्रतिपाद्यतां, किं व्यतिरिक्तेश्वरसा-
 धनेनेत्यत्राह । अत इति । प्रत्यगात्मनोः स्वभावविशेषप्रति-
 पादनस्य पुरुषार्थपर्यवसायित्वमतःशब्दार्थः । प्रत्यगात्मनो
 ऽद्वितीयत्वादिरूपेणाऽजिज्ञास्यत्वमुक्तमसहमानः शङ्कते । अत्र
 काश्चित् । ब्रह्मात्मशब्दयोरैकाग्र्ये पर्यायतया सह प्रयोगा-
 न्मैवमित्यर्थः । द्वितीयसूत्रपर्यालोचनायामपि न प्रतीचो जि-
 ज्ञास्यत्वमुचितमित्याह । जन्मादीति । लक्षणाभिधानमात्रेण
 कथमजिज्ञास्यत्वं? तत्राह । न हीति । विप्रतिपत्त्यनुपपत्तिसा-
 म्यान्नेश्वरो जिज्ञास्य इत्याह । उच्यतइति । का ऽत्रानुपपत्तिः-
 रित्याशङ्क्य जगत्कारणेश्वरशब्दयोर्भिन्नार्थत्वम्, उत नेति
 विकल्पपाद्यं दूषयति । न हीश्वर इति । ब्रह्मशब्देनोपादानं यस्य
 स तथोक्तः । विप्रतिपत्तत्वेन संदिग्धत्वजिज्ञास्यत्वे एकत्र व-
 क्तव्ये, अन्यथा ऽतिप्रसङ्ग इत्यर्थः । द्वितीयमुत्थापयति । जग-
 त्कारणादिति । कारणस्येश्वरान्तर्भावे कारणे विप्रतिपत्तिर्न
 २००।^४ स्यादित्याह । तर्हीति । ईश्वरस्य कारणान्तर्भावे किमीश्वरः
 कारणम्, उत प्रधानादीति विप्रतिपत्तिर्न स्यादिति द्रष्टव्यम् ।

कारणेश्वरयोरभेदे विप्रतिपत्त्यसंभववत् प्रतीचो ब्रह्मैक्येपि
 विप्रतिपत्तिर्न स्यात्, न खलु ब्रह्मशरीरमिन्द्रियमिति संशेरतइ-

त्याशङ्क्याह । युज्यतइति । प्रत्यक्त्वस्य साधारणाकारत्वात् शरी-
रेन्द्रियादीनां च विशेषरूपत्वात्तत्र संशयोपपत्तिरित्यर्थः । प्र-
तीचो जिज्ञास्यत्वे द्वितीयसूत्रमननुगुणं स्यादिति यत्तूक्तं त- २००।
त्राह । किं चेति । स्वमते द्वितीयसूत्रानुगुण्यमभिधाय प-
रमते तदभावमाह । जगत्कारणइति । संदिग्धस्य विधेयत्वात्
जगत्कारणस्य च विप्रतिपन्नतया संदिग्धत्वेन वक्तव्यं विधे-
यत्वमित्यर्थः । व्यावर्त्यमाह । न जगदिति । अस्तु को दोषः
इत्यत आह । इति वैपरीत्यमिति । ब्रह्मजिज्ञासेत्यत्र ब्रह्मणो
विधेयत्वं प्रतिज्ञातं, तच्च ब्रह्मोद्देशेन जगत्कारणत्वस्य विधाने
भज्येतेत्यर्थः । उपक्रमे कारणस्यैव निर्दिष्टत्वान्न विरोध इति
शङ्कते । ब्रह्मशब्देनेति । अन्यत् संधिस्ततो ऽन्यद्वृत्तमित्याह ।
नेश्वर इति । ईश्वरशब्देन कारणस्याभिधानान्न विरोध इ-
त्याशङ्क्याह । किं चेति ।

पुरुषस्याभिलषितं प्रतिपाद्यं, न चार्थान्तरप्रतिपादने ऽभि-
लषितं सिद्ध्यतीत्यर्थः । अर्थान्तरसिद्धौ तदुपासनया ऽभिल-
षितं सेत्स्यतीति शङ्कते । उपासनमिति । 'वाचं धेनुमुपासीते'-
त्यादावर्थाभावे ऽप्युपास्तितत्फलवदत्रापि तत्संभव इत्याह ।
नारोपितेति । प्रत्यगात्मनः सत्यादिरूपेण जिज्ञास्यत्वात्तद्वि-
प्रतिपत्तिप्रदर्शनं युक्तमित्युपसंहरति । तस्मादिति । कथं तर्हि
जगत्कारणे विप्रतिपत्तिप्रदर्शनं वेदव्याख्यातृणांमिसाशङ्क्य
स्वबुद्धिदोषादित्याह । जगत्कारणइति । ऐक्यशास्त्रप्रदेषश्च
विप्रतिपत्तौ मूलमित्याह । शास्त्रेति । ब्रह्मणः प्रत्यग्भेदासं-
भवात् त्वन्मतमुपेक्ष्यमिसाशङ्क्य तत्संभवमाह । पथेति । प्रतीचो २००।
ऽसत्यत्वे सत्प्रत्यगव्याकोपः, ज्ञानाम्यत्वे चानात्मत्वम्, अनान-
न्दत्वे परमप्रेमास्पदत्वानुपपत्तिः, सावयवत्वे कार्यत्वेनाकृता-

श्यागमादिप्रसक्ति,स्तस्मात्सत्यादिरूपत्वं प्रतीचोप्येष्टव्यमित्यर्थः । संभावितेर्ये प्रमाणमाह । तत्रेति । जीव इति स्वरूपनिर्देशः । भेदाभेदवादिनं प्रति सिद्धसाध्यतां निरस्यत्येवकारेण । ब्रह्मणा समानस्वभावतया इति हेतुनिर्देशः । विमतो ब्रह्मैव तत्समानस्वभावत्वात् यद्येव समानस्वभावं तत्तदात्मकं यथा घटाकाशो महाकाश इत्यर्थः ।

२००।२२

ब्रह्मैक्ये मन्तुमन्तव्यादिव्यवहारः कथं?मित्याशङ्क्यमाह । उपाधीति । जीव उपाधिपरिच्छिन्नविभागः उपधिपरामर्शाधीनपरिच्छेदप्रतिभासत्वात् यदुपाधिपरमर्शाधीनपरिच्छिन्नप्रतिभासं तदुपाधिपरिच्छिन्नभेदं यथा घटाकाशमित्यर्थः । उपाधिपरिच्छिन्नविभाग इति । उपाधिकृतविभाग इत्यर्थः । अप्रयोजकत्वं निराकर्तुं निरवयवद्रव्यत्वे सतीत्युक्तम् । निरवयवत्वं वस्तुतो निर्भागत्वं, वस्तुनो निर्भागत्वे घटादिवदात्मत्वानुपपत्तिरित्यर्थः । जीवब्रह्मणी भिन्ने विरुद्धस्वभावत्वात् संमतवदिति शङ्कते । नन्विति । किं परमार्थतो विरुद्धस्वभावत्वमुत प्रतीतितः? आद्ये ऽसिद्धिः, द्वितीये प्रतिबिम्बादौ व्यभिचार इत्याशयेनाह । तत्राहेति ।

प्रत्यगाकारस्यानुष्टत्तया विशेषसाक्षाद्भूत्वाच्छरीरादेश्चातद्विशेषत्वाद्विशेषान्तरं वक्तव्यं, न च ब्रह्म विशेषान्तरम्, अहं ब्रह्मेत्यप्रतिपत्तेरिहाशङ्कते । नन्वेवमिति । ब्रह्मणः प्रतीतितः तद्विशेषत्वाभावेऽपि वस्तुतः तद्विशेषत्वं यथा शुक्तेरिदमाकारं प्रति विशेषत्वं तद्वदिसाह । तदाहेति । बाधकप्रत्ययोत्तरकालमियं शुक्तिरित्युपलम्भात्तत्र तथात्वम्, अत्र तु नैवं, मानाभावादिति शङ्कते । अहमिति । विशेषोपसंहार इति । विशेषपर्यवसानमित्यर्थः । विशेषोपसंहार इत्यत्र किं प्रमाणमित्यन्वयः ।

२०१।१

प्रमाणं विनाप्युपसंहरणे शरीरादावपि पर्यवसानं किं न स्यादित्यभिप्रायेणाह । न शरीरादीति । अहं शरीरादि न इत्यत्र किं प्रमाणमिति संबन्धः । प्रमाणाभावो ऽसिद्ध इत्याह । तदाहेति । ब्रह्मशब्दस्यान्यथापि संभवमाशङ्कते । ननु २०१।^४ जीवेभ्य इति । संकोचकप्रमाणाभावे निरवग्रहत्वमादेयमित्याह । तदाहेति । किं चिदित्यस्यार्थमाह । शरीरादीति ।

ननु शरीरादि ब्रह्मेति प्रतिपन्ना इति कथं? शरीरादौ त-
 ष्वप्रतिपत्त्यभावमिदिति तत्राह । ब्रह्मेति । विप्रतिपत्तिमङ्गीकृ-
 त्य तस्याऽजिज्ञास्यत्वप्रयोजकत्वमाक्षिपति । ननु न विप्र-
 तिपत्तीति । विप्रतिपत्तेः प्रमाणादिमूलत्वे तन्निराकरणानुपप-
 त्तेस्तदाभासमूलत्वं वक्तव्यं तद्ब्रह्मप्यस्तात्याह । तत्रोत्तर इति ।
 वाक्यावष्टम्भेनार्थसिद्धेः किं युक्त्येत्याशङ्क्य भाष्यव्या-
 ख्यानेन युक्तेरुपयोगमाह । तच्चाचष्टइति । युक्तिवाक्यसमा-
 श्रयत्वे तदाभासाश्रयत्वमनुपपन्नं, केषां चिद्युक्त्याश्रयत्वं केषां
 चिदाभासाश्रयत्वमिति चेन्मैवम्, अस्यापि विभागस्य दुरधि-
 गमत्वादिति शङ्कते । कस्मिन् पक्षे इति । ब्रह्मपदव्युत्पत्ति-
 बलात् प्रत्यग्ब्रह्मैक्यवत् प्रपञ्चैक्यस्याभ्युपगन्तव्यत्वाद् ब्र-
 ह्मणो ऽजिज्ञास्यत्वं प्राप्तमिति शङ्कते । ननु यथेति । समान-
 स्वभावत्वादित्यादियुक्तेस्तत्त्वमस्यादिवाक्याच्च यथा प्रतीचो
 ब्रह्मत्वं तथा 'इदं सर्व'मित्यादिवाक्यात्प्रपञ्चस्यान्यत्वे ब्रह्मशब्दा-
 र्थानुपपत्तेश्चाऽनन्यत्वमित्यजिज्ञास्यत्वं ब्रह्मणः स्यादित्यर्थः ।
 उक्तमर्थं कैमुतिकन्यायेनाह । नु हीति । सर्वेषां सुखार्थित्वाद्
 ब्रह्मण अनन्दानन्यात्मकत्वाद् जिज्ञास्यत्वं युक्तमिति शङ्कते ।
 नन्विति । बाह्यसुखस्यानर्थसंभिन्नत्वान्न तत्र प्रवृत्तिरिति सदृ-
 षान्तमाह । न.शुन्नित्वेति । किं च ब्रह्मण्यनर्थसंबन्धाभावः किं २०१।^५

शास्त्राद्गत तद्वैत्वज्ञानाद्यभावात्, दथ वा धर्माद्यभावात्, दाहो तद्वि-
रोधितत्त्वज्ञानादिति विकल्प्याद्यमुत्थापयति । न लिप्यतइति ।

परमात्मा न जीवगतदुःखेन संस्पृश्यते, तत्र हेतुमाह ।

२०१।६ बाह्येति । आनन्दरूपत्वाद् दुःखस्य मिथ्यत्वाच्च न तत्संस्प-
र्शयोग्य इत्यर्थः । श्रुत्यन्तरविराधाद् भैवमित्याह । नात्मेति ।
ब्रह्मोपादानत्वादप्यस्य प्रपञ्चस्य तत्तादात्म्यं तत्त्वमित्याह । उ-
पादानेति । मृज्जस्य कलशादेर्मृदात्मकत्वं दृष्टं, तद्रज्जगतो ऽपि
ब्रह्मोपादानत्वात्तादात्मकत्वमाश्रयणीयमित्यर्थः । अनात्मनि दे-
हादावात्माभिमानादज्ञानाच्च तस्य तत्स्पर्शजं दुःखं क्षेवज्ञस्य दृष्टं,
ब्रह्मणश्च तद्वैपरीत्यान्भैवमिति द्वितीयं कल्पं शङ्कते । सर्वज्ञ-
तयेति । जीवस्य वस्तुतो देहव्यतिरिक्तत्वात्तदध्यासात् दुःखसं-
बन्धो युक्तः, प्रकृते त्वनन्यत्वात्स्वतो दुःखं स्यादित्याह । न
तत्त्वत इति ।

‘पुण्यो वै पुण्येन कर्मणा भवति पापः पापेन’ इत्यादिवा-
क्यात् सुखदुःखसंबन्धस्य कर्माधीनत्वमधिगतं, ब्रह्मणि च तदभा-
वाद् न दुःखसंबन्ध इति तृतीयं शङ्कते । कर्मेति । यस्य स्वतो न
दुःखादिसंबन्धित्वं तस्य तत्कर्माधीनं, यस्य तु दुःखादि स्वत
एव तत्र कर्माऽकिञ्चित्कारमित्याह । न कर्मेति । तदापरोक्ष्येपि
तदपेक्षेत्याह । ब्रह्मण इति । तदापरोक्ष्येपि तस्यानर्थत्वसि-
द्धयर्थं कर्मापेक्षेत्याशङ्क्य दुःखाद्यापरोक्ष्यमनर्थत्वाच्च स्वतोस्ती
ति किं कर्मणोऽित्याह । कर्मादीनामिति । तावन्मात्रेति । दुःखा-
द्यापरोक्ष्यहेतुत्वादित्यर्थः । तत्रापि कथं संसारित्वं? तत्राह । न
हीति । अनर्थसंबन्धः कर्माधीन एवेत्याभिर्नविशमानं प्रत्या-
ह । कर्माविद्यादीनामिति । मायावी स्वगतव्याघ्रत्वादिकं प-

२०१।७ श्यन्नपि यथा न शोचति तद्द्रु ब्रह्मापीति तुरीयं शङ्कते । ब्रह्म-

शीति । बाधितत्वमसिद्धमित्याह । न प्रपञ्चेति । प्रपञ्चात्म-
भावस्य 'सर्वकर्मै'सादिवाक्यप्रमितत्वात्ताच्चिकत्वमित्यर्थः ।

भिन्नविषयत्वेन श्रुत्योर्व्यवस्थामाशङ्क्याह । न चेति । २०२।
अशुद्धिवाक्यानामविद्योपहितकारणविषयत्वं, शुद्धिवाक्यानां
निरुपाधिवृद्धविषयत्वं हिरण्यगर्भमायोपहितविषयत्वं चेति
न वाच्यं, निरुवग्रहमहत्त्वप्रतिपादकब्रह्मशब्दकोपादित्यर्थः ।
पुण्यऽपुण्यनिबन्धनदेहाद्यभिमानवतो ऽनर्थसंबन्धित्वं तावत्प्र-
सिद्धं, ब्रह्मणि त्केतुद्भावात्कथमनर्थसंबन्धप्रयासः? इत्याह । उ-
च्यते इति । दुःखाद्यापरोक्ष्यमनर्थः, तच्च स्वतो नास्तीत्युक्तमङ्गी-
करोति । सत्यपीति । न तर्हि जीवादस्य विशेष इत्याशङ्क्या-
ह । मायेति । 'इन्द्रो मायाभिः पुरुरूप ईयते' 'मायां तु प्र-
कृतिं विद्या'दित्यादिवाक्याद् भेदप्रपञ्चस्य मायाविलसितत्वं
प्रतीयतइत्यर्थः । जीवगतकर्तृत्वाद्यसंस्पर्शे दृष्टान्तमाह । प्रतिबि-
म्बत्वेति । प्रपञ्चासंस्पर्शे दृष्टान्तमाह । मायावीति । प्रत्यग-
भेदाद् ब्रह्मण्यपि तत्त्वज्ञानवैधुर्यमित्याशङ्क्याह । बिम्बस्थानी-
येति । बिम्बप्रतिबिम्बयोरभेदे ऽपि श्यामत्वादिव्यवस्थावत्त-
त्त्वज्ञानादिव्यवस्थेत्यर्थः ।

'बलवद्वाक्यानुरोधेन दुर्बलं नेय'मिति न्यायाद्विशुद्धिवा-
क्यानां च तात्पर्यालिङ्गवत्तया प्राबल्यम्, इतरेषां च तद्वैपरी-
त्याद् दौर्बल्यं, ततश्च ब्रह्मणि न दुःखसंस्पर्श इत्याह । शुद्धीति ।
द्वितीयसूत्रइति शेषः । तस्मादन्त्यं मतं युक्तिवाक्यमूलमिति
सिद्धम् । नन्वितरेषामपि तन्मूलत्वमाभासमूलत्वे तन्निराकर-
णवैयर्थ्यादिति शङ्कते । युक्तिवाक्येति । प्रतीचो युक्त्यादेरनाभा-
सत्वं, वस्तुतस्त्वाभासत्वमितीतरनिराकरणं युक्तमित्याह । तदा- २०२।
हेति । अहं मनुष्यः काणो ऽहमित्यादिरूपेणाऽनुभूयमानत्वाद्

कथमाभासत्वं? इति शङ्कते । कथं पुनरिति । युक्त्याभासते
ति । युक्त्याभाससिद्धतेत्यर्थः ।

मम शरीरमित्यादिव्यतिरेकप्रत्ययविरोधाच्छरीराद्यात्म-
२०२।९ भावस्याभासत्वमित्याह । तदाहेति । अनुभवस्योभयत्राऽविशे-
षाद् व्यतिरेकग्राहि प्रमाणान्तरं वाच्य, मितरथा नाऽऽभास-
त्वसिद्धिरिति शङ्कते । ननु नैतावतीति । प्रमाणान्तराभावो
ऽसिद्ध इत्याह । तत्राहेति । देहमात्रं चैतन्यविशिष्टमित्यादिभा-
ष्यटीकाव्याख्यानानवसरे आभासत्वमस्माभिरभिहितमित्याह ।
किं चेति । भवदभिमतवेदान्तेभ्य एव देहाद्यात्मभावस्य
प्रतिपत्तेर्नाऽऽभासत्वमिति शङ्कते । ननु स वेति ।

अन्नरसमय इति । अन्नाकारपरिणतपृथिवीविकार इत्यर्थः ।
एतच्च भूतान्तरविकारत्वस्योपलक्षणार्थम् । न केवलं तैत्तिरीय-
कश्रुतेर्देहस्यात्मत्वं किं तु बार्हदारण्यकवाक्याच्चेत्याह । स
वा अयमिति । इन्द्रियादेरात्मत्वे क्रमेण प्रमाणं दर्शयति ।
देहीत्यादिना । आत्मनो भोक्तृत्वमेवेत्यत्र मानमाह । तयोरि-
ति । तयोरन्यः पिप्पलमत्तीति कर्मफलभोक्तृत्वं जीवस्य ल-
क्ष्यते, कथं निरसनमित्याशङ्काह । बुद्धीति । 'तयोरन्यः
पिप्पलं स्वाद्मत्तीति सत्त्व'मिति पैङ्गिहरस्यब्राह्मणेन बुद्धिप-
रतया वाक्यं व्याख्यातमित्यर्थः । नन्वनश्निति भोगकर्तृता-
भावः प्रथतइत्याशङ्का कर्मफलभोक्तृत्वलक्षणाशनाभावेऽपि-
तद्गृह्यतया भोक्तृत्वं युज्यते 'भोगश्चिदवसानते'ति सांख्याक्तेरि-
त्याशयेनाह । अनश्नन्निति ।

वाक्यानामन्यपरत्वाश्लोक्ते ऽर्थे प्रामाण्यमिति सिद्धा-
२०२।१० न्तयति । तत्राहेति । अयमर्थः । स्थूलबुद्धीनां देहव्यतिरि-
क्तात्मनि चिच्चानवतारात्प्राकृतबुद्ध्यनुरोधेन स वा एष इत्यनेन

देहस्यात्मत्वमुपदिश्य रूपत्वादिना तस्यानात्मत्वशङ्कायां तस्मादान्तरप्राणाद्यात्मत्वोपदेशपरम्परया पञ्चकोशविलक्षणा-
त्मप्रतिपादनेन वाक्यतात्पर्यं निर्धार्यते । अनरुन्धत्यास्ताराया
अरुन्धतीत्वमुपदिश्य मुख्यारुन्धती यथोपदिश्यते तद्वदत्रापि ।
'स वा अयमात्मे'त्यादिष्वात्मनः पृथिव्याद्युपाधित्वं कथ्यते न
तद्विकारत्वम्, इतरथा 'अस्थूल'मित्यादिवाक्यव्याकोपात् । 'ते ह
वाचमूचु'रित्यत्र आगाद्यभिमानिनी देवतोऽभ्यते न करणमात्रं
प्रदीपादिवत् आत्मत्वासंभवात् । 'कतम आत्मा' इत्यत्र तु सु-
गताभिमतं ज्ञानं न विवक्षितं 'नहि द्रष्टृदृष्टे'रित्यादिना प्रति-
षेधात् । 'असद्वा इदमग्रआसीत्' इत्यत्राऽनभिव्यक्तनामरू-
पत्वात् सत्येवासच्छब्दः प्रयुक्तो न निरूपाख्ये, 'तत्सदासी'-
दित्यनेन विरोधात् । 'अनुमन्ता बोद्धां' इत्यत्र किं पारमार्थिकं
कर्तृत्वमुच्यते, उत काल्पनिकम्? नाद्यः । मुक्त्यनुपपत्तेः । द्वि-
तीयस्त्वङ्गीक्रियते 'अनश्न'न्नित्यत्र परमार्थतः कर्तृत्वाभावे सि-
द्धसाध्यत्वा, आरोपितकर्तृत्वाद्यभावे ऽन्यस्य बन्धः अन्यस्य
मुक्तिरिति वैयधिकरण्यात् । न च बुद्धिगतावेव बन्धमोक्षौ,
आत्मनि बन्धादिप्रतिपादकश्रुतिस्मृतिविरोधात् । 'आत्मनि ति-
ष्ठ'न्नित्यादिभेदव्यपदेशस्य चौपाधिकभेदविषयत्वेनोपपत्तेरिति
विप्रतिपत्तीनां समूलत्वे ऽपि न विचारप्रवृत्तिः, फलाभावा-
दिति शङ्कते । नन्वेवमपीति ।

१०२।१०

अपुरुषार्थसाधने पुरुषार्थसाधनबुद्ध्या प्रवृत्तस्य वस्तुतस्त-
दनिष्पत्तेर्न पुरुषार्थत्वसंभवंस्ततश्च विचारो ऽर्थवानित्याह ।
तत्राहेति । अन्त्यमंतपरिग्रहेण वेदान्तशास्त्रे प्रवृत्तस्य पुरुषा-
र्थसंभवाद्यत्किं चित्प्रतिपद्यमानः प्रतिहन्येतेति कथमुक्तमिति
शङ्कां व्याख्यानच्छूलेन निरस्यतीत्याह । भाष्यमिति । पुरु-

पार्थसाधनाभावे न पुरुषार्थसंभव इति युक्तम्, अनर्थं चेया-
 १०३११ दित्ययुक्तमिति शङ्कते । ननु मा भूदिति । अज्ञानाद्युच्छेदस्य
 तत्त्वज्ञानाधीनत्वात्तदभावे तदनुपपत्तेः आज्ञानादिनिबन्धनो-
 ऽनर्थो दुर्वारः स्यादित्याह । तत्राहेति । 'अन्धं तमः प्रविश-
 न्ती'त्यत्राज्ञानस्यानर्थहेतुत्वमुक्तेमाक्षिपति । नन्वात्मेति । अ-
 प्रतिपत्तिवाचकपदाभावादिति शेषः ।

हिंसायां प्रसिद्धस्यापि शब्दस्याऽमुख्यया वृत्त्या ऽमति-
 पत्तावपि प्रवृत्तिर्युक्तेत्याह । तत्राहेति । वेदान्तवाक्यमीमांसा-
 रम्भस्य सूत्रे निर्दिष्टत्वात् कथं मीमांसा प्रस्तूयते इत्युक्तमिति
 शङ्कां व्याख्यानेन निस्यतीत्याह । भाष्यमिति । प्रकृतिप्रत्यया-
 त्मकजिज्ञासापदे मीमांसाया अन्तर्णीतत्वमनुपलब्धमित्याशङ्क्य
 तात्पर्यमाह । जिज्ञासापदेनेति । प्रकृतिप्रत्ययाभिहितयोर्ज्ञा-
 नेच्छयोरन्तर्णीतं विचारं जिज्ञासापदेनोपलक्ष्येति संबन्धः ।
 पूर्वत्रारूच्या पक्षान्तरपरिग्रहशङ्कां निरस्यति । योजनान्तरमिति ।

ज्ञानकर्तव्यतामंभवस्य विचारकर्तव्यतायांश्चोभयत्रावि-
 शेषात् कथं मतभेदः? इत्याशङ्क्य व्याचष्टे । जिज्ञासेति । पूर्व-
 स्मिन् व्याख्याने जिज्ञासापदेन विचारं लक्षयित्वा तत्कर्त-
 व्यतापरं सूत्रमित्युक्तम्, अत्र तु जिज्ञासाशब्दस्य न विचा-
 रलक्षकत्वं किं त्विष्यमाणज्ञानतत्कर्तव्यताभिधानद्वारा सा-
 धारणविचारकर्तव्यतापरत्वमित्यर्थिकार्थत्वं विचारकर्तव्यताया
 इति भेदः । वेदान्तमीमांसाया निःश्रेयसप्रयोजनत्वमुक्तं, तदाक्षि-
 पति । कथं पुनरिति । विचारस्य निःश्रेयसं साक्षात् प्रयोजनम्,
 उत परम्परया? नार्द्यः । तस्य ज्ञानफलत्वादित्यर्थः । द्वितीयमु-
 १०३१११ स्थापयति । विचारेति । निर्णीतशक्तितात्पर्यवेदान्तवाक्येभ्यो
 ब्रह्मावबोधजन्यम्, ततो निःश्रेयसमित्यर्थः । स्वरूपावस्थानं निःश्रे-

यसं, तस्य च नित्यत्वान्न ज्ञानसाध्यत्वमित्याशयेनाह । किं त- १०३।३
दिति । स्वरूपावस्थानस्यासाध्यत्वे ऽप्यज्ञाननिवृत्तेः साध्यतया
ज्ञानफलत्वमिति शङ्कते । कर्तृत्वेति । कर्तृत्वं च भोक्तृत्वं च दो-
षसंयोगश्चेति तथा, तएवाध्यासः । अध्यस्यतइति अध्यासः । स
एव प्रवाहः । प्रोह्यते न विच्छिद्यते इति तदुपादानस्येत्यर्थः ।

आज्ञाननिवृत्तिमङ्गीकृत्य तस्याः पुरुषार्थत्वमाक्षिपति ।
न निवृत्ते ऽपीति । अज्ञाननिवृत्तौ पृथिव्यादेरपि निवृत्तेः कथं
द्वैतदर्शनमित्याशङ्क्याह । न हीति । पृथिव्यादेः पारमार्थिक-
त्वान्नाज्ञाननिवृत्त्यां निवृत्तिः, अपारमार्थिकत्वे ऽप्यविद्यात्मकं
कर्तृत्वादि निवर्तने न मायात्मकं पृथिव्यादि, अन्यथा एकमुक्तौ
सर्वमुक्तिप्रसङ्गादित्यर्थः । मतभेदेन मुक्तिं समर्थयते । उच्यत-
इति । अन्तःकरणव्याध्यासान् प्रमातृत्वमनुभवस्य, आत्मज्ञाने-
नाज्ञाननिवृत्तौ अन्तःकरणस्यापि निवृत्तत्वान्न सुखाद्यनुभवती-
त्यर्थः । स्वरूपचैतन्यस्य सर्वगतत्वेन सकलविषयसंबन्धित्वाद्
द्वैतदर्शनसंभवमाशङ्क्याह । आत्मचैतन्यस्येति । सकलश्रुतिस्मृ-
तिशुक्त्याचार्यसंमतपक्षमाह । इतरस्त्विति ।

वर्णकार्यमुपसंहरति । तस्मादिति । अत एव न द्वैतद-
र्शनप्रसङ्ग इत्याह । अपाकृतेति । सुखसाक्षात्कारमन्तरेणाऽन-
र्थनिवृत्तिमात्रान्न पुरुषार्थसिद्धिरिति शङ्कां निरस्यति । अननि-
शयानन्देति । अप्रतीयमानस्यापुरुषार्थत्वं निरस्यति । प्रका- १०३।४
शमानेति । सातिशयत्वादानन्दस्यात्मस्वरूपत्वमनुपपन्नमिति
शङ्कां निरस्यति । अनंतिशयेति । अपापाधिको ऽतिशयप्र-
तिभास इत्यर्थः । अनुबन्धचतुष्टयसंभवाद् वेदान्तविचारकर्त-
व्यता युक्तेषुधिकरणार्थमुपसंहरति । इति रमणीयमिति ।

इति श्रीमत्परमहंसपरिव्राजकाचार्याखण्डानुभूतिपूज्यपादशिष्ये-
णाखण्डानन्दमुनिना विरचिते विवरणचवदीपने चतुर्थवर्णकं
प्रथमसूत्रं च समाप्तम् ।

तया ब्रह्मस्वरूपस्य फलत्वमित्यर्थः । फलत्वमप्रयोजकमित्याह पूर्ववादी । न माधनेति । साधनाभावे साध्याऽनिष्पत्तेः साधनादेः प्राथम्यमित्यर्थः । साध्यस्य साधनाधीनत्वमङ्गीकृत्य साधनादिविचारस्य प्राथम्यं दूषयति । अत आहेति । साधनादेः साध्यसिद्धिहेतुत्वात्तस्यैव प्राथम्यं न साधनस्येत्याशङ्क्याह । ब्रह्मप्रमाणमिति । ब्रह्मज्ञानसाधनमित्यर्थः । ब्रह्मफलमिति । ब्रह्मज्ञानफलमिति यावत् । विशिष्टविचारप्रतिपत्तेर्विशेषणब्रह्मप्रतिपत्तिसापेक्षत्वात् प्रथमस्य स्वरूपनिर्णय इत्यर्थः । स्वरूपनिर्णयस्यापि प्रमाणादिसापेक्षत्वमविशिष्टमित्याशङ्क्याह । ब्रह्मस्वरूपेति । प्रमाणादिप्रतिपत्तेर्ब्रह्मप्रतिपत्तिसापेक्षत्वमिति विशेषस्वरूपप्रतिपत्त्याख्यनिर्णयस्य न युक्त्यादिप्रतिपत्तिसापेक्षत्वमिति वैषम्यमित्यर्थः ।

स्वरूपविचारस्य प्राथम्ये हेत्वन्तरमाह । प्राधान्येनेति । प्रमाणादिविचाराणां साध्यत्वमन्यार्थं न तथा ब्रह्मस्वरूपविचारस्यैत्यर्थः । पूर्वोत्तरसूत्रयोरुत्थापकलक्षणः संबन्ध इत्याह । वृत्तमिति । भगवत्प्रयोगस्यार्थमाह । जिज्ञास्येति ।

उत्पत्तिं च त्रिनाशं च भूतानामागतिं गतिम् ।

वेत्ति विद्यामविद्यां च स वाच्यो भगवानिति ॥

एष भगवच्छब्दार्थः । सूत्रस्य स्वरूपपरत्वमाक्षिपति । नन्वस्येति । इदमस्य लक्षणमित्यव्याप्तिपरिहारेण लक्ष्यलक्षणयोरविनाभावः, इदमेवानेन लक्ष्यमित्यतिव्याप्तिपरिहारेणेति योजना । प्रमाणयुक्त्यभावो ऽसिद्धि इत्याह । तत्राहेति । युक्तिवदेव प्रमाणमपि लक्षणनिर्णयोपयोगि, तत्सूत्रखण्डं कस्मान्नोक्तमित्याह । अपिशब्दादिति । प्रमाणयुक्त्योरत्र सूत्रणो उत्तरग्रन्थवैयर्थ्यमित्याशङ्क्याह । अत्रेति । वेदवाक्यानामन्यपरत्वव्युदासेन

१०४।०

१०४।५

ब्रह्मण्येव तात्पर्यं समन्वयार्थः । प्रत्यक्षादिविरोधाद्वेदान्तानां
ब्रह्मण्यप्रामाण्यमिति शङ्कायां तद्विरोधनिराकरणमविरोधार्थः ।

बहुव्रीहिद्विविधः, तद्गुणसंविज्ञानो ऽतद्गुणसंविज्ञानश्चेति ।

१०४।^८ तत्रायं तद्गुणसंविज्ञान इत्युक्तं भाष्ये, तस्यार्थमाह । विशेष्येति ।
लम्बकणो देवदत्त इत्यत्र देवदत्तैकदेशमेव विशेषणं कृत्वा दे-
वदत्तो बोध्यते स तद्गुणसंविज्ञान इत्यर्थः । अतद्गुणसंविज्ञानबहु-
व्रीहेरनङ्गीकृतौ को हेतुरित्याशङ्कोक्तं टीकाकृता ऽतद्गुणेति ।
चित्रा गावो यस्य स चित्रगुरित्युक्ते न त्रिप्रगवां समासा-
र्थत्वं किं तु देवदत्तस्य, तथा चात्र तद्गुणसंविज्ञानस्वीकारे
स्थितिभङ्गयोः समासार्थत्वं न जन्मन इत्यापद्येत, तथा च
जन्मकारणमन्यदिति न. जन्मस्थितिभङ्गकारणं मन्म सिध्ये-
दित्यर्थः । जन्मस्थितिभङ्गमित्येकवचनमाक्षिपति । नन्वेवम-
पीति । तद्गुणसंविज्ञानस्वीकारे ऽपीत्यर्थः । द्वेकयोर्द्विव-
चनैकवचने इति सूत्राद् द्वित्वविवक्षायां द्विवचनम्, एक-
त्वविवक्षायामेकवचनमिति न्यायविरोधादेकत्वाविदेशां ऽनुपप-
त्तिरित्यर्थः । भिन्नेष्वपि तरुषु संहत्युपाधौ वनव्यपदेशवदत्रापि
समाहारोपाधौ एकवचनं युज्यतइत्यत आह । अत आहेति । संह-
तिप्रधानत्वगमकमाह । तृतीयेति । नपुंसकालङ्गनिर्देशादित्यर्थः ।

प्रपञ्चस्य को नामादिरित्यत्र किमुत्पत्तिः प्रतिषिध्यते,
उत प्राधान्यम्, आद्ये प्रतिवचनस्याऽननुरूपत्वं, द्वितीये ऽप्य-
नुक्तोपालम्भ इत्याशङ्क्य तात्पर्यमाह । जन्मादीनामिति । पूर्व-
१०४।१० कालकोटिः प्रागभावः, तद्गत आदिर्भवति, प्रपञ्चस्य . पूर्वका-
लकोटिविहीनत्वान्न तज्जन्मस्थितिभङ्गानामन्यतमस्य प्राधा-
न्यमिति टीकार्थः । जन्मनश्चादित्वमिति • चशब्दप्रयोगात्
हेत्वन्तरममुच्चयार्थत्वं लक्ष्यते, न च तथा, तस्य प्रागनिर्दिष्ट-

त्वादिसाशङ्का शङ्काव्यावृत्तिश्चशब्दार्थ इत्याह । परिहरतीति । श्रुतौ निर्देशः श्रुतिनिर्देश इत्यर्थः । श्रुतौ जन्मन आदित्वनिर्देशेऽपि सूत्रे तस्यादित्वं कस्मादिसाशङ्कां परिहरिष्यन्नाह । भाष्य- १०४१२१
मिति । 'यतो वे'त्यादिवाक्यार्थनिरूपणाय इदं सूत्रं प्रवृत्तं, त-
तश्च श्रुतौ जन्मन आदित्वस्य निर्दिष्टत्वात् सूत्रे ऽपि तथा
भवित्त्वयम्, अन्यथा श्रुतिसूत्रयोरननुरूपतापातादिति टीकार्थः ।

•जनित्वा स्थित्वा नश्यतीति न नियन्तुं शक्यमिति श-
ङ्कते । ननु सर्वमिति । विद्युदादौ स्वसत्तालाभानन्तरं विनाश-
दर्शनादत्रापि तथात्वमिति न जन्मस्थितिभङ्गानां क्रम इत्यर्थः ।
प्रत्यभिज्ञाविरोधान्नैषा शङ्का समुत्तिष्ठतीत्याह । अत आहेति । प्र-
कृतिप्रत्ययात्मकमेकं पदं, तत्र प्रकृत्येदमा प्रत्यक्षादिसन्निधापितं
जगन्निर्दिश्यते इत्युक्तं, तदाक्षिपति । नन्विदंशब्द इति । अयं
घट इत्यादाविदंशब्दस्य पुरोऽत्रस्थितवस्तुमात्रविषयत्वदर्शना-
दिदमः सकलजगत्परामर्शित्वमयुक्तमित्यर्थः । सर्वनाम्नः प्रसि-
द्धवस्तुमात्रपरीमर्शित्वं स्वभावः, अपवादे त्वन्यथात्वमित्याशये-
नाह । अत आहेति । अस्येत्यत्र प्रत्ययस्य संबन्धो ऽर्थ इत्युक्तं,
तदाक्षिपति । ननु जन्मादीनामिति । किं सतो जन्मादिसंब-
न्धः, उताऽसतः? नाद्यः । जन्मनः प्राक् सत्त्वासंभवात् सतो
नाशाऽनुपपत्तेश्च । नाप्यसतो जन्मनाशादिसंभवः संभवी
नृशृङ्गवत् । नापि स्थितिसंबन्धः, तस्य भेदादिना ऽनिरूपणा-
दिति चोद्यार्थः । अनिर्वचनीयत्वाद्वास्मिन् मते सर्वोऽपि सं-
बन्धः संभवतीत्याह । तदाहेति ।

१०४१२४

लक्षणानिरूपणार्थं सूत्रमित्युक्तं, तत्र जन्मादिकं लक्षणम्,
उत तत्करणात्त्वमिति विकल्प्याद्ये ऽपि निरूप्यमित्याह । ननु
जगज्जन्मेति । किं संबन्धिनो जन्मादेर्लक्षकत्वम्, उताऽसंब-

१०४।२४
 न्धिन? इति किंशब्दार्थः । संबन्धित्वे लक्षकत्वमेवाऽनुपपन्नमित्य-
 भिप्रेत्य संबन्धपक्षं दूषयति । न तावदिति । जगतो जन्मादेश्च
 स्वतो ऽसंभवात्कारणाधीनत्वं वक्तव्यं, ततश्च कारणत्वस्य
 लक्षणात्ताश्रयणाज्जन्मादेश्चलक्षणात्वनिरसनमित्याह । कारणो-
 ति । कारणत्वस्यापि न लक्षणत्वं युज्यतइत्याह । नन्विति ।
 लक्षणान्तर्गतमित्युपलक्षणमित्यर्थः । न तावत्कारणत्वस्य ल-
 क्ष्यस्वरूपत्वं सप्रतियोगित्वात् नापि लक्षणान्तर्गतत्वं ब्रह्मणो
 निर्धर्मकत्वादिति काका सूच्यते ।

प्रतिबन्धोत्तरं वक्तुं तामाह । ननु गृहस्येति । अधिक-
 रणस्य किं स्वरूपत्वं, उतोपलक्षणत्वम्? इति किंशब्दार्थः ।
 आद्यमनूद्य दूषयति । लक्ष्य इत्यादिना । द्वितीयमनुवदति । ल-
 क्षणेति । तुल्यमुत्तरमित्याह । कारणत्वमिति । कारणत्वस्य
 लक्षणान्तर्गतत्वमुपपादयति । न हीति । क्रियावेशात्मकत्वं
 क्रियाश्रयत्वमित्यर्थः । कारणत्वस्य न ब्रह्मलक्षत्वं तस्य निर्ध-
 र्मकत्वादित्युक्तम् उपसंहारव्याजेन निरस्यति । तस्मादि-
 ति । 'आत्मन आकाशः संभूत' इत्यादिना ब्रह्मणः कारण-
 त्वप्रतिपत्तेरित्यर्थः । प्रकारान्तरेण लक्षणमाक्षिपति । ननु
 निमित्तेति । उपादानकारणस्य निमित्तकारणाद्देनावस्था-
 नाद् ब्रह्मशब्दस्य स्वार्थान्वयाऽभावप्रसङ्गादिति संबन्धः । न
 केवलमुपादानकारणपृथक्त्वात् ब्रह्मशब्दार्थसंभवः किं तु कार्य-
 स्यापि पृथग्भावादित्याह । जगदिति । द्वितीयं दूषयति ।
 १०५।१०
 नापीति । निमित्तकारणस्य पृथग्भावेपि ब्रह्मणः सर्वज्ञत्वा-
 दिरूपत्वात् व्यपदेशसंभव इत्याशङ्क्याह । उपादानेति । पक्षद्वये
 ऽपि साधारणं दूषणमाह । सत्त्वं ज्ञानमिति । निमित्तत्वे ऽनन्त-
 मित्यनुपपन्नं स्यादुपादानस्य पृथग्भावात्, तथा केवलोपादा-

नत्वे ऽप्यनन्तानुपपत्तिस्तुल्या, निमित्तस्य पृथग्भावात् । तथा ज्ञानमिति चाऽनुपपन्नम्, उपादानस्य चेतनत्वादित्यर्थः । तृतीयं दूषयति । नार्पीति । उभयकारणत्वस्य लक्षणतया प्रमाणत्वात्तत्र प्रमाणाभावो न दोषायेत्याशङ्क्याह । प्रमाणान्तरेति । प्रमाणान्तराधिगतं गन्धवच्चादिकं पृथिव्यादिकं लक्षयति, अन्यथा ऽऽश्रया*सिद्धेरित्यर्थः । २०५११

तर्हि सिद्धमेष लक्षणमस्त्वसाशङ्क्य किमनुमानतः सिद्ध-मुतागमात्? नाद्य इत्याह । न तावदिति । घटादौ निमित्तोपादानयोर्भेदोपलम्भात् सपक्षाभाव इत्याह । दृष्टान्तइति । किं भूतभौतिकपक्षीकारेणाऽभिन्ननिमित्तोपादानत्वं साध्यते, उत भूतमात्रं पक्षीकृत्य? । नाद्य इत्याह । महाभूतेति । निमित्तोपादानभेदग्राह्यप्रत्यक्षादिविरोधान्नेत्यमनुमानमुदेतीत्यर्थः । किं चाऽभिन्ननिमित्तोपादानस्याऽप्रामाणिकत्वान्न तदनुवादेन ब्रह्मप्रतिपादनमित्याह । न तदिति । न द्वितीय इत्याह । भूतेति । भूत्पञ्चकस्य कार्यत्वेनाऽभिन्ननिमित्तोपादानत्वं नानुमेयं, भौतिकेषु व्यभिचारादित्यर्थः । नाप्यागमात्तत्सिद्धिः, उभयकारणत्वसाधकागमाऽनुपलब्धेरिति द्रष्टव्यम् ।

टीकायामुपादानमात्रमुपलक्षणमुक्तमिति प्रतिभातीत्याशङ्क्याह । निमित्तत्वस्यापीति । नान्यनिवन्धनेति । नान्यनिवन्धनैवेत्यर्थः । पञ्चम्या उपादानार्थत्वेन निमित्तार्थत्वेनोपादानार्थमिशाशङ्क्याह । उभयत्रैति । जनिकर्तुः प्रकृतिरिति सूत्रे प्रकृतौ हेताविति निमित्ते पञ्चम्या विधानं लक्ष्यतइत्यर्थः ।

एकस्य निमित्तोपादानत्वमप्रसिद्धमिति न लक्षणमित्युक्तं निरस्यति । भूतेति । सद्रस्वनुगममात्रेण कथमेकप्रकृ- २०५११

* आश्रयेति नास्ति २ पु० ।

२०५।^{१२} तिकत्वमनुमीयते? जीवादौ व्यभिचारादित्याशङ्क्याह । तथा हीति । महाभूतानि स्वानुगतोपादानानि भावत्वे सति विकारत्वाद् घटादिवादिति विवक्षितम् । प्रध्वंसव्यावृत्त्यर्थं भावत्वे सतीत्युक्तम् । आत्मव्यावृत्त्यर्थं विकारत्वादिति । विकारत्वमुपपादायितुं विविधेत्युक्तं, विविधत्वं विभक्तत्वमित्यर्थः । किं तदनुगतमुपादानमिति वीक्षायां सन् घटः सन् पट इति तदनुक्ततया घटादेः प्रतीयमानत्वात् सदेवानुगतमुपादानमित्यभिप्रायेण सद्वस्तुप्रकृतिकानीत्युक्तमाचार्येणेति द्रष्टव्यम् ।

सच्चवद् द्रव्यत्वादीनामप्यनुगतानां तत्रोपलम्भात् किमत्रोपादानमिति न ज्ञायते, तदर्थमाह । द्रव्यत्वादीति । द्रव्यत्वादय एवाभेदा द्रव्यत्वाद्यभेदाः । न भिद्यन्तइत्यभेदाः, अनुवृत्ता इत्यर्थः । द्रव्यत्वावान्तरजातीयपृथिवीत्वादिकमादिशब्दार्थः । द्रव्यत्वादीनामपि विभक्तत्वात्समानाधिकृतत्वोपलम्भाच्च न पृथगनुगतिर्युज्यते किं तु तदध्यस्ततयेत्यर्थः । सत्तासामान्यस्यापि व्यभिचारित्वादनुपादानत्वमिति शङ्कां निरस्यति । सद्वस्त्विति । सच्छब्देन न पराभिमतं सामान्यं विवक्षितं किं तु सद्व्यं, सन्तो गुणाः, सन्ति कर्माणि, सत्त्वं सत्, विशेषाः सन्तः, सन् समवाय इत्यादिरूपेण सर्वत्र प्रथमानः सच्छब्दार्थः, तत्रोपादानमित्यर्थः । भौतिकानां भूतोपादानताया अनुभवसिद्धत्वात्सद्वस्तु सर्वप्रकृतिरिति कथमुक्तमित्याशङ्क्य भूतानां सदुपादानतया सदात्मकत्वाद् भौतिकानामपि सत्प्रकृतिकत्वमसूखलितमित्याह । भौतिकानामिति । व्यावृत्तस्य कारणत्वकल्पनायां गौरवम्, इतरत्र लाघवम्, अतोप्येकमेवोपादानमित्याह । अत इति । भवत्वेकस्य सकलोपादानत्वं, तथापि

२०६।^{१३} कथमभिन्ननिमित्तोपादानत्वं? तत्राह । तस्येति । प्रेक्षा पूर्वं कार-

णमस्येति प्रेक्षापूर्वं, तच्च जनितं चेति प्रेक्षापूर्वजनितम् । जनि-
तपदं तु स्पष्टीकरणार्थम् । प्रेक्षापूर्वमसिद्धमिति शङ्कां निरा-
कर्तुं कार्यत्वादित्युक्तं, घटादिषु व्यभिचारमाशङ्क्याह । न चे- २०६।१
ति । मृदाद्यवस्थचैतन्यस्योपादानत्वात् कुलालाद्यवस्थचैत-
न्यस्य निमित्तत्वात्तयोश्चैक्यान्न व्यभिचार इत्यर्थः । सुखाद्यु-
त्पत्त्यावात्मोपादानम्, अदृष्टादि निमित्तं, ततश्च साध्यविकलो
दृष्टान्त इति शङ्कते । अदृष्टादीति । अदृष्टादिलक्षणनिमित्तस्यात्म-
लक्षणोपादानाद् भेद इति अक्षरार्थः । साध्यशब्दार्थाऽनभिज्ञो
भवानित्याह । नोपादानेति । अभिन्नोपादानाधिष्ठातृत्वस्य
साध्यत्वान्न साध्यवैकल्यमित्यर्थः । अनुमानस्य निरवद्यतासा-
धनफलमाह । तस्मादिति । न केवलमनुमानादुभयकारणत्व-
सिद्धिः, किं तु श्रुतितो ऽपीत्याह । सृष्टीति । 'तदात्मानं स्व-
यमकुरुत' 'बहु स्यां प्रजायेये'त्यादिवाक्यादुपादानत्वम् । 'तदै-
क्षते'तीक्षणपूर्वकस्रष्टृत्वश्रवणादधिष्ठातृत्वं च लक्ष्यते इत्येकस्यो-
भयकारणत्वं सिद्धमित्यर्थः । परिणामिनः क्षीरादेरचेतनत्व-
दर्शनादुपादानस्याधिष्ठातृत्वं विरुद्धमित्येकदेशिमत्मुत्थापयति ।
अत्रेति । ब्रह्मणः परिणामित्वस्यैवाऽसिद्धेर्न विरोध इत्याह ।
तैरिति । प्रमाणाभावान्न परिणामित्वमित्यर्थः । प्रमाणाभावो
ऽसिद्ध इति शङ्कते । सृष्टीति । किं तत्र मुखतः परिणामप्र-
तिपत्तिः, उताऽनुपपत्त्येति विकल्प्याद्यं प्रत्याह । न, तत्रेति ।
द्वितीयमनुवदति । सत्यत इति । विवर्त्तव्यादृश्यर्थं सत्यत इति २०६।१
विशेषणम् । 'तदात्मानं स्वयमकुरुत' 'सच्च त्यच्चाऽभव'दि-
त्याद्याः श्रुतयो ब्रह्मणो वस्तुतो जगद्वर्त्ति, कथयन्तीत्यर्थः ।
उदाहृतश्रुतिषु ब्रह्मणो ऽन्यथाभावमात्रं प्रतीयते, न वस्तुतः
अन्यथाभावमात्रं विवर्त्तपक्षे ऽपि संगच्छतइत्याह । न तास्वि-

ति । अश्रवणमप्रयोजकमिति शङ्कते । स्वत इति । वेदान्तास्ता-
वत्प्रमाणं, प्रमाणत्वं च सम्यगनुभवसाधनत्वं, ततश्च वेदान्त-
गम्यमृष्टेस्तथाभूतत्वमाश्रयणीयमितरथा तेषामप्रामाण्यापाता-
दित्यर्थः । विकल्पासहत्वात्तथाभूतत्वमेव न निरूपणपथमवत-
२०६।१३ रतीत्याह । किमिदमिति । तथाभूतत्वं नाम किं सच्चवम्, आ-
हो स्वोपाधौ नास्तिताविरोधित्वमिति किञ्चिद्व्यर्थः । आद्यम-
नुवदति । सत्यत्वमिति । प्रमाणगम्यस्य व्यभिचारित्वा-
न्मैवमित्याह । न मिथ्येति । विशिष्टार्थइति । मिथ्यात्व-
विशिष्टरजतइत्यर्थः ।

इतो ऽपि न प्रमाणगम्यत्वं सत्यत्वमित्याह । स्वप्नेति ।
'अथ रथान् रथयोगान् पथः सृजत'इति स्वप्नसृष्टेः श्रौ-
तत्वे ऽपि सत्यत्वाऽभावादित्यर्थः । द्वितीयमनुवदति । स्वोपा-
धाविति । स्वोपाधौ स्वाधिष्ठाने इति यावत् । सृष्टेर्मायाविला-
सत्वेऽप्येवंविधसत्यत्वसंभवान्न परिणामसिद्धिरित्याह । न माये-
ति । साम्यमेवाह । सृष्टेरिति । इतोऽपि न स्वोपाधौ नास्तितावि-
रोधित्वं सत्यत्वमित्याह । सर्व इति । स्फटिकादिगताऽरुणिमाद-
यो ऽप्यलक्तकाद्युपाधौ नास्तिताविरोधितया सत्याः स्वयं स्यु-
रित्यर्थः । स्वाश्रयोपाधाविति । स्वाश्रये स्फटिकादिलक्षणे
धर्मिणि मति जपाकुसुमलक्षणे उपाधौ सतीत्यर्थः । 'नेति ने'त्या-
दिना ब्रह्मणि निपिद्धायाः सृष्टेः कथं तत्रास्तिताविरोधित्व-
मित्याशङ्क्याह । सृष्टिरपीति । प्रतिभासविरोधाद् न स्वरूप-
निषेधो युक्त इत्यर्थः । निषेधश्रुतेस्तर्हि का गतिरित्याह । किं
त्विति । ब्रह्मणो यादृशं सत्त्वं तादृशसत्त्वाभावो विषय इत्या-
ह । परमार्थेति । सृष्टेः सत्यत्वाभावे असद्विषयत्वेन मृष्टिश्रुते-
२०६।१६ रप्रामाण्यापत्तिरिति शङ्कते । ननु मिथ्येति । अरजतं रजततया

यद् बोधयति तदप्रमाणं न सद्व्रजतबोधीति प्रसिद्धं, तथा च श्रुतिः सत्यां सृष्टिमसत्यतया बोधयन्त्यप्रमाणं स्यान्न त्वसत्यं तथा बोधयतीत्याशयवानाह । न च प्रमाणेति । अनभिज्ञत्वं २०६।१९ स्पष्टयति । प्रमाणमिति । फलितं दर्शयति । न चेति । सदसत्त्वं विना प्रतीतिरेवाऽनुपपन्नेत्यांशङ्क्याह । यथेति । यदि घटपदेनैव तदस्तित्वं बोध्यते घटोस्तीति पौनरुक्त्यं स्यात्, यदि घटपदं नास्तितामेवं ब्रूयात् तदा घटोऽस्तीति व्याधातः, घटो नास्तीति पौनरुक्त्यं च । तथा च कीर्तितं धर्मकीर्तिना ।

घटोऽस्तीति न वक्तव्यं सन्नेव हि घटो यतः ।

नास्तीत्यपि न वक्तव्यं विरोधात्सदसत्त्वयोः ॥ इति ।

तथा च घट इति साधारणाकारप्रतिवृत्तिवद् सृष्टेरपि तथा प्रतिपत्तिं को निवारयेदित्यर्थः ।

प्रमाणगम्यत्वं न सत्यत्वप्रयोजकं, स्वाप्नसृष्टौ व्यभिचारादित्युक्तमयुक्तं, तस्या अपि प्रमाणागम्यतया सत्यत्वादिति मन्वानं प्रत्याह । न हीति । 'अथ रथान् रथयोगान् पथः स्रजत' इति सृष्टेः श्रवणेपि न सत्यत्वं, न तत्र रथा इत्यादिवाक्यात्प्रत्यक्षाच्च बाधादित्यर्थः । स्वप्नसृष्टिश्रुतेः स्वयंज्योतिष्परत्वात् सत्यतायां प्रामाण्यमित्याशङ्क्य तात्पर्यवैधुर्यमत्रापि सममित्याह । प्रयोजनेति । न केवलं सृष्टेः फलराहित्यं किं त्वनर्थोपीत्याह । अनर्थेति । प्रपञ्चसृष्ट्यभावे कर्मकाण्डस्य प्रत्यक्षादेश्च प्रामाण्यं न स्यात्, अस्ति च प्रामाण्यमिति सृष्टेः सत्यत्वमित्याशङ्क्याह । न चेति । मीमांसकमतावष्टम्भेन प्रामाण्यं समर्थयते । जगदिति ।

२०६।२०

जगदुत्पत्त्यादेः श्रुत्यादिप्रसिद्धत्वान्निसत्वमयुक्तं, तथा च प्रत्यक्षादिप्रामाण्याऽनुपपत्त्या सृष्टिश्रुतेः सृष्टिपरत्वमित्यांश-

२०६।१८
 ङ्गाह । सृष्टीति । सृष्टिश्रुत्या यः सृष्ट्यगवमः तं विनापि सृष्टेः
 सिद्धत्वान्न तत्र शब्दप्रामाण्यमित्यर्थः । सृष्टेरन्यतः सिद्धत्वाद्यथा
 न शास्त्रप्रतिपाद्यत्वं तद्वदभेदस्यापीति शङ्कते । अभेदस्या-
 पीति । अप्रमेयत्वमादिशब्दार्थः । सोपहासमुत्तरमाह । केय-
 मिति । व्याकुलतामेवाह । न हीति । अध्ययनविध्युपात्ततया
 सृष्टिश्रुतेरानर्थक्यासंभवात्परमार्थविषयत्वं वक्तव्यमित्याह । किं
 तर्हीति । परमार्थप्रपञ्चविषयत्वं विनापि सृष्टिश्रुतेः साफल्य-
 मित्याह । प्रत्यक्षादीति । सृष्टिश्रुतेरद्वितीयसिद्धिः प्रयोजन-
 मिति संबन्धः । श्रुत्यैव तत्सिद्धेः किं सृष्टिश्रुत्येऽसाशङ्गाह ।
 प्रमाणान्तरेणेति । सृष्टिश्रुतेर्विरोधनिरासद्वारा तत्प्रयोजनत्व-
 मितरस्य तु साक्षादित्यर्थः । विरोधशङ्कायां तन्निरासः, सैव
 कथमित्यत्राह । प्रत्यक्षादीति । कथं तर्हि विरोधनिरासस्त-
 त्राह । मिथ्यात्वेति । मिथ्यात्वोपादनं वा कथमित्यत्राह ।
 ब्रह्मण्येवेति । 'यतो वे'त्यादिना वाक्येन जगदुत्पत्तिस्थिति-
 विनाशानां ब्रह्मतन्त्रत्वं तावत्प्रतीयते, तथा च 'सृष्ट्यतिरेकेण
 घटाद्यसत्त्वद् ब्रह्मव्यतिरेकेण जगन्न स्यात्, न च तत्रापि
 सत्स्यात्, कूटस्थासङ्गस्वरूपविरोधात् । तदश्च प्रतिपन्नोपाधौ
 निषेधप्रतियोगित्वाद् जगतो मिथ्यात्वमित्यर्थः ।

अद्वितीयसिद्धिस्तत्प्रयोजनमित्यत्र किं गमकं? तत्राह ।
 तेनेति । उपक्रमोपसंहारपर्यालोचनया सृष्टिश्रुत्यैकवाक्यात्त-
 त्फलमेव फलमित्यर्थः । भवत्वेकवाक्यत्वं परमार्थविषयत्वं
 च, तत्राह । अन्यथेति । परमार्थविषयत्वे ऽद्वैतप्र-
 मित्यनुपपत्तेः सृष्टिश्रुतिर्मिथ्याविषयत्वमित्यर्थः । सृष्टेराभासत्वे
 रजताभासवद् तद्विषयश्चतुत्यज्ञानस्याऽप्रामाण्यमिति शङ्कते ।
 २०७।१९
 सृष्टीति । किम् अमुख्यत्वमात्रमाभासत्वमुत मिथ्या-

त्वं? नाद्य इत्याह । न सत्येति । नापि द्वितीयः । स्वप्नसञ्जात-
कामिनीदर्शनवत् प्रामाण्यसंभवादित्यर्थः ।

प्रपञ्चस्यासत्यत्वे 'सच्च सच्चे'ति तद्भाववचनम् 'इदं सर्व-
मसृजते'ति सृष्टिवचनं चानुपपन्नं स्यादित्याशङ्क्य तयोरन्य-
थासिद्धिमाह । देवदत्त इति । सृष्टिश्रुतौ सत्त्वशब्दाऽश्रवणव- २०७१^६
न्मिथ्याशब्दस्याश्रवणान्न मिथ्यात्वमपीति शङ्कते । कुतः पु-
नरिति । श्रुतन्तरपर्यालोचनया प्रपञ्चमिथ्यात्वप्रतिपत्तेः सृ-
ष्टिश्रुतिरसत्यविषयेत्यवसीयते इत्याह । नाऽसदिति । कार-
णस्य मिथ्यात्वे ऽपि जगति किमायात?मित्यत्राह । तदात्म-
कत्वादिति । कारणत्वेन निर्दिष्टतमसो ज्ञाननिवर्त्याविद्या-
सामानाधिकरण्यादपि मिथ्यात्वमित्याह । तम इति । तमोमो-
हादिशब्दैरविद्याऽस्मितारागद्वेषाऽभिनिवेशाः संगद्यन्ते । क्वचिद्
तमसः कारणत्वं क्वचिदविद्यादेरिति कारणवैलक्षण्यमित्याश-
ङ्क्याह । तमोऽविद्येति । मिथ्यात्वे प्रमाणसद्भावात् सत्यत्वे
तदभावाच्च परिणामसिद्धिरित्युपसंहरति । तदेवमिति ।

न केवलं मिथ्यात्वे श्रुतिः प्रमाणं किं तु प्रत्यक्षं चेत्याह ।
तथा चेति । अस्त्यर्थ एवोपाधिरस्त्यर्थोपाधिस्तस्मिन्नित्यर्थः ।
प्रतिपन्नोपाधौ निषेध्यत्वे मिथ्यात्वं, तच्च घटेप्यस्तित्वोपाधौ प्र-
तिपन्नस्य तस्मिन्निषेधात् इदमि प्रतिपन्नरजतस्य तत्र निषेधव-
दित्यर्थः । एकदेशकालसंसर्गितया प्रतिपन्नघटस्य देशकाला-
न्तरसंसर्गो निषिध्यते न स्वरूपमित्याशङ्क्याह । देशकालयोरि- २०७१^७
ति । देशो नास्ति कालो नास्ति इत्ययं प्रतिषेधः किं देशाद्युपाधा-
वस्त्यर्थोपाधौ वा? नाद्यः । देशान्तराद्यभावात् । न च तत्राप्युपा-
धिविशिष्टतया भेदसंभव इत्यपि शङ्क्यम् । उपाधिनिषेधेऽप्यस्य*

न्यायस्य । साम्यात्, उपाध्यन्तरकल्पनायां चाऽनवस्था स्यादित्यर्थः । निरुपाधिकनिषेधादिति । देशाद्यनुपाहितास्त्यर्थ-निषेधादित्यर्थः । द्वितीये देशादेर्मिथ्यात्वं स्यादित्यर्थः ।

रजतनिषेधोत्तरकालमियं शुक्तिरितीदमः प्रतिपत्तेरिब-
मि निषेधो युक्तः, न च तथा घटनिषेधोत्तरकालमस्त्यर्थो-
२०७।१० पाधिरिति सोपि निषेध्य इत्याशङ्क्याह । अस्त्यर्थस्येति । नि-
षेधाभावे हेतुमाह । अनुयायिन इति । भवत्वस्त्यर्थनिषेधः, तथा-
पि कथं ब्रह्मणि प्रतिषेधःस्तत्राह । अत इति । तावेवोपाधी
येषां ते तदुपाधयस्ते च घटाश्चेति तदुपाधिघटाः, तेषामित्यर्थः ।
उक्तन्यायमन्यत्राप्यतिदिशति । एवमिति ।

अभावस्य षष्ठप्रमाणगम्यत्वात्कथं प्रत्यक्षत्वमित्याश-
ङ्क्य धर्मिणः प्रत्यक्षतया तद्विशेषणत्वेनाभावोपि प्रत्यक्ष इति
तार्किकमतमनुसृत्याह । अन्याभावेति । सर्वे विकारा इति ।
विमता इत्यर्थः । परिकल्पिता इत्युक्ते शून्यवादिनः सिद्ध-
साध्यता, तदर्थं वस्तुनीत्युक्तम् । व्यावृत्तज्ञानेषु विषयस्य क-
ल्पितत्वाङ्गीकाराद् बौद्धं प्रत्यर्थान्तरता, तदर्थमाह । एकस्मि-
न्निति । एतावत्युक्ते यास्मिन् कस्मिंश्चित्परिकल्पिततया सति
परिकल्पितत्वासिद्धिः, तदर्थं स्वानुस्यूतइति । प्रत्येकमेकस्वभा-
वानुविद्धत्वाद् विभक्तत्वाच्चेति हेतुद्वयम् । वनस्वभावानुविद्धतरु-
व्यावृत्त्यर्थं प्रत्येकमिति विशेषणम् । न हि प्रत्येकं तरुषु वनमि-
ति मतिः? किं तु मिलितेष्वित्यर्थः । विभक्तत्वं व धर्मिसत्तास-
मानसत्ताकभेदवच्चमित्यर्थः । चन्द्रभेदवदिति । चन्द्रविशेषव-
दित्यर्थः । तत्र हेत्वन्तरमाह । जडत्वादिति ।

भेदिमिथ्यात्वमभिधाय भेदिमिथ्यात्वे हेतुमाह । भेदत्वा-
२०७।१४ दिति । हेत्वन्तरमाह । प्रतिपन्नेति । विमतं मिथ्या प्रतिप-

धौपाधौ निषिध्यमानत्वात् देहात्मभाववत् । असिद्धिं निरस्यति । अस्थूलेति । अहं मनुष्य इति ग्रहंप्रत्ययालम्बने २०७।२५ प्रतिपन्नस्य देहात्मभावस्य नाहं मनुष्य इति तत्रैव निषेधात् न साधनवैकल्यमित्यर्थः । अनुमानान्तरमाह । विरोधीति । विमतं सदसद्विलक्षणं विवर्तत्वात् मायाव्याघ्रादिभाववदिति विवक्षितं हेतुस्वरूपं विरोधीत्यनेन ग्रन्थेन विवृतमित्यर्थः । प्रलयाङ्गीकारादिनां प्रत्यनुमानान्तरमाह । प्रलयेति । स्वोपाधौ शून्यत्वं समर्थयते । प्रलयावस्थायामिति । अत्र च कार्यमात्रं धर्मि, अन्यथा अन्यतरामिद्धिप्रसङ्गात् । कथं तर्हि काले निषेधः? इत्याशङ्काह । सह कालेनेति । अविद्यावस्थायां कालसत्त्वे ऽपि तन्निवृत्तौ निवृत्तिरित्यर्थः ।

अर्थापत्तिं प्रमाणयति । अर्थापत्तिरपीति । मिथ्यात्वे प्रमाणमित्यनुपपन्नः । तामेवाह । प्रपञ्चेति । मिथ्यात्वमन्तरेणाऽनुपपन्नौ जन्मविनाशौ मिथ्यात्वं गमयत इत्यर्थः । अन्यथोपपत्तिं निरस्यति । अमिथ्येति । प्रत्यक्षाऽनुमानाऽऽगमार्थापत्तिभिः प्रपञ्चो मिथ्येत्युक्तं, तत्र ज्ञानत्वाऽविशेषात् प्रपञ्चज्ञानवद् ब्रह्मज्ञानस्यापि मिथ्यात्वमापतेदित्याशङ्काह । न चेति । किं तस्य स्वरूपमिथ्यात्वं साध्यते, उत विषयमिथ्यात्वम्? आद्ये ऽप्यागन्तुकं ज्ञानं धर्मि, उत अनागन्तुकम्? आद्यस्वङ्गीक्रियते इत्यभिप्रेत्य परिशिष्टपक्षद्वयं प्रतिक्षिपति । तत्सत्यमिति । तद्ब्रह्म सत्यमवितथस्वरूपम् आत्मान्यत्वात् घटादिवत् । वैतथ्यशङ्कां निरस्यति । आत्मेति । अस्थूलादिवाक्येन स्वयं प्रपञ्चो निषिध्यते इत्युक्तमयुक्तं, तस्य स्थूलादिव्यतिरेकप्रतिपादनपरत्वादित्याशङ्काह । न चेति । किमासन्नितकान्यत्वं प्रतिपाद्यते, उत कथं चिदिति विकल्प्याद्यं प्रत्याह । कार्येति । द्वितीयं

प्रत्याह । यथेति । एवंविधो ऽपि प्रतिषेधः क्व चिद्दृश्य-
तइत्याशङ्क्याह । तथा चेति ।

२०८१= तर्ककुशलेनैकेनोत्प्रेक्षितमप्यपरेण नाङ्गीक्रियते, ततश्च मि-
ध्यात्वाऽनुमानस्याऽप्रामाण्यमिति शङ्कते । तर्कोति । किं तर्क-
मात्रस्याऽर्पाताप्टतत्व, मुत तर्कविशेषस्य? तत्र द्वितीयाङ्गीकारे-
णाद्यं दूषयति । न विचारेति । न तर्कं प्रदर्शयितुं विचार-
शास्त्रं प्रष्टुं किं तु परोत्प्रेक्षिततर्काणामद्वैतश्रुतिविरोधान्नाभा-
सत्वद्योतनायेति शङ्कते । शब्देति । तर्कमन्तरेण श्रुत्यर्थव्यव-
स्थाऽसंभवात्तर्कोपि वक्तव्य इत्याह । तर्हीति । सदसत्त्वे एक-
स्य विरुद्धे इत्याशङ्क्याह । श्रुत्यर्थस्येति । श्रौते ऽर्थे विरोधशङ्का-
या एवाऽनुदयादित्यर्थः । सदसत्त्वप्रसञ्जनमिष्टमिति शङ्कते ।
सर्वेति । अस्मिन् पक्षे विरोधनिराकरणं निष्फलं स्यादित्याह । न
ब्रह्मणीति । तर्कमन्तरेणाप्यर्थसिद्धयङ्गीकारे ब्रह्मण आसन्ति-
काऽसत्त्वं प्रसज्येतेत्याह । अत एवेति । प्रकृतमुपसंहरति ।
तस्मादिति । इतिपदपरामष्टं हेतुमाह । प्रत्यक्षेति ।

ब्रह्मणः कूटस्थत्वादपि न ताच्चिकपरिणामसिद्धिरित्याह ।
प्रशान्तत्वादिति । फलविधुरत्वादपि न तस्य सत्यत्वं प्रति-
पाद्यमित्युक्तं स्मारयति । निष्प्रयोजनेति । विवर्तशब्देन वि-
वर्तविषयत्वं विवक्षितमिति द्रष्टव्यम् । सन् घट इति प्रत्यक्षेण
घटस्य सत्त्वप्रतीतेः कथं मिथ्यात्वमित्याशङ्क्याह । न चेति ।
अपुरोवर्त्तितनोपि रूप्यस्य पुरोवर्त्तितया भानवद् घटादेरपि
सति समारोपितत्वात् सदात्मना प्रतिभानमविरुद्धमित्यर्थः ।
विशेषमिथ्यात्वं सदपि मिथ्या स्यान्नविशेष न सामान्यमिति
न्यायादित्याशङ्क्या सत्तायाः सामान्यरूपत्वाऽनङ्गीकृतेर्मेवमि-
त्याह । घटादीति ।

स्वरूपलक्षणं कथयितुमस्य जगत इत्यादिभाष्यमित्युक्तं, तदनुपपन्नम्, उक्तस्यैव लक्षणस्य तत्र प्रतिपत्तोरसाशङ्क्याह । लक्षणमिति । जगत्कारणत्वस्य लक्षणत्वाऽसंभवात् तदनुवादो व्यर्थ इति शङ्कने । नन्विति किमेतत्स्वरूपलक्षण, मुतोपलक्षणं? मिति विकल्प्याद्यं दूषयति । न तावदिति । प्रपञ्चोपाधि-त्वादिति । प्रपञ्चसापेक्षत्वादित्यर्थः । भवतु कारणत्वस्य सापेक्षत्वं तथापि कथं न विशेषलक्षणं? तत्राह । नैरुपाधीति । सापेक्षस्य निरपेक्षस्वरूपत्वाऽसंभवात्तद्धर्मत्वं वक्तव्यं, न च स्वरूपप्रतीतिमन्तरेण धर्मप्रतिपत्तिर्युक्तेति लक्षणान्तरं वाच्यमित्यर्थः । द्वितीयं दूषयति । नापीति । तदस्थलक्षणस्य सत्यत्वे लक्षणत्वाऽनुपपत्तिः । लक्ष्यलक्षणयोः परस्परव्याघातात्, लक्षणस्याऽसत्यत्वे वाष्पादिवद् गमकत्वानुपपत्तिरित्यर्थः ।

२०१।^{१०}

ननु तस्माज्जगज्जन्मादिकारणत्वमुपलक्षणमित्यत्रोपलक्षणमित्युक्तत्वाद्विकल्पे तद्दूषणाऽनुपपत्तिरिति चेत् मैवम् । उपलक्षणस्यापि सावद्यत्वं दर्शयितुं पुनर्विकल्पादेः संभवादिति द्रष्टव्यम् । कारणत्वस्य सत्यत्वे च उपलक्षणत्वानुपपत्तिरिति वक्तव्यमिति यदुक्तं तत्राह । उपलक्षणत्वे ऽपीति । विरोध इत्यत्राऽसत्यत्वादित्यनुषङ्गः । असत्यत्वे कारणत्वस्य लक्षणत्वं न संभवति, असत्यस्य लक्षणत्वाऽदृष्टेरिति शङ्कां निरस्यति । यद्रजतमिति । यद्रजतमभादित्यत्र पुरोर्वीतद्रव्यस्य रजततया भानमेव सत्त्वं शुक्तिलक्षणं न रजतमित्याशङ्क्याह । अमाधारणोति । न च संबन्धः सत्यत्वं चेत्युभयमपि प्रयोजकमिति शङ्कां, संबन्धे सति सत्यत्वाभावापराधेनालक्षणत्वाऽदृष्टेः । ज्ञानं लक्षकमित्येतच्च निरूपणीयं, ज्ञानमात्रं लक्षक, मुतार्थविशेषितम्? नाद्यो ऽतिप्रसक्तेः, द्वितीये मिथ्याभूतस्य लक्षकत्वासिद्धिरित्यर्थः ।

२०१।^{२४}

अचेतनकर्तृकत्वव्यासेधार्थं नामरूपाभ्यां व्याकृतस्येत्युक्तं
भाष्यकृता, तस्यायमर्थः । घटादिव्याक्रियाया नामरूपगर्भविक-
ल्पपूर्विकाया दृष्टत्वाद् जगद्वाक्रियाया अपि तथात्वं कल्प्यतइति
चेतने भावकर्तृकत्वमास्थेयमिति । नामरूपाभ्यामिति विशेषणं
परकीयप्रक्रियानिरासार्थमित्युक्तं, कासौ परकीयप्रक्रिया, स्वप्र-
क्रिया वा कथमिति शङ्कायामाह । कार्यप्रपञ्चमिति । नामरूप-
कर्मात्मकमित्यत्र नामरूपशब्दाभ्यां शब्दार्थौ कथ्येते तयोः सं-
बन्धः कर्मशब्दार्थः । गुणवद्द्रव्यं, सामान्यवानचलनात्मकः स-
मवायिकारणताविधुरो गुणः, संयोगविभागयोरनपेक्षकारणं
कर्म, नित्यमेकमनेकसमवेतं सामान्यमिति चत्वारि तत्त्वानि
वार्त्तिककारीयाणाम् । कार्यं महदादि, कारणमीश्वरः, संयोगः
समाधिः, विधिः त्रिषवणस्नानादिः, दुःखान्तो मोक्षः, नित्यद्र-
व्येष्वेव ये वर्तन्ते ते विशेषाः । नित्यः संबन्धः समवायः, जीव-
श्चेतनः, अजीवो ऽचेतनः परमाण्वादिः । ज्ञानोत्पादनद्वारा पुरुषं
विषये आश्रावयतीतीन्द्रियप्रवृत्तिराश्रवः । इन्द्रियप्रवृत्तिं संवृणो-
तीति शमदमलक्षणा प्रवृत्तिः संवरः । नितरां जरयति कल्मषमिति
तप्तशिलारोहणादिर्निर्जरः । बन्धः कर्मक्षयः । मोक्षः सततोर्ध्व-
गमनम् । पारतन्त्र्यं समवायः । प्रमासाधनं प्रमाणम् । प्रमाविषयः
प्रमेयम् । अनवधारणज्ञानं संशयः । उद्देश्यं प्रयोजनम् । व्या-
प्तिवेदनस्थानं दृष्टान्तः । प्रामाणिकत्वेनाऽभ्युपगमः सिद्धान्तः ।
अवयवाः प्रतिज्ञादयः । व्याप्तिबलादनिष्टप्रसङ्गकस्तर्कः तर्कपूर्व-
स्तत्त्वाध्यवसायो निर्णयः । वीतरङ्गकथा वादः । प्रसेकसाधन-
वती विजिगीषुकथा जल्पः । स्वपक्षस्थापनविधुरा विजिगी-
षुकथा वितण्डा । अहेतवो हेतुवदाभासमाना हेत्वाभासाः । वि-
परीतार्थकल्पनोपपत्त्या वचनविघातश्छलम् । स्वव्याघातकमुत्तरं

जातिः । कथकाऽशक्तिसूचकं निग्रहस्थानम् । ज्ञानेन्द्रियं त्वक्-
चक्षुर्नासिकाजिह्वाश्रोत्रलक्षणम् । कर्मेन्द्रियं वाक्पाणिपादपा-
यूपस्थाख्यम् । तन्मात्राशब्देन स्पर्शरूपरसगन्धाः कथ्यन्ते ।
महाभूतानि पृथिव्यादीनि । महूत् प्रकृतेराद्यं कार्यम् । अव्य-
क्तं प्रकृतिः । पुरुष आत्मा ।

• कस्तर्हि प्रामाणिकः पक्ष? इत्याह । कस्तर्हीति । 'तन्नामरू- २०९।५
पाभ्यामेव व्याक्रियते'ति श्रुत्यनुसारित्वात् नामरूपात्मकं त-
त्त्वमित्याह । तदौहेति । कर्मपदाभिधेयस्य शब्दार्थसंबन्धस्य
संबन्धान्तर्भावमङ्गीकृत्य नामरूपाभ्यामित्युक्तम् । उत्पद्यमान-
स्याभिधेयत्वात् • रूपात्मनोत्पत्तिमङ्गीकृत्य नामरूपात्मनोत्प-
त्तिमाक्षिभृति । यद्यपीति । तृतीयार्थमाह । इत्थंभूतमिति ।
अथ वेत्थंभूतमिति दृश्यमित्यर्थः । नामात्मनोत्पत्तौ प्रमाणाभा-
वादिति द्रष्टव्यम् । आधुनिकस्य कार्यस्य स्वनामगर्भविकल्प-
व्याकृतपूर्वकत्वेऽपि आद्यकार्ये कथं तत्सिध्यतीत्याशङ्क्याह ।
अथमर्थ इति । विकल्पितमिति । विशेषित्तमित्यर्थः । कारणत्वं
तदस्थलक्षणमित्यङ्गीकृत्य स्वरूपलक्षणमाक्षिपति । नन्विति । किं
सर्वशक्तित्वं स्वरूपलक्षणमुत सर्वज्ञत्वमथ बोधयत्वमिति किं-
शब्दार्थः । स्वरूपलक्षणापेक्षया तज्जिज्ञासा स्यात्, सैव कुत?
इत्याशङ्क्याह । न चेति । तर्हि उपलक्षणमेव स्वरूपलक्षणं, त-
त्राह । न च यत्रेति । चन्द्रस्वरूपप्रतिपत्त्यभावे उपलक्षणोनापि
तत्प्रतिपत्त्यदर्शनादित्यर्थः । एवं प्रश्नप्राप्तिमभिधायाद्यं दूषय-
ति । न तावदिति । द्वितीयमुत्थाप्य दूषयति । सर्वज्ञत्वमिति । २०९।१६
सर्वोपाधिकत्वादिति । सर्वापेक्षधर्मत्वात् सर्वज्ञस्येत्यर्थः । तृ-
तीयोप्येतेनापास्त इति । इतोपि न सार्वज्ञ्यं स्वरूपलक्षणमि-
त्याह । कथं चेति ।

किं षड्भिः प्रमाणैः सर्वं जानातीति सर्वज्ञः, उत प्रत्यक्षे-
 २०९।^{१८} शा? नाद्य इत्याह । न तावदिति । किं युगपत् प्रत्यक्षादिना
 सर्वं जानाति, उत क्रमेण? नाद्य इत्याह । तेषामिति । अचिन्त्य-
 महिम्नीश्वरे प्रत्यक्षादीनां युगपत् प्रवृत्तिमाशङ्क्याह । सर्वस्येति ।
 कर्मपक्षं दूषयति । सत्स्वपीति । किं चित्प्रत्यक्षेण जानाति, किं चि-
 ल्लिङ्गेन, किं चिदितरेणेत्येवं प्रत्यक्षादिप्रवृत्तावपि न यथा ऽस्माकं
 सार्वज्ञ्यं तथेश्वरस्यापीत्यर्थः । प्रत्यक्षेणेश्वरो जानातीत्यत्रापि वा-
 च्यं, किं बाह्यप्रत्यक्षेण सर्वं जानाति, उतान्तरेण, आहो साक्षिणो-
 ति । तत्राद्यस्तावदसंगत इत्याह । इन्द्रियाणामिति । ईश्वरस्य सर्वं
 सन्निहितं किं चित्संयोगेन, किं चित् संयुक्तसमवायेन, किं
 चिदन्यथेत्याशङ्क्याह । संयुक्तेति । द्वितीयं प्रत्याह । मानस-
 मिति । आत्मनो ऽन्यत्रेति । आत्मनस्तद्धर्माच्चान्यत्रेत्य-
 र्थः । बहिः परतन्त्रं मनो, ऽन्यथा ऽस्माकमपि तेन सर्वदर्शि-
 त्वं स्यादित्यर्थः ।

इन्द्रियमात्रस्य विप्रकृष्टार्थाग्रहित्वे ऽपि विशिष्टस्येन्द्रि-
 यस्य विप्रकृष्टग्रहित्वमुचितमित्याशङ्क्याह । न चेति । तथा
 चोक्तम् ।

यत्राप्यतिशयो दृष्टः स स्वार्थाऽनतिलङ्घनात् ।

दूरात्मूक्ष्मादिदृष्टौ स्यान्न रूपे श्रोत्रवृत्तिता ॥ इति ।

किं च महकारिषशादीपि नेश्वरस्याशेषग्रहणं धर्मलक्षण-
 सहकार्यभावादित्यभिसंधिः । अस्मच्चक्षुष आलौकसहकृत-
 स्यैव रूपग्रहणयोग्यत्वेपि मार्जारदिचक्षुष आलोकनिरपेक्ष-
 स्य यथा रूपग्राहकत्वं तथा ऽस्मदयोग्यमीश्वरो जानातीत्या-
 २१०।^२ शङ्क्याह । मार्जारेति । अखिलपरिभावनासंस्कारसहकृतं मनः
 सर्वग्राहकमित्याशङ्क्याह । न चेति । भावनापि किं ज्ञाते,

उताज्ञाते? न तावदज्ञाते इत्याह । प्रथममिति । आद्यं प्रत्याह । परिभावनया इति । इतोपि न कृत्स्नपीरभावेनत्याह । अती-
तेति । अनवधारणमेवाह । एतावादिति । अनवधारणादिति ।
अवधारणयोग्यताऽभावादित्यर्थः । तृतीयं दूषयति । न चेति ।
प्रदीपः स्वसंसृष्टं यथा ग्राहयति न भविष्यदादि तथा ऽऽत्म-
स्वरूपस्यापि वर्तमानमात्रसंसर्गित्वात् तद्ग्राहित्वमित्यर्थः ।

२१.०१६

बाह्येन्द्रियेण मनसा वा ब्रह्मणः सर्वदर्शित्वं यद्यपि न
घटते तथापि स्वरूपज्ञानेन सर्वदर्शित्वं घटतइसाह सिद्धा-
न्ती । उच्यते इति । स्वरूपज्ञानस्य संसृष्टवर्तमानमात्रग्राहित्वात्
न सर्वग्राहित्वमित्युक्तं निरस्यति । सर्वस्येति । चैतन्योपाधि-
भूता अखण्डसत्त्वप्रधाना माया वर्तमानसकलविषयाकारेण
परिणामते, तस्मिन् परिणामे प्रतिबिम्बतं चैतन्यं सर्वं पश्यसा-
ध्यासिकसंबन्धात्ततश्च वर्तमानसकलविषयत्वं सिद्धमित्यर्थः ।

नन्वेवमप्यतीतविषयज्ञानाभावात्कथं सर्वदर्शित्वं? तत्राह ।
एवमिति । स्मृतिमूलत्वेनाभिमताऽनुभवस्य नित्यत्वात्कथं त-
त्संस्कारोत्थस्मृत्युपपत्तिरित्याशङ्क्याह । स्वमायेति । स्वमा-
यायाः परिणामः स्वमायापरिणामः उपाधिः यस्याः सा तथो-
क्ता । चैतन्यस्य विषयदर्शने हेतुत्वात्तदुपाधित्वम् । मायापरिणा-
मप्रतिबिम्बतं चैतन्यं स्मृतिशब्देनाभिलप्यते । वर्तमानकाले
मायापरिणामाविच्छिन्नचैतन्यस्य विषयसाधकत्वात्परिणामना-
शे तदवच्छिन्नचैतन्यस्यापि नाशात् संस्कारसहकृता माया ऽती-
तविषयाकारेण परिणामते । तस्मिन् परिणामे प्रतिबि-
म्बतं चैतन्यं सर्वं पश्यतीत्यतीतसर्वदर्शित्वमित्यर्थः । अस्मदा-
दिष्वनुभूतविषयस्य नियमेनाऽनुपलब्धिवदनुपलब्धिमाशङ्क्या-
ह । अनुभूतेति । असंप्रमोषे हेतुमाह । अनावरणेति ।

२१.०१७

‘पश्यत्यचक्षुः स गृणोत्यकर्णः’ ‘स्वाभाविकी ज्ञानबलक्रिया चेत्याद्यागमादनावरणज्ञानत्वं निश्चीयते इत्यर्थः । आगामि-सर्वविषयत्वमुपपादयति । तथेति ।

२१०।^{१४} ननु संभावनामात्रमेतत्, न च प्रमाणं-पश्याम इत्याशङ्क्याह । यः सर्वज्ञः सर्वविदिति । सामान्यरूपेण सर्वज्ञत्वं विशेषरूपेण सर्ववित्त्वम् । सर्वज्ञत्वस्य सप्रतियोगिकत्वान्न स्वरूपमित्युक्तम् अनुवदति । ननु सोपाधिकेति । सोपाधिकत्वमसिद्धमित्याह । नानेति । अनेन सर्वज्ञशब्देन च विज्ञप्तिमात्रं विवक्ष्यतइति संबन्धः । कर्तृत्वमत्रोपचरितं न मुख्यमित्याह । मात्रमिति । सप्रतियोगिकत्वं निरस्यति । अविषयेति । प्रकाशस्य स्वभावत्वेऽपि यथा सविता प्रकाशतइति व्यपदेशस्तद्वदित्यभिप्रायेणाह । आदित्यादीति । ज्ञप्तेः निष्प्रतियोगिकत्वे कथं सकलदर्शित्वं! तत्राह । सर्वेति । ज्ञप्तिज्ञानमिति व्युत्पत्त्यङ्गीकारात् न ज्ञानं सप्रतियोगिकं यद्यपि तथापि विषयस्य संसर्गे भासकमादित्यवत्, ततः सकलदर्शित्वाभिधानं युक्तमित्यर्थः ।

२१०।^{१०} ज्ञानन्दस्यापि स्वरूपत्वात् कथं स्वरूपद्वयमित्याशङ्क्याह । विज्ञानमिति । ज्ञानन्दज्ञानयोरभेदान्न स्वरूपद्वयप्रसक्तिरित्यर्थः । अथ वा सर्वज्ञशब्देनाविषयोपाधिकं यद्विज्ञानं तदेव ब्रह्मस्वरूपलक्षणं विवक्ष्यतइति संबन्धः । ज्ञातेनेति । ज्ञानस्यासप्रतियोगिकत्वप्रतिपत्तेः न स्वरूपत्वमित्याशङ्क्य करणव्युत्पत्त्यनङ्गीकरणान्मैवमित्याह । विज्ञप्तीति । षण्णां विकाराणां न सूत्रे ग्रहणं युक्तं, तन्मूलश्रुतौ तेषामप्रतिपत्तेरित्याशङ्क्य श्रुतिमूलत्वमसिद्धमित्याह । ननु निरुक्तेति । स्थितेर्जन्मोत्तरकालत्वात् कथं जगतः स्थितिकाले जन्मादिसंभावना भाष्याकृतोक्तेत्याशङ्का-

यामुक्तं पृथिव्यभेजःस्वित्यादि । तत्र भौतिकवद्भूतानामपि ज-
न्मादिसंभवात्तद्धेतुत्वेन ब्रह्मकल्पनेत्याशङ्क्य भूतमात्रकारणा-
त्वेन तत्कल्पनम्, उतोभयकारणत्वेन? उभयथाप्यसंभव इति द-
र्शयति । यास्कपरिपठितानामिति । सूत्रमूलं यास्कवाक्यं य- २१०।१९
दनुमानादिमूलमिष्यते तदेवास्थ सूत्रस्य मूलमस्तु, किमनुमा-
नादिमूलनिरुक्तवाक्यस्य मूलकल्पनया? इत्यर्थः । तस्मादाद्यः
परिशिष्यतइत्याह । तत्रेति ।

भूतानामपि विकारसंभवात्तदधिगमो ऽपि प्रत्यक्षेण किं
न स्यादित्यत्राह । न महाभूतेति । अपञ्चीकृतभूताना-
मतीन्द्रियत्वान्न तद्विकारा अस्मिन्प्रत्यक्षतां भजेरन्नित्यर्थः ।
तर्हि प्रत्यक्षयोग्यविकाराणामेव ग्रहणं, तत्राह । तत्रेति ।
भूतोत्पत्त्यादीनां प्रत्यक्षयोग्यत्वात् कथं त्वन्मते ऽपि तत्का-
रणविषयसूत्रप्रणयनमिस्याशङ्क्याह । श्रुताविति । अस्मि-
न्मते सूत्रमूलायाः श्रुतेरपौरुषेयत्वादनपेक्षत्वमित्यर्थः । सूत्र-
स्य यास्कवाक्यमूलत्वे हेत्वन्तरमाह । किं चेति । किं
सर्वेषां सूत्राणां यास्कवाक्यमूलत्वम्, उतास्यैव? नाद्य इ-
त्याह । श्रुत्यर्थेति । उत्तरसूत्रेषु श्रुतिवाक्यानामेवोदाह-
र्य विचार्यमाणत्वात्तन्मूलत्वमित्यर्थः । द्वितीयं दूषयति । श्रुति-
रेवेति । श्रुतेरनन्योपेक्षत्वात्तन्मूलत्वकल्पनयावैकरूप्यम्, इतरथा
कस्य चित्सापेक्षमूलत्वं कस्य चिदन्यथात्वमिति वैरूप्यं स्या-
दित्यर्थः । उपलक्षणस्यातिव्याप्तिं शङ्कते । ननु भूतेति । अ- २११।५
भिन्ननिमित्तोपादानस्य ब्रह्मलक्षणत्वाद् मायायाश्च अधिष्ठा-
तृत्वाऽभावात् कथम् अतिव्याप्तिरित्यप्रि न वाच्यम् । उपा-
दानत्वमात्रं लक्षणमिस्यादायाऽतिव्याप्तेः शङ्क्यमानत्वादित्यर्थः ।
मूलकारणत्वमेव कथं मायायास्तत्राह । मायां त्विति ।

प्रकृतिशब्दो ऽन्यथापि घटतइति शङ्कते । प्रक्रियतइति । 'रू-
द्वियोगमपहरती'ति न्यायविरोधान्न योगवृत्तिराश्रयणीयेत्याह ।
२११।० न प्रकृतीति । 'रूद्वियोगमपहरती'ति उत्सर्गो ऽपवादाच्चन्यथा-
त्वमिति शङ्कते । आत्मन इति । निरपेक्षप्रकृतिद्वयानुपपत्तेः प्र-
कृतिशब्दस्य करणपरत्वमित्यर्थः । श्रुत्योर्दोर्विल्यप्रावलयनि-
मित्ताभावाद् न प्रकृतिशब्दो ऽन्यथयितुं शक्यते इत्याह । न
तुल्येति । प्रकृतिश्रुत्यनुरोधेन पञ्चम्येष कस्मान्नान्यथा व्या-
ख्यायत?इत्याह । मायेति । 'सावकाशनिरवकाशयोर्निरवकाशं
बलव'दिति न्यायात् प्रकृतिशब्दस्य च सावकाशत्वात् स ए-
वान्यथा क्रियतइत्याशङ्क्य सावकाशत्वमितरत्रापि तुल्यमि-
त्याह । निमित्ते ऽपीति ।

एवं श्रुत्योः साम्यमभिधाय प्रकृतिश्रुतौ विशेषमाह । दृ-
श्यमानेति । समानजातीययोरुपादानोपादेयभावनियमात् चि-
दचितोश्च विजातीयत्वादुपादानोपादेयभावाऽनुपपत्तेः मायाज-
गतोस्तत्त्वनिश्चय इत्यर्थः । श्रुत्यन्तरे मायायाः करणत्वप्रति-
पत्तेः प्रकृतिशब्दो ऽपि करणपर इति शङ्कते । इन्द्र इति न
च मायाया एकत्वात्तत्र बहुवचनाऽनुपपत्तिरिति शङ्क्यम् । अ-
वस्थाभेदापेक्षया तदुपपत्तेः । न च विजातीययोरुपादानो-
रुपादानोपादेयताऽनुपपत्तिः । गोमयवृश्चिकादेः विजाती-
यत्वेपि तथाभावदृष्टेरित्यर्थः । तृतीयाश्रवणमात्रमङ्गीकरोति ।
सखमिति । तर्हि मायायाः करणत्वाद्नुपादानत्वमित्याशङ्क्या-
ह । आत्मन इति । 'आत्मनि विज्ञाते सर्वमिदं ज्ञातं स्यात्' बहु-
स्यां प्रजायेये'त्याद्यनेकवाक्यपर्यालोचनया ऽऽत्मन उपादान-
त्वप्रतिपत्तेः तद्विरुद्धं मायाया उपादानत्वमित्याशयेन शङ्कते ।
निरपेक्षेति ।

बहूनां तन्तूनां पटं प्रति उपादानत्वं दृष्टं, ततो विशेष-
माह । निरपेक्षेति । यथा द्रयोः सूत्रयोरेकरज्जुद्रव्यं प्रत्युपा-
दानत्वं तथा मायाब्रह्मणोरपि मिलितयोरुपादानत्वे न किं
चिद्वच्यमस्तीत्याह । तर्हीति । मायाया उपादानत्वप्रतिपादन- २१११२
फलमाह । अत इति । ब्रह्मोपादानवादिमते मायाशब्दः प्र-
ज्ञायाम् वर्तते, उत बुद्धौ, आहो मन्त्रादौ, अथ वा ऽन्यत्रेति
विकल्प्याद्यमुत्थापयति । मायेति । मायां प्रज्ञा तथा मेधेत्यत्र
मायाशब्दस्य प्रज्ञापरत्वेनाम्नानादित्यर्थः । तर्हि प्रज्ञायामेवा-
तिव्याप्तिरित्याशङ्काह । सा चेति । 'प्रज्ञानं ब्रह्मे'त्यादिश्रु-
तेरित्यर्थः ।

मायाशब्दस्य प्रज्ञापरत्वमन्वयव्यतिरेकविरुद्धमित्याह ।
नान्वयेति । कौ तावन्वयव्यतिरेकावित्यत्राह । परिदृश्यमाने-
ति । प्रतिपन्नोपाधिवाधिते स्वप्नप्रपञ्चे इत्यर्थः । इतोपि न
माया प्रज्ञेत्याह । लोकसंवेदनेति । विरोधं व्यनक्ति । तर्ही-
ति । प्रज्ञावति मायाशब्दप्रयोगस्य निन्द्यमानत्वादिपि न प्र-
ज्ञापरत्वमित्याह । गर्हन्तीति । मायाशब्दस्य प्रज्ञापरत्वे ऽपि
न ब्रह्मप्रज्ञापरत्वमित्याह । बुद्धीति । 'मनो महान्मतिर्ब्रह्मा
पूर्वुद्धिः ख्यातिरीश्वरः । माया प्रज्ञेत्यत्र हैरण्यगर्भबुद्धिपर्याय-
त्वेन मायाशब्दस्मरणादित्यर्थः । मायाशब्दस्य बुद्धौ रूढिमा-
श्रित्योक्तं, संप्रति तस्यामप्युपचारात् प्रयोग इत्याह । स्व-
प्नेति । इतोपि न ब्रह्मचैतन्यवाची मायाशब्द इत्याह । अपि
चेति । द्वितीयमुत्थापयति । बुद्धिरेवेति । बुद्धेरनुपादानत्वान्न २१११२
तत्रातिव्याप्तिरित्यभिसंधिः ।

किं बुद्धिशब्दः परिणामपरः, उत परिणामिपरः? उभयथा-
प्यसंभव इत्याह । न प्रकृतीति । कार्यत्वेनोभयोरपि प्रकृतित्वा-

२११।२१ ऽयोगात् प्रकृतिशब्दसमाप्ताधिकृतस्य मायाशब्दस्य न बुद्धि-
परत्वमित्यर्थः । तृतीयमनुवदति । मन्त्रेति । अन्वयव्यतिरेक-
विरोधान्न मन्त्रादेर्मायाशब्दवाच्यत्वमित्याह । न दृश्यमानेति ।
तुरीयेपि तदन्यत् किं परमार्थस्य, दुताऽनिर्वचनीयमिति विक-
ल्प्याद्यमवतारयति । तथापीति । मायाशक्तेः परमार्थत्वात् श-
क्तिशक्तिमतोश्चाऽभेदान्नाऽतिव्याप्तिरिति शङ्कार्थः । परमार्थ-
त्वमसिद्धमित्याह । न नासदिति । प्रागवस्थायां अनिर्वचनी-
यत्वे ऽपि न तद्विषयो मायाशब्दः संभवेत्, इत्यश्वरथादिषु
तत्प्रयोगादित्याशङ्क्याह । लोकइति । ज्ञाननिवर्त्याविद्यासा-
मानाधिकरण्यादापि न माया सत्यमित्याह । तरत्यविद्यामिति ।
यस्मिन् परमेश्वरे हृदि निवेशिते योगी कार्यरूपेण वितर्ता
मायां तरति तस्मै नम इति संबन्धः । द्वितीये तत्रातिव्याप्ति-
दुर्वारित्युपसंहरति । तस्मादिति ।

अतिव्याप्तिशङ्कायः कः समाधिः रित्याशङ्का मतभेदं दर्श-
यति । त्रैविध्यमिति । अत्रेति । जगत्कारणइत्यर्थः । त्रैवि-
ध्यमेवाह । रज्ज्वा इति । संयुक्तमूत्रद्वयं रज्ज्वा यथोपादानं
तथा मायाविशिष्टं ब्रह्म कारणमित्येकः पक्षः । पक्षान्तरमाह ।
देवात्मेति । स्वगुणैः सत्त्वरजस्तमोलक्षणैरित्यर्थः । पूर्वत्र मा-
याब्रह्मणोः समप्राधान्यमत्र तु ब्रह्मणः प्राधान्यं मायायाश्चो-
पमर्जनत्वं इत्यर्थः । सकलजगदाकारेण विवर्तमानमायाधि-
ष्ठातृत्वं ब्रह्मलक्षणमिति पक्षान्तरमाह । जगदुपादानेति ।

२१२।१२ एवं मतभेदमभिधायातिव्याप्तिं निरस्यति । तत्रेति । भ-
वतु परतन्त्रत्वं, ततः किमित्यल आह । ततश्चेति । आश्रयो-
पाधीति । आश्रयस्याऽज्ञानस्य सत्ताहेतुरित्यर्थः । विवर्त-
तइत्येतद्व्यावर्त्या शङ्कामाह । के चित्त्विति । परिणामवि-

वर्तयोर्भेदासिद्धौ ब्रह्मविवर्तो विश्वं ऽ परिणामं इति कथमु-
क्तमित्याशङ्क्याह । एकस्येति । पूर्वस्वभावे स्थिते कथं तद्वि- २१२।५
परीतरूपावभासः इत्यत्राह । असत्येति । भवत्वेवं भेदः सतः
किमित्यत्र आह । तत्रेति । किं विवर्तस्य प्रामाणिकत्वम्, उत
परिणामस्येति विमर्शार्थः । परिणाम एव प्रामाणिक इत्या-
ह । सृष्टीति ।

श्रुत्यर्थमेव विविच्य ब्रूहीत्याह । सा खल्विति । पूर्वरू-
पपरित्यागं विना . रूपान्तरापत्त्यभावं दर्शयितुं ज्ञानानन्देसादि
विशेषणम् । ज्ञानानन्दादेः स्वभावत्वात् त्यागाऽनुपपत्तिरि-
त्यर्थभिप्रेत्य पक्षान्तरमाह । आहो स्वदिति । आद्यं प्रत्याह ।
तत्रेति । कस्तु स्यादिति । मुक्तौ कार्यरूपाभावात् शून्यताप्र-
सक्तिरिति शेषः । रुचकस्य स्रस्तिकाकारपरिणामवत् कार्यस्य
ज्ञानाद्याकारेण परिणामान्न शून्यताप्रसक्तिरिति शङ्कते । सृ-
ष्टीति । स्वस्तिकस्यापि पुनरन्यथाभाववदानन्दादिरूपस्याप्य-
न्यथाभावशङ्का दुष्परिहरेत्याह । अनिमोक्षेति ।

अन्यथाभावस्य निमित्ताधीनत्वाद् मुक्तौ च निमित्ता-
भावात्कथमन्यथात्वशङ्केत्याशङ्क्य परिणाम एवानुपपन्न इत्या-
ह । अज आत्मेति । द्वितीयमनुवदति । अथेति । तर्हि अस्म-
दिष्टिसिद्धिरित्याह । एवं तर्हीति । विवर्तवाचकपदाभावात्कथं
तत्प्रतिपादकत्वं श्रुतेरित्यत्र आह । शुक्तिकेति । तल्लक्षणादि-
ति । पूर्वरूपाऽपरित्यागेन . रूपान्तरापत्तिलक्षणत्वाद्विवर्तस्ये-
त्यर्थः । सृष्टिश्रुतेः सृष्टिमात्रोपक्षीणत्वान्न विवर्तसिद्धिरिति
शङ्कते । श्रुथेति । वाक्यान्तरपर्यालोचनया सृष्टेर्विवर्तत्वनि-
श्चय इत्याह । तस्यापीति । व्यवस्थितब्रह्मवाक्यैरिति । कू- २१३।४
टस्थत्वनित्यनिरवयवत्वादिप्रतिपादकवाक्यैरित्यर्थः । निरवय-

वस्यापि परिणामित्वोपान्म्भाद् ब्रह्मणो ऽपि परिणामित्व-
 २१.३१६ मिति शङ्कते । योपीति । सावयवमृदादेः स्वपरिणामोपल-
 म्भात्कथं निरवयवस्यापि परिणामस्तत्राह । तथा हीति । उक्त-
 मर्थं सदृष्टान्तमुपसंहरति । तस्मादिति । परिणामो दुर्निरूप
 इत्याह । स वक्तव्य इति ।

किं पूर्वरूपे स्थिते परिणामः, उत नष्टे? न तावदाद्यः । त-
 थाभावविरोधात् । द्वितीये पूर्वस्य नष्टत्वात् कस्य परिणामः?
 किं समूर्च्छितावयवत्वं परिणामः, आहो भस्त्वन्तरसंयोगः,
 उत परिस्पन्दः, उत गुणान्तरोदयः, किं वा पूर्वरूपानुषक्त-
 द्रव्यान्तरोदयः इति वाच्यम् । आद्ये ऽपि किं स्वाऽवयवानां
 संयोगान्तरापत्त्या समूर्च्छिताऽवयवत्वम्, उताऽवयवान्तरसं-
 योगेने?ति विकल्प्योभयमप्यनूद्य दूषयति । यदि तावदित्या-
 दिना । अस्मिन्पक्षे अवयविनः परिणामाऽसिद्धिश्चेत्साह । न
 चाऽवयवानामिति । अवयवानां संयोगान्तरेण यत्समूर्च्छितत्वं
 तदन्तरेण परिणामो निरूपयितुं न शक्यतइति योजना ।
 परिणामावस्थान्तरादिशब्दाः पर्याया इति द्रष्टव्यम् । द्विती-
 यतृतीयचतुर्थान्निरस्यति । न चेति । प्रतिज्ञातार्थे हेतुमाह ।
 ब्रह्मणीति । तत्रैव हेत्वन्तरमाह । आकाश इति । पञ्चममुत्था-
 पयति । अथेति । उपादानकारणं तच्छब्दार्थः । हेन्नि द्रव्या-
 न्तरोदयसंदर्शनात्तस्य परिणामित्वे ऽपि तदवयवपरिणामः
 कीदृश इति वचनीयमित्याह । तत्र किमिति । अन्यं दूषयति ।
 न तावदिति । आद्यं दूषयति । नापि रुचकेति । रुचकस्योभ-
 यपरिणामित्वं किं न स्यात्तत्रोभयानुगमदर्शनादित्याशङ्क्याह ।
 २१.४१' अवयवेति । रुचके ऽनुगमनं, तस्येत्यर्थः । रुचके ऽनुगतो
 यो ऽयं हेमावयवी तस्मिन्नवयवानामनुगमादुचके ऽनुगमप्रति-
 भास इत्यर्थः ।

अवस्थान्तरप्राप्तिरेव परिणाम इति शङ्कां निरस्यति । न च रुचकेति । संयोगभेद एव परिणाम इत्याशङ्क्याह । न चेति । २१४१ संयोगे सत्यप्याकाशे परिणामबुद्ध्यदर्शनादित्यर्थः । रुचकस्याऽवयवपरिणामत्वमित्याशङ्क्याह । न चेति । अवयवपरिणामस्य प्रत्यक्षतो ऽसिद्धावप्यनुपपत्त्या तत्कल्पनमिति शङ्कते । अथेति । अनुपपत्तिं स्पष्टयति । आश्रयेति । विकल्पाऽसहत्वात्तौदित्याह । नैतत्सारमिति । किमाश्रितविकल्पमात्रस्याश्रयविकारपुरःसरत्वम्, उत विकारविशेषस्य? नाद्य इत्याह । अवयवीति । वस्तुती ऽवयवानामवयव्यनधीनत्वेऽपि प्रतिभासमाश्रित्य तत्तन्त्राणामित्युक्तम् । द्वितीयमनुवदति । अवयवीति ।

जन्मविनाशव्यतिरिक्तो यो ऽवयवविकारः स आश्रयविकारपुरःसर इत्यर्थः । घटावयवेषु घटत्वजातिसमवायं विनाषवयविनि तद्भाववत् परिणामो ऽपि किं न स्यादित्याह । नावयविनीति । अवयवाऽवयविनोरभेदात् अवयवपरिणामावस्थायामवयवेष्वपि परिणाम आश्रयणीय इति शङ्कते । नन्ववयवानामिति । अन्यथोपपत्त्या दूषयति । जातीति । दृष्टान्ते विवृणोति । न हीति । अनुपलब्धश्चावयवपरिणाम इत्याह । न चेति । अदर्शनमेव स्पष्टयति । न हीति । कार्यान्तरावभास इति । पटसाध्यरज्जुद्रव्यलक्षणकार्यान्तरावभास इत्यर्थः । अतन्त्वात्मनेति । अन्यथाभावाख्यकार्यात्मनेत्यर्थः । तन्तूनां पटसाध्यरज्जुद्रव्ये ऽनुगमादर्शनाद् रज्जुद्रव्यमेव तत्कार्यमित्याशङ्क्यान्यथासिद्धिमुक्त्वां स्मारयति । पटकार्यइति । अवयवानां पृथक् परिणाममङ्गीकृत्य ब्रह्मणः परिणामं दूषयति । किं चेति । निरुपाधिकत्वमुपपादयति । निरवयवेति । २१४१

अवयविसंयोगपुरःसरत्वादवयवपरिणामस्याऽवयवपरि-

शामपुरःसरत्त्वमित्युक्तमनुवदति । यच्चिवति । अलक्तकनिष्ठारु-
 गिभ्रः स्फटिके भानवत् सद्योगो वस्तुतो ऽवयवसमवेतः सन्नवय-
 विनिभातीत्युच्यते, किं वा तत्र संयोगान्तरमुत्पद्यते? इति । तत्राद्यं
 २१४।१० दूषयति । तत्रापीति । द्वितीयं दूषयति । नापीति । पटरज्ज्वोः
 संयोगममवाये ऽवयवानामपि संयोगित्वं दृष्टमित्याशङ्क्याह ।
 अवयवानामिति । अवयवानामवयव्यनुगमेन हेतुना संयोगा-
 नुगमस्यान्यथासिद्धत्वादिति योजना ।

अवयविसंयोगे ऽवयवानामपि संयोगित्वमानं संयोगानुग-
 मस्तस्येत्यर्थः । संयोगस्याव्याप्यवृत्तित्वादवयवनिष्ठ एव संबन्ध
 इति शङ्कते । अवयवेष्विति । कार्योदयान्यथानुपपत्त्या संयो-
 गस्यावयवनिष्ठत्वमाश्रयणीयमित्याह । नावयवविभ्यामिति । अ-
 वयविवृत्तित्वे बाधकं शङ्कते । अवयविसमवाय इति । अवयविन्या-
 रम्भकातिरिक्तावयवाऽस्वीकारादित्यर्थः । नन्वनुपपत्तिरत्रापि
 समेत्याह । तर्हीति । निरवयवे परिणामानुपपत्तिश्चेत् तर्हि
 ब्रह्मापि सावयवमेष्टव्यम्, अन्यथा 'तदात्मानं स्वयंमकुरुते'-
 त्यादेरसंभवादिति शङ्कते । कथं पुनरिति । विकल्याऽसहत्वात्नै-
 तदित्याह । उच्यतइति । किम् अवयवावयविनोरुभयोरपि
 स्वप्रकाशत्वमुताऽन्यतरस्य? नाद्य इत्याह । अवयवेति । द्वि-
 तीयं दूषयति । अन्यतरस्येति । श्रुतिविरोधादपि नांशाशिभाव
 इत्याह । श्रुतिश्चेति । श्रौतत्वात् क्रियादिविधुरताया अभ्युप-
 गमश्चेत् तर्हि तत एव क्रियादिमत्त्वमप्येष्टव्यमिति शङ्कते ।
 २१५।१ नियन्तृत्वादीति । 'यः पृथिवीःमन्तरो यमयती'ति नियन्तृत्वं
 श्रूयते 'पादो ऽस्य विश्वा भृतीनि' 'चतुष्पादष्टाशुफ'मित्यादौ
 सावयवत्वमित्यर्थः ।

सक्रियत्वान्निष्क्रियत्वादिप्रतिपादकश्रुतीर्विरुद्धत्वाद्यथार्थ-

त्वानुपपत्तेरेकस्यास्ताच्चिकविषयत्वमिति व्यवस्थां ऽऽस्थेयेसा-
ह । तर्हीति । तच्चं क्रियावच्चमतच्चं/ क्रियाशून्यत्वं, मायया २१५।^४
क्रियावच्चादि, वस्तुतस्तद्वैपरीत्यमित्यर्थः । वैपरीत्यं किं न स्या-
दित्यत्राह । मायाभिरिति । क्रियावच्चाद्यभ्युपगमे प्रयोजना-
ऽभावादितरत्र प्रयोजनसंभवादपीत्यमेव व्यवस्था इत्याह ।
चेतन्नस्येति । इतोपि न परिणामः प्रतिपाद्यतइत्याह । विप-
रीतस्वरूपेति । 'तस्मद्वा तदेवाऽनुप्राविश'दित्यत्र सर्गोत्तरकालं
प्रवेशः श्रूयते, परिणामपक्षे पूर्वरूपस्य नष्टत्वात्कस्य प्रवेशो
निर्दिश्येतेत्यर्थः । यो ऽपि कश्चिदित्यारभ्येति सिद्धमित्यन्तः
प्राक्तनग्रन्थः प्रक्षिप्त इति के चित् ।

पृथिव्याद्युत्पत्त्याद्यदर्शानात्र पृथिव्यादिकारणत्वं लक्षण-
मित्युक्तं टीकायां, तदनुपपन्नं, पृथिव्याद्यात्मकस्य घटादेरुत्प-
त्त्यादिदर्शनादिसाशङ्क्य तात्पर्यमाह । नन्विति । तर्हि भौति-
ककारणत्वं लक्षणमित्यत्राह । भौतिकानामिति । भूतानां का-
र्यत्वाभावे चाद्ये तत्रैव कार्यत्वं प्रदर्शनीयं नान्यत्रेत्याशङ्क्य
तात्पर्यमाह । उच्यतइत्यादेरिति । पृथिवी जन्मविनाशवती पृ-
थिवीत्वात्तदेकदेशपृथिवीवत् । एवमत्रादिपु प्रयोगो द्रष्टव्यः ।
हेतुं साधयितुं बुद्धिगोचरत्वादित्युक्तं, प्रत्यनुमानविरोधं श-
ङ्कते । ननु प्रत्यनुमानमिति । साध्यविकलो दृष्टान्त इत्याशङ्क्या-
ह । आकाश इति । घटादिव्यावृत्त्यर्थं निरवयवेत्युक्तं, गु-
णादिव्यावृत्त्यर्थं द्रव्यत्वादिति । आकाशनिसत्वानुमानस्य
श्रुतिरिच्छत्वं साधनवैकल्यं च दृष्टान्तस्य स्पष्टमित्युपेक्ष्य दू-
षणान्तरमाह । संस्रमिति । प्रत्यनुमानसद्भावो ऽङ्गीकृतश्चेत् २१५।^५
तर्हि उत्पत्त्यादिकारणं न सिध्यतीत्याशङ्क्याह । महाभूतत्वा-
दिति । सामान्यविशेषविषयशास्त्रयोर्विशेषशास्त्रं बलीयः सा-

मान्यशास्त्रं दुर्बलमिति न्यायात् विशेषविषयोत्पत्त्याद्यनुमानस्य
बलीयस्त्वम् । तथा चोक्तम् ।

प्रसिद्धावयवं यत्स्याद्विशेषे च प्रतिष्ठितम् ।

तत्माध्याङ्गकसामान्यदृष्टाच्च बलवत्तरम् ॥

बाधः सामान्यशास्त्रस्य विशेषविषयाद्यथा ।

अनुमानान्तरैरेवमनुमानस्य साधनम् ॥ इति ।

२१.५।१६

अस्य जगत इत्युत्तरग्रन्थेन पौनरुक्त्यं निरस्यति । न य-
थोक्तेति । अक्षरव्याख्यानकथनपर उत्तरो ग्रन्थ इत्याह ।
अस्येति । अस्य जगत इत्यनेन भाष्यं व्याचष्टइत्यन्वयः । अस्य
जगत इत्यत्र न यथोक्तविशेषणस्येत्यादिब्राह्म्याक्षरव्याख्यानं
क्रियते ऽत्र तु तात्पर्यं कथ्यतइत्यपौनरुक्त्यमित्यर्थः । परकल्प-
नाप्रतिपत्तौ तन्निरसनं सुकरमिति तत्कल्पनामाह । नान्यत
इति । भुखदुःखमोहात्मकमनुगतं सामान्यपदवेदनीयं यद्वस्तु
सा प्रकृतिर्येषां ते तथोक्ताः । यद्यदन्वितं तत्तत्प्रकृतिकामि-
त्युक्ते संयोगाद्यन्वितघटादिषु व्यभिचारः, तदर्थं नियमेनेति ।

अनुमानान्तरमाह । तथेति । एकप्रकृतिका इत्युक्ते ब्र-
ह्मप्रकृतिकतया सिद्धसाधनत्वं, तदर्थमविभक्तेति । संसृष्टत्व-
मविभक्तशब्देन विवक्षितमित्यर्थः । तावत्युक्ते संसृष्टपरमाणु-
प्रकृतिकतया सिद्धसाध्यत्वं, तदर्थमेकमिति । परिमितत्वाद्ने-
कत्वाद्विकारित्वाच्चेति हेतुत्रयम् । विवादाध्यासेतं कार्यद्रव्यं
स्वपरिमाणादणुपरिमाणारब्धं कार्यद्रव्यत्वात्संमतवदिति वि-
वक्षितम् । संयोगस्याऽसमवायिकारणत्वं दर्शयितुं संयोगसचि-
वेति । विजातीयस्याऽनारम्भकत्वमाह । समानजातीयेति ।
अनेकेषामारम्भकत्वे नियममाह । अनेकेति । गुणादिव्यावृ-
त्त्यर्थं द्रव्यत्वादिति । निसद्रव्यव्यावृत्त्यर्थं कार्येति । तथापि

२१.६।१

कथं परमाणुकारणवादः? तत्राह । निरवयवेति । अनुपलभ्य-
मानपूर्वावस्थत्वादित्युक्ते आत्मनि, व्यभिचारस्तदर्थं योज्यत्वे
सतीति । पौनरुक्त्यं निरस्यति । तत्र प्रथममिति । उत्तरत्र प्र- २१६।९
मेयदूषणं कथ्यतइत्यपौनरुक्त्यम् । प्रमाणदूषणप्रकारं पृच्छति ।
कथमिति । घटादयो बाह्यत्वेन सुखादयस्त्वान्तरत्वेनेसमि-
द्धिरित्यर्थः ।

सुखाद्यात्मतायाः मामाणिकत्वाद्देदोपलम्भो विभ्रम इति
शङ्कते । स्यादेतदिति । स्वाभिव्यञ्जकोपाधौ तदाकारप्रतिभा-
सहेतुत्वादिति हेत्वर्थः । असिद्धिनिरासार्थं स्वाभिव्यञ्जे-
ति विशेषणम् । प्रसङ्गविरोधादनुमानमेव नोत्तिष्ठतीत्याह । ना-
न्तर्वाहिरिति । न च प्रत्यक्षस्य भ्रान्तत्वाद् बाधकत्वं शङ्काम् ।
बाधकप्रत्ययवेद्यत्वं भ्रान्तित्वं, न च बाधकप्रत्यय उपलभ्यते,
न चास्मादनुमानाद् बाधः, परस्पराश्रयप्रसङ्गादित्यर्थः । त्रिष-
बाधकतर्कपराहतश्च हेतुरित्याह । एकमिति । एकैकस्य त्र-
यान्मक्तत्वापि यदुपलब्धिहेतोरदृष्टस्योद्बोधः तस्योपलम्भो ने-
तरस्येति व्यवस्थामाशङ्क्याह । अदृष्टेनेति । वस्तुनि प्रतीय-
मानो ऽपि तदभिन्नसुखाद्यदृष्टाभावान्नोपलभ्यतइति न वक्त-
व्यम् । वस्तुनोप्यनुपलम्भापाताददृष्टव्यतिरिक्तपुष्कलकारणो
सत्यदृष्टाभावेन कार्याभावादर्शनाच्च नादृष्टस्य नियामकत्वमि-
त्यर्थः । द्वितीयाऽनुमानस्यादुष्टत्वे सिद्धे तदन्वितत्वादिति हे-
तोरसिद्धिस्तदवस्थेत्याह । अत इति । गुणामामान्यैरिति ।
नीलपीतादिगुणैः घटत्वादिसामान्यैश्चेत्यर्थः ।

परिमितत्वादित्यत्र किं वस्तुतः परिमितत्वमाहो देशत,
उत कालतः? नाद्य इत्याह । तत्रापीति । द्वितीयतृतीयौ दूष- २१६।१०
यति । देशकालेति । घटादिषु परिमितत्वं वर्तते, न चैकप्र-

कृतिकत्वं घटस्य मृदुपादनत्वात् हिमकरकादेश्चोदकोपादानत्वात् द्वितीयतृतीयहेतोरप्यत्रैव व्यभिचारः स्पष्ट इत्युपेक्षितम् । दुकूलयोरन्त्यावयवित्वान्न रज्जुद्रव्यारम्भकत्वं किं तु संयोगमात्रमिति नानैकान्तिकत्वम् इति चेन्मैवम् । पटस्यापि तन्तुसंयोगमात्रत्वं न कार्यान्तरत्वमित्यपि प्रसक्तेरित्यर्थः । आ-
२१.६।^०त्मनि सिद्धमाध्यत्वं निराकरोति । कार्येति । गुणादिकं व्यावर्तयति । द्रव्यमिति । प्रचयात्मकत्वात्सावयवत्वादित्यर्थः । संयोगपुरःसरत्वं पूर्वपक्षिणोच्यते, तस्य प्रतिपिध्यमानत्वान्न दिक्कालादिसंयोगपुरःसरत्वाभावेन सिद्धमाध्यत्वमित्यर्थः ।

सर्वं कार्यम् अभावपुरःसरमित्यत्र किं घटादेरपि धर्मित्वम्, उत तद्व्यतिरिक्तस्येति विकल्प्याद्यं प्रत्याह । शून्यानुमानमिति । नापि द्वितीयः । क्वचित् सत्कारणत्वे इतरत्रापि तदनुमानसंभवादित्यर्थः । प्रधानादेरचेनत्यादित्यादेरचेतनकारणवादस्य निरस्तत्वात्पौनरुक्त्यमित्याशङ्क्याह । इदं नीलमिति । चेतनकारणतायाः सिद्धान्तिनोऽपि संमतत्वात्कथं निरसनमित्याशङ्क्याह । मा भूदिति । परिच्छिन्नत्वादित्यत्र किं देशतः परिच्छिन्नत्वं विवक्षितम्, उत कालतः, आहो वस्तुतः! प्रथमाद्वितीययोः हेत्वमिद्धिः । नापि तृतीयः । वस्तुतः परिच्छिन्नस्यापि अधिष्ठातृत्वोपपत्तेः । ततश्च परिच्छिन्नत्वादित्येतदसङ्गतमित्याशङ्क्य तात्पर्यमाह । अयमर्थ इति ।
२१.७।^० इतोपि नाधिष्ठात्रीश्वरवादो युक्त इत्याह । घटादिष्विति । विवादाध्यासितं द्विकर्तृकं कार्यत्वाद् घटादिवत् । न च जीवेश्वरकर्तृद्रयाङ्गीकारादिष्ठापत्तिरित्यपि वाच्यम् । घटादौ जीवेश्वरकर्तृकत्वस्य तदतिरिक्तकुलालकर्तृकत्वस्य च दृष्टत्वात् पृथिव्यादावपि कर्तृत्रयप्रसङ्गात् । न चात्रोत्कर्षसमत्वं शङ्क्यम् ।

अव्याप्तधर्मप्रसङ्गस्योत्कर्षसमत्वात् ॥ न चात्र तथात्वं, घटादेः कर्तृत्रयव्याप्तत्वादित्यर्थः । निरुपाख्यत्वान्न शून्यस्य कारणात्वमित्युक्तं, तदयुक्तम्, निरुपाख्यकारणवादिनं प्रति निरुपाख्यत्वादिति हेत्वभिधानाऽयोगादित्याशङ्काह । न चेति । २१.७।^०
यद्यदनुविद्धं तत्तदुपादानं दृष्टं, घटादेश्च निरुपाख्यानन्वितत्वान्न शून्योपादानत्वमित्यर्थः । इतोपि न जगच्छून्योपादानमित्याह । किं त्वेति । निरुपाख्यस्य कारणात्वे कर्मतत्फलतत्प्रमाणाव्यवहारोच्छेद इति संबन्धः । तत्र हेतुमाह । पूर्वकालस्येति । मा भूत्सजातीयकार्योत्पाद इति मन्वानं प्रत्याह । विशिष्टेति । इतोपि न निरुपाख्यकारणात् इत्याह । शब्दार्थेति । शब्दार्थसंबन्धतद्भवहाराणां निरन्वयविनाशात् प्रमाणाव्यवहारोच्छेद इति संबन्धः । तद्भवहाराणां सत्त्वे एव किं मानमिन्यत्राह । नाकस्येति । मेरुपृष्ठादेरुपरीत्यर्थः । तं कालम् । आ कर्मक्षयादित्यर्थः । ब्रह्मपूत इति । वेदपूत इत्यर्थः । ब्रह्मभूत इति पाठे, विराड्भावमापन्न इत्यर्थः । स्मरन्निति । प्राक्तनशब्दार्थसंबन्धाभावे ऽप्यपूर्वं एव शब्दार्थसंबन्धः संकेत्यतइति शङ्कां निरस्यति । अपूर्वेति । प्रधानादीनां कारणात्वं न चेत् स्वभावः कारणीमिति शङ्कते । अत्र स्वभाव इति । कार्यस्य न कारणासापेक्षत्वं नियन्तुं शक्यते, सामग्र्यां व्यभिचारादित्यर्थः । विकल्पासहत्वात्स्वभावज्ञादो ऽपि न युक्तिसह इत्याह । ननु स्वयमेवेति । कर्तृकर्मविरोधात् स्वस्य निमित्तत्वानुपपत्तेः नाद्यो युज्यते । नान्त्योपि, कार्यस्याऽनुत्पत्तिप्रसङ्गादित्याभिसंधिः ।

अन्तुमं पक्षमाश्रित्याह पूर्ववादी । निर्निमित्तमिति । निरपेक्षत्वेन कार्यजन्माश्रयणे अतिप्रसङ्गादित्याशङ्काह । ननु तर्हि घटस्येति । न च युगपद् भावाऽभावप्रसङ्गनिमित्तमित्यपि २१.८।

शङ्क्यं विरोधात् प्रवृत्तिनिवृत्त्ययुक्तेश्चेत्यर्थः । विकल्पाऽस-
 २१८।० हत्वान्न हेतुवादोऽपीत्याह । उच्यतइति । किं सदसत्प्रस-
 ज्ञनमात्रमेतत्, उत सहेतुकत्वं सिषाधयिपितं? नाद्योऽनुभववि-
 रोधादित्यभिप्रेक्ष्य द्वितीयं दूषयति । कारणस्येति । द्वितीयं
 पक्षमादाय शङ्कते । कालभेदेनेति । कालभेदस्य स्वाभाविक-
 कत्वात् पूर्वापरीभूतकाले क्रमापेक्षया कार्यजननम् । न च काले
 चोद्यमवतरति, तस्य नित्यत्वादित्यर्थः । 'कालस्य नित्य-
 त्वेपि तस्य पूर्वापरीभावः स्वाभाविकः, उत सहेतुकः? नाद्य
 इत्याह । सकालेति । द्वितीयं प्रत्याह । निमित्तान्तरेति । न
 चानवस्थाप्रसङ्गनमित्यपि शङ्क्यम् । निमित्तभेदस्याऽनुभव-
 वबाधितत्वादित्यर्थः ।

त्वत्पक्षे क्रमकार्योदयस्याऽऽस्मिकत्वमित्याशङ्क्य तत्रापि
 स्वभाव एव हेतुरित्याह । तस्मादिति । एवं सोपपत्तिकं स्वभा-
 ववादमभिधाय तदुत्तरत्वेनोत्तरग्रन्थमवतारयति । तत्राहेति । ते-
 लाद्यर्थिनां दशादिनिमित्तापेक्षादर्शनात् स्वभावतो जन्मेत्युक्तं,
 तत्रेदं विवेक्तव्यं, किमममर्थस्याऽन्यापेक्षा, उत समर्थस्य? आद्ये
 न सहकार्यपेक्षयापि कार्यकरत्वं शिलाशकलादेरुदकादिमह-
 कृतस्यापि कार्यकरत्वादर्शनात् । द्वितीये सहकार्यपेक्षैवानुपप-
 न्नेत्याशङ्क्य द्वितीयपक्षमादाय समाधत्ते । स्वतःसिद्धेति । किं च
 प्रतिज्ञातेऽर्थे हेतुरूपन्यस्यने, उत न? आद्ये निर्हेतुकत्वात्क्षतिः ।
 द्वितीये ज्ञातार्थासिद्धिरिति द्रष्टव्यम् । प्रधानादीनां कारणत्वासं-
 भवाद्यतो वेद्यादिवाक्यालोचनया ईश्वरः कारणमित्युक्तं, तदा-
 २१८।११ क्षिपति । नन्वनुमानेनेति । विवादाध्यासितं कर्म प्रयत्नाधारजं
 कर्मत्वात् संमतवदित्यनुमानादीश्वरमिद्धेः कृतं वाक्येनेत्यर्थः ।
 युक्त्यनुमानयोर्भेदासिद्धेर्नायं विभागः साधुरित्यत्राह । युक्ति-

गिति । एतदेव कुत इत्याह । व्याप्तीति । व्याप्त्याभासादनु- २१८।१
पपत्त्याभासादुदाहरणमात्रदृष्टेश्च संभावनाबुद्धिजन्मेत्यर्थः । अ-
स्त्वेवं भेदः, प्रकृते तु किमायात?मित्यत्राह । तत्रेति । तर्हि
लोकवेदयोरुदाहरणाद्विदर्शनं वृथेसाशङ्क्याह । किं त्विति ।
कथं तर्ह्यनुमानगीः? तत्राह । तत्राऽज्ञानादिति ।

• अनुमानस्वरूपे ज्ञाते तस्याऽऽभासत्वं ज्ञायते, तदेव कथं-
मिति शङ्कते । किं तदिति । व्यावर्त्य दर्शितम् इति ना-
त्रोच्यते । आद्यानुमानस्यानिश्चायकत्वं तावदाह । तत्र वैशेषि-
केति । प्रासादादेर्बहुकर्तृकत्वं तावद् दृश्यते, ततश्च तद्गद् जगतो
ऽपि बहुकर्तृकत्वं स्यात्, न च लाघवादेककर्तृकत्वं जगतः श-
ङ्क्यम्, निमित्तोपादानैक्यस्यापि तत् एव प्रसक्तेरित्यर्थः ।
यथाश्रुतसाध्याङ्गीकारे दृष्टान्तस्य वैकल्यं स्यात्, ततश्च ज्ञाना-
दिशक्तयः क्व चित्काष्ठां प्राप्ताः सातिशयत्वात्संमतवदिति व-
क्तव्यम् । तत्र किं काष्ठाप्राप्तिमात्रमनुमीयते, उत परकाष्ठा-
प्राप्तिरिति वक्तव्यम्, तत्राद्यस्तावदसङ्गत इत्याह । योगानु-
मानइति । यथाश्रुतसाध्याङ्गीकारे परकाष्ठाप्राप्सनुमाने दूषण-
माह । सर्वविषयेति ।

सेवाद्विफलस्य शरीरादिमहातृपूर्वकत्वं दृष्टमिति सर्व-
स्यापि कर्मफलस्य शरीरादिमहातृकत्वलक्षणपक्षबाधकतर्क-
पराहतो हेतुरित्याह । नैयायिकेति । कथं तर्हि त्वन्मतेऽपि यु-
क्तीनां सर्वज्ञसाधकत्वं? तत्राह । श्रुतिप्रतिपन्नेति । फलितं
दर्शयति । इत्यज्ञानादिति । एतत्सर्वं हृद्यभिसन्धायोक्तं मन्यन्त-
इति । ईश्वरसाधनवाक्यप्रतिपत्तेः कथं तदाक्षेपस्तार्किकाणां?मिति
शङ्कते । ननु वाक्येष्विति । न वाक्यस्वरूपं निराक्रियते, किं तु २१९।८
तत्प्रामाण्यमिति आह । अनुमानेति । संभावनाबुद्धिहेतुत्वेना-

२१.९।^{१०} ऽनुमानोपन्यासस्याङ्गीकात् नन्विहापीति चोद्यमनर्थक-
मिसाशङ्क्य तात्पर्यमाह । ननु सूत्रइति । वाक्यानामप्यनुमान-
रूपत्वाद् वेदान्तवाक्यग्रथनार्थत्वादित्येतन्नाऽनिष्टमित्याशङ्क्य
प्रतिज्ञाद्यवयवानुपलब्धेर्नाऽनुमानत्वमित्यभिप्रायेणाह । परिह-
रतीति । वेदान्तानामनुमानसिद्धानुवादकत्वं यदुक्तं तदपि
असङ्गतमित्याह । किं चेति । अनुमानमात्रादिति । आगमस-
हकृतादित्यर्थः । तथापि कथं वाक्यस्यानुवादकत्वं? तत्राह ।
इह त्विति । षड्विधतात्पर्यलिङ्गैः वेदान्तानां सत्यादिरूपे
ब्रह्मणि तात्पर्यं निश्चीयते इत्यर्थः ।

भृतस्य प्रमाणान्तरगम्यत्वाद् ब्रह्मणो ऽपि प्रमाणान्त-
रगम्यत्वमत्राह । न चेति । इन्द्रियाऽयोग्यत्वेन विशेषतोदृष्ट-
स्याऽप्रमरात्सामान्यतोदृष्टस्य च कारणमात्रविषयत्वाद्दिशिष्टं
ब्रह्मागमैकगम्यमित्यर्थः । ब्रह्मावगतेरनुमानानिर्वृतत्वे तत्सूत्र-
णमनर्थकमिति शङ्कते । न तर्हीति । अनुमानस्वातन्त्र्यमेव निर-
स्यते न सहकारित्वमिसाह । तत्राहेति । श्रुत्यादिस्वरूपमाह ।
श्रुतिरिति । शब्दः श्रुतिरित्युक्ते वाक्ये व्यभिचारस्तदर्थं पदे-
त्यादि । पदान्तरानपेक्ष इत्युक्ते धूमस्यापि श्रुतित्वं स्यात्तदर्थ-
माह । शब्द इति । 'ऐन्द्वा गार्हपत्यमुपतिष्ठत' इत्यत्र तृतीया-
श्रुत्या 'कदा चन स्तरीरसी'त्यैन्द्र्या गार्हपत्योपस्थाने विनियोगः
प्रतीयतइति श्रुतेर्विनियोग इत्यर्थः ।

लिङ्गस्वरूपं दर्शयति । लिङ्गमिति । श्रुतिसामर्थ्यं लिङ्ग-
मिति यावत् । 'बर्हिर्देवसदनं द्राभी'त्यत्र बर्हिलवनलक्षणार्थ-
स्य श्रुतिप्रतिपन्नस्यानुपपत्त्या तत्प्रकाशनसमर्थाया ऋचो बर्हि-
लवने विनियोगः प्रतीयतइति श्रुतिकल्पनया लिङ्गस्य विनि-

२१.९।^{१५} योजकत्वमित्यर्थः । वाक्यस्वरूपमाह । अनेकेति । लिङ्गव्या-

वृत्त्यर्थम् अनेकेति विशेषणम् । आकाङ्क्षाद्यनुरोधेनाऽनेकपदानां विशिष्टैकार्थप्रतिपादकं वाक्यमित्यर्थः । 'इमामगृभ्णान् रशनामृतस्ये'ति रशनामात्रविनियोगप्राप्ताविमामगृभ्णान् रशनामृतस्येत्यश्वाभिधानीमादत्त, इति ब्राह्मणवाक्यादश्वरशनादाने मन्त्रस्य विनियोगः प्रतीयतइत्यर्थः ।

• प्रकरणस्वरूपमाह । वाक्यद्वयेति । प्रतिपन्नवाक्यभावानां २१९।८ पदानां वाक्यान्तराभिसंबन्धः प्रकरणमिति यावत् । वाक्यान्तराभिसंबन्धे हेतुमाह । आरभ्याधीतेति । प्रयोजनाकाङ्क्षया संबन्ध इत्यर्थः । दर्शपूर्णमासाभ्यामिति तृतीयाश्रुत्या दर्शपूर्णमासयोः करणत्वे प्रतिपन्ने करणस्य चेतिकर्तव्यताकाङ्क्षायां प्रधानवाक्यस्य समिदादिसंबन्धः, समिदादिवाक्यस्य फलविधुरस्य तदाकाङ्क्षायां प्रधानवाक्येन संबन्ध इति प्रकरणविनियोग इत्यर्थः । स्थानस्वरूपमाह । क्रमवर्तिनामिति । दर्शपूर्णमासप्रकरणे कानि चित्कर्माण्युपांशुयाजप्रभृतीनि 'दधिरसी'त्यादयः के चन मन्त्राश्च समाम्नायन्ते, तत्र यस्य कर्मणः क्रमेण यो मन्त्रः समाम्नातस्तेन तस्य संबन्ध इति स्थानरूपक्रमप्रमाणाद् मन्त्रविशेषाणां क्रमविशेषस्य च संबन्धः । तथा काम्येष्टीनां याज्यानुवाक्यानां च मन्त्राणां क्रमात् संबन्ध इत्यर्थः । समाख्यास्वरूपमाह । संज्ञेति । यथा आध्वर्व्यवसंज्ञानां मन्त्राणाम् आध्वर्व्वसंज्ञे कर्मणि संज्ञासाम्येन विनियोग इति ।

धर्मे ऽनुभवाद्यनपेक्षावद् ब्रह्मण्यप्यनपेक्षां शङ्कते । ननु शब्देनेति । असंभवी चऽऽनुभव इत्याह । न च शब्देति । धर्मस्य शब्दप्रमेयस्यं यथा ऽनुवाऽयोग्यत्वं तद्वदस्यापीत्यर्थः । वैषम्येणांत्तरयति । तत्राहेति । सिद्धत्वेन ब्रह्मणो ऽनुभवयोग्यत्वात्तदनुभवं विना पुरुषाकाङ्क्षाऽनिवृत्तेश्वानुभव एव व्य-

र्थ इत्यर्थः । अनुभवमन्तरेणाप्याकाङ्क्षाया निवृत्तिर्दृष्ट धर्म-
 जिज्ञासायां, तद्वदत्रापीति साम्यमाशङ्क्याऽनुष्ठानद्वारा धर्मस्य पु-
 मर्थसाधनत्वादानुष्ठानस्य च ज्ञानमात्रेण संभवात्साऽनुभवापेक्षतः,
 अत्र नैवं, तद्वैपरीत्यादित्सेवंरूपौ चाऽऽक्षेपपरिहारौ स्पष्टावित्या-
 २२०। ह । ननु धर्मेति । वर्तव्ये हि विषयइति । अत्र हेतुगर्भविशेष-
 श्चमुक्तमज्ञानानः शङ्कते । किमिति धर्मस्येति । अभिसंधि
 विवृणोति । धर्मस्येति । साध्यैकस्वभावत्वाद्धर्मस्य साक्षात्क-
 र्त्तमभोग्यत्वमित्यर्थः ।

ज्ञानमात्रादेव धर्मइव ज्ञेयनिश्चयलक्षणापुरुषार्थसिद्धेः
 तत्साक्षात्करणं वृथेति शङ्कते । ननु सिद्धस्वभावस्येति । सा-
 क्षात्कारमन्तरेणाप्यनुष्ठानसंभवाद्धर्मे साक्षात्काराऽनपेक्षत्वम्,
 इह त्वंपरोक्षत्व, मस्यापरोक्षज्ञानं विना निवृत्त्यनुपपत्तौस्तदेष्टव्य-
 मित्याह । तत्राहेति । कर्मज्ञानकाण्डयोः कार्यपरत्वसाम्यात्-
 अनुभवादावपि साम्यमिति शङ्कते । ननु वेदेति । कार्यपरत्व-
 मसिद्धमित्याह । न हीति । अनिष्टपर्यवसायित्वं दर्शयितुं प्र-
 श्नमुत्थापयति । अस्त्विति । व्यवस्थितविकल्पाद्वैषम्यमाह ।
 इतीच्छेति । उत्सर्गापवादयोरुदाहरणान्तरमाह । आहवनीय-
 इति । 'आहवनीये जुहोती'त्युत्सर्गः 'पदे जुहोती'सर्पवादः, अ-
 श्वस्य पदविन्यासदेशे जुहोतीत्यर्थः । प्रकृतेरिति । प्रकृतौ श्रु-
 तानां कुशमयबर्हिषां प्रकृतिवद् विकृतिः कर्तव्येत्यतिविष्टानां
 विकृतावनुपदिष्टशरमयबर्हिषां निरवकाशत्वादित्यर्थः । अभ्युच्च-
 यमुदाहरति । प्राकृतानामिति । विभ्यादिप्रसक्तेरनिष्टपर्यवसा-
 यित्वं दर्शयितुं प्रश्नमुत्थापयति । अस्त्विति । सिद्धत्वाच्चैवमि-
 २२०।११ साह । नेत्याहेति । पौनरुक्त्यं व्यावर्तयति । तदेवेति ।

विचारमन्तरेणाऽसंभवनानिवृत्त्यसंभवात्कथं विचारा-

नर्थक्यमित्याशङ्क्यानुमानान्तर्भूतत्वाद् वाक्यं न पृथग्विचार-
णीयमित्याह । पुनरनुमानवादिन इति । प्रतिज्ञाद्यप्रतिषेधः २२०१९
कथमनुमानसूचकं सूत्रमित्याशङ्कते । नन्वनुमानेति । सद्गुणे-
ण ब्रह्मणो मानान्तरविषयत्वान्नेन्द्रियादिविषयत्वमित्यादिग्रन्थो
ऽसमञ्जस इत्याशङ्क्याह । ज्ञानानन्देति । युक्तीनां ब्रह्मविषय-
त्वाऽभावात्तत्र कथमसंभावनाबुद्धिहेतुत्वमभिहितमित्याश-
ङ्क्याह । उच्यतइत्यादेरिति । सामान्यद्वारेण संभावनाबुद्धि-
हेतुत्वप्रकारं पृच्छति । कथमिति । तत्प्रकारमेवाह । जगदि-
ति । किंशब्दस्य प्रश्ने क्षेपे च साधारणस्य क्षेपार्थतामाह ।
किं पुनरिति । ब्रह्मणस्तावन्न पदार्थत्वमगृहीतसंबन्धत्वात्त्रापि
वाक्यार्थत्वं पदार्थस्यैव पदार्थान्तरसंसृष्टत्वेन वाक्यार्थत्वाद्, ब्र-
ह्मणश्चाऽपदार्थत्वान्नैवमित्याक्षेपग्रन्थार्थः । उक्तचोद्यस्यैषामि-
त्यादिना परिहारात् प्रतिवचनस्य प्रश्नाऽननुसारित्वमाशङ्क्या-
ह । एषामिति ।

किं ब्रह्मपदार्थस्य विशेषतो ऽप्रसिद्धत्वम्, उत मामान्यतः
इति विकल्प्याद्यमङ्गीकरोति । सत्यं ज्ञानेति । द्वितीयं दूषय-
ति । वृहच्चमात्रस्येति । संनिहितपदार्थसंसर्गसामर्थ्या-
दिति । सत्यज्ञानादिपदार्थसंसर्गसामर्थ्यादित्यर्थः । प्रमाणान्त-
रप्रसिद्धस्य गन्धवत्त्वादेर्लक्षकत्वं दृष्टं, तथा च सत्यज्ञानानन्द्रा-
देरपि लक्षणत्वात्प्रमाणान्तरप्रसिद्धत्वं वक्तव्यम्, ततश्च सत्या-
दिकं वाक्यं न प्रमाणमित्यशङ्क्याह । अर्थादिति । प्रतिषेधं २२११५
सकलाऽनात्मवर्गाद्ब्रह्मणि व्यावृत्तबुद्धिं जनयति । प्रमा-
णान्तराभ्योचरत्वे ऽपि सत्यादेर्लक्षकत्वं युज्यतइत्यर्थः ।
येषां वेदान्तवाक्यानामित्यादिटीकामाक्षिपति । ननु स्वाध्याये-
ति । 'भ्राम्हदोत्रं जुहोति' 'यद्वागूं पचती'त्यादौ पाठक्रमस्या-

२२१।०० ऽप्रयोजकत्वादित्यर्थः । 'समिधो यजती'त्यादौ पाठक्रमस्य प्र-
 योजकत्वं दृष्टमित्याशङ्क्य प्रस्तुते वैपम्यमाह । प्रसिद्धेति । तथा
 च स्वाध्यायपाठक्रमेण 'भृगुर्वै वारुणिः' 'यतो वा इमानी'-
 त्यादिवाक्यस्य ब्रह्मप्रतिपादकत्वं भाष्यकृतोदाहृतं, तच्च त-
 द्वाख्यानं चासन्नसमितीतिशब्दार्थः । प्रसिद्धानुवादेनाऽप्र-
 सिद्धं प्रतिपाद्यतइत्येतदङ्गीकरोति । सत्यमिति । तर्हि भाष्य-
 टीकयोरनुपपत्तिः, अत्राह । अधिकारीति । 'मुमुक्षुणा ब्रह्म-
 ज्ञानं कर्तव्यमित्युक्ते किं तद्ब्रह्मेत्याकाङ्क्षायां तल्लक्षणोक्तेरव-
 सरः, ततश्चाकाङ्क्षाक्रमेण 'भृगुर्वा' इत्यादिवाक्यं प्रथमं वि-
 चारितं' 'यतो वा' इत्यादिवाक्यमनन्तरमित्यर्थः ।

पटादीनामनेकतन्त्वाद्युपादानदर्शनाद् यज्जगत्कारणं त-
 द्ब्रह्मेति प्रतिपत्तुमशक्यं व्याघातादिति शङ्कते । ननु जगत्कार-
 णइति । अनवच्छिन्नस्य ब्रह्मशब्दार्थत्वात्कारणस्य व्यावृत्त-
 त्वाद् व्याघात इत्यर्थः । ऐकग्रन्थ्यशङ्कां निरस्यति । परिह-
 रतीति । 'प्रसिद्धानुवादेनाऽप्रसिद्धं प्रतिपाद्यत'इति न्यायोद्
 'यतो वा' इत्यादिवाक्यस्य कारणप्रतिपादकस्याऽनुवादकत्वं,
 तथा च कथं प्रमापकत्वाभिधानमित्याशङ्क्याह । जगत्कारणे-
 ति । जगत्कारणमात्रानुवादे ऽपि तस्यैकत्वं प्रमीयतइति संब-
 न्धः । अपिपरवधारणे, प्रमीयतएवेति । यतो वेत्येकवचननिर्देशान्न
 कारणत्वं निश्चेतुं शक्यं, तसिल्प्रत्ययस्य बहुत्वैकत्वसाधारण-
 त्वादिसाशङ्क्याह । नानात्वेति । 'येन जातानि जीवन्ती'ति
 वाक्यशेषोत्तंसिल्प्रत्ययस्यैकत्वविषयत्वं निर्धारितइत्यर्थः । य-
 च्छब्दस्य प्रसिद्धानुवादित्वात्त्रैकत्वप्रामितिहेतुत्वमिति शङ्कते ।
 २२२।१० नन्वनुवादइति । किंप्रत्ययार्थस्यैकत्वादनूद्यमनत्व, मुत कार-
 णमात्रस्येति विकल्प्याद्यं दूषयति । न जगत्कारणइति । द्वि-

तीयं प्रत्याह । अनुवादेति । प्रकृत्या कारणमनूद्य प्रत्ययेन त-
स्यैकत्वं प्रमीयते इत्यर्थः । सामर्थ्यमेवाह । अन्यथेति । अ- २२२१
नवच्छिन्नं ब्रह्म निरूपयितुं जगत्कारणत्वलक्षणमनूदितम्,
इतरथा विधेयाऽपिद्धेरनुवादस्य नैष्फल्यं स्यादित्यर्थः ।

एकत्वं ब्रह्मरूपं चेत्युभयं न प्रमेयं, वाक्यभेदप्रसङ्गादिति
शङ्कने । नन्वेकत्वइति । स्वतन्त्रस्यार्थद्वयस्याप्रमेयत्वान्नैतदि-
त्याह । नैकत्वस्येति । यज्जगज्जन्मादिकारणां तदेकमिति अ-
वान्तरवाक्येन प्रतिपाद्यं यदेकं कारणं तत्सत्यानन्दरूपमिति
प्रतिपादनान्न वाक्यभेद इति वाक्यार्थः । विधान्तरेण वाक्यभेदा-
ऽभावमाह । अथ वेति । एकत्वस्यात्मधर्मत्वात्कथं लक्षणान्त-
र्गतत्वमित्याशङ्क्याह । तथा हीति । भेदाभावोपलक्षितं स्वरू-
पमेकमित्युच्यतइत्यर्थः । ननु तथापि 'तद्ब्रह्मे'ति कथं प्रधान-
स्यापि तादृक्त्वादिति शङ्कने । तत इति । ईक्षणपूर्वकस्रष्ट्व-
श्रवणात्कारणस्य चेतनत्वं, सर्वोक्षित्वाच्च सर्वज्ञत्वमित्याशयेना-
ह । तदाहेति । ब्रह्मशब्दप्रयोगमात्रेण कथं जगत्कारणस्यान-
वच्छिन्नत्वनिश्चयः? संज्ञासंज्ञिसंबन्धपरत्वाद् ब्रह्मशब्दप्रयोगस्ये-
त्याशङ्क्याह । न संज्ञेति । संबन्धप्रतिपादने फलाद्यभावादि-
त्यर्थः । किंपरं तर्हीदं वचनमित्याशङ्क्यायामाह । कि
त्वर्थेति । उपक्रमदिकारणस्यानवच्छिन्नत्वप्रतिपत्तेः न संज्ञा-
मात्रत्वं ब्रह्मपदस्येत्यर्थः ।

ब्रह्मशब्दादनवच्छिन्नत्वप्रतिपत्तेः क्रथमसंज्ञात्वमित्यत्राह ।
आधिक इति । पुनस्तदित्यादेरयमर्थः । इतो ऽपि प्रधानावि-
विलक्षणपरं लक्षणवाक्यमित्याह । पुनरिति । 'तद्विजिज्ञास- २२२१
स्वे'त्यत्र जिज्ञासत्वोपदेशादित्यध्याहारः । जगत्कारणस्य
जिज्ञास्यत्वोपदेशादनवच्छिन्नस्वभावं जगत्कारणमित्यर्थः । ब्र-

ह्यशब्दप्रयोगो ऽपि अमुमेवार्थं गमयतीत्याह । अनूद्येति । त-
त्पदेन जगत्कारणमनूद्य ब्रह्मेति जगत्कारणे ब्रह्मपदप्रयोगा-
दित्त्वर्थः । एतावता कथं विलक्षणप्रतिपत्तिस्तत्राह । बृहत्स-
र्थेति । अस्ति तावद् ब्रह्मेत्यत्र सर्वज्ञत्वादेरपि ब्रह्मपवात्प्रतिप-
त्तिरभ्यभाषि, अत्र त्वनवाच्छन्नमात्रप्रतिपत्तिरुच्यतइति विरो-
२२२।^२ धस्तत्राह । एकमिति । अनवाच्छन्नशब्दस्थोपलक्षणार्थत्वात्
विरोध इत्यर्थः । सर्वज्ञत्वादेः स्वरूपलक्षणत्वाऽसंभवात् स्वरू-
पलक्षणं वक्तव्यं, न च निरूपयितुं शक्यतइत्याह । ननु निरू-
पाधिकेति । सर्वज्ञत्वादेः सप्रतियोगित्वात् स्वरूपत्वमित्यर्थः ।

ब्रह्मत्वं स्वरूपलक्षणमिति शङ्कते । ब्रह्मेति । बृहत्त्वस्य
धर्मिसापेक्षत्वादन्यद्द्वर्मिस्वरूपं वक्तव्यमित्याह । न बृहत्त्वेति ।
निरूपाधिर्घट इति । निरपेक्ष इत्यर्थः । स्वरूपलक्षणान्तरमा-
शङ्कते । सच्छब्देति । सच्छब्दस्य महामामान्यवाचित्वात्तत्प-
र्यवसानाय व्यक्तिस्वरूपापेक्षणात्तद्रक्तव्यमित्याह । न महामा-
मान्यमिति । विज्ञानव्यक्तिर्महामामान्यव्यञ्जिकेति शङ्कते । विज्ञा-
नमिति । सुखदुःखादीनामपि ज्ञानभेदत्वेन गुरुणा ऽध्यनुगत-
त्वाद् ज्ञानत्वस्य महामामान्यत्वं, ततश्च तद्व्यञ्जकं वक्तव्यमि-
त्याह । न तस्येति । आनन्दस्य सर्वज्ञत्वादिधर्मव्यक्तित्वात्तै-
तच्चोद्यमित्याह । तदाहेति । 'आनन्दाद्ध्येवे'त्यत्रानन्दस्य का-
रणत्वं प्रतीयते न ब्रह्मस्वरूपमिति शङ्कायामाह । आनन्द ए-
वेति । निरपेक्षोपादानद्रयाऽनुपपत्त्या ऽऽनन्दो ब्रह्मैवेत्यर्थः ।
श्रुतितो ऽप्यानन्दो ब्रह्मेत्याह । तथा हीति ।

आनन्दस्य ब्रह्मस्वरूपत्वे ज्ञानस्य गुणत्वज्ञाश्रयणीयं
स्वरूपद्रयाऽनुपपत्त्येति शङ्कते । विज्ञानमिति । ज्ञानानन्दयो-
रितरेतरमभेदाद् ज्ञानस्वरूपत्वं युक्तमिति प्रतिपादयितुं वि-

चारमारभते । किं विज्ञानेति । इतो ऽपि न गुणगुणिभावनि-
बन्धनं सामानाधिकरण्यमित्याह । गुणस्येति । गुणगुणिनोर्भिन्न-
त्वे घटादिवद् गुणगुणिभावः, अनन्यत्वे घटं प्रति घटस्येव गु-
णगुणिभावासंभवः, अन्यत्वानन्यत्वं तु दुर्निरूपमित्यर्थः । नि-
गुणत्वमुक्तमहम्भानः शङ्कते । अत्र सर्वेति । द्रव्यस्य गुण- २२३।१
वचननियमादितरथा द्रव्यत्वक्षतिः । तथा च प्रयोगः । ब्रह्म
गुणवद् द्रव्यत्वात् संमतवदित्यर्थः । असिद्धोत्तरयति । मा
भूदिति । प्रमाणाभावो ऽसिद्ध इति शङ्कते । समवायिकारण-
त्वादिति । ब्रह्म द्रव्यं समवायित्वात् संमतवदिति असिद्धो
हेतुस्त्याह । नारम्भेति । यत् स्वसम्भवेतद्रव्यारम्भकं तत्सम-
वायिकारणं, ब्रह्मणश्चानारम्भकत्वादसिद्धिरित्यर्थः ।

हेत्वन्तरमाशङ्कते । उपादानेति । व्यभिचारेण दूषयति ।
न गुणादीनामिति । ग्रहणकर्मत्वं ज्ञातत्वं, द्वित्वादिरादिश-
ब्दार्थः । तार्किकमुद्रानङ्गीकारवादिनः शङ्कामुद्रावयति । न
निर्मुक्तमिति । किं सर्वेषां गुणानां गुणत्व, मुक्त केषां चित्? आद्ये
गुणानवस्था, अनुपलब्धिविरोधश्चेत्यभिप्रेत्य द्वितीयं दूषयति ।
अन्यगुणेष्विति । तस्माद् द्वितीयः पक्षः परिशिष्यतइत्याह ।
तस्माद् द्रव्यमिति । द्रव्यं घट इत्युक्ते घटव्यक्तेर्द्रव्यत्वाल-
म्बनत्ववद् विज्ञानत्वसामान्यालम्बनमानन्द इत्यर्थः । सर्वज्ञ-
त्वादिधर्मक आनन्दविशेषो ब्रह्म चेत् तर्हि सगुणत्वं सद्वि-
तीयत्वं च दुर्धारमित्यत्राह । तत्र सर्वज्ञेति । प्रपञ्चोपाधिक- २२३।१०
तयेति । प्रपञ्चप्रतियोगितया इत्यर्थः । समारोपितसर्वज्ञत्वा-
दिव्युदासेन चिन्मात्रस्य लक्ष्यमाणत्वान्न तेन सगुणत्वं सद्वि-
तीयत्वं चेत्यर्थः । विज्ञानशब्दप्रवृत्तिनिमित्तस्य विज्ञानत्वस्य
सत्त्वे ऽद्वितीयत्वं व्याह्रन्येत, असत्त्वे न विज्ञानशब्दप्रवृत्तिनिमित्त-

२२३।^{११} तत्त्वमित्याशङ्क्याह । विज्ञानसामान्यमिति । न चाऽनिर्वचनीय-
त्वे ऽपि तस्य विज्ञानशब्दप्रवृत्तिनिमित्तत्वादिभाव इत्यपि वाच्य-
म् । यद्रजतमभात् सा शुक्तिरिति वद् मिथ्याभूतस्यापि शब्द-
प्रवृत्तिनिमित्तत्वादित्यर्थः । विज्ञानशब्दवाच्यस्याऽनिर्वचनी-
यत्वेन ब्रह्मगुणत्वं, ततश्च तत्सामानाधिकरणयानुपपत्तिरित्यु-
क्तमनुभाषते । विज्ञानेति । खण्डो गौरिसादौ । गुणगुणिभाज्जा-
भावे ऽपि यथा सामानाधिकरण्यं तद्द्रव्यापीर्साह । न विज्ञाने-
नेति । औपाधिकोवा ऽयं विज्ञानशब्द इत्याह । विज्ञानप्रयु-
क्तेति । सामानाधिकरण्यस्य जातिनिबन्धनत्वमुक्तमाक्षिपति ।
सामान्यस्येति । किं गौणत्वमाभासत्व, मुत् समारोपितत्वम् ?
नाद्य इत्याह । मुख्येति । द्वितीये विज्ञानस्य समारोपितत्वे
ऽप्यज्ञानविरोधित्वाल्लक्षणाया विज्ञानशब्दप्रयोग इत्याह । त-
स्मादिति । न केवलमेकस्यामेव शाखायां कारणाऽनुवादेन
२२३।^{१०} ब्रह्म प्रतिपाद्यते किं तु सर्वत्रापीत्याह । सर्वेष्विति ।

इति श्रीपरमहंसपरिव्राजकाचार्याखण्डानुभूतिपूज्यपादशि-
ष्येणाखण्डानन्दमुनिना विरचिते विवरणतत्त्व-
दीपने पञ्चमवर्णकं द्वितीयं
सूत्रं च समाप्तम् ।

अथ षष्ठवर्णकम् ।

श्रीगणेशाय नमः ।

शास्त्रस्य जगदन्तःपातित्वात्तत्कारणत्वकथनेन शास्त्रकार-
णात्कमपि निर्विष्टमिति तत्कथनं मुधेत्याशङ्क्य तात्पर्यमाह ।
शब्दोपादानेति° । इह सूत्रे अपरं सर्वविचित्रं साध्यतइति संब- २२४।
न्धः । साधनप्रकारमाह । ध्वनिगतेति । ध्वनिगतविषयद्योत-
नाः शक्तयः सुप्रसिद्धा इति यावत् । भवतु शब्देषु विषय-
प्रकाशनशक्तिः, प्रस्तुते किमायातमित्यत आह । ब्रह्मणीति ।
विषयद्योतनाः शक्तयो ब्रह्मण्येवासुरिति संबन्धः । तत्र हेतुमाह ।
शब्दोपादानेति । ब्रह्मणः शब्दोपादानत्वात् । तत्र दृष्टान्तमाह ।
अग्नेरिति । वा विषयविषयिणी दीपशक्तिः सा अग्नेरेवोत्पद्य-
मान्ना तद्गततादृशशक्तिपूर्वका दृष्टा इत्यर्थः । उपादानकारणं का-
र्यावस्थामित्यङ्गीकरणात् कार्यकारणशक्त्योरेकत्वमुभयत्र वि-
बक्षितमिति वार्थः ।

विमता शक्तिः कारणगततादृशशक्तिपूर्विका कार्य-
गतप्रकाशनशक्तित्वाद् दीपगतशक्तिवदिति शब्दे ऽर्थप्रकाश-
कारणे ऽपि तादृश्येव शक्तिः स्यादित्यतिप्रसङ्गबाधकमाश-
ङ्क्याह । द्रष्टुश्चेति । चशब्दः, शङ्काव्यावृत्त्यर्थः । द्रष्टुर्ज्ञानशक्तिः
साध्या न कारणतेखन्वयः । नन्वित्यथशब्दः प्रसिद्धिद्योतकः ।
ज्ञानशक्तिर्ज्ञातृत्वशक्तिरिति यावत् । आत्मनो ज्ञातृत्वेन प्रसि-
द्धत्वात्तद्विरुद्धं कारणं शक्तिमत्त्वप्रसाधनमित्यर्थः । दीपस्या-
धरणशक्तिमत्त्वाद् दृष्टान्ताऽसंगतिरिति शङ्कते । किं त्विति ।

विवक्षितसाम्यसंभवाद् दृष्टान्तत्वं युक्तमित्याह । दीपेति । यथा प्रदीपप्रभा स्वसंयुक्ताऽशेषवस्तुद्योतिका भवति तद्वद् ब्रह्मणः सर्वोपादानतया संसर्गिणः स्वसंयुक्ताऽशेषप्रकाशकत्वं तद्वताऽज्ञानत्वनिवर्तकत्वेनेत्यर्थः । जन्मादिसूत्रे कारणत्वमेव प्रतीयते न सार्वज्ञ्यं, तथा च सर्वज्ञत्वं हेत्वन्तरमुपन्यस्यतइत्यसंगत-
२२४।६ मित्याशङ्क्य तात्पर्यमाह । ब्रह्मण इति । प्रधानादिकारणनै-
लक्षण्यस्य, स्वरूपलक्षणैव सिद्धत्वाद् किं सर्वज्ञत्वनिर्देशेने-
ति तत्राह । जगदिति । 'यः सर्वज्ञः सर्ववि'दित्यादिश्रुतिः, स्रष्ट-
व्यज्ञानं विना स्रष्टृत्वाऽनुपपत्तिरित्याद्या युक्तिः । सकलजग-
त्कारणत्वमुररीकृत्य सर्वज्ञत्वं प्रादर्शि, संप्रति वेदकारणत्वेनापि
सुसाधमित्याह । तदेवेति । पूर्वाधिकरणशेषत्वेन सूत्रं व्याख्या-
याऽधिकरणान्तरत्वेन व्याचष्टे । अथ वेति । आक्षेपलक्षणाऽस-
गतिमाह । सर्वेति ।

‘अस्य महतो भूतस्य निःश्वसितमेतद्यद्देव’ इत्यादिवा-
क्यं ब्रह्मणा वेदकर्तृत्वेन सर्वज्ञत्वं साधयति, उत न साधयतीति
सापेक्षत्वप्रसङ्गभावाऽभावाभ्यां संदेहः पूर्वोत्तरपक्षयोरन्यतर
एव भाष्यकृता निर्देष्टव्यः, किमिदमुच्यते वेदः सर्वज्ञ इत्याश-
ङ्क्य तात्पर्यमाह । वेदस्येति । पुराणन्यायमीमांसाधर्मशास्त्राणि
चत्वारि, शिक्षाकल्पौ निरुक्तं व्याकरणं छन्दो ज्यौतिषमिति
षडङ्गानि, चत्वारो वेदा इति चतुर्दश विद्यास्थानानि । अने-
कशः नानाविधशब्देनोच्यन्ते । वेदेनाऽविषयीकृतार्थाऽभावाद्देदः
सर्वज्ञ इत्युक्तं, तदाक्षिपति । ननु नास्तीति । सर्वं जानातीति
सर्वज्ञ इत्युच्यते, वेदस्य च कारणत्वान्न सर्वज्ञत्वमित्यर्थः । कार-
२४।११ णत्वमङ्गीकरोति । सत्यमिति । तर्हि न वेदस्य सार्वज्ञ्यमित्याश-
ङ्क्याऽङ्गीकारेणोत्तरयति । अत एवेति ।

सर्वविषयप्रकाशनसामर्थ्यमङ्गीकृत्य ब्रह्मणि तदाक्षिपति । ननु वेदस्येति । प्रमाणाभावादिति शेषः । अमिद्धो हेतुरित्याह । अत आहेति । वेदो विज्ञानवत्प्रणीत इत्युक्ते न सर्वज्ञप्रणीततासिद्धिस्तदर्थं स्वविशेषणम् । न च वेदस्य सकलविषयत्वात् स्वविषयादधिकतरविषयविज्ञानवत्प्रणीतत्वं बाधितमित्यपि शङ्क्यम्; इक्षुक्षीरगुडादिमाधुर्यवैषम्यस्याभिधानाविषयीकृतत्वेपि प्रमाणान्तरविषयत्वं दृष्टं, ततश्च वेदस्य स्वविषयादधिकतरविषयविज्ञानवत्प्रणीतत्वं संभवतीत्यर्थः । प्रत्यक्षं व्यावर्तयति । वाक्येति । अनाप्तोक्तिं व्यावर्तयति । प्रमाणात्वादिति । विकल्पाऽनुपपत्तेर्नैतत्साध्यं साधिवत्याह । ननु किमत्रेति । प्रणीतत्वं नाम किमुच्चारणमात्रम्, उत बुद्धिपूर्वकृतत्वमिमांसे किंशब्दार्थः । आद्यमनुद्य दूषयति । यदि तावदित्यादिना । अध्यापनोच्चारणवदिति । अध्यापनायोच्चारणवदित्यर्थः । द्वितीयमुत्थाप्य दूषयति । अथेति । उभयत्रापि विपक्षबाधकर्तृकपराहृतत्वेनाऽप्रयोजको हेतुरिति द्रष्टव्यम् ।

वेदस्य बुद्धिपूर्वकृतत्वमङ्गीकृत्यैवाऽनपेक्षत्वं के चित् कथयन्ति, तत्प्रक्रियां दर्शयति । अत्र के चिदिति । द्वितीयपक्षाङ्गीकारेण समाधानम् । दर्शयत पौरुषेयस्य रूपमाह । प्रमाणान्तरेणेति । पौरुषेयत्वे कथमनपेक्षत्वमित्याशङ्क्य वाक्यप्रमेयं तावद् दर्शयति । तत्रेति । लौकिकवैदिकवचोभ्यां रागस्य प्रमेयत्वे सापेक्षत्वाऽनपेक्षत्वविभागः कुतस्त्विति शङ्क्य तदर्थं रागभेदमाह । द्विविध इति । रागत्वाऽविशेषे नित्यत्वाऽनित्यत्वविभागः कथमित्याशङ्क्याह । तत्राऽनीश्वराणामिति । ततो वैषम्यमाह । ईश्वरस्येति । पौरुषेयता न जेगीयतइति । सापेक्षीता नोच्यतइत्यर्थः । वेदवचसां नित्यज्ञानमूलरागविषयतया

२२४११

२२५११

शब्दस्याऽनपेक्षत्वमित्युक्तं, तत्र रागस्य नित्यज्ञानमूलत्वमसिद्धमित्याह । नैतत्सारमिति ।

किमनुमानं नित्यज्ञानेश्वरे प्रमाणम्, उत शब्दे! नाद्य
 २२५।^७ इत्याह । अनुमानानामिति । सर्वं कार्यं स्वरूपोपादानविज्ञान-
 वत्कर्तृकमित्यारभ्य नित्यज्ञानवदीश्वराऽगोचरत्वाऽनुमानं दर्शि-
 तमित्यर्थः । द्वितीयमनुवदति । शब्दइति । प्रामाण्याऽसिद्धेर्न
 तत ईश्वरसिद्धिरित्याह । नेति । नित्यरागविषयतया शब्द-
 स्याऽनपेक्षप्रमाणत्वमाशङ्क्याह । इतरेतराश्रयादिति । तदेव
 व्यनक्ति । नित्यज्ञानेति । नित्यज्ञानमङ्गीकृत्य दूषयति । रा-
 गश्चेति । रागो नित्यश्चेति व्याहन्यते, लोके रागस्याऽनित्य-
 त्वनियमादित्यर्थः । नित्यश्च ज्ञानकार्यश्चेत्येतच्च व्याहृतं, नित्य
 इत्युक्ते सर्वकालसंबन्धित्वं प्रतीयते, कार्य इत्युक्ते कदा चिदस-
 त्वमिति व्याघात इत्यर्थः । रागद्वैविविध्यमाश्रित्य नित्यराग-
 विषयत्वेनाऽनपेक्षत्वमितरस्य सापेक्षत्वमित्येतदयुक्तमित्याह । कु-
 तश्चेति । पुरुषवचसामिति । पुरुषविरचितलौकिकवैदिकव-
 चसामित्यर्थः । रागस्य शब्दार्थत्वं वा प्रतीपमित्याह । न
 चेति । वक्ष्यतइति । समन्वयसूत्रे इत्यर्थः । वेदवचसां पौरु-
 षेयत्वे ऽपि नित्यरागविषयतया ऽनपेक्षत्वमिति तन्निराकरण-
 मुपसंहरति । तस्मादिति । मतान्तरमुत्थापयति । अन्ये त्विति ।
 अध्ययनविधिरध्ययनं प्रयुञ्जानो वेदस्य विवक्षितार्थतां गमय-
 ति, अन्यथा ऽध्ययनासिद्धेः । तत्पौरुषेयत्वे ऽपि विधिता-
 त्पर्यवतां वेदानां प्रामाण्यमित्यर्थः । तत्र दृष्टान्तमाह । भारते-
 ति । इदानीन्तनो वाचको भारतादिवचांसि यथोच्चारयति त-
 २२५।^{१०} द्वदित्यर्थः । दृष्टान्ते पुरुषाभिप्रायतात्पर्यवैषम्यमाशङ्क्याह । व्या-
 सादीति । उच्चारणमात्रलक्षणविवक्षितांशसास्यसंभवाद् दृष्टा-

न्तत्त्वं युक्तमित्यर्थः । अस्मदादिष्वभिनवश्लोकं विरचनपूर्वकं
समुच्चारणं प्राक्सिद्धोच्चारणं चेति । ततश्च विकल्पोपपत्ति-
रित्यर्थः । न च वेदबलात्सार्वश्यामित्यपि शङ्कां, वेदस्रष्टृत्वेन
सार्वश्यापपादनप्रक्रमविरोधादित्यर्थः । वेदस्य बुद्धिपूर्वकृतत्वे
ऽपि न सापेक्षत्वमिति शङ्कते । अभिप्रायेति । असिद्धो हे- २२५।
तुदित्याह । उपलभ्येति । विमतं रागतात्पर्यवदुपलभ्य रचि-
तत्वात् संमतवदित्युक्ते विमतं न रागतात्पर्यवद् विधितात्प-
र्यवत्त्वाद् व्यतिरेकेण पुंवचोवदिति शङ्कते । पूर्वमेवेति । पूर्व-
मिति । रागतात्पर्यात्प्रागित्यर्थः । अप्रयोजकत्वेन हेतुं दूषय-
ति । तथापीति । इतरदिति । रागतात्पर्यमित्यर्थः । उपलभ्य
रचितत्वाविशेषादिति द्रष्टव्यम् । रागमात्रतात्पर्यवत्त्वं सापेक्ष-
त्वप्रयोजकं, वेदवचसां च विधिरागतात्पर्यपरत्वादनपेक्षत्वमि-
त्याशङ्काह । न चेति । एकत्र तात्पर्ये संभवत्युभयत्र तात्पर्यक-
ल्पनाऽयोगादित्यर्थः । अङ्गीकृत्य दूषणमाह । सत्यमिति । वि-
धितात्पर्यइति । विधिरागतात्पर्यइत्यर्थः । उपलभ्य रचितत्वस्य
सापेक्षत्वव्यापकत्वात्सापेक्षत्वं स्यादित्यर्थः । विधितात्पर्यवि-
धुरत्वे सत्युपलभ्य रचनस्य सापेक्षत्वव्यापकत्वाद्देवचमि च
तदभावात् सापेक्षत्वमित्याशङ्काह । न चेति । विमतं न वि-
धिपरम्, उपलभ्य रचितत्वात्संमतवदित्यनुमानात्सापेक्षत्वं दुर्वारं
स्यादित्यर्थः ।

सविकल्पकज्ञानपुरःसरत्वस्य सापेक्षत्वव्यापकत्वं तथा च
साधकविरुद्धोपलब्ध्या व्यभिचयाभाव इति मतान्तरमुत्थापयति ।
अपरे त्विति । निर्विकल्पकज्ञानपूर्वकत्वे किं मानमित्यत्राह ।
ब्रह्मस्वरूपेति । ईक्षणपूर्वकं सकलस्रष्टृत्वं श्रूयते, ईक्षणं च नि- २२५।
र्विकल्पकमिति वेदस्य तत्पूर्वकत्वमित्यर्थः । सविकल्पकज्ञान-

पूर्वकत्वस्य सापेक्षत्वव्यापकत्वं कुत इत्यत आह । लौकिके-
 २२५।^{१०} ति । तदेतन्निराकरोति । नाऽयमिति । सापेक्षत्वसविकल्प-
 कज्ञानपूर्वकत्वयोर्व्यभिचारित्वादित्यर्थः । ज्ञानपूर्वकत्वे सवि-
 कल्पकज्ञानपूर्वकत्वाऽभावाऽपराधेन सापेक्षत्वाऽनुपलब्धेर्नो-
 क्तप्रयोजकसिद्धिरित्याह । उपलभ्येति । सविकल्पकज्ञानपूर्वक-
 त्वस्य व्यापकविरुद्धोपलब्धि निरस्यति । स्वरूपज्ञानस्येति ।
 विशेषविषयज्ञानस्य सविकल्पविषयत्वाद् ब्रह्मज्ञानस्यापि वि-
 शेषविषयत्वेन सविकल्पकत्वमित्यर्थः । एकदेशिमतिनिराकरण-
 मुपसंहरति । तस्मादिति ।

अपौरुषेयत्वनिरसनमाकर्ण्य तार्किकः प्रत्यवतिष्ठते । स्यात्त-
 हीति । वेदः पौरुषेयः वाक्यत्वात् कालिदासादिवाक्यवत् इत्य-
 र्थः । प्रत्यनुमानप्रतिरोधं शङ्कते । नन्वपौरुषेय इति । अविच्छिन्न-
 व्यवहारत्वे सत्यस्मर्यमाणकर्तृकत्वादित्युक्ते विच्छिन्नव्यवहा-
 रेषु जीर्णकूपादिषु व्यभिचारः स्यात्तन्निरामार्थमाह । अवि-
 च्छिन्नेति । पौरुषेयागमादिव्यावृत्त्यर्थम् अस्मर्यमाणोति विशेष-
 णम् । व्यभिचारित्वाच्चायं हेतुः साधुरित्याह । न चिरेति ।
 चिरवृत्तेष्विति विशेषणेन हेतोस्तत्र प्रवृत्तिं दर्शयति । साध्या-
 भावमाह । इदानीमिति । विमतं सकर्तृकं सावयवत्वात् सं-
 मतवदित्यर्थः । कालाखयापदिष्टश्च हेतुरित्याह । वेदानामिति ।

भण्डादिप्रणीततया अर्थान्तरत्वं व्यावर्तयति । विशिष्टे-
 २२६।^{११} ति । वैशिष्ट्यमुपपादयति । बहुज्जति । ईश्वरप्रत्यक्षं व्यावर्त-
 यितुं वाक्येति विशेषणम् । असर्वज्ञवाक्यप्रमाणव्यावृत्त्यर्थं ब-
 ह्वर्थविषयेत्युक्तम् । तावत्युक्ते ईश्वरज्ञाने व्यभिचारस्तदर्थं वा-
 क्येति । विप्रलम्भकवाक्यव्यावृत्त्यर्थं प्रमाणत्वादिति । प्रत्य-
 नुमानस्याभासत्वे पौरुषेयत्वानुमानं सुस्थमित्याह । तस्मादि-

ति । पौरुषेयत्वे प्रामाण्यानुपपत्तिबाधकतर्कपराहंतत्वादप्रयोजको हेतुरित्याह । अत्र पृच्छाम इति । पौरुषेयस्योन्मत्तवाक्यस्य यथा ऽप्रामाण्यं तद्वद् अस्यापीत्यर्थः । तत्र विशेषं शङ्कते । सर्वज्ञेति । सर्वज्ञेश्वर आनुमानिक, उताऽऽगमिकः? उभयथाप्यसंभव इत्याह । न तावदित्यादिना ।

• सर्वज्ञप्रणीततामन्तरेणापि प्रामाण्यस्याऽधिगन्तुं शक्यत्वाच्च तदाश्रयत्वमिति शङ्कते । स्यादेतदिति । किं कतिपयमहाजनपरिगृहीतत्व, मुत्त सर्वमहाजनपरिगृहीतत्व? मिति विकल्प्योभयथा ऽसंभव इत्याह । न सुगतेति । आद्ये बौद्धागमे व्यभिचारः, द्वितीये अस्तिद्धिः, बौद्धपरिगृहीतत्वादित्यर्थः । सदाचारानुष्ठातारो महाजनास्तत्परिगृहीतत्वं प्रामाण्यप्रयोजकमिषाशङ्काह । न च देहेति । किं च, महाजनपरिग्रहः किं प्रसङ्गाद्यन्तर्भूत, उत बाह्यभूतः? नाद्य इत्याह । न चेति । अतिरिक्तप्रमाणाऽनिरूपणाद् न द्वितीयो ऽपीत्याह । तस्मादिति ।

• वेदस्य पौरुषेयत्वे मूलभूतं प्रमाणं वक्तव्यं, न च तन्निरूपयितुं शक्यमित्याह । किं चेति । किं प्रत्यक्षं मूल, मुताऽन्यदिति किशब्दार्थः । आद्ये ऽपि किं बाह्यं प्रत्यक्ष, मुताऽऽन्तरमू? नाद्य इत्याह । न तावदिति । चक्षु रूपं रूपवन्तं च यथा गृह्णाति तद्वत्समवेतं तद्विशेषणं समवायं च गृह्णाति । एवं रसनादिकं रसादीन् तत्समवेतान् विशेषणं च गृह्णातीत्यर्थः । तत्रैव हेत्वन्तरमाह । वर्तमानेति । ततः किं? मित्यत आह । धर्मस्येति । द्रव्यग्राहकं चक्षुरसद्वि यथा रूपादिकं च गृह्णाति तद्वदात्मग्राहकं मनो ऽपि तद्धर्मादिकं किमिति न गृह्णीयादिति शङ्कते । नन्वात्मेति । चक्षुरादि चेति दृष्टान्तनिर्देशः । चक्षुः-
स्पर्शनाभ्यां द्रव्यग्राहकाभ्यां यथा तद्गुणग्रहणं तद्वित्यर्थः ।

२२६।

२२६।

किं मनोमात्रेण धर्मादिग्रहणम्, उत विशिष्टेने?ति विकल्प्याद्यं
 २२६।२६ दूषयति । किमिति । तर्हीति । तस्मिन्निति पाठे मनसि सती-
 सार्थः । द्वितीयं निरस्यति । न चेति । एतादृशत्वाविति । अ-
 स्मदिन्द्रियसदृशत्वादिसर्थः । यद्यपि मन एवात्र निराचिकी-
 षितं तथापि चक्षुरादिना समानयोगक्षेमं दर्शयितुमितरनिर-
 सनमित्यर्थः । सदृशत्वमसिद्धमिति शङ्कते । योगजेति । वैशि-
 ष्ट्यमङ्गीकृत्य धर्मग्राहित्वं निरस्यति । तथार्पाति । अतिशय-
 मात्रामिति । दूरदेशवर्तित्वमित्यर्थः ।

चक्षुषि दिव्यशब्दप्रयोगानुपपत्त्या अविषयग्राहित्वं यो-
 गिचक्षुषो निश्चीयते इति शङ्कते । दिव्यमिति । अस्मच्चक्षुषः
 कतिपयरूपग्राहित्वम् इतरस्य निखिलरूपाऽवभासकत्वमिति
 दिव्यशब्दप्रयोगो घटतइत्याह । न तस्यापीति । रूपवदादि-
 शब्दार्थः । किं च, किमिन्द्रियस्य सकलधर्मग्राहित्वं, मुत वर्तमा-
 नग्राहित्वमिति विकल्प्याद्यं निरस्यति । न चेति । भविष्यद्-
 र्मस्य न वर्तमानस्यापि चक्षुर्ग्राहित्वमित्यर्थः । द्वितीयमुत्थापय-
 ति । कल्पान्तरीयइति । त्वन्मते सर्वानुष्ठानमेव दुर्लभमित्याह ।
 न कल्पान्तरीयेति । पूर्वस्मिन्न कल्पे धर्मोपदेशे सखनुष्ठानम-
 नुष्ठितस्य प्रत्यक्षम् । न चोपदेशसंभवः, तदा धर्माभावेन प्रत्य-
 क्षाऽयोगादुपदेशाऽनुपपत्तेरित्यर्थः । न च परम्पराया अना-
 दित्वात् प्राक् सञ्चितमुपलभ्योपदिशतीति शङ्कते । ततो ऽपी-
 ति । अप्रामाणिकत्वात्त्रेयं कल्पना शोभतइत्याह । अन्धेति ।

२२७।२७ पक्षान्तरं निरस्यति । नापीति । धर्मादिग्राहकशब्दप्रा-
 माण्यसिद्धौ तेनाऽर्थमुपलभ्य न शब्दान्तरं रचयतीति युज्यते,
 तदेवानुपपन्नं, तन्मूलप्रमाणान्तराभावेन शब्दप्रामाण्याऽसिद्धेः ।
 न च तत्रापि शब्दान्तरत्व, मनवस्थितेः । न चाऽनवस्थितिरा-

स्थातव्या, तस्यां प्रामाण्यशून्यत्वादित्यर्थः । अप्रयोजकत्व-
समर्थनमुपसंहरति । तस्मादिति । वेदाऽप्रामाण्यप्रसङ्गं ना- २२७।
ऽनिर्णीमति शङ्कते । मा भूदिति । शब्दाऽप्रामाण्ये कर्मणामा-
मुष्मिकफलमाधनत्वप्रतिपत्तिर्न स्यात् इत्यभिप्रेत्य विकल्पयति ।
तैरिति । प्रत्यक्षाऽनुमानाभ्यां दृष्टो यः कर्मणाम् ऐहिकफल-
संबन्धः ततो ऽतिरिक्त इत्यर्थः । आद्येऽपि किमस्मत्संमतादा-
गमात्तत्सिद्धिः, उत त्वत्संमतात्? नाद्यः । तत्प्रामाण्ये एव वि-
वादात् । इतरथा ऽसिद्धिरित्यभिप्रायेणाह । विद्यते चेति ।
द्वितीयमनुवदति । सर्वज्ञेति ।

पौरुषेयागमनां परस्परविरुद्धार्थत्वादप्रामाण्यमित्यभिप्रे-
त्याह । किं कपिलादय इति । सुगतवत्कपिलकणभुगादयो
ऽपि सर्वज्ञा, आहो सुगत एव सर्वज्ञ! इति किंशब्दार्थः ।
आद्यमनुवदति । सर्वज्ञेति । सर्वेषां सर्वज्ञत्वात्तदागमानामपि
प्रामाण्यम्, तथा च तत्प्रतिपादितानां सर्वेषामपि धर्मत्वान्न
विप्रतिपत्तिः स्यादित्याह । धर्माऽधर्मयोरिति । द्वितीयं दू-
षयति । न चेति । मन्वत्रिपराशरवत्कर्पिलादीनामपि प्रामा-
ण्यं, ततश्च तदुक्तः सर्वोऽपि धर्म एव । न च विवादाऽनुपपत्तिः ।
उद्विताऽनुद्वितहोमवद्विवादसंभवादिसाशङ्क्याह । न चेति । 'उ-
द्विते जुहाती'त्यादेर्विप्रतिपत्तावप्यनपेक्षतया प्रामाण्याच्छाखा-
भेदेन व्यवस्था घटते, न च तथा ऽत्रेति वैषम्यादित्यर्थः ।

सुगताद्यांगमानामप्यपौरुषेयतया प्रामाण्याच्चवस्थितविष-
यत्वमिति स्वपरपक्षविभागप्रतिपत्त्यकुशलस्य शङ्कां प्रत्याह । न
चेति । अत्रादित्वे ऽपि काठकं तैत्तिरीयकमिति कठादिप्रो-
क्ततया कर्तृस्मरणवत् स्मरणमुचितमित्याशङ्क्याह । अपौरुषे- २२७।
यत्वइति । न-विवादाम इत्यत्र प्रामाण्यं प्रति इति शेषः । विरु-

द्वार्थानां कथं प्रामाण्यमिति शङ्कां निरस्यति । उदितेति । अधि-
कारिभेदेनात्रापि व्यवस्थोपपत्तेरित्यर्थः । एतच्च प्रौढ्यबलम्बे-
नोक्तमिति द्रष्टव्यम् । आमुष्मिकफलसाधनधर्माऽभावात् न
तत्प्रतिपत्त्यर्थं शब्दप्रामाण्यमेष्टव्यमिति शङ्कते । आह
२२७।^{१२} लोकायत इति ।

नन्वतिरिक्तः कर्मफलसंबन्धः कथं निरस्यते? स्वर्गकामो
यजेतेत्यादिना तत्प्रतिपत्तेरित्याशङ्काह । पौरुषेयेति । पौरुषे-
यवेदप्रामाण्यस्य मूलप्रमाणं विना ऽनुपपत्तेः । न चाऽपौरु-
षेयत्वमनुमानस्य, कपिलादिमते प्रमाणतया ततः पौरुषेयत्व-
सिद्धेः । तथा च न प्रत्यक्षाद्युपलब्धादतिरिक्तकर्मफलसंबन्ध
इत्यर्थः । लौकिकवचोवद् वैदिकवचसामपि प्रमाणात्वात्कर्म-
फलसंबन्धसिद्धिरिति प्रतिपादयितुं लौकिकं वचो निरूपयति ।
स वक्तव्य इति । शब्दानामर्थाऽनवबोधकत्वे परप्रयुक्तशब्दे-
भ्यो ऽर्थप्रतिपत्त्यनुपपत्तेः न वादाधिकार इत्यन्तं दृषयति ।
न चेदिति । आद्यमनुवदति । अर्थेति । अवाधिताऽनधिगता-
ऽसंदिग्धबोधजनकत्वाद्देदप्रामाण्यमेष्टव्यमित्याह । वेदवचोभि-
रिति । मूलभूतप्रमाणाऽभावाद् वेदस्याऽप्रामाण्यमित्युक्तम-
नुवदति । नन्वपौरुषेयत्वइति ।

किं शब्दस्य कार्यत्वमात्रं पौरुषेयत्व, मुत शब्दसंबन्धस्य
साङ्केतिकत्वमिति विकल्प्याऽऽद्ये सिद्धसाध्यतेष्वभिप्रेत्य द्वि-
तीयं दृषयति । न स्वाभाविकत्वादिति । विपक्षे दयडमाह ।
अर्थेति । अर्थान्तरप्रसिद्धस्यापि गङ्गाशब्दस्यार्थान्तरविवक्षया
२२७।^{१२} गङ्गाशब्दप्रयोगो दृष्ट इत्यत्राह । स्वभावसिद्धेति । गङ्गाशब्द-
स्य प्रवाहज्ञानजननसामर्थ्यमनतिक्रम्य लक्षणया गङ्गाशब्द-
स्तीरे प्रवर्तते, तेन न वाचकतयेत्यर्थः । शब्दार्थसंबन्धस्य स-

गांदावीश्वरेण सङ्केतित्वात्तदनुरोधेनाऽस्माभिव्यंवाहियतइति शङ्कते । सत्यमिति । सत्यमित्यत्र शब्दानामस्मदभिप्रायाऽननुसारित्वमङ्गीकृतमिति द्रष्टव्यम् । सङ्केतितत्वमसिद्धमित्याह । तन्निति । २२७।२३
 इदानीन्तनव्यवहारे सिद्धसाध्यत्वं निराकर्तुं विशिर्नाष्ट । विवादेति । सर्गकालीनइत्यर्थः । व्यवहारपरम्परानिबन्धनइति । प्राकृषिद्धसंबन्धाऽनुस्मृतिनिमित्तपूर्वव्यवहारस्मृतिनिबन्धनइत्यर्थः । कल्पान्तरीयस्वव्यापारे व्यभिचारमाशङ्क्य पक्षतुल्यत्वान्मैवमित्याह । इत्यनादित्वेति ।

साङ्केतिकशब्देषु हेतौरेवाभावान्न व्यभिचार इत्याह । नाऽभिधानेति । अभिधाऽभिधेयशब्देन किं विवक्षितमित्याह । जातिमात्रेति । आकाशादिशब्दानामभिधानत्वमिद्व्यर्थं लक्षणान्तरमाह । सर्वदेशेष्विति । लक्षणान्तरमाह । यस्मिन्नुत्पद्यमानइति । पृथक्पृथक्प्रयोगस्य विवक्षितत्वान्न भागासिद्धिशङ्केत्यर्थः । शब्दार्थसंबन्धस्य स्वाभाविकत्वे ऽपि वाक्यस्योपलभ्य विरचितत्वमेष्टव्यं, कालिदासादिवाक्यवदिनि शङ्कते । मा भूत्तर्हीति । प्रतिज्ञामात्रेणाऽर्थसिद्धिशङ्कायामाह । विवादेति ।

उक्तमेव स्पष्टयति । सृष्टिकालीनीमिति । विवादगोचारापन्नमध्ययनं पूर्वाऽध्ययनाऽनुस्मृतिनिबन्धनमित्येतावत्साध्यत्वेन विवक्षितम्, इतरत् स्पष्टीकरणार्थम् । भारताध्ययने बाधव्यावृत्त्यर्थं विवादेति विशेषणम् । कल्पान्तरीयवेदाध्ययनस्य पुरुषकृतत्वं व्यातर्तयितुं पूर्वेति । भारताध्ययने व्यभिचारं व्यावर्तयति । वेदेति । अस्मिद्धिं निराकर्तुमध्ययनत्वादित्युक्तम् । वेदः पौरुषेयो वाक्यत्वाद् भारतवीदित्यनुमानाद्वेदस्य कार्यत्वमित्याशङ्क्याह । इति विशेषेति । अतिप्रसङ्गलक्षणबाधकपराहति शङ्कते । २२८।६
 ते । ननु सर्वेष्विति । भारताध्ययनं गुर्वध्ययनपूर्वकम् अध्यय-

नत्वात् समतवदित्यनुमानाद् भारतादेरप्यपौरुषेयत्वप्रसक्तिरित्यर्थः । कर्तृप्रतिपादकवचनविरुद्धत्वान्नायं प्रसङ्गः साधुरित्याह २२८।१ । तैरैवेति । तदागमविरोधादिति । कर्तृप्रतिपादकाऽऽगमविरोधादित्यर्थः । कर्तृप्रतीतिविरोधो ऽत्रापि तुल्य इत्याह । इहापीति । किं हिरण्यगर्भकर्तृकसृष्टिश्रुत्या विरोध, उत ईश्वरसृष्टिश्रुत्या? नाद्य इत्याह । न तावदिति । तयेति । तन्नामकरोदित्यनया वाचा इत्यर्थः । हेतुमाह । यो ब्रह्माणमिति प्रागेवेति । प्रजापतिसृष्टेः पुरेत्यर्थः ।

सिद्धस्य प्रदानसंभवात् प्रजापत्युत्पत्तेः प्राक् तत्सिद्धिरित्यर्थः । द्वितीयं दूषयति । अस्येति । प्रकरणसामर्थ्यादिति । कार्यमात्रप्रकरणवलादित्यर्थः । उपलभ्य रचितत्वव्यावृत्तिरवधारणार्थः । वेदस्य ब्रह्मकार्यत्वे पौरुषेयत्वं त्वयाप्याश्रितं स्यादित्याशङ्काह । किं चेति । किं पुरुषनिर्वृत्तित्वमात्रं पौरुषेयत्वमुत विसदृशोत्पद्यमानक्रमत्वम्, आहो स्वार्थप्रवृत्तप्रमाणा-न्तरजन्यत्वमिति किंशब्दार्थः । आद्यं दूषयति । यदि तावदिति । न केवलमस्माकमेव संप्रतिपत्तिः, अपि त्वितरेषामपीत्याह । क्रमविशिष्टानामपीति । तथापि कथमनित्यत्वमिति, तत्राह । क्रमस्य त्विति । उच्चारणेति । अध्यापकाऽध्येतृममेतयोरित्यर्थः । द्वितीयं दूषयति । पूर्वेति । विमतो वेदक्रमस्तथाविधानुस्मृतिनिबन्धनो वेदक्रमत्वात् समतवदित्यनुमानात्पूर्वक्रममदृशक्रमोदय इत्यर्थः ।

तर्हि कथं वेदानित्यत्वगीः? तत्राह । क्रमसदृशेति । तृतीयमुत्थापयति । अथेति । न च हेतोः साध्याविशिष्टत्वं, लक्षणलक्ष्यरूपत्वादित्यर्थः । जन्यो न भवति इत्युक्ते बाधः, तदर्थं प्रमाणान्तरेति । अन्यविषयप्रमाणाऽजन्यत्वस्य सिद्धतया सि-

द्वसाध्यत्वं व्यावर्तयति । स्वार्थेति । असर्वज्ञवचनत्वाऽनधिकरणत्वे मति धर्माऽधर्मब्रह्माऽन्यतमप्रमाणत्वादित्यर्थः । नदीतीरफलमत्तावाक्यव्यावृत्त्यर्थं धर्माऽधर्मब्रह्मेति विशेषणम् । मन्वादिवचनव्यावृत्त्यर्थमसर्वज्ञेति । स्मृतिं व्यावर्तयति । प्रमाणत्वादिति । भागाऽसिद्धिनिरासार्थं धर्माऽधर्मेति विशेषणम् । भरुनाऽध्ययनस्येदं प्रथमत्वे वेदस्याऽपौरुषेयत्वमिति शङ्कते । अथेति । अध्ययनानादित्वमाधकाऽनुमानविरोधान्मैवमित्याह २२९।१८ । नाध्ययनस्येति । दर्शितत्वादिति । विवादगोचरापन्नमित्यत्र दर्शितत्वादित्यर्थः ।

वेदवचनमाप्तप्रणीतम्, इतरथा ऽप्रमाणत्वप्रसङ्गादुन्मत्तवाक्यवृत्त्याशयेन शङ्कते । नन्वाप्तेनेति । अनाप्तवाक्याप्रामाण्ये भ्रान्त्यादिमूलत्वं प्रयोजकं, तदभावाद्देदस्य प्रामाण्यमित्याह । नन्वनाप्तेनेति । सिद्धिप्रयोजको हेतुरिति शङ्कते । नन्वाप्तवाक्यमिति । प्रमाणत्वेन संमते वचसि भ्रान्त्याद्यमूलत्वमाप्तवाक्यत्वं च विद्यते, तन्कस्य प्रामाण्यप्रयोजकत्वमिति न ज्ञायते इत्यर्थः । अन्यदेव प्रयोजकमित्याह । नोभयथापीति । आप्तप्रणीतत्वेनाऽनाप्तप्रणीतत्वेन च प्रामाण्यमित्यर्थः । उभयोरपि प्रामाण्याऽन्वयव्यतिरेकवच्चात् कथं प्रयोजकत्वनिषेधः इति शङ्कते । कथमिति । उक्ताऽन्वयव्यतिरेकयोरन्यथासिद्धत्वान्न ताभ्यां प्रयोजकत्वनिश्चय इत्याह । शब्दानामिति । शब्दानां संसृष्टार्थप्रबोधनं सामर्थ्यं स्वारसिकमवगतमिति संबन्धः । अवगमोपायमाह । मध्यमदृष्टेति १ । मध्यमदृष्टसंबन्धित्वेन यौ प्रयोगाऽप्रत्ययौ ताभ्यामित्यर्थः । मध्यमनरप्रवृत्तिलिङ्गेन तस्याऽर्थप्रत्ययमनुमायु तस्य हत्वाकाङ्क्षाया शब्दप्रयागाऽन्वयव्यतिरेकाभ्यां शब्दस्य तत्र हेतुत्वं निश्चीयते न त्वाप्तप्रत्ययस्य २२९।१९

भ्रान्त्याद्यमूलत्वस्य वा निश्चायकत्वमधिगतमित्यर्थः ।

२२९।^{१०}

आप्तान्नाप्तप्रत्ययव्यतिरेकेणिति । आप्तान्नाप्तयोर्यः प्रत्ययः प्रयोगहेतुस्तं विनोति विग्रहः । आप्तप्रत्ययस्य मूलत्वेन शब्दप्रमितिहेतुत्वमितरथा नेत्येतन्नाऽवगतं व्युत्पत्त्यत्रस्थायामित्यर्थः । का तर्हि अन्वयव्यतिरेकयोर्गतिरित्याशङ्क्याऽनाप्तप्रत्ययमूलत्वस्य प्रामाण्यप्रतिबन्धकत्वात्तदभावविषयत्वेनाऽन्वयव्यतिरेकयोरन्यथासिद्धिमाह । तत्रेति । अनाप्तस्य भ्रान्त्युपेक्षाज्ञाने शब्देऽपि दोषं प्रसञ्जयत इति संबन्धः । तत्र हेतुमाह । तन्मूलत्वेति । शब्दस्य कारणं यः प्रयोक्ता तद्वत्तदोषत्वादित्यर्थः । अथ वा दोषप्रसञ्जनहेतुमाह । कारणदोषतयेति । कारणत्वमाह । तन्मूलत्वेति । ते एव मूलं तन्मूलं, तेन विरचितः शब्दो यस्याऽनाप्तस्य स तथोक्तः । फलितमाह । ततश्चेति ।

अप्रामाण्यस्य पुरुषदोषाऽधीनत्वे प्रामाण्यं गुणाधीनं स्यादित्याशङ्क्य प्रतिबन्धनिरासितया गुणस्याऽन्यथासिद्धिमाह । आप्तज्ञानमिति । अन्यथासिद्धिप्रतिपादनफलंमाह । ततश्चेति । प्रतिबन्धनिरासितया वक्तृज्ञानं प्रमिनावुपयुज्यते चेत् तर्हि वेदापि तद्वद्व्यं प्रतिबन्धनिरामायेत्यशङ्क्याह । वेदेत्विति । प्रकारान्तरेणाऽऽप्तप्रणीतत्वस्य प्रमितिहेतुत्वं शङ्कते । नन्वाप्तमिति । प्रमितजननायेति शेषः । संबन्धशब्देनाग्निमानित्यत्र मतुबुच्यते । अनुपलब्धशब्दानां प्रमितिहेतुत्वाऽभावाद्दुपलब्धत्वं वाच्यमित्याह । स्मर्यमाणेष्विति । किमाग्नेसत्तामात्रप्रतीतिरापाद्यते, उत पुरोवर्तिनीति विकल्प्याद्यमङ्गीकरोति । सत्यमिति । अङ्गीकृतमेवांशमाह । पर्वतस्येति । द्वितीयं, दूषयति । पुरोवर्तिनीति ।

२२९।^{१०}

प्रतिबन्धाऽनिवर्तकत्वेन प्रयोगस्याऽन्यथासिद्धिमभिधाय

तात्पर्यलक्षणप्रामाण्यजनकतया चान्यथासिद्धिमाह । अथ २२९।५
 वेतान् । द्वैविध्यमाह । अथेति । हेतुमाह । तदुभयेति । अथ वा
 वेदस्य नित्यत्वे सुषुप्तिप्रलयादिषु कथम् अप्रामाण्यमिति
 शङ्कायामाह । तदुभयेति । उपलब्ध्यनुस्मृतिनिमित्तयोः प्रयो-
 गयोरभावादित्यर्थः । प्रामाण्यस्य जन्यत्वमाश्रित्यैतदुक्तमिति
 द्रष्टव्यम् । प्रलयमूर्च्छादिरादिशब्दार्थः । तात्पर्यस्य जन्यत्व-
 माश्रित्य मतान्तरमाह । अथ वेति । आप्तज्ञानेनाऽव्यवधा-
 नेन ज्ञायमानत्प्रत्ययोपेतशब्दस्याऽर्थप्रमितिहेतुत्वं दृष्टं, ततश्च
 तादृशतात्पर्याऽभावाद्नाप्तवाक्येभ्यो नाऽर्थप्रमितिरित्यर्थः ।
 कथं तर्हि वेदे प्रमितिस्तत्राह । वेदइति । अध्ययनविधिता-
 त्पर्यादिति । अध्ययनविधिज्ञापितस्वाभाविकतात्पर्यादित्यर्थः ।

वैदिकविधिशब्दानां तात्पर्यमध्ययनविधिनिबन्धनं चेत्त-
 हि विधितात्पर्यं किंनिबन्धनमिति विवेक्तव्यम् । किं स्वनि-
 बन्धनमुताऽन्यनिबन्धनमिति । आद्ये आत्माश्रयता, द्वितीये
 ऽनवस्थेत्साशङ्काह । अध्ययनविधीति । न चात्माश्रयत्वं,
 शब्द इत्ययं शब्दो यथा स्वाऽतिरिक्तान् शब्दानभिदधदा-
 त्मानमप्यभिदधाति तद्वदित्यर्थः । वर्णानिसत्वमङ्गीकृत्य क्रम-
 विशिष्टवर्णात्मकवेदस्य कल्पान्तरे ऽन्यथाप्रणयनमाशङ्कते ।
 अनादित्वेपीति । यथा पूर्वास्मिन् कल्पे वर्णानां सन्निवेशविशेषः
 तथा ऽत्रापीत्येतत् कूटस्थनित्यशब्देन विवक्षितम् । वेदस्य नि-
 त्यत्वं कार्यप्रतिपाकश्रुतिविरुद्धमिति शङ्कते । अनादीति ।

२२९।११

तत्परतन्त्रत्वादित्यत्र ब्रह्माऽधीनत्वमुक्तं, तदनुपपन्नं, पार-
 रतनूत्र्यमानस्य सामान्यादौ व्यभिचारित्वेन कार्यतासाधकत्वा-
 त् । न च कार्यत्वं तत्तन्त्रत्वमित्यपि शङ्कनीयं, मीमांसकमते हेत्वसि-
 द्धेः । तथा शास्त्रशब्देन वर्णानामभिधानात्प्रदवाक्यादिविभा-

२३०।^८ ग आकास्मिकः स्यादिसाशङ्क्याह । अत्र शास्त्रेति । अत्र सूत्रे इति यावत् । एकैकस्य मिलितस्य वा वर्णस्याऽर्थबोधकत्वाऽयोगादतिरिक्तस्य स्फोटस्य बोधकत्वं वक्तव्यं, न च तस्य कार्यत्वमिसाशङ्क्य पदार्थबोधकत्वोपाधौ वर्णानां पदत्वमिसाह । एकपदार्थेति । पदार्थबुद्धेर्जनका ये वर्णास्तेषां नियामको यः क्रमस्तेन विशिष्टानां पदानामित्यर्थः । उन्न-
रत्रापि एवमेव योज्यम् । प्रवाहरूपेणेत्यत्र वर्तमानानामित्य-
ध्याहार्यम् ।

सर्पादिर्यथा ज्ञातरज्ज्वादिविवर्तत्वं तद्वेदोप्यज्ञातब्रह्म-
विवर्त इत्युक्तं, तदाक्षिपति । ननु रज्जुसर्पवदिति । वेदस्य मि-
थ्यात्वे रज्जुसर्पज्ञानवदप्रामाण्यप्रसक्तिरित्यभिप्रायः । मिथ्या-
भूतस्यापि वेदस्य प्रामाण्यं सर्वसंमतमिति वक्तुं विमृशति ।
ननु को ऽयमिति । किं वर्णमात्रं वेदः, उत क्रमवन्नो
वर्णा इति किंशब्दार्थः । आद्यं दृषयति । न तावदिति ।
अक्रमव्युक्रमोच्चारितवर्णेषु वेदबुद्धयभावादित्यर्थः । द्विती-
यम् उत्थापयति । क्रमाऽविशेषेति । को ऽयं वर्णक्रम इति
विवेचनीयं, किं देशनिमित्तः क्रमः, उत कालनिमित्तं, आहो
वस्तुनिमित्तः, किं वोच्चारणनिमित्तः, अथ वोपलब्धिनि-
मित्तं इति विकल्प्य प्रथमद्वितीयौ दृषयति । नास्तीति । का-
लनिबन्धनत्वाऽभावे हेतुमाह । नित्यतयेति । इतरत्र हेतु-
माह । सर्वगतत्वादिति । तृतीयं दृषयति । नापीति । विरो-
धमेव व्यनक्ति । न हीति । उभयोस्केस्मिन् काले राजा जारे-
ति प्रयोगसमये एकस्य रेकस्य रेफात् पूर्वत्वम् उत्तरत्वं चै-
कदा विरुद्धमित्यर्थः । चतुर्थमुत्थापयति । उच्चारणेति । अ-

२३०।^{११} स्मिन्पक्षे वेदाऽप्रत्यक्षत्वप्रसङ्ग इत्याह । नाऽप्रत्यक्षत्वादिति ।

पाठकगतोच्चारणतत्क्रमयोरश्रोत्रग्राह्यत्वेन तद्विशिष्टवेदस्यापि
श्रोत्रग्राह्यत्वं न स्यादित्यर्थः । पञ्चममुञ्चापयति । अथेति । २३०।१९
उपलब्धिक्रमवन्त इति । श्रोत्रगतोर्पलब्धिक्रमवन्त इत्यर्थः ।

किमुपलब्धिगतक्रमस्य वस्तुतो वर्णधर्मत्वम्, उत समा-
रोपादिति विकल्प्याद्यं दूषयति । नाऽन्यधर्मस्येति । द्विती-
यमुञ्चापयति । अथेति । किमख्यातिवादिनश्चोद्य, मुताऽन्यथा-
ख्यातिवादिनः न तावदाद्य इत्याह । तर्हीति । वर्णक्रमयो-
स्तादात्म्यस्यानङ्गीकर्णात् क्रममात्रं वर्णमात्रपाठे इदम् इ-
त्यापद्यते । न चेत्थं घटने इत्यर्थः । द्वितीयं दूषयति । अन्य-
थेति । न च ज्ञानमात्रं वेदो, वर्णविज्ञाने क्रमविज्ञाने च वेद-
बुद्धयभावादित्यर्थः । क्रमविशिष्टा वर्णा वेद इति पक्षं निरा-
कृत्य क्रमोपलक्षिता वर्णा वेद इति पक्षं निरस्यति । न चोप-
लब्धेति । कदा चित्संबन्धिनं उपलक्षकत्वाद् वेदस्य च सर्वदा
क्रमवत्त्वेनोपलम्भान्न क्रमस्योपलक्षणत्वमित्यर्थः ।

.. त्वन्मतेषुक्तयुक्त्या क्रमाऽनिरूपणाद् न वेदसिद्धिरि-
त्याशङ्काह । अनिर्वचनीये त्विति । भावादित्यस्यास्त्येवेत्य-
नेन संबन्धः । तन्मते ऽपि विशिष्टस्याऽनिर्वचनीयत्वाद् ना-
ऽर्थप्रमितिर्हुतुत्वं, तत्राह । विज्ञानव्यतिरेकेणेति । देहात्मा-
भावस्याऽमिथ्यात्वे ऽपि यथा ऽर्थक्रियाकारित्वं तद्विदित्यर्थः ।
वेदसत्ताया ब्रह्मपरतन्त्रत्वाद् ब्रह्म वेदोपादानं चेत् तर्हि न
सर्वज्ञं स्यादिति शङ्कते । ननु पाणिन्यादीति । वेदस्य पौ-
रुषेयत्वपरिहाराय ब्रह्मणः, सर्वशब्दोपादानता यदि गीयते
तदा पाणिन्यादिदृष्टान्तेन यत्सर्वज्ञत्वमुक्तं तत्तावता कथं
स्यादिति योजना । तावता । उपादानत्वमात्रेणेत्यर्थः । अर्थ- २३०।१९
मुपलभ्य शब्दविरचयितरि पाणिन्यादौ शब्दात्रिषयादधिक-

विषयज्ञानमुपलब्धं ब्रह्मणश्चाऽनीदृक्त्वात् सर्वज्ञत्वसिद्धिरित्यर्थः । एकग्रन्थशङ्कां निरस्यति । परिहरतीति ।

वेदस्य ज्ञानशक्तिविवर्तत्वे ऽप्युपलभ्य विरचितत्वाऽभा-
२३१।३ वात्कथं ब्रह्मणः सर्वज्ञत्वमित्याशङ्क्याह । अस्ति तावदिति । मुख्यलक्षणादिद्वारेणेत्यस्यायमर्थः । केषां चिन्मुख्यथा वृत्त्या, केषां चिल्लक्षणया, केषां चिद्वौण्या अर्थप्रकाशनसामर्थ्यमिति । फलितमाह । तत्रेति । ननु कार्यशक्त्याकारेण शक्तिमात्रकल्पनमुचितं न तु तयोरैक्यमित्याशङ्क्याह । कार्येति । ज्ञानजनने समर्थमपि चक्षुर्यथा न सर्वदा ज्ञानं जनयति तद्वद् ब्रह्मापीति शङ्कते । ननु सर्वसमर्थस्यापीति । न नित्यवदिति । सर्वदैवेत्यर्थः । ज्ञानसंयोगइति । ज्ञानसंबन्धइत्यर्थः । अप्रतिबन्धप्रकाशपुष्कलकारणस्य सदा ऽभावात् सर्वज्ञत्वं घटतइत्याह । नैष इति ।

कार्योपादानयोरेकं सामर्थ्यमित्युक्तं, तदाक्षिपति । कथं करणेति । शब्दस्य ज्ञानं प्रति करणत्वादात्मनश्च कर्तृत्वात्कथं करणकर्तृसामर्थ्यैक्यमित्यर्थः । किं शब्दस्य ब्रह्म प्रति करणत्वम्, उत जीवं प्रति । नाद्य इत्याह । न ब्रह्म इति । नित्यबोधरूपत्वेन ब्रह्मणः करणनिरपेक्षत्वादित्यर्थः । नापि द्वितीयः । शब्दब्रह्मणोरभेदाद् ब्रह्मगता प्रकाशनशक्तिः शब्दे ऽपि अन्वेति । तथा जीवस्याऽऽगन्तुकज्ञानत्वात् प्रकाशनशक्तिमान् शब्दः तं प्रति करणतां भजतइति नाऽवद्यमस्तीति द्रष्टव्यम् । प्रकाशरूपात्मासंबन्धेनैव सकलस्य प्रकाशसंभवे किं शास्त्रोपादानत्वेन सर्वज्ञकल्पनयेति शङ्कते । ननु स्वयंप्रकाशतयेति । संसर्गित्वमात्रमप्रयोजकमित्याह । न वाय्वाकाशेति । कथं तर्हि प्राप्तविषयसिद्धिरिति शङ्कामुपसंहारख्या-

जेन निरस्यति । तस्मादिति । रूपप्रपञ्चस्यापीति टीकाया
 अयमर्थः । रूपप्रञ्चकारणत्वं सत्तास्फूर्तिप्रदत्वम्, तद्वन्नामप्रपञ्च-
 कारणत्वमपीत्याह । रूपप्रपञ्चस्येति । तदाश्रित्य विवर्तनादि-
 ति । कस्मादसन्नेन प्रपञ्चं उल्लसतीत्याशङ्क्याह । नाऽसत इति । २३१।१२
 रूपप्रपञ्चो जडो यथा ब्रह्मण्यसन्नाविर्भवति तथा नामप्रपञ्चो
 ऽपीत्याशङ्क्यायामुक्तं रूपेति ॥

इति श्रीमत्परमहंसपरिव्राजकाचार्याखण्डानुस्मृतिपू-
 ज्यपार्श्वशिष्येणाऽखण्डानन्दमुनिनां विरचिते
 विवरणतत्त्वदीपने षष्ठं वर्णकं
 संपूर्णम् ।

अथ सप्तमवर्णकम्

श्रीगणेशाय नमः ।

२३१।६

अथ वेसादिवर्णकान्तरस्यायमर्थः । 'तं त्वौपनिषदं पुरुषं'
पृच्छामी'त्यादिवाक्याद् ब्रह्मणो वेदैकगम्यत्वं समर्थयन्त्युत
नेतीति कार्यत्वलिङ्गस्य कारणविशेषपर्यवसानाऽपर्यवसा-
नाभ्यां संदिह्यते । तत्र कार्यलिङ्गस्य कारणविशेषपर्यवसा-
नाद् न ब्रह्मणा वेदैकगम्यत्वमिति प्राप्तम् । तथा हि । वि-
मतं कल्पितकारकशक्तिकर्तृपुरःसरं कार्यत्वाद् घटवत् । स च
कर्त्तैकः कल्पनालाघवादिनि प्राप्तौ प्रतिविधीयते । कार्यमात्र-
स्य कर्तृमात्रगमकत्वात् । न च लाघवादिकत्वं निश्चयः । वि-
चित्रप्राप्तादादेरनेककर्तृकत्वस्य शरीरिकर्तृत्वस्य दृष्टत्वात् ।
तथा कार्यलिङ्गस्य सर्वज्ञे सर्वशक्तिमत्येकस्मिन् अपर्यवसा-
नात्कारणविशेषस्य वेदैकगम्यत्वमिति ।

अधिकरणार्थमुपसंहरति । तस्माज्जन्मादीति । एकमेव
ब्रह्माऽविद्यया जगदाकारेण विवर्त्तते चेत्तर्हि विद्यया अवि-
द्याया व्यावर्तितत्वात्मकलमुक्त्यापात इत्याशङ्क्य मतभेदं दर्श-
यति । तत्रेति । वेदान्तव्याख्यातृणां मध्ये इत्यर्थः । प्रतिजी-
वमविद्याभेदान्नाऽतिप्रसङ्ग इत्यर्थः । मतान्तरमाह । मायेति ।
पूर्वत्र मायाऽविद्ययोर्भेदः, अत्र त्वभेद इत्यर्थः । पक्षान्तरमाह ।

२३२।७

जीवा एवेति । प्रतिजीवमविद्याया भिन्नत्वात्कार्यप्रसङ्गस्यापि
भेदादेकमुक्तौ न सर्वद्वैत निवृत्तिरित्यर्थः । प्रतिजीवं प्रपञ्चभेदे
कथमेक्यप्रतिभासस्तत्राह । सादृश्यादिति । कथं तर्हि ब्रह्म-

कारणवादिन्यः श्रुतयस्तत्राह । स्वरूपेति । सिद्धान्तरहस्य-
माह । ब्रह्मेति । किं तर्ह्युपादेयमित्यत्राह । तस्मादिति । न चै- २३२।
कमुक्तौ सर्वमुक्तिप्रसङ्गः । इष्टापत्तेः । शिष्टमिष्टमिदौ द्रष्टव्यम् ॥

इति श्रीमत्परमहंसपरिव्राजकाचार्याखण्डानुस्मृतिपू-
ज्यपादशिष्येणाऽखण्डानन्दमुनिना विरचिते
विचरणतत्त्वदीपने सप्तमवर्णकं तृतीयं
सूत्रं च समाप्तम् ।



अथाऽप्रमवर्णकम् ।

श्रीगणेशाय नमः ।

तृतीये सूत्रे ब्रह्मणः शास्त्रप्रमाणकत्वमुक्तम्, अत्रार्थे त-
२३२।१२ देवोच्यतइति पौनरुक्त्यमिसाशङ्क्य तात्पर्यमाह । ज्ञानेति । अ-
स्मिन्नधिकरणे श्रुतीनामप्रामाण्यं विद्ध्वा इदं ब्रह्म श्रुतिभिर्ज्ञेय-
मिति उच्यतइति संबन्धः । इदमा परामृष्टमर्थमाह । ज्ञानेति ।
स्वरूपलक्षणमनूद्य तदस्थलक्षणमनुवदति । निखिलेति । विरि-
ञ्चयादीनामपि जगदुपादानत्वप्रतिपत्तेः कथं ब्रह्मैव जगदुपादा-
नमित्यत्राह । ईशमिति । निखिलेशतृत्वं चाह । ईशमिति । ई-
श्वरत्वमुपपादयति । सर्वज्ञमिति । प्रामाण्ये ऽपि विधिशेषत्वेन
प्रामाण्यमिसाशङ्क्य द्वितीयवर्णकार्थमनुवदति । एतदिति । ए-
तत्कार्यावमृष्टिं च सम्यगुद्भूय ज्ञेयमित्युच्यतइति संबन्धः । ए-
तस्मिन् ब्रह्मणि कार्यावमृष्टिः कार्यसंस्पर्शस्तमिति यावत् ।
उत्पत्त्यादीनां विधिफलत्वप्रसिद्धेस्तथा चाऽवानुपलम्भान्न वि-
धिरित्याह । नित्यमिसादिना । संस्कारो द्विविधो दोषाऽपनय-
नलक्षणो गुणाधानलक्षणश्चेति । तत्रार्थं निरस्यति । नित्यं
विशदमतितरामिति । नित्यं सदेति यावत् । विशदशब्देना-
नागन्तुकस्य दोषस्य निरासः । अतितरामिति । अनेनाऽना-
गन्तुकस्य दोषस्यात्मन्यसंभवान्न तन्निवृत्तिरनागन्तुकदोषसंभवे
ऽपि न क्रियानिवर्त्यत्वमित्यर्थः । द्वितीयं निरस्यति । निर्गु-
णमिति । विकार्यत्वं निरस्यति । निष्क्रयमिति । उत्पाद्यत्वं
निरस्यति । अजमिति । सर्वगतत्वादानाप्यत्वं च ।

विधेः सातिशयाऽनित्यफलकत्वदर्शान्मुक्तैरपि विधि-
साध्यत्वे तथात्वं स्यादित्याह । निखिलेदित । निखिलो भवः
साध्यत्वेन वर्तते यस्यां सा निखिलं भववती तां, सम्यगित्यवा-
धितोपपत्तिभिरित्यर्थः । तृतीयसूत्रे प्रतिज्ञातं प्रामाण्यं च-
तुर्थसूत्रे आक्षिप्य समाधीयते इत्यपौनरुक्त्यमित्यर्थः ।

• पूर्वस्मिन्नधिकरणे ब्रह्मणो वेदकारणत्वं तत्प्रमाणकत्वं
चोपन्यस्तं वर्णकंद्वयेन, तत्र द्वितीयवर्णकेनाक्षेपलक्षणां सङ्ग-
तिमभिधाय वर्णप्रामाण्यसंशयपूर्वपक्षानाह । जगत इति । २३२।६
प्रामाण्यसंभवाऽसंभवौ च संशयकारणमिति द्रष्टव्यम् ।
ज्ञानकाण्डस्यापि, वेदत्वाऽविशेषान्न प्रामाण्यप्रतिक्षेप इति
शङ्कते । नन्वाक्षेप इति ।

न खलु वेदत्वमात्रेण प्रामाण्यं निश्चेतुं शक्यम्, 'आदिसो
यूप' इत्यादौ व्यभिचारात् । किं तूपक्रमादिसमधिगततात्प-
र्येण, तात्पर्यं च कार्यएवेति सकलवेदतात्पर्यविज्जैमिनिवचन-
भेदं विविच्यतामिति आह । ननु वेदान्तानामिति । अध्यय-
नविध्युपात्तत्वेनाऽऽनर्थक्याऽनुपपत्तिमभिप्रेत्य द्वितीयं दूषयति ।
न तावदिति । अपेक्षितं पूरयति । तथापीति । ब्रह्मणः सिद्धत्वा-
त्तत्र पर्यवमानाऽनुपपत्तिरित्यर्थः । सिद्धत्वमप्रयोजकमिति श-
ङ्कते । ननु यत्रोति । वर्तमानविषयापेक्षया प्रत्यक्षस्य प्रामाण्यं
दृष्टमित्याशङ्काहं । विषयस्येति । प्रत्यक्षज्ञानं प्रति विषयस्य
कर्मकारकतया जनकत्वाद्विषयाधीनं प्रत्यक्षं प्रमाणं भवतु, प-
रोक्षज्ञानस्य तद्विषयाऽजगत्त्वात् तदधीनं प्रामाण्यमित्यर्थः ।

लोके शब्दप्रामाण्यं संवादकप्रमाणमित्याह । तत्राहेति । भ- २३२।६
विष्यदृष्ट्यादावपि प्रमाणान्तरप्रवृत्तैर्दृष्टत्वात्परिनिष्ठितविशेष-
णमनर्थकमित्याशङ्काह । अभूदिति । कालत्रयान्यतमसंस्प-

२३३। शित्वं परिनिष्ठितशब्दार्थः । अर्थान्तरमाह । असाध्येति । पराभिमतकार्यविपरीतं परिनिष्ठितशब्दार्थः । ब्रह्म प्रमाणान्तरगम्यं, परिनिष्ठितत्वाद् घटादिवत् । ततश्च प्रमाणान्तरसंवादे शब्दस्याऽनुवादकत्वमन्यथा विसंवादादिलक्षणमप्रामाण्यं प्रसज्येतेत्युक्ते परिनिष्ठितत्वमस्तु, प्रमाणान्तरगम्यत्वं च मा भूत्ततश्चाऽप्रयोजको हेतुरिति शङ्कते । ननु परिष्ठितज्ञानि । रसादीनां प्रतिनियतेन्द्रियग्राह्यत्वादिन्द्रियान्तराऽगम्यत्वे ऽपीन्द्रियान्तरविषयत्वं यथा तद्रुद् ब्रह्मणः प्रमाणान्तराऽविषयत्वे ऽपि शाब्दत्वमविरुद्धमित्यर्थः । दृष्टान्तो विषम इत्याह पूर्ववादी । न चक्षुरादीनामिति ।

अतिप्रसङ्गलक्षणबाधकतर्कपराहति शङ्कते । ननु तुच्छेति । विमतं प्रमाणान्तरागम्यं तुच्छव्यावृत्तत्वाद् घटादिवाद्युक्ते प्रमाणान्तरयोग्यत्वमुपाधिः । न च साधनव्यापकत्वमसंभवादित्याह । न साध्येति । प्रत्यक्षस्य वर्तमानमात्रग्राह्यत्वात् कार्यस्य च साध्यत्वान्न प्रत्यक्षत्वमित्यर्थः । कार्यस्य लिङ्गादिना संबन्धाऽप्रतिपत्तेर्न लिङ्गादिगम्यत्वमपीत्याह । संबन्धाऽग्रहणादिति । तुच्छव्यावृत्तत्वमप्रयोजकं चेत्याह । तुच्छेति । तुच्छव्यावृत्तत्वस्य प्रतियोग्यधीनसिद्धित्वात्तस्य प्रयोजकत्वे गौरवं, भूतत्वस्य प्रयोजकत्वे लाघवं, ततो भूतत्वमेव प्रयोजकमित्यर्थः । निरुपाधिकत्वलाभादिति । निरपेक्षत्वलाभादित्यर्थः । कार्यवद् ब्रह्मणोऽप्ययोग्यत्वान्न मानान्तरगम्यत्वमिति शङ्कते । ननु रूपादीति ।

भूते ऽर्थे प्रमाणान्तरप्रसरदर्शनाद्ब्रह्मण्यपि तथात्वशङ्काया अप्रामाण्यशङ्का दुर्वारेत्याह । तथापीति । कार्येऽपि प्रमाणान्तरयोग्यत्वशङ्का ऽपरिहार्येत्ताशङ्काह । अस्ति चेति ।

तर्हि प्रमाणान्तरसंभवाद्देवान्तानां ब्रह्मणि प्रामाण्यं स्यादित्याशङ्क्याऽनुवादकत्वेन प्रामाण्यं प्रसज्येतेत्याह । अत इति । २३३।१२
 एनच्च मूलग्रन्थाद्बहिरेवेति द्रष्टव्यम् । संवादकप्रमाणाभावे पुंवाक्यवत् श्रुतीनामप्रामाण्यमित्युक्तं तैः असंवादेन प्रामाण्यं प्रतिलभन्तइत्यत्र, तत्र वैषम्यं शङ्कते । ननु पुरुषेति । प्रमाणान्तरसंवादेऽप्यनपेक्षतया प्रामाण्यसंभवात्परिहारस्याऽऽभासत्वमाशङ्क्याह । परिहरतीति । सम्यक् परिहारमेवाह । अयमर्थ इति । समताग्राहिणा स्पर्शनप्रत्यक्षेण विसंवादे चित्रनिम्नोन्नतताग्राहिज्ञानं यथा बाध्यते तथा ब्रह्मैकत्वश्रुतिरपि प्रतीचो ब्रह्मात्मतां बोधयन्ती जाड्यजन्मादिधर्मवतो देहस्य प्रतीचैक्यं बोधयतोपजीव्यजातीयकेन प्रत्यक्षेण बाध्यतइत्यर्थः ।

पुमर्थाभावेऽप्युपेक्षाज्ञानवत्प्रामाण्यसंभवात् किं चेत्युक्तिरयुक्तेत्याशङ्क्य तात्पर्यमाह । किं चेति । साक्षादिति । दुग्धादीनां साक्षात्प्रयोजनपर्यन्तत्वं पशवादीनां परम्परयेति विभागः । शब्दमात्रस्य प्रत्यक्षाद्यगोचरे न प्रामाण्यं शास्त्रस्य तु वैपरीत्यमित्युक्तं टीकायां, तदसंभवि, विशेषाऽभावाच्छब्दमात्रमित्यनेनापि किमुच्यतइति न ज्ञायतइति तत्राह । किं चेति । संबन्धग्रहणं वा कस्मादित्याशङ्क्याह । यथा संबन्धेति । संबन्धग्रहणं विनाप्यर्थप्रतिपत्तावपूर्वशब्दग्रहणेऽप्यर्थप्रतिपत्तिः स्यान्न च तथेत्यर्थः । त्वन्मतेऽप्यनधिगतवस्तुप्रकाशकत्वं तुल्यमित्याशङ्क्याह । कार्यस्य त्विति । न च संबन्धग्रहणाऽभावात्कार्यत्राक्यस्याऽप्रामाण्यमित्यपि शङ्क्यम् । आहवनीयादिवदलौकिकत्वेपि तत्र सङ्गतिग्रहणसंभवादित्यर्थः । तस्मादनर्थका इत्येतदपेक्षितमर्थं दर्शयति । तस्मादिति । २३४।१५

वेदान्तानां न विधिशेषत्वं तत्प्रकरणाऽनाम्नानादित्युक्तं,

२३४।^१ तदयुक्तं, तत्र वेदान्तानां विधिशेषत्ववादिनं प्रति तत्प्रकरणा-
 ऽनाम्नानादिति हेत्वभिधानाऽनुपपत्तेरित्याशङ्क्याह । यत्पुन-
 रिति । किं कर्मविशेषापेक्षितार्थाप्रतिपादनेन तच्छेषत्व, मथ वा
 कर्ममात्रशेषत्वमिति विकल्प्याद्यं प्रत्याह । न तावदिति । वे-
 दान्तानां कर्मविशेषापेक्षितार्थाऽनभिधायित्वादेतत्प्रकरणत्वं सि-
 द्धमित्यर्थः । द्वितीयमुत्थापयति । ननु सर्वेति । किं विधि-
 वत्तदभिधानेन तच्छेषत्व, माहो तदपेक्षितप्रतिपादनेन? आद्ये-
 ऽपि किं सर्वत्रैकाश्रयः साधनव्यक्तिः प्रतिपाद्यते, उ-
 तैकं सामान्यं? नाद्य इत्याह । न सर्वेणेति । द्वितीयं प्रत्याह ।
 धर्मेति । श्रेयःसाधनत्वमात्रस्य लोकप्रसिद्धत्वेनाऽप्रतिपाद्य-
 त्वादित्यर्थः ।

जुहाः क्रतुसंबन्धित्वात्तद्वारेण पर्णताया अपि क्रतुसंब-
 न्धवत्कर्तुः सकलक्रतुसंबन्धित्वादात्मप्रतिपादनेन वेदान्ताना-
 मपि क्रतुसंबन्धो विरुद्ध इति शङ्कते । अस्तु तर्हीति । 'जुहा
 जुहोती'ति होमाङ्गत्वेन श्रुताया जुहाः प्रकृतिद्रव्याकाङ्क्षापरि-
 पूरणेन पर्णतायाः क्रत्वनुप्रवेशित्वे सिद्धे 'न स पापं श्लोकं शृणो-
 ती'त्यादेरर्थवादत्वं युक्तम्, इह त्वात्मस्तुतौ तत्प्रतिपादने च
 फलाभावान्मैवमिसाह । नैतदिति । देहाद्यतिरिक्तमात्मानम-
 न्तरेण पारलौकिकप्रवृत्त्यनुपपत्तेस्तेनोपकाराभावः कथमिसा-
 शङ्क्याह । न हीति । विनियोजकप्रमाणाऽभावाच्च कर्मशेष-
 स्वमित्युपसंहरति । तस्मादिति ।

२३४।^२ वेदान्तानां न कर्मशेषत्वं नापि स्वार्थपरत्वं चेत्तर्हि कि-
 मानर्थक्यमिति शङ्कते । किं त्विति । क्रियाविधिशेषत्वाभावे
 ऽप्युपास्तिविधिशेषत्वात्प्रामाण्यम्, इतरथा ऽध्ययनविधिवि-
 रोधादिसाह । स्वप्रकरणेति । उपास्तेरुपास्यसाकाङ्क्षत्वात्

तदभावे उपास्त्यसंभव इत्याह । भाष्येति । उपास्याऽभावेनो-
पास्त्यनुपपत्तिविवक्षा चेत्तर्ह्युपास्याभाव एव प्रतिपाद्यः, कि-
मिदमुच्यते न सर्वज्ञत्वादिसिद्धिरिति? तत्राह । तदापीति । २३४।१।
सर्वज्ञत्वादिविशिष्टं ब्रह्मोपास्त्यत्वेन श्रूयते, न च तदुपपद्यते,
तत्संवादकप्रमाणाऽभावादित्यर्थः । आरोपितसर्वज्ञत्वादिवि-
शिष्टतयोपास्त्यं ब्रह्मेत्युक्तं सत्यमित्यत्र, उपासनाविधिशेषत्वेन
वेदान्तप्रामाण्यस्य भाष्ये निर्दिष्टत्वादिसाक्षाच्छाह । न खल्वि-
ति । वाक्यस्योभयपरत्वाऽसंभवादित्यर्थः ।

कथं तर्हि वेदान्तानां प्रामाण्यमित्याशङ्क्याह । किं त्वि-
ति । कार्यालिङ्गानुमितकारणे सर्वज्ञत्वादिकं समारोप्य तदु-
पास्तिविधीयते वेदान्तैरित्यर्थः । अस्य ज्ञानमित्यादिवाक्येपूपा-
स्तिविधिपदाऽश्रवणादुपास्तिप्रकरणव्युत्थितत्वाच्च न तदङ्ग-
त्वमपीति शङ्कते । ननु वेदान्तेति । प्रयोजनाकाङ्क्षया प्रकर-
णान्तरपठिविधिसंबन्धमाशङ्क्याह । स्वरूपेति । आत्मज्ञान-
मत्वेण पुंसः कार्त्तार्थ्ये सर्वेषां तत्स्यान्न च तदस्तीति फला-
न्तरं वाच्यं, तथा च 'पूषा प्रपिष्टभाग' इत्यादाविव विधिपदं
कल्प्यतइत्याशङ्क्याह । नापीति । द्रव्यदेवतासंबन्धस्य यागा-
ऽविनाभूतत्वाद् यागस्य च नयोगाऽविनाभावाद्विधिपदं क-
ल्प्यतइति युक्तं तत्र, न च तथा ऽत्र किं चित्कल्पकं श्रुतम-
स्तीत्यर्थः । 'अध्ययनविध्युपात्तत्वाऽनुपपत्तिर्विधिपदकल्पके-
त्याह । तत्राहेति । अधिकारिफलाऽभावान्न विधिपरत्वं म-
त्यादिवाक्यानामिति शङ्क्यनिरासायोक्तं टीकाकृता फलं च
तत्रेति । 'एतावदरे खल्वमृतत्वं' 'ब्रह्मविदाप्नोती'त्यादिवा-
क्यात्प्रतीयमानममृतत्वं साध्यत्वेन परिणमय्य तत्काम उपा-
सीतेति कल्पनान्न को ऽपि दोष इत्यर्थः ।

समन्वयो नाम वेदान्तानां ब्रह्मप्रमितिजनकत्वं, तदेव प्रतिज्ञातार्थ इति साध्याविशिष्टत्वमित्याशङ्क्य समन्वयशब्देन तात्पर्यवचनं विवक्षितम्; शास्त्रप्रमाणकत्वमात्रं च प्रतिज्ञाविषय इत्यर्थभेद इत्युक्तं तत्र तात्पर्येणोत्तरं, तदयुक्तं, वेदान्तष्वपौरु-
 २३५।^१ षेषेषु पुरुषधर्मतात्पर्यानुपपत्तेरित्याशङ्क्याह । तत्र तात्पर्येणेति । तद्व्यपयं शब्दधर्म इति संबन्धः । शब्दधर्मत्वं संभावयितुमाह । तदर्थप्रमितिशेषेति । प्रतीयमानो यो ऽर्थः तत्प्रमितिजनन-सामर्थ्यं तात्पर्यं, तस्य शब्दधर्मत्वमुचितमित्यर्थः । स चासावर्थश्चेति तदर्थः, तत्प्रमितिशेषत्वमिति वा । शब्दधर्मत्वमाक्षिपति । कथमिति । तात्पर्यस्य तदर्थप्रमितिशेषतारूपत्वात् कथमाक्षेपः? इत्याशङ्क्याह । विवक्षेति । विवक्षायां शब्दप्रामाण्यदर्शनादितरथा चाऽददर्शनाद्विवक्षा तात्पर्यं, तस्याश्च पुरुषसंबन्धित्वान्न शब्दधर्मत्वमित्यर्थः । विवक्षाया अर्थप्रमित्युद्देशेन प्रवृत्तत्वादर्थप्रमितिशेषत्वमेव तात्पर्यमित्याह । अर्थप्रमितीति । भवतु प्रयुज्यमानत्वस्य शब्दधर्मत्वं, तथापि कथं तात्पर्यस्य शब्दधर्मत्वमित्याशङ्क्याह । तत्रापीति । तत्र लोकइति यावत् । लोके ऽपि तात्पर्यं न विवक्षामात्रं, किं तु तदर्थप्रमितिशेषत्वमितरथा ऽपौरुषेये वचसि तात्पर्याऽसंभवादप्रामाण्यं दुर्वारं स्यादित्यर्थः ।

तात्पर्यस्य विवक्षाऽतिरिक्तत्वे ऽपि तद्गम्यत्वं तावदाश्रयणीयं, तथा च ज्ञापकाभावाद्देवे न तात्पर्यसिद्धिरित्याशङ्क्याह । तच्चेति । तच्च तात्पर्यमिति गम्यतइति संबन्धः । इतिपदपरासृष्टमर्थमाह । अस्मिन्नर्थइति । सर्वशाखाप्रत्ययत्वमादिशब्दार्थः । उपक्रमोसंहारादि न तात्पर्यज्ञापकं किं तु प्रमेयस्य कार्यत्वं, ततश्च भूतनिष्ठस्य वचसो ऽप्रामाण्यमित्याशङ्क्याह ।

न चेति । तत्रापि कार्यनिष्ठतयैव तात्पर्यमित्याशङ्क्य किं ज्ञातं तात्पर्यं प्रमितिजनकमुताऽज्ञातमिति विकल्प्याद्यं प्रत्याह । साध्यस्येति । साध्ये प्रमिते तत्प्रमितिजननसामर्थ्यरूपतात्पर्य- २३५१
सिद्धिः, तत्प्रमितौ च तदुपेताच्छब्दात् साध्यार्थप्रमितिरिती-
तरेतराश्रयत्वमित्यर्थः । द्वितीयमुत्थापयति । साध्यइति ।

अज्ञाततात्पर्योपेताच्छब्दात्साध्यप्रमित्यङ्गीकारे तात्पर्या-
वधारणं वृथा स्यादित्याशङ्क्याह । प्रतिबन्धेति । विषं भुङ्क्वे-
त्यादेः स्वार्थतात्पर्यशून्याद्विषभोजनप्रमित्यनुत्पत्तिदर्शनात्सर्व-
त्रापि प्रमित्यनुत्पत्तिशङ्कायां तन्निरासार्थं तात्पर्याधिगमो युक्त
इत्यर्थः । अज्ञायमानतात्पर्यवच्छब्दस्य प्रमितिजनकत्वं, तात्पर्य-
ज्ञानं च प्रतिबन्धनिवर्तकमित्यङ्गीकृत्य प्रमेयसाध्यत्वं तात्प-
र्यज्ञापकमित्ययुक्तमित्याह । तथापीति । जर्तिलयवाग्नेति । अर-
यतिलनिर्मितयवाग्नेत्यर्थः । 'अजक्षीरेण जुहोती'त्युपक्रमवि-
रोधाज्जर्तिलयवाग्ना वा जुहुयादित्यादेर्न स्वार्थे तात्पर्यं किं
त्वर्थान्नादत्वमित्यर्थः । विवक्षासाध्यत्वयोस्तात्पर्यलिङ्गत्वनिरस-
नफलमाह । तस्मादिति । तस्मादुक्तान्येव तात्पर्ये लिङ्गानि
तानि च दृश्यन्तइति योजना ।

तात्पर्यालिङ्गानि स्पष्टयति । 'सदेव सोम्येदमग्रआसी' 'देक-
मेवाद्वितीय'मित्युपक्रम्य 'ऐतदात्म्य'मित्यादिरूपसंहारः । अद्या-
सलक्षणतात्पर्यालिङ्गमाह । तथेति । अनधिगतार्थगन्तृवालक्षणं
लिङ्गान्तरमाह । प्रमाणान्तरेति । ब्रह्मप्रतिपादने फलोपल-
म्भादपि तत्र तात्पर्यमित्याह । आचार्यवानिति । आचार्योप- २३५१
दिष्टशब्दजनितज्ञानवान्न मनननिदिध्यासनाभ्यामसंभावनादि-
प्रतिबन्धे निवृत्ते ब्रह्म प्रत्यक्षेण यः साक्षात्कुरुते तस्य तावानेव
विदेहकैवल्ये विलम्बो यावत् प्रारब्धकर्मणामुपभोगेन परिम-

माप्तिरिति श्रुत्यर्थः । ब्रह्मणो ऽप्रतिपाद्यत्वे 'अनेन जीवने'साद्यर्थवादोपादानं न स्यात्, अस्ति च तत्, तस्मादपि प्रतिपाद्य-
२३५।० मित्याह । अनेनेति । प्रसिद्धेन प्राणधारणात्मना तेजोऽब्रह्मल-
क्षणा देवता अनुप्रविश्य नामरूपे व्यक्तीकरोतीत्यर्थः । अश्रुतं
श्रवणविषयो भवति तत्कस्मादिति चेद्ब्रह्मव्यतिरेकेण कार्यस्या-
ऽभावात्तज्ज्ञानेनेतरज्ञानमुचितमित्यर्थः ।

उपपत्तितो ऽप्येकं ब्रह्म प्रतिपाद्यमित्याह । मृल्लोहेति । मृ-
दि ज्ञातायां यथा तन्मयं शरावादि प्रतीयते यथा वा लोह-
स्वरूपे ज्ञाते तन्मयस्य सूच्यादेर्ज्ञातता तद्ब्रह्मकारणज्ञानेन
तत्कार्यमपि ज्ञातं स्यादित्यर्थः । यथा ऽसत्यं ब्रुवतस्तस्कर-
रस्य बन्धः इतरस्य मुक्तता तद्ब्रह्मसत्यं जगत् सत्यं मन्यमानस्य-
बन्धः इतरस्य मुक्ततेति तत्प्रपरशुदृष्टान्तश्रुत्यर्थः । स्वपितृनाम-
निर्वचनेति । 'सता सोम्य तदा संपन्नो भवति स्वं ह्यपीतो भवती'-
त्यादिना जाग्रत्स्वप्नभोगोपस्थापककर्माभावे स्वस्वरूपे व्यव-
तिष्ठतइत्यर्थः । तज्जत्वात्तल्लत्वात्तदनत्वाच्च ब्रह्मव्यतिरेकेण ज-
गतो ऽभावस्ततश्च तत्पूर्णीमित्याह । मृष्टीति । सर्वशाखाप्रत्य-
यत्वं दर्शयितुं शाखान्तरीयं तात्पर्यलिङ्गमाह । तथा तै-
त्तिरीयकइति ।

पृथिव्यादिभूतत्रयं सत्, वाय्वादिभूतद्वयं त्यत् । भावप्र-
त्ययवेद्यं सन्नास्तिप्रत्ययवेद्यं त्यदिति वा । तद्ब्रह्मस्वरूपं मायया
जगदाकारेण परिणामय्य स स्वयमिति निमित्तान्तरनैरपेक्ष्य-
माह । काम्यन्तइति कामास्तानित्यर्थः । मृष्टिश्रुतय इति ।
२३६।१ 'यतो वे'साद्या इत्यर्थः । उपपत्तितो ऽप्येकं ब्रह्मेत्याह । तथेति ।
अन्नमयप्राणमयमनोमयविज्ञानमयाः कोशपञ्चकशब्दार्थः । 'को
ह्येवान्यात्कः प्राण्याद् 'यदेष आकाश आनन्दो न स्या'दि-

त्यादिनां प्राणनादिव्यापारहेतुभूतं ब्रह्माऽस्तीति निश्चीयत-
इत्यर्थः । तथा च संग्रहश्लोकः ।

उपक्रमोपसंहारावभ्यासो ऽपूर्वता फलम् ।

अर्थवादोपपत्ती च लिङ्गं तात्पर्यनिर्णये ॥ इति ।

तत्र तात्पर्येणेति टीकार्थमुपसंहरति । एवमिति । पदा- २३६।
नामित्यस्य व्यवहितान्वयं दर्शयति । पदानामिति । अर्थवै-
लक्षण्यमिति । क्रियावाक्यार्थात्प्रत्यादिवाक्यार्थस्य वैलक्षण्यं
दर्शयतीत्यर्थः । ' सामान्येन तात्पर्यमभिधाय प्रतिपदमर्थमाह ।
तत्रेति । क्रियाकारकसंसर्गस्याऽभेदव्याप्तत्वाद्वा च तदभा-
वान्मैवमित्युक्तमव्यतिरिक्तेति । 'उदरमन्तरं कुरुते' इत्यत्र भे-
दमात्रस्य प्रतिषेधान्न तादात्म्यं वाक्यार्थं इत्याह । नेत्याहेति ।
नियोगसाध्याऽभावान्न तदाकाङ्क्षेत्याह । नेत्याहेति । निर्द-
र्मकश्रुतिविरोधान्न लिङ्गादेस्तत्राऽन्वय इत्याह । नेत्याहेति ।

जगत्कारणत्वधर्मिणो ज्ञानादिगुणप्रतिपादनात्कथमुक्तं स-
मन्वयसिद्धिरित्याशङ्क्याह । जगदिति । तत्र वेदे ज्ञानानन्द-
शब्दौ जगत्कारणसामान्याऽनुवादेनाऽऽनन्दविशेषं गमयत
इत्यन्वयः । कारणत्वस्य लोकसिद्धत्वान्न श्रुतिप्रतिपाद्यत्वम् ।
ज्ञानत्वमानन्दनिष्ठं ज्ञाननिष्ठत्वात् सत्तावदिसनुमानाद् ज्ञानव्य-
क्तेरानन्दव्यक्त्यभेदप्रतिपत्तेरानन्दस्य च ब्रह्मस्वभावत्वान्न
समन्वयविरोध इत्यर्थः । आनन्दविशेषमिति । दुःखजाड्यवि-
रोधिव्यक्तिर्मित्यर्थः । एकादिशब्दैरेकस्य प्रतिपादने पर्यायत्वं
स्यादित्याशङ्क्य वाक्यभेदान्मैवमित्याह । एकेति । मिथ्याशब्दो २३६।
ऽपह्नववाची । द्वैतशब्देन च विजातीयो भेदः कथ्यते । लक्षण-
येति । वाच्यव्युदासेनेत्यर्थः ।

ब्रह्मणि भेदाद्यभावश्चेत्कथं तर्हि सर्वज्ञादिशब्दा इत्याश-

२३७।' ङ्गाह । सर्वज्ञ इति । प्रपञ्चोपाधितयेति । प्रपञ्चापेक्षयेत्यर्थः । गङ्गापदलक्षिततीरस्याऽगङ्गात्ववदात्मादिपदेन लक्षितं ब्रह्मा-
 २३७।' ऽनात्मादिरूपं स्यादित्याशङ्गाह । अयमात्मेति । मुख्यलक्ष-
 णाभ्यामिति । जहदजहल्लक्षणयेत्यर्थः । गङ्गापदस्य तीरे ज-
 हल्लक्षणया वृत्तेरान्मादिशब्दानां च जहदजहल्लक्षणयेति वैप-
 र्यमित्यर्थः । मुख्यलक्षणोपाधिभिरिति । अमर्थः । मुख्यवृत्त्या
 लक्षणावृत्त्या जहदजहल्लक्षणया उपाधिना चेति विभागो द्रष्ट-
 व्यः । ज्ञानानन्दशब्दौ व्यक्त्यंशाऽपरित्यागेन मुख्यवृत्त्या वर्तते,
 एकादिशब्दास्तु जहल्लक्षणया, तत्त्वमस्यादयो जहदजहल्लक्ष-
 णया, सर्वज्ञादयस्तु उपाधित इत्यर्थः । भेदाद्यभावाऽभिधा-
 नद्वारेण ब्रह्मण्येकादिशब्दानां वृत्तिपक्षे भेदादेव्यावर्त्यसद्भा-
 वाद्द्वैतविहृतिमाशङ्गाह । न चेति ।

ननु सोयमित्यादिवाक्यस्थपदानामुक्ते ऽर्थे ऽनुगमाऽभा-
 वात्तदुदाहरणमनुपपन्नमित्याशङ्क्य तात्पर्यमाह । अनेकेषामिति ।
 उक्तार्थानुगमाभावे ऽप्यखण्डार्थाऽनुगमादुदाहरणत्वमुचितमि-
 त्यर्थः । एकेनोदाहरणेन विवक्षितसिद्धेः किमुदाहरणान्तरे-
 णोत्पत्त्याशङ्क्य तस्य प्रयोजनं दर्शयितुं वाक्यवृत्तिद्वैविध्यमाह ।
 तत्रेति । तत्र वेदान्तेष्वित्यर्थः । तत्त्वमस्यादिवाक्यमखण्डा-
 र्थम् अकार्यकारणद्रव्यमात्रवृत्तित्वे सति समानाधिकरणवाक्य-
 त्यात् सो ऽयं देवदत्त इत्यादिवाक्यवदित्युक्ते साध्यविकलो
 दृष्टान्त इत्याह । तत्रेति । तत्र मूले इत्यर्थः । मूलप्रमाणाभा-
 वात्त सोयमित्यादेस्तत्र प्रामाण्यमित्यमशङ्क्य समूलत्वमाह । त-
 था हीति ।

प्रत्यभिज्ञाया अपि विशिष्टविषयत्वात्तन्मूलवाक्यस्यापि
 तद्विषयत्वमित्याशङ्क्य प्रत्यभिज्ञाया न विशिष्टैक्यमालम्बनमिति

वक्तुं विशेषणैक्याभावं तावदाह । तत्रेति । तत्फलमाह ।
अत एवेति । तदेतद्देशकालविशिष्टयोरैक्याऽसंभवश्चेत्तर्हि त- २३७।१९
द्देशकालोपलक्षितस्यैतद्देशकालविशेषस्य चैक्यं प्रत्यभिज्ञागो-
चर इति शङ्कते । किं त्विति । उपलक्षितविशिष्टयोरैक्ये
विशिष्टस्वरूपमन्यत्रापि स्यान्न तथा दृश्यतइत्याशयेनाह । सो
ऽयमिति ।

प्रत्यभिज्ञाश्च अखण्डार्थत्वमभिधाय तन्मूलवाक्यमपि त-
थेत्याह । प्रत्यभिज्ञातमिति । स्वार्थैकदेश इति । स्वार्थस्य
एकदेशस्तदेतद्देशकालविशिष्ट्यलक्षणस्तस्य परित्यागेनेत्यर्थः ।
एकदेशलक्षणयेति । देवदत्तस्य स्वरूपलक्षणयेत्यर्थः । प्रकारा-
न्तरेण सो ऽयमित्यादेरखण्डार्थत्वमाक्षिपति । नन्विति । ए-
कैकस्मात्पदात् प्रथमाविभक्त्यन्तात्प्रतीयमानं यदैक्यं तदेव वा-
क्यप्रमेय, मुतान्यत्? नाद्य इत्याह । सो ऽयमिति । पदार्थयोर्य-
त्प्रत्येकमैक्यमेकैकपदाभिधेयं न तस्य वाक्यप्रमेयता, अनधिग-
तार्थवैधुर्येणाऽनुवादकत्वप्रसक्तेरित्यर्थः । द्वितीयं दूषयति । न
चेति । न च तदेतद्देशादिविशिष्टयोरितरेतरैक्यं वाक्यप्रमेय-
मिति शङ्काम्, उत्तरत्र निरस्यमानत्वादिति । प्रतिबन्धा स-
माधत्ते । प्रत्यभिज्ञाश्चमिति ।

किमभिज्ञायामवगतं यदैक्यं तदेव प्रत्यभिज्ञया प्रत्यक्षेण
बोध्यते, उताऽन्यत्? न तावत्तदेव, वैयर्थ्यापातादित्यभिप्रेत्य
द्वितीयं दूषयति । न हीभिज्ञयोरिति । प्रमेयान्तरमांशङ्कते ।
एकस्येति । अभिज्ञायामवगतस्यैव प्रत्यभिज्ञाप्रमेयत्वमेकस्य २३७।२०
कालद्वयसंबन्धश्च नाऽभिज्ञायां इति कालद्वयसंबन्धिपदार्थस्य
तदैक्यस्यैवा प्रत्यभिज्ञाप्रमेयत्वं वक्तव्यं, न च तदुभयं संभ-
वीत्याह । कालद्वयेति । विकल्पाऽसहत्वान्नैतदिति शङ्कते ।

स्यादेतदिति । किं प्रत्यभिज्ञाप्रत्यक्षप्रामाण्यमेव निराचिकी-
 २३७।२० धित,मथ वा प्रत्यभिज्ञाया असाधारणं प्रमेयं जिज्ञासितं? मा-
 घस्तावत्संगच्छतइत्याह । क्षणिकत्वेति । द्वितीयं दूषयति । त-
 त्रेति । कथं तर्हि तत्प्रामाण्यं? तत्राह । पदार्थेति । फलसमर्थ-
 नफलमाह । अत इति । साम्येनोत्तरमाह । एवं तर्हीति । दृ-
 ष्टान्तोक्तमर्थं दाष्टान्तिके समर्थयति । तथेति । तच्चमसिवा-
 क्यस्यापि प्रामाण्यमुपपद्यतइति संबन्धः । प्रत्यग्ब्रह्मणोर्वि-
 रुद्धत्वान्न तदैक्यपरत्वं वाक्यस्येत्याशङ्क्याह । त्वंपदेनेति ।
 एकदेशपरित्यागेन लक्ष्यमाणद्रष्टृस्वरूपस्य ब्रह्मस्वरूपैक्यइति सं-
 बन्धः । एकदेशपरित्यागेनेति । कर्तृत्वाद्यंशपरित्यागेनेति यावत् ।

ब्रह्मणः परोक्षत्वात्कथं तदभेद? इत्याशङ्क्याह । पारोक्ष्ये-
 ति । विरुद्धांशपरित्यागाऽभावे तच्चंपदसामानाधिकर-
 ण्याऽनुपपत्तिरित्यर्थः । तर्हि तन्मात्रस्य पदाभ्यां प्रतिपन्न-
 त्वात् किं वाक्येनेत्याह । जीवब्रह्मेति । तच्चंपदार्थयोः प-
 रस्परैक्यस्य पदमात्रादप्रतिपत्तेस्तद्वोधकत्वेन वाक्यमर्थवादिति
 शङ्कते । ननु पदार्थयोरिति । किं पदार्थयोः कियानपि भेदो
 विवक्षित, आहो अत्यन्ताऽभेदः! नाद्य इत्याह । नैतत्सारमिति ।
 प्रतिपादने इत्यत्र श्रुत्या क्रियमाणइति शेषः । तथा स्याद्वि-
 ति । ऐक्यं प्रमेयं स्यादिति यावत् । प्रत्यग्ब्रह्मणोरतिरेके प्रमा-
 णाभावान्नायं पक्षः साधुरिति काका सूच्यते । द्वितीयं प्रत्याह ।
 यदेति । न चैवं सत्यपसिद्धान्तोऽपीत्याह । तदुक्तमिति । अ-
 धिगतप्रमितिजनने प्रामाण्यशङ्का तुशब्देन व्यावर्त्तयति ।
 १९० कथं तर्हि प्रामाण्यमिति तत्राह । निवर्तकत्वादिति । अज्ञान-
 निवर्तकत्वाद्देदप्रामाण्यं सिद्धमित्यर्थः । नीलोत्पलमिसादेः
 संसर्गबोधकत्वेन प्रामाण्यं, सोयमित्यादेरखण्डबोधकत्वेन, ततश्च

तच्चमस्यादिवाक्यं कं पक्षमवलम्बतामिति, तत्राहं । इह त्विति ।

विधान्तरेणाखण्डवाक्यार्थमाक्षिपति । ननु तच्चमिति । २३८।११
तत्त्वंपदलक्षितरूपे किमसन्तं भिन्ने, उत नेति विकल्प्याद्यं प्र-
त्याह । तत्त्वंपदाभ्यामिति । द्वितीयं दूषयति । न चेदिति । प-
दार्थवाक्यार्थयोरैक्ये वाक्यं व्यर्थं स्यात्, लक्षिते रूपे औपाधि-
कभेदस्याप्यभावादित्यर्थः । लक्षितरूपे अत्यन्तमभिन्ने, नञ्च
पदाभ्यामिवाक्यार्थयोः सांकार्यप्रसङ्गः, इष्टापत्तिरित्याह । सत्य-
मिति । तर्हि षट्द्वयवैयर्थ्यं, तत्राह । स चेति । लक्षणा-
निमित्तमाह । मुख्येति । त्वंपदस्य वाच्यार्थपरित्यागेन चिल्ल-
क्षकत्वं तत्पदसामानाधिकरण्ये सति घटते, तथा तत्पदस्या-
पि वाच्यांशपरित्यागेन चिल्लक्षकत्वं त्वंपदसामानाधिकरण्यइ-
ति न षट्द्वयवैयर्थ्यमित्यर्थः । अखण्डवाक्यार्थसमर्थनमुपसं-
हरति । तस्मादिति ।

निरस्तमपि पक्षं दूषणान्तराऽभिधित्सया पुनरुत्थापय-
ति । अत्र कं चिदिति । व्यतिरेकमुखेनोक्तमर्थमुपपादयति ।
अन्यथेति । श्रुतितो ऽपि भेदसिद्धिरित्याह । य आत्मनी-
ति । न चात्मशब्देन बुद्धिरभिधीयते इति शङ्कां, 'यो विज्ञा-
ने तिष्ठती'त्यादिना बुद्धेर्निर्दिष्टत्वादित्यर्थः । विकल्पासहत्वा-
न्नैतन्मतं साध्वित्याह । नैतादिति । मुक्त्यवस्थायां भेदांशस्य
निवृत्तिः, उत न? आद्येऽपि किं ज्ञानेन, उत कर्मणा? ज्ञाननिवर्त्य-
त्वे ऽपि विचेचनीयं, किं वाक्योत्थज्ञानं निवर्तकं, मुताऽभ्यास-
समुत्थम्, अथ वा तृतीयं ज्ञानमिति विकल्प्याद्यप्रथमद्वितीयौ
दूषयति । भेदाऽभेदेति । घटज्ञानस्य घटनिवर्तकत्वादर्शना-
दित्यर्थः । तृतीयमुत्थापयति । तृतीयेति । शब्दज्ञानाभ्यां सं-
जनितज्ञानाऽप्येक्षया तृतीयज्ञानेनेत्यर्थः । तस्यापि भेदाऽभेद-

विषयत्वान्न भेदनिवर्तकत्वमित्याशङ्क्याह । अभेदमात्रेति । तृ-
 तीयत्वं वा साधयति । 'अभेदेति । तयोर्भेदाऽभेदगोचरत्वात्-
 २३८।२११ स्य चाऽभेदमात्रगोचरत्वात्तृतीयत्वं युक्तमित्यर्थः । अभेदमा-
 त्रविषयत्वमसिद्धमित्याह । न यथेति । तत्र हेतुमाह । अन्यथे-
 ति । शाब्दं ज्ञानं भेदाऽभेदगोचरं, तदभ्यासोत्थं त्वभेदमात्र-
 विषयमित्यङ्गीकारे शब्दज्ञानवैफल्यं स्यात्, तयोर्भिन्नगोचर-
 योर्जन्यजनकताऽनुपपत्तेरित्यर्थः ।

इतो ऽपि न ज्ञाननिवर्त्सो भेद इत्याह । 'ज्ञाननिवर्त्सत्वे-
 नेति । विकल्पान्तरमुत्थापयति । ज्ञानेनेति । भेदस्य कर्मनि-
 वर्त्सत्वे ज्ञानवैयर्थ्यमित्यपि न शङ्क्य, मज्ञाननिवर्तकत्वेनार्थवच्च-
 संभवादित्याशयेनोक्तं ज्ञानेनेति । श्रुतिविरोधेनोत्तरयति । न
 ब्रह्म वेदेति । 'ब्रह्मैव भवती'सत्रैवकारेणाऽभिधीयमानस्य भेद-
 निरासस्य ज्ञानमात्रप्रयोज्यत्वं श्रुतं, तद्विरुद्धं कर्मनिवर्त्साभि-
 धानमित्यर्थः । कारकाभिधेयभेदनिरासस्येति पाठे ब्रह्म वेदे-
 सत्र द्वितीयाविभक्तिलक्षप्रत्ययाभ्यामभिधेयो यः कर्मकर्तृका-
 रणरूपेण भेदस्तन्निरासस्य ज्ञानमात्रप्रयुक्तत्वादित्यर्थः ।

प्रसंगब्रह्मणोर्भेदाऽभेदावङ्गीकृत्य न भेदांशनिवृत्तिरित्युक्तं,
 संप्रति पक्ष एवायमसंगत इत्याह । येनेति । भेदकाकारस्या-
 ऽभेदकाकारादभेदः, उत भेदः? आद्ये भेदकाकारनिवृत्त्या भे-
 दानिवृत्तिमयमे ऽभेदस्यापि निवृत्तिः स्या,दितरथा भेदो ऽपि
 न निवर्तेतेत्यर्थः । द्वितीयमुत्थापयति । आकारान्तरैरेणेति । भे-
 दकमाकारान्तरं किं तात्त्विक,मुताऽतात्त्विकम्? उभयथा ऽप्य-
 संभव इत्याह । तदेति । निरवयवद्रव्यस्येति विशेषणेनःकारान्त-
 राभावमभिदधौ, भावे ऽपि तस्य तात्त्विकत्वान्न निवृत्तिरित्याह ।
 निवर्तयितुं शक्यतइति । अतात्त्विकत्वे ऽपि ज्ञाननिवर्त्यत्वम-

संभवीत्याह । कर्मणेति । मा भूत्तर्हि भेदनिवृत्तिरिति विकल्पान्तरमाशङ्क्याह । इति भिन्नाभिन्न इति । ततश्च न संसाराऽवस्थातो मुक्तेश्विशेष इति द्रष्टव्यम् । अत्यन्तभेदे तत्त्वमस्यादिशास्त्रस्याऽनुपपत्तिरत्यन्तभेदे च 'यआत्मनि तिष्ठ'न्नित्यादेस्तथा च भेदाभेदौ शास्त्रत एव सिद्धौ कथं निन्द्येते? तत्राह । न चेति । सत्त्वादिरूपेणाऽभेदस्य विशेषरूपेण भेदस्य च लोकेप्रसिद्धत्वात्तददृष्टान्तेन ब्रह्मण्यपि भेदाऽभेदयोः सिद्धेर्न शास्त्रप्रतिपाद्यत्वमित्यर्थः ।

किं च त्वत्पक्षे जीवोपि कीदृशः? इति विवेचनीयं, किं भेदकाकारविशिष्टः, उत तदुपलक्षितः? नाद्य इत्याह । यदि चेत्किं न च जीवनाशप्रसञ्जनमिष्टमित्यपि शङ्क्यं, फल्यभावे फलाभावप्रसक्तेरित्यर्थः । द्वितीयमुत्थाप्य दूषयति । अथेति । दण्डापाये तद्विशिष्टनिवृत्तावपि चैत्रस्य स्वरूपस्थितिवाद्द्विशेष्यचैतन्यस्थितेर्मुक्त्युपपत्तिरिति शङ्कते । अथ विशिष्ट इति । चिन्मात्रस्य मुक्त्यनुभवितृत्वे तस्यैव बन्धमोक्षवैयधिकरण्यापत्तिः, ततश्चास्मन्मतसिद्धिरित्याह । तर्हीति । एकस्मिन् वस्तुनि सामानाधिकरण्यं विरुद्धमिति शङ्कामुपसंहारव्याजेन निरस्यति । तस्मादिति । वाच्यभेदसंभवात्सामानाधिकरण्यं युक्तमित्यर्थः । मतान्तरमनूद्य दूषयति । यो ऽपीति । भेदतावन्मात्रविरोधित्वमतिरेकशब्दार्थः । अतिरेकविशिष्टस्य तदुपलक्षितस्य वा जीवत्वाऽसंभवादतिरेकाऽनिरूपणाच्च नैतत्साधित्वमित्यर्थः ।

श्रुतिविरुद्धश्चायं पक्ष इत्याह । एकथेति । तस्मादस्मदुक्तमेव परिशिष्यतइत्याह । तस्मादिति । प्रकृष्टप्रकाशयोरित्यनेन तत्त्वमस्याद्विवाक्यएवोदाहरणान्तरं निर्दिष्टमित्याशङ्क्य महावाक्यस्याऽखण्डार्थत्वमभिधायाऽवान्तरवाक्यस्य तदाहेत्या-

२३-६१२

२३-६१२

ह । इदानीमिति । प्रकृष्टादिवाक्यस्य विशिष्टबोधकत्वाद् दृष्टान्ताऽसंगतिरिखाशङ्काह । तयोरिति । प्रकृष्टप्रकाशशब्दयोरेकार्थत्वे पर्यायत्वं स्यादित्यत्राह । अयमर्थ इति । वाच्यभेदान्न पर्यायत्वमित्यर्थः ।

उभाभ्यां पदाभ्यामेकव्यक्तेर्लक्ष्यमाणत्वे पदान्तरमनर्थकोभिसाशङ्काह । तत्रेति । गुणसामान्ययोरिति । प्रकर्षप्रकाशत्वयोरित्यर्थः । प्रकृष्टशब्दान्न चन्द्रप्रातिपदिकार्थसिद्धिः, प्रकृष्टं तम इति प्रकर्षशब्दस्य प्रकृष्टसंतमसे ऽपि प्रयोगदर्शनात्, तथा प्रकाशशब्दादपि न तत्सिद्धिः, खद्योतादावपि तत्प्रयोगदर्शनात्, तथा च वाच्यार्थपरित्यागेन प्रकर्षप्रकाशविरोधी चन्द्रप्रादिपदिकार्थः पदद्वयेन प्रतिपाद्यतइत्यखण्डार्थत्वसिद्धिः । इतरथा चन्द्रप्रातिपदिकार्थमात्रप्रश्नोत्तरतया विशिष्टमर्थं बोधयतो वक्तुरनवधेयवचनत्वं स्यात्, तथा च विमतमखण्डार्थं लक्षणवाक्यत्वात् प्रकृष्टप्रकाशश्चन्द्र इति वाक्यवदिति सिद्धमित्यर्थः । तत्रोक्तहेतोरप्रयोजकत्वमाशङ्कते । ननु गुणीति । ब्रह्मणो निर्भेदत्वान्नैवंविधो ऽन्वय इत्याह । तत्राहेति । निर्भेदत्वमेव कुत? इति वीक्षायामाह । एकमेवेति । एकधैवेति । एकरूपेणेत्यर्थः । कारणे ब्रह्मणि नानाभूतस्य निषेधे ऽन्यत्र स्थित्यसंभवाद् निर्भेदत्वमित्यर्थः । उत् अरमिति छेदः । ब्रह्मण्यन्तरं भेदं यः कुरुते तस्य भेदवादिनो भयं भवति । अथशब्द आनन्तर्याभिधानमुखेन भेदज्ञानस्य हेतुत्वप्रतिपादनार्थ इत्यर्थः ।

प्रमाणान्तराऽभावाद् ब्रह्मणि वेदान्तानामप्राप्तारणे चोदिते प्रमाणान्तराऽभावाऽभिधानमसंगतमित्याशङ्काह । अयमाशय इति । मिथ्यात्वमिति । अप्रामाण्यमित्यर्थः । अबोध-

कतालक्षणमप्रामाण्यं प्रथमविकल्पार्थः । गृहीतसंगतिकस्य पुंसः
सत्यादिवाक्यश्रवणे अबाधिताऽनधिगतार्थप्रमितिदर्शनादबो-
धकत्वमसंगतमित्याह । तत्र न तावदिति । अर्थस्येति । अर्थ- २४०१^३
संबन्धि यत्प्रमाणान्तरं तस्याऽनुत्पाद इत्यर्थः । मिथ्यात्वमि-
त्यत्र शब्दस्येत्यनुषङ्गः । विपक्षे ऋण्डमाह । अन्यथेति । द्रव्य-
स्येति । नक्षत्रध्रुवादिरित्यर्थः ।

नदीतीरफलसत्तावाक्ये प्रमाणान्तराऽभावदप्रामाण्यमि-
त्याशङ्क्याह । कथं चिदिति । प्रमाणान्तरसंभिन्नो ऽर्थो विषयो
यस्य स प्रमाणान्तरसंभिन्नार्थः, तस्य भावस्तत्त्वं, तस्याऽभा-
वादित्यर्थः । असिद्धो हेतुरिति शङ्कते । भूतार्थेति । विमतं प्र-
माणान्तरसंभिन्नार्थं भूतार्थवाक्यत्वाद् नदीतीरफलसत्तावा-
क्यवदित्यर्थः । अप्रयोजको हेतुरित्याह । नेति । किं
तर्हि मानान्तरसंभेदप्रयोजकमित्यत्राह । पौरुषेयेति । कि-
मत्र विनिगमनकारणमित्यत्राह । भूतार्थेति । पौरुषे-
यवचनत्वमप्रयोजकं व्यभिचारादिति शङ्कते । ननु भूतेति ।
पौरुषेयवचनत्वं च तत्र नेति शेषः । अन्यदेव तर्हि प्रयोजक-
म् इत्यह । तर्हीति । लौकिकवाक्यस्य स्वार्थप्रवृत्तज्ञानान्तर-
जन्यत्वमेव ऋथमित्याकाङ्क्षायामाह । पुरुषो हीति । वेदवचसो
ऽपि वाक्यत्वात् स्वार्थप्रवृत्तज्ञानान्तरजन्यत्वं, ततश्च मानान्तर-
संभेदस्तत्राह । न त्विति । अस्य महतो भूतस्य निःश्वसितधे-
तदित्यादिश्रुतिविरोधाद् न वेदस्य प्रमाणान्तरजन्यत्वमित्यर्थः ।

अतिप्रसङ्गलक्षणवाधकतर्कपराहतश्चायं हेतुरित्याह । किं २४०१^४
चेति । विधिवाक्यार्थः प्रमाणान्तरयोग्यस्तुच्छव्यावृत्तत्वाद् घ-
टादिवत्, ततश्च विधिवाक्यस्यापि भूतवाक्यसाम्यमित्यर्थः ।
ननु तुच्छव्यावृत्तत्वं न प्रयोजकम्, अपि त्वविध्यर्थत्वमिति श-

२४०१९ क्लायामाह । लौकिकेति । विपक्षे दण्डमाह । अयोग्यत्वे चेति । प्रमाणान्तरगृहीते संबन्धग्रहणादर्शनाद्विधीनां च मानान्तराऽयोग्यत्वान्न तत्र संगतिग्रहणम्, तथा च वैदिकलिङ्गादिश्रवणादपि अर्थबोधो न स्यादित्यर्थः । वैदिकलिङ्गादीनां प्रमाणान्तराऽगोचरकार्यविषयत्वान्न सापेक्षत्वम् । न च संगतिग्रहणाऽनुपपत्तिः, तत्र प्रवर्तकाकारमात्रे संगतिग्रहणात् । ततश्चैव स्वर्गकामपदसमभिव्याहारानुपपत्त्या क्रियाविलक्षणनियोगसिद्धिरित्यभिप्रेत्याह । ननु कार्यस्येति । साम्येनोत्तरमाह । ब्रह्मापीति । बाधितविषयत्वमप्रयोजकत्वं वा हेतोरित्यर्थः । ब्रह्मणि प्रत्यक्षादेरप्रवृत्तावपि प्रमाणान्तरमत्र क्रमत इत्याह । स्वरूपज्ञानमिति । प्रमितिप्रमाणात्मिति । व्युत्पत्त्या स्वरूपज्ञानस्य प्रमाणात्त्वमुक्तामिति द्रष्टव्यम् ।

किमवच्छिन्नचैतन्यं प्रमाणमुताऽनवच्छिन्नम्, आद्येऽपि किं वृत्तिविषयानवच्छिन्नम्, उत वृत्त्यवच्छिन्नम्, उत वृत्तिमदवच्छिन्नम्, नाद्य इत्याह । न शब्देति । शब्दजन्यं च तद् ज्ञानं चेति शब्दजन्यज्ञानं, तस्य विषयः शब्दजन्यज्ञानविषयः, तस्मिन् स्थितं चैतन्यं शब्दजन्यज्ञानविषयस्थचैतन्यं, तद्रूपतयेति विग्रहः । अत्र विषयशब्देन ब्रह्मोच्यते । चैतन्यस्य तत्स्थत्वं चोपचरितं राहोः शिर इतिवत् । तथा च विषयावच्छिन्नचैतन्यस्य प्रमाणफलरूपत्वान्न तत्सापेक्षत्वं दोषमावहतीत्यर्थः । द्वितीयं प्रत्याह । चैतन्यज्ञानेति । चैतन्यविषयं ज्ञानं चैतन्यज्ञानं, तत्संभिन्नमिति यावत् । शब्दजनितवृत्त्यवच्छिन्नचैतन्यस्य शब्दप्रमाणत्वान्न तेन वेदस्य सापेक्षत्वम् । तथा वृत्तिमदवच्छिन्नचैतन्यस्य प्रमातृकोटावन्तर्भावादप्रमाणत्वं, ततो न तेनापि सापेक्षत्वमिति विकल्पद्वयं बहिरेव निराकृत्वा-

ऽनवच्छिन्नचैतन्यस्य प्रमेयत्वाद् न तेनापि सापेक्षत्वमित्याह ।
चैतन्यज्ञानीति । चैतन्यं च तद् ज्ञानं चेति चैतन्यज्ञानं तेन २४०।११
संभिन्ने अभिन्नइत्यर्थः ।

चिद्रूपात्मान्निर्षयप्रमाणास्य न चित्स्वरूपमात्रेण सापेक्ष-
त्वमित्यत्र सांख्यगुरुमतानुसारिणौ प्रति दूषणान्तरमाह । पु-
रुषान्तरैति । पुरुषान्तरविषयं पुरुषान्तरस्याऽनुमानं स्वग्रं-
काद्गुणविषयमपि न सापेक्षमिति सांख्यं प्रति, परसंवेदन-
विषयमनुमानं स्वप्रकाशविषयमपि न सापेक्षमिति प्राभाकरं
प्रत्युक्तमिति द्रष्टव्यम् । द्वितीयकल्पनिराकरणमुपसंहरति ।
तस्मादिति । प्रमाणान्तरयोग्यार्थविषयत्वात्तत्सिद्धानुवादक-
त्वमिति विकल्पं निरस्यति । नापीति । किं प्रमाणान्तरयो-
ग्यविषयस्य प्रमाणमात्रस्याऽनुवादकत्वं, मुत शब्दस्येति वि-
कल्प्याद्यं दूषयति । स्पर्शेति । द्वितीयमुत्थापयति । शब्देति ।
तत्रापि वक्तव्यं, किं शब्दमात्रस्यैव स्वभाव, उत भूतार्थवि-
षयशब्दस्य? आद्ये ऽतिप्रसङ्ग इत्याह । विधिवाक्यस्यापीति ।
अनुवादकत्वमिति शेषः । तत्र हेतुमाह । तस्यापीति । विधि-
स्तच्छब्दार्थः । लौकिकार्थस्य मानान्तरयोग्यत्वे ऽपि वैदिक-
कार्यस्य मानान्तराऽयोग्यत्वादनपेक्षत्वं तुल्यमित्यभिसंधाय स-
माधानान्तरमाह । शब्दावगतस्येति । द्वितीयं प्रत्याह । शब्दे- २४०।१२
ति । मानान्तरयोग्ये भूते वर्तमानस्य शब्दस्यानुवादकत्ववत्
शब्दसिद्धबोधिनी मानान्तरस्याऽनधिगतविषयत्वाऽभावादप्रा-
माण्यं कस्मान्न स्यादित्यर्थः । न च प्रमाणान्तरस्य प्रथमप्रवृ-
त्तत्वादननुवादकत्वमित्यपि शङ्काम् । शब्दावगते प्रवर्तमानप्र-
त्यक्षादेरनुवादकत्वप्रसङ्गादित्यर्थः ।

ब्रह्मणः प्रमाणान्तराऽगोचरत्वे विधिविधुरसत्त्वाविवा-

२४११

क्यस्याऽप्रामाण्यापातान्मानान्तरगोचरत्वमेष्टव्यमित्यभिप्रेत्याह । तत्र चोदयतीति । उच्यतइत्यत्र प्रमाणांतराधिगत एव शब्दप्रयोग इत्यङ्गीकारोऽनुपपन्नः, वेदान्तानां ब्रह्मण्यप्रामाण्यापातादित्याशङ्क्य विकल्पपूर्वकमवतारयति । अत्र पृच्छाम इति । प्रमाणांतरगोचरः प्रमेय इत्येतत् अत्रेत्यनेन परामृष्टम्* । मानान्तराऽगोचरेऽपि क्वचित्संबन्धग्रहणस्य दृष्टत्वाद्यद्यपीत्युक्तम् । न चैवं संसादिवाक्यानामप्रामाण्यमिति शङ्कां, शब्दले गृहीतसङ्गतिकानां लक्षणया ब्रह्मणि प्रवृत्त्युपपत्तेरिति द्रष्टव्यम् । किं मानविशिष्टे संगतिग्रहणम्, उताऽर्थमात्रे? इति विमर्शनीयम् । विमर्शे च विशिष्टे संगतिग्रहणे मानादर्थमात्रे सामर्थ्यग्रहणं वक्तव्यमित्यभिसंधिना कथं व्युत्पद्यतइत्युक्तम्, तत्र प्रमाणाऽभावोऽसिद्ध इति शङ्कते । ननु प्रमाणान्तरेति । प्रयोगप्रत्ययदर्शनादिति । उक्तमदृष्टप्रयोगस्य मध्यमदृष्टप्रत्ययस्य च दर्शनादित्यर्थः । व्युत्पत्तिसोरर्थगोचरमाने मानाऽभावान्न तत्र संगतिग्रह इत्याह । नेत्याहेति । भवतु व्यवहारस्य व्युत्पत्तिमूलत्वं, तथापि कथं मानसंभिन्नेऽर्थे संगतिग्रहाभावोऽस्तत्राह । अयमर्थ इति । यद्यपि वक्तृप्रमाणासंभिन्ने संगतिग्रहणं पूर्वपक्षिणा विवक्षितं तथापि तस्य स्पष्टमनुक्तत्वादिकल्प इत्यभिप्रायः । उभयोरिति । श्रोतृव्युत्पन्नोरित्यर्थः । तृतीयं पक्षमनुवदति । प्रमाणान्तरेणेति ।

वक्तुर्मानसंभिन्ने संगतिग्रहस्य चोदितत्वात् श्रोतृज्ञानसंभेदानिराकरणमनुपपन्नं, ज्ञानान्तराऽन्निमित्तत्वे हेतुं च न पश्याम इत्याशङ्क्याह । अयमर्थ इति । प्रत्यक्षादिव्यवहारे इति । प्रत्यक्षादिपुरःसरस्तनपानादिव्यवहारे इत्यर्थः । स्तनपानादि-

विशेषज्ञानात् प्रवृत्तेरनुभवात्कथमर्थमात्रज्ञानादित्युक्तमित्या-
शङ्क्य मात्रचो ऽर्थमाह । न प्रमाणान्तरेति । फलितमाह । त- २४१।१५
तश्चेति । प्रयोगाऽनुपपत्त्या तन्मूलं ज्ञानमपि कल्प्यतइत्याशङ्क्य
न तस्य प्रवर्तकत्वनिश्चय इत्याह । न वक्तुः प्रमाणस्येति ।
विषयविशेषणतया वक्तृप्रमाणस्याऽवगम्यत्वेन प्रवृत्तिहेतुतां
वास्तो न कल्पयतीति संबन्धः ।

• शब्दादुत्पद्यमानं यत् श्रोतृसमवेतं ज्ञानं तस्य यो विषयस्त-
द्विशेषणतया इक्षुधुरार्थः । अक्षरार्थकथनेन प्रश्नप्रतिवचनयोर्वैय-
धिकरण्यमुक्तं निरस्यति । अत इति । प्रमाणान्तरस्य, वक्तृसमवेत-
स्येत्यर्थः । परिशुद्धशब्दार्थमाह । केवलेति । श्रोत्रपदस्य व्य-
वहारपदेन संबन्धान्न वैयधिकरण्यमित्युक्तं भवतीत्यर्थः । इत्यर्थ
इत्यत्रेतिपदं द्रष्टव्यम् । नदीतीरफलसत्ताविषयं यद्वक्तृज्ञानं तद्गो-
चरेण श्रोत्रसमवायिज्ञानेन प्रवृत्तिर्न जन्यते इति टीकार्थः । ज्ञाते
शब्दस्य प्रयोग इति नियमाद् ज्ञानान्तरसिद्धार्थबोधकत्वं ने-
तीति कथमुक्तमित्याशङ्क्य तात्पर्यमाह । तत इति । व्यवहा-
रेणेत्यर्थः । तदेव स्पष्टयति । शब्दस्येति । ज्ञानान्तरसिद्धो
ऽयमर्थ इत्येवंविधमत्रबोधं शब्दः प्रतिपत्तुर्जनयतीति सामर्थ्या-
ऽवगमकाले व्यतिपत्सुना नाऽवगतमित्यर्थः । उत्तमवृद्धप्रयुक्त-
शब्दान्मध्यमवृद्धेनार्थमात्रं प्रतिपन्नमित्युक्तं, तदङ्गीकृत्य संग-
तिग्रहणं विनिष्ठविषयमेवेति शङ्कने । ननु मा भूदिति । अर्थ-
वदेव मानसंभेदस्याप्यव्यभिचारित्वात्सामर्थ्यविषयत्वमित्यर्थः ।

अव्यभिचारित्वेपि च तस्य शक्तिविषयत्वमित्याह । ने-
त्याहेति । ज्ञानमनवगम्यैव सामर्थ्याऽवगम इत्युक्तं, तत्र हेतु-
माह । प्रवृत्तीति । सामान्ये गृहीतसंगतिकगवादिशब्देभ्यो २४१।१६
विशेषप्रतिपत्तिवत् समयान्तरे मानसंभेदप्रतिपत्तिः स्वादिसा-

शङ्कते । नन्वर्थमात्रेति । सामान्यस्य विशेषं विना ऽपर्यवसानाद्विशेषप्रतिपत्तिर्घटते, अत्र तु नैवं, मानसंभेदस्यार्थविशेषत्वा-
 २४२। ऽभावादित्यभिसंधायाह । नैसाहेति । मानसंबन्धग्रह इत्युक्तं,
 तत्र किं कार्ये इति, उतेतरत्रेति विकल्प्याद्यमङ्गीकरोति । ननु
 कार्येति । कार्यस्य मानान्तराऽगोचरत्वान्न तत्संभिन्ने संगतिग्र-
 हणमित्यर्थः । द्वितीयं दूषयति । कार्यपदेति । सिद्धनिष्ठे वा-
 क्ये प्रवृत्त्या संगतिग्रहणाऽनुपपत्तेरुपदेशादिना संगतिग्रहणं
 वक्तव्यं, ततश्च संभिन्ने संगतिरित्यर्थः । योग्येतरान्वितस्वार्थस्य
 सकलपदशक्तिविषयत्वात्तत्रापि शङ्का दुर्वारां स्यादित्याह ।
 न तेषामिति । कार्यवाक्येपि तेषां शब्दानामर्थमात्रैः संबन्धग्र-
 हणादिति योजना ।

अर्थमात्रे संबन्धग्रहणमित्युक्तमाक्षिपति । अत्र के चि-
 दिति । ननु शब्दश्रवणादर्थप्रतिपत्तिदर्शनात् कथमर्थाऽसंस्प-
 क्षित्वं? तत्राह । तथा हीति । अङ्गुल्यग्रादिवाक्यानां प्रमित्य-
 हेतुत्ववदितरेषामपि तथात्वं प्राप्तीतिस्त्वाभासरूपेत्यर्थः । न-
 दीतीरफलसत्तावाक्यादर्थप्रमितिरपि दृष्टेत्याशङ्क्याह । यत्र चे-
 ति । गुरुमतानुसारेण समाधानं तावदाह । अत्र के चिदिति ।
 किं पुरुषवचोभिः साक्षादर्थो न प्रतीयते इत्युच्यते, उताऽर्था-
 दपीति विकल्प्याद्यमङ्गीकरोति । पुरुषवचसांमिति । तस्या-
 र्थाऽसंस्पर्शित्वमित्याशङ्कते । किं त्विति । वक्तृज्ञानस्यैवाऽर्थ-
 त्वान्मैवमित्याह । वक्तृज्ञानमिति । कथं तर्हि स्वार्थसिद्धिस्तवा-
 ह । प्रतीयमाणेति । निर्विषयज्ञानाऽनुपपत्त्या ऽर्थसिद्धिरित्य-
 र्थः । अर्थवदेव वक्तृज्ञानस्योपि व्यभिचारान्न शब्दस्य तत्पर-
 त्वमपीत्याशङ्क्य न ज्ञानमात्रलक्षणस्य प्रमेयस्य व्यभिचार इत्या-
 ह । सर्वत्रेति । शब्दः सर्वत्र वक्तृज्ञानलक्षणं प्रमेयं न व्यभिचरती-

ति संबन्धः । ज्ञानमेवाह । भ्रान्तिमिति । कस्ताहि पूर्वपक्षाद्विशेष-
स्तत्राह । तस्मादिति । पूर्वत्र शब्दस्य प्रमेयमेव नेत्युक्त, मत्र तु २४२।१
वक्तृज्ञानलक्षणं प्रमेयमित्युच्यतइति विभागः ।

अनन्यलभ्यस्यं शब्दार्थत्वाद्ब्रह्मज्ञानस्याऽन्यथासिद्धत्वात्
शब्दार्थत्वमित्याह । तद्युक्तमिति । कथमानुमानिकत्वं तस्येति
शङ्कायामाह । अयमर्थ इति । देवदत्तो ऽर्थज्ञानपुरःसरं शब्दं
प्रयुङ्क्ते प्रयोक्तृत्वांन्मद्ब्रह्मदित्यनुमानेनैव मानसिद्धिरित्यर्थः । वक्तृ-
ज्ञानस्याऽनुमेयत्वमङ्गीकृत्य मध्यमदृष्टज्ञानवच्छक्तिविषयत्वे-
नैवाऽनुमानमिति शङ्कते । न चैवमिति । शक्तिविषयत्वकल्प-
काऽभावान्मैवमित्याह । नेत्याहेति । अन्वयव्यतिरेकयोस्ताहि
का गतिरित्याशङ्क्याह । शब्दप्रयोगेति । पौनरुक्त्यशङ्कां नि-
रस्यति । प्रकरणेति । मानसंभेदस्य शक्तिविषयत्वकल्पका-
ऽभावस्तच्छब्दार्थः । वक्तृज्ञानं शब्दप्रमेयं, तद्वलादर्थसिद्धि-
रिति पक्षे वेदाऽप्रामाण्यं चेत्याह । किं च यदीति । एतच्च
मूलग्रन्थाद् बेहिरेव द्रष्टव्यम् ।

किं वक्तृज्ञानमात्रं शब्दप्रमेयम्, उताऽर्थव्यावृत्तिमिति
विकल्पयति । किं चेति । आद्यं दूषयति । न तावदिति । द्वि-
तीयं प्रत्याह । नापीति । 'नाऽगृहीतविशेषणा विशेष्ये बुद्धि'-
रिति न्यायादर्थप्रतीतिवक्तव्या, तस्याश्च कारणान्तराऽनिरू-
पणात् शब्द एव कारणमित्याह । अर्थस्येति । अर्थज्ञानया-
रपि प्रतिपत्तेरविशेषे कथमर्थस्यैवेत्यवधारणं तत्राह । ज्ञानस्ये-
ति । शब्दरूपकार्यलिङ्गेन, तत्कारणभूतज्ञानाऽनुमानमिति
ज्ञानस्यान्यथासिद्धिरित्यर्थः । किं ज्ञानस्य पदार्थत्व, मुत वा-
क्यार्थत्वं नाद्य इत्याह । ज्ञानेति । द्वितीयं प्रत्याह । न तस्ये- २४२।१०

ति । तत्र हेतुः पदार्थस्येति । विषं भुङ्क्ष्वेत्यादिवाक्यव्य-
तिरिक्तस्थलोऽपि शेषः ।

विशेषणभूतार्थज्ञानकारणान्तराऽनिरूपणाच्छब्दः कारण-
२४२।२० मित्युक्ते, तत्र कारणाऽभावो ऽसिद्ध इति शङ्कते । पदेभ्य इति ।
उत्प्रेक्षयेति । आकाङ्क्षासन्निधियोग्यतावन्तः प्रायेण संसृष्टा
इति च ज्ञानेनेत्यर्थः । विकल्पाऽसहत्वान्नैतच्चोद्यं संगच्छतइ-
त्याह । तद्विदमिति । उत्प्रेक्षाज्ञानं किं स्मृतिरुत संशयः,
आहो विपर्ययः, अथ वा प्रमाणम्? तत्र न तावत्स्मृतिः । त-
द्विषयस्य प्रागनवगतत्वात् । नापि संशयः, कोटिद्वयाभावात् ।
नापि विपर्ययरूपत्वं, बाधाऽनुपलब्धेः । ततश्च प्रमितावन्तर्भा-
वो वक्तव्यः, तत्राप्यक्षादिकरणत्वे शब्दवैयर्थ्यं, शब्दकारणत्वे
चास्मन्मतसिद्धिरित्यर्थः ।

वक्तृज्ञानं शब्दप्रमेयमित्यत्र दूषणान्तरमाह । शब्दाना-
मिति । परमतं निराकृत्य स्वमतं निगमयति । तस्मादिति ।
शब्द एव संसर्गप्रमितौ समर्थश्चेत्तर्हि वक्तृज्ञानान्वेषणं वृथे-
त्याशङ्क्य प्रतिबन्धनिरासायस्यभिप्रेत्याह । वक्तृज्ञानमिति ।
अङ्गुल्यग्रादिवाक्यानामर्थाऽसंस्पर्शनात्कथं शब्दानां संसर्ग-
बोधित्वमिति शङ्कते । कथं तर्हीति । कस्य चिदर्थसंस्पर्शि-
त्वमात्रेण सकलशब्दानामपि तत्कल्पने ऽतिप्रसङ्गः स्याद्वि-
त्याह । उच्यतइति । समीचीनप्रत्यक्षइत्यर्थः । रजतमित्या-
दिज्ञानानां दुष्टकरणजन्यत्वादयथार्थत्वीमतरेषां च तद्वैपरी-
२४३।१ त्यान्मैवमित्याह । अदुष्टेति । तुल्यमुत्तरमित्याह । शब्देपीति ।
शब्दमात्रस्य संसृष्टप्रमित्यजनकत्वे ऽप्याकाङ्क्षासन्निधियोग्य-
तासहकृतस्य संसृष्टप्रमित्यजनकत्वं युक्तमित्यर्थः । तस्माच्छ-
ब्दानामर्थसंस्पर्शित्वात्तन्मात्रे संबन्धग्रहणं न मानान्तरसंभिन्ने

इत्युक्तं युक्तमितीतिशब्दार्थः ।

लौकिकवाक्यस्य भूतार्थस्य मानन्तराधिगते प्रामाण्य-
संभवे ऽपि न वेदवचसस्तथात्वमित्युक्तमपि चेत्तत्र, तत्राऽन-
पेक्षः शब्द इति कथमुक्तं? संज्ञतिग्रहणाद्यपेक्षादर्शनादित्याश-
ङ्काह । किं चाऽपौरुषेयस्येति । प्रमाणान्तरमनपेक्ष्य शब्दो २४३।८
ऽर्थप्रमितिं जनयतीत्युच्यते न सहकारिणमप्यनपेक्ष्येत्यर्थः ।
बाधकप्रत्ययकल्प्यत्वादेकमेवाद्वितीयमित्यादैश्च प्रत्यक्षादिपरा-
हतत्वात्तत्र दोषः कल्प्यतइत्याशङ्काह । न तत्साधुक्तमिति ।
अद्वैतावभासस्यैव दुष्टकारणजन्यत्वं किं न स्यादित्याशङ्का
किं शब्ददोषात्तज्जनिः, उत प्रमेयदोषादथ वा प्रमातृदोषा-
दिति विकल्प्याद्यं प्रत्याह । शब्दस्येति । अपौरुषेयत्वेना-
ऽनाप्तप्रणीतत्वाऽसंभवादित्यर्थः । प्रपञ्चग्राहचक्षुरादावपि
दोषादर्शनं तुल्यमित्याशङ्काह । द्वैतेति । चक्षुरादौ काचा-
दिदोषस्य क्वचित्सिद्धत्वादितरत्र तच्छङ्का, अपौरुषेये तु शब्दे
क्वचिदपि दोषो न दृष्ट इत्यर्थः । द्वितीयमनुवदति । इन्द्र
इति । प्रपञ्चस्याऽविद्यादोषजन्यत्वात् तद्ग्राहिणो ऽप्रामाण्यं न
तथा ब्रह्मणो दोषजन्यत्वमिति न शब्दस्य तदोषादप्रामाण्य-
मित्यर्थः । अथ वा प्रत्यक्षादौ न केवलं दोषस्य संभावना
प्रस्युत तन्निश्चयश्चेत्याह । इन्द्र इति ।

साऽवकाशाऽनवकाशयोः सावकाशं दुर्बलम् अनवका-
शं प्रबलमिति न्यायः, तथा च द्वैतावभासस्य सावकाशत्वा-
दौर्बल्यमित्याह । स्वप्नवदिति । अथ वा द्वैतप्रत्यक्षस्य दोषज-
न्यत्वे ऽप्रामाण्याद्यवहाराऽसिद्धिरित्याशङ्काह । स्वप्नवदि-
ति । शब्दस्याऽनवकाशत्वेन प्राबल्यमाह । शब्दे इति । शब्द- २४३।९
स्य किं व्यावहारिकं प्रामाण्यमुत तच्चावेदनलक्षणम्? ना-

२४३।^{१८} अ इत्याह । व्यवहारातीतेति । द्वितीयं दूषयति । दोषवच-
येति । दोषोत्थस्वप्नज्ञानवद् द्वैताऽवभासस्य व्यवहाराऽवि-
संवादः, आहो शुक्तिरूप्यज्ञानवद्विसंवादः इति शङ्कायामाह ।
न चेति । ब्रह्मसाक्षात्कारोदयपर्यन्तमप्रतिहतव्यवहारदृष्टेर्न त-
द्विसंवादः शङ्का इत्यर्थः ।

इयं शुक्तिरिति ज्ञानोत्तरकालमिदं रजतमित्यादिज्ञानो-
चितव्यवहाराऽभाववद्वैतप्रतिज्ञौ न द्वैतावभासोचितव्यव-
हारः स्यादित्याशङ्काऽद्वैतसाक्षात्कारादर्वाक्परमार्थिकाशस्यै-
वोपमर्द इत्याह । आगमेनेति । प्रातिभासिकस्य व्यावहारिकस्य
च सत्त्वस्य न बाधः प्रत्यक्षविरोधादित्याह । व्यवहारेति ।
प्रपञ्चस्याऽतात्त्विकत्वे तदन्तःपातिशास्त्राचार्यादेरप्युतात्त्विक-
त्वाद् बाष्पस्वप्नवन्न प्रमितिजनकत्वमित्याशङ्काह । अद्वितीये-
ति । बाष्पस्य त्वव्याप्तत्वात्प्रमिषहेतुत्वं नाऽसत्यत्वादित्यर्थः ।
कदा चिदपि तर्हि न व्यवहारोपमर्द इत्याशङ्काह । तस्मादि-
ति । यथा नाहं मनुष्य इत्यपरोक्षप्रत्ययो देहात्मप्रत्ययं ज्ञाध-
ते तथा ऽयमित्यर्थः । द्वैतावभासस्यानेककालप्रवृत्तत्वात्त बा-
ध्यत्वमित्याशङ्काह । अन्यथेति ।

रेखासंनिवेशादिप्रमेयदोषवशाद् यथा चित्रनिम्नोन्नत-
ज्ञानं ज्ञायमानमप्रमाणं तथा ब्रह्मज्ञानमपीति शङ्कते । ननु
प्रमेयेति । अत्र च भूतत्वादिः प्रमेयदोष इति द्रष्टव्यम् । प्र-
मेयस्य च प्रत्यक्षज्ञानं प्रति कर्मकारकत्वात्तद्गतदोषस्य हेतुत्वं
युक्तं, न तथा प्रकृते इत्याह । नेत्याहेति । 'प्रावाणः पुवन्ते'
इत्यादौ विरोधादप्रमाण्यं दृष्टं, तन्निरासार्थं विधिशेषत्व, माहो
भूतार्थे संवादापेक्षादर्शनात्तन्निरासार्थं चेति विकल्पार्थः । आद्यं
२४४।^{१९} दूषयति । विरोधे इति । अन्यतरस्य प्रत्यक्षादिरिति यावत् ।

स्वतःप्रामाण्याद् वेदस्य न संवादापेक्षेत्याहं । नेत्याहेति ।
बोधलक्षणं प्रामाण्यमिति पक्षे स्मृत्यादेरपि प्रामाण्यप्रस-
ङ्गो ऽत्राह । अज्ञातेति ।

२४४१६

अनधिगतार्थबोधकत्विन भूतवचसामपि प्रामाण्याद्विधि-
वाक्यानामेव प्रामाण्यमित्ययुक्तमित्याशङ्क्याह । ननु तत्रेति ।
अवातार्थबोधकत्वमात्रेण प्रामाण्यं सर्वज्ञैमिनिवचनविस्तृ-
मित्यर्थः । क्रियार्थत्वं विना ऽप्यनपेक्षत्वेन प्रामाण्यसिद्धेर्नेतरा-
श्रयत्वमित्याशङ्क्याह । नेतरेति । भूतवाक्यानां प्रामाण्यं क्रि-
यार्थत्वेन वक्तव्यं, ततश्चेतरेतराश्रयत्वमित्यर्थः । विधिवाक्य-
प्रामाण्यमन्तरेणापि क्रियार्थसिद्धेर्नेतरेतराश्रयत्वमिति शङ्कते ।
ननु सूत्रकारेति । समन्वयसूत्रविरोधेन प्रामाण्यमेवाऽसिद्ध-
मित्याह । नेत्याहेति । क्रियार्थत्वस्याऽप्रयोजकत्वब्रूतार्थत्व-
मप्यप्रयोजकं व्यभिचारादित्याशयेन शङ्कते । कस्तर्हीति । येन
चत्प्रमीयते स तस्यार्थ इति नियमाद्धर्मब्रह्मणोरन्यतरस्यान्ना-
यार्थत्वमित्याहं । तदाहेति ।

शास्त्रस्य प्रवर्तकनिष्ठत्वात्कार्यबोधितमप्रामाण्यमिति श-
ङ्कते । ननु प्रमेयेति । नाऽवबोधादिति । नाऽवबोधमात्रादि-
त्यर्थः । प्रवर्तकनिष्ठत्वमसिद्धमित्याह । न कार्यस्येति । कार्य-
पदस्येत्यर्थः । बोधकत्वेनापि न नित्यबोधे ब्रह्मणि वेदान्तानां
प्रामाण्यमिति शङ्कते । न तर्हीति । अनुभवविरोधान्नैवमित्या-
ह । नेत्याहेति । नित्यबोधे, ऽपि तदाकारवृत्त्युत्पादनेन वेदा-
न्तानां प्रामाण्यं घटतइत्यांशयः । चोदना हि क्रियायाः प्रवर्तकं
वचनमित्यभिधानान्न विधेर्बोधकत्वमात्रेण प्रामाण्यमिति शङ्कते ।
ननु प्रवर्तनेति । प्रवर्तनालक्षणं गमकं यस्य प्रामाण्यस्य त- २४४१७
त्तथोक्तम् । व्यभिचारित्वान्नैतल्लक्षणमित्याह । नेत्याहेति ।

२४४१७

प्रत्यक्षाऽधिगते ऽपि प्रवृत्तिदर्शनात् प्रवर्तकत्वलक्षणमेव
 २४४।^{११} सर्वत्र प्रामाण्यं, ततश्चाहेत्यादिरयुक्त इत्याशङ्क्याह । ननु भिन्नमे-
 वेति । उपेक्षणीयज्ञानस्य प्रवर्तकत्वाऽव्यभिचारालित्यर्थः । प्रवृ-
 त्तिनिवृत्त्योस्तर्ह्याकस्मिकत्वं, तत्राह । प्रवृत्तिनिवृत्ती इति । व-
 स्तुनि प्रतिपन्ने तस्य हिताऽहितसाधनत्वानुरोधेन प्रवृत्त्यादिसंभ-
 द्यादित्यर्थः । शब्देऽपि तर्हि तादृशं प्रामाण्यं, तत्राह । शब्दे त्विति ।
 ततः किमिष्यत आह । अत इति । फलविधुरत्वाद्भूतवाक्यानाम-
 प्रामाण्ये शङ्किते उपेक्षागोचरत्वनिरूपणमसंगतमिव प्रतिभाती-
 याशङ्क्याह । उच्यतइत्यादेरिति । सम्यक्परिहारं दर्शयितुं वि-
 कल्पयति । इदमिति । द्वितीयदूषणपुरःसरमाद्यमङ्गीकरोति ।।
 तत्रेति । हिताऽहितप्राप्तिपरिहारमात्रस्य पुरुषार्थत्वसंभवे सा-
 ध्यत्वविशेषणं व्यर्थमित्यर्थः ।

सिद्धे प्रार्थनाऽभावात्साध्यत्वमपि प्रयोजकमिति गूढा-
 भिमंथिः शङ्कते । ननु सर्व इति । यथाश्रुतमाद्याह । नेत्या-
 हेति । साधने ऽपि प्रार्थनादर्शनात् कथमुक्तं पुरुषो हेताव-
 दिति? तत्राह । फलमेव हीति । इष्टाऽनिष्टप्राप्तिपरिहारयोः
 पुरुषार्थत्वमङ्गीकृत्य साध्यत्वं तु सर्वत्राऽविशिष्टमिति शङ्कते ।
 ननु साध्येति । न च सिद्धस्य साध्यत्वं व्याहृतमित्यपि शङ्क्यं,
 दध्यादिवत्साध्यत्वसंभवादित्यर्थः । दध्यादेर्भावार्थोपरक्ततया
 साध्यत्वं न स्वरूपेणेत्याशयवानाह । नेत्याहेति । संप्रति गूढा-
 भिमंथिमाविष्करोति । ननु सर्व इति । सिद्धे ऽपि प्रेप्सादर्श-
 नान्मैवमित्याह । तत्राहेति । प्राप्तप्राप्तादेरपि पुमर्थत्वात्साध-
 २४५।^{१२} नाधीनत्वं तुल्यमिति शङ्कते । ननु द्विविधइति । स्वभावविरो-
 धान्मैवमित्याह । नेतीति ।

प्राप्तप्राप्तिपरिहृतपरिहारयोः क्रियया अर्साध्यत्वाद् ज्ञान-

साध्यत्वं वक्तव्यं, न च तदुपपद्यते, ज्ञानस्य ज्ञेयनिश्चायकत्वा-
दिस्याशयेन शङ्कते । ननु ज्ञानेति । किं तत्र मुख्यसाध्यत्व- २४५।
स्यासंभवश्चोद्यते, उताऽमुख्यस्य? आद्यस्त्वङ्गीक्रियतइत्याह ।
तत्राहेति । द्वितीये तु नोपपत्तिरित्यभिसंधिनोक्तं तदपनयना-
दिति । दृष्टान्तमाशङ्कते । ननु हस्तगतेति । अनुभवविरोधान्नै-
वपिसाह । नेत्याहेति । दृष्टान्तोक्तमर्थं दार्ष्टान्तिके समर्थयि-
तुमाक्षिपति । ननु ब्रह्मेति । ब्रह्मणः स्वभावत्वान्न तद्भा-
वस्य क्रियासाध्यत्वं, नापि ज्ञानलभ्यत्वं, ज्ञाने सत्यपि पुरुषा-
र्थाऽदृष्टेः स्वप्रकाशाऽसङ्गे ब्रह्मणि विपर्ययऽसंभवाच्चेत्यर्थः ।
तन्नवसाक्षात्कारस्य भ्रमविरोधित्वात्तद्दर्शनस्य चान्यथासिद्धेर्व-
क्ष्यमाणात्त्वाद्वस्तुतोऽसंज्ञस्याप्यविद्यानिमित्तानर्थसंबन्धसंभवाच्च
ब्रह्मज्ञानात्पुरुषार्थो युक्त इत्यभिप्रायेणाह । तत्राहेति । पुरु-
षार्थपर्यन्तं प्रामाण्यमित्यङ्गीकृतोक्तं पूर्वत्र, न च तदपीत्याह ।
किं च शब्दस्येति ।

• प्रवृत्तिनिवृत्त्युद्देशेन वाक्यप्रयोगात्तत्पर्यन्तं तत्प्रमाणमि-
त्याशङ्क्य किं प्रवृत्तिनिवृत्त्योः साक्षात्फलत्वम्, उत फलानुगु-
णातया? नाद्य इत्याह । न चेति । साधनमादिशब्दार्थः । तत्रैव
हेत्वन्तरमाह । न चेति इति । द्वितीये प्रयोजनपर्यन्तं प्रामाण्य-
मिति किं गुरुमतानुसारिणोच्यते, उत भाट्टमतानुसारिणा? नाद्य
इत्याह । ततश्चेति । तत इति । प्रयोजनपर्यन्तं प्रामाण्यमिति
पक्षे इत्यर्थः । द्वितीयमुत्थापयति । अकरणइति । परस्पराश्र-
यप्रसक्तैर्नैतदित्याह । न प्रत्यवायस्येति । तन्नबन्धनत्वादिति । २४५।
विधिनिबन्धनत्वादित्यर्थः । विहितत्वांसिद्धौ तदकरणनिमित्त-
प्रत्यवायनिवृत्तिलक्षणं फलं सिद्धयति, तस्मिन् सिद्धे तदुद्देशेन
विहितत्वांसिद्धिरतीतरेतराश्रयत्वमित्यर्थः । इतोऽपि न पुरुषा-

र्थपर्यन्तं प्रामाण्यमित्याह । ततश्चेति । प्रत्यवायनिवृत्त्यसंभवस्त-
 च्छब्दार्थः । अनुष्ठाने बहुतरवित्तव्ययायासाद्यनर्थप्राप्ति, रननुष्ठा-
 ने ऽनेकबहिष्करणाद्यनर्थ इत्यप्रामाण्यं नित्यादिवाक्यानामि-
 २४५।१० त्यर्थः । अवान्तरप्रमेयमुपसंहरति । अत इति । वर्णकार्यमुप-
 संहरति । तस्मादिति ।

... इति श्रीमत्परमहंसपरिव्राजकाचार्याखण्डानुस्मृति-
 पूज्यपादशिष्येणाखण्डानन्दमुनिना विर-
 चिते विवरणतत्त्वदीपने ऽष्टमं वर्णकं
 संपूर्णम् ।



अथ नवमवर्णकम् ।

श्रीगणेशाय नमः ।

• भूतार्थप्रतिपादने प्रयोजनाभावात्सापेक्षत्वप्रसङ्गाच्च श्वाथै-
शेषत्वैव वेदस्यं प्रामाण्यमित्येतत्पूर्वत्र प्रत्यक्षेपि, अत्रापि वि-
धिशेषत्वशङ्का मतिक्षिप्यतइति पौनरुक्त्यमाशङ्क्य वृत्तानुद्वेग-
पुनःसरं प्रमेयभेदं दर्शयति । लोकइत्यादिना । सिद्धे संगति- २४५।२०
ग्रहणादेवाऽबोधकत्वं नेत्याह । भूतइति । अबोधकत्वाभावे
ऽपि भूते प्रयोजनाऽभावात्पुरुषार्थतालक्षणमप्रामाण्यमित्या-
शङ्काह । लौकिकवचसामिति । प्रमाणान्तराऽनुसारेणेति ।
वक्रनुमानानुसारेणेत्यर्थः । प्रमाणान्तराभावादिति । अपौरुषे-
यत्वेन मूलभूतवक्रनुमानाऽभावादित्यर्थः । प्रसक्षादिना स्वर्गा-
द्यनुपलब्धावपि वेदस्य विधिनिष्ठत्वाद्विधेश्च कालान्तरभावि-
फलोत्पादानुकूलमप्रामाण्यं युक्तमित्यर्थः ।

संदेहेत्यादिवाक्यं किं कार्यसंसृष्टे ब्रह्मणि प्रमाणम्, उत
शुद्धे? इति सिद्धे पदानां व्युत्पत्तिसंभवाऽसंभवाभ्यां संदेहे पूर्व-
पक्षः प्रदर्श्यतइत्यर्थः । कार्यसंसृष्टस्वार्थस्य पदशक्तिविषयत्वमा-
क्षिपति न ननु लौकिकेति । लौकिकवचसां कुतो विधिसंस्पर्श इति
संबन्धः । प्रयोगप्रत्ययदर्शनादिति । उत्तमदृष्टप्रयोगस्य मध्य-
मदृष्टप्रत्ययस्य च दर्शनादित्यर्थः । एकग्रन्थत्वशङ्कां निरस्य-
ति । परिहरतीति । सिद्धे ऽप्यर्थे प्रयोगदर्शनात्कथमनुपपत्तिरि-
रिति शङ्कायामाह । अयं भाव इति । प्रवृत्त्यभावे प्रयोजना- २४६।१०
ऽसंभवात्सा संज्ञादनीयेत्यभिसंधायाह । प्रवृत्तिमिति । प्रवृत्तेश्च

प्रवर्तकज्ञानं विना ऽसंभवात्तदपि निष्पादनीयमित्याह । प्रव-
 २४६।^८ त्तकेति । प्रयोगस्य प्रवर्तकविषयत्वमभिधाय प्रत्ययस्यापि तद्वि-
 षयत्वमाह । तत इति । प्रवर्तके सङ्गत्यग्रहणात्कथं शब्दात्प्र-
 वर्तकत्वबोधोदयः? इत्याशङ्क्य संगतेस्तद्विषयत्वंमुपपादयति । प्र-
 वर्तकज्ञानेनेति । भवतु प्रवर्तके सङ्गतिग्रहः, तथापि कथं कार्ये
 सङ्गतिग्रहः? तत्राह । तच्चेति । प्रत्यक्षादिनिमित्तव्यवहारेषु तच्च
 प्रवर्तकं कार्यमिति संबन्धः । व्यवहारस्य प्रत्यक्षादिनिमित्तत्वमु-
 पपादयति । शब्दव्युत्पत्तेरिति । कार्यस्य प्रवृत्तिनिमित्तत्वमु-
 पपादयति । कार्यमिति ज्ञानादिति । तथापि कथं परकीयप्रवर्त-
 कविशेषसिद्धिरित्याशङ्क्याह । श्रोतुरिति । श्रोतुः शब्दज्ञानगोचरं
 प्रवर्तकमपि कार्यमेवेति संबन्धः । स्वप्रवृत्तिहेतुत्वे तत्समधिगतं
 कार्यं विहायाऽन्यत्राऽन्यस्य हेतुत्वकल्पकानुपलब्धेरित्यर्थः ।

पदसमुदायस्य कार्ये शक्तिग्रहश्चेत्तर्हि पर्यायत्वं स्याद्वि-
 २४६।^९ त्याशङ्क्याह । तत्रेति । कार्ये संसर्गिणि शक्तिग्रहे ऽपि कथं प-
 दविशेषस्यार्थविशेषे शक्तिरित्याशङ्क्याह । पुनरिति । तुरगप-
 दस्य प्रक्षेपे तदर्थस्यापि क्षेपः तदुद्धरणे उद्धार इति अर्थवि-
 शेषस्य सङ्गतिरित्यर्थः । आवापोद्धाराभ्यामपीतरमात्रान्विते
 शक्तिर्गृह्यतां, तत्राह । प्रथमेति । समुदायस्य शक्तिग्रहणवेला-
 यामित्यर्थः । इतरान्वितमात्रे ऽर्थमात्रे वा पदविशेषस्य शक्ति-
 ग्रहणपक्षे प्राथमिककार्यमसृष्टस्वार्थप्रतिपत्तिविरोध इत्यर्थः ।
 कार्यज्ञानस्याऽर्भकप्रवृत्तिहेतुत्वसिद्धौ तदनुसारेणान्यत्रापि त-
 त्कल्पनं स्यात्, न च तत्सिद्धमिति शङ्कते । ननु बालस्येति ।
 अनिष्टमाधने प्रवृत्त्यदृष्टेरिष्टसाधनताज्ञानं, प्रवृत्तिहेतुरित्यर्थः ।
 २४६।^{१०} तर्ह्यभयमपि कारणं किं न स्यादित्याशङ्क्याह । न कार्येति ।
 कल्पनागौरवप्रसक्तेर्नोभयद्वैतुत्वमित्यर्थः । ततः किमित्यत आह ।

ततश्चेति । प्रवृत्तिलिङ्गाऽनुमिते प्रवृत्तिहेतोः सामर्थ्यग्रहणं, कार् २४६।^९
 र्यस्य च प्रवृत्तिहेतुत्वाऽभावान्न तत्र शक्तिग्रहणमित्यर्थः ।

इष्टसाधनताबोधस्य प्रवर्तकत्वे नित्यनैमित्तिककर्मसु प्रवृत्ति-
 ने स्यात्, तेषां फलसाधनत्वाऽभावात्तत्र कार्यज्ञानमेव प्रव-
 र्तकमित्याशङ्क्य नित्यादीनामपि फलवत्त्वान्न व्यभिचार इत्या-
 शयेनाह । न कार्येति । विकल्पाऽसहत्वान्नैतदित्याह । नैत-
 दिति । इष्टसाधनताज्ञानं किं कार्ये बोधमुत्पाद्य प्रवृत्तिं जनयति,
 उत साक्षात्? नाद्य इत्याह । अभिलपितेति । अव्यवहितपूर्वक्ष-
 णवर्त्तिनः कारणत्वात्कार्यज्ञानस्य तादृक्त्वादितरस्य चाऽनीदृ-
 क्त्वात् कार्यज्ञानमेव प्रवर्तकमित्यर्थः । द्वितीयं दूषयति । न चेति ।
 कार्यज्ञानस्यापि इष्टसाधनताज्ञानं विना प्रवर्तकमनुपपन्नमित्या-
 शङ्क्य तस्य कार्यज्ञानं प्रति हेतुतयाऽन्यथासिद्धत्वात्कार्यमेव
 प्रवर्तकं, तदन्विते च पदसामर्थ्यमित्युपसंहरति । तस्मादिति ।

योग्येतरान्वितस्वार्थस्य कार्यसंसृष्टत्वाभावेन शक्त्यविष-
 यत्वादर्शनात्तस्यैव प्रयोजकत्वमिति शङ्कते । ननु सर्वत्रेति ।
 विशेषणाऽयोगादिति । संभवे व्यभिचारे च विशेषणमर्थवत्,
 अत्र चाऽन्वितमात्रस्य व्यभिचाराऽभावान्न तन्निरासाय वि-
 शेषणमुचितमित्यर्थः । कार्यस्याऽन्वयित्वमात्रेण हेतुत्वकल्प-
 नायां दण्डमाह । अन्यथेति । केवलव्यतिरेकाभावे ऽप्यन्वय-
 मात्वाद्यथा गगनादेर्हेतुत्वं तद्वदत्रापीत्याह । नैतदिति । तर्हीति- २४७।
 प्रसक्तिरित्युक्तमित्याशङ्क्य वैषम्यमाह । संसृष्टेति । इतो ऽपि
 न प्रमाणान्तरगृहीतत्वस्य प्रयोजकत्वमित्याह । प्रमाणान्तरे-
 ति । प्रतिपन्ने शक्तिकल्पना, मानान्तरगृहीतत्वस्य चाऽप्रति-
 पन्नत्वात् संगतिग्रहणमित्युक्तं श्रोतृव्यवहारो हीत्याद्विग्र-
 न्थे इत्यर्थः । ..

कार्यसंसृष्टस्वार्थस्यापि शक्तिविषयत्वमयुक्तमित्याह । न-
 न्विति । किं सर्वेषां पदानां कार्यसंसृष्टस्वार्थे शक्ति, राहो का-
 र्यपदव्यतिरिक्तानामिति विकल्प्याद्यं दूषयति । ननु कार्यसं-
 २४७१" संसृष्टइति । एकस्मिन् प्रयोगे कार्यस्यैकत्वान्न तदन्वितस्यास्वार्थे
 सामर्थ्यसिद्धिरित्यर्थः । नापि द्वितीयः, प्रयोजकभेदप्रसङ्गादि-
 त्याह । कार्यपदस्येति । आद्यं पक्षमाह । पूर्ववादी नेति । तर्हि
 कार्यपदस्य व्युत्पत्त्यसंभव इत्युक्तं, तत्राह । धात्वर्थस्या-
 पीति । प्रकारान्तरेण प्रयोजकभेदापत्तिं शङ्कते । ननु लोक-
 इति । निधिमानेष भूभाग इत्यादिवाक्यादर्थप्रतिपत्तिस्तावत्स-
 र्वजनीना, न च सिद्धे सामर्थ्यग्रहणमन्तरेण तदुपपत्तिरिति
 सिद्धे ऽपि सामर्थ्यमाश्रयणीयमिति प्रयोजकभेदापत्तिरित्यर्थः ।
 परस्पराश्रयप्रसङ्गाच्चैतच्चोद्यं शोभते इत्याह । तत्संबन्धेति ।
 सिद्धार्थे संबन्धग्रहणसिद्धौ गृहीतसंगतिकाच्छब्दार्थप्रतिपत्ति,
 स्तस्यां च तत्र संगतिग्रहणमिति इतरेतराश्रयत्वमित्यर्थः । कथं
 तर्हि अतीतादिवाक्यादर्थप्रतिपत्तिरित्याशङ्क्य कार्यपदाध्या-
 हारादिनेत्याह । अतीतादीति । संगतिग्रहणपर्यालोचनया श-
 ब्दस्य कार्यपरत्वमेव युक्तमित्युपसंहरति । तस्मादिति ।

पुरुषेच्छासमुत्थापित इत्यस्य शब्दप्रयोगस्य प्रयोजनवद्-
 विषयत्वमुक्तं, तदस्मत्पक्षे ऽपि संगच्छतइत्याशङ्क्य तात्पर्यमाह ।
 अपि चेति । अथ वा पुरुषेच्छासमुत्थापित इति ग्रन्थस्य पूर्वग्र-
 न्थेनैकग्रन्थशङ्कां निराकुर्वीस्तात्पर्यमाह । अपि चेति । तथापि
 कथं नियोगपर्यवसायित्वं? तत्राह । प्रयोजनस्येति । प्रवृत्तिनि-
 वृत्त्योर्नियोगाऽधीनत्वात्तत्साध्यप्रयोजनमपि नियोगाधीनमि-
 त्यर्थः । प्रयोजनस्य प्रवृत्तिनिवृत्तिसाध्यत्वनियमो ऽसिद्ध इति
 २४७१" शङ्कते । ननु देदमिति । इदं वेदान्तोत्थज्ञानफलं न कालान्त-

रंभावि, नापि नैयोगिकमित्यक्षरार्थः । कालान्तरभाविफलस्य क्रियाजन्यत्वसंभवान्नियोगाधीनत्वमिदं च न तथेत्यर्थः । अन्वयव्यतिरेकेति । कण्ठस्थचामीकरतत्त्वज्ञानाद्विस्मृतसुव- २४११६
र्णप्राप्तिस्तदविद्यानिवृत्तिश्च दृष्टा, एवं ब्रह्मसाक्षात्कारस्यापि साक्षात्कारत्वाच्च द्वावतदविद्यानिवृत्तिहेतुत्वमित्यर्थः । ब्रह्मसा-
क्षात्कारे ऽविद्यानिवृत्तिरितरथा नेखेवलक्षणाऽर्थप्रतिपादकं यम
हीत्यादिवाक्यं, तत्सिद्धमित्यर्थः । अनुभवविरोधान्मैवमित्याह ।
नेत्याहेति ।

तत्त्वज्ञानेपि पुमर्थो नोपलभ्यतइत्येतच्च हीत्यादिवचनवि-
रुद्धमिति शङ्कते । नन्वन्वयेति । श्रुतिरन्यपरेत्याह । न प्रत्य-
क्षेति । इतोपि न ज्ञानमात्रायत्तः पुरुषार्थ इत्याह । अपि चे-
ति । किं शब्दज्ञानात्पुरुषार्थः, उत साक्षात्कारात्? नाद्य इ-
त्याह । शब्देति । नापि द्वितीयः, शब्दाच्चक्षुरादेर्वा तदनुपप-
त्तेरिति द्रष्टव्यम् । भूतार्थनिष्ठानामपि कुतहलादिनिवृत्तिफ-
लानां षचसीमुपलम्भान्न विधिनिष्ठत्वनियम इति शङ्कते । ननु
लोकइति । दृष्टान्तत्वाच्च तथात्वम्, अत्र तु नैवमित्याह । ने-
त्याहेति । तत्रापि विधिनिष्ठत्वमेवेति पूर्वपक्षाभिसंधिः । वेदा-
न्तानां ज्ञानंविधिपरत्वं सूत्रविरुद्धमिति शङ्कते । नन्विति । ततः
किं मतआह । न चेति । शब्दगृहीत इति । सौत्रब्रह्मशब्दगृहीत
इत्यर्थः । सूत्रविरोधादिति । ब्रह्मणो जिज्ञासाकामत्वप्रतिपाद-
कसूत्रविरोधादित्यर्थः । सूत्रविरोधदोषस्य कः समाधि?रित्या-
शङ्क्य विधिशेषत्वेन वेदान्तैर्ब्रह्मणः प्रतिपाद्यत्वाच्च विरोध
इत्याशयेनाह । तथापीति ।

२४८५

सत्यादिवाक्येषु विधेरनुपलम्भात्कथं तच्छेषत्वं तेषामिति
शङ्कते । कथं पुनरिति । प्रतिपत्तिविध्याकाङ्क्षित्विषयसमर्पणेन

तच्छेषत्वमित्याह । तदाहेति । सर्वेषां पदानां कार्यान्वितएव
 व्युत्पत्तेस्तत्रैव प्रयोजनसंभवाच्च विधिनिष्ठत्वे वेदस्य चोदिते
 सिद्धे ऽपि व्युत्पत्तिप्रयोजने प्रतिपादनीये किमिदं ब्रह्मकर्म-
 २४८।^६ कमित्याशङ्क्य तात्पर्यमाह । तत्रेति । तत्र वेदान्तेष्विति या-
 वत् । अथापीत्यनः प्राक्तनेन टीकाग्रन्थेन नयोगाऽसिद्धिर-
 गिधीयते, तत आराभ्य ब्रह्मासिद्धिः, सिद्धे व्युत्पत्त्यादिकं चेत्य-
 भिप्रायः । नन्वत्र ज्ञानस्य विधेयत्वनिराकरणं लक्ष्यते न नि-
 योगनिराकरणमित्यत्राह । तत्र विधेयेति । ब्रह्मणि तिस्रः
 प्रतिपत्तयः संभवन्ति, शाब्दी भावनात्मिका साक्षाल्लक्षणा चेति,
 तत्र कीदृशं ज्ञानं विधीयते? इति किंशब्दार्थः । आद्यस्तावद्युक्त
 इत्याह । तत्र तावदिति । अधीनस्वाध्यायस्यापि पाठकस्य
 ज्ञानादृष्टेः स्वाध्यायपाठात्तत्सिद्धिरित्युक्तमयुक्तमित्याशङ्क्य ता-
 त्पर्यमाह । गृहीतपदेति ।

शब्दज्ञानमात्राद् ज्ञानोत्पत्तौ दृष्टान्तमाह । निधिवाक्या-
 दिति । वाक्यादेव ज्ञानोत्पत्तौ विचाराऽऽनध्ययक्यमित्याश-
 ङ्क्याऽसंभावनादिनिरासे तस्योपयोग इत्याह । तदेवेति । वि-
 चाराऽवैयर्थ्यामेतिशब्दार्थः । शब्दात्तद्ज्ञानोत्पत्तिसंभवेपि वि-
 धिः किं न स्यादित्यत्राह । न चेति । अप्राप्ते शास्त्रस्यार्थव-
 च्चाद् ज्ञानस्य चाऽन्यतः सिद्धत्वाच्च विधिरित्यर्थः । ज्ञानस्य
 क्षीणकत्वात्तदभ्यासविध्यसंभवमाशङ्क्याह । शब्दावगतइति ।
 मोक्षः प्रयोजनमित्यसंगतमित्याशङ्क्य तददृष्टं प्रयोजनमुत
 दृष्टं नाद्य इत्याह । तत्र स्मृतीति । तत्र दृष्टाऽदृष्ट-
 प्रयोजनयोर्मध्ये इत्यर्थः । नापि द्वितीयः, अनुपलब्धेरित्याह ।
 २४८।^६ दृष्टेति । अनुपलब्धेरसिद्धेति शङ्कते । ननु मर्दनेति । विध्या-
 नर्थक्ये को हेतुरिति न ज्ञायते इति, तत्राह । तर्हीति । वि-

धेर्न मोक्षः प्रयोजनं किं तु साक्षात्कार इत्युक्तं, तत्र कस्य साक्षात्कार इत्याकाङ्क्षायामाह । अस्तु तर्हीति ।

२४८१

साक्षात्कारस्य दृष्टरूपताया अनुक्तत्वाच्चैतदिति समाधानमनुचितमित्याशङ्क्य विकल्पपूर्वं व्याचष्टे । किं साक्षात्करणमिति । अदृष्टमिति । विध्यर्थानुष्ठानाद्यदपूर्वमुत्पद्यते तत्साध्यामित्यर्थः । आद्यं दूषयति । न चेति । 'यज्ञेन निविदिपन्ती'त्युक्तत्वात्कथमदृष्टाऽजन्यत्वमित्याशङ्क्य किमदृष्टमात्रं जनकमुत कारणांतरसहकृतं नाद्य इत्याह । अदृष्टेति । तस्याऽप्रमाणत्वादिसर्थः । द्वितीयमुत्थापयति । अदृष्टेति । ब्रह्मध्यानादिना जनित्रं यददृष्टं प्राग्जन्मनि तत्सहकृताच्छब्दाज्जन्मान्तरे साक्षात्कारोदय इत्यर्थः । अनवगते निदिध्यासनाऽनुपपत्तेर्नादिध्यासनसिद्धयर्थं यथाशब्दादवगतिजनिराश्रिता तद्वच्छुद्धान्तःकरणस्य शब्दश्रवणादपरोक्षविद्यापि किं न स्यादित्याह । तर्हीति । द्वितीयमनुवदति । अथेति ।

•• किं संतानविधिः साक्षात् साक्षात्कारं प्रमूते, उत परम्पर्या नाद्य इत्याह । नाऽनुपलब्धेरिति । परोक्षज्ञानाऽभ्यासादपरोक्षज्ञानजन्मनोपलब्धमित्युक्तमयुक्तं, तत्रार्थस्य परोक्षत्वादपरोक्षत्वाऽनुपपत्तेः । अत्र तु ब्रह्मणोऽपरोक्षत्वादपरोक्षज्ञानं स्यादिति चेन्नैवम् । अपरोक्षवस्तुन्यपि परोक्षज्ञानाऽभ्यासादपरोक्षप्रथाया अदृष्टत्वादिसभिसंधिः । द्वितीयमुत्थापयति । शाब्दज्ञानेति । साक्षात्कारफलकं विज्ञानं किमदृष्टद्वारा जायते, उत दृष्टद्वारा नाद्य इत्येवम् । तदपीति । अपरोक्षज्ञानं फल यस्य तन्नथोक्तम् । द्वितीयं दूषयति । नापि दृष्टतयेति । साक्षात्कारफलकज्ञानान्तरजनकोऽभ्यास इत्येतच्च त्रिमानमित्याह । नापीति । भावनात्मिकायां प्रतिपत्तौ विधिर्नित्यत्रैव ।

२४८१

विशेषं शङ्कते । सा भूदिति ।

स्मृतिसंतानध्यानयोर्विशेषाऽभावान्न शङ्कोत्थितिरित्याह ।
 २४६।^० ननु को विशेष इति । विशेषाऽभावो ऽसिद्ध इत्याह । तत्र स्मृ-
 तिमंतान इति । प्रमेयतोपि भेदमाह । वस्तुतत्त्वविषय इति ।
 किमर्थमित्यत्र किंशब्दस्याक्षेपार्थत्वमाह । ननु तस्यापीति । आद्यं
 क्लिरस्यति । न तावदिति । द्वितीये किं साक्षात्करणं, मुता-
 ऽन्यत् । न तावद्वितीय इत्याह । नापि दृष्टमिति । आद्यमुत्था-
 पयति । ननु ध्येयेति । तदपि किमदृष्टं, मुत दृष्टमिति विकल्प्य
 क्रमेण दूषयति । तदपि नेत्यादिना । ध्यानस्य साक्षात्कारहे-
 तुत्वमदृष्टमित्याशङ्क्य ध्यानोत्कर्षस्य तदृष्टमित्याह । ननु ध्या-
 नेति । ध्यानमेवाऽभ्यासो ध्यानाभ्यासस्तस्य प्रचयसामर्थ्या-
 दित्यर्थः । ध्यायमानस्य नापरोक्षमित्युक्तं, तत्र हेतुमाह । वि-
 नष्टेति । तर्ह्यनुभवविरोध इति शङ्कते । किं त्विति । अनुभवो
 ऽन्यविषय इत्याह । यत्पुरोदेशइति ।

अविद्यामयस्यापि ध्यानादेवाऽऽपरोक्ष्यासिद्धेः कथं ध्या-
 नस्याऽतत्त्वाधनत्वमित्याशङ्क्याह । अत इति । ध्यानोत्कर्षा-
 प्यपरोक्षप्रत्ययस्य संवादकप्रमाणानुग्रहात्प्रामाण्यसिद्धिरिति श-
 ङ्कते । ननु ब्रह्मात्मनीति । संवादाद्यथार्थत्वेन दृष्टान्तमाह ।
 यथेति । अपसिद्धान्तप्रसङ्गात्तत्रैतच्चोद्यमित्याह । नैतत्सारमिति ।
 तथाभूतज्ञानत्वे इति । यथार्थज्ञानत्वे इति यावत् । न च
 संवादाधीनं प्रामाण्यमनवस्थाप्रसक्तेरित्यर्थः । दृष्टान्तो ऽप्य-
 संप्रतिपन्न इत्याह । न चेति । कथं तर्हि संवादः? इत्याशङ्क्याह ।
 २५०। संवादास्त्विति । उचितसामग्रीशून्यत्वादप्रामाण्यमित्याह । न
 हीति । ध्यानस्य साक्षात्कारः फलमित्येतत्पुरस्तादेव निरस्तं,
 किमिति* पुनस्तदुत्थितिरित्याशङ्क्य तात्पर्यमाह । ननु वि-

धीति । विधिरुद्दिश्यते यस्मिन्वाक्ये तद्विध्युद्देशं, तत्सामर्थ्यादित्यर्थः । 'आत्मा वा अरे द्रष्टव्य' इति साक्षात्कारमनूद्य निदिध्यासिनं विधीयते, ततश्च ध्यानस्य साक्षात्कारफलत्वं युक्तमिति शङ्कार्थः ।

ध्यानस्य दृष्टफलताया अनुक्तत्वात्तन्निरसनमनुचितमिवेत्याशङ्क्य विकल्पोत्तरत्वेन व्याचष्टे । तत्रापीति । साक्षात्कारस्य • नियोगसाध्यतयोपचिताऽर्पाचतरूपत्वात्तत्साध्यस्यापि तादृक्कं स्यादित्याह । नैयोगिकत्वइति । भवतु नाम एतावत्तैवालं, किमथापीत्यननेत्याशङ्क्य विधेयाङ्गीकारेण निदिश्यते, साक्षात्कारफलं त्वनेनेति विभागमभिसंधायाम् । विधेयेति । किं शब्दः प्रमाण, माहो स्वदन्य? इति किंशब्दार्थः । आद्यमुत्थापयति । ननु शब्द इति । किं शब्दस्य महातात्पर्यं, मुताऽवान्तरतात्पर्यं? नाद्य इत्याह । नैसाहेति ।

न्यायमात्रस्य प्रमित्यहेतुत्वात् कथं तथापि तत्त्वं सिद्धयतीत्युक्तंमित्याशङ्क्य विकल्पान्तरपरतयाऽवतारयति । ननु ज्ञानविधीति । प्रत्यक्षादीनामाभासत्वान्नं तद्विरोध इति परिहारस्याऽऽभासत्वमाशङ्क्याह । परिहरतीति । बलवत्प्रमाणेन बाधमन्तरेण न प्रत्यक्षादेराभासत्वं, न चास्त्रायस्य बाधकत्वं, तस्य विधिपरत्वादित्यर्थः । ननु 'श्रोतव्य' इत्यादेर्विधिपरत्वे ऽपि वस्तुतत्त्वसिद्धिराश्रिता? तत्राह । तस्मादिति । 'सखं ज्ञान'मित्यादीनां ब्रह्मणि तात्पर्यात्तत्रैव निदिध्यासितव्य इत्यादेरपि तात्पर्यं विधौ • त्ववान्तरतात्पर्यमिति न विधिपरः वाक्याद् वस्तुसिद्धिरित्यर्थः । ध्यानविधिपक्षोक्तदृपणस्यातिदेशः कृतः पूर्वोक्तपक्षेष्विति स नोपपद्यते, पक्षद्वयस्यैवोक्त-

त्वात् पक्षेऽपि बहुवचनाऽनुपपत्तेरित्याशङ्क्य तयोरवान्तर-
भेदाभिप्रायेण बहुवचनमित्याह । सर्वेति ।

यत्पुनरित्यत्र शाब्दज्ञानादन्यद् ज्ञानान्तरं विधीयते इत्यु-
क्तं, तन्न संभवति, अस्य चोद्यस्य निरस्तत्वादित्याशङ्क्याह ।
२५०।१३ स्मृतिसंतानेति । अपरोक्षं च तत्फलं चेति विग्रहः । ज्ञानस्य
साधनकर्मणोः प्रसिद्धत्वात् कथं चोद्यमित्याशङ्क्य तात्पर्यमाह ।
तत्रेति । 'तमेत'मित्यादेः पूर्वग्रन्थशेषत्वं निरस्यति । शङ्कतइति ।
आत्मज्ञानस्य शब्दैककरणत्वात्कथं वेदानुवचनादिकरणत्व-
मित्याशङ्क्याह । श्रवणेति । प्रमाणान्तरस्येत्यत्र किं तत्प्रमाणा-
न्तरं निर्दिष्टं, कथं वा शब्दस्य तत्र प्रामाण्यप्राप्तिरित्याशङ्क्या-
ह । अयमर्थ इति । निर्विषयप्रमाणाऽसंभवाद्ब्रह्मविशेषितप्र-
माणो प्रामाण्यं वक्तव्यं, तथा च कथं ब्रह्माऽसिद्धिरित्याश-
ङ्क्याह । ततश्चेति । प्रामाणिकत्वंकल्पना न दोषायैति शङ्क-
ते । ननु विधिविषयमिति । भावसाधनो निर्देशः । यद्येन प्र-
मीयते तत्तत्र प्रमाणं, नियोगस्य चाऽत्राऽनुपलभ्यमाणत्वात्
तत्र प्रामाण्यमिति परिहरति । नैसाहेति ।

अङ्गुल्याग्रादिवाक्ये ऽप्यर्थ*प्रतीतिकार्यं दृष्टं, न च
तस्य प्रमाणत्वं, † तद्द्रव्यापीयत आह । गृहीतसंबन्धस्येति । अ-
वाधिताऽनधिगताऽसौद्विधप्रमितिः निश्चितप्रमितिशब्दार्थः ।
विधिनिष्ठत्वस्य प्रामाण्यप्रयोजकत्वे दण्डमाह । विषयस्येति ।
२५१।१ विधेयत्वगम्यइति । विषयस्य विधेयत्वेन हेतुना प्रामाण्ये
प्रतीयमाने इत्यर्थः । दर्शपौर्णमासविधिर्दर्शपौर्णमासनियोग
इत्यर्थः । येन वाक्येन यो नियोगः प्रतीयते तत्तत्र प्रमाणं, मग्नि-

* वाक्येभ्यो ऽप्यर्थेति १ पु० पा० ।

† तत्प्रमाणात्वमिति १ पु० पा० ।

इत्रवाक्ये दर्शपौर्णमासनियोगाऽप्रतीतेर्न तत्र प्रामाण्यमिति शङ्कते । तत्रेति । तुल्यमुत्तरमित्याह । इहापीति । निरस्तमापि २५१।९
चौद्यं प्रकारान्तरेण निराकर्तुं तदनुवदति । ननु लौकिक-
मिति । प्रत्यक्षद्विदगतमित्यर्थः । शास्त्रीयमिति । शास्त्रनि-
ष्ठमित्यर्थः । सूत्रविरोधान्नार्यं विभागो युज्यते इत्याह ।
नेत्याहेति ।

• किंपरमिदं सूत्रमिति न ज्ञायते इत्याशङ्कार्थमाह । अ-
त्रेति । लौकिकानामिति । प्रस्तरादिशब्दानामित्यर्थः । लौकि-
कानां शब्दानां मुख्यवृत्त्या वेदे ऽर्थाभिधानाऽनुपपत्तौ गुणा-
दमुख्यवृत्त्याप्यर्थाभिधानं युक्तं, तत्र हेतुमाह । संबन्धस्येति ।
लोकप्रतिपन्नसंबन्धविलक्षणसंबन्धस्याऽशास्त्रहेतुत्वात् शास्त्रार्थ-
निर्णयाऽहेतुत्वादित्यर्थः । फलितमाह । एवमिति । टीकापेक्षि-
तमवान्तरप्रमेयनिराकरणोपसंहरणं दर्शयति । तस्मादिति ।
दृष्टफलतयेति । साक्षात्करणलक्षणदृष्टफलत्वेनेत्यर्थः । नियो-
गस्वरूपानिरूपणादपि न तत्पर्यवसितत्वं वेदान्तानामित्याह ।
ननु काम्यमिति । स्वरूपप्रमामाणयोरानिरूपणादित्यर्थः । लो-
कप्रसिद्धत्वान्न तत्स्वरूपं निराकार्यमित्याह । नन्वाचार्येति ।
प्रसिद्धमङ्गीकरोति । सप्तमिति ।

कथं तर्हि तदनिरूपणमित्याशङ्क्य तस्य वैदिकलिङ्गाद्य-
र्थत्वाऽसंभवं वक्तुं लौकिकनियोगस्वरूपमाह । तत्रेति । ततः
किमित्यत आह । नाऽसाविति । असंभवे हेतुमाह । अपौरुषे-
येति । तर्हन्य एव वेदे लिङ्गाद्यर्थ इत्याशङ्क्याऽभिप्रायभेदस्य
लोकेपि न प्रवर्तकत्वमित्याह । बालस्येति । अभिप्रायभेदस्य २५१।९
व्यभिचारित्वान्न प्रवर्तकत्वं नापि लिङ्गाद्यर्थत्वमित्युक्तं, तत्रान्य-
देव प्रवर्तकमिति शङ्कते । ननु कार्येति । तत्र हेतुमाह । प्रव-

र्तेकत्वसाम्यादिति । अभिप्रायभेदात्कार्यस्यापि प्रवर्तकत्वान्नि-
 योगशब्दवाच्यत्वमित्यर्थः । कार्यमेव तर्हि विचारयेत्याह ।
 २५१।^४ किमिदमिति । किं कृतियोग्यतामात्रं कार्यं, मुत कृतिसंसृ-
 ष्ट, माहो कृतियोग्यत्वे सति अलौकिकम्, उत प्रवर्तकाकारः इति
 किंशब्दार्थः । आद्यं शङ्कते । यदीति । दूषयति । नेति । कृ-
 तियोग्यतामात्रज्ञानात्प्रवृत्तौ दुःखसाधनानामपि कृतियोग्यत्वान्
 तज्ज्ञानादपि प्रवृत्तिः स्यादित्यर्थः । द्वितीयमुत्थापयति । अत्रैति ।
 परस्पराश्रयप्रसङ्गात्प्रैतदित्याह । न कृतीति । कार्यबुद्धौ जा-
 तयां तन्निबन्धनः कृतिसंस्पर्शस्तस्मिन् सति कार्यबुद्धिरितीतरेत-
 राश्रयत्वमित्यर्थः । तृतीयमुत्थापयति । अथ कृतियोग्यमिति ।
 अलौकिकमिति । कृत्युद्देश्यमित्यर्थः । विकल्पाऽसहत्वात्प्रैत-
 दित्याह । तर्हीति । द्वितीये संगतिग्रहणाऽनुपपत्तिरित्यभिप्रे-
 त्याद्यं दूषयति । प्रतिपन्नमिति । इति निर्देष्टव्यं चेत्याह । नि-
 दर्शनीयमितीति । न च कृतिसाध्यं तदुद्देश्यमिति निर्देष्टुं श-
 क्यं, फलस्यापि तादृक्त्वादित्यर्थः । चतुर्थमुत्थापयति । ननु
 कार्यमिति । तथापि कथं तस्य क्रियावैलक्षण्यं? तत्राह । तत
 इति । कार्यज्ञानोत्तरकालं प्रवृत्तिनियमात् प्रवर्तकाकारः का-
 र्यमित्यर्थः । अतिव्याप्त्या दूषयति । नेति ।

धात्वर्थमात्रस्य न प्रवर्तकत्वं, दुःखसाधने व्यभिचारादि-
 त्यभिप्रेत्य विशिनष्टि । अभिलषितसाधनतयेति । कार्यबुद्धि-
 गोचरत्वे सति प्रवर्तकत्वं लिङ्गर्थ इत्याशङ्क्याह । तस्यैवेति ।
 शिशिरमरीचिमण्डलोदयादेरभिलषितसाधनत्वे ऽपि न कार्या-
 धीनत्वमिति तद्भेद इति शङ्कते । नन्वन्यत् कार्यमिति । कि-
 मिष्टसाधनमात्रस्य कार्यधीगोचरत्वं निरस्यते, उत तद्विशेष-
 स्येति विकल्पाद्यमङ्गीकरोति । सत्यमिति । द्वितीयं दूषयति ।

अभिलषितेति । एकस्या व्यक्तेः साधनत्वं कार्यत्वं चाऽनुप-
पन्नं, कार्यस्य साध्यतांरूपत्वात्साधनस्य . चोत्पादकत्वादित्या-
शङ्काह । न च श्रेय इति । कृतिश्रेयसोर्भिन्नत्वात्ताभ्यां वि- २५२।
शेष्यमाणं कथमेकं स्यादिति वा ऽऽशङ्काह । न च श्रेय इति ।

यागाद्विव्यक्तिषु कृतिसाध्यत्वस्य श्रेयःसाधनत्वस्य च
भान्वात्रैतावता भेद इत्यर्थः । कृतियोग्येष्टसाधनव्यतिरिक्ते कार्ये
प्रमाणं च नेत्याह । न चेति । अदर्शनमसिद्धं फलस्य प्रवर्तकतया
ऽनुभवादिसन्धमः । कश्चित् शङ्कते । ननु फलमिति । साध-
नस्य प्रवृत्तिव्यभिचारित्वान्न तदपि प्रवर्तकमिति वा शङ्कते ।
नन्विति । किं तद्बाह्यप्रवृत्तेर्हेतु,रुतान्तरप्रवृत्तेः? नाद्य इत्याह ।
न विशिष्टेति । बाह्यप्रवृत्तिर्विशिष्टप्रवृत्तिशब्दार्थः । फलज्ञानं
विना विशिष्टप्रवृत्त्यसंभवात्तत्तद्देतुरित्याशङ्क्य तस्मिन् सत्यपि
साधनज्ञानाभावे प्रवृत्त्यसंभवात् तदेव हेतुरित्याह । अभिल-
षितेति । द्वितीयं प्रत्याह । फलस्येति । एवं प्रासङ्गिकं चोद्यं
निरस्य कार्ये प्रमाणं नेत्येतत्प्रपञ्चयति । न घ कार्यमिति ।
कथमदर्शनमिति चेत्तत्र वक्तव्यं, किं प्रत्यक्षं तत्र मानम्, उता-
ऽनुमानम्, आहो आगमः, किं वा ऽनुपपत्तिः? नाद्य इत्याह ।
न तावदिति । प्रत्यक्षस्य वर्तमानविषयत्वात्कार्यस्य च तद्वैप-
रीत्यान्न प्रत्यक्षत्वमित्यर्थः । द्वितीयं निरस्यति । संबन्धेति ।
तृतीयं प्रत्याह । अव्युत्पन्नत्वादिति । चतुर्थं प्रत्याह । अलौ-
किकेति । अनुपपत्त्यभावो ऽसिद्ध इति शङ्कते । प्रवृत्तिरिति ।
अन्यथोपपत्त्या दूषयति । न कृतियोग्येति । प्रमाणविधुरत्वा-
दिष्टसाधनकाक्यार्थोपि नादेयं इत्यत्राह । न च साधनत्वमिति । २५२।

तर्हि फलोत्पत्तेः पुरा साधनत्वस्य दुरधिगतत्वात्कथं त-
तः प्रवृत्तिरित्याह । अननुभूतइति ! इदमेतत्साधनमेतज्जाती-

यत्वाद्मुकवदिसनुमानात्साधनत्वसिद्धिरित्यर्थः । कृतियोग्ये-
 ष्टसाधनमिति सविशेषणप्रयोजकाङ्गीकाराद्दौरवमितरत्र लाघव-
 २५२।^{१९} मिन्याशङ्क्याह । न चेति । 'संभवे व्यभिचारे च स्याद्विशेषणम-
 र्थव'दिति न्यायाद्विशेषणकल्पनं न दोषाद् । न च निविशेष-
 णप्रयोजकसंभवे इतरकल्पनमयुक्तमिति वाच्यम् । इष्टसाधन-
 ज्ञानं विना कार्यबुद्धिस्तावन्न संभवति, इष्टसाधनज्ञानमात्रस्य
 स्वकार्यज्ञानाहेतुत्वात् कतिपयेष्टसाधनज्ञानस्य हेतुत्वं वक्तव्यं,
 तथा च तादृगिष्टसाधनस्यैव प्रवर्तकत्वमस्तु, किं तज्जन्यकार्य-
 बुद्धयेत्यर्थः । प्रकृतं निगमयति । तस्मादिति । वेदान्तानां
 कार्यपरत्वाभावे ऽपि विधिपरत्वम्, एतत्साधनताया एव विधि-
 त्वादित्याशङ्क्याह । तत्रेति । अस्तु को दोषः इति तत्राह । त-
 त्त्राऽविद्येति ।

अथापीत्यादिना ग्रन्थेनोपासनाविधिपरत्वं वेदान्तानां श-
 ङ्कितं, तदयुक्तं, पूर्वत्राप्युपासनाविधेर्निरस्तत्वादित्याशङ्क्य म-
 तभेदाऽभिप्रायेणोदं चोद्यमित्याह । इदानीमिति । विकारा-
 ऽसंसृष्टत्वात्प्रवेशान्तरवर्तित्वं विभुत्वेन सर्वगतत्वं चेत्यर्थः ।
 भेदोपासनं कथमित्याशङ्क्याह । अहं ब्रह्मेति । 'वाचं धेनुमु-
 पासीते'त्यादाविवेत्यर्थः । वाग्धेन्वोरन्यत्र प्रसिद्धत्वात्समारो-
 प्योपासनं युक्तम्, ब्रह्मणस्त्वप्रसिद्धत्वाद्देवान्तानां च विधिप-
 रत्त्वान्न तत्र प्रामाण्यमित्यनुपास्यत्वं ब्रह्मण इति शङ्कते । न
 न्वेवमपीति । समारोप्योपासने ऽपीत्यर्थः । प्रमाणांतरविसं-
 वादाऽभावे देवताधिकरणशून्यायो ऽवतरति, अत्र च प्रमाणा-
 न्तरविरोधान्न वस्तुसिद्धिरित्याशङ्क्याह । न चेति । सद्वितीय-
 २५३।^१ त्वमुपपादयति । विकारेति । 'अथ यदतः पर' इत्यादिना
 ब्रह्मणो विकारेण संबन्धोपलब्धेस्तस्य पृथक्तेनावस्थानं, तथा

व वेदान्तानामपि भेदपरत्वान्न मानान्तरविरोध इत्यर्थः ।

फलाभावात्त्रोपासनविधिपरत्वमिति शङ्कते । ननु नैयोगि- २५३२
कैफलत्वेति । नित्यग्राहकप्रमाणविरोधान्नाऽनित्यत्वमनुमेयमि-
त्याह । नेत्याहेति । नित्यत्वग्राहि प्रमाणमसिद्धमिति शङ्कते ।
ननु श्रुतिरिति । ब्रह्मात्मभावलक्षणस्य मोक्षस्य मानान्तरा-
ऽगोचरत्वात्कथं तदनित्यत्वानुमानमिति्याह । अत आहेति ।
यत् कृतकं तदनेत्यमिति व्याप्त्या कृतकस्याऽनित्यत्वासिद्धाव-
र्थान्मोक्षाऽनित्यत्वसिद्धेर्न त्वदभिमतसिद्धिरित्याह । नन्वनुमाने-
ति । विरुद्धाव्यभिचारित्वादिति । सत्प्रतिपक्षसाधनानुमान-
सदृशत्वादित्यर्थः ।

टीकापेक्षितं हेतुमाह । अनुमानादिति । निरपेक्षत्वे सति
उत्तरभाविप्रमाणत्वादात्त्रायस्य प्राबल्यमित्यर्थः । फलवैलक्ष-
ण्यमसिद्धमिति शङ्कते । नन्विति । शरीराद्युपभोग्यफलकं कर्म,
मुक्तेश्च शरीराद्यसङ्गित्वात् कर्मफलत्वमित्याशङ्क्याह । तत इति ।
श्रुतिन्यायाभ्यां नित्यत्वप्रतिपत्तिरित्युक्तं, तत्र श्रुतिं दर्शय-
ति । ब्रह्मेति । ब्रह्म नित्यसिद्धं तदेव विश्राफलं न तदतिरि-
क्तमैक्यमिति श्रुत्यर्थः । न्यायत इत्युक्तं, तद्विवृणोति । न्या-
यत इति । न्यायमेवांह । पुनरावृत्ताविति । मुक्तेरनित्यत्वे
ऽभ्युदयाद्रेदो ऽपि न स्यादित्याह । अभ्युदयेति । अभूत्वा
भाविनः साध्यत्वं, मुक्तेस्तद्वैपरीत्यादसाध्यत्वमित्याह । अना-
दित्वमिति । श्रुतिन्यायी क्रमेणाह । विमुक्तश्चेति ।

बाह्यक्रियासाध्यस्यैवोपचयादिमत्त्वं, मुक्तेश्चान्तक्रियासा-
ध्यत्वान्निन्यत्वमित्याशङ्क्य व्यर्थविशेषणत्वात्साध्यत्वमात्रम-
नित्यत्वप्रयोजकमित्याशयेनाह । क्रियासाध्यत्वइति । सशरी- २५३१५
रत्वस्यापि धर्मकार्यत्वादशरीरत्वमेवेति कथमुक्तमित्याशङ्क्य

२५३।० न शरीरमित्येतद्व्याधर्त्यां शङ्कामाह । ननु यथैवेति । एवकारस्य धर्मात्कार्यमित्यनेन संबन्धः । 'अथायमशरीर' इत्यादिना अशरीरत्वस्य कार्यप्रतिपत्तेरसिद्धं स्वाभाविकत्वं, तथा सशरीरत्वानुभवविरोधश्चेति आशङ्कते । किमिदमिति । यदिदमशरीरत्वं तर्हि स्वाभाविकमुत नैम्पित्तिकमिति विमर्शार्थः । सशरीरसंबन्धस्य ° परमार्थसतो ब्रह्मणि कालत्रये ऽप्यनुपपत्तेरशरीरत्वमित्याह । 'शरीरेति । सशरीरत्वानुभवविरोध इत्युक्तं निरस्यति । मिथ्येति । आगन्तुकमपि सशरीरत्वं न वस्तुमदिति दर्शयितुं मिथ्याज्ञानेति विशेषणम् ।

अथायमित्यादिना सशरीरत्वस्य साध्यत्वं प्रतीयते इत्याशङ्क्य किं मिथ्याज्ञानसंबन्धध्वंसलक्षणस्या, ऽऽहो संबन्धान्तरध्वंसलक्षणस्येति विकल्प्याद्यं दूषयति । तत्रेति । कर्मशब्देनोपासना ऽभिधीयते । तत्र हेतुमाह । सम्यग्ज्ञानेति । प्रमाणज्ञानस्याऽज्ञानतत्कार्यविरोधित्वादुपासनस्य चाऽनीदृशत्वमित्यर्थः । द्वितीयं दूषयति । संबन्धान्तरोति । मत्त्वादीनामनादित्वे ऽपि यथा परिणामस्तद्वन्मुक्तेरपीति शङ्कते । नन्विति । कूटस्थनित्यताप्रतिपादकश्रुत्यादिविरोधान्मैवमित्याह । नैसाहेति । कौटस्थ्यमङ्गीकृत्य तत्रोपास्तेरनुप्रवेशं शङ्कते । नन्विति । सदैकरूपो भवित्यतीति च विरुद्धमित्यत्राह । ज्ञानेति । ज्ञानस्य तावत्तत्राऽनुप्रवेशो ऽङ्गकारि, उपास्तेश्च ज्ञानत्वात्कथं निषेधः इत्यर्थः । अविद्यातत्कार्यनिवृत्तिमात्रं ज्ञानफलं, तद्विहाय मुक्तेर्ज्ञानसाध्यत्वाङ्गीकारे स्वर्गादिसमत्वं स्यादित्याह ।

२५४।१ अत्राहेति ।

कर्मणामुपचिताऽपन्नितरूपत्वात्तत्फलस्वर्गादिरपि तथात्वं

युक्तं, न तथा ऽत्रोपासनाया एकविधत्वादिति शङ्कते । ननु किमिति । विकल्पासहत्वाच्चैतदित्याह । उच्यतइति । उच्य- २५४^१
 तइत्यारभ्य मरणमेवेत्यतः प्राक्तनः स्पष्टार्थः । 'यं यं वापि स्मरन् भावं स्रज्जत्यन्ते क्लेवरम् । तं तमेवे'त्यादिवाक्यपर्यालोचनयोपासनस्याऽवधिः प्रतीयतइति शङ्कते । मरणं वेति । आयुर्नियमाऽभावात्साधनैकरूप्यं न सेस्त्यतीत्याह । तथापीति । परिमितिभावाभावमेवाह । एकेनेति । अवध्यन्तरमाशङ्कते । उपास्येति । अस्मिन्नपि पक्षे साधनैकरूप्याभावस्तदवस्थ इत्याह । तथापीति ।

ननूपासनान्न मोक्षसाधिका येन तदुपचयादिना मुक्तेरपि तथात्वमापद्येत, किं तूपासनजनितः साक्षात्कारो मुक्तिहेतुरित्याशङ्क्याह । न चेति । किं विहितत्वेन साधकत्वम्, उताऽन्वयव्यतिरेकसिद्धत्वेन? नाद्य इत्याह । विहितत्वादिति । द्वितीयं प्रत्याह । मिथ्याज्ञानत्वादिति । प्रमाणज्ञानस्याऽविद्यानिवर्तनत्वमन्वयव्यतिरेकसिद्धं नाऽप्रमाणस्येत्यर्थः । द्वितीयं पक्षमुत्थापयति । अथ मा भूदिति । अस्मिन् कल्पे पूर्वोक्तमेव दोषं स्मारयति । न तर्हीति । उपासनोपचयादिना तत्फले ऽप्युपचयादिरित्युक्तं, तत्र विपक्षे बाधकाऽभावं शङ्कते । अथेति । बाधाभावो ऽसिद्ध इत्याह । अनुष्ठानेति । उपाचितापचितमाधनाऽनुष्ठानान्तरपि फलसाम्ये ऽनुपचितसाधनानुष्ठाने विफलं स्यादित्यर्थः । एकरूपफलोद्देशेन विधिरूपोपासनाविधानात्फलैकरूप्यं सिद्धमिति शङ्कते । अर्थेति । नियामकाभावादिति । मृरणापेक्षादेरनियतत्वात्साधनैकरूप्यस्य नियामकं न पश्याम इत्यर्थः ।

न्यायाविरुद्धे श्रुत्यर्थे संभवति विरुद्धे ऽर्थान्तरे तात्पर्यं

२५५।१ न कल्प्यमिति समाधत्ते । नैतत्सारमिति । मिथ्याज्ञानमविद्या-
शब्दार्थः । एकाग्रचित्तस्यापरोक्षज्ञानं जायते, एकाग्रतात्मप्रप-
ञ्चमिथ्याज्ञानादिप्रतिबन्धानिवृत्तौ तन्निवृत्तिश्चोपासनाधीनेति
प्रणाड्या मुक्त्युपयोगसंभवेन साक्षात्तस्यास्तत्साधनत्वं श्रुत्यादि-
विरुद्धं कल्प्यमित्यर्थः । 'उपासनाया उपचितादिरूपत्वात्फले
ऽप्युपचिताऽपचितरूपत्वमिति यत्तुक्तं तत्राह । क्षीयमाणेति ।
निवर्त्याविद्यादितरत्नभावात्साधने ऽपि तरतमभाष उचित इ-
त्यर्थः । पापादिनिवृत्तेर्दुरधिगमत्वात् संततमुपास्त्यनुष्ठानं स्या-
दित्यत्राह । परोक्षेति । स्वमते मुक्तेरेकरूपत्वमुपपाद्य परमते
तदुर्लभमित्युपसंहरति । तस्मादिति । इतिशब्दो विचारसमाप्त्य-
र्थः । तथा चोक्तं दूषणं तदवस्थमित्याह । विधीयमानेति ।

मुक्तेरुपचिताऽपचितत्वमभिधाय शरीरेन्द्रियादिमत्त्वं द-
र्शयति । मुख्येति । लौकिकसुखदुःखयोः यथा शरीरादिसा-
ध्यत्वं विनाशित्वं च तथा मुक्तेरपि तादृशत्वं दुर्वारमित्यर्थः ।
शास्त्रावगतं मुक्तिनिसत्त्वं न तर्कनिरस्यमित्युक्तं यत्पुनरिह-
त्र, तदसंभवि, तर्कनिग्राहस्यानिसत्वसाधकस्य 'तद्यथेहे'त्यादे-
र्दर्शनादित्याशङ्क्य तात्पर्यमाह । ननु श्रुतीति । श्रुत्यनुमाने एव
दर्शयति । तद्यथेत्यादिना । 'सामान्यविशेषत्रिपयप्रमाणयोर्वि-
शेषत्रिषयस्य बलीयस्त्वमितरस्य दौर्बल्यमिति न्यायमाश्रि-
साहं । पुनरावृत्तीति ।

तदयुक्तमित्यत्र 'न स पुनरावर्तते' इति शास्त्रस्य प्रमा-
णान्तरसापेक्षत्वमुक्तं, तत्कस्मात्? न च वर्तमानापदेशत्वं सापे-
क्षत्वप्रयोजक, 'मौदुम्बरो यूपो भवती'त्यादिषु तददर्शनादिसा-
२५५।२ शङ्क्य तात्पर्यमाह । तत्र तावदिति । वेदान्तानां विधिपर-
त्वे तत्र वेदान्तेषु याः फलश्रुतयः अर्थवादा इति संबन्धः ।

अर्थवादत्वमस्मदनुकूलं न प्रतिकूलम्, अर्थं वदन्तीत्यर्थमाधक-
त्वादिसाशङ्काह । न चेति । अर्थबोधकत्वमात्रं नाऽर्थवादश- २५५।^{१०}
ब्दार्थः, किं तु विध्यपेक्षितस्तुतिभिन्दार्थवादित्वम् । न च ता-
दृशस्य प्रतीयमानेर्धे प्रामाण्यसंभव इत्यर्थः । अत्र दृष्टान्तमाह ।
द्रव्येति । 'यस्य पर्णमयी जुहूर्भवती'त्याद्या द्रव्ये फलश्रुति, 'र्य-
द्वाङ्गे चक्षुरैव भ्रातृव्यस्य वृङ्गे' इत्याद्या, गुणेषु* फलश्रुति, 'वर्षं
वा पूतद्यज्ञस्व क्रियते' इत्याद्या कर्मास्वाते विभागो दृष्टान्ते
फलश्रुतीनामप्रामाण्येनार्थवादत्वे हेतुरात शङ्कते । ननु नार्थोत ।
अर्थवादादापि विग्रहवदेवतादिसिद्ध्युपगमादित्यर्थः । किं तर्हि
अप्रामाण्यकारणमिति शङ्कते । किं त्विति । प्रमाणान्तरवि-
रोधित्वमित्याह । विवर्तमानेति ।

प्रतिषेधस्य प्रसक्तिपुरःसरत्वं दृष्टम्, अत्र च प्रसक्त्यभा-
वान्न प्रतिषेधश्रुतेः प्रामाण्यमित्याह । इहापीति । तर्हीहापि
नाऽर्थवादानां प्रामाण्यमिति संबन्धः । तत्र हेतुर्न स पुनरा-
वर्ततइति । संयोगस्य विप्रयोगाऽवसानत्वात्कथम् आवृत्तिप्रस-
क्तिःस्तत्राह । तथा हीति । न सं पुनरावर्ततइत्यस्य किं यथा-
श्रुतो ऽर्थ, उतान्यथा! आद्यं दूषयति । ब्रह्मलोकमिति । द्विती-
यमुत्थापयति । न च पुनरावर्तिष्यतइति । अविरोधमपेक्ष्य
कल्पना प्रसरति, अत्र च विरोधान्न कल्पनेत्याह । श्रुतार्थेति ।
उक्तन्यायमन्यत्रातिदिशति । एवमिति । एतेन प्रतिपद्यमानां
'इमं मानवमावर्तं नावर्तन्ते' इत्यादीनि वाक्यान्तरशब्देन सङ्गृ-
ह्यन्ते । अस्मिन् कल्पे आवृत्त्यभावस्य पुरा ऽनुक्तत्वात् किं
चेत्युक्तिरयुक्तेत्याशङ्काह । सामान्येति । विशेषणसामर्थ्या- २५५।^{१६}
दिति । इममिहेति विशेषणमर्थ्यादित्यर्थः ।

विशेषणबलादस्मिन् कल्पे आवृत्त्यभावप्रतिपत्तावपि
 २५५।^१ कल्पान्तरे आवर्तिष्यन्तइत्यत्र किं मानमिति्याशङ्क्याह । इम-
 मिहेति । वाक्यभेदप्रसङ्गान्न कल्पान्तरावृत्तिसाधकत्वमिति
 शङ्कते । नन्वस्मिन् कल्पे इति । सोपहासशुत्तरयति । अन-
 भिन्न इति । नीलमुत्पलमित्यादिवाक्यान्नीलत्वविधायकत्वव्या-
 वृत्तिर्माद्भिरित्याह । यत इति । उत्पलस्य नैल्यसंसर्गं बोधय-
 द्वाक्यमर्थादितरव्यावृत्तिं बोधयति । कुतो वाक्यभेदः इत्याह ।
 अथेति । तुल्यमत्रापीत्याह । तर्हीति । अस्मिन्कल्पे ऽनावृत्तिः,
 कल्पान्तरे त्वावृत्तिरित्यस्माद्वाक्यान्निश्चेतुमशक्यं, तत्कल्पवर्ति-
 श्रुतिमामार्थ्यात्तत्राप्यनावृत्तिप्रतीतेरिति शङ्कते । ननु कल्पा-
 न्तरइति । श्रुतिसामान्यादिति । इममित्यादिश्रुतेरुभयत्रैकरूप-
 त्वादित्यर्थः । श्रुत्येकत्वमङ्गीकरोति । सत्यमिति । तर्ह्यावृत्त्य-
 सिद्धिरिति चेत्तत्र वक्तव्यम्, अस्मिन्कल्पे ये ब्रह्म प्राप्तास्तेषां
 कल्पान्तरे ऽनावृत्तिरुताऽन्येषां नाद्य इत्याह । अस्माकमि-
 ति । प्रतिपन्नानामिति । अत्र ब्रह्मेत्यस्यानुषङ्गः । द्वितीयं प्र-
 त्याह । इदानीमिति । कल्पान्तरप्रतिपत्तृणामिति । कल्पान्तरे
 ब्रह्मप्रतिपत्तृणामित्यर्थः । इत्थंशब्दमूचितमर्थमाह । अस्मिन्
 कल्पे इति । व्यवस्थायां हेतुमाह । अन्यथेति ।

अपि चेत्तत्र विद्यानन्तरं मोक्षं इत्युक्तं, तत्र वक्तव्यं, किं
 शाब्दज्ञानं विद्या, उताऽपरोक्षमथ बोपासनं नाद्यो, ऽनिष्टेरनु-
 पलब्धेश्च । नापि द्वितीयः, साक्षात्कारहेतुत्वेनाभ्यासे विधेराश्र-
 यणीयत्वात् । नापि तृतीयः, तस्या अप्रमाणत्वादिसाशङ्क्याह ।
 अपि चाभ्युपेत्येति ! अन्वयव्यतिरेकसिद्धत्वान्नाभ्यासे विधि-
 रित्याह । मुखसंवेदनत्वादिति । उपासनैव वेदनं किं न स्या-

२५६।^२ दित्यत्राह । यदा पुनरिति । स्वमतं निगमयति । अत इ-

ति । लक्षणहेत्वोरित्यादेरयमर्थः । क्रियायाः क्रियान्तरं प्रति लक्षणत्वे हेतुत्वे च गम्यमाने लक्षणहेतुभूताक्रियोर्वाचकाद्धा-
 तोरुपरि शतृप्रत्ययः स्मर्यतइत्यर्थः । क्रियाहेतुभूतादिति । क्रि-
 याहेतुभूतवाचकाद्धेतोरित्यर्थः । तिष्ठन् गायतीत्यत्र स्थितिक्रि-
 याया गीतिक्रियाहेतुत्वाऽभावाद्दृष्टान्तो विषम इत्याशङ्क्याह ।
 न स्थिरतत्कमेति । न क्रियासाध्यमित्यत्र किं ज्ञानक्रियासा-
 ध्यत्वं निषिध्यते, उत तदतिरिक्तक्रियासाध्यत्वम्? नाद्यम्, 'तर-
 ति'शोकमात्मविव' 'ब्रह्म वेदे'त्यादौ ज्ञानक्रियासाध्यत्वप्रतीतिः ।
 न द्वितीयः, तद्वत्तद्गीकृतेरित्याशङ्क्य तात्पर्यमाह ।

अपि च ब्रह्मविद्येति । अथ वा 'तरति शोकमा- २५६।२१
 त्मविव'दित्युपक्रम्य तमसः पारं दर्शयतीत्यभिधानादात्मज्ञान-
 नस्याविद्यानिवर्तकत्वमुपलभ्यते, न च तदुपपद्यते, अनुप-
 लब्धेः, तथा च ब्रह्मज्ञानस्याऽविद्यानिवर्तकत्वश्रुतिविरोध-
 श्च । न चात्मविद्या ब्रह्मविद्येस्यपि शङ्क्यां, ब्रह्मविद्यायां सत्या-
 मप्यविद्यानिवृत्त्यनुपलम्भादित्याशङ्क्य तात्पर्यमाह । अपि चेति ।

ब्रह्मविद्यायां सत्यामपि अरत्मन्यविद्या न निवर्ततइत्युक्तं
 चोद्यं निरस्यति । सा चेति । विधीयमानोपासनाया एवाऽवि-
 द्यानिवर्तकत्वं किं न स्यादिति तत्राह । यदा पुनरिति । त-
 च्चज्ञानमिति । आत्मज्ञानमित्यर्थः । अतच्चज्ञानमिति वा च्छे-
 दः । तमसः पारं दर्शयतीत्यत्र तमसः पारदर्शनमात्रं लक्ष्यते,
 यथा देवनद्याः पारं दर्शयतीत्युक्ते परकल्पप्रदर्शनमात्रं लक्ष्यते
 तद्वत् । न च 'तरति शोकमात्मविव'दित्युपक्रमसामर्थ्यान्नित्ति-
 रेवोच्यतइत्यपि शङ्कनीयम्, अत्रापि दुःखतरणमात्रोपलम्भादि-
 त्याशयेन शङ्कते । नन्वविद्येति । उपक्रमे निवृत्तेः श्रुतत्वादुप- २५६।२५
 संहारोऽपि तद्विषय इत्याह । नैष इति । ततः किमित्यत आ-

ह । यदिति । शोकतमसोर्भिन्नत्वाच्छोकनिवृत्त्युपक्रममात्रेण
२५७१२ कथं तमोनिवृत्तेर्निश्चय इत्युक्तं दूषयति । अत इति ।

ज्ञानाऽज्ञानयोर्विरोधप्रसिद्धेः शोकस्य चाऽज्ञानात्मकत्वा-
त्तन्निवृत्तिमन्तरेण निवृत्त्यनुपपत्तेः शोकतारणे, ऽज्ञाननिवृत्तेरे-
वोपक्रम इति निश्चीयते, ततस्तदनुरोधनोपसंहारे ऽप्यविद्या-
निवृत्तिरुक्तेति निश्चिनुम इत्यर्थः । अविद्यायाः पारं तारयसी-
त्यत्राविद्यानिवृत्तिः धारतरणत्वेनांक्ता, तथा च तप्तसः पारं द-
र्शयतीत्यत्रापि अविद्यानिवृत्तिर्निर्दिष्टेसाह । तथेति । इतश्च ए-
तदेवमित्यत्र मिथ्याज्ञाननिवृत्त्या दुःखनिवृत्तिरिति प्रति-
ज्ञामात्रमुपन्यस्तमित्याशङ्क्याह । श्रुत्यनुसारेणेति । मिथ्याज्ञान-
निवृत्त्या दुःखनिवृत्तिप्रतिपादकं न्यायकृद्द्रव्यमुदाहरति । अ-
यमर्थ इति । दुःखं च जन्म च प्रवृत्तिश्च दोषाश्च मिथ्याज्ञानं चेति
दुःखजन्मप्रवृत्तिदोषमिथ्याज्ञानानि, तेषां मध्ये मिथ्याज्ञाननि-
वृत्तौ तन्मूलरागद्वेषादिदोषनिवृत्तिः, तथा च त्रिविधप्रवृत्त्युप-
रमः, प्रवृत्त्युपरमे च तन्निमित्तपुण्यपापाऽभावाज्जन्माऽभावस्त-
तो दुःखनिवृत्तिरिति सूत्रार्थः ।

ननु तैरनादिभावरूपाऽज्ञानतन्निवृत्ती नोपेयेते, कथं तदुदा-
हरणादभिलषितसिद्धिरित्याशङ्क्य मिथ्याज्ञानान्निवृत्तिमात्रं
स्वीकृतमित्याशयेन मिथ्याज्ञानशब्दार्थमाह । आत्मेति । अर्थश-
ब्देन पृथिव्यादयो निर्दिश्यन्ते । मरणं प्रेक्षभावः । फलं सुख-
म् । किं तस्य निवर्तकं तत्राह । तस्येति । आत्मनो नित्य-
त्वाज्जन्माऽप्रसक्तेः कथं न जायतइत्युक्तमिति तत्राह । शरीर-
संबन्धमिति । मिथ्याज्ञानापाये मोक्ष इत्येतत्तन्त्रान्तरपर्यालो-
२५७१३ चनया ऽप्यवसीयतइत्याह । तथेति । तद्वृत्तित्वे सति तदितर-
वृत्तित्वं सालक्षण्यं, तद्वृत्तित्वे सति तदिराऽवृत्तित्वं वैलक्षण्यम्

देहादावात्मबुद्धिरविद्या, अहमस्म इत्यभिमानविशेषो ऽस्मि-
ता । अनुसंधानकल्पनयेति । अनुसंधीयतइति अनुसंधानं स्था- २५७।११
यित्वं, तत्कल्पनयेत्यर्थः । दोषानेव विशिनष्टि । प्रवृत्तीति । तच्च-
परिभावनयेति । *क्षिपकशून्यस्त्रलक्षणदुःखपरिभावनया निवृ-
त्तेष्वित्यर्थः । विशुद्धं च तद्विज्ञानं चेति विशुद्धविज्ञानं, तच्च च-
रमक्षणं इति विशुद्धविज्ञानचरमक्षणः, तदुदयइत्यर्थः । तच्चज्ञान-
नस्याऽविद्यानिवर्तकतायाः सर्ववादिभ्रमतेत्वादुपास्तेन मुक्ति-
साधनत्वमित्युपसंहरति । तदेवमिति ।

तच्चज्ञानस्य मुक्तिसाधनत्वमङ्गीकृत्य प्रत्यग्ब्रह्मैक्यज्ञानस्य
मुक्तिसाधनत्वमाक्षिप्रति । ननु प्रदर्शितमिति । अन्यदन्यदेव
मिथ्याज्ञाननिवर्तकं तच्चज्ञानं प्रदर्शितमिति संबन्धः । यादृशं
तच्चज्ञानं निवर्तकमिति येनाभिधीयते ततो ऽन्यथा ऽन्येनेति
निवर्तकस्य नैकरूप्यमित्यर्थः । द्वादशपदार्थेष्विति । आत्मश-
रीरादिष्वित्यर्थः । अविद्यानिवृत्तावपि कर्मणां भावात्कथं मु-
क्तिरित्याशङ्क्याह । पूर्वोपचितानीति । द्विविधं कर्म, पुण्यं पापं
चेति, तत्राऽपुण्यस्य निवृत्तिमाह । तच्चपरिभावनयेति । इतरनि-
वृत्तिमाह । तत्प्रकर्षेति । तच्चपरिभावना तच्छब्दार्थः । सहार्थे
तृतीया । तथा च क्लेशानानन्देन च सह वर्तमानस्य पुंसः प्राक्-
संचितानि कर्माणि क्लेशानन्दोपभोगेन निवर्तन्ते इत्यर्थः । कथं
तर्हि कर्मणां निवृत्तिस्तवाह । ततश्चेति ।

मिथ्याज्ञानतन्मूलरागादीनां निवृत्तेः कर्मान्तराऽनुदय
इत्यभिप्रेत्य प्राक्संचितनिवृत्तिमाह । पूर्वोपचितेति । पदार्थानां २५८।१०
परिभावना तन्निमित्तः परिक्लेशः फलं* येषां तानि, तेषामित्यर्थः ।
द्विविधः समाधिः, संप्रज्ञातो ऽसंप्रज्ञातश्च । प्रत्ययोपरमे तत्सं-

* परिक्लेशः, तथा स फलमिति २ पु० पा० ।

स्कारमात्रावशेषतया चित्तस्याऽवस्थानमसंप्रज्ञातः समाधिः ।
 २५८।० पुरुषाकारेति । प्रकृतिर्संबन्धं विहाय चिन्मात्रमित्यर्थः । ऐ-
 कभविकन्यानेति । प्रायणसमये ऽभिव्यक्तं सत्कर्मजातमेकं श-
 रीरमारभतइति तस्मिन् शरीरे प्रारब्धफलस्योपभोगेन क्षयः,
 काम्यनिषिद्धयोस्त्वननुष्ठानान्नित्यनैमित्तिकाऽननुष्ठानेन तदकर-
 णं,मिति प्रत्यवायाभाव, स्ततश्च मुक्तिरित्यर्थः । स्वलक्षणमसंज्ञि-
 ज्ञानव्यतिरिक्तं सर्वं दुःखसाधनमित्येतद् दुःखमार्गशब्देनोच्यते ।
 असत्यं तुच्छमित्यर्थः । क्षणिकभावनाविपरीतरूपमाह । स्थायि-
 त्वेति । स्वलक्षणाविपरीतत्वरूपमाह । कार्यत्वेति । दुःखसाधनभा-
 वनाविपरीतस्वरूपमाह । प्रवृत्तीति । असत्यभावनाविपरीतस्वरू-
 पमाह । विषयेति । पूर्वपक्षमुपसंहरति । तदेवमिति । उक्ते ऽर्थे
 हेतुं पृच्छति । ननु प्रदर्शितेति । ब्रह्मज्ञानस्य मिथ्याभूतस्य
 यथा भेदावभासनिवर्तकत्वं तथा तस्यापि निवर्तकत्वं स्यादि-
 साशङ्क्याह । भेददर्शनस्येति । अस्मन्मते ज्ञानस्य स्वरूपेण
 मिथ्यात्वे ऽपि विषयस्य सत्यत्वात्तन्निवर्तकत्वं, भेददर्शनस्य तु
 विषयतो ऽपि मिथ्यात्वान्न निवर्तकत्वमित्यभिप्रायः ।

अथापि स्यादित्यत्रैकत्वज्ञानस्य निवर्तकत्वमङ्गीकृत्व संप-
 दादिरूपत्वमुक्तं, तत्कस्मादिति शङ्क्यायामाह । नन्वद्वितीयेति ।
 अध्ययनविध्युपात्तत्वाच्चैरर्थकयाऽनुपपत्तेस्तच्छास्त्रं तत्परभेदव्य-
 मिति शङ्कते । किं त्विति । विधान्तरेणाऽर्थवच्चमाह । जीवेत्या-
 दिना । वस्तुद्वयसिद्धावन्यस्यान्यत्र दृष्टिर्गते, न तथा वस्तुद्वयं
 २५८।१ समाप्ति, प्रमाणाऽभावादित्याशङ्क्याह । जीवेति । 'य आत्मानि
 तिष्ठन्नात्मानमन्तरो यमंयति' 'द्वा सुपर्णे'सादिवाक्यं शास्त्रशब्देन
 निर्देष्टव्यम् । विधिपरस्य कार्यब्रह्मपरत्वमित्याशङ्क्याह । प्रमा-
 णान्तरेति । प्रमाणाविरोधसहकृततात्पर्याभावस्य प्रयोजकत्वम्,

उत तात्पर्याऽभावमन्त्रस्येति विकल्पयति । तत्र वक्तव्यमिति । २५८१
 नाद्य इत्याह । न तावदिति । जीवपरयोर्विषयीकरणमन्तरेण प्र-
 माणान्तरं कथं बद्धिरोधं गोचरयतीत्यर्थः । तर्हि संसार्यसंसार्या-
 दिभावेन भेदप्रतिभासः कथं निर्वहेदित्याशङ्क्योपाधित इत्याह ।
 भेदावभास इति । द्वितीयं दूषयति । न चेति । अर्थपरत्वाभाव
 इति । अर्थप्राप्ताण्याभावः, इतरथा साध्याऽवैशिष्ट्यमित्यर्थः ।

• ब्रह्मैक्यपरस्वमेव कुतः समधिगतमिस्याशङ्क्योपक्रमादिने-
 त्याह । तथा हीमिति । शाखान्तरपर्यालोचनया ऽपि प्रस-
 ग्गब्रह्मैक्यपरं शास्त्रमित्याह । अथेति । अत्रैव बृहदारण्यकगतं वा-
 क्यान्तरं पठति । तत्रैव इति । तैत्तिरीयकवाक्यमुदाहरति ।
 तथा सं य इति । तत्रैव भेददर्शनस्यः पोद्यमानत्वादपि शास्त्रस्य
 तत्र तात्पर्यमित्याह । तथोदरमिति । ऐतरेयकवाक्यमुदाहर-
 ति । तथैतमेवेति । ततममिसत्र मकारश्छन्दसः । ततमि-
 त्यर्थः । सामानमिति । मूर्द्धन्यनाडीमित्यर्थः । शाखान्तरीय-
 वाक्यानि चैक्यपराणि द्रष्टव्यानीत्याह । तदेवमिति । तात्प-
 र्यलिङ्गस्त्वित्त्वे च तात्पर्यप्रसाख्यानमशक्यमित्याह । न हीति ।
 इतोप्यैक्यपरं शास्त्रं न संपत्परमित्याह । किं चेति । 'अविद्या-
 याः परं पारं तारयसि' 'ब्रह्म वेद ब्रह्मैव भवती'त्यादिवाक्या-
 दविद्यानिवृत्त्यादिसिद्धिरित्यर्थः । ततः किंमित्यत आह । न
 चेति । पूर्वरूपं स्थिते तष्टे वा ऽन्यस्यान्यात्मकत्वं विरुद्धमि-
 त्यर्थः । अविद्यानिवृत्त्यसंभवे हेतुमाह । अप्रमाणत्वादिति ।

प्रसग्ब्रह्मैक्यमङ्गीकृत्यात्पन्ताऽभेदमाक्षिपति । अत्र क- २५८१
 श्चिदिति ५ उक्ते ऽर्थे प्रमाणमाह । ततश्चेति । स्रष्टृत्वानुपपत्ति-
 रप्यत्र प्रमाणमित्याह । अत्यन्तेति । इतोपि नात्यन्ताभेद
 इत्याह । विरुद्धा चेति । यद्यप्यौपाधिकभेदेनोक्तव्यवस्थासं-

भवस्तथापि दूषणान्तरविवक्षया भेदाऽभेदपक्षः समुत्थापितं इति द्रष्टव्यम् । प्रत्यग्रब्रह्मणोः काल्पनिकभेदसंभवात्सृष्टेरविद्यात्मकत्वाच्च न दोषगन्धो ऽपीत्याह । अत्रोच्यइति । दुर्निरूप-
२५९।२४ श्वायं पक्ष इत्याह । किमात्मिकेयमिति ।

प्रत्यग्रब्रह्मणोः किं जातिव्यक्तिगुणगुणिकार्यकारणवि-
शिष्टस्वरूपांशांशितान्यतमत्वेन भिन्नाभिन्नत्वम्, उत प्रकारा-
न्तेणेति किंशब्दार्थः । आद्यं दूषयति । न तावदिति । प्रत्य-
ग्रब्रह्मणोर्द्रव्यत्वान्न जातिव्यक्तिता गुणगुणिकता वा संभवति ।
नापि कार्यकारणता, जीवस्याऽनादित्वात् । नापि विशिष्टस्वरूप-
भावः, दण्ड्यादिवत्पारतन्त्र्याप्रतिपत्तेः । नाप्यशांशिता, तत्र प्र-
माणाऽभावादित्यर्थः । द्वितीयं दूषयति । प्रकारान्तरेणेति ।
जीवब्रह्मणोर्भेदाभेदावशांशितानिवन्धनौ, न च तत्र प्रमाणा-
भाव इत्याह । ममवेति । श्रुतिस्मृतयोः श्रुतेः प्रावल्यात्तद्विरो-
धेन स्मृतेः प्रामाण्यमित्याह । न निष्फलमिति । श्रुत्यनुगृहीत-
स्मृत्यंशांशिभावसिद्धिमाशङ्काह । पादोस्येति । पादवत्पादो
भाग इत्यर्थः । तत्र हेतुमाह । वाक्यस्येति । 'गायत्री वा इदं
सर्वं भूत'मित्युपक्रम्य ब्रह्मणः पूर्णताप्रतिपादनात्तन् भागभागि-
ता । पुरुषसूक्ते ऽपि 'उताऽमृतत्वस्येशान' इत्यनवच्छिन्नवस्तुप्र-
तिपत्तेर्नांशांशिभावविवक्षेत्यर्थः । किं च ब्रह्मण्यंशित्वं किं स्वा-
भाविक, मुतोपाधिनिमित्तं नाद्य इत्याह । सांशत्वइति । द्वि-
तीयमुत्थापयति । नन्विति । निरंशस्य स्वाभाविकत्वादांशांशि-
तायाश्चोपाधिनिमित्तत्वाद् न स्मृतेः श्रुतिविरोध इत्यर्थः ।

औपाधिको ऽप्यंशांशिभावः किं तात्त्विक, उत कल्पितः?
२६०।४ नाद्य इत्याह । न तावदिति । किं च किं ब्रह्मोपाधिं सृष्ट्वा स्व-
यं संसारमनुभवति, आहो अन्यस्य संसारिणः संसारमापा-

इयति! । इति विकल्प्याद्यं दूषयति । उपाधिभिरिति ।
द्वितीयं प्रत्याह । न चोपाधीनामिति । उपाधिसृष्टेः प्रा- २६०।^१
गौपाधिकजीवरूपाऽभावात् तदर्थमुपाधिसृष्टिरित्याह । अ-
न्याभावादिति । . .

ब्रह्मणो भावात्तदभिन्नो जीवो ऽप्यस्तीत्याशङ्क्याह । प्रा-
गभिन्नेति । जीवस्य ब्रह्ममात्रत्वे वस्तुतस्त्वन्यत्वं न स्यान्न
खलु कलशस्य स्वस्मादन्यत्वं दृष्टम् इत्यर्थः । किमन्तःकरणं
भेदकम्, उत कर्म, आहो मिथ्याज्ञान, मथ वा तत्संस्कारः? नाद्यः,
सुषुप्तौ तदभावादित्यभिप्रेत्य पक्षान्तराणि निरस्यति । द्रव्ये-
णेति । द्रव्येण पुरश्वादिना वृक्षादीनां विदारणं दृष्टं, कर्मादी-
नां चाऽद्रव्यत्वान्न विदारकत्वमित्यर्थः । विदारणात्प्राग् जी-
वाऽभान्नात् तदाश्रितं कर्म यद्यस्ति वनोपाधिकामित्याभिप्रेत्यो-
क्तं सतामपीति ।

औपाधिक इत्यनेन शब्दोपाधितो जायमानत्वं नोच्यते
किं तूपाधिप्रयुक्तत्वं, यथा द्रव्यत्वस्य गुणवत्त्वप्रयुक्तत्वं तद्र-
दिति शङ्कते । अथ भेद इति । अनिष्पन्नं इति च्छेदः । द्रव्य-
त्वद्वेदस्याप्यनादित्वं स्यादित्याह । तर्हीति । अस्तु, को दो-
षः? इत्यत्राह । स चेति । जातिव्यक्त्यादिभावाभावे ऽपि नील-
पीतयोर्यथा व्यावृत्तत्वं तद्वदिति शङ्कते । नीलपीतेति । अत्यन्त-
भेदशङ्कां निरस्यति । द्रव्यत्वेति । भिन्नयोर्द्रव्ययोरभेदस्य घं-
टादावदृष्टत्वात्प्रत्यग्ब्रह्मणोरपि तदनुपपत्तिरित्याह । तर्ही-
ति । किं च 'तत्सृष्ट्वा तदेवाऽनुप्राविश'दित्यादौ ब्रह्मण एव
बुद्ध्याद्यनुप्रवेशेन संसारित्वेन प्रतिपत्तेर्भेदऽभेदावित्याह । त-
स्येति । श्रुत्यनुग्राहकमनुमानमप्यस्तीत्याह । एकत्वेति । अ- २६०।^२
लंकाकाद्युपाधिसर्गजनितस्फटिकलोहितताप्रतिभासवद् भेद-

प्रतिभासोपि भ्रम इति पक्षान्तरमुत्थापयति । न निष्पन्न-
 २६०।१८ इति । इष्टापत्त्योत्तरयति । स तर्ह्यतस्मिन्निति । किं च स्वाभा-
 विके भेदे किं प्रत्यक्षादि प्रमाण, मुताऽऽगमः! नाद्य इत्याह । न
 चेति । तयोः प्रत्यक्षाऽगोचरत्वादिन्यत्रोक्तमित्यर्थः । द्वितीयं दू-
 षयति । आगम इति । चशब्दस्त्वर्थः । आगमस्य न भेदे प्रा-
 माण्यं किं तु तन्निषेधे इत्यर्थः । निषेधश्च नान्यन्याविषया-
 णीति शङ्कते । अभेदेति ।

अभेदप्रतिपादनात् पृथग्भेदस्य निषिध्यमानत्वाद् न नि-
 षेधस्याऽभेदाविषयत्वमित्याह । न हीति । अत्यन्ताऽभेदमिति ।
 'द्वा सुपर्णे'त्यादिना भेदस्यापि प्रतिपत्तेर्नात्यन्ताऽभेद इत्याश-
 शङ्काह । कथं वेति । अव्यवस्थायां हेनुमाह । न हीति । अ-
 त्यन्ताभेदाऽभावाद् व्यवस्था सिध्यतीति शङ्कते । ननु भेदा-
 दिति । अत्यन्तभेदाऽभावाद् व्यवस्थापि स्यादित्याह । तर्ही-
 ति । अविद्याद्यसंसृष्टे ब्रह्मणि न तत्संसर्गः संभवेद्विरुद्धत्वाद्ब्र-
 ह्मौ शैत्यवदिति शङ्कते । ननु विरुद्धमिति । तन्मते विरोध
 एवाऽसिद्ध इत्याह । कोऽयमिति । कथं विरोधाभावः इत्याश-
 ङ्क्य किमभेद इत्यत्र नञा भेदाभावो विकल्प्य विधीयते,
 उत तदन्यः इति, आद्ये विरोधाऽसिद्धिरित्याह । एकेति । द्वि-
 तीयमुत्थापयति । अभेद इति । नन्वभेदस्याऽभावे मुख्यत्वान्ना-
 २६१।१३ र्थान्तराभिधायित्वं घटते तथापि तदङ्गीकृत्याह । तथापी-
 ति । अहं मनुष्य इत्यैक्यस्य भेदज्ञानेन बाधः, द्वौ चन्द्रा-
 वित्यत्र भेदस्यैक्यज्ञानेन बाधो दृश्यते, तथा ऽत्रापि भेदाभेदयो-
 विरोध इत्यर्थः ।

किं च विरुद्धयोर्भेदयोरेकत्र समावेशवद् विरुद्धयोर्भावा-
 ऽभावयोरेकत्र समावेशः किं न स्यादित्याह । भेदाऽभेदा-

त्रिति । अंशांशित्वपक्षे दोषान्तरमाह । किं चेति । निश्चया- २६१५
द्विसस्य जीवसमवार्यिभिर्मलैरवयवि ब्रह्म मन्त्रभूयिष्ठमिति नि-
श्चीयतइत्यनेन संबन्धः । ननु जीवस्यैव मलवत्त्वमसिद्धं 'लि-
प्यते न 'स पापेने'त्वादिना मलसंबन्धराहित्यप्रतिपत्तोरित्याश-
ङ्क्याह । फलवचनानामिति । 'इतो ऽपि ब्रह्मणि मलसंसर्गो
दुर्वारः इत्याह ।' किं च ब्रह्मणीति । अतिभक्तीत्यत्र
भेदाऽभेदयोस्ते शेषः । 'न लिप्यते लोकदुःखेन बाह्य' इत्ये-
द्विरोधान्न मलाभिन्नं ब्रह्मेति शङ्कते । निरवद्येति । निरवद्यत्वे
ऽपि श्रुतिविरोधस्तुल्य इत्याह । न सर्वात्मत्वेति । विरुद्धत्वे त्विति ।

विरुद्धत्वादुभयोः प्रामाण्यमयुक्तमित्याशङ्क्य भेदाऽभेदवादे
ऽन्यतरप्रामाण्याङ्गीकरणे कारणाऽभावात्पक्ष एवायं साज्य
इत्याशयेनाह । अंत एवेति । व्यवस्थितविषयत्वात् श्रुतिद्वयम-
प्यविरुद्धमिति शङ्कते । ननूपांशीति । उपाधिभेदेनेति । उपा-
धिभेदेनेत्यर्थः । औपाधिकभेदस्य किं परमार्थत्वम्, उत
न? ताम्य इत्याह । नार्थत इति । नापि प्रथमः, औपाधिकस्य
स्फटिकलौहित्यवत् परमार्थत्वाऽसंभवावित्यर्थः । त्वयाप्यौ-
पाधिकभेदेन व्यवस्था ऽऽस्थितेत्याशङ्क्याह । मिध्येति । प्रस-
ग्ब्रह्मणोरभेदाद् ब्रह्मण्यपि संसार इत्युक्तं, तत्र संसार्यभिमा-
नाभावान्न ब्रह्मणः संसारित्वमित्याशङ्क्याऽभेदे सोपि दुर्वार इ-
त्याह । किं च ब्रह्मेति । द्वितीये ऽपीदं निरूपणीयं, किमभेदधद्
भेदमपि पश्यति, उत नैति, तत्रान्त्यं दूषयति । न चेदिति ।
आद्यं दूषयति । पश्यति ज्ञेदिति । द्वितीयाद्यमुत्थापयति । ननु
भेदमपीति । विरोधापातान्मैत्रमित्याह । तर्हि ब्रह्मेति ।

इतोप्यात्मनि संसारसंबन्धो ऽपरिहार्य इत्याह । किं च २६१५
संशपीति । सत्येनेति । परमार्थत एवाऽभेदाभिमाने सतीस-

र्थः । दृष्टान्ते भेदज्ञानस्य परोक्षत्वात् तस्मिन् सस्यप्यभेदाभि-
 मानोचितकार्यं स्यात्, इह तु भेदज्ञानस्याऽपरोक्षत्वान्न तदुचि-
 २६१।^८ तकार्योपपत्तिरित्याशङ्क्याह । न हीति । शुक्तिकां साक्षात्कु-
 र्वतस्तद्विपरीतरूप्यसाक्षात्कारवद्भेदं करतल्लक्षणविल्वफलवद-
 परोक्षतया पश्यतस्तद्विपरीतभेदापरोक्ष्याऽनुपपत्तिरित्यर्थः ।
 रजनस्य समारोपितत्वाद्दधिष्ठानतत्त्वमाक्षात्कारे ऽनवभासनं
 युक्तम्, इह तु जडयोरपि सत्यत्वान्मैवमित्याशङ्क्याह । किं च
 सर्वेति । संबन्धाऽभावान्न सर्वदर्शनं संभवतीति शङ्कां निरस्य-
 ति । सर्वाधारस्येति । संबन्धाभावे ऽपि तज्ज्ञानाभावान्न संसा-
 रित्वमित्यत्राह । सर्वज्ञस्येति । भ्रान्तदृष्टिवैलक्षण्यमाह । सस-
 तयैवेति ।

एवं भेदाऽभेदमते संसाराऽव्यवस्थामभिधाय मुक्त्यवस्था-
 माह । किं चेति । किमेकोपाधिप्रविलयान्मुक्तिः, उत सकलो-
 पाधिविलयात्? नाद्य इत्याह । ज्ञानध्यानेति । ज्ञानं प्रतिद्वं,
 ध्यानं सजातीयप्रत्ययप्रवाहः, तस्यापि प्रविलये तत्संस्कारमा-
 प्रावस्थानं समाधिरित्यर्थः । द्वितीयं दूषयति । न च सर्वेति ।
 त्वन्मते ऽप्युक्ताऽनुपपत्तिस्तुल्येत्याशङ्क्या जीवभेदं तावदाश्रि-
 त्याह । मम पुनरिति । जीवसंसाररिति । जीवान्तरसंसाररि-
 त्यर्थः । तत्र हेतुमाह । मिथ्यात्वेनेति ।

जीवभेदेन व्यवस्थासंभवे ऽप्येकजीववादे कथं सेत्याश-
 ङ्क्याह । स्वप्नादिवादिनि । सकलोपाधीनामविद्यात्मकत्वात्त-
 स्याश्चैक्याद्विद्यया निवृत्तौ सर्वविलयोपपत्तिरित्यर्थः । एकजीव-
 वादे किमितः प्राक् केषां चिन्मुक्तिरस्त्युत न? द्वितीये 'वामदेवो
 २६२।^१ मुक्त' इत्यादिश्रुत्या विरोधः स्यादित्यभिप्रेत्याद्यं दूषयति । वा-
 मदेवेति । स्वप्नभेदे ऽप्ययं दोषः सम इत्याह । एकैकेति । इदा-

त्रीं संसारस्योपलभ्यमानत्वात्पागू न सर्वमुक्तिरित्याशङ्क्याह ।
इदानीं संसारेति । यद्यपि संसारो दृष्टतथाप्यनुपपन्नः स इ- २६२।
त्याशङ्क्याह । अनुपपत्तिरिति । पक्षद्वये ऽपि अनुपपत्तिसाम्ये
कथमन्यंतरपरिग्रहस्तत्राह । निरुपाधिकेति । अनवच्छिन्नचैतन्यं
ब्रह्माऽविद्यातत्कार्यानुरागाद्बद्धं, तथा चोपाधिभेदाज्जीवरूपं भि-
न्नत्वेन व्यवेक्षियते, यथाऽदभाजनभेदेन सूर्यप्रतिबिम्बम्, तत्-
श्चाऽविद्यानिवृत्तिमन्तरेण वामदेवादेर्मुक्तेरनुपपत्तेः सा ऽऽश्र-
यणीया, न च सा ऽऽस्थातुं शक्यते, इदानीन्तनसंसारोपलम्भ-
विरोधात्, तथा च वामदेवादेर्मुक्तिप्रतिभासो विभ्रम इत्यर्थः ।
ज्ञाहिं तन्मुक्तिश्रुत्यादिविरोध इति यदुक्तं तत्राह । तद्विषयेति ।

नन्वेकमुक्तौ सर्वाऽमुक्तावपि कस्यैकस्य मुक्तिरिति विनि-
गमनाऽर्थावाद्यासबहुले श्रवणादौ न प्रवृत्तिर्घटतइति तत्राह ।
निरुपाधिकेति । प्रष्टुस्तत्र तावदज्ञत्वं स्पष्टं, त्वदज्ञानपरिकल्पि-
ताश्चतरे चैन्यभेदाः स्वप्नद्रष्टृविद्याकल्पितनरान्तरवत्, ततश्च
मुक्त्यवस्थानुयायिनस्तत्रैव बन्धो नेतरेषामित्यर्थः । अन्यो ऽप्ये-
वमेव ब्रवातीत्याशङ्क्याह । एवमिति । अन्यशब्देन किं निरुपा-
धिकं चैतन्यं विवक्षितं, मुताऽवाच्छिन्नम्? आद्ये तस्यैकत्वान्न सं-
शीतिः, द्वितीये त्ववाच्छिन्नस्य तत्तन्शयादेश्च चिदविद्यामू-
लत्वान्न मुक्त्यादिसंदेह इत्यर्थः ।

स्वमतस्य निरवद्यतामभिधाय परमतस्य सावद्यत्वमुक्तमुप-
संहरति । तस्मादिति । प्रसङ्गागतं चोद्यं निरस्य टीकाव्या-
ख्यामेव प्रस्तौति । तदेवं ब्रह्मेति । शाब्दज्ञानमवगमशब्दार्थः ।
ब्रह्मणो ऽपरोक्षस्वरूपत्वात्परोक्षस्य फलत्वमिति शङ्कते । किं
तर्हीति । अज्ञानान्तरतत्कार्यनिवर्तकतुच्छबुद्धिशक्तिप्रतिबिम्ब- २६२।
ततया तस्य फलत्वव्यपदेशः* इत्याह । तदाहेति । फलाभावाद्दिधौ

* अज्ञानतत्कार्यनिवर्तकशःस्त्रस्य फलत्वव्यपदेश इति २पु०पा० ।

निरस्ते पुनः कथं तच्चोद्यमिसाशङ्क्य विकल्पपूर्वं व्याकरोति ।
 २६२।५ ननु प्रयोजनेति । आशं दूपयति । प्रयोजनं त्विति । द्वितीयं
 प्रत्याह । न कर्मकारकत्वाभावादिति । न त्रिधिसंबन्ध इति शेषः ।
 भाष्यकारेणैव निरस्तं चोद्यं, नाऽस्माभिः प्रयतितव्यम-
 स्तीत्याह । भाष्यमेवेति । ज्ञानविषयत्वाभावे ऽपि, शास्त्रकार-
 यात्वसंभवाद्वाहेति चोद्याऽनुपपत्तिमाशङ्क्य तात्पर्यमाह । ननु
 विदिक्रियेति ।

अविद्यानिवर्तकत्वेन शास्त्रप्रामाण्यमुक्तं, तदसंभवि, तद्वि-
 षयत्वमन्तरेण तदविद्यानिवर्तकत्वाऽसंभवादित्याशङ्क्य तात्पर्य-
 र्यमाह । स्वयंप्रकाशमानतयेति । ज्ञानाकारतयेति । ज्ञानं प्र-
 स्याकारप्रदत्वेनेत्यर्थः । तद्व्यावर्त्तकस्य, तद्विशेषणस्येत्यर्थः ।
 निवर्तकत्वेन शास्त्रप्रामाण्यमनुपपन्नं, प्रमाणलक्षणविरोधादिति
 शङ्कते । नन्वनधिगतेति । सिद्धं तु निवर्तकत्वादित्यत्र निवर्त-
 कत्वेनापि प्रामाण्योक्तेनैतच्चोद्यमिसाह । अत आहेति । दृष्टा-
 न्ताऽसंप्रतिपत्तिमाशङ्कते । ननु तत्रेति । टीकापेक्षितं हेतुमाह ।
 उक्तमेतदिति । निवर्त्याऽभावात्तत्र निवर्तकत्वेन प्रामाण्यमिति
 शङ्कते । ननु ब्रह्मेति । ब्रह्मणो निरवद्यत्वात्तदभिन्नत्वस्यापि
 निरवद्यत्वमित्यर्थः । वस्तुतो ऽवद्याभावे ऽप्यविद्यया ऽव-
 द्यं विद्यतइत्याह । अत आहेति । अहमित्यात्मनि ज्ञातेपि
 विपर्यासदर्शनात्तन्नात्मज्ञानस्य निवर्तकत्वमित्याशयेन शङ्कते । केन
 तर्हीति । प्रमाणाकारेणेति । प्रमाणगताकारेणेत्यर्थः । अधि-
 दृष्टानविशेषज्ञानं निवर्तकमित्याह । तद्वाहेति । त्वंपदार्थस्य न
 तत्पदार्थैक्यं, विरोधादिसाशङ्क्य विरुद्धांशपरित्यागेनैक्यज्ञोधनं

२६३।० युक्तमित्याह । तत्त्वंपदाभ्यामिति ।

अनुत्पन्नस्य ज्ञानस्य निवर्तकत्वाऽसंभवादुत्पन्नस्य निवर्त-

कृत्वं वक्तव्यं, न च तदुपपद्यते, सद्वाऽवस्थितैरिति शङ्कते । किं तर्हीति । तदुत्तरत्वेन टीकामप्यवतारयति । तदाहेति । उक्त- २६३।१९
 चोद्यस्य कः समाधिः रित्याशङ्क्याह । प्रमाणेति । विषयाकारे-
 णोद्यमन्तरेण ज्ञानस्य व्यापाराऽनिरूपणाज्जन्मैव व्यापार
 इत्यर्थः । तथापि कथं निवृत्तिरिति तत्राह । प्रमीयमाणेति ।
 शस्त्रजनितप्रमायांभिष्यक्तं यद्वस्तु तद्वलादित्यर्थः । अन्य-
 कारानैवर्तनेन दीपोत्पत्तिवद् विपर्यासनिवर्तनेन ज्ञानोद्य इ-
 त्यर्थः । अथ वा निवर्त्यनिवर्तकयोः सजातीयत्वान्न निवर्त्य-
 निवर्तकतेति शङ्कते । किं तर्हीति । तथाभूताविषयत्वात् प्रा-
 माण्यस्य निवर्तकत्वं युज्यतइति समाध्यभिप्रायः ।

अन्वःकरणवृत्तेर्जडत्वाद् नाऽज्ञाननिवर्तकत्वं, नापि चैत-
 न्यस्य; तस्य सदा भोक्तृत्वात्, न च वृत्तिविशिष्टस्य निवर्तकत्वं,
 विशेषणविशेष्यतसंबन्धाऽतिरिक्तविशिष्टस्याऽनिरूपणात् । त-
 तश्च प्रमाणजन्या संविन्नवर्तिकेत्येष्टव्यमिति शङ्कते । ननु ज्ञा-
 त्रिति ! तर्हि स एव निवर्तको ऽस्तु, तत्राह । नित्ये चेति ।
 फलाऽसंभवं दर्शयितुं नित्यइति विशेषणम् । चैतन्यस्य नित्यत्वा-
 त्कथं फलत्वमित्यत आह । प्रमाणेनेति । अर्थचैतन्ययोर्भेदा-
 भावे ऽपि उपचारादर्थगतत्वमुक्तामिति द्रष्टव्यम् । लोके ज-
 न्यस्य फलत्वं प्रसिद्धमित्वाह । लोके ऽपीति । ब्रह्मचैतन्य-
 स्याऽनात्माऽसंबन्धात्तन्ननिवर्तकत्वं कथं तत्राह । अत इति । कां-
 ल्पनिकसंबन्धसंभवात्तयोर्निवर्त्यनिवर्तकतेत्यर्थः । चैतन्यस्य नि-
 वर्तकत्वे कथं तदवच्छेदः इत्यत्राह । अवच्छेदेति । ब्रह्माकार- २६३।२०
 वृन्द्युत्पत्तेः पूर्वमवच्छेद उत्तरक्षणे निवृत्तिरिति अवच्छेदोप-
 पत्तिरित्यर्थः । इदमत्र विवक्षितं, यद्यपि वृत्तेर्जडत्वं चैतन्यस्य
 तु सदातनत्वं तथाप्यागन्तुकवृत्तिविशिष्टस्य निवर्तकत्वं क-

ध्यते । न च विशिष्टस्याऽनिरूपणाद् न तस्य निवर्तकत्वमि-
त्यपि शङ्क्यम् । वास्तवविशिष्टाऽसंभवे अनुभवाऽनुरोधेन समा-
रोपितस्य विशिष्टस्येष्टत्वादिति ।

ननु फलस्यापि किं, निवर्तकान्तरमस्ति, उत न? आद्ये ऽन-
२६३।० वस्थेत्यभिसंधाय द्वितीयं दूषयति । ननु फलं चेदिति । तत-
श्चाऽद्वैतविरोध इत्यर्थः । कारणनिवृत्तौ कार्यस्यापि निवृत्ते-
र्नाऽद्वैतक्षतिरित्याह । नैयाहेति । उपसंहारव्याजेऽक्तोक्तार्थप-
रिहारौ स्पष्टयति । ननु शास्त्रेति । निवर्तकत्वेन प्रामाण्ये हे-
त्वभावान्मैवमिति शङ्कते । ननु किमितीति । असिद्धो हेतुरि-
त्याह । तत्राहेति । टीकासूचितमन्त्रब्राह्मणवाक्यं दर्शयति ।
अविज्ञातमिति । ब्रह्म ज्ञानकर्मेति ये मन्यन्ते तेषां ब्रह्माऽज्ञानं
स्याद् विषयस्य ब्रह्मत्वादित्यर्थः । ब्रह्म बोधयितुं प्रवृत्ता वाच-
स्तत्र स्फुरणाऽतिशयमाधातुमसमर्था यतो वाचो निवर्तन्ते त-
द्ब्रह्मेत्यर्थः । विषयत्वस्यापि श्रुतत्वान्न तन्निराकरणमिति श-
ङ्कते । ननु मनसेति ।

विरुद्धार्थत्वेनोभयोः प्रामाण्याऽनुपपत्तेरन्यतरपरित्यागा-
ऽयोगाच्च व्यवस्था स्वीकार्येत्याह । नैष इति । युक्तितो ऽपीत्थं
व्यवस्थेत्याह । न हीति । प्रकाशो गुणो यस्य स प्रकाशगुण-
स्तस्मिन्नित्यर्थः । अविद्यानिवर्तनेन शास्त्रस्य प्रामाण्यमुक्तं,
तदाक्षिपति । नन्वविद्येति । साध्यत्वे ऽपि प्रध्वंसस्य नित्य-
तादर्शनान्मैवमित्याह । नैयाहेति । आत्मनो नित्यमुक्तत्वमस-
हमानः शङ्कते । ननु को ऽयमिति । जीवेशादीन्वाद्दर्शनाद्
विमर्शोपपत्तिरित्यर्थः । जीवस्वरूपनिरूपणास्येह कः प्रसङ्गः? इ-
२६४।० त्याशङ्क्याह । यस्य स्वरूपमिति । यद्यपि जीवस्वरूपं बहुशो
निरूपितं तथापि मिथ्याज्ञानोपहतचेतसां तत्र विस्मरणसंभ-

धात्पुनस्तन्निरूपणमित्यर्थः । 'ब्रह्म वा इदमग्रं आसी'दित्यादि-
श्रुतिसमधिगतं रूपमाह । ब्रह्मैवेति । प्रतिबिम्बितस्य जीवस्य २६४१
विम्बभावो विरुद्ध इत्याशङ्क्याह । ततश्चेति । एकेन पदेन वि-
वक्षितसिद्धेः पदान्तरमनर्थकामसत्राह । न चैतदिति । पदद्वय-
सामानाधिकरण्याद्विरुद्धार्थप्रतिपत्तौ तन्निरसनेनाऽखण्डं वस्तु
प्रतिपादयितुं शक्यते नान्यथा, एकपदप्रयोगमात्रेण विरोधा-
ऽप्रतिपत्तेर्लक्षणाऽनुपपत्तेरित्यर्थः ।

अखण्डं ब्रह्म शास्त्रप्रमेयमित्युक्तमाक्षिपति । ननु भिन्ना-
ऽभिन्नेति । ततः पदद्वयमर्थवत्स्यादित्यर्थः । भेदवादिमते पुरु-
षार्थो न सेत्स्यति, पदद्वयस्यार्थवत्त्वं त्वन्यथापि घटतइत्यभि-
संधायाह । न तथा सतीति । लक्षणयेति । विरुद्धांशपरित्या-
गेनोत्पन्नज्ञानेनेत्यर्थः । 'भिद्यते हृदयग्रन्थिः' तरति शोकमा-
त्मवि'दित्यादिशास्त्रेण ज्ञानादध्यामनिवृत्तेरुपलभ्यमानायाः
कथमपलापः इत्याशङ्क्याह । वर्तमानेति । ज्ञानमात्रस्य शरीरा-
द्यध्यासनिवर्तकत्वं न ब्रूमः, किं त्वन्त्यावस्थायामुत्पन्नज्ञानेनेति
चेन्मैवम्, तत्र प्रमाणाऽभावाज्जिबन्मुक्तिप्रतिपादकशास्त्रविरो-
धाच्चस्यर्थः । भिन्नाऽभिन्नं ब्रह्मेति वदता इदं पर्यालोचनीयं, किं
रुर्वदा भिन्नाऽभिन्नं, मुत संसाराऽवस्थायामेव? आद्ये न मुक्तेः सं-
सारावस्थातो विशेषः । द्वितीये ऽपि भेदांशस्य किं निवर्तक-
मिति वक्तव्यं, किं शाब्दज्ञानम्, उत कर्मा, ऽऽहो उपासना, अथ
वा ऽपरोक्षाऽनुभव इति विकल्प्याद्यं दूषयति । भिन्नाभिन्न
इति । द्वितीयतृतीयचतुर्थान्नरस्यति । कर्मेति । संसारावस्थायां
भेदाऽभेदप्रतिपादकत्वेनागमोऽन्यथासिद्ध इत्याशङ्क्या तत्कल्प-
काभावान्मैवमित्याह । आगमस्येति । कल्पकाभावो ऽसिद्ध २६४१
इत्याह । यच्चिति । अहं ब्रह्मास्मीति ज्ञानं ज्ञानशब्दार्थः । ब्र-

ज्ञात्मभावो मोक्षः । अविद्यानिवृत्तिरादिशब्दार्थः । अत्यन्ता-
भेदे ऽत्यन्तभेदे च मुक्तिबन्धव्यवस्थासिद्धेः भिन्नाऽभिन्नत्वमा-
स्येयं, तथा चागमस्य संकोचः सेत्स्यतीत्यर्थः ।

व्यवस्थाया अन्यथाप्सुपपत्तेः न तद्ब्रह्माद्भेदाभेदसिद्धिरि-
२६४।१। त्याभिप्रायेणाह । तन्मन्दचेतनोपच्छन्दनमात्रमिति । मन्दबुद्ध्य-
नुसरणमात्रमित्यर्थः । न केवलमन्यथोपपन्नार्थापत्तिः किं त्वन्व-
धैवेत्याह । तथा हीति । किं भेदाऽभेदाभ्यामंशी जीव, उतांश-
द्वयसमुदायः? आद्येपि किम् अभेदांशो ब्रह्म, उत ततो ऽर्थान्तर-
मिति विकल्प्याद्यमनूद्य दूषयति । यदि भेदाऽभेदाभ्यामिति ।
त्रिपरीतो ऽर्थ इति । जीवस्य निरवयवत्वप्रतिपादकश्रुतिविरु-
द्धत्वं ब्रह्मांशो जीव इति स्वाऽभ्युपगमविरुद्धं चेत्यर्थः । आद्य-
द्वितीयं दूषयति । अभेदांशस्येति । समुदायपक्षं निरस्यति ।
न चेति । समुदायिनो भेदाभेदाभ्यां समुदायस्य दुर्निरूपत्वा-
ज्जीवस्याप्यवस्तुत्वं स्यादित्यर्थः ।

मा भुक्तर्हि समुदायो जीव इति चेत्, तत्र वक्तव्यं, किय-
भेदांश एव जीव, उत भेदांश एव, अथ बोभावप्यंशाविति त-
त्राद्यं दूषयति । न चेति । अन्तिमपक्षेपि किं तौ भिन्नौ, उता-
भिन्नौ? नाद्य इत्याह । न चोभाविति । मध्यमं निरस्यति । न च
भेदांश इति । फलितमाह । तत्र तच्चेति । विकल्पान्तरमनुवदति ।
भेदांभेदेति । किं तयोरत्यन्ताभेद, उत भेदाऽभेदौ? नाद्य इत्याह ।
यद्यभिन्नाविति । द्वितीयमुत्थापयति । अथ भेदेति । यौ तयो-
भेदाभेदा तावपि किं भिन्नौ, उताभिन्नौ, अथ वा भिन्नाऽभि-
न्नौ? प्रथमाद्वितीययोः पूर्वसमानयोगक्षेमत्वमित्यभिप्रेत्य तृतीयं
२६५।१। दूषयति । नैवमिति । भेदाभेदनिर्वाहकभेदाभेदयोर्यौ भेदाभेदौ
आस्थितौ तत्रापि भेदांशनिर्वाहकत्वेनाऽभेदांशनिर्वाहकत्वेन

च भेदोऽभेदौ कल्प्यौ, एवमितत्रापीति प्रमाणयुक्तिहीनम-
नन्तभेदादिकल्पनं स्यादित्यर्थः । अंशपक्षोक्तो दोषः कल्पा-
न्तरे ऽपि स्यादिति तदनुवादपूर्वकमाह । किं चांशिन इति । २६५।
उपदेशपर्यालोचनयापि नायं पक्षो निरूपणपथमवतरतीसा-
ह । किं चेति ।

किं अभेदांशस्योपदेशः, उत भेदांशस्येति विकल्पय-
ति । कस्यायमिति । आद्यं प्रसाह । न तावदिति । द्वितीयं
प्रसाह । नापीति । भेदांशे ऽभेदस्य विद्यमानत्वात्तथाप्रतिप-
त्त्युपपत्तिरित्याशङ्क्य किं मुक्तौ तस्य विद्यमानता, उत सदा? ना-
द्यः, पूर्वरूपे स्थिते नेष्टे वा तस्याऽभेदांशभजनाऽनुपपत्तोरित्याह ।
न चेति । द्वितीयं निरस्यति । ब्रह्मण्येवेति । अभेदांशस्याप्यवि-
द्ययोपदेशं इत्याशङ्क्याह । कस्य चायमिति । भेदांशः किमुपा-
धिनिमित्तः, उत स्वाभाविकः? नाद्य इत्याह । उपाधीति । द्वि-
तीयमुत्थापयति । स्वत एवेति । पक्षान्तरमाह । अंशिनि चेति ।

.. मुक्तिबन्धयोरैकाधिकरणनियमाद् मुक्त्यवस्थायां त-
स्याऽवस्थानमिष्यते, आहो मुक्तिसंसारवस्थयोर्वैलक्षण्यसि-
द्धयर्थं नेष्यते? इति । तत्राद्यं दूषयति । तद्विनाशे इति । बन्ध-
विनाशे, मुक्तावित्यर्थः । जीवनाशः स्यादिति कल्पे भावः स्या-
दित्यर्थः । तत्र हेतुमाह । मोक्षइति । भेदांशनाशेऽप्यभेदांशस्य मु-
क्तिरित्याशङ्क्याह । अभेदांशस्येति । आद्यमुत्थापयति । किं चा-
त्रापीति । श्रुतिविरुद्धत्वात्नेदमादेयमित्याह । ब्रह्म वेदेति । यु-
क्तिविरुद्धं ज्ञेयमित्याह । संसारादिति । शोच्यश्चायं भेदाऽभेद-
घादीत्याह । किं चायमिति । स्वर्गादीनसांकर्येण व्यवस्था-
पयितुं प्रवृत्तो ऽयं व्युत्पन्नमतिषु कथं नापत्रपेतेति संबन्धः । २६५।
तत्र हेतुमाह । सर्वत्रेति । असतो भेदाभावान्न सांकर्यमिति श-

कृते । भेदेनेति । अभेदप्रयुक्तकार्याभावात्ताऽभेदकल्पनं फलवदि-
 २६५।१८ त्वाह । किमनेनेति । कन्ध्यायमानत्वमाह । स्वप्रयुक्तेति । किं च
 किं भेदाभेदौ भिन्नयोर्धर्मप्रतियोगिनोस्तिष्ठतः, उताऽभिन्नयोः
 तत्राद्यं दूषयितुं भेदस्य धर्म्यादितन्नत्रतामाह । धर्मीति ।
 भेदोपाधेरिति । भेदव्यवस्थापकस्येत्यर्थः । ततः किमिति यत्रा-
 ह । उपाधिभेदेनेति । व्यवस्थेति । विविक्ततयाऽवस्थानं स्थि-
 तिरित्यर्थः । भेदाभेदनिर्वाहकभेदस्यापि भिन्ननिष्ठत्वात्तन्नव-
 स्थेत्यर्थः । अथाऽभिन्नयोर्धर्मप्रतियोगिनोर्भेदास्थितौ तस्यापि
 स्थित्यर्थं भेदान्तरकल्पनं स्यादित्याह । धर्मेति ।

इतोपि नायं पक्षः समञ्जस इत्याह । उपाधीति । यस्मिन्
 भेदनिवेशस्तास्मिन्नेवाऽभेदनिवेश, उतान्यत्र? नाद्यो, विरोधादित्य-
 भिसंघाय द्वितीयं निरस्यति । उपाधीति । द्वितीयं प्रत्याह । ध-
 र्मीति । धर्मप्रतियोगिनोर्भेदादिति विग्रहः । एकस्मिन् धर्मि-
 प्रतियोगिभावाऽसंभावान्नाऽभिन्नयोर्भेदस्थितिरित्यर्थः । शास्त्र-
 शिरुद्धा चेवं कल्पनेत्याह । शास्त्रं पुनरिति । अभेदपरं तद्वच-
 नमित्वाशङ्क्य पृथग्भेदप्रतिपादनान्मैवमित्याह । एष तदिति । त्व-
 त्यक्षे शास्त्रप्रामाण्यं च दुर्लभमित्याह । न च सत्त्वादीति । क-
 नककटकादिषु सामान्याकारेणाऽभिन्नत्वं विशेषाकारेण भिन्नत्वं,
 चेत्येतल्लोकप्रसिद्धं, तेन दृष्टान्तेन प्रसंगब्रह्मणोरपि तादृक्क-
 सिद्धेः शास्त्रवैयर्थ्यमित्यर्थः ।

भेदाऽभेदमते सांकर्यमित्युक्तं, तत्परमतेऽपि तुल्यमिति
 शङ्कते । नन्विति । संकीर्यतएवेति, संबन्धः । मन्मते संकरश्च
 चेत्याह । न ममेति । काल्पनिकभेदाङ्गीकारान्नाऽद्वैतिमते सांकर्य-
 २६६।१५ प्रसञ्जनं शोभते इत्याह । नैवमिति । अभेदवचनं तर्हि किंविषय-
 मित्यस्य आह । आत्मन एवेति । तात्त्विकाऽद्वैतविषयं तदित्यर्थः ।

एकदेशिमतनिराकरणमुपसंहरति । तस्मादिति । गुणदोषवि-
वेकाऽवधारणाऽसमर्थत्वाद्यपि न त्वन्मतमादेयमित्याह । बहु- २६६।
वेषुभारेति । स्वमतमुपसंहरति । तस्मादिति । मृदादिवद्-
ब्रह्मणोऽप्युपादानत्वाज्जत्र क्रियानुप्रवेशोऽयुक्त इति शङ्कते ।
ननु ब्रह्मण इति । मोक्षस्योत्पाद्यत्वादिरूपत्वाभावेऽपि क्रिया-
नुप्रवेशः किं न स्यादित्याशङ्क्य विकल्पोत्तरत्वेन व्याकरोति ।
तत्रेदामिहादिमा ।

मोक्षोऽभित्यः उत्पत्तिमत्त्वाद् घटादिवदित्युक्ते क्रियासा-
ध्यत्वमुपाधिरिति केषां चित्प्रत्ययस्थानमाह । अत्र के चिदाहु-
रिति । साधनव्यापकत्वं निरस्यति । मोक्षस्येति । ज्ञानसाध्य-
स्याऽनित्यत्वे प्रमाणं च न पश्याम इत्याह । न च ज्ञानेति ।
ज्ञानस्याऽविद्यानिवर्तकताया लोकासिद्धत्वाज्ज तत्र विधिरर्थवा-
नित्याशङ्क्याह । न चेति । अभूत्वा भावान्न ब्रह्मभावः
साध्य इति शङ्कते । ननु जीवस्येति । स्वाभाविकत्वमसिद्ध-
मित्याह । नेति । 'स्वं ह्यपीतो भवति' इत्यादिना स्वाभाविकत्वं
लक्ष्यतइत्याशङ्क्य तत्तादात्म्यविषयमित्याह । तादात्म्यस्येति ।
तादात्म्यतद्भावयोः को भेदः इत्याशङ्क्याह । भेदेति । भेदस-
हाऽभेदस्तादात्म्यं, भेदाऽसहाऽभेदस्तद्भाव इति भेदः । तद्भा-
वस्य तादात्म्यातिरेकसाधनफलमाह । ज्ञानेनेति । अविद्या-
निवृत्तिब्रह्मभावयोर्ज्ञानसाध्यत्वे श्रुतिं प्रमाणयति । त्रुति शो-
कमिति । विकल्पाऽसहत्वाद् नैतत्साधिवित्याह । अत्रोच्यत-
इति । तत्रान्यं निरस्यति । न तावत्तद्भावेति ।

२६७।

किं तज्ज्ञानमपरोक्षम्, उत परोक्षम्? आद्ये ज्ञानात्माक् तद्भा-
वाऽभावेऽपरोक्षज्ञानाऽनुत्पत्तेः स एष्टव्य इत्याह । तस्येति । द्वि-
तीये सर्वेषां तद्भावः स्यादित्यर्थः । आद्यः कल्पो निरूपणं

न सहते इत्याह । यदि तादात्म्येति । विकल्पाऽसह-
 २६७।^१ त्वान्नैतत्साध्विसाह । तत्रापीति । आद्ये ऽपीदमालोच-
 नीयं, किं तादात्म्यनिवर्तकं तज्ज्ञानम्, आहो स्वदन्यत्?
 आद्यमुत्थापयति । निवृत्ते चेदिति । अपसिद्धान्तापत्तेर्नैवमि-
 साह । ज्ञानस्येति । न च तदिष्टमित्यपि शङ्क्य, मतिप्रसङ्गात्,
 ज्ञानस्य स्वगोचरघातिताऽदर्शनात् । स्वविषयघातितेष्टावर्ष-
 न दोषाद्विमोक्ष इत्याह । ज्ञानेति । ज्ञानस्य वस्तुनिवर्तकत्वा-
 ऽदर्शनादित्यर्थः । न द्वितीयो, निवर्तकान्तराऽनुपलब्धेरि-
 त्यर्थः । अन्तिममपवदति । अनिवृत्तइति । अनुपपत्तिमेव स्फो-
 रयति । न हीति । तादात्म्याऽनिवृत्तौ तद्भाव इत्येतदितोप्यस-
 ङ्गतमित्याह । किं चेति । तदभावः किं निवृत्तिरेवेत तदन्यः
 इति विमर्शार्थः । आद्ये न फलद्वैविध्याऽसिद्धिरित्याह । निवृत्ति-
 रेवेति । ज्ञाननिवर्त्यत्वेन तादात्म्यस्याऽविद्यात्मकत्वात्तन्निवृत्ति-
 रविद्यानिवृत्तिरिति यावत् । द्वितीयमुत्थापयति । अन्यश्चेति ।
 तद्भावस्य तादात्म्यनिवृत्त्यन्यत्वे निवृत्तिस्वरूपं वाच्यमित्याह ।
 तर्हीति । अभाव एव निवृत्तेः स्वरूपमित्याशङ्क्याह । न हि जीवे-
 ति । जीवब्रह्मणोस्तादात्म्यनिवृत्तौ तद्भावो ऽत्यन्तभेदो वा स्या-
 द्, न च तदुभयम्, अत्यन्तभेदाऽनिष्टेर्निवृत्तिसमये तद्भावाऽनि-
 ष्टेऽश्वेत्यर्थः । प्रकारान्तरेण तद्भावं दूषयितुं विमृशति । कश्चा-
 यीमिति । तद्भावः किं ब्रह्म, उत जीव, आहो अन्यः इति किं-
 शब्दार्थः । तद्भावस्य साध्यत्वाद् ब्रह्मणश्चाऽसाध्यत्वात्तयोर-
 न्यत्वमित्याह । न तावदिति ।

२६७।^२ . उक्तं दोषं मतान्तरे ऽतिदिशति । अत एवेति । तृतीयं ऽपि
 किं स चेतन, उताऽचेतनः । उभयथा ऽप्यनुपपत्तिरित्याह ।
 न च तृतीय इति । जीवब्रह्मस्यचेतनस्या ऽसंभवादनङ्गीकाराच्च ।

अचेतनत्वे च न तस्य पुरुषार्थत्वमित्यर्थः । इतोपि न भेदा-
 ऽभेदपक्षो युक्त इत्याह । किं चेति । किं तादात्म्यविशिष्टो २६७।१२
 जीव, उत तदुपलक्षित इति विकल्प्याऽनुवादेनोत्तरमाह । यदी-
 ति । द्वितीये ऽस्मन्मतप्रवेश इत्याह । निष्कृष्टेति । तत्र हेतुमाह ।
 अत्यन्तेति । प्रमाणं चात्र न पश्याम इत्युपसंहरति । तस्मा-
 दिद्वि । तत्तादात्म्यस्येति । तेन तादात्म्यं यस्य तस्येत्यर्थः ।
 ननु तत्त्वमसीति तादात्म्यं लक्ष्यतइत्याशङ्क्य किं वाच्ययो-
 स्तादात्म्य, मुतै लक्ष्ययोः! नाद्यः, तयोर्विरोधादित्यभिप्रेत्य द्वि-
 तीयं दूषयति । न चेति । पदद्वयवैयर्थ्यशङ्कां निरस्यति ।
 भिन्नेति । भिन्नोपाधिपरामर्श एव कस्मादित्याशङ्क्याह । न चै-
 केनेति । भेदनिवृत्तिफलं तत्त्वमस्यादिवाक्यं, न चैकेन पदेन
 भेदभ्रमो निवर्तते, तथा च भिन्नोपाधिपरामर्शेन भ्रमनिवर्तकं
 पदद्वयमर्थवदित्यर्थः ।

‘ब्रह्मैव भवती’त्यादिषु ब्रह्मभावस्य साध्यत्वश्रवणात् कथ-
 मसाध्यत्वमित्याशङ्क्याह । फलश्रुतय इति । चिकित्सादिना
 रोगादिनिवृत्तौ स्थास्थ्यं जातमितिवत् प्रतिबन्धकाऽविद्यानि-
 वृत्तिपक्षेऽत्र ब्रह्मैव भवतीत्यादिव्यपदेश इत्यर्थः । ज्ञानसाध्य-
 स्याऽनिसतादर्शनात् प्रोक्षस्याऽनिसत्वमिति यत्तुक्तं तत्राह । न
 चेति । भावनालक्षणासंस्कारस्य ज्ञानजन्यस्याप्यनित्यत्वाद्
 ब्रह्मभावस्याप्यनित्यत्वमित्यर्थः । संस्कारत्वस्याऽविशेषाद्वेगादि-
 वद् भावनापि क्रियाजन्येत्याशङ्क्याह । न च संस्कारस्येति ।
 ज्ञाने सति भावनात्पद्यते नान्यथेसन्व्यव्यतिरेकाभ्यां भावनाया
 ज्ञानसाध्यत्वमनुभूयते, तद्विरोधश्चेत्याह । अन्यव्यतिरेकेति । २६७।१०
 न च संस्कारस्य ज्ञाननाशक्रियाजन्यत्वात् स्मृतिजनकत्वमि-
 त्पि शङ्कां, नाशस्य क्रियात्वाऽभावादित्यर्थः । का तर्ह्यनु-

मानस्य गतिरिति शङ्कते । अत्र ह्येति । ब्रह्मज्ञानेतरमाध्यत्वान्-
द्वित्यर्थः । दूषणान्तराभिधित्सयैतत्पुनरुत्थापितमिति द्रष्टव्य-
२६७१२ म् । व्यभिचारित्वादाभासत्वं तस्येसाह । न क्रियायामिति ।
साध्यतामात्रस्याऽनित्यत्वप्रयोजकत्वसंभवे क्रियेति विशेष-
णं व्यर्थं चेत्प्रमायेसाह । तस्मादिति । प्रतिबन्धनिरासेना-
ऽऽप्यत्वमुक्तामिति शङ्का निरस्यति । तर्हि तृतीयमिति । उत्पत्ति-
विकारापेक्षया तृतीयमित्यर्थः । आत्मस्वरूपस्याऽऽप्यत्वानाभिधा-
नात्तन्निषेधो ऽसङ्गत इत्याशङ्क्य विकल्पपूर्वकं व्याचष्टे । तत्रेद-
मिति । तत्राऽऽप्यस्वरूपे इत्यर्थः । द्वितीयकल्पाऽऽद्यकल्पमनुवद-
ति । व्यतिरेके ऽपि सर्वगतमिति । किं तादात्म्यलक्षणा ऽऽप्तिः
साध्यते, संयोगालक्षणा वा? नाद्य इत्याह । संयोगेति । अन्य-
स्याऽन्यात्मत्वं पूर्वरूपे स्थिते नष्टे वा न संभवतीत्यर्थः । नापि
द्वितीय इत्याह । संयोगो नित्यमिदं इति ।

सर्वगतत्वाद्विकारदेशे स्वतमानत्वाभिधानमयुक्तमित्याश-
ङ्क्याह । तत्र वक्तव्यमिति । किं प्रयोजनानुरोधात् परिच्छि-
न्नत्वमुत प्रमाणाऽनुरोधादिति विकल्पार्थः । द्वितीयं दूष-
यति । शास्त्रं पुनरिति । 'आकाशवत्सर्वगतश्चेत्यादिशास्त्रे स-
र्वगतत्वप्रतिपत्तेः, 'अथ यदतः पर' इत्यादिवाक्यं त्वन्यथासि-
द्धमित्यभिसंधिः । आद्यं दूषयति । न चेति । रशनादेशे वर्त-
मानेनापि पन्नगेन न रशनाया यथा संस्पर्शः तद्वद् ब्रह्मणोपि
कार्याऽसंस्पर्श इत्यर्थः । सर्वगतत्वात्कथं ब्रह्म विकारावर्त्तति
शङ्कयामाह । अथ सर्वगतत्वस्येति । 'अथ यदतः पर' इत्या-
देरन्यार्थत्वाऽदृशनात् परिच्छिन्नमपि सर्वगतमित्युपचर्यतइत्यर्थः ।

२६८१०

टीकाग्रन्थाद् बहिरेव दूषणमाह । न मध्यमेति । विक-
ल्पप्रयोजनमाह । दूषणेति । प्रतीचो ब्रह्मतादात्म्यस्य साध्य-

दूषणे कथं स्वरूपनाशः? जीवस्य भावादिति दूषणाभासत्वश-
ङ्कायामाह । प्रथमे इति । दूषणविधां पृच्छति । कथमिति । २६८।
किं जीवस्य ब्रह्मभावस्ताभ्यामनन्य, उतान्यः? आद्ये साध्यत्वा-
ऽयोग इत्याह । तत्र तावदिति । द्वितीयं प्रत्याह । नापीति ।
द्रव्यान्तरमिति । पदार्थान्तरमित्यर्थः । आरम्भकत्वमङ्गीकृत्य
दूषणमवादि, न चारम्भकत्वमपीत्याह । सर्वगतस्येति । परि-
च्छिन्नोस्तन्तवः पटारारम्भका दृष्टाः, ब्रह्म चाऽनीदृगिति ना-
रम्भकमित्यर्थः । तादात्म्यस्य संबन्धरूपत्वान्न स्वरूपविनाश-
प्रसक्तिरित्याशङ्काह । नापि जीवेति ।

• संबन्धः संयोगः, उत समवायः? न तावदन्त्य इत्याह । द्रव्य-
योरिति । द्रव्यत्वे ऽपि मृद्गतयोरिव समवायस्तत्राह । भिन्नमिति ।
मृद् एव घटत्वोपगमान्न दृष्टान्तसिद्धिरित्यर्थः । न च संयोग एव
संबन्धः, तस्य स्वरूपेणावस्थानइत्यत्र निरसिष्यमाणात्वादित्य-
र्थः । किं च किं जीवस्य स्वपरिमाणे स्थिते ब्रह्मभावः, उत नष्टे?
नाञ्च इत्याह । नापि जीव इति । द्वितीयं दूषयति । अनवस्थित-
तइति । कटके स्थिते तत्परिमाणां ऽविनाशादित्यर्थः । ऐकग्रन्थ्यं
निरस्यति । द्वितीयइति । 'संयोगो विप्रयोगान्त' इति न्यायः
श्रुतिविरोधे आभासीभवतीति शङ्कते । ननु शास्त्रेति ।

श्रुतेः स्वतः प्रमाणात्वात् प्रमाणान्तराभावे ऽपि प्रामाण्य-
मित्याशङ्क्य किं यथाश्रुतो ऽर्थः स्वीक्रियते, उत कल्प्यार्थः?
नाद्य इत्याह । यथाश्रुतइति । प्राप्तिसमये पुनरावृत्तेरप्राप्त-
त्वान्न तत्प्रतिषेध इत्यर्थः । द्वितीयं प्रत्याह । नावतिष्यतइति । २६८।
कल्पनां ह्यविरोधापेक्षया प्रसरति, तथा च विरोधे सति कथं क-
ल्पनोत्थितिरित्यर्थः । किं च किं तदवस्थायां ब्रह्मसमानमै-
श्वर्यं, मुत न? आद्ये न कस्यापि सर्वेश्वरत्वं सिध्येत् इति अभि-

प्रायेणाह । तस्यैवेति । द्वितीये साधनवैयर्थ्यमित्यभिसंधायाह ।
 २६८।^{१८} तस्मादिति । प्रदेशान्तरवर्तिब्रह्मप्राप्तेः श्रुतिसमाधिगतत्वात्कार्यं
 तन्निरसनमिति शङ्कते । ननु तयेति । मूर्द्धन्यनाड्येत्यर्थः ।
 आपेक्षिकामृतत्वविषयमेतद्वचनं न परामृतत्वविषयमितर-
 था ऽतिप्रसङ्गः स्यादित्याह । तर्हीति । आ अमानवपुरु-
 षात्, अमानवपुरुषपर्यन्तमित्यर्थः ।

अप्रतीकोपासनाद्ब्रह्मप्राप्तेः श्रवणादितरेषां तु नाडीभिर्निः-
 सरणमात्रमिति वैषम्यमित्याशयेन शङ्कते । ननु म एतानिति ।
 आस्मिन्नपि वाक्ये न परब्रह्मणः प्रदेशावर्तित्वं भाति, किं तु
 कार्यस्येत्याह । न कार्येति । 'परं जैमिनिर्मुख्यत्वा'दिति सूत्राः
 वष्टम्भेन शङ्कते । ननु ब्रह्मशब्देति । ब्रह्मार्थस्य मुख्यत्वं नाम
 किं हृद्भव्यवहारे परब्रह्मणो परब्रह्मशब्दप्रयोगविषयत्वम्, उत
 बृहतिधात्वर्थस्य तत्र परिपूर्णत्वमिति विकल्प्याद्यमनूद्यं दूष-
 णमाह । यदि तावदित्यादिना । प्रयोगमुख्यतो निष्प्रयोगवि-
 षयाख्यं मुख्यत्वं ब्रह्मशब्दार्थमुख्यत्वमित्यर्थः* । हृद्भव्यवहारे
 ब्रह्मशब्दप्रयोगस्य कार्यपरयोरेविशेषादित्यर्थः । द्वितीयमुत्था-
 पयति । अथावयवेति । ब्रह्मशब्दस्यावयवो बृहतिधातुः, तद-
 र्थस्य ब्रह्मण्यन्वयेनेत्यर्थः । विकल्पाऽसहत्वात्तदित्याह । मै-
 वमिति । किं योगवद् रूढिरपि आश्रीयते, उत योग एवेति-
 विकल्प्याद्ये दूषणमाह । एकस्येति । द्वितीये रूढेः पुरःस्फूर्ति-
 कत्वादितरस्य च तद्विपरीतत्वाद् रूढिराश्रयणीया, तथा च
 २६९।^{१९} कार्यं ब्रह्म न सेत्स्यति इत्यभिप्रायेणाह । प्रयोगेति ।

रूढेरुभयत्राऽविशेषे कार्यं ब्रह्मैवेत्यवधारणं कथमित्या-
 शङ्क्यं उक्तार्थोपोद्बलकानि लिङ्गान्याह । किं च स एतानि-

ति । तेषु ब्रह्मलोकेषु, परावतः परानिन्द्रादीनवतीति परावान्,
 तस्य परावतः, प्रजापतेः समा वसन्तीत्यर्थः । तृतीयस्यामिति । २६-६।
 पृथिव्यपेक्षया तृतीये द्युलोके परब्रह्मणो ऽवस्थानं विरुद्धं, स-
 र्वगतत्वात्, तथा च कार्यब्रह्मैव द्युसंस्थं गन्तव्यमित्यर्थः । तत्रैव
 लिङ्गान्तरमाह । तथेति । इरा अन्नरसः, तेन निर्मितमैरं, मदी-
 यं मदकरं, ऐरं च तन्मदीयं चेत्यैरंमदीयम् । तस्याऽश्वत्थस्य
 विनःश्वरस्य सोमममृतं सूते इति सोमसवनमृतस्य । अपराजि-
 ताया इति । अपरैर्न जिता ऽपराजिता, तस्या इत्यर्थः । अ-
 रस्याऽरसंज्ञकस्य । प्यस्य, प्यसंज्ञकस्य । ब्रह्मणो लोको ब्र-
 ह्मलोक इति हैरण्यगर्भो लोकः कस्मादुपादीयते! ब्रह्मैव लोको
 ब्रह्मलोक इति परब्रह्म कस्मान्न गृह्यते? इति तत्राह । न च
 ब्रह्मेति । यौगिकत्वाङ्गीकारे ऽपि कार्यलोक इत्याह । यौगि-
 कत्वे ऽपीति । ब्रह्मलोकशब्दस्य कार्ये पुरःस्फूर्तिकत्वादित्यर्थः ।

भोगभूमौ प्रसिद्धलोकशब्दसमभिव्याहारादपि ब्रह्मशब्दः
 कर्मपर इत्याह । ब्रह्मणीति । श्रुतिलिङ्गयोर्विरोधे श्रुतेर्बलीय-
 स्त्वात्कथं लिङ्गवशात्कार्यपरिग्रहंस्तत्राह । न चैतेषामिति ।
 अनेकलिङ्गानुगृहीतश्रुतिविरोधात्प्रसिद्धो ऽर्थस्त्याज्य इत्यर्थः ।
 इतोपि न ब्रह्मशब्दः परब्रह्मपर इत्याह । किं च, पञ्चाग्निवि-
 दामिति । ननु 'स एतान् ब्रह्म गमयती'ति एतच्छब्देन प-
 ञ्चाग्निविद्याऽतिरिक्ता गृह्यन्तइत्याशङ्क्याह । न च स एतानि-
 ति । सन्निहितत्वेऽप्ययोग्यत्वात् तदग्रहणमित्याशङ्क्याह । तेषा-
 मिति । तर्हि फलान्तरं कल्प्यमित्याशङ्क्याह । किं च गायत्री-
 ति । फलैक्ये ऽप्युपासनोपचयाऽपचयौ किं न स्यातामित्या-
 शङ्क्याह । न हीति । द्वितीयमुत्थापयति । अथ फलेति । त- २६-६।
 र्हि निर्विशेषं ब्रह्म गन्तव्यमित्येतद्गतमित्याह । तर्हि न विका-

रेति । तदभावादिति । उपचयाऽपचयाऽभावादित्यर्थः । इतोऽपि न परं ब्रह्म गन्तव्यमित्याह । किं चोत ।

वैश्वानरोपासनया त्रैलोक्यशरीरं संप्राप्य विकारावर्त्ति
२७०।' ब्रह्म प्राप्नोतीत्याशङ्क्याह । किं च पित्रादीति । संकल्पश्रुति-
विरोध इति । 'संकल्पादेवास्य पितरः समुत्तिष्ठन्ती'त्यगदिश्रुतिवि-
रोध इत्यर्थः । आद्यं दूषयति । स्याच्चेदिति । इतोपि न परब्रह्म
गन्तव्यमित्याह । किं च विकारावर्त्तति । आप्तकार्मस्यापि
नृपतेः क्रीडार्थप्रवृत्तिबद्ध ब्रह्मणोपि तथात्वं स्यादित्याशङ्क्या
तात्कालिकप्रयोजनवद्ब्रह्मणोऽपि तद्भावः स्यादित्याह । स्वा-
र्थेति । कलाप्रविलयश्रुतिरिति । 'षोडश कलाः पुरुषायणाः
पुरुषं प्राप्यास्तं गच्छन्ती'त्याद्येत्यर्थः । किं च ब्रह्म प्राप्तस्य
लिङ्गशरीरोच्छ्रितौ किं निमित्तमस्त्युत नेति विवेचनीयम्, इ-
त्याह । किं च तत्रेति । आद्येपि किं विद्या निमित्तमुतान्यत्
आद्ये दूषणमाह । विद्येति ।

विद्यायां सत्यामप्युत्क्रान्तेरर्वाग्यथा तस्य न विलयस्तथो-
त्क्रान्तावपीत्याशङ्क्याह । तदेति । प्राक् प्रतिबन्धसंभवादनित्येतिरु-
त्क्रान्तौ तदभावान्निवृत्तिरित्यर्थः । द्वितीयमनूद्य दूषयति ।
अमानवेति । अमानवकरसंस्पर्शस्य विद्युत्स्थाने श्रवणा-
दित्यर्थः । त्रिपाद् ब्रह्म गन्तव्यमिति सम्बन्धो निवर्तक
इत्याशङ्क्या तत्र मानाऽभावान्मैवमित्याह । न चेति । गन्तृपर्या-
लोचनायामपि न परब्रह्म गन्तव्यमित्याह । किं ज्ञेयः सर्वग-
तः, उत परिच्छिन्नः? आद्ये गत्यनुपपत्तिः । द्वितीयेऽपि स्वतः
परिच्छिन्नः, उतोपाधितः? आद्ये विनाशप्रसक्तिरित्यभिप्रेत्य दू-
षयति । औपाधिकेति । तत्र हेतुमाह । निरवयवेति । निरवय-
वस्य ब्रह्मणोऽवच्छेदरूपस्येत्यर्थः । घटादुद्धृत्य यथा गगनं न

नीयते तद्द्रुपाधित उद्धृत्य ब्रह्मस्वभावो जीवो न नेतुं शक्य
इत्यर्थः । विपक्षे दण्डमाह । उद्धरणे चेति । कथं तर्ह्यात्मनः २७०।^{१२}
स्वर्गादिगमनमित्याशङ्क्याह । तस्माद्द्रुपाधीति । उपाधेरपि ग-
मनाऽनुपपत्तिं शङ्कते । ननूपाधेरिति ।

किं तत्त्वतो गमनाऽनुपपत्तिः, उत कल्पनयापि? तत्राद्यस्त्व-
ङ्गीक्रियते, द्वितीयंस्त्वनुपपन्न इत्याह । एवं तर्ह्यिति । संकल्प-
श्रुतिविरोधादित्यर्थः । श्रुतेस्तर्हि का गतिरिति शङ्कते । किं
त्विति । लौकिकानन्दस्य ब्रह्मानन्दावच्छेदत्वादेवच्छिन्नस्या-
ऽनवच्छिन्नान्तर्भावप्रतिपादनपरा श्रुतिरित्याह । यावांस्तत्रेति ।
अनेकलिङ्गानुगृहीताऽनेकश्रुतिविरोधाद् ब्रह्मशब्दस्याऽश्रौतो
ऽर्थस्त्याज्य इत्याह । अनेकस्येति । इतो ऽपि न ब्रह्मशब्दस्य
मुख्यार्थेतेत्याह । शास्त्रेति । 'संकल्पादेव तु तच्छ्रुते'रित्या-
दिभ्य उपासनाफलं निरूप्यते, तद्धि न स्वीकृतं स्यात् त्वन्मत-
इत्यर्थः । आप्तेः क्रियाफलत्वनिराकरणमुपसंहरति । तस्मादिति ।

. आदर्शे मेलसंभवात्तन्निरासेनाऽभिव्यक्तकरणं युक्तं, मात्मनस्तु
निर्मलत्वादभिव्यक्तस्वरूपत्वाच्चाऽभिव्यक्तेन क्रियासाध्यत्वं, त-
तश्चाद्येति चोद्याऽनुपपत्तिरित्याशङ्क्याऽऽगन्तुकदोषाभावे ऽपि-
अनाद्यविद्यामलेनाऽभिव्यक्तेः प्रतिबन्धात् संस्कारो युक्त इति
शङ्कते । द्रोषेति । आदर्शेऽक्रियाऽभावे ऽपि संस्कार्यत्ववदात्मनो ऽपि
संस्कार्यत्वं किं न स्यादित्याशङ्क्य विकल्पपूर्वकं व्याचष्टे । तत्र
वक्तव्यमिति । निरवयवस्येत्यत्र सर्वगतस्येत्यपि द्रष्टव्यम् । प्र-
त्यक्षमात्रेण कथमन्यक्रियाऽसंस्कार्यत्वाभिधानं? तत्राह । न २७१।^{१२}
धान्येति । इष्वादिक्रियायाः स्वाश्रययुक्ते ऽतिशयजनकत्वं दृ-
ष्टम्, आत्मनस्तु प्रत्यक्षेण तत्त्वतः पराकसंबन्धाभावाद् न
तत्संस्कार्यत्वमित्यर्थः । ध्यानस्य निवर्तकताया अदृष्टत्वात्कथ-

मीश्वरध्यानं तथेत्याशङ्क्याऽदर्शनमसिद्धमित्याह । ननु मन्त्रेति । परमार्थस्याऽपरमार्थस्य च मलस्य ध्यानाऽनिर्वर्तित्वे निर्दिष्टे न च स्नानादिक्रिययेत्सनेन किं, निर्दिष्टमिति न ज्ञायते तत्राह ।

२७१५ ननु शास्त्रीयेति ।

इदमंशस्य संस्कार्यत्वाऽभिधानमयुक्तं, कर्मणां कर्तृसंस्कारकत्वात् चेतनस्य च कर्तृत्वादि*त्याशङ्क्या तात्पर्यमाह । अयमर्थ इति । प्रेरयितापि चेतन एवेत्याशङ्क्याह । सर्वेति । संवलित इति । चैतन्यैक्याध्यासमुपगत इत्यर्थः । केवलचेतनस्याऽचेतनप्रेरयितृत्वाऽनुपपत्तेः शबलस्य प्रेरयितृत्वं वक्तव्यमित्यर्थः । चित्तमनिधानाद् बुद्धेः कर्तृत्वे प्रमाणमाह । विज्ञानमिति । अन्वहमहंकारस्य विलीयमानत्वादकृताभ्यागमादिदोषप्रसक्तेर्न बुद्धेः कर्तृत्वमित्यत आह । स चेति । चशब्दः शङ्कानिर्वृत्त्यर्थः । सुषुप्तावपि तस्याः सूक्ष्मरूपेण स्थितत्वान्नाकृताभ्यागमादिदोषानुषङ्ग इत्यर्थः । अविच्छेदप्रतिपादनफलमाह । इतिभोग इति । कर्तृत्ववद् भोगोऽप्युपपन्न इत्यर्थः । धर्मादेरात्मनि समवेतत्वात्कर्तृत्वादिरेषि तत्रेत्याशङ्क्याह । तत्र चेति । चैतन्यसंवलितबुद्धावित्यर्थः । निविकारेति हेतुगर्भविशेषणम् ।

ननु ज्ञानस्येत्यादिचोद्यपरिहारौ पुनरुक्तावित्याशङ्क्याह । ननु ज्ञानस्येति । अजन्यफलत्वाभिधापमात्रेण कथं वैलक्षण्यमित्याशङ्क्याह । जन्येति । ज्ञानं न चोदनाजन्यमित्यत्र प्रतिज्ञामात्रं प्रतिभाति न हेतुरित्याशङ्क्याह । चोदनाजन्येति । प्रत्यक्षादनुमानादेर्ज्ञानत्वेनाऽविशेषादेकं वस्तु जन्यमितरन्न तथेत्युक्तमयुक्तमित्याशङ्क्याह । ननु शब्देति । शब्दलिङ्गादिकमवर्तमानबोधजनकमपि दृष्टं, न च तत्र विशेषस्य ज-

* चेतनश्च कर्तेति १ पु० पा० ।

नैककोटावन्तर्भाविः, वर्तमानस्यैव जनकत्वसंभवात्, तथा च न प्रत्यक्षेतरस्य विषयजन्यत्वमित्यर्थः ।

लिङ्गादिजन्यज्ञाने चोदनालक्षणशब्दजन्यत्वाऽभावस्य तेनापीष्टत्वात्तत्र चोदनाया अनुप्रवेश इत्यसंगतामत्याशङ्क्याह । तत्रापीति । क्रियाज्ञानयोर्वैलक्षण्योक्तिरयुक्ता, क्रियाया एभावोक्तिं शङ्कते । ननु संयोगेति । मानाऽभावात्प्रसतिरिक्तक्रियास्मिद्धारित्यर्थः । मानाभावो ऽसिद्ध इति शङ्कते । ननु चलतीति । एतदिति । चलनमित्यर्थः । अनुभवमङ्गीकरोति । सत्यमिति । तर्हि तद्वत्त्वात् क्रियासिद्धिस्तत्राह । तदपीति । तदपि चलतीति प्रत्यक्षं संयोगविभागालम्बनमिति संबन्धः । पादभूतलसंयोगविभागयोश्चलतीति बुद्धिदर्शनादितरथा चाऽदर्शनात् संयोगग्रह्यालम्बनमित्यर्थः । संयोगविभागयोः सतोरपि स्थायवादी चलतीति बुद्ध्यदृष्टेः प्रत्यक्षस्यातिरिक्तक्रियाविषयत्वमिति शङ्कते । ननु स्थाणाविति । न संयोगविभागमात्रं चलतीति प्रत्यक्षालम्बनमाचक्ष्महे किं तु स्वाश्रयसंयोगादिति, अतो नाऽतिप्रसङ्ग इति समाधत्ते पूर्वपक्षी । न स्वदेशइति । स्वस्याश्रयभूतो यो देशः स स्वदेश, स्तेन संयोगविभागावांलम्बनं यस्य प्रत्यक्षस्य सं-देशः संयोगविभागालम्बनः, तस्य भावस्तत्त्वं तस्मादित्यर्थः । तथापि कथमतिप्रसक्तिनिरासस्तत्राह । स्थाणोरिति । श्येनोदेशो यस्य स श्येनदेशस्तस्य भावस्तत्त्वं तदभावादिति । श्येनाऽनाश्रयस्यादिति यावत् । स्वाश्रयसंयोगविभागालम्बनमित्यप्ययुक्तं, स्थाण्वादिकमनाश्रित्य विहायसि विहरमाणश्येनादौ चलतीति बुद्धिदर्शनादित्याशङ्क्याह । सर्वस्येति । श्येनादेर्गर्गनाश्रयत्वात्तत्संयोगविभागयोश्चलतीति बुद्धिर्युक्तेत्यर्थः । संयोगविभागग्रहणं तावदाश्रयग्रहणपुरःसरं, ततश्च

२७१।१८

२७२।१८

संतमसावस्थायामांश्रयाप्रतीतावपि चलतीति प्रतीतेर्न संयोगा-
२७२।२ थालम्बनमिति सिद्धान्तयति । न बहलेति ।

संयोगाद्यतिरिक्तां क्रियामाश्रित्य तस्या अनुमेयत्वं मन्वा-
नस्य गुरोर्मतमुत्थापयति । यस्त्विति । स्वदेशसंपोगविभागवती-
ति शेषः । अनुमानप्रकारं पृच्छति । कथमिति । अथ धा किं वि-
शेषतोदृष्टमनुमानम्, उत सामान्यतोदृष्टं? न तावदाद्यः, प्रसङ्गा-
योग्यत्वाक्रियायाः, न द्वितीयस्तस्याप्रतिज्ञादर्शनादिति श-
ङ्कते । कथमिति । सामान्यतोदृष्टं प्रमाणमित्याह । द्रव्येति ।
संयोगविभागावित्युक्ते संयोगजसंयोगे विभागे च स्वाश्रयगत-
संयोगाद्यतिशयपुरःसरत्वस्य सिद्धत्वात् सिद्धसाधनत्वं, तस्या-
वृत्त्यर्थं द्रव्येति विशेषणम् । संयोगविभागाजन्यौ संयोगाविति
विवक्षितम् । अतिशयपुरःसरावित्युक्ते ईश्वरेच्छापुःसरत्वेन
सिद्धसाधनत्वं, तदर्थं कादाचित्केति । एतावत्युक्ते पूर्वलक्षणा-
तिशयपुरःसरत्वेन सिद्धसाध्यत्वं, तदर्थं स्वाश्रयेति । न चात्मग-
तसंयोगविभागयोस्तद्गताऽदृष्टजन्यतया सिद्धसाध्यत्वमिदं वि-
च्छाम् । अव्यवहितपूर्वक्षणोत्पन्नस्य कादाचित्कशब्देन विव-
क्षितत्वादित्यर्थः । व्यवस्थितद्रव्यनिष्ठत्वे सति कादाचित्कत्वा-
दिति हेत्वर्थः । कादाचित्कत्वादित्युक्ते कारणेन सहात्पन्नधर्मेषु
व्यभिचारस्तदर्थं व्यवस्थितेति । एतावत्युक्ते गगनगतमहत्त्वादौ
व्यभिचारस्तद्व्युदासार्थं कादाचित्कत्वादिति । तत्र वक्तव्यं
किं यावान् स्वाश्रयस्तद्गतातिशयजन्यत्वं साध्यते, उताऽति-
शयमात्रातिशयपुरःसरत्वं? तत्राद्ये दूषणमाह । तस्येति । जलप्र-
वाह आधारी येषां ते जलप्रवाहाधारास्तेष्वित्यर्थः । साध्या-
२७२।१ ऽभावमाह । स्थिरोति । तस्यैव व्याख्यां अचलेति । नापि द्वि-
तीयः, आश्रयान्तरे तादृगतिशयमन्तरेणापि संयोगादिजन्मवर्द-

न्यत्रापि हेत्वन्तराज्जन्मसंभवान्न क्रियासिद्धिरित्यर्थः ।

इतोपि न क्रियानुमानं साध्विसाह । किं च संयोगेति । २७२।
 अनुमानस्य किं दूषणमित्यत्राह । इसनैकान्तिक इति । क्रि-
 यायामेवं व्यभिचार इत्यर्थः । द्वितीयं दूषयति । अतिशयान्त-
 रेति । ततश्चाऽप्रयोजको हेतुरित्यर्थः । सिद्धसाध्यं चैतद्विद्या-
 ह । पादाश्रयस्येति । प्रयत्नवांश्चात्मा चेति प्रयत्नवदात्मा,
 तस्य पादेन यः संयोगस्तस्येत्यर्थः । ननु व्यधिकरणमेतदन्यसं-
 योगस्याऽन्यसंयोगजनकत्वाऽनुपपत्तेरित्याशङ्क्य प्रतिबन्ध्योत्तर-
 माह । पादाश्रयेति । भूसमवायी यः पादसंयोगः स भूस-
 मवायिपादसंयोगः, स्वाश्रयासंबन्धी च भूसमवायिपादसंयोग-
 श्चेति तथोक्तः, तस्यारम्भ इवेत्यर्थः । कर्माश्रयमात्रं संबन्धित्वं
 च स्वाश्रयासंबन्धिशब्दार्थः । स्वमतमुपसंहरति । तस्मादिति ।
 क्रियायाः प्रत्यक्षत्वमप्यनुपपन्नमिति शङ्कते । ननु क्षणिकस्येति ।
 कर्मणः किं पूर्वाऽपरत्रिभागविकलकलावस्थितिलक्षणं क्षणिक-
 त्वं विवक्षितं, मुताऽऽश्रुतरविनाशित्वम्? नाद्यो, ऽनङ्गीकृतेरस-
 भिसंघायं द्वितीये ऽविरोधमाह । शब्देति । प्रकृतं ष्णिगमयति ।
 तस्मादिति । प्रमाणमद्वावस्तच्छब्दार्थः ।

प्रमाणवस्तुपरतन्त्रायामेव ब्रह्मज्ञानस्य सम्यग्ज्ञानत्वमित्यु-
 क्तं, तत्र सम्यक्तमेव मा भूदिति मन्वानं प्रसाह । किं च
 वेदान्तेति । सम्यग्ज्ञानस्यैव मुक्तिसाधनत्वं, तच्च प्रमाणवस्तु-
 तन्त्रतायां घटते नान्यथेत्यर्थः । पुनरुक्तिशङ्कां निरस्यति । दा-
 र्ष्टान्तिकमिति । लिङ्गादीनां विधौ स्मरणान्न भावनाविधिनि-
 रसनं घटतइति शङ्कते । ननु ब्रह्मेति । श्रुतेः संभावितेर्थे प्रामा- २७३।
 ण्यादत्र च संभावनाऽभावान्न विधिरित्याह । अत्रेति । अंध्य-
 र्मनविध्युपात्तत्वाऽनुपपत्त्या विधिपरत्वमेष्टव्यमित्याह । नन्व-

नुष्ठेयेति । अन्यथासिद्ध्या दूषयति । नेत्याहेति । अध्ययन-
 २७३।३ विधिविरोधान्न ज्ञानादौ विधिनिरसनं घटंते इति शङ्कते । न
 न्विति । अर्थाभावो ऽसिद्ध इत्याह । नेत्याहेति । श्रवणादि-
 स्वरूपप्रदर्शनमत्राऽनुपयुक्तमित्याशङ्क्य तात्पर्यमाह । तथा च
 श्रवणमिति । आत्मनः श्रवणादिविषयत्वमात्रेण कथं स्तुतत्व-
 मिति शङ्कते । ननु श्रवणेति । श्रवणादीनां भाग्यसाक्षात्कारहे-
 तुत्वात्तैः स्तवनं युक्तमित्याह । तदाहेति ।

कः पुनरित्यत्र किंशब्दसूचितमाक्षेपमाह । ननु विधेयस्ये-
 ति । स्तुतिः प्रवृत्त्यर्था, सा च विध्यधीनेति सिद्धस्यार्थवा-
 दसंबन्धाऽनुपपत्तिशङ्कायां तन्निरसनमन्तरेण आत्मन ईप्सित
 त्वप्रतिपादनं कुत्रोपयुक्तमित्याशङ्क्य तात्पर्यमाह । फलप्रशंसा-
 या इति । फले प्रशस्ते तत्साधनं प्रत्यौन्मुख्यं दृश्यते, तथा चा-
 त्मनोपि फलत्वात्तत्संस्तवे तदवगाते हेतुश्रवणादौ प्रवृत्तिसंभ-
 वात् सिद्धस्याप्यर्थवादसंबन्धो युक्त इत्यर्थः । श्रवणादेः क्रि-
 यारूपत्वात्तत्र विधिरेव युक्त इति शङ्कते । ननु सम्यग्दर्शन-
 स्येति । तस्यार्थवादतेति । द्रष्टव्य इति वाक्यार्थवादतेत्यर्थः ।
 कस्तर्हि विवादः इत्याशङ्क्याह । श्रवणादय इति ।

अन्वयव्यतिरेकसिद्धत्वान्न श्रवणादावपि विधिरित्याश-
 ङ्क्याऽवहननादाविव विधिर्घटतइत्याह । सम्यग्दर्शनस्येति । दृ-
 ष्टं दृष्टेति । दृष्टादृष्टाभ्यामुपकारितयेत्यर्थः । अङ्गीकारेणोत्तर-
 यति । तदाहेति । न च भाष्यविरोधः, अपूर्वाविधिनिरसन-
 स्य भाष्यार्थत्वादित्यर्थः । अनुबन्धचतुष्टयमेव प्रथमसूत्रेण
 २७३।४ सूचितं न तु विधिसूत्रं दृश्यतइत्याशङ्क्याहं । मनननिदि-
 ध्यासनेति । श्रवणविध्यभावे प्रसङ्गकाभावाद्विचारारम्भ एव
 न संभवेदित्यर्थः । द्रष्टव्य इत्यस्य विधायकत्वनिराकरणेन

स्त्वावकत्वं दर्शयता अर्हाद्यर्थत्वमर्थादुक्तं, तथा चापि चेत्सेत-
 त्युनरुक्तमित्याशङ्क्य तात्पर्यमाह । विधीनामिति । 'वाचं धेनु- २७३।१५
 मुपासीते'सादाविवात्मोपास्तावपि विधिः स्यादिति शङ्कते ।
 ननु मां भूवन्निति । शाब्दी साक्षात्कारलक्षणा वा प्रतिपत्ति-
 ज्ञानशब्दार्थः । अन्वयव्यतिरेकसिद्धत्वान्न तत्र विधिरित्याह ।
 न्यस्यहेति । अग्रहनादाविव विधिः किं न स्यादिति तत्राह ।
 सर्वत्रेति । सुविशेषणवाक्यस्य विशेषणपरत्वान्न विधिपर-
 त्वमित्यर्थः ।

कस्तर्हि वाक्यार्थः इत्यत्राह । अहमित्युपासीतेति । यद्वि-
 दमुपासनं तदात्मन्येवेत्यर्थः । उक्तोपसंहरणस्य तस्मादित्यत्रो-
 च्यमानत्वादत इत्ययं ग्रन्थो व्यर्थ इत्याशङ्क्याऽवान्तरप्रमेयस्यो-
 पसंहरणान्मैवमित्याह । अत इति । तस्मान्न प्रतिपत्तिविधिविषयत-
 येत्यत्र प्रतिपत्तिशब्दस्य प्रमाणमात्रपरत्वादितरप्रतिपत्तेर्विधेय-
 त्वमित्याशङ्क्य प्रतिपत्तिशब्दः साधारण इत्युक्तं टीकाकृतेसाह ।
 भाष्यमिति । 'सत्यं ज्ञान'मित्यादिवाक्यस्य केवलवस्तुवादिनो
 दर्शनात् कथं तदभावः इत्याशङ्क्य वृत्तसंकीर्तनपूर्वकं तात्पर्य-
 माह । उक्तमिति । स्वरूपग्राहिवेदभागाभावे को हेतुरिति
 शङ्कते । कथमिति ।

किं कर्त्रादिरूप आत्मा वेदान्तप्रतिपाद्य, आहो अज्ञाना-
 याद्यतीतः इति विकल्पयति । किमहंप्रत्ययेति । आद्ये अस्म-
 दिष्टिसिद्धिरित्याह । तदेति । द्वितीयमुत्थाप्य दूषयति । अ- २७४।१६
 श्रेत्यादिना । प्रतिपाद्यमित्यत्रेतिशब्दे हेत्वर्थः, स च प्रति-
 पादनं न स्यादित्यनेन संबध्यते । ननु तर्ह्यदिश्यैव प्रतिपद्य-
 त्प्रमित्याशङ्क्य प्रसिद्धस्योद्देश्यत्वादौपनिषदस्य च प्रमाणान्त-
 राऽग्राह्यत्वान्नैवमित्याह । उद्देशनाभावादिति । दूषणान्तरमा-

ह । तस्यापीति । क्रियायामेव वेदानां प्रामाण्यमित्यत्राऽभियु-
 २७४।६ क्तोक्तिं प्रमाणयति । तथा चेति । तद्वाक्यं दर्शयति । त्रैविद्यवृ-
 द्धानामिति । वेदवृद्धानामित्यर्थः । तत्रेति । वेदेष्वित्यर्थः । उच्चै-
 रूत्कृष्टफलाय । नीचैर्निकृष्टफलाय । अग्निहोत्रफला इति । कर्मार्था
 इत्यर्थः । शीलं वृत्तं चेति शीलवृत्ते, ते फलं यस्य तत्तथोक्तं, श्रौ-
 तस्मार्तकर्मणी शीलवृत्तशब्देन निर्दिश्यते । औपनिषदस्याऽन-
 न्यशेषत्वं कथमिति शङ्कायामाह । अहंप्रत्ययेति ।

नन्वहंप्रत्ययविषयो ह्यात्मा, औपनिषदस्याप्यौत्मत्वे तथात्वं,
 तथा च कर्माङ्गत्वं दुर्वारमिति शङ्कायामाह । नन्वसाविति ।
 अहंप्रत्ययसाक्षित्वान्नात्मनस्तद्गम्यत्वं, ततश्च न कर्माङ्गत्वमि-
 त्याह । नेत्याहेति । प्रमाणान्तराऽगम्यत्वे ऽपि प्रयाजाद्विद्वत्क-
 र्माङ्गत्वं स्यादिति शङ्कते । ननु शास्त्रेति । प्रयाजादीनामङ्ग-
 त्वप्रतिपादकमन्यत्स्वरूपप्रतिपादकं चान्यन्न तथा ऽत्र प्रमा-
 णभेदो ऽस्तीत्याह । अत आहेति । 'स्वर्गकामो यजेते'त्यादि-
 वाक्यं यथा विध्यधिकार्यादिकं प्रतिपादयति तथैतदपि स्या-
 दित्यत्राह । अधिकारिणमिति । स्वामिनं कर्तारं चेत्तौ प्रमा-
 णान्तरसिद्धौ अनूद्येत्यन्वयः । विधिमात्रेति । इष्टसाधनत्वमा-
 त्रेत्यर्थः । व्यतिरेकमुखेनोक्तेर्हे हेतुमाह । अन्यथेति ।

भूतार्थानिष्ठवाक्यस्य प्रमाणान्तरगोचरत्वं दृष्टं, ब्रह्मणश्च
 प्रमाणान्तराऽगोचरत्वान्न वाक्यप्रमेयत्वमिति शङ्कते । ननु
 चेतन इति । गृहीतसङ्गतिकस्योपनिषत्पदसंदोहंश्रवणान-
 न्तरमर्थप्रतिपत्तिदृष्टेर्भैवमित्याह । नेत्याहेति । वेदस्य स्वरूप-
 मात्रानिष्ठत्वमभियुक्तवचनविरुद्धमिति यदुक्तं तदहवदति ।
 २७४।७ ननु सर्वं इति । प्रत्यक्षवेदवचनविरोधात् स्मृतिवचनस्य कर्म-
 काण्डमात्रविषयत्वमप्रामाण्यं चेत्याशयेनाह । अत आहेति ।

वेदान्तानां विधिपरत्वेऽप्यात्मन औपनिषदत्वविशेषणं न घटते, संज्ञापरत्वेनापि तदुर्पपत्तेरित्यत्राह । तद्धितेति । वेदस्य ब्रह्मप- २७४।५
रत्वे वाक्यान्तरमुदाहरति । तथेति । कर्मकाण्डस्यान्तःकरण-
युद्धिद्वारां ज्ञानज्ञाननाद् ब्रह्मणि तात्पर्यस्य विवक्षितत्वमित्यर्थः ।

अत एवेत्यादिटीकाया अयमर्थः । अत एवाऽनन्यविषय-
त्वादौपनिषदत्वं विशेषणम् । ततः किमित्यत्र आह । तथेति ।
वेदान्तानां विधिपरत्वे औपनिषदत्वनिर्देशो न स्यात्, न
चौपनिषदास्यौ नूद्यमानत्वाद् विशेषणोपपत्तिरिति शङ्क्यं, याना-
न्तराऽगोचरत्वेनानूद्यमानत्वाऽनुपपत्तेरित्यर्थः । ब्रह्मज्ञानस्या-
ङ्गुल्यग्रादिवाक्योत्थज्ञानोपमत्वाच्चादेयत्वमिति शङ्कते । ननु
पदेति । प्रत्यक्षादीनां काल्पनिकद्रैतव्योचित्वान्न बाधकतेत्याह ।
नेत्याहेति । ब्रह्मणि विचारशास्त्रप्रवृत्तौ प्रत्यक्षादीनामाभःस-
विषयत्वं, वेदान्तानां च तत्त्वाविषयत्वमिति व्यवस्था घटते, सै-
वाऽनुपपन्नेति शङ्कते । ननुद्देश्येति । प्रसिद्धस्योद्देश्यत्वादस्य च
तद्वैपरीत्यान्नोद्देश्यत्वमित्यर्थः । उपादेयमिति । अनधिगतमित्य-
र्थः । अहंप्रत्यये प्रतीचो भासमानत्वाद् ब्रह्मणश्च तद्रूपत्वात्प्र-
तिपादनमुचितमित्यभिप्रायेणाह । अत आहेति । टीकायां च-
शब्दः शङ्काव्यावृत्त्यर्थ इति द्रष्टव्यम् । इत इति शब्दः प्रयो-
गादिसन्नेनाऽनुषज्यते ।

प्रत्यगुद्देशेन शास्त्रमवृत्तावाश्रयिमाणायां वाक्यस्य सन्नि-
ष्टत्वं स्यात्, प्रतीचोऽवस्तुत्वादिति शङ्कते । नन्वहंप्रत्ययेति ।
किं निराकर्त्ता कश्चिदस्ति, उत न? अन्त्ये निराकरणासिद्धिः,
आद्ये मद्भिष्टसिद्धिः, निराकर्त्तुरेवात्मत्वादिसाशयवानाह । ने- २७५।१
त्याहेति । न च तस्येति टीकाया अयमर्थः । आत्मनः प्रलया-
त्प्रागवस्थानेऽपि प्रलये लयमाशङ्क्याह । न च तस्येति । त-

दापि किं तन्नाशः सहेतुकः, उत निर्हेतुकः? नाद्य इत्याह । अभावेति । न तावत्समवायिकारणनाशान्नाशस्तदभावात्, नाप्यसमवायिकारणनाशात्, अवयवसंयोगो हि द्रव्याऽसमवायिकारणम्, न चास्याऽऽरम्भका अवयवाः सन्ति येन तत्संयोगनाशान्नाशः स्यात्, न च नाशकान्तरं, मानाभावादित्यर्थः । द्वितीयं दूषयति । न चेति । पुरुषावधिरिति । पुरुषपर्यन्त इत्यर्थः । तांस्मन्नर्थे श्रुतिमुदाहरति । सा काष्ठेति । अवधिरित्यर्थः । सकलाऽलौकिकानन्दानां तन्मात्रत्वादात्मस्वरूपमेव संभजनीयमित्याह । सा परेति ।

परमप्रकृतमुपसंहरति । तदेवमिति । नन्वधीतिविध्युपात्तस्याऽक्षरमात्रस्यापि नैरर्थक्यानुपपत्तेः कथमानर्थक्यमुक्तं नन्वाभ्यायस्येत्यादिना? इत्याशङ्क्य तात्पर्यमाह । ननु सूत्रेति । अक्रियार्थत्वे आनर्थक्यापाताद् वेदस्य क्रियार्थत्वमिति शङ्कार्थः । पौरुषेयवचनानुरोधेन कथं वेदार्थो व्यवस्थापनीयः? शब्दार्थसंबन्धस्य शक्तिलक्षणतया यावच्छब्दभावित्वादिति शङ्कते । ननु पौरुषेयेति । शक्तेर्यावच्छब्दभावित्वे ऽपि तद्दानस्य वृद्धव्यवहाराऽधीनत्वात्तदनुरोधेन वेदार्थस्य व्यवस्थावचनमुचितमित्याह । उच्यते इति ।

अक्रियार्थानामानर्थक्याभिधानमनुभवविरुद्धमिति शङ्कते । ननु शब्देति । किं प्रतीतिमात्रस्याऽनुपपत्त्या ऽर्थवत्त्वम्, उत तद्विशेषस्य? नाद्य इत्याह । नेत्याहेति । द्वितीयमुत्थापयति । नन्वज्ञातेति । 'आदिसो यूप' इत्यादिवाक्योत्थज्ञानवन्दप्रामाण्यं स्यादित्याह । तत्राहेति । प्रमाणान्तराभावे ऽपि भूतवाक्यस्य तत्र प्रामाण्यं किं न स्यादिति तत्राह । शब्देति । भूतवाक्यस्य न स्वार्थे प्रामाण्यं सिध्येच्छक्त्यग्रहात्तथाभूतवाक्यंप्रामाण्यस्य

संवादाधीनत्वदृष्टेस्तदभावादप्रामाण्यं चेत्पर्यः । सामर्थ्याभावो ऽसिद्ध इति शङ्कते । ननु भूतइति । न च संवादकाभावाद् वे- २७५।११
 दवचसो ऽप्रामाण्यं, पौरुषेयत्वे तदपेक्षणादित्यर्थः । एकग्रन्थ-
 शङ्कां निरस्यति । प्ररिहरतीति । शक्तिग्रहणमप्रयोजक-
 मिति शङ्कते । ननु धूमेति । पर्वतनिष्ठो ऽग्निर्विशेषशब्दा-
 र्थः । पक्षधर्मत्वात्त्रिंशद्विंशतिरङ्गीकरणान्नाऽगृहीतसंगतिक-
 स्युं लिङ्गस्य बोधकत्वमितरथा ऽतिप्रसक्तिरित्यभिप्रायणाह ।
 नेत्याहेति । कार्यवत् सिद्धे ऽपि संगतिग्रहणमविशिष्टमिति श-
 ङ्कते । तर्हि भूतइति ।

संबन्धग्रहणस्य, संबन्धिग्रहणाधीनत्वात् तस्य च पर-
 वर्तितो ऽप्रत्यक्षत्वान्मैवमित्याह । नेत्याहेति । ज्ञानकार्योन्ने-
 यमिति । ज्ञानलक्षणकार्योन्नेयमित्यर्थः । ननु यथा ऽनुमिते
 प्रत्यये संगतिग्रहणं त्वन्मते तद्वन्ममापीति शङ्कते । ननु भूतइति ।
 प्रवृत्तेरेवाऽभावान्न तथाऽनुमानमित्याह । नेत्याहेति । सिद्धे द-
 ध्यादावपि प्रवृत्तिदृष्टेत्याशङ्क्य तस्य क्रियोपरक्ताकारेण प्रवृ-
 त्तिविषयत्वं न स्वरूपेणेत्याह । साध्यइति । उपक्रमादिपर्या-
 लोचन्या सूत्रभाष्ययोः कार्यपरतावगतेः कथं तदभिप्रायाऽन-
 धिगतिरित्याशङ्क्याह । उच्यतइति । परिहारप्रकारं पृच्छति । क-
 थमिति । सूत्रभाष्यकाराभिप्रायाधिगतेर्वार्त्तिकाधीनत्वाद् वा-
 र्त्तिकं च सिद्धसाध्ययोरविशिष्टमिति दर्शयितुम् अभिहितान-
 न्वयं वार्त्तिककारपरिगृहीतमाह । लौकिकेति ।

अभिहितान्वयस्वरूपमाह । पदेभ्य इति । संसृष्टस्वार्थे
 पदसामर्थ्याधिगतेः पदार्थानां कथं संसर्गबोधकत्वमित्याह । तत्र २७५।१०
 श्रमेतुरिति । संसर्गज्ञानमन्तरेण प्रवृत्त्यसंभवात् प्रथमं संसर्ग-
 ज्ञाने कल्पयति, तस्य च कारणान्तरीऽनिरूपणात् शब्दका-

रणकत्वं कल्पयति, शब्दस्य च तत्र सामर्थ्याऽभावे तद्गानज-
ननाऽयोगात् सामर्थ्यं एश्वान्निश्चिनोतीत्यर्थः । तथापि कथं प-
२७५।^{१२२} दार्थानां संसर्गबोधकत्वसिद्धिस्तत्राह । तत्र गामिति । बन्ध-
नेपि गोमात्रस्यान्वयाद् गोशब्दस्य तत्र संबन्धं प्रतिपद्यतइ-
त्यर्थः । पदार्थवत्पदानामप्यन्वयव्यतिरेकवच्चात्संसर्गबोधक-
त्वमिसाशङ्क्य तयोरन्यथासिद्धिमाह । शब्दाऽक्वतोति । न च
प्रसङ्गाऽवगतघटादीनां संसर्गबोधकत्वमदृष्टमिसिषि शङ्क्य श-
ब्दावगतपदार्थानां संसर्गबोधकत्वनियमादिसिद्धिमिति । ततः
किमिसत्राह । तत्र यदीति । निपातानामनेकार्थस्मरणाद्यदीति
पदं किमर्थं द्रष्टव्यम् ।

अप्रतीतिपक्षस्याऽनुभवविरुद्धत्वात्प्रतीतिपक्ष आदेयं इ-
त्याह । अथेति । । अथशब्दस्य प्रकृतादर्थान्तरार्थतया प्रसि-
द्धत्वात्प्रतीतिपक्षपरिग्रहार्थत्वमथशब्दार्थः । तर्हि निरालम्ब-
त्वमानर्थक्यमित्येतद्गतमित्याह । नाऽलम्बनाभाव इति । द्वितीय-
मनुवदति । अथाऽक्रियार्थानामिति । क्रियायाः स्वरूपेण प्र-
योजकत्वात्तद्विधुरवाक्येषु फलविधुरत्वं विवक्ष्यते, आहो
क्रियायाः फलसाधनत्वादिदिति विकल्प्याद्यं दूषयति । न क्रि-
याया इति । द्वितीयमुत्थापयति । अथ क्रियेति । किं केषां
चित् क्रियाद्वारं प्रयोजनम्, उत सर्वेषां तत्राद्यमङ्गीकरोति ।
सखमिति । तदर्थक्रियानुपयोग्यर्थवाचिनमिति । पुरुषार्थसाध-
नभूता या क्रिया तदनुपयोगिनो ये ऽर्थास्तद्वाचिनमित्यर्थः । द्वि-
तीयमनुवदति । ननु सर्वमिति । साक्षात्कारमात्रात्फलासिद्धेः
श्रुतिस्मृतिन्यायाऽनुभवसिद्धत्वान्न क्रिया समाश्रयणीयेत्या-
२७६।^{१२३} ह । नेत्याहेति । वार्तिककारीयप्रस्थानपर्यालोचनया भूते
ऽप्यर्थे पदानां सामर्थ्यं सिद्धमिति मूलग्रन्थापेक्षितमुपसंहरणं

दर्शयति । अत इति ।

कार्यविशेषसंसर्गव्यभिचारे ऽपि कार्यमात्रसंसर्गस्याऽव्य-
भिचारात्तत्रैव पदानां सामर्थ्यमिति शङ्कते । अत्र प्राभाकर २७६।^{११}
इति । यद्यपि भवर्तकान्द्राक्यात्पदानां भूतार्थे सामर्थ्याधिगतिः
तथापि कार्यसंसृष्टे तदेष्टव्यमिति टीकायोजना । कार्यसंसृष्टे
भूते पदसामर्थ्याधिगतावपि शुद्धभूतार्थप्रतिपत्तिः पदेषुभिः किं
न.स्यादिति शङ्कते । ननु भूतार्थइति । भूतानां संसर्गो भूत-
संसर्ग इत्यर्थः । कार्यसंसृष्टे सामर्थ्यं चैतदनुरोधेन तस्यैव प्र-
प्रतिपत्तिर्युक्ता न शुद्धस्येत्याह । नेत्याहेति ।

अज्ञातस्य भूताग्निस्यावगतिसंभवो नेत्युक्तं टीकायां, तद-
ङ्गीक्रियतइत्याशङ्काह । भूतार्थेति । सङ्घतग्रहणसमये शुद्धसि-
द्धस्य शक्तिविषयतया प्रतिपन्नत्वान्न तद्ग्रहणमित्यर्थः । प्रसूत-
स्ते सुत इत्यादौ शुद्धसिद्धे सामर्थ्यग्रहणात् तत्प्रतिपत्तिर्युक्तेति
शङ्कते । ननु संसृष्टेति । तत्राप्यध्याहारादिना कार्यस्यैव प्रति-
पत्तिरित्यभिप्रायेण परिहरति । नेत्याहेति । क्रियाया वाक्यार्थत्वा-
ऽनङ्गीकरणात् क्रियार्थतेत्युक्तमयुक्तमित्याशङ्क्य क्रियतइति
व्युत्पत्त्या नियोगो ऽभिधीयतइत्याह । नियोगेति । योग्येत-
रान्वितस्वार्थस्योभयत्र संमतत्वात्तस्यैव प्रयोजकत्वमिति श-
ङ्कते । ननु कार्येति । कार्यस्याऽव्यभिचारात्प्रयोजकान्तरा-
ऽभाव इत्याह । नेत्याहेति । गोपदस्याऽऽकृतिमात्रे तद्विशिष्टे
वा सामर्थ्याऽग्रहणान्नान्यथाप्रथेति युक्तम्, अत्र तु योग्येतरा-
न्वितएव शक्तिग्रहणात्तत्प्रतिपत्तिरेव युक्ता, ततो दृष्टान्तो वि-
श्वम इत्याशङ्काह । अयंमाशय इति । आवापोद्वापाभ्यां प्रदा-
नामर्थमात्रे सामर्थ्यं परोक्तं निरस्यति । पुनश्चेति । आनयन- २७६।^{१०}
तत्संसर्गयोर्व्यभिचाराद् न शक्तिविषयत्वमित्याशङ्काह ।

आनयनेति ।

पदानां पदार्थस्मारकत्वेन तदन्वयव्यतिरेकयोरन्यथासि-
 २७६।^{२३}द्धत्वात्पदार्थानामेव संसर्गबोधकत्वमित्याशङ्क्याह । एवं चेति ।
 चशब्दः शङ्काव्यावृत्त्यर्थः । शब्दानां संगतिग्रहणसमये यदव-
 गतं संसर्गबुद्धिजनकत्वं तस्यैवं सति अनपवादादिति योज-
 मा । अभिहितान्वयवादे दोषान्तरमाह । मध्ये चेति । शब्द-
 व्यापारवाक्यार्थप्रतिपत्त्योर्मध्ये इत्यर्थः । पदानां पदार्थनो-
 धनशक्तिमत्त्वं, पदार्थानां च संसर्गप्रमितिजनभसामर्थ्यमिति
 व्यवधाने कल्पनागौरवं दुर्वारं स्यादित्यर्थः । अस्मन्मते तु
 नायं दोष इत्याह । पदानामेवेति । पूर्वपक्षमुपसंहरति । त-
 स्मादिति । तदुत्तरत्वेन उत्तरग्रन्थमवतारयति । तदेतदिति ।

गोपदस्य गोमात्रे सामर्थ्यप्रतिपत्तिवत्कार्यसंसृष्टे सामर्थ्य-
 प्रतिपत्तिस्ततो न दृष्टान्तवैषम्यमित्याशङ्क्या तात्पर्यमाह । न हि
 प्रयोगेति । कार्यसंसृष्टस्वार्थे गोपदसामर्थ्यग्रहणात् तत्प्रतिप-
 त्तिवद्गुणादिसंसर्गस्यापि प्रतिपत्तेः कथं कार्यसंसृष्टएव साम-
 र्थ्यग्रहणमित्यर्थः । गुणादिसंसर्गप्रतीतिमेवाभिनयति । तथा ही-
 ति । शुक्लामिति गुणः संसर्गो, गामिति द्वितीयाविभक्त्या ऽभिहि-
 तकर्मकारकेण संसर्गः, धात्वभिहितानयनक्रियया च संसर्गः, ततः
 कार्यसंसर्ग इत्यर्थः । गुणादिसंसर्गस्य कार्यसंसर्गोत्तरकाल-
 त्त्रात्कार्यसंसर्गस्यैव प्राथम्यमित्याह । तत्राऽव्यवहितेति । का-
 र्यव्यवधानं विना ग्वाकृतेर्गुणादिना संसर्गसिद्धयइत्यर्थः । अ-
 न्यान्वितस्वार्थे सामर्थ्यग्रहश्चेतर्हि, संसर्गस्याऽनेकत्वादेकवा-
 २७७।^०क्यार्थो न सेत्स्यतीत्याशङ्क्याह । क्रमेणेति । यथायोगं योग्य-
 ताऽनुसारेणेत्यर्थः । यावदन्त्यपदोच्चारणपरिसमाप्तिस्तावत् क्र-
 मेण गुणादिसंसर्गो ऽवभासमानो भवतीति संबन्धः । एकप्रयो-

जनेति । द्वेवदत्तकर्तृकदण्डकरणकगोकर्मकानयनश्रियाकर्तव्य-
तालक्षणैकवाक्यार्थप्रामितिहेतुतया ऐकवाक्यमित्यर्थः । अव्य-
भिचारात्कार्यशक्तिविषयत्वमित्युक्तं निरस्यति । प्रमाणान्त- २७७।^{१०}
रेति । प्रमाणान्तरप्रतिपत्तेः शब्दप्रयोगान्यथाऽनुपपत्त्या मा-
नान्तरग्राह्यत्वस्याऽन्वयवत् कार्यत्वस्यापि प्रवृत्तिहेतुत्वेनानु-
गृह्णित्वा शक्तिविषयत्वेन । एतच्च परमतमाश्रित्योक्तमित्यर्थः ।

• • • मानान्तरविषयत्वस्य शब्दादप्रतीयमानत्वात् शक्तिवि-
षयत्वं, कार्यस्थं च तद्वपरीत्यमित्याशङ्क्य गौरवप्रसङ्गान्मैवमित्या-
शयेनाह । तस्मादिति । विपक्षे दण्डमाह । अन्यथेति । प्रस-
ङ्गमेवाह । कार्येति । शक्तिग्रहणवेलायां यावानर्थः प्रतीयते
तावानेवान्यदापि प्रतीयते, उताधिकोपि? नाद्यो, ऽनुवादकता-
पातादित्यर्थः । द्वितीयं दूषयति । न च कार्येणेति । कार्या-
न्वितस्वार्थे सकलपदसामर्थ्यप्रतिपत्तावपि कालान्तरे तद्विशे-
षसिद्धिरित्येतदयुक्तं, पक्षार्थानां कार्येण संसर्गाऽनिरूपणादि-
त्यर्थः । संबन्धाभावो ऽसिद्ध इति शङ्कते । अस्तीति । शेष-
शेषित्वमेव दुर्निरूपमित्याह । केयमिति । किं स्वस्वामिता शे-
षशेषिता, उताऽङ्गाङ्गिता, अथ वा साध्यसाधनतेरिति किंशब्दा-
र्थः । आद्यं प्रत्याह । न तावदिति । द्वितीयं दूषयति । ना-
पीति । प्रमाणाऽभावादित्यर्थः । तृतीयमुत्थापयति । अथ सा-
ध्यतेति । शेषता च साधनतेत्यर्थः । किं साप्तात्साधनत्वं वि-
वक्षितम्, उत परम्परया? आद्ये दूषणमाह । क्रियैवेति । द्वितीयं
दूषयति । अथ परमेतिः । कार्येणाऽव्यवहितसंबन्धाऽनिरूप- २७७।^{१५}
णादन्यान्वितस्वार्थे पदानां सामर्थ्यं वक्तव्यं, तत्र च केषां चि-
त्संसर्गः केषां चित्परम्परयेत्याह । तस्मादिति ।

इतोपि न कार्यान्वितस्य सकलशब्दशक्तिविषयत्वम् । तथा

हि । किं सर्वेषां पदानां कार्यान्वितस्वार्थं सामर्थ्यम्, उत कार्य-
 २७७।^१ पदव्यतिरिक्तानाम्? नाद्य इत्याह । किं च कार्यस्येति । कार्य-
 पदस्य न कार्यान्वितस्वार्थं, सामर्थ्यं, कार्यान्तराऽभावादित्य-
 र्थः । तस्माद् द्वितीयपक्षः पारिशिष्यतइत्याह । अन्यान्यव
 इति । तथा च प्रयोजकाद्वैरूप्यमित्यर्थः । धात्वर्थस्य कार्यत्वात्
 कार्यपदस्यापि तदान्वितस्वार्थाभिधायित्वमिति । न प्रयोजक-
 भेद इति शङ्कते । धात्वर्थेति । धात्वर्थस्य कार्यत्वमसिद्धमि-
 त्याह । न नियोगेति । यागविषयनियोगे लिङ्गिदना प्रतिपन्ने
 तस्य साक्षात्कृतिसाध्यत्वाऽनुपपत्तेः तन्निर्वाहकत्वेन यागः
 कृतिसाध्यतां भजते, ततश्च नियोगान्वयाद्वाग्यागस्य न का-
 र्यत्वं, न च तन्नियोगान्वयोत्तरकालीनत्वमस्यपि शङ्क्यं, परस्प-
 राश्रयादित्यर्थः । धात्वर्थान्त्रयमन्तरेण नियोगप्रतीत्यनुपपत्तेः
 कथं नियोगाधीनत्वं तस्येत्याशङ्क्याह । नियोगस्य त्विति ।
 यागमात्रे प्रतिपन्ने तद्विषयनियोगस्यापि प्रथा युक्त्यर्थः ।

प्रमाणान्तरग्राह्यत्ववदित्यत्र प्रमाणान्तरग्राह्यमिव न का-
 र्यमपि शक्तिविषय इत्युक्तं, तत्र दृष्टान्तदाष्टान्तिकौ स्पष्टयति ।
 किं चेति । अनन्यथासिद्धत्वस्य साधकत्वम्, अत्र च तथात्वा-
 भावान्मैवमिति शङ्कते । प्रयोगेति । प्रमाणेनार्थमुपलभ्यं तत्र
 शब्दप्रयोगदर्शनादन्यथासिद्धिरित्यर्थः । तुल्यमुत्तरमित्याह ।
 कार्यत्वस्यापीति । प्रवृत्तिलक्षणं लिङ्गं प्रवृत्तिलिङ्गं, तस्य हेतुः
 प्रवृत्तिलिङ्गहेतुः, तस्य भावस्तत्ता, तयैत्यर्थः । इतोपि न नि-
 योगाधीनः संसर्गबाध इत्याह । किं न भूतसंसर्गे इति । वि-
 २७८।^१ षयमसमी । प्रतीतिमात्रेणार्थासिद्ध्याशङ्क्यामाह । तत्रेति ।
 व्यवस्थाप्यतामित्यत्र निरूपणीयमित्यनुपपन्नः । भूतसंसर्गप्रती-

नेभ्रान्तिवमित्येतदयुक्तमित्याह । अबाधितेति । अध्याहार-
 प्रमाणान्तराकल्पनयोरयोग इत्याह । कल्पनालाघवादिति ।
 इतोपि न कार्यस्य प्रयोजकत्वमित्याह । अगृहीतेति । देवदत्तो २७८।^{१४}
 भुक्त्वा निर्गत इत्यत्र शब्दशक्तिविषयत्वेन कार्यमेव प्रतिपन्नमि-
 त्यर्थः । यत्रापि तत्प्रतिपत्तिः तत्रापि तस्य न प्रयोजकता, वि-
 प्रतिपत्तेरित्याह । विप्रतिपत्तेति । निरूपणीयमेतदिति । का-
 र्यभिवृत्तसामर्थ्यं निरूपणीयमित्यर्थः ।

इतोपि कार्यान्विते शक्तिरित्याह । किं चेति । 'आखण्डलः*
 पुरुहूतः मृतनापा' डिसेवमादौ प्रसिद्धेन्द्रादिपदसमभिव्याहा-
 रानुपपत्त्या ऽप्यपूर्वोप्याखण्डलादिपदार्थो ऽधिगम्यते, तथा
 रघोरंपत्वं राघव इति व्याकरणान्निश्चीयते, तथा पित्राद्युपदे-
 शाच्च गवादिशब्दार्थ इत्यर्थः । भूतार्थसंसर्गस्य क्वचित् का-
 र्याविनाभावादितरत्रापि तत्कल्पनान्न तस्य व्यभिचार इति
 शङ्कते । क्वचित् कार्येति । वैपरीत्यं किं न स्यादित्याह ।
 बान्येति । देवदत्तो भुक्त्वा निर्गत इत्यादौ पदार्थसंसर्गमात्र-
 स्योपलब्धत्वाद् गामानयेत्यत्राऽपि पदार्थान्तरसंसर्गमात्रस्य
 प्रयोजकत्वमित्यर्थः । किमत्र विनिगमनमित्याशङ्क्याह । अट्ट-
 ष्टप्रयोजकेति । देवदत्तो निर्गत इत्यादौ अन्यत्र प्रमाणातो ऽट्ट-
 ष्टस्योपसंहरणाद्वरं गामानयेत्यत्र दृष्टस्यान्यान्वितस्वार्थलक्षणस्य
 प्रयोजकस्य उररीकरणमुचितमित्यर्थः । स्वमतमुपसंहरति ।
 तस्मादिति । कार्यसंसर्गस्य प्रयोजकत्वकल्पकाभावस्तच्छब्दार्थः ।

अन्यान्वितस्वार्थे पदसामर्थ्यमुक्तमसहमानो ऽभिहिता-
 न्वयवाक् प्रसवतिष्ठते । ननु गोपदस्यापीति । पदाभ्यामनेक- २७९।^{१४}
 संसर्गप्रतिपत्तेर्न वाक्यश्रवणान्नियतप्रवृत्तिरित्यर्थः । पदस्मारित-

* आखण्डल इति नास्ति २ पु० ।

पदार्थमात्रसंसर्गस्य वाक्यप्रतिपाद्यत्वान्नोक्तदोषाऽनुपपन्न इ-
 २७९।१२ त्याह । नैष इति । एकैकपदस्याप्यन्विता^{र्था}र्था^{बोधन}समर्थत्वात्स-
 वो^{र्वो}पि संसर्गो भासेतेति तत्राह । न ह्येकैकेति । शक्तस्यापि स-
 हकारिपदान्तरापेक्षया कार्यकरत्वं दृष्टं, तथा च पदस्यापि
 सहकारिपदान्तरापेक्षया कार्यकरणं नान्यथेत्यर्थः । योग्येतरा-
 न्वितस्वार्थे पदानां सामर्थ्ये पर्यायत्वेन सह भ्रयोगानुपपत्तेः
 अर्थमात्रे सामर्थ्यमिति शङ्कते । नन्वेवमिति । पर्यायत्वमेवाह ।
 तथा हीति । सर्वेषां पदानां संभूय संसर्गबोधजनकत्वाभ्युपगमान्न
 पर्यायत्वमित्याह । नैतत्सारमिति । एकस्मात्पदादिति । सह-
 कारिपदान्तरनिरपेक्षादित्यर्थः ।

गोपदेनानयनसंसृष्टे स्वार्थे ऽभिहिते आनयतिपदं गोसं-
 सृष्टस्वार्थं ब्रूया चेत्तर्हि पर्यायत्वं, न चैत्रमिति युगषडुभयोरे-
 कसंसर्गबोधकत्वादिति समाध्यन्तराभिधित्तया निरस्तमपि
 चोद्यं पुनरुत्थापयति । ननु गोपदेति । समर्थ्यविशेषात् स-
 वो^{र्वो}पि संसर्गः किं न भातीत्यर्थः । वैषम्येणोत्तरयति । अव्य-
 भिचारादिति । गामनय, गां चारय, इत्यादिप्रयोगेषु गोपदस्य
 गोत्वाऽव्यभिचारितया तदनुभवजनितसंस्कारभूयस्त्वादोषदो-
 चारणे गोत्वस्मरणं नेतरेषामित्यभिसंधिः ।

विधान्तरेणाऽन्विताभिधानमाक्षिपति । नन्विति । किं प-
 दानि पदान्तराऽभिहितेतरसंसृष्टं स्वार्थं प्रतिपादयन्ति, उताऽन-
 विहितेतरसंसृष्टस्वार्थमिति विकल्प्याद्यमनूद्य दूषयति । अभि-
 हितेनेति । इतरेतराश्रयत्वं स्पष्टयति । गोत्वइति । द्वितीये वि-
 शेषणभूतार्थान्तराऽप्रतीतौ तद्विशिष्टप्रतीत्यनुदय इत्यर्थः ।

२७९।१५ आद्यं पक्षमादाय समाधत्ते । नैष दोष इति । तर्हीतरेतराश्र-
 यप्रसङ्ग इति यच्चूक्तं तत्राह । क्रमेण्येति । तत्र हेतुमाह । अ-

इयमिचाराण इति । पदानां पदार्थमात्रबोधकत्वे संसर्गबोध
आकस्मिकः स्यादित्याशङ्क्याह । अन्त्यपदेति । एकैकपदोप-
लम्भजनितसंस्काराः संभूय सकलपदविषयामेकां स्मृतिं ज-
नयन्ति, तस्यां च स्मृतावुपाख्यानानि पदानि अभिहितपदार्थसं-
सर्गबोधं जनयन्तीत्यविरोध इत्यर्थः ।

• • यश्चोभयो समो दोषः परिहारोऽपि वा समः ।

• • नैकः पर्युक्तव्यस्तादृगर्थविचारणोऽपि ।

इति न्यायमभिसंधायाह । पदार्थेष्विति । अभिहितान्वय-
वादिनेदमभिधानीयं, किमत्राऽनभिहितानां संसर्गबोधकत्वमु-
ताऽभिहितानाम्? नम्यः, सदा प्रसङ्गात् । नापि द्वितीयः, प-
दार्थबोधस्य क्रमभावित्वादिति चोद्ये एकैकेन पदेनैकैकपदा-
र्थबोधे जाते सकलपदार्थबोधसंस्कारोत्थस्मृतौ भासमानाः प-
दार्थाः संसर्ग बोधयन्तीति वक्तव्यं, ततश्चास्मान् प्रत्येवं न
चोदनीयमित्यर्थः । अभिहितान्वयवादे ऽन्विताभिधानवादे च
पदानां पदार्थप्रतीतिजनकत्वसाम्यान्मतसांकार्यमित्याशङ्क्या-
ह । पदानामिति । पदाभिहितपदार्थानामैव संसर्गबोधकत्वमि-
त्यभिहितान्वयवादी मन्यते, पदान्येव पदार्थस्मृत्युत्पादनद्वारा
संसर्गबोधकान्तीत्यन्विताभिधानवादी मन्यतइति विभागः ।
परमप्रकृतमुपसंहरति । तदेवमिति । उपवर्णिते ऽर्थे टीकामव-
तारति । तदेतदिति । भूतार्थमात्रदर्शनविभ्रमत्वात्तथा च स-
न्वयो दृश्यतइत्यनुपपन्नमित्याशङ्क्याङ्गीकारविरोधान्मैवमित्याह ।
वेदे ऽपीति । अङ्गीकारो ऽसिद्ध इति शङ्कते । ननु कर्त्तव्य
इति । भूतार्थसंसर्गे ऽवगते नैरर्थक्याऽनुपपत्त्या कर्त्तव्यपदाध्या-
हारस्वीकरणाक्रियान्वयं विनापि संसर्गप्रमितिरङ्गीकृतेत्या-
ह । तत्राहेति ।

सूत्रस्य पुंमार्तिप्रभवत्वान्न तद्बलादर्थनिश्चयस्ततश्च यत्तूत्तं
 २८०।१ तद्भूतानामिति, तदनुपपन्नमित्याशङ्क्याह । ननु सूत्रेति । अना-
 दिवृद्धव्यवहाराऽनुरोधेन जैमिनिना सूत्रं प्रणीतं, न तूत्प्रेक्षामा-
 त्रेणेत्यर्थः । सूत्रभावाऽनभिज्ञो भवानित्याह । तत्राहेति । यतो
 दर्शितः समन्वय इत्यत्र केनेति न ज्ञायते इत्यत्राह । भाष्य-
 कारेणेति । शाबरभाष्यकारेणेत्यर्थः । शुकः पटः, खण्डो गो-
 र्दित्येवं विशेषणविशेष्यभावेन समन्वयं दर्शितवानित्यर्थः । भा-
 ष्यवचनं सूत्रविरुद्धमिति शङ्कते । ननु क्रियार्थेनेति । धर्मावि-
 चारस्य प्रक्रान्तत्वात्तदनुसारेण तत्प्रतिपादकवाक्यममन्वयमे-
 वोचिवान्, न भूतसमन्वयाऽभावाऽभिप्रायेणेत्याह । अत्र आ-
 हेति । शरीरकारम्भसमर्थनस्यात्र को ऽवसरः? इत्याशङ्क्य ता-
 त्पर्यमाह । किं च जैमिनीयति । वेदान्तानां ब्रह्मणि तात्पर्यं
 निरूपयितुं शारीरकशास्त्रमारब्धं भगवता, तदनुपपन्नं विधिप-
 रत्वे इत्यर्थः ।

तद्भूतानामित्यत्र भूतार्थममन्वयविवक्षायामपि न पृथगारं-
 म्भासिद्धिरिति शङ्कते । नन्वर्थेति । विधिवाक्यार्थनिरूपणाय
 पूर्वतन्त्रं प्रवृत्तम्, उत्तरं तु ज्ञानकारणवाक्यार्थनिरूपणायेत्याह ।
 तत्र विभागमिति । प्रथमाविभक्त्या कर्त्ता तावत्प्रतीयते, कर्त्ता
 च क्रियाविशिष्टः, तथा च ब्रह्मणि क्रियान्वयसिद्धिरिति शङ्कते ।
 ननु प्रातिपदिकेति । तदर्थेति प्रथमाविभक्त्यर्थाविनाभूता या
 २८०।११ ऽस्ति क्रिया तत्कर्त्तृकारकत्वान्वय इत्यर्थः । प्रथमाविभक्तेः प्रा-
 तिपदिकार्थमात्रे विधानात्तद्बलात्कर्त्तृत्वसिद्धिरित्याह । नैसा-
 हेति । तथापि लिङ्गसंख्यादीनां प्रथमाविभक्तिसामर्थ्यादुपल-
 भ्यमानत्वादद्वैतविरोध इत्याशङ्क्याह । तत्रेति । अर्थादिति । कि-
 भक्तिसामर्थ्यादित्यर्थः ।

विधान्तरेण वेदान्तानां क्रियानिष्ठत्वं शङ्कते । ननु क्रियान्तरेति । बाह्यक्रियाभावे ऽपीत्यर्थः । प्रातिपदिकार्थान्वये ऽपगतइत्यर्थः । सत्यं ज्ञानगित्यादेर्नास्त्वर्थीनिष्ठत्वमपीति । शङ्कायामाह । अस्तिरिति । अस्तिशब्दो धातुपरः । भवन्तीपर इति । २८०१३
लक्ष्मण इत्यर्थः । प्राचामाचार्याणां भवन्तीशब्दो लक्ष्मणत्वेन प्रसिद्ध इत्यर्थः । प्रथमः पुरुष इति मध्यमोत्तमपुरुषयोर्लक्षणम् । प्रथमपुरुषकीर्तनं शेषे प्रथम इति सूत्रव्याख्यानरूपत्वाद् वार्तिकस्य । अगम्यमाने इति छेदः । वाक्ये क्रियावाक्ये क्रियान्तराभावे प्रतीयमानोपि अस्तिर्लक्ष्मणः प्रथमपुरुषादिघटितः कल्प्यतइत्यर्थः । कर्तर्यापि समन्वय इत्याह । नंत्याहेति । अस्तिक्रियाया अव्यभिचारित्वात्सा एष्टव्या, अन्यथा समन्वयाऽसिद्धिरिति शङ्कते । नन्वस्तिक्रियामिति । अदर्शनमसिद्धमित्याह । तत्राहेति । साकाङ्क्षत्वव्युदामार्थं तत्राप्यास्तिक्रिया कल्प्येति शङ्कते । ननु तत्रेति । अन्यथापि निराकाङ्क्षत्वसिद्धेर्न तदकल्पनमित्याह । नेत्याहेति । दार्ष्टान्तिकमाक्षिपति । कथं पुनरिति । संबन्धाभावान्न संबन्धपर्यवसानमित्यर्थः । कारणमात्रस्य प्रसिद्धस्य सर्वज्ञत्वादिसंबन्धे त्वंपदार्थस्य च तत्पदार्थसंबन्धे पर्यवसानमित्याह । तदाहेति ।

विषेधवाक्यस्याऽक्रियाार्थताया अनुक्तत्वात् किं चेत्वेतद्युक्तमित्याशङ्क्य तात्पर्यमाह । उक्तं तावदिति । अन्यन्तभिद्वराहिसमव्यतिरिक्तशब्दार्थः । तादात्म्यराहित्यमेकरसपदेनोच्यते । निषेधवाक्यस्य भूतार्थनिष्ठत्वमुक्तं, तदसंभवीति शङ्कते । ननु ब्राह्मण्येति । अहननस्य निवृत्तिरूपत्वात्क्रियार्थत्वमिति द्रष्टव्यम् । टीकापेक्षितं हेतुमाह । प्राप्तेति । अहननस्य क्रियानिवृत्तिरूपत्वात् क्रियात्वमत एव न क्रियासाधनत्वमपीत्य-

र्थः । प्रतिषेधवाक्यस्वापि संकल्पविधिपरत्वात् क्रियार्थत्वम-
स्वस्मितमित्याह । ननु नेक्षेतेति । दृष्टान्तदीर्घान्तिकयोर्वेषम्या-
द् मैवमित्याह । नेत्याहेति । उपक्रमाऽनुरोधेन नेक्षेतेत्यस्य
विधिपरत्वमुक्तं, तत्कस्मात्तदन्यतद्भावतद्विरुद्धानां नञः साधा-
रणात्वादित्याशङ्क्याह । अयमर्थ इति । शक्तित्रयकल्पनाप्रस-
ङ्गाद् न नञः साधारणत्वं किं त्वभाव एव तस्मिन् मुख्योऽर्थः
इत्यर्थः । कथं तर्हि क्रियापरत्वाभिधानं टीकायां? तत्राह । अ-
नुष्ठेयेति । निवृत्तिपरत्वे उपक्रमभङ्गात्क्रियापरत्वमित्यर्थः । त-
र्ह्यत्रापि लक्षणाया नञूपदं संकल्पे वर्ततां, तत्राह । तथेति । ग-
वादिशब्दानामनेकार्थप्रतिपादकत्वदृष्टेर्नञो ऽपि तथात्वं स्या-
दिति शङ्कते । ननु संसृज्यमानादिति । गत्यन्तराभावाद्गवादि-
शब्दानामेकार्थत्वं न तथा ऽत्रेत्याह । नेत्याहेति ।

संकल्पविधिपरताया नञो निरस्तत्वान्न च स्वभावेति ग्र-
न्थाऽनुष्पत्तिरित्याशङ्क्य तद्व्यावर्त्या शङ्कां दर्शयति । अत्र प्रा-
भाकर इति । आद्यं दूषयति । तत्रेति । धात्वर्थे नञः संबन्ध
इति पक्षं निरस्यति । न च हननेति । उपस्थितं हननं न प्र-
तिषेध्यं, क्रियायाः क्षणिकत्वेन स्वतो विनाशादित्याह । त-
स्येति । प्रतिपादयतीति पदमत्राऽनुषज्यतइति द्रष्टव्यम् । फलं
प्रार्थ्यते ऽनेनेति फलप्रार्थना, फलसाधनत्वमित्यर्थः । स्वमतम-
बुद्धेत्याह । कार्यबुद्धेरिति । कस्तर्ह्यर्थः इति वीक्षायामाह । तत्
इति । शास्त्रसंस्कारमन्तरेण रागादेव प्राप्तो यो हन्त्यर्थः तद-
नुरागेणेत्यर्थः । कस्तर्हि प्रत्ययार्थः इत्याह । सा चेति । इतो
ऽपि नाऽभावनिष्ठं वाक्यमित्याह । न चाऽभावो नामेति । भा-
वस्यैवाऽभावान्न तस्य नञर्थत्वमिति यच्चूक्तं तत्राह । न चाभावा-
दिति । अभावाऽनुभवविरोधान्न तदपलाप इत्यर्थः । अथाऽभा-

द्वैस्वरूपं न निराकुर्मः किं तु तस्याऽभावातिरेकमित्याशङ्क्याह ।
 न च भावान्तरमिति । भवत्वभावस्तथापि कथं वाक्यस्य त- २८१।^{१०}
 'त्रिष्टुत्वं? तन्नह । अभाव एवेति । तदन्यतद्विरोधिनोरपि नञः
 प्रयोगात्कथमभावंस्यैव मुख्यत्वं? तत्राह । अर्थान्तरेति । वा-
 च्याऽविनाभावस्य लक्षणानिमित्तत्वमङ्गीकृत्याह । अभावेति ।
 ∴ अभाव एव नञो मुख्यो ऽर्थ इत्युक्तं, तत्र वार्तिकविरोधं
 शङ्कते* । ननु नामेति । नञूपदं न निषेधकं* चेत् किं तर्हि प्र-
 तिपादयती? कृत आह । वदतीति । अर्थान्तरे नञशब्दस्य वृत्ति-
 भुक्तामङ्गीकरोति । मयमिति । कथं तर्हीभाव एवार्थस्तत्राह ।
 तत्रापीति । ननु नञर्थे नियोग इत्यत्र नञा निर्दिष्टमंकल्प-
 क्रिययां नियोगः शङ्कित इति शङ्का स्यान्न च सा युज्यते पौ-
 नरुच्छ्यादित्याशङ्क्य तात्पर्यमाह । आह प्राभाकर इति । अभा-
 वस्य नियोगविषयत्वमङ्गीकृत्योक्तमिति द्रष्टव्यम् । अभाव-
 स्यापि क्रियातत्साधनवाञ्छियोगनिर्वर्तकत्वात्तद्विषयत्वं युज्यते,
 तत्रंश्च वार्तिकेनदेव वार्तिकमित्याशङ्क्याह । दूषयतीति । दूष-
 णंभेः स्पष्टयति । भावार्थ इति* । विधिविषयतयेति । नियोग-
 विषयतयेत्यर्थः । अननुष्ठेयत्वादिति । अननुष्ठेयत्वप्रसङ्गादि-
 त्यर्थः । याग्यादिः स्वयं कृत्या साध्यः सन्नियोगकारणतां भजते,
 न तथा ऽभावस्य कृतिसाध्यता, अनादित्वादित्यर्थः ।

सर्वस्य विधिनष्ट्वमिष्टमेवेत्याशङ्क्याह । विधिप्रतिषेधेति ।
 न तत्र विधिगन्ध इत्यत्र विधिशब्दार्थं दर्शयन् व्याचष्टे । त-
 स्मादिति । नञो ऽभावार्थतायाः सिद्धत्वात्तच्च संसृज्यमानमि-
 स्यादेवैर्नैष्कल्यान्निसाशङ्क्याह । प्रकृत्यर्थस्येति । भवतु उपसर्जनत्वं, २
 कथं प्रस्ययार्थेन संबन्धः? तत्राह । प्रधानेनेति । विधिनैमन्त्र-

* प्रतिषेधकमिति २ पु० पा० ।

णादीनामसंभवे हेतुमाह । प्रत्यक्षादीति । अनुष्ठातृव्यतिरिक्त-
 पुरुषान्तरसंभवे विध्यादिकं दृष्टं, न च प्रत्यक्षानुमानपूर्वकव्य-
 वहारस्यानुष्ठानव्यतिरिक्तपुरुषान्तरजन्यता, ततो न विध्या-
 दितिरस्यर्थः । हननस्याऽप्रतिपाद्यत्वात् प्रतिपाद्यधर्म इति कथ-
 २८२१^२ मुक्तं? तत्राह । अनुष्ठेयेति । प्रत्ययार्थस्य प्रतिषिध्यमान-
 त्वात् कथं प्रतिषिध्यमानक्रियेत्युक्तं? तत्राह । प्रतिषिध्यमानेति ।
 ननु लिङ्गार्थस्य प्रतिषिध्यमानत्वात् कथं क्रियाया निवृत्त्य-
 मानत्वमित्याशङ्क्याऽर्थाभिन्नवृत्तिरित्याह । प्रत्ययार्थेति । प्रार्थ-
 नाया लिङ्गर्थत्वं सिद्धान्तविरुद्धमित्याशङ्क्याह । प्रार्थयति इति ।
 अक्षरार्थमाभधाय वाक्यार्थं दर्शयति । ततश्चेति । निषेधप्रका-
 रमाभिनयति । ब्राह्मणहननमिति । हननस्य इष्टसाधनताया
 अनुभूयमानत्वात्कथं तन्निषेध? इति शङ्कते । ननु प्रत्यक्षमिति ।
 इष्टसाधनशब्दार्थाऽनभिज्ञो भवानित्याह । नादृष्टेति । इष्टमिति
 शब्दो यस्य तादृष्टशब्दं, तस्य भावस्तत्त्वं, तस्मादित्यर्थः । इ-
 ष्टशब्दार्थमाभधाय वाक्यार्थमाह । इदमदृष्टेति । ननु सर्वस्यां-
 र्थसंभित्त्वाद् हननमनर्थसंभिश्रमपीष्टसाधनमिति न तत्प्रति-
 षेधः साधीयानित्याशङ्क्याह । सर्वत्रेति । भवत्वेवं, ततः किं? मि-
 त्यत आह । तत्र पुरुषार्थेति । पुरुषार्थाऽपुरुषार्थयोरेव विभागो
 यस्मात्तस्मादित्यर्थः* । तथापि हननस्यऽनर्थसाधनत्वाऽप्रति-
 पत्तेर्न निवृत्तिरित्याशङ्क्याह । ततश्चेति । कुतस्तर्हीष्टसाधनताप्र-
 तिपत्तिनिरोध? इत्याशयेन शङ्कते । किं तर्हीति । निमित्तनि-
 रोधस्याऽनुष्ठेयत्वात्तस्य विधेयत्वं स्यादिति शङ्कते । स एवेति ।
 २८२१^३ अन्वयव्यतिरेकाभ्यामिति । निरोधस्यान्वयव्यतिरे-
 कायत्तत्त्वं न शाब्दत्वमित्युक्तं, तत्र किंविषयावन्वयव्यतिरे-

क्रांविद्याकाङ्क्षायामाह । हननमिति । हननोद्धेति । हनन-
 संस्कारोद्धेतिनिमित्तरागादिनिरोधस्येत्थः । इतोपि निरोध-
 कर्तव्यता न वाक्यगम्येत्याह । निमित्तेति । अनर्थस्यापि वा-
 क्यगम्यत्वं स्यादिति शङ्कते । नन्वनिष्ठेति । अतिप्रसक्तं नैत- २८३१२
 दिस्याह-नेत्याहेति । नञर्थे नियोगस्य निरस्तत्वात्पुन-
 र्निस्त्राद्यनुपपन्नमित्याशङ्क्य दूषणान्तराऽभिधित्तया प्रागुक्त-
 स्याद्भ्युपगम इत्याह । अङ्गीकरोतीति । अन्वयव्यक्तिरेकामिदं
 ऽप्यवहननादौ यथा विधित्था ऽत्रापि स्यात्, तथा च भवतु-
 तथापीत्यदूषणमित्याशङ्क्याह । दूषयतीति । दूषणप्रकारमेवाह ।
 तथापीति । तत्र नियमाऽपूर्वस्याऽलौकिकस्य संभवाद् विधियु-
 ज्यते, न तथा ऽत्रेत्याशयः ।

नियोगाभिधायित्वेन लिङ्गादीनां प्रतिपन्नत्वात्कथमत्र त-
 दप्रतिपत्तिरिति शङ्कते । ननु प्रत्ययेनेति । किं लोके तथा
 प्रतिपन्नत्वम्, उत वेदे? इति विकल्पयति । कैतदातं आद्यं दूष-
 र्णम् । न तावदिति । द्वितीयमुत्थापयति । ननु स्वर्गेति । तृ-
 त्तिकामस्य तदसाधनपर्वतारोहणादौ अप्रवृत्तवद्यागस्य स्वर्गा-
 ऽसाधनत्वेनात्र प्रवृत्त्यनुपपत्तिरित्यर्थः । भवतु तर्हि यागस्य स्व-
 र्गसाधनत्वमिति चेत्तत्र वक्तव्यं, किं साक्षात्साधनत्वम्, मुत व्य-
 वधानेनेति । तत्र नाद्य इत्याह । तच्चेति । मध्यवर्तीति । क-
 र्मस्वर्गमध्यवर्तीत्यर्थः । तस्माद् द्वितीयपक्ष आश्रयणीय इत्या-
 ह । इति श्रुतेति । श्रुतार्थाप्रचयेति । श्रुतस्वर्गसाधनताऽऽनुपप-
 त्तेरित्यर्थः ।

प्रत्ययस्य किं क्रियाकर्तव्यताभिधायित्वं लोके ऽवगत,
 मुत न? तत्राद्यस्तावदसमञ्जस इत्याह । सो ऽयमिति । वक्वन्ध २८३१०
 इति । वक्वन्धसमानन्याय इत्यर्थः । वक्वन्धे क उपाय इति

केन चित्पृष्ठे खरंतरदिनकरसंपर्कात्तन्मस्तकानिहितनवनीतवि-
न्दुभिर्नयनयोः पूर्णतायां तद्ग्रहणं सुकरमिति कश्चित्तुच्छमतिः
प्रतिवक्ति, न च तदुपपद्यते, ब्रह्मग्रहणमन्तरेण तन्मस्तके नवनी-
तप्रक्षेपाऽनुपपत्तेः, तस्मिंश्च परिगृहीते तत्प्रक्षेपोऽपि मुधा, तथा च
लौकिकव्युत्पत्त्यनुरोधेन क्रियाकर्तव्यतायां प्रत्यक्षाभिहिता-
धाम् अपूर्वेण संगतेर्ग्रहणोपपादनमसमञ्जसमित्यर्थः । द्वितीय-
स्थापयति । अथ नाऽभिहितेति । क्रियाकर्तव्यताया अप्रति-
पत्तौ तदनुपपत्त्या नाऽपूर्वप्रतिपत्तिरिति न तत्र रीगतिमंत्रित्ति-
संभव इत्याह । न तर्हीति । आद्यं पक्षमेवादाय शङ्कते । ननु
यागेति । अतिप्रसक्तेर्नैतदित्याह । तर्हि तदपीति । अनन्यल-
भ्यस्य शब्दार्थत्वं दृष्टं, शरीरादिसंबन्धस्यान्यथामिद्धत्वान्न प्र-
सयार्थत्वप्रसक्तिरिति शङ्कामुद्राव्य दृपयति । अर्थापत्तीति ।
'यश्चोभयोः समो दांप' इति न्यायमनुसृत्याह । पूर्वं इति* ।
कस्तर्हि प्रसयार्थः इत्यत्राह । तस्मादिति ।

ब्रह्मावगतौ सत्यामपि संसारस्याऽनुभूयमानत्वाद् नः-
गतब्रह्मात्मभावस्येत्ययुक्तं, तादृग्ज्ञानस्य च विध्यायत्तत्वा-
त्तन्निरसनमप्ययुक्तमित्याशङ्क्याह । प्रथमेति । अर्थाप-
वेदस्य गृहीतसंगतिकस्य श्रवणमात्रादेव प्रार्थमिकज्ञानोत्पत्तिसं-
भवान्न तदर्थं विधिरेष्टव्य इत्यर्थः । नापि संताने विधिस्त्वाह ।
तत्संतानइति । ज्ञानस्याऽज्ञाननिवर्तकनियमात्तदकार्यशरीराद्य-
निवर्तकत्वं, ततश्च ज्ञानवैयर्थ्यमिति शङ्कते । ननु कर्णेति । श-
रीरसंबन्धमन्तरेण कर्मसंबन्धस्याऽनुपपत्तेर्न तन्नमित्तः शरीरसं-
बन्ध इत्याह । अत आर्हेति । तर्हि शरीरसंबन्धपुरःसरे एव
कर्मसंबन्धो ऽस्त्विति शङ्कायामुक्तामतेरतेति । कर्मसंबन्धमिदौ

तन्निमित्तः शरीरसंबन्धः सिद्धयेत्, तस्मिंश्च सिद्धे तत्सिद्धिरिति इतरैतराश्रयत्वमित्यर्थः । कौटस्थ्यविरोधादपि न परमार्थतः कर्मादिसंबन्ध इत्याह । क्रियेति ।

ननु प्राक्तनकर्मापेक्षया इदानीन्तनः शरीरसंबन्धः, तच्च तनः प्राक्तनशरीरसंबन्धात्, स च प्राक्तनदेहसंबन्धोत्थकर्मणोऽपि कथमितरेतराश्रयत्वमित्याशङ्कोक्तमनादित्वे ऽपीति । प्रमाणाविधुरत्वात्त्रेयं परस्परा शोभते इत्यर्थः । कर्मानिमित्तत्वमङ्गीकृत्य दूषणम्याह । तन्निमित्तत्वेति । गौणत्वेति । गौणत्वप्रसङ्गो नाऽनष्ट इत्याह । प्रसिद्धेति । ज्ञानभेदयोरभेदावभासस्य गौणत्वव्यापकत्वात्त्र व्यापकाऽभावान्न गौणत्वमित्यर्थः । इतोऽपि न गौणत्वमित्याह । पुत्रादीति । तथा चेश्वर संसारसंबन्धाभावे प्रमाणान्तरमुच्यते इति चशब्दप्रयोगाद्वाति, न च पूर्वं किं चित्प्रमाणमुपन्यस्तमित्याशङ्काह । उक्तमिति । २८३।१८
अद्वैतदर्शनो द्वैतदर्शनं विरुद्धमित्याशङ्का प्रमाप्रतिपत्ते नाऽनाश्वस इत्याह । ते हीति । हेत्वभावे फलाऽभावप्रसिद्धेः कथमेतदिति शङ्कते । नन्वपरोक्षेति । अज्ञानविनिवृत्तावप्यारब्धकर्मलेशवशाद् द्वैतदर्शनं युज्यतइत्याह । तत्राहेति ।

क्षीयन्ते चास्य कर्माणीति शास्त्राद् ज्ञानोत्तरकालं कर्माभावप्रतिपत्तेः कथं तदनुमारित्वं द्वैतदर्शनस्येति शङ्कते । ननु कर्मणामिति । तस्य तावदेव चिरमित्यत्र ज्ञानिनोऽपि विदेहकैवल्यप्राप्तौ विलम्बनिपत्तेः कर्मस्थितिः, अन्यथा तदप्राप्ताप्यप्रसङ्गाद्विसाशयेनाह । नैप इति । प्रत्यक्षश्रुतितदर्थपञ्चयोः श्रुतेः प्राबल्यन्नं कर्मविस्थानप्रतिपत्तिरिति शङ्कते । ननु सर्वेति । अर्थापत्तिबाध्यत्वपक्षे श्रुतेरेव बाधान्न सा बाध्यस्याह । अर्थापत्तोति । विरुद्धार्थयोः श्रुतोः मामाप्याऽनुपपत्तेः श्रुति-

।।थ इष्ट इत्याशङ्क्योभयोः प्रामाण्यसंभवे ऽन्यतरस्याऽप्रामा-
 यकल्पनमसाधित्याह । तस्मादिति । अनारब्धकर्मवदारब्ध-
 कर्मणामपि अविद्याकार्यत्वात्तन्नित्यौ निवृत्तिरेवेति शङ्कते ।
 २८४। ननु अपरोक्षेति । अविद्यायाः कात्स्न्येन निवृत्तिरयुक्तेत्याह ।
 उच्यतेइति । संतमसबहुलाऽऽलोकयोः साहित्याऽऽरुपपरित्वद-
 नयोरापि साहित्यस्यानुपपत्तिस्तुल्येति शङ्कते । ननु ब्रह्मोति ।
 साहित्याऽनुपपत्तिरिष्टवेत्याह । उच्यतेइति । तर्हि जीवन्मुच्य-
 भावः प्राप्त इत्याशङ्क्याह । कदा चिदिति । अयं प्रज्ञानेति ।
 प्रत्यक्षादिप्रमाणैरनधिगतं निर्विशेषं ब्रह्म, तस्य प्रतीचश्चैकत्व-
 साक्षात्करणमित्यर्थः ।

प्रायणावस्थायामेव तत्त्वसाक्षात्कारसंभवान्न जीवन्मु-
 त्त्याशेति शङ्कते । ननु नास्तीति । अनेकश्रुतिस्मृतिविरो-
 धादेतन्मतमुपेक्ष्यमित्याह । नारब्धेति । दर्शनसंभवे ऽपि क-
 थमपरोक्षदर्शनमित्याशङ्क्याह । न चेति । तथापि कथं सशरी-
 रस्य तत्सिद्धिरित्यत्राह । आरब्धेति । अतिप्रसङ्गान्न विदुषि
 द्वैतदर्शनं युज्यते इत्याह । नन्विति । विहितकर्मानुष्ठानस्य नि-
 यतदेशादिसापेक्षत्वादस्मिंश्च तदनुपपत्तेर्नैतदित्याह । न नि-
 यतेति । अधिकरोतीत्यधिकारः स्वामी । ततः किमित्यत आ-
 ह । तत्त्वदर्शन इति । फलाभावादनपेतस्य कर्मानुष्ठानमित्याह ।
 पुनः पुनरिति । विहितकर्माऽकरणनियतप्रत्यवायपरिहारार्थं त-
 दनुष्ठानमित्याशङ्क्याह । प्रत्यवायस्येति । यथेष्टचेष्टानिवृत्त्यर्थ-
 स्तस्य शास्त्रीयो नियम एष्टव्य इत्याशङ्कते । नन्विति । चेष्टा
 तावद्रागाधीने प्रसिद्धा, सकलानन्दैकनीडं ब्रह्मात्मत्वेनानुभवतः
 २८४। कथं क्षुद्राभिलाषोद्भवः इत्याह । न हितेति । तर्हि अशनायादि-
 प्रवृत्त्यसंभवात्सद्यः शरीरपातः स्यादित्याह । कथमिति । अ-

इयथासिद्धयोत्तरमाह । आरब्धेति । न चैवं कर्मान्तरं देहा-
न्तरारम्भकं स्यादित्यपि वाच्यमित्याह । न चेति । न चार- २८४१
ब्धफलकर्माण्येव तद्धेतूनीत्यापि वाच्यमित्याह । आरब्धेति ।

श्रवणोत्तरकालं . मननादिविधानाऽनुपपत्त्या विदुषोपि
माध्याह्निकेऽस्तीत्युक्तमनुवदति । ननु श्रवणेति । तयोः साक्षा-
त्कारार्थत्वात् न तु उत्तरकालं माध्यान्तरमभव इत्याह । नैसाहे-
ति । साक्षात्कारस्य . शब्दकरणत्वात्कथं तत्फलत्वमित्याश-
ङ्क्याऽसंभावनेदिप्रतिबन्धनिगमद्वारा तयोरुपयोग इति सम-
र्थितमित्याह । उक्तमिति । एवं चेत्तत्र चशब्दं हेत्वन्तरपरतया
व्याचष्टे । अपि चेति । वेदान्तानां विधिनिष्ठत्वे ऽपि शास्त्रा-
रम्भः सिद्ध्यतीति गूढाऽभिसंधिः शङ्कते । नन्विति । भूतव्यावृत्तं
प्रवर्तकं प्रवर्तकविशेषशब्दार्थः, आही केवलमानससाध्यमिति
विकल्प्याऽऽद्यं प्रत्याह । नैसाहेति । गूढाभिसंधिं विवृणोति ।
नन्वन्यदिति । ब्रह्मज्ञानोत्तरकालमपि लौकिकवैदिकव्यवहारद-
र्शनाऽवगमात्प्रागेवेति कथमुक्तमित्याशङ्क्याह । ब्रह्मेति ।

अद्वैतबोधोत्तरकालं द्वैतबोधनिवृत्तिरित्युक्तं, तदाक्षिपति ।
नन्विति । अतिप्रसक्तैर्नैतदित्याह । न तर्हीति । घटभावाऽभाववद्
भेदाभेदयोरेपि विरुद्धत्वान्नैकत्र समावेश इत्याह । भेदाभेदइति ।
अतिप्रसक्त्यन्तरमाह । पूर्वपक्षेति । ब्रह्माऽतिरिक्तवस्त्वभावा-
त्त्वन्मते ऽपि सांकर्यं स्यादित्याह । नन्विति । प्रातीतिकभेद-
भावान्न मन्मते सांकर्यमित्याह । न प्रपञ्चस्येति । न तर्हद्वैतगीः,
तत्राह । ब्रह्मण इति । अद्वैतं तात्त्विकं, द्वैतं तु संमारोपित- २८५१
मिति न विरोधः । भेदाऽभेदयोः प्रत्यक्षतो ऽनुभूयमानत्वा-
ज्ज्ञानानौ स्वतः प्रामाण्याच्च तत्त्वत एव भेदाभेदाविति शङ्क-
त् । नन्विति ।

तर्हि प्रत्यक्षमेव विवेचयेत्याह । किं तदिति । किं खण्डो गौरिक्षेकस्मात्प्रत्ययात्तस्मिद्धि, रत खण्डो गौः मुण्डो गौरिति द्वाभ्याम्, अथ वा खण्डो गोः मुण्डो गौः स एवायं गौरिति ज्ञान-
 २८५१६ नत्रयेणोति विकल्प्याद्यं प्रत्याह । न तावदिति । अनुवृत्तव्या-
 तृत्तरूपेण तयोर्भेदप्रथावद्भेदो ऽपि प्रथमे इत्युक्तं नन्वि-
 त्ति । अवधारणस्य प्रतिभामतइत्यनेन संबन्धः । अर्भेदस्मेत्-
 रेतारात्मत्वं भेदस्येतरेताराऽनात्मत्वं वक्तव्यं, न च तदुच्यते,
 विरोधादित्यभिसंधायाह । तर्हीति । इतरेतरात्मत्वेनाऽभिन्न-
 ता, ऽनुवृत्तव्यावृत्तनालक्षणरूपभेदेन भिन्नता, तत्रो न विरोध
 इत्याशयनाह । नन्वितीति । भेदाऽभेदयोः परस्परप्रतिस्पष्टित्वेन
 भावत्वाभावत्ववद् रूपभेदेन भेदत्वं तद्विपरीतरूपक्यादभेद इति
 वक्तव्यं, तथा च न त्वदिष्टसिद्धिरित्याह । तर्हीति । रूपभेदे-
 क्ययोरविरुद्धत्वान्मैवमित्याह । अथेति । अभेदस्येतरेतरात्म-
 तायाः क्वचिदप्यनुपलब्धत्वान्मैवमित्याह । क्व दृष्टमिति ।

घटपटाविसत्र भेद एव प्रथमे, एको घट इत्यत्र त्वभेदो
 भामते न त्वितरेतरात्मत्वमित्याह । न तावदिति । द्वितीयं
 कल्पमुत्थापयति । स्यादिति । एकस्मिन् क्षणे उभयोर्ज्ञानयोः
 स्थित्यनुपपत्तेः नैतदपि माध्वित्याह । न ज्ञानयोरिति । कथं
 तर्हि मो ऽयं देवदत्त इत्यादिवैक्यामित्याशङ्क्य सोयमिति इ-
 न्द्रयंभक्कग्रहि नेप्यते, किं त्वेकं प्रत्यभिज्ञाख्यमित्यभिप्रायेणा-
 ह । प्रत्यभिज्ञानमिति । प्रत्ययत्रयं भेदाऽभेदमाधकमिति क-
 ल्पमुत्थापयति । तर्हि प्रत्ययेति । अर्थ्यादिति । निरालम्बन-
 त्वाऽनुपपत्तेरित्यर्थः । किं प्रत्ययत्रयं साक्षाद्भेदाऽभेदसाधनं, मु-
 ताऽनुपपत्त्या सहकृतं नाद्य इत्याह । प्रत्यक्षमिति । तत्र हेतुः
 खण्डस्येति । सामानाधिकरण्यं तद्ग्राहीत्यत्राह । सामानाधि-

कैरयस्येति । द्वितीयं निरस्यति । न चेति ।

एवं सर्वं भिन्नाभिन्नमिति मतं निराकृत्यात्मानो ब्रह्म इति
 विशेषिकादिमतं निरस्यति । नापीति । किं प्रत्यक्षेण तद्वेदो २८६।
 गृह्यते, उत लिङ्गेन; अथ वा ऽनुपपत्त्या? नाद्यः । आत्मनः प्र-
 त्यक्षाऽप्यस्त्वेन तद्व्यतिभेदस्यापि मानाऽगोचरत्वादित्यर्थः ।
 उक्ततर्कस्य विपर्ययापर्यवसायित्वशङ्कां निराकर्तुमभेदे प्रमा-
 णमसाह । विवदिति । भागे सिद्धसाध्यत्वं निराकर्तुं विवादेति
 विशेषणम् । आत्मवत्त्वमात्रे सिद्धसाध्यत्वं, तदर्थं प्रतिपादयति
 विशेषणम् । शरीरव्याक्तत्वादिति । शरीरविशेषत्वादित्यर्थः ।
 तदनेन जीवच्छरीरत्वादित्युक्तं भवति । द्वितीयमुत्थापयति । यु-
 गपादिति । आत्मनो जात्यादि*विधुरतायाः श्रुसादिसिद्धत्वाद्
 भाममानस्य जात्यादेश्च गात्राश्रयत्वात्*अधिकरणासिद्धत्व-
 मिसाह । न शरीरेति ।

आपन्नधिकभेदाद्यवस्थेत्यत्र दृष्टान्तान्तरमाह । सत्यपीति ।
 एवमात्मनामितरेतरभेदं निराकृत्यात्मब्रह्मणोर्भेदं निराचष्टे ।
 न चेति । तयोः प्रत्यक्षाऽगोचरत्वात् तद्व्यतिभेदोपि न प्र-
 त्यक्ष इति द्रष्टव्यम् । विमते भिन्ने विरुद्धधर्माधिकरणत्वाद्ब्रह्म-
 नतुहिनवदिन्याशङ्कां किं काल्पनिकधर्माश्रयत्वं हेतु, रूत वा-
 स्तुवधर्माधिकरणत्वम्? नाद्यं इसाह । विरुद्धेति । द्वितीयमुत्था-
 पयति । नियन्त्रिति । श्रुतिविरोध इसाह । नान्यो ऽत इति ।
 न चोभयोस्तुग्रहार्थं प्रत्यग्ब्रह्मणोर्भेदाऽभेदावास्थेयावित्यपि
 वाच्यमित्याह । अतुल्येति । भेदो ऽपि श्रौत इति शङ्कते । द्वा २८६।
 सुपयेति । फलवद्भेदवचनविरोधे तद्विपरीतभेदवचनमन्यथा

* जन्मादीति १ पु० पा० ।

† देहाश्रयत्वादिति २ पु० पा० ।

नेयमित्याह । नेति । इतोपि न तस्य भेदे प्रामाण्यमित्याह ।
 भ्रान्तीति । अज्ञाताऽर्थाधिगन्तुप्रमाणं, भेदश्च ज्ञात इति न तत्र
 प्रामाण्यमित्यर्थः । प्रमाणशब्दश्च भावपरः । नानात्वे प्रमाण-
 त्वाऽभावादिति वक्तव्ये एकत्वग्रहणं दृष्टान्तार्थम् । भ्रान्ति-
 सिद्धत्वमुपपादयति । प्रत्यक्षेणेति । भेदस्य समासेपित्तत्त्वादीप
 २८६।१ नै तत्त्वतो भेदाभेदावित्याह । तस्मादिति । भेदस्य काव्य-
 निकत्वममर्थनफलमाह । इतीति । उपजीव्यद्वैतदर्शनस्य उग-
 जीवकेन श्रौतज्ञानेन कथं बाधः? इत्याशङ्क्य दृष्टान्तमाह । प्रत्यक्षेति ।
 'हिरण्यदा अमृतत्वं भजन्ते' इत्यादिश्रुतिबलात् कर्म-
 शैव मोक्ष इति शङ्कां निरस्यति । फलेति । ब्रह्मज्ञानोत्तरका-
 लमपि प्रमातृत्वादिकं किं न स्यादित्याशङ्क्यान्तःकरणैक्या-
 ध्यासनिबन्धनं हि प्रमातृत्वं तस्मिन् सखेव भवेत् नान्मदेस-
 भिसंधायाह । तदेवेति । ज्ञाने मत्यपि प्रमातृत्वादिकं दृष्टमि-
 २८६।२४ त्याशङ्क्य तात्पर्यमाह । अद्वितीयेति । सकलशास्त्रव्यवस्था-
 सिद्धयर्थं सोपाधिकं निरुपाधिकं च रूपमनूदितमिति द्रष्टव्यम् ।

इति श्रीमत्परमहंसपरिव्राजकाचार्याखण्डानुभूतिपूज्यपाद-
 शिष्येणाखण्डानन्दमुनिना विरचिते विवरणतत्त्व-

दीपने चतुर्थसूत्रं नवमवर्णकं च समाप्तम् ।

सम्पूर्णश्चायं ग्रन्थः ॥

